

श्रीरामा संस्कृत ग्रन्थमाला ४२

# गादाधरी

(परिष्कृतं द्वितीयं संस्करणम्)

प्रथमो भागः

प्रथमद्वितीयभागौ १००-५५









॥ श्रीः ॥

## चौखम्बा संस्कृत ग्रन्थमाला

ग्रन्थाङ्काः १८६, १८७, २०१, २१७, २५९, २६०, २६३,  
२६४, २७७, २७८, २८४, २९२, ३०१, ३१९, ३३७,  
३३९, ३४३, ३४६, ३४९, ३६२, ३६५

( ग्रन्थसंख्या ४२ )

श्रीमद्गदाधरभट्टाचार्यकवर्तिविरचिता

# गादाधरी

तर्कवाचस्पति-श्रीगङ्गेशोपाध्यायविरचित-तत्त्वचिन्तामणिना

श्रीरघुनाथशिरोमणिविरचित-दीधित्या च गर्भिता

म० म० विन्ध्येश्वरीप्रसादद्विवेदिना, म० म० वामाचरण-  
भट्टाचार्येण, न्यायाचार्य प० श्रीरामशास्त्रिणा,  
प० श्रीदुण्डिराजशास्त्रिणा च सम्पादिता

तस्या इदं

पण्डितश्रीकीर्त्यानन्दज्ञान्यायवेदान्ताचार्येण

श्रीसत्कारिशर्मणा वङ्गीयेन च

परिशोधितं द्वितीयं संस्करणम्



चौखम्बा संस्कृत सीरीज आफिस, वाराणसी-१

१९७०

प्रकाशक : चौखम्बा संस्कृत सीरीज आफिस, वाराणसी  
मुद्रक : विद्याविलास प्रेस, वाराणसी  
संस्करण : द्वितीय, वि० संवत् २०२६  
मूल्य : १-२ भाग १००-००

© चौखम्बा संस्कृत सीरीज आफिस  
गोपाल मन्दिर लेन  
पो० बा० ८, वाराणसी-१ ( भारतवर्ष )  
फोन : ६३१४४

प्रधान शाखा  
चौखम्बा विद्याभवन  
चौक, पो० बा० ६६, वाराणसी-१  
फोन : ६३०७६

THE  
CHOWKHAMBA SANSKRIT SERIES

A

Collection of Rare & Extraordinary Sanskrit Works.

Nos. 186, 187, 201, 217, 259, 260, 263, 264, 277,  
278, 284, 292, 301, 319, 337, 339, 343,  
346, 349, 362 & 365

( Work No. 42 )

THE  
GĀḌĀḌHARĪ

*A Commentary on Dīdhiti the Commentary by Śrī Raghunātha  
Śiromaṇi on the Tattvacintāmaṇi of Śrī Gaṅgeśa Upādhyāya*

( With Texts )

Edited By

M. M. VINDHYEŚVARĪ PRASĀDA DVIVEDĪ,  
M. M. VĀMĀCARAṆA BHAṬṬĀCĀRYA,  
NYĀYĀCĀRYĀ ŚRĪ RĀMĀ ŚĀSTRĪ &  
NYĀYOPĀDHYĀYA ŚRĪ DHUNDHIRĀJA ŚĀSTRĪ

SECOND EDITION REVISED BY

PT. KĪRTYĀNANDA JHĀ, Nyāya-Vedāntācārya

AND

ŚRĪ SATKĀRIŚARMĀ VAṆGĪYA

THE  
CHOWKHAMBA SANSKRIT SERIES OFFICE

VARANASI-1

1970

© The Chowkhamba Sanskrit Series Office  
Gopal Mandir Lane  
P. O. Chowkhamba, Post Box 8,  
Varanasi-1 ( India )  
1970  
Phone : 63145

Second Edition  
1970  
Price Parts I & II, Rs. 100-00

*Also can be had of*  
**THE CHOWKHAMBA VIDYABHAWAN**  
Publishers & Oriental Book-Sellers  
Chowk, Post Box 69, Varanasi-1 ( India )  
Phone : 63076

## प्रकाशकीयम्

अनुमानगादाधर्या इदं परिष्कृतं द्वितीयं संस्करणं न्यायशास्त्रे व्युत्पन्नानां व्युत्पत्तिसूनां च विद्वत्तल्लजानां करसरोरुहेषूपायनीकुर्वतामस्माकं चेतांसि कमपि परमानन्दसन्दोहं गाहन्ते । बहोः कालात् पूर्वमनया संस्थया प्रकाशितस्यानुमानगादाधरीग्रन्थस्यास्यालामेन इदानीन्तनानां विदुषां क्लेशं तल्लाभाय चाग्रहातिरेकं दर्शं दर्शमेवास्माभिर्महता द्रव्यव्ययेनास्य पुनः प्रकाशनं विधीयते, केवलं शास्त्रस्य सेवाबुद्ध्या ।

प्रस्तुतसंस्करणस्य सम्पादनमादित आरभ्यावच्छेदकत्वनिरुक्तिप्रकरणस्य क्रियन्तर्मर्शं ( प्रथमपृष्ठादारभ्य ३९२ तमपृष्ठं ) यावत् काशीस्थ-जो० म० गोयङ्गासंस्कृतमहाविद्यालयीयन्यायविभागाध्यक्षैः पण्डितप्रवरैः श्रीकीर्त्यानिन्दल्लान्यायवेदान्ताचार्यैः शेषभागस्य तु पुनरेतत्कार्यालयस्थैर्न्याय-व्याकरणाद्यनेकशास्त्रेषु कृतश्रमैः पण्डितश्रीसत्कारिशर्मवङ्गीयैर्विहितम् । एतत्संस्करणस्य प्रकाशनादि सर्वमेव कार्यजातमेतत्कार्यालयस्थ-विद्वद्भ्यः पण्डितश्रीरामचन्द्रल्लामहोदयानां प्रबन्धेनैव स्वल्पीयसा कालेन पूर्तिमगात् । इमे सर्व एव विद्वांसोऽस्माकं सुबहून् धन्यवादानर्हन्ति ।

वाचकमहाभागैः कृपया एतदत्रावधेयं यत् प्रस्तुतसंस्करणे यद्यपि ३९२ तमपृष्ठाङ्कादव्यवहितोत्तरत्वेन ५०१ इति पृष्ठाङ्क आयाति तथाऽपि तत्र ग्रन्थन्यूनता न शङ्कनीया; अविच्छेदेनैव तत्र ग्रन्थसङ्गतिर्वर्तत इति सुधियो विभावयन्तु ।

आशास्महे एतत्संस्करणप्रकाशनायास्मदीयः प्रयासो विदुषां कृपाकटाक्षलामेन साफल्यमेष्यतीति शम् ।

मार्गशु० ७ }  
वि० सं० २०२६ }

विद्वत्परिचयः  
—प्रकाशकः





# उपोद्धातः

( १ ) न्यायशास्त्रस्य माहात्म्यम्

अथेयं प्रकाश्यते मुद्रयित्वा नव्यन्यायशास्त्रचूडामणि-मणिग्रन्थव्याख्यान-  
रूपायाः शिरोमणिरित्यपरसंज्ञया प्रथिताया दीधितेष्ट्रीका गादाधरी । एतस्याः  
खलु निर्माता तर्ककर्कशप्रज्ञाप्रतिभाप्रभाप्रभावविहितानेकनिबन्धो वज्रदेशीय-  
विद्वन्मण्डलाभ्यहितपादपीठस्ताकिककुलनिकरकैरवकलाकरो बुधकुलकलापकमनी-  
यावनितलस्फुरन्मनीषाविकाशित आगम इव सदा लोकहितपरायणः पुरन्दरोद्यान-  
मिव विमत्सरः विदुरोऽपि धृतराष्ट्रपक्षगतः कुलाचारनिरतोऽपि कौलाचारविरतः  
कारुण्यकेदारङ्कारुण्यकुङ्कुमस्य क्षीरसागरो विवेकरत्नविसरस्याप्रतिमप्रतिभाप्रसार-  
विनिर्जितप्रतिपक्षाचार्यवर्या श्रीजीवाचार्यतः प्राप्तजन्मा द्विजवरो नव्यनैयायिका-  
नामग्रणीर्गादाधरभट्टाचार्यः । नव्यन्यायशास्त्रस्यातिगहनस्य बीजभूतं षोडशपदार्थ-  
तत्त्वविवेकहृष्टिसिद्धीपधायमानं न्यायदर्शनमप्रतिरूपस्वरूपसंसारान्धकूपप्रतिघात-  
विकलीकृतानसुभूतः समुद्दिधीर्पुंणा करुणावरुणालयेन भगवता महर्षिणा गोतमेन  
व्यरचि । तच्च—

अङ्गानि वेदाश्चत्वारो मीमांसा न्यायविस्तरः ।

पुराणं धर्मशास्त्रं च विद्या ह्येताश्चतुर्दश ॥

इत्यादिनोक्तचतुर्दशविद्यासु न्यायविस्तरपदेन संगृहीतं न्यायवार्तिकभूमिकायां  
म० म० पं० विन्ध्येश्वरीप्रसादद्विवेदिभिः श्रुतिस्मृत्यादिप्रमाणप्रदर्शनपूर्वकं यथा  
प्रशंसितं, परमतद्रूपणोद्वारेण चास्य यथा बौद्धादिनास्तिकदर्शनेभ्यः प्राचीनत्वं च  
व्यवस्थापितं नत्तत्रैव द्रष्टव्यम् । तस्यैव च प्रत्यक्षानुमानोपमानशब्दाख्यप्रमाण-  
चतुष्टयवादिनो महर्षेर्मतमवलम्बमानेन लोकोत्तरनव्यन्यायप्रपञ्चप्रजापतिना  
महर्षिकल्पेन श्रीमद्भक्तेशोपाध्यायेन प्रमाणादिषोडशपदार्थनिरूपणपरस्य पञ्चाध्या-  
यात्मकस्य न्यायशास्त्रस्य प्रमाणप्रकरणात्मकमेकांशमवलम्ब्य प्रमाणचतुष्टय-  
व्यवस्थापनपरो युक्तिदीप्तिजालजटिलस्तत्त्वचिन्तामणिर्महानिबन्धः सर्वेषां प्रमेयज्ञा-  
नसौलभ्याय प्रमाणतत्त्वावधारणार्थमेव निरमायि । तत्रेदमादिमं वाक्यम्—‘अथ  
जगदेव दुःखपङ्कनिमग्नमुद्दिधीर्पुंरष्टादशविद्यास्थानेष्वभ्यहिततमामान्वीक्षिकीं परम-  
कारुणिको मुनिः प्रणिनाय तत्र प्रेक्षावत्प्रवृत्त्यर्थं प्रमाणादितत्त्वज्ञानाग्निःश्रेयसा-  
धिगम इत्यादावसूत्रयत् । तेष्वपि प्रमाणाधीना सर्वेषां व्यवस्थितिरिति प्रमाण-  
तत्त्वमत्र विविच्यत’ इति । न्यायदर्शनस्थं ‘प्रत्यक्षानुमानोपमानशब्दाः प्रमाणानि’

इति पञ्चदशाक्षरात्मकं १ अ० १ आ० ३ सूत्रमेकमेवावलम्ब्य श्लोकद्वादश-  
साहस्रधात्मकश्चिन्तामणिमहानिबन्धो' गङ्गेशोपाध्यायेन स्वमतिप्रागल्भ्येन यथा  
विदधे तथा नाव्यक्तं नव्यन्यायाम्बुधिपरिशीलनपराणां तर्करसिक्तानाम् । स चेदानीं  
मिथिला-वङ्ग-द्रविडादिदेशीयैर्महापण्डितैः साक्षात् परम्परया वा ध्याय्यातः  
कोडपत्रादिभिरलङ्कृतः श्लोकानां लक्षणागष्टविशतोपनिहितो नव्यन्यायशास्त्रत्वेन  
व्यवहृति समितोऽनेनैर्भारतीयैः पाश्चात्यैश्च विद्वद्भिः । एतेनाज्य ग्रन्थस्य  
नवीनत्वन्तद्व्याख्यानरूपाणां च दीधिति-जागदीधी-माथुरी-गानाधरी-कोडपत्रादीनां  
प्रलापत्वमात्रत्वं चेति निरस्तम् । शास्त्रतात्पर्यनिबोधोपात् सोतमीयसूत्राभावेणास्य  
विनिर्मितत्वाच्च । सूत्रभाष्यवार्तिकादीन्येवानवस्थितानि नवीनान्यकर्मण्याणि  
चेत्याद्याक्षेपेण न्यायस्य समूहोच्छेदं कर्तुमिच्छन्तोऽविज्ञान-न्यायागममाहमानः  
पञ्चव्राहिपाण्डित्येनैव नैयायिकमन्याः पाश्चात्या अभिनवदर्शनाकास्त्वस्माभिः  
खद्योतभाष्यचन्द्राख्यटीकाद्वयसहितस्य भाष्यस्य भूमिकायां दत्तोत्तरा इति  
विरम्यतेऽत्रास्मादहंशमवर्णनीये न्यायशास्त्रस्य गाम्भीर्ये । अत एवोक्तं रघुनाथ-  
तात्त्विकशिरोमणिनाऽनुमानचिन्तामणिदीधिति—

न्यायमधीते सर्वस्तनुते युक्तकामिबन्धमप्यत्र ।

अस्य तु किमपि रहस्यं केनन विज्ञानुमीयते मुधियः ॥

एवमुदयनाचार्यश्रीहर्षादिभिरपि तत्र तत्र प्रतिपादितमेवास्य माहात्म्यम् ।

### ( २ ) न्यायशास्त्रस्य नव्यप्राच्यविवेकः

केचित्तु अवच्छेदकावच्छिन्नशब्दादिभिर्व्याख्यातत्वेनास्य नवीनत्वसाधन-  
मिच्छन्ति । तदपि शास्त्रतात्पर्यस्यानवगमात् युक्तमिति ब्रूमः । अन्यथा  
पातञ्जलदर्शनीयसमाभिपादस्य 'पूर्वेषामपि गुरुः कालेनाभावच्छेदः' इति २६ सूत्रे  
तद्भाष्यादौ चावच्छेदकादिशब्दानां व्यवहारात् तेषामपि नव्यत्वं स्यात् ।

इदमत्र विचार्यते । किं तावत् न्यायशास्त्रस्य प्राचीनत्वमवचीनत्वं वा ?  
यद्यपि सूत्रकारीयप्रमाणभागतिरूपकत्वाद्गङ्गेशोपाध्यायप्रचलितशैलीसम्प्रदायां  
ग्रन्थानामद्यथावत्प्राचीनत्वेवान्तर्भावः समुचितः, तथा तत्त्वचिन्तामण्यादिगाथा-  
धर्यन्तेषु सविवेचनेषु ग्रन्थेषु कुत्रापि आदावन्ते वा नव्यशास्त्रं प्राच्य-न्यायशास्त्रं  
चेति व्यपदेशस्यादर्शनात्सकलमेव न्यायशास्त्रमेकविधमेव भवितुं युक्तम्,  
तथापि भारद्वाजकृतस्य न्यायवार्तिकस्य 'अतिजरतीना'मित्यादिवाक्येन प्राचीनत्वं  
संस्थापयन्तो वाचस्पतिमिश्रादय एव प्राच्यनव्यव्यवहारे प्रमाणम् । न चैवमपि  
तत्त्वचिन्तामण्यादिनिबन्धानां नव्यत्वं पूर्वोक्तरीत्याऽऽम्भेति वाच्यम् । न्याय-

१. गंगेशोपाध्यायप्रभृतीनां नव्यनैयायिकानामैतिह्यं विषयविवेचनप्रकरणे  
यथाक्रममनुपदमेव टिप्पण्यामुपपादयिष्यते ।

सारमारभ्योपलभ्यमानेषु न्यायशास्त्रनिबन्धेषु 'इति प्राच्याः इति नव्याः' इत्यादिना विद्वत्सूभ्यव्यवहारस्य प्रचलितत्वेन तन्निरासस्याशङ्क्यत्वात् ।

अत्र केचित् । आत्मादिप्रमेयपदार्थानां तत्त्वज्ञानान्निःश्रेयसमङ्गीकुर्वद्भिः गोतमादिमहर्षिभिर्निरात्मविज्ञानात्मवादिचार्वाकबौद्धादिपराजयार्थमात्मनोऽनुमानेन सिद्धिस्तावन् प्रदर्शिता । परार्थानुमानापरपर्यायस्य च न्यायस्य पूर्वाङ्गोत्तराङ्गसाकल्येनैव वस्तुसाधनक्षमत्वमिति तदनुसारिणां सूत्रग्रन्थानां शास्त्रीयसकलपदार्थप्रतिपादकानां भाष्यव्याप्तिकतात्पर्यटीकादिव्याख्याग्रन्थानां समानतन्त्रसिद्धानां चोक्तलक्षणसम्पन्नानां प्राचीनत्वम् । तदेकदेशप्रमाणव्याख्यानरूपाणान्तु तत्त्वचिन्तामण्यादीनां सव्याख्यानां निबन्धानां नव्यत्वमित्याहुः ।

तन्मन्दम् । तथा सति प्रमाणमात्रविवेचनपराणां जैनबौद्धादिग्रन्थानां प्राचीनानामपि नव्यत्वव्यवहार आपद्येत ।

अपरे तु बाहुल्येन नास्तिकत्वेनाभिमतानां चार्वाकबौद्धादीनामेव तत्त्वचिन्तामणिपूर्वकालीनेषु सूत्रभाष्यादिग्रन्थेषु खड्गण्डनस्योपलम्भात्तेषां पुराणत्वव्यवहारः, तत्त्वचिन्तामण्यादिषु तु आस्तिकत्वेन गृहीतानां मीमांसा-सांख्यादिदर्शनानामेवाधिक्षेप इति नव्यत्वव्यपदेश इति वदन्ति ।

वस्तुतस्तु अलौकिकतूतनप्रतिभाशालिना विद्वद्वरेण गङ्गेशोपाध्यायेन भाष्यग्रन्थमन्थानं विधाय तात्पर्यटीकादिङ्नागादिनिबन्धप्रग्रहैर्न्यायिवैशेषिकसूत्राम्बुधिं मथित्वा तत्सारभूतोऽयं तत्त्वचिन्तामणिर्तूतन एवोदपादीति तत्कालमारभ्य विनिर्मितस्य न्यायशास्त्रनिकरस्य नव्यत्वव्यवहार इति युक्तमुत्पश्यामः ।

केचित्तु विद्वांसोऽस्य न्यायशास्त्रस्य प्राच्यं-नव्यं-नव्यनव्यं चेति त्रिविधं विभागं वदन्ति । तत्र सूत्रकारमारभ्योदयनात्पूर्वजातं प्राच्यम्(१) उदयनाद्गङ्गेशाद्वा दीधितिकारात्प्राग् नव्यम्(२) शिरोमणिमारभ्य निबद्धं तु सर्वं न्यायशास्त्रं नव्यनव्यमि(३)ति तेषामाशयः ।

अत्र तृतीयविभागस्य मूलं विमृश्यमानमवच्छेदकादिप्रवेशनिबन्धनमेव प्रतिभासते, न च व्यभिचरितत्वादयुक्तमित्युक्तमेव । किञ्चैवं सति 'अतिजरतीना' मिति वाचस्पत्यवचनाच्चातुर्विध्यमप्यापद्येत । प्रदर्शितवचनवलेनोद्योतकारान्तानां गोतमकणादादीनामतिप्राचीनत्वमुद्योतकरभारद्वाजोत्तरकालवर्तिनां पुराणत्वं स्वस्य स्वसमकालस्थितानामुदयनादीनां च नव्यत्वमाविष्कुर्वतां तदुत्तरसमयजातानां गङ्गेशोपाध्यायादीनां नव्यनव्यत्वस्य संभवदुक्तिकतया (१)अतिप्राचीन (२)प्राचीन (३)नव्य (४)नव्यनव्येति चतुर्धा विभागस्य वक्तुं शक्यत्वात् । तस्माद्वस्तुतस्त्वित्यादिना प्रदर्शित एव प्राचीनार्वाचीनव्यपदेशः साध्विति कृतं वाग्विवादेन ।

## ( ३ ) नव्यन्यायशास्त्रस्य विषयविवेचनम्

स चायं प्राचीनतर्कशास्त्रांशुभिर्निर्मन्थनसमुद्भूतो नव्यन्यायशास्त्रकल्पनायुक्ती-  
नामादिमः कल्पस्तत्त्वचिन्तामणिः प्रत्यक्षा(१)नुमानो(२)प्रमाण(३)शब्दा(४)रूपे  
खण्डचतुष्टये विभक्तः । तत्रादिमे खण्डे त्रयोदश विषया विवेचिताः । तेषु  
प्रथमं धर्मव्यवस्थापनं विदधतोपाध्यायेन दृष्टादृष्टप्रयोजनककर्मणां साफल्यमङ्गी-  
कुर्वतामप्याच्छन्नास्तिकानां पराजयार्थं ग्रन्थारम्भे विहितस्य मङ्गलस्य साफल्य-  
प्रदर्शनापदेशेनाविगीतशिष्टाचारविषयाणां स्वेष्टदेवतोपासनादीनां श्रद्धया कृतानां  
पूजनान्तानां साफल्यं व्यक्तीकृतं मङ्गलवादे (१) । (२)प्रामाण्यवादे (३)अन्यथा-  
ख्यातिवादे च मीमांसकानां स्वतःप्रामाण्यवादिनां निरासो विहितः । (४) (५)  
लौकिकालौकिकप्रत्यक्षवादी सर्वतन्त्रसिद्धी युक्त्या प्रदर्शिता । (६)ममवायवादे  
च वेदान्तिनां मीमांसकानामपि मतं दूषयित्वा समवायः साधितः । (७)अभावोऽपि  
सांख्यादिमतविप्रतिपत्तिखण्डनद्वारा स्थापितः । (८)अनुपपत्तिवादेऽनुपपत्तयेः  
प्रमाणान्तरत्वं निरस्तम् । (९)प्रत्यक्षकरणवादे लौकिकप्रत्यक्षकरणानां विवेचनं,  
(१०)मनोणुत्ववादे मनसोऽणुत्वं च स्थापितम् । (११)अनुव्यवसायवादेन ज्ञानस्य  
स्वतो ग्राह्यत्ववादिनां मीमांसकानां (१२।१३) सविकल्पकनिर्विकल्पकवादाभ्यां च  
निर्विकल्पमात्रस्य प्रत्यक्षत्वमिच्छतां बौद्धानां खण्डनं विहितम् ।

एवमनुमानखण्डेऽपि सप्तविंशतिविषयाणां निरूपणं विवेचितम् । ते चानुमान-  
खण्डमभ्यस्यतां नैयायिकानां प्रथिता एवानुमित्यादयः ईश्वरानुमानान्तो विषयाः ।  
तत्रापि द्वौ मुख्यभागी व्याप्तिवादो हेत्वाभासवादश्च । अतो व्याप्तिवादे व्याप्ति-  
सिद्धान्तलक्षणं हेत्वाभासे हेत्वाभाससामान्यलक्षणञ्चातीवोपयोगि सर्वेषामभिमतं  
प्रथितं चेति तदुपादाय गङ्गेशप्रभृतीनां नव्यनैयायिकानामुभयत्र लक्षणे निष्कृप्य  
विवेचयामः ।

## ( ४ ) मण्युक्ते सिद्धान्तलक्षणे मतान्तरप्रदर्शनम्

अत्रोच्यते (१)प्रतियोग्यसमानाधिकरणयत्समानाधिकरणान्यन्ताभावप्रतियोगि-  
तावच्छेदकावच्छिन्नं यन्न भवति तेन समं तस्य सामानाधिकरण्यं व्याप्तिरिति  
व्याप्तिलक्षणं श्रीमता गङ्गेशोपाध्यायेन' सिद्धान्तितम् ।

१. एष खलु नव्यनैयायिकतिलको दरभङ्गामण्डलान्तर्गते कमलारोधसि  
वर्तमाने कोरानग्रामे कस्यचिच्छ्रोत्रियस्य सद्ने समर्जितः । यैश्वान्त एव चायं  
तर्कशास्त्रे निष्णातो महाकाव्युपासकश्चाभूत् । स च सप्तपदार्थनिबन्धप्रणेतुः  
शिवादित्यस्योल्लेखात् वैशेषिकदर्शनावलम्बिनो रत्नकोशाख्यमहानिबन्धघृतमतस्यो-  
दङ्कनाच्च पञ्चशताधिकैकादशशतेस्वीयसंवत्सराबुध्भासीद्भूमण्डल इत्यनु-

तत्र च नैयायिकशिरोमणिना रघुनाथशिरोमणिना दीधितिग्रन्थे कालो घटवान् कालपरिमाणादित्यत्राव्याप्तिवारणाय (२)साध्यतावच्छेदकसम्बन्धसामान्ये निरुक्त-प्रतियोगिप्रतियोगिकत्वहेत्वधिकरणीभूतयत्किञ्चिद्वचक्यनुयोगिकत्वसामान्योभयाभाव-रूपोऽर्थो विवक्षितः । एवं च कालिकसम्बन्धसामान्ये महाकालानुयोगिकत्वसत्त्वे-ऽपि गगनप्रतियोगिकत्वविरहात् गगनाभाव एव घटवान् महाकालत्वादित्यादौ

मीयते । यतश्चिन्तामणिग्रन्थे व्याघ्रशिशुक-सिंहशिशुकापराह्वयोरानन्दसूर्यपर-चन्द्रसूर्योः बौद्धनैयायिकयोर्मतं सिंहव्याघ्राख्यव्याप्तिपूर्वपक्षलक्षणयोरपदेशेनोद्धृत्य निरस्तम् । खण्डनखाद्यमतखण्डनाच्च ११४६ ई० समये वर्तमानस्य कन्नौजा-धिपतेर्जयचन्द्रस्य राज्ञः सभापण्डितस्य श्रीहर्षस्य समकालीनोऽयमिति वदन्ती-तिहासविज्ञाः । एवं चाद्यमतेन गङ्गेशोपाध्यायस्य समयस्त्रयोदशशताब्द्याः प्रथम-भागोऽन्त्येन तु द्वादशशताब्द्या अन्तिमभाग इति विज्ञायते ।

१. ई० १४७७ परिमितेऽब्दे श्रीमता रघुनाथशिरोमणिना नदियाशान्तिपुरे जनुर्गृहीता । बाल्य एव तस्य पिता लोकान्तरमगमत् । जनन्या महता कृच्छ्रेण रघुनाथस्य पोषणं विहितम् । पञ्चवार्षिकोऽयं मात्रा कदाचिदन्यायनयार्थमादिष्ट आधारं विनैव तमानेतुं कञ्चित् चतुष्पाठीं प्रविष्टः । ततश्च भूतिपुञ्जं करे संस्थाप्याग्निं गृहीत्वा गन्तुकामः स चतुष्पाठीशिक्षकेण वासुदेवसार्वभौमविदुषा लक्षितः । तस्य बुद्धिगाम्भीर्यमवलोक्य जातहादैनं सार्वभौमेन रघुनाथः स्वशिष्य-तामानायि । रघुनाथशिरोमणिरपि व्याकरणसाहित्यादौ व्युत्पत्तिमुपलभ्य न्याय-शास्त्रेऽपि परिश्रमं विधाय तत्र व्युत्पत्तिमुपलिप्सुगुरोराज्ञया मिथिलां गत्वा पक्षधरमिश्राणां छात्रो बभूव । रघुनाथस्त्वेकाक्ष एवासीदित्यपि वदन्ति तद्वृत्तज्ञाः । एकदा नैयायिकच्छात्रैः पण्डितैश्च भूयिष्ठे विद्वत्समाजे चतुष्पाठ्या अध्यापकः पक्षधरस्तर्कशास्त्रे व्युत्पन्नं रघुनाथशिरोमणिमन्यैर्मैथिलच्छात्रैर्विवाद्य न ते विचारा ग्राम्या इत्यन्तेऽधिक्षिप्तवान् । तदसहमानेन शिरोमणिना पक्षधरमिश्रान् हन्तुं सासिना तद्गृहसमीपेऽपावृतशरीरेणास्थायि । निशि कान्तया सहेन्दोः सुषमां पश्यतो गवाक्षस्थितस्य पक्षधरमिश्रस्य शिरश्छेत्तुं यदा प्रवृत्तो रघुनाथस्तदेन्दोर-प्यधिकं प्रकाशमानमेकं मुखं जगत्यस्मिन् वर्तते यदहमहोरात्रं चिन्तये यदाधारं नैयायिकप्रवरं मिथिलायामद्य जेतुं कोऽपि न क्षमः, इति पक्षधरवचनश्रवणमात्रेण तदस्तादसिभूमी विग्रहश्च चरणयोः पपातेत्यपि रघुनाथशिरोमणिनां कीर्तिपताका वङ्गदेशेऽधुनापि गीयते । तेन च बौद्धाधिकारे (१)किरणावलीप्रकाशे (२)न्याय-लीलावतीप्रकाशे (३) खंडनखंडखाद्ये च (४) दीधित्याख्या टीका कृता । १ पदार्थ-तत्त्वविरूपणम् २ अवच्छेदकत्वनिरुक्तिः ३ नववादः ४ आख्यातवादश्चेति चत्वारो मूलग्रन्थाश्च निमिताः ।

प्रतियोगिव्यधिकरणतया प्रसिद्ध इत्यव्याप्तिदोषो वारितो भवति । किन्तु कालस्य जगदाधारतया संयोगसमवायाभ्यां गगनादेरवृत्तित्वेऽपि स्वस्वसम्बन्धेन चानुवृत्तित्वं तदोक्तरीत्या गगनाभावोऽपि प्रतियोगिव्यधिकरणो भविं नार्हतीति उक्तकल्पं परित्यज्य, (३) निरुक्तप्रतियोग्यनधिकरणहेतुमन्निष्ठाभावप्रतियोगितागामान्ये यत्सम्बन्धावच्छिन्नत्वग्रहणवच्छिन्नत्वोभयाभावस्तेन सम्बन्धेन ननुगर्वावच्छिन्नस्य व्यापकत्वमित्यथान्तरं कृतं तेनैव । तथा च संयोगेन घटाभावभावाभ्यामोक्तोपपत्तिवारणं सम्भवतीति ।

अनयोश्चाद्यकलो उक्ताव्याप्तिवारणेऽपि घटवार्त्तन्यज्ञानव्याप्तिव्याप्ती निराप्यतासम्बन्धे गगनप्रतियोगिकत्वनित्यज्ञानानुयोगिकत्वोभयसत्त्वेन गगनाभावमादायापि प्रतियोगिव्यधिकरणाभावस्य प्रसिद्धसम्बन्धादव्याप्ति निराकर्तुं श्रीमता 'जगदीशतर्कालङ्कारेण' (४) साध्यतावच्छेदकसम्बन्धावच्छिन्नप्रभूतसाध्याधिकरणानि रूपितस्वरूपसम्बन्धे यदभावप्रतियोगितावच्छेदकावच्छिन्नाधिकरणतासामान्याभाववत्त्वं हेतुमतस्तदभावप्रतियोगितानवच्छेदकं यत्साध्यतावच्छेदकमित्याद्यर्थेनैवोक्तदोषद्वयसमाधानसंभवे निरुक्तप्रतियोगिकत्वेत्यादिरीत्या दीधितिकारोक्तायां खण्डशः प्रसिद्धी वैयर्थ्याक्षेपः प्रदर्शितः । (५) यादृशप्रतियोगितावच्छेदकावच्छिन्नप्रतियोगिकसम्बन्धसामान्ये साध्यतावच्छेदकसम्बन्धहेत्वधिकरणीभूतगतिरुज्ज्वलद्वयकृत्यनुयोगिकसम्बन्धत्वोभयाभावस्तादृशप्रतियोगितानवच्छेदकत्वस्यैव साध्यतावच्छेदके विवक्षणेऽपि उक्तदोषवारणं संभवतीति कथमेवं नोक्तमित्यादिरीत्यापि

१. जगद्विख्यातस्य चैतन्यमहाप्रभोः श्वशुराणां सनातनमिश्राणामात्मजस्य प्रपौत्रोऽयं जगदीशतर्कालङ्कारः ई० पञ्चत्रिंशदधिकपौडशशतमोऽब्दे जगदीशीं लिखितवानिति वदन्ति इतिहासज्ञाः । अष्टादशवर्षदेशीयोऽयं मातृकाधारग्रहणं विनाय भवानन्दसिद्धान्तवागीशानां चतुष्पाठ्यां न्यायशास्त्रमधीतवान्, किन्तु—

श्रीसार्वभौमस्य गुरोः पदाब्जं विद्यार्थिनां कल्पतरुः प्रणम्य ।

विनिमित्तः श्रीजगदीशविज्ञैविद्योत्ततामाद्यमणेर्मयूखः ॥

इत्याद्युक्त्या सार्वभौमान्तेवासिनमेवात्मानं मन्यते स्म जगदीशः । शब्दशक्तिप्रकाशिकायां 'इति पुनन्यायरहस्येऽस्मद्गुरुचरणाः' इत्युल्लेखदर्शनात्त्यायं न्यायरहस्य-न्यायकुसुमाब्जलिकारिकाव्याख्या-पदार्थप्रकाशादिन्यायग्रन्थप्रणेता रामभद्रसार्वभौम एवेति सिद्धयति । (१) तत्त्वचिन्तामणिदीधितिप्रकाश ( जगदीशी ) (२) चिन्तामणिमयूख (३) न्यायादर्श ( न्यायसारावली ) (४) शब्दशक्तिप्रकाशिका (५) तर्कामृत (६) पदार्थतत्त्वनिर्णय ( द्रव्यभाष्यटीका ) (७) न्याय लीलावली-दीधितिव्याख्याः सप्तनिबन्धा न्यायशास्त्रे जगदीशतर्कालङ्कारेण प्रणीताः । तल्लेखे शब्दसंक्षेपेऽपि यदर्थगोभीर्थं तन्नाम्युक्तं नव्यन्यायकोविदानाम् ।

दीधितावाक्षेपोऽर्दशि । विश्वनाथन्यायपञ्चाननास्तु गगनादेर्वृत्तित्वमङ्गीकृत्यान्त्रं  
प्रतियोगिताघटितमुभयाभावकल्पमेवोद्धृतवन्तो न्यायसिद्धान्तमुक्तावल्याम् ।

अन्त्यस्य प्रतियोगिताघटितोभयाभावकल्पस्य व्यभिचारिण्यतिव्याप्तिवारणाय  
जगदीशतर्कालङ्कारेण—(६) स्वावच्छेदकताघटकसम्बन्धेन यादृशप्रतियोगितावच्छेद-  
कानधिकरणं हेत्वधिकरणं तादृशप्रतियोगितासामान्ये यद्वर्मावच्छिन्नावच्छेदकता-  
कत्व-यत्सम्बन्धावच्छिन्नावच्छेदकताकत्वोभयाभावस्तेन सम्बन्धेन तद्वर्मावच्छिन्नस्य  
व्यापकत्वमित्यर्थः । एवं च वृत्त्यनियामकसम्बन्धस्य प्रतियोगितावच्छेदकत्वाभावेऽपि  
प्रतियोगितावच्छेदकताघटकसम्बन्धत्वस्य चैत्रो न पचतीत्यादौ पाकविशिष्टायाः  
कृतेरभावस्य वृत्त्यनियामकानुकूलत्वसम्बन्धेन चैत्रादावन्वयानुरोधेन सर्ववादि-  
संमतत्वात्, व्यभिचारिणि च सामान्याभावप्रतियोगितायामेव तादृशोभयाभाव-  
विरहान्नातिव्याप्तिरिति पूर्वकल्पोपरि नव्यमतापदेशेनान्यः कल्पोऽपि उल्लिखितः ।

मथुरानाथतर्कवागीशास्तु (७) स्वावच्छेदकसम्बन्धेन स्वावच्छेदकावच्छिन्न-  
सामान्यासम्बन्धिनिस्तुहेतुसम्बन्धिका या या प्रतियोगिता तदनवच्छेदकं यत्साध्य-

१. श्रीमान् नव्यनैयायिकप्रवरो मथुरानाथतर्कवागीशः पञ्चदश शताब्द्या-  
मासीत् । अस्य च पिता—

न्यायाम्बुधिकृतसेतुं हेतुं श्रीराममखिलसंपत्तेः ।

तातं त्रिभुवनगीतं तर्कालङ्कारमादरात्तत्त्वा ॥ १ ॥

श्रीमता मथुरानाथतर्कवागीशधीमता ।

विशदीकृत्य दश्यन्ते प्रत्यक्षमणिफकिकाः ॥ २ ॥

इति तत्त्वचिन्तामणिरहस्याख्याया माथुर्याः प्रारम्भिकपद्यप्रदर्शनेन  
श्रीरामतर्कालङ्कारनाम्ना प्रथितो रघुनाथशिरोमणेरन्तेवासी बभूवेति प्रतीयते ।  
मथुरानाथतर्कवागीशास्तु रघुनाथशिरोमणिसमस्य विद्वद्वरस्योक्तश्रीरामतर्कालङ्कार-  
स्यैव सविधे न्यायशास्त्रमधीत्य माथुरीतिनाम्ना सुप्रथितां मणिग्रन्थस्य व्याख्यां  
चक्रे । सर्वासु च चिन्तामणिव्याख्यासु अधिकंसरलतया नास्यास्तादृग् प्रचारो  
नवद्वीपेऽभूद्यथा जागदीश्याः । निम्नलिखिता ग्रन्थो मथुरानाथतर्कवागीशेन निबद्धाः—

( १ ) तत्त्वचिन्तामणिरहस्यम् ( माथुरी )

( २ ) मण्यालोकरहस्यम् ।

( ३ ) दीधितिरहस्यम् ।

( ४ ) सिद्धान्तरहस्यम् ।

( ५ ) लीलावतीप्रकाशरहस्यम् ।

( ६ ) लीलावतीप्रकाशदीधितिरहस्यम् ।

( ७ ) बोद्धाधिकाररहस्यम् ।



तावच्छेदकं तदवच्छिन्नसाध्यसामानाधिकरण्यं व्याप्तिरित्यादिनोक्तचिन्तामणि-  
सिद्धान्तलक्षणस्यार्थं निष्कृष्य तत्रापि बह्विमान् धूमादित्यादावसम्भवस्य प्रतियोगि-  
ताव्यक्तिषु साध्यतावच्छेदकसम्बन्धावच्छिन्नत्वं निवेद्य स्वावच्छेदकसम्बन्धेनेत्यत्र  
साध्यतावच्छेदकसम्बन्धेनेत्युक्त्या वा निवारणेऽपि कालो घटवान् कालपरिमाणा-  
दित्यादौ अव्याप्तिं प्रदर्श्य (८)स्वावच्छेदकसम्बन्धेन स्वावच्छेदकावच्छिन्नसामा-  
न्यासम्बन्धनिरुक्तहेतुसम्बन्धिकप्रतियोगितासामान्ये साध्यतावच्छेदकसम्बन्धाव-  
च्छिन्नत्व-यद्धर्मनिष्ठपर्याप्तावच्छेदकत्वोभयाभावस्तद्धर्मविच्छिन्नसाध्यसामानाधिकर-  
ण्यमित्यर्थं कृतवन्तः । इत्थं चोक्तस्थले समवायादिसम्बन्धावच्छिन्नघटाद्यभाव-  
प्रतियोगितामादाय प्रसिद्धिसंभवेनाव्याप्तिवारणं सुलभमेव । घटवासित्यज्ञानत्वा-  
दित्यादौ वृत्त्यनियामकविषयतादिसम्बन्धेन साध्यतायामव्याप्तिवारणं च वृत्तिनि-  
यामकसम्बन्धवत् वृत्त्यनियामकसम्बन्धस्याप्यभावप्रतियोगितावच्छेदकत्वं स्वीकुर्व-  
न्निर्मथुरानाथतर्कवागीशैर्जगदीशतकालङ्काराणामुक्तं (४)लक्षणार्थकरणप्रयासो व्यर्थ-  
तामापादितः । एवं तादात्म्यादिवृत्त्यनियामकसम्बन्धेन साध्यत्वे हेतुत्वे चाव्या-  
प्तिवारणायधिकरणत्वं वृत्तित्वमपहाय सम्बन्धित्वनिवेशं शोभनं मन्वानेन  
मथुरानाथेन दीधितिकारोक्तायाः तादृशसंयोगिवृत्तिधूमत्वादिरूपव्याप्तेः  
खण्डनमपि कृतम् ।

१ गदाधरभट्टाचार्यास्तु सम्बन्धघटितशिरोमण्युक्तं (२)उभयाभावघटितकल्पे  
संयोगेन घटादिसाध्यके घटत्वादिहेतावतिव्याप्तिवारणाय संयोगमात्र एव निरुक्त-

१. नव्यन्यायशास्त्रग्रन्थाम्बुधिपारङ्गतः श्रीमान् चक्रवर्तिविरुदाबलीसम्पन्नः  
श्रीगदाधरभट्टाचार्यः पूर्ववङ्गदेशावयव-बगुडामण्डलान्तर्गतलक्ष्मीपासाग्राममाधवसन्  
सप्तदशशताब्द्यामभूत् इति इतिहासविदां सम्मतम् । तेन च गदियानाम्न  
न्यायशास्त्रस्याद्यपीठं गत्वा हरिरामतर्कवागीशानां सर्वाधे तर्कशास्त्रमधीतम् ।  
किन्तु गुरोः पश्चात् पूर्ववङ्गदेशोद्भवत्वात्प्रथितबुधवंशानुद्भूतत्वाच्च तत्रस्थै-  
श्छान्नेनैय्यविदां दक्षमतिरप्यसौ नात्याहतोऽभूत् । ततश्च चक्रवर्तिमहाशयेन  
गुरुचतुष्पाठी त्यक्ता स्थापिता च स्वकीयाऽन्या चतुष्पाठी आरामवाटिका च ।  
कदाचिदेकेन छात्रेण कुसुमावचयार्थन्तत्रागत्य कलिचत् पादपमंजोर्दृश्यं पूर्वंपक्ष-  
समाधाने कुर्वन्चक्रवर्तिमहाशयो सविस्मयमालोकितः । ततश्च जाना अनेके  
शिष्यास्तस्य न्यायशास्त्रेऽप्रतिमया प्रतिभयाऽग्राधपाण्डित्येन बलीभूताः । एकदा  
तत्समकालीनस्य जगदीशतर्कालङ्कारस्य समीपं गदाधरभट्टाचार्याणां कविचच्छात्रः  
प्राप्तवान् । तर्कालङ्कारेण स्थलविशेषव्याख्यानायं पृष्ठः स छात्रो यथाधीतं  
व्याख्यातवान् । तर्कालङ्कारस्तु अशुद्धमिदं न सम्यक् गुरवे निवेदयेति  
तमाक्षिप्तवान् । श्रुतवृत्तान्तास्तु गदाधरभट्टाचार्याः स्वमतिवैभवेनासङ्गतस्यापि

प्रतियोगिप्रतियोगिकत्वहेत्वधिकरणयत्किञ्चिद्व्यक्त्यनुयोगिकत्वोभयाभावमाहृत्य,—  
यस्य घटस्याधःस्थितपटे येन संयोगेन घटविशिष्टबुद्धिर्जनिता तेनैव संयोगेन पटेन  
समं परिवृत्त्य स्थापिते तद्धटे घटविशिष्टबुद्धिरपि जन्यते तत्र संयोगे घटप्रति-  
योगिकत्वघटानुयोगिकत्वस्यावश्यकतया संयोगेन घटसाध्यके तद्धटतत्पटान्यतर-  
त्वरूपेण हेतुतायामतिव्याप्तिं निरसितुं (९)साध्यतावच्छेदकसम्बन्धानुयोगिता-  
सामान्ये निरुक्तप्रतियोगिकत्वविशिष्टसम्बन्धनिरूपितत्वहेत्वधिकरणीभूतयत्किञ्चि-  
द्व्यक्तिनिष्ठत्वोभयाभावरूपमर्थं विवक्षितवन्तः । एवं च स्वस्मिन् स्वविशिष्टबुद्ध्य-  
नुदयेन स्वप्रतियोगिकत्वविशिष्टसंयोगनिरूपितत्वस्य स्वनिष्ठानुयोगितायामसत्त्वात्  
संयोगीयानुयोगितासामान्ये घटप्रतियोगिकत्वविशिष्टसम्बन्धनिरूपितत्वतद्धटनिष्ठ-  
त्वोभयाभावोऽक्षत इति नोक्तदोषः । एतैनैतत्कल्पे समवायैक्यमतेनातिव्याप्ति-  
समुद्भावनं यथाश्रुताभिप्रायेण बोध्यम् इत्युक्तं तैः । किन्तु 'इदन्तु बोध्य'मित्यादिना  
गदाधरभट्टाचार्येणापि दीधितिकारोक्तस्योभयाभावघटितोक्तप्रतियोगिवैयधिकरण्या-  
नुधावनस्याक्षेपः कृत एव । साध्यतावच्छेदकावच्छिन्नाभावनिरूपितत्वविशिष्ट-  
साध्यवन्निष्ठाधिकरणताभिन्नहेतुमन्निष्ठाधिकरणताकत्वस्य प्रतियोगिव्यधिकरणहेतु-  
समानाधिकरणेति पदस्यार्थकरणेनैव महाकालो घटवान् महाकालत्वादित्यादाव-  
व्याप्तिवारणसम्भवात् हेतुमन्निष्ठतदधिकरणतायाः साध्याभावाधिकरणताभिन्नत्व-  
सत्त्वेन विशिष्टभेदसत्त्वात्, कालिकसम्बन्धावच्छिन्नपटाद्यभावस्यैवैतादृशविशेष-  
णाक्रान्ततया प्रतियोगिव्यधिकरणस्याभावस्य प्रसिद्धत्वात् । एवं च प्रतियोगि-  
वैयधिकरण्यस्य 'यादृशप्रतियोगितावच्छेदकावच्छिन्नानधिकरणत्वं हेतुमत'  
इत्यादिक्रमेण निर्वचनेऽननुगमात् तत्तत्प्रतियोगितावच्छेदकत्वाभावाकूटनिवेशने  
व्याप्तेर्दुर्ज्ञेयतेत्यादि दूषणान्तराणामप्यनवकाश इत्यादिनोक्तार्थकरणस्य प्रयोजना-  
न्तरमपि गदाधरेण प्रदर्शितम् । द्वितीयकल्पानुसरणं तु स्वमतेन दीधितिकार-  
तस्य स्वव्याख्यानानुसारेण मूलपाठमपि संयोज्य लिखित्वा कस्यचिद्वस्तेन  
प्रेषितवन्तः । दृष्ट्वा तु तादृशं बुद्धिदाढ्यं चकितो जगदीशतर्कालङ्कारमहाशयो  
मुग्ध इवाभूदित्येषापि किंवदन्ती तद्वैदुष्ये प्रमाणम् । प्रणीतवांश्चायं (१)तत्त्व-  
चिन्तामणिदीधितिप्रकाशिका (२)चिन्तामणिव्याख्या (३)आलोकटीका (४)मुक्ता-  
वलिटीका (५)रत्नकोशवादरहस्याख्यान् व्याख्याग्रन्थान् । (६)आख्यातवाद  
(७)कारकवाद (८)नञ्वाद (९)मुक्तिवाद (१०)विषयतावाद (११)व्युत्पत्तिवाद  
(१२)शक्तिवाद (१३)स्मृतिसंस्कारवादादयो मौलग्रन्था अपि तेन निबद्धाः ।  
येन स नव्यनैयायिकेषु प्रधानतया विश्रुतोऽभूत् । अयं भवानन्दरायस्य ज्येष्ठ-  
सूनोर्नन्दियाशान्तीन्द्रस्य राघवरायस्य समये सुप्रसिद्धनैयायिको बभूव ।  
नन्दियाशान्तिपुरमेवातः परं तस्य निवासस्थानमभूद्, गौडदेशीयद्वारातःपरं  
सोप्राप्यत ।

जगदीशाभ्यामनुसृतं प्रदर्श्य मतान्तराभिमतस्य पूर्वोक्ते घटवाञ्छित्यज्ञानत्वादित्या-  
दिस्थलेऽव्याप्तिवारकस्य साध्यतावच्छेदकसम्बन्धे (१०) निरुक्तप्रतियोगिप्रतियोगि-  
कत्वहेत्वधिकरणीभूतयत्किञ्चिद्व्यक्त्यनुयोगित्वसाध्यप्रतियोगिकत्वैतत्तत्त्वावच्छिन्ना-  
भावरूपार्थस्य कालिकसम्बन्धेन घटादिसाध्यकेऽव्याप्तिप्रसञ्जकत्वात्कल्पात्तरानु-  
सरणबीजप्रदर्शनं 'अत्र केचिदित्यादिग्रन्थोक्तमुक्तनैयायिकाशिरोमणिनाऽधिकं  
परिहृतम् । अयं च गादाध्यामित्र विरापो द्रष्टव्यः । रघुनाथाशिरोमणिना सम्बन्ध-  
घटितोभयाभावकल्पपरित्यागे द्रव्यं जातेरित्यादावात्तव्याप्तिवारणाय यद्विज्ञं  
दत्तम् । तस्य (११) साध्यतावच्छेदकसम्बन्धतावच्छेदकरूपविशिष्टनिरूपितानुयो-  
गितासामान्ये निरुक्तप्रतियोगिप्रतियोगिकसम्बन्धनिरूपितत्वहेत्वधिकरणीभूतयत्कि-  
ञ्चिद्व्यक्तित्वनिष्ठत्वोभयाभावकार्थविवक्षया समवायभेदमते समवायकालिकविशेष-  
णतोभयसम्बन्धेन द्रव्यत्वस्य साध्यतायां केवलसमवायादिना द्रव्यत्वादेर्नूनाभ्यन्ते-  
ऽतिव्याप्तिवारणेऽपि न निरुक्तप्रतियोगिप्रतियोगिकसम्बन्धनिरूपितत्वनिवेशेन द्रव्यं जातेरि-  
त्यादावप्यतिव्याप्तिवारयितुं शक्येति वदता गदाधरभट्टाचार्येण समवाय-  
स्यैवयमतेनैव कथमतिव्याप्तिः पूर्वकल्पे दत्ता दीधितिग्रन्थे इति शिरोमणिमते-  
ऽस्वरसः प्रदर्शितः । एवमुक्तप्रतियोगिताघटितोभयाभावकल्पे विषयतादिवृत्त्य-  
नियामकसम्बन्धेन साध्यतायां तादृशसम्बन्धस्य वृत्त्यनियामकतयाऽभावप्रतियोगि-  
तानवच्छेदकत्वेन तत्सम्बन्धावच्छिन्नत्वस्याप्रसिद्धतयाऽव्याप्तिवारणाय वृत्त्यनया-  
मकसम्बन्धेन व्यापकतास्वीकारपक्षे तत्सम्बन्धस्याभावप्रतियोगितानवच्छेदकत्व-  
मङ्गीकृत्य (१२) प्रतियोगितावच्छेदकताघटकसम्बन्धेन प्रतियोगितावच्छेदकान-  
धिकरणकाभावप्रतियोगितावच्छेदकतासामान्ये साध्यतावच्छेदकसम्बन्धावच्छिन्नत्व-  
तादृशरूपावच्छिन्नत्वोभयाभावरूपोऽर्थो विवक्षितः । तथा च उक्तसम्बन्धेन  
साध्यतायां सद्धेती तत्सम्बन्धावच्छिन्नावच्छेदकताकसाध्यवदभावो न प्रतियोगि-  
तावच्छेदकताघटकसम्बन्धेन प्रतियोगितावच्छेदकानधिकरणहेतुबधिकरणकः, अतो-  
ऽन्यसम्बन्धेन साध्यादिमदभावः तत्सम्बन्धेनान्यावच्छिन्नाभावो वा तादृश इति  
तत्प्रतियोगितावच्छेदकतायामुभयाभावसत्त्वान्नाव्याप्तिरिति संक्षेपः ।

( ५ ) मण्युक्ते हेत्वाभाससामान्यलक्षणे मतान्तरप्रदर्शनम्

(१) अनुमितिकारणीभूताभावप्रतियोगियथार्थज्ञानविषयत्वम् । (२) यद्विषयत्वेन  
लिङ्गज्ञानस्यानुमितिप्रतिबन्धकत्वम् तत्त्वम् । (३) जायमानं सदनुमितिप्रतिबन्धकं  
यत्तत्त्वं वा हेत्वाभाससामान्यलक्षणमिति लक्षणत्रयमुदृङ्क्षितं मणिग्रन्थे ।

तत्र च प्रतिबन्धकज्ञानविषयव्यभिचारादिघटकसाध्यादावतिप्रसङ्गवारणाय  
द्वितीयलक्षणमुपात्तमिति रघुनाथ-मथुरानाथादीनामभिप्रायः । तत्र च प्रमेयत्व-

विशिष्टव्यभिचारादावतिव्याप्तिवारणाय विशिष्टान्तराघटितत्वनिवेशः शिरोमणिना प्रोक्तः । यद्विषयकत्वेनेत्यादिद्वितीयलक्षणस्य तद्धर्मावच्छिन्नतत्पक्षकतद्धर्मावच्छिन्न-तत्साध्यकतद्धर्मावच्छिन्नतद्हेतुकानुमितिप्रतिबन्धकत्वार्थकत्वस्य पर्वतत्वेन पक्षत्वे बलित्वेन साध्यत्वे विशिष्टधूमत्वेन हेतुत्वे पर्वतादेः काञ्चनमयत्वविरहस्या-दोषत्वेन तत्रातिव्याप्तिवारणाय आवश्यकत्वेन निर्वर्त्तिः पर्वतो बल्लिमान् पर्वता-वृत्तिबल्लिमान् वा तद्व्यभिचारिणः पर्वतावृत्तेर्वा धर्मादित्यादौ तादृशानुमितेर-प्रसिद्धतयाऽव्याप्तिवारणार्थं (४)यद्विषयकनिश्चयस्य विरोधिविषयताप्रयुक्तस्त-दुत्तरमनुमिती अनाहार्यमानसज्ञाने वा पक्षतावच्छेदकविशिष्टपक्षे साध्यतावच्छेदक-विशिष्टसाध्यवैशिष्ट्यावगाहित्वस्य साध्यतावच्छेदकविशिष्टसाध्यवैशिष्ट्यावगा-हित्वस्य साध्यतावच्छेदकविशिष्टसाध्यनिरूपितव्याप्तिविशिष्टहेतुतावच्छेदकविशिष्ट-हेतुमत्त्वावगाहित्वस्य च द्वयोर्व्यतिरेकः तत्त्वं हेतुदोषत्वम् । (५)प्रकृतपक्षे प्रकृतसाध्यवत्त्वस्य प्रकृतसाध्यव्याप्यप्रकृतहेतुमत्त्वस्य चावगाहिनो ज्ञानस्य यद्विषयकं ज्ञानं विरोधिविषयकं तत्त्वं तादृशज्ञानविरोधित्वं वा हेतुदोषत्वम् । (६)तादृशपक्षकयादृशसाध्यकयादृशहेतौ यावन्तो दोषाः सम्भवन्ति तावदन्यान्यत्वं तत्र हेत्वाभासत्वमिति मतान्तरेणार्थत्रयं प्रदर्शितम् ।

नत्र च प्रथमकल्पे प्रमेयत्वविशिष्टव्यभिचारादावतिव्याप्ति निराकर्तुं वस्तु-तस्त्वित्यादिना (७)यद्विषयकनिश्चयत्वविरोधितादृशविषयिताप्रतियोगिको निरुक्तो-भयव्यतिरेकस्तदन्ययद्विषयकनिश्चयत्वविरोधितादृशविषयिताप्रतियोगिकस्तथाविध-विशिष्टाघटितत्वरूपतादृशविशिष्टान्तराघटितत्वस्य निवेशः प्रदर्शितो जगदीश-तर्कालङ्कारेण । साध्याभावबदवृत्तित्वरूपाया अन्वयव्याप्तेरेवानुमित्युपयोगित्वात् तादृशव्याप्तिविशिष्टप्रकृतहेतुमत्त्वावगाहित्वस्यैव लक्षणे निवेशमङ्गीकुर्वतां नव्यानां मतेन तु (८)प्रकृतपक्षतावच्छेदकविशिष्टपक्षे प्रकृतसाध्यावगाहित्वस्य प्रकृ-तसाध्यतादृशव्याप्तिविशिष्टप्रकृतहेतुमत्त्वावगाहित्वस्य च त्रित्वावच्छिन्नाभावो यद्धर्मावच्छेदेन यादृशधर्मवत्तानिश्चयत्वविरोधिविषयिताप्रतियोगिकस्तद्धर्माव-च्छिन्न एव तादृशधर्मविशिष्टस्य प्रकृतपक्षतावच्छेदकविशिष्टपक्षकप्रकृतहेतुकसाध्य-कन्यायस्थले दोषत्वं विवृतं जागदीश्याम् । अस्मिन्स्तु मते जगदीशभट्टाचार्याणा-मभिमानः 'परैरपरिशीलितः पन्थाः' इत्युक्तेः । (९)यादृशविशिष्टविषयकनिश्चय-वृत्तित्वविशिष्टाया विरोधिविषयतायाः प्रयुक्तो व्यापकः प्रकृतपक्षे प्रकृतसाध्याव-गाहित्वस्य प्रकृतसाध्यव्याप्यप्रकृतहेतुमत्त्वावगाहित्वस्य च द्वयोर्व्यतिरेकस्तत्त्वं हेतुदोषत्वम् इत्यादिस्तु रामभद्रसार्वभौमानां गुरुचरणानामप्यभिप्रेतोयः साध्या-भावव्याप्यविशेषपक्षात्मकसत्प्रातपक्षेऽव्याप्तिप्रमङ्गाद्यापादनेन खण्डितः श्रीमज्जग-दीशतर्कालङ्कारमहोदयैः । कल्पे चास्मिन् सर्वत्र सर्ववस्तूनां अग्रे मानाभावाद्यत्र

यस्य यद्वाप्यस्य वा भ्रमो नास्ति तत्र तस्य साध्यतायां तदभावविशिष्टतद्वस्तु-  
रूपबाधादावव्याप्त्यादिरूपाऽस्वरसबीजस्य 'वदन्ति' इत्युक्त्या सूचिताभ्युपगमा-  
नाश्च तत्र शिरोमणेनिर्भर इति जगदीशग्रन्थेन बुध्यते । दीधित्युक्ते (२) कल्पेऽपि  
यत्र स्थलविशेषे साध्यतव्याप्ययोः पक्षे समूहलम्बनभ्रमो न कस्याप्युपपन्नः तत्र-  
त्यदोषे पर्वतः पर्वतान्यो धूमादित्यादिस्थलीयबाधादावव्याप्तितादवस्थ्या प्रीतिनि-  
कारस्यानिर्भर एवेति जगदीशेनोक्तम् । तृतीये त्वननुगतेऽपि पक्षणे स्वमनेन कस्य-  
चिदस्वरसस्यानुल्लेखात्तत्र दीधितिकारस्य निर्भरः सूचितो जगदीशभट्टाचार्यः ।

मथुरानाथतर्कवागीशास्तु चिन्तामण्युक्त(१)कल्पे दीधितिकारवदस्वरसं प्रदर्श्य  
यद्विषयकत्वेनेत्यादि(२)कल्पे प्रमेयत्वविशिष्टव्यभिचारादावतिव्याप्तिनिरासकं  
जागदीश्यामुक्तं विशिष्टान्तराघटितत्वनिवेशं प्रमेयत्वमवृत्ति प्रमेयत्वादित्यादौ  
अवृत्तित्वाभाववद्बुत्तिप्रमेयत्वादिरूपव्यभिचारेऽव्याप्तिभया परित्यज्य प्रतिबन्ध-  
कतायां स्वानिरूपितविशिष्टविशेष्यकत्वानवच्छेदकत्वविशेषणं दत्तवन्तः । तत्र  
च स्वानिरूपितविशिष्टविशेष्यकत्वानवच्छिन्नत्वं स्वानिरूपितविशिष्टविशेष्यकत्वा-  
नतिरिक्तवृत्तिप्रतिबन्धकताभिन्नत्वमुक्तम् । प्रमेयत्वादिविशिष्टवह्न्यभाववद्बद्धा-  
त्मकविशिष्टविषयकत्वावच्छिन्नप्रतिबन्धकतायाः स्वानिरूपितेन केवलवह्न्यभाव-  
वद्बद्धविशेष्यकत्वेनाप्यवच्छिन्नत्वात् नोक्तदोषापत्तिः । (१०) प्रकृतपक्षनावच्छेद-  
करूपेण प्रकृतपक्षे प्रकृतसाध्यतावच्छेदकरूपेण प्रकृतसाध्यवैशिष्ट्यावगाहिनी  
प्रकृतसाध्यतावच्छेदकरूपेण प्रकृतसाध्यनिरूपितव्याप्तिप्रकारेण प्रकृतहेतुताव-  
च्छेदकरूपेण प्रकृतहेतुवैशिष्ट्यावगाहिनी च या बुद्धिः सा यत्र यदवगाहने तत्र  
तद्वैशिष्ट्यावगाहि यज्ज्ञानं यत्प्रतिबन्धकतानतिरिक्तवृत्ति माहृशविशिष्टनिरूपित-  
विषयतासामान्यं तादृशविशिष्टत्वं हेतुदोषत्वमित्याकारोऽपि उक्तव्याप्यां निर्बलः  
पर्वतो वह्निमान् वह्निव्यभिचारिधर्मत्वादित्यादिस्थलसङ्ग्रहाय माधुर्यागुहः ।

गदाधरचक्रवर्तिनस्तु यद्विषयकनिश्चयस्येत्यादिदीधितिनिबद्धप्रथमकल्पस्या-  
वच्छेदकावच्छेदेन साध्यसिद्धिस्थले (११) यद्विषयकनिश्चयाव्यवहितोत्तरानुमिति-  
त्वव्यापको विरोधिविषयताप्रयुक्तो व्यापकत्वविशिष्टसंयोगसंसर्गकवह्निप्रकारकत्व-  
घटितोभयाभावस्तत्त्वरूपमर्थं प्रदर्श्य व्यापकत्वाद्यविशेषितसंयोगसंसर्गकवह्नि-  
प्रकारकघटितोभयाभावघटितं साध्यसामानाधिकरण्येन साध्यस्थले निदिष्ट-  
वन्तः । अवच्छेदकावच्छेदेन साध्यसिद्धौ सामानाधिकरण्येन बाधाव्याप्त्या  
सामानाधिकरण्येन तत्सिद्धौ च सामानाधिकरण्येन बाधातिव्याप्त्या चोभय-  
साधारणलक्षणस्यासंभवस्तैः प्रदर्शितः । एवं मेयत्वविशिष्टव्यभिचारादिबहिरणाय  
यथाश्रुतविशिष्टान्तराघटितत्वनिवेशमुपदर्शितव्यभिचारघटितबाधादावव्याप्तिवार-  
णाय परिहृत्य विशिष्टान्तरविषयित्वाप्रयोज्यस्वविषयिताप्रयोज्यतादृशोभयाभाव-

प्रयोजकाभावाधिकरणताकत्वरूपं विशेषणं निवेशितं गादाधर्याम्, तथा च मेयत्वविशिष्टव्यभिचारादिविषयिताप्रयोज्याया उक्तोभयाभावप्रयोजकव्याप्त्याद्य-  
वगाहित्वाभाववत्तायाः शुद्धव्यभिचारादिविषयिताप्रयोज्यत्वनियमेन न मेयत्व-  
विशिष्टव्यभिचारादौ विशिष्टान्तरविषयित्वाप्रयोज्यत्वविषयिताप्रयोज्यनिरुक्तोभया-  
भावप्रयोजकाभावाधिकरणताकत्वमिति नोक्तदोषप्रसङ्गः । यत्त्वित्यादिना राम-  
भद्रसार्वभौममतमपि निबध्य तत्तुच्छमित्यादिना जगदीशवन्निरस्तम् । पक्षताव-  
च्छेदकविशिष्टे निरुक्तसाध्यहेतुवैशिष्ट्यावगाहनिश्चयावृत्तिविषयतायाश्च विरोधि-  
विषयतात्वमङ्गीकुर्वता मतेन (१२) यन्निरूपिततादृशविषयताशालिनिश्चयोत्तरानु-  
मितित्वव्यापकः उभयाभावस्तत्त्वमित्याद्यर्थश्चोदासीने घटादावतिव्याप्तेर्वारणायान्या-  
हशविरोधिविषयताया विवक्षणीयतया भ्रमान्यवृत्तितदीयविषयितासामान्यं  
तादृशनिश्चयावृत्ति तदीयविषयताया एव विवक्षणेन निर्वाहसम्भवे विरोधिय-  
द्विषयताशालिनिश्चयोत्तरानुमितिसामान्ये द्वयोर्व्यतिरेक इत्यनभिधाय यद्विषयक-  
निश्चयस्येत्यादिवक्त्राभिधानस्यानौचित्यप्रदर्शनेन निरस्तः । दीधित्युक्तद्वितीय-  
कल्पस्य च घटवद्भूतलादिरूपोदासीनपदार्थविषयकसमूहालम्बनात्मकपक्षतावच्छेद-  
कावच्छिन्नविशेष्यकसाध्यतद्व्याप्यहेतुप्रकारकज्ञानविषयकघटवद्भूतलादिज्ञानप्रति-  
बन्धकज्ञानविषयघटाभाववद्भूतलादावतिव्याप्तिं निरसितुं यद्रूपावच्छिन्ने यद्रूपाव-  
च्छिन्नप्रकारकत्वत्वावच्छिन्नं तादृशग्रहत्वव्यापकं तद्रूपावच्छिन्नविशेष्यकतद्रूपाव-  
च्छिन्नप्रकारकग्रहत्वावच्छिन्नप्रतिबध्यतानिरूपितप्रतिबन्धकतावच्छेदकत्वावच्छिन्न-  
निरूपितविषयिताकधर्मवत्त्वरूपोऽर्थो विवक्षितः । तृतीये त्वननुगतकल्पे 'तावदन्या-  
न्यत्वस्येतरभेदानुमापकत्वमेव न तु दोषपदप्रवृत्तिनिमित्तत्वम्, किन्तु अभावप्रयो-  
जकभ्रमान्यवृत्तिविषयितानिरूपकत्वमेव, अन्यथा निर्वर्णित्वनिशिष्टे बल्लिसाधने  
धूमो दुष्ट इत्यादौ दुष्टपदस्य बल्लघभावविशिष्टनिर्वर्णित्वाद्यवच्छिन्नान्यतमवदर्थ-  
कत्वेन निर्वर्णित्वविशिष्टे निर्वर्णित्वे साधने इत्यादेः प्रसिद्ध्या तस्य हेत्वन्वयिनि  
निर्वर्णित्वविशिष्टविशेष्यकबल्लघनुमितिप्रयोजकत्वार्थकत्वासम्भवेनान्वितार्थकत्वप्र-  
सङ्गात् इत्यादिना गदाधरचक्रवर्तिभिरुक्तकल्पे दोषपदार्थविवेचनं विहितम् ।  
पूर्वोक्तेषु च कल्पेषु कश्चित्केचिद्वदन्तीत्यादिपदैरस्वरसस्य प्रदर्शनाद्दीधितिकारस्या-  
न्तिम एव कल्पे निर्भर इति गदाधरचक्रवर्तिनापि सूचितम् ।

१पक्षधरमिश्रास्त्वालोकाख्ये चिन्तामणिव्याख्याने हेत्वाभाससामान्यलक्षणां  
दुष्टानां हेतूनामेव न तु दोषाणां तृतीयलक्षणस्येव प्रथमस्यापि ज्ञायमानदोषस्य

१. जयदेवापरसंज्ञाः श्रीपक्षधरमिश्रा दरभङ्गामण्डलान्तर्गते कोराननाम्नि  
ग्रामे कमलासरिस्ते निवसतो भद्रसेनमिश्रस्य भार्यायां सुमित्रादेव्यां १२७५ ई०  
वर्षे समजनि । ते च हरिमिश्रविदुषः स्वपितृव्यस्यैवान्तेवासिनोऽभूवन्—

प्रतिबन्धकत्वमते तादृशाभावप्रतियोगिनां यथार्थज्ञानमिति षष्ठीसमासाङ्गीकारेण तादृशाभावप्रतियोगिप्रकारकयथार्थज्ञानविषयत्वरूपस्याथस्य सम्भवान्न कश्चिद्दोष इत्याहुः । अत्र च ज्ञानविषयतावच्छेदकस्य प्रतिबन्धकतावच्छेदकत्वज्ञानेऽप्यनुमिति-प्रतिबन्धकतावच्छेदको विषय एव वेति कल्पद्वयं प्रदर्शयन्ति मकल्पाभिप्रायेणाग्रिमं लक्षणद्वयमित्युक्त्वा विशेषोऽपि तैरयमवोचि । प्रथमेऽनुमितिप्रतिबन्धकतावच्छेदकधर्मे यथार्थज्ञानविषयत्वमित्यनेन यथार्थपदगर्भमेव तद्वत्त्वं लभ्यत इति व्यर्थ-विशेषणत्वात्तादृशधर्मवत्त्वमात्रमुपादाय लक्षणान्तरप्रणयनम् । तत्रापि मायमे विषयस्यैव प्रतिबन्धकत्वं प्राप्यते न च तत्सम्भवति ज्ञानस्यैव तथात्वादिति चरममाश्रित्य सिद्धान्तः । एवं च सर्वसामञ्जस्ये प्रथमस्य धर्मलक्षकत्वमुत्तरयोर्ग्य-भिचारादिधर्मलक्षकत्वं बाधितादी व्यभिचारत्वादिनैव सामान्यलक्षणेन संग्रह इत्यादि कल्पनमकल्पनमेवेति ।

मिश्राणां दुष्टलक्षणपरेऽप्यत्र व्याख्याने यथार्थपदसार्थत्वसम्भवाभास्वरस-सम्भावना । अत एवात्र गदाधरमतस्यास्था प्रतीयते । जगदीशतर्कालङ्कारस्तु पक्षवृत्तितया ज्ञायमानस्य बह्वचभावरूपबाधस्य स्वरूपसम्बन्धेनैव यथार्थज्ञानं तद्विषयत्वस्य धूमादी वर्तमानत्वात् पर्वतो बह्निमान्धूमादित्यादावतिव्याप्तिरूपाम-रुचिं दत्तवान् । तथा च तस्य दुष्टलक्षणपरत्वे निर्भर इति वदामः ।

'प्रकाशकृदुचिदत्तस्यापि मते 'हेतुवदवभासमान' इति योगाद्दुष्टो धर्म्येव हेत्वाभासपदवाच्य इति 'तल्लक्षणमाहानुमिति' प्रतीकस्य प्रकरणारम्भे ग्रहणा-द्दुष्टधर्मिपरतयैवोक्तलक्षणानां व्याख्यानमित्यवधार्यते । तेन च मण्युक्तप्रथम-

अधीत्य जयदेवेन हरिमिश्रात् पितृव्यतः ।

तत्त्वचिन्तामणेरित्थमालोकोऽर्थं प्रकाशयते ॥

इत्यालोकयन्त्यस्याद्यपद्येनोद्यते । तेषां पाण्डित्यविषय एवमाभण्यते-

शङ्करवाचस्पत्योः शङ्करवाचस्पती सहशी ।

पक्षधरप्रतिपक्षी लक्ष्यीभूतो न च बवापि ॥

एतेषां तार्किकी सृष्टिः—( १ ) तत्त्वचिन्तामण्यालोकः ( २ ) द्रव्यपदार्थः ( द्रव्यकिरणावलीप्रकाशः ) ( ३ ) लीलावतीबिम्बकः ( लीलावतीप्रकाशटीका ) ।

१. रुचिदत्तमिश्रस्तु जयदेवमिश्रस्य प्रधानशिष्यो त्रयोदशशताब्द्यामलम्बकार मिथिलादेशम् । तत्त्वचिन्तामणिप्रकाशः न्यायकुसुमाञ्जलिप्रकाशमकरन्दश्च तत्पाण्डित्यद्योतकरी कृतिरिति इतिहासविदां सम्मतम् ।

लक्षणस्य व्यभिचारादिधर्मोऽतिव्याप्तिवारणायानुमितिप्रतिबन्धकपदेन ज्ञानस्यानु-  
मितिप्रतिबन्धकतावच्छेदकधर्मानुमितिप्रतिबन्धकज्ञाने विषयतयाऽवच्छेदकरूपान्  
व्यभिचारत्वाद्युपाधीनादाय तद्वत्त्वगोचरयथार्थज्ञानविषयत्वरूपं हेत्वाभासत्वं  
विवक्षितम् । अत्र व्यर्थविशेषणताया द्वितीयतृतीयलक्षणानुसरणस्य बीजत्वं  
प्रदर्श्य तत्रापि ज्ञानविषयीभूतस्य व्यभिचारादेर्न प्रतिबन्धकत्वं किन्तु तज्ज्ञानस्यै-  
वेत्यपरितोषो द्वितीयलक्षणानुसरणे हेतुः प्रदर्शितः । एतेन व्यभिचारादय उपाधय  
एव लक्षिताः तद्विषयकत्वेनैव लिङ्गज्ञानस्यानुमितिप्रतिबन्धकत्वात् लक्षणद्वये तत्प-  
दस्य च तद्वत्त्वपरत्वेन तद्वत्त्वमर्थः, तेन व्यभिचारादिधर्मो नाव्याप्तिः धर्मिणि लिङ्गे  
च नासम्भव इति सूचितम् । एवं च रुचिदत्तमते प्रथमस्य लक्षणस्य धर्मिलक्षकत्व-  
मुत्तरयोश्च दोषलक्षकत्वं प्रतीयते द्वितीयमादाय च सिद्धान्तत्वाभिमानस्तेषाम् ।  
इदं च वर्धमानमतेनोक्तं तेन पक्षधरमिश्रोक्तैतन्मतनिराससङ्गतिः ।

न्यायसिद्धान्तमुक्तावल्यां यद्विषयकत्वेनेत्यादिना द्वितीयलक्षणमेवोद्धृतम् ।  
शिरोमण्युक्तोऽन्त्यकलोऽपि परिगृहीतः । सत्प्रतिपक्षादीनामनित्यदोषत्वाभिप्रायेण  
'परे त्वि' त्यादिना द्वितीयस्यैव लक्षणस्य कल्पान्तरप्रदर्शनं कृतम् । तत्र यथार्थ-  
पदवैयर्थ्यं प्रथमलक्षणस्य परित्यागे हेतुः, व्यभिचारादिज्ञानस्यैव प्रतिबन्धकत्वं न तु  
ज्ञायमानदोषाणामित्यभिमानेन तु तृतीयं परित्यज्य द्वितीयलक्षणमेव विश्वनाथ-  
पञ्चाननेन गृहीतमिति दिक् ।

### ( ६ ) उपसंहारः

एवमनुमानान्ते गङ्गेशोपाध्यायेनोपमानखण्डचिन्तामणौ उपमितितत्करणादीनां  
विवेचनं कृत्वा चतुर्थे शब्दखण्डे प्रथमं शाब्दबोधप्रमाणं निरूप्य शब्दप्रामाण्यविचारः  
सविस्तरमुक्तः । ततश्च शाब्दबोधकारणीभूतानाकाङ्क्षायोग्यताऽऽसत्तत्तात्पर्यादीन्  
विविच्य शब्दनित्यतावादिमीमांसकमतखण्डनाय तदनित्यतास्थापनं विहितम् ।  
उच्छिन्नप्रच्छन्नवादेन वेदानां पै रूषेयत्वं च व्यवस्थाप्य विध्यपूर्वं-शक्तिलक्षणा-  
समासाख्यात-धातूपसर्गाणां वादास्तदर्थविवेचनद्वारा विप्रतिपत्तिनिरासाय  
प्रदर्शिताः । प्रामाण्यचतुष्टयप्रामाण्यवादे गौतममतेन प्रमाणचतुष्टयस्योपसंहारेण

१. विश्वनाथन्यायपञ्चाननानामैतिल्लविषयो न्यायचन्द्रिकोपेतायां काशी-  
संस्कृतपुस्तकमालामुद्रिताया मुक्तावल्या भूमिकायां सविस्तरमस्माभिर्निरूपित-  
स्तत्रैव द्रष्टव्यः । डाक्टरसतीशचन्द्रविद्याभूषणमहोदयैर्निबद्धेन History of  
Indian Logic पुस्तकेन ज्ञायते यदुक्तपञ्चाननेन नञ्वादटीकऽलङ्कारपरीक्षा-  
कारकचक्रन्यायबोधिण्याख्या अपरेऽपि निबन्धा विनिर्मिताः ।



ग्रन्थसमाप्तिः कृता श्रीमता गङ्गेशोपाध्यायेन । खण्डचतुष्टयेष्वप्युक्तमण्यव्याख्यानानां बाहुल्येऽप्यनुमानखण्डदीधित्याः प्रायशः पठनपाठनादौ प्रचारस्योपलभ्यमान-  
स्वात् परीक्षासु तद्व्याख्यानप्रकरणानां व्यवस्थापनाच्च काशीस्थचीखम्बासंस्कृत-  
पुस्तकमालायामनुमानजागदीशीसहिता सा पूर्वं मुद्रिता । अनुमानखण्डदीधितेः

१. तत्त्वचिन्तामणेरद्ययावदुपलब्धानां साक्षात्परम्पराव्याख्यानानां निघण्टु-  
पत्रम्—

### तत्त्वचिन्तामणिर्मूलम्

१ मणिव्याख्या ( कणादतर्कवागीशभट्टाचार्यकृता ) 1560 A. D.

२ चिन्तामणिदीधितिः ( रघुनाथतात्त्विकशिरोमणिकृता ) 1477-1547 A. D.

( १ ) मणिदीधितिटीका ( रामरुद्रतर्कवागीश० ) 1700 A. D.

( २ ) दीधितिप्रकाशिका ( गदाधरभट्टाचार्य० ) 1650 A. D.

( ३ ) दीधितिटीका ( रघुदेवन्यायालंकार० ) 1650 A. D.

( ४ ) मणिदीधितिप्रकाशिका ( रुद्रन्यायवाचस्पति० ) 1700 A. D.

( ५ ) दीधितिगुढार्थविद्योतनं ( जयरामन्यायपञ्चानन० ) 1700 A. D.

( ६ ) दीधितिप्रकाशिका ( जगदीशतर्कालङ्कार० ) 1700 A. D.

( ७ ) दीधितिटीका ( रामभद्रसार्वभौम० ) 1680 A. D.

( ८ ) दीधितिरहस्यम् ( मधुरानाथतर्कवागीश० ) 1570 A. D.

( ९ ) दीधितिप्रसारिणी ( कृष्णदाससार्वभौम० ) 1515 A. D.

( १० ) दीधितिप्रकाशिका ( भवानन्दसिद्धान्तवागीश० ) 1625 A. D.

३ तत्त्वचिन्तामणिप्रकाशः ( हरिदासन्यायालङ्कार० ) 1480-1540 A. D.

४ अनुमानखण्डटीका ( वाचस्पतिमिश्र० ) 1450 A. D.

५ चिन्तामणिमयूखः ( शङ्करमिश्र० ) 1450 A. D.

६ चिन्तामणिप्रकाशः । ( बर्धमानोपाध्याय० ) 1250 A. D.

७ तत्त्वचिन्तामण्यालोकः ( पक्षधरमिश्र० ) 1445 A. D.

( १ ) त० चि० आलोकरहस्यं ( मधुरानाथ० ) 1570 A. D.

( २ ) मण्यालोकटिप्पणी ( हरिदासन्यायालंकार० ) 1480-1540 A. D.

( ३ ) त० चि० आलोककण्टकोद्धारः ( मधुसूदनठक्कुर० ) 1575 A. D.

( ४ ) आलोकदर्पणः ( महेशठक्कुर० ) 1400 A. D.

( ५ ) त० चि० आलोकपरिशिष्टम् ( देवनाथठक्कुर० ) 1562 A. D.

( ६ ) अनुमानालोकप्रसारिणी ( कृष्णदाससार्वभौम० ) 1515 A. D.

गदाधरकृतव्याख्यायास्तु प्राञ्जललेखस्वरूपसुषमागुणपाशवशीभूततार्किकमण्डलीषु सम्प्राप्तपठनपाठनप्रचाराया अद्यापि कात्स्न्येनामुद्रितायाः पुस्तकान्वेषणे बहु क्लिश्यन्तोऽन्तेवासिनः समीक्ष्य पुण्यबललाभलालसासमेधितोत्साहवशीकृतान्तःकरणः संस्कृतविद्यानुरागी श्रीयुतहरिदासगुप्तमहोदयानामात्मजः श्रेष्ठिकुलावतंसः श्रीजयकृष्णदासगुप्तमहोदयः प्रवतयामास मुद्रितपत्रप्रूफपरिशोधनाय महामहोपाध्यायपं० विन्ध्येश्वरीप्रसादद्विवेदिनोऽस्मद्गुरुवरान् म० म० पं० वामाचरणभट्टाचार्यन्यायाचार्याश्च । महतोऽस्य ग्रन्थस्य परिशोधने भट्टाचार्याणामवकाशाभावादस्मत्सहाध्यायिना न्यायाचार्येण पं० श्रीरामशास्त्रिणा दत्ते साहाय्ये गादाधर्याः संशोधनकार्यं समीचीनतया प्रचलितमासीत् । किन्त्वस्माकं दैवदुर्विपाकवशात् केवलान्वयिप्रकरणपयन्तं परिशोध्य पुरन्दरपुरातिथौ संजाते द्विवेदिमहोदये श्रीरामशास्त्रिणि चोक्तगुरुमहोदयेनैव प्रोत्साहितोऽहं यथामति प्रावर्तिषि गादाधर्याः संशोधने । अस्याश्च वाराणसीस्थराजकीयसंस्कृतपाठशालापुस्तकालयस्थितं तदध्यक्षपण्डितप्रवरश्रीगोपीनाथकविराज एम० ए० महोदयप्रसादेन लब्धं प्रायशोऽशुद्धं विश्वविख्यातवैदुषीविभवानामस्मद्गुरुवरपूज्यपादश्रीमहामहोपाध्यायवामाचरणन्यायाचार्यमहोदयानां वङ्गाक्षरलिखितं च पुस्तकं, चिन्तामणेस्तु चौखम्बामुद्रितं, दीधितेः जीवानन्दमुद्रितमन्यच्च पुस्तकं समासाद्य हेत्वाभासग्रन्थे केवलव्यतिरेक्यार्थापत्तिप्रकरणयोश्च गादाधरीव्याख्याया अभावात् तत्र प्रातःस्मरणीयैः तर्कतीर्थोपाधिसमलङ्कृतैः बटुकनाथशास्त्रिभिरस्मत्तातपादैः कृतं विवरणाख्यव्याख्यानं च सन्निवेश्य योग्यपाठविशेषं च कुण्डल्यन्तगतं विधाय यथाबुद्धिवैभवं प्रकाशितोऽसौ महानिबन्धः । दुरवगाहेऽत्र ग्रन्थे अत्रभवतां तातकल्पानां गुरुवर्याणां काशीविद्यालयस्थमुख्याध्यापकानां नैयायिकप्रवरानां म० म० पं० श्रीमदम्बा-

( ७ ) शब्दालोकविवेकः ( गुणानन्दवागीश० )	1570 A. D.
( ८ ) प्रत्यक्षालोकसारमञ्जरी ( भवानन्द० )	1625 A. D.
( ९ ) त० चि० आलोकटीका ( गदाधरभट्टाचार्य० )	1650 A. D.

८ चिन्तामणिप्रकाशः ( रुचिदत्तमिश्र० )	1275 A. D.
९ त० चिन्तामणिमयूखः ( जगदीशतर्कालङ्कार० । )	1625 A. D.
१० त० चि० आलोकविवेकः ( जयरामन्यायपंचानन० )	1700 A. D.
११ त० चिन्तामणिटीका ( भवानन्दसिद्धान्तवागीश० )	1625 A. D.
१२ त० चिन्तामणिटीका ( हरिरामतर्कवागीश० )	1625 A. D.
१३ त० चि० गूढार्थदीपिका ( रघुदेवन्यायालङ्कार० )	1650 A. D.
१४ त० चिन्तामणिव्याख्या ( गदाधरभट्टाचार्य० )	1650 A. D.

दत्तशास्त्रिणां साहाय्येनैव मया विषमस्थलपारावारतरणमकारीति तदुपकारात्  
 कदापि विस्मरिष्यामि । तदेवमस्मिन्महति निबन्धजलधावुदुम्बरकीटकल्पेन बहु-  
 पराद्धं स्यादिति सम्भावयन् प्रकृतिसुभगशिक्षाभिलाषान्तःकरणो विद्वन्मण्डलीमण्ड-  
 नायमानान् तार्किकान् सालजलिकलिकोपहारं प्रीयतामनेन क्लेशलेणेन कृतज्ञः  
 सर्वान्तर्यामी श्रीजगदीश्वर इत्यभ्यर्थयते—

विदुगामनुनरः  
 दृष्टिदराजशास्त्री

**गादाधरी-दीधितिसहिततत्त्वचिन्तामणेः प्रकरणानां  
सूचीपत्रम्**

प्रकरणम्			पृष्ठ
१ अनुमितिप्रकरणम्	...	...	१
२ व्याप्तिपञ्चकप्रकरणम्	..	...	११३
३ सिंहव्याघ्रप्रकरणम्	...	...	१२९
४ व्यधिकरणधर्मावच्छिन्नाभावप्रकरणम्	...	...	१४५
५ पूर्वपक्षप्रकरणम्	...	...	२६१
६ सिद्धान्तलक्षणप्रकरणम्	...	...	३०७
७ अवच्छेदकत्वनिश्चितिप्रकरणम्	...	...	३७४
८ सामान्याभावप्रकरणम्	...	...	५२७
९ विशेषव्याप्तिप्रकरणम्	...	...	५६०
१० अतएवचतुष्टयप्रकरणम्	...	...	६१९
११ व्याप्तिग्रहोपायप्रकरणम्	...	...	६३५
१२ तत्त्वप्रकरणम्	...	...	६७५
१३ व्यात्यनुगमप्रकरणम्	...	...	७३७
१४ सामान्यलक्षणाप्रकरणम्	...	...	७७२
१५ उपाधिप्रकरणम्	...	...	८७७
१६ पक्षताप्रकरणम्	...	...	१०७९
१७ परामशप्रकरणम्	...	...	११७७
१८ केवलान्वयिप्रकरणम्	...	...	१३२६
१९ केवलव्यतिरेकिप्रकरणम्	...	...	१३८९
२० अर्थापत्तिप्रकरणम्	...	...	१४३५
२१ अवयवप्रकरणम्	...	...	१४६१
२२ सामान्यनिश्चितिप्रकरणम्	...	...	१५७९

प्रकरणम्			पृष्ठ
२३ सव्यभिचारप्रकरणम्	...	...	१६३७
२४ साधारणप्रकरणम्	...	...	१७०२
२५ असाधारणप्रकरणम्	...	...	१७२१
२६ अनुपसंहारिप्रकरणम्	...	...	१७४०
२७ विरुद्धप्रकरणम्	...	...	१७६९
२८ सत्प्रतिपक्षप्रकरणम्	...	...	१७८४
२९ असिद्धिप्रकरणम्	...	...	१८३६
३० बाधप्रकरणम्	...	...	१८६९
३१ असाधकतासाधकत्वप्रकरणम्	...	...	१९२९
३२ ईश्वरवादप्रकरणम्	...	...	१९४१
३३ शक्तिवादप्रकरणम्	...	...	२००१
३४ मुक्तिवादप्रकरणम्	...	...	२०५५

---

गादाधरी-दीधिति-सहितस्य तत्त्वचिन्तामणेः अनुमानखण्डस्य  
ग्रन्थानुक्रमेण

विषयसूचीपत्रम्

विषयः

पृष्ठाङ्के

( १ ) अनुमितिप्रकरणे

१ मङ्गलाचरणम्	१
२ ओम्पदस्यार्थविचारः	२
३ नमःपदार्थविवेचनम्	३
४ प्रत्यक्षानन्तरमनुमाननिरूपणे सङ्गतिकथनम्	४
५ प्रत्यक्षानुमित्योरुपजीव्योपजीवकभावविचारः	६
६ अनुमानोपमानयोः प्रसङ्गतः सङ्गतिकथनम्	१७
७ सार्वभौममतेन सङ्गतिप्रदर्शनम्	१९
८ अनुमितिलक्षणकथनपूर्वकमनुमानलक्षणप्रदर्शनम्	२१
९ उक्तानुमितिलक्षणस्योपाध्यायसंमतव्याख्यानप्रदर्शनम्	२२
१० उपाध्यायमतदूषणम्	३१
११ प्रमाणनिरूपणप्रस्तावः	३३
१२ व्याप्तिविशिष्टश्च पक्षधर्मश्चेति द्वन्द्वसमासमंगीकुर्वतां मिथ्याणां मतम्	३७
१३ मिश्रमतखण्डनम्	४०
१४ ज्ञानान्तकर्मधारयपक्षेण समाधानम्	४२
१५ मणिमन्त्रादिन्यायेनोभयव्यापकताज्ञानस्यैकविधव्यभिचारज्ञाने प्रतिबन्धकत्वम्	४७
१६ व्यापकतानिश्चयहेतुतायाः प्रयोजनान्तरकथनम्	५५
१७ अनुमिति लक्षणस्य शाब्दबोधप्रत्यक्षादावतिव्याप्तिनिरासः	६२
१८ अनुमितिलक्षणस्य प्रत्यक्षानुव्यवसायेऽतिव्याप्तिदूषणम्	६९
१९ " " स्मरणेऽतिव्याप्तिप्रदर्शनम्	७२
२० ज्ञानत्वेन स्मृतिसंस्कारहेतुतायां युक्त्यन्तरकथनम्	८३
२१ उक्तस्मरणातिव्याप्तिनिरसनम्	८६
२२ अव्याप्तिप्रदर्शनपूर्वकं चरमज्ञानपदसार्थक्येन तन्निरासः	९१
२३ व्यक्तिघटितमनुमितिलक्षणम्	९६

२४ मूलोक्तलक्षणस्य चक्रवर्तिकृतं व्याख्यानम्	९६
२५ " " मिश्रकृतं व्याख्यानम्	१००
२६ मिश्रलक्षणे चिन्ताबीजकथनम्	१०५
२७ तत्करणमित्यस्य विचारः	१०५
२८ अनुमानप्रामाण्यपरीक्षायां चार्वाकमतोत्थापनं तत्खण्डनं च	१०७

## ( २ ) व्याप्तिपञ्चकप्रकरणे

२९ व्याप्तिस्वरूपनिरूपणारम्भः	११३
३० व्याप्ति ( १ ) लक्षणम् ।	११४
३१ व्याप्ति ( २ ) लक्षणम्	११५
३२ व्याप्ति ( ३ ) ( ४ ) लक्षणविचारः	११८
३३ व्याप्ति ( ५ ) लक्षणम्	१२२
३४ व्याप्तिपञ्चकस्याप्रसिद्धयैकत्र दूषणनिर्वचनम्	१२६
३५ सिंहव्याघ्राह्वपूर्वपक्षव्याप्तिद्वयलक्षणम्	१२९
३६ सिंहव्याघ्रलक्षणयोरेकोक्त्यनुवादपूर्वकं दूषणम्	१३१
३७ सिंहव्याघ्रलक्षणे सार्वभौममतव्याख्यानम् तद्दूषणं च	१३४

## ( ३ ) व्यधिकरणधर्मावच्छिन्नाभावप्रकरणे

३८ व्यधिकरणधर्मावच्छिन्नाभावमङ्गीकृत्य सोन्दडमतेनाशङ्का तन्निरासश्च	१४५
३९ व्यधिकरणधर्मावच्छिन्नाभावखण्डनपरग्रन्थावताराय पारिभाषिक- काव्यभिचरितत्वकथनम्	१५०
४० पारिभाषिकेऽव्यभिचरितत्वपदार्थे यावत्पदव्यावृत्तिप्रदर्शनम्	१५२
४१ अधिकरणे सम्बन्धनिवेशकथनम्	१५९
४२ सम्बन्धभेदनिबन्धनदोषनिरासाय सम्बन्धैक्यविवक्षणम्	१६१
४३ प्रतियोगिवत् तद्वत्त्वसंप्रागभावयोरत्यन्ताभावेन सहाविरोधित्वकथनम्	१६४
४४ प्रतियोगिसामानाधिकरण्यपरिष्कारः	१६६
४५ व्यधिकरणधर्मावच्छिन्नाभावाङ्गीकारेण लक्षणान्तरम्	१७२
४६ चक्रवर्तिमतेन लक्षणान्तरप्रदर्शनम्	१७७
४७ चक्रवर्तिलक्षणेऽवच्छेदकत्वविवेचनम्	१८८
४८ प्रगल्भमतीयलक्षणद्वयप्रदर्शनद्वारा तन्निरसनम्	१९०
४९ मतान्तरेण व्याप्त्यन्तरप्रदर्शनं तत्खण्डनं च	१९२
५० मिश्रमतसिद्धव्याप्तिप्रदर्शनम्	१९९
५१ उक्तमिश्रीयव्याप्तिलक्षणेऽभावप्रतियोगित्वस्य पारिभाषिकार्थप्रदर्शन- द्वारा निष्कृष्टतल्लक्षणकथनम्	२११

५२	यथाश्रुतमिश्रलक्षणदूषणम्	२१४
५३	उक्तलक्षणे साजात्यपरित्यागेन लघुलक्षणप्रदर्शनम्	२१५
५४	कूटाघटितलक्षणकथनम्	२१६
५५	मतान्तरेण व्याप्तिलक्षणकथनम्	२२७
५६	तल्लक्षणीयाभावपदार्थविवेचनम्	२३०
५७	उक्तव्याप्तिखण्डनम्	२३५
५८	किञ्चेत्यादिना तत्रानुपपत्त्यन्तरकथनम्	२३९
५९	सार्वभौमलक्षणपरिष्कारखण्डनम्	२४७
६०	व्यधिकरणधर्मावच्छिन्नाभावनिराकरणम्	२५०

## ( ४ ) ( पूर्वपक्षप्रकरणे )

६१	पूर्वपक्षव्याप्यन्तरप्रदर्शनम्	२६१
६२	तत्राधिकरणपदस्य सार्थक्यप्रदर्शनम्	२६२
६३	मिश्रमतेन पूर्वपक्षव्याप्तिस्वरूपव्याख्यानम्	२६६
६४	तत्र चिन्ताबीजवर्णनम्	२६८
६५	पूर्वपक्षव्याप्तिखण्डनप्रकारकथनम्	२६८
६६	अनौपाधिकसम्बन्धरूपव्याप्तिप्रदर्शनं तन्निरसनञ्च	२८०
६७	अनौपाधिकत्वान्तरप्रदर्शनद्वारा तन्निरसनम्	२९२
६८	कात्स्न्येन सम्बन्धादिरूपव्याप्तीनां प्रदर्शनं तत्खण्डनं च	२९५
६९	सम्बन्धमात्रस्य व्याप्तिवत्त्वकथनं तन्निरसनं च	२९८
७०	मतान्तरेण व्याप्तिकथनं तत्खण्डनञ्च	२९८

## ( ५ ) सिद्धान्तलक्षणप्रकरणे

७१	व्याप्तिसिद्धान्तलक्षणप्रदर्शनम्	३०७
७२	शिरोमणिमतेन तदर्थकथनम्	३०८
७३	दण्डिमान् दण्डिसंयोगादित्यत्राव्याप्तिवारणप्रकारः	३१०
७४	यद्रूपविशिष्टसामानाधिकरण्यनिवेशफलप्रदर्शनम्	३१४
७५	व्याप्तेरैक्यप्रदर्शनम्	३१५
७६	प्रतियोग्यसामानाधिकरण्यनिवेशसार्थक्यकथनम्	३१७
७७	नव्यमतेनोक्तनिवेशफलप्रदर्शनम्	३२७
७८	प्रतियोग्यसामानाधिकरण्यपरिष्कारः	३३१
७९	सम्प्रदायमतेनात्यन्तपदोपादानसार्थक्यकथनम्	३३४
८०	उक्तमतेऽतिव्याप्तिनिरासः	३३५



८१ संसर्गभावत्वतद्वटितात्यन्ताभावत्वयोर्व्याप्तिघटितत्वेनानवस्था- शङ्काप्रदर्शनं तन्निरसनं च	३४०
८२ प्रतियोगिवैयधिकरणस्यान्योन्याभावसाधारणोऽर्थः ।	३४१
८३ अभावान्तार्थस्य निष्कर्षस्वरूपकथनम्	३४२
८४ निष्कृष्टसिद्धान्तलक्षणव्याप्तेः प्रदर्शनम्	३४३
८५ तत्र सम्बन्धनिवेशः यद्वेत्यादिकल्पान्तरञ्च	३४५
८६ तादात्म्यसम्बन्धेन व्याप्तिव्यवस्थापनम्	३४६
८७ उक्तनिष्कृष्टलक्षणस्य कालो घटवान्महाकालत्वादित्यादावव्याप्ति- शङ्काकथनम्	३५१
८८ उक्ताव्याप्तिवारणाय पूर्वपक्षप्रदर्शनम्	३५४
८९ सिद्धान्तेनोक्ताव्याप्तिवारणाय कल्पान्तरकथनम्	३५७
९० स्वरूपसम्बन्धेन गगनादेवृत्तिमस्त्वपक्षे कल्पान्तरम्	३६३
९१ उक्तकल्पान्तरस्य प्रयोजनान्तरप्रदर्शनम्	३६७
९२ प्रसङ्गतः प्रतियोगित्वाधिकरणत्वादीनामतिरिक्तपदार्थत्वकथनम्	३७१

### ( ६ ) अवच्छेदकत्वनिरुक्तिप्रकरणे

९३ स्वरूपसम्बन्धरूपावच्छेदकत्वस्याक्षेपः	३७४
९४ अवच्छेदकत्वान्तरनिरसनम्	३७८
९५ अनतिरिक्तवृत्तित्वरूपावच्छेदकत्वनिरूपणम्	३७९
९६ अनतिरिक्तवृत्तित्वघटकावच्छेदकत्वस्यार्थः	३८१
९७ वस्तुतस्त्वित्यादिनाऽनतिरिक्तवृत्तित्वस्यार्थद्वयनिरूपणम्	३८६
९८ यथाश्रुतानतिरिक्तवृत्तित्वपदार्थपरित्यागप्रयोजनकथनम्	५०५
९९ अव्याप्तिवारणाय प्रतियोगितानां विशिष्योपादानम्	५०८
१०० प्रतियोगिवैयधिकरण्यानुपादानशङ्का तत्त्वण्डनादि	५१२
१०१ साध्यतावच्छेदकसम्बन्धानिवेशपक्षे प्रतियोगिवैयधिकरण्यद्वयानु- पादाननिरूपणमतिव्याप्तिनिरासश्चेति मतम्	५१६
१०२ एतन्मतेऽस्वरसप्रदर्शनम्	५२१
१०३ गुरुधर्मस्य स्वरूपसम्बन्धरूपावच्छेदकत्वमतेन व्याप्तिपरिष्कारः	५२३

### ( ७ ) सामान्याभावप्रकरणे

१०४ सामान्याभावस्य पार्थक्येन व्यवस्थापनम्	५२७
१०५ तदनङ्गीकारेऽप्यायं रूपवान्न वेति संशयानुपपत्तिप्रदर्शनम्	५३१
१०६ नवीनमते उक्तसंशयोपपत्तिकथनम्	५३८
१०७ उक्तसंशयस्य प्रकृतोपयोगित्वमुपपादयतामपरेषां मतम्	५३९

१०८	विशेषाभावकूटस्य सामान्यसंशयप्रतिबन्धकत्वेऽतिरिक्तसम्भावनाया उत्तेजकतया संशयोपपत्तिशङ्काप्रदर्शनम्	५४१
१०९	प्रकारान्तरेण संशयोपपत्त्या सामान्याभावपार्थक्याक्षेपः	५४२
११०	विशेषाभावसामान्याभावयोर्भेदवादिमिश्रादिमतखण्डनम्	५४४
१११	प्रतिबन्दिमुखेन सामान्याभावस्य पार्थक्यस्थापनम्	५५१
११२	सामान्यधर्मावच्छिन्नप्रतियोगिताकत्वं यावद्विशेषाभावेषु व्यास- ज्यवृत्तीति मतखण्डनम्	५५२
११३	सार्वभौममतेनातिरिक्तसामान्याभावसिद्धिप्रदर्शनम्	५५६

## ( ८ ) विशेषव्याप्तिप्रकरणे

११४	विशेषव्याप्ति ( १ ) लक्षणनिरूपणम् तत्र दोषप्रदर्शनञ्च	५५९
११५	अत्र लक्षणे दोषान्तराणां प्रदर्शनम्	५६०
११६	उक्तदोषोद्धारायात्र वदन्तीत्यादिना कस्यचिन्मतस्य प्रदर्शनम्	५६६
११७	विशेषव्याप्तेः ( २ ) ( ३ ) लक्षणम्	५६७
११८	भेदस्याव्याप्यवृत्तित्वमनङ्गीकुर्वतां मतस्य खण्डनम्	५७५
११९	भेदस्याव्याप्यवृत्तित्वसाधनम्	५७८
१२०	अन्योन्याभावस्य व्याप्यवृत्तितानिधममुपपादयतां मतम्	५८३
१२१	नियमाघटिताया अननुगतव्याप्तेर्ज्ञानस्यानुमितिहेतुत्वम्	५८४
१२२	व्यासज्यवृत्तिप्रतियोगिताकाभाबखण्डनम्	५८६
१२३	द्वित्वावच्छिन्नाभावांगीकारेपि अव्याप्तिनिरसनम्	५८९
१२४	अनौपाधिकत्वरूपव्याप्तिनिर्वाचनम्	५९०
१२५	उक्तव्याप्तेर्मतान्तरेणार्थान्तरप्रदर्शनम्	५९३
१२६	कथितानीपाधिकत्वस्यार्थान्तरकथनम्	५९८
१२७	यद्वेत्यादिना अथवेत्यादिना च व्याप्यन्तरप्रदर्शनम्	५९८
१२८	सम्बन्धितावच्छेदकत्वरूपव्याप्तिप्रदर्शनम्	६०१
१२९	तत्रावच्छेदकत्वपदार्थनिर्वाचनम्	६०४
१३०	मिश्रमतेनावच्छेदकत्वरूपवर्णनम्	६०९
१३१	व्यभिचारधिय उक्तव्याप्तेः प्रतिबन्धकत्वस्थापनम्	६१२
१३२	सार्वभौमीयव्याप्तिकथनम्	६१४

## ( ९ ) अतएवचतुष्टयप्रकरणे

१३३	सोपाधी साधनतावच्छेदकातिरिक्तस्य नियतावच्छे- दकत्वात्तद्विशेषस्तत्रोपाधिरित्यभिप्रायकं प्रथममतएव- निरूपणम्	६१९
-----	---	-----

१३४	तत्रावच्छेदकत्वपदार्थनिरुक्तिः	६२०
१३५	यद्वेत्यादिना शिरोमणिमते भिन्नान्तसार्थक्यप्रयोजनकं कल्पान्तरम्	६२२
१३६	विशेषणाख्य—उपाधिनिष्कृष्टार्थप्रदर्शनम् ।	३२४
१३६	मतान्तरेण विशेषणपदार्थनिर्वचनम्	६२५
१३८	तन्मतेऽस्वरसप्रदर्शनम्	६२७
१३९	साधनाव्यापकत्वे सति साधनावच्छिन्नसाध्यव्यापकत्वरूपोपाधि- प्रदर्शकम् ( २ ) अतएवप्रदर्शनम्	६२७
१४०	तत्र विशेष्यदलविशेषणदलयाव्यवृत्तिकथनम्	६२९
१४१	व्यभिचारेऽवश्यमुपाधिरित्यभिप्रायेण ( ३ ) तृतीयमतएव- निरूपणम्	६२९
१४२	गुरुमतेनात एवत्रयानन्तरं आचार्यमतेन ( ४ ) चतुर्थस्यात एवकल्पस्य कथनम्	६३०

## ( १० ) व्याप्तिग्रहोपायप्रकरणे

१४३	प्राभाकरमतेन व्याप्तिग्रहोपायप्रदर्शनम्	६३५
१४४	तत्र भूयोदर्शनस्य कल्पद्वयप्रदर्शनपूर्वकं प्राभाकरमतेन तत्खण्डनम्	६३५
१४५	तृतीयकल्पनिरसनेन भूयोदर्शनस्य व्याप्तिग्रहोपायत्वखण्डनम्	६४०
१४६	प्राभाकरमतेन तर्कस्य व्याप्तिग्राहकत्वकथनम्	६४४
१४७	नैयायिकमतखण्डनपूर्वकं व्याप्तेः सकृद्दर्शनगम्यत्वस्थापनम्	६४९
१४८	तत्र संशयानुपपत्तिप्रदर्शनखण्डनपूर्वकं भूयोदर्शनस्योपयो- गित्ववर्णनम्	६५२
१४९	यद्वेत्यादिना सकृद्दर्शनस्य व्याप्तिग्राहकत्वसंशयोपपत्त्योवर्णनम्	६४१
१५०	सहचारदर्शनजन्यलौकिकप्रत्यक्षविषयत्वरूपसकृद्दर्शनग्राह्या व्याप्ति- रिति मतान्तरप्रदर्शनपूर्वकं प्राभाकरमतेन तत्खण्डनम्	६५५
१५१	प्राभाकरमतखण्डनद्वारा व्याप्तिग्राहकोपायप्रदर्शनम्	६५८
१५२	पुरुषभेदेन कार्यकारणभावभेदव्यवस्थापनम्	६६६
१५३	सहचारज्ञानस्य स्वातन्त्र्येण व्यापकताग्राहकत्वमङ्गीकुर्वतां मिश्राणां मतं तस्मिन्मते च	६६९
१५४	धूमसामान्ये बह्निःसामान्यव्याप्तेरतीन्द्रियत्वव्यवस्थापनम्	६७०

## ( ११ ) तर्कप्रकरणे

१५५	तर्कस्य व्याप्तिग्रहमूलकत्वेनाशङ्का तस्मिन्मते च	६७५
१५६	कार्यकारणभावग्रहस्यावश्यकत्वप्रदर्शनम्	६८०

१५७	तर्काकारप्रविष्टपदव्यावृत्तिकथनम्	६८६
१५८	अवह्वेरेव भविष्यतीत्यादिशङ्कानिराकरणम्	६९३
१५९	तदुपादानमित्यादेरर्थस्य प्रदर्शनम्	६९६
१६०	विशेषतः कार्यकारणभावग्रहस्य लाघवप्रतिसंधानात्सामान्यतापरि- च्छेदकत्वकथनम्	७००
१६१	अपरे त्वित्यादिना आपाद्यापादकभावप्रदर्शनम्	७०५
१६२	अन्वयव्यतिरेकानुविधायिज्ञानस्यैव शङ्काप्रतिरोधकत्वात्तस्य तर्क- घटकत्वमङ्गीकुर्वतां मिश्राणां मतस्योक्तमतेन दूषणप्रदर्शनम्	७०९
१६३	अपरे त्वित्यादिमते चिन्ताबीजप्रदर्शनम्	७१२
१६४	व्यधिकरणस्य हेतुत्वशङ्कानिरासार्थकतर्काकारप्रदर्शकं मतान्तरम्	७१४
१६५	उक्तमतावलम्बिसार्वभौममतप्रदर्शनम्	७१६
१६६	उक्तमतद्वयेऽस्वरसकथनम्	७१८
१६७	व्यभिचारशङ्कायां तर्कस्यानैयत्यप्रदर्शनम्	७१९
१६८	तत्र च मिश्रमतप्रदर्शनम्	७२१
१६९	'शङ्का चेदनुमास्त्ये'वेत्याद्युदयनाचार्यकारिकायाः खण्डनकार- कृतस्य दूषणस्य तन्निरासस्य च वर्णनम्	७२२
१७०	स्वरूपतस्तर्कस्य व्याप्तिग्राहकत्वस्थापनम्	७२४
१७१	तर्कस्य विशेषतः कारणत्वे गौरवप्रदर्शनम्	७२९
१७२	सर्वत्र तर्के तर्कान्तरस्यानपेक्षणीयतयाऽनवस्थाभाववादिनां मतस्य प्रदर्शनम्	७३१
१७३	अनोपाधिकत्वग्रहस्य तर्कपेक्षत्वात्तर्काधीनो व्याप्तिग्रह इति मतं तत्खण्डनञ्च	७३२
१७४	व्याप्तिग्रहेऽप्यभिचारनिश्चयस्यैव हेतुत्वात्तच्छङ्काविरहस्याहेतुत्वेन तर्कस्यानपेक्षिततया नानवस्थेति वादिनां मतम्	७३३
१७५	उक्तमतखण्डनम्	७३४

## ( १२ ) व्याप्त्यनुगमप्रकरणे

१७६	उक्तव्याप्तिप्रकारेषु भेदघटितव्याप्तेरनुमितिहेतुत्वकथनम्	७३७
१७७	भेदघटितव्याप्ती प्रतियोग्यसामानाधिकरण्यविशेषणानुपादानेन लाघवकथनम्	"
१७८	प्रतियोग्यसामानाधिकरण्यघटितव्याप्तिज्ञानहेतुतायां तटस्था- शङ्काप्रदर्शनम्	७३८
१७९	तत्र च मैवमित्यादिना समाधानवर्णनम्	७४३
१८०	प्रतिबन्धकताघटितरूपेण हेतुतायाः प्रयोजनस्य प्रदर्शनम्	७४७

१८१	अत्यन्ताभावान्योन्याभावगर्भव्याप्तयोः प्रत्येकज्ञानस्यापि अनुमितिहेतुत्वाभिप्रायेण मतान्तरप्रदर्शनम्	७५६
१८२	अभावद्वयघटितव्यभिचारज्ञानेऽनुगमस्य तद्विरोधित्वेनोभय- विधज्ञानस्यानुमितिहेतुत्ववादिनां मतान्तर्लक्ष्णञ्च	७५७
१८३	व्यभिचारज्ञानानुगमेपि व्याप्तिज्ञानस्य समूहात्मन्जनज्ञान- विरोधित्वेनानुगमसम्भव इति वर्णनम्	७६०
१८४	भेदस्याव्याप्यवृत्तित्वे मणिकारोक्तव्याप्तिद्वयस्य दूषणायोपक्रमः	७६२
१८५	भेदस्याव्याप्यवृत्तित्वेऽत्यन्ताभावघटितव्याप्त्येवपि दुर्वचत्वकथनम्	७६६
१८६	प्रतियोगिवैयधिकरण्याघटितपारिभाषिकानीपाधिकत्वस्य व्याप्तित्वेन सिद्धान्तवर्णनम्	७६७

## ( १३ ) सामान्यलक्षणाप्रकरणे

१८७	व्याप्तिग्रहे सामान्यलक्षणाप्रत्यासत्तेरुपयोगिताप्रदर्शनम्	७७२
१८८	सामान्यलक्षणापदार्थव्युत्पादनम्	७७३
१८९	धूमत्वादिसामान्यस्यैव प्रत्यासत्तिव्यवस्थापनम्	७७४
१९०	सामान्यस्य सखण्डाखण्डभेदेन द्वैविध्यकथनम्	७७९
१९१	अनित्यसामान्यस्यातीतादिदृष्ट्यायां प्रत्यासत्तिव्यवस्था- भिप्रायेण नव्यानां पूर्वपक्षः	७८०
१९२	नव्यमते ज्ञानलक्षणासामान्यलक्षणयोर्भेदप्रदर्शनम्	७८५
१९३	सामान्यप्रत्यासत्त्यनभ्युपगमेपि सर्वसाधारणव्याप्तेः सम्भवाच्च तदुपयोग इत्याशयेनोक्तप्रत्यासत्तेः खण्डनम्	७९०
१९४	अनुमाने सर्वभानार्थ सामान्यलक्षणाया उपयोगाभावकथनम्	७९२
१९५	सामान्यलक्षणाया अनभ्युपगमे आपत्तीनां निराकरणम्	७९७
१९६	विशेषणज्ञानादेर्हेतुत्वानङ्गीकारे युक्तिः	८०१
१९७	उच्यत इत्यादिना सामान्यलक्षणाङ्गीकारे सिद्धान्तप्रदर्शनम्	८०८
१९८	सिद्धान्त्यभिमतोक्तसंख्यानपक्षिरूपसामान्यप्रत्यासत्ति- युक्तिदूषकमतप्रदर्शनम्	८१०
१९९	सामान्यप्रत्यासत्ती युक्त्यन्तरप्रदर्शनमुक्तमतेन तत्खण्डनञ्च	८१३
२००	तदभावबुद्धौ तज्ज्ञानहेतुत्वात् यावत्प्रतियोगिज्ञानस्य हेतु- त्वाभिप्रायेणापि उक्तप्रत्यासत्तिर्न सम्भवतीति वर्णनम्	८१५
२०१	यावत्तेजोज्ञानग्राह्यस्तेजःसामान्याभाव एवावधारस्तथाच तदनुरोधेनापि सामान्यप्रत्यासत्त्यादर इति मिश्रमत- खण्डनम्	८१७

२०२	प्रतियोगिविशेषितप्रागभावप्रत्यक्षेऽनागतप्रतियोगिज्ञानार्थ सामान्यप्रत्यासत्त्यादर इत्याभिप्रायकः पूर्वपक्षः	८२१
२०३	उक्तपूर्वपक्षनिरसनम्	८२४
२०४	प्रसङ्गात्प्रागभावस्य लौकिकप्रत्यक्षाविषयत्वकथनम्	८३०
२०५	ध्वंसस्यातिरिक्तत्वव्यवस्थापनम्	८३१
२०६	महाप्रलयानङ्गीकारे प्रागभावं विनोत्पत्तिपदार्थस्य निर्वचनम्- तत्राचार्यसंवादप्रदर्शनं च	८३६
२०७	महाप्रलयाङ्गीकारे उत्पत्तिपदार्थकथनम् क्षणत्वपरिष्कारप्रदर्शनञ्च	८३९
२०८	अन्योन्याश्रयवारणाय उत्पत्त्यघटितस्य पूर्वत्वस्य निर्वचनम्	८४२
२०९	सिद्धान्तिमतमुपेक्ष्य प्रागभावसाधकप्रमाणाशङ्कनन्तत्खण्डनं च	८४३
२१०	उत्पन्नस्य पुनरुत्पत्तिप्रसङ्गवारणाय प्रागभावं व्यवस्थापयता- क्षेत्राच्चित्सामान्यलक्षणास्वीकारप्रयोजनकं मतम्	८५१
२११	अन्ये त्वित्यादिना प्रागभावसाधकमतान्तरस्य वर्णनम्	८५४
२१२	अत्र मिश्रमतप्रदर्शनं तत्खण्डनं च	८५८
२१३	सामान्यलक्षणाप्रत्यासत्तिसाधकप्रगल्भमतस्य निराकरणम्	८६२
२१४	समानप्रकारकत्वेनोपस्थिते कार्यकारणभावे सामान्यप्रत्या- सत्त्यादरवर्णनम्	८६४
२१५	प्रकारान्तरेण दीधितिमते सामान्यलक्षणाखण्डनम्	८६८
२१६	सामान्यलक्षणानभ्युपगमे संशयानुपपत्तिरिति तदभ्युपगम इति सिद्धान्तवर्णनम्	८७१

## ( १४ ) उपाधिप्रकरणे

२१७	उपाधिनिरूपणे सङ्गतिप्रदर्शनं तत्स्वरूपकथनं च	८७७
२१८	स्थलविशेषे उपाधिविशेषप्रदर्शनम्	८८३
२१९	पक्षातिरिक्ते साध्यव्यापकताग्रहादुपाधेर्दूषकत्वकथनम्	८९३
२२०	कचित्पक्षेतरत्वस्यैवोपाधित्वव्यवस्थापनम्	८९८
२२१	उपाधेः सत्प्रतिपक्षोत्थापकतया दूषकत्वासम्भव इत्याशङ्का तत्समाधानं च	९००
२२२	बाधस्थलेऽप्युपाध्यसम्भवात्सोपि नोपाधिरित्याशङ्कासमाधानं	९०४
२२३	सत्प्रतिपक्षोत्थापकतारूपदूषकताबीजपक्षे पक्षेतरत्वतत्समशी- लानामुपाधित्ववर्णनम्	९०८
२२४	पूर्वोक्तलक्षणस्यातिव्यापकत्वाच्चक्षणान्तरप्रदर्शनं तत्खण्डनं च	९१०
२२५	जपाकुसुमसाधर्म्येणोपाधिस्वरूपवर्णनं तस्मिन्नासम्भवं	९१३

२२६	अन्ये त्वित्यादिनोपाध्यन्तरप्रदर्शनतत्समाधानादि	९१५
२२७	पक्षधर्मावच्छिन्नत्वविशेषितसाध्यव्यापकत्वघटितस्योपाधेर्दूषणम्	९२४
२२८	साधनावच्छिन्नसाध्यव्यापकत्वघटितस्योपाधेः प्रदर्शनं तत्खण्डनञ्च	९३०
२२९	तत्र किञ्चेत्यादिना दूषणान्तरवर्णनम्	९३१
२३०	सत्प्रतिपक्षोन्नायकत्वरूपदूषकताबीजपक्षे उपाधिस्वरूपप्रदर्शनम्	९३६
२३१	उक्तोपाधेः खण्डनम्	९३९
२३२	किञ्चेत्यादिना खण्डनान्तरम्	९४४
२३३	दीधितिकारोक्तमुक्तोपाधिपरिष्कारवर्णनम्	९४६
२३४	उपाधेः लक्ष्यप्रदर्शनम्	९५२
२३५	दीधितौ उपाधिस्वरूपान्तरखण्डनपूर्वकं वस्तुतस्त्वित्यादिना सिद्धान्तोपाधिवर्णनम्	९५८
२३६	सिद्धान्तिमतेनोपाधिलक्षणवर्णनम्	९७१
२३७	सद्धेतौ सपक्षैकदेशवृत्तिधर्मेतिप्रसङ्गवारणायोक्तोपाधिलक्षणं निष्कृष्टार्थप्रदर्शनम्	९७५
२३८	दीधितौ सकलोपाधिसाधारणलक्षणप्रदर्शनम्	९८५
२३९	मिश्रमतेनोपाधिवर्णनम्	९८६
२४०	साधनाव्यापकत्वघटितोपाधिलक्षणं दूषयतां नव्यानां मतेनोपाधि- प्रदर्शनम्	९८८
२४१	उपाधिलक्षणघटितधर्मपदार्थनिबन्धनम्	९८९
२४२	उपाधिफलभूतव्यभिचारानुमानाकारप्रदर्शनम्	९९१
२४३	मित्रातनयत्वाव्यभिचारित्वे सतीत्यत्राव्यभिचारपदार्थविवेचनम्	९९६
२४४	साक्षात्परंपरासाधारणव्यभिचारोन्नायकोपाधिस्वरूपप्रदर्शनम्	९९९
२४५	दीधितौ मतविशेषेण व्यभिचारोन्नायकविवेचनम्	१००२
२४६	सोपाध्यनुमाने व्यभिचारोन्नायकप्रकारवर्णनम्	१००६
२४७	स्थलविशेषेषूपपाध्यतिव्याप्तिनिरसनम्	१००७
२४८	आर्द्रेन्धनसंयोगादेरुपाधित्वानुपपत्तिनिरसनम्	१०११
२४९	आर्द्रेन्धनप्रभवबल्लेर्धूमोपधायकत्वकथनम्	१०१६
२५०	प्रसंगतः कार्यकारणान्तिरिक्तयोरप्यनुकूलतर्केण व्याप्तिग्रह- स्थापनम्	१०२३
२५१	सोपाधौ उपाध्यनुकूलतर्काभावाद्योर्धोरपि दूषकत्वकथनम्	१०२९
२५२	बाधानुस्रीतपक्षेतरस्यानुपाधित्वाभिप्रायेणोपाधिप्रदर्शनम्	१०३१
२५३	साध्यसाधनानुगमेन तदभावोन्नायकत्वस्योपाधित्वखण्डनम्	१०३७
२५४	उपाधेः सामान्यविशेषलक्षणे पृथक् बाधे इति मतस्य खण्डनम्	१०३९

२५५ मतान्तरेण सत्प्रतिपक्षोन्नायकत्वपक्षे साधनाव्यापकत्वाघटित- स्योपाधेर्लक्षणं तत्खण्डनं च	१०४५
२५६ उपाधिविभागप्रदर्शनम्	१०४६
२५७ समानेत्यादिसूत्रानुक्तस्यापि व्याप्यसंशयजन्यव्यापकसंशयस्य व्यवस्थापनाभिप्रायेण मतान्तरप्रदर्शनम्	१०४७
२५८ उक्तमतेऽस्वरसप्रदर्शनम्	१०५०
२५९ उक्तसंशयस्य साधारणधर्मजसंशयेऽन्तर्भावप्रदर्शकं नव्यमतम्	”
२६० उपाधित्वघटकसाधनाव्यापकत्वादिसंशयस्य साध्यव्यभिचार- व्याप्यसंशयपर्यवसानप्रदर्शनम्	१०५३
१६१ उपाधिसन्देहस्याप्युपाधित्ववर्णनम्	१०५८
१६२ उपाधिदूषकताबीजनिरूपणम्	१०५९
२६३ उपाधेर्दूषकताबीजासम्भवादुपाधेर्हेत्वाभासत्वाभिप्रायेण पूर्वपक्ष- स्थापनम्	१०६३
२६४ व्यभिचारज्ञानद्वारा व्याप्तिविरहोन्नायकतया वोपाधेर्दूष- कत्वाभिप्रायेण सिद्धान्तकथनम्	१०६५
२६५ उपाध्याभासवर्णनम्	१०७२

## ( १५ ) पक्षताप्रकरणे

२६६ पक्षतानिरूपणे सङ्कतिप्रदर्शनम्	१०७९
२६७ संदिग्धसाध्यधर्मत्वरूपपक्षताखण्डनम्	१०७९
२६८ साधकबाधकमानाभावरूपपक्षताया विकल्पप्रदर्शनपूर्वकं निरसनम्	१०८८
२६९ सिषाधयिषामात्रस्य पक्षतात्वखण्डनम्	१०८९
२७० सिद्धान्तपक्षतानिर्वचनम्	१०९२
२७१ सिषाधयिषापदार्थनिर्वचनम्	१०९३
२७२ इच्छाया अननुगमेपि दोषाभावप्रदर्शनम्	१०९७
२७३ धूमादिलिङ्गकानुमितिसाधारणैकपक्षत्वासम्भवे इष्टापत्तिकथनम्	११०६
२७४ पक्षतायां धर्मितावच्छेदकादिप्रवेशप्रयोजनकथनम्	११११
२७५ क्वचिदनुमिती सिद्धिमात्रस्य प्रतिबन्धकत्ववर्णनम्	१११३
२७६ प्रकारताविशेष्यते अन्तर्भाव्यैव प्रतिबध्यप्रतिबन्धकभावस्वीकारः	१११८
२७७ पूर्वोच्छानाशे इच्छान्तरेणैवानुमितिरित्यभिप्रायकं यज्ञपतिमतम्	११२३
२७८ द्वित्रिक्षणान्तरेपि अनुमित्सायामनुमितिदर्शनादनुमित्सायोग्यता वाच्येत्यभिप्रायेण मिश्रमतप्रदर्शनम्	११२४
२७९ सिद्धौ सत्यामनुमित्सायानाशे यावत्कालमनुमितिः स कालोऽनु- मित्सेति वदतामन्येषां मतस्य वर्णनम्	११२६



२८०	तत्र मतेऽस्वरसप्रदर्शनम्	११२८
२८१	इच्छायां तदिच्छाविषयसिद्धयनुपहितत्वविशेषणदानस्य प्रयोजनम्	११२९
२८२	सर्वत्रेच्छानिवेशे प्रयोजनाभावस्य प्रदर्शनम्	११३०
२८३	सार्वभौममते पक्षतानिर्वचनम्	११३१
२८४	तत्र द्वितीयसिषाधयिषाविरहपदस्यासार्थकत्वशङ्कानिरसनम्	११३७
२८५	सार्वभौममतखण्डनम्	११३८
२८६	सार्वभौमलक्षणघटकक्षणपदार्थेऽप्यवहितोत्तरत्वादिविचारः	११३८
२८७	तत्र सिद्धीनामभावस्य केन रूपेण कारणत्वमिति विवेचनम्	११४२
२८८	इच्छाविरहविशिष्टसिद्धिसाधकमानान्यतराभावस्य	
	पक्षतात्वमङ्गीकुर्वतामुपाध्यायानां मतम् तत्खण्डनं च	११५५
२८९	वस्तुतस्त्वित्यादिना कल्पान्तरप्रदर्शनम्	११५९
२९०	लाघवात् सिद्धभावस्यैव पक्षताव्यवहारनिमित्तत्वकथनम्	११६५
२९१	सिद्धभाववत् बाधाभावस्य पक्षतायां निवेशे प्रयोजना-	
	भावप्रदर्शनम्	११६६
२९२	सिषाधयिषाया अनुगमासम्भवप्रदर्शनम्	११७०
२९३	सिद्धभावस्य कारणत्वे आक्षेपप्रदर्शनं तन्निरसनं च	११७४
२९४	प्राभाकरमते पक्षताया अनुमितिहेतुत्वासम्भवप्रदर्शनम्	११७५

## ( १६ ) परामर्शप्रकरणे

२९५	संगतिप्रदर्शनद्वारा विशिष्टज्ञानस्य कारणत्वव्यवस्थापनम्	११७७
२९६	तत्र मीमांसकमतेन पूर्वपक्षग्रन्थप्रदर्शनम्	११
२९७	ज्ञानद्वयस्य कारणतावादिनां मीमांसकानां मतेऽप्यत्र	
	हेतौ व्याप्तिज्ञानादपरत्र पक्षधर्मताज्ञानाच्चानुमिति-	
	वारणप्रदर्शनम्	११८१
२९८	यद्वेत्यादिना मीमांसकमतावधारणप्रदर्शनम्	११८३
२९९	इन्द्रियसंनिष्कृष्टे धूमे व्याप्यधूमस्मरणे धूमत्वरूपसामा-	
	न्यधर्मदर्शनात् व्याप्योयमित्यभेदप्रत्ययात्तस्यानुमितिहे-	
	तुत्वमित्याद्याशङ्कासमाधानं मीमांसकानाम्	११८४
३००	विशिष्टपरामर्शोपपादकनैयायिकमतखण्डनम्	११८७
३०१	विशिष्टपरामर्शस्वीकारे व्याप्तिस्मरणादेः प्रमाणान्तर-	
	त्वापत्तिप्रदर्शनम्	११८९
३०२	निद्रादेः प्रमाणान्तरत्वापत्तिभिया संशयस्वप्नयोः प्रासङ्गिकं	
	प्रमात्वखण्डनम्	११९६

३०३	ज्ञानद्वयस्यानुमितिहेतुत्वपक्षे संशयाद्यनुपपत्तिकथनम्	११९९
३०४	व्याप्याभेदज्ञानस्यानुमितिहेतुत्वावश्यकत्वेन परामर्शोऽवश्यं स्वीकार्यं इति न्यायमतप्रदर्शनं तत्खण्डनं च	१२०९
३०५	भेदाग्रहस्य हेतुत्वेऽपि न विशिष्टज्ञानस्याङ्गीकार इति मीमांसकमतोपसंहारः ।	१२११
३०६	अत्रोच्यत इत्यादिसिद्धान्तग्रन्थेन परामर्शस्वीकारे युक्तिप्रदर्शनम्	१२१६
३०७	व्याप्यतावच्छेदकप्रकारकज्ञानहेतुत्वस्यासम्भवप्रदर्शनम्	१२२२
३०८	अतिरिक्तविशिष्टज्ञानस्य कारणत्वे गौरवस्यादोषत्वकथनम्	१२२८
३०९	व्यभिचारनिर्णयेन कारणत्वग्रहासम्भवस्य निरासः	१२३७
३१०	स्यादेतदित्यादिना पूर्वपक्षप्रदर्शनम्	१२४१
३११	उच्यत इत्यादिना समाधानम्	१२४७
३१२	एकैव हि सा व्याप्तिरित्यादिग्रन्थस्य दीधितिकाराभिप्रे- तार्थदर्शनम्	१२५१
३१३	व्याप्यपरामर्शस्य हेतुतायामाक्षेपस्तत्समाधानं च	१२५४
३१४	मतान्तरेण व्यापकताज्ञानस्यानुमितिहेतुत्वप्रदर्शनम्	१२६२
३१५	तत्र युक्तिप्रदर्शनम्	१२७१
३१६	वस्तुतस्त्वित्यादिना व्यापकत्वव्याप्यत्वयोरर्थान्तरप्रदर्शनम्	१२७६
३१७	परामृश्यमानलिङ्गस्य हेतुत्वखण्डनाय लिङ्गपरामर्शस्य हेतुत्ववादिनां प्राचीनानां मतस्य स्थापनम्	१२८४
३१८	अत्रोच्यत इत्यादिनोक्तमतखण्डनद्वारा लिङ्गज्ञानस्यानु- मितिहेतुत्वस्थापनम्	१३०१
३१९	लिङ्गकरणतापक्षे दोषान्तरप्रदर्शनम्	१३०४
३२०	धूमप्रागभावादीनां लिङ्गत्वनिराकरणम्	१३०७
३२१	व्यापाराभावात्परामर्शस्याकरणत्ववर्णनम्	१३१२
३२२	परामर्शस्य व्याप्तिविशिष्टज्ञानत्वेन व्यापारतामानिनां मतं तत्खण्डनं च	१३१६
३२३	दण्डत्वविवेकप्रदर्शनम्	१३१९
३२४	पक्षज्ञानत्वेनानुमितिं प्रति हेतुत्ववादिनां मतम्	१३२३
३२५	उक्तमतेऽस्वरसप्रदर्शनम्	१३२५

## ( १७ ) केवलान्वयिप्रकरणे

३२६	अनुमानविभागवर्णनं केवलान्वयिलक्षणं च	१३२६
३२७	सहचारभेदाङ्गीकारे व्याप्तिभेदाद्भेदान्यथा केवलान्वयि निर्वाचनम्	१३३१
३२८	गृहीतव्याप्तिभेदाद्भेदे प्राचीनसंवादप्रदर्शनम्	१३४२

३२९	अभिधेयत्वादेर्व्यतिरेकत्वशङ्का तन्निवृत्त्यादिकथनम्	१३४७
३३०	लक्ष्याप्रसिद्ध्या लक्षणासंभव इत्याशयेनाशङ्काप्रदर्शनम्	१३४९
३३१	उच्यत इत्यादिना सिद्धान्ते केवलान्वयित्वनिर्वचनम्	१३५३
३३२	प्रमेयत्वस्य केवलान्वयित्वानुपपत्तिनिरसनम्	१३५६
३३३	पक्षे साध्यसिद्धिविरोधिन एव संशयस्यानुमानाङ्गत्ववर्णनम्	१३५८
३३४	अत्र वदन्तीत्यादिना केवलान्वय्यनुमानवण्डनारम्भः	१३६१
३३५	व्यापकताज्ञानादनुमितिरित्यस्य निरसनम्	१३७२
३३६	अर्थापत्तेः प्रमाणान्तरत्वस्थापनपूर्वकं व्यतिरेकव्यापकताया अनुमित्युपयोगित्वखण्डनम्	१३८०

## ( १८ ) केवलव्यतिरेकिप्रकरणे

३३७	केवलव्यतिरेकिणो लक्षणस्य प्रदर्शनम्	१३८९
३३८	व्यतिरेक्यनुमाने आक्षेपप्रदर्शनं तत्समाधानं च	१३९०
३३९	यद्वेत्यादिकल्पान्तरेण व्यतिरेकिस्थापनम्	१३९३
३४०	यथाश्रुतव्यापकाभाववत्ताज्ञानहेतुतादूषणम्	१४०१
३४१	अनुगतरूपाभावाद् व्याप्तिज्ञानस्यानुमितिहेतुत्वाक्षेपसमाधानादि- प्रदर्शनम्	१४०५
३४२	व्यतिरेकिस्यले साध्याद्यप्रसिद्ध्या व्यतिरेक्यनुपपत्तिपूर्वपक्षप्रदर्शनम्	१४०८
३४३	पृथिवीतरेभ्यो भिद्यत इत्यादी साध्यप्रसिद्ध्यादिदर्शनखण्डनम्	१४०९
३४४	साध्यप्रसिद्धिस्थापनपूर्वकं व्यतिरेक्युपपत्तिसिद्धान्तः	१४११
३४५	यद्वेत्यादिना प्रकारान्तरेण व्यतिरेकिणि साध्यप्रसिद्धिप्रदर्शनम्	१४१४
३४६	व्यतिरेकिष्यत्यन्ताभावस्यैव साध्यताभिप्रायेण मतान्तरकथनम्	१४१८
३४७	जीवच्छरीरं सात्मकमित्यत्र साध्याप्रसिद्ध्या कथं व्यतिरेकि- निरूपणमिरयाशङ्का तत्समाधानादिप्रदर्शनञ्च	१४२०
३४८	कल्पान्तरेणोक्तशङ्कासमाधानम्	१४२३
३४९	अन्वयेनेच्छासाध्यकानुमानवादिनः पूर्वपक्षस्तत्समाधानञ्च	१४२६
३५०	उच्यत इत्यादिना सिद्धान्तप्रदर्शनम्	१४२७
३५१	साध्याभावव्यापकाभावप्रतियोगित्वस्य प्रयोजकत्वमङ्गीकुर्वतां मतान्तरम्	१४३२

## ( १९ ) अर्थापत्तिप्रकरणे

३५२	अर्थापत्ति व्यतिरेकव्याप्तिज्ञानेनैव चरितार्था मन्यमानानां नैयायिकानां मतेऽरुचिप्रदर्शनपूर्वकमर्थापत्तिस्थापनम्	१४३५
३५३	तत्र नैयायिकमतेन संशयस्यार्थापत्तिकल्पकत्वनिरसनम्	१४३७

३५४	मैवमित्यादिना मीमांसकपूर्वपक्षीयसमाधानम्	१४३८
३५५	संशयकारणकार्यापत्तिसिद्धान्तविवेचनम्	१४४२
३५६	तत्र मीमांसकाशङ्का-समाधानादिप्रदर्शनम्	”
३५७	अनुपपत्तिकारणकार्यापत्तिपूर्वपक्षः	१४४९
३५८	तत्र नैयायिकाशङ्कासमाधानादिप्रदर्शनम्	१४५०
३५९	अनुपपत्तिकारणकार्यापत्तिसमाधानम्	१४५४
३६०	भट्टाभिमतया यथाश्रुतशब्देन शब्दकल्पनारूपायाः श्रुतार्थापत्ते- रतिरिक्तप्रमाणान्तरत्वाभिप्रायेणशङ्का	१४५७
३६१	उक्ताशङ्कासमाधानम्	१४५९

## ( २० ) अवयवप्रकरणे

३६२	अनुमाननिरूपणोत्तरं न्यायतदवयवनिरूपणे सङ्गतिः	१४५१
३६३	न्यायपदार्थनिर्वाचनम्	”
३६४	न्यायजन्यबोधस्य परामर्शप्रयोजकत्वकथनम्	१४६२
३६५	दीधित्युक्तोचितानुपूर्वीकत्वविचारः	१४६४
३६६	प्रतिज्ञालक्षणे न्यायान्तर्गतत्वविशेषणेऽन्योन्याश्रयवारणम्	१४६५
३६७	प्रतिज्ञादावेकवाक्यताव्यवहारप्रयोजककथनम्	१४६८
३६८	न्यायान्तर्गतत्वघटिताऽवयवत्वनिर्वाचनम्	१४६९
३६९	न्यायान्तर्गतत्वनिर्वाचनम्	१४७१
३७०	दीधितिकारोक्तस्यावयवत्वघटकस्य प्रतिज्ञाद्यन्यतमत्वस्य विचारः	१४७३
३७१	वस्तुतस्त्वित्यादिना प्रतिज्ञाद्यन्यतमत्वाघटितस्यैवावयवत्व- क्षणत्वव्यवस्थापनम्	१४७४
३७२	मूलोक्तावयवत्वक्षणमन्यथा व्याचक्षाणानां केषांचिन्मतम्	१४७७
३७३	प्रत्येकवाक्यस्य न्यायत्वमिच्छतां केषांचिन्मतेन न्यायलक्षणं तन्निरसनं च	१४८०
३७४	अन्यथेत्यादि मूलमन्यथा व्याचक्षाणानां मतम्	१४८२
३७५	अनुमितिविधेयवाचकत्वं साध्यपदस्याङ्गीकुर्वतां मणिकाराणां मतेन सूत्रकारीयप्रतिज्ञालक्षणस्य खण्डनम्	१४८४
३७६	साध्यस्य प्रकृतानुमितिविधेयविशिष्टार्यपरत्वाभिप्रायेण दीधितिकारोक्तप्रतिज्ञालक्षणम्	१४८५
३७७	मूलोक्तप्रतिज्ञालक्षणनिविष्टपदव्यावृत्तिप्रदर्शनम्	१४८७
३७८	मिश्रमतेन प्रतिज्ञालक्षणनिविष्टानतिरिक्तपदव्यावृत्ति- कथनम् तत्खण्डनं च	१४९०

३७९	अन्यूनविषयकत्वस्यार्थान्तरकथनपूर्वकं मतान्तरे- णोक्तव्यावृत्तिसङ्गतप्रदर्शनम् ।	१४९२
३८०	अयंपदाननुषङ्गपक्षे निगमनेऽनतिरिक्तविषयकत्व- व्यावृत्त्यसम्भवाभिप्रायेणाशङ्कासमाधानादिकथनम्	१४९३
३८१	अन्यूनानतिरिक्तविषयकेत्यस्य यथाश्रुतायक्षिपसमाधानादिप्रदर्शनम्	१४९७
३८२	साध्यतावच्छेदकविशिष्टसाध्यनिवेशप्रयोजनवर्णनम्	१५००
३८३	वह्न्यादिसाध्यकप्रतिज्ञायामव्याप्त्या यथोक्तलक्षणे आक्षेपप्रदर्शनम्	१५०४
३८४	उद्देश्यानुमितिपदस्य यादृशविशिष्टार्थबोधः प्रतिज्ञया जन्यते तादृशविशिष्टार्थबोधपरतयाभिप्रायेण समाधानप्रदर्शनम्	१५०६
३८५	मतान्तरेण प्रतिज्ञालक्षणप्रदर्शनम्	१५१०
१८६	तत्रास्वरसप्रदर्शनम्	१५११
३८७	पाकाद्यवच्छिन्नकृत्यादेः साध्यतास्थले उपनयाकारः	"
३८८	मणिकारमतेनोपनयाकारवर्णनम्	१५१२
३८९	तथा चायमित्यादिरेवोपनयो न बल्लिव्याप्यधूमबोश्चाय- मिति मतान्तरप्रदर्शनम्	"
३९०	अत्रास्वरसकथनम्	१५१३
३९१	प्रतिज्ञाविशेषेऽव्याप्तिवारणाय योग्यतानिवेशनम्	"
३९२	अन्यूनानतिरिक्तपदावटितप्रतिज्ञालक्षणस्य निष्कृष्टार्थः	१५१५
३९३	लिङ्गाविषयकत्वविवक्षणेऽप्यव्याप्तिसम्भवेन नोक्तलक्ष- णसम्भव इत्याशङ्का	१५१६
३९४	उक्ताशङ्कासमाधानार्थविशेषकथनम्	१५२०
३९५	तद्विहिर्भूतत्वपदार्थनिर्वचनम्	१५२१
३९६	बहिर्भूतत्वनिर्वचनायासबिद्वेषात्कल्पान्तरेण प्रतिज्ञानिर्वचनम्	१५२२
३९७	तादृशगमकत्वोपयिकत्वपदार्थविचारः	१५२३
३९८	अन्यूनानतिरिक्तपदमिति मूलस्य समुदायपरित्यागपरत्वेनार्थकरणम्	१५२६
३९९	यथाश्रुतलिङ्गाविषयकत्वनिवेशे व्यतिरेकिष्यव्याप्तिवारयतां मतेन प्रतिज्ञालक्षणम्	१५२९
४००	तत्रास्वरसप्रदर्शनम्	"
४०१	प्रकारान्तरेण प्रतिज्ञालक्षणप्रदर्शनम्	"
४०२	प्रतिज्ञालक्षणोपसंहारप्रदर्शनम्	१५३४
४०३	प्रतिज्ञोत्तरं हेतुलक्षणवर्णने सङ्गतिप्रदर्शनम्	१५३५
४०४	प्रथमहेतुलक्षणकथनम्	"
४०५	अतिव्याप्तिवारणाय दीधितौ हेतोलक्षणान्तरप्रदर्शनम्	१५३८

- ४०६ साध्यघटितार्थबोधकोक्तहेतावव्याप्ति हेतुविभक्तिमदुक्तोदाहरणेऽ-  
तिव्याप्ति च प्रकारान्तरेण वारयतां मतेन दीधितौ  
हेतुलक्षणकथनम् १५३९
- ४०७ चिन्तामणी हेतोः लक्षणचतुष्टयप्रतिपादनम् १५४०
- ४०८ यथाश्रुतद्वितीयलक्षणस्य निगमनसाधारणतयाऽन्यथा दीधितौ  
व्याख्यानम् १५४१
- ४०९ तृतीयलक्षणे न्यायावयवत्वदलसार्थक्याय दीधितौ जनकपदस्य  
स्वरूपयोग्यत्वार्थकत्वम् "
- ४१० तसिलादेः पञ्चम्यनादेशतापक्षे उक्तहेतावव्याप्तिवारणाय पञ्च-  
म्यन्तत्वम् ( ४ ) लक्षणेऽविवक्षतां मतेन दीधितौ तदर्थः १५४३
- ४११ उक्तमतेऽस्वरसप्रदर्शनम् १५४५
- ४१२ चिन्तामणी षष्ठलक्षणप्रदर्शनम्, दीधितौ तत्र पञ्चम्यन्तपदसार्थ-  
क्यकथनं च १५४६
- ४१३ अवधित्वादी पञ्चम्याः शक्तिस्थापनम् १५४७
- ४१४ अपादानताघटकविभागत्वजात्यवच्छिन्ने पञ्चम्याः शक्तिमंगीकुर्वतां  
मतस्य प्रदर्शनम् "
- ४१५ उक्तमतेऽस्वरसकथनम् १५४९
- ५१६ प्रतिज्ञास्थसाध्यवाचकपदस्य ज्ञानलाक्षणिकत्वात्प्रतिज्ञायामपि  
पञ्चम्यन्तपदव्यावृत्तिसम्भव इति मतं तत्खण्डनञ्च १५५०
- ४१७ पञ्चम्या ज्ञापकत्वार्थकत्वे वर्धमानोपाध्यायानां संमतिः १५५२
- ४१८ जन्यत्वस्य पञ्चम्यर्थत्वसिद्धान्तः १५५६
- ४१९ निगमनस्थपञ्चम्या लाक्षणिकत्वेनोपसंहारप्रदर्शनम् १५५७
- ४२० लक्षणाबीजाभावादयमात्मा ज्ञानादित्यादावव्याप्तिशङ्कां  
तदुद्धारप्रदर्शनञ्च १५५८
- ४२१ दीधितौ प्रकारान्तरेणोक्तप्रतिज्ञादावतिव्याप्तिनिरासार्थं  
हेतुलक्षणपरिष्कारः "
- ४२२ पञ्चम्यन्तेत्यादिलक्षणकर्तुरनुमताया धूमादिपदस्य ज्ञानलक्षणाया  
निराकर्तृणां नव्यानां मतम् १५६०
- ४२३ मूलोक्तलक्षणापेक्षया लघूनां प्रतिज्ञाद्यवयवलक्षणानां दीधितौ  
प्रदर्शनम् १५६३
- ४२४ हेतुप्रयोगस्य पञ्चम्यन्तपदोपस्थापकत्वानावश्यकत्वप्रदर्शनम् १५७१
- ४२५ उदाहरणोपनय-निगमनानां लक्षणानि "
- ४२६ अवयवग्रन्थोपसंहारः १५७८

## ( २१ ) सामान्यनिरुक्तिप्रकरणे

४२७	अवयवान्ते हेत्वाभासनिरूपणे सङ्गतिप्रदर्शनम् प्रत्ययोजनकथनं च	१५७९
४२८	हेत्वाभाससामान्यलक्षणद्वयम्	१५८०
४२९	तत्र लिङ्गोपधानमतेनानुमितिशब्दार्थवर्णनम् तत्प्रयोजनप्रदर्शनं च	१५८४
४३०	यथार्थपदप्रयोजनं लक्षणान्तरावतरणकथनं च	१५८५
४३१	मतान्तरेणोक्तलक्षणस्य दुष्टहेतुपरत्ववर्णनम्	१५८८
४३२	द्वितीयलक्षणे लिङ्गपदस्याविवक्षितत्वकथनम्	१५९०
४३३	तत्रावच्छेदकत्वपदार्थविचारः	१५९२
४३४	अतिव्याप्तिवारणायत्र विशिष्टान्तराघटितत्वनिवेशः	१५९६
४३५	मतविशेषेण सजातीयविशिष्टान्तराघटितत्वस्य यत्पदार्थे विशेषणत्वकथनम् तत्त्वण्डनं च	१६००
४३६	पक्षतावच्छेदकाभाववत्पक्षादीनां हेत्ववृत्तित्वेपि हेतो बुष्ट्या- व्यवहारोपपादनम्	१६०२
४३७	साधननिष्ठसाध्याभाववद्वृत्तित्वादेरेव दोषत्वं न तु तद्विशिष्टहेत्वा- देरित्यभिप्रायेण व्याख्यानन्तरम्	१६०३
४३८	तत्रास्वरसप्रदर्शनम्	१६०४
४३९	पूर्वपक्षमतेन विशिष्य पक्षतावच्छेदकादिप्रवेशप्रयोजनप्रदर्शनम्	१६०५
४४०	सिद्धान्तमतेन निष्कृष्टलक्षणनिर्वचनद्वारोक्तनिवेशत्वण्डनम्	१६०६
४४१	मतविशेषेण निर्वर्त्तिः पर्वतो बल्लिमानित्यादिस्थलीयदोषमाधारण- प्रकारान्तरवर्णनम्	१६१९
४४२	उक्तमतविशेषेऽस्वरसप्रदर्शनम्	१६२१
४४३	मतान्तरेण हेत्वाभाससामान्यव्याख्यानम्	"
४४४	स्थलविशेषाभिप्रायेण पञ्चविधत्वोक्तिकथनम्	१६२३
४४५	दशाविशेषे हेत्वोरनुमितिप्रतिबन्धकत्ववर्णनम्	१६२४
४४६	दशाविशेषे हेतोर्दुष्टत्वमङ्गीकुर्वतामन्यथा दोषलक्षणवर्णनम् तत्त्व- ण्डनं च	१६२६
४४७	कार्यानुत्पत्तिव्याप्यतावच्छेदकरूपप्रतिबन्धकतावच्छेदकरत्वे विरो- धिसामग्रीकालीनरत्वेऽप्यक्षतमित्यभिप्रायकाशङ्कानिरसनम्	१६२९
४४८	सत्प्रतिपक्षे विरोधिव्याप्यवत्पक्षाप्रसिद्धावपि भ्रमविवयविरोधि- व्याप्यत्वादितरेव दोष इति मतं तत्त्वण्डनं च	१६३१
४४९	बाधभ्रमप्रतिबन्धकतामादायातिप्रसङ्गोद्धारणाशङ्का तन्निरासश्च	१६३२
४५०	बाधसत्प्रतिपक्षयोर्लिङ्गसाधारणदोषत्वाक्षेपस्य समाधानम्	१६३४
४५१	सामान्यनिरुक्त्युपसंहारः	१६३६

## ( २२ ) सव्यभिचारप्रकरणे

४५२	सव्यभिचारविभागप्रदर्शनम्	१६३७
४५३	सव्यभिचारपूर्वपक्षसामान्यलक्षणानि	"
४५४	प्रथमतः सामान्यलक्षणाकरणेपि मतविशेषेण विभागस्या- हृत्वप्रतिपादनम्	"
४५५	अत्रास्वरसप्रदर्शनम्	१६३८
४५६	साध्यसंशयेत्यादिसामान्यलक्षणस्य दीधितिकारोक्तं व्याख्यानम्	१६३९
४५७	उत्तलक्षणीयपदव्यावृत्तिप्रदर्शनम्	१६४२
४५८	कोटिद्वयोपस्थापकत्वांशस्य प्रयोजनान्तरं वर्णयतो मतस्य प्रदर्शनम्	१६४५
४५९	अतिप्रसङ्गादिवारणाय उक्तसव्यभिचारसामान्यलक्षणस्य निष्कृष्टार्थकथनम्	१६५०
४६०	मिश्रमतदूषणम्	१६५७
४६१	लक्षणस्यद्वयपदेन विप्रतिपत्तिवारणकथनम्	१६५८
४६२	विप्रतिपत्तेरुक्तलक्षणलक्ष्यत्वप्रदर्शनम्	१६६०
४६३	अनुपसंहारिण्युक्तलक्षणसमन्वयप्रदर्शनम्	"
४६४	साध्यसंशयकाले साहचर्यनिश्चयासम्भवेपि तदंशे संशयात्मकतज्ज- नकज्ञानमादाय लक्षणसमन्वयं मन्वानानां मतम्	"
४६५	तत्र चिन्ताबीजप्रदर्शनम्	"
४६६	केवलान्वयिविशेषे अयं घट एतत्त्वादित्यादावलक्ष्यत्वाभिप्रायेणा- व्याप्तिवारणम्	१६६१
४६७	मतान्तरेणोक्तदोषवारणप्रदर्शनम्	१६६३
४६८	प्रमेयत्वेनाभेदानुमानादावव्याप्तिरित्यभिप्रायेण पूर्वपक्षस्त- त्समाधानं च	१६६७
४६९	मणिकारोक्तस्योपस्थापकत्वादिज्ञानेऽनुमितितज्जनकप्रतिबन्धकत्व- रूपस्य दूषकताबीजस्य शिरोमण्युक्तं खण्डनम्	"
४७०	मतान्तरेण सव्यभिचारसामान्यलक्षणान्तरप्रदर्शनम् तत्खण्डनञ्च	१६६९
४७१	तन्मतेन निष्कृष्टार्थप्रदर्शनम्	१६७१
४७२	तत्रैव चिन्तामणिकारमतेनातिव्याप्तिवारकप्रकारान्तरानुसरणम्	१६७२
४७३	उक्तमतेऽसाधारण्यपदार्थविचारः	"
४७४	उक्तसामान्यलक्षणघटकानुमितिपदस्यानुमितितत्करणान्यतर- परत्वकथनम्	१६७६
४७५	अतएवेत्यादिना सव्यभिचारसामान्यलक्षणद्वयप्रदर्शनं तन्निरसनं च	१६७७
४७६	दीधितावुपाध्यायमतेन सव्यभिचारसामान्यलक्षणम्	१६७९



४७७	तत्र चिन्ताबीजकथनम्	१६८१
४७८	नापीत्यादिना सव्यभिचारसामान्यलक्षणत्रयखण्डनम्	१६८२
४७९	उपदर्शितसाधारणासाधारणयोः संग्रहाय मिश्रोक्तव्याख्यानप्रदर्शनम्	१६८५
४८०	तत्रास्वरसप्रदर्शनम्	"
४८१	उच्यत इत्यादिना सव्यभिचारसामान्यसिद्धान्तलक्षणकथनम्	"
४८२	उक्तातिप्रसङ्गस्थोक्तलक्षणेपि सत्त्वात्प्रकारान्तरेण दीधितिकारोक्तव्याख्यानम्	१६८८
४८३	इदं दीधितिकारोक्तव्याख्यानं मूलानपेक्षं स्वतन्त्रमिति केषाञ्चिदभिप्रायः	१६९०
४८४	अत्र प्राचीनमतेन दीधितौ कल्पान्तरमिति प्रदर्शनम्	"
४८५	दीधितौ सिद्धान्तलक्षणान्तरोत्थापकावतारग्रन्थप्रदर्शनम्	१६९१
४८६	लक्षणान्तरव्याख्यानम्	१६९२
४८७	यद्वेत्यादिना तृतीयसिद्धान्तलक्षणप्रदर्शनम्	१७००
४८८	अनुमिति विरोधित्वघटितलक्षणप्रयोजनप्रदर्शनम्	१७०१
४८९	सव्यभिचारग्रन्थोपसंहारः	"

### ( २३ ) साधारणप्रकरणे

४९०	पूर्वपक्षीयसाधारणलक्षणपञ्चकप्रदर्शनं तत्खण्डनं च	१७०२
४९१	चतुर्थलक्षणे दीधितौ मतविशेषप्रदर्शनम्	१७०३
४९२	तत्रास्वरसप्रदर्शनम्	१७०५
४९३	साधारणसिद्धान्तलक्षणम्	"
४९४	तत्र विपक्षपदस्य निश्चयाघटितं दीधितिकारोक्तव्याख्यानम्	१७०६
४९५	निश्चयाघटितमेव विपक्षत्वमिति मिश्रव्याख्यानप्रदर्शनम्	१७०९
४९६	तत्र निश्चयपदार्थविवेचनम्	"
४९७	मिश्रमतखण्डनव्याख्यानम्	१७१०
४९८	साध्याभावबद्धवृत्तित्वादेरेकस्य साधारणलक्षणत्वेऽन्यतराभ्याप्ति- वारणायानुगतविभाजकरूपप्रदर्शनम्	१७१२
४९९	उक्तानुगतरूपेणानुगमेऽसंभवादिदोषवारणाय समूहालम्बनव्याप्ति- धीविरोधित्वेन सकलव्यभिचारसंग्रहपरं दीधितिव्याख्यानम्	१७१५
५००	एकविधव्याप्तिग्रहेण विधिव्यभिचारेऽव्याप्तिवारणायोभयस्य व्याप्तित्वम्	१७१६
५०१	लघुसाधारण्यरूपदीधित्युक्तप्रकारान्तरस्य व्याख्यानम्	१७१९
५०२	विशिष्टसाधनवत्त्वादिग्रहाविरोधित्वमनिवेशयतां मतेन लक्षणप्रदर्शनम्	१७२०

५०३ तत्र चास्वरसकथनम्

१७२०

## ( २४ ) असाधारणप्रकरणे

५०४ पूर्वपक्षीयासाधारणलक्षणम्	१७२१
५०५ तत्र सपक्षपदार्थविवेचनपूर्वकं प्राचां मतेन निष्कृष्टार्थप्रदर्शनम्	”
५०६ उक्तलक्षणे विपक्षव्यावृत्तेन दोषत्वमित्यभिप्रायेणाशंका	१७२२
५०७ अत्र न्यूनताभंगायोक्तशंकाया दीधितावभिप्रायान्तरप्रदर्शनम्	१७२३
५०८ तादृशाभिप्रायनिरसनम्	”
५०९ सपक्षव्यावृत्तत्वस्यापि दोषत्वेन अनुद्भाव्यत्वप्रदर्शनाय किंचेत्यादि पूर्वपक्षग्रन्थः	१७२६
५१० उच्यत इत्यादिना साधारणसिद्धान्तोपक्रमः	१७२७
५११ असाधारणस्य साध्यतदभावोत्थापकतया दोषत्वव्यवस्थापनम् निष्कृष्टलक्षणं च	”
५१२ सत्प्रतिपक्षासाधारणयोर्भेदकथनम्	१७२९
५१३ सत्प्रतिपक्षसव्यभिचारोभयलक्षणाक्रान्तत्वेनोभयान्तर्भवे- प्यसाधारण्यस्य दोषता इति मतप्रदर्शनम्	१७३१
५१४ स्थलविशेषे सपक्षव्यावृत्तत्वमात्रस्योद्भावनीयत्वप्रदर्शनम्	१७३२
५१५ दीधितौ नवीनमतेनासाधारण्यदूषकताबीजवर्णनं मूलग्रन्थयोजनञ्च	१७३३
५१६ उक्तनव्यमतविवेचनं दीधितिकारोक्तम्	१७३७
५१७ असाधारणग्रन्थस्योपसंहारप्रदर्शनम्	१७३९

## ( २५ ) अनुपसंहारिप्रकरणे

५१८ पूर्वपक्षीयानुपसंहारिलक्षणत्रयनिरसनम्	१७४०
५१९ द्वितीयलक्षणे सद्धेतुत्वादित्यादिमूलग्रन्थसंगमनप्रदर्शनम्	१७४१
५२० तत्रैव पक्षत्वविचारः	”
५२१ द्वितीयलक्षणावतारासंगतिनिरसनम्	१७४२
५२२ पूर्वपक्षीयचतुर्थपञ्चमलक्षणयोः प्रदर्शनम्	”
५२३ चतुर्थलक्षणखण्डनग्रन्थस्य मिश्रमतेन व्याख्यान्तरम्	१७४३
५२४ तत्रास्वरसप्रदर्शनम्	१७४७
५२५ प्रथमदोषासंगतिवारणाय पञ्चमे लक्षणे विप्रतिपत्तिपदार्थकथनम्	”
५२६ अनुपसंहारिसिद्धान्तलक्षणम्	”
५२७ सिद्धान्तलक्षणीयद्वितीयलक्षणावतरणम्	१७४८
५२८ प्रथमलक्षणे यत्रेत्यस्य षष्ठ्यर्थपरतया दीधितिकारीयव्याख्यानम्	१७४९
५२९ तत्र पक्षपदार्थवर्णनम्	१७५०

५३०	अनुपसंहारित्वस्य व्याप्यत्वासिद्धिभिन्नदूषकताबीजप्रतिपादनम्	१७५२
५३१	दीधितौ अनुपसंहारित्वस्य दूषकताबीजविचारः	"
५३२	अनुपसंहारिणो हेत्वाभासत्वाभावत्ववर्णनम्	१७५३
५३३	मिश्रमतेनानुपसंहारिणो हेत्वाभासत्वकथनम्	१७५४
५३४	मिश्रमतखण्डनम्	१७५७
५३५	अनुपसंहारिणो व्यभिचारेऽन्तर्भावसंभवात्स्वातन्त्र्येण तस्यैवानुपसंहारित्वकथनम्	१७६१
५३६	दीधितिकारोक्तं साधारणादित्रयव्यापकं सामान्यलक्षणम्	"
५३७	स्वमतेन असाधारणस्य दूषकत्ववर्णनम्	१७६३
५३८	मणिकारोक्तासाधारण्यस्य दीधितिमते विरुद्धत्वकथनम्	१७६५
५३९	प्रगल्भोक्तानुपसंहारित्वखण्डनम्	१७६७
५४०	गदाधरोक्तमनुपसंहारित्वम्	"
५४१	अनुपसंहार्युपसंहारप्रदर्शनम्	१७६८

## ( २६ ) विरुद्धप्रकरणे

५४२	पूर्वपक्षीयविरुद्धलक्षणद्वयम्	१७६९
५४३	तत्र साध्यविरोधित्वपदार्थव्याख्यानम्	१७७०
५४४	प्रासंगिकाभावत्वविचारः	१७७१
५४५	विरोधस्योपजीव्यत्वेन दोषत्वस्थापनम्	१७७३
५४६	मतान्तरेण विरुद्धलक्षणानां प्रदर्शनं तेषां खण्डनं च	१७७४
५४७	दीधितौ विरुद्धस्यानैकान्तिकलक्षणाक्रान्तत्वेपि स्वातन्त्र्येण- तद्विभजनम्	१७७५
५४८	उच्यत इत्यादिना विरुद्धसिद्धान्तलक्षणम्	१७७६
५४९	दीधितौ प्रथमसिद्धान्तलक्षणसङ्क्रमनायाभिप्रायवर्णनम्	१७७७
५५०	अभिप्रायान्तरेण यद्वेत्यादिना सिद्धान्तलक्षणान्तरव्याख्यानम्	"
५५१	विरुद्धस्य परार्थानुमानेऽपार्थक्यार्थकान्तरसमाधानप्रदर्शनम्	१७७९
५५२	विरुद्धस्य विधिसाधननिषेधसाधनभेदेनावान्तरविभागकथनम्	"
५५३	सर्वेषामुक्तभेदभिन्नानां विरुद्धाणामनुगमकरूपसत्त्वादिक्यप्रदर्शनम्	१७८२
५५४	उक्तनिखिलविरुद्धविशेषाणां विशेषणनिबन्धनत्वम्	१७८३
५५५	विरोधस्य दोषान्तरत्वोपसंहारप्रदर्शनम्	"

## ( २७ ) सत्प्रतिपक्षप्रकरणे

५५६	पूर्वपक्षीयसत्प्रतिपक्षलक्षणचतुष्टयप्रदर्शनं तत्खण्डनञ्च	१७८४
५५७	दीधितौ प्रथमलक्षणीयबलपदार्थविचारे मूलाशयपूरणम्	१७८५

५५८	दीधितौ चतुर्थलक्षणे एकत्र तद्गुणनियमादिति दूषणासंगतिनिरसनम्	१७८६
५५९	उच्यत इत्यादिना सत्प्रतिपक्षसिद्धान्तलक्षणद्वयम्	१७८७
५६०	प्रथमलक्षणस्य दीधितौ सत्प्रतिपक्षितव्यवहारोपयिक्तत्वप्रदर्शनम्	"
५६१	उपाध्यायमतरीत्या समानपदसार्थक्यवर्णनम्	१७९१
५६२	मिश्रोक्तसमानपदव्यावृत्तिखण्डनम्	१७९२
५६३	प्रथमलक्षणस्य फलितार्थप्रदर्शनम्	"
५६४	मतविशेषेण फलितार्थान्तरप्रदर्शनम्	१७९३
५६५	सत्प्रतिपक्षस्य स्वार्थानुमान एव दोषत्वमिति मतं तत्खण्डनं च	१७९६
५६६	सत्प्रतिपक्षस्यापि व्यभिचारबहुपजीव्यत्वेन दोषत्वप्रतिपादनम्	१७९८
५६७	अस्य दूषकताबीजवर्णनम्	"
५६८	सर्वत्र वादिवाक्यस्य विरोधिना ग्रस्तत्वादनुमानोच्छेदप्रसङ्गवारणम्	१८०१
५६९	मातान्तरेण संशयजनकत्वस्य दूषकताबीजत्वप्रदर्शनम् तन्निरासश्च	१८०२
५७०	रत्नकोशकारमतव्यवस्थापनम्	१८०४
५७१	दीधितौ तदभिप्रायस्य स्पष्टीकरणम्	"
५७२	रत्नकोशकाराभिमतसंज्ञाकारानुमितावर्वाचीनानां मतम्	१८०९
५७३	दीधितौ रत्नकोशकृन्मत्तखण्डनम्	१८१३
५७४	मिश्रकृतं रत्नकोशकारमतस्य खण्डनम्	१८१५
५७५	गदाधरमतेन संशयाकारानुमितिनिरासप्रदर्शनम्	१८१७
५७६	वस्तुतस्त्वित्यादिना संशयाकारानुमित्यनुपपत्तिखण्डनम्	१८२१
५७७	हेत्वाभासानां फलद्वारकलक्षणप्रदर्शनम्	"
५७८	प्रकरणसमस्य जिज्ञासाजनकत्वव्यवस्थापनम्	१८२४
५७९	मतान्तरेण दूषकताबीजस्य खण्डनम्	१८२५
५८०	दीधितौ सत्प्रतिपक्षहेतुदोषाणामभिधानम्	१८२९
५८१	सर्वसत्प्रतिपक्षसाधारणविभाजरूपप्रदर्शनम्	१८३१
५८२	उज्ज्वे उल्लासके चाविरोध्यन्तविशेषणस्य सार्थक्यप्रदर्शनम्	१८३३
५८३	सत्प्रतिपक्षग्रन्थोपसंहारः	१८३५

## ( २८ ) अस्तिद्विप्रकरणे

५८४	पूर्वपक्षासिद्धिलक्षणप्रदर्शनम्	१८३६
५८५	तत्र व्याप्तिपक्षधर्मताविशिष्टाभावरूपासिद्धौ प्रत्येकाभावस्य स्वतो दोषत्वसम्भवेन विशिष्टाभावस्यासिद्धित्वासम्भवः	१८३८
५८६	व्याप्तिपक्षधर्मताप्रमितिर्विरहस्यासिद्धित्वनिरसनम्	१८४२
५८७	साधनविशेषणासिद्ध्यादौ हेतुतावच्छेदकविशिष्टहेत्वादेरप्रसिद्ध्या तल्लक्षणस्यासम्भवप्रदर्शनम्	१८४३

५८८ व्याप्तिपक्षधर्मतानिश्चयरूपसिद्धयभावस्यैवासिद्धित्वमिति मतस्य

खण्डनम्

१८४५

५८९ अज्ञाताया अप्यसिद्धेर्हेत्वाभासत्वमिति मतस्य दूषणम्

१८४९

५९० मतान्तरेण हेत्वाभाससामान्यतद्विशेषलक्षणानां प्रदर्शनम्

१८५०

५९१ तन्मतखण्डनम्

१८५१

५९२ उच्यत इत्यादिनाऽसिद्धिसिद्धान्तलक्षणनिरूपणम्

१८५२

५९३ दीधितौ चिन्तामण्युक्तसामान्यलक्षणेऽस्वरसप्रदर्शनद्वारा स्वतन्त्रा-

सिद्धिसामान्यलक्षणप्रदर्शनम्

१८५३

५९४ दीधितौ आश्रयासिद्धिस्वरूपासिद्ध्यादीनां लक्षणानि

१८५४

५९५ दीधितौ मतान्तरीयव्याप्यत्वासिद्धिखण्डनम्

१८५५

५९६ परामर्शविषयाभावस्वविचारः

१८५७

५९७ आश्रयासिद्धेरुद्भावनप्रकारविवेकः

१८६१

५९८ नव्यप्राच्यमतेन नानाविधाश्रयासिद्धिस्वरूपासिद्ध्यादिप्रदर्शनम्

१८६२

५९९ व्याप्यत्वासिद्धेर्विभागनिरूपणम्

१८६५

६०० व्याप्तिविरह रूपव्याप्यत्वासिद्धेरसंकीर्णोदाहरणप्रदर्शनम्

१८६६

६०१ उपाधेर्व्याप्यत्वासिद्धत्वमङ्गीकुर्वतां मतस्य खण्डनम्

१८६८

६०२ प्रतिकूलतर्कानुकूलतर्काभावयोरसिद्धयन्तर्गतत्वमिति मतविशेषस्य

खण्डनम्

"

६०३ असिद्धिग्रन्थोपसंहारः

"

### ( २९ ) बाधप्रकरणे

६०४ पूर्वपक्षीयबाधलक्षणानां निरसनम्

१८६९

६०५ बाधस्य पृथग्हेत्वाभासत्वविचारः

१८७१

६०६ बाधस्य हेत्वाभासत्वाभासत्वपूर्वपक्षः

१८७५

६०७ वस्तुतस्त्वयादिना बाधस्यादोषत्वव्यवस्थापनम्

१८७७

६०८ उच्यत इत्यादिना बाधस्योपजीव्यत्वेन पृथक् हेत्वाभासत्वकथनम्

१८८२

६०९ बाधस्य स्वतो न दूषकत्वमिति मतस्य खण्डनम्

१८८४

६१० दीधितौ वास्तविकबाधस्वरूपाणां प्रदर्शनम् विभाजककथनं च

१८८५

६११ दोषविशेषवारणाय निष्कृष्टार्थप्रदर्शनम्

१८९१

६१२ मूलोक्तसाध्याभाववत्पक्षादिज्ञानप्रमात्वस्य बाधत्वखण्डनम्

"

६१३ संशयसाधारणसंसृष्टत्वज्ञानस्यानुमितिहेतुत्ववादिनो मतस्य

निराकरणम्

१८९३

६१४ उक्तमतेऽप्रसिद्धसाध्यकानुमानानुपपत्तिविचारः

१८९५

६१५	साध्याभावबुद्धेः प्रमात्वस्य व्यभिचारोपजीव्यतया हेत्वामासत्वमिति मूलोक्तस्य दूषणम्	१९०२
६१६	सोन्दडमतपरिष्कारपूर्वकं तद्दूषणाभिधानम्	१९०४
६१७	मूले बाधस्य पृथक्त्वव्यवस्थापनम्	१९०९
६१८	उक्तमूलसिद्धान्ते उपाध्यायोक्तदूषणाशङ्काप्रदर्शनम्	१९१०
६१९	अभावबुद्धेर्भाविधोप्रतिबन्धकत्वव्यवस्थापनम्	१९२४
६२०	बाधविभागवर्णनम्	१९२५
६२१	दीधितो बाधस्यासङ्कीर्णोदाहरणासम्भवात् पृथक्त्वमित्यभिप्रायेण शङ्कावर्णनम्	"
६२२	आशङ्कासमाधानम्	१९२६
६२३	बाधग्रन्थोपसंहारप्रदर्शनम्	१९२८

## ( ३० ) असाधकतासाधकत्वप्रकरणे

६२४	हेत्वाभासानामसाधकतासाधकत्वनिरूपणे संगतिप्रदर्शनम्	१९२९
६२५	असाधकतासाधकत्वस्य सदुत्तरत्वे आक्षेपः	"
६२६	उक्ताक्षेपपरीहारः	"
६२७	कथं कत्वाविरोधापादनार्थमसाधकता व्याप्त्युपस्थितेरावश्यकत्वम्	१९३०
६२८	असाधकतासाधकत्वपूर्वपक्षकथनम्	१९३०
६२९	तत्रचार्वाकमतप्रशङ्गं तत्खण्डनञ्च	१९३२
६३०	पूर्वपक्षीयासाधकतासाधकत्वान्तरनिरसनम्	१९३३
६३१	उच्यत इत्यादिना सिद्धान्तेऽसाधकतासाधकत्वविवेचनम्	१९३४
६३२	स्वज्ञानकालस्य विशेषणत्वाभिप्रायेणोक्तसिद्धान्तसङ्गमनम्	१९३७
६३३	स्वज्ञानकालस्य साध्ये निवेशमङ्गीकुर्वतां मतस्य खण्डनम्	१९३८
६३४	अन्ये त्वित्यादिनोक्तस्थले मतान्तरप्रदर्शनम्	१९३९
६३५	गादाध्यामसाधकतासाधकत्वप्रकरणस्य समाप्तिः	१९४०

## ( ३१ ) ईश्वरवादप्रकरणे

६३६	अनुमाननिरूपणप्रयोजनीभूतेष्वसिद्धिप्रमाणानाम्	१९४१
६३७	उक्तसिद्धान्त्यनुमाने पक्षाक्षेपद्वारेणैवसिद्धावाक्षेपः	"
६३८	" " साध्याक्षेपद्वारेणैवसिद्धावाक्षेपः	१९४२
६३९	मतान्तरेण पक्षसाध्यनिर्वचनम्	१९४५
६४०	उक्तपक्षसाध्यनिर्वचनखण्डनम् पूर्वपक्षिमतेन	"
६४१	व्याप्तिबलेन साध्यसिद्धिप्रदर्शनं तत्खण्डनञ्च	१९४६
६४२	सर्गाद्यकालीनद्वयणुकपक्षकानुमानेनेवैवसिद्धिप्रदर्शनम्	१९४७
६४३	उक्तानुमानखण्डनम्	"

६४४	उक्तानुमाने कार्यत्वखण्डनम्	१९४७
६४५	पक्षधर्मताबलान्त्रित्यज्ञानसिद्धिद्वारेणवरसाधकानुमानम्	१९४८
६४६	उक्तानुमानखण्डनम्	१९४९
६४७	मनःक्रियापक्षकानुमानेनेवरसिद्धिप्रदर्शनम्	"
६४८	उक्तानुमानाक्षेपकथनम्	"
६४९	अत्रोच्यत इत्यादिना सिद्धान्त्यनुमानत्रयनिष्कर्षप्रदर्शनम्	१९५०
६५०	निष्कृष्टसिद्धान्त्यनुमानत्रयपक्षव्यवस्थापनम्	१९५१
६५१	पक्षेऽदृष्टाद्वारकविशेषणवैयर्थ्याक्षेपसमाधानम्	१९५२
६५२	साध्ये उपादानपदविचारः	"
६५३	पक्षेऽप्युपादानपदसाधक्यप्रदर्शनम्	१९५४
६५४	साध्यसंदेहवति हेतुनिश्चयस्यादोषत्वकथनम्	१९५५
६५५	साध्ये ज्ञानादीनां विशेषणत्वेन विशिष्टसाधनविबक्षणाऽस्मदा- दिनार्थान्तरनिरसनम्	"
६५६	उक्तसिद्धान्त्यनुमानत्रयस्य साध्येऽप्यर्थान्तरत्वशङ्का	१९५६
६५७	उक्ताशङ्कानिरसनम्	"
६५८	सिद्धान्त्यनुमाने दृष्टान्ते साध्यवैकल्याक्षेपप्रदर्शनम्	१९५७
६५९	उक्ताक्षेपखण्डनम्	१९५८
६६०	मतान्तरेण साध्यार्थप्रदर्शनद्वारेणवरकर्तृत्वसिद्धिप्रदर्शनम्	१९५९
६६१	ईश्वरे द्वेवोपि स्यादित्याक्षेपस्य समाधानम्	१९६०
६६२	भाषकार्यं समवेतमिति व्याप्त्या कृतिविशेषकार्यविशेषयोरन्य- व्यतिरेकग्रहस्य सामान्येन तद्व्याप्तिग्रहे उपायत्वकथन- द्वारेणवरसिद्धिकथनम्	१९६३
६६३	दृष्टान्ते विरुद्धकर्तृसहचारदर्शनात्सिद्धान्त्यनुमाने विरुद्धत्वशङ्कानिरसनम्	१९६५
६६४	सिद्धान्त्यनुमाने बाधोपाध्योः प्रदर्शनम् पूर्वपक्षिमतेन	१९६७
६६५	बाधोपाध्योः खण्डनद्वारा हस्तादिव्यापारनिरपेक्षत्वेवरस्य क्षित्यादिकर्तृत्वसिद्धिकथनम्	१९६७
६६६	कर्ता शरीर्येव ज्ञानमनित्यमेवेत्यादिश्याप्तिप्रत्यक्षविरोधा- भाशरीरनित्यज्ञानादिभिरकर्तृसिद्धिरिति पूर्वपक्षः	१९६८
६६७	उक्तपूर्वपक्षखण्डनम्	१९७०
६६८	उक्तपूर्वपक्षस्य गङ्गेशोपाध्यायाभिमतं खण्डनम्	१९७१
६६९	नव्यमतेन ज्ञानमनित्यमेवेति व्याप्तिज्ञानस्याकिञ्चित्करत्वकथनम्	१९७३
६७०	सिद्धान्त्यनुमाने शरीरजन्यत्वकपोवाधिप्रदर्शनद्वाराक्षेपः	१९७४

६७१ उक्ताक्षेपसमाधानम्	१९७५
६७२ उक्तोपाध्यभिप्रायेणैव साध्यव्यापकताग्राहकाशङ्का	१९७७
६७३ उक्ताशङ्कासमाधानम्	”
६७४ उपाधिखण्डनप्रदर्शनपूर्वकं सत्प्रतिपक्षाशङ्काखण्डनम्	१९७८
६७५ ज्ञानस्यानित्यतासाधकानामनुमानानां खण्डनम्	१९८०
६७६ सत्प्रतिक्षानुमाने साध्यादिखण्डनम्	”
६७७ सिद्धान्त्यनुमानेपि प्रतिबन्धोपाधिशङ्का	१९८१
६७८ उक्तोपाधिनिर्वचनं यत्त्वित्यादिना	१९८४
६८१ उक्तोपाधिनिरसनमुच्यत इत्यादिना	१९८६
६८० व्याप्यतावच्छेदकविचारः	१९८७
६८१ नीलधूमे व्याप्यत्वासिद्धिविचारः	१९८९
६८२ प्राचां मतेन व्याप्यतावच्छेदकविचारः	१९९१
६८३ ईश्वरस्यैकत्वानेकत्वयोः संशयेनैककर्तृसिद्धावाक्षेपः	१९९३
६८४ उक्ताक्षेपनिरासद्वारैकत्वसाधनप्रदर्शनम्	”
६८५ मतान्तरेणैककर्तृसाधकानुमानस्य खण्डनम्	१९९५
६८६ नित्यसर्वविषयज्ञानसिद्धिः	”
६८७ नव्यमते उक्तविधज्ञानासिद्धिप्रदर्शनम्	१९९६
६८८ वाचस्पतिमिश्रमतेन नित्यज्ञानसिद्धिः	”
६८९ ईश्वरस्य जगत्सिर्मातृत्वे आक्षेपः	”
६९० उक्ताक्षेपसमाधानम्	१९९७
६९१ ईश्वरस्य सर्वज्ञत्वे भ्रान्तत्वापत्तिरित्याक्षेपसमाधानम्	”
६९२ प्रयोजनाभावादोश्वरस्य प्रबुध्यभाव इत्याक्षेपस्य खण्डनम्	”
६९३ वस्तुतस्त्वित्यादिनोक्ताक्षेपस्य समाधानान्तरम्	१९९८
६९४ अशरीरात्कथं वेदघटादिशब्दव्यवहारसम्प्रदाय इत्याक्षेपनिराकरणम्	”
६९५ प्रतिसर्गाद्यनन्तसर्वज्ञकल्पने गौरवप्रदर्शनम्	१९९९
६९६ ईश्वरज्ञानमूलकशब्दशक्तिग्रहेऽपि भ्रमासम्भवप्रदर्शनम्	२०००
६९७ ईश्वरेऽनुमानवत् श्रुतिस्मृत्योरपि प्रमाणत्वेन कथनम्	”

### ( ३२ ) शक्तिवादप्रकरणे

६९८ शक्तिसाधकानुमानप्रकारः पूर्वपक्षिमतेन	२००१
६९९ मण्यभावस्य दाहहेतुत्ववादिनां प्राचां मतम्	२००२
७०० उक्तमतखण्डनम्	२००३
७०१ विशेष्यविशेषणोभयाभावव्यापकस्य प्रतिबन्धकाभावस्यानुगतस्य दाहहेतुत्वव्यवस्थापनम् प्राचीनमतेन	२००४



७०२	उक्ताभावस्य तुरीयसंसर्गभावत्वांगीकारः	२००४
७०३	तुरीयसंसर्गभावस्वीकारे विभागव्याघातापस्या ध्वंसात्यन्ता- भावयोस्तस्यान्तर्भावः	२००५
७०४	पूर्वपक्षिमतेनानुगतत्वादुक्ताभावयोर्दाहहेतुत्वखण्डनम्	"
७०५	तत्तदुत्तेजकाभावानामनुगतत्वाभावाद्धेतुत्वासम्भवप्रदर्शनम्	२००७
७०६	अतिरिक्तविशिष्टाभावस्यासम्भवप्रदर्शनम्	२००८
७०७	विशिष्टाभावस्थापनद्वारा प्रतिबन्धकोत्तेजकाभावयोः सम्बन्धा- भावस्य दाहहेतुत्वव्यवस्थापनं सिद्धान्तिमतेन	"
७०८	प्रकारान्तरेणानुगमदोषपरिहारद्वारा प्रतिबन्धकाभावस्य दाहहेतुत्वस्थापनम्	२००९
७०९	प्रतिबन्धकाभावस्य दाहहेतुत्वाक्षेपसमाधानम्	२०१०
७१०	यद्वेत्यादिना प्रतिबन्धकत्वावच्छिन्नप्रतियोगिताकाभावस्यैव दाहहेतुत्वकथनम्	"
७११	स्वमतेन संसर्गाभावादिनिर्वचनद्वाराऽभावस्य दाहहेतुत्वकथनम्	२०१३
७१२	संसर्गाभावविचारः	"
७१३	विशेषणाभावादावनुगतहेतुत्वसंभवाद्दाहवैजात्याङ्गीकारे बाधप्रदर्शनम्	२०१६
७१४	प्रतिबन्धकाभावस्य कारणताबन्धेदकत्वमङ्गीकुर्वतां मुरारिमिश्राणां मतम्	२०१८
७१५	उक्तमतखण्डनम्	"
७१६	शक्तिसाधकानुमानप्रयोगाणां पूर्वपक्षिमतेन प्रदर्शनम्	२०२०
७१७	उक्तानुमानानामप्रयोजकत्वाभिप्रायेण खण्डनम्	२०२३
७१८	तृणादीनां बह्वी कारणत्वादेकशक्तिमत्त्वाङ्गीकारेण शक्ति- सिद्धिप्रदर्शनं पूर्वपक्षिमतेन	२०२६
७२९	पूर्वपक्ष्यैकदेशिमतखण्डनं पूर्वपक्षिमतेन	२०२७
७२०	तृणाद्यानन्यादनन्तशक्तिकल्पने गौरवमित्यभिप्रायेणोक्त- पूर्वपक्षनिरासः	२०२८
७२१	अत्र तटस्थशङ्कापरिहारः	२०२९
७२२	व्रीहिप्रोक्षणादिजन्याऽऽधेयशक्तिस्वीकारे पूर्वपक्षिमतेन युक्तिप्रदर्शनम्	२०३२
७२३	उक्तयुक्तिखण्डनद्वाराधेयशक्तिनिरासः	२०३३
७२४	यद्वेत्यादिनोत्तरान्तरम्	२०३६
७२५	स्वमतेनाधेयशक्तिनिराकरणप्रकारः	२०३९
७२६	नैयायिकमतेन शक्तिपदार्थनिर्वचनम्	२०४३

७२७	अथवेत्यादिना शक्यपरपर्यायस्य कारणत्वस्य निर्वचनम्	२०४५
७२८	कारणत्वस्य लक्षणान्तराणां कथनम्	२०४७
७२९	त्रिविधान्यथासिद्धिप्रदर्शनम्	"
७३०	कुसुमाञ्जलिप्रकाशोक्तपञ्चविधान्यथासिद्धानामेष्वेवान्तर्भावकथनम्	२०५१
७३१	अनन्यथासिद्धनियतपूर्ववर्तित्वरूपकारणत्वस्य खण्डनम्	२०५४

### ( ३३ ) मुक्तिवादप्रकरणे

७३२	अनुमानपरमप्रयोजनस्यापवर्गस्य लक्षणम्	२०५५
७३३	उक्तलक्षणमोक्षस्य पुरुषार्थत्वाक्षेपः	२०५६
७३४	उक्ताक्षेपसमाधिः	२०५७
७३५	मतान्तरेण दुःखप्रागभावासहवृत्तिदुःखसाधनध्वंसस्य मुक्तित्वम्	२०५९
७३६	उक्तमुक्ती दुःखप्रागभावसत्त्वे आक्षेपः	२०६०
७३७	उक्ताक्षेपपरिहारः	२०६१
७३८	उक्तमुक्ती दुःखप्रागभावस्वासत्त्वव्यवस्थापनम्	२०६२
७३९	दुःखात्यन्ताभावस्यैव मुक्तित्ववादिनामन्येषां मतम्	२०६३
७४०	प्राभाकरमतेनात्यन्तिकदुःखप्रागभावस्यैव मोक्षत्वप्रदर्शनम्	२०६५
७४१	उक्तप्राभाकरमतखण्डनम्	"
७४२	वेदान्तिमतेन दुःखाभावस्य पुरुषार्थत्वे आक्षेपः	२०६६
७४३	उक्ताक्षेपसमाधानम्	"
७४४	अवेद्यतया दुःखाभावस्यापुरुषार्थत्वमित्याशङ्कासमाधानम्	२०६७
७४५	दुःखाभावरूपमुक्तिसाधकानुमानप्रयोगप्रदर्शनम्	२०६८
७४६	उक्तमुक्ती श्रुतिप्रमाणकथनम्	"
७४७	आचार्यमतेन 'अशरीरं वा' इत्यादिश्रुतिप्रमाणकथनं तदर्थकथनं च	२०६९
७४८	लीलावतीकारमतेन मुक्तिपदार्थस्य खण्डनम्	२०७०
७४९	वेदान्त्येकदण्डमतोक्तापवर्गस्य खण्डनम्	२०७१
७५०	त्रिदण्डवेदान्तिनां मुक्तिनिरसनम्	२०७२
७५१	मतान्तरोक्तमुक्तिपदार्थस्य खण्डनम्	"
७५२	उक्तमुक्ती सर्वाश्रमिणामधिकार इति सप्रमाणनिरूपणम्	२०७३
७५३	ज्ञानवत्कर्मणोपि मुक्ती हेतुत्वकथनम्	२०७४
७५४	ज्ञानकर्मणोस्तुल्यतया मुक्त्यर्थत्वे गीतादिप्रमाणप्रदर्शनम्	२०७५
७५५	आराधुपकारकं कर्म संनिपत्योपकारकं तत्त्वज्ञानमेवेत्याचार्य- मतप्रदर्शनम्	२०७७
७५६	समुच्चयवादिमतेनाचार्यमतखण्डनम्	"

७५७	अत्र वदन्ति इत्यादिना तत्त्वज्ञानमात्रादेवापवर्गं इतिस्थापनम्	२०७८
७५८	कर्मणामपि तत्त्वज्ञाननैरपेक्ष्येण मुक्तिहेतुत्वमित्यभिप्रायेणाक्षेपः	२०७९
७५९	उक्ताक्षेपसमाधिः	२०७९
७६०	कर्मस्थलेऽपि तत्त्वज्ञानस्यावश्यकत्वात्तत एवापवर्गं इति व्यवस्थापनम्	”
७६१	मुक्तिवादस्योपसंहारः	२०८१



श्रीगदाधरभट्टाचार्यचक्रवर्तिकृता

# गदाधरी

श्रीगङ्गेशोपाध्यायविरचिततत्त्वचिन्तामण्या  
श्रीरघुनाथतार्किकशिरोमणिविरचितदीधित्या च गर्भिता ।

## अथ अनुमितिप्रकरणम्

( गा० ) अभिवन्द्य मुहुः समादरात् पदपाथोजयुगं मुरद्विषः<sup>१</sup> ।

विघृणोति गदाधरः सुधीरतिदुर्बोधगिरः शिरोमणेः ॥

प्रारिप्सितग्रन्थपरिसमाप्तिपरिपन्थिप्रत्यूहव्यूहविध्वंसपट्टीयसीं परमेश्वर-  
प्रणतिमादौ निवध्नाति श्रोमिन्यादि --

( दी० ) ओं नमः सर्वभूतानि विष्टभ्य परितिष्ठते ।

अखण्डानन्दबोधाय पूर्णाय परमात्मने ॥

अध्ययनभावनाभ्यां सारं निर्णय निखिलतन्त्राणाम् ।

दीधितिमधिचिन्तामणि तनुते तार्किकशिरोमणिः श्रीमान् ॥

परजुष्टनयाभिवर्तमाना मननास्वाधरसा विशुद्धबोधैः ।

रघुनाथकवेरपेतदोषा कृतिरेषा विदुषां तनोतु मोदम् ॥

न्यायमधीते सर्वस्तनुते कुतुकाभिवन्धमप्यत्र ।

अस्य तु किमपि रहस्यं केचन विज्ञातुमीशते सुधियः ॥

मान्यान् प्रणम्य विहिताञ्जलिरेष भूयो

भूयो विधाय विनयं विनिवेदयामि ।

दूष्यं वचो मम परं निपुणं विभाव्य

भावावबोधविहितो न दुनोति दोषः ॥

( गा० ) समस्तैरकारोकारमकारैः सन्धिवशेन प्रणवभावमावहद्विरव्यय-

१. मुरद्विषः—पा० २ पु० । किन्तु मुरद्विष इत्येव साधुः “नत्वा नन्दतनूजसुन्दरपद”मिति प्रत्यक्षगात्राभ्यां वर्तमानत्वात् । “श्रीकृष्णचरणद्वन्द्वं नत्वे”ति बौद्धाधिकारादाभ्यां वर्तमानत्वाच्च ।

तथा लुप्तचतुर्थीकैः प्रत्येकशक्त्योपस्थापितस्य वासुदेवादित्रयस्याभेदेन पर-  
मात्मनो विशेषणत्वमत्राभिहितम् । अत्र च जगत्पालनादिकर्तृत्वं नाकारादि-  
पदार्थतावच्छेदकम् । उद्देश्यतावच्छेदकस्य परमपदार्थोत्कर्षस्यापि तदप-  
तयाऽन्वयानुपपत्तेः<sup>१</sup> अपि तु विग्रहविशेषवत्त्वमेव, ओपदार्थस्य परमात्मन  
एकत्वेऽपि पदार्थतावच्छेदकानां नागयणादिशरीराणां भेदो ब्रह्मस्य साधुता-  
मुपपादयति । यद्यपि जातिविशेषावच्छिन्नशरीराणां स्थितिप्रेषानुकूलप्रयत्न-  
वत्त्वरूपपरम्परसम्बन्धेन<sup>२</sup> प्रवृत्तिनिमित्ततापेक्षया धर्मान्तराविशेषितानां शरी-  
रनिष्ठजातिविशेषाणामेव समवायेन तथात्वप्रचिन्तं तथापि सर्वं वेत्ति विष्णु-  
रित्यादिप्रामाणिकप्रयोगानुरोधेन विष्णवादिपदस्यात्मनि शक्तेर्निरुद्धलक्षणाया  
वा आवश्यकत्वात् तत्पर्यायस्याकारादेरपि शरीरविशेषावच्छिन्नात्मपरता  
युज्यत एव । न तूक्तस्थले शरीरपरत्वं योग्यता कथञ्चिद्वर्धयति शरीरस्य  
समवायेन ज्ञानाश्रयत्वविरहात् ईश्वरबुद्धेर्वाप्यवृत्तितयाऽवच्छेदकत्वस्या-  
ख्यातार्थतास्वीकारेऽप्यप्रतीकारात् । स्वस्ममानाधिकरणप्रयत्नात्साधारणकारण-  
कचेष्टाश्रयत्वादेराख्यातार्थत्वे गौरवात्<sup>३</sup> । शरीरविशेषा एव प्रणयार्थाः तेषाञ्च  
निपातार्थतया भेदान्वय एव परमात्मनीति न न साधु, ओमित्यस्याद्रव्य-  
परतायामेव चादयोऽसत्त्व इत्यादिना निपातत्वसम्भवात् । अनिपातत्वेऽव्य-  
यत्वमेव कुत इति चेत्, स्वराद्यन्तर्गतत्वं परमात् विगृहीतस्याकारादेरनव्य-  
यत्वेऽपि समस्तस्य तथात्वं कल्प्यते बाधकविरहात् । ईश्वरस्य सर्गादिक-  
र्तृत्वे ब्रह्मादीनां तथात्वबोधकानामागमानामपि प्रामाण्यमित्येतन्मूर्खयितुं तस्य  
ब्रह्माद्यभेदाभिधानमिति न तद्वैयर्थ्यमाशङ्कनीयम् । वस्तुतस्तु शरीरविशेषान-  
वच्छिन्न एव भगवत्योमितिपदस्य रुढिः । ओ तस्मादितिनिर्देशो ब्रह्मण-  
स्त्रिविधः स्मृत इति समस्तं व्यम्बं त्वां शरणम् गृणान्त्योमितिपदमित्यादि-  
बहुतरतत्साधकसत्त्वात् । रुढेश्चावच्छेदकं जगत्कर्तृत्वमेव । एवं च ओमि-

१. षटो षट इति वाक्यात् शाब्दबोधवारणाय तदर्थानिष्ठिज्ञानभेदमात्रेणावच्छिन्नप्रकारतानिर्मुक्ति-  
विशेष्यतावच्छेदकत्वसम्बन्धेन शाब्दबुद्धौ तदर्थभेदस्य कारणत्वं वाच्यम् प्रकृते न तदभावात् शाब्द-  
बोधानुपपत्तिरिति भावः ।

२. अत्र स्वानुकूलप्रयत्नवत्त्वसम्बन्धेनोपपत्तौ स्थितिप्रेषानुकूलप्रयत्नवत्त्वपक्षेणाभिनिर्वृत्तानि किमर्थमिति  
चेत् । ईश्वरप्रयत्नस्य कार्यमात्रं प्रत्यन्तूलनया स्वानुकूलप्रयत्नवत्त्वसम्बन्धेन पदविमर्शस्यापि  
विनिगमनाविरहात्प्रवृत्तिनिमित्तता स्यादतः स्थितिप्रेषानुकूलमिति । स्थितिप्रेषानुकूलत्वं स्थिति-  
चेष्टात्वावच्छिन्नजन्यतानिष्पत्तिजनकत्वम् ।

३. ईश्वरप्रयत्नस्य कार्यमात्रं प्रति साधारणकारणतया सर्वविषयकज्ञानसमानाधिकरणभगवत्प्रयत्नसा-  
धारणकारणकचेष्टाश्रयत्वस्य चैत्रं सत्त्वात्मवै वेत्ति चेत् इत्यपि प्रबोधाः स्यादतस्माद्ब्रह्मणस्तत्साधारण-  
कारणकश्च निवेशः ।

४. यत्र रुढपदं यौगिकपदं च वर्तते तत्र रुढपदमेव विशेष्यबोधकं भवतीत्याह्वयः ।

त्येव विशेष्यपदं तदन्यानि च चतुर्थ्यन्तपदानि सर्वाण्येव विशेषणपराणि । नम पदं स्वापकर्षबोधकप्रयोक्तृव्यापारार्थकं तदेकदेशीभूतापकर्षान्वयि अवधित्वमवधिमत्त्वं वा नमःस्वस्तीत्यादिसूत्रानुशिष्टचतुर्थ्यर्थः क्रियान्विततादृशार्थविवक्षायामेवापादानपञ्चमीप्रसक्त्या नमःपदार्थघटकापकर्षान्विततादृशार्थविवक्षायां शेषपष्ठ्येव प्रसज्यत इति सर्वा ह्युपपदविभक्तयः षष्ठ्यपवादिका इति न विरुध्यते ।

वस्तुतस्तु<sup>१</sup> स्वावधिकोत्कर्षवत्तया ज्ञापनं नमस्कारः तदेकदेशज्ञानान्वयि विषयत्वं विषयित्वं वा चतुर्थ्यर्थः । गुरुं प्रणमतीत्यादौ तादृशज्ञानविषयतया गुरुप्रभृतेः कर्मत्वेऽपि प्रकृते ज्ञानस्य धात्वनुपस्थाप्यतया न भगवतः कर्मता । नारायणं नमस्कृत्येत्यादौ नारायणादेः कर्मत्वं प्रयत्नेनोपपादनीयम्<sup>२</sup> । नमस्करोति प्रणमतीत्यादौ समभिव्याहृतस्य कर्तुरेव स्वावधिकोत्कर्षबोधको व्यापारः प्रतीयते न नृञ्चारयितुरेव प्रकृते च केवलान्नमःपदात् प्रयोक्तुरेव तादृशव्यापारः प्रतीयत इति स्वावधिकोत्कर्षवत्तया भगवज्ज्ञानानुकूलो मदीयो व्यापार इत्याकारकः शाब्दबोधः । विप्रभ्येति । विप्रम्भो धृतिः सा च पतनविरोधिव्यापारः स च ईश्वरप्रयत्न ईश्वरसंयोगो वा । यथा विहायस्मि भ्राम्यतां विहङ्गमादीनां शरीरधारकप्रयत्नाधिष्ठानाच्च पतनं तथा भूरादिलोकानां गुरुतराणामपि प्रयत्नवद् ईश्वरसंयोगादेव न पतनमिति निरुक्तधृतिकर्तृत्वं भगवतोऽव्याहतमेव । पतनविरोधित्वं पतनानुत्पादप्रयोजकत्वम्, एवं च धात्वर्थतावच्छेदकपतनानुत्पादवत्तया भूतानां कर्मता मुखं व्यादाय स्वपिनीत्यत्रेव समानकालीनत्वमेव क्त्वाप्रत्ययार्थः न तूत्तरकालीनत्वम् । भगवतो भूतधारकत्वम् “उत्तमः पुरुषस्त्वन्यः परमात्मेत्युदाहृतः । यो लोकत्रयमाविश्य विभर्त्यव्यय ईश्वरः ॥” इत्युपनिषदोऽपि प्रमापयन्ति । अखण्डेति । अत्र नित्यसुखज्ञानवते इति नित्यसुखज्ञानात्मकायेति वा व्याख्यानं वैदान्तिकानामेव शोभते न तु नैयायिकानां तैर्नित्यसुखस्यात्मनि ज्ञानसुखाभेदस्य चानभ्युपगमादतस्तन्मते अखण्डो दुःखासम्भिन्नः आनन्दो यस्मात् सोऽखण्डानन्दः एवंभूत उपासनारूपो बंधो यस्येत्येव व्याख्येयम् । अथवा ग्रन्थकृता नित्यसुखाभिव्यक्तिर्मुक्तिरिति भट्टमतस्य परिष्कृतत्वात्तदवलम्ब्यैवैतदभिहितम् । तथा चाखण्डस्य नित्यस्यानन्दस्य बंधः साक्षात्कारो यस्मादिति व्युत्पत्त्या भगवत उपासनाविषयतया मुक्तिप्रयोजकत्वमेवाखण्डेत्यादिना प्रति-

१. गुरुं प्रणमतीत्यादौ गुरोर्धात्वर्थतावच्छेदकवत्त्वविरहात् द्वितीयानुपपत्तिरत आह वस्तुतस्त्विति ।

२. नारायणं नमस्कृत्येत्यत्र नमःपदं तात्पर्यग्राहकं भूयतीति वा तादृशव्यापारोऽर्थ इत्येव स्वीकरणीयमिति ।

पादितम् । 'पूर्णाय तृप्ताय, तृप्तिश्च स्वीयसुखेच्छावदन्यत्वं'मिति' कुसुमा-  
ञ्जलिप्रकाशे भगवतोऽङ्गपट्टक्याख्यानावसरे वर्धमानोपाध्यायैरभिहितम् ।  
परमेति । परमत्वमुत्कर्षः स चात्मान्तरावधिकः सर्वविषयकनित्यज्ञानादि-  
मत्त्वमेवेश्वरस्य, एवं चार्थत एव तस्यात्मत्वलाभेऽपि आत्मपदसमभिव्याहा-  
रेणैवात्कर्षपरतालाभ इति न तद्वैयर्थ्यम् ।

वस्तुतस्तु आत्मपदं ज्ञानावच्छिन्नस्य वाचकं न तु सुखादिसमवायिकार-  
णतावच्छेदकीभूतद्रव्यत्वव्याप्यजातिविशेषावच्छिन्नस्य सुखादिसमवायिका-  
रणतारहितस्येश्वरस्य तादृशजातिमत्त्वे मानाभावात् सुखत्वावच्छिन्नं प्रत्या-  
त्मत्वेन हेतुताया अनभ्युपगमेऽपि धर्मादिविरहेणानात्मनि सुखाद्युत्पादास-  
म्भवेन तादृशजातावेव युक्तेर्दुर्लभत्वाच्च । एवं च यथा परमसुन्दर इत्यादी-  
पदार्थतावच्छेदकसौन्दर्यादिगत उत्कर्षः परमपदेन प्रत्यागम्यते तथाप्राप आत्म-  
पदार्थतावच्छेदकज्ञाननिष्ठः सर्वविषयकत्वादिरूप उत्कर्षस्तत्पदेन व्यक्ष्यते—  
इति । एवं च भगवत उत्कर्षप्रतिपादकत्वेन स्तुतिरूपतया अयमपि श्लाकां  
मङ्गलरूप इति ध्येयम् ॥

नन्वेकानन्तरमपराभिधाने सङ्कतिसत्त्वमपेक्षितं न तु तत्प्रदर्शनं तथा च  
प्रत्यक्षापजीवकत्वादिन्यादिना कार्यत्वरूपसङ्कतिप्रदर्शनमफलम् । न च  
प्रत्यक्षानन्तरमनुमानं निरूप्यत इत्यभिधाने तत्पूर्वमेव किमेतद्य निरूपित-  
मित्याकाङ्क्षोद्योच्चिरूपणपर्यापर्यायनियामकस्य प्रत्यक्षानुमानयोरुपजीव्योपजी-  
वकभावस्य प्रदर्शनमावश्यकमिति वाच्यम्, निरूप्ययोरुपजीव्योपजीवकभा-  
वस्य निरूपणक्रमनियामकतायाः स्वयं दृग्णीयतया स्वमते क्रमनियामका-  
काङ्क्षया तदभिधानासङ्कतेरित्याशङ्कां परिजिहीर्षुः सङ्कतिप्रदर्शनस्य प्रत्यक्षा-  
नुमानग्रन्थैकवाक्यताप्रतिपत्तिप्रयोजनकत्वं निरूपणप्रतिज्ञाया निष्फलत्वश-  
ङ्कानिराचिकीर्षया तस्याः शिष्यावधानफलकत्वं च दर्शयति पर्यापरेति ॥

(दी०) पूर्वापरग्रन्थैकवाक्यताप्रतिपत्तये शिष्याणामवधानाय च  
सङ्गतिं प्रदर्शयन्ननुमाननिरूपणं प्रतिजानीते प्रत्यक्षवित्यादि ।

(चि०) प्रत्यक्षापजीवकत्वात् प्रत्यक्षानन्तरं बहुवादि-  
सम्मतत्वादुपमानात् प्रागनुमानं निरूप्यते ।

(गा०) 'एकवाक्यत्वं' साकाङ्क्षत्वे सति एकार्थप्रतिपत्तिपरत्वं, तथा च  
जैमिनिसूत्रम् 'अर्थैक्यादेकं वाक्यं साकाङ्क्षं चेद्विभागं स्यादिति । एकार्थप्रति-  
पादकयोर्घटोस्तिकलशोस्तीत्यादिवाक्ययोरेकवाक्यताधारणाय साकाङ्क्षत्वनि-

वेशः, तदुत्थाप्याकाङ्क्षानिवर्तकत्वतन्निवर्तनीयाकाङ्क्षोत्थापकत्वान्यतरवत्त्वमेव तत्साकाङ्क्षत्वम्, प्रकृते च प्रत्यक्षग्रन्थोत्थाप्यायाः किमस्योपजीवकमित्याकारिकाया उपजीवकज्ञानविषयिण्या आकाङ्क्षाया विषयसिद्धिसम्पादनेन निवर्तकत्वमनुमानग्रन्थमेति निरुक्ततत्साकाङ्क्षतानिर्वाहः, भूतत्वं घटवदित्युक्ते को घट इत्याकाङ्क्षा प्रयुक्तस्य कम्बुग्रीवादिमानित्युत्तरस्य तदेकवाक्यतावाग्यायार्थैक्यनिवेशः, यद्यपि तादृशवाक्ययोरपि यं कश्चिदर्थमादायार्थैक्यमस्ति तथापि परम्परसहकारेण विशिष्टैकार्थप्रतिपादकत्वं दलद्वयार्थः । प्रकृते च प्रत्यक्षपरिच्छेदानुमानपरिच्छेदयोर्मिलित्वा विशिष्टैकार्थविषयकशाब्दबोधाजनकत्वेपि चत्वारि प्रमाणानीत्यप्रामाण्यशङ्कानास्कन्दिननिश्चयं प्रति परिच्छेदचतुष्टयस्यैव कथञ्चिदुपयोगितया तादृशप्रतिपत्तिप्रयोजकत्वाभिप्रायविषयत्वरूपमर्थैक्यं निरावाधमेव । एतादृशैकवाक्यताघटकसाकाङ्क्षताज्ञानं सङ्गतिज्ञानाद्भवति, यद्यदर्थसङ्गतार्थकं भवति तत्तत्साकाङ्क्षमिति व्याप्तेः सङ्गतिज्ञानस्य साकाङ्क्षत्वानुमितिसामग्रीघटकत्वात्, प्रत्यक्षोपजीवकमित्यनभिधाय उपजीवकत्वादिति पञ्चम्यन्ताभिधानमुपजीवकत्वस्य सङ्गतित्वलाभाय । प्रयोजकजिज्ञासाजनकज्ञानविषयत्वरूपपरम्परया प्रयोजकत्वस्य हेतुपञ्चम्यर्थतया प्रत्यक्षानन्तरानुमानाभिधानप्रयोजकजिज्ञासाजनकज्ञानविषयत्वरूपानुमानसङ्गतित्वस्य लाभात् ।

वस्तुतो दर्शितपञ्चम्यर्थस्य जिज्ञासाघटितत्वात्साकाङ्क्षतालाभायैव पञ्चम्यभिधानम् । अत एव सङ्गतित्वेन सङ्गनेरेकवाक्यताव्याप्यत्वे उपजीवकत्वरूपतद्वान्तरूपेणापि तद्व्याप्यताया आवश्यकत्वात् सङ्गतित्वज्ञानं विनाप्येकवाक्यताप्रतिपत्तिसम्भवान्सङ्गतित्वलाभाय पञ्चम्यन्ताभिधानमनर्थकमित्यपि निरस्तम् । न च पञ्चम्यर्थान्वयवलात्प्रत्यक्षोपजीवकत्वज्ञानजन्यजिज्ञासाया अनुमानाभिधानप्रयोजकतालाभेऽपि जिज्ञासायां प्रत्यक्षग्रन्थोत्थाप्यत्वस्यानुमानग्रन्थनिवर्तनीयत्वस्य चालाभान्निरुक्तसाकाङ्क्षत्वलाभो न सम्भवत्येवेति वाच्यम् । जिज्ञासायां प्रत्यक्षोपजीवकत्वज्ञानजन्यत्वलाभे तादृशज्ञानप्रयोजकत्वं न प्रत्यक्षग्रन्थप्रयोज्यत्वस्यानुमानाभिधानप्रयोजकत्वलाभेऽनुमानप्रतिपादकग्रन्थनिवर्त्यत्वस्य चार्थतो लाभात् । अनुमानग्रन्थे प्रत्यक्षग्रन्थैकवाक्यताप्रतिपत्तिः । उभयोरेकग्रन्थान्तर्गतत्वज्ञानसम्पादनेन समस्तचिन्तामणिग्रन्थज्ञानार्थान्प्रत्यक्षादित्युक्तधर्मिकप्रमाणेतरमेदपरिच्छेदरूपफलविशेषेच्छावन्तेऽधीनप्रत्यक्षपरिच्छेदस्य शिष्यस्य तादृशफलं प्रयोग्यनुमानपरिच्छेदाध्ययनप्रवृत्तावुपयुज्यते ।

केचित्तु एकवाक्यत्वं निःश्रेयसरूपैकफलप्रयोजकत्वं, तत्प्रतिपत्तिश्चानुमानग्रन्थज्ञानधर्मिकनिःश्रेयसरूपेष्टसाधनज्ञानरूपा शिष्यप्रवृत्तावुपयुज्यते



जायते च सा सङ्गतिमर्थप्रतिपादकत्वरूपहेतुमत्ताज्ञानजनकात्सङ्गतिप्रदर्शनादिति व्याकुर्वन्ति ।

तदसत्, उक्तहेतुं तादृशैकवाक्यताशून्यनिःश्रेयसानुपयोगिशाल्मसाधारणतया व्यभिचारित्वात् । निःश्रेयसत्वं परित्यज्य फलत्वरूपेण फलप्रवेशे फलस्योत्कटेच्छाप्रयोजकरूपविशेषाज्ञानात्प्रेक्षावत्प्रवृत्त्यनुपयोगितापत्तेः एकफलकत्वस्य एकवाक्यतापदार्थनाविरहाच्च । शिष्याणामिति । 'अद्यधानम्' अनुमाननिरूपणात्मकस्य तत्र व्याप्तिविशिष्टेत्यादिप्रकृतशब्दस्य विशिष्यशुश्रूषा । अनुमाननिरूपणत्वेन सामान्यतस्तादृशशब्दे प्रमाणतत्त्वप्रतिपादकज्ञानविषयत्वावगतावपि विशिष्यतच्छ्रवणे बुभुत्सितार्थप्रतिपादकत्वाग्रहाद्विशिष्यतच्छ्रूया न सम्भवतीति अनुमानमिदानीं निरूप्यते इति प्रतिज्ञाय तदभिधाने च विशिष्यप्रकृतनिरूपणेऽनुमानविषयकत्वग्रहेण बुभुत्सितप्रमाणतत्त्वप्रतिपादकताप्रकृतशब्दश्रवणे विशिष्यगृह्यते इति तादृशशुश्रूषारूपावधानं निर्वहतीति तत्फलकत्वं प्रतिज्ञायाः । तादृशावधानं च विशिष्यतच्छ्रवणे शिष्यप्रवृत्ताद्युपयुज्यते विरोधिन्व्याध्याधुपादिसामान्या विघटनेन शब्दश्रवण एव वा । न च सङ्गतिप्रदर्शनानुमाननिरूपणप्रतिज्ञयोः प्रत्येकमुक्तप्रयोजनद्वयान्वये चकारासङ्गतिरिति वाच्यम्, प्रत्यक्षोपजीवकत्वादित्यादिसमुदितवाक्यस्यैव प्रतिजानीत इति प्रतिज्ञापदेन विवक्षितत्वात् । अन्यथा प्रत्यक्षवित्यादीतिक्रियाविशेषणान्वयायोगादेकपदार्थ एव तदुभयान्वयेन तत्सङ्गतेः । एकदेशस्य एकवाक्यताप्रतिपत्त्यादिफलकत्वेनापि समुदाये तत्फलकत्वाबाधात्, सङ्गतिभिर्भांशप्रतिपादनद्वारा नैकवाक्यताप्रतिपादकत्वमुक्तप्रतिज्ञावाक्यस्य किन्तु सङ्गत्यंशप्रतिपादनद्वारेति तस्य सङ्गतिप्रदर्शनरूपताप्रतिपत्तये सङ्गतिं प्रदर्शयित्व्यभिहितम् । धातुस्मरणे प्रत्यया इत्यनेन समभिव्याहृतक्रियासमानकालीनतायामनुशिष्टशतृपदात्सङ्गतिप्रदर्शनप्रतिज्ञयोरेककालीनत्वलाभेनार्थतस्तदभेदप्रतीतेः । प्रतिजानीत इति अव्यवहितेत्तरकालकर्तव्यतया बाधयतीत्यर्थः, लट्प्रत्ययस्यात्र वर्तमानस्मादीत्यर्थकत्वादिति भावः ॥

प्रत्यक्षोपजीवकत्वादिति पञ्चम्या ज्ञापकत्वरूपहेतुत्वपरताभिमानेन निरूपणक्रमनियामकाकाङ्क्षया उपजीव्योपजीवकभावप्रदर्शनमिति साम्प्रदायिका वर्णयन्ति, तन्मतमेव प्रथमतोऽनुवर्तमानः फलीभूतप्रत्यक्षानुमितिप्रमयोः प्रत्यक्षानुमानप्रमाणयोश्च कार्यकारणभावस्य प्रमातृकरणनिरूपणक्रमनियामकतामाह अत्रेति ।

(दी०) अत्रोपजीव्योपजीवकभावः फलतः स्वरूपतश्च प्रत्यक्षफलस्यानुमित्यनुव्यवसायादेरनुमित्युपजीवकत्वेऽपि न सर्वा प्रत्यक्षमि-

तिमन्तथा अनुमितयस्तु सर्वाः साक्षात्परम्परया वा व्याप्त्यादिप्रत्यक्षो-  
पजीविकाः पुरस्कृतश्रायमुपजीवकतोत्कर्षः ।

( गा० ) 'अत्र' प्रत्यक्षानुमानग्रन्थपौर्वापर्ये इत्यर्थः, नियामक इति शेषः, नियामकत्वमेव वा सप्तम्यर्थः । 'फलतः' फलयोः, प्रत्यक्षप्रमानुमिति-  
प्रमयोरितियावत् । 'स्वरूपतः' स्वरूपयोः, प्रत्यक्षप्रमाणानुमानप्रमाणयोरिति  
यावत् ।

'अत्र' अनयोः प्रत्यक्षानुमानयोरित्यर्थः, 'फलतः' फलघटितपरम्परास-  
म्बन्धेन, 'स्वरूपतः' साक्षात्सम्बन्धेन, वर्तत इति शेषः तथा चोभयथैव स  
निरूपणक्रमनियामक इति भाव इति केचित् ।

अत्रेतीदंपदं प्रत्यक्षोपजीवकत्वादित्यादिग्रन्थपरं सप्तम्यर्थः प्रतिपाद्यत्वं  
तथा च फलयोः प्रमाणयोश्च उपजीव्योपजीवकभावः क्रमनियामकतया  
एतद्ग्रन्थप्रतिपाद्य इत्यर्थः, उपजीव्यत्वस्य शब्दतः साक्षादलाभेऽपि उपजीव-  
कतानिरूपकत्वेनार्थतस्तुल्यभावाच्च विरोध इत्यपरे ।

ननु प्रत्यक्षानुमित्योरुपजीव्योपजीवकभावस्य तन्निरूपणपौर्वापर्यनियाम-  
कता तदैव सम्भवति यद्युपजीवकत्वमानन्तर्याभिधानव्याप्यं भवेत्, व्याप्तिश्च  
यत्प्रत्यक्षोपजीवकं भवति तत्प्रत्यक्षनिरूपणाव्यवहितोत्तरनिरूपणविषय इति  
विशेषतो यद्यदुपजीवकं भवति तत्तन्निरूपणाव्यवहितोत्तरनिरूपणविषय इति  
सामान्यतो वा ग्राह्या, उभयत्र प्रत्यक्षानन्तरमनिरूपिते तदुपजीवकपदार्था-  
न्तरे व्यभिचारः । तदव्यवहितोत्तरनिरूपणविषयत्वे सतीति विशेषणं हेतौ  
निवेश्य तादृशव्यभिचारवारणेऽपि प्रथमे दृष्टान्ताभावः, व्यतिरेकिदृष्टान्तः  
सुलभ इति चेत्, तदाऽनुमानत्वमेव प्रत्यक्षनिरूपणानन्तरनिरूपणनियामकं  
किञ्चोच्यते अप्रयोजकत्वशङ्का पुनस्तुल्यैवेति द्वितीय एव पक्ष आदरणीयः  
तत्रापि अनुमित्युपजीवकतदुपजीव्यवसायतदात्मकोपनयादिजन्योपनीतप्रत्य-  
क्षादेस्तन्निरूपणाव्यवहितोत्तरमनिरूपणेन व्यभिचारो दुर्वार इति शङ्कां निरा-  
चिकीर्षुः प्रत्यक्षप्रमानिष्ठानुमित्युपजीवकतातोऽनुमितिनिष्ठप्रत्यक्षोपजीवक-  
तायामानन्तर्याभिधानव्याप्यतावच्छेदकं विशेषमाह प्रत्यक्षफलस्येति । 'तथा'  
साक्षात्परम्परया वा अनुमित्युपजीविका, अनुमितयस्त्विति । यादृशानुमिति-  
कारणज्ञानमनुमित्यादिरूपमेव तत्र साक्षात्प्रत्यक्षोपजीवकत्वासम्भवात्पर-  
म्परया चेति । तथा चोपजीवकत्वमत्र जन्यजन्यादिव्यावृत्तं कार्यत्वरूपं न  
विवक्षितमपि तु तत्साधारणं प्रयोज्यत्वरूपमेवेति न दोषः । 'अयं' निरूपण-  
विषयतावच्छेदकप्रमाविभाजकधर्मावच्छिन्नत्वरूपोपजीवकतानिष्ठ उत्कर्षः,  
'पुरस्कृतः' आनन्तर्याभिधानप्रयोजकतया आहत इत्यर्थः, त्वर्थेन चकारेणा-

विभाजकावान्तरधर्माविच्छिन्नत्वस्य पुरस्कृतत्वं व्यवच्छिन्नं, तथा च प्रत्यक्ष-  
त्वावच्छेदेन प्रत्यक्षे नानुमित्युपजीवकत्वमस्तीति प्रत्यक्षं प्रागेव निरूपितं,  
तथाविधानुमितित्वावच्छेदेन चानुमितं प्रत्यक्षोपजीवकत्वमस्तीति सा पश्चा-  
न्निरूपितेति भावः ॥

प्रत्यक्षेऽपि निरूप्यतावच्छेदकफलविभाजकधर्मावच्छेदेनादृष्टागऽनुमि-  
तिप्रयोज्यत्वमस्तीत्याशङ्कते तत्प्रमाणम् ।

( दी० ) यद्यपि सकलमेव प्रत्यक्षफलमुपजीवत्यदृष्टजननीं समय-  
मत्कर्तव्यतादि<sup>१</sup> परिच्छेदिकामनुमितिम्, ईश्वरप्रत्यक्षन्तु न फलं,  
तथापि दृष्टद्वारकमिह तथात्वमादरणीयम् इतरस्याविनिगम्यत्वात् ।  
सर्वं चानुमितिकरणमिन्द्रियापेक्षोत्पत्तिकम् । अनुमितिं भावयतोऽपीश्व-  
रज्ञानस्य तत्करणतानिर्वाहकप्रत्यासत्तिविरहेणातत्त्वात् । सर्वं पुन-  
रिन्द्रियं नानुमानाधीनजन्म मनःश्रवणयोरजन्यत्वान् । दृष्टद्वारा वा  
तथात्वमादरणीयम् । न चोत्पत्तिमदपीन्द्रियं दृष्टद्वारकमनुमानमपेक्षते ॥

( गा० ) 'अदृष्टजननी' स्वजनकादृष्टप्रयोजिकां, 'समयः' पदसङ्केतः,  
'मत्कर्तव्यता' स्वकृतिसाध्यता, 'तत्परिच्छेदिकां' तद्विपरिणीं, शब्दाधीना-  
यामदृष्टजनकयागादिशोचरप्रवृत्तौ प्रवृत्तिपरवाक्याधीनवाक्यार्थबोधोऽपे-  
क्षितः, तत्र च इदं पदमत्रार्थं शक्तं<sup>२</sup> शक्तिभ्रमाजन्यलक्षणाग्रहाजन्यैतद्वि-  
पर्यकशब्दबोधजनकत्वादित्यनुमानाधीनशक्तिग्रहोऽपेक्षितः । अन्यत्र<sup>३</sup> च  
इदं मत्कर्तव्यं मत्कृतिं विनाऽनुत्पद्यमानत्वं सति मद्विस्माधनव्यादित्यनु-  
मानाधीनकृतिसाध्यताधीरपेक्षतेति प्रवृत्तिद्वाराऽदृष्टप्रयोजिकाऽनुमितिर्ज-  
न्यमात्रं प्रत्येव प्रयोजिका अदृष्टस्य कार्यमात्रं प्रति हेतुत्वादिति भावः ।  
नन्वेवमपि प्रमाविभाजकप्रत्यक्षत्वाश्रयस्य भगवत्प्रत्यक्षस्य नित्यतयाऽनुमि-  
त्यनुपजीवकत्वाच्चिरूप्यतावच्छेदकधर्मावच्छेदेन प्रत्यक्षे नानुमित्युपजीवक-  
त्वसम्भव इत्यत आह 'इति' । न फलमिति, तथा च तत्साधारणप्रत्यक्षत्वं  
न फलविभाजकमतिप्रसक्तत्वादपि न तद्व्यावृत्तं जन्यप्रत्यक्षत्वमेव तदेव च  
निरूप्यतावच्छेदकं तद्व्यवच्छेदेन चादृष्टागऽनुमित्युपजीवकत्वमश्नतमेवेति

१. आदिपदेन मद्विदसाधनता प्राप्ता ।

२. अपभ्रंशे व्यभिचारवारणाय शक्तिभ्रमाजन्येति ।

लाक्षणिकपदे व्यभिचारवारणाय लक्षणाग्रहाजन्येति ।

३. शब्दानधीनप्रवृत्तावित्यर्थः ।

भावः ।<sup>१</sup> 'दृष्टद्वारकं' दृष्टमात्रद्वारकं, अदृष्टाद्वारकमिति यावत्, तेन दृष्टस्य यागादेरनुमितिद्वारकत्वेऽपि न क्षतिः । अदृष्टाद्वारकत्वं च स्वजनकादृष्टजनकानिरूपितत्वं, स्वं हेतुमत्तयाऽभिमतं, 'तथात्वम्' उपजीवकत्वम्, 'इह' आनन्तर्याभिधाने, 'आदरणीयं' नियामकतया स्वीकरणीयं, तथा च<sup>२</sup> यत्स्वजनकादृष्टजनकयन्निरूपितनिरूपणविषयतावच्छेदकप्रमिति विभाजकधर्मावच्छिन्नोपजीवकतावत्तन्निरूपणाव्यवहितोत्तरनिरूपणविषय इत्येव व्याप्तिरादरणीया । तत्र च न व्यभिचारावकाश इति भावः । नन्वदृष्टद्वारकोपजीवकताया आनन्तर्याभिधाननियामकत्वमङ्गीकृत्य प्रत्यक्षमेव किं पश्चात्त निरूप्यत इत्यत आह इतरस्येति । अदृष्टद्वारकोपजीवकत्वस्येत्यर्थः । 'अविनिगम्यत्वात्' विनिगमनाया अविषयत्वात् । तथा चादृष्टद्वारा प्रवृत्त्यौपयिकोपादानप्रत्यक्षोपजीवकताया अनुमितौ सत्त्वेनादृष्टद्वारकोपजीवकत्वस्य तुल्यतया आनन्तर्याभिधाननियामकत्वं न सम्भवतीति भावः । प्रत्यक्षप्रमाणस्य चक्षुरादेरप्यदृष्टद्वारा समयादिपरिच्छेदकानुमानोपजीवकत्वात् स्वरूपनिष्ठोपजीवकतायाः कथमानन्तर्याभिधाननियामकत्वमित्याशङ्कं परिजिहीर्षुरनुमाननिष्ठोपजीवकतायां विशेषं दर्शयति सर्वमिति । यत् प्रमाणं स्वनिष्ठप्रामाण्यग्रहार्थं प्रमाणान्तरमपेक्षते तदपि तदुपजीवकमुच्यते, प्रकृते च तादृशमुपजीवकत्वं न विवक्षितं नित्येनापीन्द्रियेण प्रामाण्यग्रहार्थमनुमानापेक्षणादिति स्वोत्पत्तौ तदपेक्षितत्वरूपमुपजीवकत्वमेवेति स्फुटीकर्तुम् इन्द्रियोपजीवकमित्यनभिधाय इन्द्रियापेक्षोत्पत्तिकमित्यभिहितम् । एतावता एतदेव परीक्षाकृता शङ्कोत्तरभावेन यदभिहितं तत्स्वाभिधानसौष्ठवमादर्शितम् । एवं च निरूपणीयतावच्छेदकानुमितिकरणत्वादिरूपप्रमाणविभाजकरूपावच्छेदेनोपजीवकत्वमेवानन्तर्याभिधाननियामकं वाच्यमित्याशयः । नन्वनुमितिं प्रति भगवज्ज्ञानस्य उपादानप्रत्यक्षत्वेन<sup>३</sup> व्याप्तिज्ञानत्वेन च कारणत्वात् तदप्यनुमितिकरणम्

१. 'मिति' 'अयं' कार्यतायाः हेतुकप्रमायिभाषकधर्मावच्छिन्नत्वस्य उपजीवकतानिष्ठोत्कर्षः, 'पुरस्कृतः' अनन्तर्याभिधानपरोक्ततायावच्छेदकता आहृत इत्यर्थः । ननु नित्यानित्यसाधारणधर्मस्य कार्यतावच्छेदकतावच्छेदकप्रत्यक्षात्मेव जन्यतावच्छेदकं तथा च प्रत्यक्षेऽपि कार्यतावच्छेदकोभूतप्रमाविभाजकधर्मावच्छेदेनादृष्टद्वारा अनुमित्युपजीवकत्वमस्तीत्याशङ्कते यद्यपीति । ननु नित्यानित्यसाधारणधर्मस्य कार्यतावच्छेदकत्वे क्षतिविरहात् प्रत्यक्षात्मेव तादृशो धर्मस्तथा च कथमुक्तधर्मावच्छेदेनानुमित्युपजीवकत्वमभव्य इत्यत आह ईश्वरेति । न तत्र न तादृशप्रत्यक्षसाधारणप्रत्यक्षत्वं जन्यतावच्छेदकं नित्यानित्यसाधारणधर्मस्य सत्तात्वे अपमिद्वान्तपराङ्मात्रं तथा च अन्यप्रत्यक्षात्मेव कार्यतावच्छेदकं तदवच्छेदेनादृष्टद्वारा अनुमित्युपादानकत्वं सम्भवतीति भावः । इति २ सूक्तके अधिकः पाठः ।

२. पूर्वाभिहितार्थं निरूपितत्वांशस्याभिपक्षेण तत्परित्यज्य यत्पदार्थोदृष्टाजनकत्वं प्रवेश्य व्याप्तिमात्रं तथा चेत्यादिना ।

३. समवायसम्बन्धेन कार्यमात्रं प्रति विषयतासम्बन्धेन उपादानप्रत्यक्षं कारणमेवकोपादानप्रत्यक्षविषया ईश्वरप्रत्यक्षमपि हेतुरिति भावः ।

अथ च नित्यतया न प्रत्यक्षोपजीवकमिति कथमनुमितिकरणत्वावच्छेदेन प्रत्यक्षोपजीवकनेत्याशङ्क्य तस्यानुमित्यसाधारणकारणत्वाभावं व्यवस्थापयति अनुमितिमिति । 'भावयतोऽपि' उपादानप्रत्यक्षविधया जनयतोऽपि, तत्करणतेति अनुमितित्वावच्छिन्ननिरूपितकरणतानिर्वाहकतत्समवायिसमवेतत्वरूपप्रत्यासत्तिविरहेणेत्यर्थः । 'अतस्त्वात्' अनुमितित्वावच्छिन्नाकरणत्वात् । अयमभिप्रायः प्रत्यक्षानुमानोपमानशब्दाः प्रमाणानीत्यत्रात्मशरीरादिव्यावृत्तं प्रमित्यसाधारणकरणत्वमेव प्रमाणपदेन विवक्षितं तच्च प्रमितिविभाजकधर्मावच्छिन्नकरणत्वम् । एवं चानुमानपदेनापि अनुमितित्वावच्छिन्नकरणत्वमेव विवक्षितं तद्वै विभाजकम् । ईश्वरज्ञानं च न तथा, तथाहि फलायोगव्यवच्छिन्नव्यापारवत्कारणत्वं कारणत्वं न तु कारणत्वमात्रं तथा सति छिदानुपधायककुठारादिव्यक्तेरपि तत्करणताप्रसङ्गेन तत्कुठारेण छिनत्तीतिप्रयोगापत्तेः । तदर्थश्च स्वनिरूपककार्यतावच्छेदकसम्बन्धेन कार्याधिकरणे तत्कार्योपधायकव्यापारव्यवहितप्राक्क्षणावच्छेदेन स्वावच्छेदकसम्बन्धेन वर्तते यत्तद्वृत्तित्वविशिष्टकारणत्वं<sup>१</sup>, स्वं कारणता । ईश्वरज्ञानस्य योपादानप्रत्यक्षविधया कारणता तदवच्छेदकविषयतासम्बन्धेन तस्यानुमितिसमवायिनि वृत्तावपि तस्या जन्यत्वावच्छिन्ननिरूपिताया अनुमितित्वावच्छिन्ननिरूपितत्वात् अनुमितित्वावच्छिन्ननिरूपिता च या व्याप्तिज्ञानत्वावच्छिन्नकारणता तदवच्छेदकसमवायसम्बन्धेन तस्यानुमितिसमवायिन्यस्मदाद्यात्मन्यवृत्तेर्नानुमितित्वावच्छिन्नकारणत्वमिति, तथा च तादृशकारणत्वावच्छेदेन प्रत्यक्षप्रमाणोपजीवकत्वमक्षतमेवेति एवं जन्यज्ञानत्वावच्छिन्नकरणस्य मनःप्रभृतेः प्रत्यक्षानुपजीवकत्वेऽपि न क्षतिः, उक्तरीत्या तस्याप्यनुमितित्वावच्छिन्नाकरणत्वात् ।

केचित्तु प्रमाणतावच्छेदकरूपावच्छिन्नोपजीवकत्वस्यानन्तर्यामिधानप्रयोगजकत्वाभिमानेनेश्वरज्ञानस्य कार्याधिकरणप्रत्यासन्नत्वेनाकरणत्वेऽपि अनुमितिकरणतावच्छेदकव्याप्तिज्ञानत्ववत्तया निरुक्तोपजीवकत्वस्यानन्तराभिधाननियामकत्वानुपपत्तिरिति पूर्वपक्षयन्ति, नित्यस्य स्वरूपयोग्यत्वं फलाद्यर्थभाव इति नियमानुरोधाज्जन्यव्याप्तिज्ञानत्वमेवानुमितिजनकतावच्छेदकम्, अतस्त्वादित्यस्य च अनुमितिकरणतावच्छेदकरूपाभावादित्यर्थः, प्रत्यासत्तिघटितफलोपधायकताया जन्यत्वविशिष्टतादृशरूपव्यापकतया<sup>२</sup> तदभावस्य

१. अन्यवहितपूर्वत्वसम्बन्धेन चाक्षुषत्वावच्छिन्नं प्रति कालिकसम्बन्धेन चक्षुरादेः कारणत्वमभ्युपेत्यैवम्, अन्यवहितपूर्वत्वञ्च स्थूलकाकसाधारणं तद्वृत्तिक्षणोत्पत्तिकर्त्तृत्वप्रतिबोधिगत्वाच्चव्यवधानाक्षुषादी चक्षुरादेः संयोगात्मकव्यापाराव्यवहितपूर्वक्षणावच्छेदेन कार्याधिकरणेऽस्यैवपि न कारणत्वक्षानिः । एवं कुठारेण छिनत्तीत्यादावपि बोध्यम् ।

२. नित्यत्वविशिष्टतादृशरूपव्यापकतयेति २ पु० पा० ।

तादृशरूपाभावहेतुतेति समादधति च । तदसत्, उक्तरीत्यैव सामञ्जस्यात् ।

सर्वं पुनरिति । तथा च प्रत्यक्षत्वावच्छिन्नकरणत्वावच्छेदेन नानुमानोपजीवकतेति नानुमानानन्तरं प्रत्यक्षनिरूपणापत्तिरिति भावः । नानुमानोपजीवकमिति परित्यज्य नानुमानाधीनजन्यमित्यभिधाने बीजं पूर्वोक्तमेव । अनुमितिस्वरूपयोग्यमात्रस्यैव तत्करणत्वमभ्युपेत्यादृष्टाद्वारकोपजीवकत्वस्यानन्तर्याभिधाननियामकतामङ्गीकरोति दृष्टद्वारा वेति । तथा चेश्वरज्ञानस्यानुमितिकरणत्वेऽपि न क्षतिः । निरूप्यतावच्छेदकसामानाधिकरण्येनादृष्टाद्वारकोपजीवकताया एवानन्तर्याभिधाननियामकत्वोपगमात् । यावदनुमितिकरणेषु प्रत्यक्षोपजीवकताविरहेऽपि क्षतिविरहात् । न चोत्पत्तिमदपीति । यद्यपि चक्षुर्धर्षणप्रवृत्त्यौपयिकमनुमानं खण्डचक्षुष्यदृष्टमद्वारीकृत्यैव महाचक्षुर्नाशकतदवयवविभागानुकूलावयवक्रियाजनकधर्षणसम्पादनेन प्रयोजकं भवति तथापीदानीं जन्यत्वरूपस्यैवोपजीवकत्वस्यादरणीयतया खण्डचक्षुषश्चानुमाननिष्ठान्यथासिद्धिनिरूपकत्वेन तज्जन्यताविरहान्नातिप्रसङ्गः । एवं चादृष्टाद्वारकस्य प्रवर्तकानुमानस्यान्यथासिद्धतया चक्षुराद्यहेतुत्वेऽपि परमेश्वरीयव्याप्तिज्ञानरूपानुमाननिरूपितचक्षुरादिनिष्ठजन्यतावारणायैव स्वजनकादृष्टाजनकनिरूपितत्वात्मकमदृष्टाद्वारकत्वमुपजीवकताविशेषणमुपात्तमिति ध्येयम् ।

अथवा पुरस्कृतश्चायमिति ग्रन्थ एवं व्याख्येयः, 'अयं' निरूप्यतावच्छेदकावच्छिन्नत्वरूपः उत्कर्षः, 'पुरस्कृतः' फलस्य स्वरूपस्य चानन्तर्याभिधानप्रयोजकतावच्छेदकतया आहतः, एवं च प्रमिति विभाजकधर्मावच्छिन्नत्वस्य विशिष्यानिवेशान्न दृष्टान्तसौलभ्यमपि बोध्यम् । निरूप्यतावच्छेदकं च सर्वत्र विभाजकरूपमेव, येन रूपेण विभागः कृतस्तद्रूपावच्छिन्नस्यैव लक्षणादेराकाङ्क्षितत्वात् । यद्यपीत्यादिपूर्ववत् । ननु फलस्यानुमितेर्निरूप्यतावच्छेदकानुमितित्वावच्छेदेन प्रत्यक्षफलोपजीवकत्वेऽपि स्वरूपेऽनुमितिकरणे तादृशप्रत्यक्षप्रमाणोपजीवकत्वमसिद्धमीश्वरज्ञानस्यापि ज्ञानत्वेनानुमितिकरणत्वात्तस्य च नित्यतयाऽनुपजीवकत्वादतः प्रमाणस्यानन्तराभिधाने विभाजकधर्मसमामानाधिकरणमुपजीवकत्वमेव नियामकं वाच्यम्, तच्च न संभवति चक्षुरादौ दीपदानादिविभाजकप्रवृत्त्यौपयिकानुमानोपजीवकताया अदृष्टाद्वारकत्वविशेषणेन व्यावृत्तावपि खण्डचक्षुरादिनिष्ठायाश्चक्षुर्धर्षणादिप्रवृत्त्यौपयिकानुमाननिरूपितमहाचक्षुर्नाशादिवारकोपजीवकताया अदृष्टाद्वारकतया निरुक्तोपजीवकतायाश्चानन्तराभिधानव्यभिचारित्वादित्याशङ्कामनुमितिं प्रतीश्वरज्ञानस्य करणत्वनिराकरणेनानुमितिकरणत्वावच्छिन्ने प्रत्यक्षप्रमाणोपजीवकत्वं व्यवस्थापयन्निराकुरुते सर्वमित्यादिना । अनुमितिमित्यादेः पूर्वोक्त एवार्थः, तथा च निरूप्यतावच्छेदकरूपावच्छिन्नोपजीवकत्वमेव सर्वज्ञानन्तराभिधानप्रयोजक-

मितिभावः । एतादृशोपजीवकत्वस्य प्रत्यक्षेऽसत्त्वं दर्शयन् शङ्कितव्यभि-  
चारविरहं स्पष्टयति सर्वं पुनरिन्द्रियमिति । 'मनश्चरणयोरजन्यत्वादिति'  
तथा च प्रत्यक्षप्रमितिकरणत्वावच्छेदेनाविरोधितमुपजीवकत्वमेव नास्ति  
सुतरामदृष्टाद्वारकत्वविरोधितं तत् । तादृशस्य जन्येऽपि इन्द्रिये कश्चिदेव  
सत्त्वादिति भावः । यदि परमेश्वरज्ञानस्यापि स्वरूपयोग्यतामात्रेण करणत्व-  
मुपेयते, तदा स्वरूपेऽवच्छेदकावच्छेदनेऽपजीवकमसत्त्वमिति अन्यादृशमेवो-  
पजीवकत्वमनन्तराभिधाननियामकं वाच्यं तच्चानुमाननिरूपितम् दृष्टाद्वारा  
प्रत्यक्षेऽक्षतमिति व्यभिचार इत्यत आह दृष्टाद्वारा निति । स्वरूपनिष्ठम-  
दृष्टाद्वारकं प्रयोज्यव्यावृत्तं कार्यन्वरूपमुपजीवकत्वमेवादरणीयमित्यर्थः ।  
चक्षुर्धर्षणादिप्रवृत्त्यपेयिकानुमानस्यान्यथासिद्ध्या चक्षुरादिषु न तत्कार्यत्व-  
मिति भावः ॥

एतावतोपजीवकत्वस्यानन्तर्याभिधाननियामकतापक्षं किञ्चित्परिष्कृत्य न  
परित्यक्तुकामं दर्शितस्मान्न्यनियमं व्यभिचारमाशङ्कते अनेति ।

( दी० ) अथोपजीव्यं निरूप्यवोपजीवकं निरूपयत इति न  
नियमः कश्चित् कार्यं निरूप्यापि कारणनिरूपणादिति चेत् किं ज्ञातः न  
हि सङ्गतिरनन्तराभिधानव्याप्ता । आनन्तर्याभिधानप्रयोजकजिज्ञासाज-  
नकज्ञानविषयो त्वर्थः सङ्गतिः, जायते च कार्यं कारणे वा ज्ञाते कार-  
णत्वस्य कार्यत्वस्य वा ज्ञानात् किमस्य कारणं कार्यं वेति जिज्ञासा  
अतस्तयोर्द्वयोरपि सङ्गतित्वमित्यश्वोपजीवकतायास्तुत्यन्वेऽपि न क्षाति-  
रिति मन्तव्यम् ।

( गा० ) उपजीवकमुपजीव्यनिरूपणानन्तरनिरूपणविषय एवेति नियमो  
नेत्यर्थः, कार्यं निरूप्यापीति कारणनिरूपणात्प्रागेव कार्यनिरूपणादित्यर्थः ।  
यथाऽप्येवानुमानग्रन्थेऽनुमानात् पूर्वमेवानुमितिर्निरूपितेति भावः । व्यभि-  
चारस्यानन्तरस्तत्तदुपजीवकताभेदात्मकविरोधानन्तरप्रक्षेपेण कारणत्वस्यैवो-  
प्यप्रयोजकत्वं दृष्टारमेव अनुमानात् पूर्वमनुमितेति च बाधकाभावेन प्रत्यक्षा-  
त्प्रागेवानुमानस्य निरूपणसम्भवात्साधयतापि निरूपणीयत्वेऽन्यत्वरूपोपजीव्योप-  
जीवकभावाव्याघातादिति हृदयम् । ज्ञापकत्वरूपहेतुताया प्रत्यश्वोपजीवक-  
त्वादिति पञ्चम्यर्थतोऽपगम एव दर्शितनियमाभावे विरूपयत स्वज्ञानजन्यजि-  
ज्ञासाद्वारा प्रयोजकत्वरूपं हेतुत्यञ्च नियमाभावेऽप्यविरुद्धमेवेत्याशयेन  
समाधत्ते किं ज्ञात इति । 'अतः' दर्शितनियमाभावात् । किमनिष्टं न  
किञ्चिदपीत्यर्थः । नन्वेवमुपजीवकत्वस्य सङ्गतित्वानुपपत्तिः सामान्यतोऽन-

न्तराभिधानव्याप्यस्यैव सङ्गतित्वादित्यत आह न ह्येति । सङ्गतित्वम् अनन्तराभिधाननिरूपितदर्शितप्रकारसामान्यव्याप्तिनिर्वाहं यतो नेत्यर्थः । अत्र एतदेव कुत इत्याशङ्कायां यद्यदुपजीवकं भवति तत्तन्निरूपणानन्तरनिरूपणविषय इति व्याप्तिविरहेऽपि उपजीव्यतायाः सङ्गतित्वमभिधास्यमानस्तस्यां सङ्गतित्वाभावस्वीकारनिराकरणाय तत्साधारणसङ्गतितलक्षणमाह आनन्तर्येति । 'हि' हेनौ, अनन्तरमेवानन्तर्यं चातुर्वर्ण्यादित्वात् स्वार्थे ष्यञ् यन्निरूपणाव्यवहितोत्तरनिरूपणप्रयोजिका न्या जिज्ञासा तज्जनकज्ञानविषयो यो धर्मः स तन्निरूपितसङ्गतिरित्यर्थः । उपजीवकत्वादावेतल्लक्षणसङ्गमनप्रकारो ग्रन्थकृताग्रे दर्शयिष्यते । प्रयोजकान्तानुपादाने सङ्गतित्वस्य निरूपकविशेषनियन्त्रितत्वानुपपत्तिः, कथञ्चित्तदुपपादने यथाऽस्य किमुपजीवकमित्यादिजिज्ञासां प्रति उपजीवकत्वादिज्ञानं हेतुः घटादिजिज्ञासायां घटत्वादिधीस्तथेति तद्विषयघटत्वादेः प्रत्यक्षादिसङ्गतित्ववारणाय प्रयोजकान्तम् । अथ यत्र प्रत्यक्षादौ निरूपिते स्वसामग्रीवशात्को घट इति कस्यचिजिज्ञासया केनचिद्वटौ निरूपितस्तादृशनिरूपणप्रयोजकतथाविधजिज्ञासामादाय घटत्वादावपि प्रत्यक्षादिसङ्गतित्वप्रसङ्गः प्रयोजकान्तानुपादायापि न शक्यते वारयितुं, यदि चैवं सति तत्र घटत्वादेः सङ्गतित्वमिष्टमेव प्रसङ्गमध्ये तस्यान्तर्भावनीयत्वाच्च न सङ्गतेः षोढात्वव्याघातः अन्यथा तत्र सङ्गत्यन्तराभावेन तादृशनिरूपणस्यासम्बद्धप्रलापतापत्तेः, न ह्याकाङ्क्षिताभिधानं तथेत्युच्यते तदा प्रयोजकान्तमनर्थकमिति चेन्न, यन्निरूपणानन्तरं कदाचिदपि कस्यचिद्यद्धर्मान्तरधर्मप्रकारकज्ञानेच्छा न जाता अपि तु कालान्तरे जायते तदा तस्य सङ्गतित्ववारणायैव प्रयोजकान्तोपादानात् । न च कालस्यानवधित्वात्पुंसां चासंख्यत्वात् तादृशधर्म एव दुर्लभ इति वाच्यम्, तादृशधर्मसम्भावनयाऽतिव्याप्तिसन्देहेन तद्वारकविशेषणदानौचित्यात् ।

वस्तुतस्तु जिज्ञासुमेकं पुरुषं प्रति सङ्गतमपि अतादृशमन्यं प्रत्यसङ्गतमिति यं प्रतिपादयितुमानन्तर्याभिधानं तादृशाभिधानप्रयोजकतत्पुरुषीयजिज्ञासाजनकज्ञानविषयोऽर्थस्तं प्रति सङ्गतिरिति पुरुषविशेषनियन्त्रितमेव सङ्गतित्वं निर्वाच्यं तथा च यन्निरूपणानन्तरं यद्धर्मावच्छिन्नस्य विशेषजिज्ञासा यस्य पुंसां न जाताऽपि तु अन्याभिधानानन्तरमेव तस्य धर्मस्य तं प्रति तत्सङ्गतित्ववारणाय तदुपादानमावश्यकम् । आनन्तर्याभिधानप्रयोजकज्ञानविषयत्वस्य निवेशेन पटादिकं निरूप्य प्रतिपाद्यस्य जिज्ञासामन्तरेणैव यत्रासम्बद्धघटाद्यभिधानं केनचित्कृतं तत्रास्य घटज्ञानं भवत्वित्याकारकेच्छाजनकीभूतवक्तृघटाद्विज्ञानविषयघटत्वादावतिप्रसङ्गः तादृशज्ञानस्यापि घटादिबुबोधयिषाद्वारा पटा



द्यभिधानानन्तरघटाभिधानप्रयोजकत्वादितस्तत्प्रयोजकजिज्ञासाजनकेति ।<sup>१</sup> परकीय-  
ज्ञानगोचरेच्छा च न जिज्ञासा ज्ञातुमिच्छा जिज्ञासेति व्युत्पत्त्या स्वीयज्ञानगो-  
चरेच्छाया एव तत्त्वात् । जिज्ञासाया आनन्तर्याभिधानप्रयोजकत्वं च शब्द-  
प्रयोगात्मकाभिधानानुकूलवक्तृबुधोध्ययिषानुकूलं यत्प्रतिपाद्यज्ञानस्यासि-  
द्धत्वज्ञानं तत्सम्पादकोभूतस्यासिद्धत्वव्याप्येच्छाविषयत्वप्रतिपादकस्य किं  
प्रत्यक्षोपजीवकमित्यादिप्रश्नवाक्यस्य व्यवहर्तव्यज्ञानविधया निर्वहकं यजि-  
ज्ञासाप्रत्यक्षं विषयविधया तदानुकूल्येन । न च जिज्ञासाजनकत्वेऽपादानेऽपि  
उक्तस्थले कथञ्चिद्वक्तृघटादिज्ञानानुकूलघटजिज्ञासाजनकज्ञानविषयेऽति-  
प्रसङ्गो दुर्वार एवेति वाच्यम् ? प्रतिपाद्यपुरुषीयजिज्ञासाया एव तल्लक्षणघट-  
कत्वात् । अथैवमपि अनुमानाद्यनन्तरोपमानादिनिरूपणे यथा उपमानजिज्ञा-  
सायाः प्रयोजकत्वं तथा तादृशजिज्ञासानुकूलानुमानादिज्ञानसम्पादनेनानु-  
मानादिजिज्ञासाया अपीति तज्जनकज्ञानविषयानुमानादिनिष्ठप्रत्यक्षोपजीवक-  
त्वादेरप्यनुमानादिनिरूपितसङ्कतित्वापत्तिरिति चेन्न, जिज्ञासामहारीकृत्य  
प्रयोजकत्वस्यैव धिवक्षणीयत्वात् प्रतिपाद्यपुरुषज्ञानविषयिणी वक्तुरिच्छा  
च न जिज्ञासा अतस्तस्याः प्रतिपाद्यजिज्ञासाद्वारत्वेऽपि न क्षतिः । यदभिधा-  
नानन्तराभिधानप्रयोजकजिज्ञासायां तदभिधानप्रयोज्यत्वमपि निवेश्यम्,  
अन्यथा घटपटनिरूपणानन्तरं यत्र घटसम्बन्धेन दण्डादिस्मरणे को दण्ड  
इत्यादिजिज्ञासया दण्डादिनिरूपणं तत्र तादृशजिज्ञासाजनकज्ञानविषयस्य  
पटनिरूपितसङ्कतित्वप्रसङ्गात्<sup>१</sup> । जिज्ञासाजनकमुख्यादिरूपफलं च्छाविषयेऽ-  
तिव्याप्तिवारणाय ज्ञानपदम् । अथैवमपि ज्ञाननिष्ठेष्टसाधनत्वस्यापि जिज्ञा-  
साजनकज्ञानविषयत्वात्तत्रातिव्याप्तिः । न च तस्य कारणतारूपसङ्कतित्वेन  
लक्ष्यतैवेति वाच्यम्, निरूप्यनिष्ठकारणत्वादीनामेव सङ्कतित्वादनुमानादि-  
ज्ञाननिष्ठेष्टसाधनतायाः प्रत्यक्षानुमानादिसङ्कतित्वविरहात् । न च जिज्ञासां  
प्रत्यसाधारणकारणत्वमेव निवेशनीयम्, इष्टसाधनताज्ञानं तु उपायेच्छामा-  
त्रं प्रत्येव जनकमिति नैतस्य जिज्ञासायामसाधारण्यमिति न तज्जनकतामादा-  
येष्टसाधनत्वेऽतिव्याप्तिरिति वाच्यम्, जिज्ञासायामसाधारणकारणत्वं हि  
जिज्ञासात्वघटितधर्मावच्छिन्नकार्यतानिरूपितकारणत्वं तच्च ज्ञानगोचरेष्टसाधन-

१. अथात्र आनन्तर्याभिधानप्रयोजकज्ञाने प्रतिपाद्यपुरुषीयस्वनिवेशनादेवोपादानाद्युदासम्यग्भवे  
जिज्ञासापदवैयर्थ्यमिति चेन्न । यत्र वक्तुर्घटज्ञानं प्रतिपाद्यपुरुषीयघटादिज्ञानजन्यबुधोध्ययिषाधीनं तत्र  
पटाभिधानानन्तरघटाभिधानप्रयोजकीभूतं यद्वक्तृबुधोध्ययिषानुकूलघटज्ञानं तद्विषयघटत्वादावतिव्याप्ति-  
वारणाय तत्सार्थक्यात् । न च तथापि आनन्तर्याभिधानप्रयोजकप्रतिपाद्यपुरुषीयघटज्ञानानुकूलजिज्ञासा-  
जनकघटत्वादावतिव्याप्तिरिति वाच्यम् ? जिज्ञासया अनिरूपितं यत्प्रयोजकत्वं तस्य जिज्ञासायामसत्त्वा-  
दिति ध्येयम् ।

२. जिज्ञासायां तदभिधानप्रयोज्यत्वनिवेशपक्षे जिज्ञासामहारीकृत्यैति विशेषणं नास्तीति बोध्यम् ।

ताज्ञानस्याप्यक्षतमेव ज्ञानगोचरेच्छात्वस्यैव तज्जन्यतावच्छेदकत्वात् एको-  
पायधर्मिकेष्टसाधनताज्ञानादन्योपायविषयकेच्छानुदयादुपायविशेषविषयक-  
त्वमन्तर्भाव्यैव इष्टसाधनताविषय उपायेच्छाहेतुत्वकल्पनात् । यदि च समान-  
विशेष्यताप्रत्यासत्त्यैवेच्छां प्रति इष्टसाधनताज्ञानस्य हेतुत्वकल्पनेनोक्तातिप्र-  
सङ्गवारणसम्भवाद्विशिष्य ज्ञानादिरूपोपायविषयकत्वमिष्टसाधनताधीजन्य-  
तावच्छेदककोटौ न निवेश्यते तथा च जिज्ञासात्वघटितधर्मो नेष्टसाधनता-  
ज्ञानजन्यतावच्छेदकः फलसमानविषयकान्यवृत्तित्वस्य जनकताविशेषण-  
त्वाद्वा इष्टसाधनताज्ञानजनकताव्यावृत्तिरित्युच्यते तदाऽसम्भवः इष्टसाध-  
नताज्ञानात्मात्मकस्य उपजीवकत्वादिप्रकारकज्ञानस्योपजीवकत्वजिज्ञासाज-  
नकतायां प्रमाणाभावेन निरुक्तजनकताया एवाप्रसिद्धेः । न च सामान्यधर्म-  
ज्ञानस्य विशेषजिज्ञासां प्रति कारणत्वान्तरमन्वयव्यतिरेकसिद्धमशक्यापह्न-  
वमेव घटत्वादिज्ञानं विना को घट इत्यादिप्रश्नमूलीभूताया अवान्तरधर्मप्र-  
कारेण घटादिज्ञानेच्छाया अनुत्पादस्यानुभवसिद्धत्वादिति वाच्यम् , विशे-  
षधर्मप्रकारेण घटज्ञानं भवत्वित्याकारकतादृशजिज्ञासाजनकतादृशज्ञानत्वा-  
वच्छिन्नधर्मिकेष्टसाधनताज्ञानस्य घटत्वादिरूपसामान्यधर्मप्रकारकतानियमात्  
सामान्यधर्मप्रकारकज्ञानाभावस्थले तादृशेष्टसाधनताज्ञानाभावनियमात् तत  
एव तथाविधेच्छानुत्पादोपपत्तेरुक्तयुक्त्या सामान्यधर्मप्रकारकज्ञानस्य कार-  
णत्वान्तरासिद्धेरिति चेन्न, जनकज्ञानविषयेत्यनेन जनकीभूतेष्टसाधनताज्ञा-  
नीयज्ञाननिष्ठविशेष्यतायां विषयितासम्बन्धेन यदवच्छेदकत्वं तन्निरूपिताव-  
च्छेदकतात्मकविषयताविशेषस्य विवक्षितत्वात् तादृशविषयताविशेषला-  
भायैवार्थपदं किमस्योपजीवकमित्यादिजिज्ञासाप्रयोजकीभूतोपजीवकत्वाद्ये-  
कदेशोत्तरवर्तित्वादिवारणाय तादृशविषयतापर्याप्त्यधिकरणत्वं निवेश्यं  
तल्लाभायैव वा तत् । यद्यपि जिज्ञासानिरूपितज्ञाननिष्ठविशेष्यतावच्छेदकता-  
वच्छेदकत्वविशेषस्यापि लघोर्लक्षणत्वं संभवति तथाप्यत्र लक्षणे तदनिवे-  
शान्न वैयर्थ्यावकाशः । इच्छादीनां याचितमण्डनन्यायेन जनकज्ञानविषयत-  
यैव सविषयकत्वमिति प्राचीनमताभिप्रायेणैव वा जनकज्ञाननिवेशनम् ।  
विषयनिष्ठधर्मितावच्छेदकतायां येन सम्बन्धेनावच्छेदकीभूतो यो धर्मस्तेन  
सम्बन्धेन तद्वत्त्वमेव सङ्गतित्वव्यवहारनियामकं तेन स्वरूपादिसम्बन्धेनोप-  
जीवकत्वादिप्रकारिका या उपजीवकज्ञानं भवत्वित्याकारकजिज्ञासा तद्विष-  
यीभूतोपजीवकत्वादेः कालिकादिसम्बन्धेनाधिकरणे कालादो नातिप्रसङ्गः ।  
जायते चेति । कार्ये ज्ञाते कारणत्वस्य ज्ञानात्कारणज्ञानमिष्टसाधनमित्याकार-  
ककारणत्वविषयकज्ञानात् किमस्य कारणमिति प्रश्नप्रयोजिका कारणे ज्ञाते  
कार्यत्वस्य ज्ञानात् कार्यज्ञानमिष्टसाधनमिति कार्यत्वविषयकज्ञानात् किमस्य

कार्यमितिप्रश्नमूलीभूता जिज्ञासा जायते अतः कार्यकारणाभिधानानन्तरं तत्कारणकार्याभिधानप्रयोजकतादृशतादृशजिज्ञासाजनकज्ञानविषयत्वात् कारणत्वस्य कार्यत्वस्य च सङ्गतित्वं न तु कार्यत्वस्यैवेत्यर्थः । “सप्रसङ्ग उपोद्धाता हेतुतावसरस्तथा । निर्वाहककार्येभ्यः षोढा सङ्गतिरिष्यते ॥” इति सङ्गतिपरिगणने हेतुतापदमजहन्स्वार्थवृत्त्या कार्यत्वकारणत्वोभयसाधारणेन केनचिद्रूपेण तदुभयपरमिति नाधिक्यमिति भावः ।

अत्र स्मृतस्योपेक्षानर्हत्वं प्रसङ्ग इति प्रसङ्गलक्षणं तत्र स्मृतस्य पूर्वाभिहितवस्तुसम्बन्धेन स्मृतस्य उपेक्षानर्हत्वं द्वेष्यज्ञानविषयताविरोधिरूपं जिज्ञासाविषयतावच्छेदकरूपमिति यावत् । स्मृतस्येत्यभिधानं जिज्ञासाया आनन्तर्याभिधानप्रयोजकतालाभाय उपोद्धातादिपञ्चकभिन्नत्वे सतीति पूर्णार्थं, तथा चोपोद्धातादिपञ्चकभिन्ना सङ्गतिः प्रसङ्ग इति पर्यवसितार्थः, तेनाभ्यन्त्वाधिकरणत्वघटत्वादीनामपि स्थलविशेषे सङ्गतिस्मान्यलक्षणाक्रान्ततया प्रसङ्गाद्यनन्तर्भावे उक्तसङ्गतिपरिगणनविरोध इति निरस्तम् । तेषां सर्वेषामेव यथाव्याख्यातप्रसङ्गसङ्गतिलक्षणाक्रान्ततया तत्रैवान्तर्भावात् । उक्तरूपं च विभाजकमात्रमतस्तथाविधरूपेण तादृशधर्माणां निरूपणप्रयोजकजिज्ञासाविषयतावच्छेदकत्वविरोधेऽपि न श्रुतिः । एवं सङ्गत्यन्तरेपि बोध्यम् । यद्यपि भेदमनिवेश्य सर्वा सङ्गतिः प्रसङ्ग एवान्तर्भावयितुं शक्यते तथापि विभाजकस्य स्वतन्त्रेच्छतया न पर्यनुयोगावसरः ।

उपोद्धातश्च प्रकृतोपपादकत्वं तदुक्तं “चिन्तां प्रकृतसिद्ध्यर्थमुपोद्धानं विदुर्बुधा” इति । प्रकृतसिद्ध्यर्थं प्रकृतोपपादकविषयिणां किमस्योपपादकमिति चिन्ताम् उपोद्धानमुपोद्धानसङ्गतिनिर्वाहिकां विदुरित्यर्थः । तादृशजिज्ञासामादायैवोपपादकत्वं सङ्गतिलक्षणसमन्वयादिति भावः । उपपादकत्वं च निर्वाहकत्वं, तच्च क्वचित्प्रकृतघटकसाधकतया क्वचिदन्यथापि तत्र विशिष्टपरामर्शत्वस्यानुमितिजनकतावच्छेदकत्वम् अनुमितिलक्षणघटकं तद्वटकतया तदुपपादकत्वं तेन विना तद्वटितलक्षणातिर्वाहादिति युक्त्यभिधानरूपतद्व्यवस्थापनेन उपोद्धानसङ्गतिः । क्वचित्प्रकृतघटकत्वमेव तद्वयथा आचारप्रयोजकत्वं चेदस्य, साक्षादप्रवर्तकस्य वाक्यार्थज्ञानजनकत्वगर्भमिति प्रवर्तकज्ञानमाचारप्रयोजकताघटकत्वेन प्रकृतोपपादकमित्युपोद्धातसङ्गत्या विधिवादे प्रवर्तकज्ञाननिरूपणम् । सामान्यलक्षणाप्रत्यासत्तेरनुमितिपूर्वं नियमतो विशिष्टपरामर्शनिर्वाहकतया विशिष्टपरामर्शत्वावच्छिन्नानुमितिकारणतानिर्वाहकत्वादेव तद्वटितानुमितिलक्षणोपपादकत्वम् । न तु तादृशलक्षणाघटकतया तत्सम्पादकत्वञ्च तत्प्रयोजकत्वं तच्च स्वरूपसम्बन्धविशेषः । एवमन्यत्रापि द्विविधमुपपादकत्वं यथासम्भवमूह्यम् । अवसर-

सङ्गतिरग्रे विचारणीया, हेतुता विवेचितैव । निर्वाहकैक्यम् एकनिर्वाहक-  
निर्वाह्यत्वं, तदन्यत्वे सति तन्निर्वाहकनिर्वाह्यत्वमिति यावत्, कार्यैक्यम्  
एककार्यप्रयोजकत्वं, तदन्यत्वे सति तत्प्रयोज्यकार्यप्रयोजकत्वमिति यावत् ।  
निर्वाहकैक्यकार्यत्वे इति पाठे निर्वाहकत्वमेकनिर्वाह्यनिर्वाहकत्वं निर्वाहकत्वं  
च प्रयोजकत्वम्, एककार्यत्वम् एककारणकार्यत्वम् । एतेन यथाश्रुते एक-  
निर्वाहकनिर्वाह्यत्वालाभात् निर्वाहकत्वस्योपपादकतारूपत्वे उपोद्धातेन  
गतार्थत्वात्प्रयोजकतारूपत्वे हेतुत्वान्तर्भाव इति परास्तम्, सर्वत्र तत्तत्प्र-  
कारकजिज्ञासामादाय लक्षणसमन्वयः कार्य इत्यलं विस्तरेण । इदं त्वव-  
धानव्यं, किं प्रत्यक्षोपजीवकमिति जिज्ञासया नानुमानमत्र निरूपितमपि तु  
किमनुमानमिति जिज्ञासयैव तथा सत्येवानुमानत्वरूपलक्ष्यतावच्छेदक-  
विशिष्टे लक्षणप्रतिपादकस्य तत्करणमनुमानमित्युत्तरस्य सङ्गतेः अन्यथा-  
र्थान्तरप्रसङ्गात् किं प्रत्यक्षोपजीवकमिति जिज्ञासायाः प्रत्यक्षोपजीवकत्व-  
विशिष्टेऽनुमितिकरणत्वरूपविशेषधर्मबोधकवाक्यादेव निवृत्तेः, तथा चानन्त-  
र्याभिधानप्रयोजकजिज्ञासाजनकज्ञानविषयत्वरूपसङ्गतित्वं प्रकृते नोपजीव-  
कत्वे संभवतीति तादृशजिज्ञासाजनकनिरूप्यतावच्छेदकधर्मप्रकारकस्मरण-  
प्रयोजकनिरूप्यनिष्ठः सम्बन्धः सङ्गतिरित्येव लक्षणं युक्तं प्रत्यक्षानुमान-  
पदार्थरूपजीव्योपजीवकभावरूपसम्बन्धज्ञानादनुमानपदार्थत्वरूपप्रकृतल-  
क्षणलक्ष्यतावच्छेदकप्रकारेणानुमानस्मरणादनुमानपदार्थः क इति जिज्ञासया-  
ऽनुमितिकरणमनुमानपदार्थ इति निरूपणादुपजीवकत्वे सङ्गतित्वनिर्वाहात्,  
एवं सर्वत्र पूर्वापरनिरूपणविषययोः सम्बन्ध एव सङ्गतिर्न तु निरूप्यता-  
वच्छेदकधर्मः, एतदनुसारेणैव प्रसङ्गादिस्वरूपाण्यूह्यानीति । इत्थञ्चोपजीव-  
कत्वस्यानन्तर्याभिधानाव्याप्यस्यापि सङ्गतित्वे च तुल्यत्वेऽपि प्रत्यक्ष-  
साधारणत्वेऽपि न व्यभिचारः क्षतिकरः ॥

ननु न्यूनतापरिहारायानुमानोपमानयोरपि सङ्गतिप्रदर्शनमुचितमिति  
बहुवादिसम्मतत्वादुपमानात्प्रागित्यपि सङ्गतिप्रदर्शनपरमेव भविष्यति सा  
च कथमुपमानग्रन्थ एव न प्रदर्शितेत्याशङ्क्यामाह लाघवायेति ॥

( दी० ) लाघवायात्रैवोपमानस्य सङ्गतिं दर्शयति बहुवादीति ।  
सुप्रसिद्धतया निरसनीयाल्पवादिविप्रतिपत्तिकत्वेन सुप्रतिपदतया चानु-  
मान एव व्युत्पित्सोः प्रथमं जिज्ञासा नोपमानेऽप्रसिद्धत्वात् निरसनीय-  
बहुवादिविप्रतिपत्तिकत्वेनातिदुरुहत्वाच्च । औत्सर्गिकीं रीतिमनुरुध्य  
चेदं तेन प्रथमं कस्यचित् दुरुहे जिज्ञासोदयेऽपि न क्षतिः । तथा

चावसरसङ्गत्योपमाननिरूपणमितिभावः । यथा चावसरस्य सङ्गतित्वं तथा व्यक्तमाकरे ॥

( गा० ) अनुमानस्येवोपमानस्यापि प्रत्यक्षसङ्गततया प्रत्यक्षनिरूपणा-  
व्यवधानेनोपमानमेव किं न निरूपितमुपमाननिरूपणानन्तरमप्यनुमाननिरूपणसम्भवादिति क्रमनियामकाकाङ्क्षाया इदानीमुदयात्तन्निवृत्त्यै क्रमनियामकमभिधानव्यं तावन्तैव सङ्गतिलाभोऽपि भवतीति ग्रन्थान्तरे सङ्गति-  
प्रदर्शनापेक्षया अत्र क्रमनियामकाभिधानस्य सङ्गतिपरत्वे लाघवमिति भावः ।  
बहुवादिसम्मतत्वस्य प्राथमिकजिज्ञासानिर्वाहकत्वेन प्राङ्निरूपणप्रयोजकत्वं  
घटयति सुप्रसिद्धतयेति । सुप्रसिद्धत्वमुपतिपदत्वे जिज्ञासाप्राथम्ये हेतुः,  
विप्रतिपत्तिकत्वेनेत्यन्तं सुप्रतिपदत्वे हेतुः, अनुमान एवेति स्योनैवकारार्थं  
चिवृणोति नोपमान इति । अप्रसिद्धत्वदुरुहत्वे प्रथमतो जिज्ञासानुत्पादे हेतुः,  
विप्रतिपत्तिकत्वेनेत्यन्तं दुरुहत्वे हेतुः, सुप्रसिद्धार्थस्य बहुधा प्रस्तावां भवति  
अतस्तज्ज्ञानस्य भूयानुपयोगः न त्वप्रसिद्धार्थज्ञानस्येति तज्ज्ञानस्य बह्व्या-  
सानुबन्धित्वेन प्रथमतो बलवान् द्वेषो भवति सूचीकटाहन्यायादिति तेन  
तत्सामग्र्या वा प्रतिबन्धाच्च तादृशार्थे प्रथमतो जिज्ञासेति भावः । 'औत्सर्गिकी'  
प्रायिकीम्, इदं दुरुहत्वज्ञानस्य बलवद्वेषसम्पादकतया जिज्ञासाविरोधित्वम् ।  
कस्यचिदिमि । तज्ज्ञानाधीनसुखदुःखयोन्युनाधिकभावज्ञानगृहितस्येत्यादिः ।  
नन्वेतावता क्रमनियामकत्वलाभेऽपि सङ्गतिर्न लब्धैव उक्तरूपस्य सङ्गतित्व-  
विरोधादित्याकाङ्क्षायामाह तथा चेति । अनुमाने उपमानापेक्षया प्राथमिक-  
जिज्ञासाविषयत्वप्रयोजकबहुवादिसम्मतत्वकथनेन विरोधिभूतानुमानजिज्ञा-  
साया विषयसिद्ध्या निवृत्तौ सत्यामुपमानं निरूपणीयमिति सूचनादिति  
भावः । ननु विरोधिजिज्ञासानिवृत्तिरवसरः स च नोपमानाभिधानप्रयोजक-  
जिज्ञासाविषयतावच्छेदक इति कथं तत्र दर्शितसङ्गतिलक्षणसमन्वय इत्यत  
आह यथा चेति । तथा व्यक्तमिति । 'आकरे' मूलसूत्रे । अयमाशयः विरोधि-  
जिज्ञासानिवृत्तिर्नावसरः अपितु तन्निवृत्तौ सत्यामवश्यवक्तव्यत्वमेव, तत्र  
च किमिदानीं वक्तव्यमिति जिज्ञासाजनकज्ञानविषयतामादाय लक्षण-  
समन्वयः । यद्यपि तादृशजिज्ञासाविषयताया जिज्ञासानिवृत्तिघटितं नाव-  
च्छेदकमिति तेन रूपेण सङ्गतित्वं नास्ति अपि तु निवृत्त्युपलक्षिततत्त्वकाल-  
वक्तव्यत्वत्वरूपेणैव, तथापि न क्षतिः यादृशस्य सङ्गतित्वं तादृशस्यैव  
विभाजकत्वमित्यनियमात् जिज्ञासानिवृत्तेर्विभाजकधर्मघटकत्वे बाधका-  
भावादिति ॥

सार्वभौमानां मतमाह शब्दान्तरेति ।

( दी० ) शब्दान्तरसमयग्राहकं सप्रवृत्तिनिमित्तकत्वबोधकं सामान्यतो दृष्टमन्ततोऽदृष्टजनकप्रवृत्त्यौपयिकं चानुमानमपेक्षते निखिलमेवोपमानमितीहाप्युपजीवकत्वमेव सङ्गतिरित्यपि केचित् ।

( गा० ) द्वितीयान्तस्यानुमानमित्यस्य प्रथमोक्तं तथाविधत्रयं विशेषणम् । शब्दान्तरसमयग्राहकमिति ! अतिदेशवाक्यस्थस्योपमानग्राह्यशक्तिकगवयादिपदभिन्नगवादिपदस्य शक्तिग्राहकं गोपदं गोत्वविशिष्टवाचकं तद्विशिष्टविषयकशक्तिभ्रमाद्यजन्यशाब्दबाधजनकत्वादित्याकारकमित्यर्थः, तादृशानुमानं विना गोपदशक्त्यग्रहेणातिदेशवाक्यजन्यशाब्दबुद्धेरनुत्पत्त्या उपमानानवतारात्तस्योपमानेऽपेक्षणीयतेति भावः । सप्रवृत्तिनिमित्तकत्वेति । गवयपदं सप्रवृत्तिनिमित्तकं साधुपदत्वादिति सामान्यतो गवयत्वप्रवृत्तिनिमित्तकत्वसाधकमित्यर्थः, ईदृशानुमानेनैवोपमानाप्रामाण्यवादिनस्तत्फलं विशेषतः प्रवृत्तिनिमित्तपरिच्छेदमुपपादयन्ति, गोसादृश्यस्य गवयत्वजातेश्च प्रत्यक्षत उपस्थितौ सादृश्यस्य प्रवृत्तिनिमित्तत्वे गौरवं जातिविशेषस्य तथात्वे लाघवमिति लाघवप्रतिसन्धानेन सामान्यतः सप्रवृत्तिनिमित्तकत्वस्य व्याप्यतया गृहीतादपि लिङ्गाद्विशेषतो जातिविशेषप्रवृत्तिनिमित्तकत्वानुमितिसम्भवात् । सिद्धान्तिभिस्तु व्यापकतावच्छेदकेनैव रूपेण साध्यमनुमितौ भासत इति नियममवलम्ब्य उपमानप्रामाण्यं व्यवस्थाप्यते, उपमानेन च गवयादिपदे विशेषतो गवयत्वादिप्रवृत्तिनिमित्तकत्वग्रहः सम्भवति, गवयत्वादिप्रकारकसादृश्यज्ञानात्तद्रूपेण पदवाच्यत्वे गृह्यमाणे तदवच्छेदेनैव ग्रहात्तादृशग्रहेपि गवयपदशक्तिरवश्यं किञ्चिद्धर्मावच्छिन्ना तत्रानतिप्रसक्तस्य गोसादृश्यादेस्तद्व्यक्तित्वानां चावच्छेदकत्वे गौरवं जातिविशेषस्य तथात्वे लाघवमित्याकारकस्तर्कोऽपेक्षितः, अन्यथा तद्व्यक्तित्वादिप्रकारेणापि सादृश्यज्ञानसम्भवात्तेषामपि प्रवृत्तिनिमित्ततासिद्धिप्रसङ्गात्तादृशलाघवज्ञानसंपादनेन दर्शितसामान्यतो दृष्टस्यापि तथाविधोपमानोपजीव्यत्वमित्यवधेयम् । उक्तानुमानयोः सादृश्यज्ञानरूपोपमानस्वरूपानुपजीव्यतया तस्याप्युपजीव्यमनुमानान्तरमाह अन्तत इति । अदृष्टेति । अदृष्टजनिका विहितक्रियादिगोचरप्रवृत्तिस्तत्प्रयोजकं समयादिपरिच्छेदकमनुमानमित्यर्थः, उपमानस्याप्यदृष्टजन्यत्वादिति भावः । निखिलोपमानस्यैव निरूपणीयतया सङ्गतिमत्त्वमपेक्षितमतो निखिलमित्युक्तम् ।

अनुमानेऽप्यदृष्टद्वारा समयपरिच्छेदकोपमानोपजीवकतायाः क्वचित्सत्त्वादुपमाननिष्ठोपजीवकतायास्ततो विशेषप्रदर्शनाय निखिलमिति तु न सत्, अनादौ संसारेऽतिपरम्परया कदाचित्कस्यचित् शक्तिपरिच्छेदकोप-

मानस्य मूलतासम्भवेन तादृशविशेषासम्भवात् । यत्र प्रत्यक्षादिरूपकृति-  
साध्यताज्ञानात् प्रवृत्तिरुपमानजनकीभूतादृष्टजनिका तत्रानुमानोपजीवक-  
ताया अपि उक्तरीत्यैवापपादनीयत्वात् । केचिदित्यस्वरूपमुच्यते, स च  
बहुवादिसम्मतव्यक्त्यनस्य उपजीवकत्वसङ्कतिलाभासम्पादकतया तस्यानुप-  
योगितापातात् । न चोपमानांशक्षयाऽनुमानस्य बहुवादिसम्मतव्यक्त्यानुप-  
मानं कणादादिभिरनुमान एवान्तर्भावितमिति लभ्यते तावता तन्मतनिरा-  
करणायानुमानभित्तत्वेनोपमानं निरूपणीयमित्यस्य लाभेनानुमाननिरूपणोप-  
जीवकताया उपमाननिरूपणे लाभ इति तदुक्तैरुपजीवकत्वसङ्कतिलाभो-  
पयोगितेतित्वाच्यम्, निरूपणयोः उपजीव्योपजीवकभावस्यासङ्कतित्वात्  
क्रमनियामकलाभायैव तदुक्तिर्न तु सङ्कतिलाभायेति चेत् तथापि उपमान-  
सङ्गत्यप्रदर्शनेन मूले न्यूनताया दुर्वास्त्वात् ॥

स्वमते सङ्गतेनिरूपणपौर्वापर्यानियामकतया तन्नियामकापेक्षायां निरूप-  
णयोः कार्यकारणभावं दर्शयति सम्भवति चेति ॥

( दी० ) सम्भवति चेह निरूपणयोरपि कार्यकारणभावः अथ  
तत्पूर्वकमित्यादिसूत्रे प्रत्यक्षपूर्वकत्वेनानुमाननिरूपणात् तच्छब्देन  
व्याप्त्यादिप्रत्यक्षपरामर्शात् अत्रापि सहचारप्रत्यक्षजन्यत्वादिना  
तन्निरूपणात् तस्य च प्रत्यक्षनिरूपणाधीनत्वात् । एवमनुमानभित्तत्वे-  
नोपमाननिरूपणमप्यनुमाननिरूपणापेक्षमिति सङ्क्षेपः ॥

( गा० ) 'इह' प्रत्यक्षानुमानयोः, सप्तम्यर्थो निरूपणान्वयि विषयत्वम्,  
'निरूपणयोः' निरूपणपदार्थघटकज्ञानयोः । अथ तत्पूर्वकमित्यादीति । "अथ तत्पूर्वकं  
त्रिविधमनुमानं पूर्ववच्छेषवत् सामान्यतो दृष्टं चेति" विभाजकसूत्रमित्यर्थः ।  
तत्र च पूर्ववदित्यादेः कारणलिङ्गकं कार्यलिङ्गकं तदव्यलिङ्गकं चेत्यर्थः ।  
तस्य चेति । प्रत्यक्षघटितविशेषणपुरस्कारेणानुमाननिरूपणस्येत्यर्थः । प्रत्यक्ष-  
निरूपणेति । विशिष्टज्ञानस्य विशेषणज्ञानाधीनत्वाच्चिति भावः । अनुमान  
भित्तत्वेनेति । विशेषिकादिमननिराकरणाय तेन रूपेणैवापमानस्य निरूपणी-  
यत्वादितीतिभावः ॥

( दी० ) तत्र लक्षणस्वरूपप्रामाण्यादिभिरनुमाने निरूपणीये  
करणस्य क्रियाभेदभित्तमूर्तिकतया क्रियालक्षणपूर्वकं तल्लक्षणमाह  
व्याप्तीत्यादिना ॥

( चि० ) तत्र व्याप्तिविशिष्टपक्षधर्मताज्ञानजन्यं ज्ञान-

मनुमितिस्तत्करणमनुमानं तच्च लिङ्गपरामर्शो न तु परामृश्य-  
मानं लिङ्गमिति वक्ष्यते ॥

( गा० ) तत्रेत्यादिराहेत्यन्त एको ग्रन्थः । तत्र प्रतिज्ञायां सप्तम्यर्थो  
निरूपणान्वयि विषयत्वं । लक्षणेति । लक्षणमितरभेदानुमापकरूपम्, स्वरूपं  
लक्षणग्रहोपयोगि अनुमितिकरणतावच्छेदकरूपं तच्च लिङ्गपरामर्शत्वम्,  
प्रामाण्यं प्रत्यक्षाद्यतिरेक्तप्रमितिकरणत्वम्, आदिपदाद्विभाजरूपपरिग्रहः ।  
'निरूपणीये' प्रतिपादनीये, 'तल्लक्षणं' अनुमानलक्षणम्, आहेत्यत्रास्यान्वयः ।  
सतिसप्तम्याः प्रयोजकत्वमर्थः लक्षणाभिधानस्य निरूपणात्मकतया प्रयोज्य-  
प्रयोजकभावासम्भवेऽपि सविशेषणे हीत्यादिन्यायाच्चिरूपणघटकप्रतिपत्त्यंशे  
लक्षणाभिधानस्य प्रयोज्यप्रयोजकभावे तात्पर्यं स्वरूपादिप्रतिपत्तावपि  
तदभिधानप्रयोजकाकाङ्क्षोत्थापकतया लक्षणाभिधानस्य प्रयोजकत्वं बोध्यम् ।  
ननु प्रमाणलक्षणात् प्रागेव कथं प्रमा लक्षिता । न च प्रमाणलक्षणस्य  
प्रमाघटिततया तामविज्ञाय न तज्ज्ञातुं शक्यत इति प्रमाणलक्षणप्राथम्ये  
बीजं, तथा सत्यनुमितिलक्षणघटकव्याप्त्यादेरपि प्रथमं निरूपणापत्तेरित्या-  
काङ्क्षायामनुमितिलक्षणप्राथम्ये बीजान्तरमाह करणस्येति, अनुमानस्येत्यर्थः ।  
'क्रियायाः' अनुमितेः, यो 'भेदः' प्रत्यक्षविजातीयत्वं, 'तद्विन्नमूर्तिकतया' तदधीनं  
यत् प्रत्यक्षकरणताभिन्नं प्रमाणान्तरव्यवहारौपयिकं प्रमित्यन्तरकरणतात्मकं  
स्वरूपं तद्वत्तया, तथा च प्रत्यक्षान्तरमनुमानं निरूप्यत इति प्रतिज्ञातः  
प्रत्यक्षलोऽनुमानं प्रमाणान्तरमिति लाभात् तत्र कथन्तानिवृत्तये तत्प्रमा-  
णान्तरतानिर्वाहकप्रमितिवैलक्षण्यलाभाय तल्लक्षणाभिधानमेव प्रथमतः  
कृतमिति भावः ॥

केचित्तु तत्रेति मूलपाठधारणं लक्षणेत्यादि निरूपणीय इत्यन्तं तस्य  
व्याख्येति तत्रानुमाने निरूपणीये इत्युपाध्यायव्याख्यामालोच्य वदन्ति ।  
तदस्त्, लक्षणस्वरूपप्रामाण्यादिप्रकारकत्वेन निरूपणस्याप्रकान्ततया  
व्याख्यामध्ये तृतीयान्तभागकथनविरोधात् । न च पूरणसंवलितैवेयं  
व्याख्येति गुज्यने, तत्पदोपस्थाप्यैकदेशे निरूपणे पूरणीयतृतीयार्थान्वया-  
योगात् पूरणस्यानुपयुक्तत्वाच्च । न च सप्तम्यर्थोऽनुमित्यन्वयि तद्विषयक-  
निरूपणप्रकारत्वं तल्लाभाय पूरणमुचितमिति वाच्यम्, तादृशार्थं क्वचिदपि  
सप्तम्यदर्शनात् मूलस्थतत्पदस्यानुमानपदार्थपरतया घटकत्वस्य निरूपण-  
परतया विषयत्वस्य वा तत्रत्यसप्तम्यर्थत्वात् ॥

यत्तु सतिसप्तम्येवेयं तदर्थः प्रयोजकत्वम्, एवं चानुमाननिरूपणानु-



मिति निरूपणयोः प्रयोज्यप्रयोजकभावलाभायैव पूरणमिति । तद्वत्यन्तमस्मत् , निरूपणस्य तत्पदोपस्थाप्यत्वे क्रियात्वाभावेन “यस्य च भावेनेति” सूत्राधिप-  
यतया सतिसप्तम्यनुपपत्तेः । न च निरूपणीय इत्यपि पूरणीयमतो नेयमनु-  
पपत्तिरिति वाच्यम्, एवमप्यनुमितिनिरूपणस्यानुपस्थिततया तत्र प्रयोजक-  
त्वान्वयासम्भवात् । न च मूलेऽनुमितिरित्यनन्तरं निरूप्यत इत्यपि पूरणी-  
यमतो नेयमनुपपत्तिरिति वाच्यम्, तदकथनेन दीधितिकृतो न्यूनतापातान्  
लक्षणमध्ये निरूपणप्रतिज्ञान्तरासङ्गतेश्चेत्यलमसदावेरोन ॥

उपाध्यायव्याख्यामुपन्यस्यति अत्रेत्यादिना आहुरित्यन्तेन ।

( दी० ) अत्र व्याप्तिविशिष्टत्वपक्षधर्मत्वसामानाधिकरण्यावगाहि-  
ज्ञानजन्यत्वमर्थः । कर्मधारयोत्तरभावप्रत्ययस्य पदार्थतावच्छेदकद्वय-  
सामानाधिकरण्यवचनत्वात् । ज्ञानपदोपसन्धानेन च बाधिताबाधित-  
साधारणतज्ज्ञानलाभाच्च भ्रान्तानुमितावव्याप्तिरित्याहुः ॥

( गा० ) अत्र एतल्लक्षणे अर्थ इत्यनेनान्वयः । एतल्लक्षणवाक्यप्रतिपाद्यार्थ  
इत्यर्थः, अथवा व्याचक्षत इत्यर्थकेनाहुरित्यनेनान्वयः ।

व्याप्तिरिति । व्याप्तिविशिष्टत्वसामानाधिकरणपक्षधर्मत्वावगाहिज्ञानजन्यत्वमि-  
त्यर्थः । प्रकृत्यर्थतावच्छेदकरूपभावार्थ एव तत्प्रत्ययस्यानुशिष्टत्वात् सामा-  
नाधिकरण्यस्यातथाभूतस्य प्राधान्येन ज्ञानान्वयासम्भवाद्यथाश्रुतासङ्गतेः,  
उक्तार्थेऽपि सामानाधिकरण्यान्तं नोपलक्षणं किंतु विशेषणमतो ज्ञानेन स्मृतं  
तस्यान्वयात्केवलपक्षधर्मताविषयकधीनिगमः । अत्राभयसामानाधिकरण्या-  
वगाहित्वमेकधर्मिण्युभयसम्बन्धावगाहित्वं सम्बन्धसम्बन्धस्यापि विशिष्ट-  
ज्ञानविषयतायाः प्राचीनैरुपगमात् अनुमितिजनकविशिष्टपरामर्शो व्याप्त्या-  
दिसम्बन्धतया भासमानस्यापि तत्सम्बन्धस्य सम्बन्धो हेतौ भासत इति  
व्याप्तिवैशिष्ट्यपक्षधर्मत्वयोः सामानाधिकरण्यावगाहिता निर्बहतीति लक्षण-  
समन्वयः ।

पक्षधर्मता च पक्षानुयोगिकां हेतुतावच्छेदकसम्बन्धः न तु पक्षवृत्तित्वं  
पक्षविशेष्यकपरामर्शस्य पक्षवृत्तितानवगाहित्वात् तत्रापि सम्बन्धतया  
पक्षनिरूपिताधेयत्वभानोपगमे पक्षस्य प्रकारतापत्तेः । न च पक्षानुयोगिक-  
हेतुतावच्छेदकसम्बन्धविषयतापि पक्षविशेष्यकपरामर्शो तादृशसम्बन्धस्य  
सम्बन्धः पक्ष एव भासते व्याप्तिसम्बन्धस्य सम्बन्धश्च हेताविति नैकधर्मिण्यु-  
भयसम्बन्धावगाहित्वरूपसामानाधिकरण्यावगाहितानिर्बाह इत्याशङ्क्यम् ।  
विशिष्टबुद्धौ विशेष्ये सम्बन्धस्यानुयोगित्वरूपसम्बन्धो विशेषणे च तस्य

प्रतियोगित्वरूपसम्बन्धो भासत इति सिद्धान्तात् पक्षविशेष्यकपरामर्शेऽपि हेतौ व्याप्तिप्रतियोगिकसम्बन्धानुयोगित्वस्य पक्षानुयोगिकसम्बन्धप्रतियोगित्वस्य च भानेन एकत्रोभयसम्बन्धावगाहिताया अक्षतत्वात् । न चैवं व्याप्य-विशेष्यकपरामर्शसङ्ग्रहस्तत्र हि हेतौ पक्षानुयोगिकसंयोगादिरूपहेतुतावच्छेदकसम्बन्धो न पक्षरूपविशेषणस्य सम्बन्धतया भासते विशेष्ये सम्बन्धानुयोगित्वस्य विशेषणे च तत्प्रतियोगित्वस्य भाननियमात् तादृशज्ञानस्य हेतुपक्षयोर्बाधितसंयोगाद्यनुयोगित्वप्रतियोगित्वाद्यवगाहित्वे भ्रमत्वप्रसङ्गात् तद्वैपरीत्ये च विशेष्यविशेषणभाववैपरीत्यप्रसङ्गात् भासमानवैशिष्ट्यप्रतियोगित्वानुयोगित्वयोरेव विशेषणत्वविशेष्यत्वात्मकत्वात् । परं तु स्वानुयोगिकसंयोगादिप्रतियोगित्वरूपमाधेयत्वमेव तथा भासते स च न हेतुतावच्छेदकसम्बन्धः न वा पक्षानुयोगिक इति वाच्यम्, सम्बन्धसम्बन्धतया तत्र संयोगादिरूपहेतुतावच्छेदकसम्बन्धप्रतियोगित्वस्य हेतावभावेऽपि विशेषणीभवत्पक्षसम्बन्धतया तत्र तद्ज्ञानादेव एकत्र व्याप्तिवैशिष्ट्यानुयोगित्वपक्षानुयोगिकहेतुतावच्छेदकसम्बन्धप्रतियोगित्वभानेनोभयसामानाधिकरण्यावगाहितानिर्वाहात् ।

अथवा एतन्मते पक्षविशेष्यकपरामर्श एव सर्वत्रानुमितिहेतुर्लाघवात् । नन्वेवमपि वह्निव्याप्यो धूमः द्रव्यवान् पर्वत इति ज्ञानजन्येऽतिव्याप्तिः तादृशज्ञानस्यापि धूमाद्यात्मकैकहेतौ तदुभयसम्बन्धावगाहित्वात् एकविषयतानिरूपितोभयसम्बन्धविषयतापर्यन्तस्य लक्षणवाक्यतोऽलाभात् तद्विवक्षणे च तथाविधव्याप्तिवैशिष्ट्यपक्षसम्बन्धविषयतानिवेशेनैवोपपत्तौ मिश्रोक्तद्वन्द्वोपेक्षाया निर्बीजत्वापत्तेः । नचोभयसामानाधिकरण्यमेकनिष्ठापरसामानाधिकरण्यं तथा च पक्षसम्बन्धनिष्ठव्याप्तिवैशिष्ट्यवत्सम्बन्धावगाहिज्ञानजन्यत्वमर्थः तत्सम्बन्धस्तत्प्रतियोगिकत्वमेव उक्तसमूहालम्बनस्य केवलपक्षधर्मताद्विज्ञानस्य च वस्तुगत्या यो व्याप्तिवैशिष्ट्यवान् धूमादिः पक्षसम्बन्धनिष्ठतत्प्रतियोगिकत्वावगाहित्वेऽपि न क्षतिः । तल्लप्रत्ययान्तेन यादृशविशिष्टमुपस्थाप्यते तादृशविशिष्टस्यैव वैशिष्ट्यमवगाहित्वे विशेषणं विवक्षणीयमिति कथितज्ञानस्य च व्याप्त्यादिघटिततादृशविशिष्टनिरूपितविषयिताशून्यत्वेन लक्षणाघटकत्वादिति वाच्यम्, व्याप्तिविशिष्टहेतुमान् पक्ष इत्येतादृशपरामर्शं संयोगांशे भासमानहेतुप्रतियोगिकत्वनिरूपितविषयिताया व्याप्तिवैशिष्ट्यवत्प्रतियोगिकत्वरूपविशिष्टविषयनिरूप्यत्वेऽपि पक्षसम्बन्धनिष्ठत्वस्य विशेषणकोटावप्रविष्टत्वेन तद्वटितोक्तविशिष्टविषयनिरूपितत्वाभावेन तदसङ्गहात् । पक्षसम्बन्धनिष्ठत्वस्योपलक्षणत्वे च तद्विषयकज्ञानधारणासम्भवात् भावप्रत्ययेन वा अवगाहित्वविशेषणतया

एकपदार्थतावच्छेदकनिष्ठापरतत्सामानाधिकरण्यं कथं प्रतिपादनीयं भाव-  
रूपार्थ एव तदनुशासनात् प्रकृत्यर्थासाधारणधर्मस्यैव भावार्थत्वान्, न हि  
नीलोत्पलत्वमित्यादौ उत्पलत्वादिनिष्ठनीलिमादिसामानाधिकरण्यं प्रकृ-  
त्यर्थासाधारणधर्मः तस्य नीलोत्पलादिरूपप्रकृत्यर्थोऽवर्तमानत्वात् । न  
चैकपदार्थनिष्ठापरपदार्थतावच्छेदकसम्बन्ध एव पदार्थतावच्छेदकद्वय-  
सामानाधिकरण्यम्, प्रकृते च पक्षसम्बन्धप्रतियोगिनिष्ठव्याप्तिवैशिष्ट्यानु-  
योगित्वमेव तथा, तच्च प्रकृत्यर्थासाधारणधर्म एवेति वाच्यम्, पृथिवी-  
त्वमित्यादितां गन्धाद्यप्रतीतेः प्रकृत्यर्थतावच्छेदकधर्मस्यैव भावार्थत्वस्यी-  
कारेण कथितस्य प्रकृत्यर्थधर्मत्वेऽपि प्रकृतिजन्यबोधे प्रकारताविरुद्धेण भावा-  
र्थत्वानुपपत्तेः । न च “कृत्तद्धितसमानेभ्यः सम्बन्धावगमस्त्वन्तल्याम्”  
इत्यनुशासनाद्भावार्थभिन्नोऽप्युक्तसम्बन्धस्तत्प्रत्ययार्थ एवेति वाच्यम्,  
तथा सति अत्रोत्पलत्वं नाम्नीत्यादिनिश्चयस्य नीलोत्पलत्वमित्या-  
दिवाक्यजन्यबोधे ग्राह्याभावानवगाहितया स्वतो विरोधित्वानुपपत्तेः  
अनुभवविरोधित्वापत्तेश्च । परामर्शविषयव्याप्तिवैशिष्ट्यानुयोगित्वस्य विशे-  
षणकटौ पक्षसम्बन्धप्रतियोगिनिष्ठत्वाभावात् तस्य निरुक्तविशिष्टविषय-  
कत्वासम्भवेन तत्प्रत्ययेन तादृशविशिष्टार्थप्रत्यायनसम्भवेऽप्यप्रतीकाराच्च ।

अथ सामानाधिकरण्यान्तेन व्याप्तिवैशिष्ट्यसामानाधिकरण्यावच्छिन्नं  
पक्षधर्मत्वमेव विवक्षितं पदार्थतावच्छेदकद्वयसामानाधिकरण्यवत्त्वन्या-  
दित्यस्याप्येकपदार्थतावच्छेदकसामानाधिकरण्यापरपदार्थतावच्छेदकबोधक-  
त्वादित्येषार्थ इत्यविरोधः । उक्तं च यक्षप्रभृत्पाध्यायैरेव “तदुत्तरतत्प्रत्ययो  
व्याप्तिविशिष्टत्वे सति पक्षधर्मत्वं भावमाहेति ।” एवं च सामानाधिकरण्यान्त-  
र्भावेन न भावप्रत्ययार्थता नीलोत्पलत्वमित्यादित् उत्पलादौ नीलाद्यमे-  
दान्वयेन नीलाभिन्नोत्पलादेः प्रकृतितो लाभात्, तादृशोत्पलादीतरावृत्तित्व-  
सहितसकलतादृशोत्पलादिवृत्तित्वेन चान्यपलभ्यप्रकृत्यर्थं परिज्यम्य इतर्गो-  
शक्त्या भावप्रत्ययेन बोधनात्, नीलाभिन्नोत्पलादिवृत्तित्वरूपनीलिमादि-  
सामानाधिकरण्यस्योत्पलत्वादौ लाभनिर्वाहान् प्रकृते च तदितरावृत्ति-  
त्वांशः साकल्यांशश्चोपलक्षणतयैव विवक्षितो न तु ज्ञानान्वयिविषयविशे-  
षणतया अतः परामर्शस्य तद्विषयकत्वेऽपि न क्षतिः । व्याप्तिवैशिष्ट्य-  
सामानाधिकरण्यं च व्याप्तिविशिष्टप्रतियोगिकत्वमेव पक्षधर्मपदस्य  
प्रतियोगितासंसर्गेण पक्षानुयोगिकसमभिव्याहृतव्याप्तिघटकहेतुसम्बन्धा-  
वच्छिन्नपरतया प्रकृत्यर्थतावच्छेदकतावच्छेदकसम्बन्धेनैव च प्रकृत्यर्थ-  
वृत्तिताया भावप्रत्ययेन बोधनात् प्रतियोगितासम्बन्धेन प्रकृत्यर्थवृत्तिताया  
एव तत्पदोत्तरभावप्रत्ययतो लाभात् तस्या एव च तत्प्रतियोगिकत्व-

रूपत्वात्, सम्बन्धविधया सम्माने संयोगादौ तत्प्रतियोगिकत्वस्य तदीय-  
सम्बन्धविधया भानात् । व्याप्तिविशिष्टप्रतियोगिकत्वमपि सम्बन्धविषयताया  
अवच्छेदकमिति व्याप्तिविशिष्टप्रतियागकत्वावच्छिन्नपक्षधर्मपदार्थतावच्छेद-  
कपक्षसम्बन्धविषयताकत्वरूपं विशिष्टविषयकत्वं परामर्शोऽक्षतमिति चेत्,  
एवमपि व्याप्तिविशिष्टो यः पक्षधर्मः तस्य तत्त्वेन तत्प्रतियोगिकत्वरूप-  
सम्बन्धविशेषणतया तादृशपक्षधर्मत्वावच्छिन्नविशेषिततत्प्रतियोगिकत्वा-  
वच्छिन्नविषयताया एव विशिष्टान्वयवलेन लाभात् । परामर्शो च पक्षधर्म-  
त्वावच्छिन्नस्य पक्षांशोऽप्रकारतया तदवच्छिन्नप्रतियोगिकत्वावच्छिन्न-  
सम्बन्धविषयताकत्वविरहेण तदसङ्गहात् ।

यदि च पक्षधर्मत्वमप्युपलक्षणमुच्यते तदाप्यभेदसम्बन्धेन पक्षधर्मत्वा-  
वच्छिन्नांशे प्रकारीभवतो व्याप्तिविशिष्टत्वावच्छिन्नस्य उपलक्षणत्वे तदन्त-  
र्गतव्याप्तेरपि तथात्वेन तद्विषयकज्ञानाव्यावृत्तेस्तस्य विशेषणत्वध्नौव्यात्  
पक्षांशे प्रकारीभवति हेतौ व्याप्तिप्रकारकपरामर्शस्यासङ्गहः अभेदेन व्याप्ति-  
विशिष्टस्य हेतुविषयतानवच्छेदकत्वात् एवं भावप्रत्ययार्थप्रविष्टं सकलतद्-  
सत्त्वं तन्निष्ठभेदप्रतियोगितानवच्छेदकत्वं साकल्यघटितस्य तस्यान्या-  
दृशस्य दुर्वचत्वात्, नानाव्यक्तिकस्य गुरुत्वादर्थेन प्रकृत्यर्थतावच्छेदकता  
प्रत्येकं तत्र प्रकृत्यर्थनिष्ठभेदप्रतियोगितावच्छेदकस्यापि तस्यानुगततदव-  
च्छेदकावच्छिन्नस्य तादृशभेदप्रतियोगितानवच्छेदकत्वमभ्युपेयते नातस्तद-  
सङ्गहः अन्यथा यथाश्रुते अनिस्तारात् । कस्याश्चिदपि गुरुत्वादिव्यक्तेः  
सकलगुरुत्वादिमदवृत्तित्वात् । न चैवं गुरुत्वमित्यादितो गन्धादेरपि  
बोधापत्तिः तस्यापि गुणत्वावच्छिन्नस्य गुर्वादिनिष्ठभेदप्रतियोगितानवच्छेद-  
कत्वादिति वाच्यम्, गुणत्वावच्छिन्ने तदितरत्वव्यापकभेदप्रतियोगिता-  
वच्छेदकत्वरूपतदितरावृत्तित्वासत्त्वेन तदापत्ययोगात् तदितरत्वव्यापक-  
भेदप्रतियोगितावच्छेदकतावच्छेदकावच्छिन्नतन्निष्ठभेदप्रतियोगितानवच्छेदक-  
त्वस्य च भावप्रत्ययप्रवृत्तिनिमित्तत्वात् । तदितरावृत्तित्वं तु न यथाश्रुतं  
प्रकृत्यर्थतावच्छेदकताघटकसम्बन्धेन वृत्तेर्विवक्षणीयतया सत्त्वमित्यादौ  
सदितरसमवेतत्वाप्रसिद्धेः, महानसीयबह्वत्वमित्यादौ शुद्धबह्वत्वाद्यनतिरे-  
किणो महानसीयबह्वत्वादेर्महानसीयबह्वत्वादिरूपप्रकृत्यर्थतरपर्वतीयबह्वत्वादि-  
वृत्तित्वेन तदितरावृत्तित्वबोधासम्भवाच्च । तथा च कर्मधारयोत्तरभावप्रत्य-  
येन विशेष्यपदार्थतावच्छेदके विशेषणपदार्थतावच्छेदकसामानाधिकरण्यं  
कथं बोधनीयं प्रकृत्यर्थतावच्छेदकनिष्ठाया वृत्तेस्तदर्थप्रवेशादिति महदस-  
मञ्जसम् ।

उच्यते, निरुक्ततदितरावृत्तित्वसहितसकलतद्दृत्तित्वस्य शक्त्यानन्त्य-

भयेन प्रकृत्यर्थमनन्तर्भाव्य भावप्रत्ययप्रवृत्तिनिमित्तत्वे सामान्यत इतरत्व-  
व्यापकत्वस्य केवलान्वयिमात्रनिष्ठतया घटत्वावच्छिन्नभेदसाधारण्यविरहेण  
घटत्वादौ प्रथमदलस्य बाधः । वृत्तिमद्भेदप्रतियोगितानवच्छेदकत्वरूप-  
द्वितीयदलमपि प्रमेयत्वाद्यनवच्छिन्ने तत्र बाधितं घटेतरत्वव्यापकत्वाद्देशा-  
शक्यतया न बोधनिर्वाहः, अतो लाघवाच्च धर्मत्वमेव तत्प्रवृत्तिनिमित्त-  
मुच्यते, धर्मत्वं च प्रकृत्यर्थातावच्छेदकताघटकसम्बन्धेन सम्बन्धित्वमेव,  
घटत्वमित्यादितो द्रव्यत्वादिबोधप्रसङ्गो रूपादिबोधप्रसङ्गश्च भवतामपि  
समानः द्रव्यत्वादेरपि घटत्वविशिष्टतया घटेतरत्वव्यापकभेदप्रतियोगिता-  
वच्छेदकत्वात् घटरूपादेरपि घटरूपत्वाद्यवच्छिन्नस्य घटादिनिष्ठभेदप्रति-  
योगितानवच्छेदकत्वात्, एवं गुरुत्वमित्यादितोऽपि गुरुत्वादिसमन्यत-  
रसादिबोधो भवतामपि दुर्वारः, तदितरावृत्तित्वादिना भासमाने धर्मे तत्प्र-  
कृत्यर्थातावच्छेदकनिष्ठाधेयतासम्बन्धेन प्रकृत्यर्थस्यान्वयमुपगम्य तद्वारणे  
च धर्मत्वेन शक्तिमतेऽपि धर्मत्वे प्रकृत्यर्थातावच्छेदकनिष्ठत्वसहितनिरूपित-  
त्वसम्बन्धेन प्रकृत्यर्थान्वयमुपगम्य तत्तत्पदार्थातावच्छेदकनिष्ठाधेयताया  
धर्मान्तरेऽसत्त्वेन तादृशातिप्रसङ्गो वारणीयः । एवं च व्याप्तिविशिष्टाभिन्न-  
पक्षधर्मप्रतियोगिकत्वेन पक्षसम्बन्धे व्याप्तिविशिष्टपक्षधर्मतापदेन बोध्यमाने-  
ऽभेदेन पक्षधर्मान्वयिनि व्याप्तिविशिष्टे विशेषणतापन्नव्याप्तिवैशिष्ट्यस्यापि  
पक्षधर्मे विशेषणतया भानमुपेयम् एकविशेषणतया उपस्थितस्य पदार्थाता-  
वच्छेदकस्य स्वातन्त्र्येणैवेतरविशेषणतयाऽभानात्, अन्यथा घटं जानाती-  
त्यादौ घटत्वादिविशिष्टनिरूपितविषयिताशालिज्ञानपर्यन्तस्य तात्पर्यविषय-  
त्वेऽपि लाभासम्भवात्, पदार्थातावच्छेदकघटत्वादेः स्वावच्छिन्ननिरूपित-  
त्वसम्बन्धेन विषयितायामन्वयेनैव तल्लाभनिर्वाहत् । एवं च व्याप्तिवैशिष्ट्या-  
विशेषितव्याप्तिविशिष्टाभिन्नत्वोपलक्षितपक्षधर्मप्रतियोगिकत्वमेव विषयता-  
वच्छेदकतया विवक्षितमिति पक्षधर्मे व्याप्तिविशिष्टाभेदानवगाहिपराम-  
र्शस्यापि सङ्ग्रहः । बह्व्याप्यधूमवानितिज्ञाने व्याप्तिवैशिष्ट्यस्य धूमांशे  
प्रकारत्वेऽपि तदंशे सम्बन्धतया भानादेव धूमनिष्ठावच्छेदकतारूपविषय-  
तायामवच्छेदकत्वसम्भवात् तद्वद्विषयव्याप्तिविशिष्टधूमप्रतियोगिकत्वविशिष्ट-  
हेतुतावच्छेदकसम्बन्धविषयकत्वमव्याहतम् । न च व्याप्तिविशिष्टस्य हेतोः  
संयोगादिरूपसम्बन्धांशे सम्बन्धतया भासमाने तत्प्रतियोगिकत्वे तादृशहेतोः  
सम्बन्धान्तराभानात्तस्यापि च संयोगादौ सम्बन्धान्तराभानात् तदीयसम्ब-  
न्धान्तरघटितव्याप्तिविशिष्टप्रतियोगिकत्वविशिष्टसंयोगादिविषयकत्वं बह्वि-  
व्याप्यधूमवानित्यादिवुद्धेर्बुद्धेरुपपादमेवेति वाच्यम्, तदवच्छिन्नविषयताकत्व-  
रूपतद्विशिष्टविषयकत्वस्य तदीयसम्बन्धाभावेऽप्यव्याहृतेऽपि । अन्यथा

गुरुमते ज्ञानस्य विशिष्टविषयकत्वानुपपत्तेः तैर्विशिष्टबुद्धौ सम्बन्धभानानुपगमात् । न च वैशिष्ट्यांशे विशेषणीभवन्त्या व्याप्तेर्व्याप्तिविशिष्टेत्यादिवाक्यजन्यबुद्धौ सम्बन्धसम्बन्धोऽप्येतन्मते विषय इति तद्वदितमेव विशिष्टं व्याप्तिविशिष्टपक्षधर्मतापदार्थः, एवं व्याप्तिविशिष्टस्य हेतोः संयोगादिसम्बन्धांशे भासमानतत्प्रतियोगिकत्वांशेऽपि सम्बन्धान्तरभानमावश्यकं तथा च तद्वदितव्याप्तिविशिष्टप्रतियोगिकत्वस्य पक्षसम्बन्धनिष्ठविषयतावच्छेदकत्वं लक्षणवाक्यलभ्यमिति तादृशविशिष्टस्य च कथं व्याप्तेः संसर्गतया तद्वैशिष्ट्यावगाह्यपरामर्शयविषयतावच्छेदकता तत्र वैशिष्ट्यांशे व्याप्तिप्रतियोगिकत्वमात्रस्य तत्सम्बन्धतया भानेन तत्र तदीयसम्बन्धान्तरभानादिति वाच्यम्, लक्षणवाक्यजन्यबोधे वैशिष्ट्यांशे व्याप्तिसम्बन्धसम्बन्धस्याधिकस्य शब्दतः भानेऽपि तस्य वैशिष्ट्यनिष्ठविषयतावच्छेदकत्वाविवक्षणसम्भवेन सामञ्जस्यात् । न हि यस्मिन् विषये यस्य यत्सम्बन्धभानं तन्निष्ठविषयतायां तदीयतत्सम्बन्धावच्छिन्नत्वं विशिष्टवैशिष्ट्यबोधे भासत एवेति नियमः प्रामाणिकः, घटं जानातीत्यादिवाक्यजन्यघटत्वादिविशिष्टवैशिष्ट्यबोधे घटादिविषयतायां समवायानुयोगित्वावच्छिन्नत्वभानस्यापि नियमेनानभ्युपगमात् ।

अथ व्याप्तिघटकहेतुसम्बन्धावच्छिन्नबोधकपक्षधर्मपदोत्तरभावप्रत्ययस्य उक्तरीत्या प्रकृत्यर्थतानवच्छेदकसम्बन्धान्तरव्यावृत्तहेतुप्रतियोगिकत्वबोधकतया सम्बन्धान्तरस्यातद्वत्त्वेन तत्संसर्गकहेतुमत्ताज्ञानवारणेऽपि हेतुतावच्छेदकसम्बन्धसंसर्गकनिर्धर्मितावच्छेदकज्ञानवारणमशक्यमेव, तस्यापि व्याप्तिविशिष्टप्रतियोगिकत्वावच्छिन्नतादृशसम्बन्धविषयकत्वात् । न च पक्षपदस्य धर्मितावच्छेदकवैशिष्ट्यार्थकतया पक्षधर्मतापदेन धर्मितावच्छेदकविशिष्टधर्म्यनुयोगिकत्वावच्छिन्नसंसर्गबोधनात् तदवच्छिन्नसंसर्गावगाह्यज्ञानमेव ज्ञानान्तार्थ इति निर्द्धर्मितावच्छेदकज्ञानव्यावृत्तिरिति वाच्यम्, पक्षधर्मतापदेन पक्षधर्मप्रतियोगिकत्वेनैव पक्षसम्बन्धबोधनात् पक्षानुयोगिकत्वेन सम्बन्धस्य तदबोध्यत्वात् ।

मैवम्, यतः संशयवारणाय ज्ञानपदस्य निश्चयार्थकत्वमावश्यकं निश्चयत्वम् च विपरीतकोटिधर्मितावच्छेदकतानापक्षधर्मावच्छिन्नविशेष्यतः कज्ञानत्वम्, तथा च तादृशविशेष्यताकत्वावच्छेदेन व्याप्तिविशिष्टप्रतियोगिकत्वावच्छिन्नसम्बन्धावगाह्यत्वस्य विवक्षणात् हेतुमत्तांशे निर्द्धर्मितावच्छेदकज्ञानं न लक्षणघटकमिति, एवं पक्षपदस्यानुपादानेऽपि सामञ्जस्यात्तदुपादानं धर्मपदस्य हेतुतावच्छेदकसम्बन्धप्रतियोगिपरत्वलाभायेति दिक् ।

अथवा धर्मान्तरविशिष्टावच्छिन्नबोधकप्रकृतिकभावप्रत्ययः प्रकृत्यर्थताव-

च्छेदकधर्मान् ताद्रूप्येणैव प्रत्याययति । गुरुत्वमेकत्वमित्यादिनां जातिविशेषपुरस्कारेणैव गुरुत्वैकत्वादिगुणबोधनात् । उक्तं च गुणदीधितिः "प्रतीतिस्तु ताद्रूप्येण धर्मत्वेन वेति ।" न च शक्त्यानन्त्यप्रसङ्गात्तत्र पक्षः साधुरिति वाच्यम्, तदादीनामुपलक्षणीभूतबुद्धिविषयतावच्छेदकत्वेन प्रवृत्तिनिमित्तघटत्वाद्यनुगमेन शक्त्यैक्यवत्प्रकृतेऽपि प्रकृत्यर्थतावच्छेदकतावच्छेदकत्वरूपोपलक्षणेन प्रकृत्यर्थतावच्छेदकतावच्छेदकजातिविशेषादीनामनुगमेन शक्त्यैक्यसम्भवात् विशेषरूपेण लक्षणाया एव वापगन्तव्यत्वात् । तादृशभावप्रत्ययार्थं च प्रकृत्यर्थस्य प्रकृत्यर्थतावच्छेदकताघटकसम्बन्धेन सम्बन्धत्वं संसर्गतया भासते । तथा च प्रकृते पक्षानुयोगिकसम्बन्धावच्छिन्नबोधकपक्षधर्मपदोत्तरभावप्रत्ययस्य पक्षानुयोगिकसम्बन्धत्वेनैव तादृशसम्बन्धबोधकतया पक्षपदस्य धर्मितावच्छेदकविशिष्टार्थकतया धर्मितावच्छेदकविशिष्टानुयोगिकत्वावच्छिन्नव्याप्तिविशिष्टप्रतियोगिकत्वावच्छिन्नसम्बन्धावगाहिज्ञानलाभात्सामञ्जस्यम् । सम्बन्धांशे विशेषणप्रतियोगिकत्वं यथा विशेषणस्य सम्बन्धतया भासते तथा विशेष्यानुयोगिकत्वमपि विशेष्यस्य सम्बन्धतया भासते । अतः पक्षे हेतुसम्बन्धविधया भासमानस्य संयोगादेर्विषयता हेतुप्रतियोगिकत्वेनैव पक्षतावच्छेदकावच्छिन्नानुयोगिकत्वेनाप्यवच्छिन्नेति न किञ्चिदनुपपन्नम् ।

व्याप्तिवैशिष्ट्यसामानाधिकरण्यं व्याप्तिविशिष्टसम्बन्धत्वं तत्प्रतियोगिकत्वपर्यवसितं पक्षधर्मत्वं पक्षानुयोगिकसम्बन्धः पक्षधर्मपदस्य प्रतियोगितया पक्षानुयोगिकसम्बन्धावच्छिन्नमात्रबोधकत्वात् प्रतियोगित्वानुयोगित्वयोः सम्बन्धसम्बन्धतया विशेषणविशेष्यांशे भानोपगमसम्भवात् प्रतियोगित्वादर्शनान्वयित्वेऽपि पक्षव्याप्ययोः सम्बन्धसंसर्गविधयाऽवगाहमानस्य परामर्शस्य नासङ्गः, व्याप्तिविशिष्टप्रतियोगिकत्वादेः सम्बन्धविशेषणतया तन्निष्ठविषयताया अवच्छेदकतया ज्ञानेनान्वयो न तु विषयतया, साक्षादेव तथा सति विष्टङ्कलतावन्समूहालम्बनजन्येऽतिप्रसङ्गात् विषयांशे सम्बन्धविधया यद्भासते प्रकार इव तत्रापि विषयतावच्छेदकत्वं विषयतानिरूपितविषयतापर्यवसितमक्षतमेवेति सम्बन्धविषयतायाः व्याप्तिविशिष्टप्रतियोगिकत्वावच्छिन्नत्वनिर्वाहः । यदि च ताद्रूप्येणैव पक्षसम्बन्धः स्वावच्छिन्नबोधकपदोत्तरतत्प्रत्ययार्थः प्रकृत्यर्थस्य तत्प्रतियोगिकत्वं तु संसर्ग एव न तु प्रकारस्तथा च व्याप्तिविशिष्टप्रतियोगिकत्वस्य विषयत्वान्वयिपक्षसम्बन्धविशेषणताविरहेण तत्पारतन्त्र्येण विषयत्वान्वयासम्भवात् सम्ब-

न्धविषयतायां न तदवच्छिन्नत्वलाभसम्भव इति मन्यते तथा व्याप्तिविशिष्टस्यैव सम्बन्धविषयतायामवच्छेदकतयाऽन्वयो विवक्षणीयः तस्यैव सम्बन्धविशेषणतया लक्षणार्थं प्रवेशात् । यद्यपि कर्मधारयलभ्यस्याभेदेन व्याप्तिविशिष्टविशिष्टस्य पक्षधर्मस्यैव पक्षसम्बन्धांशे विशेषणतया तादृशस्यैव ज्ञानान्वयो दर्शितदिशा स्वीकार्यः, तथा च यादृशपरामर्शः पक्षधर्मे व्याप्तिविशिष्टाभेदमवगाहने तस्यैव संग्रहो न तु तत्र व्याप्तिसम्बन्धावगाहिन इति तज्जन्येऽव्याप्तिः, एवं लक्षणवाक्यजबुद्धौ व्याप्तिवैशिष्ट्यस्य पदार्थतावच्छेदकतया प्रकारत्वे तत्सम्बन्धसम्बन्धस्यापि भानमावश्यकं सम्बन्धसम्बन्धस्य नियमेन विशिष्टबुद्धौ भानवादिनाम्, तथा च विशिष्टपदार्थघटकस्य तस्यापि ज्ञानान्वयध्रौर्व्यं विशेषणान्तर्गतस्योपलक्षणत्वायोगादिति व्याप्तिवैशिष्ट्यं यत्र संसर्ग एव तादृशपरामर्शस्य दुःसङ्गहतैव, तादृशपरामर्शस्य संसर्गसंसर्गीय-संसर्गान्तरभानस्य निर्युक्तिकतयाऽनवस्थाभयेन च केनाप्यनभ्युपगमात्, तथापि व्याप्तिवैशिष्ट्ये धर्मिणि प्रकारतया भासमाने वैशिष्ट्यविशेषणतापन्ना व्याप्तिरपि तेन संसर्गेण तत्प्रकारतया भासते एकविशेषणतया उपस्थितस्य स्वातन्त्र्येणैवान्यत्र विशेषणत्वानुपगमात्, एवं व्याप्यविशेषितस्य प्रतियोगिकतया सम्बन्धविशेषणत्वे इतरपदार्थविशेषणतापन्नस्य व्याप्यस्यापि प्रतियोगितया सम्बन्धविशेषणत्वमिति स्वीकृत्यैव व्याख्यातम्, एवं च सति व्याप्तिविशेषितधर्मिणो ज्ञानान्वयमाप्नुवाने सम्बन्धे विशेषणत्वं व्याप्तिवैशिष्ट्यविशेषितधर्मिणोऽभेदेन व्याप्यविशेषितस्य पक्षसम्बन्धविशिष्टस्य चोपलक्षणत्वमित्यतः सर्वसामञ्जस्यात् । इत्थमेव दण्डांशे लौहित्यप्रकारकज्ञाने विशिष्टविषयान्वयपरस्य लौहित्यविशिष्टदण्डं जानातीति वाक्यस्य प्रामाण्यनिर्वाह इत्यलमतिसूक्ष्मानुधावनेन ।

पदार्थतावच्छेदकद्वयेति । अन्वयबलेन एकपदार्थतावच्छेदकविशिष्टधर्मि-संसर्गोपरागेणापरपदार्थतावच्छेदकबोधकत्वादित्यर्थः । ननु कर्मधारयलभ्य-व्याप्तिविशिष्टाभिन्नपक्षधर्मरूपप्रकृत्यर्थान्वितपक्षसम्बन्धरूपतत्प्रत्ययान्तार्थस्य लक्षणवाक्यार्थघटकस्याप्रसिद्ध्या हृदां बह्मिन्त्यादिभ्रमानुमितावव्याप्ति-गिन्याशङ्कायां समाधत्ते ज्ञानपदेति । 'ज्ञानपदोपसन्धानेन' ज्ञानबोधकपदसमभि-व्याहृगनियन्त्रतव्युत्पत्तिविशेषेण । 'बाधिताबाधितसाधारणतज्ज्ञानलाभात्' पक्षधर्मतांशे बाधिताबाधितसाधारणस्य व्याप्तिवैशिष्ट्यसामानाधिकरण्यस्य ज्ञानलाभात् ।

अयं भावः ज्ञानवान्नकपदसमभिव्याहृतस्य विषयविशेषणतया स्वार्थ-बोधकस्यापि पदस्य विषये स्वार्थान्वयनिश्चयदशायां विषयविशेषणतयैव ज्ञानविषयतावच्छेदकतया स्वार्थबोधकत्वं व्युत्पत्तिसिद्धं कथमन्यथा विशेष-



दर्शिनो भ्रान्तिज्ञा लोहितवह्निज्ञानवानयमित्यादिवाक्यं प्रयुज्जते, तथा च वह्निव्याप्तिविशिष्टप्रतियोगिकत्वविषयतानिरूपितहृदसम्बन्धविषयताशालिज्ञानत्वेन भ्रमात्मकपरामर्शस्यापि उक्तलक्षणवाक्याल्लभः<sup>१</sup> । एवं च गुणादिरूपपक्षानुयोगिकहेतुतावच्छेदकसंयोगादिसम्बन्धाप्रसिद्धावपि गुणादिरूपपक्षे संयोगादिना हेतुमत्ताभ्रमजन्यानुमितौ नाव्याप्तिः । पक्षानुयोगिकत्वविषयतानिरूपितसंयोगादिविषयताशालित्वेन तादृशभ्रमस्यापि लक्षणवाक्यतोलाभात् । इदं त्वापातनः पदार्थद्वयाभेदविवक्षायामेव कर्मधारयस्य साधुतया अत्र पक्षधर्मं व्याप्तिविशिष्टाभेदाविवक्षायां कर्मधारयानुपपत्तिः, तद्विवक्षायां च भ्रमस्थले विवक्षितलक्षणवाक्यार्थाप्रसिद्ध्याऽव्याप्तिः स्फुटैव एतदभिप्रेत्यैव भ्रमानुमित्यव्याप्त्या मतमेतदग्रे दूषयिष्यति, उक्तवाक्यस्य चाप्रामाण्यमिष्टमेव किं तु लोहितं वह्निं जानातीत्यस्यैव प्रमाणत्वम् ॥

सांसर्गिकविषयतायाः सम्बन्धान्तरावच्छिन्नत्वं निर्युक्तिकमित्याशयेन दूषयति परामर्शेनेति ॥

१. अथ लोहितवह्निं जानातीत्यादौ लोहितवह्न्यादिपदार्थस्याभेदेनान्वये तात्पर्यानुपगमे सामानासाधुत्वेन तात्पर्यस्यावश्यकत्वेऽपि तदाक्यप्रामाण्यनिर्वाहाय लोहितपदस्य तत्र लौहित्यादिना भासमानार्थकत्वमुपेयते, तत्र तत्पदशक्तिविरहेऽपि ज्ञानविषयबोधकतत्तदर्थकपदस्य तत्त्वेन भासमाने निरुद्धलक्षणोपगमात् । तेन रूपेण भासमानत्वञ्च तत्प्रकारतानिरूपकविषयतावत्त्वं तादृशविषयतावच्छेदेन च वह्न्यादेविषयतानिरूपकत्वं विषयितार्थकविभक्तिसमभिव्याहारात् प्रतीयते । अतो वह्निः शूद्र इत्यादिप्रमाया लोहितो वह्निरित्यादिज्ञानान्तरागम्यलौहित्यादिप्रकारतानिरूपकविषयतावद्वह्न्यादेविषयकत्वेऽपि न तज्ज्ञानपरोक्तवाक्यस्य प्रामाण्यापत्तिः । लौहित्यादिविशेष्यतापञ्चवह्न्याविषयकवह्न्यादिज्ञाननिष्ठतद्विषयिताया लौहित्यादिविशेष्यताज्ञाननिरूपितत्वात् द्रव्यत्वादिनिष्ठपदार्थानुयोगिकाधिकरणतानिरूपकत्वे घटाध्यायेयतावच्छेदकतायां यादृशमवच्छेदकत्वं विषयितायास्तादृशं विषयितानिरूपकतावच्छेदकत्वं विषयतानात्मकमपि विषयतायामविक्रममेव । एवं च प्रकृतेऽपि व्याप्तिविशिष्टपदं व्याप्तिप्रकारेण भासमानपरं तस्य पक्षधर्मोऽभेदेनान्वयः । तस्य भावप्रत्ययार्थे पक्षसम्बन्धे स्वप्रतियोगिकत्वेन भासमानत्वं सम्बन्धः यस्य विशेषणस्य येन सम्बन्धेन विशेष्येऽन्वयः ज्ञानविषयतया भासमाने विशेष्ये स्वीयतत्सम्बन्धोपरागेण भासमानत्वस्यैव तद्विशेषणसम्बन्धतया भासमिति व्युत्पत्तेः अराजकीये धननिष्ठस्वरत्वे राजकीयत्वभ्रमरूपज्ञानपरे राज्ञो धनं जानातीत्यादिविशेष्यदर्शिव्याक्ये वक्ष्यर्थस्वरत्वे निरूपितत्वसम्बन्धेन राज्ञोऽन्वये योग्यतानुपपत्त्या निरूपितत्वेनैव भासमानत्वस्य तत्र तत्सम्बन्धताया उपगन्तव्यत्वात् । तथा च व्याप्तिप्रकारेण यद्भासते तत्प्रतियोगिकत्वेन भासमानपक्षसम्बन्धावगाहिज्ञानजन्यत्वलाभात् भ्रान्तानुमित्यव्याप्तिर्न वा तत्र लक्षणवाक्याल्लक्षणबोधानुपपत्तिरिति चेन्न । एवमपि पक्षधर्मपदस्य यथाश्रुतार्थपरताया आवश्यकत्वाद्वह्निव्याप्यमलवान् हृद इत्यादिपरामर्शजन्यभ्रमानुमितिसंग्रहेऽपि वह्निव्याप्यधूमवान् हृद इति भ्रमजन्यानुमितेर्दोषसंग्रहत्वात् । तत्र व्याप्तिप्रकारेण भासमानधुमे वास्तवपक्षधर्मताविरहात् पक्षधर्मपदस्य पक्षधर्मत्वेन भासमानार्थकत्वे पक्षसम्बन्धस्य प्रकृत्यर्थतानवच्छेदकतया तदुत्तरभावप्रत्ययेन बोधनासम्भवात् तेन रूपेण भासमानत्वरूपप्रकृत्यर्थतावच्छेदकस्य भावप्रत्ययेन विवक्षणे परामर्शस्य तदनङ्गाहितया असामञ्जस्येति २ पुरस्तर्क अधिकः पाठः ।

( दी० ) तन्न परामर्शेन नियमतो व्याप्तिवैशिष्ट्यादिसामानाधिकरण्यग्रहे मानाभावात् गौरवेण तद्विषयत्वेनाहेतुत्वात् । सम्बन्ध-सम्बन्धाग्रहेऽपि विशिष्टज्ञानत्वस्योपपादितत्वात् भ्रमस्थले च तादृश-सामानाधिकरण्याप्रसिद्ध्या तज्ज्ञानासम्भवात् असत्ख्यातिनिरासात् अवान्तरवाक्यार्थायोग्यत्वनिर्णये महावाक्यार्थज्ञानानुदयात् विषाणे शशसम्बन्धाभावनिश्रयदशायां शशविषाणजन्यमिदं कार्मुकमिति शाब्द-बुद्धेर्ब्रह्मणापि दुरुपपादत्वात् ।

( गा० ) परामर्शत्वस्य व्याप्तिवैशिष्ट्यादिसामानाधिकरण्यग्रहत्वव्याप्य-त्वे मानाभावादित्यर्थः । व्याप्तिविशिष्टधूमसंयोगी वह्निव्याप्यधूमवांश्च पक्ष इत्यादिपरामर्शस्य व्याप्तिस्सम्बन्धपक्षसम्बन्धप्रकारकतया तत्सम्बन्धावगा-हित्वं प्रामाणिकमेवेति नियमत इत्युक्तम्, तथा च यत्र व्याप्तिवैशिष्ट्यं पक्ष-धर्मता च संसर्गतयैव भासते तज्जन्यानुमितावव्याप्तिर्यथाश्रुतलक्षण इति भावः । ननु तादृशज्ञानादनुमितिर्न भवत्येव तादृशसामानाधिकरण्यविषय-कत्वेनैव परामर्शस्यानुमितिहेतुत्वात्, तथा च काव्याप्तिरित्यत आह गौरवेण चेति । व्याप्तिविशिष्टहेतुविशिष्टपक्षज्ञानत्वेनैव लाघवेन हेतुत्वात् व्याप्ति-वैशिष्ट्यादिसामानाधिकरण्यविषयकत्वेन हेतुत्वे सामानाधिकरण्यविषय-कत्वस्याधिकस्य निवेशात्, तथा च तदुभयसामानाधिकरण्यानवगाहिनोऽपि विशिष्टज्ञानादनुमित्युत्पत्तिर्निष्प्रत्यूहैवेति भावः । ननु सम्बन्धसम्बन्धावगा-हिज्ञानत्वमेव विशिष्टज्ञानत्वं न तु सम्बन्धज्ञानत्वमेव दण्डपुरुषसंयोगा इत्यादिसमूहालम्बनस्यापि तथात्वापातात्, तथा चानुमितिजनकज्ञाने विशेषणीभूतव्याप्तिसाधनयोः संसर्गसंसर्गानवगाहित्वे तद्विशिष्टज्ञानत्वमेव तस्य नोपपद्यत इति कथमनुमितिजनकत्वमित्यत आह सम्बन्धेति । ‘अग्रहे-ऽपि’ अविषयीकरणेऽपि । विशिष्टज्ञानत्वस्येति । अयमाशयः सम्बन्धसम्बन्धा-वगाहिज्ञानत्वमपि न विशिष्टज्ञानत्वं सम्बन्धसम्बन्धमादायापि समूहा-लम्बनसम्भवात् अपि तु तत्प्रकारकधीत्वमेव तद्विशिष्टधीत्वं प्रकारत्वं च विषयताविशेषः । न च प्रकारतात्वं सांसर्गिकविषयतानिरूपितविषयतात्वं यदि तदा विशेष्यताया अपि तथात्वादतिप्रसङ्गः अपि तु सम्बन्धविषयता-निरूपितप्रतियोगित्वविषयतानिरूपितविषयतात्वमेव, विशेष्यविषयता च तादृशानुयोगित्वविषयतानिरूपितैव न तु तादृशप्रतियोगित्वविषयता-निरूपिता विशेषणांश एव संसर्गप्रतियोगिताभानादिति नातिप्रसङ्गः, एवं प्रतियोगित्वस्थानेऽनुयोगित्वं निवेश्य विशेष्यतात्वं निर्वाच्यमिति

संसर्गीयप्रतियोगित्वानुयोगित्वरूपसंसर्गान्तरभानं विशिष्टबुद्ध्यावश्यक-  
 कमिति वाच्यम्, संसर्गतात्ववत्प्रकारतात्वविशेष्यतात्वयोरपि स्वरूपस-  
 म्वन्धविशेषात्मकत्वादिति विशिष्टबुद्धेः संसर्गसंसर्गावगाहितानियमेऽपि  
 उक्तरीत्या भ्रमानुमितावव्याप्तिर्निष्पत्त्युद्देश्येत्याशयेनाह भ्रमस्थाने चेति ।  
 तज्ज्ञानासम्भवादिति व्याप्तिवैशिष्ट्यसमानाधिकरणपक्षधर्मत्वज्ञानासम्भवा-  
 दित्यर्थः । तथा च तादृशविशिष्टज्ञानजन्यत्वं लक्षणवाक्यार्थस्तस्य  
 भ्रमानुमितिसाधारण्यमशक्यमेव भ्रमस्य व्याप्तिवैशिष्ट्यसमानाधिकर-  
 णपक्षधर्मत्वविषयत्वासम्भवेन लक्षणवाक्यार्थानन्तर्भावादिति भावः ।  
 ननु भ्रमेऽसदेव वैशिष्ट्यं भासत इति टीकाकारानुमतं तथा च  
 वह्निव्याप्यधूमवान् हृद् इत्यादिभ्रमस्य व्याप्तिविशिष्टधृमादिप्रतियोगिक-  
 हृदानुयोगिकासद्वैशिष्ट्यविषयकत्वमव्याहतमेवेति कथं तादृशज्ञानासम्भव  
 उच्यते इत्यत आह अगदिति । 'असतः' 'ख्यातिनिरासात्' ज्ञानविषयस्य-  
 निरासात्, ज्ञानविषयताव्यापकत्वस्य सत्त्वे व्यवस्थापनादिति यावत् ।  
 यदि चासतो ज्ञानविषयतासत्त्वेऽपि अभावाधिकरणताया अपसिद्धान्तत्वात्  
 ज्ञानविषयत्वसमानाधिकरणाभावाप्रतियोगित्वरूपं तद्व्यापकत्वं सत्त्वेऽक्षत-  
 मेवेति नार्थतोऽसत्ख्यातिनिराससम्भव इति मन्यते तदा सद्बुद्धित्वे  
 तादृशज्ञानविषयतात्वव्यापकत्वमेव विवक्षणीयम्, असत्ख्यातिवादिनाम-  
 सद्वैशिष्ट्यज्ञानविषयत्वस्य परमार्थत्वात्, न च भ्रमस्य सन्मात्रविषयकत्वे  
 भ्रमत्वव्याघात इत्याशङ्क्यं तथात्वेऽपि व्यधिकरणप्रकारकत्वेन भ्रमत्वस्य  
 निर्वाहात् । इदं च वस्तुगतिमनुरुध्याभिहितम्, वस्तुतोऽसद्वैशिष्ट्य-  
 भानेऽपि न प्रकृते निस्तारः, अलीकस्य संसर्गतयैव ज्ञानादिविषयताया  
 वाचस्पत्यनुमतत्वात् तन्मतानुसरणेऽपि असत्याः व्याप्तिवैशिष्ट्यसमाना-  
 धिकरणपक्षधर्मतायास्तत्प्रत्ययान्तेन प्रतिपादनासम्भवात् अपारमार्थिकधूम-  
 प्रतियोगिकहृदानुयोगिकवैशिष्ट्यावगाहिभ्रमात्मकपरामर्शजन्यत्वस्य लक्षण-  
 वाक्यतोऽस्मात् लक्षणस्यासद्वटितत्वेनाभ्रान्तस्य तत् इतरभेदानुमाना-  
 सम्भवाच्च, भ्रान्तपुरुषीयानुमानस्यातिप्रसक्तादिनापि सम्भवात् । ननु व्याप्ति-  
 विशिष्टपक्षधर्मयोरभेदो लक्षणवाक्यतः प्रतीयतां तथापि न तदंशस्य लक्षण-  
 घटकत्वमुपगम्यते अतिव्याप्त्याद्यवारकत्वात् अवश्यविवक्षणीयव्याप्तिविशि-  
 ष्टप्रतियोगिकत्वादिविषयतानिरूपितसंसर्गीयविषयतामात्रनिवेशेनैव सामञ्ज-  
 स्यात्, लक्षणवाक्यप्रतिपाद्यताया लक्षणघटकनानियतत्वे ज्ञानान्तकर्मधारय-  
 पक्षेऽपि अवश्यविवक्षणीयस्य ज्ञानविशेषणव्याप्तिप्रकारकत्वांशो पक्षधर्मता-  
 विषयकत्वावच्छिन्नत्वस्य निवेशेनैव सामञ्जस्याल्लक्षणवाक्यलभ्यस्य ज्ञानांशो  
 पक्षधर्मताविषयकत्वविशेषणस्य वैयर्थ्येन लक्षणदोषात् । एवं च भ्रमानुमितौ  
 न लक्षणाव्याप्तिशङ्केत्याशयेनायोग्यताज्ञानाद्विशेषदर्शनां नोक्तवाक्याद्धमा-

नुमितौ लक्षणग्रहः सम्भवतीति विशेषदर्शिनं प्रति प्रकृतवाक्यान्तर्यक्यमित  
वृषमान्तरमाह श्रवान्तरेति । पक्षधर्माद्यंशेऽविशेषणस्य व्याप्तिवैशिष्ट्यादेर्भ  
ग्यान्त्येन ज्ञानान्वयसम्भवः व्युत्पत्तिविरोधात्, अपि तु तद्विशेषणताप-  
क्षस्यैवेति तत्र तदनन्वयनिश्चयोऽवान्तरवाक्यार्थयोग्यतानिश्चयः तस्मान्  
सति समुदायलक्षणवाक्यजन्यमहावाक्यार्थज्ञानासम्भवादित्यर्थः । महावा-  
क्यार्थयोग्यताज्ञानस्यावान्तरवाक्यार्थविषयकत्वेनैयत्वेनावान्तरवाक्यार्थधी-  
विरोधिनीऽयोग्यताज्ञानस्य महावाक्यार्थयोग्यताज्ञानविरोधित्वादिति भावः ।  
पक्षेय दृष्टान्तेन दृढयति विषाण इति । अतस्त्वन्वाभावेति । शशस्य  
विषाणजन्यमिति वाक्यजन्यसम्बन्धप्रकारकबोधाभिप्रायेणैदम्, शशविषाण-  
जन्यमिति वाक्यजन्यबोधस्य विषाणशेऽभेदेन शशपदलक्ष्यशशसम्बन्ध-  
कारकतया सम्बन्धिभेदनिश्चयस्यैव तद्विरोधित्वात् । समासस्यास्यः  
समानप्रकारकानुभवजनकत्वानुरोधेन पृथीतत्पुरुषस्थले सम्बन्ध एव  
लक्षणा, समासे व्युत्पत्तिवैचित्र्येण नार्थयोरपि भेदान्वयबोधाभ्युपगमा-  
दित्याशयेनैदमिति कश्चित् । शशसम्बन्धविशिष्टविषाणपरसर्वनामघटितवा-  
क्यजन्यबोधपरतया व्याख्यानं पुनरसत्, तथा सति विषाणे शशसम्बन्धस्य  
पदार्थतयाऽवान्तरवाक्यार्थत्वायोगात् ॥

अमानुमिनेरलक्ष्यतया नाव्याप्तिप्रसक्तिरित्याशङ्कते न चेति ।

( दी० ) न चात्र प्रमाणप्रस्तावात् प्रमेव लक्ष्या । यदि च  
सल्लिङ्गपरामर्शादपि भ्रान्तानुमितिस्तदा चरमज्ञानपदं प्रमापरमिति  
वाच्यम् ॥

( गा० ) 'प्रमाणप्रस्तावात्' प्रमाणतत्त्वमत्र विविच्यत इत्युपक्रमेण प्रमा-  
णस्य निरूपणीयत्वात्, तन्निरूपणोपयोगितया प्रमेवानुमितिलक्षणीया ।  
यद्यपि हृदा वह्निमानित्याद्यनुमिनेरिति हृदत्वाद्यंशे प्रमात्वमेव विवेकाद्यं  
प्रमात्वविवक्षणे लिङ्गोपधानमतेऽपि धूलीपटलादौ व्याप्यत्वावगाहिजन्यज-  
न्याणां पर्वतादिपक्षकवदित्याद्यनुमितौ विवेकाद्यंशे प्रमात्वम्याक्षततया लिङ्गो-  
पहितेत्याद्यभिमतानुमित्यतः यावद्भ्रमभेदकूटविवक्षणे तु हृदा वह्निमान-  
पर्वतश्च वह्निमानित्यादिसमूहालम्बनानुमितौ अलक्ष्यतापातेनानिप्रसङ्गाः,  
तथापि भ्रमान्यवृत्तिविषयतावत्त्वमेव प्रमात्वं विवक्षणीयम् । उक्तसमूहा-  
लम्बनज्ञानीयवह्निमत्पर्वतादिविषयिता समूहालम्बनानात्मिकायां पर्वतौ  
वह्निमानित्यनुमितौ वर्तते, ज्ञानव्यक्तिभेदेन विषयिताभेदानुपगमात्  
अतस्तस्यालक्ष्यतैव, हृदा वह्निमानित्याद्यनुमितिनिष्ठाया हृदादिविषयिताया  
अपि भ्रमत्वघटकतया भ्रमत्वनैयत्यमेवातो न तस्यालक्ष्यत्वम् ।

यद्यप्यत्रापि लिङ्गोपहितेत्याद्यग्रिमग्रन्थासङ्कतिरस्ति, तथाहि लिङ्गोप-  
धानमतेऽपि शुद्धपर्वतत्वावच्छिन्नविशेष्यतानिरूपितवन्त्यादिप्रकाशनायाम्ना-  
दशप्रकारताशालिसंशयनिवृत्त्यर्थं तादृशसंज्ञिप्रतिबन्धकत्वार्थं च स्वीक-  
णीयत्वात् तादृश्याश्चोक्तरूपत्वात्तादृशानुमितेर्लक्ष्यत्वं दृष्टपरिहरमेवेति,  
तथापि तादृशविषयितायां परामर्शजन्यतावच्छेदकत्वमपि विवक्षणीयम्,  
अन्यथा हृदत्वादिविषयितामादाय भ्रान्तानुमितेरपि लक्ष्यतापातान्, तथा च  
तादृश्याश्च बाधाभावादेर्जन्यतावच्छेदकत्वादिति ध्येयम् ।

ननु गन्धप्रागभावकालावच्छिन्नो घटो गन्धवान् पृथिवीत्वादित्याद्यसङ्की-  
र्णबाधस्थले या पक्षतावच्छेदकविशिष्टे साध्यवैशिष्ट्यावगाहिन्यनुमितिस्त-  
त्रैवातिव्याप्तिस्तादृशानुमितेः साध्यस्य पक्षतावच्छेदकावच्छिन्नत्वांशे भ्रम-  
रूपतया लक्ष्यत्वात् विशिष्टेऽपि पक्षे गन्धव्याप्यतया पृथिवीत्वादिरूपहेत-  
मत्त्वावगाहिनः परामर्शस्य प्रमात्वेन व्याप्तिविशिष्टप्रतियोगिकपक्षसम्बन्धा-  
वगाहित्वादुक्तलक्षणस्याक्षतत्वादित्यत आह यदि चेति । सर्वत्रानुमाने पक्ष-  
धर्मताबलात्पक्षतावच्छेदकसाध्ययोः सामानाधिकरण्यमेव भासते न तु  
तयोरवच्छेद्यावच्छेदकभावोऽपि तेन विनापि हेतोर्व्याप्तिपक्षधर्मत्वापपत्तेस्त-  
द्भासकबलाभावादित्यभिसन्धाय उक्तबाधासङ्करस्य तस्य यत्नपतिना दूषि-  
तत्वात्, तन्मते च न सल्लिङ्गपरामर्शाद् भ्रमानुमितिरपि तु मिथ्यादिमत  
एवेत्यतो यदि चेत्युक्तम् । न च बाधितवत्तां लाघवज्ञानसत्त्वे सल्लिङ्गपराम-  
र्शादपि बाधितो वद्विः पक्षे भासते इति सर्वंप्रामेयानुमतं परं तु तादृशानु-  
मितेर्व्यापकतावच्छेदकविशेषधर्मप्रकारकत्वं प्राचीना न मन्यन्ते अत एव  
सामान्यधर्मावच्छिन्ननिरूपितव्याप्तियलात्प्रवृत्तानुमाने विशेषबाधस्यादोषत्वं  
समानप्रकारकत्वेन विरोधित्वं व्यवस्थाप्य द्युत्पादितमुपाध्यायैर्बाधग्रन्थे,  
तावतापि च बाधितविषयलाघवज्ञानजन्यानुमितेस्तदभाषयति तत्प्रकारकत्व-  
रूपभ्रमत्वावच्छिन्नभेदघटितप्रमात्वं दुरपवादमेवेति यदि चेत्यसङ्गतमवेति  
वाच्यम्, तदवच्छिन्नाभावयति तदवच्छिन्नप्रकारकत्वावच्छिन्नभेदघटित-  
प्रमात्वस्य लक्ष्यताप्रयोजकत्वोपगमेन पर्यतादौ यदित्वादिना बाधितवत्त्वा-  
दिविषयकानुमितेर्लक्ष्यतासम्भवेन तत्सङ्कतेः । न चोक्तप्रमात्वस्य लक्ष्यता-  
नियामकत्वे जलपर्वतो वद्विमान्, पर्वतो जलवद्विमानित्याद्यनुमितौ स्वरूपतो  
भासमानविषयांशे भ्रमरूपायां विशिष्टपक्षाद्यप्रसिद्ध्याऽव्याप्तिर्दुर्वारैव तत्रापि  
तादृशप्रमात्वसत्त्वादिति वाच्यम्, तदभाषयति स्वरूपतस्तत्प्रकारकभ्रमभे-  
दमपि प्रमात्वशरीरे निवेश्य तद्वारणसम्भवात् ।

केचित्तु यत्किञ्चिद्विधेयतावच्छेदकावच्छिन्नवत्पक्षावगाहित्वलक्षणपारि-  
भाषिकप्रमात्वेनैव लक्ष्यताया विवक्षितत्वात् लाघवज्ञानाधीनोक्तानुमितौ

महानसीयत्वादेः प्रकारत्ववादिमतेऽपि वह्नित्वस्यैव विधेयतावच्छेदकतया पक्षस्य तद्वच्छिन्नवस्त्वमेव तादृशप्रमात्वानपायात् । गन्धप्रागभावकालावच्छिन्नो घटो गन्धवानित्यादौ नव्यनये तादृशकालावच्छिन्नगन्धसमवायस्य सम्बन्धत्वात्तेन सम्बन्धेन च पक्षे विधेयाभावाच्च लक्ष्यता । न चेदृशप्रमात्वस्य लक्ष्यतानियामकत्वे लिङ्गोपधानमतेऽप्यव्याप्यादिलिङ्गकानुमितेरलक्ष्यत्वाप्रसक्त्या लिङ्गोपहितेत्याद्यग्रिमग्रन्थो नावतरतीति वाच्यम्, इदानीं लाघवज्ञानजन्यानुमितेरलक्ष्यतायां क्षतिविरहात्, भ्रमान्यवृत्तिविषयतावत्त्वमेव लक्ष्यतानियामकं वक्तव्यमित्याशयात्तथोक्तिसङ्गतेरिति वदन्ति ।

प्रमापरमिति । अत्रापि लक्ष्यतानियामकं यादृशं प्रमात्वं तदेव विवक्षणीयम् । अतः किञ्चिदंशे प्रमात्वमादाय नातिप्रसङ्गस्य दुर्वारता ॥

( दी० ) अव्याप्यापक्षधर्मयोस्तत्त्वादिना परामर्शेन जनितायां वस्तुतः साध्यवत्पक्षावगाहितया प्रमायामव्याप्तेः । लिङ्गोपहितलैङ्गिकभाननिरासेनांशिकभ्रमत्वस्याप्ययोगात् । परमेश्वरतादृशज्ञानजन्यत्वस्य चातिप्रसङ्गकत्वात् । अत एव व्याप्तिविशिष्टे पक्षधर्मता तज्ज्ञानं वेत्यादिकमपास्तम् ।

( गा० ) अव्याप्यापक्षधर्मयोरिति । अव्याप्ये धूलीपटलादौ व्याप्यत्वावगाहिना अपक्षधर्मे च महानसत्त्वादौ पक्षधर्मत्वावगाहिना परामर्शेन जनितायां वस्तुतो वद्व्यादिमति पर्वतादौ वह्नित्त्वावगाहिन्यां प्रमानुमितावव्याप्तेरित्यर्थः । तज्जनकपरामर्शस्य व्याप्तिविशिष्टप्रतियोगिकपक्षानुयोगिकसम्बन्धानवगाहितत्वात् धूलीपटलादिसम्बन्धस्य व्याप्याप्रतियोगिकत्वात् महानसत्त्वादिसम्बन्धस्य पक्षानुयोगिकत्वादिति भावः । नन्वनुमितौ पक्षांशे व्याप्यत्वेन लिङ्गभानोपगमादुक्तानुमितेर्यथायोगं व्याप्तिपक्षधर्मतांशे भ्रमरूपतयाऽलक्ष्यतैवेति कथमव्याप्तिरत आह लिङ्गोपहितेति । लिङ्गविशिष्टपक्षे साध्यभानस्य मणिकृता निराकार्यत्वेनोक्तानुमितेर्व्याप्याद्यंशे भ्रमत्वस्याप्ययोगादित्यर्थः । लिङ्गोपहितलैङ्गिकभाने परामर्शजन्यतावच्छेदककोटावव्यवहितोत्तरत्वादि न निवेश्यते लिङ्गविषयताया जन्यतावच्छेदकत्वापगमेनैव व्यभिचारवारणसम्भवादिति रीत्या लाघवसत्त्वेऽपि मणिकृतां तत्रासम्मतैस्तदीयलक्षणं तन्मतमवलम्ब्य व्याख्यातुमुचितमिति भावः । ननूक्तानुमितिष्वपि व्याप्तिविशिष्टप्रतियोगिकपक्षानुयोगिकसम्बन्धावगाहिभगवज्ज्ञानजन्यत्वसत्त्वान्नाव्याप्तिरित्यत आह परमेश्वरेति । तादृशेति । व्याप्तिविशिष्टप्रतियोगिकपक्षसम्बन्धावगाहीत्यर्थः, 'अतिप्रसङ्गकत्वात्' प्रत्यक्षादावतिव्यासत्वात्, तथा चातिप्रसङ्गवारणाय तादृशसम्बन्धावगाहिनिश्चयत्वावच्छिन्न-

कारणता जन्यतानवच्छिन्नकार्यता वा निवेशनीयता तथा चोक्तश्रमजन्यता-  
मितौ भगवज्ज्ञानस्य उपादानप्रत्यक्षविधयेव कारणत्वं तस्याप्य जन्यतेनेव  
तज्जन्यतेति नाव्याप्तिनिराससम्भव इति भावः । न च भगवज्ज्ञानस्य पदार्थ-  
शब्देनापि जनकता नित्यसम्बन्धव्याप्यतायाः रूपरूपायाः परामर्शोपपत्त्या  
जन्यत्वस्याधिकस्यानिवेशादिति तादृशजनकतानिरूपितजन्यतायाकथं  
कूटलिङ्गकप्रमानुमितावयवातिवारणसम्भव इति वाच्यम् । तादृशानुमान-  
वहिन्यपूर्वं तदधिकरणत्वमपि व्याप्तिविशिष्टप्रतियोगिकपक्षानुयोगि-  
तत्वाच्च वगाहनिश्चयासत्त्वेन व्यवहारप्रसक्त्या तादृशनिश्चयत्वावच्छिन्नजन्यता-  
वच्छेदकस्य तादृशानुमितौ व्यावर्तनीयतया तद्रूपावच्छिन्नजन्यतामादाय  
लक्षणसमन्वयासम्भवादिनि भावः ।

इदमत्रावधेयम्-वदिव्याप्यधूमवान् पर्यन्त इति परामर्शस्यापि नाव्याप्ति-  
विशिष्टप्रतियोगिकपक्षसम्बन्धावगाहित्वेन हेतुता धूमत्वादिना पूर्वोक्त-  
व्यवगाहितदाकारभ्रमासंग्रहात्, तथा च तद्रूपावच्छिन्नकारणतायाः तादृ-  
शस्य प्रत्यक्षविशेषाद्यतिव्याप्तिवारणायोपगमेऽसम्भव एव स्यात्कथं युक्ता-  
व्याप्यमिधानम् । यदि किञ्चिद्विज्ञानाध्यकानुमितिः प्रमात्मकपरामर्श-  
तया तत्रोक्तरूपेण हेतुतासम्भवाश्रयसम्भव इत्युच्यते, तदा तादृशानुमितौ  
नकपरामर्शकारणतावदितजानिश्चितलक्षणोपगमेनोक्तव्याप्येव नाव्याप्यः ।

वस्तुतस्तु विषयनायां विशिष्टान्वयवलाङ्कितवाक्येन व्याप्यत्वात् प्रती-  
तुनिष्ठावच्छेदकनाकपक्षसम्यग्बोधयनाकत्वेनापि परामर्शलाभात्तदपस्यैव  
कारणतावच्छेदकत्वविषयक्षया नासम्भव उक्तस्यलाव्याप्तिर्या, तदस्य धूम-  
साधारणत्वात् धूमत्वव्याप्तिविशिष्टप्रतियोगिकपक्षसम्बन्धस्य लक्षणवाक्य-  
जन्यत्वेऽवश्यं भानेन नष्टिपयकत्वेन परामर्शोपस्थितापि न तस्य कारणता-  
वच्छेदकत्वम्, अपि तु कारणतासामानाधिकरण्यमेव, कूटलिङ्गकपरामर्श-  
साधारणोक्तरूपावच्छिन्नकारणतायाः भगवज्ज्ञाने धूमत्वव्याप्यप्रतियोगिक-  
तादृशसम्बन्धावगाहित्वसामानाधिकरण्यसत्त्वेन कूटलिङ्गकप्रमानुमितौ  
लक्षणवाक्ये नाद्यन्तरदाक्यार्थायैव न्यमयीति लक्षणवाक्येन व्याप्तिवि-  
शिष्टप्रतियोगिकत्वविशिष्टपक्षसम्बन्धावगाहितानुमत्तत्वेन कारणत्वे शान्तमाने  
व्याप्तिविशिष्टप्रतियोगिकत्वावच्छिन्नपक्षसम्बन्धावगाहितान्वयावच्छिन्नत्वेना-  
पि तज्ज्ञासने, तथा च व्याप्तिविशिष्टप्रतियोगिकत्वविशिष्टपक्षसम्बन्धा-  
वगाहितानुमत्तत्वेनोपलक्षितव्याप्तिविशिष्टप्रतियोगिकत्वावच्छिन्नपक्षसम्बन्धा-  
वगाहितान्वयावच्छिन्नत्वविशेषितजनकतायाः लक्षणघटकत्वादांश्च ज्ञानपु-  
न-जनकतायाश्च तादृशत्वात् तादृशानुमितौ लक्षणसमन्वयः प्रत्यक्षादायतिव्या-  
प्तिवारणञ्च सम्भवतीति ध्येयम् ।

‘अन एव’ अमजन्यानुमितावव्याप्तेरेव, व्याप्तिविशिष्टे या पक्षधर्मता इति सत्त्वमीतत्पुरुषेण वास्तवव्याप्तिविशिष्टप्रतियोगिकपक्षसम्बन्धावगाहित्वरूप-  
कर्मधारयपक्षीयार्थ एव पर्यवसानाद् व्याप्तिविशिष्टे यत्पक्षधर्मताज्ञानमिति  
ज्ञानान्तेन विषयत्वार्थकसत्त्वमीतत्पुरुषसमासेन वास्तवव्याप्तिविशिष्टविषय-  
कपक्षसम्बन्धज्ञानस्य लाभाद् वह्निव्याप्यधूलीपटलवान्पर्वत इत्यादिज्ञाना-  
सङ्गहादिति भावः । आदिपदाद् व्याप्तिविशिष्टा व्याप्तिसमानाधिकरणा या  
पक्षधर्मता इत्यादिसमासस्य परिग्रहः । यद्यपि वक्ष्यमाणज्ञानान्तकर्मधारय-  
पक्षे प्रकारितारूपस्यैव तत्प्रकारकज्ञानविषयत्वरूपस्य वैज्ञानिकस्य वैशि-  
ष्ट्यस्य विवक्षया ज्ञानान्तसत्त्वमीतत्पुरुषपक्षेऽपि व्याप्तिविशेष्यतापन्नहेतुवि-  
षयत्वावच्छेदेन पक्षधर्मताविषयकज्ञानपर्यवसानादुक्ताव्याप्तिपरीहारः सम्भ-  
वति, यत्र व्याप्तेरप्रसिद्धिस्तत्रापि व्याप्तिपदस्य वक्ष्यमाणकल्पे विलक्षणप्रका-  
शितायामिव एतत्कल्पेऽपि विलक्षणप्रकारतानिरूपितविशेष्यतायां लक्षणाभु-  
पभाष्याव्याप्तिपरीहारसम्भवः, पक्षधर्मत्वाप्रसिद्धिस्थलेऽपि वक्ष्यमाणैव गतिः,  
तत्रापि व्याप्तिपदलक्षणाया आवश्यकत्वे तत्पुरुषमुपेक्ष्य लाघवात्कर्मधारय  
एव आश्रयितुमुचित इत्याशयेन तत्पुरुष उपेक्षितः ॥

मिश्रोक्तं द्वन्द्वपक्षं दूषयितुमुपन्यस्यति व्याप्तीति ।

( दी० ) व्याप्तिविशिष्टश्च पक्षधर्मश्चेति द्वन्द्वश्रयणाद् व्याप्तिवि-  
शिष्टत्वपक्षधर्मत्वावगाहिज्ञानजन्यत्वं लभ्यते पदार्थयोरभेदेऽपि पदार्थ-  
तावच्छेदकभेदेनैव प्रमाणग्रमेयेत्यादिसूत्रेऽन्यत्र च द्वन्द्वस्य दर्शनात् ।  
पदार्थद्वयाभेदबोधकाच्च कर्मधारयाद्धेदाभेदोदासीनपदार्थद्वयबोधजनक-  
त्वेनैव द्वन्द्वस्य भेदात् । विशिष्टपदस्य धर्मपरतया वा व्याप्तिवैशिष्ट्य-  
पक्षधर्मत्वयोर्लाभात् । न चैवमालोको वह्निव्याप्यो धूमवान् पर्वत इति  
ज्ञानजन्येऽतिशयङ्गः, एकत्र तदुभयावगाहित्वस्योक्तत्वादिति केचित् ।

( गा० ) ‘व्याप्तिविशिष्टत्वपक्षधर्मत्वावगाहीति’ व्याप्तिसम्बन्धपक्षसम्बन्ध-  
विषयकेत्यर्थः, द्वन्द्वतत्पर इत्यादिन्यायेन भावप्रत्ययार्थेन व्याप्तिविशिष्टस्या-  
प्यन्वयादिति भावः । एवं च सम्बन्धविधया व्याप्तिवैशिष्ट्याद्यवगाहिज्ञानस्य  
तत्त्वमानाधिकरणानवगाहित्वेऽपि तदवगाहित्वस्याक्षतत्वान्नासंग्रहः ।  
यद्यपि व्याप्तिवैशिष्ट्याद्देशानविषयत्वान्वये व्याप्त्यादेरुपलक्षणत्वेऽतिप्रस-  
ङ्गाद् विशेषणतैवोपगन्तव्या, तथा च तद्विशिष्टस्य वैशिष्ट्याद्देशानविषयता-  
न्वये वैशिष्ट्यानुयोगिकविशेषणवैशिष्ट्यस्यापि तदन्वय आवश्यक इति  
संसर्गनया व्याप्त्यादेर्वैशिष्ट्यावगाहिज्ञानं दुःसंग्रहमेव, विशेषणसंसर्गस्य



तदन्वयोपगमे च उपाध्यायमतेऽपि नांक्तपरामर्शसंग्रहः उक्तयुक्त्या लक्षणवाक्यजन्यबोधे व्याप्तिवैशिष्ट्यादिसामानाधिकरण्यस्य तत्संसर्गतयैव भानात् । तथापि संसर्गसंसर्गभानोपगमे एतन्मते सकलपरामर्शसंग्रहः, उपाध्यायमते च व्याप्त्यादिवैशिष्ट्यं यत्र संसर्गतया भासते तस्य तावता संग्रहेऽपि भ्रमस्थले उभयसामानाधिकरण्याप्रसिद्ध्याऽव्याभिर्दुर्धारैवेति विशेषः । अथाभ्युपगम्यतां संसर्गं विशेषणप्रतियोगित्वस्य संसर्गतया भानं तथापि तद्विषयताया अनुमितिकारणतावच्छेदककोटिनिवेशो मानाभाव इति वक्ष्यमाणातिप्रसङ्गस्य वारणाय येन रूपेण परामर्शस्य लक्षणवाक्याल्लाभस्तस्य जनकतावच्छेदकताया विवक्षणीयतया संसर्गानुयोगिकसम्बन्धविषयत्वघटितलक्षणवाक्यप्रतिपाद्यतावच्छेदकरूपस्य चानुमितिजनकतानवच्छेदकतयाऽसम्भव इति चेन्न, प्रकारतात्वस्य संसर्गप्रतियोगित्वविषयता निरूपितविषयतात्वरूपतया प्रकारतात्वेन व्याप्तिप्रकारतानिवेशेन संसर्गप्रतियोगित्वविषयताया अपि कारणतावच्छेदकगर्भे निवेशाद् वैशिष्ट्यानुयोगिकसंसर्गविशेषावच्छिन्नत्वेनोपस्थितव्याप्तिविषयताघटितसमुदाये तादृशसम्बन्धानवच्छिन्नत्वस्योपलक्षणत्वोपगमेन तदंशं परित्यज्य इतरांशे कारणतावच्छेदकत्वविवक्षणसम्भवाच्च । ननु पदार्थयोरभेदे न द्वन्द्वस्य साधुता “पदार्थानां प्रधानत्वे परस्परविभेदतः । एकदैकक्रियायोगाद् भवति द्वन्द्वसंज्ञकः” इत्यभियुक्तैरभिधानाद् एकघटादिपरघटकलशादिपदे तददर्शनात्, तथा च प्रकृते व्याप्तिविशिष्टपदपक्षधर्मपदयोर्द्वन्द्वसाधुत्यानुरोधेन विभिन्नधर्मिपरत्वोपपत्तये एकधर्मिनिष्ठव्याप्तिवैशिष्ट्यपक्षधर्मत्वावगाहिपरा-मर्शसंग्रह इत्याशङ्क्य एकधर्मिपरत्वेऽपि द्वन्द्वमुपपादयति पदार्थगोतिः । ‘पदार्थयोः’ पदजन्यप्रतीतिविशेष्यतयाऽभिप्रेतयोः । पदार्थतावच्छेदकभेदेनेति । तथा च पदजन्यप्रतीतिविषयतयाऽभिप्रेतत्वरूपपदार्थतावच्छेदकादिसाधारणपदार्थत्वाश्रयस्य भेद एव द्वन्द्वनियामक इति भावः । एतेन नानार्थेतरस्वरूपैकशेषस्थलेऽपि विशेष्यघटादिव्यक्तिभेदेन द्वन्द्वप्रसक्त्या सरूपैकशेषस्य द्वन्वापवादकताप्रवादसङ्गतिः । घटत्वेनैकघटनात्पर्यकघटकलशपदयोः प्रतिपाद्यघटघटत्वयोर्भेदेऽपि न द्वन्द्वः एकपदप्रतिपाद्येऽपरपदप्रतिपाद्यत्वावच्छिन्नभेदस्यापेक्षितत्वात् । वस्तुतः पदार्थयोर्भेदः पदार्थवैलक्षण्यं एकपदप्रतिपाद्यविशिष्टार्थस्यापरपदप्रतिपाद्यविशिष्टार्थापर्याप्तविषयताश्रयत्वं पर्यायसितं द्वन्द्वनियामकम् । एतेन मेयवाच्ययोरभेद इत्यादौ मेयपदप्रतिपाद्ये वाच्यादिपदप्रतिपाद्यत्वावच्छिन्नभेदासत्त्वेऽपि न क्षतिः । गगनाकाशयोरभेद इत्यादौ च गगनादिपदं तद्वाच्यत्वावच्छिन्नपरमिति पदार्थतावच्छेदकभेदेन द्वन्द्वः । अथ द्वन्द्वबाधार्थं सरूपैकशेषानुशासनमित्युक्तं समस्यमानपदा-

नामानुपूर्वाभेदरूपवैरूप्यस्य द्वन्द्वनियामकतां स्वीकृत्यैव सरूपाणां द्वन्द्ववारणसम्भवादिति चेन्न, न हि द्वन्द्वबाध एव सरूपैकशेषफलम्, किंतु तदननुशासने घटा इत्यादौ बहुत्वान्वयानुपपत्तिः “सकृदुच्चरितः शब्दः सकृदर्थं प्रत्याययति” इति व्युत्पत्तेरेकघटपदेन बहुघटबोधनासम्भवात् सकृदर्थं प्रत्याययतीत्यस्यानेकशक्तिविषयाबोधकत्वार्थकत्वेऽपि इन्द्रोपेन्द्रचन्द्रपरे हरय इत्यादावगतिः, एकशेषानुशासने तु तत्र बहुपदेभ्य एव बहूनां बोधः बहुपदाश्रवणं च इतरेषां लोपात्, एकशेषस्य इतरलोपपर्यवसितत्वात् ।

अत्राहुः सरूपैकशेषः कृतद्वन्द्वानामेव न तु द्वन्द्वापवादकता तस्य तथा सति सविभक्तिकानामेव द्वन्द्वसम्भवात् सविभक्तिकानामेव एकशेषस्य वाच्यतया श्रूयमाणपदोत्तरं सुबिभक्तेरवस्थानापत्तेः, लुप्तपदानां श्रूयमाणबहुवचनाप्रकृतितया तदर्थान्वितस्वार्थबहुत्वबोधकतायास्तत्रानुपपत्तेश्च, समासोत्तरं बहुवचनोपगमे च समासान्तर्गतसकलपदानामेव समासोत्तरविभक्तिप्रकृतितया सामञ्जस्यात्<sup>१</sup> । वस्तुतस्तु नेष्यत एवैकशेषः उक्तव्युत्पत्तेरप्रामाणिकत्वात् सति तात्पर्ये सकृदनुसंहितादप्येकपदाद् युगपदनेकार्थबोधस्येष्टत्वादिति । ‘अन्यत्र’ नीलघटयोरभेद इत्यादौ, अत्र पदार्थतावच्छेदकगनमेव द्वित्वादिकं द्विवचनादिना प्रत्याय्यते साधुत्वार्थकमेव वा द्विवचनद्विकम्, उर्वश्यप्सरस इत्यादौ बहुवचनवत् तत्रापि प्रकृत्यर्थगतगुणादिकमादाय बहुत्वबोधकत्वमिति तु न युक्तम्, गुणादेरप्रकृत्यर्थत्वात् तत्साधारणबहुत्वबोधोपगमेऽतिप्रसङ्गात्, अजहत्स्वार्थलक्षणया गुणादीनामपि प्रकृत्यर्थत्वोपगमे मुख्यार्थपरपदोत्तरबहुवचनस्य पदसाधुत्वमात्रार्थतायामविवादादित्यलमप्रस्तुतानल्पजल्पनेन । नन्वेकधर्मिबोधकपदयोरपि द्वन्द्वोपगमे द्वन्द्वस्य कर्मधारयभेदानुपपत्तिः, तादृशपदद्वयसमासस्यैव कर्मधारयत्वात् इत्यत आह पदार्थेति । तथा च वस्तुतोऽभिन्नधर्मिबोधकपदद्वयकसमासत्वं न कर्मधारयलक्षणमपि तु एकपदार्थेऽपरपदार्थभेदबोधकसमासत्वमेवेति भावः । ‘भेदाभेदोदासीनत्वम्’ भेदाभेदज्ञानापियत्वम्, भिन्नतयाऽभिन्नतया वाऽभासमानत्वमेवेति भावः । भेदोपादानं दृष्टान्तविधया अभेदमानव्यवच्छेदेनैव कर्मधारयविशेषोपपत्तेः, कर्मधारयस्थलेऽभेद इव इतरेतरद्वन्द्वस्थलेऽपि पदार्थस्य तत्त्वावच्छेदकस्य वा भेदो यथायोगं भासत इति भ्रमनिराकरणाय वा तदुपादानम् । आस्तां वा पदार्थभेदेनैव द्वन्द्वः तथापि तत्प्रत्ययान्तेन विशिष्टान्तस्य द्वन्द्वोपगमादुक्तार्थतासम्भव इत्याशयेनाह विशिष्टपदस्येति । भावक्तान्ततोपगमेनेति शेषः ।

१. न च कृतद्वन्द्वानामेकशेषोपगमे पादाः मसकाः इत्यादौ “द्वन्द्वं प्राणितूर्यसेनाज्ञानां क्षुद्रजन्तवः” इत्यादिसूत्रैरेकवद्भावप्रसङ्गता बहुवचनानुपपत्तिरिति वाच्यम् । तत्र सूत्रे द्वन्द्वपदस्य एकशेषविषयो यो द्वन्द्वस्तत्परत्वोपगमात् । इति २ पुस्तके अधिकः पाठः ।

केचित्तु व्याप्तिविशिष्टपक्षधर्मपदयोर्द्वन्द्वे पक्षधर्मपदस्याप्याप्तत्वेन पूर्वनिपातापत्तिरतः पक्षधर्मतापदेन द्वन्द्वमात्रेणैव तारयन्ति । 'धर्मपरतया' वैशिष्ट्यपरतया, 'ज्ञानजने' अनुव्यवसायादौ । श्रुतिप्राप्त इति । तादृशसमूहालम्बनस्यापि व्याप्तिवैशिष्ट्यपक्षधर्मत्वाभ्यावगाहितताया अक्षतत्वादान् भावः । इदं च यथाश्रुताभिप्रायेण तत्रेन जनकताविवक्षणे न्यस्यमन्यो बोध्यः । अनुमित्यजनकोपदर्शितसमूहालम्बनसाधारणस्य तदुभयावगाहितानत्वस्य न जनकतानवच्छेदकत्वात् । एकत्रेति । एकधर्मविषयकत्वाच्च । द्वैत्यर्थः । तथा च व्याप्तिवैशिष्ट्यावगाहितावच्छेदकविषयता निरूपणावमिविषयिताकत्वावच्छेदेन पक्षधर्मत्वावगाहितत्वं पर्यवसितम् । एतादृशाभ्यस्य लक्षणवाक्ये एकमेति पदपूर्णादिना लाभो बोध्यः ।

( दी० ) तदप्यमत् । एवमपि धूमो वह्निव्याप्यो द्रव्यं पर्वतवृत्तीति ज्ञानजन्येऽतिप्रसङ्गात् । एकरूपेण तदुभयावगाहित्वस्योक्तौ च मीमांसकमतानुप्रवेशात् । मिथस्तदुभयोपश्लेषावगाहित्वस्य च परामर्शाव्यापकत्वात् । न च तदुभयविषयत्वनियतधर्मावच्छिन्नकारणताप्रतियोगिककार्यताशालित्वमर्थः, पक्षधर्मतापदोपादानवैयर्थ्यात् ।

( गा० ) 'एवमपि' एकत्रोभयावगाहिताविवक्षणेऽपि, ननु एकधर्मविच्छिन्नधर्मिण्युभयावगाहित्वविवक्षणाया धूमो वा व्याप्यो द्रव्यं पर्वतवृत्तीति ज्ञानजन्येऽतिप्रसङ्ग इत्येत आह । एकरूपेण । मीमांसकमतानुप्रवेशात् । परामर्शवैयर्थ्या । वह्निव्याप्यवान्यमित्यादिव्याप्यतावच्छेदकरूपानवगाहितपरामर्शादनुमितिरपलप्यते धूमो ध्वं व्याप्यो धूमवान् पर्वत इत्यादि समूहालम्बनाद्यानुमितिरभ्युपेयते तेषामेकरूपेण व्याप्तिपक्षधर्मताज्ञानस्यानुमित्यानुत्पत्त्यात् तथोक्तरीत्या लक्षणं व्याचक्षणेनापि तत्र तत्रानुमितिरपलपनं तथा स्वीकार्या च अन्यथाऽव्याप्यनिव्याप्योः प्रसङ्गादित्यर्थः । तथा च विशष्टपरामर्शत्वेनानुमितिहेतुतायादिनां नैयायिकानां नोक्तरूपायच्छिन्नकारणताया लक्षणे प्रवेशसम्भव इति न्यायमनंऽव्याप्यत्वाद्वाप आवश्यक एवेति भावः ।

यद्यपि धर्मिनिरूपितैकविषयितायच्छिन्नतदुभयविषयिताविवक्षणे न समूहालम्बनजन्येऽतिप्रसङ्गः न वा व्याप्यतावच्छेदकानवगाहितपरामर्शजन्यानुमित्यसंग्रहः, तथापि व्याप्तिपक्षधर्मत्वाप्रसिद्धिस्थलेऽव्याप्तिरक्षेत्रत्वेनैव व्याख्यायितव्यमिति बोध्यम् । ननु परस्परोपश्लेषेणोभयावगाहित्वविवक्षणाया समूहालम्बनजन्येऽतिप्रसङ्गः, तच्छैकतरसम्बन्धविषयकत्वावच्छेदेनापरावगाहित्वं सम्बन्धः सामानाधिकरण्यमित्यत आह मिथ इति । परामर्शाव्यापकत्वादिनि । सम्बन्धावगाहिताया विशिष्टबुद्धावगमामाणिकतया व्याप्तिवैशिष्ट्याद्यप्रकारक-

परामर्शस्य तत्सामानाधिकरण्यानवगाहित्वादिति भावः । यद्यप्युभयसामानाधिकरण्यावगाहितायाः परामर्शाव्यापकत्वस्य प्रागेवाभिहितत्वादिदानीम् उक्तशङ्का नावतरितुमर्हति, तथापि पूर्वमुपाध्यायमते भ्रान्तानुमित्यव्याप्तेरेव निर्भरस्य कृतत्वात् सम्बन्धसम्बन्धावगाहित्वाभ्युपगमेन शङ्कासम्भवो बोध्यः । परामर्शाव्यापकत्वादित्युपलक्षणम् । उक्तार्थस्य लक्षणवाक्यादलाभोऽपि दोषो बोध्यः, उभयविषयकत्वविशिष्टस्य निरूपितत्वेन जन्यतायामन्वयो विवक्षितः, इत्युभयविषयकत्वस्य जनकतावच्छेदककोटिप्रविष्टत्वस्य लाभाच्चानुव्यवसायादावतिव्याप्तिरिति शङ्कते न चेति । तदुभयविषयकत्वे नहिशिष्टज्ञानत्वे चाऽवच्छेदकत्वपर्याप्तिनिवेशेऽसम्भवः संशयान्यत्वादेरधिकस्यानुमितिजनकतावच्छेदककुक्षिनिवेशादतस्त्पर्याप्त्यनिवेशसूचनाय नटितार्थकं नियतपदम् । एतेनोभयविषयकत्वनियतत्वं यदि तद्व्याप्यत्वं तदा व्याप्त्यैशिष्ट्यविषयकत्वपक्षधर्मत्वविषयकत्वोभयाभाववदवृत्तित्वरूपायाः उभयविषयकत्वव्याप्तौ केवलव्याप्त्यैशिष्ट्यविषयकत्वाभाववदवृत्तित्वात्तद्विषयकत्वोभयत्वावच्छिन्नाभावस्य निवेशादप्रसपक्षधर्मत्वांशवैयर्थ्यप्रदर्शनात्कृतिः, यदि च ज्ञानत्वस्य तदुभयाभाववृत्तितया विशेषणान्तरविशिष्टज्ञानत्वरूपपरामर्शत्वे तदभावो दुर्घट इति स्वव्यापकतत्कत्वरूपव्याप्तिरेव निवेशनीयतुच्यते, तदाप्युभयत्वावच्छिन्नविशेषणतया व्यापकताया प्रवेशे व्याप्त्यैशिष्ट्यविषयकत्वत्वावच्छिन्नविशेषणतया तदप्रवेशाद्वैयर्थ्यं दुर्वारयेत् । एवमुभयविषयकत्वनियतकारणतानिवेशेनापि उपपत्तेस्तन्निमित्तधर्मावच्छिन्नत्वनिवेशनमप्यफलं नियतत्वांशस्य लक्षणवाक्यादनुपस्थित्या तद्वटितलक्षणालाभश्चेति दूषणमप्यपास्तम् । एवं केवाञ्चिदुभयविषयकत्वव्याप्यतद्व्यक्तित्वावच्छिन्नविषयादिकारणतामादाय परामर्शानुव्यवसायादावतिव्याप्तिवारणायानेकवृत्तित्वं विषयितान्नटितधर्मावच्छिन्नत्वं वा कारणतायाग्निकं निषेधसम्यगनुपादेयमेव । यच्चातुरविशेषमाध्यवस्थले एक एव परामर्शस्तच्चातुरवृत्तित्वस्य उभयविषयकत्वावच्छिन्नत्वस्य च कारणताविशेषणतोऽव्याप्तिरेव परामर्शं च तद्व्यक्तित्वेनैव हेतुत्वात् । न च योगिनां तद्विषयकज्ञानस्यावश्यं सत्त्वात् तत्साधारणतद्विषयकत्वेन हेतुत्वं कल्पनीयं ततोभयवृत्त्यपीति वाच्यम् । यत्र भ्रमरूप एव तादृशपरामर्शस्तत्र तद्व्यक्तित्वेनैव हेतुत्वादव्याप्तर्तुत्वत्वादिति तत्र जातिघटितलक्षणमेव शरणीयम् । पक्षधर्मताविषयकत्वमात्रनियतधर्मावच्छिन्नकारणताप्रवेशे साधारणधर्मवत्तज्ञानजन्यतामादाय संशये प्रतियोगितावच्छेदकविशिष्टप्रतियोगिज्ञानजन्यतामादाय च धूमवत्पर्वतो नास्तीत्यभावप्रत्यक्षे धूमवत्पर्वतवान् धूमवत्पर्वतो यदव्याप्त्यादिविशिष्टैशिष्ट्यबोधे चातिव्याप्त्यैशिष्ट्यविषयकत्वोपादानमावश्यकमित्याशयेन पक्षधर्मतांशवैयर्थ्यमाह पक्षेति । न च व्याप्त्यै-

शिष्टविषयकत्वनियतधर्मावच्छिन्नकारणताप्रवेशे वह्निव्याप्यं धूमो द्रव्यं न  
वेत्याकारकसंशयं व्याप्तिविषयकधर्मिज्ञानजन्यतामादायातिप्रसङ्गः इति  
वाच्यम्, पक्षधर्मतापदोपादानेऽपि तद्विपत्तादवस्थ्यात् तादृशधर्मिज्ञानादेरपि  
धर्मिवृत्तित्वावगाहितत्वात् । न च स्वधर्मितावच्छेदकतापर्याप्त्यधिकरणधर्माव-  
च्छिन्नवृत्तित्वावगाहित्वनिवेशात् दोष इति वाच्यम्, तादृशसंशयधर्मि-  
तावच्छेदकावच्छिन्ने कोटिद्वयसहचरितधर्मवत्ताज्ञानस्य तथात्वाद् व्याप्तिवि-  
षयकत्वाच्च तज्जन्यतामादायातिप्रसङ्गस्य दुर्वारत्वात् ।

न च तादृशदोषवारणाय विशेषणान्तरप्रक्षेप आवश्यकः, तथा च  
व्याप्तिवैशिष्ट्यविषयकत्वघटितलक्षणे व्याप्त्यविषयकत्वस्य चरमज्ञाने  
व्याप्त्यविषयकज्ञानवृत्तित्वस्य जन्यतायां वा निवेशेनेव पक्षधर्मताघटितलक्ष-  
णेऽपि यदंशे पक्षधर्मतावगाहिज्ञानं जनकं तदंशे पक्षधर्मतानवगाहित्वस्य  
चरमज्ञाने, तदनवगाहिज्ञानवृत्तित्वस्य जन्यतायां वा निवेशेनेन प्रतीकारः  
सम्भवति, धूमवत्पर्वतो नास्तीत्याद्यभावप्रत्यक्षादौ धूमाद्यंशे पक्षधर्मताज्ञान-  
त्वेन जनकत्वेऽपि तादृशप्रत्यक्षादेरपि तद्वत् पक्षधर्मत्वावगाहितत्वात् साधा-  
रणधर्माद्यंशे पक्षधर्मत्वावगाहिज्ञानजन्ये संशयेऽपि सामग्रीवशेन साधारणा-  
दिधर्मांशे पक्षधर्मताभानात्प्रत्यक्षे उपस्थितवस्तुभानसामग्र्या नियतत्वान्  
चरमज्ञानपदस्य निश्चयपरत्वाद् वा संशयत्वस्यार्थसमाजप्रसूततया कार्यतान-  
वच्छेदकत्वमने च न संशयातिव्याप्तिश्चेति एकतरंगोपादानवैयर्थ्यादित्यभि-  
धानमेवोचितमिति वाच्यम्, एवमपि सादृश्यांशे स्वविषयधर्मिवृत्तिज्ञान-  
जन्यायां तत्र तदनवगाहिन्यामुपमितावतिव्याप्तेर्दुर्वारत्वात् । ननु व्याप्तिवैशि-  
ष्ट्यघटितलक्षणेऽपि वह्निव्याप्यधूमवत्पर्वतसदृशं महानसमित्यतिदेशवाक्या-  
र्थज्ञानजन्यायामुपमितावतिव्याप्तिर्दुर्वारैवेति चेन्न, एतादृशानतिव्याप्तेरुभयपद-  
दानेपि सत्त्वात्केवलपक्षधर्मताघटितलक्षणे धूमवत्पर्वतसदृशं महानसमिति  
ज्ञानजन्योपमितावतिव्याप्तेर्दुर्वारत्वात्तदुपेक्षितम् ।

केचित्तु साधारणज्ञानजन्यतामादाय संशयातिव्याप्तिवारणमेव पक्षधर्म-  
ताघटितलक्षणोपेक्षाबीजमित्याहुः । एतन्मते व्याप्तिवैशिष्ट्यघटितलक्षणेऽपि  
वह्नितदभावोभयसहचरितधर्मव्याप्यधूमवान् पर्वत इति ज्ञानजन्यसंशयेऽति-  
व्याप्तिर्दुर्वारैवेति बोध्यम् ।

मिथ्यायुक्तं ज्ञानान्तकर्मधारयपक्षमवलम्ब्य समाधानमुपक्रमते व्याप्तिवि-  
शिष्टमिति ।

( दी० ) व्याप्तिविशिष्टं व्याप्तिप्रकारकं यत्पक्षधर्मताज्ञानं तज्जन्य-  
मिति तु स्यात् । यद्यप्यत्रापीन्धनसमानाधिकरणात्यन्ताभावप्रतियोगि-

तानवच्छेदकवह्नित्वावच्छिन्नसमानाधिरणेन्धनवानित्यादिपरामर्शजन्येऽ-  
व्याप्तिरखण्डव्याप्तेरप्रसिद्धेः, भ्रमानुमितेर्लक्ष्यत्वे चात्राकाशमात्मन  
इत्यादौ सुतरां तथा, तथापि तावत्पदार्थानां तथाविधपरस्परपक्षेपा-  
वगाहित्वं विवक्षितम् । न च व्यतिरेकिण्यव्याप्तिः, व्यभिचारधीविरो-  
धिधीविषयत्वेनान्वयव्यतिरेकव्याप्त्योरनुगमात् ॥

(गा०) व्याप्तिविशिष्टत्वं यदि व्याप्त्याश्रयत्वं तदाऽनुमितिजनकज्ञानमा-  
त्रस्य न तथात्वमपि तु लिङ्गस्यैवेत्यसङ्कतिरतस्तद्व्याचष्टे व्याप्तिप्रकारकमिति ।  
व्याप्तिविशिष्टपदेन प्रकारितारूपवैशिष्ट्यस्य व्याप्तिपदेन वा लक्षणया  
व्याप्तिप्रकारिताया विवक्षितत्वादिति भावः । नन्वेवं व्याप्तेः पक्षधर्मताया  
वा भ्रमजन्यानुमिनाव्याप्तिपरीहारेऽपि धूमो वह्निव्याप्यो द्रव्यवान् पर्वत  
इत्यादिज्ञानजन्येऽतिव्याप्तिर्दुर्वारैव ।

अथ व्याप्तिप्रकारकत्वपक्षधर्मताविषयतयोरवच्छेद्यावच्छेदकभावविव-  
क्षणाश्रयं दोषः विशृङ्खलरीत्या भासमानपदार्थविषयतयोरवच्छेद्यावच्छेद-  
कभावविरहात्, पक्षधर्मताविषयताकत्वावच्छिन्ने ज्ञानरूपोद्देश्ये व्याप्तिप्रका-  
रकत्वस्य विधेयतया तयोरवच्छेद्यावच्छेदकभावलाभोऽपि व्युत्पत्तिसिद्ध  
एवेति चेत्, एवमपि वह्निव्याप्यकालीनधर्मवानित्यादिज्ञानव्यावर्तनमश-  
क्यम्, येन सम्बन्धेन यस्य प्रकारता तत्सम्बन्धविषयकत्वेनैव तत्प्रका-  
रकत्वस्यावच्छेद्यावच्छेदकभावोपगमे पक्षानुयोगिकसम्बन्धस्यानुमितिजन-  
कज्ञाने व्याप्यस्यैव सम्बन्धतया भानात् तद्विषयकत्वेन व्याप्यप्रकारक-  
त्वस्यैवावच्छेद्यावच्छेदकभावः स्यान्न तु व्याप्तिप्रकारकत्वस्येत्यसम्भव  
एव । एवं यत्र अन्यानुरयोगिक एव सम्बन्धो व्याप्यस्य पक्षांशे  
भातस्तादृशभ्रमजन्यानुमिनाव्याप्तिरपि दुर्वारा तादृशभ्रमे वास्तवपक्षा-  
नुरयोगिकसम्बन्धस्य पक्षधर्मतापदार्थस्याभानात् पक्षांशे हेतुतावच्छेद-  
कसम्बन्धेन हेतुप्रकारकज्ञानपर्यन्तं च पक्षधर्मताया ज्ञानमिति समासेनाश-  
क्यप्रतिपादनमिति न तस्य पक्षधर्मताज्ञानशब्दार्थता । शब्दव्युत्पत्त्यनादरे  
चालं समासविशेषमाहृत्य व्याख्ययेति ।

अत्राहुः—पक्षधर्मतया हेतुतावच्छेदकसम्बन्धेन ज्ञानमिति तृतीयासमा-  
सगर्भसप्तमीसमासादरात् पक्षविशेष्यकत्वावच्छिन्नहेतुतावच्छेदकसम्बन्धा-  
वच्छिन्नप्रकारताकत्वविशिष्टज्ञानं पक्षधर्मताज्ञानपदार्थः । पक्षधर्मतयेत्यत्र  
तृतीयाया एवावच्छिन्नप्रकारताकत्वार्थकत्वात् तत्र व्याप्तिप्रकारताकत्वान्वये  
च हेतुनिष्ठनिरुक्तप्रकारकत्वावच्छिन्नव्याप्तिप्रकारकत्ववज्ज्ञानलाभः । व्याप्ति-  
हेत्वोः साक्षाद्विशेष्यविशेषणभावेन तद्विषयकत्वयोरनुमितिजनकपरामर्शेऽव-

चेद्यावच्छेदकभावाऽक्षत एवेति सर्वत्रानुमितौ लक्षणसमन्वयः । एवमपि व्याप्तिपदप्रतिपाद्यविशिष्टार्थप्रसिद्धिस्थलेऽव्याप्तिरित्याशङ्कते । यथा-  
 व्याप्येन्धनवानित्याकारकज्ञानविषयसाध्याभाववृत्तित्वाभावस्य व्याप्तिरपि  
 हेत्वन्तरे प्रसिद्धैवानां हेतुसमानाधिकरणेत्यादिव्याप्तैर्धिपशब्देनोत्तेजः ।  
 अग्न्यण्डेत्यनेन व्याप्तिघटकहेत्यादिपदार्थानां स्वण्डशो प्रसिद्धिमात्रमिति  
 सूचितं तावदेव समाधानमप्युपपन्न्यत इत्यपि । अत्र व्याप्यप्रसिद्धः  
 साध्यतावच्छेदके स्वविशेषणहेतुसमानाधिकरणाभावप्रतियोगितानवच्छेदक-  
 त्वासत्त्वेन । अत्र हेतुव्यापकतावच्छेदकत्वम्पेन्धनसाध्याद्यद्विस्त्यावच्छेदा  
 सामानाधिकरणस्य प्रकृतहेतावपि प्रसिद्ध्या व्याप्तिविशिष्टेत्यनेन साध्यता-  
 वच्छेदके प्रकृतहेतुव्यापकतावच्छेदकत्वाद्यगाहित्वे सति प्रकृतहेतौ साध्य-  
 तावच्छेदकावच्छिन्नसामानाधिकरण्याद्यगाहित्वविषयत्वा न दोष इत्यन्ते ।  
 व्यापकत्वाद्विघटकपदार्थानामपि स्वण्डशो निवेशाय अनुत्तिसाध्यहेतुकत्व-  
 लेऽव्याप्तिं शङ्कते प्रमानुमितेरिति । अत्राप्य पूर्ववदलक्ष्यत्वसम्भवादुक्तं  
 चेति । भावसाध्यकानुमितौ साध्यस्य नियमतौ विशेषणतया इदमाकाश-  
 दित्याकारिकैवानुमितिर्योऽध्या, प्रतिज्ञाजन्मयोऽध्यानुमितिसमानप्रकारकत्वा-  
 दनियमेन शब्दलाघवाय अत्राकाशमात्रेण इत्युक्तम् । 'मुनयो' हेतुव्यापकत्व-  
 साध्यसामानाधिकरणयोः स्वण्डशो उपादानेऽपि, 'तथा' अव्याप्तिः, हेत्य-  
 धिकरणसाध्यधिकरणयोरप्रसिद्ध्या हेतुव्यापकत्वसाध्यसामानाधिकरणयो-  
 रप्यस्वण्डयोरप्रसिद्धेरिति भावः । अत्र अमानुमितेर्लक्ष्यत्वेऽपि वास्तवव्या-  
 पकत्वाद्यगाहित्वनिवेशे धूमघट्यादिना पदार्थान्तराद्यगाहिधूमव्यापकत्व-  
 मानाधिकरणधूमघटनयमित्यादिज्ञानजन्यायां प्रमानुमितावव्याप्तिः धूमाधि-  
 कर्णानवनवगाहनेन तादृशज्ञानस्य वास्तवधूमाधिकरणादिघटितव्यापकत्वाद्य-  
 नवगाहित्वादिति न न शङ्क्यम्, तथा सति तादृशधूमजन्यानुमितावपि  
 प्रमात्मकस्य चक्षुष्याप्यधूमघटन पर्यन्त इत्याकारकवास्तवव्यापकत्वाद्यगा-  
 हिपरामर्शस्य स्वरूपयोग्यतया लक्षणगमनसम्भवात् । इदं च जात्यघटित-  
 यथाश्रुतलक्षणाभिप्रायेण जातिघटितनिष्कृष्टलक्षणस्य प्रमाकपपरामर्शजन्या-  
 नुमितिवृत्तिजातिमादाय सर्वत्र लक्षणसमन्वयान् । न च परामर्शानुद्भव-  
 सायादावतिव्याप्तिवारणाय व्याप्तिप्रकारकपक्षधर्मनानिधाय्यावच्छिन्नजनक-  
 तानिरूपितजन्मताया विषयक्षणीयतया धूमादिलिङ्गकपरामर्शस्यापि उक्त-  
 मसाधारण्याय व्याप्त्याविघटकतावत्पदार्थानां परस्परोपपक्षेयवगाहित्वाद्य-  
 त्वेनैव जनकत्वस्योपगन्तव्यत्वाद् न वास्तवव्याप्त्याद्यगाहिनाघटितलक्षण-  
 समन्वयः क्वापीति वाक्यम्, सर्वत्र विषये अत्राप्यधूमजन्यानुमितेर्वाप्राप्ता-  
 णिकतया यत्साध्यलिङ्गपक्षकपरामर्शः अनुमितिजनकपरामर्शो वा प्रमाकप

एव तत्साध्यपक्षलिङ्गकानुमितौ लाघवेन व्याप्तिघटकतत्तत्पदार्थान् खण्डशो-  
 ऽनिवेश्य विशिष्टव्याप्त्यादेरेव विषयितयाऽनुमितिजनकतावच्छेदकत्वाप-  
 गमात् तादृशजनकताघटितजातिघटितलक्षणस्य व्याप्तिपदार्थघटितस्य  
 निप्रत्यूहत्वात् । न च प्रमेयत्वमेवलसामानाधिकरण्यत्वादिना व्याप्त्याद्य-  
 वगाहितज्ञानवारणाय तादृशानुमितिजनकतायामपि हेत्वादिपदार्थानां परस्पर-  
 पक्षेपावगाहित्वमवावच्छेदकमुपगन्तव्यमिति वाच्यम्, प्रमेयत्वाद्यवच्छि-  
 न्नरूपितविषयिताया अनुमितिजनकतावच्छेदकतापर्याप्त्यधिकरणहेत्वा-  
 दिनाध्यसामानाधिकरण्यान्तपदार्थस्तन्मघटितविशिष्टपदार्थप्रतियोगिकसम्ब-  
 न्धत्वावरहेण विषयितासम्बन्धेन तादृशविशिष्टविषयस्य प्रमेयत्वादिना  
 व्याप्त्याद्यवगाहितज्ञानव्यावर्तकतया ततोऽनुमित्यप्रसङ्गात्, स्वरूपतोऽपि  
 व्याप्तिघटकता रूपान्तरेण तदवगाहितावत्पदार्थस्तोमात्मकव्याप्तिज्ञानवार-  
 णाय स्वरूपतस्तत्प्रकारकत्वनिवेशनस्यावश्यकत्वाच्च विशिष्टव्याप्तिनिवेश-  
 समुपपन्न इत्यपि न वाच्यं विशेषणानवच्छिन्नतत्तत्पदार्थघटितविशिष्टनिरू-  
 पितविलक्षणविषयिताया एव विषयितात्वेन जनकतावच्छेदकतापर्याप्त्य-  
 धिकरणतादृशविशिष्टविषयसम्बन्धतया तादृशविषयेणोक्तज्ञानव्यावृत्तिः ।  
 अत एव दीधितिकारोऽपि परामर्शग्रन्थे अन्यथाख्यात्यनभ्युपगन्तुमते व्याप-  
 कतावटकपदार्थानां खण्डशः परस्परपक्षेपावगाहित्वमनिवेश्यापि विशि-  
 ष्टविषयपुरस्कारेण व्यापकताज्ञानहेतुता सम्भवतीति अवृत्तिहेत्वनुरोधेन  
 व्यापकत्वस्यापि खण्डशो निरुक्तिस्तथा परमतिरिच्यत इत्यनेन दर्शयि-  
 ष्यति । विशिष्टविषयस्य प्रामात्रनिष्ठजनकतावच्छेदकत्वाभिप्रायेणैव च  
 व्याप्त्यादिप्रकारकत्वमनभिधानां वा व्याप्यधूमवत्पर्वतनिश्चयत्वावच्छिन्न-  
 कारणतन्त्यादिना जातिघटितलक्षणमभिधास्यते तत्र च वद्व्यादिपदं दर्शित-  
 साध्यविशेषपरामर्शत्वं पल्लवितेन । तावत्पदार्थानां तथाविधपरस्परपक्षेपावगा-  
 तिजनकता साधनाधिकरणादिपदार्थानां अधिकरणाधेयत्वादिपदार्थानां  
 तत्तत्सम्बन्धावगाहित्वमित्यर्थः । तत्तदंशे तेन सम्बन्धेन तत्तत्प्रकारकत्व-  
 मिति यावत्, तेनात्मादीनां समवायसम्बन्धाप्रसिद्धावपि नोक्तभ्रमानुमि-  
 त्यसंग्रहः, हेत्वादिप्रकारतापि हेतुतावच्छेदकावच्छिन्नत्वेनैव निवेश्या अतो  
 भ्रमत्वादिना धूर्लपटलादिभ्रमसङ्ग्रहः । यद्यप्येवमपि अधिकरणं धूमवत्  
 वृत्तपरधिकरणीयत्वादिशृङ्खलरीत्या तावत्पदार्थराशिमवगाहमाना धूर्त-  
 व्यावृत्ता, तथापि धूमादिप्रकारतानिरूपितविशेष्यतावच्छिन्ना या अधिकर-  
 णप्रकारता तन्निरूपितविशेष्यतावच्छिन्ना या वृत्तित्वप्रकारता इत्यादिरतीत्या  
 साध्याधिकरणवृत्तित्वप्रकारतापर्यन्तनिवेशात्तद्व्यावृत्तिः, उक्तसमूहालम्ब-  
 नतो विशिष्टप्रकारकधियां वैलक्षण्याय तत्रान्तराभासमानाधिकरणादिपदार्थ-



विशेषणनिरूपितविशेष्यत्वविशेष्यान्तरनिरूपितप्रकारत्वयोरवच्छेद्यावच्छेद-  
कभावापगमात् ।

केचित्तु एकविशेष्यतापक्षस्य यत्रापरांशे प्रकारता तत्र तादृशप्रकारता-  
विशेष्यत्वयोरभेद एव, तथा च भ्रमादिप्रकारतानिरूपिता या अधिकरणप्र-  
कारता तन्निरूपिता या वृत्तित्वप्रकारता एवं रीत्यैवनिवेशः, एवं च एक-  
पदार्थनिष्ठावच्छेद्यावच्छेदकभावापक्षविषयताद्वयनिवेशोक्त्या एकविषयतां  
निवेश्य कारणतावच्छेदकनिर्वचने लाघवमित्यापि वदन्ति ।

तच्चिन्त्यं, तथा सति रक्तदण्डवत्पुरुषवानयमित्यादिज्ञानानां पुरुषादि-  
प्रकारतानिरूपितदण्डादिविशेष्यताकत्वेन पुरुषाभाववान् दण्ड इत्यादिनि-  
श्चयप्रतिबध्यताप्रसङ्गात् तत्र गत्यन्तरानुसरणे गौरवादिति । इदं तु बोध्यं  
व्यातिघटकसाधनतावच्छेदकादिसकलपदार्थानां विषयताविशेषणत्वेन  
खण्डशो निवेशो न सर्वत्र । जात्यघटितलक्षणस्य साध्यादिभेदेन भिन्नत्वात्  
सल्लिङ्गजायां कूटल्लिङ्गजायां वा यल्लिङ्गकयत्साध्यकानुमितौ व्यापकताघट-  
कसाधनतावच्छेदकमारभ्य यद्विशेषणपर्यन्तांशे प्रमात्मक एव परामशौ  
हेतुस्तद्विशेषणविशिष्टपर्यन्तविषयस्य विशिष्टत्वेनैव विषयिताविशेषणतया  
कारणतावच्छेदकताया लाघवेनोचितत्वात् । सकलपदार्थविषयितानां कार-  
णतानवच्छेदकतया तद्वटितधर्मावच्छिन्नकारणताया लक्षणे निवेशासम्भ-  
वात्, तथा च तादृशविशिष्टविषयिताघटितधर्मावच्छिन्नकारणताघटितमेव  
लक्षणम्, यत्र च व्यापकताघटकसाधनतावच्छेदकांशे भ्रमादप्यनुमितस्त्वय-  
च सकलपदार्थानां खण्डशो निवेश इति । मूलस्थव्यासिपदमपि लक्षणया  
निरुक्तप्रकारताविशेषपरं निरूपकत्वमेव च तद्वैशिष्ट्यमनो नोपदर्शितस्थले  
व्यासिपदार्थघटितलक्षणासङ्गतिः ।

केचित्तु इत आरभ्य यथाश्रुतशब्दार्थपरित्याग एवारब्धः, विवक्षणीयस्य  
व्यासिप्रकारकपक्षधर्मनानिश्चयत्वावच्छिन्नजनकताकत्वस्य मूलस्थशब्दव्यु-  
त्पत्त्यलभ्यतया तत्परित्यागस्याग्रे आवश्यकत्वात् । न च ज्ञानपदस्य लक्ष-  
णया निश्चयत्वावच्छिन्नरूपविशेषपरतया निश्चयत्वावच्छिन्नलाभः । निश्चय-  
त्वेन ज्ञानलाभेऽपि निश्चयत्वावच्छिन्नजनकताया अलाभात् । यदि च विशिष्ट-  
वैशिष्ट्यविवक्षया तादृशनिश्चयत्यविशिष्टनिरूपितजन्यतालाभेन सामञ्जस्या-  
दित्युच्यते, तथापि ज्ञानविशेषणतया व्यासिप्रकारकत्वादीनामेव लाघवेन  
जनकतावच्छेदकत्वाद्भेदसम्बन्धेन व्यासिप्रकारकादेरेव च ज्ञानविशेषणतया  
मूलोक्तशब्दतो लाभेन विवक्षणीयालाभादित्याहुः ।

जात्यघटितयथाश्रुतलक्षणे व्यतिरेकिलिङ्गकानुमितावव्यासिमाशङ्कते  
न चेत्यादिना । अव्यासिरिति । व्यतिरेकिणि चिन्तामणिकारमते व्यतिरेकयोर्व्या-

व्यापकभावस्यैव गमकतया तत्रोक्तव्याप्तिप्रकारेण हेतुमत्ताज्ञानस्य अनुमितिजनकत्वादिति भावः । साध्याभावव्यापकाभावप्रतियोगित्वप्रकारकहेतुमत्ताज्ञानस्य विवक्षणे चान्वयिन्यव्याप्तिर्द्रष्टव्या । व्यभिचारधीति । साध्याभाववृत्तित्वधीप्रतिबन्धकतावच्छेदकविषयतात्वेन धूमव्यापकवह्निसमानाधिकरणवृत्तिधूमत्ववह्न्याद्यभावव्यापकतावच्छेदकानुयोगितानिरूपितप्रतियोगितावच्छेदकधूमत्वविषयत्वेऽनुगमय्य तादृशविषयताशालिपक्षधर्मतानिश्चयस्य निवेशनीयत्वादित्यर्थः । यथाश्रुतविषयानुगमो नादरणीयः भ्रमासंग्रहात्, रूपान्तरेण व्याप्तिविषयकज्ञानजन्येऽतिप्रसङ्गात् प्रतिबन्धकतावच्छेदकविषयताशालिज्ञानस्य तादृशविषयतावद्विषयकत्वेन निवेशस्य शिरोवेष्टनेन नाशिकास्पर्शतुल्यत्वाच्च । व्याप्त्यवच्छिन्नहेतुविषयतैव वा व्यभिचारधीप्रतिबन्धकतावच्छेदकत्वेन निवेशनीया, तत्प्रतिबन्धकत्वेन पक्षधर्मताज्ञानमेव न कथं निवेश्यत इति चेन्न, तथा सति वह्निव्याप्यो धूमो द्रव्यवान् पर्वत इति ज्ञानाव्यावृत्तेः प्रतिबन्धकतावच्छेदकविषयतानिरूपितविशेष्यतावच्छिन्ना या हेतुविषयता तन्निरूपितपक्षविषयताशालित्वेन प्रतिबन्धकतावच्छेदकहेतुविषयतावच्छिन्नतत्प्रकारतानिरूपितपक्षविषयताशालित्वेन वा ज्ञाननिवेशस्यावश्यकत्वात् ।

अत्र व्यापकताज्ञानस्य कथञ्चिद्व्यभिचारधीविरोधित्वेऽपि साध्याभावव्यापकाभावप्रतियोगित्वज्ञानस्य तद्विरोधित्वे मानाभावः ग्राह्याभावाद्यनवगाहित्वात्, हेत्वभावप्रतियोगिकाभावत्वेन हेतौ साध्याभावसमानाधिकरण्यावगाहिनीं हेत्वभावे साध्याभावसमानाधिकरणाभावप्रतियोगित्वमवगाहमानां धियं हेत्वभावे साध्याभावसमानाधिकरणाभावाप्रतियोगित्वरूपसाध्याभावव्यापकत्वज्ञानस्य विरोधित्वेऽपि हेतुतावच्छेदकरूपेण हेतौ साध्याभावसमानाधिकरण्यधियं प्रति तस्यातथात्वात्, हेत्वभावाभावत्वेन हेतुधर्मिकव्यभिचारधीनिवेशे च हेतुव्यापकसाध्यसमानाधिकरण्यज्ञानासंग्रहः, हेत्वभावाभावत्वेन हेतुविषयकतत्समानाधिकरणाभावप्रतियोगित्वग्रहे तेनैव तद्विषयकतत्समानाधिकरणाभावाप्रतियोगित्वज्ञानस्य प्रतिबन्धकत्वादित्याशङ्क्य मणिमन्त्रादिन्यायेन एकविधव्यभिचारधियं प्रति उभयज्ञानस्य प्रतिबन्धकत्वव्यवस्थापकं तत्सत्त्वे फलानुत्पादनियममाह भवति हीति ॥

( दी० ) भवति हि धूमसमानाधिकरणात्यन्ताभावाप्रतियोगिवह्निसमानाधिकरणधूमत्वे वह्न्यभावव्यापकीभूताभावप्रतियोगित्वे वा गृहीते नियमतो वह्निव्यभिचारधीप्रतिरोधः । तथाविधधूमसमानाधिकरणत्वादिकं तु न तथा । रासभादौ तद्गृहेऽपि व्यभिचारग्रहात् । व्यतिरे-

कसहचारेणान्वयव्याप्तिग्रहणाधयणाद्वा । न च भ्रममंशयोत्तरप्रत्यक्षं  
प्रति विशेषदर्शनस्य हेतुतामते तत्रानिव्याप्तिः, तथाविधनिश्चयत्वेन हेतु-  
ताया विवक्षितत्वात् । विशेषदर्शनस्य च भ्रमादिनिरोधित्वेन तत्त्वमि-  
त्युक्तत्वात् ॥

(गा०) रासभाद्रा धूमव्यापकवह्निसामानाधिकरण्यग्रहेऽपि च विवक्षित-  
रग्रहाद्वह्निसामानाधिकरणधूमत्वग्रहानुधत्तत्वेन । 'वह्नित्वव्यापकत्वार्थप्रतिपत्त्या'  
तद्ग्रहसमानधर्मिकव्यभिचारज्ञानानुत्पादः । नन्वत्र प्रतियन्धकतायच्छेदकता  
न स्वरूपसम्बन्धविशेषः, व्यापकतासामानाधिकरण्यघटकसामानाधिकरण्य-  
शम्य व्यभिचारादिघटकतया व्यापकताविषयकत्वस्यैव तत्तयोः व्यभिचार-  
धीविरोधिताधीजत्वात्, सामानाधिकरण्यविषयतायाः प्रतियन्धकतायच्छेद-  
कशरीरेऽनन्तभावेन प्रतियन्धकतायच्छेदकताया धूमव्यापकत्वविषयतया  
स्वव्यच्छिन्नधर्मविषयताया वा उपादेयतया तादृशविषयतया च रामं  
पक्षविशेषणतापन्नहेतुविषयत्वादेर्निरूप्यनिरूपकभावविरहेण दर्शितत्वेण  
परामर्शनिवेशासम्भवात्, अतोऽत्र तादृशविषयताकनिश्चयत्वव्यापकं प्रति-  
यन्धकत्वं तादृशत्वमेव प्रतियन्धकतायच्छेदकत्वं वाच्यम्, तथा च धूमव्या-  
पकवह्निसामानाधिकरणधूमसामानाधिकरण्याद्विषयकनिश्चयत्वस्यापि धूम-  
धर्मिकव्यभिचारधीप्रतिबन्धकतायच्छेदकताया तद्विषयताया अपि तथात्व-  
मक्षतमेवेति वह्नित्वव्याप्यधूमसामानाधिकरणरासभवानिति ज्ञानजनरेऽतिप्र-  
सङ्गः । न च पक्षविशेषणतया भासमानो यादृशो धर्मस्तादृशवर्माणे व्यभि-  
चारज्ञानमेव विवक्षितमतो नायं द्वय इति वाच्यम्, तादृशरासभवान-  
धूमव्याप्य पक्ष इति समूहास्तम्यनस्य तावताप्यधारणादित्याशङ्क्य पक्षान्वेष-  
णतापन्नहेतोर्यादृशविषयता प्रतियन्धकतायच्छेदिका प्रतियन्धकतायच्छेदक-  
विषयतानिरूपिता वा स्वायच्छेदकायच्छिन्नधर्मिकव्यभिचारज्ञानप्रतियन्धक-  
तायच्छेदकविषयतात्वेन तादृशप्रतियन्धकतायच्छेदकविषयतानिरूपितत्वेन  
वा सैव निवेशयेत्याशयेन समाधत्ते तथाविधधूमते । वह्नित्वव्याप्यधूमसामाना-  
धिकरण्याद्यच्छिन्नरासभाद्विषयत्वं तु 'न तथा' न स्वायच्छेदकायच्छि-  
न्नधर्मिकव्यभिचारज्ञानप्रतिबन्धकतायच्छेदकत्ववैधर्म्यव्यभिचार-  
प्रत्यक्षः । परमपि धूम-  
व्यापकवह्निसामानाधिकरणरासभसामानाधिकरणधूमयानित्यादृशानाद्यायुज-  
रत आह व्यतिरेकेति ।

परे तु ननु वह्नित्वाद्यच्छिन्नधर्मिकधूमव्याप्यच्छिन्नव्यापकताग्रहत्वेनैव  
धूमो वह्नित्वव्याप्यव्याप्यव्यभिचारज्ञानप्रतिबन्धकता लाघवात् आद्य-  
कत्वाच्च न तु धूमव्यापकवह्निसामानाधिकरणधूमत्वादिरूपव्याप्तिज्ञानत्वेन

गौरवात् मानाभावाच्च । तथा च तादृशव्याप्तिविषयता न व्यभिचारग्रह-  
प्रतिबन्धकतावच्छेदिका । अथ इदन्त्वाद्यवच्छिन्ने तादृशधूमत्वादिरूपव्याप्ति-  
ग्रहे तदवच्छिन्ने व्यभिचारग्रहानुदयात् समानधर्मिकव्यभिचारज्ञानं प्रति  
तादृशधूमत्वादिरूपव्याप्तिज्ञानत्वेनापि मणिमन्त्रादिवत्पृथक् प्रतिबन्धकता  
वाच्या, तथा च तादृशव्याप्तिविषयताया व्यभिचारधीप्रतिबन्धकतावच्छेदक-  
त्वमक्षतमेवेति । न च धर्मितावच्छेदकतानिरूपकविशेष्यतानिरूपकविरोधि-  
प्रकारताया एव प्रतिबन्धकतावच्छेदकतया धूमव्यापकवह्निसमानाधिकरण-  
वृत्तिधूमत्ववत्त्वान् पक्ष इत्याकारकतादृशधूमत्वात्मकव्याप्त्यंशे निर्धर्मिता-  
वच्छेदककक्षानीयतादृशव्याप्तिप्रकारताया व्यभिचारधीप्रतिबन्धकतावच्छेद-  
कत्वासम्भवात्तादृशपरामर्शसंग्रहः, प्रतिबन्धतावच्छेदकीभूतप्रकारतावच्छे-  
दकतापर्याप्त्यधिकरणधर्मावच्छिन्नप्रकारताशालिपक्षधर्मताज्ञाननिवेशे च  
धूमत्वादिना पदार्थान्तरावगाहिपरामर्शसंग्रहः, तादृशप्रकारतावच्छेदकता-  
पर्याप्त्यधिकरणस्य वास्तवधूमादिघटितव्याप्तिवत्त्वस्य तादृशभ्रमप्रकारतानव-  
च्छेदकत्वादिति वाच्यम्, धर्मिविशेष्यतानिष्ठव्यभिचारधीप्रतिबन्धकताव-  
च्छेदकतायां निरूपितत्वसम्बन्धेन यत्प्रकारताया अवच्छेदकत्वं तदवच्छेद-  
कतापर्याप्त्यधिकरणरूपाश्रयीभूतप्रकारताशालित्वेन सकलपरामर्शसंग्रहस-  
म्भवादिति चेत्तर्हि, वह्निव्याप्यधूमसामानाधिकरण्यादिविषयत्वेन किमपराद्धं  
दर्शितव्याप्तिवत्तद्वटितधर्मान्तराणामपि व्यापकत्वघटितत्वाविशेषात्, किम-  
पराद्धं वा धूमत्वाद्यसहितेन धूमव्यापकवह्निसमानाधिकरण्यत्वादिना,  
तत्तद्विषयिताया अपि व्यभिचारधीप्रतिबन्धकतावच्छेदकत्वोपगमे वह्निव्या-  
प्यधूमसमानाधिकरणरासभवानयं धूमव्यापकवह्निसमानाधिकरणरासभवा-  
नयमित्यादिज्ञानजन्येऽतिप्रसङ्गे दुर्वार इत्याशङ्क्य मणिमन्त्रादिन्यायेन  
प्रतिबन्धकत्वान्तरकल्पनमप्यनुभवानुरोधेनैव, धूमव्यापकवह्निसमानाधिकर-  
णवृत्तिधूमत्वादिरूपव्याप्यत्वग्रहे तद्धर्मितावच्छेदकावच्छिन्ने व्यभिचारधी-  
नोत्पद्यत इति निर्विवादानुभवात्तद्ग्रहस्य समानधर्मितावच्छेदकव्यभिचार-  
धीप्रतिबन्धकत्वमावश्यकम्, वह्निव्याप्यधूमसमानाधिकरणो रासभ इत्यादि-  
ज्ञानदशायां च रासभादौ वह्निव्यभिचारग्रहस्यैवानुभवाच्च तथाविधधूमसा-  
मानाधिकरण्यज्ञानत्वेनापि प्रतिबन्धकत्वान्तरमिति विशेषमाह भवति  
हीत्यादिना रासभादौ तद्ग्रहेऽपि व्यभिचारग्रहादित्यन्तेन । ननु धूमव्यापक-  
वह्निसमानाधिकरणधूमत्वादिग्रहविषये यदि व्यभिचारज्ञानानुत्पादोऽनुभव-  
सिद्धस्तदा वह्निधूमव्यापक इत्यादिज्ञानकालीनकेवलधूमत्वादिग्रहविषयेऽपि  
तदनुत्पादस्तथा सामानाधिकरण्याशस्याकिञ्चित्करत्वादिति साध्ये धूमादि-  
व्यापकताग्रहकालीनधूमत्वादिग्रहत्वेनैव प्रतिबन्धकत्वमुचितम् । वस्तुतो  
व्याप्यदौ धूमत्वाद्यवच्छिन्नव्यापकताग्रहदशायां धूमत्वाद्यवच्छेदेन वह्न्यव्य-

भिचारस्यापि सुग्रहतया धूमव्यापकवह्निसमानाधिकरणधूमत्वादिग्रहवि-  
षयेऽवच्छेदकधर्मदर्शनरूपप्रतिबन्धकवशादेव न व्यभिचारग्रह इति न  
तादृशधूमत्वादिग्रहविषयाया व्यभिचारग्रहप्रतिबन्धकतावच्छेदकत्वमिति  
नोक्तानुगमः साधीयान अत आह व्यतिरेकसहचारेणेति व्याचक्रः ।

‘व्यतिरेकसहचारेण’ अन्वयसहचारग्रहनिर्गेष्वव्यतिरेकसहचारग्रहे-  
णापि । अन्वयेति । अन्वयव्याप्तिर्गृह्यत इत्याचार्यमताश्रयणादित्यर्थः । तथा च  
व्यतिरेकिण्यपि अन्वयव्याप्तेरेव गमकतया अनुगमात्म्यमेवऽपि नाव्याप्तिरिति  
भावः । यद्यप्येतन्मतं न विचारसहमित्युपेक्ष्य मणिकृता व्यतिरेकव्याप्तेरनु-  
मित्यौपयिकत्वं व्यवस्थापितम्, तथापि जातिघटितलक्षणादरेणानुगम-  
निबन्धनाव्याप्तेः परिहरणीयतया आपाततस्तन्मतावलम्बनेन समाहितम् ।  
ननु विपरीतभ्रमानन्तरं ग्राह्यसंशयानन्तरं च विना ग्राह्यव्याप्यवत्ताज्ञानं  
पुरुषत्वादिनिश्चयो नोत्पद्यते सति तु तस्मिन् जायते अतोऽन्वयव्यतिरेका-  
द्विपरीतज्ञानानन्तरप्रत्यक्षनिश्चयत्वावच्छिन्नं प्रत्यपि ग्राह्यव्याप्यवत्तानिश्च-  
यत्वेन हेतुता कल्प्यते । न च ग्राह्याभावज्ञानेन प्रतिबन्धादेव विपरीतभ्र-  
माद्यनन्तरं प्रत्यक्षनिश्चयानुत्पत्तिनिर्वाहे किं विशेषदर्शनस्य हेतुतयेति  
वाच्यम्, विपरीतभ्रमादिसत्त्वेऽपि सति विशेषदर्शने प्रत्यक्षनिश्चयोऽप्यस्या  
प्रत्यक्षनिश्चये ग्राह्याभावग्रहस्याप्रतिबन्धकत्वाद् विपरीतनिश्चयकालेऽनुमि-  
त्यादेर्वारणाय विपरीतनिश्चयस्य विशिष्टधीविरोधित्वकल्पनाया आवश्यक-  
त्वेऽपि प्रत्यक्षनिश्चयान्यत्वस्य तत्प्रतिषेधतावच्छेदकत्वोपगमात् । न च  
प्रत्यक्षनिश्चयं प्रति विपरीतज्ञानस्याप्रतिबन्धकत्वं शङ्को न भवेत् इत्यादिप-  
क्षादिदोषजन्यविपरीतनिश्चयकाले भवेत्यव्याप्यशङ्कत्वाददर्शनाच्छङ्कः भवेत्  
इत्यादिचाश्रुपापत्तिः, तादृशदोषस्यैव भवेत्यादिग्रहप्रतिबन्धकत्वात् । यदि च  
चिन्तेऽपि दोषे तादृशविपरीतनिश्चयसत्त्वे न भवेत्यादिप्रत्यक्षं तदास्तु प्रत्यक्षे  
समानेन्द्रियजन्यस्य दोषविशेषजन्योपनीतभानभिन्नविपरीतनिश्चयस्य प्रतिब-  
न्धकत्वम् । एवं शङ्कः भवेत् इति चाश्रुपनिश्चयोत्पत्तौ सत्यां यत्र दोषसम-  
वधानं तत्र तादृशनिश्चयसत्त्वे यदि दोषास्त शङ्को न भवेत् इति चाश्रुपनि-  
श्चयस्तदा तन्निर्वाहोऽपि समानेन्द्रियजन्यविपरीतनिश्चयस्य प्रतिबन्धकत्वा-  
देव, अत एव साक्षात्कारिभ्रमे साक्षात्कारिशेषदर्शनमेव धिरोधीत्यनेन  
मणिकृतां दोषविशेषजन्यभ्रमे समानेन्द्रियजन्यलौकिकग्राह्याभावज्ञानस्य  
विरोधिता नान्यविपरीतज्ञानस्येत्यभिधानं सङ्गच्छते । चाश्रुपा वंशे उरगत्य-  
भ्रमेऽपि त्वचा तत्र तद्भावग्रहात्समानेन्द्रियजन्यत्वनिवेशनं शङ्को न भवेत्  
इत्यादिनिश्चयानन्तरं सति विशेषदर्शने चाश्रुपसामग्रीविगमे शङ्कः भवेत्  
इत्यादिमानसज्ञानमिष्यत एव विशेषदर्शनेन तन्निश्चयनाशे विशेषदर्शनेन

प्रतिबन्धात्तादृशनिश्चयान्तरस्य चानुत्पत्त्या तादृशमानसोत्पादस्यावश्यकतया तत्पूर्वक्षणे तदुत्पादोपगमे अनुभवविरोधविरहात् । अस्तु वा तादृशमानसादिसाधारणं लौकिकनिश्चयान्यज्ञानत्वमेवानुमित्यादिसाधारणविपरीतनिश्चयप्रतिबन्ध्यतावच्छेदकम्, यत्र सत्यपि चक्षुरादेः सन्निकर्षं कराद्यदर्शनसहितदूरत्वादिदोषादयं स्थाणुरित्यादिभ्रमस्तत्र करादिदर्शने नायं स्थाणुरित्यादिलौकिकनिश्चयस्तत्रैव भ्रमोत्तरप्रत्यक्षे विशेषदर्शनहेतुता । अथ तत्र भ्रमोत्पत्तिक्षणे न कथं तादृशलौकिकज्ञानं विपरीतज्ञानोत्तरप्रत्यक्ष एव विशेषदर्शनहेतुतया तदुत्पत्तिक्षणे प्रत्यक्षोत्पत्तेः विशेषदर्शनहेतुता विरहेऽपि दुर्वारत्वात् । यदि च दूरत्वादिदोषेण प्रतिबन्धान्न तदा तदुत्पादापत्तिरिति, तदा भ्रमोत्तरं विशेषदर्शनात्कथं तदुत्पत्तिः, तदापि तदोपसत्त्वादिति चेन्न, विशेषदर्शनसहितस्यैव दूरत्वादेः प्रतिबन्धकत्वेनाभयोपपत्तेः ।

अस्तु वा तादृशदोषसमवधानकालीनप्रत्यक्षेऽपि विशेषदर्शनस्य हेतुत्वान्तरं विपरीतज्ञानवत्तादृशदोषाणां चाप्रतिबन्धकत्वमिति मते प्रत्यक्षविशेषेऽतिव्याप्तिमाशङ्क्य निराकरोति न चेत्यादिना । 'भ्रमः' विपरीतनिश्चयः । एतच्च मतं मिश्राणामेवानुमतं न तूपाध्यायानां तैर्विशेषदर्शनाभावविशिष्टसंशयसाधारणविपरीतज्ञानप्रतिबन्धकतामुपगम्य संशयाद्युत्तरं प्रत्यक्षनिश्चयवाराणात् । न च विशेषदर्शनाभावविशिष्टग्राह्याभावज्ञानत्वेन विशिष्टबुद्धिप्रतिबन्धकत्वे बाधनिश्चयकाले लिङ्गपरामर्शरूपविशेषदर्शनादनुमित्यापत्तिर्विशिष्टाभावसत्त्वात्, एवं निश्चयत्वानिवेशात् संशयोत्तरं संशयानुपपत्तिः योग्यतासंशयस्य शाब्दबोधप्रतिबन्धकतापत्तिश्च प्रतिबन्ध्यतावच्छेदके निश्चयत्वप्रवेशेन संशयोत्तरसंशयोपपादने बाधनिश्चयोत्तरमपि संशयापत्तिरिति वाच्यम्, परोक्षज्ञाने बाधनिश्चयस्य प्रतिबन्धकत्वान्तरकल्पनेन बाधनिश्चयदशायामनुमित्यापत्तिवाराणात् प्रत्यक्षनिश्चयत्वस्यैव च संशयादिसाधारणविपरीतधीप्रतिबन्ध्यतावच्छेदकतया ग्राह्यसंशयोत्तरं संशयशाब्दबोधाद्युपपत्तेः । न चैवं बाधनिश्चयोत्तरं संशयस्यापत्तिः, अनुमित्यादिसाधारणबाधनिश्चयप्रतिबन्ध्यतावच्छेदकगर्भे प्रत्यक्षनिश्चयान्यत्वस्य प्रवेशनीयतया संशयस्य बाधनिश्चयप्रतिबन्ध्यतोपपत्तेः । न च प्रत्यक्षनिश्चयान्यबुद्धौ विपरीतनिश्चयत्वेन प्रतिबन्धकत्वान्तरस्यैतन्मतेऽप्यावश्यकत्वेन प्रत्यक्षनिश्चये विशेषदर्शनाभावविशिष्टविपरीतज्ञानाभावहेतुताकल्पनापेक्षया विशेषदर्शनस्य लघोर्हेतुत्वकल्पनमेवोचितमिति वाच्यम्, व्याप्तेः सम्बन्धादिभेदेन भिन्नतया व्याप्यदर्शनस्याननुगमेन व्यभिचारात्तद्धेतुताकल्पनासम्भवात् । नानाविधविशेषदर्शनाभावकूटविशिष्टविपरीतज्ञानाभावस्य चानुगतत्वाच्च । अन्यथा अत्रेवान्यत्रापि उत्तेजकहेतुतयातिप्रसङ्ग-

वारणसम्भवेन सर्वत्रांत्तेजकविलयप्रसङ्गात् । एवमसत्यपि विशेषदर्शने विपरीतज्ञानासत्त्व इव विपरीतज्ञानसत्त्वेऽपि सामान्यसामग्रीबलात्प्रत्यक्ष-सामान्यापत्तिर्दुर्वारैवेति विपरीतज्ञानानुत्तरप्रत्यक्षे संशयसाधारणविपरीत-ज्ञानाभावस्य विशेषसामग्रीत्वमावश्यकमिति गौरवम् । न च नानाविध-विशेषदर्शनाभावानां विपरीतधीप्रतिबन्धकतावच्छेदकगर्भनिवेशे एकाभाव-विशिष्टत्वेनैवापगमावस्य निवेशनीयतया तावदभावानां परम्परम् अप्रामा-ण्यग्रहाभावादिभिश्च समं विशेष्यविशेषणभावे विनिगमनाविरहेण कारणता-बाहुल्यमिति तादृशतादृशविशेषदर्शनानन्तरप्रत्यक्षे तादृशविशेषदर्शनानां विपरीतज्ञानानुत्तरप्रत्यक्षे तदभावस्य च पृथकारणत्वं युक्तमिति वाच्यम् । आनन्तर्यस्य स्वत्वघटितत्वेन कार्यकारणभावस्य तत्तद्व्यक्तिविधामापत्तः । यदि च नानाविधविशेषदर्शनानां विपरीतज्ञानविरोधित्वेनानुगमाद्वैकविशेष-दर्शनस्यान्यविशेषदर्शनजन्यप्रत्यक्षे व्यभिचार इति न तज्जन्यतावच्छेदक-कोट्यावानन्तर्यनिवेशनमतएवावच्छेदकधर्मदर्शनस्यापि संग्रह इत्यु-च्यते, तदाऽपि विपरीतज्ञानानुत्तरप्रत्यक्षे विशेषदर्शनस्य व्यभिचारखा-रणाय विपरीतज्ञानाव्यवहितोत्तरत्वस्य विशेषदर्शनजन्यतावच्छेदकगर्भेऽ-वश्यं निवेशनीयतया विशेषदर्शनजन्यतावच्छेदकस्य तत्तद्व्यक्तिविधामां दुर्वार एव, एवं विपरीतज्ञानप्रतिबन्धतावच्छेदकशरीरेऽव्यवहितोत्तरत्वाभा-वप्रवेशस्यावश्यकतया तदननुगमात्तदभावजन्यतावच्छेदकस्य तत्तद्विपरीत-ज्ञानाव्यवहितोत्तरत्वाभावकूटगर्भत्वाद्गौरवं दुर्वारमेव ।

यदपि विशेषदर्शनजन्यप्रत्यक्षं व्याप्यधर्मविशिष्टधर्मविशेष्यकमेव तद-नुत्तरं तु न तथा, तथा च तथात्वातथात्वयोर्विशेषदर्शनविपरीतज्ञानाभावज-न्यतावच्छेदकत्वप्रवेशेनैव व्यभिचारखारेणे नानन्तर्यप्रवेश इति । तदपि न, करादिमान् पुरुष इत्यादिनिश्चयकालीनकरादिमत्त्यनिश्चयरूपावच्छेदकधर्म-निश्चयस्य पुरुषत्वादिनिश्चायकतया तज्जन्यनिश्चये विपरीतज्ञानाभावव्यभि-चारस्यानन्तर्यमनिवेश्य दुर्वारत्वात् करादिमत्त्वावच्छिन्नाविशेष्यकत्वस्य विपरीतज्ञानाभावजन्यतावच्छेदकत्वं करादिमान् पुरुष इत्यादिनिश्चयशून्य-कालीनकरादिमत्ताग्रहोत्तरजातस्य करादिमानर्यं पुरुष इत्यादिप्रत्यक्षस्या-संग्रहप्रसङ्गात् ।

यत्तु विपरीतज्ञानविरोधित्वेनैव विशेषदर्शनादीनां हेतुता, तस्य च विपरीतज्ञानाव्यवहितपूर्वत्वशून्यक्षणवृत्तित्वविशिष्टत्वम् । तद्वच्छिन्नं च निश्चयपूर्वं सर्वत्रैव सुलभमिति सामान्यतो निश्चयत्वमेव तज्जन्यतावच्छेद-कमिति विपरीतज्ञानानुत्तरप्रत्यक्षे तदभावहेतुतापि नास्ति । न चैवं विशेष-दर्शानोत्पत्तिकाले संशयाद्यनुत्पत्त्या तत्पूर्वक्षणेऽपि उत्तकारणसत्त्वाद्विशेष-

दर्शनान्तरमिव तदुत्पत्तिक्षणेऽपि निश्चयो जायतामिति वाच्यम्, इष्टत्वात् । न च यत्र संशयाद्यनन्तरम् असत्यपि विशेषदर्शने न संशयादिस्तत्र तन्निश्चयापत्तिरिति वाच्यम्, विपरीतकोटिश्रमनिवर्तकविशेषदर्शनाद्यसत्त्वे उपस्थिततत्कोटिज्ञानोत्पत्तेर्बाधकविरहेणावश्यकत्वादिति । तदप्यसत्, अव्यवहितपूर्वत्वस्य तत्तद्व्यक्तिघटिततया गौरवादिति । एवं विशेषदर्शनानां हेतुत्वं दीधितिकाराणामप्यननुमतं संशयोत्तरं विशेषदर्शनासत्त्वे संशयजनककोट्युपस्थितिधर्मिज्ञानादिघटितसामग्रीबलात्संशयस्यैवोत्पादेन संशयान्यज्ञानत्वरूपनिश्चयत्वावच्छिन्नापत्ययोगात् । तत्सामग्न्यभावसहितज्ञानसामान्यसामग्न्या एव तज्ज्ञानान्यज्ञानत्वावच्छिन्नोत्पत्तिप्रयोजकत्वात् । अथैवं संशयसामग्न्यभावस्य निश्चयोत्पत्तावपेक्षणे संशयप्रयोजकोविशेषदर्शनस्याभावो तदभावो विशेषदर्शनं तन्निश्चये हेतुरित्यायातमिति चेन्न, तत्प्रयोजकाभावस्य तदन्यत्वावच्छिन्नाजनकस्यापि तदन्यत्वावच्छिन्नोत्पत्तिप्रयोजकत्वात्, अन्यथा पटज्ञानान्यघटज्ञानत्वावच्छिन्नोत्पत्तावपेक्षितस्य पटादिज्ञानसामग्न्यभावस्य पटज्ञानान्यज्ञानत्वावच्छिन्नहेतुताप्रसङ्गात् । विपरीतनिश्चयानन्तरं च तेन प्रतिबन्धादेव न प्रत्यक्षं विपरीतनिश्चयस्य प्रत्यक्षसाधारणलौकिकसन्निकर्षाद्यजन्यविशिष्टबुद्धित्वावच्छिन्नं प्रत्येव प्रतिबन्धकत्वात्, विपरीतनिश्चयानन्तरं विशेषदर्शनेऽपि तन्नाशानन्तरमेव प्रत्यक्षं जायते ।

यत्तु भूतले घटो नास्तीतिशाब्दादिनिश्चयानन्तरं लौकिकसन्निकर्षवशाद्धटावगाही तत्संशयः कथं नोत्पद्यते लौकिकसन्निकर्षाजन्यतज्ज्ञानस्यैव तदभावनिश्चयप्रतिबन्धकत्वादतो लौकिकनिर्णयान्यतद्वत्ताज्ञानत्वं तदभावनिश्चयाभावजन्यतावच्छेदकं वाच्यम्, एवमपि यादृशसामग्रीबलालौकिकप्रत्यक्षे घटो भासते तत्सहितघटाभावोपस्थित्यादिसहितघटाभावमानसामग्रीतो बाधकाले संशयापत्तिर्दुर्वारैवेति निश्चयेऽपि विशेषसामग्न्यन्तरं कल्पनीयम् । तच्च निरुक्तविपरीतज्ञानविरोधित्वावच्छिन्नमेवेति विशेषदर्शनस्यापि तेन रूपेण हेतुत्वमायातीति । तदसत्, लौकिकसामग्न्या बलवत्या विपरीतकोटिमानप्रतिबन्धकत्वात् उक्तसंशयापत्ययोगात् । तत्प्रतिबन्धकत्वाकल्पने उक्तबाधनिश्चयानन्तरलौकिकसन्निकर्षाद्यत्र वास्तवो घटादिनिश्चयस्तत्र घटाभावमानप्रतिबन्धकासत्त्वेन तज्ज्ञानापत्या संशयापादनस्य ब्रह्मणोऽपि दुर्वारत्वादिति विशेषदर्शनहेतुतायां विवादान्त इत्युक्तम् । संशयोत्तरप्रत्यक्षनिश्चये विशेषदर्शनहेतुत्वे घटादिप्रकारकमानसेच्छाविरहविशिष्टघटाभावादिशाब्दसामग्न्या योग्यतासंशयात्मकघटादिसंशयघटिताया घटादिमानसं प्रति प्रतिबन्धकत्वं न कल्प्यत इति लाघवं तदानीं घटाभावादिमानसे तादृशशाब्दसामग्न्याः प्रतिबन्धकतया मानसघटादिसंशयस्य



विशेषदर्शनरूपकारणविरहेणैव च घटादिमानसनिश्चयस्य च वारणसम्भवात् । विशेषदर्शनसत्त्वे च तस्य विपरीतकोटिशब्दधीप्रतियन्त्रकत्वात् सामान्यभावाज्जायत एव मानसमिति केचित् मिश्रमनं परिष्कुर्वन्ति । ननु दीधितिकारमनेऽपि व्याप्यवज्जर्मिनिश्चयस्य विशेषणज्ञानादिविधया तदुत्तरप्रत्यक्षे हेतुतया तथाविधानिश्चयत्वेन हेतुत्वाविवक्षादशायां तादृशप्रत्यक्षेऽतिव्याप्तेरावश्यकत्वाद्द्विशेषदर्शनस्य हेतुतामत इत्यभिधानमयुक्तमिति चेन्न निश्चयत्वेन हेतुत्वविवक्षणे मिश्रान्यमनं नातिव्याप्तिर्मिश्रमने च तादृशनिश्चयत्वेनापि प्रत्यक्षविशेषे हेतुतेत्याशयेन तथाभिधानात् । अग्रे च तादृशनिश्चयत्वेन हेतुताविवक्षामात्रेण न समाधानम्, अपि तु तद्विवक्षया प्रत्यक्षे तादृशनिश्चयत्वेन हेतुताविरहप्रदर्शनेन चेति सामञ्जस्यात् ।

अथवा तादृशनिश्चयजन्यतावच्छेदकानुभवत्वव्याप्यजातिमत्त्वविवक्षणे नान्यमनेऽतिव्याप्तिरित्याशयेन विपरीतज्ञानोत्तरप्रत्यक्षत्वावच्छिद्यं प्रति विशेषदर्शनहेतुतामनेऽतिव्याप्यभिधानम् । विशेषदर्शनस्य चेति । स्वस्वार्थं 'भ्रमादिविरोधित्वेन' ग्राह्याभावविरोधित्वेन । 'तत्त्वम्' प्रत्यक्षविशेषहेतुत्वम् । उक्तत्वादिति । विशेषदर्शनत्वरूपेण हेतुत्वे अन्धकारे घटसंशये आलौकिकसमवधानात्तन्निश्चयानुपपत्तिः । एवं कुङ्कुमादां तैलसंयोगादिरूपव्यञ्जकविरहाधीनसंसारभादिस्मन्देहानन्तरं व्यञ्जकसमवधानेऽपि तन्निश्चयानुपपत्तिः । न चालौकिकत्वस्य विशेषदर्शनजन्यतावच्छेदकत्वेऽप्यगमाद्येयमनुपपत्तिः तत्र संसारभावेऽलौकिकप्रत्यक्षस्यैव विशेषदर्शनं विनोत्पत्तेरिति वाच्यम्, लौकिकसन्निकर्षवत्यपि यत्र विशेषदर्शनसहितदूरत्वादिदोषप्रयुक्तः पुरुषत्वादिस्मंशयः तत्र विशेषदर्शने सत्येव लौकिकप्रत्यक्षोत्पत्तेर्विशेषदर्शनजन्यतावच्छेदकरूपेण लौकिकस्यापि प्रत्यक्षस्य संग्राह्यत्वात् । अत एव विशेषदर्शनामनुमितिसामग्रीसत्त्वाद्नुमितिरेव भविष्यति न प्रत्यक्षमिति कथं तस्य प्रत्यक्षहेतुतेत्याक्षिप्य समानविषये प्रत्यक्षसामान्या बलवत्त्वमिति प्रत्यक्षमेव जायते नानुमितिरिति मणिकारेण समाहितं व्युत्पत्तिवादे । विशेषदर्शनस्यालौकिकप्रत्यक्षमात्रहेतुत्वे तादृशप्रत्यक्षसामान्या अनुमितिसामान्यपेक्षया हीनबलत्वात्सङ्गतः । यदि च विपरीतज्ञानोत्तरप्रत्यक्षनिष्ठविशेषदर्शनजन्यतावच्छेदकशरीरे लौकिकत्वनिवेशेऽपि न क्षतिः, दूरस्थे धर्मिणि पुरुषत्वादिस्मन्दोषोत्पत्तिक्षण एव लौकिकसन्निकर्षात्तन्निश्चयधारणाय दूरत्वादिदोषसमवधानकालीनप्रत्यक्षेऽपि विशेषदर्शनहेतुताया आवश्यकत्वं तत एव दूरस्थे धर्मिणि संशयोत्तरमपि विशेषदर्शनं विना पुरुषत्वादिनिश्चयधारणसम्भवादित्युच्यते, तदापि सम्बन्धादिभेदभिन्नानाविधिव्याप्यवगाहिविशेषदर्शनावच्छेदकधर्मदर्शनसाधार-

णविशेषदर्शनत्वस्यानुगतस्याभावान्न तेन रूपेण हेतुतासम्भव इति विपरीत-  
ज्ञानविरोधित्वमेवानुगमकं वाच्यमिति भावः ।

अथ यदि आलोकसंयोगादिसाधारण्यं विपरीतज्ञानविरोधित्वस्य तदा  
तत्कथमुपपद्यतां घटवद्भूतलादावालोकसंयोगसत्त्वेऽपि तत्र चक्षुःसंयोगाद्य-  
सत्त्वे तत्सत्त्वेऽपि च दूरत्वादिदोषाद्वटादिसंशयोत्पत्त्या आलोकसंयोगत्वेन  
विपरीतज्ञानविरोधित्वात् ।

अस्तु वा लौकिकप्रत्यक्षकारणान्तरसहितालोकसंयोगत्वेन तथात्वं  
तथापि तस्यात्मनिष्ठोऽन्यः सम्बन्धोऽन्यश्च विशेषदर्शनस्येति उभयोरनु-  
गतकारणतावच्छेदकसम्बन्धो दुर्वच इति चेन्न, लौकिकप्रत्यक्षकारणालोक-  
संयोगादिसमवहितात्ममनोयोगस्यैवात्मनिष्ठप्रत्यासन्नस्य विपरीतज्ञानविरो-  
धित्वोपगमेन तत्साधारणतद्रूपावच्छिन्नस्य विशेषदर्शनस्य समवायसम्बन्धे-  
नैव हेतुतासम्भवादित्यलमधिकेन ॥

तथाविधनिश्चयत्वेन हेतुताविवक्षणस्य प्रयोजनान्तरमपि दर्शयति अत  
एवेति ।

( दी० ) अत एव लिङ्गवत्त्वादिलक्षणादिदेशवाक्यार्थज्ञानजन्यो-  
पमितौ नातिव्याप्तिः, तथाविधवाक्यार्थप्रतिसन्धानत्वेन तस्य हेतुत्वात् ।  
न चोपनयार्थज्ञानजन्यन्यायार्थज्ञाने तच्छब्देन सङ्केतितशब्दान्तरेण  
वा व्याप्त्यादिविशिष्टोपस्थितिद्वारा जनिते शाब्दबोधेऽतिव्याप्तिः ?  
व्युत्पादयिष्यते च महावाक्यार्थज्ञानस्यावान्तरवाक्यार्थधीजन्यत्वं तदा-  
देश्व विशेषरूपेणोपस्थापकत्वमिति वाच्यम्, तत्रातिरिक्तस्य पदजन्य-  
त्वस्य कारणतावच्छेदकेऽनुप्रवेशान्निश्चयत्वस्याप्रवेशाच्च ॥

( गा० ) 'लिङ्गवत्त्वादिलक्षणः' वह्निव्याप्यधूमवत्त्वादिघटितो यः 'अतिदे-  
शवाक्यार्थः' सादृश्यविशिष्टे पदविशेषवाच्यत्वादिवोधकवाक्यप्रतिपाद्योऽर्थः,  
तद्विषयकं यज्ज्ञानं वह्निव्याप्यधूमवत्पर्वतसदृशो महानसपदवाच्य इत्या-  
दिज्ञानं तज्जन्यायामयं महानसपदवाच्य इत्याद्युपमितौ वस्तुगत्या साध्य-  
व्याप्यत्वावच्छिन्नहेतुप्रकारकं पक्षविशेष्यकं यत्सादृशं ज्ञानं तज्जन्यत्वेऽपि  
नातिव्याप्तिरित्यर्थः । तथाविधवाक्यार्थेति । महानसपदवाच्यत्वविशिष्टवह्निव्या-  
प्यधूमवत्पर्वतसादृश्यावच्छिन्नधर्मिज्ञानत्वेनेत्यर्थः । यद्यपि भ्रमसाधारण्याय  
तादृशविशिष्टवाक्यार्थघटकतत्तत्पदार्थानां परस्परपक्षलोपावगादिज्ञानत्वेनै-  
वोपमिति विशेषं हेतुताया वक्तव्यतया पक्षांशे व्याप्तिप्रकारेण हेतुमत्तावगा-

हिज्ञानत्वरूपमुपमितिजनकतावच्छेदकम्, तथापि पक्षांशे व्याप्याभावात्तद्व्याप्य-  
हितादृशहेतुमत्तावगाहिज्ञानत्वरूपमनुमितिजनकतावच्छेदकव्याप्यवत्पक्षनि-  
श्चयत्वं नोक्तोपमितिजनकतावच्छेदकम् । अतिदेशवाक्यार्थज्ञाने व्याप्यव-  
त्त्वस्य धर्मितावच्छेदककोटिनिविष्टतया भानाद्धर्मितावच्छेदकघटकांशे च  
संशयम्यानभ्युपगमात् उपमितिजनकतायां तादृशनिश्चयत्वनिवेशम्यानर्थ-  
क्यादतो न तादृशरूपावच्छिन्नजनकताकत्वरूपानुमितिलक्षणस्य तत्रानि-  
व्याप्तिः । अत एव निश्चयत्वनिवेशनमप्यर्थवत् । अन्यथा निश्चयत्वेनानुमि-  
तिजनकत्वेऽप्यधिकं त्वित्यादिन्यायादनुमितिजनकतायाः पक्षविशेष्यकव्या-  
प्यवत्ताज्ञानत्वावच्छिन्नत्वात् तादृशज्ञानत्वावच्छिन्नजनकताकत्वनिवेशमात्रेण  
भ्रमादिविरोधित्वावच्छिन्नहेतुताकप्रत्यक्षविशेषेऽतिव्याप्तिवारणसम्भवेन तदा-  
नर्थक्यमापद्येत ।

वस्तुतस्तु बहिर्व्याप्यवत्त्वेन पर्वतसदृशो महानसपदवाच्य इत्यतिदेश-  
वाक्यार्थज्ञानसद्वृत्तव्याप्यवत्ताघटितसादृश्यज्ञानजन्यायामुपमितौ जनकता-  
वच्छेदककोटौ व्याप्यांशे पर्वतादिवृत्तित्वावगाहित्वस्याधिकस्य निवेशेऽपि  
धर्म्यंशे व्याप्यवत्त्वावगाहिनिश्चयत्वरूपानुमितिजनकतावच्छेदकावच्छिन्नहे-  
तुताकत्वस्य तादृशोपमितावक्षतत्वादतिव्याप्तिवर्णनाय तादृशनिश्चयत्वप-  
र्याप्तहेतुतावच्छेदकताकत्वपर्यन्तविवक्षणाभावाच्चकम् । तथा चानुमितिजन-  
कतावच्छेदकता यादृशसमुदाये पर्याप्ता तादृशसमुदायस्यैव लक्षणे निवेश-  
नमावश्यकम् । अन्यथा समुदायपर्याप्तावच्छेदकताया एकदेशपर्याप्ततया  
असम्भवापातात् । अत एवोक्तनिश्चयत्वघटकाभावद्वलस्यापि स्मार्थकता ।  
एवं चाप्रामाण्यज्ञानानास्मन्दिदत्त्वस्य कारणतावच्छेदकतामनं तदंशोऽपि  
लक्षणे निवेशनीयः । न च सादृश्यज्ञानस्योपमितिहेतुतायां पर्वतादिवृत्तिस्त्रा-  
वच्छिन्नव्याप्यादिविषयता पर्वतादिवृत्तिस्त्रावच्छिन्नविषयतान्वेनैव निवेश्या  
न तु व्याप्यादिविषयतान्वेन प्रयोजनाभावात् । तथा चानुमितिजनकताव-  
च्छेदकधर्मस्योक्तोपमितिजनकतावच्छेदककोटिनिवेशोऽपि नास्ति किं पर्या-  
प्तिनिवेशेनेति वाच्यम्, व्याप्यवत्त्वघटितसादृश्यावच्छिन्नधर्मिकानिदेशवा-  
क्यार्थज्ञानस्य तद्वृत्तितसादृश्यज्ञानसद्वृत्तरेण फलजनकतयोभयत्र सादृश्या-  
त्मकधर्माणां विशिष्यावश्यं निवेशनीयत्वात् । न च पर्याप्तिविवक्षायामपि  
धूमव्यापकबहिर्मत्सादृश्यात्मकतादृशबहिर्मवृत्तिधूमवत्तानिश्चयजन्योपमिता-  
वतिव्याप्तिर्न शक्यते वारयितुमिति वाच्यम्, सादृश्यघटकभेदविषयताया  
अपि प्रवेशेन विवक्षितनिश्चयत्वे तत्कारणतावच्छेदकतापर्याप्तिविरहान् ।  
लाघवाद्देवाघटितसादृश्यज्ञानमेवोपमितौ कारणमिति तु न शङ्क्यम् । तथा  
सति गवादावपि तादृशसादृश्यनिश्चयसत्त्वेन गवयाद्विषयवाच्यत्वोपमित्या-

पक्षेः । यदि च वैधर्म्यज्ञानादप्युपमितिः स्वीक्रियते वैधर्म्यस्य चेतनवैधर्म्यत्वेन ज्ञानं नापेक्ष्यते तदा व्याप्यधर्मरूपवैधर्म्यज्ञानजन्योपमितावतिव्याप्तिः कारणतावच्छेदकतापर्याप्तिनिवेशोऽपि दुर्वारैवेति तद्वारणप्रकारश्चिन्त्यः । महावाक्यार्थविषयकशाब्दबोधेऽवान्तरवाक्यार्थविषयकनिश्चयस्य तादृशनिश्चयत्वेनैव हेतुता । एवं विशिष्टपदार्थगोचरशाब्दबोधेऽपि विशिष्टपदार्थोपस्थिते-स्तद्विषयकनिश्चयत्वेनैव हेतुता न तु विशेषणान्तरप्रवेश इत्यभिमानेन शाब्दबोधविशेषेऽतिव्याप्तिं शङ्कते न चेत्यादिना । उपनयार्थज्ञानेति । उपनयवाक्यप्रतिपाद्यसाध्यव्याप्यहेतुमत्पक्षरूपावान्तरवाक्यार्थज्ञानेत्यर्थः । न्यायार्थज्ञान इति । निगमनसहकृतोपनयजन्ये वह्निव्याप्यधूमवानयं धूमज्ञानज्ञाप्यवह्निमानित्यादिमहावाक्यार्थज्ञान इत्यर्थः । तेन प्रतिज्ञादिपञ्चवाक्यात्मकन्यायस्य विशिष्टैकार्थज्ञानजनकतायाः स्वयं दूषणीयत्वेऽपि न क्षतिः । यद्यपि वह्निव्याप्यधूमवांश्चायमित्याद्युपनयजन्यबोधे व्याप्यवत एवाभेदो धर्मिणि भासते न तु व्याप्यस्य व्याप्यतावच्छेदकसम्बन्धः नामार्थयोर्भेदान्वयस्याव्युत्पन्नत्वात् । तथा च नातिव्याप्तेरवसरः पक्षांशे व्याप्यप्रकारकज्ञानस्यैव लक्षणघटकत्वात् । यत्र तादात्म्यसम्बन्धेन धर्मिणो हेतुता तत्र व्याप्यस्य पक्षांशे तेन सम्बन्धेनोपनयप्रतिपाद्यत्वेऽपि व्याप्याभेदस्यैव हेतौ भानात्तदंशे व्याप्तिप्रकारकत्वाभावेन नातिव्याप्त्यवसरः, तथापि तादात्म्यसम्बन्धावच्छिन्नव्याप्तिविशिष्टधर्मिरूपहेतुपरतच्छब्दघटितस्य स चायमिति वाक्यस्य प्रतिपाद्ये विशिष्टार्थे निगमनार्थस्यान्यस्य वा कस्यचिदर्थस्यान्वयबोधस्तत्रातिव्याप्तिपरोऽयं ग्रन्थः, साध्यव्याप्यहेतुविशिष्टपक्षपर्यन्तपरतच्छब्दजन्यबोधातिव्याप्तिपरश्च तच्छब्देनेत्यग्रिमग्रन्थ इति न पौनरुक्त्यम् ।

व्याप्यविशिष्टपक्षरूपवाक्यार्थज्ञानजन्यतामादाय तद्वटितमहावाक्यार्थबोधे संयोगादिसम्बन्धेन पक्षांशे व्याप्यप्रकारकज्ञानकारणताघटितलक्षणम्यातिव्याप्त्यसम्भवादेव च व्याप्यविशिष्टपक्षात्मकपदार्थज्ञानजन्यबोधेऽतिव्याप्तिमाह तच्छब्देनेति । तादृशविशिष्टार्थवाचकपदान्तराभावात्सर्वनामानुधावनम् । सर्वनाम्नां विशेषरूपेण पदार्थोपस्थापकतामते एव तज्जन्योपस्थितेः पक्षविशेष्यकव्याप्तिविशिष्टहेतुप्रकारकनिश्चयरूपतासम्भवः न तु वक्षन्तृबुद्धिस्थत्वेनोपस्थापकतामत इत्यविवादायाह सङ्केतितशब्दान्तरेण वेति । व्याप्तिविशिष्टहेतुविशिष्टपक्षे आधुनिकसङ्केतशालिना घटादिपदेनेत्यर्थः । इदमुपलक्षणम् विशिष्टपक्षलाक्षणिकपर्वतादिपदे चेत्यपि बोध्यम् । 'व्याप्त्यादिविशिष्टोपस्थितिद्वारा' व्याप्त्यवच्छिन्नहेतुविशिष्टपक्षोपस्थितिद्वारा, जनिते घट्टिव्याप्यधूमवान् पर्वतोऽस्तीत्याकारकशाब्दबोधेऽतिव्याप्तिः । ननूपनयार्थघटितमहावाक्यार्थबोधे कथमतिव्याप्तिः उपनयार्थज्ञानस्य पक्ष-

विशेष्यकव्याप्यप्रकारकज्ञानत्वेन तद्धेतुताया अप्रामाणिकत्वात्, तत्तत्पदार्थ-  
ज्ञानत्वेन तदन्वयबोधे हेतुत्वादेवानुपस्थितपदार्थान्वयबोधोपपत्तेः । न च  
खण्डशः सकलपदार्थोपस्थितावपि अवान्तरवाक्यार्थज्ञानं विना तद्वटितम-  
हावाक्यार्थज्ञानानुदयात् अवान्तरवाक्यप्रतिपाद्यं यादृशविशिष्टार्थः तद्विष-  
यकज्ञानत्वेन महावाक्यार्थज्ञाने हेतुत्वमावश्यकमिति वाच्यम्, दण्डो  
कुण्डली वासस्वी चैत्र इत्यादि दण्ड्यादिविशेषणान्वितचैत्रादिज्ञानं विनैव  
तादृशवाक्यार्थवटिततावद्विशेषणान्वितविशिष्टरूपमहावाक्यार्थधियः समूहा-  
लम्बनरूपतावत्पदार्थावगाहिस्मृतित उत्पत्तेर्मणिकृता स्वीकारादित्यत आह  
व्युत्पादधिष्यत इति । 'महावाक्यार्थज्ञानस्य' एकविंशतिप्रार्थनापरपदार्थसंसर्गाव-  
गाहिज्ञानस्य । अवान्तरिति । तादृशविशिष्टार्थविषयकज्ञानत्यावच्छिन्नजन्यत्व-  
मित्यर्थः ।

अयं भावः यादृशविशेषणविशिष्टस्य विशेष्यस्य विशेषणस्य वा शब्दा-  
दुपस्थितिस्तादृशेनैव विशिष्टेन विशेष्यस्य विशेषणान्तरस्य वाव्ययबोधोऽ-  
नुभवसिद्धः, यत्र न युगपदेवैकस्मिन्धर्मिणि समूहालम्बनोपस्थितानां विशे-  
षणानां तुल्यतया भानान्नास्मादेकविशेषणविशिष्टे विशेषणान्तरवैशिष्ट्यबोधः,  
अतो न तत्र विशेषणविशिष्टविशेष्योपस्थितेऽप्येका एकविशेषणविशिष्टे  
विशेषणान्तरवैशिष्ट्यं विशेष्ये वा यत्र विशेषणान्तरविशिष्टस्य वैशिष्ट्यं  
भासते स बोधो विशिष्टविषयकबोधादेवोत्पद्यते, न तु विशिष्टलम्बनसमूहाल-  
म्बनात् । अत एवेष्टविशेष्यकोपायसाध्यताज्ञानस्य प्रयत्नकतामाशङ्क्य तन्मतं  
विधिवाक्याद्वाक्यभेदभिया कृतिसाध्ययागसाध्यमिष्टमित्येतादृशस्य समूहा-  
लम्बनविलक्षणविशिष्टयागविशेषणकबोधस्यैव स्वीकार्यतया तदर्थमन्तरा  
कृतिसाध्यो याग इत्यवान्तरवाक्यार्थबोधस्य कल्पनीयतया गौरवम्, उपा-  
यविशेष्यकफलसाधनताबोधस्य प्रयत्नकत्वे चाहृत्यैकैक इत्यमिति रीत्या  
कृतिसाध्यत्वेष्टसाधनत्वरूपविशेषणद्वयायगाहो यागः कृतिसाध्य इष्टसाधन-  
मिति बोधः स्वीक्रियते इति लाघवमित्युक्तं विधिवादे मणिकारेण । विशिष्टेन  
सममन्यान्वयबोधे विशिष्टधियो हेतुत्वे तादृशान्वयतात्पर्यधीघटितशाब्दसा-  
मन्या भिन्नविषयकप्रत्यक्षादिप्रतिबन्धकतायां विशिष्टविषयकैकोपस्थिति-  
निविशते अन्यथा तत्स्थाने तत्तद्विशेषणविशेष्योपस्थितिद्वयमतो लाघवा-  
दपि तद्धेतुतासिद्धिः । एवं कोपनयप्रतिपाद्यहेतुविशिष्टपक्षविशेष्यकेतरान्व-  
यबोधेऽतिव्याप्तिर्दुर्वारैवेति । ननु तदादेर्विशेषरूपेणोपस्थापकताया विचारा-  
सहत्वात्कथं तदादिपक्षजन्यशाब्दबोधेऽतिव्याप्तिरिति । तथाहि तदादिप-  
क्षस्य न घटत्वादिरूपविशेषधर्मविशिष्टे शक्तिर्नानार्थताप्रसङ्गेन गौरवान् ।  
घटादिकं बुद्धिस्थीकृत्य प्रयुक्ततच्छब्दात्पटादिबोधस्य शक्तिभ्रममन्तरेणापि

प्रसङ्गात् । न च वस्तुगत्या यद्रूपावच्छिन्नं बुद्धिस्थीकृत्य यत्पदव्यक्तिः प्रयुक्ता तद्रूपावच्छिन्ने तस्याः शक्तिरतो नायं दोष इति वाच्यम्, एवमपि पदव्यक्तिभेदेनानन्तशक्तिकल्पनया गौरवात् । यत्पदव्यक्तिप्रयोज्या प्रयोज्य-बुद्धप्रवृत्तिर्नोपलब्धा तत्पदव्यक्तिशक्तेरगृहीतत्वेन ततोऽन्वयबोधानुपपत्तिश्च अतः सामान्यतः स्वप्रयोजकतृपुरूपबुद्धिस्थे तदादिपदसामान्यशक्तिः कल्पनीया । तथा च तत्त्वेनैवोपस्थितिः सर्वनामपदाद्भविष्यति न तु विशेषरूपेण । न च बुद्धिस्थत्वेन शक्यानुगमेऽपि तेन रूपेण व्युत्पत्तौ सत्यां घटत्वादिरूपविशेषधर्मपुरस्कारेण बुद्धिस्थत्वरूपविशेषधर्मदर्शनादुपलक्षणीभूतघटत्वादिप्रकारेण शक्तिग्रहसम्भव इति तेन रूपेण न तत्पदादुपस्थितिर्दुर्लभा सम्बन्धग्रहप्रकारताया एव स्मृतिप्रकारताप्रयोजकतया प्रकारांशे शक्तिग्रहानपेक्षणादिति वाच्यम्, द्रव्यादिपदाद्घटत्वादिप्रकारेण शक्तिभ्रमशून्यस्य शाब्दबोधानुदयाच्छक्त्यधीनोपलक्षणीभूतधर्मप्रकारकोपस्थितेः शाब्दबोधानुपयोगित्वादित्यत आह तदादेश्चेति । विशेषरूपेणोपस्थापकत्वं व्युत्पादयिष्यत इत्यनुपपङ्गणान्वयः ।

अयमभिप्रायः—स्वप्रयोजकतृबुद्धिप्रकारत्वेनानुगतीकृतघटत्वादिरूपविशेषधर्मविशिष्टे तत्पदशक्तिरतो न विशेषणभेदेन शक्यतानन्त्यं न वा विशेषधर्मप्रकारकशाब्दबोधोपयोगिविशेषधर्मप्रकारकोपस्थितेर्दुर्घटता । न च तादृशबुद्धिविषयत्वविशिष्टे शक्त्यैवोपपत्तौ किमेतावता प्रयासेन विशेषरूपेणोपस्थापकतया विरहेऽपि क्षतिविरहादिति वाच्यम्, विशेषधर्मप्रकारकसंशयनिवृत्त्यर्थमपि तदादेर्विशेषरूपेणोपस्थापकताया अवश्योपपाद्यत्वात् । बुद्धिप्रकारत्वेन प्रवृत्तिनिमित्तघटत्वादीनामनुगमेऽपि तादृशधर्मस्याशक्यतया तदंशपरित्यागेन निर्विशेषणकघटत्वादिप्रकारकबोधोपपत्तिः, बुद्धिप्रकारत्वस्याशक्यत्वेऽपि च तत्पदं बुद्धिप्रकारविशिष्टं बोधयित्वित्याकारकभगवत्सङ्केतरूपशक्तौ तेनानुगतरूपेण घटत्वपटत्वादिमानाच्छक्तेरैक्यम्, बुद्धिप्रकारत्वस्य सङ्केतविषयत्वेऽपि तस्य शक्योपलक्षणता न तु शक्यान्तर्भावेन विशेषणत्वम्, तदुपलक्षितघटत्वादिप्रकारकत्वेनैव बोधस्य सङ्केतविषयत्वात् न तु तद्विशिष्टप्रकारकत्वेन । शाब्दबोधप्रकारतायां शाब्दबोधविषयतावच्छेदकत्वेन सङ्केतविषयत्वज्ञानं प्रयोजकम्, यथा घटत्वस्य घटपदजन्यशाब्दबुद्धिप्रकारतायां घटत्वावच्छिन्नो घटपदजन्यशाब्दबोधविषयतावान्भवत्वित्याकारकसङ्केतीयशाब्दबोधविषयतावच्छेदकत्वेन विषयत्वस्य ज्ञानं तादृशसङ्केतग्रहश्च घटत्वावच्छिन्नत्वविषयतानिरूपितसङ्केतीयशाब्दबोधविषयत्वप्रकारतानिरूपितविषयतावान्घट इत्याकारकः । शाब्दबोधप्रकारतावच्छेदकतायां च शाब्दबोधविषयतावच्छेदकतावच्छेदकत्वेन सङ्केतविषयत्वज्ञानम् । यथा लोमत्वस्य पशुपदजन्यशाब्दबोधप्रकारतावच्छे-

दकतायां लोमत्वावच्छिन्नलोमावच्छिन्नः पशुपदजन्यशाब्दबोधविषयतावा-  
न्भवत्वित्याकारकसङ्केतीयशाब्दबोधविषयतावच्छेदकतावच्छेदकत्वेन विष-  
यत्वज्ञानं तादृशसङ्केतग्रहश्च लोमत्वावच्छिन्नस्वनिष्ठावच्छेदकताकत्वसम्य-  
न्धावच्छिन्नलोमनिष्ठप्रकारतानिरूपितविशेष्यतावच्छिन्ना या शाब्दबोधविषय-  
त्वप्रकारता तन्निरूपितविशेष्यतावाँल्लोमादिमानित्याकारकः । प्रकृते च बुद्धि-  
प्रकारताश्रयावच्छिन्नस्तत्पदजन्यशाब्दबोधविषयां भवत्वित्याकारकभगव-  
त्सङ्केतीयशाब्दबोधविषयतावच्छेदकतावच्छेदकत्वेन विषयत्वं न बुद्धिप्रका-  
रत्वस्य किं तु तदंशे सङ्केतेन शाब्दबोधविषयतावच्छेदकतासामानाधिक-  
रण्यस्यैवावगाहनात् सङ्केतीयशाब्दबोधविषयतावच्छेदकतासामानाधिक-  
रणत्वेनैव विषयत्वमिति तस्य तत्पदजन्यशाब्दबोधप्रकारतानवच्छेदकत्व-  
निर्वाहः । इदं च विशिष्टशक्तपदस्थले उपलक्षितवाचकगगनादिपदस्थले  
च यद्धर्मं धर्मितावच्छेदकीकृत्य शाब्दबोधविषयत्वेन सङ्केतविषयग्रहस्त-  
द्धर्मप्रकारक एव बोध उत्पद्यत इति तत्र शब्दाश्रयत्वाद्यनियतधर्मप्रकारक-  
बोधनिर्वाहः ।

दीधितिकारास्तु सर्वत्रैव शाब्दबोधप्रकारताया तदवच्छेदकतायां च  
सङ्केतीयशाब्दबोधविषयत्वप्रकारतानिरूपितविशेष्यतावच्छेदकत्वतदवच्छेद-  
कत्वरूपशक्यतावच्छेदकत्वतदवच्छेदकत्वज्ञानं हेतुः । यथा घटपदपशु-  
पदस्थले घटत्वलोमत्वादेः । गगनपदस्थले च शब्दाश्रयत्व एव निरुक्तश-  
क्यतावच्छेदकत्वसत्त्वात् शब्दाश्रयत्वप्रकारक एव शक्तिभ्रमाजन्यबोध  
इति घटगगनपदयोरविशेष इति वदन्ति ।

तन्मते बुद्धिप्रकारत्वस्य शाब्दबोधप्रकारतानवच्छेदकत्वं दुरुपपादम् ।  
नानार्थहर्षादिपदस्थले चापलक्षणीभयता केनाप्यनुगतरूपेण प्रवृत्तिनिमि-  
त्तानामभानादशक्यस्वरूपसदनुगतरूपसत्त्वेऽपि शक्तिभेदाभानार्थनानि-  
र्वाहः । बुद्धिप्रकारविशिष्टवाचकं तत्पदमिति सर्वापसंहारेण व्युत्पत्तिमौ-  
क्यादपूर्वचैत्रत्वादिविशिष्टे तदादिघटितवाक्यात्प्रवृत्त्याद्यनुपलम्भेऽपि न  
तत्प्रकारकशाब्दबोधस्य तदादिपक्षादनुपपत्तिः । अथ सामान्यतो व्युत्पत्ते-  
श्चैत्रत्वाद्यपूर्वधर्मविशिष्टगोचरत्वेऽपि स्वरूपतस्तद्धर्मप्रकारेण शक्यग्रहा-  
त्स्वरूपतस्तत्प्रकारकोपस्थितेस्तादृशशाब्दबोधस्य चानुपपत्तिः । जातिमान्  
हस्तिपकसम्बन्धीति ज्ञानात्स्वरूपतो हस्तित्वादिप्रकारकस्मरणानुदयात्स्व-  
रूपतस्तत्प्रकारकस्मृतौ स्वरूपतस्तत्प्रकारकसम्बन्धिधिय एव हेतुत्वात् ।

यत्वनुगमकधर्ममोषवशात्सामान्यव्युत्पत्त्यधीनं स्वरूपतश्चैत्रत्वादिप्रका-  
रकशक्तिस्मरणं सुघटमिति ततस्तादृशचैत्रत्वादिप्रकारकपदार्थोपस्थितिशा-  
ब्दबोधयोर्नानुपपत्तिरिति ।

तदसत्, स्वरूपतस्तत्प्रकारकस्मृतौ स्वरूपतस्तत्प्रकारकानुभवस्य हेतु-  
ताया व्यवस्थापनान्मोषवशेन तद्विशिष्टतत्प्रकारकानुभवादविशिष्टतत्प्रका-  
रकस्मरणानुपपत्तेरिति चेन्न, प्रकरणादिना निर्विशेषणकचैत्रत्वाद्यवच्छिन्ने  
वक्तृबुद्धिविषयताग्रहे वक्तृबुद्धिविषयतावच्छेदकविशिष्टवाचकं तत्पद-  
मिति स्मृतौ सत्यामविशिष्टचैत्रत्वादिविशिष्टवाचकतायास्तदादिपदेन  
मानसज्ञानस्यैवान्ततः सम्भवेन सर्वसामञ्जस्यात् । न च चैत्रोऽस्यबुद्धिस्थ  
इति निश्चयेऽपि विशिष्य चैत्रत्वादिविशिष्टवाचकताया अनिश्चयेन तत्प्र-  
कारकशाब्दबोधानुपपत्तिरिति वाच्यम्, यद्विशिष्टविषयकबुद्धिप्रयोज्यं  
यत्पदं तत्तद्विशिष्टवाचकमिति सामान्यतो व्याप्त्यवधारणेन प्रकरणाद्य-  
धीनस्य चैत्रत्वविशिष्टबुद्धिप्रयोज्यत्वग्रहस्य विशेषदर्शनतया तद्विशिष्टवा-  
चकतासंशयविघटकत्वेन विशिष्टवाचकतायाः सुनिश्चेयत्वात् । नन्वेवमपि  
स्वप्रयोजकबुद्धिप्रकारत्वे स्वपदार्थस्याननुगमेन सकलतत्पदाद्युपसंहारेण  
व्युत्पत्तिर्दुर्घटति यत्पदव्यक्त्यधीनप्रवृत्तिर्नोपलब्धा तस्या व्युत्पत्त्यनुप-  
पत्तेः तदधीनशाब्दबोधानुपपत्तिवारणमशक्यमेवेति वाच्यम्, तदननुग-  
मोद्धारस्यावहितैः परिचिन्तनीयत्वादित्यलमधिकेन ।

तत्रातिरिक्तं । शाब्दबोधनिरूपितावान्तरवाक्यार्थबोधरूपपदार्थोपस्थि-  
तिनिष्ठजनकतावच्छेदकगर्भेऽनुमितिजनकतावच्छेदकोक्तधर्माप्रविष्टस्य पद-  
वृत्तिज्ञानजन्यत्वस्य निवेशादित्यर्थः । यत्रावान्तरवाक्यार्थबोधानन्तरं  
चरमपदज्ञानं तदुत्तरं चरमपदार्थस्मृतिस्तत्र तदानीमवान्तरवाक्यार्थगो-  
चरशाब्दबोधस्य विनष्टत्वात् । महावाक्यार्थबोधहेतुत्वासम्भवेऽपि यत्र  
तादृशशाब्दबोधोत्पत्तिद्वितीयक्षण एव पूर्वोत्पन्नचरमपदज्ञानात् चरमपदा-  
र्थस्मृतिस्तात्पर्यविषयकसमूहालम्बनरूपा तत्रैव तादृशशाब्दबोधस्य महा-  
वाक्यार्थबोधहेतुत्वम् । अन्यत्र समूहालम्बनरूपतावत्पदज्ञानजन्यतावत्प-  
दार्थगोचरसमूहालम्बनस्मृतिरेव गतिः ।

इदं तु बोध्यम्—अवान्तरवाक्यार्थबोधस्य महावाक्यार्थबुद्धौ शाब्द-  
त्वजातिपुरस्कारेणैव कारणता न तु पदजन्यत्वेन गौरवात् । न च तथा  
सति विशिष्टविषयकशाब्दबोधादिव विशिष्टे गृहीतवृत्तिकपदजन्यविशिष्ट-  
स्मृतेरपि विशिष्टे इतरान्वयबोधोत्पत्त्या तत्र विशिष्टविषयकशाब्दधियो  
व्यभिचारः स्यादिति तादृशस्मृतिसाधारणपदजन्यत्वेनैव हेतुत्वमुचित-  
मिति वाच्यम्, पदज्ञानजन्यत्वेन स्मृतिशाब्दधियोरनुगमे पदरूपलिङ्गज्ञा-  
नजन्यार्थविषयकानुमित्या शाब्दप्रसङ्गात्, वृत्तिमत्पदजन्यस्मृतित्वशाब्द-  
त्वाभ्यां कारणताद्वयस्यावश्यकत्वान्मिथो व्यभिचारस्य चागत्या तत्तत्का-  
रणाव्यवहितोत्तरत्वस्य कार्यतावच्छेदके निवेशेनैव वारणीयत्वात् । यत्रावा-



न्तरवक्त्यार्थबोधान्महावाक्यार्थधीस्तत्राप्यवान्तरवक्त्यार्थघटकार्थान्तरस्य  
पदजन्यस्मृतेरवान्तरवक्त्यार्थबोधान्तरमवश्यकल्पनीयतया तस्याः सकल-  
पदार्थविषयकत्वापगमेन पदार्थस्मृतेरवान्तरवक्त्यार्थधीजन्यशाब्दबोधे व्य-  
भिचारवारणं तु न सम्यक् । विशिष्टे गृहीतवृत्तिकपदार्थानविशिष्टस्मृतेरिव  
विशेष्यमात्रे गृहीतवृत्तिकपदार्थानाया उद्बोधकान्तरवशाद्विशेषणमवगाह-  
मानाया विशिष्टस्मृतिना व्याप्यविशिष्टपक्षादिविषयहेतुगन्धव्यबोधवारणाय  
गृहीतविशिष्टवृत्तिकपदजन्योपस्थितित्वेनैव विशिष्टविषयकस्मृतेस्तद्वशान्व-  
यबोधहेतुताया वक्तव्यतया विशिष्टवृत्तिकग्रहानपेक्षावान्तरवक्त्यार्थशाब्द-  
धीजन्यबोधे तस्या व्यभिचारस्यावश्यकत्वात्, प्रकारान्तरेण तद्वारणे ताव-  
त्पदार्थविषयकस्मृतिकल्पनाया अकिञ्चित्करत्वात् अतोऽप्यवान्तरवक्त्यार्थ-  
धीधियः शाब्दत्वपुष्कारेण कारणत्वान्तरमावश्यकमिति पदजन्यत्वपदं  
पदाजन्यबोधव्यावृत्तधर्मपरम् तच्च शाब्दत्वादिकमपीति । अधिकप्रवेशेन  
निरुक्तनिश्चयत्वपर्याप्तजनकतावच्छेदकताघटितस्य लक्षणस्य नातिव्याप्ति-  
रित्युक्त्वा निश्चयत्वप्रवेशेन पर्याप्त्यनिवेशेऽपि नातिव्याप्तिरित्याह निधाय  
त्वस्येति । परोक्षसंशयानभ्युपगमेन संशयान्यत्वस्योक्तयुक्त्या शाब्दत्वादे-  
र्निवेशनीयतया ज्ञानत्वस्य च पदजन्यबुद्धाद्यवधारकत्वादिति भावः ॥

व्याप्तिविशिष्टहेतुरुपविशेषणतावच्छेदकविशिष्टस्य तद्विशेषणधर्मिताय-  
च्छेदकपर्वतत्वाद्यवच्छिन्नस्य वैशिष्ट्यावगाहिनि शाब्दबोधादेः प्रत्यक्षादि-  
साधारणविशिष्टवैशिष्ट्यबोधनिष्ठतद्विशेषणतावच्छेदकप्रकारकनिश्चयजन्यता-  
मादायातिव्याप्ति शङ्कते न चेत्यादिना ॥

( दी० ) न च तथापि तत्तद्विशिष्टवैशिष्ट्यज्ञानं प्रति तत्तद्विशेष-  
णतावच्छेदकप्रकारकनिश्चयत्वेन हेतुत्वात् तादृशे शाब्दबोधे प्रत्यक्षे  
चातिव्याप्तिः, दण्डो रक्तो न वेति संशये रक्तदण्डवानयमिति ज्ञाना-  
नुदयादिति वाच्यम् । ज्ञानोपरमेऽपि विशिष्टविषयोपधानेनेच्छाचाक्षुषयोः  
कृतेश्च साक्षात्काराद्विशेषणविषयकाद्विशिष्टमंस्कारादेव विशिष्टस्मरणाच्च  
तद्विषयकगुणानां तत्र हेतुत्वे न्यूनवृत्तेर्ज्ञानत्वस्य तत्राप्रवेशादिच्छादितः  
संस्काराच्चानुमितेरनुदयात् संस्काराद्यन्यत्वस्य गुरुतया ज्ञानत्वेनैव तत्र  
हेतुत्वात् ॥

( गा० ) 'तथापि' अवान्तरवक्त्यार्थबोधादिनिष्ठशाब्दबोधासाधारण-  
कारणतामादायातिव्याप्तेरुक्तरीत्या वारणेऽपि । 'तत्तद्विशिष्टवैशिष्ट्यज्ञानं  
प्रतीति' पर्वतत्वादिरूपधर्मितावच्छेदकावच्छिन्नविशेषणतापक्षव्याप्तिवि-

शिष्टधूमादिविशिष्टवैशिष्ट्यज्ञानत्वावच्छिन्नं प्रतीत्यर्थः । 'तत्तद्विशेषणता-  
वच्छेदकप्रकारकनिश्चयत्वेन' पर्वतत्वाद्यवच्छिन्नविशेष्यकव्याप्तिविशिष्टधूमा-  
दिप्रकारकनिश्चयत्वेन । 'तादृशे' वह्निव्याप्यधूमवत्पर्वतवान्देश इत्यादिविशि-  
ष्टवैशिष्ट्यबोधरूपे, शाब्दबोधेऽतिव्याप्तेर्वारितत्वात् तस्यैव प्रथममुपन्यासः,  
स्मृतिव्यावृत्तधर्मस्य जन्यतावच्छेदकत्वे स्मृतौ नातिव्याप्तिसम्भवः । उप-  
मितेः पदवाच्यत्वावगाहिन्याः तादृशविशिष्टवैशिष्ट्यबोधकरूपता प्रायशो न  
सम्भवत्यतः प्रत्यक्षशाब्दबोधमात्रोपादानम् ।

अथ किमिदं विशेषणतावच्छेदकप्रकारकधीजन्यतावच्छेदकं विशिष्ट-  
वैशिष्ट्यबोधत्वम्, न तावद्विशिष्टप्रतियोगिकं यद्वैशिष्ट्यं तदवगाहित्वम्,  
व्यधिकरणसम्बन्धावगाहिविशिष्टभ्रमे व्यभिचारात् । नापि विशिष्टप्रकार-  
कत्वम्, काञ्चनमयवह्निमानित्यादिभ्रमप्रकारीभूत-विशिष्टाप्रसिद्धेः । तत्र  
काञ्चनमयो वह्निरित्यादिज्ञानानपेक्षणीयतापत्तेः । नापि विशेषणान्तरप्रकारेण  
भासमानप्रकारकत्वम्, रक्तो दण्डः दण्डवान् पुरुष इति समूहालम्ब-  
नस्थलेऽपि रक्तो दण्ड इति ज्ञानापेक्षाप्रसङ्गात् । नापि विशेषणान्तरप्रका-  
रतानिरूपितविशेष्यत्वावच्छिन्नप्रकारताकत्वम्, रक्तत्वादिप्रत्येकपदार्थोप-  
स्थितिमूलके रक्तदण्डवानिति ज्ञाने व्यभिचारात् । न हि तादृशाकारक-  
बोधो रक्तो दण्ड इत्यादिविशिष्टज्ञानानन्तरमेव जायत इति दीधितिकाराद्यनु-  
मतम् । बाधग्रन्थे काञ्चनमयत्वविशिष्टवद्देरप्रसिद्ध्यैवोपनीतकाञ्चनमयत्वादि-  
विशिष्टवह्नैर्वैशिष्ट्यानुमितिः शुद्धवह्नित्वाद्यवच्छिन्नव्याप्यधूमादिमत्त्वज्ञाना-  
दिना पर्वते न सम्भवतीति कथं तद्विरोधितया व्यधिकरणकाञ्चनमयत्वाव-  
च्छिन्नवद्भयभावस्य दोषान्तरासङ्कीर्णबाधस्य हेत्वाभासतेति मणिकारो-  
क्तेर्विशिष्टविशेषणज्ञानं विनापि विशेष्ये विशेषणं तत्र च विशेषणान्तर-  
मिति रीत्या तादृशानुमितिसम्भव इत्यभिधाय स्वयं दूषणीयत्वात्, विशि-  
ष्टव्याप्तिज्ञानं विनापि तद्घटकप्रत्येकपदार्थोपस्थितिभ्यो विशिष्टपरामर्शो-  
त्पत्त्यानुमितिरिति मिश्रेणान्येन चाभिधानात् एकत्वविशिष्टकर्तुः पूर्वमज्ञा-  
नेऽपि क्षितिरेककर्तृकेत्यनुमितेरनेन स्वीकृतत्वाच्च । अत्राहुः विशेषणान्त-  
ररक्तत्वादिविशेष्यतापन्नदण्डादिप्रकारकं ज्ञानं द्विधा रक्तत्वाद्यवच्छिन्नप्र-  
तियोगिकत्वेन दण्डादिवैशिष्ट्यावगाहि तद्रूपानवच्छिन्नतद्वैशिष्ट्यावगाहि  
च, तादृशविशिष्टप्रतियोगिकत्वं च दण्डादिप्रकारतानिरूपकसंसर्गतायाम-  
वच्छेदकतया भासते तद्विशिष्टसंयोगादेरेव दण्डादिसंसर्गतया भावात् ।  
दण्डादिविशेषणतापन्नरक्तत्वादेरेव वा स्वावच्छिन्नप्रतियोगिकसंयोगात्म-  
कपरम्परासम्बन्धेन पुरुषादौ प्रकारता तादृशे विशिष्टवैशिष्ट्यबोधे एव  
विशेषणतावच्छेदकप्रकारकधीः कारणं न तु विशिष्टविशेषणावगाहिन्यपि

रक्तत्वादिकं वैशिष्ट्यप्रतियोगिन्युपलक्षणतयावगाहमानं द्वितीयबोधे । अत एव च प्रतियोगिविशेषिताभावबुद्धौ घटो नास्तीत्याकारिकायां प्रतियोगिनि प्रकारीभवतो घटत्वादेः प्रतियोगितावच्छेदकतयैव भानमिति तत्र घटत्वाद्विप्रकारकज्ञानापेक्षानियमः । यद्यपि विशिष्टविशेषणावगाहज्ञानमात्र एव विशिष्टज्ञानापेक्षायां मणिकारादेः स्वरस्मृत्यापि लाघवेऽपनीतैकत्वाद्विशिष्टकर्त्राद्यनुमितिर्विशिष्टज्ञानमनपेक्ष्यैवोत्पद्यत इत्यनुरोधाद्विधितिकागादीनां दर्शितविशेषादयः । दण्डो नास्ति रक्तो नास्तीत्यादिज्ञानदशायां नियमतो रक्तदण्डो नास्तीत्यादिज्ञानोत्पादविरह एवोक्तविशिष्टवैशिष्ट्यबोधे विशेषणतावच्छेदकप्रकारकविशेषणधीहेतुताकल्पकः । दण्डो रक्त इत्यादिज्ञानदशायामपि कदाचित्तादृशसमूहालम्बनबुद्धावुत्पद्यमानायां दण्डो रक्तो नास्तीतिबुद्धेरनुत्पादेऽगत्या तत्रानुगतस्य कस्यचित्प्रतिबन्धकता कल्प्यत इति विवेचनीयं चेदमधिकमन्यत्र ।

कंचित्तु रक्तदण्डवानित्यादिज्ञानीया रक्तत्वाद्विशेष्यतापक्षदण्डादिनिष्ठा प्रकारता द्विविधा । काचिद् दण्डाद्विशेषणतापक्षरक्तत्वाद्यन्तर्भावेन पर्याप्ता काचित्केवलदण्डादावेव । तत्र प्रथमा विशेषणतावच्छेदकप्रकारकज्ञानाधीना नापरा, पुरुषाद्विशेष्यतानिरूपितप्रकारताया रक्तत्वाद्विवृत्तित्वेऽपि पुरुषो न रक्त इत्यादिधीर्न तादृशप्रकारताकोक्तज्ञानधिराधिनी इतरविशेषणतानवच्छिन्नायाः पुरुषाद्विशेष्यतानिरूपितरक्तत्वाद्विप्रकारताया एव तत्प्रतिबन्धनावच्छेदकत्वादिन्याहुः ।

अपरे तु यथा विशेष्यतानिरूपितप्रकारतामात्रं न विशेष्यतावच्छेदकता भूतलं घटवदित्यादौ भूतलत्वादेर्घटादिधर्मितावच्छेदकतावच्छेदपरीत्यस्यापि प्रसङ्गात् । अपि तु विलक्षणैव विषयता सा च प्रकारतात्मिका तदन्यैव वा । एवं विशेषणतावच्छेदकतापि विलक्षणविषयता तन्निरूपकदण्डादिनिष्ठप्रकारताशालिनि बाधे विशेषणतावच्छेदकरक्तत्वाद्विप्रकारकज्ञानापेक्षा प्रत्येकोपस्थितिमूलकं रक्तदण्डवानयमित्यादिज्ञानं च न तथाविधविलक्षणप्रकारताशालीति वदन्ति । तदुभयमपि न सम्यगिव प्रतिभान्ति, विशिष्टज्ञानपूर्वकतदपूर्वकयोरविलक्षणाकारज्ञानयोर्विषयभेदमन्तरेण विषयतायैवलक्षण्यस्यानुभवात् । विशिष्टज्ञानकार्यतावच्छेदकतया तस्मिन्निरित्यपि बालप्रलपितं तादृशविलक्षणविषयतासिद्धावेव तन्नियामकतया विशिष्टज्ञानहेतुतासिद्धेः । यदि च विशिष्टप्रतियोगिकविलक्षणसंसर्गावगाहिनि बाध एवान्वयव्यतिरेकाभ्यां विशिष्टविशेषणज्ञानं हेतुः तज्जन्यतावच्छेदकं यदि विशिष्टप्रतियोगिकत्वावच्छिन्नसंसर्गाताकबुद्धित्वं तदा गौरवम् उक्तवैलक्षण्यपुरस्कारेण प्रकारताविशेषस्य कार्यतावच्छेदकत्वे च लाघवमिति विशिष्टप्रति-

योगिकवैशिष्ट्यावगाहिन्येव ज्ञाने प्रकारताया व्यासज्यवृत्तित्वादिरूपवैलक्ष-  
ण्यसिद्धिरप्रत्युद्ध्युच्यते तदा न विवदामह इति प्रकृतमनुसरामः ।

ननु यथा विशेषणतावच्छेदकरक्तत्वांशे निर्धर्मितावच्छेदकतद्विशिष्ट-  
वैशिष्ट्यबोधे तत्प्रकारकज्ञानत्वेनैव हेतुता न तु तत्र संशयान्यत्वप्रवेशः तथा  
तदंशे सधर्मितावच्छेदकविशिष्टवैशिष्ट्यबोधेऽपि तत्तद्धर्मितावच्छेदकाव-  
च्छिन्नविशेष्यकतत्प्रकारकज्ञानत्वेनैव संशयसाधारणहेतुता स्वीक्रियते  
निश्चयत्वेन विशेषणतावच्छेदकप्रकारकधीहेतुताया मणिकारादिभिरनाभिधा-  
नादिति कथमतिव्याप्तिरतस्तथा हेतुतामनुभवेन द्रढयति दण्डो रक्तो न वेति ।  
ननु दण्डो रक्तो न वेति संशयानन्तरं रक्तदण्डवानिति निश्चयानुत्पाद-  
एवानुभवसिद्धः, स च विशेषणसन्देहे विशिष्टसन्देहस्यौचित्यावर्जितत्वा-  
दुपपद्यते निश्चयोत्पत्तौ संशयसामग्र्यभावस्यापेक्षितत्वाद्वक्तृदण्डवाच्य-  
वेति विशिष्टसंशयस्त्वनुभवसिद्ध एवेति निश्चयत्वेन हेतुतायां साधक-  
विरहो बाधकस्य च सत्त्वम् ।

अत्र केचित् यदि विशेषणतावच्छेदकप्रकारकसंशयादपि विशिष्टवैशि-  
ष्ट्यबोध उपेयते तदाऽप्रामाण्यशङ्कास्कन्दितादपि ज्ञानात्तदुपगम आव-  
श्यकः ज्ञानाप्रामाण्यसन्देहेन विषयसन्देहस्यैव जननात् संशयेऽप्रामाण्यसं-  
शयस्याकिञ्चित्करत्वात् । अतोऽप्रामाण्यनिश्चयास्कन्दिताज्ञानात्फलवारणा-  
याप्रामाण्यनिश्चयानास्कन्दितात्वेनैव हेतुता वक्तव्येत्यप्रामाण्यज्ञानीयगुरुश-  
रीरनिश्चयत्वनिवेशाद् गौरवमित्यप्रामाण्यज्ञानानास्कन्दितानिश्चयत्वेन हेतुत्व-  
मेवोचितमिति विशेषणसंशयाद्विशिष्टसंशयानुपपत्तिरूपबाधकमपि कथञ्चि-  
दुद्धरणीयमिति वदन्ति ।

वस्तुतस्तु संशयस्य विशिष्टवैशिष्ट्यबोधजनकत्वे दण्डो रक्तो न वेत्या-  
दिसंशयाद्रक्तत्वतदभावाद्युभयविशिष्टदण्डादिवैशिष्ट्यावगाहिबोधोऽपि स्या-  
त्, न चेष्टापत्तिः, तादृशज्ञानस्यैकत्र दण्डादौ धर्मिणि विरुद्धोभयप्रकारक-  
तया रक्तत्वादिनिश्चयत्वासम्भवात् विशेष्यान्तरविशेषणतापन्नधर्मिकसंश-  
यस्य चानुभवविरुद्धतया तत्र संशयत्वोपगमासम्भवाच्च । अत एव च  
केवलं विशेष्ये विशेषणमिति रीत्या रक्तदण्डवानितिज्ञानेऽपि उक्तसंशयः  
कार्यसहवृत्तितया प्रतिबन्धक इति वदन्ति ।

न च तत्र संशयस्य प्रतिबन्धकत्वे विशिष्टवैशिष्ट्यबोधसाधारणधर्म-  
एव तत्प्रतिबध्यतावच्छेदकोऽस्तु तावतैव तत्र संशयानन्तरतद्विशिष्टवैशि-  
ष्ट्यबोधवारणे तत्र तत्प्रकारकज्ञानत्वेनैव हेतुत्वमुचितमिति वाच्यम्, तत्सं-  
शयद्वितीयक्षणे कथञ्चित्तत्प्रकारकनिश्चये तद्वितीयक्षणे तद्विशिष्टवैशिष्ट्य-  
धीनिर्वाह्याय विशिष्टवैशिष्ट्यविषयताभिन्नवैशिष्ट्यविषयताया एव संशयप्रति-  
बध्यतावच्छेदकत्वं वाच्यमिति निश्चयत्वेन विशिष्टवैशिष्ट्यबोधाहेतुत्वे  
संशयोत्तरं विनापि निश्चयं विशिष्टवैशिष्ट्यधीप्रसङ्गात् । न च यत्र दण्डे  
रक्तत्वस्य संशयः पुरुषे च दण्डस्यानुमितिसामग्री रक्ततरदण्डस्य पुरुषे

बाधग्रहश्च तत्र संशयसत्त्वेऽपि केवलं विशेष्ये विशेषणमित्यादिरीत्या रक्तरण्डवान्पुरुष इत्याद्यनुमित्युत्पत्तेः कथं तादृशबोधे संशयप्रतिबन्धक-  
तेति वाच्यम्, प्रत्यक्षं प्रत्येव तत्प्रतिबन्धकताया वक्तव्यत्वात् । अलौकिक-  
त्वमपि तत्र विशेषणं देयं संशयसत्त्वेऽपि लौकिकसन्निकर्षाद्रक्तदण्डवानि-  
ति ज्ञानोत्पत्तेः । लौकिकप्रत्यक्षसामग्र्या विपरीतज्ञानविरोधितयैव च  
विशेषणधर्मिकलौकिकप्रत्यक्षात्मकसंशयस्य नापत्तिः । एवं च विशिष्टवैशि-  
ष्ट्यबोधव्यावर्तकविशेषणानवच्छिन्नेऽपि विशेष्ये विशेषणमिति रीत्या बोधे  
विशेषणे तद्विशेषणसंशयस्य प्रतिबन्धकत्वेऽपि दण्डो रक्तो न वेति  
संशयबलादितरबाधाद्युपनीतरक्तत्वादिविशेषितदण्डाद्यनुमितौ रक्तत्वादि-  
विशिष्टवैशिष्ट्यावगाहिताप्रसङ्गस्य तादृशसन्देहानन्तरजातरक्तत्वादिवि-  
शेषितदण्डादिप्रकारकलौकिकप्रत्यक्षे विशिष्टवैशिष्ट्यावगाहिताप्रसङ्गस्य च  
वारणाय तद्व्युद्धौ विशेषणतावच्छेदकप्रकारकनिश्चयत्वेन हेतुनाकल्पनमा-  
वश्यकम् ।

यत्तु निश्चयत्वेन विशिष्टवैशिष्ट्यबोधहेतुत्वे निश्चयत्वघटकयोस्तद-  
भावाप्रकारकत्वतत्प्रकारकत्वदलयोर्विशेषणविशेष्यभावे विनिगमकाभावेन  
कारणताबाहुल्यमिति तदभावप्रकारकज्ञानत्वेन संशयस्य प्रतिबन्धकत्वमेव  
कल्पयितुमुचितम् । यत्र संशयद्वितीयक्षणे स्मरणादिरूपस्तन्निश्चयस्तत्र  
द्वितीयक्षणे संशयनाशे सत्येव विशिष्टबोध उपेयत इति ।

तदसत्, तथा सति तुल्ययुक्त्यानुमित्यादावपि लिङ्गादिसन्देहस्य तद-  
भावप्रकारकज्ञानत्वेन प्रतिबन्धकत्वापातात् निश्चयत्वाच्छिन्नहेतुताघटिना-  
नुमितिलक्षणेऽसम्भवापत्तेः ।

यत्तु विशिष्टवैशिष्ट्यबोधं प्रति निश्चयत्वेन हेतुत्वे विशेषणसंशयजन्य-  
विशिष्टसंशयानुपपत्तिरिति बाधकम्, तदप्यकिञ्चित्करम् । दण्डत्वसामा-  
नाधिकरण्येन रक्तत्वनिश्चयरूपकोटितावच्छेदकावच्छिन्नप्रसिद्धिस्थल एव  
चैत्रीयो दण्डो रक्तो न वेति विशेषरूपावच्छेदेन रक्तत्वाभावावगाहिसंशया-  
द्रक्तदण्डवान्न वा चैत्र इति विशिष्टसंशयोदयात् तथाविधनिश्चयस्य तादृश-  
संशयाविरोधित्वात् ।

यत्तु तत्र विशेष्ये विशेषणमित्यादिरीत्यैव विशिष्टकोटेरवगाही संशयो  
न तु विशिष्टवैशिष्ट्यावगाहीति समाधानम्, तदसत्, धर्मिण रक्तत्वा-  
दिविशेषितदण्डादेरुक्तीत्या भानसम्भवेऽप्यभावांशे विशिष्टप्रतियोगिनां  
वैशिष्ट्यभाननियमात् । अभावांशे रक्तत्वादिविशिष्टदण्डादिवैशिष्ट्यभान-  
स्यावश्यकत्वात्तदुपपत्तेर्दशितप्रकारं विना असम्भवात् । न च लौकिक-  
प्रत्यक्ष एवाभावांशे तद्धर्मविशेषितप्रतियोगिनी प्रकारतया भासमानं  
तद्विशिष्टवैशिष्ट्यावगाहाननियम इति संशये कोट्योरुपनयादेव भानाद्वि-  
शिष्टवैशिष्ट्यानवगाहनसम्भव इति वाच्यम्, दण्डसामान्याभावस्यैव रक्त-  
त्वाद्युपलक्षितप्रतियोगिकत्वादभावांशे रक्तत्वादिविशिष्टदण्डादिरूपप्रतियो-

गिवैशिष्ट्यानवगाहने तादृशसंशयस्य दण्डादिसामान्याभावावगाहितया दण्डवानिति विशिष्य निश्चयदशायां दण्डादौ रक्तत्वादिसंशयाद्विशिष्टसंशयानुपपत्तेरित्यधिकमन्यत्रानुसन्धेयम् ।

रक्तो दण्डो नवेति संशयानुव्यवसाये च रक्तत्वादिविशिष्टदण्डादिरूपविषयप्रकारेण न ज्ञानभानं किंतु दण्डादिविशेषणतानापन्नरक्तत्वादिप्रकारत्वेनैवेति न तदनुपपत्तिरिति संक्षेपः । विशिष्टवैशिष्ट्यबोधं प्रति विशेषणतावच्छेदकप्रकारकसंशयान्यत्वेनैव हेतुता न तु तादृशसंशयान्यज्ञानत्वेनेति संशयान्यत्वविशिष्टज्ञानत्वरूपनिश्चयत्वावच्छिन्नकारणताघटितलक्षणस्य न तत्रातिव्याप्तिरिति समाधत्ते ज्ञानोपरमेऽपीत्यादिना ज्ञानत्वस्याप्रवेशादित्यन्तेन । ज्ञानत्वस्यावच्छेदकगर्भप्रवेशे हेतुगर्भविशेषणं न्यूनवृत्तेरिति । न्यूनवृत्तित्वं चावच्छेद्यत्वाभिमतहेतुताया अव्यापकत्वम् । ज्ञानत्वानिवेशेऽनुद्बुद्धसंस्काराद्विशिष्टवैशिष्ट्यावगाहिप्रत्यक्षापत्तिः स्मृतावेवंद्वोधकस्य हेतुतया प्रत्यक्षे च तद्विरहस्याकिञ्चित्करत्वात् तेन विनापि ज्ञानेन विशिष्टवैशिष्ट्यप्रत्यक्षजननादिति तु न देश्यम् । अगत्योद्वोधकासमवधानविशिष्टसंस्कारत्वाभावस्यावच्छेदककोटौ प्रवेशेन तदापत्तेर्वारणीयत्वात् । कालान्तरे उद्वोधकसमवहितसंस्काराद्विशिष्टवैशिष्ट्यावगाहिस्मरणनिर्वाहाय संस्कारभेदमुपेक्ष्य विशिष्टसंस्कारत्वाभावानुधावनम् । उद्वोधकसमवहिते संस्कारे च विशेषणाभावाद्विशिष्टसंस्कारत्वाभावः सुलभः । भेदस्याव्याप्यवृत्तित्वे तूद्वोधकाभावविशिष्टसंस्कारभेद एव निवेश्यः । अत एव ज्ञानत्वाप्रवेशे लाघवासम्भवेन न्यूनवृत्तित्वमेव तदनिवेशप्रयोजकतयाऽभिहितम् । तद्विषयकगुणानां तत्रहेतुत्व इति न्यूनवृत्तिताप्रकाशनाय, 'तद्विषयकगुणानां' विशिष्टविशेषणावगाहिनामिच्छाद्वेषकृतिसंस्काराणाम् । ननु विशिष्टविषयकेच्छादिस्थलेऽपि तज्जनकविशिष्टज्ञानस्यावश्यकत्वात् सर्वत्र ज्ञानमेव हेतुर्न त्विच्छादिकमित्याशङ्कायामिच्छादेर्विशिष्टवैशिष्ट्यबोधहेतुत्वे हेतुमाह ज्ञानोपरमेऽपीत्यादिना । ज्ञानोपरमेऽपि, इच्छादिजनकविशिष्टज्ञाननाशेऽपि । विशिष्टविषयोपधानेनेति । रक्तत्वादिविशिष्टदण्डादिरूपविषयप्रकारेणेत्यर्थः । इच्छाद्वेषयोः साक्षात्कारादित्यन्वयः । रक्तदण्डमिच्छामि रक्तदण्डं द्वेष्मि इत्याकारकेच्छाद्वेषसाक्षात्कार इच्छात्वादिप्रकारक इच्छादिद्वितीयक्षणोत्पन्नेच्छात्वादिनिर्विकल्पकादिच्छातृतीयक्षण एव उत्पत्स्यते तत्पूर्वक्षण एव जनकज्ञानं नश्यतीति न विशिष्टवैशिष्ट्यावगाहीच्छाप्रत्यक्षाव्यवहितप्राक्क्षणे ज्ञानसत्त्वमिति इच्छादिकमेव हि तत्र हेतुः ।

यदि चेच्छात्वादिनिर्विकल्पकेऽपि विशिष्टविषयप्रकारेणैच्छादिकं भासते तथा च तदेव निर्विकल्पकमिच्छांशे विशिष्टवैशिष्ट्यबोधात्मकमिच्छासाक्षात्कारपूर्वं स्थास्यतीति तादृशज्ञानस्य न व्यभिचारः । अत एव नरसिंहाकारकं तन्निर्विकल्पकमिति सिद्धान्त इत्युच्यते । तदापि यत्र वि-

शिष्टविषयकफलसाधनताज्ञानं प्रथमं तदुत्तरं च फलेच्छा तदनन्तरं च विशिष्टोपायविषयिणीच्छा तत्रेच्छात्वनिर्विकल्पकरूपे विशिष्टविषयकेच्छा-साक्षात्कारे एवं द्विष्टसाधनताज्ञानानन्तरजानफलद्वेषजन्योपायद्वेषविषय-कसाक्षात्कारे च ज्ञानस्य व्यभिचारो दुर्वार एव द्विक्षणस्थायिनो ज्ञानस्य तत्पूर्वक्षण एव नाशादिति भावः ।

कृतिसाक्षात्काराव्यवहितपूर्वं च ज्ञानस्य विनश्यदवस्थस्यापि सत्त्वं सम्भावितमपि नेति सूचयितुं स्वातन्त्र्येण कृतिसाक्षात्कारे व्यभिचारं दर्शयति क्रतुश्चेति । अत्रापि विशिष्टविषयोपधानेनेत्यनुपज्यते । ननु विशिष्ट-बुद्धौ विशेषणज्ञानस्य हेतुतया विशेषणज्ञानं विना विषयविशिष्टकृत्यादिसा-क्षात्कार एव न भवितुमर्हतीति अगत्या तत्पूर्वं विषयस्मरणमेव कल्प-नीयम् । तथा च विशेषणतावच्छेदकप्रकारकज्ञानत्वावच्छिन्नस्यापि न तत्र व्यभिचार इत्यत आह विशेषणेति । ज्ञानोपरमेऽपीत्यनुपज्यते । रक्तत्वादि-रूपविशेषणज्ञाननाशेऽपि रक्तत्वादिविषयकाद्रक्तत्वादिविशिष्टदण्डादिवि-षयकसंस्कारादेव तादृशविशिष्टविषयकस्मरणोत्पत्तेरित्यर्थः । तथा च तत्र व्यभिचारभयेन विशेषणज्ञानस्यापि विशेषणविषयकत्वेनैव विशिष्टधीहेतुता वाच्या । तथा च विशेषणविषयककृत्यादित एव विषयविशेषितकृत्यादि-साक्षात्कारसम्भवान्न ज्ञानापेक्षेति विशिष्टवैशिष्ट्यबुद्धावपि विशिष्टविषयक-गुणमात्रस्य हेतुत्वम्, इत्थं च विशिष्टवैशिष्ट्यावगाहिसंस्काराद्विशेषण-तावच्छेदकप्रकारकज्ञानं विनैव तादृशस्मरणनिर्वाहोऽपीति भावः । एवमु-पनायकज्ञानस्यापि सविषयकत्वेन हेतुतातो न विषयोपनयार्थं ज्ञानापेक्षेति बोध्यम् । अनुद्बुद्धसंस्कारात् उपनीतभानवारणाय ज्ञानप्रत्यासत्तिहेतुता-यामविशिष्टसंस्कारभेद एव निवेद्यः न तूद्बोधकासमवधानविशिष्टसंस्कार-त्वाभावादिः, कालान्तरीणोद्बोधकसमवधानविशिष्टसंस्कारादुपनीतभानानु-पगमे क्षतिविरहात् । ततः स्मरणोत्पादे क्षणैकविलम्बेनैवोपनीतभाननि-र्वाहात् । न च स्मरणकल्पने गौरवाद्विशिष्टसंस्कारत्वाभावनिवेशनमेवोचि-तमिति वाच्यम्, उद्बोधकानामननुगततया तदभावसहस्रस्य निवेशनीय-तया महगौरवात् । लघुरूपेण कारणतासिद्धौ तन्निर्वाहकस्मरणकल्पना-गौरवस्य फलमुखत्वेनादोषत्वात् । अत एव निर्विकल्पकादिस्मरणकल्पनेन विशेषणधियोऽपि विशेषणज्ञानत्वेन हेतुत्वमग्रे व्यवस्थापयिष्यते इदानीं तु निर्विकल्पकस्मृतिर्न सिद्धान्तसिद्धा कृत्यादिसाक्षात्कारश्चान्तरा विषय-स्मरणं विनैवानुभवसिद्ध इत्याशयेन विशेषणज्ञानादिहेतुतया ज्ञानत्वा-प्रवेशोऽभ्युपगत इत्यवधेयम् ।

अनुमितावपि सविषयकत्वमात्रेण न कुतो हेतुत्वमित्याकाङ्क्षायामाह इच्छादित इति । व्याप्यवत्पक्षविषयकेच्छादित इत्यर्थः । ज्ञानस्य चिरान्तरितत्ववि-रहेण कदाचिदिच्छादेरनुमित्युत्पादकतायामिष्टापत्तिः सम्भवतीत्याशङ्क्याह संस्काराच्चेति । व्याप्यविशिष्टपक्षविषयकसंस्काराच्चेत्यर्थः । ननु विशिष्टवै-

शिष्यबोधादिहेतुतायामनुद्वेष्टसंस्कारान्यत्ववदनुमितिहेतुतायामपि ज्ञान-  
त्वमुपेक्ष्य संस्कारस्वेच्छादेश्च व्यावर्तनाय तदन्यत्वमेव किं न निवेश्यत  
इति तटस्थप्रश्ने उत्तरयति संस्काराद्यन्यत्वस्येति । अगत्या तु विशेषणता-  
वच्छेदकप्रकारकगुणहेतुतायामवच्छेदकगौरवसहिष्णुतेति भावः । अतिव्या-  
प्तिशङ्कया तु संस्काराद्यन्यत्वसंप्रत्यादिग्रन्थो नावतरति । संस्काराद्यन्य-  
त्वेनानुमितिहेतुत्वेऽपि उभयत्रैकरूपेणाहेतुतायतिव्याप्तेरनवकाशात् । ज्ञान-  
त्वघटितधर्मवच्छिन्नकारणताघटितलक्षणेऽसम्भवशङ्कानिरासपरोऽयं ग्रन्थ  
इत्यप्याहुः ॥

परामर्शप्रत्यक्षं प्रत्यनुमिताविव परामर्शत्वेन हेतुता परामर्शं विना  
तत्प्रत्यक्षाभुदशादित्यभिमानमूलां परामर्शप्रत्यक्षातिव्याप्तिशङ्कां तत्र तेन  
रूपेण हेतुतां निराकुर्वाणां निरस्यति न चेति ॥

( दी० ) न च परामर्शानुव्यवसायेऽतिव्याप्तिः, सामान्यतः  
प्रत्यक्षे विषयत्वेन तत्तद्विषयकप्रत्यक्षे तत्त्वेन कदाचित् ज्ञानादिप्रत्यक्षे  
ज्ञानत्वादिना तत्र हेतुत्वम्, न तु यात्रानेत्र तत्तदितरत्वादिर्विषयनिष्ठो  
धर्मस्तेन तद्विषयत्वेन कार्यकारणभावः, मैत्रायणलोकितचैत्रनिर्मितनीले-  
तरघटतद्विषयकत्वादिना तत्त्वेऽनन्तकार्यकारणभावप्रसङ्गान्मानाभावा-  
दन्यथोपपत्तेश्च ॥

( गा० ) परामर्शादिप्रत्यक्षे साध्यव्याप्यहेतुप्रकारकपक्षविशेष्यकसंश-  
यान्यज्ञानत्वरूपपरामर्शत्वेन हेतुतां निराकर्तुं वस्तुगत्या यच्चतत्प्रत्यक्षनिरूपित-  
विषयनिष्ठहेतुतावच्छेदकं तद्विधाययति सामान्यत इत्यादिना । 'सामान्यतः'  
प्रत्यक्षत्वरूपसामान्यधर्मावच्छिन्ने प्रत्यक्षे । विषयत्वेनेति । विषयतायाः स्वाश्र-  
यविषयादिभेदेन भिन्नत्वेऽपि विषयतात्वमनुगमकम्, कारणस्य प्रत्यासत्ति-  
स्तादात्म्यम्, कार्यस्य लौकिकसन्निकर्षजज्ञानीयविलक्षणविषयता, अत-  
पवातीतादिविषयस्य न प्रत्यक्षविषयत्वं कार्याव्यवहितपूर्ववृत्तिविषयरूपका-  
रणस्य तत्र तादात्म्येनासम्बद्धत्वात् । अव्यवहितप्राक्क्षणवृत्तिकारणसम्ब-  
न्धस्य कार्यसम्बन्धप्रयोजकत्वात्, अतीतानागतघटादिरूपविषये कार्याव्यव-  
हितप्राक्क्षणवृत्तिचक्षुःसंयोगादेरसत्त्वेऽपि अतीतानागतशब्दादिरूपविषय-  
विशेषादिविन्द्रियसमवायतत्संयुक्तसमवाययोः सत्त्वेन तत्प्रत्यक्षस्य विषय-  
तयोत्पत्तिवारणाय विषयस्य हेतुत्वमावश्यकम् । यदि चाव्यवहितप्राक्क्ष-  
णावच्छिन्नकारणसम्बन्ध एव कार्योत्पत्तिप्रयोजकः, न तु तादृशक्षणवृत्ति-  
त्वापलक्षितकारणस्यापि सम्बन्धः, तत्क्षणे प्रतिबन्धकसमवहितस्यापि  
देशस्यान्यदेशावच्छेदेन तत्क्षणवृत्तिप्रतिबन्धकात्यन्ताभावस्यान्यकालाव-  
च्छेदेनाधिकरणतया तत्र द्वितीयक्षणे कार्यापत्तेः । एवं चातीतादिविषयस्य



वर्तमानकालासम्बन्धितयावच्छेद्याधिकरणसम्बद्धस्यैव चावच्छेदकतया नित्यस्यापि सन्निकर्षस्य वर्तमानकालावच्छेदेन न तत्र सत्त्वमिति नाति-  
प्रसङ्गः । अथैवमतीतादौ विषये सामान्यप्रत्यासत्त्यापि प्रत्यक्षं न जायेत तत्र  
वर्तमानकालावच्छेदेन नित्यस्यापि सामान्यस्यासत्त्वादिति चेन्न, कारणता-  
घटकं व्यापकत्वं द्विधा, क्वचिद्यत्र यदा कार्यं तत्र तदव्यवहितप्राक्क्षणा-  
वच्छेदेन कारणमित्येवं रूपम्, क्वचिच्च यत्र यदा कार्यं तत्र तदव्यवहितप्राक्क्ष-  
णवृत्तिकारणमित्येवं रूपम्, यत्र यस्य कारणता प्रथमोक्तव्यापकताघटिता  
तस्य प्राक्क्षणावच्छेदेन देशे सत्त्वमेव कार्योत्पत्तिप्रयोजकम्, यस्य कार-  
णता द्वितीयव्यापकताघटिता प्राक्क्षणवृत्तेस्तस्य यदा कदाचिद्देशे सत्त्वं  
देशे कार्योत्पादप्रयोजकम् । लौकिकसन्निकर्षादेः प्रत्यक्षहेतुतायां च प्रथमं  
व्यापकत्वम्, सामान्यप्रत्यासत्त्यादेस्तच्चेतुतायां च द्वितीयमिति नातीतादि-  
विषयस्य लौकिकप्रत्यक्षप्रसङ्गो न वा सामान्यप्रत्यक्षानुपपत्तिरित्युच्यते.  
तदापि पूर्वक्षणावच्छिन्नसन्निकर्षाद्विषयनाशकाले तत्प्रत्यक्षापत्तिवारणाय  
विषयस्य कार्यसहभावेन हेतुत्वमावश्यकम् । यदि च विषयनाशोत्पत्तिकालं-  
ऽपि प्रत्यक्षमिष्यते “सम्बद्धं वर्तमानं च गृह्यते चक्षुरादिनेति” प्रवादमनु  
प्राक्क्षणे वर्तमानतापरः । अत एवाशुविनाशिसुखादिप्रकारकलौकिकप्रत्य-  
क्षस्य सुखाद्युत्पादतृतीयक्षणे निर्वाहः । विशेषणज्ञानस्य हेतुतयोत्पत्तिक्षणे  
तद्विरहेण द्वितीयक्षणे तद्विशिष्टबुद्ध्यसम्भवादित्युच्यते, तदापि प्रत्यक्षविशेषे  
विषयविशेषस्य हेतुताया व्यवस्थापनीयतया यद्विशेषे यद्विशेषस्य प्रयो-  
जकता तत्सामान्ये तत्सामान्यस्येति नियमात्सामान्यकार्यकारणभाव  
आवश्यकः ।

तत्तद्विषयकेति । तत्तद्व्यक्तिविषयकप्रत्यक्षत्वावच्छिन्नं प्रति तत्तद्व्यक्तित्वेन  
हेतुतेत्यर्थः । न चेदृशविशेषकार्यकारणभावो निष्प्रामाणिकः तत्तद्व्यक्तिवि-  
षयकप्रत्यक्षस्य सन्निकर्षादिशालिव्यक्त्यन्तरे इष्टत्वात् यावतीषु व्यक्तिषु  
सन्निकर्षादिघटितसामग्रीसमवधानं युगपत्तावद्व्यक्तिभासकसामग्र्या ताव-  
द्व्यक्तिविषयकस्यैकस्यैव प्रत्यक्षस्योत्पत्तेरिति वाच्यम्, तत्तद्व्यक्तिभेदेनेन्द्रि-  
यसन्निकर्षादिघटितसामग्रीभेदनिर्वाहाय तत्तद्व्यक्तित्वेन विषयस्य हेतुताया  
आवश्यकत्वात् । अन्यथा तत्तद्घटेन्द्रियसन्निकर्षादीनां साधारणधर्म-  
पुरुष्कारेणैव हेतुतया तद्व्यक्तिभासकसामग्र्या एतद्व्यक्तिभासकसामग्रीतां  
वैलक्षण्यासम्भवात् । तादृशहेतुतासत्त्वे तादृशसामग्र्याः पृथक् तत्तद्व्यक्ति-  
त्वावच्छिन्नघटितत्वेनैव वैलक्षण्यात् । तद्वैलक्षण्ये च तद्व्यक्तिविषयक-  
बाधग्रहाभावादिघटितायाः समवायेन तद्व्यक्तिविषयकविशिष्टप्रत्यक्ष-  
सामग्र्या विषयतासम्बन्धेन तत्तद्व्यक्तिप्रत्यक्षोत्पादकसामग्रीमत्क्षणवृत्त-  
त्वविशिष्टायाः समवायेन तत्तद्व्यक्तिविषयकविशिष्टबुद्ध्युत्पादप्रयोजिकाया  
व्यक्त्यन्तरमात्रे सन्निकर्षदशायामप्यात्मनि सत्त्वेन तदानीमात्मनि समवायेन  
तादृशबुद्ध्यपत्तेर्दुर्वारत्वात् । न च सन्निकर्षस्यैव तत्तद्व्यक्तिसन्निकर्षत्वेन

हेतुत्वमस्तु तावताप्यन्यव्यक्तिमात्रवृत्तिसन्निकर्षवति काले विषयतया तद्व्यक्तिप्रत्यक्षोत्पादकसामग्रीविरहः सुघटः तदानीं तादृशव्यक्तिसन्निकर्षाभावादिति वाच्यम्, गुरुणा तत्तद्व्यक्तिसन्निकर्षत्वेन हेतुतापेक्षया लाघवात्तद्व्यक्तित्वेन विषयहेतुताया एवोचितत्वात् । न चोक्तकाले तत्तद्व्यक्तित्वावच्छिन्नस्य विषयस्य सत्त्वेन तद्वटितसामग्र्यक्षतैवेति न विषयतया तद्व्यक्तिप्रत्यक्षोत्पादकसामग्रीविरह इति विशिष्य विषयहेतुतया नोक्तातिप्रसङ्गवारणसम्भव इति वाच्यम्, एकाधिकरणप्रत्यासन्नकारणतावच्छेदकावच्छिन्नस्तोमस्यैव सामग्रीत्वात्तादात्म्यसम्बन्धेन तद्व्यक्तित्वावच्छिन्नसम्बन्धिन्यां तत्तद्व्यक्तौ समवायादिनाऽप्रत्यासन्नस्येन्द्रियसंयोगादेः सत्त्वेऽपि उक्तसामग्रीविरहात् । यदि च तद्वर्मघटितधर्मावच्छिन्नजनकसामग्री तद्वर्मवत्ताप्रयोजकसामग्रीसमवहिता कार्यं जनयति अत आत्मनि तद्व्यक्तिविषयकज्ञानजनकसामग्र्यां तद्विषयकत्वप्रयोजकसमवधानमपेक्षणीयम्, प्रत्यक्षस्य तद्व्यक्तिविषयकत्वप्रयोजकं च तद्विषयतानियामकसामग्र्यास्तद्व्यक्तित्वसामानाधिकरण्यम्, उक्तस्थले चेन्द्रियसन्निकर्षादौ तदभावात्तत्तद्व्यक्तित्वेन तत्तत्प्रत्यक्षाहेतुत्वेऽपि नोक्तापत्तिरित्युच्यते, तदापि तत्तद्वटादिव्यक्तिवृत्तिवृत्तद्रूपाद्यात्मकविशेषणधीघटिता सामग्री तद्विशिष्टनुद्विजनने तद्वटादिरूपविशेष्यभासकसामग्रीसापेक्षा वाच्या । व्यक्त्यन्तरभासकसन्निकर्षादिघटितसामग्रीतस्तद्व्यक्तिभासकसामग्र्या अविशेषे च व्यक्त्यन्तरमात्रसन्निकर्षदशायामपि तद्व्यक्तिगतरूपादिज्ञानात्तद्विशिष्टबुद्ध्यापत्तिर्दुर्वारैव । न हि तद्रूपादिज्ञानजन्यतावच्छेदकगर्भे तद्वटादिव्यक्तिविषयकत्वमपि प्रविष्टम्, येनोक्तप्रयोजकापेक्षया नातिप्रसङ्गः स्यात्, तथा सति तत्प्रकारकभ्रमाद्यसंग्रहप्रसङ्गादिति तत्तद्व्यक्तित्वेन विषयहेतुत्वमावश्यकम्, तद्व्यक्तिविषयकत्वरूपकार्यतावच्छेदकोपलक्षितप्रत्यक्षस्य समूहात्मन्यस्य विषयतासम्बन्धेन व्यक्त्यन्तरे उत्पत्तावपि तद्विशिष्टस्यानुत्पत्तेर्न तद्व्यक्तित्वावच्छिन्नहेतुतायां व्यभिचारः, तादृशकार्यतावच्छेदकविशिष्टसामानाधिकरणाभावघटितव्यापकताया अक्षतत्वात्, तद्व्यक्तिवृत्तिविषयतात्वेनैव कार्यतावच्छेदकसम्बन्धत्वोपगमाच्च व्यभिचार इत्यप्याहुः ।

ननु परामर्शत्वपरामर्शप्रत्यक्षत्वयोरतिसामान्यातिविशेषोक्तैरूपबहिर्भावेऽपि मध्यविधकार्यकारणभावस्तेन रूपेणापीति शङ्कामपाकर्तुं मध्यविधकार्यकारणभावस्य प्रामाणिकत्वे तदवच्छेदकं विशिष्टानात्मकं लघु रूपं दर्शयति कदाचिदिति । तादृशकार्यकारणभावस्य निर्युक्तिकत्वं कदाचिदित्यनेन सूचितम् । यद्यप्यतीन्द्रियाणां गुरुत्वाद्दृष्टभावनास्थितिस्थापकानां प्रत्यक्षस्य चक्षुराद्ययोग्यस्पर्शादीनां च चक्षुरादिना ग्रहणस्य च वारणाय योग्यजातीयानां स्वविषयकप्रत्यक्षे हेतुत्वकरूपनमावश्यकम्, तथा सति यावद्विशेषकारणबाधेनातीन्द्रिये विषयतया प्रत्यक्षवारणसम्भवात्, तथाप्यादिपदग्राह्यघटादिप्रत्यक्षे घटत्वादिना कार्यकारणभावोऽतिनिर्युक्तिक एव ।

वस्तुतस्तु अतीन्द्रियविषयाणां तादात्म्येन प्रतिबन्धकत्वकल्पनयैवातिप्रसङ्ग-  
वारणे योग्यजातीयानां यद्गुणं न प्रत्यक्षहेतुता अन्यत्वव्यमूहनीयम् ।

इदानीं प्रतिबन्दि दर्शयन् परामर्शप्रत्यक्षं परामर्शत्वेन हेतुतां निराकरोति  
न विविति । तत्तदितरेखादिरिति । व्याप्तिप्रकारकत्वपक्षधर्मताविषयवत्त्वज्ञानत्वगंश  
येतरत्वादिघटित इत्यर्थः । 'घटतद्विषयकत्वादिना' घटत्वतत्ताकारकत्वपक्ष-  
त्वादिना । ननु हेतुत्वस्य प्राणाणिकत्वे गौरवं न दोषोऽप्येतत् आह न तादात्म्य-  
विति । ननु परामर्शादिनूत्यकाले तत्प्रत्यक्षत्वावच्छिन्नापत्तिवारणान्याशानुप-  
पत्त्या परामर्शादिप्रत्यक्षं परामर्शत्वादिना कारणत्वकल्पनमावश्यकमिति चेन्न  
आह अन्यत्रोपपत्तेरिति । प्रत्यक्षविषयताप्रयोजिकाया विषयतासम्बन्धेन प्रत्य-  
क्षोत्पादकसामग्र्या विषयनिष्ठतद्धर्मसामानाधिकरण्यरूपात् प्रत्यक्षविषयता-  
यास्तद्धर्मसामानाधिकरण्यप्रयोजकादेव तत्तद्धर्मयद्भावविषयताकप्रत्यक्षत्वा-  
वच्छिन्नोत्पत्तिनियमोपपत्तेरित्यर्थः । अत एव प्रयोजकसामान्यनियम्यधर्मा-  
न्तराणामपि न कार्यतावच्छेदकत्वमिति भावः ॥

वद्विव्याप्यधूमवान्पर्वत इति स्मरणे तादृशनिश्चयत्वेन हेतुत्वाच्च अति-  
व्याप्तिरिति शङ्कते अथेति ।

( दी० ) अथ विशिष्टस्मरणेऽतिव्याप्तिः । न चोपेक्षान्यत्वेन  
तत्र हेतुत्वम्, उपेक्षात्वं हि न जातिश्चाक्षुपत्वादिना सङ्करप्रसङ्गात्  
आंशिकत्वोपगमाच्च ॥

( गा० ) 'विशिष्टस्मरणे' व्याप्यविशिष्टपक्षस्मरणे । न च स्मृतिजनक-  
तायाम् अप्रामाण्यज्ञानाभाववैशिष्ट्यानिवेशादनुमितिजनकतायां च तन्नि-  
वेशान्नैकरूपेणोभयत्र हेतुतेति नातिव्याप्तिरिति वाच्यम्, अनुमितिजनकता-  
यामप्रामाण्यज्ञानाभावनिवेशे विशेष्यविशेषणभावे विनिगमनावरहादप्रा-  
माण्यज्ञानाभावस्य पृथक्कारणत्वोपगमात् । अथ धूमत्वादितैकधूमादिविष-  
यकज्ञानात्तेन रूपेण धूमाद्यन्तरस्मरणवारणाय तत्तद्धूमादिव्यक्त्यवगाहि-  
त्वमपि स्मृतिजनकतावच्छेदके प्रविष्टं न त्वनुमितिजनकतावच्छेदकता-  
यामिति कथमवच्छेदकतापर्याप्तिघटितलक्षणेऽतिव्याप्तिः । न च पर्याप्त्यनिवे-  
शाभिप्रायेणैव तदभिधानम्, 'नचोपेक्षान्यत्वेनेति' शङ्कानयनारात् ।  
न च समानविशेष्यत्वप्रत्यासत्त्यैवानतिप्रसङ्गे तत्तद्व्याप्तिविषयकत्वस्य  
स्मृतिजनकतायां न निवेश इति वाच्यम्, वद्विव्याप्यधूमत्वादिनाऽन्य-  
विषयकात् रूपान्तरेण चैतद्धूमावगाहिकज्ञानात् वद्विव्याप्य धूमत्वादिना एतद्धू-  
मादिविषयकस्मरणस्य समानविशेष्यताप्रत्यासत्त्याऽवारणाद्वद्विव्याप्यधूम-  
त्वादिप्रकारकविषयतात्वेन विषयतायाः कार्यकारणसम्बन्धत्वंपगमे कारण-  
तावच्छेदकगर्भे व्याप्त्यादिविषयतानिवेशे प्रयोजनविरहेण तद्रूपावच्छिन्न-  
जनकताघटितोक्तलक्षणस्यातिव्याप्त्यनवकाशात् । उक्तविषयतायाः सम्ब-  
न्धत्वेऽप्यभावत्वादिनाभावान्तरस्य व्याप्तिशरीरे यत्र भानं तत्रापराभावा-

द्विविषयकस्मरणापत्तिर्दुर्वारैवेति तत्तद्व्यक्तिविषयतात्वेनैवाभावत्वाद्यवच्छिन्नविषयताः स्मृतिजनकतायां निवेशनीयाः न त्वनुमितिजनकतागामित्यतिव्याप्तिरसङ्गैवेति चेन्न, यत्साध्यव्याप्ययद्वेतुविशिष्टयद्वर्मविषयकं सर्वमेव ज्ञानं तत्तद्वर्मप्रकारेण तद्वर्मश्रयाशेषव्यक्तिविषयकं तत्साध्यव्याप्यतद्वेतुविशिष्टतद्वर्मज्ञानस्य तादृशस्मृतिहेतुतायां तत्तद्वर्मविषयकत्वस्याव्यावर्तकत्वेनानिवेशात्तादृशपरामर्शहेतुताघटितलक्षणाभिप्रायेणैवैतदतिव्याप्यभिधानात्, जातिघटितलक्षणस्पेदानीमकरणात् । न च तादृशस्थलेऽपि नानासाधनादिप्रकारेण नानाधिकरणाद्यवगाहिज्ञानस्य यद्यदधिकरणादेर्यद्यत्साधनादिप्रकारेण तद्विषयता तत्तत्साधनादिव्यक्तिभिन्नतत्तद्विषयसाधनादिप्रकारेण तद्विषयाधिकरणादिव्यक्त्यन्तरविषयकस्मरणापत्तिर्दुर्वारैवेति तत्तद्व्यक्तिप्रकारतानिरूपिततत्तद्व्यक्तिविशेष्यतानां विशिष्य कार्यकारणभावे निवेशनमावश्यकमिति वाच्यम्, तत्स्थलीयपरामर्शस्य तत्स्मरणनिष्ठकार्यतावच्छेदकगर्भे तत्तत्साधनादिव्यक्तिप्रकारतानिरूपिततत्तत्साधनाधिकरणव्यक्तिविषयतानां विशिष्यनिवेशादेव स्मृतौ वैपरीत्येन भानवारणात् कारणतावच्छेदककोटौ तत्तद्व्यक्तिविषयतात्वेन विषयतानिवेशे प्रयोजनविरहात् तावन्नैव च शङ्कितातिव्याप्तिरसङ्गतेः ।

परे तु यद्युपमिति विशेषेऽतिव्याप्तिवारणाय कारणतावच्छेदकत्वपर्याप्तेः परामर्शत्वांशे निवेशनमावश्यकमिति मन्यते तदपि परामर्शत्वशरीरे या या विषयताः प्रविष्टास्तदन्यविषयत्वानवच्छिन्नत्वरूपं परामर्शत्वपर्याप्तावच्छेदकताकत्वमेव लक्षणप्रविष्टकारणातायां निवेश्यं लाघवाच्च तु परामर्शत्वघटका यावन्तः पदार्थास्तदन्यपदार्थानवच्छिन्नत्वम् अधिकभेदनिवेशे गौरवात्, एवञ्चोपमिति विशेषे हेतुतावच्छेदकेऽधिकविषयतानिवेशादेव नातिव्याप्यकाशः, स्मृतिकारणतावच्छेदके च तत्तद्विषयाणामधिकानां निवेशेऽप्यधिकविषयतानामनिवेशात्तत्रातिव्याप्तिशङ्कासङ्गतिः । अतिरिक्तविषयतानवच्छिन्नत्वयत् उपेक्षान्यत्वानवच्छिन्नत्वमपि निवेश्यमित्याशयमूलायाः शङ्काया न चेत्यादिना निरास इत्याहुः ।

अथ तत्तद्विषयकस्मृतौ तत्तद्विषयकसंस्कारत्वेन हेतुतयैव स्मृतेर्विषयनियमे ज्ञानस्य ज्ञानत्वेनैव स्मृतित्वावच्छिन्नं प्रति हेतुता न तु तत्तद्विषयकस्मृतौ तत्तद्विषयकनिश्चयत्वेनेति कथमतिव्याप्तिः । न चैवं तत्संशयान्तस्मरणवारणाय तत्र स्मृतौ तद्विश्वयत्वेन हेतुत्वमावश्यकमिति वाच्यम्, संस्कारस्य तद्वर्मिकतद्वर्मप्रकारकस्मरणे तद्वर्मिकतदभावप्रकारकान्यतद्वर्मिकतत्प्रकारकर्तृसंस्कारत्वेन हेतुतयैव तद्गोचरसंशयात्तत्स्मरणापत्ययोगात्संशयजन्यसंस्कारस्य विरोधिप्रकारकत्वनियमादिति चेन्न, संस्कारस्य संस्कारत्वेनैव हेतुता ज्ञानस्य तु तद्गोचरस्मृतौ तत्तद्विश्वयत्वेनैत्यस्यापि सम्भवेन विनिगमकाभावात् ज्ञानहेतुतायामपि विषयादिनिवेश्यस्याप्रत्याख्येयत्वात् । न च तद्गोचरज्ञानजन्यस्य संस्कारस्य कालादिना नाशे अन्यगोचरसंस्कारात्तद्गो-

चरस्मरणवारणाय संस्कारहेतुतायां विषयनिवेशनमावश्यकमिति वाच्यम्, संस्कारहेतुतायां विषयानिवेशेऽप्युक्तस्थले तन्निश्चयरूपकारणव्यापारविरहेण तत्स्मरणापत्त्यसम्भवात् ।

वस्तुतोऽन्वयव्यतिरेकाभ्यां तद्गोचरस्मृतौ तद्गोचरनिश्चयत्वेन हेतुत्वसिद्धौ तन्निर्वाहकतया व्यापारीभूतसंस्कारकल्पना संस्कारे प्रमाणान्तगाभावादिति कथं संस्कारेण तद्गोचरनिश्चयत्वावच्छिन्नस्यान्यथासिद्धिर्यतस्तद्रूपावच्छिन्नमहेतुः स्यात्, न हि यदुपजीव्य यत्सिध्यति तत्तद्व्याघातकम् । एतेन संस्कारहेतुतायां विषयानिवेशे तदंशे उपेक्षात्मकज्ञानजन्यादन्यगोचरसंस्कारात् तत्स्मरणापत्तिवारणाय तत्तद्विषयकस्मृतौ तत्तद्विषयकसंस्कारत्वेन हेतुत्वमावश्यकमिति ज्ञानहेतुतायां विषयनिवेशो व्यर्थ इत्यपि प्रत्युक्तम् ।

फलव्यापारौ प्रति करणस्यैकेनैव रूपेण हेतुतेति प्राचीनसम्मतनियमानुरोधेन ज्ञानस्य स्मृतिजनकतायां विषयनिवेशनमावश्यकमित्यपि वदन्ति ।

यत्तु ज्ञानस्य ज्ञानत्वेनैव स्मृतिहेतुता तद्विषयकस्मृत्याबुद्धोद्बोधविशेषाणां हेतुताया आवश्यकत्वात्तत एव विषयनियमोपपत्तेः उद्बोधकानां फलबलकल्प्यत्वात् । न च सम्बन्धिपदज्ञानादीनामनुगतरूपेणैव तत्तद्गोचरस्मृतिहेतुनया तद्गोचरज्ञानं विनापि तत्स्मरणापत्तिरिति वाच्यम्, तत्सम्बन्धित्वेन गृहीतं यत्तज्ज्ञानस्यैव तद्विषयस्मारकतया तादृशोद्बोधकसमवधानस्थले तज्ज्ञानस्याप्यावश्यकत्वादिति । तदसत्, तथा सति ज्ञानत्वमात्रेणापि ज्ञानस्य स्मृतिहेतुताया अप्रामाणिकत्वापत्तेः । उद्बोधकेन ज्ञानविशेषान्यथासिद्धौ कालान्तरे यज्ज्ञानस्याप्योगिता तज्ज्ञानार्थं विशेषदर्शनां शास्त्राध्ययनादावप्रवृत्तिप्रसङ्गाच्च ।

वस्तुतः स्मृतौ सम्बन्धिज्ञानस्य सम्बन्धावगाहित्वेन न हेतुता यत्र सम्बन्धो येन रूपेण गृहीतः सम्बन्धाविषयकादपि तत्प्रकारकज्ञानात्सम्बन्धन्तरस्मरणात् । नापि सम्बन्धग्रहविषयतावच्छेदकावच्छिन्नविषयकत्वेन सम्बन्धग्रहस्योपलक्षणतया भाविसम्बन्धग्रहविषयविषयकज्ञानस्याप्युद्बोधकतापत्तेः, सम्बन्धग्रहे सामान्यतः पूर्वत्वमव्यावर्तकं तज्ज्ञानपूर्वत्वं चाननुगतम् । सम्बन्धानुद्बोधे च पूर्वसम्बन्धग्रहोऽप्यस्मारकः सम्बन्धोद्बोधका अप्यननुगता एव, एवं च स्मृत्युपधायकसम्बन्धिज्ञानानां तत्तद्व्यक्तित्वेनैव हेतुता वाच्या, तथा च यादृशसम्बन्धिज्ञानसत्त्वे यस्य पुंसो नियमतोऽनुभूतस्य यद्विषयस्य स्मृतिस्तद्वस्तुज्ञानस्य तत्तद्व्यक्तित्वेन नानाहेतुत्वकल्पनामपेक्ष्य तत्पुरुषीयतद्विषयस्मृतौ तद्वस्तुज्ञानत्वेनानुगतरूपेणैकहेतुतैव कल्प्यते यत्पूर्वं च तद्विषयस्य नानुभवस्तत्कालीनतद्वस्तुज्ञानात्तस्य तद्विषयस्मृतिवारणाय च तद्गोचरस्मृतौ तद्विषयकनिश्चयत्वेनापि हेतुत्वमावश्यकमिति दिक् ।

उपेक्षात्मकज्ञानात्स्मरणानुत्पत्त्या तदन्यत्वस्याप्यधिकस्य स्मृतिकारण-

तावच्छेदके निवेश्यतया नोपदर्शितनिश्चयत्वपर्याप्तावच्छेदकताकरणताकत्वं स्मृताविति नातिव्याप्तिरिति शङ्का निरस्यति न चेति । 'उपेक्षान्यत्वम्' उपेक्षात्वावच्छिन्नभेदः, तस्य तदा स्मृतिकारणतावच्छेदकघटकता स्यात् यद्युपेक्षात्वं स्मृतिजनकधीव्यावृत्तो जातिविशेषः स्यात्, स्मृत्यजनकज्ञानत्वरूपस्योपेक्षाव्यवहारविषयस्यापाधेः स्मृतिजनकतायां प्रवेशासम्भवात् स्मृत्यजनकान्यत्वस्य स्मृतिजनकत्वरूपत्वात्, स्वस्य च स्वानवच्छेदकत्वात्, न हि तादृशजातिः शक्यकल्पना, जातिसङ्करादिदोषग्रासादित्याह उपेक्षात्वं हीति । अत्र च जातित्वाभावानुमाने उपेक्षात्वस्य स्मृतिजनकतावच्छेदकभेदप्रतियोगितावच्छेदकत्वेन पक्षता । अथेत्यादिशङ्कितुर्मतेऽपि स्मृतिजनकतावच्छेदकभेदप्रतियोगितावच्छेदकत्वस्य संशयत्वे तद्वद्विरोधिप्रकारकत्वे वा प्रसिद्धत्वात् । तत्र जातित्वाभावस्योभयमतसिद्धत्वेऽप्युक्तपक्षतावच्छेदकावच्छेदेन साध्यसिद्धेरुद्देश्यत्वान्नाशतः सिद्धसाधनं दोषः । अत्रोपेक्षापदप्रवृत्तिनिमित्तत्वेन पक्षता उपेक्षापदप्रवृत्तिनिमित्तत्वस्य प्रसिद्धत्वेऽपि वादिनस्तस्य स्मृत्यजनकत्वादिरूपतया तदवच्छिन्नान्यत्वस्य स्मृतिजनकतावच्छेदकत्वासम्भवेन स्मृतेरनुमितिजनकतावच्छेदकपर्याप्तजनकतावच्छेदकताकत्वाक्षतेः । अत्राप्यवच्छेदकावच्छेदेन साध्यसिद्धेरुद्देश्यत्वान्नोक्तदोष इत्यपि केचित् ।

तच्चिन्त्यम्, उपेक्षात्वस्य जातित्ववादिना तस्योपेक्षापदप्रवृत्तिनिमित्तत्वानभ्युपगमेऽपि क्षतिविरहात् अवच्छेदकावच्छेदेन साध्यसिद्धेरुद्देश्यत्वेऽपि तत्र जातित्वाभावसिद्धेः, तादृशादपि स्मृत्युत्पादाच्चेत्यग्रिमग्रन्थासङ्गनेश्च । तद्रूपवतः स्मृत्युत्पादकत्वे तद्रूपनिष्ठस्मृतिजनकतावच्छेदकभेदप्रतियोगितावच्छेदकताया एव विरोधित्वान्नतूपेक्षापदप्रवृत्तिनिमित्तताया इति ।

यत्तु स्मृतिजनकावृत्तिज्ञानधर्मत्वेन पक्षता, तादृशधर्मत्वं च तत्तज्ज्ञानान्यतरत्वादौ प्रसिद्धमिति । तदस्मत्, एकांशे उपेक्षात्मकज्ञानस्यापि अन्यस्मृतिजनकतयोपेक्षात्वस्य स्मृतिजनकावृत्तित्वाप्रसिद्धेः, अन्यथांशिकत्वोपगमाच्चेति बाधकासङ्गतेः ।

स्वीययावद्विषयविषयकस्मृतिजनकावृत्तिज्ञानधर्मत्वेन तु पक्षत्वं सम्भवति । चाक्षुषत्वादिनेति । आदिना ज्ञानत्वव्याप्यनिखिलजातिपरिग्रहः । तत्तज्जातिनिरूपितसङ्करस्य च पृथगेव हेतुना बोध्या न तु मिलितस्य वैयर्थ्यात् । तज्जात्यव्यापकत्वे सति तज्जातिव्यभिचारित्वे सति तज्जातिसामानाधिकरण्यं सङ्करः । अव्यापकत्वं तत्समानाधिकरणप्रतियोग्यसमानाधिकरणाभावप्रतियोगित्वं तत्समानाधिकरणभेदप्रतियोगितावच्छेदकत्वं वा । तज्जातिव्यभिचारित्वं च तद्व्यक्तित्वावच्छिन्नप्रतियोगिताकतदभावसामानाधिकरण्यम् । यद्यपि व्याप्यजातिमानित्यऽपि कालिकादिसम्बन्धेन व्यापकजात्यवच्छिन्नस्य भेदो वर्तते, व्याप्यजातेरपि व्यापकजातिशून्ये कालिकादि-

सम्बन्धेन वृत्तेर्विरुद्धजातेरपि कालिकादिसम्बन्धेन सामानाधिकरण्यमस्ति समवायेन चावच्छेदकत्वं वृत्तिश्च पक्षस्योपेक्षात्वस्य नोभयमतं, उपेक्षात्वस्योपाधित्वमते विशेषणताविशेषेणैव वृत्तेरिति स्वरूपासिद्ध्यापत्तिः ।

वस्तुतस्तु गुणगतजातिसङ्करस्य यत्र हेतुता तत्र साधनाप्रसिद्धिरेव गुणे जातिभिन्नस्यासमवायात् । समवायधृतिचाश्रुपत्वसङ्करस्य क्वचिदपि प्रसिद्धिविरहात् । तथापि समवायदैशिकविशेषणतान्यतरसम्बन्धेन तथात्वं बोध्यम् ।

अथवा समवायेनावच्छेदकत्वस्थाने समवायायच्छेदावच्छेदकत्वानुत्पत्त्यत्समवेतं तदन्यत्वम्, समवायेन तदभावादिमति समवायेन वृत्तिस्थाने समवायेन तदवृत्तित्वे सति यत्समवेतं तदन्यत्वम्, तज्जातिसमानाधिकरणत्वस्थाने तज्जातिमदसमवेतत्वे सति यत्समवेतं तदन्यत्वं च निगेशनीयमिति नासिद्धिः । विशिष्टभेदस्य पक्षस्य समवेतत्वेऽसमवेतत्वे चाक्षतत्वात् । यदि चैतन्निरूपकजातिभेदेन भिन्नमेव तत्तज्जातीनां विशिष्ट्यभादानादपि चाश्रुपत्वादिसङ्करस्य यत्र हेतुता तत्र व्याप्यजातौ व्यभिचारवारकं व्यभिचारित्वविशेषणं व्यर्थं चाश्रुपत्वादेर्व्याप्यजात्यप्रसिद्धेः, तत्परत्यागे च ज्ञानत्वाद्यव्यापकतत्समानाधिकरणचाश्रुपत्वादेरिव चाश्रुपत्वाद्यव्यापकतत्समानाधिकरणस्योपेक्षात्वस्यापि जातित्वं स्यादित्यत्रयोजकत्वशङ्काप्राप्त इत्युच्यते, तदा यज्जात्यव्यापकत्वे सति यज्जातिव्यभिचारि यत्तत्र तज्जातिसमानाधिकरणजातिरिति सामान्यतो व्याप्या उपेक्षात्वे चाश्रुपत्वादिसमानाधिकरणजातित्वाभावः साध्यः, चाश्रुपत्वादिव्यापकज्ञानत्वादौ ज्ञानत्वादिव्याप्यचाश्रुपत्वादौ च व्यभिचारवारणाय दलद्वयम् ।

वस्तुतस्तु स्वाव्यापकस्वव्यभिचारिजातित्वव्यापकविरोधप्रतियोगि यद्यत्स्वं तत्तदभेदकूटं हेतूक्त्या उपेक्षात्वादौ जातिसङ्कीर्णधर्मं जातित्वाभावः साधनीयः, उपेक्षात्वाद्यव्यापकतद्व्यभिचारिचाश्रुपत्वादिजातौ तद्विरोधात्मत्वेनोपेक्षात्वादेर्निरुक्तस्वानन्तर्भावात् । तत्र च तादृशभेदकूटस्योभयमतसिद्धत्वात् । न च सत्ताव्यभिचारिजातेरप्रसिद्ध्या न तादृशं स्वं सत्तेति तत्र व्यभिचार इति वाच्यम्, अपरजातित्वाभावस्यैव साध्यत्वोपगमात्तत्र साध्यसत्त्वेन व्यभिचारानवकाशात् । यत्र च तुल्ययुक्त्या आपादितजात्यन्तरेण सङ्करस्य जातित्वबाधकता यथा प्राचा भूतत्वमूर्तत्वयोः परस्परं सङ्करेण जातित्वखण्डनम्, तत्र जातिसङ्करहेतोरप्रसिद्धत्वेऽपि व्याप्यव्यापकभावानापन्नसमानाधिकरणद्वयवृत्तित्वेन स्वाश्रयैकधर्मव्यापकापरवृत्ति यत्तदन्यत्वे सति स्वाश्रयैकधर्मवद्वृत्ति यत्तदन्यत्वे च सति अनेकवृत्तित्वेन वा तदुभयत्वे जातित्वाभावसामानाधिकरण्यं साधनीयम् । विनिगमनाविरहेणोभयत्र जातित्वाभावपर्यवसानमिति कृतमतिविस्तरेण ।

ननु चाश्रुपत्वादिव्याप्यमुपेक्षात्वं नानैव स्मृतिजनकतावच्छेदकभेदप्रतियोगितावच्छेदकमुपगन्तव्यम्, भेदकूटस्य कारणतावच्छेदकत्वे बाधका-

भावात् । तथा च न जातिसङ्कर इत्याशङ्क्य बाधकान्तरमाह आशिकत्वेति । यत्र समूहालम्बनज्ञानस्यैकविषयस्मारकत्वमपरविषयास्मारकत्वञ्च तत्रा-  
पेक्षात्वजात्यनभ्युपगमे सकलविषयस्मारकत्वं तदभ्युपगमे च सकलविष-  
यास्मारकत्वं स्यादिति यस्य यद्विषयास्मारकत्वं तस्य तद्विषयावच्छेदेनो-  
पेक्षात्वं स्वीकरणीयम्, अन्यविषयांशे च तदभाव इति तद्विषयकस्मृतौ च  
तद्विषयावच्छिन्नमुपेक्षान्यत्वं प्रयोजकं वाच्यमिति अव्याप्यवृत्तित्वादुपे-  
क्षात्वं न जातिरित्यर्थः । न चांशिकोपेक्षायामपि न विषयान्तरावच्छेदेनो-  
पेक्षात्वाभावः स्वीक्रियते किं तु तद्विषयकत्वस्योपेक्षात्वानवच्छेदकत्व-  
मात्रम्, प्रतियोग्यनवच्छेदकस्य तस्य तदभावावच्छेदकत्वानियमात्, तथा-  
नियमे दण्डादेर्द्रव्यत्वादिना घटादिजनकत्वाभावप्रसङ्गादिति नोपेक्षात्वस्या-  
व्याप्यवृत्तित्वं स्वाभावासामानाधिकरण्यादिति वाच्यम्, जातौ स्वाभाव-  
सामानाधिकरण्यवत् किञ्चिदवच्छिन्नवृत्तिकताया अपि सिद्धान्तविरुद्धत्वा-  
त् । यद्यपि उपेक्षात्वस्य स्मृत्यजनकत्वादिरूपोपाधित्वमते न स्वाभाव-  
सामानाधिकरण्यमवच्छिन्नवृत्तिकत्वं वेति नायमुभयसिद्धौ हेतुः, तथापि  
तन्मतसिद्धहेतुनैव तं प्रति जातित्वाभावः साध्यते अत एवोपगमादि-  
त्युक्तम् ।

वस्तुतस्तु प्रमेयत्वादिनांशिकत्वजातित्वोभयाभावः साधनीयः । उपेक्षा-  
न्यत्वेन स्मृतिहेतुतावादिना च तस्यांशिकत्वोपगमाज्जातित्वाभावमादाय  
पर्यवसानमित्यांशिकत्वोपगमाच्चेत्यनेन दर्शितम् ॥

ननु माभूदुपेक्षात्वं जातिस्तद्गोचरप्रयत्नाजनकत्वरूपोपाधिरेव तद्विषय-  
कज्ञाने उपेक्षात्वं हानोपादानभिन्नज्ञाने उपेक्षात्वव्यवहारात्तदवच्छिन्नान्य-  
त्वमेव तद्विषयकस्मृतिप्रयोजकं वाच्यम् । अत एवैकज्ञानस्य किञ्चिद्विषया-  
स्मारकत्वं किञ्चिद्विषयस्मारकत्वं चोपपद्यते निरुक्तोपेक्षात्वस्य विषयभेद-  
नियन्त्रितत्वात् । अथवा स्वसमानाधिकरणतद्विषयकजिज्ञासानुत्तरत्वं  
तदित्याशङ्कां निराकरोति नापीति ॥

( दी० ) नापि प्रवृत्तिनिवृत्त्यजनकत्वमजिज्ञासितविषयत्वं वा  
तादृशादपि स्मृत्युत्पादात् । नापि संस्काराजनकत्वम्, तज्जनकता-  
वच्छेदकरूपान्तरापरिचयात् अन्योन्याश्रयप्रसङ्गात्, संस्कारानुत्पत्त्यै-  
वास्मरणसम्भवे स्मृतिजनकतायां तदप्रवेशाच्च । नाप्यनुभवत्वेन  
तथात्वम्, संस्कारस्य फलनाशयतया सकृदनुभूतस्य स्मरणोत्तरमस्म-  
रणप्रसङ्गात् समानाकारस्यैव फलस्य नाशकत्वात् । समूहालम्बनादितो  
नैकैकगोचरक्रमिकस्मरणानुपपत्तिः, जायते च पुनः पुनः स्मरणाद्दृ-  
ढतरः संस्कारः ॥



प्रवृत्तिनिवृत्त्यजनकत्वमिति । स्मृतिप्रयोजकभेदप्रतियोगितावच्छेदकमित्यर्थकमुपेक्षात्वमित्यनुपज्यते । तस्योपेक्षाप्रवृत्तिनिमित्तमित्यर्थकत्वे न तदनुसङ्गसम्भवः प्रवृत्तिनिवृत्त्यजनकत्वादेरुपेक्षापदनिमित्तत्वे तादृशज्ञानस्य स्मृत्युत्पादकतायामाधकत्वेनाग्रिमहेत्वसङ्गतेः । किन्तुस्मृतिप्रयोजकभेदप्रतियोगितावच्छेदकमिति पूरणीयम् । तादृशदपीति । तथा चोक्तरूपयोः स्मृतिप्रयोजकभेदप्रतियोगितावच्छेदकरूपत्वे तादृशयोः स्मृत्युत्पादकता न स्यादिति भावः । ननुपेक्षाज्ञानात्संस्कारानुत्पादेन तद्विषयकसंस्काराजनकत्वरूपोपेक्षात्वावच्छिन्नभेदस्तत्संस्कारजनकत्वपर्यवसितस्तस्मृतिजनकतावच्छेदको वाच्य इत्याशङ्कां निरस्यति नापीति । तज्जनकतापक्षेऽप्येवेति । संस्कारं प्रत्युपेक्षासाधारणरूपेण निश्चयत्वमात्रेण हेतुत्वे उपेक्षायाः संस्काराजनकत्वं दुर्घटमिति संस्काराजनकत्वस्य तदैवापेक्षात्वरूपता सम्भवति यद्युपेक्षाव्यावृत्तरूपेण संस्कारजनकता स्यात्तादृशं च रूपमुपेक्षात्वनिश्चयत्वादन्यद्दुर्वचमतः संस्कारं प्रत्यप्युपेक्षान्यत्वेन हेतुता वाच्यता ईदृशोपेक्षात्वस्य संस्काराजनकत्वरूपत्वे आत्माश्रयः । स्मृत्यजनकत्वरूपत्वे च संस्कारं प्रति स्मृतिजनकत्वेन स्मृतिं प्रति च संस्कारजनकत्वेन हेतुतेत्यन्योन्याश्रय इति नैतद्युक्तमित्यर्थः । ननु संस्कारजनकतावच्छेदकस्योपेक्षासाधारण्येऽपि उपेक्षाव्यक्तीनां तत्तद्व्यक्तित्वेन संस्कारप्रतिबन्धकत्वोपगमात्तासां संस्कारानुपधायकत्वनिर्वाहः । आंशिकोपेक्षाव्यक्तीनां तत्तद्विषयकसंस्कारत्वमेव प्रतिबन्धनावच्छेदकमिति तासामन्यविषयकसंस्कारोपधायकतयाऽन्यविषयस्मारकतोपपत्तिरित्यत आह संस्कारेति ।

यत्तु ननु तत्तद्व्यक्तित्वेनैवोपेक्षाव्यक्तीनां भेदाः संस्कारजनकतावच्छेदकाः । न चैवं भेदसहस्रस्य विशेष्यविशेषणभावे विनिगमनाविरहः, एकैकभेदं पृथक्पृथक्निवेश्यैकैकारणताभ्युपगमात् एकोपेक्षाज्ञानव्यक्तिदशायामन्योपेक्षाव्यक्तिभिन्नज्ञानसत्त्वेऽपि तदुपेक्षाव्यक्तिभिन्नज्ञानरूपकारणविरहेणैव संस्कारानुत्पादसम्भवात् । न चोपेक्षाद्वयसत्त्वे सकलकारणसत्त्वात्संस्कारापत्तिः, तद्वारणाय तादृशव्यक्तिभेदद्वयस्यैकत्र निवेश्यत्वात् तयोर्भेदयोर्विशेषणविशेष्यभावे विनिगमनाविरहात्कारणताद्वयमिष्टमेव । उपेक्षाव्यक्तीनां तत्तद्व्यक्तित्वेन प्रतिबन्धकतामतेऽपि तत्कालीनसंयोगादिव्यक्तीनां विनिगमनाविरहेण प्रतिबन्धकतया गौरवात् । एवं च संस्कारानुपधायकत्वरूपोपेक्षात्वावच्छिन्नभेदस्य स्मृतिजनकतावच्छेदकत्वेऽपि नान्योन्याश्रयः इत्यतः 'संस्कारेति' इत्यवतारणम्, तदसत्, तत्तदुपेक्षान्यत्वेन कारणतामतेऽपि तेन रूपेण ज्ञानस्य संस्कारहेतुता तत्तदुपेक्षाव्यक्तीनां तत्कालीनसंयोगादिव्यक्तेर्वा तत्प्रतिबन्धकता कल्प्यते इत्यनुयोगस्याशक्यसमाधानत्वात् ।

संस्कारानुत्पत्त्यैवेत्यस्योपेक्षाज्ञानादित्यादिः । संस्काराजनकत्वस्य तदैवोपेक्षात्वरूपतासम्भवो यद्युपेक्षाधीः संस्कारं जनयेत्, तथा सति संस्कार-

रूपव्यापारविरहेणैवोपेक्षाया अस्माकत्वसम्भवे उपेक्षात्वस्य संस्काराजनक-  
त्वरूपस्य सुनिर्वचत्वेऽपि तदवच्छिन्नान्यत्वस्य निष्प्रयोजनकतया स्मृतिजन-  
कतावच्छेदकगर्भेऽनिवेशादित्यर्थः । तथा च विशिष्टस्मरणविशेषादितिर्दुर्व-  
रैवेति भावः । न च तद्विषयकस्मृतौ तद्विषयकसंस्काररूपव्यापारेण यथा  
तद्विषयकज्ञानत्वावच्छिन्नस्य नान्यथासिद्धिस्तथापेक्षान्यत्वसहिततद्रूपाव-  
च्छिन्नस्यापीति तेन रूपेण स्मृतिहेतुता दुर्वारैवेति वाच्यम्, संस्कारासिद्धौ  
संस्काराजनकत्वरूपोपेक्षात्वावच्छिन्नभेदघटितधर्मपुरस्कारेण कारणताकल्प-  
नान्मम्भवात् । तादृशधर्मावच्छिन्नकारणतायाः संस्काररूपव्यापारसिद्धावनु-  
पजीव्यतया तेन तद्रूपावच्छिन्नस्यान्यथासिद्धावनुपजीव्यविरोधरूपवाधका-  
नवकाशान् ।

यत्तु ननुपेक्षात्वस्यानुगतस्य निर्वचनासम्भवेऽप्युपेक्षाज्ञानात्स्मरणा-  
नुत्पत्त्या तत्तदुपेक्षाव्यक्तिभिन्नत्वेनैवागत्या स्मृतिहेतुत्वमुपेयं तथा  
च न विशिष्टस्मृतावतिव्याप्तिरित्यत आह 'संस्कारानुत्पत्त्यैवेति' इत्यवतार्य  
उपेक्षाज्ञानात्संस्कारा नोपगम्यते गौरवात् । तन्निर्वाह्याय च संस्कार  
जनकतायामुपेक्षाभेदनिवेशस्यावश्यकत्वे स्मृतिजनकतायां न तन्निवेशः  
संस्काराभावेनैवोपेक्षितास्मरणोपपत्तेः । न चैवं फलव्यापारौ प्रति  
करणस्यैकरूपेणाहेतुतेति नियमपरित्यागे निश्चयत्वमपि संस्कारजनक-  
तायामेव निवेश्यतां तथा च कथमतिव्याप्तिरिति वाच्यम्, संस्कारजनक-  
तायां निश्चयत्वनिवेशे उपेक्षान्यत्वेन सह विशेष्यविशेषणभावे विनिगमना-  
विरहतास्मृतिकारणतायामेव निश्चयत्वनिवेशोचित्यात्, संशयाद्धर्मिणोचर-  
संस्कारस्यावश्यकतया निश्चयत्वेन विशिष्टसंस्काराहेतुत्वे संशयजन्य-  
संस्कारे विशिष्टविषयकत्वमात्रकल्पनमुपेक्षान्यत्वेन तदहेतुत्वे च उपेक्षाज्ञा-  
नात् विशिष्टविषयकसंस्काररूपधर्मिकल्पनमिति न विनिगमनाविरहेण वैपरी-  
त्यप्रसक्तिः । वस्तुत उपेक्षाज्ञानानां संस्कारप्रतिबन्धकत्वमेवोपेयते, तथा च  
फलव्यापारौ प्रति करणस्यैकरूपेण हेतुत्वनियमादुभयत्रैव निश्चयत्वप्रवेशः ।  
एतेनांशिकोपेक्षाज्ञानादन्यविषयकसंस्कारस्य प्रामाणिकताया तद्भेदाः स्मृति-  
जनकतायामेव निवेश्यन्ते न तु संस्काराजनकतायां तथा सति सर्वांशे  
उपेक्षाभेदैः सह विशेष्यविशेषणभावे विनिगमनाविरहेण कारणतावाहुल्य-  
प्रसङ्गात् इति निश्चयत्वं संस्कारजनकतायामेव निवेश्यम्, स्मृतिजनक-  
तायां तन्निवेशेऽप्यांशिकोपेक्षाभेदैः सह विशेष्यविशेषणभावे विनिगमना-  
विरहतादवस्थादित्यपास्तम् । तथा च विशिष्टस्मरणेऽतिव्याप्तिः सुदृढैवेति  
व्याख्यानम् । तदसत्, व्यापारासिद्धिदशायाम् कल्पनीयस्य तत्तदुपेक्षान्य-  
त्वेन स्मृतिहेतुत्वस्योत्तरकालकल्प्यव्यापारविरहेण कार्यातिप्रसङ्गवारण-  
सम्भवेऽपि निराकरणासम्भवादुक्तशङ्कया 'संस्कारानुत्पत्त्यैव' इत्यादिफकि-  
काघतारणासङ्गतेः ।

ननु तद्विषयकस्मृतौ तद्विषयकज्ञानत्वेन न हेतुताऽपितु तत्तद्विषय-

कानुभवत्वेनैव । अनुभवत्वस्यापि जातित्वेन ज्ञानत्वापेक्षया गौरवाभावात् । स्मृत्युत्तरमपि पूर्वानुभवादेव स्मरणोपपत्तेः स्मृतेः स्मृतिहेतुताया अप्रामाणिकत्वात् । तथा च न ज्ञानत्वघटितधर्मावच्छिन्नकारणताघटितानुमितिलक्षणस्य विशिष्टस्मृतावतिव्याप्तिः । न चानुभवत्वापेक्षयाऽगुरुणा ज्ञानत्वेनापि स्मृतिहेतुताया विनिगमनाविरहेण दुर्वागतया तादृशकारणमादायातिव्याप्तिदुर्वारैवेति वाच्यम् , अगुरुव्याप्यधर्मपुरस्कारेण कारणत्वसम्भवे व्यापकधर्मस्यान्यथासिद्धिनिरूपकत्वादित्याशङ्कां निरम्यति वाच्यमभवत्वेनेति । 'संस्कारस्य फलनाशयतया' स्वजन्यस्मृतिनाशयतया, प्रथमस्मरणेनैव पूर्वानुभवजन्यसंस्कारनाशे, 'सकृदनुभूतस्य' स्मरणोत्तरमननुभूतस्य विषयस्यानुभवरूपकरणव्यापारासत्त्वेन 'अस्मरणप्रसङ्गात्' स्मरणान्तरानुपपत्तेरित्यर्थः । स्वजन्यस्मरणस्य संस्कारनाशकत्वे स्मृतिसाधारणेन ज्ञानत्वेन स्मृतिहेतुत्वेऽपि घटपटादिरूपनानाविषयावगाहिनानुभवेन जनितस्य तावद्विषयकसंस्कारस्य घटाद्येकैकगोचरस्मरणेनापि विनाशात्तदुत्तरं पटादिस्मरणानुपपत्तिः तद्विषयकसंस्काराभावात् । स्मृतिजन्यघटादिगोचरसंस्कारस्य च भिन्नविषयकतया पटादिस्मारकत्वायोगादित्याशङ्कां निरम्यति समाप्तेति । 'समानाकारस्य' अन्यूनाकारस्य, अतः प्रत्येकगोचरनानासंस्कारजनितसमूहालम्बनस्मरणे स्वजनकसकलसंस्कारनाशहेतुतानिर्वाहः । अथात्र नाशकता यदि स्वजन्यस्वान्यूनविषयकस्मृतिर्वेन तदा स्वपदस्य तत्तत्संस्कारव्यक्तिपरताया आवश्यकत्वात्तत्तद्व्यक्तिभेदेन कारणताबाहुल्यम् , तदुपगमे तत्तद्व्यक्तिर्वेनैव नाशकताया युक्तत्वात् ।

यदि च प्रतियोगितासम्बन्धेन संस्कारनाशं प्रति जनकत्वानतिरिक्तविषयकत्वोभयसम्बन्धेन स्मृतिर्वेन हेतुता जनकत्वनिवेशात् स्वजन्यसंस्कारस्य स्मृत्या न विनाशः । जनकत्वस्थाने तद्वटकं पूर्ववर्तित्वमेव वा निवेश्यं नियमान्यथासिद्धत्वप्रवेशवैफल्यात् । न च व्यधिकरणस्मृतेरपि नाशकतापत्तिः, व्यधिकरणस्मृतिं प्रत्यपि संस्कारस्य स्वरूपयोग्यतया सामानाधिकरण्यनिवेशस्योभयमते आवश्यकत्वात् , वस्तुतः सामानाधिकरण्यसहितमनतिरिक्तविषयकत्वमेव सम्बन्धः न तु जनकत्वस्य पूर्वकालीनत्वस्य वा निवेशः । ज्ञानादीनां क्षणिकतावारणाय प्रतियोगितासम्बन्धेन नाशं प्रति पूर्वत्वसम्बन्धेन नाशस्य सामान्यकारणताया आवश्यकत्वात् तत एव स्वजनकस्मरणेन संस्कारस्य स्वोत्पत्तिद्वितीयक्षणे नाशापत्त्यनवकाशात् । तदानीं च स्मृतेर्विनाशेन ततस्तदुत्तरक्षणेऽपि तन्नाशापत्त्यसम्भवात् । अनतिरिक्तविषयकत्वं च स्वावृत्तिविषयिताशून्यत्वं न तु स्वाविषयाविषयकत्वं, प्रमेयत्वादिना सकलप्रमेयविषयकस्मरणस्याविषयाप्रसिद्धेः संस्कारनाशकतानुपपत्तेः, भावत्वादिना सकलभावादिविषयकस्मरणाद्वट इत्यादिज्ञानजन्यसंस्कारनाशापत्तेश्चेत्युच्यते, तदापि सम्बन्धमध्ये तत्तत्स्मरणव्यक्तिरूपस्वपदार्थमनन्तर्भाव्यानतिरिक्तविषयकत्वस्यावृत्ति-

वस्तुतस्तद्दशधर्मिविशेष्यतानिरूपिततत्संसर्गावच्छिन्नाद्दशधर्मप्रकार-  
ताकान्यसंस्कारनाशे तथाविधताद्दशधर्मप्रकारताकसंस्कारभेदां हेतुरित्येवा-  
पगन्तव्यम्, अन्यथा द्रव्यत्वपृथिवीत्वोभयरूपेण घटं पटं चावगाहमानस्य  
संस्कारस्य द्रव्यत्वमात्रेण च घटं पृथिवीत्वमात्रेण च पटमवगाहमानात्  
स्मरणाद्विनाशापत्तेः, तत्र द्रव्यत्वमात्रेण घटं पृथिवीत्वमात्रेण पटमवगाह-  
मानस्य संस्कारस्य याद्दशसामग्रीतो नाशस्ताद्दशसामग्र्यास्तत्राक्षतत्वात्,

तादृशसंस्कारस्यापि द्रव्यत्वपृथिवीत्वोभयप्रकारकतया घटपटोभयविशेष्य-  
कतया च तन्नाशकसामग्र्यां तत्तत्प्रकारकभेदतत्तद्विशेष्यकसंस्कारभेदा-  
प्रवेशात्, तन्नाशकसामग्रीघटकद्रव्यत्वपृथिवीत्वेतरधर्मप्रकारकसंस्कारभेद-  
घटपटभिन्नविशेष्यकभेदानां चोक्तसमूहालम्बनसंस्कारेऽपि सत्त्वात् । संस्का-  
रनाशं प्रति तादात्म्यसम्बन्धेन संस्कारत्वेनाप्येकहेतुता कल्पनीया अतः  
संस्कारनाशप्रयोजकसामग्र्या नादृष्टादिसाधारण्यम् ।

केचित्तु समूहालम्बनजन्यघटपटादिसंस्कारा भिन्नभिन्ना एव संस्कार-  
योगपथे क्षतिविरहात् । तथा च स्ववृत्तिविषयतावत्त्वस्यापि स्मृतिनिष्ठनाश-  
कतावच्छेदकप्रत्यासत्तिघटकत्वापगमाद्घटादिस्मृत्या पटादिसंस्कारस्य  
न विनाशनं तस्य तत्स्मृतिवृत्तिघटादिविषयतावत्त्वाभावादित्युत्तरकालं  
पटादिस्मरणनिर्वाहः । एवं घटवद्गतलमित्यादिविशिष्टज्ञानाद् घट इत्यादि-  
स्मृतिनिष्ठप्रत्येकपदार्थोपविषयताशून्या एव विशिष्टगोचरसंस्कारा उप-  
गम्यन्ते, ते च न तादृशस्मृतितां विनश्यन्ति तत्र तादृशस्मृतिनिष्ठविषय-  
तावत्त्वविरहादत उत्तरकालं विशिष्टस्मृतिनिर्वाहः । घट इत्यादिस्मृतेरपि  
घटादिविषयकसंस्कारत्वावच्छिन्नविशिष्टसंस्कारफलकतया तद्व्यावर्तनाय  
फलस्य समानाकारकताकथनसङ्गतिरित्याहुः ।

स्मृतिवृत्तित्वाभावविशिष्टविषयताविरहः संस्कारप्रत्यासन्नस्तन्नाशक  
एकैकगोचरस्मृतिदशायां संस्कारनिष्ठविषयान्तरविषयतायां स्मृतिवृत्ति-  
त्वाभावसत्त्वेन तथा प्रतिबन्धाच्च समूहालम्बनसंस्कारनाश इत्यपरं ।

नन्वनुगतरूपेण स्मृतेः संस्कारनाशकत्वं निर्युक्तिकं भवतां क्षरमस्मृति-  
जन्यस्येव ममाप्यनुभवजन्यसंस्कारनाशस्याप्यननुगतेनापि कालादिना नाश-  
सम्भवात् । न च यत्र विषये क्षरमस्मृतिव्यक्तय उपेशारूपास्तत्रानुभव-  
जन्यसंस्कारस्यानुगतात्मरणरूपनाशकान्नाशोपगम एव युक्तस्तत्र क्षरम-  
स्मृतिजन्यसंस्कारस्याप्रसिद्धाननुगतकालादेर्नाशकताया अनावश्यकत्वादिति  
वाच्यम्, ज्ञानत्वेन स्मृतिसंस्कारहेतुतामते क्षरमस्मृतिविशेषोपाणां संस्काराज-  
नकत्वनिर्वाहाय तत्तद्द्रव्यकित्त्वेन तासां संस्कारप्रतियन्धकतायाः कल्पनीय-  
तयाऽनुभवत्वेन स्मृतिसंस्कारहेतुत्ववादिन उक्तस्थलेऽनुभवजन्यसंस्कारना-  
शेऽननुगतानां हेतुत्वोपगमेऽपि गौरवानवकाशाच्चरमस्मृतिव्यक्तीनामपि  
तत्तद्द्रव्यकित्त्वेन संस्कारनाशकतासम्भवात्संस्कारस्य फलनाशयताप्रवाद-  
सङ्गतिरित्यनुभवत्वेन स्मृतिसंस्कारहेतुतायां नोक्तबाधकावकाश इत्यत  
आह जायते चेति । अनुभवजन्यसंस्कारापेक्षया स्मरणाद्दृढस्तदुत्तरस्मरणा-  
दितश्च दृढतरदृढतमाः संस्कारा जायन्त इत्यवश्यमेव स्वीकार्यम् । दाढ्यं  
चात्कर्षरूपो जातिभेदो झटिति स्मृत्युत्पादप्रयोजकः । न च दैववशासम्पन्न-  
झटित्युद्बोधकसमवधानादेव झटिति स्मृतिनियमोपपत्तौ न तत्प्रयोजकतया

संस्कारगतो जातिविशेषः सिध्यतीति वाच्यम् , यादृशसम्बन्धिविशेषज्ञान-  
सत्त्वे पुनः पुनः स्मरणोत्तरं नियमतः स्मृतिर्नित्वनुभवमात्रोत्तरं तादृशो-  
द्बोधकघटितसामग्र्यनुगमाय संस्कारगतजातिविशेषस्यावश्यकत्वात् झटिति  
स्मृतेर्देवाधीनत्वमुपगम्य संस्कारातिशयखण्डने शास्त्रादावभ्यासोऽपि नोप-  
युज्येतेति नानुभवत्वेन स्मृतिसंस्कारहेतुतासम्भव इत्याशयः ।

इदन्तु बोध्यं दृढदृढतरादिसंस्कारं प्रति समानविषयकस्मृतित्वतादृ-  
शस्मरणोत्तरस्मरणत्वादिना न हेतुता पुनःपुनरनुभवादपि संस्कारदार्ढ्य-  
दर्शनात् । नापि समानविषयकज्ञानोत्तरज्ञानत्वादिनोपेक्षोत्तरोत्पन्नोपे-  
क्षातो दृढतरसंस्कारानुदयाद्दोषादिना ज्ञातार्थगोचरसंस्कारनाशोत्तरजा-  
तज्ञानात्तदनुदयाच्च । किन्तु समानविषयकसंस्कारत्वेन दृढसंस्कारं प्रति,  
दृढदृढतरादिसंस्कारत्वेन च दृढतरदृढतमसंस्कारं प्रति जनकता, अत एव  
भावनायाः पटुतरभावनाजनकत्वप्रवादः । भावनाया भावनान्तरजनने चोत्त-  
रोत्तरज्ञानं सहकारि तस्य संस्कारत्वावच्छिन्नं प्रत्येव स्मृतिसाधारणज्ञान-  
नत्वघटितधर्मपुरस्कारेण हेतुता, न चैवं स्वजन्यज्ञानसहकारेणैव स्वजनक-  
ज्ञानसहकारेणापि संस्कारः पटुपटुतरसंस्कारं जनयत्विति वाच्यम् , स्व-  
जन्यसंस्कारानुपहितज्ञानत्वेनैव संस्कारहेतुत्वोपगमात् । अन्यथा सर्वत्र  
विनश्यदवस्थज्ञानात् पटुतरसंस्कारान्तरस्य दुर्वारत्वादनन्ताप्रामाणिकसं-  
स्कारकल्पनागोरवेण इष्टापत्तेरयोगादिति ॥

ज्ञानत्वेन स्मृतिसंस्कारहेतुत्वे युक्त्यन्तरमप्याह परित्यज्य चेति ।

( दी० ) परित्यज्य च निश्चिताव्यभिचारकं रूपं गृह्यमाणव्य-  
भिचारकेण कारणत्वकल्पनानुदयादिदमेव चान्यत्र सामान्यस्य च  
हेतुतावच्छेदकत्वे बीजम् । अभिहितं च तात्पर्यटीकायां प्रथमसूत्रे-  
ऽवयवविवेचनप्रस्तावे मिश्रैः । स्मृतीनां स्वकार्यसंस्कारविरोधिनीना-  
मसहभावादिति चेन्न, चरमज्ञानपदस्यानुभवपरत्वात्साक्षात्तजन्यत्वस्य  
वा विवक्षितत्वादित्यपि कश्चित् । किं च व्याप्यविशेष्यकात् पक्षवि-  
शेष्यकाच्च परामर्शादनुमितिदर्शनाच्च तदुभयवैशिष्ट्यावगाहिनिश्चयत्वेन  
तत्र हेतुत्वं लक्षणघटकमपि तदेव ॥

( गा० ) निश्चितः कार्यतावच्छेदकावच्छेदेनाव्यभिचारो यद्रूपावच्छिन्न-  
स्य तन्निश्चिताव्यभिचारकम् , गृह्यमाणः कार्ये संशयसाधारणज्ञानविषयी-  
भूतो यद्रूपावच्छिन्नस्य व्यभिचारस्तद्रूपं गृह्यमाणव्यभिचारकम् ? तथा च  
ज्ञानत्वावच्छिन्नस्य स्मृतिसंस्कारयोर्न व्यभिचारशङ्कापि स्मृतेः संस्कारादि-  
जनकत्वस्य सन्दिग्धत्वादनुभवत्वावच्छिन्नस्य तत्र व्यभिचारः सन्दिग्ध  
इति न तेन रूपेण कारणताग्रहः सम्भवतीति भावः ।

यद्यपि व्यभिचारसंशयस्य ग्राह्यसंशयतया कल्पनात्मककारणताग्रहे न विरोधित्वसम्भवो ग्राह्यसंशयस्य परोक्षज्ञानाविरोधितायाः सर्वसम्मतत्वात् , तथापि कारणतायां सामान्यविशेषरूपावच्छिन्नत्वयोः संशये सामान्यरूपस्य नियतपूर्ववर्तितावच्छेदकत्वं क्लृप्तं विशेषरूपस्य तथात्वमसिद्धतया कल्प्यमिति तस्य कारणतावच्छेदकत्वे कल्पनागौरवमिति गौरवप्रतिसन्धानेन प्रतिबन्धाद्विशेषरूपेऽवच्छेदकत्वग्रहो न भवतीति बोध्यम् । 'इदमेव' निश्चिताव्यभिचारकत्वमेव, 'अन्यत्र' प्रवृत्त्यादिकार्ये, 'सामान्यस्य' इष्टतावच्छेदकप्रकारकप्रवृत्तिविषयविशेष्यकनिश्चयत्वाद्यपेक्षयाऽधिकसङ्काहकस्य तदुभयवैशिष्ट्यावगाहिनिश्चयत्वादेः । संस्कारस्य स्मृतिजन्यत्वं नापसिद्धान्त इत्याविष्कर्तुं तत्र टीकाकारसंवादमाह अभिहितं चेति । 'प्रथमसूत्रे' प्रमाणप्रमेयेत्यादिसूत्रे । अवयवविवेचनप्रस्ताव इति । तत्र पूर्वपूर्ववर्णस्मृतिसहित उत्तरवर्णानुभव एव पदप्रत्यक्षहेतुरस्तु इत्याक्षेपे, समाधानं स्वकार्येति । स्वं स्मृतिः, तत्कार्यो यः संस्कारः स एव स्वानन्तरोत्पन्नविशेषगुणविधया विरोधी नाशको यासां तासामित्यर्थः । एतच्च तृतीयक्षणानवस्थाननिर्वाहकं त्रिचतुरादिव्यक्तीनामेकक्षणानवस्थानरूपासहभावप्रयोजकतयाऽभिहितम् । चरमज्ञानपदस्येति । 'अनुभवपरत्वात्' अनुभवत्वावच्छिन्नरूपविशेषार्थकत्वात् , तथा च तादृशनिश्चयत्वावच्छिन्नजन्यानुभवत्वं लक्षणं तस्य चानुभवत्वशून्यायां स्मृतावतिव्याप्तिर्न शङ्कास्पदमपीति भावः । अन्यस्य समाधानान्तरमुपन्यस्यति साक्षादिति । साक्षात्तजन्यत्वं तज्जन्याजन्यत्वे सति तज्जन्यतावच्छेदकावच्छिन्नाजन्यत्वे सति वा तज्जन्यत्वं परामर्शजन्यतावच्छेदकविशिष्टगोचरसंस्कारत्वावच्छिन्नजन्यायां स्मृतौ नास्तीति भावः । अत्र गौरवमस्वरसबीजम् । विशिष्टवैशिष्ट्यबोधहेतुतायां ज्ञानत्वनिवेशनव्यवस्थापनायाः शक्यत्वेन तत्रातिव्याप्तिर्यथा वारणीया विशिष्टस्मरणेऽपि तेनैव प्रकारेण तद्वारणं सम्भवतीति चरमज्ञानपदस्यानुभवपरत्वं नावलम्बनीयमित्याशयवानाह व्याप्येति । 'व्याप्यविशेष्यकात्' आधेयतासम्बन्धेन व्याप्यरूपविशेष्ये पक्षप्रकारकात्पर्वते वद्विव्याप्य इत्याकारकात् , 'पक्षविशेष्यकात्' अधिकरणतासम्बन्धेन पक्षरूपविशेष्ये व्याप्यप्रकारकाद्वद्विव्याप्यवान् पर्वत इत्याकारकात् , 'परामर्शात्' 'अनुमितिदर्शनात्' अविलक्षणायाः पर्वतो वद्विमानित्यनुमितेरनुभवात् , 'तदुभयवैशिष्ट्यावगाहिनिश्चयत्वेन' उभयानुगमकेन व्याप्यपक्षाभयनिरूपितवैशिष्ट्यविषयताशालिनिश्चयत्वेन, 'तत्र हेतुत्वम्' अनुमितिं प्रति कारणत्वम् , न तु विशिष्टवैशिष्ट्यबोधविशिष्टस्मरणजनकतावच्छेदकेन व्याप्यप्रकारकपक्षविशेष्यकनिश्चयत्वादिनाऽन्यतरासङ्गहादित्यर्थः । ननु वैशिष्ट्यमत्र व्याप्यताघटकसम्बन्धरूपं विवक्षणीयम्, अन्यथातिप्रसङ्गात् , एवं च संयोगावच्छिन्नाधारत्वादिकमेव धूमादेर्व्याप्यताघटकं न त्वाधेयत्वम् , तत्कुत उक्तरूपेण पक्षप्रकारकस्य पर्वतं धूम इत्यादिज्ञानस्य सङ्गहस्तत्र संयोगावच्छिन्नाधेयत्वस्यैव संगर्गत्वात् ।

न च पर्वते धूम इत्यादावपि व्याप्यताघटकः संयोगादिरेव संसर्गो न त्वा-  
धाराधेयभाव इति वाच्यम्, पर्वतादिप्रतियोगिकसंयोगाद्धूमादिरूपविशे-  
षानुयोगिकत्वविरहेण तादृशप्रत्ययस्य भ्रमत्वापातात्, आधाराधेयभा-  
वानवगाहने सप्तम्युल्लेखानुपपत्तेश्च । न च संयोगाद्यवच्छिन्नाधेयत्वमेव च  
तत्र सम्बन्धस्तत्संसर्गकत्वेऽपि तदन्तर्गतसंयोगादिसंसर्गकत्वमक्षतमिति  
वाच्यम्, विशिष्टसंसर्गकत्वेऽपि विशेषणीभूतसंयोगादेः संसर्गतावच्छेदक-  
तया तद्विषयतायाः प्रकारविशेष्योभयनिरूपितत्वाभावात्, अन्यथा संयो-  
गावच्छिन्नाधेयतासम्बन्धेन व्याप्यप्रकारकाद्व्याप्ये पर्वत इत्यादिज्ञानात्  
संयोगावच्छिन्नाधारतासम्बन्धेन पक्षप्रकारकात् पर्वतवान् धूम इत्यादिज्ञाना-  
च्चानुमितिप्रसङ्गात् । एतेनाधाराधेयत्वयोस्तुल्यवित्तिवेद्यतयासंयोगाद्यव-  
च्छिन्नाधारत्वावगाहित्वेन तादृशाधेयत्वावगाहित्वेन वा व्याप्यपक्षविशेष्य-  
कपरामर्शयोरनुगम इति निरस्तम् । व्याप्ये पर्वत इत्यादिधियो दुर्वारत्वात् ।  
व्याप्यनिरूपिताधारत्वावगाहित्वेन पक्षनिरूपिताधेयत्वावगाहित्वेन वाऽनु-  
गमस्यान्यनिरूपिताधारत्वसम्बन्धाद्यवगाहिभ्रमासङ्गहेनासम्भवात् । अथ  
पर्वते धूम इत्यादिसप्तम्युल्लेखिप्रतीतौ संयोगावच्छिन्नाधेयत्वमेव पर्वतस्य  
संसर्गतया भासतां सा च पर्वतधूमयोः संयोगानवगाहितयानुमितावहेतुरे-  
वोक्तरूपेणानुगमस्तु संयोगसम्बन्धेनैव व्याप्यांशे यः पक्षप्रकारको यश्च  
पक्षांशे तत्सम्बन्धेनैव व्याप्यप्रकारकस्तयोरेव परामर्शयोः स्वीकरणीयः  
प्रथमज्ञानस्योक्तयुक्त्या भ्रमत्वेऽपि तस्यानुमितिहेतुतायास्तेनाप्रत्याख्येय-  
त्वादिति चेन्न, व्याप्यतावच्छेदकसंयोगेन व्याप्यस्य पक्षवत्तायास्तत्र  
साध्यासत्त्वेऽप्युपपद्यमानतया व्याप्यांशे तेन सम्बन्धेन तद्वत्ताज्ञानस्य तत्र  
पक्षे साध्यानुमितिहेतुताया अनुभवविरुद्धत्वात् । अन्यथा समवायादिना  
द्रव्यत्वादिव्याप्ये गुणादौ तेन सम्बन्धेन सत्त्वादिप्रकारकप्रमात्मकज्ञानात्स-  
त्वादौ बाधानवतारदशायां द्रव्यत्वादिसिद्धिप्रसङ्गः ।

अत्राहुः आधाराधेयत्वयोस्तुल्यवित्तिवेद्यतामते पर्वते धूम इत्यत्राधा-  
रतानिरूपिताधेयता धूमवान् पर्वत इत्यत्र वाधेयतानिरूपिताधारता सम्बन्धो  
न तु तुल्यमुभयोः संसर्गतया भानं प्रत्येकमुभयोरुभयप्रकारतापत्तेः, एवं  
चोभयत्रैवाधारत्वविषयता पर्वतविषयतयाऽऽधेयत्वविषयता च धूमविष-  
यतया निरूपिता, तथा च पक्षविषयतानिरूपिता या आधारताविशेषविषयता  
तन्निरूपितनिरूपितत्वविषयतानिरूपिताधेयत्वविषयतानिरूपितव्याप्यविषय-  
ताशालित्वेन द्वयोरनुगमः । व्याप्ये पर्वतः पर्वतवान् धूम इत्यत्र च पक्षविष-  
यतानिरूपिताधेयत्वविषयता व्याप्यविषयता चाधारत्वविषयतानिरूपितेति  
वैपरीत्यान्वोक्तानुगमकरूपस्यैतत्साधारण्यमिति नातिप्रसङ्गः । न चाधारत्वा-  
वगाहित्वस्य कारणतावच्छेदकत्वे तदनवगाहिनो व्याप्यताघटकशुद्धसंयो-  
गादिना पक्षे हेतुमत्ताज्ञानादनुमित्यनुदयप्रसङ्ग इति वाच्यम्, प्राचां मत



आधाराधेयभावगर्भस्य हेतुसामानाधिकरण्यस्य व्याप्तिघटकतया हेतुनिरूपिताधारत्वावगाहिधिय एवानुमितिजनकत्वात् । यदि च संयोगादिरेव संसर्गतया व्याप्तिप्रविष्टहेतुसामानाधिकरण्यघटको नाधारत्वं तदा संयोगादेर्यत्र हेतुतावच्छेदकसम्बन्धता तत्र तेन सम्बन्धेन व्याप्यप्रकारकं पक्षविशेष्यकज्ञानमेवानुमितिजनकं न तु संयोगाद्यवच्छिन्नाधेयतासम्बन्धेन पक्षप्रकारकं व्याप्यविशेष्यकज्ञानम्, हेतुपक्षयोः सम्बन्धविधया व्याप्यतावच्छेदकसम्बन्धनवगाहनात्, तस्याधिकविषयत्वेन गौरवस्य पक्षविशेष्यकपरामर्शहेतुतायां विनिगमकत्वाच्च, परं तु यत्र तादात्म्यसम्बन्धेन हेतुता तत्रैव व्याप्यपक्षविशेष्यकपरामर्शयोर्व्याप्यपक्षोभयविषयतानिरूपिततादात्म्यसंसर्गताकज्ञानत्वेन हेतुता तत्र च न कश्चिदतिप्रसङ्गः, निष्कृष्टजातिघटितानुमितिलक्षणस्यावश्यकत्वेन तादृशकारणताघटितलक्षणस्यैव सर्वसाधारण्यसम्भवात् । न च जातिघटितलक्षणे जातावनुभवत्वव्याप्यत्वस्यावश्यं निवेशनीयतया स्मृतौ समानाकारत्वेन कार्यकारणभावव्यवस्थापनमग्रे विफलं तावतैव स्मृतावन्तिप्रसङ्गवारणसम्भवादिति वाच्यम्, कार्यतासमानाधिकरणानुभवत्वव्याप्यजातिघटितलक्षणापेक्षया लाघवेन कार्यतावच्छेदकजातिघटितलक्षणस्यादरणीयतया स्मृतौ व्याप्यपक्षोभयविशेष्यकपरामर्शद्वयसाधारण्यरूपेण कारणत्वे तादृशकारणताप्रतियोगिककार्यतावच्छेदकस्मृतित्वजातिमादाय स्मरणातिव्याप्तेः प्रसक्त्या तादृशलक्षणाभिप्रायेणानुभवत्वव्याप्यजातिघटितलक्षणेऽपि स्मृतावनुगतरूपेणाहेतुत्वेऽनुभवत्वान्यानुभवान्याममवेतत्वरूपानुभवत्वव्याप्यत्वमुपेक्ष्य लघोरनुभवनिष्ठमेदप्रतियोगितावच्छेदकत्वरूपस्य निवेशनं सम्भवतीत्यभिप्रायेण वा स्मृतौ विशेषरूपेण हेतुत्वव्यवस्थापनसङ्गतेर्लक्षणेऽपि तादृश्येव कारणता विशिष्टवैशिष्ट्ययोर्भावावतिव्याप्तिवारणाय निवेश्येत्यवधेयम् ।

लक्षणघटकमपि तदेवेति । 'तदेव' उभयवैशिष्ट्यावगाहिनिश्चयत्वरूपानुगतधर्मावच्छिन्नकारणत्वमेव, प्रकृतलक्षणघटकमुपेयमित्यर्थः । अन्यरूपावच्छिन्नहेतुताघटितस्य लक्षणस्यालक्ष्य एव सत्त्वादिति भावः ।

विशिष्टस्मृतिकारणता नोक्तानुगतरूपावच्छिन्नाऽपि तु विशेषरूपावच्छिन्नेति न तत्रातिव्याप्तिरित्याह एकतरेत्यादिना तत्र विशिष्यैव कार्यकारणभाव इत्यन्तेन ॥

( दी० ) एकतरविशेष्यकज्ञानादन्यतरविशेष्यकस्मरणाभावात् । अन्यथा नियमेन स्मृतेरुभयविशेष्यकत्वप्रसङ्गात् समानप्रकारकत्वेनैव ज्ञानस्मरणयोः कार्यकारणभावाच्च तत्र विशिष्यैव कार्यकारणभावः । नतूक्तरूपेण गौरवाद्मानाभावाच्चेत्यपि केचित् । एवं च विशि-

एवैशिष्यबोधादौ कापि नातिप्रसङ्गशङ्कापि । बह्व्याद्यनुमितौ बह्व्या-  
दिव्यभिचारधीविरोधिधीविषयधर्मप्रकारकपक्षधर्मताज्ञानत्वेन हेतुतामते  
तु नितरां तथैव लक्षणे निवेशात् । अत एव व्याप्यवत्पक्षाद्यभावग्रहं  
प्रति व्याप्यवत्पक्षादिज्ञानत्वेन हेतुत्वेऽपि न क्षतिः । व्याप्त्यविषयक-  
त्वेन वा जन्यज्ञानं विशेषणीयम् । एतेन स्मृतिं प्रति संस्कारद्वारा,  
अनुभवं प्रति च साक्षाद्विशेषणधियो हेतुत्वस्य निर्विकल्पकात्मकस्य  
वा स्मरणस्यानुभवं प्रत्येव वा तस्या हेतुत्वस्य नियमतः कृतिसाक्षा-  
त्कारपूर्वं विषयस्मृतेश्च कल्पनाद्व्याप्यवत्त्वादिज्ञानेऽतिव्याप्तिरित्यपि  
परास्तम् ॥

( गा० ) 'तत्र' स्मृतिस्थले, 'विशिष्यैव' व्याप्यप्रकारकपक्षविशेष्यकस्मृ-  
तित्वतादृशनिश्चयत्वादिरूपविशेषधर्ममुपादायैव, 'कार्यकारणभावः' कल्प्यत  
इति शेषः । अत्र हेतुमाह समानप्रकारकत्वेनैव ज्ञानस्मरणयोः कार्यकारणभावाच्चेति ।  
तृतीयाया वैशिष्यार्थकत्वात् । 'समानप्रकारकत्वेन' इत्यस्य समानप्रका-  
रक्योरित्यर्थः । तथा चासमानप्रकारकज्ञानस्य स्मरणाहेतुत्वादित्यवधार-  
णार्थः । एतावतानुगतरूपस्य कारणतातिरिक्तवृत्तित्वलाभः । असमानप्रकार-  
कज्ञानस्य स्मृत्यकारणत्वे तस्य फलानुत्पादकत्वं हेतुमाह एकतरेति । व्याप्या-  
दिमात्रविशेष्यकज्ञानात्पक्षादिविशेष्यकस्मरणानुत्पत्तेरित्यर्थः । एतदेव द्रढ-  
यति अन्यथेति । एकतरविशेष्यकज्ञानादप्यन्यतरविशेष्यकस्मृत्युत्पादोपगमे,  
व्याप्यादिविशेष्यकस्मृतीनां पक्षादिविशेष्यकत्वनियमापत्तेरित्यर्थः ।

केचित्तु नियमेनेत्यत्रऽकारप्रश्लेषः । तथा च 'अनियमेन' नियामकाभा-  
वेन, 'स्मृतेः' स्मृतिमात्रस्य, उभयविशेष्यकत्वप्रसङ्गादिति व्याचक्षते ।

विशिष्टवैशिष्ट्यबोधाविति । विशेषणतावच्छेदकप्रकारकविशेषणविशेष्यक-  
निश्चयत्वावच्छिन्नजन्यव्याप्यविशिष्टपक्षवैशिष्ट्यबोधादित्यर्थः । आदिना-  
विशिष्टस्मृतिपरिग्रहः । व्यतिरेकिणि व्यतिरेकव्याप्तेरेव गमकतापक्षेऽन्व-  
यव्यतिरेकव्याप्तिप्रकारतयोर्व्यभिचारधीप्रतिबन्धकतावच्छेदकत्वेनानुगमस्य  
कारणतावच्छेदकत्वमते तादृशकारणताया एव लक्षणे निवेशादेकविधव्या-  
प्त्यवगाहिज्ञानादन्यविधव्याप्तिविषयकविशिष्टवैशिष्ट्यबोधाद्यनुदयात् तज्ज-  
नकतावच्छेदकगर्भे विशिष्यैव तद्व्याप्तिविषयतानिवेशेन एकरूपेणानुमि-  
तिविशिष्टवैशिष्ट्यबोधादिहेतुताविरहात् तत्र च नातिव्याप्तिप्रसक्तिरित्याह  
बह्व्याद्यनुमितावित्यादिना । विशिष्टवैशिष्ट्यबुद्धौ विशेषणतावच्छेदकप्रकारक-  
निश्चयहेतुतानभ्युपगन्तुमिश्रमते व्याप्यविशिष्टपक्षवैशिष्ट्यावगाहिप्रत्यक्ष-  
सामान्येऽतिव्याप्तिविरहेऽप्यभावबुद्धौ प्रतियोगितावच्छेदकप्रकारकप्रतियो-

निविशेष्यकनिश्चयत्वेन हेतुता मिश्रेणावश्यं स्वीकरणीयेति वहिव्याप्यवान्पक्षो नास्तीत्याद्यभावग्रहे तन्मतेऽप्यतिव्याप्तिरस्तीति दर्शितरीत्यैव वारणीयेत्याह अत एवेति । 'अत एव' उक्तरूपावच्छिन्नकारणताया लक्षणे प्रवेशादेव । व्याप्यवत्पक्षाद्यभावग्रहं प्रतीति । पक्षतावच्छेदकावच्छिन्नविशेषणतया व्याप्तिविशिष्टावच्छिन्ना या प्रतियोगिता तन्निरूपितानुयोगिताप्रकारकाभावलौकिकम् प्रतीत्यर्थः । 'व्याप्यवत्पक्षादिज्ञानत्वेन' व्याप्तिविशिष्टप्रकारकपक्षतावच्छेदकावच्छिन्नविशेष्यकनिश्चयत्वेनेत्यर्थः । दण्डो रक्तो नास्तीत्याद्यभावग्रहस्य दण्डो रक्तो न वेति संशयादनुत्पत्तेरानुभविक्तया विशिष्टवैशिष्ट्यबोधे विशेषणतावच्छेदकप्रकारकधीहेतुतावादिनां तद्विशेषहेतुतायामिव मिश्रमतेऽपि सधर्मितावच्छेदकप्रतियोगितावच्छेदकप्रकारकज्ञानहेतुतायां निश्चयत्वनिवेशस्यावश्यकत्वादिति भावः । 'न क्षतिः' नातिव्याप्तिः, व्याप्यपक्षविशेष्यकयोरन्वयव्यतिरेकव्याप्तिप्रकारकयोश्च परामर्शयोरनुगमकरूपस्याभावप्रत्यक्षजनकतानवच्छेदकत्वादिति भावः ।

यदि चानुमितिपरामर्शयोः समानविशेष्यकत्वानुभवानुरोधाद्विनिगमकान्तराद्वा पक्षविशेष्यक एव परामर्शोऽनुमितिहेतुरुपेयते व्यतिरेकिणि च व्यतिरेकसहचारेणान्वयव्याप्तिरेव गृह्यत इति मतम्, व्यतिरेकव्याप्तेरनुमितिप्रयोजकत्वेऽपि मणिमन्त्रादिन्यायेन विरोधिताया अप्रामाणिकतयानुगमासम्भवेन पृथक्पृथगेव व्याप्तिज्ञानयोरनुमितिहेतुता व्यतिरेकिग्रन्थे दर्शनीयरीत्या च व्यभिचारवारणम्, तदा नोक्तरीतिद्वयेन विशिष्टवैशिष्ट्यबोधादावतिव्याप्तिवारणसम्भवः, न वा पूर्वोक्तरीत्यानुद्भूतसंस्काराद्विशिष्टवैशिष्ट्यबोधवारणाय तद्वेतुतायां ज्ञानत्वप्रवेशस्यावश्यकत्वादित्यालोच्य तद्वतिव्याप्तिवारणाय विशेषणान्तरं प्रवेशयति व्याप्यविषयकत्वेनेति । लिङ्गोपधानस्य मणिकृतानभ्युपगमात् तन्मतेऽसम्भवेऽपि न क्षतिः । उक्तविशिष्टवैशिष्ट्यबोधविशिष्टस्मरणादेर्व्याप्तिविषयकत्वनियमात्तातिव्याप्तिरिति भावः ।

नन्वनुद्भूतसंस्काराद्विशिष्टवैशिष्ट्यावगाहिप्रत्यक्षाविवारणायोद्बोधकाभावविशिष्टसंस्कारान्यत्वमेव विशेषणतावच्छेदकप्रकारकहेतुतायां निवेश्यं न तु ज्ञानत्वं पूर्वोपदर्शितव्यभिचारस्य दुर्वारत्वात्, अनन्यगतिकतया जनकतावच्छेदकगौरवस्यादोषत्वात्, भेदस्याव्याप्यवृत्तिताया उपगन्तव्यतया उद्भूतसंस्कारे उद्बोधकाभावविशिष्टतद्भेदसत्त्वात् तादृशात् संस्काराद्विशिष्टवैशिष्ट्यस्मरणनिर्वाहः । संस्कारनिष्ठत्वविशेषितस्योद्बोधकाभाववैशिष्ट्यस्यात्यन्ताभाव एव वा निवेश्यः । स चोद्बोधकासमवहितज्ञानादिसाधारणोऽपि, तथा च ज्ञानत्वस्य विशिष्टवैशिष्ट्यधीजनकतायामनिवेशादेव तत्रातिव्याप्तिवारणसम्भवे किं व्याप्यविषयकत्वनिवेशनेन विशिष्टस्मरणातिव्याप्तेरनुभवत्वनिवेशेनापि वारणसम्भवादित्याशङ्क्य ज्ञानत्वेन विशिष्टवैशिष्ट्यबोधहेतुतायां व्यभिचारमुद्धरन् व्याप्यविषयकत्वनिवेशस्य तद्वतिव्याप्तिवारण-

प्रयोजनकत्वं दर्शयति एतेनेत्यादिना । प्रथमतो विशेषणज्ञानस्य हेतुताया ज्ञानत्वेन व्यवस्थितौ विशेषणतावच्छेदकप्रकारकधियोऽपि हेतुत्वे तत्प्रवेश-  
सम्भव इत्याशयेन विशिष्टबुद्धौ विशेषणज्ञानत्वेन हेतुत्वे पूर्वपूर्वोपदर्शित-  
विशिष्टवैशिष्ट्यस्मरणे व्यभिचारमुद्धरति स्मृतिं प्रतीत्यादिना कल्पत्रयेण ।  
संस्कारद्वारेति, विशेषणधियो हेतुत्वस्य कल्पनादित्यनेनान्वयः । तथा च  
न स्मृतौ ज्ञानत्वावच्छिन्नस्य व्यभिचारः । विशेषणज्ञानजन्यसंस्कारोत्पत्ति-  
क्षण एव विशिष्टानुभवस्योत्पत्त्या तत्र संस्कारद्वारा हेतुत्वासंभवेऽपि न  
क्षतिः साक्षादेव तत्र तथात्वादित्याह अनुभवं प्रति चेति । न च साक्षाद्धेतुत्वे  
स्मृतौ परम्परया हेतुत्वे चानुभवे व्यभिचारात् कथमयं कल्पः संभवदुक्तिक  
इति वाच्यम्, स्वस्वव्यापारान्यतरत्वावच्छेदेन नियतपूर्ववर्तिताया एव  
कारणताघटकत्वात् प्रत्येकं व्यभिचारस्याकिञ्चित्करत्वात् । ननु व्यापार-  
घटिता तस्य कारणता तदीयव्यापारमात्रसत्त्वं कार्योत्पत्तावपेक्षितं तथा  
च संस्कारादप्यनुभवसामग्रीसहकृताद्विशिष्टवैशिष्ट्यबोधापत्तिः, यदि च  
ज्ञानस्य स्वतः पूर्ववर्तिताया अपि कारणताघटकत्वात्तत्सत्त्वमपेक्षितं तदा  
स्मरणेनापि तदपेक्षतामतो व्यापारघटितमेकं कारणत्वमन्यच्च तदघटितं  
वाच्यम्, तथा च दर्शितव्यभिचारो दुर्वार एवेत्याशयेन कल्पान्तरमाह  
निर्विकल्पात्मकस्य वा स्मरणस्येति । विशिष्टस्मृतिपूर्वमित्यादिः कल्पनादित्यने-  
नान्वयः ।

केचित्तु विशेषणधिय इत्यग्रिमस्य विशेषणतावच्छेदकधिय इत्यर्थक-  
तया विशेषणतावच्छेदकप्रकारकज्ञानस्यैव ज्ञानत्वेन हेतुताव्यवस्थापकोऽयं  
ग्रन्थः, एवं च विशेषणविषयकादित्यादिपूर्वग्रन्थोऽपि विशेषणविषयकप-  
दस्य विशेषणतावच्छेदकप्रकारार्थकतया विशिष्टस्मरणपदस्य विशेषणता-  
वच्छेदकप्रकारकज्ञानत्वेन हेतुतायामिव व्यभिचारप्रदर्शनपर इति न संदर्भ-  
विरोधः ।

न चैवं निर्विकल्पकस्मरणकल्पनया न विशिष्टवैशिष्ट्यावगाहिस्मरणो-  
पपत्तिर्निर्विकल्पकस्य विशेषणतावच्छेदकप्रकारकत्वविरहात् किन्तु  
विशिष्टवैशिष्ट्यस्मरणपूर्वं विशिष्टविशेषणकस्मरणकल्पनयैव तदुपपत्तिरिति  
निर्विकल्पकात्मकस्य वा इत्यग्रिमग्रन्थविरोधः, विशेषणतावच्छेदकस्मरणो-  
पपादकतया तद्गोचरनिर्विकल्पकस्मरणोपगमेन सङ्गतावप्यन्तरा विशि-  
ष्टविशेषणगोचरस्मरणकल्पनीयत्वाकथनेन न्यूनतापत्तिश्चेति वाच्यम्, यतः  
स्मृतौर्निर्विकल्पकतायाः सविधादतया तादृशी स्मृतिर्न संभवतीति  
विशिष्टवैशिष्ट्यस्मरणपूर्वं विशिष्टस्मृतिकल्पनं न सम्भवतीति विशिष्टवैशि-  
ष्ट्यधीहेतुतायामिव विशिष्टधीसामान्यहेतुतायामपि ज्ञानत्वनिवेशे युक्तेस्तु-  
व्यत्वादित्युभयत्रैव न ज्ञानत्वप्रवेश इत्यभिप्रायेणैव पूर्वमतिव्याप्तिसमाधा-  
नम् । एवं चेदानीं निर्विकल्पकस्मरणोपगमेनैव प्रत्यक्षस्थल इव निर्विकल्पक-

विशिष्टज्ञानविशिष्टवैशिष्ट्यज्ञानानि स्मृतिस्थले क्रमशो भवन्तीति विशिष्टवैशिष्ट्यबोधं प्रति ज्ञानत्वेन हेतुत्वे बाधकाभाव इत्यर्थतो लाभादन्तराविशिष्ट-स्मृतिकल्पनाकथनेऽपि न न्यूननेति ध्येयम् ।

अथातिप्रसङ्गवारणाय समानप्रकारकत्वेनैव स्मृतिं प्रति संस्कारज्ञानयोर्हेतुत्वाच्च निर्विकल्पकस्मरणसंभवो घटत्वादिविशिष्टतद्वटादिगोचरसंस्कारादिजन्यतायां निर्विकल्पकसाधारणस्य घटत्वादिभिन्नप्रकारनानिरूपितविशेष्यताभिन्नतद्वटादिविषयताशालिघटत्वादिगोचरस्मृतिवत्स्यावच्छेदकत्वे च यत्र द्रव्यत्वेन तद्वटावगाहिनो घटत्वेन चैतद्वटावगाहिनः संस्काराद्वटत्वतद्वटादिविषयकं निर्विकल्पकं तत्र घटत्वविशिष्टतद्वटविषयकसंस्कारादेर्व्यभिचारः, एवं निर्विकल्पकस्मरणोपगमे प्रमेयत्वादिसामान्यलक्षणाजन्यज्ञानाधीनविश्वविषयकनिर्विकल्पकस्मरणेन स्वरूपतो निखिलजातिप्रकारकज्ञानं स्यात् । न च तादृशं ज्ञानमसर्वज्ञस्यानुभवसिद्धम् । न च स्वरूपतस्तत्प्रकारकस्मृतौ स्वरूपतस्तत्प्रकारकसंस्कारादेर्हेतुतया तादृशकारणाभावात् सकलजातिनिर्विकल्पकसत्त्वेऽपि न स्वरूपतः सकलजातिप्रकारकस्मरणसंभवस्तादृशप्रत्यक्षादेरपि युगपत्सकलजातिसन्निकर्षविरहेण नापत्तिसंभव इति वाच्यम्, ज्ञानरूपसन्निकर्षसत्त्वेन तादृशमानसस्य दुर्वारत्वात् तत्कथमिदानीमपि निर्विकल्पकं स्मरणमङ्गीकृतमिति चेन्न, अनुदुद्धसंस्कारान्यत्वापेक्षया लघुना ज्ञानत्वेन विशिष्टधीहेतुनासिद्धौ तन्निर्वाहकतया निर्विकल्पकस्मरणस्यावश्यकत्वे तत्तद्विषयकस्मृतौ तत्तद्विषयकसंस्कारत्वादिना सामान्यतो हेतुत्वान्तरस्य कल्पनीयतया विशिष्टसंस्कारादीनां विशिष्टस्मरणस्येव तत्पूर्वं निर्विकल्पकस्यापि स्मरणस्य सम्भवः, न चोक्तक्रमेण सार्व-इयापत्तिः, स्वरूपतस्तत्प्रकारकोपनीतभाने स्वरूपतस्तत्प्रकारकज्ञानस्य हेतुत्वोपगमात् । उद्बोधकाकल्पनेन वा प्रमेयत्वादिसामान्यलक्षणाप्रयोज्ययावत्प्रमेयगोचरसंस्काराद्यावज्जातिनिर्विकल्पकस्यापि वारणसंभवात् । तद्वन्नभ्युपगमेऽपि स्वरूपतो भानयोग्यप्रमात्वघटकपदार्थनिर्विकल्पकमूलकप्रमेयत्वादिविषयकस्मरणजन्यतत्प्रकारकविश्वविशेष्यकस्मरणादेव कालादौ प्रमेयत्वादिना संकलप्रमेयप्रकारकस्मरणोपपत्तेरित्याशयेनेदानीं निर्विकल्पकस्मरणोपगमात् । ननु विशिष्टज्ञानत्वं परित्यज्य विशिष्टानुभववत्त्वस्य जन्यतावच्छेदकत्वोपगमेनैव विशिष्टस्मृतौ व्यभिचारवारणे किं निर्विकल्पकस्मरणादिकल्पनया । न च विशिष्टविषयकानुभवत्वापेक्षया लघुरूपविशिष्टविषयकत्वमेव स्मृतिसाधारणं विशेषणधीजन्यतावच्छेदकं तथा च निर्विकल्पकस्मरणमावश्यकमेवेति वाच्यम्, ज्ञानविनाशेऽपि तद्व्यापारभूतयेच्छया विशिष्टविषयककृतिजननात्तत्र व्यभिचारेण विशिष्टविषयकत्वमात्रस्य विशेषणधीजन्यतावच्छेदकत्वासंभवात् । न चोपादानप्रत्यक्षस्य साक्षात् कृतिहेतुतया कृतौ न ज्ञानत्वावच्छिन्नस्य व्यभिचार इति वाच्यम्, उपादानप्रत्यक्षस्य फलसमानविषयकत्वानियमेन सुखत्वादिविशिष्टफलविषयककृतौ

सुखत्वादिधियो व्यभिचारस्य दुर्वारत्वात् । एवं निर्विकल्पकस्मरणोपगमेऽपि कृतिसाक्षात्कारपूर्वं विशिष्टस्मृतिकल्पनया न तदुपपत्तिः कृतिद्वितीयक्षणे-  
त्पन्ननिर्विकल्पकस्मरणेन विशिष्टविषयकस्मृतिजननकाले कृतिनाशेन विशि-  
ष्टविषयोपधानेन कृतिसाक्षात्कारासंभवादित्यालोच्य विशिष्टानुभवत्वस्यैव  
विशेषणधीजन्यतावच्छेदकत्वमाह अनुभवमिति । 'तस्याः' विशेषणधियः,  
अनुभवत्वजात्यनङ्गीकारे विशिष्टप्रत्यक्षत्वस्यैव तथात्वं स्वीकरणीयमिति  
ध्येयम् ।

इच्छाद्वेषसाक्षात्कारे व्यभिचारस्य कथितरीत्यानवकाशात् कृतिसाक्षा-  
त्कारे व्यभिचारमुद्धरति नियमत इति । यत्र यत्र कृतिसाक्षात्कारस्तत्र कृति-  
द्वितीयक्षणे विशिष्टविषयस्मृति कल्पयित्वा तदनन्तरक्षण एव कृतिप्रत्यक्षो-  
पगमादित्यर्थः । न च कृतित्वनिर्विकल्पकविषयस्मरणयोर्युगपदुत्पादासम्भ-  
वात् क्रमेण तदुभयोत्पत्तौ कृतेर्विनाशाद्विषयविरहेण कृतित्वविशिष्टकृतिप्र-  
त्यक्षानुपपत्तिरिति वाच्यम्, कृतित्वविशिष्टबुद्धौ तज्ज्ञानस्य हेतुत्वानुपग-  
मेन तन्निर्विकल्पकस्यानभ्युपगमात् । तत्र विशेषणधियो हेतुत्वेऽपि विषय-  
स्मरणस्यैव कृतित्वविषयकत्वोपगमेनोपपत्तौ तन्निर्विकल्पकस्यानावश्यक-  
त्वात् । अनादौ संसारे सर्वदैव कृतित्वविषयकसंस्कारसंभवेन कृतिसाक्षा-  
त्कारजनकविषयस्मृतौ तद्ज्ञाने बाधकाभावात् । न चैवमन्यत्रापि निर्विकल्प-  
कोच्छेदः, अपूर्वचैत्रत्वादेः प्राथमिकविशिष्टबुद्धिपूर्वं तत्स्मरणासम्भवेन  
तन्निर्विकल्पकस्यावश्यकत्वात् । यत्र विशिष्टान्तरचाक्षुषादिसामग्रीकाले  
घटादीन्द्रियसंयोगोत्पत्तिस्तत्रैव द्वितीयक्षणे विशिष्टान्तरचाक्षुषाद्युत्पत्त्या  
घटत्वादिस्मरणासम्भवेन तदुत्तरं घटत्वादिविशिष्टधीनिर्वाहाय घटत्वा-  
दिनिर्विकल्पकस्यावश्यकत्वाच्च ।

जन्यज्ञाने व्याप्त्यविषयकत्वनिवेशे यत्र व्याप्तिविशिष्टधूमादेः पक्षताव-  
च्छेदकघटकता तत्रत्यानुमितौ वह्निद्व्याप्यधूमादिविषयकसमूहालम्बना-  
नुमितौ चाव्याप्ति साध्याद्यननुगमनिबन्धनव्याप्त्यननुगमप्रयुक्ताऽव्याप्तिवा-  
रणानुरोधेनावश्यविवक्षणीयवह्निव्याप्तिविशिष्टपर्वतवृत्तित्वाज्ञानजन्यव्याप्त्य  
विषयकज्ञानजातीयत्वस्य लक्षणतया निराकर्तुमाह साध्यादेरिति ।

( दी० ) साध्यादेरननुगमादेकोपादानेऽन्यानुमितौ दैवाद्व्या-  
प्तिविषयिण्यां च तस्यामव्याप्तिः परमवशिष्यते । सापि तादृशज्ञा-  
नवृत्त्यनुभवत्वव्याप्यजातिमन्वविवक्षया निरसनीया । एतच्छाभायैव  
चानुभवार्थकं चरमज्ञानपदम् । एवञ्चान्वयव्यतिरेकव्याप्त्योः पृथक्  
प्रयोजकत्वेऽपि न क्षतिः । पर्वतवह्निव्याप्यवैशिष्ट्यावगाहिनिश्चयत्वा-  
वच्छिन्नकारणताप्रतियोगिककार्यताया वह्निव्याप्यवत्पर्वतनिश्चयत्वाव-

च्छिन्नकारणताप्रतियोगिकव्याप्त्यविषयकवृत्तिकार्यताया वाऽवच्छेदिका ज्ञानवृत्तिः सामानाधिकरण्येन वाऽवच्छेदिका या जातिस्तद्वत्त्वं वा बोध्यम् ।

( गा० ) आदिना सम्बन्धविशेषादिपरिग्रहः । 'एकोपादाने' एकसाध्यादिघटितव्याप्त्यादिविषयकपरामर्शजन्यताघटितलक्षणे, 'अन्यानुमितौ' अन्यसाध्यकाद्यनुमितौ, 'दैवात्' दैववशसंपन्नसामग्रीविशेषात्, 'तस्याम्' अनुमितौ, परमित्यनेनातिव्याप्तेरसंभवस्य च व्यवच्छेदः । तादृशज्ञानवृत्तीति । पर्वतवह्निव्याप्यवैशिष्ट्यावगाहिनिश्चयत्वावच्छिन्नजन्ये व्याप्त्यविषयके वह्निव्याप्यधूमविशिष्टपर्वतत्वाद्यवच्छिन्नविषयकनिश्चयत्वावच्छिन्नजन्ये वा ज्ञाने समवेतेत्यर्थः । तद्वृत्तित्वं तत्समवेतत्वम्, अतो न सम्बन्धान्तरेण तद्वृत्तिप्रत्यक्षत्वादिकमादाय ज्ञानमात्रेऽतिव्याप्तिः । सत्तागुणत्वज्ञानत्वानुभवत्वजातिमादायातिव्याप्तिवारणाय अनुभवत्वव्याप्येति । व्याप्यत्वमिह भेदगर्भम्, अनुभवत्वान्यत्वे सत्यनुभवान्यासमवेतत्वरूपं विवक्षितं तेनानुभवत्वनिरासः ।

यद्यप्यनुभवनिष्ठभेदप्रतियोगितावच्छेदकत्वरूपं यत्किञ्चिदनुभवासमवेतत्वरूपं वा तदव्यापकत्वं निवेश्याप्यनुभवत्वान्तजातीनां वारणं संभवति, तथापीदृशव्यापकजातिवारकप्रकाराणां जातिघटितान्यलक्षणे बहुशो ग्रन्थान्तरे च दर्शितत्वादिकप्रदर्शनायैवैकप्रकारोऽत्र दर्शितः, व्याप्यपदमेव उक्तभेदगर्भव्याप्यपेक्षया लघुशरीरदर्शिताव्यापकत्वार्थकमिति तु न युक्तम्, 'यां काञ्चित्' इत्यादां दर्शितभेदगर्भव्याप्यपदार्थस्य स्फुटतयोपादानेन विरोधादिति ।

जातिपदं समवायेन तद्वत्त्वलाभाय जातिभिन्नज्ञानसमवेतधर्माप्रसिद्ध्या जातित्वनिवेशवैयर्थ्यात् । यद्यपि तादृशधर्मोऽनुमितित्वं तदेव च लक्ष्यतावच्छेदकं तथापि स्वरूपतस्तस्य लक्ष्यतावच्छेदकता दर्शितरूपेण च लक्षणत्वमित्यविरोधः । ननु व्याप्त्यविषयकत्वस्य जन्यज्ञानविशेषणत्वे संस्कारवारणायोपासं ज्ञानपदमनर्थकं व्याप्यवृत्तानिश्चयत्वावच्छिन्नजन्यसंस्कारस्य व्याप्तिविषयकत्वनियमादित्याशङ्क्य तत्पदमुक्तार्थलाभसंपादकतया सार्थकयति एतज्ज्ञाभायैव चेति । जन्यपदस्य लक्षणयाऽनुभवत्वव्याप्यजातिपुरस्कारेण जन्यजातीयत्वार्थं तात्पर्यग्रहणवैयर्थ्यः । अनुभवत्वोपस्थापकज्ञानपदसमभिव्याहारादनुभवत्वघटितोक्तार्थे घटिति तात्पर्यस्य ग्रहात् पटो घटजातीयं द्रव्यमितिवज्जलं घटजातीयं द्रव्यमित्यादिवाक्यस्य स्वरसतोऽप्रयोगात्तत्तज्जातीयार्थकपदस्य समभिव्याहृतपदोपस्थाप्यधर्मव्याप्यजात्या साजात्यपरताया औत्सर्गिकत्वादिति भावः । जातिघटनायाश्च प्रयोजनान्तरमपि दर्शयति एवं चेति । 'पृथक् प्रयोजकत्वेऽपि' अनुमितिनिरूपितविभिन्नकारणता-

वच्छेदकशरीरे विशेषरूपेण प्रवेशेऽपि, 'न क्षतिः' न एकतरघटितलक्षणकरणेऽपरव्याप्तिज्ञानजन्यानुमितावव्याप्तिः, एकतरव्याप्तिज्ञानजन्यजातीयत्वस्यापरव्याप्तिज्ञानजन्यानुमितावक्षतत्वादितिभावः । कार्यतासामानाधिकरण्यस्थाने कार्यतावच्छेदकत्वनिवेशने जातावनुभवत्वव्याप्यत्वविशेषणं विनैव सत्त्वादिवारणं संभवति तादृशजातीनां परामर्शजन्यतावच्छेदककोट्यनिविष्टत्वादानुमितित्वस्यैव च तथात्वादित्याशयेनाह पर्वतेति । व्याप्यपक्षविशेष्यकपरामर्शयोरनुगतरूपेण हेतुतामते तद्रूपावच्छिन्नजन्यतयैव ज्ञानान्तरातिव्याप्त्यनवकाशात्तादृशकारणताघटितप्रथमकल्पे व्याप्त्यविषयकत्वानिवेशः । अवच्छेदकत्वस्य पर्याप्त्यनिवेशाद्विषयविशेषविषयकत्वस्याधिकस्य परामर्शजन्यतावच्छेदकत्वेऽपि नासंभवः । समुदायस्य एकदेशानतिरिक्ततया समुदायस्यावच्छेदकत्वे तदेकदेशस्यापि तथात्वस्याव्याहतत्वात् । अत एवावच्छेदककोटिप्रविष्टवह्नित्वादिजातिमादाय बह्व्यादिरूपविषयेऽतिव्याप्तिवारणाय ज्ञानवृत्तिरिति । ज्ञानसमवेतेत्यर्थः ।

अथ वह्नित्वादिकमवच्छेदकविशेषणतयाऽवच्छेदकतायामेवावच्छेदकं न तु कार्यतायां तथा च कथं तज्जातिमादायातिप्रसक्तिः । न च स्वावच्छिन्नविधेयताकत्वसम्बन्धेन कार्यविशेषणतया वह्नित्वमपि कार्यतावच्छेदकमिति वाच्यम् । तादृशपरंपरायाः सम्बन्धत्वे मानाभावाद्विषयितासम्बन्धेन च वह्नित्वस्यातिप्रसक्ततयाऽवच्छेदकत्वायोगादिति चेन्न, अवच्छेद्याश्रये साक्षात्परंपरया वा यावन्ति विशेषणानि तावत्स्वेककार्यतावच्छेदकत्वोपगमे बाधकाभावात् कार्यतावच्छेदकादिविशेषणस्य कार्यतादौ तदवच्छेदकत्वे वाऽवच्छेदकत्वमित्यत्र विनिगमकाभावेऽपि न ज्ञानवृत्तीत्यादिवैयर्थ्यम् । न च व्यधिकरणस्यानवच्छेदकत्वनियमाद्विषयवृत्तेर्न कार्यतावच्छेदकत्वसंभव इति वाच्यम्, साक्षादवच्छेद्याश्रयविशेषणतया विलक्षणावच्छेदकतायामेव सामानाधिकरण्यापेक्षणात् । अवच्छेदकघटकानां भेदेऽपि अवच्छेद्यज्ञाननिरूपिताया अवच्छेदकत्वपर्याप्त्यधिकरणं यादृशं तादृशप्रकारावच्छेद्याश्रयविषयताया अभेदादवच्छेद्यकार्यत्वादेरभेद इति वह्निविधेयकानुमितिः परामर्शजन्या इत्याकारके कार्यकारणभावग्रहेऽनुमितिविषयताया पेक्षयात् कार्यकारणभावेक्यम्, अनुमितित्ववह्नित्वादीनामवच्छेदकतावैलक्षण्येन तावत्समुदाये यद्यपि नैकमवच्छेदकत्वं तथापि तत्कार्यतानिरूपितावच्छेदकतात्वेन तदवच्छेदकतानां व्यासज्यवृत्तित्वे बाधकाभावः । तादृशानुगतरूपावच्छिन्नावच्छेदकत्वाधारतायाः समुदायवृत्तिधर्मेनैवावच्छेदादित्यलं पल्लवितेन । तादृशजातिमज्ज्ञानत्वस्य लक्षणत्वे सामानाधिकरण्यसम्बन्धेन तादृशजातिवैशिष्ट्यस्य ज्ञानत्व इव विषयवृत्तिधर्मेऽपि सत्त्वेन तदव्यावर्तनाय ज्ञानत्वत्वरूपेण ज्ञानत्वस्याप्यवश्यं निवेशनीयतया गौरवमिति तदुपेक्षितम्, ज्ञानत्वाद्यवच्छिन्नसाध्यकादिपरामर्शजन्यताघटितज्ञानवृत्तिजातिमादाय लक्षणं दुष्करं तत्र विषयवृत्तिज्ञानत्वादिजातिमादायाति-



व्याप्तेर्दुर्वारत्वादिति तादृशपरामर्शजन्यताघटितमपि लक्षणं संभयतीति सूचयितुं ज्ञानवृत्तित्वविशेषणं परित्यज्य कल्पान्तरमाह सामानाधिकरण्येन वेति । कार्यविशेषणतया विलक्षणमवच्छेदकत्वमिह सामानाधिकरण्येनावच्छेदकत्वम् । अतो ज्ञानत्वादेः कार्यतासमानाधिकरणत्वेऽपि न क्षतिः ।

यत्तु आलोकादिलिङ्गकानुमितौ धूमादिलिङ्गकपरामर्शस्य व्यभिचारवारणाय स्वसमानाधिकरणतत्तल्लिङ्गकपरामर्शव्यवहितोत्तरपर्वताद्युद्देश्यकवद्भ्यादिविधेयकानुमितित्वमेव तल्लिङ्गकपरामर्शजन्यतावच्छेदकं वाच्यम्, तथा च परामर्शविशेषणतया ज्ञानत्वस्य परामर्शजन्यतावच्छेदकत्वान्नदादाय प्रत्यक्षादावतिप्रसक्तिवारणाय 'सामानाधिकरण्येनेति' कल्पानुसरणमिति । तन्न साधीयः, अव्यवहितोत्तरत्वस्य कार्यतावच्छेदकत्वेऽनुमितित्वनिवेशस्य निष्प्रयोजनकतयाऽसंभवप्रसङ्गात्, न ह्यव्यवहितोत्तरत्वनिवेशे कापि व्यभिचारः प्रसज्येत येन तद्वारकतयाऽनुमितित्वनिवेशनं स्वार्थकं भवेत् ।

अथानुमितित्वाप्रवेशे धूमपरामर्शव्यवहितोत्तरोत्पन्नतत्समानाधिकरणात्मघटसंयोगद्वित्वाद्यधिकरणे घटादौ परामर्शाभावेन व्यभिचार इत्यनुमितित्वनिवेशासार्थक्यम् । न च विषयविशेषावगाहित्वनिवेशाभिधियसंयोगादिव्यावृत्तिरिति वाच्यम्, अव्यवहितोत्तरत्वनिवेशे विषयविशेषावगाहितायाः प्रयोजनान्तराभावेनानिवेशात् । न च कार्यनिरूपितं दैशिकव्यापकत्वं न कारणताघटकम्, अपि तु कार्यतावच्छेदकव्यापकसामानाधिकरण्यप्रतियोगित्वम्, अत एव क्रियानधिकरणोत्तरदेशसंयोगोत्पत्ताद्यपि नस्यास्तत्कारणत्वमिति वाच्यम्, प्रकृते कार्यनिरूपितदैशिकव्यापकतायाः कारणत्वाघटकत्वे कार्याधिकरणदेशत्वस्य कारणाधिकरणदेशत्वानियतत्वनिर्वाहात् । क्रियाधिकरण उत्पद्यमानः संयोगो यथा तदनधिकरणोत्तरदेशे जायते तथा परामर्शाधिकरण इव तदनधिकरणेऽपि सिद्धभावादिघटितानुमितित्वा-मग्रीमत्यात्मन्यनुमित्युत्पादस्य दुर्वारत्वादिति चेन्, सत्यम्, अनुमितित्वमनिवेश्य स्वसमानाधिकरणपरामर्शव्यवहितोत्तरत्वस्य जन्यतावच्छेदकत्वे संयोगादिविशेषे व्यभिचारोऽस्त्येव तद्वारणाय स्वाव्यवहितपूर्ववर्तिपरामर्शसामानाधिकरण्यमेव विशेषणतया जन्यतावच्छेदकमुपेयताम्, तथा च तद्विशिष्टाधिकरणं परामर्शाधिकरणमेवेति तदुपलक्षितस्य संयोगादेः परामर्शव्यभिचारेऽपि तद्विशिष्टाधिकरणताघटितव्यापकतागर्भकारणत्वमक्षतमित्यनुमितित्वनिवेशनमफलम् । न च स्वत्थाननुगमेन नोक्तधर्मस्य कार्यतावच्छेदकत्वमपि स्वव्यवहितोत्तरत्वसामानाधिकरण्योभयसम्बन्धेन परामर्शविशेष एव तज्जन्यतावच्छेदकः, तस्य चानुमितिरूपकार्ये विशेषणतया न कारणताघटकत्वसंभवः, परामर्शासमानकालीनविनश्यदवस्थपरामर्शजन्यानुमित्यधिकरणतायाः परामर्शविशिष्टानिरूपितत्वेन कारणत्वाघटकतया

परामर्शस्य तादृशानुमित्यकारणत्वप्रसङ्गात्, न हि विशेष्यनिरूपिताधिकरणतावच्छेदककालावच्छेदेन विशेष्येऽसम्बद्धे व्यावर्तकेऽधिकरणतानिरूपकतावच्छेदकत्वरूपमधिकरणतानिरूपकविशेषणत्वमुपेयते, किन्तूपलक्षणत्वमेव, भूतलाद्यधिकरणे पुरुषादेः सत्त्वदशायां पुरुषाद्यसम्बद्धेन तद्व्यावर्तकेनापि दण्डादिना विशिष्टस्य पुरुषादेरधिकरणत्वस्य भूतलादावभावात्, परामर्शोपलक्षितस्य संयोगादेर्घटादौ व्यभिचार एवेत्यनुमितित्वनिवेशनमावश्यकमिति वाच्यम्, तदधिकरणतावच्छेदककालावच्छेदेनावृत्तेरप्येककालावच्छिन्नताविशेषितस्य सामानाधिकरण्यसम्बन्धेन तदधिकरणतानिरूपकतावच्छेदकत्वोपगमात् । अत एव सिद्धिसिषाधयिषोभयकाले कालान्तरावच्छिन्नतदधिकरणात्मवृत्तिसिषाधयिषाविरहविशिष्टसिद्धिनिरूपिताधिकरणतासत्त्वेन विशिष्टसिद्ध्यभावरूपपक्षताया अनिर्वाह इत्यालोच्य दीधितिकृतां पक्षताग्रन्थ एकक्षणावच्छिन्नत्वविशेषितसामानाधिकरण्यसम्बन्धेन सिद्धौ सिषाधयिषाविरहवैशिष्ट्यमित्यभिधानं संगच्छते । अत एव पक्षताया विशिष्टाभावरूपाया अतीन्द्रियक्षणघटितत्वेनातीन्द्रियतया प्रत्यक्षान्भवाभिप्रायेण विशेष्याद्यभावरूपाया इत्यनुपदं तदभिधानस्यापि सङ्गतिः । एवञ्चानुमितित्वस्य परामर्शजन्यतावच्छेदककोटावप्रवेशेऽपि नोक्तव्यभिचारग्रसङ्गः । घटादौ परामर्शधिकरणतानियतायास्तदुपलक्षिताधिकरणताविलक्षणायाः सामानाधिकरण्यघटितसम्बन्धेन परामर्शविशिष्टाधिकरणताया असत्त्वात् । नापि चिन्त्यदवस्थपरामर्शजन्यानुमित्यधिकरणतायाः कारणताघटकव्यापकतायामनिवेशे तस्याः परामर्शरूपकारणनियम्यता न म्यादिति दूषणस्याप्यवकाशः, तदधिकरणताया अपि विशिष्टाधिकरणतात्वेन तादृशव्यापकतायां प्रवेशात् । अस्तु वा स्ववृत्तित्वस्ववृत्तिधूमादिपरामर्शव्यवहितोत्तरत्वोभयसम्बन्धेनात्मविशिष्टत्वमेव धूमादिपरामर्शजन्यतावच्छेदकं तावताप्यन्यलिङ्गकानुमितौ तस्य व्यभिचारवारणादात्मवृत्तित्वविशिष्टरूपेवाधेयतयात्मविशिष्टस्याप्यनात्मन्यवृत्तेरिति ज्ञानत्वादिकं निवेश्यापि संयोगादौ व्यभिचारवारणसंभावानिगमनाविरहेण तस्यापि कार्यतावच्छेदकताया दूर्वारत्वादिनिप्रसङ्गाच्च । न चान्यवहितप्राक्क्षणावच्छिन्नतल्लिङ्गकपरामर्शधिकरणताविशिष्टसमवायस्तल्लिङ्गकपरामर्शजन्यतावच्छेदकसम्बन्धः, एवं च शुद्धमनुमितित्वमेव तज्जन्यतावच्छेदकं शुद्धज्ञानत्वादिकञ्च नित्यसाधारणमिति न तथात्वसंभव इति वाच्यम्, तथा सति ज्ञानत्वस्य कार्यतावच्छेदककोट्यप्रवेशेन तद्वारकविशेषणोपादानानुपपत्तेः । तस्माद्यत्साध्यपक्षकानुमितिरेकलिङ्गकपरामर्शजन्यैव प्रसिद्धा तत्पक्षकतत्साध्यव्याप्यवत्तापरामर्शजन्यताघटितमेव लक्षणमभिप्रेतम् । पर्वतादिपदमपि तत्पक्षादिपरमेव तत्र च न परामर्शविशेषणतया ज्ञानत्वस्य जन्यतावच्छेदककोटिप्रवेशप्रसक्तिरिति । तथा च ज्ञानत्वघटितयादृशसाध्यकानुमितिरेकलिङ्गकपरामर्शादेव तदनुमितिकारणताघटितमपि लक्षणं ज्ञानवृत्तित्वविशेषणमु-

पेक्ष्य सामानाधिकरण्येनावच्छेदकत्वं निवेश्य कर्तुं शक्यते इत्याशयेन 'सामानाधिकरण्येन वेति' इत्यभिहितमिति तत्त्वम् ।

ननु विशिष्टवैशिष्ट्यबोधातिव्याप्तिवारणाय नानापदार्थघटितगुरुतर-  
व्याप्त्यविषयकत्वनिवेशनमयुक्तम्, अभावत्वादित्यत्किञ्चिद्व्याप्तिघटकपदा-  
र्थाविषयकत्वं निवेश्यापि तद्वारणसम्भवाज्जातिघटनयाऽभावाद्यनुमितेरपि  
संग्रहादित्याशयेनाह व्याप्तिमान इति ।

( दी० ) व्याप्तिमानेऽवश्यं भासमानो यस्तादृशानुमित्यविषयस्त-  
दविषयत्वमात्रं वा ग्राह्यम्, यां काश्चिदनुमितिर्व्यक्तिमादाय तद्व्यक्ति-  
समवेतानुभवत्वान्यानुभवान्यासमवेतधर्मसमवायित्वमिति वा वक्तव्यम् ।  
अनुभवत्वजात्यनङ्गीकारे तु तद्व्यक्तिसमवेतस्मरणासमवेतधर्मसमवायित्वं  
वक्तव्यम् । व्याप्तिज्ञानत्वावच्छिन्नकारणताप्रतियोगिककार्यतावच्छेदका-  
वच्छिन्ना या विशिष्टपरामर्शत्वावच्छिन्नकारणताप्रतियोगिककार्यता  
तत्समानाधिकरणानुभवत्वव्याप्यजातिमत्त्वं तत्त्वमित्यपि कश्चित् ।

( गा० ) व्याप्तिज्ञानविषयतदघटकपदार्थान्तराविषयकत्वनिवेशोऽतिव्या-  
प्तेर्दुर्वारत्वात् अवश्यमिति । अनुमितौ नियतभासमानव्याप्तिघटकसाध्याद्य-  
विषयकत्वनिवेशस्यासंभवं संपादकत्वादसंभव इत्यतः—तादृशानुमित्यविषय इति ।  
प्रकृतसाध्यकयत्किञ्चिदनुमित्यविषय इत्यर्थः । यत्किञ्चिदनुमित्यविषय-  
तायाः प्रकृतसाध्यादिसाधारणत्वात् सामान्यतोऽनुमितिर्विषयतायाः प्रकृत-  
साध्यकयावत्प्रमेयविशेष्यकसमूहालम्बनानुमितिर्विषयतायाश्च केयलान्वयि-  
त्वात् । 'प्रकृतसाध्यकेति' 'यत्किञ्चिदिति' चातिव्याप्त्यसम्भवयोर्वारकता-  
माविष्कर्तुमेवोक्तभङ्गाभिधानम्, निवेशस्तु तादृशपदार्थस्य कस्यचिदेकस्य  
विशिष्टैवेत्यवधेयम् । अनुभवत्वव्याप्यजातिघटितलक्षणे परामर्शत्वावच्छि-  
न्नकारणताप्रतियोगिकव्याप्त्यविषयकवृत्तिकार्यताशालित्वेन कतिपयानुमि-  
तीनां निवेशनमयुक्तम्, तद्व्यक्तित्वनैकानुमित्यव्यक्तिमुपादायानुभवत्व-  
व्याप्यजात्या तद्व्यक्तिजातीयत्वस्यापि लघोर्लक्षणत्वसंभवादित्याशयेन  
तादृशजातिघटितलक्षणं तथैव निष्कर्षयति यां काश्चिदिति । अनुभवत्वस्य  
तत्तद्व्यक्तित्वावच्छिन्नप्रतियोगिताक एव भेदां-निविष्टां न त्वनुभवत्वत्वाव-  
च्छिन्नप्रतियोगिताकः, अनुभवत्वत्वशरीरे सकलानुभवसमवेतत्वस्य निवि-  
ष्टत्वात्, तदवच्छिन्नभेदनिवेशेनैवानुभवत्वज्ञानत्वादिसकलव्यापकजाति-  
वारणसंभवे भेदप्रतियोगितावच्छेदकशरीरेऽनुभवेतरासमवेतत्वनिवेशेन-  
नान्यत्वान्तस्य ज्ञानत्वादिसाधारण्यं संपाद्य तद्वारणायानुयोगिन्यनुभवान्या-  
समवेतत्वरूपविशेषणान्तरप्रवेशस्य प्रक्षालनाद्धीत्यादिन्यायविषयत्वान्

तद्व्यक्तिसमवेतप्रत्यक्षासमवेतधर्मसमवायित्वस्य लक्षणत्वसंभवेऽपि न क्षतिः । अनुभवत्वव्याप्यताघटितपूर्वलक्षणस्यैवेदानीं निष्कर्षणात् ।

तद्व्यक्तिपदेन प्रत्यक्षादिव्यक्तिमुपादायोक्तशब्देन प्रत्यक्षादिलक्षणमपि संभवतीत्याशयेन प्रत्यक्षाद्यसमवेतत्वं नोपात्तमिति केचित् । तन्न, 'तद्व्यक्तिसमवेतयत्किंचिदनुभवासमवेतधर्मसमवायित्वम्' इत्येकशब्देन प्रमाचतुष्टयलक्षणसंभवात्तथानभिधानबीजानुयोगस्य तावताप्यपरिहारात् । धर्मसमवायित्वमिति । समवायेन तद्वत्त्वमित्यर्थः । यथाश्रुते कालिकादिसम्बन्धेन तादृशानुमितित्वसमवायस्यातिव्याप्ततया सम्बन्धविशेषेण समवायवृत्तानिवेशस्यावश्यकत्वे समवायस्यैव सम्बन्धताया उचितत्वात् । नन्वनुभवचतुष्टयसाधारणी जातिरप्रामाणिकी प्रत्यक्षत्वस्यैव विशेषणधीजन्यतावच्छेदकत्वसंभवादिति स्मृत्यन्यज्ञानत्वमेवानुभवत्वं तथा चानुभवत्वान्यत्वविशेषणमयुक्तम्, स्मृत्यन्यत्वविशिष्टस्यापि ज्ञानत्वस्य ज्ञानत्वानतिरिक्ततया विशेषणान्तरेण वारितत्वात् । एवम् 'अनुभवान्यासमवेतेति' स्मरणान्यज्ञानान्यासमवेतेत्यर्थकं तत्र स्मरणभिन्नज्ञानत्वनिवेशनमनतिप्रयोजनकं ज्ञानान्यसमवेतेच्छात्वादेस्तद्व्यक्तिसमवेतत्वविशेषणेनैव वारणात् स्मरणान्यान्यत्वेन स्मृत्युपादानमपि 'न हि घट इत्यादिवक्तव्येऽनघट इति कश्चिद्वदति' इति न्यायेनानुक्तमित्यत आह अनुभवत्वेति । अनुभवत्वजात्यङ्गीकर्तृमतेऽनुभवत्वान्यत्वविशेषणस्यानुभवत्वव्यावर्तनायावश्यकतया तदनङ्गीकारेतिव्युक्तम् ।

मूलोक्तलक्षणे चक्रवर्तिव्याख्यानमुपन्यस्यति व्याप्तीति । व्याप्तिज्ञानत्वावच्छिन्नेति । धूमत्वावच्छिन्नविशेष्यतानिरूपितव्याप्तिप्रकारकनिश्चयत्वावच्छिन्नैत्यर्थः । विशिष्टपरामर्शत्वावच्छिन्नेति । वह्निव्याप्यप्रकारतानिरूपितपर्वतत्वावच्छिन्नविशेष्यताशालिनिश्चयत्वावच्छिन्नैत्यर्थः । धूमो वह्निव्याप्य इत्याकारकव्याप्तिप्रकारकनिश्चयस्य करणविधया हेतुत्वं तज्जन्यतावच्छेदकं धूमलिङ्गकवह्निविधेयकानुमितित्वम्, वह्निव्याप्यधूमवान् पर्वत इत्यादिपरामर्शस्य च तद्व्यापारविधया तत्त्वं तज्जन्यतावच्छेदकं च पर्वतत्वावच्छिन्नपक्षकवह्नित्वावच्छिन्नविधेयताकधूमलिङ्गकानुमितित्वम्, एवं च धूमत्वावच्छिन्नविशेष्यकव्याप्तिप्रकारकनिश्चयत्वावच्छिन्नकारणतानिरूपितकार्यतावच्छेदकीभूतोपदर्शितधर्मावच्छिन्नव्याप्यप्रकारतानिरूपितपर्वतत्वावच्छिन्नविशेष्यताकनिश्चयत्वावच्छिन्नकारणताप्रतियोगिका च या पर्वतो वह्निमानित्येतादृशानुमितिनिष्ठा कार्यता तादृशकार्यतासमानाधिकरणानुभवत्वव्याप्यजातिश्चानुमितित्वजातिरेव, तामादाय सकलानुमितौ लक्षणसमन्वयः । वह्निव्याप्यधूमवत्पर्वतवानित्यादिविशिष्टवैशिष्ट्यबोधवृत्तितथाविधनिश्चयत्वावच्छिन्नविशेषणतावच्छेदकप्रकारकज्ञानीयकारणताप्रतियोगिककार्यतामादायातिप्रसङ्गवारणायावच्छिन्नान्तम्, तथा च वह्निव्याप्तिविशिष्टावच्छिन्नपर्वतप्रकारताशा-

लिङ्गान्त्वावच्छिन्नतादृशकार्यतायां धूमत्वावच्छिन्नविशेष्यकवह्निव्याप्तिप्रकार-  
 कनिश्चयत्वावच्छिन्नकारणतानिरूपितकार्यतावच्छेदकावच्छिन्नत्वाभावात्  
 तामादायातिप्रसङ्गः । वह्निव्याप्यधूमवान् पर्वत इत्येतादृशनिश्चयत्वावच्छि-  
 न्नकारणताया अपि धूमत्वावच्छिन्नविशेष्यकवह्निव्याप्तिप्रकारकतादृशनिश्च-  
 यवृत्तित्वात् । तादृशकारणतानिरूपितकार्यतावच्छेदकावच्छिन्नतादृशकार्य-  
 तामादायातिप्रसङ्ग इत्यतस्तादृशनिश्चयवृत्तित्वमपहाय तादृशनिश्चयत्वाव-  
 च्छिन्नत्वनिवेशनम्, तादृशनिश्चयत्वान्यूनवृत्तित्वं तदर्थः, अन्यथा वह्निव्या-  
 प्यधूमवान्पर्वत इत्यादिविशेषणतावच्छेदकप्रकारकनिश्चयस्य वह्निव्याप्ति-  
 प्रकारतानिरूपितधूमत्वावच्छिन्नप्रकारतानिरूपितपर्वतत्वावच्छिन्नविशेष्यता-  
 शालिनिश्चयत्वेन पर्वतत्वावच्छिन्नविशेषणतापन्नधूमत्वावच्छिन्नविशेष्यतानि-  
 रूपितव्याप्तिप्रकारताशालिनिश्चयत्वेन च विनिगमनाविरहेण हेतुत्वात् 'अधिकं  
 तु' इत्यादिन्यायेन तादृशनिश्चयहेतुताया अपि तथाविधनिश्चयत्वावच्छिन्नताया  
 तन्निरूपितकार्यतामादायातिप्रसङ्गवारणासंभवात्, तादृशनिश्चयत्वान्यूनवृ-  
 त्तित्वनिवेशे च वह्निव्याप्यधूमवान् पर्वत इत्येतादृशविशेषणतावच्छेदकप्र-  
 कारकनिश्चयहेतुताया वह्निव्याप्यो धूम इत्येतादृशनिश्चयावृत्तित्वेन तादृ-  
 शनिश्चयत्वान्यूनवृत्तित्वेन न दोषः । वह्निव्याप्यधूमवत्पर्वतवान् देश इत्ये-  
 तादृशविशिष्टवैशिष्ट्यबुद्धित्वावच्छिन्नकार्यताया अपि धूमत्वावच्छिन्नवि-  
 शेष्यकव्याप्तिप्रकारकनिश्चयत्वावच्छिन्ना या विशेषणतावच्छेदकप्रकारकनि-  
 श्चयविधया कारणता तत्प्रतियोगिकव्याप्तिविशिष्टधूमवैशिष्ट्यावगाहिनो धनि-  
 ष्टकार्यतासमानाधिकरणत्वादुक्तातिप्रसङ्गवारणासंभवेन तादृशकार्यताया-  
 मानाधिकरण्यमपहाय तदवच्छेदकावच्छिन्नत्वनिवेशनम् । एवञ्च तादृश-  
 व्याप्तिप्रकारकनिश्चयत्वावच्छिन्नकारणताप्रतियोगिककार्यतावच्छेदकीभूतव-  
 ह्निव्याप्यवच्छिन्नधूमविशेषणताकबुद्धित्वेन वह्निव्याप्यत्वविशिष्टधूमावच्छि-  
 न्नपर्वतविशेषणताकबुद्धित्वावच्छिन्नायाः कार्यताया अनवच्छिन्नत्वाभाति-  
 प्रसङ्गः । अथैवमपि वह्निव्याप्यत्वावच्छिन्नधूमविशेषणताकबुद्धित्वावच्छिन्न-  
 जन्यतावच्छेदकघटकीभूतेन बुद्धित्वेन वह्निव्याप्यत्वविशिष्टधूमावच्छिन्नप-  
 र्वतविशेषणताकबुद्धित्वावच्छिन्नजन्यताया अवच्छिन्नत्वाभोक्तातिप्रसङ्गवार-  
 णसंभवः । न च तदवच्छेदकावच्छिन्नेत्यत्र तदवच्छेदकपदस्यावच्छेदकता-  
 पर्याप्त्यधिकरणपरत्वान्नावच्छेदकैकदेशज्ञानत्वावच्छिन्नत्वमादायातिप्रसङ्ग-  
 इति वाच्यम्, समुदायस्यैकदेशानतिरिक्तत्वात् समुदायस्य तथाप्ये-  
 कदेशस्यातथात्वमित्यस्य शब्दमात्रत्वादिति चेन्न, तदवच्छेदकावच्छि-  
 न्नेत्यत्र तदवच्छेदकतापर्याप्त्यवच्छेदकधर्मावच्छिन्नपर्याप्तिनिरूपकतावच्छेद-  
 कताकत्वं विवक्षितम्, न्यूनाधिकपदार्थावच्छिन्नोक्तजन्यतयोरवच्छेदकत्वे  
 च नैकधर्मावच्छिन्नपर्याप्तिके न्यूनाधिकवृत्तिभ्यां ताद्यत्पदार्थसमुदायत्वा-  
 भ्यामेव तत्पर्याप्त्यवच्छेदादिति नातिप्रसङ्गः । प्रकृते च व्याप्तिनिश्चयव्याप्य-  
 वृत्तानिश्चयनिरूपितजन्यतावच्छेदककुक्षिनिविष्टपदार्थानां न्यूनाधिकमाद्यधि-

रहेणैकेनैव समुदायत्वेन तदुभयावच्छेदकतापर्याप्तिरवच्छिद्यतेऽतो नासंभवः ।

अथ धूमो वह्निव्याप्य इत्येतादृशव्याप्तिनिश्चयस्य धूमलिङ्गकवह्निविधेयकानुमितित्वमेव जन्यतावच्छेदकमुपेयते न तु तत्र पक्षविषयत्वान्तर्भावस्तथा सत्यनन्तपक्षभेदेन तत्कारणताबाहुल्यप्रसङ्गात्, वह्निव्याप्यधूमवान् पर्वत इति परामर्शजन्यतावच्छेदककोटौ च पर्वतविषयत्वान्तर्भाव आवश्यकोऽन्यपक्षकानुमितौ तदहेतुत्वात्कथं तादृशजन्यतावच्छेदकत्वयोरेकपदार्थावच्छिन्नपर्याप्तिकत्वम् । न च तदवच्छेदकावच्छिन्नेत्यत्र तदवच्छेदकयावत्पदार्थावच्छिन्नत्वमेव निवेशनीयं न त्वेकधर्मावच्छिन्नपर्याप्तिनिरूपकतावच्छेदकताकत्वं धूमो वह्निव्याप्य इति विशेषणतावच्छेदकप्रकारकनिश्चयजन्यतावच्छेदककोटौ धूमनिष्ठविशेषणताया निवेशाद्वह्निव्याप्यधूमवान् पर्वत इति विशेषणतावच्छेदकप्रकारकनिश्चयजन्यतावच्छेदककोटौ च तन्निष्ठविशेषणतावच्छेदकताया एव निवेशान्नैतादृशजन्यतायास्तादृशजन्यतावच्छेदकयावत्पदार्थावच्छिन्नत्वमिति नातिप्रसङ्गः, प्रकृते च परामर्शजन्यतावच्छेदककोटौ पक्षविषयत्वस्याधिकस्य निवेशेऽपि तज्जन्यताया व्याप्तिज्ञानजन्यतावच्छेदकयावत्पदार्थावच्छिन्नत्वमव्याहतमेवेति नासंभव इति वाच्यम्, धूमो वह्निव्याप्य इत्येतादृशव्याप्तिनिश्चयजन्यतावच्छेदककोटौ पर्वतविशेष्यतायाऽनिरूपितमहानसादिनिष्ठविशेष्यतानिरूपितवह्निविधेयताया अपि वह्निविधेयतात्वेन निवेशाद्वह्निव्याप्यधूमवान् पर्वत इत्येतादृशपरामर्शजन्यतावच्छेदककोटौ च पर्वतनिष्ठविशेष्यतानिरूपितवह्निविधेयताया एव निवेशात् परामर्शजन्यताया व्याप्तिनिश्चयजन्यतावच्छेदकयावत्पदार्थावच्छिन्नत्वविरहात् । एवं व्याप्तिनिश्चयजन्यतावच्छेदककोटौ तदव्यवहितोत्तरत्वमन्यलिङ्गकानुमितौ व्यभिचारवारणाय निवेशनीयं न तु व्याप्यवत्तान्नानाव्यवहितोत्तरत्वं गौरवाद् व्याप्यवत्तानिश्चयजन्यतावच्छेदकोटौ न तन्निवेशः । तन्निवेशेऽपि धूमो वह्निव्याप्य इत्येतादृशज्ञानकालीनान्यलिङ्गकानुमितौ व्यभिचारादपितु व्याप्यवत्तानिश्चयाव्यवहितोत्तरत्वमेव, तथा च परामर्शजन्यताया न व्याप्तिज्ञानजन्यतावच्छेदकयावत्पदार्थावच्छिन्नत्वमिति चेन्न, कारणव्यापारनिरूपितफलनिष्ठजन्यतयोः प्राचीनमत एकधर्मावच्छिन्नत्वनियमादगत्या पर्वतपक्षकधूमलिङ्गकवह्निविधेयकानुमितित्वमेव व्याप्तिज्ञानपरामर्शयोर्जन्यतावच्छेदकं वाच्यं तथा च तादृशजन्यतयोरेकधर्मावच्छिन्नपर्याप्तिनिरूपकतावच्छेदकताकत्वमक्षतमेवेति नानुपपत्तिः । एतादृशनियमस्याप्रामाणिकत्वादयमेवास्वरसः केचिदित्यनेन सूचितः । धूमत्वावच्छिन्नधर्मिकव्याप्तिप्रकारकज्ञानीयकारणताया अपि वह्निव्याप्यधूमवान् पर्वत इत्येतादृशनिश्चयवृत्तित्वात्तत्प्रतियोगिककार्यतायास्तादृशव्याप्तिनिश्चयत्वावच्छिन्नकारणताप्रतियोगिककार्यतावच्छेदकावच्छिन्नत्वमा-

दायातिप्रसङ्गवारणाय विशिष्टपरामर्शवृत्तित्वमपहाय तदवच्छिन्नत्वनिवेशः । पदान्तरव्यावृत्तिस्तु पूर्ववद्बोद्धव्या । अत्र व्याप्त्यविषयकवृत्तित्वस्य निवेशो-  
नैव विशिष्टवैशिष्ट्यबोधादिवृत्तिकार्यतामादायातिप्रसङ्गवारणं संभवति  
गुरुतरव्याप्तिनिश्चयत्वावच्छिन्नकारणताप्रतियोगिककार्यतावच्छेदकावच्छिन्न-  
त्वस्य निवेशाद्गौरवमित्यप्यस्वरसः केचिदित्यनेन सूचितः ।

मिश्रव्याख्यानमुपन्यस्यति परे त्विति ।

( दी० ) परे तु पक्षधर्मतेत्यत्र पक्षता विशेषणम्, तथा च  
पक्षतासहकृततादृशपरामर्शजन्यत्वमर्थः, यथोक्ताया विशेष्याद्यभावरू-  
पाया वा पक्षतायाः प्रत्यक्षवारणाय परामर्शस्योपादानं तत्त्वेन जनक-  
त्वमेकावच्छेदेन तदुभयजन्यत्वं च विवक्षितं तेन बाधादिकालीनेन  
दैवात् प्रतियोगिविषयकेण परामर्शेन जन्ये पक्षतायाः प्रत्यक्षे तदुभय-  
समूहालम्बने वा नातिप्रसङ्गः । तद्वृत्त्यनुभवत्वव्याप्यजातिमत्त्वविव-  
क्षया च नाव्याप्तिरित्याहुः । तच्चिन्त्यम् ।

( गा० ) यथाश्रुतव्याख्येयलक्षणे पक्षताजन्यत्वनिवेशान्मूलोक्तशब्दात्त-  
ल्लाभायाह पक्षधर्मतेत्यत्रेति । प्रतिपाद्यकोटिनिविष्टत्वं सप्तम्यर्थः, तच्च 'पक्षता'-  
इत्यत्रान्वेति । तथा च 'पक्षधर्मता' इत्यत्र तत्पदप्रतिपाद्यकोटिनिविष्टा पक्षते-  
त्यर्थः । तथा च पक्षपदं न धर्मिमात्रपरमपि तु पक्षताविशिष्टधर्मिपरमेवेति  
भावः । विशेषणमिति । ज्ञानपदार्थ इत्यादिः । धर्मत्वरूपविषयविशेषणत्वेन  
विषयतया ज्ञानान्वयिनि धर्मिरूपविशेष्यांशे न तस्य विशेषणत्वसंभवः,  
परामर्शविषयस्य तस्य तद्विषयविशेषणत्वासंभवाद्दण्डाद्यविषयकस्य  
पुरुषादिज्ञानस्य पुरुषादेर्दण्डादिमत्त्वेऽपि दण्डादिविशिष्टपुरुषाद्यविषयक-  
त्वात्, दण्डपुरुषावित्यादिज्ञानस्य दण्डादिविषयकत्वेऽपि न तद्विशिष्टवि-  
षयकत्वम्, विषयतावच्छेदकस्यैव विषयविशेषणत्वाद्तः पक्षतोपलक्षितध-  
र्मिविषयकमेव ज्ञानमिह विवक्षितम्, तथासत्यपि पक्षताजन्यत्वसहितं  
परामर्शजन्यत्वं जन्यान्ताल्लभ्यते विशेष्यीभूततदन्वयिना तदन्वयिनो विशेष-  
णत्वाज्ज्ञानविशेषणपक्षताया ज्ञानान्वितजन्यपदार्थजन्यतायामन्वयादित्या-  
शयेन तथैव लक्षणार्थमाह तथा चेति । अथारुणया गवा सोमं क्रीणातीत्यादौ  
गवादावारुण्यादेः साक्षात् प्रकारतया तत्र तस्य विशेषणत्वसंभवेन गवा-  
दिसाध्यतया प्रतीयमाने सोमक्रयादावारुण्यादिसाध्यताप्रतीतिः संभवतीति  
प्रकृतस्थले तु पक्षताया ज्ञानांशे साक्षादप्रकारत्वाज्ज्ञानान्वयिना जन्यत्वेन  
कथमन्वयः । न चारुणयेत्यत्राप्यारुण्यं गवि न साक्षात्प्रकारः, अभेदस-  
न्वन्धेनारुण्यविशिष्टाया एव तत्र साक्षात् प्रकारत्वात् तथा च परंपरया

गवि प्रकारस्याप्यारुण्यस्य यथा गवान्वयिना तृतीयार्थसाध्यत्वेनान्वय-  
स्तथा प्रकृतेऽपि ज्ञानविशेषणधर्मतायां प्रकारीभूतधर्मिणि प्रकारीभवन्त्याः  
पक्षताया ज्ञानान्वयितावच्छेदकावच्छिन्नजन्यत्वेऽन्वयः संभवतीति वाच्यम्,  
विशेषणविभक्तेरभेदार्थकतयाऽरुणाभेदस्यारुण्यपर्यवसितस्य साक्षाद्भेदविशे-  
षणत्वसंभवात् । मैवम्, 'लोहितोष्णीषा ऋत्विजः प्रचरन्ति' इत्यादौ यथा  
लौहित्यस्य ऋत्विक्प्रचरणांशे परंपरया विशेषणस्यापि तदन्वयिनेष्टसा-  
धनत्वेनान्वयस्तथा प्रकृतेऽपि परंपरया ज्ञानविशेषणीभूतपक्षताया अपि  
जन्यतान्वये बाधकाभावात् । एवं विशेषणविभक्तेः सार्थकतामतेऽरुणये-  
त्यादावारुण्यं गवि परंपरयैव प्रकार इति साक्षात्तत्प्रकारस्यैव तदन्वयिना  
अन्वय इति नियमाभावात् ।

अथ भवतु परंपरया स्वविशेष्येऽन्वयिनापि स्वान्वयस्तथापि जन्य-  
तायां ज्ञानान्वय उपलक्षणतया भासमानविषयांशे प्रकारीभूतायाः पक्षताया  
जन्यतान्वयो न संभवतीत्युपलक्षणपुच्छलग्रस्य विशेषणत्वायोगात्,  
लोहितोष्णीषा इत्यादौ लौहित्यविशेष्यीभूतोष्णीषादावप्येष्टसाधनतान्व-  
योपगमेन लौहित्यस्यारुण्येत्यादावारुण्यविशेष्यतद्धर्मिणोऽपि क्रयसाधन-  
त्वान्वयोपगमेनारुण्यस्योपलक्षणपुच्छलग्रत्वाभावेन सामञ्जस्यात्, प्रकृते  
च परामर्शविषयेऽनुमितिजनकत्वबाधेन तदन्वयायोगादुपलक्षणताया एव  
वाच्यत्वादिति चेन्न, प्रकृतेऽपि जन्यपदस्य प्रयोज्यपरतया कारणतावच्छे-  
दकप्रविष्टविषयाणामप्यनुमितिप्रयोजकतया तेषामपि जन्यपदार्थान्वयः  
संभवत्येवेति सामञ्जस्यात्, परामर्शादिप्रयोज्यताया लक्षणघटकत्वेऽपि  
परामर्शाद्यन्वयिप्रयोज्यताशरीरे जनकजनकत्वादिना याऽन्यथासिद्धिस्तद-  
निरूपकत्वस्य निवेशेनानुमितिजन्यप्रत्यक्षादावितिव्याप्तिवारणसंभवात्,  
विषयप्रयोजकतायाश्च लक्षणघटकत्वेन न विवक्षा, अतो न लक्षणे व्यर्थवि-  
शेषणता ।

वस्तुतो ज्ञानांशे पक्षताश्रयधर्मिवृत्तिताविषयकत्वस्य साक्षात् प्रकार-  
तया भाने पक्षताया अपि धर्मिपारतन्त्र्येण स्वाश्रयधर्मिवृत्तित्वविषयकत्व-  
सम्बन्धेन तदंशेऽन्वयः स्वीक्रियते, तथा च ज्ञानांशे परंपरासम्बन्धेन  
साक्षात्प्रकारीभवन्त्याः पक्षताया जन्यत्वान्वयो निराबाध एव । दण्डिनं  
पुरुषमानयेत्यादावन्तराभासमाने मत्वर्थसम्बन्धे आनयकर्मत्वबाधेऽपि  
दण्डादावानयनकर्मत्वान्वयो दण्डादेरपि स्वसम्बन्ध्यभेदसम्बन्धेन पारत-  
न्त्र्येण पुरुषादौ साक्षात्प्रकारत्वोपगमेनोपपादनीयः ।

यत्तु पक्षतायाः सहकृतत्वसम्बन्धेन ज्ञानविशेषणत्वात् पक्षताजन्यत्व-  
लाभ इति । तदसत्, परंपरया विशेषणस्य परंपराघटकतत्तत्पदार्थघटित-  
परंपरासम्बन्धातिरिक्तसम्बन्धेनान्वये आकाङ्क्षाविरहादन्यथा दण्डी पुरुष



इत्यादावैककालीनत्वादिसम्बन्धेनापि पुरुषादौ पारतन्त्र्येण दण्डदण्डत्वाद्यन्वयापत्तेः ।

आरुणयेत्यादावारुण्यरूपधर्म एवारुणपदार्थः, तत्पदोत्तरतृतीययैवारुण्यस्य क्रयसाधनत्वं बोध्यते, न तु विशिष्टान्वयवलात्तद्वाभे इति मीमांसासिद्धान्तः । तदुक्तं “तृतीयया गुणस्यैव साधनत्वं क्रयं प्रति विम्पष्टं गम्यते न तु द्रव्यद्वारैव सिध्यति” इति आरुण्यस्य क्रयसाधनत्वं साधनतावच्छेदकतया प्रयोजकत्वमेव, धूमाद्वह्निमानित्यत्र धूमपदस्य मुख्यार्थपरतैवेति मते यथा हेतुपञ्चम्या धूमस्य कारणतायां विषयतयाऽवच्छेदकत्वरूपं वद्विज्ञानप्रयोजकत्वमेव प्रतिपाद्यते तथात्रापि हेतुतृतीयया साधनतावच्छेदकत्वप्रत्यायनसंभवात् । आरुण्यस्य साधनतावच्छेदकत्वञ्चाश्रयतासम्बन्धेन । ‘तत्तु’ तच्च, ‘द्रव्यद्वारैव’ आश्रयस्यसाधनतयैव, ‘सिध्यति’ उपपद्यते, इति तदर्थः । एवञ्च गोः क्रयसाधनतायां श्रुतिसिद्धायामारुण्यस्य तदवच्छेदकत्वे लाघवं तदाश्रयद्रव्यान्तरनिष्ठकारणतान्तरावच्छेदकत्वे गौरवमिति प्रतिसन्धानेन गोनिष्ठकारणतायामारुण्यस्यावच्छेदकत्वनिश्चये आरुण्यविशिष्टगोः क्रयसाधनत्वमर्थात् प्रतीयते तादृशबोधेऽरुणयेतिपदस्य तात्पर्याहुनिपरतयाऽरुणपदस्य गुणिपरगोपदसमानलिङ्गतेति कारिकाभिप्रायः । तथा चेति । पक्षताया उपदर्शितविशेषणत्वे चेत्यर्थः । पक्षतासहकृतेति । पक्षताजन्यत्वे सति परामर्शजन्यत्वमर्थः । परामर्शजन्यसाध्यव्याप्यहेतुविशिष्टपक्षवैशिष्ट्यावगाहिबोधतादृशपक्षाभावप्रत्यक्षादावतिव्याप्तिवारणाय पक्षताजन्यत्वोपादानम् । परामर्शजन्यत्वोपादानस्य प्रयोजनमाह यथोक्ताया इति । ‘यथोक्ताया’ सिषाधयिषाविरहविशिष्टसिद्ध्यभावरूपायाः । ननु तादृशभावस्य लौकिकप्रत्यक्षमेव न संभवति, एकक्षणावच्छिन्नैकात्मवृत्तित्वरूपातीन्द्रियक्षणघटितधर्मावच्छिन्नप्रतियोगिताकत्वात् । यदि चैकात्मवृत्तित्वमेव वैशिष्ट्यं सिषाधयिषाकालीनसिद्धौ कालान्तरावच्छेदेन स्वसमानाधिकरणसिषाधयिषाभावनिरूपिततादृशवैशिष्ट्यमन्त्वेऽपि तदानीं सिषाधयिषाविरहात्मकविशेषणभावाधीनो विशिष्टाभावोऽक्षत एवान्यथैकक्षणावच्छिन्नत्वनिवेशेऽपि तादृशसिद्धेर्द्वितीयक्षणे सिषाधयिषाया उत्पत्तिस्तन्नाशो वा तत्र सिषाधयिषाभावनिरूपितवैशिष्ट्यसत्त्वेन तस्या उत्पत्तिद्वितीयक्षणे तत्क्षणे वा विशिष्टाभावासत्त्वप्रसङ्गादिति ‘सिद्धेः सिषाधयिषाविरहेण वैशिष्ट्यमेकक्षणावच्छेदेनैकदेशवृत्तित्वमिति, पक्षताग्रन्थे दीधितिकारलिखनं सिषाधयिषाविरहस्य विशेषणत्वलाभायेति यदि मन्यते तथाप्यनुगतानुगतसिषाधयिषाभावसहस्रस्य तादृशविशिष्टाभावप्रतियोगितावच्छेदकघटकत्वेन तस्य युगसहस्रेणापि ज्ञातुमशक्यतया न लौकिकप्रत्यक्षसंभवः । सिषाधयिषायोग्यताया उत्तेजकत्वमते सुतरां तथा, योग्यतायास्तत्तत्क्षणात्मकतयाऽयोग्यत्वादित्यत आह विरोध्यायभावरूपाया चेति । सिषाधयिषाभावाविशेषितसिद्ध्यभावरूपाया इत्यर्थः । आदिना सिषाधयिषाभावरूपवि-

शेषणाभावपरिग्रहः । यत्र विषयविशेषे सिद्धिकाले सिषाधयिषावशात् कदापि नानुमितिस्तत्र सिद्ध्यभावमात्रं पक्षता, यत्र च सिषाधयिषां विना कदापि नानुमितिस्तत्र सैव पक्षतेति तयोः प्रत्यक्षस्य न दुरपवादत्वमिति भावः । न च परामर्शानुपादानेऽपि स्थलविशेषीयविशिष्टाभावरूपपक्षताजन्यत्वघटितजातिघटितलक्षणं संभवतीति परामर्शानुपादानमनर्थकमिति वाच्यम्, मूलोपात्तपरामर्शजन्यत्वांशसार्थक्याय प्रत्यक्षविषयपक्षताया एव निवेशयितुं युक्तत्वात्, परामर्शजन्यत्वं परामर्शनिष्ठजनकतानिरूपितजन्यत्वं तत्र परामर्शनिष्ठत्वस्थाने परामर्शत्वावच्छिन्नत्वं तदुभयजन्यतयोरेकावच्छेदकावच्छिन्नत्वं च निवेशयति तत्त्वेनेत्यादिना । 'तत्त्वेन' परामर्शत्वेन, पक्षताजन्यताघटकजनकतायाश्च न पक्षतात्वावच्छिन्नत्वनिवेशनं प्रयोजनविरहात्, 'तदुभयजन्यत्वं' पक्षतापरामर्शोभयजन्यत्वम्, तथा च पक्षताजन्यतावच्छेदकावच्छिन्ना या परामर्शत्वावच्छिन्नजनकतानिरूपितजन्यता तद्वत्त्वं पर्यवसितम् । परामर्शत्वेन जनकताविवक्षायाः प्रयोजनमाह तेनेत्यादिना । अथ परामर्शसत्त्वेऽनुमितिरेव भविष्यति न तत्प्रत्यक्षम्, अनुमितिसमग्रया भिन्नविषये बलवत्त्वाज्जातायाश्चानुमितौ न तत्प्रत्यक्षसम्भवः, तदानीं तस्या असत्त्वाद्विषयस्य च कार्यकालवृत्तितया हेतुत्वात्तथा च कथमतिव्याप्तिरित्याशङ्कापरिहारायाह बाधादिकालीनेनेति । आदिपदान् साध्याभावव्याप्यवत्तान्नप्रत्यक्षेच्छाविशिष्टप्रत्यक्षसामग्रीरूपानुमितिप्रतिबन्धकान्तरपरिग्रहः । तथा च तत्रानुमितिसामग्र्येव नास्तीति भावः । पक्षताप्रत्यक्षे परामर्शजन्यतासम्पादकं विशेषणमाह देवात् प्रतियोगिविषयकेणेति । 'देवात्' कदाचित्, स्वसामग्रीवशात्, 'प्रतियोगिविषयकेण' केवलसिद्धिविषयकेण, तथा च वह्निव्याप्यधूमवान् पर्वतः पर्वतविशेष्यकवह्निनिश्चयश्चेतिसमूहालम्बनस्मरणोत्तरकालीनैतादृशनिर्णयाभाववानहमित्यादिप्रत्यक्षे पक्षताजन्यतावच्छेदकीभूततादृशसिद्ध्यभावप्रत्यक्षत्वावच्छिन्नायाः परामर्शनिष्ठसिद्धिज्ञानत्वावच्छिन्नजनकतानिरूपितजन्यतायाश्च सत्त्वात्प्रसक्तोऽतिप्रसङ्ग उक्तसिद्धिज्ञानत्वावच्छिन्नजनकतायां परामर्शत्वावच्छिन्नत्वविरहान्न भवतीति समुदायार्थः । एकावच्छिन्नत्वविवक्षायाः फलमाह तदुभयसमूहालम्बने वेति । पक्षतापरामर्शोभयसमूहालम्बनप्रत्यक्षे वेत्यर्थः । तादृशप्रत्यक्षे विषयविधया तादृशपक्षतापरामर्शयोः कारणत्वेऽपि पक्षताप्रत्यक्षत्वपरामर्शप्रत्यक्षत्वरूपभिन्नधर्मयोरेव तदुभयजन्यतावच्छेदकतया नातिव्याप्तिरिति भावः ।

अथ परामर्शप्रत्यक्षे परामर्शत्वेन न विषयस्य हेतुता, अपि तु सामान्यतः प्रत्यक्षे विषयत्वेनैवेति प्रागेवोक्तम्, एवञ्चैकावच्छिन्नत्वनिवेशनमफलम् । न च परामर्शप्रत्यक्षस्य वह्निव्याप्यधूमवत्पर्वतं जानामीत्याकारकस्य विशिष्टवैशिष्ट्यबोधतया विशेषणतावच्छेदकीभूतवह्निव्याप्यधूमप्रका-

रकपक्षनिश्चयत्वरूपपरामर्शत्वेन तत्र हेतुत्वमक्षतमेवेति वाच्यम्, मिश्रैर्विशिष्टवैशिष्ट्यबोधे विशेषणतावच्छेदकप्रकारकनिश्चयत्वेन हेतुत्वानभ्युपगमात् ।

यत्तु ज्ञानव्याप्यसुखवदात्मभिन्नमिदं सिद्ध्यभाववांश्चाहमित्येतादृशलौकिकमानसेऽतिव्याप्तिवारणाय तदावश्यकं तत्र साध्यव्याप्यहेतुमत्पक्षनिश्चयत्वस्य प्रतियोगितावच्छेदकप्रकारकनिश्चयत्वात्मकतया मिश्रमते तथाविधभेदप्रत्यक्षजनकतावच्छेदकत्वादिति । तन्न, लौकिकमानसायोग्यवद्भ्यादिव्याप्यवत्पक्षविषयकनिश्चयत्वरूपपरामर्शत्वावच्छिन्नकारणताया एव लक्षणे निवेशनीयतया ज्ञानव्याप्यसुखवदात्मरूपप्रतियोगिज्ञानमादायातिव्याप्यनवकाशात्तद्वच्यनुभवत्वव्याप्यजातिमत्त्वस्यानुपदमेव विवक्षणीयतयाऽव्याप्यनवकाशाच्चेति । मैवम्, परामर्शप्रत्यक्षे परामर्शत्वेन हेतुतायाः स्वयं दूषितत्वेऽपि मिश्राभ्युपगततया तन्मते तामादाय स्वमते चोक्तविशेषणतावच्छेदकप्रकारकनिश्चयत्वेन हेतुतामादायातिप्रसङ्गवारणायोभयजन्यतायामेकधर्मावच्छिन्नत्वनिवेशस्यावश्यकत्वात् ।

अथैकधर्मावच्छिन्नत्वं यद्यवच्छेदककोटिप्रविष्टैकधर्मकत्वं तदोक्तस्थले पक्षतापरामर्शजन्यत्वयोः प्रत्यक्षत्वरूपैकधर्मावच्छिन्नत्वात् तद्वोपतादवस्थ्यम्, यदि चैकधर्मपर्याप्तावच्छेदकताकत्वं तदाऽसंभवस्तत्तल्लिङ्गपरामर्शाव्यवहितोत्तरोत्पन्नानुमितित्वस्य परामर्शजन्यतावच्छेदकत्वात् पक्षताजन्यतावच्छेदककोटौ चोत्पन्नत्वान्तानिवेशात्, पक्षताजन्यतावच्छेदकतापर्याप्त्यधिकरणघटितधर्मावच्छिन्नपरामर्शजन्यत्वनिवेशेऽपि न निस्तारः, पर्वतो वह्निमानित्यादिसिद्धिकालेऽपि नीलपर्वतो वह्निमानित्याद्यनुमित्युत्पत्त्या पर्वतत्वाद्यंश उद्देश्यतावच्छेदकत्वपर्याप्तेः परामर्शजन्यतावच्छेदककोट्यप्रविष्टाया अधिकायाः पक्षताजन्यतावच्छेदके निवेशादिति चेन्न, पक्षताजन्यतावच्छेदकतापर्याप्त्यधिकरणघटितधर्मावच्छिन्नपरामर्शजन्यतैव निवेशनीया व्यभिचारविरहेऽपि पक्षतापरामर्शयोः सामान्यसामग्रीत्वविशेषसामग्रीत्वनिर्वाहाय पर्वतो वह्निव्याप्यधूमवानित्यादिपरामर्शजन्यतावच्छेदककोटौ पर्वतत्वादाबुद्देश्यतावच्छेदकतापर्याप्तेरवश्यं निवेश्यतयोक्तदोषासम्भवात्, अन्यथा पर्वतो वह्निव्याप्यधूमवान्नीलपर्वतो वह्निव्याप्यधूमवानित्यादिसमूहालम्बनजन्यायाः पर्वतो वह्निमानित्यादिसिद्धिकालीनाया नीलपर्वतो वह्निमानित्याद्यनुमितेः पर्वतो वह्निमानित्यादिसिद्ध्यभावजन्यतावच्छेदकानाक्रान्तायास्तथाविधपरामर्शजन्यतावच्छेदकाक्रान्ततयाऽन्यलिङ्गकशुद्धपर्वतत्वावच्छिन्नविशेष्यकवद्भ्यनुमितेस्तादृशपरामर्शजन्यतावच्छेदकानाक्रान्तायास्तथाविधसिद्ध्यभावजन्यतावच्छेदकाक्रान्ततया तत्कार्यतावच्छेदकयोर्व्याप्यव्यापकभावविरहेण सामान्यविशेषभावानुपपत्तेः, अन्यथा परामर्शजन्यतावच्छेदके विषयनिवेशस्यापि निष्प्रयोजनकत्वापातात् । यद्विचान्यलिङ्गकेच्छाकाले सिद्धिसत्त्वेऽनुमितिवारणाय सिद्ध्यनुत्तरत्वं तज्जन्य-

तावच्छेदककोटौ निवेश्यते तदा परामर्शजन्यतावच्छेदककोटावपि तादृश-  
सिद्ध्यनुत्तरत्वं निवेशनीयमन्यथा सामान्यविशेषभावानुपपत्त्या परस्पर-  
सहकारित्वासम्भवादिति नानुपपत्तिरिति संक्षेपः । पक्षतात्वपरामर्श-  
त्वयोरननुगतसाध्यादिघटिततयैकोपादानेऽन्यानुमितावव्याप्तिरित्याशङ्क्याह  
तद्वृत्तीति । तादृशजन्यतावच्छेदकाध्यवृत्त्यनुभवत्वव्याप्यजातिमत्त्वविवक्षये-  
त्यर्थः । नाव्याप्तिः । नैकोपादानेऽन्यानुमितावव्याप्तिः । विन्त्यमिति । जन्यता-  
यामभावाविषयकवृत्तित्वनिवेशेनैव सकलातिव्याप्तिवारणे श्रुतरपक्षताज-  
न्यत्वनिवेशे गौरवमेव चिन्ताबीजं बोध्यम् ।

( दी० ) तत्करणमिति । न च व्याप्त्यादिज्ञानकरणत्वेनेतरभेद-  
साधने व्याप्तिज्ञानत्वं तादात्म्यसम्बन्धेन व्याप्तिज्ञानमेव वा गमकम्,  
व्याप्तेरननुगमेऽप्यधिकस्य भागासिद्धिवारणमात्रप्रयोजनकत्वादिति  
वाच्यम्, फलोपहितस्य लक्ष्यतया व्याप्तिज्ञानत्वादेरतिप्रसक्तत्वात्,  
करणत्वनिष्ठव्याप्तेस्तादृशव्याप्तिज्ञानत्वत्वाद्यनवच्छेद्यत्वाद् व्यतिरेकव्याप्ते-  
र्गमकतया वैयर्थ्यशङ्कानवकाशाच्चेति ।

( गा० ) तत्करणमितीति । 'तत्करणमनुमानम्' इत्यत्र तत्पदेन पक्षविशेष-  
णतापन्नहेतुविषयकत्वावच्छेदेन व्याप्तिप्रकारकं यज्ज्ञानं तज्जन्यज्ञानं परामृ-  
श्यते, तेन तादृशज्ञानकरणत्वस्यानुमानलक्षणत्वं लभ्यते, तच्च न घटते,  
इतरभेदानुमापकस्यैव लक्षणत्वात् । तादृशलक्षणेनेतरभेदानुमाने तद्वटकस्य  
हेतुविषयकत्वावच्छेदेन व्याप्तिप्रकारकज्ञानत्वस्यैवानुमापकतासम्भवेनेत-  
रांशस्य वैयर्थ्येन तस्यानुमानेनेतरभेदानुमापकत्वासम्भवात् । यदि च प्रकृत-  
हेतुतावच्छेदकघटकधर्मस्यानुमापकत्वावच्छेदकत्वसम्भव एवेतरांशस्य  
वैयर्थ्यम्, प्रकृते च व्याप्तिज्ञानत्वस्यानुमापकत्वे व्याप्तिप्रकारकत्ववैशिष्ट्या-  
वच्छिन्नज्ञानत्वत्वमेवानुमापकतावच्छेदकं तच्च प्रकृतहेतुतावच्छेदकीभूतता-  
दृशज्ञानकरणतात्वस्य न घटकं तच्छरीरे स्वरूपतो ज्ञानत्वस्य निवेशात्  
सामानाधिकरण्यरूपस्य व्याप्तिप्रकारकत्ववैशिष्ट्यस्य चानिवेशादिति मन्यते,  
तदापि व्याप्तिज्ञानत्वावच्छिन्नस्य तादात्म्यसम्बन्धेनानुमापकत्वसम्भवाद्  
वैयर्थ्यं दुस्परिहरमेष । न च व्याप्तिज्ञानत्वं सामानाधिकरण्यसम्बन्धेन  
व्याप्तिप्रकारकत्वावच्छिन्नत्वम्, तच्च नोक्तलक्षणघटकं तच्छरीरे ज्ञानत्वा-  
वच्छिन्नज्ञान एव व्याप्तिप्रकारकत्वस्य विशेषणत्वादिति कथं व्यर्थेतेति  
वाच्यम्, उक्तलक्षणघटकयोरेकत्र द्वयमितिरीत्या ज्ञानविशेषणतापन्नव्या-  
प्तिप्रकारकत्वज्ञानत्वयोरेव व्यासज्यवृत्तिव्याप्यतावच्छेदकत्वसम्भवेन वैय-  
र्थ्यानुद्धारात् । न च साध्यादिभेदेन विभिन्नानां व्याप्तीनामनुगतरूपेण  
निवेशासम्भवात् किञ्चिद्व्याप्तिप्रकारकज्ञानत्वमेव हेतुः कार्यः । तथा चाभु-

मानमात्रस्य पक्षीकृतत्वाद्भागासिद्धिरिति व्याप्तिज्ञानत्वादेर्नानुमापकत्वसम्भवः किञ्चिद्व्याप्तिप्रकारकपक्षधर्मताज्ञानजन्यज्ञानवृत्त्यनुभवत्वव्याप्यजातिमत्करणत्वं तु निखिलानुमानसाधारणमिति वाच्यम्, भागासिद्धिमात्रवारकविशेषणस्यापि व्यभिचारावारकतया तदन्तर्भावेन व्याप्त्यवच्छेदकत्वविरहाद्व्यर्थताया अनुद्धारादित्याशङ्कते न चेत्यादिना वाच्यमित्यन्तेन । 'इतरभेदसाधने' अनुमानरूपपक्षे तदितरभेदानुमाने । 'गमकम्' अनुमापकम् । तथा चेतरेणशस्य वैयर्थ्यमिति भावः । 'अधिकस्य' व्याप्तिज्ञानाभिन्नांशस्य । वारणमात्रेति । मात्रपदेन व्यभिचारवारणप्रयोजनकत्वव्यवच्छेदः । 'फलोपहितस्य' अनुमितिरूपफलोपहितकरणस्य, 'लक्ष्यतया' इतरभेदसाधने पक्षतया, व्याप्तिज्ञानत्वादेरित्यादिना तादात्म्यसम्बन्धेन व्याप्तिज्ञानपरिग्रहः । 'अतिप्रसक्तत्वात्' पक्षातिरिक्तेऽनुमित्यनुपहितव्याप्तिज्ञानेऽपि वृत्तेः । तथा च व्याप्तिज्ञानत्वादेरनुमितिफलोपहितकरणरूपपक्षेतरभेदात्मकसाध्यव्यभिचारवारकत्वेनेतरांशस्य सार्थक्यमिति भावः । स्वरूपयोग्यकरणमात्रस्य लक्ष्यतामभ्युपेत्य समाधत्ते करणत्वनिष्ठव्याप्तेरिति । तादृशव्याप्तिज्ञानत्वत्वाद्यनवच्छिन्नत्वादिति, व्यधिकरणत्वेनेत्यादिः । तथा च तन्निष्ठवत्साध्यनिरूपितव्याप्तौ लघोरवच्छेदकस्य सम्भवे तद्वटितगुरुधर्मस्य नावच्छेदकत्वं गौरवज्ञानम्यावच्छेदकताग्रहविरोधित्वादन्यथोपपत्त्या तस्यावच्छेदकत्वे मानाभावाच्चेत्येव व्यर्थविशेषणताया दूषकताबीजं यथा वह्निमाग्नीलधूमादित्यादौ, प्रकृते च करणत्वनिष्ठेतरभेदव्याप्तौ व्याप्तिज्ञानत्वत्वस्य व्यधिकरणतया अवच्छेदकत्वासम्भवेन व्याप्तेश्चावच्छिन्नत्वनियमेनान्यथानुपपत्त्या गुरोरपि तादृशज्ञानकरणत्वस्यावच्छेदकत्वं वाच्यमिति न व्यर्थविशेषणता दोषः । उक्तं च न्यग्निष्ठा यन्निरूपिता व्याप्तिर्येन विशेषणेन विना ग्रहीतुं न शक्यते तत्तस्य सार्थकमिति, अत एव वह्निमान् धूमप्रागभावादित्यादौ धर्मिभेदाच्च वैयर्थ्यमित्यभिप्रायः । न च व्याप्तिज्ञाननिष्ठकरणत्वं न व्याप्तिज्ञानत्वाद्यवच्छिन्नमनुमितिनियतपूर्ववर्तित्वं फलानुपधायकव्याप्तिज्ञानासङ्गहादपितु तन्नियतपूर्ववर्तितावच्छेदकधर्मवत्त्वमेव तादृशधर्मश्च व्याप्तिज्ञानत्वमेवेति तन्निष्ठव्याप्तेः कथं व्याप्तिज्ञानत्वत्वाद्यवच्छेद्यत्वासम्भव इति वाच्यम्, स्वरूपसम्बन्ध एव करणत्वमित्यभिप्रायेणैव तल्लिखनात् ।

वस्तुतो व्याप्तिज्ञानत्वं न निखिलव्याप्तिज्ञानवृत्तिकरणतानिष्ठव्याप्त्यवच्छेदकं व्याप्तिज्ञानत्वरूपावच्छेदकघटकस्य ज्ञानविशेषणतापक्षव्याप्तिप्रकारकत्वस्यापि करणतात्मकत्वात्, व्याप्तिज्ञानत्वत्वस्य तदवृत्तित्वाज्ज्ञानत्वे सति व्याप्तिप्रकारकत्वत्वस्य तादृशज्ञानत्वात्मककरणत्वावृत्तित्वाभियतपूर्ववर्तितावच्छेदकत्वरूपकरणतात्वस्य चाभयसाधारण्येन चाभयनिष्ठव्याप्त्यवच्छेदकत्वं निष्प्रत्यूहमेव । व्याप्तेः साध्यादिभेदेनाननुगततयापि व्याप्तिप्रकारकत्वत्वस्य न निखिलव्याप्तिप्रकारकत्वसाधारण्यं तादृशज्ञानजन्यज्ञानवृ-

स्यनुभवत्वव्याप्यजातिमत्करणत्वं तु सर्वसाधारणमेवेति नानुपपत्तिलेशोपि । धर्मिभेदेऽपि वैयर्थ्यमभ्युपेत्य समाधत्ते व्यतिरेकव्याप्तेरिति । लक्षणस्य केवल-व्यतिरेकिहेतुतया व्यतिरेकव्याप्तिरेव प्रकृते गमकतौपयिकी, तथा च साध्याभावत्वावच्छेदेन हेत्वभावव्याप्तेर्ग्राह्यतया हेतुतावच्छेदकस्य साध्य-व्याप्यतानवच्छेदकत्वेऽपि न क्षतिरिति भावः ।

( दी० ) लिङ्गस्य नित्यत्वेऽप्यनुमितिकरणस्य स्वरूपतः प्रत्यक्षोपजीवकत्वं व्यवस्थापयन्नाह तच्चेति । अनुमितेर्ज्ञानाकरणकज्ञान-त्वेन प्रत्यक्षमिति मध्यनिवेशे तत्करणस्यापि प्रत्यक्षप्रमाणान्तर्भावः स्यादिति तन्निरस्यति 'तच्चेति' इत्यपि केचित् ।

( गा० ) अथ 'प्रत्यक्षोपजीवकत्वादिति' यदुक्तं तन्न घटते, ज्ञायमानधूमादेरनुमितिकरणतया तस्य प्रत्यक्षानुपजीवकत्वात्, धूमादेरदृष्टद्वारा प्रवृत्तिजनकीभूतोपादानप्रत्यक्षोपजीवकत्वेपि नित्यहेतोरतथात्वेनानुमान-त्वावच्छेदेन तथात्वानुपपत्तेः, अनुमानसामान्यस्यैव निरूपणीयतयाऽनुमान-त्वावच्छेदेनोपजीवकत्वसङ्गतावेव तद्ग्रन्थतात्पर्यादित्याशङ्कोद्वारपरतया 'तच्च' इत्यादिमूलमवतारयति लिङ्गस्येत्यादिना । 'स्वरूपतः' अनुमितिकरण-त्वावच्छेदेन ।

अन्ये तु अनुमानस्य प्रत्यक्षान्तर्भावशङ्कापरिहारकतया तादृशग्रन्थम-वतारयन्ति तन्मतमाह अनुमितेरिति । ज्ञानाकरणकज्ञानत्वेनेति । तादृशज्ञानवृत्त्य-नुभवत्वव्याप्यजातिमत्त्वेनेत्यर्थः । यथाश्रुते विशेषणतावच्छेदकप्रकारकज्ञान-करणकविशिष्टवैशिष्ट्यबोधादावव्याप्तेस्तस्यैव प्रत्यक्षलक्षणत्वादिति भावः । 'प्रत्यक्षमिति मध्यनिवेशे' प्रत्यक्षविशेषात्मकत्वे, 'तत्करणस्य' अनुमितिक-रणस्य, प्रत्यक्षप्रमाणान्तर्भावः स्यादिति, प्रमितिचैलक्षण्यस्यैव स्वतन्त्रप्रमा-णत्वनियामकत्वादिति भावः । 'तत्' अनुमितेर्ज्ञानाकरणकज्ञानत्वम्, अत्र चानुमितेर्ज्ञानाकरणकज्ञानत्वमेव न प्रत्यक्षप्रमित्यन्तर्भावः । अनुमिनोमि न साक्षात्कारोमीत्यनुव्यवसायबलादनुमितौ प्रत्यक्षत्वविरुद्धानुमितित्व-सिद्धेः । उक्तलक्षणे च चाक्षुषवृत्तित्वादिकं जातिविशेषणमुपगम्यानुमिते-र्व्यावर्तनसम्भवादित्यस्वरसः केचिदित्यनेन सूचितः ।

( दी० ) अनुमानप्रमाणं परीक्षितुं चार्वाकमतमुत्थापयति अथेति ।

( चि० ) अथानुमानं न प्रमाणं योग्योपाधीनां योग्या-नुपलब्ध्याऽभावनिश्चयेऽप्ययोग्योपाधिशङ्कया व्यभिचारसं-शयाच्छतशः सहचरितयोरपि व्यभिचारोपलब्धेश्च लांके

धूमादिदर्शनानन्तरं बह्व्यादिव्यवहारश्च सम्भावनामात्रात् संवादेन च प्रामाण्याभिमानादिति नाप्रत्यक्षं प्रमाणमिति । न । अप्रमाणसाधर्म्येणाप्रमाण्यसाधने दृष्टसाधर्म्यस्यानुमानत्वात्, एतद्वाक्यस्य सन्दिग्धविपर्यस्तान्यतरं प्रत्यर्थवत्त्वात्, तयोश्च परकीययोरप्रत्यक्षत्वात्, अनुमानमप्रमाणमिति वाक्यस्य प्रामाण्याप्रामाण्ययोर्व्याघाताच्च ।

( दी० ) 'अनुमानम्' अनुमानत्वेनाभिमतं धूमादिज्ञानम्, असत्ख्यात्युपनीतमनुमानमेव वा, 'संवादेन' संवादाभिमानेन, सम्भावितस्यासतोऽनुगताकारस्य परमार्थसत्स्वलक्षणमात्रसाक्षिणाध्यक्षेणानुल्लेखादध्यक्षमूलकविकल्पोल्लिखितत्वाद्वा संवादः, अनुमानाप्रामाण्ये च तन्मूलकसमयनिर्णयाद्यधीनप्रवृत्तिकयोः शब्दोपमानयोः सुतरामप्रामाण्याच्चाप्रत्यक्षं प्रमाणमित्याह इतीत्यादि । 'अप्रमाणसाधर्म्येण' प्रमाणताप्रयोजकरूपशून्यत्वेन, 'दृष्टसाधर्म्यस्य' साधर्म्यदर्शनस्य वा । नन्व-मिहितमेव साधर्म्यदर्शनं सम्भावनां भावयति संभावनैव च बहुशो व्यवहारहेतुरित्यत आह 'अनुमानमिति' ।

( गा० ) 'परीक्षितुं' परमतं निराकृत्य व्यवस्थापयितुम्, अनुमित्यात्मकप्रमितेऽर्थाकेणानभ्युपमात् तत्करणत्वरूपानुमानत्वावच्छिन्ने तेषामप्रामाण्यसाधनं न सम्भवति, अतोऽनुमानपदमन्यथा व्याख्येते अनुमानमिति । अभिमतमित्यस्य परैरित्यादिः, 'धूमादिज्ञानम्' धूमादिज्ञानत्वावच्छिन्नम्, 'अनुमानम्' अनुमानपदार्थ इत्यर्थः । तथा च धूमादिज्ञानत्वेनैव पक्षनेति नानुपपत्तिरिति भावः । अनुमानपदाद्धूमादिज्ञानत्वादिना बोधो लक्षणयैवेत्यभिप्रेत्य मुख्यार्थपरतामपि सङ्गमयति अतदिति । 'ख्यातिः' ज्ञानम्, 'उपनीतम्' विषयीकृतम्, अनुमानमेव वा' अनुमितिकरणत्वावच्छिन्नमेव वा, अनुमानपदार्थ इत्यनुषज्यते, तन्मतेऽलीक पक्ष पदानां शक्तिर्न तु पारमार्थिके, स्वसत्सम्बन्धाभावेन तत्र पदप्रवृत्तिनिमित्तीभूतानुगताकारसम्बन्धादनुगताकारस्य गोत्वादेरतद्व्यावृत्त्यात्मकत्वेनाभावरूपतयाऽलीकत्वावसतोऽप्यनुमितिकरणत्वावच्छिन्नस्य तन्मतेऽनुमानपदार्थतेति बोध्यम् । एवञ्च चार्वाकैरनुमित्यनभ्युपगमेऽप्यसत्ख्यातिस्वीकर्तृणां तेषां मतेऽनुमितिकरणत्वावच्छिन्नेऽप्रामाण्यसाधने नाभयाज्ञानरूपदोष इति भावः । ननु लिङ्गज्ञानस्य पर्वतो बहिमानित्याद्यनुमित्यजनकत्वे लिङ्गपरामर्शानन्तरं बह्व्यवर्धिनाः पर्वतगमनप्रवृत्त्यनुपपत्तिः पर्वतादौ बह्व्यादिनिमित्तं

विना तद्वमने वह्निप्राप्तिसाधनतावच्छेदकवह्निमद्देशगमनत्वनिश्चयायोगादि-  
त्याशङ्कां परिहरति मूले लोक इति । सम्भवनामात्रादिति । यद्यपि लिङ्गदर्शनेन  
स्मारितसाध्यस्य मानसनिश्चयोपगमेनाप्यनुमानस्याप्रामाण्यमायाति, तथापि  
सर्वत्र व्यभिचारसंशयसम्भवेन व्याप्तिनिश्चयासम्भवाद्विपरीतकोटिमानवि-  
रोधिविशेषदर्शनस्य तन्मतेऽसम्भवेन सोऽपि निश्चयस्तावन्न सम्भवती-  
त्याशयेन सम्भावनादरः । न च यत्र संशये कोटिद्वयांशे तुल्यता विपरी-  
तकोट्यंशे एवौत्कट्यं ततः प्रवृत्त्यादिवारणाय तदभावाप्रकारकत्वस्य  
तत्प्रकारकज्ञानकरणतायामवश्यं निवेशनीयतया कथं सम्भावनातः प्रवृत्त्या-  
दिकार्यनिर्वाहः, तत्कोट्यंशे औत्कट्यरहिततदभावप्रकारकान्यत्वस्य तत्को-  
टिसम्भावनासाधारणस्य कारणतावच्छेदकत्वे च गौरवमिति वाच्यम्,  
अगत्या गौरवस्यादोषत्वात् ।

वस्तुतस्तु तन्मतेऽनुगतधर्मस्यालीकतया सर्वत्राव्यवहितपूर्वापरीभावा-  
पन्नतत्तद्व्यक्त्योरेव हेतुहेतुमद्भावसम्भवः । तत्र च तदभावाप्रकारकत्वस्य  
निवेशो नास्त्येवेति तत्त्वम् ।

ननु सम्भावनायाः प्रमाणान्तरगृहीतग्राहित्वरूपसम्वादेन प्रमितित्व-  
सिद्ध्या तत्करणस्य धूमादिज्ञानस्य प्रमाणत्वं सेत्स्यतीत्यत आह मूले  
सम्वादेन चेति । वक्ष्यमाणयुक्त्या प्रमाणान्तरगृहीतग्राहित्वरूपसम्वादस्य  
तन्मते सम्भावनायामसत्त्वेन संवादेन प्रामाण्याभिमानादित्यसङ्गतमतो  
व्याचष्टे संवादेनेति । यथाश्रुतत्यागे बीजमाह सम्भावितत्वेति । 'सम्भावितस्य'  
सम्भावनाविषयस्य, 'अनुगताकारस्य वह्नित्वादेः, 'अध्यक्षेण' प्रत्यक्षप्रमित्या,  
'अनुल्लेखात्' अविषयीकरणादित्यर्थः । अनुगताकारस्य प्रमित्यविषयतास-  
म्पादकं विशेषणमाह असत् इति । वह्नित्वादेरतदव्यावृत्तिरूपतयाऽलीकत्वं  
बोध्यम् । अध्यक्षस्यालीकाविषयत्वसम्पादकं विशेषणमाह परमार्थसत्त्वलक्ष-  
णमाक्षिणेति । 'परमार्थसन्' पारमार्थिको यः, 'स्वलक्षणः' स्वतो व्यावृत्तौ  
वह्न्यादिः, तन्मात्रविषयक्रेणेत्यर्थः । वह्नित्वादेरनुगताकारस्य पारमार्थिके  
वह्न्यादावसत्त्वेन तस्य कथमितरव्यावृत्तिः व्यावर्त्तकधर्मादर्शनादित्याशङ्का-  
परीहाराय स्वलक्षणेत्युक्तम् । तथा च न सम्भावनायाः प्रमित्यन्तरविषयकत्व-  
रूपसम्वाद इति भावः । न चाध्यक्षस्य सम्भावनाविषयानुगताकाराविषय-  
त्वेऽप्यध्यक्षविषयवह्न्यादिविषयकत्वेन सम्भावनायाः सम्वादित्वमक्ष-  
तमिति वाच्यम्, सदसतोरैकज्ञानाविषयतयाऽनुगताकारविषयिण्या  
विशिष्टबुद्धेः पारमार्थिकवह्न्यादिविषयकत्वासम्भवात्, अनुगताकारवह्नि-  
तिसम्बन्धलीकवह्न्यादेरेव विशिष्टधीविषयत्वाद्भ्रमस्यासन्मात्रविषयक-  
त्वेन सद्वदितस्य प्रमित्यन्तरविषयकत्वरूपसम्वादस्याभिमानो न भवतीत्यत  
आह अध्यक्षमूलकेति । सम्भावितस्येत्यनुषज्यते । 'विकल्पोल्लिखितत्वात्,  
तद्विषयकत्वात् । अनादिवासनामूलकशशविषाणादिविकल्पव्यावर्त्तनाय



अध्यक्षमूलकेति । 'सम्वादः', सम्भावनाया इति शेषः । तथा चाध्यक्षमूलकविकल्पोल्लिखितविषयत्वमेव सम्भावनानिष्ठसंवादः स एव प्रामाण्याभिमानप्रयोजकतया मूलकृतोक्त इति भावः । 'योग्योपाधीनामि'त्यादिग्रन्थेनानुमानाप्रामाण्य एव हेतुकथनात् 'इति नाप्रत्यक्षं प्रमाणमिति' अनुमानोपमानशब्दानां त्रयाणामप्रामाण्योपसंहारी न घटत इत्याशङ्कां परिजिहीर्षुरनुमानाप्रामाण्यसाधकहेतोरेवोपमानशब्दयोरप्रामाण्यसम्मादकहेतुपरतां दर्शयति, तन्मूलकमयनिर्णयाधीनप्रवृत्तिकयोरिति । 'तन्मूलः' अनुमाननिर्णयाधीनो यः, 'समयनिर्णयादिः' शक्तिनिर्णयादिः, 'तद्धीनप्रवृत्तिकयोः' तादृशसहकारिसमवधानाधीनप्रमारूपफलोपधानकयोरित्यर्थः । आदिपदात्तात्पर्यनिर्णयादिपरिग्रहः । समयादिसम्भावनात एव शाब्दादिप्रमा भविष्यतीत्यादिशङ्कापरिहाराय निश्चयेति उक्तम् । न चैवमनुमानं न प्रमाणमित्यनेनानुमानाप्रामाण्यमात्रस्य प्रकान्ततया त्रयाणामप्रामाण्योपसंहारविरोध इति वाच्यम्, अनुमानमप्रमाणमिति वाक्यस्य त्रितयाप्रामाण्य एव तात्पर्यात् । अप्रामाण्यसाधनेऽप्रमाणसाधर्म्यस्य यथाश्रुतस्य हेतुता न घटते प्रमाणेऽपि यत्किञ्चिद्रूपेणाप्रमाणघटादिसाधर्म्यसत्त्वादित्याशङ्कोद्धाराय प्रमाणतावच्छेदकरूपशून्यत्वधर्मेण साधर्म्यं विवक्षितं तथा च प्रमाणताप्रयोजकरूपशून्यत्वमवपर्यवसितो हेतुरित्यभिसन्ध्याह्यप्रमाणेति । अयं च प्रसाध्याङ्गको हेतुः । नैयायिकमते व्याप्तिनिश्चयत्वरूपप्रमाणताप्रयोजकरूपस्यानुमाने सत्त्वादिति, अत एव पूर्वं मणिकृतोक्तस्यैव तद्धेतोः सिद्धयर्थम् 'योग्योपाधीनाम्' इत्यादिग्रन्थेन सर्वत्र व्यभिचारसंशयसामग्रीसत्त्वमभिधाय व्याप्तिनिश्चयस्यैव दुर्घटत्वेन व्यभिचाराप्रकारकत्वे सति व्याप्तिप्रकारकज्ञानत्वरूपस्य व्याप्तिनिश्चयत्वस्याप्रसिद्धिः सूचिता । एवञ्चानुमानमप्रमाणं प्रमितिकरणतावच्छेदकरूपशून्यत्वादिति प्रथमतश्चावर्कैः प्रयुज्यते तत्र च व्याप्तिनिश्चयत्वात्मकतादृशरूपस्यानुमाने सत्त्वाद्धेतुरयमस्माकमसिद्ध इति नैयायिकैरसिद्धाबुद्धावितायां व्याप्तिज्ञानत्वं व्यभिचाराप्रकारकत्वासमानाधिकरणं स्वावच्छिन्नोत्पत्त्यव्यवहितप्राक्क्षणत्वव्यापकव्यभिचारप्रकारकज्ञानसामग्रीकज्ञानमात्रधर्मत्वादिति तैरुद्भावनीयं तावता च निरुक्तनिश्चयत्वग्रहप्रतिबन्धात्तादृशनिश्चयत्वस्य प्रमाकरणतावच्छेदकत्वसन्देहाधीना सिद्धिसन्देहनिवृत्तिरिति ध्येयम् । दृष्टेत्यत्रातीतत्वमविवक्षितं तथा च ज्ञायमानेत्यर्थः । एतच्च ज्ञायमानलिङ्गकरणतामत एवोपपद्यतेऽतः स्वमताभिप्रायेण पूरयति नाप्रम्यदर्शनस्य चेति । अभिहितमित्यत्र हेतुरित्यनन्तरोक्तेतिपदोपस्थाप्यप्रकृतवाक्यार्थः कर्मत्वेनान्वेति 'संभावनैव' परकीयसंशयादिविषयकसंभावनैव, 'व्यवहारहेतुः' अनुमानं न प्रमाणमिति शब्दप्रयोगप्रयोजक इत्यर्थः । तथा चपरकीयसन्देहविपर्ययज्ञानस्य तन्निवृत्तिसाधनतारूपेष्टसाधनताज्ञानसम्पादकतया तादृशशब्दप्रयोगप्रयोजकत्वोपपादनाय नानुमानप्रामाण्यमितिभावः ।

इदमुपलक्षणं जल्पस्थलेऽवयवप्रयोगेन मध्यस्थस्य परिगृहीतकोटिबि-

षयकसंभावनासम्पादकतयैव वादिजय इति बोध्यम् । तेन हेतुज्ञानान्मध्य-  
स्थानुमितेरवश्याभ्युपेयतयाऽनुमानप्रामाण्यं निर्वहतीति प्रागुक्तदूषणमप्यु-  
द्धृतं भवतीति ध्येयम् ।

अनुमानमप्रमाणमिति वाक्यस्याप्रामाण्योपगमेऽप्रामाण्यस्य भ्रमजनक-  
त्वरूपतयाऽनुमानस्य प्रामाण्यापातादप्रामाण्याभाववत्यप्रामाण्यप्रकारक-  
त्वरूपस्य तज्जन्यज्ञानभ्रमत्वस्य विशेष्यांशे प्रामाण्यवत्त्वनिर्वाह्यत्वादिति  
मूलोक्तव्याघातमुद्धरति नन्वित्यादिना ।

( दी० ) ननु न वयमापाततो भ्रमजनत्वलक्षणमप्रामाण्यं निरू-  
पयामो येन भ्रमस्य विषयबाधाधीनतया प्रामाण्यं संभाव्येतापि परन्तु  
प्रमाकरणत्वव्यतिरेकमत आह अपि चेति ।

( चि० ) अपि चानुमानाप्रामाण्ये प्रत्यक्षस्याप्यप्रमाण-  
तापत्तेः प्रामाण्यस्यानुमेयत्वात् स्वतश्च प्रामाण्यग्रहे तत्संश-  
यानुपपत्तेः । व्याप्तिग्रहोपायश्च वक्ष्यते ।

( दी० ) स्वत इति । न चानुगताकारासंस्पर्शिनि परमार्थसत्स्व-  
लक्षणमाक्षिणि स्वसंवेदनसंविदितप्रामाण्ये निर्विकल्पकज्ञानेनाप्रामाण्यं  
संदिह्यते परन्तु तदुत्तरभाविनि समुल्लिखितालीकानुगताकारे सविक-  
ल्पक एवेति वाच्यम्, निर्विकल्पकस्य सन्मात्रावलम्बनस्य स्वविषय-  
यत्वप्रामाण्यावगाहित्वानामनुमानाधीनसिद्धिकत्वात् । सर्वमिदं सति  
व्याप्तिनिश्चये स्यात् स एव तु न संभवत्युपायाभावादित्यत आह  
व्याप्तीति ।

आपातत इति । यावदसद्विषयकत्वस्य भ्रमत्वरूपत्वं न व्यवस्थापितं  
तावदित्यर्थः । तस्य भ्रमत्वरूपत्वे तस्य प्रामाण्यवद्विशेष्यकत्वं विनाप्युपप-  
त्तेरनुमानप्रामाण्यानापादकत्वादिति भावः । 'निरूपयामः' अभ्युपगच्छामः,  
'विषयबाधाधीनतया' विशेष्यतासम्बन्धेन विषयबाधव्याप्यतया, 'संभाव्येत'  
आपाद्येत, प्रमाकरणत्वव्यतिरेकमिति 'निरूपयामः' इत्यनुषज्यते । तथा च  
प्रमाकरणत्वतदभावयोरेव तृतीयपक्षो न संभवतीत्यन्यतराभ्युपगम  
आवश्यको नतु प्रमाकरणत्वभ्रमकरणत्वयोरपीति तदुभयमेव नाभ्युपेयते,  
शब्दस्य विशिष्टज्ञानजनकत्वेऽपि पदार्थोपस्थितिद्वारा मानसविशिष्टज्ञान-  
प्रयोजकत्वात् परप्रतिपत्त्यर्थं शब्दप्रयोग उपपद्यते मानसश्च ज्ञानं निश्चयः  
संभावना वेत्यन्यदेतदिति भावः । स्वतः प्रामाण्यग्रहे तत्संशयानुपपत्तिरूप-  
मूलोक्तबाधकमुद्धरति न चेत्यादिना । अप्रामाण्यसंशयाभावसंपादकहेत्वन्तर-

सूचकं निर्विकल्पकविशेषणमाह अनुगताकारेत्यादिना । ‘अनुगताकारासंस्प-  
 शिनि’ वह्निवाद्यविषयके, एतेन निर्विकल्पके प्रामाण्यसंशयसम्पादकानुग-  
 ताकारविषयकत्वरूपाप्रामाण्यसहचरितधर्माभावः सूचितः । ‘परमार्थसत्स्व-  
 लक्षणसाक्षिणि’ सन्मात्रविषयके, एतेन संशयविरोधिसन्मात्रविषयकत्व-  
 रूपाप्रामाण्यव्यावर्तकदर्शनं सूचितम् । स्वसंवेदनेति । स्वात्मकं यत्संवेदनं  
 ज्ञानं तेन संवेदितं प्रामाण्यं यत्र तत्रेत्यर्थः । निर्विकल्पकस्य स्थांशे प्रामा-  
 ण्यवगाहितायाः स्वतः प्रामाण्येत्यादिपङ्क्त्यवतारार्थं प्रागेवाशङ्कितत्वेऽपि  
 पुनरभिधानं निर्विकल्पकस्यैव तथात्वं न तु सविकल्पकस्येति सविकल्पके  
 प्रामाण्यसंशयसम्पादकतत्सिद्धान्तसम्पादनाय । नन्वेवम् ‘प्रत्यक्षप्रमायाः  
 प्रामाण्यं सन्दिह्यते’ इत्यनुभवः कथमुपपद्यतामित्यत आह तदुत्तरभाषिणीति ।  
 निर्विकल्पकाव्यवहितोत्तरभाषिणीत्यर्थः । तथा च निर्विकल्पकस्य सविकल्प-  
 कादिसाक्षिध्यात्मकदोषाद्भ्रमात्मकस्तादृशानुभव इति भावः । एवं चाध्य-  
 क्षस्य स्वतः प्रामाण्यग्रहेऽपि न प्रामाण्यसंशयानुपपत्तिः प्रामाण्यग्रहस्य  
 भिन्नधर्मिकतयाऽविरोधित्वादिति नानुमानप्राप्त्यसिद्धिरिति न चाध्यमिति  
 समुदिततात्पर्यार्थः । निर्विकल्पकस्येति । ‘अनुमानाधीनसिद्धिकत्वात्’ तन्मात्रा-  
 धीनव्यवस्थितिकत्वादित्यर्थः । तन्मते निर्विकल्पकस्य स्वप्रकाशात्  
 अनुव्यवसायाभावेन स्वस्य स्वनिष्ठस्वविषयकत्वाद्यवगाहितोपगमे वि-  
 नवस्थाप्रसङ्गेन संभावनायाश्चाप्रमात्वेन तद्व्यवस्थापकप्रमाणाभावादिति-  
 भावः । ‘सर्वमिदम्’ अनुमानप्रामाण्यव्यवस्थापकयुक्तिप्रदर्शनम्, व्याप्तिनि-  
 श्चये सतीत्यन्वयः । ‘स एव’ व्याप्तिनिश्चय एव, ‘न संभवति’ नोत्पत्तुमर्हति,  
 ‘उपायाभावात्’ निश्चायकाभावात् ।

इति महामहोपाध्यायगदाधरभट्टाचार्यविरचिता

अनुमितिषट्पुतिः समाप्ता ।



## अनुमानगादाधर्याम्

### पूर्वपक्षप्रकरणम् ।

( चि० ) अथ साध्यासामानाधिकरण्यानधिकरणत्वे सति साधिकरणत्वं व्याप्तिः केवलान्वयिनि साध्यासामानाधिकरण्यं निरधिकरणे आकाशादौ प्रसिद्धमिति चेन्न ।

( दी० ) साध्येति । साध्यस्यासामानाधिकरण्यं येषु तेषामनधिकरणत्वं तदभाववत्त्वमिति यावत् तस्मिन् सति साधिकरणत्वं तदवच्छिन्नाधिकरणताकत्वं सतिसप्तम्यावच्छेदकत्वलाभात्, तच्चेद्वा-  
न्यूनवृत्तित्वम्, एवञ्च साध्यवदवृत्तिसकलपदार्थाभाववत्त्वं यदधिकरण-  
तया अन्यूनवृत्ति तत्त्वमिति तु फलितार्थः ।

( गा० ) साध्यासामानाधिकरण्यानधिकरणत्वे सति साधिकरणत्व-  
मितिलक्षणे दलयोः सामानाधिकरण्यं सतिसप्तम्यर्थः । तत्र विशेष्यदल-  
मवृत्तिहेतुकातिव्याप्तिवारणपरमिति यथाश्रुतव्याख्यानं न साधु, अवृत्तौ  
साध्याधिकरणावृत्तित्वसत्त्वात् साध्यासामानाधिकरण्यपदस्य साध्यान-  
धिकरणाधिकरणकत्वाद्यर्थकतायामेव विशेषणदलस्यावृत्तिसाधारण्यसम्भ-  
वात्, तथा च सत्येतादृशसाध्यासामानाधिकरण्यस्याप्रसिद्ध्या केवलान्वयि-  
न्यव्याप्तेः । अथ साध्यासामानाधिकरण्यं नोक्तरूपं किं तु साध्याधिकरणा-  
नधिकरणत्वरूपं तदनधिकरणत्वमप्यवृत्तिसाधारण्यमधिकरणाप्रसिद्ध्या तदन-  
धिकरणाप्रसिद्धेरवृत्तौ तदसत्त्वादिति चेत्, एवमपि 'केवलान्वयिनि' इत्यादि-  
ग्रन्थविरोधः, तेन ग्रन्थेन गगनादौ साध्यासामानाधिकरण्यप्रसिद्धिदर्शनात्  
साध्याधिकरणयत्किञ्चिदनधिकरणके साध्यन्यूनवृत्तिहेतावव्याप्तिवारणाय  
साध्याधिकरणसामान्यानधिकरणत्वविवक्षणस्यावश्यकतया वृत्तिमत्यपि  
केवलान्वयिसामाधिकरण्यप्रसिद्ध्यसम्भवात्तत्साध्यकेऽव्याप्तेः साध्यसामाना-  
धिकरणे व्यभिचारिण्यतिव्याप्तेश्चेत्यालोच्य लक्षणमन्यथा व्याख्यातुमुप-  
क्रमते साध्यस्येति । साध्यपदासामानाधिकरण्यपदयोर्बहुव्रीहिवलात्साध्या-  
सामानाधिकरणलाभः, तदनधिकरणत्वं यदि तदधिकरणत्वाभावस्तदा  
केवलान्वयिन्यवृत्तेरेव साध्यवदवृत्तितया तदनधिकरणत्वाप्रसिद्ध्याऽव्याप्ति-  
रतोऽनधिकरणपदमभाववदर्थकतया व्याचष्टे तदभाववत्त्वमिति । सतिसप्तम्याः  
सामानाधिकरण्यार्थकतया तदभाववत्त्वसामानाधिकरणसाधिकरणत्वस्य विव-  
क्षितत्वे धूमादिहेतौ वह्न्याद्यसामानाधिकरणधूमत्वादिसत्त्वादव्याप्तिरत आह

तदवच्छिन्नेति । अवच्छेद्यावच्छेदकभाव कुतो लभ्यत इत्याशङ्क्यामाह सतिसप्तम्येति । 'अनधिकरणत्वे सति' इत्यत्र या सप्तमी तयेत्यर्थः । अवच्छेदकत्वलाभादिति । तदभाववत्त्वरूपप्रकृत्यर्थेऽधिकरणतानिरूपकत्वरूपसमभिव्याहृतसाधिकरणत्वपदार्थैकदेशाधिकरणतानिरूपकतावच्छेदकत्वलाभादित्यर्थः । अवच्छेदकत्वञ्चेदनतिरिक्तवृत्तित्वरूपं विवक्ष्यते तदा विषमव्याप्ते धूमादावव्याप्तिर्वह्न्याद्यसमानाधिकरणपदार्थाभावस्य हेतुशून्यसाध्याधिकरणसाधारणस्य हेत्वतिरिक्तवृत्तित्वात् साध्यव्यापके व्यभिचारिण्यतिव्याप्तिश्च तत्र साध्यसमनियतस्य साध्यासमानाधिकरणपदार्थाभाववत्त्वस्य हेत्वनतिरिक्तवृत्तित्वादत आह तच्चेहेति । 'अन्यूनवृत्तित्वं' व्यापकत्वम्, समुदितार्थमाह साध्यवदवृत्तीति । साध्यानधिकरणाधिकरणकत्वरूपं साध्याधिकरणानधिकरणकत्वरूपञ्च साध्यासमानाधिकरण्यं केवलान्वयिमाध्यकं न प्रसिद्ध्यतीति साध्यासमानाधिकरण्यपदस्य साध्यवदवृत्तित्वार्थकता स्फुटीकृता, धूमवदवृत्तिहृदत्वाद्यभावस्य वह्निव्यापकत्वादनिव्याप्तिरतः साध्यवदवृत्तयो ये ये पदार्थास्तदभावकूटलाभाय सकलंति । इत्यञ्च साकल्यावच्छिन्नतावत्पदार्थाभावस्य केवलान्वयित्वेऽपि न क्षतिः । साध्यवदवृत्तित्वावच्छिन्नप्रतियोगिताकैकसामान्याभावश्च निवेशयितुमशक्यः । येन येन सम्बन्धेन यस्य साध्यवदवृत्तित्वं तत्तत्सम्बन्धावच्छिन्नतदभावस्य निवेशनीयत्वात्, प्रतियोगितावच्छेदकसम्बन्धाद्यननुगमेनाभावैक्यासम्भवात् । विशेषणताविशेषसम्बन्धमात्रनिवेशपक्षे तु तदननुगमविरहादेक एव सामान्याभावो निवेशनीयः । साध्यपदं साध्यतावच्छेदकविशिष्टपरमतो विशिष्टसत्तावान् जातेरित्यादौ गुणत्वादेः शुद्धसाध्यवदवृत्तित्वेऽपि न क्षतिः । तद्वत्त्वञ्च साध्यतावच्छेदकसम्बन्धेन बोध्यम्, तेन समवायेन वाह्यं साध्ये पर्वतत्वादेर्वह्निसंयोगिवृत्तित्वेऽपि संयोगेन हेतौ धूमे नातिव्याप्तिः । यत्पदं हेतुतावच्छेदकविशिष्टपरमतो द्रव्यं विशिष्टसत्त्वादित्यादौ नाव्याप्तिः । तदधिकरणता हेतुतावच्छेदकसम्बन्धेन बोध्या तेन समवायादिना धूमाधिकरणताया निर्वह्निसाधारण्येऽपि नाव्याप्तिः ॥

( दी० ) यथासन्निवेशेऽधिकरणत्वस्य न वैयर्थ्यं हेतुतावच्छेदकसम्बन्धलाभाय वा तत् । येन येन सम्बन्धेन यो यः साध्यवदवृत्तिस्तेन तेन सम्बन्धेन तत्तदभावो बोध्यः । एतेन साध्यवदवृत्तित्वं यदि साध्यतावच्छेदकसम्बन्धेन विवक्षितं तदा समवायेन साध्यतायां साध्यवदसमवेतस्य सार्वत्रिकत्वात् सकलतच्छून्याप्रसिद्धिः । अथ तदभावोऽपि तादृशेनैव सम्बन्धेन वाच्यस्तदा जातिमान् प्रमेयत्वादित्यादावतिव्याप्तिर्जातिमदसमवेतानां समवायेनाभावस्य केवलान्वयित्वादत एव न संयोगेन समवायेन वा, इदं न जातिमज्जातित्वादि-

त्यादौ साध्यवत्समवेताद्यप्रसिद्धेऽथ । नापि साधनतावच्छेदकेन, इदमेत-  
द्रूपभिन्नं गुणत्वादित्यादावतिव्याप्तेः । नापि विषयतया, घटभिन्नं  
मेयत्वादित्यत्राप्यतिव्याप्तेः सविषयकमात्रस्यैव घटभिन्नविषयत्वात्,  
घटनिर्विकल्पकेऽपि घटत्वादिभानात् । नापि सम्बन्धमात्रेण, द्रव्यं  
सत्त्वादित्यादावतिव्याप्तेः । वृत्तिमन्मात्रस्यैव स्वरूपसम्बन्धेन महाकाले  
वृत्तेरवृत्तेरभावस्य च केवलान्वयित्वादिति प्रत्युक्तम् । विशेषणता-  
विशेषेण वा साध्यवद्वृत्तित्वं वक्तव्यं सर्वत्रैव तत्तद्व्यक्तित्वे तत्तदन्या-  
न्यत्वे तत्प्रकारकप्रमाविषयत्वे वा तत्सुलभम् । तेनैव सम्बन्धेन तद-  
वच्छिन्नसामान्याभावो वाच्य इति ।

( गा० ) ननु हेतुव्यापकतानिवेशेनैवोपपत्तौ तदधिकरणत्वनिवेशवैय-  
र्थ्यमत आह यथासन्निवेश इति । यथोक्तविशेष्यविशेषणभावक्रमेण निवेश  
इत्यर्थः । न वैयर्थ्यमिति । हेतुविशेषितव्यापकतायाः प्रकृतलक्षणाघटकतया  
तद्घटितस्य लक्षणत्वसम्भवेऽपि न वैयर्थ्यावसरः, प्रकृतलक्षणघटकस्य  
तथात्वसम्भव एवाधिकांशवैयर्थ्यात् । ननु वैयर्थ्याभावेऽप्यनतिप्रयोजनकत्वं  
दुर्वारमेवेत्यत आह हेतुतावच्छेदकसम्बन्धेनेति । हेतुतावच्छेदकसम्बन्धेन हेतुं  
प्रति व्यापकताया लक्षणघटकत्वसूचनायेत्यर्थः । सम्बन्धसामान्येन हेतुं  
प्रति व्यापकताया निवेशो बह्व्यादेरपि धूमाद्यव्यापकतापत्तेरिति भावः ।  
यत्किञ्चित्सम्बन्धेन साध्यवद्वृत्तेर्यत्किञ्चित्सम्बन्धावच्छिन्नाभावनिवेशो धूमा-  
द्यसमानाधिकरणायोगोलकत्वादेर्व्यधिकरणसम्बन्धावच्छिन्नप्रतियोगिताका-  
भावस्य बह्व्यादिव्यापकत्वादतिव्याप्तिः । साध्यतावच्छेदकादिसम्बन्धेन  
साध्यवद्वृत्तित्वादिविवक्षणे च वक्ष्यमाणदोषाणां दुर्वारतेत्यालोच्य साध्य-  
वद्वृत्तितानिर्वाहकसम्बन्धाभावप्रतियोगितावच्छेदकसम्बन्धयोरैक्यं विव-  
क्षति येन येनेति । संयोगादिनाऽयोगालकत्वादेर्धूमादिमद्वृत्तित्वात्तत्सम्ब-  
न्धावच्छिन्नतदभावस्य च बह्व्यादिव्यापकत्वादतिव्याप्तिरतः 'येन येन' इति  
धीप्सा । तत्तदभाव इति । संयोगादिसम्बन्धावच्छिन्नसाध्यवदसंयुक्तत्वाद्य-  
वच्छिन्नसामान्याभावा एव यथायथं लक्षणघटकाः, न तु तत्तत्पदार्थानां  
तत्तद्व्यक्तित्वावच्छिन्नाभावाः, अनन्ताभावनिवेशप्रसङ्गादित्यवधेयम् । एता-  
दृशविवक्षाप्रयोजनं दर्शयति एतेनेत्यादिना । साध्यतावच्छेदकसम्बन्धेनेति । अस्य  
स्वाभावप्रतियोगितया भासमानायां वृत्तावन्वयः । समवायेनेति । संयोगादीना-  
मप्युपलक्षकम् । साध्यवदसमवेतस्येति । मेयत्वादेरिति शेषः । असमवेतपदम-  
प्यसंयुक्ताद्युपलक्षणपरम् । सकलतच्छून्येति । साध्यवद्वृत्तिसकलपदार्थाभा-  
वाप्रसिद्धिरित्यर्थः । एकसम्बन्धेन व्यभिचारनिरूपकाधिकरणवृत्तेरप्यपर-  
सम्बन्धावच्छिन्नाभावस्य हेतुव्यापकतामादायातिव्याप्तिवारणाय साध्यवद-

वृत्तेः सम्बन्धसामान्येनाभावोऽवश्यं निवेशनीयः, संयोगसमवायस्वरूपादिनिष्ठसम्बन्धताविशेषाणां मिथो भिन्नत्वेऽपि सम्बन्धतात्वेनानुगतानां तावच्चि-  
 ष्टप्रतियोगितावच्छेदकसम्बन्धतावच्छेदकत्वे मानाभावात् । सामान्यविशेष-  
 भावेनावच्छेद्यावच्छेदकीभूतसम्बन्धतयोर्भेदेनात्माश्रयविरहात्, प्रत्येकं  
 सकलसम्बन्धावच्छिन्नाभावकूट एव वा निवेद्य इत्यभिप्रायेणेदम्, अन्यथा  
 मेयत्वादेरपि समवायादिनाऽभावप्रसिद्ध्याऽसङ्कत्यापत्तेः । तादृशेनेति । साध्य-  
 तावच्छेदकसम्बन्धेनैवेत्यर्थः । एवकारेण सम्बन्धसामान्यव्यवच्छेदः, ताव-  
 तैव धूमवान् चङ्गेरित्यादावतिव्याप्तिवारणसम्भवाद्योगोलक्रीयवह्न्यादेः  
 साध्यतावच्छेदकसम्बन्धेनाभावस्य हेत्वन्यूनवृत्तिताविरहादिति भावः ।  
 जातिमानिति । समवायेन जातित्वावच्छिन्नसाध्यके व्यभिचारिणीत्यर्थः ।  
 केवलान्वयित्वादिति । व्यधिकरणसम्बन्धावच्छिन्नप्रतियोगिताकत्वेनेत्यादिः,  
 केवलान्वयित्वे सुतरामेव हेत्वन्यूनवृत्तित्वमिति तदभिधानम् । विशिष्य  
 समवायादिसम्बन्धनिवेशनं निरस्यति अत्र एवेति । एतादृशातिव्याप्तेरेवेत्यर्थः,  
 समवायेन संयोगेन वा साध्यवद्वृत्तेस्तेनैव सम्बन्धेनाभावः शक्यनिवेश इति  
 शेषः । जातिमदसंयुक्तस्य संयोगेनाभावस्यापि केवलान्वयित्वादिति भावः ।  
 एतत्पक्षद्वयेऽधिकामप्यभ्यासिमाह इदमिति । समवेतादीत्यादिना संयुक्त-  
 परिग्रहः । साधनतावच्छेदकेनेति । सम्बन्धेनेति शेषः । 'साध्यवद्वृत्तिः' इत्यादि-  
 कमपि पूरणीयम् । एवमग्रेऽपि, जात्यादिसाध्यके व्यभिचारिणि स्वरूपसम्ब-  
 न्धस्यैव साधनतावच्छेदकतया तेन सम्बन्धेन साध्यवद्वृत्तिजातित्वादेस्ता-  
 दृशसम्बन्धावच्छिन्नाभावस्य हेत्वव्यापकत्वाच्चैतत्कल्पेऽतिव्याप्तिशङ्का-  
 चतारः । 'इदम्' इति पक्षनिर्देशः, 'एतत्' इत्यस्य पक्षनिर्देशताभ्रमपरिहाराय,  
 तथा सति रूपत्वावच्छिन्नभेदस्य साध्यतालाभेन तादृशसाध्यवदसमवेत-  
 रूपत्वादेः प्रसिद्ध्याऽतिव्याप्त्यनवकाशात् । अतिव्याप्तरिति । एतद्रूपमात्रसम-  
 वेताप्रसिद्ध्यैतद्रूपभिन्नासमवेतस्य समवायरूपसाधनतावच्छेदकसम्बन्धाव-  
 च्छिन्नाभावस्य व्यधिकरणसम्बन्धावच्छिन्नाभावतया केवलान्वयित्वादिति  
 भावः । तद्व्यष्टादिमात्रसमवेतस्य रूपादेः प्रसिद्ध्या गुणरूपैक्यविषयक-  
 त्वानुसरणम् । नापि विषयतयेति । व्यभिचारिणि साध्यवद्विषयकस्य व्यभिचार-  
 निरूपकाधिकरणविषयकज्ञानादेर्विषयतासम्बन्धावच्छिन्नाभावमादायातिव्या-  
 प्तिनिराकरणासम्भवाच्छङ्कावतारः । 'व्यष्टिभन्नं मेयत्वादित्यत्रापि' इत्यपिना  
 पूर्वोक्तस्थलपरिग्रहः । व्यष्टिभेदसाध्यकस्य नानाव्यक्तिविषयकत्वं द्रव्यविष-  
 यकत्वञ्च पूर्वोक्तस्थलाद्विशेष इति । पूर्वकरपापेक्षयैतत्पक्षस्यातिद्वयतासू-  
 चनायैव तस्याधिकस्य प्रदर्शनमतिव्याप्तिबीजम्, विषयतया साध्यवद्वृत्ते-  
 स्तत्सम्बन्धावच्छिन्नाभावस्य केवलान्वयित्वं दर्शयति गविषयकेति । मात्रपदं  
 कृत्स्नपरम् । व्यष्टिभन्नविषयकत्वादिति । व्यष्टि इत्याद्याकारस्य व्यष्टादिविषयकज्ञाना-  
 देरपि विशेषणीभूतव्यष्टित्वतत्सम्बन्धविषयकत्वादिति भावः । निर्विषयकस्य  
 तादृशसम्बन्धावच्छिन्नाभावस्य च व्यधिकरणसम्बन्धावच्छिन्नाभावत्वादिति

शेषः । ननु विशिष्टवृद्धौ विशेषणादिविषयकत्वनियमेऽपि घटभिन्नाविषयकं घटनिर्विकल्पकमेव सम्भवतीत्यत आह घटनिर्विकल्पकेऽपीति । घटत्वादीत्यादिना रूपादिपरिग्रहः, तद्भासकसन्निकर्षादिघटितसामान्या अपि तदानीं सत्त्वादिन्द्रियाणां स्वव्यवस्थापकगुणपुरस्कारेणैव प्रवृत्तेश्चाक्षुषादौ रूपादिभानस्यावश्यकत्वाच्चेति भावः । सम्बन्धमाणत्रेति । साध्यवद्वृत्तित्वं साध्यवत्सम्बद्धत्वसामान्यं साध्यवदाधेयत्वसामान्यं वा, तादृशसम्बन्धेनाभावश्च सम्बन्धत्वावच्छिन्नप्रतियोगितावच्छेदकसम्बन्धताक एकोऽभावः प्रतियोगितावच्छेदकतया प्रसिद्धा ये ये सम्बन्धास्तदवच्छिन्नाभावकूटो वा, 'स्वरूपसम्बन्धेन, कालिकविलक्षणसम्बन्धेन । प्रयुक्तमिति । यत्र साध्यवति साध्यतावच्छेदकसम्बन्धेनावर्तमानं तेन सम्बन्धेन क्वचिदपि न वर्तते तत्रापि विशेषणताविशेषेण साध्यवद्वृत्तेस्तेन सम्बन्धेन व्यभिचारनिरूपकाधिकरणवृत्तेर्वस्तुनः प्रसिद्ध्या तस्य तादृशसम्बन्धावच्छिन्नाभावमादायातिव्याप्तिनिराकरणसम्भवादिति भावः । एवं सति विशेषणताविशेषस्यैव विशिष्योपादानमुचितं सम्बन्धान्तरनिवेशने प्रयोजनाभावादित्याशयेनाह विशेषणताविशेषेणेति । दैशिकविशेषणतयेत्यर्थः । एवं सति दर्शितातिव्याप्तीनां नावकाश इति सूचयितुं व्यभिचारनिरूपकाधिकरणे तेन सम्बन्धेन वृत्तिमिति तेन सम्बन्धेन साध्यवद्वृत्तित्वसौलभ्यमाह सर्वत्रैवेति । व्यभिचारिहेतुक इति शेषः । तत्तद्व्यक्तित्व इति । यद्व्यक्तौ हेतौ साध्यव्यभिचार इत्यादिः । अयोगोलकादिनिष्ठतद्व्यक्तित्वं तन्मात्रवृत्तिरूपाद्यात्मकमेव न तु पदार्थान्तरं तस्य च न विशेषणताविशेषेण वृत्तिरिति केवलान्वयिनं तस्य तादृशसम्बन्धावच्छिन्नाभावमादाय नातिप्रसङ्गनिराकरणसम्भव इति तत्र तत्सौलभ्यमनुपयुक्तमित्याशङ्क्याह तत्तदन्यान्यत्व इति । तत्तद्व्यक्तित्वावच्छिन्नभेदावच्छिन्नभेदोऽपि स्वप्रतियोगितावच्छेदकतत्तद्व्यक्तित्वादनतिरिक्त एव तथा च वक्ष्यते 'न हि घटभिन्नभेदो घटत्वादतिरिच्यते' इत्याशङ्क्याह तत्प्रकारकेति । तत्तद्व्यक्तित्वादिप्रकारकेत्यर्थः । तत्प्रकारकभ्रमविषयत्वस्य साध्यवत्यपि सम्भवान्भेति । 'तत्' तेन सम्बन्धेन साध्यवद्वृत्तित्वम्, विशिष्य समवायादिसम्बन्धनिवेशे जात्यभावादिसाध्यकस्थले तेन सम्बन्धेन साध्यवद्वृत्तित्वाप्रसिद्धिरुक्ता विशेषणताविशेषस्य विशिष्य निवेशे तु न तद्दोषावसर इति सूचयितुं सर्वत्र सज्जेतौ साध्यवन्निष्ठतद्व्यक्तित्वादौ तेन सम्बन्धेन साध्यवद्वृत्तित्वप्रसिद्धिपरमिति तु न सम्भवति ज्ञेयत्ववाच्यत्वादिष्वेव तत्प्रसिद्धिसम्भवात् तत्तद्व्यक्तित्वाद्यनुधावनस्य वैयर्थ्यापातात्, अभावे तत्सम्बन्धावच्छिन्नप्रतियोगिताकत्वानिवेशे यत्किञ्चित्सम्बन्धावच्छिन्नाभावमादायातिव्याप्तिः, सम्बन्धसामान्येनाभावनिवेशे च तेन सम्बन्धेन साध्यवद्वृत्तेः साध्यवत्समवेतादेस्तादृशाभावस्य हेतुमत्यसत्त्वादसम्भव इति तन्निवेशयति तेनैवेति । इदानीं प्रतियोगितावच्छेदकसम्बन्धाद्यनुगमेन एव एवाभावो निवेशयितुं शक्यत इत्यभिप्रायेणाह तदवच्छिन्नसामान्याभाव इति । तादृशसा-



ध्यवद्वृत्तित्वावच्छिन्नसामान्याभाव इत्यर्थः । मिश्रव्याख्यानमुपन्यस्यति केचित्त्विति ।

( दी० ) केचित्तु नञ्व्यत्यासेनासाध्यानि साध्यविरोधीनि साध्यासमानाधिकरणीति यावत् तानि सामानाधिकरण्यानधिकरणानि यस्य तत्त्वं साध्यसामानाधिकरण्याभावव्यापकाभावप्रतियोगिसामानाधिकरण्यसामान्यकत्वमिति फलितार्थः । अत्र च साध्यसामानाधिकरण्यं साध्यतावच्छेदकसम्बन्धेन साध्यवति हेतुतावच्छेदकसम्बन्धेन वृत्तिः । परञ्च सामानाधिकरण्यं हेतुतावच्छेदकसम्बन्धेन हेतुमति तेनैव वृत्तिः, तेन समवायेन पृथिवीत्वादेः साध्यतायां व्यभिचारिणि कालिकसम्बन्धेन हेतौ घटादौ द्रव्यत्वादेश्च समवायेन साध्यतायां समवायेन हेतौ सत्त्वगुणत्वादौ नातिप्रसङ्गः । न वा संयोगेन बह्व्यादौ साध्ये समवायेन तद्व्याप्यस्य रूपविशेषादेः कालिकसम्बन्धेनाधिकरणे काले स्पन्दे च कालपरिमाणस्पन्दत्वादेः समवायेन तदधिकरणे घटादेः संयोगेन वृत्तावपि चाप्रसङ्गः । सम्बन्धविशेषेण व्याप्यत्वलाभाय साधिकरणत्वमित्याहुस्तच्चिन्त्यम् ।

( गा० ) 'नञ्व्यत्यासेन' साध्यपदानन्तरं श्रूयमाणस्य नञस्तत्पूर्वाभिन्नान्धानेन, तथा चासाध्यसामानाधिकरण्येति वक्तव्ये साध्यासामानाधिकरण्येनेत्यभिधानं प्रमादेनैति भावः । असाध्यपदस्य साध्यभिन्नार्थकत्वे एतद्वृत्तिधर्मवानेतत्त्वादित्याद्यतिरिक्ते सर्वत्र साध्यभिन्नस्य हेतुसमानाधिकरणतया क्वचिच्च साध्यभिन्नाप्रभिद्धयाऽव्याप्तिरतो नञपदस्य विरोध्यर्थकतामाह साध्यविरोधिनि । विरोधस्य तदभावव्याप्यनारूपत्वे केवलान्वयिनि साध्याभावाप्रसिद्धयाऽव्याप्तिरतः साध्यासमानाधिकरणानीति । केवलान्वयिन्यनुतावेव साध्यासामानाधिकरण्यप्रसिद्धिः, व्यभिचारिहेतुकेऽपि साध्यासमानाधिकरणस्यान्ततोऽवृत्तेरेव हेत्वसमानाधिकरणतयाऽतिव्याप्तिरिति साध्यासामानाधिकरण्यरूपोद्देश्यतावच्छेदकावच्छेदेन हेत्वसमानाधिकरण्यरूपविधेयान्वयोऽत्र विवक्षित इत्याशयेन व्यापकत्वरूपमवच्छिन्नत्वमन्तर्भावयन् सामानाधिकरण्याधिकरणत्वाभावेऽधिकरणत्वांशमनतिप्रयोजनकतया परित्यजन् फलितार्थमाह साध्येति । साध्यपदं साध्यतावच्छेदकविशिष्टार्थकम्, तेन विशिष्टसत्तावान् जातेरित्यादौ नातिव्याप्तिः, व्यापकत्वं तद्विशिष्टान्याभावप्रतियोगितानवच्छेदकधर्मवत्त्वमभावत्वादिकमादायातिप्रसङ्गाद्गौरवाच्च । सा-

ध्यादिनिष्ठहेतुसामानाधिकरण्यव्यक्तिविशेषाभावस्य साध्यसामानाधिकरण्याभावव्यापकतामादायातिव्याप्तिवारणाय सामान्यपदं व्यापकाभावप्रतियोगितावच्छेदकस्वविशिष्टसामानाधिकरण्यत्वकधर्मवत्त्वमिति तु निष्कर्षः । तेन व्यभिचारिणि हेतुसामानाधिकरण्यसामान्यगगनोभयत्वावच्छिन्नाभावस्य साध्यसामानाधिकरण्याभावव्यापकत्वेऽपि न क्षतिः । स्वपदं हेतुतावच्छेदकपरम्, तद्विशिष्टसामानाधिकरण्यनिवेशाद्द्रव्यं विशिष्टसत्त्वादित्यादौ नाव्याप्तिः । 'परञ्च सामानाधिकरण्यं' हेतुसामानाधिकरण्यम् । साध्यतावच्छेदकसम्बन्धनिवेशनस्य व्यावृत्तिमाह गमवायेन पृथिवीत्वादेरिति । व्यभिचारिणि हेतौ घटादौ नातिप्रसङ्ग इत्यग्निमेण सम्बन्धः । वृत्तिमन्मात्रस्यैव कालिकसम्बन्धेन पृथिवीत्वाधिकरणे काले तादृशहेतुतावच्छेदकसम्बन्धेन वृत्तेरवृत्तिमात्रनिष्ठतद्भावं प्रति हेतुसामानाधिकरण्याभावस्य व्यापकत्वेऽपि समवायरूपसाध्यतावच्छेदकसम्बन्धेन साध्यवत्पृथिव्यादिनिरूपितकालिकसम्बन्धावच्छिन्नवृत्त्यभावस्य महाकालादौ हेतुसामानाधिकरणे जन्यपृथिव्यसमानकालीनै चरमध्वंसादौ सत्त्वेन तं प्रत्यस्याव्यापकत्वादिति भावः । साध्यवद्वृत्तित्वे हेतुतावच्छेदकसम्बन्धनिवेशप्रयोजनमाह द्रव्यत्वादेश्चेत्यादि । समवायेन साध्याधिकरणमहाकाले वृत्तिमन्मात्रस्यैव कालिकसम्बन्धेन वृत्तेः साध्यवति सम्बन्धसामान्येन वृत्तेरभावं प्रति हेतुमद्वृत्तित्वाभावस्य व्यापकत्वेऽपि गुणत्वಾದिसाधारणं हेतुतावच्छेदकसम्बन्धेन द्रव्यादिवृत्तित्वाभावं प्रति तस्याव्यापकत्वादिति भावः । हेतुमत्त्वे हेतुतावच्छेदकसम्बन्धनिवेशप्रयोजनमाह संयोगेन बह्व्यादौ साध्य इति । बहिमानैतद्रूपादित्यादावित्यर्थः । 'समवायेन' इति व्याप्यतान्वयि, कालपरिमाणस्पन्दत्वादेर्वृत्तावपि नाप्रसङ्ग इत्यन्वयः । काले कालपरिमाणादेर्वृत्तिकथनेन साध्यतावच्छेदकसम्बन्धेन साध्यवति हेतुतावच्छेदकसम्बन्धेन वृत्तेरभाववति तत्र सम्बन्धसामान्येन हेतुमत्समवेतत्वाभावासत्त्वान्न तस्य तादृशाभावव्यापकत्वमित्यव्याप्तिप्रसक्तिवीजं दर्शितं महाकालनिष्ठो यो बह्व्यादिसंयोगस्तत्साधारणरूपेण संयोगस्य साध्यतावच्छेदकसम्बन्धत्वे महाकालपरिमाणे सामानाधिकरण्याभावासम्भवात् स्पन्दत्वानुधावनम् । चतुर्थसम्बन्धनिवेशप्रयोजनमाह समवायेनेति । 'तदधिकरणे' रूपविशेषाधिकरणे । घटादेः संयोगेन वृत्तावपि । एतेन साध्यवत्समवेतत्वाभाववति घटादौ हेतुसमवायिनि सम्बन्धसामान्येन वृत्तेरभावसत्त्वात्तस्य तादृशाभावव्यापकत्वं दर्शितम् । सत्यन्तस्यैवावृत्तिव्यावृत्ततया 'साधिकरणत्वम्' इत्यस्य वैयर्थ्यमाशङ्क्याह सम्बन्धविशेषेणिति । उपदर्शितसम्बन्धनिवेशलाभायेत्यर्थः । तथा च साधिकरणत्वं लक्षणे न निवेश्यमिति भावः । तद्विन्त्यमिति । चिन्ताबीजमेतद्रूपमिन्नं गुणत्वान्महाकालान्यो घटादित्यादावतिव्याप्तिः, हेतुतावच्छेदकसमवायकालिकादिसम्बन्धेन साध्यवद्वृत्तित्वस्य तेन सम्बन्धेनावृत्तावेव प्रसिद्धेः, तादात्म्येन सर्वविषयकज्ञानसाधारणसाध्यके विषयितया च

हेतावव्याप्तिस्तेन सम्बन्धेन साध्यवदसम्बन्धित्वाप्रसिद्धेः । यदि च सामानाधिकरण्यद्वयघटकवृत्तित्वद्वये हेतुतावच्छेदकसम्बन्धं परित्यज्य सम्बन्धैक्यं विशेषणताविशेषसम्बन्धो वा निवेद्यते तदा नैतद्विषयवकाश इत्यवधेयम् ।

( चि० ) साध्यासामानाधिकरण्यं हि न साध्यानधिकरणाधिकरणत्वं साध्याधिकरणानधिकरणत्वं वा केवलान्वयिनि यत्किञ्चित्साध्याधिकरणानधिकरणे धूमे व्याप्तेः । नापि स्वसमानाधिकरणात्यन्ताभावाप्रतियोगिसाध्यसामानाधिकरण्यं पर्वतीयवह्नेर्महानसीयधूमसमानाधिकरणात्यन्ताभावप्रतियोगित्वाद्द्रव्यत्वादेरव्याप्यतापपत्तेश्च । न च प्रतियोगिविरोधित्वं व्याप्यवृत्तित्वं वाऽभावविशेषणं देयं संयोगादौ साध्ये सत्त्वादेरनैकान्तिकत्वाभावप्रसङ्गात् । न हि प्रतियोगिविरोधी संयोगादेरपरोऽत्यन्ताभावोऽस्त्यधिकरणभेदेनाभावभेदाभावात् । नापि साधनवन्निष्ठान्योन्याभावाप्रतियोगिसाध्यवत्कत्वं व्याप्तिः, मूले वृक्षः कपिसंयोगवान्नेत्यबाधितप्रतीतेस्तदन्योन्याभावस्यापि तत्र सत्त्वात् । न चैवं भेदाभेदः, अवच्छेदकभेदेन तत्सत्त्वाभ्युपगमात्, साधनवन्निष्ठान्योन्याभावाप्रतियोगि साध्यवत्स्येति षष्ठ्यर्थव्याप्यव्यापकभावानिरूपणात् साध्यसाधनयोर्व्याप्तिनिरूप्यत्वाद्बह्विमतपर्वतस्य धूमवन्महानसनिष्ठान्योन्याभावप्रतियोगित्वाच्च विशेषाभावकूटादेवाभावव्यवहारोपपत्तौ सामान्याभावे मानाभावात् । नापि साधनसमानाधिकरणया बद्धर्मनिरूपितवैयधिकरण्यानधिकरणसाध्यसामानाधिकरण्यं साधनसमानाधिकरणस्य प्रमेयत्वादेवैयधिकरण्याप्रसिद्धेर्महानसादौ समवायितया बह्विबह्विमतोरत्यन्तान्योन्याभावयोः सत्त्वाद्ब्रूमादावप्युक्तलक्षणाभावाच्च ।

( दी० ) यथाश्रुतं यथासम्भवं विकल्प्य दूयति नेत्यादि । नन्वप्रतियोगिपदेन प्रतियोगितानवच्छेदकावच्छिन्नं वक्तव्यमत आह द्रव्यत्वादेरिति । 'प्रतियोगिविरोधित्वं' प्रतियोगितदधिकरणावृत्ति-

त्वम् 'व्याप्यवृत्तित्वं' स्वसमानाधिकरणात्यन्ताभावाप्रतियोगित्वम् । अधिकरणेति । तथासत्यभाव एव न । सध्येदिति भावः । संयोगाद्य-  
भावस्य च द्रव्ये प्रतियोगिसामानाधिकरण्यमव्याप्यवृत्तित्वश्च प्रति-  
योग्यधिकरणीभूतद्रव्यवृत्तित्वं स्वाधिकरणीभूतद्रव्यनिष्ठात्यन्ताभाव-  
प्रतियोगित्वं गुणे च प्रतियोग्यसामानाधिकरण्यं व्याप्यवृत्तित्वश्च प्रति-  
योग्यनधिकरणीभूतगुणवृत्तित्वं स्वाधिकरणीभूतगुणनिष्ठात्यन्ताभावा-  
प्रतियोगित्वमेतानि च न भेदकान्यविरोधात् सामान्यतश्चाव्याप्यवृत्तौ  
प्रतियोगिसामानाधिकरणे च न तथात्वव्यतिरेक इति भावः । ननु सा-  
ध्यवान् यस्येति साध्यवति सम्बन्धोऽन्वेष्टव्यः स चाधिकरणत्वं साध्य-  
साधनयोरपि सामानाधिकरण्यमेवेत्यतो दूषणान्तरमाह साध्येति ।  
साध्यत्वसाधनत्वे व्याप्तिप्रतियोगित्वानुयोगित्वे । यत्तद्भवामेव व्या-  
प्तिर्निर्वक्तव्येत्यत आह वह्निमदिति । ननु यत्समानाधिकरणान्योन्या-  
भावप्रतियोगितावच्छेदकं यद्रूपावच्छिन्नं न भवति तद्रूपावच्छिन्नेन  
समं तस्य सामानाधिकरण्यं व्याप्तिरित्यर्थः । न च धूमसमानाधिकर-  
णान्योन्याभावप्रतियोगितावच्छेदको वह्नित्वावच्छिन्नो वह्निर्धूमवान्  
वह्निमान्नेत्यप्रतीतेरत आह विशेषेति । य एव प्रत्येकं वह्निमद्भेदा  
धूमसमानाधिकरणास्त एव चैकाधिकरणवृत्तित्वावच्छिन्ना वह्निमत्सा-  
मान्यभेदबुद्धिमुपपादयन्ति तत्प्रतियोगितावच्छेदकश्च वह्नित्वावच्छिन्नो  
वह्निरिति भवत्यव्याप्तिः । साधनेति । वैयधिकरण्यं तदनधिकरण-  
वृत्तित्वं तच्च केवलान्वयिनः साधनस्याप्रसिद्धमतिप्रसञ्जकञ्च पृथिवी  
द्रव्यत्वादित्यादौ, अतः समानाधिकरणोपादानम्, धूमादेरपि वह्न्यादि-  
समानाधिकरणद्रव्यत्वाद्यनधिकरणवृत्तित्वमतो यावदिति । यद्यपि  
पृथिवीत्वादिसमानाधिकरणघटत्वपटत्वाद्यनधिकरणवृत्तित्वं द्रव्यत्वा-  
देस्तदनधिकरणमात्रवृत्तित्वश्च निखिलघटपटादिरूपादीनां तथापि  
तादृशधर्मानधिकरणमात्रवृत्तित्वानवच्छेदकसाध्यतावच्छेदकवत्त्वं बोध्यम् ।  
न हि पृथिवीत्वसमानाधिकरणस्तादृशः कश्चिदेको धर्मो यदनधिकरण-  
मात्रवृत्तित्वावच्छेदकं रूपत्वादि, धूमत्वादिकं तु वह्न्यादिसमानाधिकर-  
णायौगोलकत्वाद्यनधिकरणमात्रवृत्तित्वावच्छेदकम्, तदवच्छेदकत्वञ्च

तदनतिरिक्तवृत्तित्वं तच्च तच्छून्यधर्मावृत्तित्वं तेन मेयत्वसमानाधिकरणगुणत्वाद्यनधिकरणमात्रवृत्तितानधिकरणगगनादिवृत्तित्वेऽपि द्रव्यत्वस्य द्रव्यसाध्यकमेयत्वे नातिप्रसङ्गः ।

( गा० ) यथाव्याख्यातलक्षणस्य निर्दोषतया सूत्रोक्तद्रूपणाग्निकृतिमाशङ्क्याह गथाश्रुतमिति । द्रूपथतीत्यनेन सम्बन्धः । यथा सम्बन्धमिति । विकल्प-क्रियाविशेषणम्, साधनसमानाधिकरणाभावाप्रतियोगित्वघटितलक्षणे नाना-व्यक्तिसाध्यस्य विशेषाभावमादाय दत्तं दोषमुदभृत्य द्रूपणान्तरमवगत्यति नन्विति । प्रतियोगितानवच्छेदकेति । न चैवं धूमवान् वङ्गरित्यादौ धूमादेस्तथा-विधद्रव्यत्वाद्यवच्छिन्नत्वमादाय दोषः, अनवच्छेदको यो धर्मस्तदवच्छिन्न-सामानाधिकरण्यं तद्रूपावच्छिन्ननिरूपितव्याप्तिरिति विवक्षणात् । प्रतियोगि-विरोधित्वं यदि प्रतियोग्यनधिकरणवृत्तित्वं व्याप्यवृत्तित्वञ्च यत्किञ्चित्स्या-धिकरणनिष्ठाभावाप्रतियोगित्वं तदा संयोगी सत्त्वादित्यादौ वक्ष्यमाणान्ति-व्याप्त्यसङ्गतिः, हेत्वधिकरणान्तर्भावेन तद्विवक्षणेऽनिव्याप्तिपरिहारस्यापि सम्भवादित्यग्रिमग्रन्थानुरोधेन तदुभयं व्याचष्टे प्रतियोगिविरोधित्वमिति । तथा-सतीति । अधिकरणभेदेनाभावभेदस्वीकार इत्यर्थः । 'अभाव एव' अधिकरण-स्वरूपातिरिक्ताभाव एव, अभावाधिकरणस्याभावरूपत्वे घटादिशून्यान्तना-धिकरणव्यक्तोनां घटाद्यभावत्वं कल्पनीयमिति तदपेक्षया घटाद्यभावत्वस्यै-कैकव्यक्तावेव कल्पनमुचितं लाघवादिति युक्त्या तत्सिद्धिः । यदि चाभावा अपि अधिकरणसमसंख्यकास्तदा किमपराद्धमधिकरणानामभावत्वकल्प-नयेति भावः । ननु द्रव्यगुणादिनिष्ठसंयोगाद्यभावस्याभेदे संयोगाभावो द्रव्ये प्रतियोगिसमानाधिकरणो गुणे न तथा, गुणे व्याप्यवृत्तिः द्रव्ये न तथेति व्यपदेशो न स्यात्तस्य मिथो विरुद्धधर्मद्वयविषयकत्वादित्याशङ्क्य तादृशा-भावव्यवहारविषयाणामविरोधं व्युत्पादयितुं तत्तिर्यक्ति संयोगाद्यभावस्य चेति । 'द्रव्ये इत्यस्याव्याप्यवृत्तित्वमित्यत्राप्यनुपपद्यते, यथासंख्यमुद्देश्यद्वये विभे-यद्वयान्वयः, एवमग्रेऽपि । गुण इति । व्याप्यवृत्तित्वमित्यत्रापि सम्बन्धयते । 'न भेदकानि' संयोगाभावस्येत्यादिः । अविरोधादिति । प्रतियोग्यधिकरणवृत्ति-त्वतदनधिकरणवृत्तित्वयोर्भावाभावरूपताविरहेणैकत्रापि संभवात्, द्रव्य-निष्ठाभावप्रतियोगित्वगुणादिनिष्ठाभावाप्रतियोगित्वयोरपि नीलघटपीतघटा-भावसमशीलतया तथात्वादिति भावः । उक्तव्यवहाराश्च पारिभाषिका एवा-व्यवव्युत्पत्त्या तादृशार्थालाभादिति ध्येयम् ।

यादृशयोर्विरोधस्तादृशयोर्न व्यवहारविषयतेत्याह सामान्यत इति । 'तथात्वव्यतिरेकः' इत्यनेनास्य सम्बन्धः । अव्याप्यवृत्ती प्रतियोगिसमानाधिकरण-चेति । तथात्वेन च व्यवहरीयमाणे संयोगाभाव इत्यर्थः । 'सामान्यतो न तथा-त्वव्यतिरेकः' न स्वाधिकरणनिष्ठाभावप्रतियोगित्वसामान्याभावः, प्रतियोग्य-धिकरणवृत्तित्वसामान्याभावश्च व्यपदिश्यत इति शेषः । स्वसमानाधिकरणा-

न्योन्याभावाप्रतियोगिसाध्यवत्कत्वमित्यत्र साध्यसाधनयोः सम्बन्धो निविष्टः स च व्याप्यव्यापकभाव इत्यात्माश्रय इति दूषणं दूषणान्तरावतारायोद्धरति नन्विति । 'यस्य' इत्यनैन साध्यवति साधनस्य सम्बन्धः 'अन्वेष्टव्यः' विवक्षणीयः, 'स चाधिकरणत्वं' न तु व्याप्यव्यापकभाव इति शेषः, तथा च नात्माश्रय इति भावः । साध्यसाधनयोः सम्बन्धनिवेशेऽपि न क्षतिस्तयोरपि सम्बन्धान्तरसंभवादित्याशयेनाह साध्यसाधनयोरपीति । सामानाधिकरण्यमेव सम्बन्धः संभवतीति शेषः । तथा च स एव वा विवक्षणीय इति भावः । मूले 'साध्यसाधनयोः' साध्यत्वसाधनत्वयोः 'व्याप्तिनिरूप्यत्वात्' व्याप्तिघटितत्वात्, साध्यत्वसाधनत्वे यदि सिद्धिकर्मत्वतत्करणत्वरूपे तदा तयोर्व्याप्तिघटितत्वाभावादसङ्गतितरतो दीधितिकारस्तदन्यथा निर्वक्ति साध्यत्वसाधनत्वे इति । इन्द्रादिश्रूयमाणं व्याप्तीत्युभयत्र सम्बध्यते । यत्तद्व्याप्तिमिति । यत्सामानाधिकरणान्योन्याभावाप्रतियोगी यद्वान् तत्त्वं तद्व्याप्तिरिति क्रमेण साध्यत्वसाधनत्वेऽनन्तर्भाव्य इत्यर्थः । तथा च न व्याप्तेर्घटकता यत्तत्पदयोर्धूमत्ववद्वित्वादि-विशेषरूपेण धूमवद्व्यादिपरत्वादित्यञ्च साधनतावच्छेदकादिभेदेन व्याप्तिभेदस्यागत्या स्वीकारादिति भावः । विशेषान्योन्याभावमादायोपन्यस्तं दूषणं सामान्याभावखण्डनपरमूलमवतारयितुमुद्धरति नन्विति । यदिति । यादृशरूपावच्छेदेन यत्सामानाधिकरणान्योन्याभावप्रतियोगितावच्छेदकत्वाभावस्तादृशरूपावच्छिन्नसामानाधिकरण्यं तस्य तादृशरूपावच्छिन्ननिरूपिता व्याप्तिरित्यर्थः, पर्वतादौ महानसीयवद्व्यादिमदन्योन्याभावसत्त्वेऽपि शुद्धवद्व्याद्यवच्छेदेन महानसीयवद्व्यादावेव तत्प्रतियोगितावच्छेदकत्वाभावः सुलभ इत्याह न चेति । न हीत्यर्थः । 'वद्वित्वावच्छिन्नः' शुद्धवद्वित्वावच्छिन्नः । न चावच्छेदकत्वतदभावयोर्विरोधेनैकत्रावस्थानं दुर्घटमिति वाच्यम्, विभिन्नावच्छेदेन भावाभावयोरेकत्र वृत्तावविरोधेनावच्छेदकतानवच्छेदकरूपेणावच्छेदकत्वाभावसत्त्वे बाधकाभावात् । न च विशिष्टस्यावच्छेदकत्वे एकदेशस्यावच्छेदकतानवच्छेदकत्वमेव न सम्भवतीति कथं तदवच्छेदेन वद्व्यादावेवावच्छेदकत्वाभाव इति वाच्यम्, यतो हि यादृशस्यावच्छेदकतावच्छेदकत्वपर्याप्त्यनधिकरणत्वं तादृशधर्मावच्छेदेनावच्छेदकत्वाभावोपगमाद्विशिष्टवद्वित्वस्यावच्छेदकत्वेऽपि केवलस्य तस्य तत्पर्याप्त्यनधिकरणत्वेनानुपपत्त्यभावः । ननु सामान्याभावनिराकरणमनुपयुक्तं तावतापि सामान्यधर्मस्य प्रतियोगितानवच्छेदकतयोक्ताव्याप्तिपरीहारादेवां विशेषाभावमात्रेण निर्वाहोऽपि न सामान्याभावनभ्युपगमे यत्किञ्चिद्विशेषाभाववति पर्वतादौ नायं वह्निमानित्यादिप्रतीतिव्यवहारयोः प्रसङ्गादित्याशङ्क्यातिरिक्तसामान्याभावासत्त्वपक्षे दर्शितातिप्रसङ्गं परिहरन्नैव लक्षणाव्याप्तिं दृढयति य एवेति । 'वह्निमद्भेदाः' तत्तद्वह्निवच्छिन्नभेदाः, 'एकाधिकरणवृत्तित्वावच्छिन्नाः' तादृश्यावद्भेदाधिकरणैकव्यक्तिवृत्तित्वावच्छिन्नाः, 'वह्निमत्सामान्यभेदबुद्धिः' ह्रदो न वह्निमानित्याकारकबुद्धिम्,

‘उत्पादयन्ति’ विषयीभूयोपपादयन्ति, तादृशाधिकरणवृत्तित्वावच्छेदेन तादृशबुद्धिविषयतावच्छेदकरूपवन्त इत्यर्थः । एतावताऽतिप्रसङ्गो चारितः । तत्प्रतियोगितावच्छेदकश्चेति चकारो ‘वद्वित्वावच्छिन्नः’ इत्यनन्तरं योज्यः, ‘वद्वित्वावच्छिन्नः’ शुद्धवद्वित्वावच्छिन्नः, तस्य तत्प्रतियोगितानवच्छेदकत्वे तेषां न वद्विमानित्याकारकप्रतीतौ तादृशसामान्यधर्मावच्छिन्नप्रतियोगिता-कत्वेन विषयतां स्वीकृत्योक्तातिप्रसङ्गवारणानुपपत्तेस्तद्दोषतादवस्थमिति भावः । न च विशेषाभावकूटस्य तादृशप्रतीतिविषयतया यत्किञ्चिद्विशेषा-भाववति न तत्प्रसङ्ग इति वाच्यम्, तत्तद्वद्वित्वेन सकलवद्भिनां युगसहस्रे-णापि ज्ञातुमशक्यतया तत्तद्वद्वित्वाद्यवच्छिन्नभेदत्वेन भेदसमुदायस्य भाना-सम्भवाद्बद्धिमतप्रतियोगिकभेदत्वेन तावद्भेदभानोपगमे तेन रूपेण यत्किञ्चि-द्भेदविषयकज्ञानस्यापि प्रकारगतविशेषाभावेन तदाकारतासम्भवात्पर्वतो न वद्विमानितिप्रतीतेर्दुर्वारत्वात्, न हि प्रकारत्वाविशेषे विषयन्यूनाधिक्येन विचित्राकारता बुद्धीनाम्, घटत्वमात्रप्रकारेण शतसहस्रादिव्यक्तिविषयक-प्रतीतीनां घट इत्येवाकारदर्शनादधिकमग्रे वक्ष्यामः । साधनसमानाधि-करणयावद्धर्मनिरूपितवैयधिकरण्यघटितलक्षणे वैयधिकरण्यं यदि तदधि-करणावृत्तित्वं तदा प्रमेयत्वादेर्वैयधिकरण्यस्यावृत्तौ प्रसिद्ध्या ‘प्रमेयत्वादे-र्वैयधिकरण्याप्रसिद्धेः’ इति मूलविरोध इत्यतोऽन्यथा व्याचष्टे वैयधिकरण्य-मिति । ननु साधनवैयधिकरण्यानधिकरणत्वमेव कुतो न निवेश्यते इत्यत आह तच्चेति । तादृशवैयधिकरण्यञ्चेत्यर्थः । अप्रसिद्धमिति । यद्यपि समाना-धिकरणयावद्धर्मोपादानेऽपि केवलान्वयिसाधनके साधनस्यापि तादृशया-वद्धर्मान्तर्गततयाऽप्रसिद्धिरस्त्येव व्यतिरेकिसाधनकेऽपि तद्दोषाधिक्यम्, तथापि समानाधिकरणयावद्धर्मोपादाने व्यतिरेकित्वं धर्मविशेषणमङ्गीकृत्य वक्ष्यमाणप्रकारान्तरेण च परिष्कारः सम्भवति नान्यथेत्याशयेनैयं व्यावृत्ति-दर्शिता । व्यावृत्त्यन्तरमप्याह अतिप्रसङ्गकञ्चेति । पृथिवी द्रव्यत्वादित्यादाविति । पृथिवीत्वादेर्द्रव्यत्वादिरूपसाधनानधिकरणवृत्तित्वानधिकरणत्वादिति भावः । धूमवान् वह्नेरित्यादौ साधनस्य नानाव्यक्तितयाऽयोगोलकीयवद्विवैयधि-करण्यं धूमे सम्भवतीति तदुपेक्षितम्, धूमादेरपीति । तथा च यावत्पदानु-पादाने द्रव्यत्वमहानसत्त्वादिरूपयत्किञ्चिद्धर्मवैयधिकरण्यानधिकरणत्वमा-दाय व्यभिचारिण्यतिप्रसङ्गः स्यादिति भावः । यावत्पदोपादानमिति । यावतां धर्माणां प्रत्येकनिरूपितवैयधिकरण्यानधिकरणत्वं निवेश्यम् । अतो नाना-धिकरणसाधनके तादृशयावद्धर्माधिकरणाप्रसिद्धावपि न क्षतिः । द्रव्यत्व-वैयधिकरण्यमादायातिव्याप्तिश्च समवायेन साध्यतायाम्, न तु संयोगेन तथात्वे तेन सम्बन्धेन तद्वैयधिकरण्याप्रसिद्धेरित्यवधेयम् । पृथिवीत्वादीति । तथा च द्रव्यं पृथिवीत्वादित्यादावव्याप्तिर्द्रव्यत्वाद् पृथिवीत्वादिसमाना-धिकरणयावद्धर्मवैयधिकरण्यानधिकरणताविरहादिति भावः । व्यधिकरणयोर्न व्याप्तिरिति मतावलम्बनेन वद्विमान् धूमादित्यादौ महानसीयवद्वित्यादौ पर्वत-

त्वादिवैयधिकरण्यसत्त्वेऽपि न दोष इत्येकव्यक्तिसाध्यकानुभावनम् । ननु तदनधिकरणमात्रवृत्तित्वमत्र वैयधिकरण्यं घटत्वादेस्तादृशवैयधिकरण्यञ्च सत्ताधिकरणेऽपि वर्तमानस्य द्रव्यत्वादेरत आह तदनधिकरणमात्रवृत्तित्वञ्चेति । घटत्वपटत्वाद्यनधिकरणमात्रवृत्तित्वञ्चेत्यर्थः । निखिलघटपटादिरूपाणामिति यथासङ्ख्यमन्वयः, तथा च रूपवान् पृथिवीत्वादित्यादावव्याप्तिस्तावतापि दुर्वारैव कुत्रापि रूपे तादृश्यावद्धर्मवैयधिकरण्यानधिकरणत्वासत्त्वादिति भावः । तादृशाव्याप्तिं परिजिहीर्षुर्वैयधिकरण्यपदस्य तदनवच्छेदकावच्छिन्नपरत्वमवलम्बते तथापीति । अव्याप्त्यभावं स्फुटयति न हीति । कश्चिदेको धर्मस्तादृश इत्यन्वयः । पृथिवीत्वादिसमानाधिकरणनिखिलधर्माणामेव तद्व्यापकरूपादिसमानाधिकरणतया रूपत्वाद्यवच्छेदेन तादृशधर्मानधिकरणमात्रवृत्तित्वासम्भवादिति भावः । अवच्छेदकाघटितलक्षणे धूमवान् वहेरित्यादौ यावद्धर्मान्तर्गतमहानसत्त्वादिकमादायातिव्याप्तेर्वारणं सम्भवति पर्वतीयधूमादेस्तदनधिकरणमात्रवृत्तित्वात् । इदानीं तु न तादृशधर्ममादाय तद्वारणसम्भवो धूमत्वाद्यवच्छेदेन तदनधिकरणमात्रवृत्तित्वादिति व्यभिचारनिरूपकाधिकरणमात्रवृत्तिधर्ममादाय तत्रातिव्याप्तिं वारयति धूमत्वादिकं त्विति । नन्ववच्छेदकत्वमन्यूनानतिरिक्तवृत्तित्वं तच्च धूमत्वादेर्ज्ञेयादिसाधारणाथोगोलकत्वादिवैयधिकरण्यन्यूनवृत्तित्वादित्यत आह अनवच्छेदकत्वञ्चेति । तादृशवैयधिकरण्यावच्छेदकत्वञ्चेत्यर्थः । वक्ष्यमाणप्रयोजना-  
नुरोधेन तच्छून्यावृत्तित्वरूपतदनतिरिक्तवृत्तित्वपदार्थं तच्छून्ये धर्मत्वमधिकं निवेशयति तच्चेति । “धर्मत्वं” वृत्तिमत्त्वम् । नातिप्रसङ्ग इति । गगनादेर्गगनत्वादिवैयधिकरण्यशून्यत्वेऽपि धर्मत्वविरहेण तादृशधर्मावृत्तित्वस्य द्रव्यत्वादावक्षतत्वादिति भावः ।

अथ तच्छून्यधर्मावृत्तित्वमित्यत्र साध्यतावच्छेदकताघटकसम्बन्धेन धर्मवृत्तित्वं निवेशनीयमन्यथा धूमत्वादेरपि कालिकादिसम्बन्धेनायोगोलकत्वादिवैयधिकरण्यशून्यवह्न्यादिवृत्तित्वेनावच्छेदकत्वानुपपत्तिः, तथा च द्रव्यवान् मेयत्वादित्यत्र गुणत्वादिवैयधिकरण्यशून्ये गुणादिवृत्तिसत्त्वगुणत्वादौ साध्यतावच्छेदकताघटकसमवायसम्बन्धेन वृत्तेरप्रसिद्ध्या द्रव्यत्वादेशुणत्वादिवैयधिकरण्यावच्छेदकत्वानुपपत्तिः । तथा च साधनसमानाधिकरणघटत्वानधिकरणसंयुक्तवस्तुनि द्रव्यत्वस्य वृत्तेरतिव्याप्तिरिति भावः । न च समवायेन तस्य साध्यत्वे साधनसमानाधिकरणघटत्वादिवैयधिकरण्यावच्छेदकत्वं द्रव्यत्वस्य सुघटं तद्वैयधिकरण्यशून्ये घटरूपादौ समवायेन वृत्तेः प्रसिद्धेरिति नातिव्याप्तिरिति वाच्यम्, अतिव्याप्तेर्वारणसम्भवेऽपि धर्मपदानुपादाने गुणत्ववैयधिकरण्यावच्छेदकत्वानुपपत्त्याऽतिव्याप्तिप्रदर्शनात् । तत्पदोपादानेऽपि तद्वैयधिकरण्यावच्छेदकत्वानुपपत्त्या सन्दर्भविरोधस्य दुर्वारत्वात्, द्रव्यवान् द्रव्यसमवायिगुणान्यतरत्वात् सत्तावत्वान्मेयत्वादित्यादावतिव्याप्तेर्दुर्वार-



त्वाच्च तत्र साध्यतावच्छेदकद्रव्यत्वसत्त्वादौ द्रव्यवृत्तिधर्मवैयधिकरण्या-  
वच्छेदकत्वाप्रसक्तैर्द्रव्यावृत्तेर्गुणत्वादिवैयधिकरण्यशून्ये साध्यतावच्छेदक-  
तावच्छेदकसमवायेन वृत्तेरप्रसिद्ध्या तद्वैयधिकरण्यावच्छेदकमेदं कृत्स्नव्याह-  
तत्वादिति चेन्न, तच्छून्यधर्मावृत्तित्वमित्यनेन स्वानधिकरणतच्छून्यधर्म-  
सामान्यकत्वस्य तदाश्रयस्वाश्रयधर्मसामान्यकत्वस्य वा विवक्षितत्वात् ।  
एतेन तदनधिकरणमात्रवृत्तित्वं साध्यतावच्छेदकसम्बन्धेन वाच्यम्,  
अन्यथा धूमादेः कालिकादिसम्बन्धेनायोगोलकवृत्तितया धूमत्वाद्यवच्छिन्न-  
स्यायोगोक्तत्वाद्यनधिकरणमात्रवृत्तित्वानुपपत्तेः । तथा च समवायेन  
प्रमेयत्वावच्छिन्नसाध्यके वाच्यत्वादिहेतावतिव्याप्तिस्तत्र व्यभिचारनि-  
रूपकाधिकरणवृत्तिजातित्वाद्यनधिकरणमात्रसमेव तत्त्वशून्येऽभावादौ प्रमेय-  
त्वादेर्वृत्त्याऽवच्छेदकत्वानुपपत्तेः । साध्यतावच्छेदकसम्बन्धेन सम्यङ्गत्व-  
रूपधर्मत्वनिवेशेऽपि तद्दोषतादवस्थ्यम्, जातित्वादौ समवायेन वृत्त्यप्रसिद्ध्या  
जातित्वादिवैयधिकरण्यशून्यसमवेताप्रसिद्धेर्जातित्वादिवैयधिकरण्यावच्छेद-  
कत्वस्य साध्यतावच्छेदके दुरुपपादत्वादित्यपि निरस्तम् । मेयत्वाश्रयी-  
भूतसमवेतसामान्यस्य जातित्वाद्यनधिकरणमात्रसमवेतत्वरूपजातित्वादिवै-  
यधिकरण्याश्रयतया मेयत्वादेस्तदवच्छेदकत्वानिर्वाहात् ।

केचित्तु साध्यतावच्छेदकसम्बन्धेन यत्सम्बद्धत्वं यश्च तादृशसम्बन्धेन  
तदनधिकरणमात्रवृत्तित्वस्याभावस्तदुभयाभाववद्यावत्स्वाश्रयकत्वविवक्षणाच्च  
दोषः । सम्बद्धत्वं सम्बन्धप्रतियोगित्वं न तु सम्बन्ध एवातो यत्र संयोगः  
साध्यतावच्छेदकसम्बन्धस्तत्रापि सम्बद्धत्वं स्वरूपसम्बन्धेनैव वर्तते ननु सं-  
योगस्वरूपः । तत्तद्दूषणमाह अत इत्यादि । 'अतः'वैयधिकरण्याभावानुरोधात्,  
स्वरूपसम्बन्धावच्छिन्नाभावनिवेशे संयोगस्य तेन सम्बन्धेनावृत्त्या तदभाव-  
तादृशसाध्यतावच्छेदकसम्बद्धत्वोभयस्य स्वरूपसम्बन्धावच्छिन्नाभावः केव-  
लान्वयीति तमादायावच्छेदकलक्षणातिव्याप्तिरिति निरस्तम् । न च सम्यङ्ग-  
त्वस्य स्वरूपसम्बन्धेन वृत्तावपि स्वरूपानुगमेनैकैकस्वरूपसम्बन्धेनोभया-  
भावस्य केवलान्वयितया तद्दोषतादवस्थ्यमिति वाच्यम्, स्वरूपाणामन-  
नुगमेऽप्यनतिप्रसक्तेन येन केनचिद्रूपेण तदनुगमसंभवात्, अन्यथा  
विषयादिभेदेन विभिन्नस्य प्रमाविषयत्वादेः प्रमेयत्वत्वादिनापि केवलान्व-  
यित्वानुपपत्तिस्तद्वटकसम्बन्धाननुगमादित्याहुः ।

अथ तदनधिकरणमात्रवृत्तित्वं तदधिकरणावृत्तित्वं सति तदनधिकरण-  
वृत्तित्वं तत्र सत्यन्तनिवेशादेव सामञ्जस्ये विशेष्यदलवैयर्थ्यम्, तत्परित्यागं  
च सत्यन्तस्यावृत्तिसाधारणतया तच्छून्यत्वमात्रस्यैवावृत्तिव्यावृत्ततया  
धर्मत्वोपादानविरोधः । न च तदधिकरणावृत्तित्वमात्रनिवेशे 'प्रमेयत्वादेः'  
इत्यादिमूलासङ्गतिरिति विशेष्यदलनिवेशनभावश्यकं तदधिकरणावृत्तित्व-  
शून्यत्वादन्यस्यावृत्तिसाधारणस्य विशिष्टशून्यत्वस्याभावान्तरतया चावैय-  
र्थ्यमिति वाच्यम्, वृत्त्यंशमात्रस्यैव विशेष्यविधया निवेशेनैवाभावान्तरस्य

घटकत्वात् तदनधिकरणत्वांशस्याव्यावर्तकस्य निवेशे व्यर्थविशेषणताया दुर्वारत्वात्, वैयर्थ्यमिया तदंशस्यैव परित्यागे प्रमेयत्वाद्यधिकरणावृत्तिवृत्तिमतोऽप्रसिद्ध्या 'प्रमेयत्वादेः' इति मूलसङ्गतावपि 'महानसादौ' इति मूलस्य बह्वित्वादौ सम्बन्धान्तरावच्छिन्नात्यन्ताभावादिघटितवह्न्यादिरूपसाधनसमानाधिकरणधर्मवैयधिकरण्यावच्छेदकत्वोपपादनपरतया दीधितिकारव्याख्यानासङ्गतेर्दुर्वारत्वात् । एतेनावृत्तिव्यावृत्ततदधिकरणताव्यापकभेदप्रतियोगितावच्छेदकत्वमेव तद्वैयधिकरण्यमित्यपि निरस्तम् । तत्रापि साधनसमानाधिकरणधर्मानधिकरणत्वाप्रवेशे दीधितिकारीयतन्मूलव्याख्यानासङ्गतिरिति चेन्न, तदनधिकरणमात्रवृत्तित्वमित्यनेन स्वव्यापकतदनधिकरणताकत्वस्य विवक्षिततया तन्मूलसङ्गतेर्धर्मपदसार्थक्यस्य चोपपत्तेः । न च तादृशमूलसङ्गमनस्य तदनधिकरणेतरावृत्तित्वनिवेशनेनापि सम्भवति निरुक्तवैयधिकरण्यं निवेश्य धर्मपदोपादानमयुक्तमिति वाच्यम्, तदनधिकरणेतरावृत्तित्वमित्यस्य तदनधिकरणेतरावृत्तित्वप्रतियोगिकाभावार्थकत्वे तादृशव्यक्तिविशेषाद्यभावस्य तत्समानाधिकरणसाधारणतया तच्छून्याप्रसिद्धेः, तादृशवृत्तित्वत्वावच्छिन्नाभावार्थकत्वे तादृशवृत्तित्वत्वस्य स्वसमानाधिकरणतदधिकरणवृत्तित्वत्वापेक्षया गुरुशरीरत्वेनाभावप्रतियोगितानवच्छेदकतया तादृशाभावाप्रसिद्ध्या तस्य तदर्थकत्वानुपपत्तेरिति तच्छून्यधर्मावृत्तित्वरूपावच्छेदकत्वनिवेश एकतराव्यभिचारिण्युभयसाध्यके विशेष्याव्यभिचारिणि विशिष्टसाध्यके च व्यभिचारिण्यतिप्रसङ्गस्याग्रे दर्शनीयतया कल्पान्तरमाह वस्तुतस्विति ।

( दी० ) वस्तुतस्तु तादृशधर्मानधिकरणमात्रवृत्तिस्वावच्छिन्नाधिकरणताकत्वं तदवच्छेदकत्वं वाच्यं तेन सत्ताद्रव्यत्वोभयवान् गुणान्यत्वविशिष्टसत्तावान् वा जातिमच्चादित्यादौ नातिप्रसङ्गः । सत्ताया गुणत्वाभाववन्मात्रवृत्तित्वाविरहेऽप्युभयत्वाद्यवच्छिन्नाधिकरणताया गुणत्वाभाववन्मात्रवृत्तित्वात् । प्रमेयत्वादेरिति । ननु व्यतिरेकित्वेन धर्मो विशेषणीयः, वस्तुतस्तु यावत्पदं तादृशस्य कस्यापि न वैयधिकरण्यावच्छेदकमेतावन्मात्रस्फोरणाय तथा च साधनसमानाधिकरणधर्मनिरूपितवैयधिकरण्यावच्छेदकं यद्यत्तद्विन्नधर्मवता यावत्तादृशावच्छेदकत्वशून्यधर्मवता वा समं सामानाधिकरण्यमिति पर्यवसितमतो दोषान्तरमाह महानसादाविति । तथा च तदनधिकरणत्वं तदभावाधिकरणत्वं तद्विन्नत्वं वा द्वयमपि दुष्टमित्यर्थः । एतेन तदधिकरणावृत्तित्वमत्र वैयधिकरण्यमिति निरस्तम्, समवायितया महानसवृत्तित्वं बह्वौ

नास्तीतिप्रतीतेर्वह्यादेरपि तादृशवैयधिकरण्याधिकरणत्वात् सम्बन्ध-  
विशेषेण वैयधिकरण्यविवक्षायां तु नोक्त दोष इति ध्येयम् ।

( गा० ) यद्यप्यत्रापि तदनधिकरणमात्रवृत्तित्वं स्वव्यापकतदनधिकरण-  
ताकत्वमेव न तु नदधिकरणानुत्तित्वे सति तदनधिकरणवृत्तित्वं वृत्तिमत्त्वं  
वा तदभावप्रवेशेनोक्तरीत्या विशेष्यसार्थक्यस्योपपादयितुमशक्यत्वात् । न  
च तदधिकरणावृत्तित्वमात्रं प्रवेश्यम् । तथासतिगगनादौ प्रमेयत्वादस्तादृश-  
वैयधिकरण्यसत्त्वेऽपि गगनत्वाद्यवच्छिन्नाधिकरणत्वाप्रसिद्ध्या गगनत्वादौ  
निरुच्यमानवैयधिकरण्यावच्छेदकत्वासम्भवेन 'प्रमेयत्वादेः' इति मूलस्य  
वैयधिकरण्यावच्छेदकाप्रसिद्ध्यर्थकतया सङ्गमयितुं शक्यत्वंऽप्युक्तक्रमेण  
दीधितिकारीयमूलव्याख्यानासङ्गतेर्दुर्वारत्वात् । तदनधिकरणमात्रवृत्तिस्वा-  
वच्छिन्नकत्वनिवेशेनैवोपपत्तेरधिकरणतानिवेशो व्यर्थः । तदनधिकरणमात्र-  
वृत्तिस्वावच्छिन्नकत्वस्य स्वविशिष्टव्यापकतदनधिकरणताकत्वरूपतया गुण-  
त्वाद्यनधिकरणसत्ताद्रव्यत्वोभयत्वविशिष्टसत्तात्वाश्रयसत्तायाः सत्त्वेऽपि  
गुणत्वाद्यनधिकरणत्वेऽपि तादृशोभयत्वादिविशिष्टसत्तात्वावच्छिन्नव्याप-  
कताया अनपायेन तादृशोभयत्वादौ तदनधिकरणमात्रवृत्तिस्वावच्छिन्नकत्व-  
रूपवैयधिकरण्यावच्छेदकत्वस्यापि निर्वाहात् । तथापि विशिष्टाधिकरणता-  
गर्भविशिष्टनिरूपितव्यापकतालाभायैवाधिकरणतापदम् । वस्तुतो मूलाक्तदो-  
षाणामनिष्कृष्टलक्षणे यथाकथञ्चित् सङ्गमनीयत्वेन निष्कृष्टलक्षणं तद्दोषा-  
सङ्गतावपि न क्षतिरिति निष्कृष्टलक्षणे तदधिकरणावृत्तित्वरूपवैयधिकर-  
ण्यमेव प्रवेश्यं न तु स्वव्यापकतदनधिकरणताकत्वरूपमित्याशयेन  
करणतापदोपादानम्, तादृशवैयधिकरण्यांश्च स्वविशिष्टाधि-  
करणत्वे तादृशवैयधिकरण्यमप्रवेश्यं विशिष्टतद्विशिष्टपणत्वोपगमे वक्ष्य-  
माणातिव्याप्तिरेव दुर्वारा गुणत्वाद्यनधिकरणे सत्ताया वृत्तावुभयत्व-  
विशिष्टसत्तात्वाद्यवच्छिन्नायामपि तस्यां तदधिकरणावृत्तित्वरूपतदनधिकर-  
णमात्रवृत्तित्वस्योपपादयितुमशक्यत्वाद् वृत्तेर्व्याप्यवृत्तितया भिन्नरूपेणापि  
तद्वति तदभावात् । एवमधिकरणतापदानुपादानै स्वविशिष्टं साध्यतावच्छेद-  
कसम्बन्धेनैव तदधिकरणावृत्तित्वस्य निवेशनीयतया जातिमान् प्रमेयत्वादि-  
त्यादौ जातित्वाद्यधिकरणे समवायादिना वृत्तेरप्रसिद्ध्या जातित्वादौ जाति-  
त्वादिवैयधिकरण्यावच्छेदकत्वं दुरुपपादम्, अधिकरणतापदमधिकरणता-  
सामान्यपरम्, अन्यथा द्रव्यगुणादिवृत्तित्वविशिष्टसत्तादिनिरूपिताधिकरण-  
ताविशेषैरेव तत्र तत्र शुद्धसत्तात्वाद्यवच्छिन्नवत्तावुद्ध्युपपन्नः । शुद्धसत्ता-  
त्वाद्यवच्छिन्ननिरूपिताखण्डाधिकरणतान्तरानुपगमनं यत्किञ्चिद्विशिष्टाधि-  
करणताया गुणत्वाद्यनधिकरणमात्रवृत्तितामादाय शुद्धसत्तात्वादेरपि गुणत्वा-  
दिवैयधिकरण्यावच्छेदकत्वापत्तिः, एवञ्च धूमादेः कालिकसम्बन्धावच्छिन्ना-  
धिकरणताया अयोगोलकादिवृत्तितया धूमत्वादेरयोगोलकत्वादिवैयधिकर-

ण्यावच्छेदकत्वानुपपत्तिरिति साध्यतावच्छेदकसम्बन्धावच्छिन्नत्वेनाधिकरणता विशेषणीया । न च तादात्म्यादिवृत्त्यनियामकसम्बन्धेन साध्यतायामव्याप्तिः, सम्बन्धिताया एव निवेश्यत्वात् । न च सम्बन्धितायाः सम्बन्धरूपतया संयोगेन दण्डादेः साध्यत्वे समवायेन दण्डसमवेतसंयोगादिहेतावतिव्याप्तिः स्वस्य स्वानधिकरणत्वेऽपि स्वसमानाधिकरणस्वसंयोगाधिकरणताया दण्डत्वाद्यवच्छिन्नसंयोगस्य साधनसमानाधिकरणतद्दण्डत्वाद्यधिकरणवृत्तित्वेन तद्वैयधिकरण्यावच्छेदकत्वानुपपत्तेरेवं समवायैक्यमते समवायेन साध्यतायां सङ्गतौ साधनाधिकरणे सर्वत्र समवेतमात्रस्यैव समवायसत्त्वाद्दवच्छेदकाप्रसिद्ध्याऽव्याप्तिरिति वाच्यम्, सम्बन्धानुयोगिताया एव सम्बन्धित्वरूपत्वात्सम्बन्धावच्छिन्नप्रतियोगिताकत्वविशिष्टसाध्यतावच्छेदकसम्बन्धानुयोगितायास्तदनधिकरणमात्रवृत्तित्वं तत्त्वमित्यर्थपर्यवसानेन सर्वसामञ्जस्यात् स्वप्रतिथोगिकसंयोगस्य स्वस्मिन् सत्त्वेऽपि तदनुयोगिताया असम्भवात्, अन्यथा संयोगेन स्वस्मिन् स्वविशिष्टबुद्धेः प्रमात्वापत्तेरेवं समवायैक्यमते समवायानुयोगिताभेदस्यातिप्रसङ्गभङ्गायावश्यकतयोक्तानुपपत्त्यनवकाशात् । अथैवमपि महाकालो घटवान् महाकालपरिमाणादित्यादौ साधनसमानाधिकरणमहाकालवृत्तिधर्मवैयधिकरण्यावच्छेदकाप्रसिद्ध्याऽव्याप्तिरवृत्तिगगनत्वाद्यवच्छिन्नस्य कालिकादिसम्बन्धेन सम्बन्धित्वाप्रसिद्ध्या गगनादेः कालवृत्तितामते महाकालेऽपि तादृशसम्बन्धित्वसत्त्वाद्गगनत्वादेरपि तथात्वायोगात् साध्यतावच्छेदकसम्बन्धावच्छिन्नाधिकरणतासामान्ये यद्विशिष्टप्रतियोगिकत्वतदनधिकरणमात्रवृत्तित्वाभावोभयाभावस्तत्त्वं तदित्युक्तौ गगनादेः कालावृत्तितामते गगनत्वादिरुक्तस्थलेऽवच्छेदकत्वोपपत्तावपि विषयितादिसम्बन्धेन घटादिसाध्यकनित्यज्ञानत्वादिहेतुके तदप्रसिद्धिर्दुर्वारैव वस्तुमात्रस्यैव नित्यज्ञानवृत्तिविषयिताप्रतियोगित्वाद् विषयितासामान्य उभयाभावस्य दुर्घटत्वात् । न च यद्यद्धर्मावच्छिन्ननिरूपितयद्यत्सम्बन्धावच्छिन्नाधिकरणता साधनसमानाधिकरणयत्किञ्चिद्धर्मानधिकरणमात्रवृत्तिस्तद्धर्मावच्छिन्नतत्सम्बन्धावच्छिन्नाधिकरणताभिन्नत्वं साध्यसमानाधिकरणयद्यत्कप्रकृतसाध्यतावच्छेदकावच्छिन्ननिरूपितसाध्यतावच्छेदकसम्बन्धावच्छिन्नाधिकरणतायां निवेश्यं न तु साध्यतावच्छेदकेऽनवच्छेदकत्वमुक्तस्थले च समवायादिसम्बन्धावच्छिन्नघटत्वावच्छिन्नाधिकरणतानां तथाविधानां भेदस्य कालिकविषयितासम्बन्धावच्छिन्नघटत्वावच्छिन्नाधिकरणतायां सत्त्वाल्लक्षणसमन्वय इति वाच्यम्, उक्त्युक्त्या महानसीयवद्वित्वविशिष्टसत्तात्वाद्यवच्छिन्नाधिकरणताभ्यः शुद्धवद्वित्वशुद्धसत्तात्वाद्यवच्छिन्नाधिकरणताया अनतिरङ्कितयोक्तरूपावच्छिन्नसाध्यकेऽव्याप्तेः । मैवम्, 'साधनसमानाधिकरणयत्किञ्चिद्धर्मानधिकरणमात्रवृत्तिता-

वच्छेदकं यादृशयादृशरूपावच्छिन्नयद्यत्सम्बन्धावच्छिन्नाधिकरणतात्वं तादृशरूपावच्छिन्नतत्सम्बन्धावच्छिन्नाधिकरणतात्वावच्छिन्नभेदकूटसमानाधिकरणं साध्यतावच्छेदकसम्बन्धावच्छिन्नयद्रूपावच्छिन्नाधिकरणतात्वं तद्रूपावच्छिन्नसामानाधिकरण्यं व्याप्तिरिति विवक्षया सर्वानुपपत्तिपरिहारसम्भवाच्छुद्धवह्निवावच्छिन्नाधिकरणतात्वे प्रत्येकं महानसायत्वपर्वतायत्वादि-विशिष्टवह्निवाद्यवच्छिन्ननिरूपिताधिकरणतात्वावच्छिन्नभेदकूटसमानाधिकरणत्वाद्वाव्यभिचारिणि साध्यतावच्छेदकसम्बन्धावच्छिन्नसाध्यतावच्छेदकावच्छिन्नाधिकरणतात्वस्यापि व्यभिचारनिरूपकाधिकरणवृत्तितानवच्छेदकतया तद्वच्छिन्नभेदस्य निरुक्तभेदकूटान्तर्गतत्वात् तादृशाधिकरणतात्वे च तद्भेदसामानाधिकरण्यविरहेणातिव्याप्त्यनवकाशादिति कृतं विमर्शः ।

पूर्वकल्पपरित्यागे बीजमाह तनेति । तदनधिकरणमात्रवृत्तितानशून्यधर्मावृत्तित्वस्थले तादृशधर्मापर्याप्तत्वनिवेशे सत्ताद्रव्यत्वंभयत्वादेर्मन्थाविधसत्तापर्याप्तत्वविरहेणावच्छेदकत्वमुपपद्यत इत्याशयेन विशिष्टसाध्यकानुसरणम्, 'सत्ताया गुणत्वाभाववन्मात्रवृत्तित्वविरहेऽपि' इत्यनेन तद्वृत्तितयोभयत्वादेः पूर्वकल्पेऽवच्छेदकत्वासम्भवः सूचितः, 'महानसादौ' इत्यादिमूलं साधनाधिकरणे वद्वितद्वयन्ताभावान्योन्याभावप्रदर्शकं सिंहगुहावच्छेदनन्यायेन पूर्वलक्षणद्वयदूषणपरतया साम्प्रदायिका व्याचक्षते, स्वयञ्च तेषामसामर्थ्यसूचनाय प्रकृतलक्षणपरतया तत्सङ्गमयिष्यन् तदाकाङ्क्षा-मुत्थापयितुं प्रमेयत्वादेरिति दूषणमुद्गरति नन्विति । 'व्यतिरेकित्वेन' साध्यतावच्छेदकसम्बन्धेन किञ्चिदधिकरणं वर्तमानो यो व्यतिरेकस्तत्प्रतियोगित्वेन, तेन समवायेन साध्यतायां साधनसमानाधिकरणस्य जात्यादिनिष्ठव्यतिरेकप्रतियोगिनः सत्तादेरनधिकरणमात्रे साध्यतावच्छेदकसम्बन्धनाधिकरणत्वाप्रसिद्धावपि नाव्याप्तिः । एतेनाकाशादिरूपव्यतिरेकप्रतियोग्याकाशाभावाद्यनधिकरणाप्रसिद्धिभयेनान्योन्याभावप्रतियोगितावच्छेदकपराया केषाञ्चिद्व्यतिरेकेपदव्याख्यानमश्रद्धेयम् । यद्यपि प्रमेयत्वादेरपि किञ्चित्सम्बन्धावच्छिन्नव्यतिरेकप्रतियोगित्वमक्षतमेव तथापि येन येन सम्बन्धेन यद्यत्साधनसमानाधिकरणं तेन तेन सम्बन्धेन तदनधिकरणमात्रवृत्तितानवच्छेदकत्वे विवक्षणीये स्वनिष्ठव्यतिरेकप्रतियोगितावच्छेदकत्वस्य येन सम्बन्धेनैत्यत्र सम्बन्धे विशेषणत्वोपगमाच्च दोषः । अत्र चरमनिरुक्तस्यावच्छेदकत्वस्य स्वत्वगर्भतया तत्तद्व्यक्तिविश्रामाद्वाव्यभिचारिण्येकधर्मवैयधिकरण्यानवच्छेदकस्यापि साध्यतावच्छेदकस्य धर्मान्तरवैयधिकरण्यावच्छेदकत्वेन तत्तद्धर्मवैयधिकरण्यावच्छेदकानामेकैकभेदनिवेशासम्भव इति यावन्तो वैयधिकरण्यावच्छेदकधर्माः प्रातिस्विकरूपेण तावद्भेदकूटवस्थनिवेशनस्यावश्यकत्वे साधनसमानाधिकरणधर्मं यावत्स्वविशेषणमनर्थकं

तात्वावच्छिन्नभेदकूटसमानाधिकरणं साध्यतावच्छेदकसम्बन्धावच्छिन्नयद्रूपावच्छिन्नानधिकरणतात्वं तद्रूपावच्छिन्नसामानाधिकरण्यं व्याप्तिरिति पाठान्तरम् ।

व्यभिचारिण्येकधर्मवैयधिकरण्यानवच्छेदकस्यापि साध्यतावच्छेदकस्य धर्मान्तरवैयधिकरण्यावच्छेदकत्वेनातिप्रसङ्गविरहादिति व्यतिरेकित्वस्य धर्मविशेषणत्वमन्तरेणैव सामञ्जस्यं प्रमेयत्वादेर्वैयधिकरण्याप्रसिद्धावपि येषां वैयधिकरण्यं प्रसिद्धं तदवच्छेदकभेदकूटमादाय सद्देतौ लक्षणगमनसम्भवादित्याशयेन धर्मो यावत्त्वोक्तीर्णः यावदवच्छेदकभेदकलाभार्थकतया व्याचष्टे वस्तुतस्त्विति । 'तादृशस्य' साधनसमानाधिकरणस्य, 'कस्यापि न वैयधिकरण्यावच्छेदकं' साध्यतावच्छेदकमिति शेषः । एतावता लक्षणं कीदृशमित्याकाङ्क्षायामाह तथा चति । साधनसमानाधिकरणेति । तादृशयत्किञ्चिदेकधर्मवैयधिकरण्यावच्छेदकं यद्यदित्यर्थः, तेन साधनसमानाधिकरणधर्मत्वावच्छिन्नानधिकरणाप्रसिद्धावपि न क्षतिः । विशिष्टवह्नित्वादिरूपवैयधिकरण्यावच्छेदकधर्मभेदस्य शुद्धवह्नित्वादावसत्त्वादव्याप्तिरतोऽवच्छेदकानां तत्तद्भ्यक्तित्वावच्छिन्नभेदकूटनिवेशनपक्षं परित्यज्यावच्छेदकताव्यक्तीनां तत्तद्भ्यक्तित्वेनात्यन्ताभावकूटं निवेशयति यावत्तादृशावच्छेदकवशस्येति । तादृशावच्छेदकत्वं यद्यत्तच्छून्येत्यर्थः । विशेषणविशेष्यान्तर्भावेन वह्नित्वादौ पर्यायं यदवच्छेदकत्वं तदभावः केवलविशेष्येऽक्षत एवेति भावः । न च यद्यधर्मावच्छिन्नाधिकरणता तादृशधर्मानधिकरणमात्रवृत्तिस्तद्वत्त्वरूपमवच्छेदकत्वं विशिष्टवह्नित्वादौ विशिष्टवह्नित्वत्वादिरूपमेव यद्रूपदेन अतस्तद्रूपपदेन तद्रूपस्योपादानात् तच्चाव्यासज्यवृत्त्येवेति कथं तदभावः शुद्धवह्नित्वादाविति वाच्यम्, यद्रूपावच्छिन्नपर्यायावच्छेदकतानिरूपकाधिकरणतासामान्यं तादृशानधिकरणमात्रवृत्ति तादृशधर्मवत्त्वरूपवैयधिकरण्यावच्छेदकतानिवेशान्महानसीयवह्नित्वाद्यवच्छिन्नाधिकरणतानिरूपकतावच्छेदकत्वस्य महानसीयत्वादिसमुदाये व्यासज्यवृत्तितया तत्पर्याप्त्यवच्छेदकधर्मस्यापि तथात्वेनानुपपत्त्यभावात् । वस्तुतस्तु यादृशावच्छेदकतानिरूपकाधिकरणतासामान्यं तादृशधर्मानधिकरणमात्रवृत्ति तादृशावच्छेदकतारूपमेव वैयधिकरण्यावच्छेदकत्वं निवेशनीयं महानसीयवह्नित्वावच्छिन्नाधिकरणतानिरूपकतावच्छेदकत्वञ्च महानसीयत्वादौ व्यासज्यवृत्तीति न दोषः । तत्तदवच्छेदकतात्यन्ताभावापेक्षया तदवच्छेदकत्वावच्छिन्नभेदस्य धर्मनिवेशाधिक्येन गुरुतया न तन्निवेशः, तत्र विशिष्टस्यावच्छेदकत्वं शुद्धस्यानवच्छेदकत्वानुपपत्तिभयेन व्यासज्यवृत्तिधर्मावच्छिन्नात्यन्ताभावस्येव तादृशधर्मावच्छिन्नभेदस्यापि 'एको न द्वौ' इत्यादिप्रतीतिवलेन तद्धर्मवति स्वीकारात्, विशिष्टपर्यायावच्छेदकत्वावच्छिन्नभेदस्य शुद्धविशेष्येऽक्षतत्वान्महानसादौ वह्नितद्वतोरत्यन्ताभावान्योन्याभावसत्त्वेन प्रकृतलक्षणक्षनिमाविष्करोति तथा चति । 'तदनधिकरणत्वं' वैयधिकरण्यघटकम् । इयमापि दुःप्रसिद्धा । साधनसमानाधिकरणस्य वधेरिव तादृशोभयविधतदनधिकरणवधटितवैयधिकरण्यावच्छेदकत्वस्य वह्नित्वावच्छिन्ने सत्त्वादिति भावः । न चैवं सर्वस्यैव वस्तुनो वह्नयनधिकरणतया

मात्रपदव्यवच्छेद्याप्रसिद्ध्या वह्निवावच्छिन्नस्य वैयधिकरण्यं दुरुपपादमिति वाच्यम्, स्वव्यापकतदनधिकरणताकत्वरूपतदनधिकरणमात्रवृत्तिव्यस्य सूपपादत्वात् तदधिकरणावृत्तिस्वरूपवैयधिकरण्यप्रवेशे 'प्रमेयत्वादेः' इत्यादि-दूषणानवकाशात्तन्मूलन्यूनताभङ्गाय तत्पक्षेऽपि दूषणान्तरमाह गेमेति । सम्बन्धभेदेन वह्न्यादिवैयधिकरण्यस्य वह्नी सत्त्वेनेत्यर्थः । तदेव स्पष्टी-करोति समवायितयेति । एतच्च वृत्तिविशेषणम् । नाशेति । यत्किञ्चित्सम्बन्धा-वच्छिन्नवह्न्यधिकरणवृत्तिव्याप्तिभावरूपेत्यर्थः । तादृशधर्मवत्सम्बद्धत्वस्यामा-न्याभावनिवेशे च क्वचिद्व्यभिचारिण्यतिव्याप्तिरवच्छेदकाप्रसिद्ध्या क्वचित्सद-तावव्याप्तिरपि द्रष्टव्या । सम्बन्धविशेषणेति । साधनवति येन सम्बन्धेन यद्वर्तते तेन सम्बन्धेन तदधिकरणत्वगर्भस्योभयत्र विशेषणताविशेषगर्भस्य वा वैय-धिकरण्यस्य विवक्षायामित्यर्थः, 'नोक्तदोषः' नोक्तोऽपि दोषः ।

केचित्तु 'उक्ते'तिविशेषणान्महाकालं घटवान् कालपरिमाणादिनादाव-वच्छेदकाप्रसिद्धिरूपदोषो दुर्वार एवेति सूचितमित्याहुः । तन्न, तादृश-दोषस्यापि पूर्वमुद्धृतत्वात् ।

( चि० ) अधानौपाधिकः सम्बन्धा व्याप्तिः, उपाधिश्च साध्यव्यापकत्वे सति साधनाव्यापकः, व्यापकत्वं तु तद्व-न्निष्ठात्यन्ताभावाप्रतियोगित्वम्, व्यभिचारे चावश्यमु-पाधिः, प्रतियोगित्वं न विरोधित्वं सहानवस्थाननियमलक्ष-णम्, गोत्वाद्भवत्वयोरतथात्वादन्धोन्याभावप्रतिगंगिन्य-सत्त्वाच्च । किन्तु यथाधिकरणाभावयोः स्वरूपविशेषः सम्ब-न्धस्तथा प्रतियोगित्वमनुयोगित्वमपि, अभावविरहात्मत्वं वेति चेत्, यत्किञ्चित्साध्यव्यापकसाधनाव्यापकधर्मनिषेधा-न, धूमादौ प्रकृतसाध्यव्यापकसाधनाव्यापकधर्मश्च सिद्धय-सिद्धिभ्यां न निषेद्ध्युं शक्यः, भावत्साध्यव्यापके प्रमेय-त्वादौ साधनाव्यापकत्वं यावत्साधनाव्यापके च घटत्वादौ साध्यव्यापकत्वं निषिध्यत इति चेन्न, व्यधिकरणत्वात् ।

( दी० ) उपाधिपदस्य साध्यसमव्याप्तवचनतयाऽऽत्माश्रयप्रम-ज्जादाह साध्यव्यापकेति । व्यापकत्वं व्याप्तिनिरूपकत्वमात्माश्रयादि-प्रस्तमत आह तद्वन्निष्ठेति । यत्रोपाधिरव्याप्यवृत्तिर्नानाव्यक्तिको वा तत्रापि व्याप्यवृत्तिरखण्डश्चान्ततस्तद्व्यभिन्नत्वप्रकारकप्रमाविषयत्वाभा-वादिरेवास्ति, यदि च तस्यापि विशेषणान्तरविशिष्टस्य द्वित्वाद्यवच्छि-

न्नस्य वा तत्राभावसम्भवस्तदा साध्यसमानाधिकरणात्यन्ताभावप्रतियोगितानवच्छेदकीभूतसाधनसमानाधिकरणात्यन्ताभावप्रतियोगितावच्छेदकधर्मवत्त्वं दलद्वयार्थो बोध्यः । अनवस्थां निरसितुमाह प्रतियोगित्वमिति । सहेति । एकदेशकालावच्छेदेनेति पूरणीयम्, तेन नाव्याप्यवृत्तेरभावस्य प्रागभावादेश्च प्रतियोगितायामव्याप्तिः । अन्योन्येति । अत्र समवायादिसम्बन्धावच्छिन्नप्रतियोगिताकाभाववति महानसादौ संयोगादिना बहुधादेवृत्तैरेन सम्बन्धेनाभावस्तद्वति तेनावृत्तिर्वक्तव्या, इत्थञ्च तेन सम्बन्धेनासम्बद्धत्वोक्तौ नायं दोषः, अन्योन्याभावस्य तादात्म्यसम्बन्धावच्छिन्नप्रतियोगिताकतया तद्वति तेन सम्बन्धेन प्रतियोगिनोऽसम्बद्धत्वात् परं तु समवायेन सत्ताया अभावस्य प्रतियोगितायामव्याप्तिस्तद्वति समवायेन वृत्तेरप्रसिद्धेः, तादृशस्वसम्बन्धाधिकरणावृत्तितत्कत्वाभिधाने च व्यधिकरणसम्बन्धावच्छिन्नाभावप्रतियोगितायामव्याप्तिः, सिद्धान्तलक्षणवक्ष्यमाणरीत्या च खण्डशः प्रसिद्ध्या तत्परिहारोऽपीति ध्येयम् । अभावविरहात्मत्वमिति । न चान्योन्याभावप्रतियोगितत्वावच्छेदकयोरप्रसक्त्यतिप्रसक्ती प्रकृतोपयोगिप्रतियोगितामात्रस्य लक्ष्यत्वे तु लक्षणेऽत्यन्तपदवैयर्थ्यं सर्वत्र नित्यस्य नित्यसाधारणरूपावच्छिन्नस्य बोधाधितासम्भवादितरथा तु भेदप्रतियोगितावारणाय संसर्गाभावपरतया तस्य सार्थकत्वादिति वाच्यम्, विरहपदस्य तज्ज्ञानप्रतिबन्धकज्ञानविषयार्थकत्वात् । प्रतिबन्धाति हि तादात्म्येन प्रतियोगिज्ञानमन्योन्याभावबुद्धिम्, प्रतिबन्धकत्वश्चात्रैककालावच्छेदेनैकत्रावर्तमानत्वमभावपदस्य च स्वाभावपरत्वात् । वस्तुतस्त्वेकसम्बन्धावच्छिन्नायास्तत्समानाधिकरणाभावप्रतियोगिताया अनवच्छेदकमपि भवत्येव सम्बन्धान्तरावच्छिन्नायास्तस्या अवच्छेदकमतो यत्सम्बन्धावच्छिन्नायाः साध्यसमानाधिकरणाभावप्रतियोगिताया अनवच्छेदकं तत्सम्बन्धावच्छिन्नाया- एव साधनसमानाधिकरणाभावप्रतियोगिताया अवच्छेदकं तद्वाच्यम् । तथा च संसर्गाभावत्वमनुपादेयमेव । वाशब्दोऽत्रास्वरसूचनाय । स च व्यधिकरणसम्बन्धेन सर्वस्य प्रतियोगिनस्तादृशभ्रमे मानाभावात् स्वाभावसम्बन्धित्वस्य स्वाभाव-



ज्ञानविषयत्वस्य वा लघोः सर्वत्र सम्भवित्वात् स्वाभावेत्यादौ पट्यर्थ-  
प्रतियोगितायाः प्रवेशात् तत्र स्वरूपसम्बन्धस्यैव शरणीकरणीयतया  
तस्यैवावश्यकत्वेन तथात्वौचित्याच्च । अभावत्वप्रतिबन्धकत्वयोः प्रति-  
योगिघटितत्वात् तथाविधव्यवहारगोचरस्यापि विना प्रतियोगितां  
निर्वह्यतुमशक्यत्वाच्च ।

( गा० ) आभासमिति । साध्यसमव्याप्तत्वघटकमाध्यनिरूपितापाधि-  
निष्ठव्याप्तेरप्यनौपाधिकरूपतयाऽनौपाधिकत्वशरीरंऽनौपाधिकत्वनिर्देशादिति  
भावः । यद्यप्यनौपाधिकत्वरूपव्याप्तः प्रकृतसाधनघटिततया साधनभेदेन  
भेद आवश्यकस्तथा च साध्यसमव्याप्तोपाधिनिष्ठव्याप्तः प्रकृतसाधननिष्ठ-  
व्याप्तिभिन्नत्वाच्चात्माश्रयावकाशः, तथापि सिद्ध्यासिद्धिव्याघातपरिहाराय  
साध्यसमव्याप्तस्य व्यभिचारित्वसम्बन्धावच्छिन्नाभावो विवक्षणीयस्तत्र च  
प्रकृतसाधनाप्रवेशात्साधनभेदेन व्यभिर्भेद इत्यभिप्रायेणोदम् । आमाश्रया-  
दिति । यावत्साध्यव्यापकव्यापकत्वरूपानौपाधिकत्वे यावत्साध्यव्यापका-  
न्तर्गतं साध्यमपीति व्याप्तिनिरूपकत्वं यदि व्यापकत्वं तदा स्वनिष्ठव्याप्ति-  
निरूपकप्रकृतसाध्यकत्वघटितं तादृशानौपाधिकत्वं प्रकृतव्याप्तिघटितमित्या-  
त्माश्रयः । यदि च यावत्साधनाव्यापकाव्यापकसाध्यसामानाधिकरण्य-  
मनौपाधिकत्वं तदा प्रकृतसाध्यातिरिक्तं साधनव्यापकतां गृहीत्वापि घटादौ  
तदव्यापकत्वग्रहसम्भवेन प्रकृतसाधननिष्ठप्रकृतसाध्यव्याप्तिग्रहस्यानौपा-  
धिकत्वग्रहे नापेक्षेति नात्माश्रयोऽपि त्वनवस्यैवेत्यभिप्रायेणादिपदम् । ननु  
साध्यवन्निष्ठात्यन्ताभावाप्रतियोगित्वघटितोपाधिलक्षणस्यैतद्रूपवान् सत्त्वा-  
दिव्यादिस्थलीयैतत्संयोगाद्युपाधावव्याप्तिस्तेषामव्याप्यवृत्तितया साध्यवति  
तदभावसत्त्वादेवं नानाव्यक्तिकाद्रेन्धनाद्युपाधावपि तद्व्यक्तित्वाद्यवच्छिन्ना-  
भावप्रतियोगित्वमादायाव्याप्तिरित्याशङ्कं व्याप्तिक्षणघटकनिरुक्तोपाधि-  
त्वस्य सकलोपाधिसाधारणत्वविरहेऽपि सर्वत्र व्यभिचारिणि किञ्चिदुपाधि-  
साधारण्येनैव व्याप्तिक्षणानतिप्रसङ्ग इति तदव्याप्तिर्न दोषायेति परिहरति  
यत्रोपाधिरिति । तद्वह्निनेति । अव्याप्यवृत्तिनानाव्यक्तिकतत्तदुपाधिमद्भिन्नैत्यर्थः ।  
तद्वत्प्रकारकप्रमाविषयत्वस्य विषयभेदेन भिन्नतया नाखण्डत्वसम्भव इति  
तदुपेक्षितम्, संयोगाद्युपाध्यभावप्रकारकप्रमाविषयत्वं केवलान्वयीति  
तदभावाप्रसिद्धिरतस्तदत्यन्ताभावमुपेक्ष्य तद्वद्भेदानुरणम्, तद्वद्भेदा-  
भावस्य प्रतियोगितावच्छेदकात्मकतया स एव दोष इति प्रमाविषयवानु-  
धावनम्, साध्यवत्यपि तद्वद्भेदभ्रमविषयतासम्भवाज्ज्ञानसामान्यमुपेक्ष्य  
प्रमानुधावनम्, आदिपदाद्व्यभिचारनिरूपकाधिकरणभेदादिपरिग्रहः । 'अस्ति'  
निरुक्तोपाधित्वाश्रय इति शेषः । तथा चेतावतैव तत्र नानौपाधिकत्वमिति  
भावः । ननु तादृशाखण्डोपाधेरपि किञ्चिद्देशकालवृत्तित्वविशिष्टस्य द्वित्वा-

वच्छिन्नस्य बाभावः साध्यवत्यपि वर्तते इति तस्याप्युपाधित्वं न घटते, यदि चाप्रतियोगिपदं प्रतियोगितानवच्छेदकावच्छिन्नपरं तदा सङ्केतौ साधनाव्यापकस्य घटादेर्द्रव्यत्वमेयत्वादिना साध्यव्यापकतामादानौपाधिकत्वव्याघात इत्यत आह प्रदिचति ।

केचित्सु विशिष्टाभावस्य विशेष्यविशेषणसम्बन्धप्रतियोगिकत्वमेव स्वीकुर्वन्ति द्वित्वावच्छिन्नाभावश्च नाङ्गीकुर्वन्ति, अत एव मणिकारणापि तादृशाभावानभ्युपगमादिति सिद्धान्तग्रन्थे वक्ष्यते इत्यतः 'यदि सम्भवः' इत्युक्तम् । <sup>वक्ष्यते</sup> तथा च सङ्केतौ घटत्वादिना साधनाव्यापकस्य घटादेः प्रमेयत्वादिना साध्यव्यापकत्वेऽपि साध्यव्यापकतावच्छेदकस्य साधनव्यापकतानवच्छेदकत्वासम्भवाच्च निरुक्तधर्मवत्त्वमिति न सोपाधितापत्तिरिति भावः । अत्र सम्बन्धादिविवक्षा स्वयमूह्या । सहानवस्थाननियमरूपविरोधितायाः प्रतियोगित्वस्वरूपत्वखण्डनस्य प्रकृतानुपयुक्तत्वशङ्कव्युदासाय तत्प्रयोजनं दर्शयति धनवस्थामिति । सहानवस्थाननियमस्य व्याप्तिरूपतयाऽनौपाधिकत्वघटकापाधिताशरीरनिविष्टप्रतियोगितायामनौपाधिकत्वान्तरस्य निवेशः तद्वटकप्रतियोगित्वान्तरे चानौपाधिकत्वस्येत्येवं क्रमेण व्याप्तिविषयानवस्थामित्यर्थः । यद्यपि सहानवस्थाननियमस्तदधिकरणसामान्यावृत्तित्वं तच्च तदधिकरणवृत्तित्वत्वावच्छिन्नाभावरूपं न व्याप्तिघटितमिति नानवस्थावसरः । न च तदभावव्याप्यत्वरूपसहानवस्थाननियमपदार्थाभिप्रायेणानवस्थाप्रदर्शनमिति वाच्यम्, एवमप्यग्रे सत्ताभाववत्समवेतत्वाप्रसिद्ध्या समवायेन सत्ताभावप्रतियोगितायामव्याप्तिप्रदर्शनस्यासङ्गत्यापत्तेः । तथापि तदधिकरणावृत्तित्वं यथाश्रुतम् । यदि च सहानवस्थाननियमपदार्थस्तदा विशिष्टसत्ताद्यभावप्रतियोगित्वासङ्ग्रहो विशिष्टस्यानतिरेकेण तत्र विशिष्टाभावाधिकरणावृत्तित्वस्य दुर्लभत्वादिति यदभाववन्निष्ठाधिकरणतासामान्ये यद्धर्मावच्छिन्ननिरूपितत्वाभावस्तद्वत्त्वमेव विवक्षणीयं घटाभावादिमन्निष्ठान्यदीयाधिकरणतायां पटादिनिरूपितत्वस्याभावसत्त्वादतिप्रसङ्गस्य चारणाय सामान्यपदोपादानम् । तदर्थश्च व्याप्तिरेवेत्यभिप्रायेणेदम्, तादृशाधिकरणतायां प्रतियोगितावच्छेदकसम्बन्धावच्छिन्नत्वनिवेशस्यावश्यकतयाऽग्रेऽप्रसिद्धिप्रदर्शनसङ्गतिः कपिसंयोगादेस्तदभावाधिकरणे भिन्नदेशावच्छेदेन घटादेश्च स्वध्वंसप्रागभावाधिकरणे द्रव्यभिन्नकालावच्छेदेन वृत्त्याऽव्याप्तिमाशङ्क्य पूरयति एकेति । तथा चैकदेशावच्छिन्नं सदेककालावच्छिन्नं यदेकाधिकरणावस्थानं तदभाव इत्यर्थः । देशकालावच्छेद्यत्वयोरनुगतैकरूपेण निवेशस्तु न युक्तः कपिसंयोगादितद्व्यन्ताभावयोरेककालावच्छेदेन संयोगतत्प्रागभावाद्योश्चैकदेशावच्छेदेनैकाधिकरणवृत्तितया तदोपतादवस्थात् । यद्यप्येकदेशकालावच्छिन्नमित्यादेरभावावच्छेदकदेशावच्छिन्नं तदवच्छेदककालावच्छिन्नं यत्तदधिकरणनिष्ठाधिकरणत्वं तदनिरूपकत्वं तत्सामान्ये यन्निरूपितत्वाभावस्तत्त्वं वाऽर्थो न

सम्भवति वृक्षनिष्ठकपिसंयोगवच्छेदकशाखायामपि तादृशसंयोगानुत्पाद-  
दशायां तत्र तदभावावच्छेदकत्वात् तादृशसंयोगवच्छेदककालम्यापि  
मूलावच्छेदेन तदभाववृत्तौ तथात्वादव्यातेदुर्वारत्वात्, तथापि शाखा-  
वच्छेदेन कपिसंयोगसत्त्वदशायामर्पादानीं शाखायां वृक्षो न कपिसंयोगानि  
प्रतीत्यापत्तिवारणाय तादृशप्रतीत्या कालविशेषावच्छिन्नस्यैव देशम्या-  
वच्छेदकत्वमवगाह्यत इति स्वीकरणीयं तादृशदेशकालयोर्वृक्षेऽभाववृत्तौ  
पृथगवच्छेदकत्वसम्भवेऽपि तत्कालावच्छिन्नतद्देशस्यानवच्छेदकत्वाद्वा-  
तिप्रसङ्गः । तथा च यत्कालावच्छिन्नतद्देशस्याभाववृत्तावच्छेदकत्वं  
तत्कालावच्छिन्नतद्देशावच्छिन्नत्वमेकदेशकालावच्छेदेनेत्यम्यार्थ इति न  
कोऽपि दोषः, कालपदं क्षणपरम्, तेन दिवसात्मकस्थूलकालावच्छिन्न-  
शाखादेः संयोगतदभावावच्छेदकत्वेऽपि न क्षतिः । देशपदमवच्छेदकदशा-  
न्तरानवच्छिन्नदेशपरमतो विभिन्नभागावच्छिन्नमूलावयवस्य प्रतियोगितद-  
भावोभयावच्छेदकत्वसम्भवेऽपि न क्षतिः । अथैवमपि व्याप्यवृत्तेरवच्छेदका-  
नभ्युपगमाद्घटत्वाभावप्रतियोगित्वासङ्ग्रहस्तदवच्छेदकस्यैवाप्रसिद्धः । न  
चैकदेशकालावच्छेदेनेत्यस्यानवच्छिन्नत्वविशेषणे तात्पर्याच्च दोष इति  
वाच्यम्, संयोगाद्यभावस्यानवच्छिन्नाधिकरणतावति गुणादौ संयोगादेर-  
वृत्त्या संयोगाद्यभावस्य प्रतियोगित्वसङ्ग्रहेऽपि संयोगादेरनवच्छिन्नाधिकर-  
णत्वाप्रसिद्ध्या तत्प्रतियोगित्वासङ्ग्रहात् । न चाभावाधिकरणतायां न तद्वि-  
शेषणमपि तु तद्विष्ठाधिकरणतायासेवेति नार्थं दोष इति वाच्यम्, एवमपि  
कपिसंयोगादेः स्वसमानाधिकरणगगनाद्यभावप्रतियोगितापत्तेर्दुर्वारत्वात् ।

यत्तु व्याप्यवृत्तेरवच्छेदकानभ्युपगमे यदधिकरणनिष्ठाभावाधिकरणतायां  
यद्यत्क्षणावच्छिन्नतद्देशानवच्छेद्यत्वं तत्क्षणावच्छिन्नतद्देशानवच्छिन्नतदधि-  
करणनिष्ठाधिकरणत्वानिरूपकत्वे सति यदधिकरणनिष्ठस्वाधिकरणतायां  
यद्यत्क्षणावच्छिन्नतद्वद्देशानवच्छिन्नत्वं तत्क्षणावच्छिन्नतद्देशानवच्छिन्नत-  
दधिकरणनिष्ठाधिकरणत्वानिरूपकतदभावकत्वस्य विवक्षणीयत्वादव्याप्य-  
वृत्त्यभावप्रतियोगिन्यपि तस्याक्षन्तत्वात् । तथाहि पटादौ घटत्वाभावाधि-  
करणता यद्देशकालानवच्छिन्ना तदनवच्छिन्ना व्याप्यवृत्तिपटत्वाद्यधिकरणता-  
प्रसिद्ध्या तदनिरूपकत्वादनवच्छिन्नस्वाधिकरणतावद्घटादिनिष्ठतादृशपट-  
त्वाभावाधिकरणत्वनिरूपकघटत्वाद्यभावकत्वाच्च व्याप्यवृत्तिघटत्वादेः  
स्वाभावप्रतियोगित्वनिर्वाहः, घटत्वादेरव्याप्यवृत्तिस्वसमानाधिकरणतायां  
गादिप्रतियोगितावारणाय सत्यन्तम्, संयोगादेर्गगनाद्यभावप्रतियोगिता-  
वारणाय विशेष्यदलम्, विभिन्नक्षणावच्छिन्नस्य संयोगविशेषावच्छेदकमूला-  
देस्तदभावावच्छेदकत्वाद्बुक्षादिनिष्ठतदभावाधिकरणतायां न मूलानवच्छे-  
द्यत्वं किं तु प्रतियोग्यनधिकरणघटाद्यवयवानवच्छेद्यत्वमेव तदनवच्छिन्ना च  
बुक्षादिनिष्ठसंयोगविशेषाधिकरणतापीति तत्राव्यातिरतः क्षणनिवेशः, तन्नि-  
वेशे च यत्क्षणावच्छिन्नस्य मूलादेः प्रतियोग्यवच्छेदकत्वं तत्क्षणावच्छिन्न-

तदनवच्छेद्यत्वमभावाधिकरणतायां तादृशतदनवच्छेद्यत्वञ्च न प्रतियोग्य-  
धिकरणतायामिति तथाविधाधिकरणत्वान्तरानिरूपकत्वं प्रतियोगिन्धक्षत-  
नैवेति नाव्याप्तिरिति । तदपि न । मूलाग्रादिरूपविभिन्नावच्छेदेन मध्यभाग-  
रूपैकावच्छेदेन च वृक्षादौ वर्तमानयोः संयोगयोरैकस्यापराभावप्रतियो-  
गित्वापत्तैरैकसंयोगाभावाधिकरणतायास्तादृशमध्यभागाद्यनवच्छिन्नत्वात्पर-  
संयोगाधिकरणतायास्तदनवच्छिन्नत्वेनापरसंयोगस्य तदनवच्छिन्नाधिकरण-  
तान्तराप्रतियोगित्वेन सत्यन्तदलसत्त्वात्तत्र संयोगावच्छेदकारादिभागस्या-  
परसंयोगाभावाधिकरणतावच्छेदकत्वेन विशेष्यदलसत्त्वात् । मैवम्, यादृश-  
यादृशावच्छेदकानवच्छिन्नत्वावच्छिन्नत्वोभयाभाववद्यन्निष्ठं यदभावाधिक-  
रणत्वं तन्निष्ठं यत्तादृशावच्छेदकानवच्छिन्नत्वावच्छिन्नत्वोभयाभाववदधि-  
करणत्वं तदनिरूपकत्वविवक्षया सामञ्जस्याद्गगनादेः स्वाभावाभावत्वं नोपे-  
यत इति स्वाभावनिष्ठप्रतियोगित्वासङ्ग्रहो न दोषाय । अन्योन्याभावप्रति-  
योगिनि मूलोपदर्शितामव्याप्तिमुद्धरति अत्रेति । बह्वयादेर्वृत्तेरिति । सम्बन्धविशे-  
षमनन्तर्भाव्याभावाधिकरणवृत्तित्वसामान्याभावनिवेशेऽव्याप्तिरिति शेषः ।  
येन सम्बन्धेनाभाव इति । यः सम्बन्धो यदभावप्रतियोगितावच्छेदकतयाऽभिमत  
इत्यर्थः । एवमप्यन्योन्याभावप्रतियोगितावच्छेदकतादात्म्यसम्बन्धेन वृत्त्यप्र-  
सिद्ध्या तत्र तेन सम्बन्धेन तदधिकरणावृत्तित्वं दुर्घटमत आह तेन सम्बन्धेना-  
सम्बद्धत्वोक्ताविति । स्वयं दूषणान्तरमाह परं भिति । तद्वति सामान्यादाविति  
शेषः । 'समवायेन वृत्तेः' प्रतियोगितावच्छेदकीभूतसमवायेन स्वसम्बद्ध-  
त्वस्य । तादृश इति । प्रतियोगितावच्छेदकसम्बन्धेन स्वसम्बद्धं यदधिकरणं  
तदवृत्तितदभावकत्वाभिधाने चे-त्यर्थः, तथा सति सत्तासमवाय्यवृत्तित्वस्य  
तदभावे सत्त्वेनोक्ताव्याप्तिपरिहारासम्भवादिति भावः । व्यधिकरणसम्बन्धेनेति ।  
संयोगादिना गुणाद्यभावप्रतियोगितायां तेन सम्बन्धेन गुणादिसम्बद्धाधिक-  
रणाप्रसिद्ध्याऽव्याप्तिरित्यर्थः । इदमुपलक्षणम्, प्रतियोगितावच्छेदकसम्ब-  
न्धेन प्रतियोगिमत्यपि काले कालिकादिसम्बन्धेनाभावस्य वृत्त्याऽनुयोगिता-  
विशेषरूपाभावत्वावच्छेदकसम्बन्धेनावृत्तिरवश्यं वाच्या, तथा च स्वरूप-  
सम्बन्धेन सत्ताद्यभावस्य यःसत्तादिरूपोऽभावस्तत्प्रतियोगित्वासङ्ग्रहोऽपि  
द्रष्टव्यः सत्ताद्यभावसम्बन्धाधिकरणे सामान्यादौ समवायादिरूपतादृश-  
सम्बन्धेन वृत्तेरप्रसिद्धेः । वक्ष्यमाणरीत्येति । यादृशसम्बन्धसामान्य एकदेश-  
कालावच्छिन्नयदभावाधिकरणानुयोगिकत्वस्य यद्रूपविशिष्टप्रतियोगिकत्वस्य  
च द्वयोर्व्यतिरेकस्तद्रूपवत्त्वं तादृशसम्बन्धेन तदभावप्रतियोगित्वमितिरीत्ये-  
त्यर्थः । न च व्याप्यवृत्तेरवच्छेदकत्वानभ्युपगम एकदेशकालावच्छिन्नाभा-  
वाधिकरणत्वाप्रसिद्ध्या तद्व्यतिनोभयाभावाप्रसिद्धिरिति वाच्यम्, एकदेश-  
कालावच्छिन्नयदभावाधिकरणानुयोगिकत्वस्थले यद्यदधिकरणनिष्ठाभावाधि-  
करणतायां यद्यदृशकालानवच्छिन्नत्वावच्छिन्नत्वोभयाभावस्तत्र तत्तदृशका-  
लानवच्छिन्नत्वावच्छिन्नत्वोभयाभावस्तत्तदधिकरणानुयोगिकत्वद्वयं निवेश्य

तदुभयप्रतियोगिकत्वे तत्त्रितयत्वावच्छिन्नाभावनिर्देशेन सामञ्जस्यात् । न  
 चैवमपि समवायैक्यमते समवायेन द्रव्यत्वाभावप्रतियोगित्वात्सङ्ग्रहः प्रतियो-  
 गितावच्छेदकसम्बन्धावच्छिन्नाधिकरणताधर्मिकोभयाभावविवक्षयाऽधिकर-  
 णभेदेनाधिकरणताभेदं व्यवस्थाप्य तत्सङ्ग्रहं चान्योन्याभावप्रतियोगिन्यव्या-  
 त्तिस्तादात्म्यसम्बन्धेनाधिकरणताया अप्रसिद्धेः सम्बन्धिता च सम्बन्ध  
 एवेति तद्धर्मिकोभयाभावविवक्षणे पूर्वोक्त एव दोष इति वाच्यम्, प्रतियो-  
 गितावच्छेदकसम्बन्धनिरूपितानुयोगिताधर्मिकस्य यत्प्रतियोगिकत्वविशिष्ट-  
 सम्बन्धप्रतियोगिकत्वनिरूपकदभावाधिकरणवृत्तित्वोभयाभावस्य विवक्षया  
 समवायैक्यमतेऽतिप्रसङ्गवारणाय द्रव्यादिनिष्ठद्रव्यत्वादिप्रतियोगिकत्ववि-  
 शिष्टसमवायप्रतियोगिकत्वविवक्षयानुयोगितातो गुणादिनिष्ठतदनुयोगिता-  
 भेदस्याभ्युपेयत्वेन प्रतीकारसम्भवादविकमग्रे वक्ष्यामः । अवृत्तिगगनादंस्त-  
 दभावनिष्ठं प्रतियोगित्वं नोपेयत एव तत्स्वीकारे च यस्य येन सम्बन्धेना-  
 धिकरणेयस्य येन सम्बन्धेनावच्छिन्नैकावच्छिन्ना वा वृत्तिस्तत्तदुभयावृत्तिः  
 स्ववृत्तिर्यो धर्मः स्वभिन्नत्वे सति तद्धर्मवत्त्वमेव तत्सम्बन्धावच्छिन्नस्वनिष्ठा-  
 नुयोगितानिरूपकं तत्सम्बन्धावच्छिन्नप्रतियोगित्वमिति विवक्षणीयं तादृश-  
 धर्मश्च घटतदभावान्यतरत्वादिकमेव, स्वभिन्नत्वनिवेशात् स्वस्य न स्वप्रति-  
 योगित्वम् । अवृत्तिद्वयस्य परस्परप्रतियोगित्ववारणाय वृत्तिमन्निष्ठत्वेन धर्मो  
 विशेषणीयः । एवमपि गोत्वादेश्वत्वादिप्रतियोगिताप्रसङ्गवद्घटत्वादौ  
 द्रव्यत्वाद्यभावप्रतियोगित्वप्रसङ्गतादवस्थ्यमेव स्वाभावविरोधित्वनिवेश  
 वक्ष्यमाणमत इव स्वाभावेत्यत्र षष्ठ्यर्थप्रतियोगितानिवेशेनात्माश्रयः एव  
 विरोधिताघटकोभयाभावादावपि प्रतियोगित्वान्तरप्रवेशादनवस्था चैन्यपि  
 बोध्यम् । न च द्रव्यत्वाभावादिर्घटत्वादिप्रतियोगिकत्वमिष्टमेव द्रव्यत्वाद्य-  
 भाववति घटत्वं नास्तीत्यादिप्रत्ययस्य द्रव्यत्वाभावादिविषयकत्वे क्षति-  
 विरहाद् घटत्वं द्रव्यत्वाभावप्रतियोगीतिव्यवहारश्च समनियताभावेक्यमते  
 द्रव्यत्वाभावद्रव्यसमेवतत्त्वविशिष्टाभावादौनामभेदवादिनामिवास्मन्मतेऽपीष्ट  
 एव घटत्वत्वेन घटत्वं द्रव्यत्वाभावप्रतियोगीत्यादिव्यवहारोऽप्यधिकरण-  
 स्वरूपाभाववादिनां प्राभाकराणामिवास्माकमपीष्ट एव गोत्वादेश्वत्त्व-  
 प्रतियोगिकत्वोपगमेऽपि क्षतिविरहोऽश्वादौ गोत्वादिकं नास्तीतिप्रतानेर-  
 श्वत्वादिविषयताया इष्टत्वादुगोत्वमश्वत्वप्रतियोगीति व्यवहारो घटत्वं  
 पटत्वप्रतियोगीत्यादिव्यवहारश्चाधिकरणवृत्त्यसाधारणधर्मस्वरूपाभाववा-  
 द्भिरिष्यत एवेति वाच्यम्, एवं सति सर्वत्र विरुद्धधर्मणोभावाप्रत्ययाप-  
 पत्तावतिरिक्ताभावासिद्धिप्रसङ्गाद्वं विरोधिताघटकोभयाभावेऽपि प्रति-  
 योगितान्तरनिवेशादनवस्थेति ध्येयम् । तत्त्वावच्छेदकेति । प्रतियोगितावच्छेद-  
 केत्यर्थः । अप्रसक्त्यतिशयोक्ती इति । घटाद्यन्योन्याभावाद्यभावस्य तत्प्रतियोगि-  
 तावच्छेदकघटत्वादिमात्ररूपत्वादिति भावः । ननु नैवं प्रतियोगित्वपदमुक्त्या-  
 र्थनिर्वचनं किं तु व्याप्तिलक्षणप्रविष्टोपाधित्वघटकव्यापकतानिषिष्टप्रतियोगि-

तास्वरूपनिरूपणमेव तादृशप्रतियोगिताया भेदप्रतियोगिसाधारण्यविरहेऽपि न क्षतिस्तावतापि व्याप्तिलक्षणस्य निर्दोषत्वादित्यत आह प्रकृतोपयोगीति । अतएव न तद्वैयर्थ्यमिति । धूमवान् वह्नेरित्यादौ चायोगोलकान्यत्वादिरूपोपाधेः साध्यवन्निष्ठभेदप्रतियोगितया व्यापकत्वानुपपत्तिरिति तद्व्यापकत्वात्त्यन्तपदोपादानम्, यदि चाभावाभाव-वरूपमन्योन्याभावप्रतियोगिव्यावृत्तं प्रतियोगित्वमुपाधित्वघटकव्यापकताशरीरे निवेश्यते तदा साध्यवन्निष्ठोपाधि-भेदमादाय दोषस्यानवकाशात्तद्वैयर्थ्यमिति भावः । ननु साध्यवन्निष्ठध्वंस-प्रागभावप्रतियोगिन आर्द्रेन्धनादिरुपाधितानिर्वाहायात्यन्तपदोपादानं तस्यापि तद्ध्वंसाद्यभावरूपत्वादित्यत आह सर्वत्रति । व्यभिचारिणीति शेषः । 'नित्य-स्य' व्यभिचारनिरूपकाधिकरणभेदादेः, द्वित्वाद्यवच्छिन्नाभावप्रतियोगितामा-दायासम्भववारणार्थं प्रतियोगितानवच्छेदकरूपावच्छिन्नत्वविवक्षाया आवश्यक-कत्वेनार्द्रेन्धनादेरपि ध्वंसादिप्रतियोगितानवच्छेदकार्द्रेन्धनायोगोलकादिभेदा-न्यतरत्वादिनोपाधित्वसम्भव इत्याशयेनाह नित्यसाधारणेति । न च ध्वंसप्रागभा-वादीनां सामान्यधर्मो न प्रतियोगितावच्छेदक इति साध्यवन्निष्ठध्वंसप्रागभावा-दिरूपाभावप्रतियोगितावच्छेदकं नार्द्रेन्धनत्वमिति नित्यसाधारणधर्मपर्यन्ता-नुधावनमफलमिति वाच्यम्, स्वसमानाधिकरणार्द्रेन्धनध्वंसासमानकालीन-तत्प्रागभावानां तादृशतत्प्रागभावासमानकालीनतद्ध्वंसानामार्द्रेन्धनत्वस्यैव प्रतियोगितावच्छेदकत्वादित्यथा ध्वंसप्रागभावयोरत्यन्तभावविरुद्धत्वमते तादृशध्वंसप्रागभावाधिकरणेऽत्रेदानीमार्द्रेन्धनं नास्तीत्यादिप्रत्ययानुपपत्तेः । वस्तुतस्तु एतद्धूमवान् वह्नेरित्यादौ तदार्द्रेन्धनादिव्यक्तीनां नोपाधिता सम्भवति तत्तद्व्यक्तित्वादेः साध्यवन्निष्ठध्वंसादिप्रतियोगितावच्छेदकत्वादि-त्याशङ्क्या 'नित्यस्य' इत्यनेन तत्तद्व्यक्तीनां व्याप्तिलक्षणाप्रवेशेऽपि न क्षतिरि-त्युक्त्वा तादृशोपाधीनामपि व्यापकरूपेणोपाधितया व्याप्तिलक्षणे प्रवेश एवेति 'नित्यसाधारणरूपावच्छिन्नस्य च' इत्यनेनाभिहितम्, नित्यसाधारण्य-श्चात्र तद्देशनिष्ठध्वंसाद्यप्रतियोगिसाधारण्यात्मकं तेनार्द्रेन्धनत्वादेरपि सङ्ग्रहान्न न्यूनतेति ध्येयम् । उपाधित्वसम्भवादिति । तथा चार्द्रेन्धनत्वाद्यव-च्छिन्नस्य प्रकृतोपाधित्वानुपपत्तावपि न व्याप्तिलक्षणातिव्याप्तिप्रसङ्ग इति भावः । 'इतरथा' भेदप्रतियोगितासाधारणरूपावच्छिन्नप्रतियोगिताया लक्षण-घटकत्वे । भेदप्रतियोगितेति । अयोगोलकभेदादिभेदप्रतियोगितेत्यर्थः । अथा-योगोलकभेदादेः साध्यवन्निष्ठभेदप्रतियोगितयाऽनुपाधित्वेऽप्ययोगोलकभेद-धूमवदन्यतरत्वाद्यवच्छिन्नस्योपाधितासम्भवाद्व्याप्तिलक्षणानतिप्रसक्तिर्निर्व-हन्ति, न हि तादृशन्यतरत्वावच्छिन्नं धूमवति तत्तदवच्छिन्नभेदो वर्तते येन भेदप्रतियोगितामादाय तदवच्छिन्नस्योपाधित्वं व्याहन्येत । न चेदं जन्यं पृथिवीत्वादित्यादौ परमाणुभेदादेर्जन्यनिष्ठभेदप्रतियोगित्वेन साध्या-व्यापकतया जन्यपरमाणुभेदान्यतरत्वावच्छिन्नस्य परमाणुसाधारणत्वेन साधनव्यापकतयोपाधित्वं न सम्भवतीति तत्रानौपाधिकत्ववारकतयाऽ-

त्यन्तपदसार्थक्यमिति वाच्यम्, साधनाव्यापकतायामत्यन्ताभावत्वनि-  
वेशस्य निष्प्रयोजनकतया तादृशान्यतरत्वावच्छिन्नस्य परमाणुभिन्नत्वाव-  
च्छिन्नस्य च साधनाधिकरणपरमाणुनिष्ठभेदप्रतियोगित्वेन साधनाव्यापक-  
तयोपाधित्वसम्भवात् ।

यत्तु घटाभावभिन्नं मेयत्वादित्यादौ घटाभावभिन्नत्वाद्यवच्छिन्न-  
स्यापि साध्यवन्निष्ठघटाद्यभावस्वरूपघटाद्यभावनिष्ठस्वभेदप्रतियोगितया  
साध्यव्यापकत्वासम्भवेनानौपाधिकत्वापत्त्या तद्वारकतयाऽत्यन्तपद-  
सार्थक्यं तत्पददाने घटाभावभिन्नादेरत्यन्ताभावत्वनिरूपकप्रतियोगि-  
त्वघटितसाधनाव्यापकत्वविरहेणानुपाधित्वेऽपि घटाभावभेदादेरेवोपाधि-  
त्वसम्भवादिति, तन्न, घटाभावभेदात्यन्ताभावस्यापि साध्यवन्निष्ठ-  
घटाभावमात्रवृत्तित्वेन तुल्ययुक्त्या घटाभावरूपतयाऽत्यन्तपदोपादा-  
नेऽपि तत्रोपाधेर्दोर्लभ्यात् । न चात्यन्तपददानादत्यन्ताभावत्वनि-  
रूपकप्रतियोगित्वलाभादुक्तस्थले घटाभावभिन्नस्य घटाभावात्मकस्वभेदाद्य-  
भेदत्वनिरूपकप्रतियोगित्वेऽप्यत्यन्ताभावत्वनिरूपकप्रतियोगित्वविरहादुपाधि-  
त्वं सम्भवत्येवेति वाच्यम्, घटाभावभिन्नं पटत्वादित्यादावुक्तक्रमेण  
साध्यव्यापकस्य घटाभावभिन्नस्य साधनसमानाधिकरणघटाभावरूपस्वभेद-  
प्रतियोगितयोपाधितापत्त्या साधनाव्यापकत्वदलेऽप्यत्यन्ताभावत्वनिरूपक-  
प्रतियोगित्वनिवेशस्यावश्यकत्वेनोक्तस्थले प्रमेयत्वादिरूपसाधनाव्यापकतया  
तस्योपाधित्वासम्भवात्, विवक्षान्तरेण घटाभावभिन्नभेदस्य घटाभावत्व-  
स्वरूपतया तस्य साध्यासमानाधिकरणत्वात्नोपाधित्वहानिरिति भावः ।  
घटाभावभेदस्योपाधित्वोपपादने घटाभावभिन्नस्यापि तदुपपादनसम्भवेना-  
त्यन्तपदवैयर्थ्यस्यावश्यकत्वादिति चेन्न, अखण्डनित्यायोगोलकभेदरूपोपा-  
धेः साध्यवति कथञ्चिदपि नात्यन्ताभावो विशिष्टभावस्य विशेष्यविशेषण-  
सम्बन्धप्रतियोगिकत्वमतावलम्बनादुद्धा न स्त इत्यादिप्रतीत्यै परम्परा-  
सम्बन्धेन द्वित्वाद्यभाव एव विषय इति मताश्रयणाच्च । व्यासज्यवृत्ति-  
धर्मानवच्छिन्नत्वं वा प्रतियोगितायां विशेषणं देयम्, तथा चाप्रतियोगित्व-  
गर्भमेव व्यापकत्वं वाच्यं न तु प्रतियोगितानवच्छेदकावच्छिन्नस्वरूपम्,  
ग्रन्थकृतापि 'यदि च' इत्यनेनानवच्छेदकावच्छिन्नत्वनिर्देशो प्रागनिर्भगो  
दर्शितः । एवञ्चायोगोलकभेदसाध्यवदन्यतरत्वाद्यवच्छिन्नस्योपाधित्वं  
दुरुपपादमेव तादृशस्य साध्यवतः साध्यवन्निष्ठात्यन्ताभावप्रतियोगित्वान्,  
अयोगोलकभेदादेश्च तादृशभेदप्रतियोगित्वादित्यत्यन्तपदसार्थक्यात् । नन्व-  
वमपि नित्यसंसर्गाभावत्वरूपात्यन्ताभावत्वघटकध्वंसादिवारकनित्यत्वांश-  
म्यानतिप्रयोजनकत्वमेवेत्याशङ्कायां नित्यत्वांशो न निवेश्यत एव केवलं  
संसर्गाभावत्वलाभायैवात्यन्तपदमिति दर्शयति गमर्गमावेति । 'तस्य' अत्यन्त-  
पदस्य, अन्योन्याभावप्रतियोगिन्यव्याप्तिं परिहर्तुमाह विरहपदस्येति । तत्रा-  
नेति । तदन्वितमभावान्वितं यज्ज्ञानं तत्प्रतिबन्धकज्ञानविषयार्थकत्वादि-

त्यर्थः । अभावान्वय उपलक्षणं ज्ञानप्रभृतीनामेव विरहपदार्थघटकत्वं बोध्यम्, तेन नाभावपदवैयर्थ्यम् । एवञ्च तदभावग्रहप्रतिबन्धकग्रहविषय-  
त्वमेव तदभावप्रतियोगित्वमिति फलितम् । एतच्चान्योन्याभावप्रतियोगि-  
साधारणमेवेत्याह प्रतिबन्धातीति । प्रतियोगितावच्छेदकसम्बन्धेन प्रतियोगि-  
प्रकारकनिश्चयस्याभावध्वीप्रतिबन्धकत्वादिति भावः । प्रतिबन्धकत्वं यदि  
कारणीभूताभावप्रतियोगित्वं तदा प्रतियोगित्वान्तरप्रवेशादनवस्थेत्यतस्तद-  
न्यथा निर्वक्ति प्रतिबन्धकत्वञ्चेति । 'अत्र' प्रतियोगितालक्षणे, अभावप्रतियोगि-  
मत्ताज्ञानयोरपि भिन्नकालावच्छेदेनैकत्रात्मन्येकक्षणावच्छेदेन च भिन्नात्मनि  
वर्तमानत्वात् । एककालावच्छेदेन एकत्रेति । कालपदं क्षणपरम्, तेन स्थूल-  
कालावच्छेदेन तयोरेकाधिकरणवृत्तित्वेऽपि न क्षतिः । अत्र 'एकत्र' इत्यनति-  
प्रयोजनकम् । अभावज्ञानाधिकरणक्षणावच्छेदेन तच्छून्यात्मनिष्ठप्रतियोगि-  
ज्ञानासङ्ग्रहेऽपि तज्ज्ञानाधिकरणक्षणावृत्तियत्किञ्चित्प्रतियोगिज्ञानव्यक्ति-  
मादाय लक्षणगमनसम्भवात् । न च ज्ञानमात्रस्यैव परमेश्वरीयाभावज्ञाना-  
धिकरणक्षणावृत्तितयाऽभावज्ञानाधिकरणक्षणावृत्तिज्ञानाप्रसिद्धिरिति वा-  
च्यम्, अभावज्ञानावच्छेदकक्षणावच्छिन्नवृत्तिकान्यत्वरूपस्यैककालावच्छेदे-  
नावर्तमानत्वस्य निवेशे नित्यस्य भगवज्ज्ञानस्य कालविशेषानवच्छिन्न-  
तया सर्वत्र प्रतियोगिज्ञाने तादृशवृत्तिकत्वानियमात् । घटाद्यभावज्ञाना-  
द्यवच्छेदकक्षणानवच्छिन्नपटादिज्ञानव्यक्तिमादायातिप्रसङ्गस्त्वेकक्षणावच्छे-  
देन घटाद्यभावज्ञानाधिकरणावृत्तिपटादिज्ञानस्यापि सत्त्वेनातिप्रसङ्गवदभाव-  
पदस्य स्वाभावपरतयैव वारणीय इत्यवधेयम् । न चैवं सत्येकक्षणा-  
वच्छिन्नत्वं परित्यज्यैकाधिकरणावृत्तित्वस्य निवेशेनापि निर्वाहसम्भव एक-  
पुरुषीयघटाद्यभावज्ञानव्यधिकरणपुरुषान्तरीयघटादिज्ञानमादायैव घटादौ  
तदभावप्रतियोगित्वोपपत्तेरिति वाच्यम्, अभावज्ञानस्य हि घटाद्यभावज्ञान-  
त्वेनैव निवेशो न तु तत्तद्व्यक्तित्वादिना तथा च घटाभावज्ञानाधिकरणावृत्ति-  
घटज्ञानमेव दुर्घटं सर्वेषामेवात्मनां कदाचिद्धटाभावज्ञानवत्त्वादित्येकक्षणाव-  
च्छिन्नत्वनिवेशस्यावश्यकत्वात् । न च तदधिकरणावृत्तित्वशरीरे प्रतियो-  
गितायां तदधिकरणवृत्तित्वत्वावच्छिन्नत्वनिवेशनमफलं तदधिकरणवृत्तित्व-  
प्रतियोगिकाभावनिवेशेनाप्युपपत्तेर्घटाभावज्ञानवृत्तिपटादिज्ञाने तद्वृत्तित्व-  
प्रतियोगिकतद्विशेषाभावसत्त्वेऽपि स्वाभावस्य निवेशनीयतयाऽतिप्रसङ्गानव-  
काशात् तथा च घटादिज्ञाने घटाभावज्ञानाधिकरणवृत्तित्वसत्त्वेऽपि तत्प्रति-  
योगिताकाभावसौलभ्याद्घटादेः स्वाभावप्रतियोगित्वमुपपद्यत एवेति  
वाच्यम्, तदधिकरणवृत्तित्वनिष्ठप्रतियोगितायाः प्रकारतया निवेशने प्रति-  
योगित्वज्ञाने प्रतियोगित्वान्तरज्ञानापेक्षया दुर्ज्ञेयत्वापत्त्याऽभावे तादृशप्रति-  
योगितायाः सम्बन्धविधयैव निवेश्यतया प्रतियोगिताया यत्र प्रतियोगिसं-  
र्गतया प्रवेशस्तत्र प्रतियोगिप्रकारीभूतधर्मावच्छिन्नत्वभानस्यावश्यकतया  
तदधिकरणवृत्तित्वत्वावच्छिन्नप्रतियोगिताकाभावस्यैव प्रतिबन्धकतारूपत-



यैकक्षणावच्छिन्नत्वानिवेश उक्तानुपपत्तेरनुद्धारादित्यवधेयम् ।

अन्योन्याभावप्रतियोगितावच्छेदकातिप्रसक्ति निराकर्तुमाह अभावपदस्य चेति । स्वाभावपरत्वादिति । तथा च स्वीयो योऽभावः स्वनिष्ठतद्विरहत्वमेव स्वस्य तदभावप्रतियोगित्वम्, घटान्योन्याभावो न घटत्वाभाव इति घटत्वादिनिष्ठतद्विरहत्वं न तत्प्रतियोगित्वमिति भावः । घट एतदभावप्रतियोगीत्यादावभावपदं लक्षणया घटादिरूपसमभिव्याहृतपदार्थविशेषिताभावपरम्, प्रतियोगिपदं ज्ञानप्रतिबन्धकज्ञानविषयत्वावच्छिन्नार्थकम्, तदेकदेशज्ञाने चाभावविषयकत्वान्वय इति स्वत्वाननुगमेऽपि न प्रतियोगिपदस्य शक्त्यानन्त्यप्रसङ्गो न वाऽभावपदार्थानन्वयापत्तिरिति ध्येयम् । सम्बन्धविशेषावच्छिन्नत्वस्य व्यापकताघटकप्रतियोगितायामवश्यं निवेशनीयतया भेदप्रतियोगितामादायोक्तदोषासंभवेन संसर्गाभावत्वनिवेशवैयर्थ्यमित्यन्तपदं सम्बन्धविशेषावच्छिन्नत्वलाभार्थकतयैव व्याख्येयं तथा च प्रकृतोपयोगिप्रतियोगितामात्रस्य लक्षणत्वेऽपि न क्षतिरित्याह वस्तुतस्त्वित्यादिना । एकसम्बन्धावच्छिन्नाया इति । तथा च साध्यवन्निष्ठाभावप्रतियोगितासामान्यानवच्छेदकत्वनिवेशे प्रतियोगितावच्छेदकमात्रस्यैव साध्यवन्निष्ठयत्किञ्चित्सम्बन्धावच्छिन्नाभावप्रतियोगितावच्छेदकतया तादृशप्रतियोगितासामान्यानवच्छेदकसाधनवन्निष्ठाभावप्रतियोगितावच्छेदकाप्रसिद्धिः । न चायोगोलकभेदत्वादिकमेव तथा धूमादिमति संयोगादिव्यधिकरणसम्बन्धावच्छिन्नायोगोलकभेदाभावसत्त्वेऽपि तत्प्रतियोगितायां लाघवेन शुद्धभेदत्वादेरवच्छेदकत्वोपगमादिति वाच्यम्, विषयतासम्बन्धेन कालिकसम्बन्धेन वाऽयोगोलकभेदाद्यभावप्रतियोगितायामेवायोगोलकभेदत्वादेरवच्छेदकतया तस्य साध्यवन्निष्ठाभावप्रतियोगितानवच्छेदकत्वासम्भवादयोगोलकभेदाविषयकभेदान्तरविषयकज्ञाने विषयितासम्बन्धेन भेदत्वरूपसामान्यधर्मावच्छिन्नाभावासम्बन्धेन तत्साधारणतादृशसम्बन्धावच्छिन्नायोगोलकभेदाद्यभावस्य भेदस्यामान्यानधिकरणदेशाप्रसिद्ध्या काले कालिकसम्बन्धावच्छिन्नभेदत्वावच्छिन्नाभावासम्भवेनायोगोलकभेदाद्यनधिकरणायोगोलकाद्यवच्छेदेन कालवृत्तेः कालिकसम्बन्धेनायोगोलकभेदाद्यभावस्य च प्रतियोगितायां शुद्धभेदत्वादेरवच्छेदकत्वायोगात् । यदि च यत्किञ्चित्सम्बन्धावच्छिन्नप्रतियोगितानवच्छेदकत्वं निवेश्यायोगोलकभेदत्वादेस्तथास्वमुपपाद्यते तदा वह्निमान् धूमादित्यादीं बह्व्यादिमन्निष्ठसंयोगसमवायदेशिकविशेषणतासम्बन्धावच्छिन्नाभावप्रतियोगितानवच्छेदकधूमादिमन्निष्ठसमवायसंयोगकालिकसम्बन्धावच्छिन्नाभावप्रतियोगितावच्छेदकवह्निवद्रव्यत्वत्वह्वदभेदत्वाद्यवच्छिन्नस्योपाधितापत्तिरिति भावः । अतिसम्बन्धावच्छिन्नाया इति । तथा च संयोगादिसम्बन्धावच्छिन्नबह्व्यादिमन्निष्ठाभावप्रतियोगितानवच्छेदकवह्निवादेः साधनवन्निष्ठतत्सम्बन्धावच्छिन्नप्रतियोगितावच्छेदकत्वासम्भवादधूमादिमन्निष्ठविशेषणताविशेषादिसम्बन्धावच्छिन्नाभावप्रतियोगितानवच्छेदकायोगोलकभेदत्वादेर्बह्व्यादिमन्निष्ठ-

तादृशसम्बन्धावच्छिन्नाभावप्रतियोगितावच्छेदकत्वाच्च न कश्चिद्दोष इति भावः । संसर्गाभावत्वमनुपादेयमेवेति । अयोगोलकभेदत्वादेर्धूमवन्निष्ठभेदप्रतियोगितावच्छेदकत्वेऽपि विशेषणताविशेषसम्बन्धादिघटितनिरुक्तोपाधितावच्छेदकत्वस्य तत्राक्षतत्वादिति भावः । 'स च' अस्वरसश्च । व्यधिकरणसम्बन्धेनेति । तथा च यादृशव्यधिकरणसम्बन्धेन संयोगादिना यस्य रूपादेः क्वचिदपि कस्यचिद्भ्रमो न जातस्तस्य तादृशसम्बन्धावच्छिन्नप्रतियोगित्वानुपपत्तिः । प्रतियोगितावच्छेदकसम्बन्धेनैव प्रतियोगिप्रकारकज्ञानस्याभावधीविरोधित्वात्तादृशभावध्रीप्रतिबन्धकज्ञानस्यैवाप्रसिद्धेः । यद्यपि समानधर्मिकयोरेवाभावप्रतियोगिमत्ताज्ञानयोः प्रतिबन्ध्यप्रतिबन्धकभाव इति समानाधिकरणसम्बन्धावच्छिन्नाभावस्थलेऽपि विरोधिनोरभावप्रतियोगिज्ञानयोरेकतरस्य भ्रमत्वनियम इति यादृशाभावस्य तत्प्रतियोगिनो वा भ्रमो न कदाचिदपि प्रसिद्धस्तदभावप्रतियोगित्वाव्याप्तिसम्भवः, तथापि समानविशेष्यताप्रत्यासत्त्या प्रतिबन्ध्यप्रतिबन्धकभावोपगमे भिन्नधर्मिकज्ञानस्यापि प्रतिबन्धकतावच्छेदकाक्रान्ततया तादृशभ्रमात्मकज्ञानमादाय लक्षणसमन्वयः सम्भवतीति व्यधिकरणसम्बन्धावच्छिन्नाभावानुधावनम् । ननु प्रतिबन्धकत्वं न कारणीभूताभावप्रतियोगित्वमपि त्वेककालावच्छेदेनैकत्रावर्तमानत्वमिति प्रागेवोक्तमेवञ्च यादृशव्यधिकरणसम्बन्धेन यस्य प्रतियोगिनो भ्रमोऽप्रसिद्धस्तादृशसम्बन्धावच्छिन्नतदभावज्ञानासमानकालीनतत्प्रतियोगिविषयकसम्बन्धान्तरावगाहिप्रमामादायैव लक्षणसङ्गतिः सम्भवतीत्यतो दूषणान्तरमाह स्वाभावेति । सम्बन्धित्वस्य नियमघटिततया गौरवादाह स्वाभावज्ञानेति । लघोरित्यस्य स्वाभावज्ञानप्रतिबन्धकज्ञानविषयत्वापेक्षयेत्यादिः । सर्वत्र सम्भवित्वादिति । सर्वत्र प्रतियोगितारूपत्वसम्भवादित्यर्थः । तदभावज्ञानविषयोदासीनैऽतिप्रसङ्गस्य स्वांशनिवेशेनैवायोगादिति भावः । ननु तथैवास्त्वित्यत आह स्वाभावेत्यत्रेति । 'स्वाभावेत्यादौ' इति पाठे यथाश्रुतविरहत्वनिवेशपक्षेऽभावविरहेत्यस्यादिना परिग्रहः । षष्ठ्यर्थप्रतियोगिताया इति । स्वस्याभावः स्वाभाव इतिषष्ठ्यर्थस्य प्रतियोगित्वातिरिक्तानतिप्रसक्तस्य दुर्वचत्वादिति भावः । तत्र स्वरूपसम्बन्धस्यैवेति । अन्यथा आत्माश्रयादिति भावः । यद्यपि 'स्वाभावे'त्यत्र प्रतियोगितायाः सम्बन्धविधया निवेशे सम्बन्धज्ञानस्य विशिष्टवैशिष्ट्यबुद्ध्यहेतुतया 'स्वाभावे'त्यत्र स्वाभावाभावत्वरूपप्रतियोगितानिवेशेपि तज्ज्ञानात्पूर्वं न तज्ज्ञानापेक्षति न दुर्ज्ञेयता तथापि विशिष्टसम्बन्धे सम्बन्धसम्बन्धस्यापि घटकतया सम्बन्धविधया भासमानस्य तस्य शरीरे तस्य सम्बन्धविधया भानं तादृशरीत्या भानान्तर्गतमपि सम्बन्धविधया तज्ज्ञानमिति विषयतानवस्था दुर्वारैव । 'तथात्वौचित्यात्' प्रतियोगितात्वौचित्यात् । न च स्वाभावे स्वस्य सम्बन्धोऽनुयोगिता न तु प्रतियोगिता सा च स्वरूपसम्बन्धरूपेवास्तां प्रतियोगिता तु निरुक्तरूपेत्याशङ्क्यम् । अनुयोगितायाः स्वरूपसम्बन्धात्मकत्वेऽपि निरुक्तापेक्षया लघोस्तन्निरूपकत्वस्यैव प्रतियोगितात्वौचित्यात् । प्रकारान्तरेण

प्रतियोगिताप्रवेशमाह अभावत्वेति । अभावत्वं द्रव्यादिषट्प्रतियोगिकभेद-  
वच्चम्, 'प्रतिबन्धकत्वं' एकत्र वर्तमानत्वादिप्रतियोगिकाभाव इति भावः ।  
नन्वभावादिव्यवहारगोचरत्वमेवाभावत्वं न तु प्रतियोगिताघटितं निरुक्त-  
रूपमित्यत आह तथाविधेति । विना प्रतियोगितामिति । प्रतियोगितान्तर्भावमन्त-  
रेणेत्यर्थः । तथाविधव्यवहारगोचरत्वमभावादिशब्दप्रतिपाद्यत्वं तत्पदशक्ति-  
विषयत्वरूपं बोधयथापि जन्यताघटितं प्रतिपाद्यत्वस्य तज्जन्यप्रतिपत्तिविष-  
यत्वरूपत्वात्, तत्पदशक्तेश्च तत्पदजन्यबोधविषयत्वप्रकारकभगवदिच्छा-  
रूपत्वात्, जन्यता च व्याप्तिघटिता, तस्याश्च प्रतियोगिताघटितत्वादिति  
भावः । एवञ्च प्रतियोगितास्वरूपसम्बन्धविशेष इति पूर्वमत एव मणिकारस्य  
निर्भर इति सूचितम् ।

इदं त्ववधेयम्, घटो नास्तीत्यभावबुद्ध्यावभावांशे प्रतियोगिन एव प्रका-  
रतया भानान्मण्यभावादेः कारणत्वे प्रतियोगिनोऽवच्छेदकत्वाच्चाभावनिष्ठः  
प्रतियोगिनिरूपितोऽनुयोगिताख्यः स्वरूपसम्बन्धोऽवश्यमङ्गीकार्यः प्रति-  
योगिन्यभावविशिष्टबुद्ध्यात्मकोऽभावीयो घट इत्यादिप्रत्ययस्तु नानुभवसिद्ध  
इत्यभावीयप्रतियोगिताख्यस्वरूपसम्बन्धे मानाभावः प्रतियोगिव्यवहारस्त्व-  
नुयोगितानिरूपकत्वमेवावलम्बते ध्वंसस्य च प्रतियोगिनिष्ठप्रत्यासत्त्या प्रति-  
योगिजन्यत्वानुरोधेन तस्य प्रतियोगिनि सम्बन्धोपगम आवश्यक इति  
चेदस्तु तथा, तथाप्यभावान्तरस्य तादृशसम्बन्धो निष्प्रमाण एव । न च  
जन्यत्वस्य यत्र कार्यतावच्छेदकता तत्र प्रागभावादिनिष्ठानुयोगितानिरूप-  
कत्वापेक्षया प्रतियोगितासम्बन्धेन प्रागभाववच्चस्य तथात्वे लाघवात् प्राग-  
भावस्यापि तादृशसम्बन्धः सिद्ध्यतीति वाच्यम्, तत्र निरूपकतासम्बन्धेना-  
नुयोगिताविशेषरूपप्रागभावत्वस्यैवावच्छेदकत्वोपगमात् । अन्यथा प्रागभा-  
वनिष्ठान्त्यन्ताभावादिभेदस्याधिकरणस्वरूपतामते जन्यत्वस्यात्यन्ताभावादि-  
साधारण्यापत्ते गौरवाच्चेति ॥

( चि० ) यावत्साधनाव्यापकमव्यापकं यत्साध्यस्य या-  
वत्साध्यव्यापकं व्यापकं वा यस्य तत्त्वं तदिति चेन्न, सोपा-  
धेरपि तथात्वात्, तथाहि साधनस्य वह्नेरव्यापकं याव-  
दार्द्रेन्धनं तत्प्रत्येकमव्यापकं साध्यधूमस्य द्वितीये साध्य-  
धूमस्य व्यापकमार्द्रेन्धनं तद्व्यापकं महानसीयवह्नेः ।

( दी० ) यत्साध्यस्य यत्समानाधिकरणसाध्यस्य । तथाही-  
त्यादि । यत्समानाधिकरणात्यन्ताभावप्रतियोगितावच्छेदकं यावत्  
साध्यसमानाधिकरणात्यन्ताभावप्रतियोगितावच्छेदकं साध्यसमानाधि-  
करणात्यन्ताभावप्रतियोगितानच्छेदकं यावत् यत्समानाधिकरणात्य-

न्ताभावप्रतियोगितानवच्छेदकं तत्त्वमित्यर्थे तु नोक्तदोष इति ध्येयम् ।  
प्रतियोगितयोश्चैकसम्बन्धावच्छिन्नत्वं विशेषणताविशेषावच्छिन्नत्वं वा  
वक्तव्यम्, तेन प्रतियोगितावच्छेदकमात्रस्यैव यत्किञ्चित्सम्बन्धाव-  
च्छिन्नसाध्यसमानाधिकरणात्यन्ताभावप्रतियोगितावच्छेदकत्वेऽप्येकस-  
म्बन्धावच्छिन्नसाध्यसमानाधिकरणात्यन्ताभावप्रतियोगितानवच्छेदक-  
स्य सम्बन्धान्तरावच्छिन्नसाधनसमानाधिकरणात्यन्ताभावप्रतियोगि-  
तावच्छेदकत्वेऽपि च न क्षतिः । व्यभिचारिणि तु यत्राधिकरणे  
व्यभिचारो विशेषणताविशेषावच्छिन्नतन्निष्ठाभावप्रतियोगितावच्छेदकं  
साध्यवत्त्वप्रकारकप्रमावषयत्वत्वं विशेषणताविशेषावच्छिन्नसाध्यसमा-  
नाधिकरणाभावप्रतियोगितानवच्छेदकमिति नातिप्रसङ्गः । वस्तुतस्तु  
हेतुसमानाधिकरणान्योन्याभावप्रतियोगितावच्छेदकं यावद्यद्गर्भावच्छि-  
न्नयत्समानाधिकरणान्योन्याभावप्रतियोगितावच्छेदकं तद्गर्भावच्छिन्न-  
समानाधिकरण्यं साध्यसमानाधिकरणान्योन्याभावप्रतियोगिताव-  
च्छेदकं यावत्स्वसमानाधिकरणान्योन्याभावप्रतियोगितानवच्छेदकं तत्त्वं  
वा व्याप्तिरिति ध्येयम् ।

( गा० ) 'यत्साध्यस्य' इत्यत्र कर्मधारयसमासे व्यातेर्हेतुनिष्ठत्वालाभ इति  
षष्ठीतत्पुरुषमवलम्ब्य व्याचष्टे यत्समानाधिकरणेति । तथाहीत्यादिना दर्शितो-  
भयविधानौपाधिकत्वस्य सोपाधावतिप्रसङ्गमुद्धरति यत्समानाधिकरणात्यन्ता-  
भावेत्यादिना । अत्यन्तपदानि मूले तत्पदमस्तीत्युपात्तानि न तु विवक्षितार्थ-  
कानि, सम्बन्धविशेषावच्छिन्नत्वेन प्रतियोगिताया अग्रे विशेषणीयतया  
व्यावृत्त्यभावः । नोक्तदोष इति । आर्देन्धनायोगोलकान्यत्वादीनां धूमादि-  
साध्यवन्निष्ठतत्तद्भक्तित्वोभयत्वाद्यवच्छिन्नप्रतियोगितावत्त्वेऽपि तत्त्वस्य  
साध्यवन्निष्ठाभावप्रतियोगितानवच्छेदकत्वात्तादृशधर्मस्य महानसीयवह्न्या-  
दिरूपयत्किञ्चित्साधनवन्निष्ठाभावप्रतियोगितानवच्छेदकत्वेऽपि साधनवन्नि-  
ष्ठाभावप्रतियोगितावच्छेदकत्वसामान्याभाववत्त्वाभावादिति भावः । एकसम्ब-  
न्धावच्छिन्नत्वमिति । साधनसमानाधिकरणाभावीययद्यत्सम्बन्धावच्छिन्नप्रति-  
योगितावच्छेदकत्वं यस्य तस्य साध्यवन्निष्ठाभावीयतत्सम्बन्धावच्छिन्नप्रति-  
योगितावच्छेदकत्वं साध्यवन्निष्ठाभावीययद्यत्सम्बन्धावच्छिन्नप्रतियोगिता-  
नवच्छेदकत्वं यस्य तस्य साधनवन्निष्ठाभावीयतत्सम्बन्धावच्छिन्नप्रतियोगि-  
तानवच्छेदकत्वमित्येव विवक्षणीयमित्यर्थः । विशेषणताविशेषसम्बन्धमात्र-  
निवेशेनैव सामञ्जस्ये सम्बन्धान्तरनिवेशनमफलमित्याशयेनाह विशेषणतेति ।  
प्रथमलक्षणे सम्बन्धविवक्षायाः फलमाह प्रतियोगितावच्छेदकमात्रस्यैवेति । मात्र-

पदं कृत्स्नार्थकम्, तथा च सुतरां साधनसमानाधिकरणाभावप्रतियोगिता-  
वच्छेदकसामान्ये साध्यसमानाधिकरणाभावप्रतियोगितावच्छेदकत्वमिति  
सम्बन्धाविवक्षणेऽतिव्याप्तिः स्यादिति भावः । लघुधर्मसमनियतगुरुधर्मस्य  
साध्यवन्निष्ठाभावप्रतियोगितावच्छेदकत्वासम्भवाद्वर्तमानमुपेक्ष्य प्रतियो-  
गितावच्छेदकधर्मानुसरणम् । यद्यपि कम्बुग्रीवादिमत्त्वादेरपि विषयितासम्ब-  
न्धावच्छिन्नतद्विशिष्टाभावप्रतियोगितावच्छेदकत्वं सम्भवति घटत्वादिविशि-  
ष्टविषयकेऽपि कम्बुग्रीवादिमत्त्वाप्रकारके ज्ञानादौ तद्विशिष्टस्य विषयिता-  
सम्बन्धावच्छिन्नाभावसत्त्वेन लघुघटत्वादेस्तत्प्रतियोगितावच्छेदकत्वा-  
सम्भवात् तथापि विषयिताया वृत्त्यनियामकत्वेनाभावप्रतियोगितावच्छेदकत्वं  
नास्तीत्यभिप्रायेणेदम् । अयोगोलकभेदत्वादेस्तु धूमादिमन्निष्ठकालिकादि-  
सम्बन्धावच्छिन्नाभावप्रतियोगितायामवच्छेदकत्वमिति बोध्यम् । द्वितीय-  
लक्षणे सम्बन्धविवक्षाफलं दर्शयति एकसम्बन्धेति । तथा च यदि यत्किञ्चित्-  
सम्बन्धावच्छिन्नसाध्यसमानाधिकरणाभावप्रतियोगितानवच्छेदकं यद्यत्तत्र  
साधनसमानाधिकरणाभावीयप्रतियोगितासामान्यावच्छेदकत्वाभावो विव-  
क्षितस्तदाऽसम्भवः स्यादिति भावः । यदि साधनसमानाधिकरणाभावीय-  
यत्किञ्चित्सम्बन्धावच्छिन्नाभावप्रतियोगितावच्छेदकत्वाभावो निवेश्यत उभ-  
यदल्ले प्रतियोगितासामान्यं वा तदा पुनरतिव्याप्तिरेवेति हृदयम् । उभय-  
लक्षण एव सम्बन्धविवक्षणे व्यभिचारिण्यतिव्याप्तिवारणप्रकारं दर्शयति  
व्यभिचारिणि त्विति । तन्निष्ठाभावप्रतियोगितावच्छेदकमिति । तथा च साधनवन्निष्ठा-  
भावप्रतियोगितावच्छेदकेषु साध्यवन्निष्ठाभावप्रतियोगितानवच्छेदकेषु वा  
यावत्सु साध्यवत्त्वप्रकारकप्रमाविषयत्वत्वान्तर्भावात्तत्र च साध्यवन्निष्ठा-  
भावप्रतियोगितावच्छेदकत्वसाधनवन्निष्ठाभावप्रतियोगितानवच्छेदकत्वयोर-  
भावान्न लक्षणद्वयातिव्याप्तिरिति भावः । अत्यन्ताभावघटितयावत्साधना-  
व्यापकाव्यापकसाध्यसमानाधिकरणयावत्साध्यव्यापकव्यापकत्वयोरभाव-  
प्रतियोगितावच्छेदकसम्बन्धविशेषघटितत्वेन गुरुतया तदघटितमन्योन्या-  
भावगर्भलक्षणद्वयमाह वस्तुत इति । यद्यप्यन्योन्याभावगर्भलक्षणेऽपि प्रतियो-  
गितावच्छेदकतयोरेकसम्बन्धावच्छिन्नत्वस्य विशेषणताविशेषावच्छिन्नत्वस्य  
वा निवेशनमावश्यकम्, अन्यथाऽयोगोलकान्यत्वादेरपि धूमाद्यात्मकसाध्य-  
वन्निष्ठस्य विषयितादिसम्बन्धेन स्वावच्छिन्नभेदस्य प्रतियोगितावच्छेदक-  
तयाऽतिप्रसङ्गादत्यन्ताभावघटितलक्षणे च तादृशसम्बन्धेनायोगोलकभेदत्वा-  
द्यवच्छिन्नज्ञानादीर्योऽत्यन्ताभावस्तत्प्रतियोगितावच्छेदकतामादायातिप्रसङ्गो  
न सम्भवति विशेषणताविशेषसम्बन्धावच्छिन्नप्रतियोगितायां शुद्धभेदत्वादे-  
रेवावच्छेदकत्वसम्भवेन गुरोरयोगोलकभेदत्वादेरनवच्छेदकत्वादिति तत्र  
प्रतियोगितावच्छेदकतावच्छेदकसम्बन्धनिवेशो नास्ति तथा चान्योन्याभाव-  
गर्भव्याप्तौ लाघवानवकाशः, तथापि गुरुधर्मस्य प्रतियोगितावच्छेदकत्व-  
मतेऽत्यन्ताभावगर्भलक्षणेऽपि प्रतियोगितावच्छेदकतावच्छेदकसम्बन्धनिवेश

आवश्यकः । एवञ्च भेदत्वादेर्विषयितासम्बन्धेन प्रतियोगितावच्छेदकत्वेऽप्य-  
योगोलकभेदत्वादेर्न प्रतियोगितानवच्छेदकत्वनिर्वाहो विशेष्ये पर्याप्तस्यापि  
विशिष्टानुयोगिकाभावानभ्युपगमादिति तादृशधर्मस्य साध्यव्यापकतावच्छे-  
दकत्वनिर्वाहाय द्वितीयेऽत्यन्ताभावघटितलक्षणे तन्निवेशनस्यावश्यकता  
'सर्वथैव'इत्यभिप्रायेणेदम् । 'वस्तुतस्त्वित्यादिः' भ्रान्तकल्पितः पाठ  
इत्यपि वदन्ति ।

( चि० ) नापि साध्यं यावदव्यभिचारि तदव्यभिचारि-  
त्वमनौपाधिकत्वम् । साध्याव्यभिचारित्वस्यैव गमकत्वसम्भ-  
वात् । तच्च दूषितम् । नापि कात्स्न्येन सम्बन्धो व्याप्तिः ।  
एकव्यक्तिके तदभावात् । नानाव्यक्तिकेऽपि सकलधूससम्ब-  
न्धस्य प्रत्येकवद्भावभावात् । अत एव न कात्स्न्येन साध्येन  
सम्बन्धो व्याप्तिः । विषमव्याप्ते तदभावाच्च । न च  
यावत्साधनाश्रयाश्रितसाध्यसम्बन्धः । साधनाश्रयमहान-  
सादौ सकले प्रत्येकं वह्नेराश्रितत्वाभावात् । नापि साध-  
नसमानाधिकरणयावद्धर्मसमानाधिकरणसाध्यसामानाधिकर-  
ण्यम् । यावद्धर्मसामानाधिकरण्यं हि यावत्तद्धर्माधिकरणाधि-  
करणत्वं तच्चाप्रसिद्धं साधनसमानाधिकरणसकलमहानसत्त्वा-  
द्यधिकरणाप्रतीतेः । नापि स्वाभाविकः सम्बन्धो व्याप्तिः ।  
स्वभावजन्यत्वे तदाश्रितत्वादौ वाऽव्याप्त्यतिव्याप्तेः ।  
नाप्यविनाभावः केवलान्वयिन्यभावात् ।

( दी० ) साध्यमिति । यावतां तेषामित्यर्थः । दूषितं केवला-  
न्वयिन्यव्याप्त्या । सा च यथोक्तलक्षणेऽपि गौरवं परमतिरिच्यत  
इति । कात्स्न्यं साधनस्य, साध्यस्य, साध्याश्रयस्य, साध्यसमानाधि-  
करणस्य वा । आद्ये कृत्स्नसाधनसामानाधिकरण्यं साध्ये, कृत्स्नेषु  
साधनेषु साध्यसामानाधिकरण्यं वार्थः । प्रथमे एकेति, नानेति च,  
व्याप्तेश्चाहेतुवृत्तिन्वं पृथिवी पृथिवीत्वव्यापकजातेरित्यादावतिव्या-  
प्तिश्च । अत एव नेतरः । अर्थाभिधानपूर्वकं द्वितीयं निरस्यति अत  
एवेति । 'अत एव' एकव्यक्तिसाध्यकाव्याप्तेरेव, विषमव्याप्ते सम-  
व्याप्तेऽपि च संख्यापरिमाणादावेकत्र साधने सकलसाध्यसम्बन्धस्या-

भावाद्भावाच्च शब्दवान् द्रव्यत्वादित्यादौ । तृतीये साध्याश्रययावद्वृत्तित्वम्, चतुर्थे साध्यसमानाधिकरणयावत्समानाधिकरण्यमर्थः । तत्र च यथासम्भवमेकमात्रवृत्तिसाध्यके बह्व्यादौ साध्ये धूमादावव्याप्तिरतिव्याप्तिश्च सत्तादौ । अर्थपरिष्कारपूर्वकं पञ्चमं निरस्यति न चेति । एकमात्रवृत्तिसाधने चाव्याप्तिश्च । तथैव षष्ठं निरस्यति नापीति । तादृशानां सर्वेषां महानसत्त्वादीनां प्रत्येकनिरूपितान्यपि सामानाधिकरण्यानि न कुत्रापि बह्वौ । अथ यद्वर्मावच्छिन्नसामानाधिकरण्यत्वेन साधनसामानाधिकरण्यव्यापकत्वं तद्वर्मावलीढसामानाधिकरण्यं विवक्षितमिति चेत्, इतोऽपि लघुतया साधनव्यापकतावच्छेदकरूपावच्छिन्नसामानाधिकरण्यमेव व्याप्तिरिति सिद्धान्तयिष्यते । अविनेति, साध्यं विना साध्याभाववति यो भावो वृत्तिस्तद्विरहः । साध्यं विनाऽभावः साध्याभावव्यापकीभावप्रतियोगित्वमिति वा ।

( गा० ) यावदव्यभिचारितद्रव्यभिचारीत्युभयत्रैव बहुव्रीहिभ्रमनिरासाय व्याचष्टे यावतां तेषामिति । 'दूषितम्' इत्यत्र केन दोषेणेत्याकाङ्क्षायां हेतुं पूरयति केवलान्वयिन्यव्याप्येति । ननु साध्याव्यभिचारितत्वमात्रोक्तौ केवलान्वयिन्यव्याप्तिः प्रसज्यत इत्यत एव शेषसार्थक्यं भविष्यतीत्याशङ्कयामाह सा चेति । केवलान्वयिन्यव्याप्तिश्चेत्यर्थः । यथोक्तलक्षणे यावतां साध्यमव्यभिचारि तेषामव्यभिचारित्वरूपे, केवलान्वयिसाध्यं व्यतिरेकिणो व्यभिचार्येव केवलान्वयिनश्च व्यभिचार एवाप्रसिद्ध इति तद्रव्यभिचारित्वमपि तथेति साध्यं यस्याव्यभिचारि तादृशवस्तुनोऽप्रसिद्धेरिति भावः । 'कात्स्न्येन सम्बन्धः', इत्यत्र साधनसाध्यसाधनाश्रयसाधनसमानाधिकरणधर्मेषु कात्स्न्यस्य विशेषणतापक्षा मूलकृता दूषिता न तु साध्याश्रयतत्समानाधिकरणयोस्तद्विशेषणत्वपक्षौ, अतो मूलन्यूनताभङ्गाय स्वयं तौ दूषयितुं तावदन्तर्भाव्य वितर्कयति कात्स्न्यमित्यादिना । 'साधनसमानाधिकरणस्य वा, विवक्षितमिति शेषः । 'सकलधूमसम्बन्धस्य प्रत्येकं बह्व्यादावभावात्' इत्यभिधानेन साध्यानुयोगिककृत्स्नसाधनसम्बन्धस्य व्याप्तितापक्षदूषणे मूलस्य तात्पर्यं प्रतीयते तथा च कृत्स्नसाधनानुयोगिकसाध्यसम्बन्धस्यादूषणेन न्यूनतां परिहर्तुं तत्पक्षं दूषयिष्यन् साधनस्य कात्स्न्यमन्तर्भाव्य वितर्कयति आद्य इति । प्रथमपक्षे मूलोक्तं दूषणद्वयं सङ्गमय्याधिकं दोषद्वयमाह व्याप्तेश्चेति । पृथिवीति । पृथिवीवृत्तिघटत्वपटत्वसकलधर्माधिकरणाप्रसिद्ध्या सकलतत्समानाधिकरण्याप्रसिद्धिरतः पृथिवीवृत्तित्वमुपेक्ष्य तत्त्वव्यापकत्वानुसरणम्, पृथिवीत्वव्यापकत्वं पृथिवीनिष्ठान्योन्याभावप्रतियोगितान-

वच्छेदकत्वमवृत्तिसाधारणमिति तेन रूपेण हेतुत्वेऽवृत्तेरपि सकलसाधनान्त-  
र्गततया तदधिकरणाप्रसिद्ध्या नातिव्याप्तिरतो जातिपदं समवेतार्थकम् ।  
'अत एव' एकव्यक्तिसाधनकाव्याप्तिसहितदर्शितातिव्याप्तेरेव, 'इतरः' कृत्स्न-  
साधने साध्यसम्बन्धो व्याप्तिरिति पक्षः । 'द्वितीयं' साध्ये कात्स्न्यविशेषण-  
पक्षम् । 'एकव्यक्तिके तदभावात्' इत्यत्र एकव्यक्तिकपदं तादृशसाधनपरम्,  
नस्य साधने कात्स्न्यविशेषणपक्षदूषणपरत्वात् । तथा च 'अत एव' इत्यस्य  
तादृशदूषणपरत्वासम्भवादेकव्यक्तिसाध्यकाव्याप्तिपरतया व्याचष्टे अत एवेति ।  
न्यूनताभङ्गाय पूरयति समव्याप्तेऽपि चेति । 'संख्यापरिमाणादौ' संख्यादिसा-  
ध्यकपरिमाणादौ । शब्दानिति । रूपादेः साध्यत्वे सकलतदधिकरणाप्रसिद्ध्या  
नातिव्याप्तिरतः शब्दसाध्यकानुधावनम्, तत्र गगनस्यैव सकलशब्दाधि-  
करणत्वात् । तृतीयचतुर्थयोरर्थभिधानपूर्वकं दूषणमाह तृतीये चेत्यादिना ।  
एकमात्रवृत्तिसाध्यके यावत्साध्याश्रयाप्रसिद्धिदोषस्तृतीय एव न चतुर्थे,  
वह्निमान् सत्त्वादित्यादावतिव्याप्तिरपि तत्रैव, न चतुर्थे, यावत्साध्यसमाना-  
धिकरणपर्वतत्वमहानसत्त्वाद्यधिकरणाप्रसिद्ध्या तदनवकाशादतो यथासम्भव-  
मिति । धूमादावव्याप्तिरिति । सकले वह्निमति प्रत्येकधूमस्यावृत्तेः वह्निसमाना-  
धिकरणयावद्धर्माधिकरणाप्रसिद्धेश्चेति भावः । 'सत्त्वादौ' इत्यत्र वह्न्यादौ  
साध्ये इत्यनुषज्यते पञ्चमे यथाश्रुते यावत्साधनाश्रयसम्बन्धः साध्ये लभ्यते  
तावता व्याप्तेः साधननिष्ठत्वानिर्वाह इति तन्निर्वाहाय तादृशसाध्यसामाना-  
धिकरण्यस्याधिकस्य प्रवेशनमेवार्थपरिष्कारः । स्वयमधिकं दूषणमाह  
एकमात्रवृत्तिसाधन इति । यावत्साधनाश्रयाप्रसिद्धेरिति भावः । 'तथैव' अर्थ-  
परिष्कारपूर्वकमेव, अत्रापि यथाश्रुते कृत्स्नसाधनसमानाधिकरणसामानाधि-  
करण्यं साध्ये लभ्यत अतो व्याप्तेर्हेतुनिष्ठतासम्पादनाय तत्सामानाधिकर-  
ण्यस्याधिकस्य निवेशनमेव परिष्कार इति बोध्यम् । ननु साधनसमानाधिक-  
रणानां मिथोविरुद्धानामेकाधिकरणाप्रसिद्धावपि तेषां प्रत्येकसामानाधिकर-  
ण्यमेव साध्ये निवेश्यमिति न मूलोक्तदोषावसर इत्यत आह तादृशानामिति ।  
साधनसमानाधिकरणानामित्यर्थः । न कुत्रापि ब्रह्माविति । साध्यतावच्छेदके  
तत्तद्धर्मसमानाधिकरणवृत्तित्वं निवेश्य तद्दोषोद्धारोऽपि नानाधर्मावच्छिन्न-  
साध्यके दण्डिमान् दण्डिसंयोगादित्यादौ कुत्रापि दण्डादिव्यक्तौ साधन-  
समानाधिकरणानां सर्वेषां प्रत्येकसमानाधिकरणवृत्तित्वासम्भवेनाव्याप्ति-  
बोध्या । साधनसमानाधिकरणाः सर्वे यादृशसाध्यसमानाधिकरणास्तादृश-  
सामानाधिकरण्यमित्यर्थं न कोऽपि दोष इत्याशङ्कते श्रूयते । तत्तद्व्यक्ति-  
त्वादिना साध्यं चेष्ट्यापकतावच्छेदककोटौ निवेश्यते तदा नानाव्यक्ति-  
साध्यकेऽव्याप्तिरतो यद्धर्मपदं प्रकृतसाध्यतावच्छेदकपरम्, विशिष्ट-  
सत्तावान् जातेरित्यादावतिव्याप्तिवारणाय विशिष्टाधिकरणतागर्भसामाना-  
धिकरण्यं प्रवेश्यमित्येतल्लाभायाश्रयपदमुपेक्ष्यावच्छिन्नपदम्, धूमादिसामा-  
नाधिकरण्यस्यापि प्रमेयत्वादिना वह्न्यादिसामानाधिकरण्यव्यापकतयाऽति-



प्रसङ्ग इति तादृशसामाधिकरण्यत्वस्य व्यापकतावच्छेदकत्वपर्यन्तानु-  
धावनम्, साधनसामानाधिकरण्यव्यापकत्वं साधनतावच्छेदकावच्छिन्नसा-  
मानाधिकरण्यत्वावच्छिन्नं प्रति व्यापकत्वम्, तेन धूमसामानाधिकरण्यत्वेन  
तद्वह्न्यादिसामानाधिकरण्यत्वावच्छिन्नं प्रति व्यापकत्वेऽपि गुणत्वादि-  
साधारणं विशिष्टसत्तात्वाश्रयसामानाधिकरण्यत्वावच्छिन्नं प्रति द्रव्यत्वा-  
दिसामानाधिकरण्यत्वेनाव्यापकत्वेऽपि न क्षतिः । परिष्कारस्यावश्यापेक्ष-  
णीयत्वे एतदपेक्षया लघोः कृत्स्नसाधनाश्रयाश्रितसाध्यसम्बन्धस्य व्याप-  
कत्वरूपकृत्स्नपदार्थमन्तर्भाव्य परिष्कार एवोचितः, स च सिद्धान्तग्रन्थ एव  
करिष्यत इत्याह इतोऽपीति । तथा चेदानीं यथाश्रुतार्थदूषणपर एव मूलग्रन्थ  
इति नासङ्गतिरिति भावः । मूलोक्तसिद्धान्तलक्षणं त्वन्योन्याभावस्याव्याप्य-  
वृत्तितानये द्रव्यनिष्ठसंयोगाभावोपि प्रतियोग्यनधिकरणीभूतहेत्वधिकरण-  
वृत्तिरिति संयोगी द्रव्यत्वादित्यादावव्याप्त्या दूषयित्वा साधनसमानाधिक-  
रणधर्मिककात्स्न्यविशेषणपक्ष एव दीधितिकारेणाग्रेऽवलम्बनीयः । अभाव-  
वदर्थकं विनापदमत्र सप्तम्यन्तमित्याशयेन व्याचष्टे साध्याभाववतीत्यादिना ।  
साध्याभाववदवृत्तित्वमिति । प्रथमलक्षणे साध्याभाववदवृत्तिभेदो विवक्षितोऽत्र तु  
तत्त्वात्यन्ताभाव इति भेद इति भावः । सत्तावान् जातेरित्यादौ साध्याभाव-  
वति हेतुतावच्छेदकसम्बन्धेन वृत्तेरप्रसिद्ध्याऽव्याप्तिरतोऽविनाभावमन्यथा  
व्याचष्टे साध्यं विनाऽभाव इति । तथा च नञ्व्यत्यासः कार्यं इति भावः ।  
तथा च विनाशब्दार्थोऽभाव एव न तु तद्वान् तस्य च निपातार्थतया  
प्रयुक्तत्वसम्बन्धेनाभावे साक्षादन्वयः, प्रयुक्तत्वञ्च व्यापकत्वमेवेत्याशयेनाह  
साध्याभावव्यापकेति ।

( चि० ) अथ सम्बन्धमात्रं व्याप्तिः व्यभिचारिसम्ब-  
न्धस्यापि केनचित् सह व्याप्तित्वाद्धूमादिव्याप्तिस्तु विशि-  
ष्यैव निर्वक्तव्येति, तन्न, लिङ्गपरामर्शविषयव्याप्तिस्वरूपनि-  
रूपणप्रस्तावे लक्षणाभिधानस्यार्थान्तरत्वात् । न च सम्बन्ध-  
मात्रं तथा, तद्वाधादनुमित्यनुत्पत्तेः । नापि व्याप्तिपदप्रवृ-  
त्तिनिमित्तमिदम् । सम्बन्धज्ञानेऽपि व्याप्तिपदाप्रयोगात् ।

केवलान्वयिनि केवलान्वयिधर्मसम्बन्धो व्यतिरेकिणि  
साध्यवदन्यावृत्तित्वं व्याप्तिरेतयोरनुमितिविशेषजनकत्वम-  
नुमितिमात्रे पक्षधर्मतैव प्रयोजिका । न चातिप्रसङ्गः, विशेष-  
सामग्रीसहिताया एव सामान्यसामग्र्याः कार्यजनकत्वनि-  
यमादिति केचित्, तदपि न, साध्यवदन्यावृत्तित्वस्य धूमेऽ-

सत्त्वाद्बहिमत्पर्वतान्यस्मिन् धूमसत्त्वात् । न च सकल-  
साध्यवदन्यावृत्तित्वम्, बहिमतां प्रत्येकं तथात्वात् सर्वत्र  
लक्षणे साध्यत्वसाधनत्वतदभिमतत्वानां व्याप्तिनिरूप्यत्वे-  
नात्माश्रयः । साध्यत्वं हि न सिद्धिकर्मत्वं सिषाधयिषा-  
विषयत्वं वा, महानसीयवह्नौ तदभावात् । न च सामान्यतो  
व्याप्त्यवगमोऽस्त्येव परस्य कथमन्यथा दूषणेनासाधकतां  
साधयेदिति वाच्यम्, स्वार्थानुमानोपयोगिव्याप्तिस्वरूप-  
निरूपणं विना कथायामप्रवेशादिति ।

इति श्रीगङ्गेशोपाध्यायविरचिते तत्त्वचिन्तामणौ पूर्वपक्षः सम्पूर्णः ।

( दी० ) अथेति । 'सम्बन्धः' सामानाधिकरण्यम् । व्यभिचारि-  
सम्बन्धस्येति केनचित् किञ्चिद्रूपावच्छिन्नेन । धूमादेरपि द्रव्यत्वा-  
दिना बह्विव्यापकत्वात् । तद् बोधादिति । न च व्यभिचाराग्रहसह-  
कृतस्तद्बोधस्तथा, व्यभिचारतद्ब्यतिरेक्योन्युपस्थितावपि समाना-  
धिरणधर्मवचा ज्ञानमात्रादनुमित्युत्पादस्य सर्वानुभवसिद्धत्वात् ।  
हेत्वन्तरे तत्रैव च रूपान्तरेण व्यभिचारग्रहे हेतुतावच्छेदकाग्रहेऽप्य-  
नुमित्युत्पादाच्च । विवदन्ते च सामानाधिकरण्यज्ञानस्यैव हेतुता-  
याम् । व्यभिचारज्ञानाभावकारणत्वमपेक्ष्य कारणीभूतसामानाधिकर-  
ण्यज्ञाने लाघवेनाव्यभिचारस्य विषयतावच्छेदकत्वमुचितम् । न च  
व्यभिचारसंशयेऽनुमित्यनुत्पादादव्यभिचारनिश्चयत्वेन कारणत्वोक्तौ  
गौरवं व्यभिचारज्ञानस्य हि भ्रमत्वनिश्चयदशायामेवाविरोधितया  
भ्रमत्वेनानिश्चीयमानस्य विरोधित्वं वाच्यम्, अव्यभिचारनिश्चयस्य  
च भ्रमत्वशङ्कायामप्यनुमित्यजनकतया भ्रमत्वेनागृह्यमाणस्यैव हेतु-  
त्वमिति तत्रैव गौरवात् । नानाविधव्यभिचारज्ञानाभावानां नियत-  
पूर्ववृत्तित्वेन क्लृप्तानामपि हेतुत्वमपेक्ष्य वक्ष्यमाणैकविधव्यभिचार-  
ज्ञानस्यैव हेतुत्वं युक्तमित्यप्याहुः । सामानाधिकरण्यविशिष्टपक्षधर्मत्वं  
तु पक्षे साध्यग्रहं विना दुर्ग्रहमिति । केवलान्वयित्वस्याग्रहे सामाना-  
धिकरण्यमात्रग्रहादनुमित्यनुत्पत्तेस्तद्ग्रहोऽपि वाच्यः । तच्च वृत्तिम-  
दत्यन्ताभावाप्रतियोगित्वादिकमन्योन्याभावप्रतियोगितानवच्छेदकत्वं

वा । तथा च सर्वसाधारण्याय लाघवात्साधनवतस्तद्वृत्तित्वस्य वा वृत्तेरन्योन्याभावस्य वा विशेषणत्वमुचितमिति सिद्धान्तरहस्यम् । शेषं केवलान्वयिखण्डने वक्ष्यामः ।

इति श्रीरघुनाथशिरोमणिभट्टाचार्यविरचितायां तत्त्वचिन्ता  
मणिदीधितौ पूर्वपक्षदीधितिः सम्पूर्णा ।

( गा० ) साध्यस्य संयोगादिसम्बन्धो न तदीयव्याप्तिरतो व्याचष्टे सामानाधिकरण्यमिति । मूले व्यभिचारिसम्बन्धस्येति तद्व्यभिचारिनिष्ठतदीयसम्बन्धस्येत्यर्थः, 'केनचित्सह व्याप्तित्वात्' इत्यत्रान्यदीयव्याप्तित्वं प्रतीयते तच्च न सम्भवतीति व्याचष्टे किञ्चिदूषेति । तथा च रूपान्तरावच्छिन्नतद्व्याप्तित्वादित्यर्थः, तदेव दर्शयति धूमादेरपीति । 'व्यापकत्वात्' व्याप्तिनिरूपकत्वात्, तथा च वह्न्यादौ धूमादिव्याप्तिरिष्टैवेति भावः । मूले तद्बोधादिति । केवलसाध्यसामानाधिकरण्यप्रकारकहेतुमत्ताज्ञानादित्यर्थः । अनुमित्यनुद्यादिति । अनुमित्युदयोपगमासम्भवादित्यर्थः । तथा सति द्रव्यत्वादिहेतुना हृदादावप्यभ्रान्तानां वह्न्याद्यनुमानापत्तेरुदाहरणे वीप्सितयत्पदप्रयोगवैयर्थ्यापत्ते व्यभिचारस्य हेत्वाभासतानुपपत्तेः सर्वत्र मेयत्वादिना सत्प्रतिपक्षतापत्तेश्चेति भावः । ननु व्यभिचारज्ञानाभावः साक्षादेवानुमितिहेतुर्वाच्यस्तथा च साध्याभावव्यभिचारिमेयत्वादेर्न सत्प्रतिपक्षाधायकत्वप्रसङ्गो न वा व्यभिचारस्य हेत्वाभासतानुपपत्तिर्व्यभिचारशङ्कानिवर्तनेनैव चोदाहरणे वीप्सोपयोग इत्याशङ्कते दीधितौ न चेति । 'तद्बोधः' साध्यसामानाधिकरण्यप्रकारकहेतुमत्ताबोधः । सर्वानुभवसिद्धत्वादिति । तथा च तत्रानुमित्यापत्तिरिति भावः । एवञ्चैतन्मते कोटिद्वयसहचरितधर्मद्वयदर्शनादुभयत्र व्यभिचाराग्रहे संशयानुमितिप्रसङ्गोऽपि दुर्वारो विपरीतकोटिसमानाधिकरणधर्मवत्ताज्ञानस्य विशिष्टबुद्ध्यविरोधित्वादन्यथा साधारणधर्मदर्शनाधीनप्रत्यक्षसंशयस्याप्युच्छेदापत्तेः । व्यभिचारज्ञानाभावहेतुत्वं सम्भवदुक्तिकमपि नैत्याह हेत्वन्तरेति । द्रव्यत्वादौ वह्न्यादिव्यभिचारग्रहदशायां धूमादिलिङ्गकवह्न्यानुमितेरुत्पादादित्यर्थः । तथा च तत्साध्यकानुमितेस्तत्साध्यनिरूपितव्यभिचाराग्रहव्यभिचारित्वान्न तत्र तद्धेतुतासम्भव इति भावः । ननु तल्लिङ्गकतत्साध्यकानुमितित्वस्य तल्लिङ्गधर्मिकतत्साध्यव्यभिचारज्ञानाभावजन्यतावच्छेदकत्वोपगमे नायं व्यभिचार इत्यत आह तत्रैव वेति । हेताविति शेषः । रूपान्तरेणेति । द्रव्यत्वादिप्रकारेण व्यभिचारग्रहे धूमत्वाद्यवच्छिन्नतल्लिङ्गकानुमित्युत्पत्तेरित्यर्थः । ननु तद्धर्मावच्छिन्नतल्लिङ्गकानुमितित्वमेव तद्धर्मावच्छिन्नधर्मिकव्यभिचारज्ञानप्रतिबध्यतावच्छेदकं वाच्यम्, तथा च नोक्तदोष इत्यत आह हेतुतावच्छेदकाग्रहे इति । धूमत्वादिप्रकारेण पक्षधर्मताज्ञानं विनाप्ययमालोको धूमो वेति सन्देहदशायां वह्न्यप्यवानयमिति व्या-

सिमात्रप्रकारेण पक्षधर्मताज्ञानादनुमित्युत्पत्तेरित्यर्थः । तथा च तादृशानुमितौ व्यभिचारग्रहप्रतिबध्यतावच्छेदकनिरुक्तधर्मानाक्रान्तायामव्यभिचारग्रहस्य कारणताया आवश्यकत्वेन व्यभिचाराग्रहहेतुत्वं न कुत्रापि कल्पयितुमुचितम् । न चाव्यभिचारस्य केवलान्वयिस्थलेऽप्रसिद्ध्या व्यतिरेकिस्थलेऽपि केवलान्वयित्वग्रहदशायां दुर्ग्रहतया तत्र व्यभिचाराग्रहसहकृतसामानाधिकरण्यज्ञानादेवानुमितिरुपगन्तव्येति वाच्यम्, स्वसमानाधिकरणाभावप्रतियोगितानवच्छेदकसाध्यतावच्छेदकत्वरूपस्य सिद्धान्तग्रन्थे निर्वाच्यस्याव्यभिचारस्य सर्वत्रैव सुग्रहत्वात् । साध्यस्य केवलान्वयिन्वग्रहदशायामनुमितिमनङ्गीकुर्वाणैः साध्याभाववद्वृत्तित्वरूपाव्यभिचारज्ञानस्यानुमितिसामान्यहेतुत्वस्वीकारेऽपि बाधकाभावादिति भावः । ननु हेतुतावच्छेदकाग्रहस्थले व्यभिचारग्रहाभावसहितसाध्यसामानाधिकरण्यप्रकारकपक्षधर्मताज्ञानादेवानुमितिः सम्भवतीति तत्राव्यभिचारज्ञानहेतुत्वमसिद्धम् एवं स्वसमानाधिकरणेत्यादिसिद्धान्तग्रन्थे निर्वाच्यव्याप्तिज्ञानस्य हेतुतायां रासभादिव्यावर्तकतत्तद्धेतुतावच्छेदकस्य सामानाधिकरण्यधर्मितावच्छेदकविधया विषयताया अवश्यं निवेशनीयतया हेतुतावच्छेदकधर्मप्रकारकज्ञानं विनाऽनुमितिर्भवत्येव नैत्यत आह विवदन्ते चेति । केवलान्वयनुमानानभ्युपगन्तारो नव्या इतिशेषः । तथा च सामानाधिकरण्यज्ञानस्यापि हेतुता नाव्यभिचारज्ञानहेतुतावादिभिरुपगम्यते तन्मतापेक्षयाऽव्यभिचारज्ञानस्थले व्यभिचाराग्रहहेतुतां कल्पयतः सामानाधिकरण्यमात्रस्य व्याप्तिर्व मन्यमानस्य मते गौरवाभावेऽपि साध्याभाववद्वृत्तित्वरूपाव्यभिचारज्ञानहेतुतावादिनवीनमतापेक्षया कारणताद्वयकल्पने गौरवं दुर्वारमेवेति भावः । हेतुव्यापकसाध्यसामानाधिकरण्यरूपव्याप्तिज्ञानहेतुतावादिनां सिद्धान्तिनां मतेऽपि तन्मतापेक्षया लाघवमाह व्यभिचारज्ञानेति । सिद्धान्तिमतेऽव्यभिचारज्ञानसामानाधिकरण्यज्ञानयोः न कारणताद्वयमपि तु स्वसमानाधिकरणाभावप्रतियोगितानवच्छेदकत्वरूपाव्यभिचारविषयतानिरूपितत्वं साध्यसमानाधिकरण्यज्ञानहेतुतावच्छेदककोटिप्रविष्टसाध्यतावच्छेदकविषयतायां निवेश्यते तथा च कारणताया ऐक्यालाघवमक्षुण्णमेवेति भावः । इदमत्रावधेयम्, पक्षभेदेन साध्यसमानाधिकरणहेतुमत्ताज्ञानहेतुतानामानन्त्यात्तत्राव्यभिचारविषयतानिवेशेऽनन्तस्थलेऽवच्छेदकगौरवं निरुक्तसाध्यतावच्छेदकविषयतायां निरुक्ताव्यभिचारविषयतानिरूपितत्वं निरुक्ताव्यभिचारविषयतायां वा साध्यतावच्छेदकविषयतानिरूपितत्वं निवेश्यत इत्यत्र विनिगमनाविरहेणानन्तपक्षभेदेनानन्तकारणताधिक्यञ्चेति पक्षविशेषमनन्तर्भाव्य सामान्यतस्तल्लिङ्गकतत्साध्यकानुमितौ तल्लिङ्गधर्मिकतत्साध्यनिरूपितव्यभिचारज्ञानाभावत्वेनैककारणताकल्पनमेव सम्यक् ।

अत्र केचिद्व्यभिचारग्रहस्य शरीरनिष्ठप्रत्यासत्त्याऽऽत्मनिष्ठप्रत्यासत्त्या वा प्रतिबन्धकत्वं न सम्भवति परपुरप्रवेशस्थले तच्छरीरेऽभिभाव्यस्य

व्यभिचारज्ञानसत्त्वेऽप्यभिभावकभूतादेरनुमित्युदयात् कायव्यूहस्थल एक-  
 शरीरावच्छिन्न आत्मनि व्यभिचारग्रहसत्त्वेऽपि शरीरान्तरावच्छिन्ने तत्रा-  
 नुमित्युदयादिति शरीरविशेषावच्छिन्नत्वं निवेश्यात्मनिष्ठप्रत्यासत्त्या व्यभि-  
 चारग्रहस्य प्रतिबन्धकता वाच्या, तथा च चैत्रमैत्रादिशरीरभेदेन तदभाव-  
 स्यान्तहेतुतापेक्षया सामानाधिकरण्यसमानावच्छेदकत्वोभयप्रत्यासत्त्याऽ-  
 वश्यकल्प्यसामानाधिकरण्यज्ञानहेतुतायामव्यभिचारविषयकत्वनिवेश एव  
 लघ्नीयान् । न च समवायसम्बन्धावच्छिन्नप्रतियोगिताकस्य साध्यव्यभि-  
 चाराग्रहस्य सामानाधिकरण्यसमानावच्छेदकत्वप्रत्यासत्तिभ्यां कारणताक-  
 ल्पनेनैव सामञ्जस्यात्तद्धेतुतामतेऽपि शरीरभेदनिवेशनं नास्तीति वाच्यम् ,  
 तथा सति तच्छरीरावच्छेदेन तदात्मनि व्यभिचारधीसत्त्वेऽपि तदात्मनि  
 तदभावस्यान्यावच्छेदेनान्यात्मनि तदभावस्य च तच्छरीरावच्छेदेन वृत्ते-  
 स्तच्छरीरावच्छेदेन तदात्मन्यनुमित्यापत्तेर्दुर्वारत्वादुभयप्रत्यासत्त्यवच्छिन्ने-  
 कहेतुतास्थल एककारणव्यक्तेरुभयाधिकरणप्रत्यासत्तेरुभयाधिकरणप्रत्यास-  
 न्नकार्योत्पत्तिप्रयोजकतयाऽव्यभिचारविषयकसामानाधिकरण्यज्ञानं तत्र का-  
 यव्यूहस्थले तदात्मनि शरीरान्तरावच्छेदेनैतच्छरीरावच्छेदेन परपुरप्रवेश-  
 कर्त्तव्योत्मान्तरे तत्रैतच्छरीरावच्छेदेनैतदात्मन्यनुमित्यापत्त्यनवकाश आत्म-  
 भेदेन ज्ञानव्यक्तिभेदादिति ज्ञानहेतुतायां शरीरभेदनिवेशमन्तरेणैवोपपत्ति-  
 रधिकरणभेदेऽप्यभिभावव्यक्तिभेदाभावेन व्यभिचारज्ञानाभावहेतुतामते शरीर-  
 भेदनिवेशनं विनाऽतिप्रसङ्गवारणोपपत्तेरयोगात् । न च यद्देशावच्छेदेन  
 यदा यदधिकरणे कार्यं तदवच्छेदेन तदव्यवहितपूर्वक्षणे तदधिकरणे  
 कारणमित्येतादृशावच्छेदकीभूतदेशघटितव्यापकताघटितं कारणत्वं व्यभि-  
 चाराग्रहे स्वीक्रियते तादृशकारणताश्रयस्य च तद्देशावच्छेदेन तदधि-  
 करणसत्त्वं तद्देशावच्छिन्नतदधिकरणनिष्ठकार्योत्पादे तन्त्रमिति तच्छ-  
 रीरावच्छेदेन तदात्मनि व्यभिचारग्रहदशायां तदवच्छेदेन तदात्मनि  
 तद्ग्रहस्य दुर्लभतया नोक्तातिप्रसङ्ग इति वाच्यम्, एवमपि यत्र महा-  
 शरीरिनाशे खण्डशरीरस्य चोत्पाददशार्था व्यभिचारग्रहस्तत्र खण्ड-  
 शरीरोत्पादद्वितीयक्षणे तदवच्छेदेनानुमित्यापत्तेर्व्यभिचाराग्रहहेतुतावादिनां  
 दुर्वारत्वात्तच्छरीरस्य व्यभिचारग्रहपूर्वकालेऽसत्त्वेन व्यभिचारग्रहा-  
 नवच्छेदकतया तदवच्छेदेन तद्ग्रहस्यात्मनि सत्त्वात् । न च तदा  
 व्यभिचारग्रह एव न सम्भवति शरीररूपकारणविरहादित्याशङ्क्यम् , यतः  
 शरीरावयवसाधारणचेष्टावत्त्वस्यैव ज्ञानजननोपधिकतया शरीरासत्त्वेऽपि तद-  
 वयवावच्छेदेनैव ज्ञानोत्पत्तिसम्भवादित्याहुः ।

व्यभिचाराग्रहस्यानुमितिहेतुतामतेऽनुमितिसामग्र्या अधिककारणता-  
 घटिततया भिन्नविषयकप्रत्यक्षादौ तत्प्रतिबन्धकतायां गौरवमित्यन्ये । अव्य-  
 भिचारग्रहहेतुतामते तत्र संशयान्यत्वप्रवेशप्रयुक्तगौरवमाशङ्कते अव्यभिचार-  
 निश्चयेत्वेनेति । व्यभिचाराप्रकारकाव्यभिचारप्रकारकज्ञानत्वेनेत्यर्थः । गौरव-

मिति । व्यभिचाराग्रहहेतुतामते व्यभिचारसंशयस्यापि प्रतिबन्धकत्वेन तत्साधारणव्यभिचारग्रहत्वावच्छिन्नाभावहेतुतया व्यभिचारग्रहे संशयभेदानिवेशेन लाघवादिति भावः । व्यभिचारज्ञानप्रतिबन्धकतामते व्यभिचारज्ञाने निश्चयत्वानिवेशेऽपि तदुत्तेजकीभूतभ्रमत्वज्ञाने निश्चयत्वस्य निवेशनीयतया गौरवमिति समाधत्ते व्यभिचारज्ञानस्येति । ‘भ्रमत्वनिश्चयदशायामेव’ इत्येवकारेण तत्संशयदशायामनुमित्यविरोधित्वव्यवच्छेदः, अप्रामाण्यशङ्कया निश्चितस्यापि विषयस्य संशयोत्पत्तेस्तच्छङ्काकलङ्कितस्य निश्चयकार्यकारित्वमात्रं नास्तीति तथाविधस्य व्यभिचारग्रहस्य तत्संशयान्तरवदनुमितिप्रतिबन्धकताप्रैव्युदिति भावः । ‘भ्रमत्वेनानिश्चीयमानस्य’ भ्रमत्वनिश्चयत्वावच्छिन्नाभावविशिष्टस्य, ‘विरोधित्वं’ ‘वाच्यं’ भवता वाच्यम् । भ्रमत्वशङ्कायामपीति । तच्छङ्कास्कन्दितज्ञानस्य विरोध्यप्रकारकज्ञानस्यापि निश्चयकार्यसमर्थत्वादिति भावः । अपिकारात्तन्निश्चयदशासमुच्चयः । भ्रमत्वेनागृह्यमाणस्येति । भ्रमत्वज्ञानत्वावच्छिन्नाभावविशिष्टस्येत्यर्थः । एवकारेण तन्निश्चयत्वावच्छिन्नाभाववैशिष्ट्यस्य कारणताच्छेदकत्वव्यवच्छेदः । तवैवेति । व्यभिचाराग्रहहेतुतावादिन एवेत्यर्थः । गौरवादिति । व्यभिचारवद्विशेष्यकत्वावच्छिन्नाव्यभिचारप्रकारकत्वज्ञानाभावविशिष्टव्यभिचाराप्रकारकाव्यभिचारज्ञानत्वापेक्षयाऽव्यभिचारवद्विशेष्यकत्वावच्छिन्नव्यभिचारप्रकारत्वाभावाप्रकारकाव्यभिचारवद्विशेष्यकत्वावच्छिन्नव्यभिचारप्रकारकत्वप्रकारकज्ञानत्वावच्छिन्नाभावविशिष्टव्यभिचारज्ञानत्वावच्छिन्नाभावत्ववरूपकारणतावच्छेदकस्य गुरुशरीरत्वादिति भावः । न च भ्रमत्वज्ञानास्कन्दितस्वविषयकभ्रमत्वज्ञानदशायामव्यभिचारज्ञानस्यानुमितिजनकतया तदवच्छेदकाभावप्रतियोगिनि भ्रमत्वज्ञाने भ्रमत्वान्तरग्रहाभावविशिष्टत्वं निवेश्य तादृशभ्रमत्वग्रहस्य च निश्चयत्वेनेवाभावो निवेश्यो भ्रमत्वशङ्कास्कन्दितस्यापि परामर्शीयभ्रमत्वग्रहस्य भ्रमत्वसंशयान्तरवदनुमित्यनुत्पादप्रयोजकत्वादित्यव्यभिचारग्रहहेतुतामते गौरवं व्यभिचारग्रहोत्तेजकीभूतभ्रमत्वनिश्चये भ्रमत्वान्तरग्रहस्य संशयसाधारणतज्ज्ञानत्वेनैवाभावनिवेशादिति वाच्यम्, अप्रामाण्यग्रहेऽप्रामाण्यान्तरग्रहाभावनिवेशे तत्राप्यप्रामाण्यान्तरग्रहाभावस्य निवेशनीयतया तत्र भवतां निश्चयत्वनिवेशेन लाघवविरहात् । न चावच्छेदककोटिप्रविष्टाप्रामाण्यग्रहधाराया एकैकं परित्यज्य निश्चयत्वनिवेशनमुभयमते समानमव्यभिचारग्रहहेतुतामते पुनरव्यभिचारग्रहे निश्चयत्वनिवेशनमधिकमिति वाच्यम्, अव्यभिचारविशिष्टवैशिष्ट्यज्ञानत्वनेव हेतुताया वक्तव्यतया तत्संशये च तद्विशिष्टवैशिष्ट्यावगाहित्वानुपगमेनैवाव्यभिचारसंशयादनुमितिवारणसम्भवे तदंशे निश्चयत्वस्यानिवेशादव्यभिचारविषयकाप्रामाण्यग्रहेऽप्रामाण्यग्रहसत्त्वेऽप्यनुमित्यनुपगमेनाप्रामाण्यग्रहेऽप्रामाण्यान्तरग्रहाभावस्य न विशेषणत्वमन्यथा विशेषणानवस्थाप्रसङ्गादित्यपि वदन्ति ।

गौरवान्तरेण व्यभिचारग्रहप्रतिबन्धकतामतं दूषयतामन्येषां मतमाह

नानाविधेति । हेतुनिष्ठसाध्याभाववद्भूतित्वसाध्यतावच्छेदकनिष्ठहेतुसमानाधिकरणाभावप्रतियोगितावच्छेदकत्वतादृशप्रतियोगितानिष्ठसाध्यतावच्छेदकावच्छिन्नत्वादिरूपबहुविधेत्यर्थः । यत्किञ्चिदेकविधव्यभिचारग्रहदशायामेवानुमित्यनुत्पादस्यानुभविकतया सर्वविधव्यभिचारज्ञानस्यैव पृथक्पृथक्प्रतिबन्धकताया आवश्यकत्वादिति भावः । नियतपूर्ववर्तित्वेन कल्पानामपीति । अव्यभिचारज्ञानहेतुतामतेऽपि तद्धेतुभूतयावद्भ्यभिचारज्ञानाभावानामनुमितौ नियतपूर्ववर्तित्वादिति भावः । एतेन बहुष्वनन्यथासिद्धिकल्पनमपेक्ष्यैकधर्मावच्छिन्ने नियतपूर्ववर्तितासहिततत्कल्पने लाघवमिति ध्वनितम् । वक्ष्यमाणैर्कावधेति । केवलान्वयिष्यण्डनावसरे साध्याभाववद्भूतित्वरूपलघुशरीराव्यभिचारेत्यर्थः । तादृशाव्यभिचारज्ञानस्यापि सर्वविधव्यभिचारग्रहप्रतिबन्धतया तद्धेतुतयैव सकलव्यभिचारज्ञानदशायामनुमितिवारणसम्भवादव्यभिचारान्तरापेक्षया तच्छरीरलाघवस्यैव विनिगमकतया विनिगमनाविरहेण नानाविधव्यभिचारधियामेव कारणत्वमित्यस्यापि वक्तुमशक्यत्वादिति भावः । 'आहुः' इत्यस्वरसोद्भावनम् , तद्बीजं समानाकारतया व्यभिचारान्तरग्रहस्य साक्षादुक्ताव्यभिचारज्ञानाप्रतिबन्धकतया व्यभिचारान्तरधीदशायामुक्ताव्यभिचारज्ञानसत्त्वेऽनुमितिस्वीकारे गुरुशरीराव्यभिचारान्तरग्रहस्यानुमितिविरोधितया तावतैवोपेक्षितत्वात् , अस्माकमपि लघुशरीरसाध्याभाववद्भूतित्वरूपव्यभिचारग्रहाभाव एव हेतुरिति वक्तुं शक्यतयोक्तलाघवानवकाशाद् व्यभिचारान्तरग्रहदशायामुक्ताव्यभिचारग्रहसत्त्वेऽनुमित्यनुत्पादोऽनुभवसिद्ध इति चेत् , तर्हि , अव्यभिचारग्रहासत्त्व एव तदनुत्पादोऽनुभवसिद्ध इत्युक्तास्मदीययुक्तिरेव जागर्ति किमेतावता प्रयासेनेति । ननु केवलसामानाधिकरण्यस्य व्याप्तित्वे द्रव्यत्वादिना हृदादौ बह्व्याद्यनुमानापत्तिरेव बाधिका तद्वारणाय साध्यसामानाधिकरण्यविशिष्टहेतुमत्ताज्ञानस्यैवानुमितिहेतुत्वमुपेयतां किमव्यभिचारज्ञानहेतुतया हृदादौ बह्विशून्ये बह्विसामानाधिकरण्यविशिष्टवैशिष्ट्यासत्त्वादव्यभिचारिण्यपि साध्यसामानाधिकरण्यविशिष्टस्य साध्यवत्येव सत्त्वात् पक्षे विशिष्टवैशिष्ट्यग्रहे हेतौ व्यभिचारग्रहेऽप्यनुमितिरेष्टैव सामानाधिकरण्यविशिष्टवैशिष्ट्यस्याव्यभिचारविशिष्टवैशिष्ट्यतुल्यत्वादित्याशङ्कां परिहरति सामानाधिकरण्यविशिष्टपक्षधर्मत्वं त्विति । पक्षे साध्यसामानाधिकरण्यविशिष्टवैशिष्ट्यं त्वित्यर्थः । 'पक्षे साध्यग्रहं विना' साध्यनिश्चयं विना , 'दुर्ग्रहं' दुर्निश्चयं , पक्षे साध्यसन्देहदशयां साध्यसामानाधिकरण्यविशिष्टस्यापि सन्देह औत्सर्गिकः स साध्यनिश्चयेनैव व्यावर्तकधर्मदर्शनविधया निवर्तनीय इति भावः । तथा चान्योन्याश्रयात्तत्सामानाधिकरण्यविशिष्टवैशिष्ट्यनिश्चयस्य तन्निश्चयहेतुता न सम्भवतीत्याशयः । अथ पर्वते बह्विसन्देहदशयां निश्चितसाध्यवन्महानसादिवृत्तितयाऽगृह्यमाणायां पर्वतीयधूमव्यक्तौ बह्विसामानाधिकरण्यसन्देह औत्सर्गिक इति तदानीं तत्सामानाधिकरण्योपलक्षितधूमवत्तानिश्चयोदुर्घट इति कथमव्यभिचारितसामानाधिकरण्य-

## अथ सामान्याभावप्रकरणम् ।



व्याप्तिलक्षणावसरे सामान्याभावपार्थक्यव्यवस्थापनमुक्तलक्षणा-  
व्याप्त्यतिव्याप्तिशङ्कानिराकरणपरतया सङ्गमयति । नन्विति ।

(दी०) ननु ये एव मिलिता वह्न्यभावा जलहृदादौ व-  
ह्निर्नास्तीति बुद्धिं जनयन्ति, ते एव प्रत्येकं धूमवति महानसा-  
दौ वर्तन्ते, तत्र च तेषां स्वस्वावच्छेदकतत्तद्वह्नित्वावच्छिन्नवै-  
यधिकरण्यनिरूपिका याः प्रतियोगितास्तदवच्छेदकमेव वह्नि-  
त्वमतोऽव्याप्तिः ।

(गा०) अनुगतधर्मस्य वह्नित्वादेस्नदभावप्रतियोगितावच्छेदक-  
ताया आवश्यकत्वप्रदर्शनाय तादृशभावानां वह्निर्नास्तीति धीवि-  
षयत्वकथनम् । तादृशप्रतीत्या प्रतियोगिविशेषणवह्नित्वांशे प्र-  
तियोगितावच्छेदकत्वावगाहनात् । अन्यथा प्रतियोगितायामव-  
च्छिन्नत्वस्यैवासिद्धेरिति भावः । विशेषाभावानां तादृशबुद्धिविष-  
यत्वे एकविशेषवत्यपि महानसादौ विशेषान्तराभावमादाय तादृ-  
शधीप्रसङ्ग इत्याशङ्कावारणाय मिलिता इति । समुदिता इत्यर्थ-  
कम् । तथा च महानसादौ वह्निप्रतियोगिकयावदभाववत्त्वविरहा-  
न्नातिप्रसङ्ग इति भावः ।

अथ तथाविधयावदभावत्वेनाभावानां नोक्तप्रतीतिविषयतास-  
म्भवः, यावत्त्वस्य बुद्धिविशेषविषयत्वरूपस्याऽनुपस्थितावपि ता-  
दृशप्रतीत्युदयात् । नापि वह्न्यभावत्वमात्रेण यावतां वह्न्यभावाना-  
म्, प्रकारावैलक्ष्येन पर्वतीयवह्निर्नास्तीति प्रत्ययात्तद्वैलक्ष्य्यानु-  
पपत्तेः । वह्न्यभावानवगाहिनस्तत्त्वेनाभावान्तरभ्रमस्य वह्निर्ना-  
स्तीत्याकारकतानुपपत्तेश्चेति चेन्न । वह्नित्वावच्छिन्नप्रतियोगिता-  
कत्वेन तादृशसम्बन्धेन वह्निप्रकारेण वाऽभावानां तादृशप्रती-  
तिविषयत्वोपगमात् । न त्रैवं महानसे वह्निर्नास्तीत्याद्याकारि-  
काऽपि प्रतीतिरबाधितयत्किञ्चिद्विशेषाभावमवलम्बमाना प्रमा



स्यादिति वाच्यम् । ईदृशातिप्रसङ्गस्य ग्रन्थकृतैवाग्रे समाधा-  
स्यमानत्वात् । धूमवति महानसादाविति । यथाश्रूतमूललभ्यमभावे  
हेतुसामानाधिकरण्यमुपपादयितुमुक्तम् ।

ननु सामान्यधर्मस्य विशेषाभावप्रतियोगितावच्छेदकत्वे हेतु-  
मतस्तदवाच्छिन्नाधिकरणत्वनियमेन स्वावच्छेदकावच्छिन्नानधि-  
करणहेत्वधिकरणकाभावीयत्वरूपविशेषणाक्रान्तत्वं न विशेषाभाव-  
प्रतियोगितानामिति कथं ता उपादायाव्याप्तिप्रसक्तिरित्याशङ्काया-  
माह । तत्र चेति । तत्र धूमवति महानसादौ । वैयधिकरण्यान्वायि  
घटितत्वं सप्तम्यर्थः । तेषाम् । अभावानाम्, एतत् प्रतियोगिता  
इत्यत्र सम्बध्यते । स्वस्वावच्छेदकतत्तद्वह्नित्वावच्छिन्नवैयधिकरण्य-  
निरूपिकाः । स्वस्वावच्छेदकतत्तद्वह्नित्वावच्छिन्नानधिकरणधूमा-  
धिकरणिनाः । तथा च स्वस्वावच्छेदकतत्तद्वह्नित्वावच्छिन्नानधि-  
करणधूमाधिकरणवृत्तितत्तद्वह्निभावीया याः प्रतियोगिता इति समु-  
दितार्थः । स्वं प्रतियोगिता । सामान्याभावानतिरिक्ततामते तत्तद्वह्नि-  
त्वाद्यवच्छिन्नवज्जेदातिरिक्तस्य वह्नित्वादिसाधारणतत्तत्प्रतियोगिता-  
वच्छेदकत्वविशिष्टावच्छिन्नवज्जेदस्याभावात् प्रतियोगिवैयधिकरण्य-  
शरीरे तादृशभेदनिवेशेऽपि तत्तद्वह्नित्वावच्छिन्नवज्जेदमादाय विशे-  
षाभावेषु प्रतियोगिवैयधिकरण्यस्य शक्योपपादनत्वादिति भावः ।

एतच्च सामान्याभावस्य विशेषाभावकूटानतिरिक्तत्ववत् सा-  
मान्यधर्मावच्छिन्नप्रतियोगिताया अपि विशेषधर्मावच्छिन्नप्रति-  
योगिताकूटानतिरिक्तत्वमित्यभिप्रायेणाभिहितम् । यदि पुनरभा-  
व एव नातिरिच्यते प्रतियोगिता त्वतिरिच्यते एव, अन्यथा सा-  
मान्यधर्मावच्छिन्नप्रतियोगिताकत्वस्य व्यासज्यवृत्तिसामुपगम्याति-  
प्रसङ्गवारणसम्भवादिति मतम्, तदाऽपि तत्तद्वह्नित्वावच्छिन्नवज्जे-  
दानभ्युपगमेन हेतुमन्निष्ठभेदप्रतियोगितावच्छेदकावच्छेदकाव-  
च्छिन्नत्वरूपं प्रतियोगिवैयधिकरण्यनिरूपकत्वं सामान्यधर्मावच्छि-  
न्नप्रतियोगितायामक्षतमेवेत्यव्याप्तिर्द्रष्टव्या । एतदुपपन्नतद्वसादि-  
त्वादेवेकवृत्तिसाध्यके लक्षणगमनान्नासम्भव उक्तः । नानाधिकरण-  
वृत्त्येकव्यक्तिसत्तादिसाध्यकेऽपि सत्तात्वाद्यवच्छिन्नाभावस्य तत्त-  
दधिकरणवृत्तित्वविशिष्टतदभावकूटानतिरिक्तताऽव्याप्तिर्द्रष्टव्या ।

त्वाविशिष्टावच्छिन्नप्रतियोगितावच्छेदकताकत्वविशिष्टप्रतियोगिता-  
कत्वविशिष्टभेदवत्त्वं वाऽनधिकरणान्तार्थः प्रतियोगिवैयधिकरण्य-  
शरीरे निवेश्यः । धूमवति महानसादौ च तादृशसमुदायान्तर्गतमहा-  
नसादिभेदस्यासत्त्वान्न तत्र बह्व्यभावस्य प्रतियोगिवैयधिकरण्यमि-  
त्याशङ्कते । न चैवमिति ।

(दी०) न चैवं वह्नित्वावच्छिन्नस्य तद्वृत्तित्वान्न तथात्वम् ।  
तथा सति हृदवृत्तिधूमाभावप्रतियोगितावच्छेदकहृदावृत्तित्वाव-  
च्छिन्नस्य वह्निमदयोगोलकवृत्तित्वादतिव्याप्तेः ।

(गा०) एवम् । वह्नित्वादेर्विशेषाभावप्रतियोगितावच्छेदकत्वे ।  
तद्वृत्तित्वात् । महानसादिवृत्तित्वात् । न तथात्वम् । न विशेषाभाव-  
प्रतियोगितानां महानसादौ प्रतियोगितावच्छेदकावच्छिन्नवैयधि-  
करण्यनिरूपकत्वम् । तथा च नोक्ताव्याप्तिरिति भावः । तथा  
सतीति । तदधिकरणे स्वावच्छेदकयत्किञ्चिद्धर्मावच्छिन्न-  
सत्त्वे एव प्रतियोगितायास्तदधिकरणे स्वावच्छेदकावच्छिन्नवैय-  
धिकरण्यानिरूपकत्वमित्यर्थः । हृदवृत्तीति धूमाभावान्वयि ।  
तदुक्तिश्च हृदे हृदावृत्तिर्नास्तीति धीविषयहृदनिष्ठहृदावृत्तितत्त्व-  
दार्थविशेषाभावकूटस्य धूमाभावघटितत्वलाभाय, तावता हृदा-  
वृत्तित्वस्य तत्प्रतियोगितावच्छेदकत्वे कथन्तानिवृत्तिः । अतिव्या-  
प्त्यापत्तेरिति । धूमवान् वह्नेरित्यत्रेत्यादिः । इदमपि विशेषधर्माव-  
च्छिन्नप्रतियोगिताकूटस्थैव सामान्यधर्मावच्छिन्नत्वमित्यभिप्राये-  
ण । अन्यथा हृदावृत्तित्वादेर्धूमत्वाद्यवच्छिन्नप्रतियोगितानवच्छेदक-  
तया धूमत्वाद्यवच्छिन्नप्रतियोगितायाः स्वावच्छेदकावच्छिन्नवैय-  
धिकरण्यनिरूपकत्वोपपत्तेः ।

न च धूमाभावस्येव घटजलाद्यभावस्यापि घटजलादिनिष्ठहृ-  
दपर्वताद्यवृत्तित्वं प्रतियोगितावच्छेदकमित्ययोगोलके प्रतियोगिता-  
वच्छेदकावच्छिन्नवैयधिकरणाभावाप्रसिद्ध्या अतिव्याप्त्यसङ्गतिरिति  
वाच्यम् । संयोगेन गोत्वाभावादावेव उभयाभावघटितस्य साध्यता-  
वच्छेदकसंयोगसम्बन्धेन प्रतियोगिवैयधिकरण्यस्य प्रसिद्धेः ।

न च गोत्वादेरपि हृदावृत्तितया हृदाद्यवृत्तित्वरूपतत्प्रतियोगि-  
तावच्छेदकावच्छिन्नस्य बह्व्यादेः संयोगेनायोगोलकवृत्तित्वान्न

संयोगेन प्रतियोगितावच्छेदकावच्छिन्नवैयधिकरण्यमिति वाच्यम् । संयोगसम्बन्धावच्छिन्नप्रतियोगिताकस्य गोत्वाद्यभावस्य केवला-  
न्वयितयाऽव्यावर्त्तकत्वेन तस्य हृदावृत्तिसामान्याभावप्रतीतिवि-  
षयताया निर्युक्तिकत्वात् । धूमाद्यभावशून्ये महानसादौ तादृश-  
सामान्याभावप्रतीतेः प्रमात्ववारणाय संयोगेन वृत्तिमतां धूमादी-  
नामेव तादृशसम्बन्धावच्छिन्नाभावानां तादृशसम्बन्धावच्छिन्न-  
हृदावृत्तिसामान्याभावघटकत्वोपगमात् ।

केचिन्तु वह्निमान् धूमादित्यादावप्युक्तक्रमेण प्रतियोगिव्यधिक-  
रणाभावाप्रसिद्धिभयेन प्रतियोगितावच्छेदकसम्बन्धेन प्रतियोगि-  
तावच्छेदकावच्छिन्नानधिकरणहेतुमन्निष्ठाभावप्रतियोगिताधर्मिक-  
साध्यतावच्छेदकसम्बन्धावच्छिन्नत्वसाध्यतावच्छेदकधर्मावच्छिन्न-  
त्वोभयाभावघटितव्याप्तिरेवाऽऽदरणीया । तथा च येन सम्बन्धेन  
हेत्वधिकरणे पर्वतादौ किमपि वस्तु न वर्तते तादृशेन विषयि-  
तासम्बन्धेन, जन्यमात्रस्य कालोपाधित्वानभ्युपगमे कालिकसम्ब-  
न्धेन च घटाद्यभाव एव प्रतियोगितावच्छेदकसम्बन्धेन प्रति-  
योगितावच्छेदकावच्छिन्नव्यधिकरणः प्रसिद्ध इति तत्प्रतियो-  
गितायां साध्यतावच्छेदकसम्बन्धावच्छिन्नत्वाभावेन वह्निमान् धू-  
मादित्यादाविव धूमवान् वह्नेरित्यादावपि लक्षणसङ्गमनं सम्भवती-  
त्याशयेन तदभिधानम् ।

न चैवमनुगत रूपस्य विशेषाभावप्रतियोगितानवच्छेदकत्वे त-  
स्याभावप्रतियोगितामात्रे एवानवच्छेदकतया तद्रूपावच्छिन्नसा-  
ध्यके व्यभिचारिण्यग्रेऽतिव्याप्त्यभिधानविरोधः, तद्रूपस्य प्रतियो-  
गितासामान्यानवच्छेदकत्वे तद्रूपावच्छिन्नत्वस्याप्रसिद्ध्या प्रतियो-  
गिताधर्मिकोभयाभावघटितलक्षणगमनासम्भवादिति वाच्यम् । अ-  
नुगतधर्मस्याभावप्रतियोगितानवच्छेदकत्वे तद्रूपावच्छिन्नत्वस्याप्र-  
सिद्ध्या तदवच्छिन्नसाध्यकेऽव्याप्तिरिति तन्मते साध्यतावच्छे-  
दकसम्बन्धेन प्रतियोगिव्यधिकरणाभावप्रतियोगितानवच्छेदकत्व-  
घटितमेव लक्षणमादरणीयम्, तन्मते बहुधादेः कथञ्चिदपि घटा-  
द्यभावप्रतियोगितावच्छेदकावच्छिन्नत्वासम्भवेन घटाद्यभावस्यैव  
तदवच्छिन्नव्यधिकरणस्य प्रसिद्ध्या अत्याप्यनवकाशादित्याश-  
येनाग्रे तादृशप्रतियोगिताधर्माभिधानादिति वदन्ति ।

( चि० ) सामान्यावच्छिन्नप्रतियोगिताकाभावः पृथगेव । अन्यथा सकलप्रसिद्धरूपाभावे प्रसिद्धरूपवदन्त्यत्वे चाऽवगते वायौ रूपं न वा, वायू रूपवान्नवेति संशयो न स्यात् । विशेषाभावकूटस्य निश्चितत्वात् ॥

( दी० ) अथानुगतं रूपं तत्तदभावप्रतियोगितानां नावच्छेदकम् । अनवच्छेदकमेव तर्ह्यभावप्रतियोगितायाः, अभावान्तरे मानाभावात् । तथा च तद्रूपावच्छिन्नसाध्यके व्यभिचारिण्यतिव्याप्तिरत आह । सामान्येति । संशयान्यथानुपपत्तिं प्रमाणयति । अन्यथेति ।

( गा० ) अथ वह्नित्वादेरनुगतधर्मस्य प्रत्येकं तत्तद्वह्न्यभावप्रतियोगिताकूटातिप्रसक्ततया तदवच्छेदकत्वं न सम्भवतीति नोक्तक्रमेण वह्निमान् धूमादित्यादावव्याप्तिरित्याशङ्कते-अथेति ।

अभावप्रतियोगितायाः । अभावप्रतियोगितासामान्यस्य । अभावान्तरे । तत्तद्विशेषाभावातिरिक्ताभावे । मानाभावादिति । वह्निर्नास्तीति बुद्धेर्वह्निप्रतियोगिकयावदभावत्वेन तत्तद्वह्न्यभावसमुदाय एव विषय इत्यभिमानः । तद्रूपावच्छिन्नसाध्यके । अनुगतरूपावच्छिन्नसाध्यके । उक्तसाध्ये प्रमाणमनुपपन्नस्य तर्कमात्रप्रदर्शने न्यूनता स्यादिति कथमन्यथेत्यादिग्रन्थस्य सामान्याभावो यदि विशेषाभावेभ्यो नातिरिच्यते तदा विशेषाभावकूटनिश्चयदशायां सामान्यसंशयो न स्यादिति विषयपरिशोधकतर्कपरस्यापि प्रमाणसूचकतामाह । संशयान्यथानुपपत्तिमिति । संशयस्य । सामान्याभारूपपक्षनिष्ठाविशेषाभावकूटनिश्चयकालीनसामान्यधर्मावच्छिन्नकोटिकसंशयकोटित्वस्य । अन्यथानुपपत्तिम् । विशेषाभावपार्थक्याभाववति असत्स्वरूपां पार्थक्यसाधकव्याप्तिमित्यर्थः । प्रमाणयति । प्रमाणमाचष्टे । कृदन्तादाख्यानात् कृल्लुक् प्रकृतिप्रत्ययापत्तिः, प्रकृतिवच्च कारकमित्यत्र कृदन्तपदं भावकृदन्तपरमिति प्रकृते प्रमाणपदस्य करणकृदन्ततया कृल्लुक्प्रकृतिप्रत्ययापत्तिभ्यां प्रमापयतीत्येवं स्यादिति शङ्कानवकाशः । विषयपरिशोधकतर्क-

प्रदर्शनात्तत्प्रयोजकव्याप्तिलाभः । अन्यथानुपपत्तेर्न्याय्यमते पृथ-  
क् प्रमाणताविरहेऽपि तज्ज्ञानस्य व्याप्तिज्ञानरूपानुमानविधया  
प्रमाणत्वान्नासङ्गतिः । अनुपपत्तिपदस्य तज्ज्ञानपरत्वात् । अनु-  
मानं च रूपत्वाद्यवच्छिन्नाभावो रूपत्वादिन्यूनवृत्तिधर्मावच्छिन्ना-  
भावेभ्यस्तदवच्छिन्नन्यूनवृत्तितावच्छेदकधर्मावच्छिन्नाभावेभ्यो वा  
भिन्नः तादृशयावदभावनिश्चयकालीनतत्समानधर्मितावच्छेदकक-  
समानाधिकरणसंशयकोटित्वात्, घटाद्यभाववदित्येतादृशं बो-  
ध्यम् । व्याप्तिश्च यत्तज्ज्ञां रूपत्वादिकमुपादाय सामान्यतो विशेष-  
त एव वा, तथा सत्यपि घटाभावादिदृष्टान्तसौलभ्यात् । अत्र  
च सामान्याभावो विशेषाभावानतिरिक्तोऽपि तन्निश्चयकालीन-  
संशयकोटिः स्यादित्यप्रयोजकत्वशङ्काया नावकाशः । सामान्या-  
भावबुद्धेर्विशेषाभावकूटविषयकत्ववादिना पूर्वपक्षिणा विशेषा-  
भावेष्वेव सामान्यधर्मावच्छिन्नप्रतियोगिताकत्वस्य स्वीकरणीय-  
तया सामान्यधर्मावच्छिन्नाभावविषयकनिश्चयत्वरूपस्य तादृशयाव-  
दभावनिश्चयत्वरूपस्य वा सामान्यधर्मावच्छिन्नविशिष्टबुद्धिप्रति-  
बन्धकतावच्छेदकस्य वायौ रूपं नास्तीति बुद्धाविव वायौ  
पार्थिवारूपं नास्तीति बुद्धावपि तन्मते सत्त्वेन तादृशबुद्धेरि-  
वेदशबुद्धेरपि वायौ रूपं न वेत्यादिसंशयविरोधिताया दुर्वास्त्वात् ।  
वायौ पार्थिवरूपं नास्तीति निश्चयकालीनसंशयकोटिजलीयरूपा-  
द्यभावे व्यभिचारवारणाय हेतावभावे यावत्त्वविशेषणम् । सामान्या-  
भावस्य पार्थक्येऽपि विशेषाभावकूटनिश्चयदृश्यां घटाभावत्व-  
रूपसामान्याभावत्वादिना रूपविशेषाभावकोटिकसंशयोत्पत्त्या व्य-  
भिचार इति व्यधिकरणधर्मानवच्छिन्नत्वेन कोटित्वं विशेषणीयम् ।  
अथवा तादृशनिश्चयकालीनसंशयः स्वप्रतियोगितावच्छेदकावच्छि-  
न्नकोटित्वेन विशेषणीयः । विशेषाभावनिश्चयकालीनस्य सामान्या-  
भावत्वेन तद्विशेषाभावसंशयस्य सामान्यधर्मेपुरस्कारेणैव प्रति-  
योगिकोटिकतया सामान्यधर्मस्य विशेषाभावप्रतियोगितानवच्छे-  
दकतया विशेषाभावस्य स्वपदेनोपादानासम्भवाच्च व्यभिचारः ।

एतेन विशेषाभावाधिकरणकसामान्याभावस्याधिकरणस्व-  
रूपत्वे सामान्याभावत्वेन विशेषाभावनिष्ठकोटितायाः व्यधिकर-  
णधर्मानवच्छिन्नतया तादृशकोटितामादाय व्यभिचारस्य पूर्वकल्पे

दुर्वारत्वेऽपि न क्षतिः । द्वितीयकल्पे स्वप्रतियोगितावच्छेदकेत्यनेन यद्रूपावच्छिन्नप्रतियोगिताकत्वेन स्वस्य स्वभिन्नवृत्तिता तद्रूपस्य विवक्षितत्वादूपत्वस्य विशेषाभावात्मकतन्निष्ठसामान्याभावप्रतियांगितावच्छेदकत्वेऽपि निरुक्तरूपत्वाभावेन तत्कल्पे उक्तदोषाभावात् ।

न चाभावे स्वभिन्नाभावानुपगमे विशेषाभावाधिकरणकसामान्याभावानामपि पक्षतावच्छेदकाक्रान्ततया अंशतो बाध इति वाच्यम् । रूपसामान्याभावत्वेन स्वभिन्नवृत्तेरभावस्य पक्षतया सामान्याभावपार्थक्यमते विशेषाभावानां सामान्याभावत्वेन स्वस्मिन्नेव वृत्तेरपक्षत्वात् । सामानाधिकरण्यमात्रेण साध्यसिद्धेरुद्देश्यत्वे अंशतो बाधस्यादोषत्वाच्च । न चैवमपि सामान्याभावाधिकरणकविशेषाभावस्य तदात्मकतया सामान्याभावे विशेषाभावभेदो बाधित इति वाच्यम् । रूपवृत्तिविशेषाभावानां भेदस्य साधनीयत्वात् । सामान्याभावात्मकविशेषाभावस्य च रूपवद्वृत्तित्वात् । रूपवद्वृत्तित्वं रूपविशिष्टवृत्तित्वम्, अतो रूपसामान्याभावस्य सम्यग्भेदावच्छेदेन रूपोपलक्षितधर्मिवृत्तित्वेऽपि न क्षतिः । न च स्वनिष्ठरूपसामान्याभावाभिन्नो द्रव्यत्वाद्यभावस्तत्तदधिकरणवृत्तित्वविशिष्टद्रव्यत्वाद्यभावकूटातिरिक्तो रूपसामान्याभावत्वेन स्वभिन्नवृत्तिरभ्युपगम्यतां तस्य च तावता स्वनिष्ठरूपसामान्याभावात्मकतया पक्षतावच्छेदकाक्रान्ततया रूपवन्निष्ठाभावभिन्नतया च अंशतोऽर्थान्तरमिति वाच्यम् । अवच्छेदकावच्छेदेन साध्यसिद्धेरुद्देश्यत्वात् । वायुवृत्तित्वस्य रूपोपलक्षितधर्मिवृत्तित्वस्य वा पक्षतावच्छेदकनिवेशेनापि तद्वारणसम्भवात् । घटाभावत्वादिनां रूपविशेषाभावकूटनिश्चयकालीनसंशयकोटित्वमादाय विशेषाभावे व्यभिचारवारणाय भ्रमभिन्नत्वेन हेतुघटकनिश्चयो विशेषणीयः ।

वस्तुतोऽभावेऽनुयोगितासम्बन्धेन प्रतियोगिभ्रमोऽप्रामाणिक एवेत्याशयेनेदमनुमानम् । अन्यथा घटाभावत्वादिना रूपाभावनिश्चयदशयां रूपसंशयोपपादकरीत्यैव पार्थिवत्वादिना रूपाभावकूटनिश्चयदशायामपि रूपसामान्याभावसंशयोपपत्तेरप्रयोजकोऽयं हेतुः स्यात् । न च प्रमात्वेन प्रतिबन्धकत्वमादृत्य प्रमात्वघटितहेतोरप्रयोजकत्वं निरसनीयमिति वाच्यम् । तथा सति रूपाभावत्वेन घटाभावादिभ्रमस्य रूपसंशयाविरोधित्वप्रसङ्गात् । तथा च

निश्चये भ्रमाभिन्नत्वविशेषणमनुपादेयमेव । परं तु शुद्धाभावत्वादिना  
अभावकूटनिश्चयकालीनसंशयकोटितामादाय व्यभिचारवारणाय  
प्रतियोगिधर्मितावच्छेदकतापन्नाभावत्वप्रकारको निश्चयो निवेद्यः ।  
तादृश्यावद्विशेषाभावनिश्चयत्वेन सामान्यधर्मावच्छिन्नकोटिकसं-  
शयविरोधितया नाप्रयोजकत्वशङ्कावसरः ।

अथैवं सिद्धान्तिमते पार्थिवं जलीयं तैजसं च रूपं वायौ नास्ती-  
त्याकारकोऽनुयोगितासम्बन्धेनाऽभावांशे प्रतियोगिप्रकारकनिश्चयो  
न रूपत्वव्याप्यधर्मावच्छिन्नप्रतियोगिताकयावदभावविषयकः, अभा-  
वविशेषणे प्रतियोगिनि प्रकारतया भासमानधर्मे प्रतियोगितावच्छे-  
दकत्वभानस्याऽऽवश्यकतया तद्विषयस्य पार्थिवरूपत्वादिसामान्य-  
धर्मावच्छिन्नाभावस्य तत्तद्रूपत्वाद्यवच्छिन्नाभावानात्मकत्वात् ।  
प्रतियोगिविशेषिततत्त्वकित्वाद्यनन्तधर्मावच्छिन्नाभावकूटविषयकश्च  
प्रत्ययो नासर्वज्ञस्य सम्भवति, तावद्रूपेण प्रतियोगितानामनुप्रस्थितेः,  
सर्वज्ञस्य च न संशय इति हेतुरयमसिद्धः ।

न चैकैकशस्तत्तद्धर्मावच्छिन्नाभावनिश्चयकालीनसंशयकोटि-  
त्वेन तत्तद्धर्मावच्छिन्नाभावभेदः सामान्यधर्मावच्छिन्नाभावे  
साधनीयः । अवच्छेदकावच्छेदेन साध्यस्य साधनीयतया  
पूर्वपक्षिणां एकविशेषाभावात्मकसामान्याभावे अपरविशेषाभाव-  
भेदस्त्वेनांशतः सिद्धसाधनं न दोषायेति वाच्यम् ।  
सिद्धान्तिमते सकलविशेषाभावनिश्चयकाले सामान्यसंशयस्या-  
प्रामाणिकतया यादृशविशेषाभावव्यक्तिनिश्चयकाले न सामान्य-  
संशयस्तद्भेदसाधकहेतोरप्रसिद्धा तद्भेदस्य सामान्याभावे  
साधनासम्भवात् । पूर्वपक्षिणा सामान्यसंशये रूपादिप्रति-  
योगिकयावदभावनिश्चयत्वेनैव प्रतिबन्धकता स्वीकर्तव्या, न  
तु रूपत्वादिसामान्यधर्मावच्छिन्नाभावनिश्चयत्वेनैव । तथा  
च सामान्याभावस्यापार्थक्येऽपि एकैकविशेषाभावनिश्चयकाले  
सामान्यसंशयोपपत्त्यैकैकाभावनिश्चयकालीनसंशयकोटित्वहेतोरप्र-  
योजकताया दुर्वारत्वाच्च ।

एतेन विशेषाभावं पक्षीकृत्य सामान्यसंशयाव्यवहितपूर्ववर्तित-  
त्समीपधर्मितावच्छेदकसमानाधिकरणनिश्चयप्रकारत्वेन हेतुता  
सामान्याभावभेदः साधनीयः, संशयानुपपत्तिमित्यनेनापि विशेषा-

भावस्य तादृशानिश्चयप्रकारत्वनुपपत्तिरेव विवक्षितेत्यपि प्रत्युक्तम् ।  
उक्तयुक्त्या सामान्याभावभेदस्य विशेषाभावे सत्त्वेऽपि एकैकाभावप्र-  
कारकनिश्चयमादाय तत्रोक्तहेतोरुपपत्तेरप्रयोजकत्वस्य दुर्वारत्वात् ।

यत्तु रूपत्वावच्छिन्नाभावं पक्षीकृत्य पार्थिवजलीयतैजसरूप-  
त्वावच्छिन्नप्रतियोगिविशेषिताभावनिश्चयकालीनतत्समानधर्मिता-  
वच्छेदककसमानाधिकरणसंशयकोटित्वेन हेतुना रूपवृत्त्युभया-  
वृत्तिधर्मावच्छिन्नाभावभेदः साधनीयः । वायुः पार्थिवजलीयतैज-  
सरूपाभाववानित्यादिनिश्चयकालीनं नीलरूपवान्न वा वायुरित्या-  
दिसंशयमादाय नीलत्वाद्यवच्छिन्नाभावे व्यभिचारवारणाय उ-  
भयावृत्तित्वमेव धर्मे निवेशितं न तु रूपत्वव्याप्यत्वमिति । तदपि  
न । उक्तनिश्चयकालीनं तद्रूपवान्न वा वायुरित्यादिसंशयमादाय  
तद्रूपत्वावच्छिन्नाभावे व्यभिचारस्य दुर्वारत्वात् ।

उच्यते । रूपत्वावच्छिन्नकोटिकसंशयाव्यवहितप्राक्कालीनतत्स-  
मानधर्मितावच्छेदककसमानाधिकरणनिश्चयत्वावच्छेदेन धर्मिता-  
वच्छेदकविशिष्टे प्रतियोगिविशेषितरूपत्वावच्छिन्नाभावाविषयकत्वं  
साधनीयं हेतुश्च रूपत्वावच्छिन्नकोटिकसंशयाविरोधिनिश्चयत्वम् ।  
तत्समानधर्मितावच्छेदककत्वं च तद्धर्मितावच्छेदकताव्याप्य-  
धर्मितावच्छेदकताकत्वं तेन वायू रूपवान्न वेत्यादिसंशयपूर्वकालीने  
वायौ पार्थिवरूपं नास्ति गगने च रूपं नास्तीति समूहालम्बनानिश्चये  
न बाधासिद्धी । व्याप्तिश्च यत्तद्भ्यां सामान्यतो विशेषतश्च सुग्रहा ।  
सामान्याभावपार्थक्यमन्तरेण उक्तपक्षतावच्छेदकाक्रान्तवायौ पार्थि-  
वादिरूपं नास्तीत्यादिनिश्चये तद्रूपं नास्तीति निश्चये च रूपत्वावच्छि-  
न्नाभावाविषयकत्वानिर्वाहादतिरिक्तसामान्याभावपर्यवसानम् । संश-  
यान्यथानुपपत्तिमित्यस्य विशेषाभावकूटनिश्चयस्य सामान्यसंशया-  
विरोधित्वानुपपत्तिमित्यर्थः । अभावेऽप्यतिरिक्ताभावः स्वीक्रियते इ-  
त्यभिप्रायको मूलग्रन्थ इति विशेषाभावस्य स्वनिष्ठसामान्याभाव-  
रूपतया बाधस्यानवकाशः । अन्यथा सामान्यधर्मावच्छिन्नप्रति-  
योगिताकत्वावगाहितायाः सामान्यसंशयप्रतिबन्धकतानवच्छेदक-  
त्वे सामान्याभावस्य पार्थक्येऽपि विशेषाभावस्यापि स्ववृत्तिसा-  
मान्याभावात्मकतया तन्निश्चये सामान्यसंशयानुपपत्तेर्दुर्वारत्वात् ।  
तदवगाहितायाः सामान्यसंशयप्रतिबन्धकतावच्छेदकत्वे च सामा-



न्याभावापार्थक्येऽपि संशयोपपत्तेर्वक्ष्यमाणत्वात् ।

न च सामान्याभावपार्थक्ये तदवगाहित्वमनिवेद्यापि रूपव-  
दवृत्तिरूपाभावनिश्चयत्वेन प्रतिबन्धकत्वोपगमे स्वनिष्ठसामान्या-  
भावात्मकविशेषाभावनिश्चयस्य सामान्यसंशयविरोधित्वमुपपद्य-  
ते इति वाच्यम् । तादृशरूपेण प्रतिबन्धकत्वे विशेषाभावे ध-  
र्मिणि सामान्याभावत्वेन तन्निश्चयस्य सामान्यसंशयाविरोधित्व-  
प्रसङ्गात् ।

अस्तु वा विशेषाभावस्य स्वनिष्ठसामान्याभावरूपता, तथापि  
रूपसामान्याभावत्वेन वायुवृत्तिर्योऽभावस्तदविषयत्वस्य साध्य-  
तया बाधवारणं सम्भवतीति । वस्तुतः पार्थिवदिरूपाभाववान्  
वायुरित्याकारकनिश्चयव्यक्तिं विशिष्योपादाय तदनन्तरोत्पन्नसं-  
शयकोटित्वेन तन्निश्चयविषयाभावभेदः सामान्याभावं साधनयिः,  
भावकोटिरेव सुलभो दृष्टान्तः । यन्निश्चयव्यत्तचनन्तरक्षणोत्पन्नसंशये  
विशेषाभावस्य न विषयता सैव व्यक्तिरूपादेया अनो न बाधः,  
न वा व्यभिचारः । सामान्यधर्मावच्छिन्नकोटिकसंशये यावद्विशे-  
षाभावनिश्चयत्वादिना प्रतिबन्धकत्वे सामान्याभावस्य तन्निश्च-  
यविषयत्वमन्तरेण रूपत्वावच्छिन्नकोटिकत्वनियततदवच्छिन्नाभा-  
वकोटिकसंशयत्वानिर्वाहान्नात्राप्रयोजकत्वशङ्कावकाश इति दिक् ।

(दी०) वायाविति । यद्यप्ययं संशयो न वायुविशेष्यकः,  
तस्य विशेषणत्वेनोल्लेखात् । न वा रूपविशेष्यकः, तथा  
सति रूपतदभावयोर्विरोधिनोरकोटितायां प्रकृतानुपयोगप्र-  
सङ्गात् । तथाऽपि वायू रूपवान् तदभाववान् वेति रूपतदभाव-  
कोटिकसंशये तात्पर्यम् । अन्त्यस्तु रूपवत्तदन्योन्याभावकोटिक  
इति नाभेद इति सम्प्रदायविदः ।

(गा०) अयम् । संशयः । वायौ रूपं न वेत्याकारकः प्रथमोक्त-  
संशयः । वायुविशेष्यक इति । रूपतदभावात्मकविरोधिप्रकारद्वयाव-  
च्छिन्नवायुनिष्ठविशेष्यताक इत्यर्थः । तस्य । वायोः । विशेषणत्वेनोल्ले-  
खादिति । रूपाद्यंशे परम्परया स्वविशेषणकबोधजनकेनैव शब्देना-  
भिलाषादित्यर्थः । सप्तम्यन्तवायुपदेन रूपाद्यान्वितसप्तम्यर्थे-

वायोर्विशेषणतया प्रतिपादनादिति भावः । रूपविशेष्यक इति । वायुवृत्तित्वतदभावरूपप्रकारद्वयावच्छिन्नरूपविशेष्यताक इत्यर्थः । अकोटितायामिति । कोटितायाः प्रकारताविशेषरूपत्वादित्याशयः । प्रकृतानुपयोगः । अतिरिक्तसामान्याभावासाधकत्वम् । तत्साधकोक्तहेतौ रूपाभावनिश्रयप्रतिबध्यस्य रूपकोटिकसंशयस्यैव प्रवेशादिति भावः । मूलोक्तसंशयद्वयस्यैव वायुविशेष्यकत्वेनाभेदमाशङ्क्य निराकुरुते । अन्त्यस्त्विति । रूपवत्तदन्योन्याभावेति । तादात्म्यविशेषणताभ्यामित्यादिः । अत एव मूले प्रसिद्धरूपवद्भेदनिश्चयोपदर्शनमपि सङ्गच्छते इति भावः ।

यथाश्रुतपरित्यागेनास्वरसः सम्प्रदायविद इत्यनेन दर्शितः । वायौ रूपं रूपाभावो वेति धर्मिविशेषणककोटिद्वयविशेष्यकसंशय एवायम्, विधेयताया इव कोटिताया अपि प्रकारत्वानियतत्वात् । न चैवमस्य रूपविशिष्टबुद्धानात्मकतया रूपाभावनिश्रयाप्रतिबध्यतया पूर्ववत्प्रकृतानुपयोगप्रसङ्ग इति वाच्यम् । धर्मिणि रूपविशिष्टबुद्धेरिव रूपांशे धर्मिविशिष्टबुद्धेरपि रूपाभावनिश्रयप्रतिबध्यत्वात् । धर्मधर्मिसम्बन्धावगाहिताया एव विपरीतज्ञानप्रतिबध्यतायां बीजतया विशेष्यविशेषणभावविपर्ययाऽपि तादृशबुद्धेरैकस्याः प्रतिबध्यता नान्यस्या इत्यत्र विनिगमकाभावात् ।

न च वायु रूपवानित्यत्र समवायो रूपसम्बन्धः, तदपेक्षया च गुरुशरीरसमवायप्रतियोगित्वरूपं समवेतत्वं वायौ रूपमित्यत्र वायुसम्बन्ध इति विनिगमना सम्भवतीति वाच्यम् । अधिकविषयतया अप्रतिबध्यत्वे तदभावनिश्रयापेक्षया अधिकविषयकस्य तदभावव्याप्यवृत्तानिश्रयादेस्तद्वृत्ताग्रहाप्रतिबन्धकत्वापातात् । उभयत्रैव समवायस्य सम्बन्धतोपगमाच्च । एकवानुयोगिता सम्बन्धतावच्छेदकसम्बन्धः, अन्यत्र तु प्रतियोगितेत्यभ्युपगमेन रूपवान् वायुः वायौ रूपमिति प्रतीत्योर्विशेषात् ।

न च विशेषणे प्रकारतावच्छेदकसम्बन्धप्रतियोगिताया विशेष्ये च तादृशसम्बन्धानुयोगिताया वास्तवसत्त्वं प्रतीतेः प्रमात्वप्रयोजकम् । तथा च घटे रूपमित्यादौ समवायस्य संसर्गात्वे प्रमात्वानुपपत्तिः । रूपे घटप्रतियोगिकसमवायानुयोगित्वासत्त्वादिति वाच्यम् । यत्रानुयोगिता सम्बन्धतावच्छेदकसम्बन्ध-

स्तत्रैवोक्तस्य प्रमात्वनियामकताया यत्र च प्रतियोगिता तादृशसम्बन्धस्तत्र विपरीतस्य तन्नियामकतायाः स्वीकरणीयत्वात् । न चैत्रं सम्बन्धसम्बन्धो न विशिष्टधीविषय इति सिद्धान्तभङ्गप्रसङ्ग इति वाच्यम् । अनुयोगित्वप्रतियोगित्वयोरविषयत्वेऽपि सम्बन्धतावच्छेदकत्वसम्भवात् ।

वस्तुतो धर्मिणि धर्मस्येव धर्मे धर्मिणः सम्बन्धान्तरमेव न तु धर्म्यनुयोगिको यः सम्बन्धस्तत्प्रतियोगित्वम्, एवं सति विपरीतस्यापि धक्तुं शक्यत्वात् । तथा चोभयत्र समशरीर एव सम्बन्धः, एवं सति विशिष्य सम्बन्धभेदनिवेशस्याऽऽवश्यकतया उपदर्शितोभयविधघुञ्जारेकरूपेण प्रतिबध्यत्वासम्भवेऽपि न क्षतिः । प्रतिबध्यप्रतिबन्धकभावद्वयस्यैवोपगन्तव्यत्वात् । एवं धर्मिणि तदभावप्रकारकस्येव तदंशे धर्मिप्रकारकस्यापि निश्चयस्य उक्तज्ञानविरोधिता बोध्या । एवं च दर्शितकोटिद्वयविशेष्यकज्ञानस्य स्वनिष्ठैककोटिविषयिताघटितधर्मावच्छिन्नप्रतिबध्यतानिरूपितप्रतिबन्धकतावच्छेदककोटिप्रविष्टापरकोटिविषयितावत्स्वरूपसंशयलक्षणमपि निष्प्रत्यूहमिति नवीनमतमाह । विरुद्धयोरिति ।

(दी०) विरुद्धयोरेकधर्मिसंसर्गावगाहिज्ञानमेव संशयो न तु तदुभयप्रकारताऽपि नियता, तथा च रूपतदभावविशेष्यको वायुविशेषणकोऽसाविति तु नव्याः ।

(गा०) विरुद्धोभयांशे एकधर्मिनिरूपितधर्मत्वावगाहित्वस्य, एकस्मिन् तादृशोभयनिरूपितधर्मितावगाहित्वस्य च द्वयोरेकतरसत्त्वमेव संशयत्वप्रयोजकमित्यर्थः । तदुभयेति । विरुद्धोभयेत्यर्थः । नियता । संशयत्वव्यापिका । असौ । प्रथमोक्तसंशयः ।

न च कोटिद्वयविशेष्यकसंशये मानाभावः । प्रत्येककोटिद्वयविशेष्यकधर्मिविशेषणकज्ञानसामग्रीद्वयसमाज्जातादृशज्ञानोत्पत्तौ बाधकाभावात् । विरोधिद्वयनिश्चयस्य चैकदाऽनभ्युपगमेन तस्य संशयताया निष्प्रत्यूहत्वात् । न चैकसामग्न्या अपरकार्यप्रतिबन्धकत्वात् तादृशज्ञानमिति वाच्यम् । तुल्यबलसामग्न्या अतथात्वात् ।

अथैवमेककोटौ धर्मिविशेषणको धर्मिणि चापरकोटिप्रकारको वायौ रूपरूपाभाववान्वायुरित्याकारकोऽपि संशयः स्यादिति चेत् ? स्यादेव । न चैवं आधेयतासम्बन्धेन एकधर्मिसाध्यककोटिद्वयपक्ष-कलिङ्गपरामर्शसंवलनदशायां कोटिद्वयविशेष्यकधर्मिविशेषणकानुमितेर्ग्राह्याभावव्याप्यवत्तानिश्चयप्रतिबन्धकतया वारणासम्भवेनानुमितिरपि संशयाकारा स्यादिति वाच्यम् । आधेयतासंसर्गकानुमित्यनभ्युपगमसम्भवेन तादृशपरामर्शघटितानुमितिसामान्या एवासिद्धेः । धर्मिणि विपरीतकोटिसम्बन्धानिश्चायकत्वाविशेषेण धर्मिणि विपरीतकोटिव्याप्यवत्तानिश्चयस्येव विपरीतकोटौ धर्मिव्याप्यवत्तानिश्चयस्यापि धर्मधर्मिभावावगाहिप्रत्यक्षविशेषादिविरोधितया क्लृप्तप्रतिबन्धकतयैव तादृशानुमितिवारणसम्भवाच्च ।

धर्मधर्मिभावसंसर्गकस्येव धर्मधर्मिभावप्रकारकस्यापि ज्ञानस्यानुभवबलेन धर्मिणि धर्माभावनिश्चयप्रतिबन्धकतां व्यवस्थाप्य रूपधर्मिकवायुवृत्तित्वकोटिकसंशयस्य प्रकृतोपयोगित्वमुपपादयतामपरेषां मतमाह ।

( दी० ) वायुवृत्तित्वतदभावकोटिको रूपधार्मिक एवायं संशयः, अधिकरणे तत्तदभावान्यतरनिश्चयस्यापि तत्राधिकरणवृत्तित्वसंशयविरोधित्वात् । अन्यथा भूतले घटतदभावान्यतरनिर्णयेऽपि घटो भूतलवृत्तिर्न वेति संशयप्रसङ्गादिसपरे ।

( गा० ) वायुवृत्तित्वेति । तत्तदभावान्यतरेति । तद्धर्मतद्धर्माभावान्यतरेत्यर्थः । तत्राधिकरणवृत्तित्वविशिष्टबुद्धौ अधिकरणे तदभावनिश्चयस्य विरोधित्वे तत्र अधिकरणवृत्तित्वाभावबुद्धावप्यधिकरणे तद्वत्तानिश्चयस्य प्रतिबन्धकता स्यादिति प्रतिबन्दिनिराकरणाय तत्र तत्प्रतिबन्धकतायामिष्टापत्तिं दर्शयितुमधिकरणे तद्वत्तानिश्चयस्य तत्राधिकरणवृत्तित्वसंशयविरोधित्वाभिधानमिति न तस्य प्रकृतानुपयोगिता । अपिकारोऽधिकरणवृत्तित्वादिनिश्चयस्य समुच्चयपरः । तत्प्रतिबन्धकतायाः प्रकृतानुपयोगित्वेऽपि अवधारणपरत्वशङ्कानिराकरणाय तच्छब्दोपादानम् । विरोधित्वात् । प्रतिबन्धकत्वात् । अन्यथा । तत्र तदविरोधित्वे ।

अपरे इत्यस्वरससूचनाय । तद्वीजं च तत्सम्बन्धसम्बन्धादिप्रकारक इव तत्सम्बन्धादिप्रकारकज्ञानेऽपि तदभावनिश्चयस्य स्वतो विरोधित्वे मानाभावः । विरोधिज्ञानान्तरसम्पादनद्वारैव तद्विरोधित्वोपगमादिति ।

(दी०) अथैतावन्त्येव रूपाणीत्यनिर्णयाद्यावद्रूपाभावानिर्णये संशयो न विरुध्यते इति चेत् ? यावद्रूपाभावानिर्णय इत्यस्य यावन्तो रूपाभावास्तेषाम्, यावत्त्वेन रूपेण तेषाम्, यावन्ति रूपाणि तावदभावानाम्, यावद्रूपत्वेन तदभावानां वा ऽनिर्णय इत्यर्थः ? न प्रथमतृतीयौ, तथा निर्णीतत्वात् । नेतरौ, प्रतियोगितदभावयोर्यावत्त्वानुल्लेखेऽपि योग्यानुपलब्ध्या भूतले घटो नास्तीति निश्चयमात्रादेव घटतदभावसंशयोच्छेददर्शनेन तस्याकिञ्चित्करत्वात् ।

(गा०) एतावन्त्येव रूपाणीति । सर्वाणि रूपाणि आप्यतैजसपार्थिवरूपानतिरिक्तानीत्यर्थः । इत्यनिर्णयात् । संशयस्थलेऽतिरिक्तसम्भावनाविरोधिनस्तादृशनिश्चयस्यासत्त्वात् । यावद्रूपाभावानिर्णय इति । यावत्त्वेन रूपविषयके तदभावविषयके वा रूपाभावनिश्चये चासतीत्यर्थः । रूपे तत्तद्रूपातिरिक्तत्वसम्भावनायां वायुनिष्ठाभावप्रतियोगितायां रूपत्वव्यापकतायाः, रूपाभावे तद्वितयाभावातिरिक्तत्वसम्भावनायां च वायुवृत्तित्वे रूपाभावत्वव्यापकताया दुर्निश्चयत्वादिति भावः । संशयो न विरुध्यते इति । सामान्यधर्मावाच्छन्नवत्ताज्ञाने प्रतियोगिन्यभावे वा यावत्त्वावगाहिने एव विशेषाभावनिश्चयस्य प्रतिबन्धकत्वादिति भावः ।

यावद्रूपाभावानिश्चय इत्यत्र यावत्त्वस्य उपलक्षणतायाः शङ्कितुरनभिप्रेतत्वेऽपि तस्योपलक्षणविशेषणभावभेदेन यावन्तोऽर्थाः सम्भवन्ति तत्रैव एव विकल्प्य दूषयति । यावदिति । अभावे प्रतियोगिनि च यावत्पदार्थान्वयसम्भवात् प्रत्येकमुभयत्रैवोपलक्षणत्वस्य विशेषणत्वस्य च सम्भवात् विकल्पचतुष्टयम् । तेषां वायौ केनापि रूपेणानिर्णय इत्येकः पक्षः । यावत्त्वेन तेषां वायावनिर्णय

इति द्वितीयः । रूपाभावत्वावच्छेदेन वायुवृत्तित्वानिश्चयस्तदर्थः । यावन्ति रूपाणि येन केनापि रूपेण विशेषितानां तेषां वायावभावनिश्चय इति तृतीयः । यावद्रूपत्वेन विशेषितानां, तेषां वायावनिश्चय इति चतुर्थः । रूपत्वावच्छेदेन वायुवृत्त्यभावप्रतियोगित्वानिश्चयस्तदर्थः । तथा निर्णीतत्वादेवेति । पार्थिवरूपत्वावच्छिन्नाभावत्वादिना केनापि रूपेण सर्वेषां रूपाभावानां पार्थिवरूपत्वादिना केनचिद्रूपेण भासमानसकलरूपाणामभावानां च निश्चितत्वादेवेत्यर्थः । प्रतियोगीति । प्रतियोगिनि घटे तदभावे च यावत्त्वाभावेऽपीत्यर्थः । घटत्वावच्छेदेनाभावप्रतियोगिताया घटाभावत्वावच्छेदेन भूतलवृत्तितायाश्चानवगाहनेऽपीति यावत् । यावद्विशेषाभावलिङ्गकसामान्याभावानुमितिस्थले यावत्त्वावगाहिविशेषाभावकूटनिश्चयस्याऽऽवश्यकत्वात् । योग्यानुपलब्ध्येति । तस्य । पार्थिवादिरूपाभाववान् वायुरिति निश्चयेऽभावाद्यंशे यावत्त्वानवगाहनस्य । अकिञ्चित्करत्वात् । रूपसामान्यसंशया-नुपपादकत्वात् ।

विशेषाभावकूटनिश्चयस्य सामान्यसंशयप्रतिबन्धकतया अतिरिक्तसम्भावनाया उत्तेजकतया संशयोपपत्तिमाशङ्कते ।

( दी० ) न चातिरिक्तसम्भावनाविरहसहकृत एव तद्बोधस्तथा । सम्भावना च रूपं पार्थिवादित्रितयभिन्नं न वेत्याकारा । निवर्तते चेयं रूपत्वावच्छेदेनैतत्रितयभिन्नत्वाभावनिश्चयादेवेति वाच्यम् । गौरवात् । विनाऽपि अतिरिक्तसम्भावनां विशेषाभावनिश्चये सामान्यसंशयदर्शनाच्च ।

( गा० ) न चेति । सहकृतत्वं सामानाधिकरण्यसम्बन्धेन तद्विशिष्टत्वम् । तद्बोधः । यावद्रूपाभावनिश्चयः । तथा । रूपत्वावच्छिन्नकोटिकसंशयविरोधी । नन्वातिरिक्तरूपाप्रसिद्धा तद्विषयकसम्भावना न सम्भवतीति कथमतिरिक्तसम्भावनाया संशयोपपादनमत आह । सम्भावना चेति । संशयोपपादिकेति शेषः । रूपमिति । तथा च पार्थिवादित्रितयभिन्नरूपाप्रसिद्धावपि प्रसिद्धरूपे रूपत्वेन स्पर्शादौ प्रसिद्धस्य पार्थिवादिभिन्नत्वस्य सम्भावना सम्भवत्येवेति भावः । ननु

प्रसिद्धरूपे पार्थिवाद्यनतिरिक्तत्वनिश्चयेन तद्धर्मिकातिरिक्तत्वसंशयो न युज्यते इत्यत आह । निवर्तते इति । इयम् । रूपत्वसामानाधिकरण्येनातिरिक्तत्वावगाहिनी सम्भावना । निश्चयादेवेत्येवकारेण रूपत्वसामानाधिकरण्यमात्रावगाह्यनतिरिक्तत्वनिश्चयव्यवच्छेदः । तथा च रूपत्वसामानाधिकरण्येन सकलप्रसिद्धरूपेऽप्यनतिरिक्तत्वनिश्चयेऽपि तत्सामानाधिकरण्यमात्रावगाहिन्या अतिरिक्तत्वसम्भावनायाः सम्भवात् प्रकृतसंशयोपपत्तिरिति भावः ।

गौरवादिति । अतिरिक्तसामान्याभाववादिमते तन्निश्चयस्य सामान्यसंशयप्रतिबन्धकतायामतिरिक्तसम्भावनाविरहानिवेशात्तदनभ्युपगमे च विशेषाभावकूटनिश्चयस्य तत्प्रतिबन्धकतायां तादृशाभावनिवेशाधिक्यादिति भावः । अतिरिक्तसम्भावनाया उत्तेजकत्वेऽपि न संशयनिर्वाह इत्याह । विनापीति । सामान्यसंशयदर्शनात् । सामान्यसंशयस्याऽऽनुभविकत्वात् । इदमुपलक्षणम् । रूपसामान्यसंशयं प्रति तदभावनिश्चयप्रतिबन्धकतायां रूपे पार्थिवादित्रितयभिन्नत्वसम्भावनाया उत्तेजकत्वे वायौ रूपं नास्तीत्याकारकनिश्चयदशायामपि तादृशसम्भावनाया वायौ रूपं न वेति संशयापत्तिश्चेत्यपि द्रष्टव्यम् ।

प्रकारान्तरेण संशयमुपपाद्य सामान्याभावपार्थक्यमाक्षिपति अथेत्यादिना ।

(दी०) अथाभावस्य सामान्यावच्छिन्नप्रतियोगिताकत्वनिश्चय एव तादृशसंशयविरोधी । अन्यथा तवाप्यतिप्रसङ्गात् । स च न प्रकृते । अभावस्य च यावद्विशेषाभावाधिकरणवृत्तित्वेन विशिष्टस्य तदवच्छेदेन वा सामान्यावच्छिन्नप्रतियोगिताकत्वम् । सम्भवति चेदम्, तादृशाभावप्रतियोगिताया अतिरिक्तत्वात् । तेन नैकविशेषवती विशेषान्तराभाववत्त्वेन सामान्याभाववत्त्वप्रसङ्गः ।

(गा०) अभावस्य सामान्यावच्छिन्नप्रतियोगिताकत्वनिश्चय एवेति । रूपं नास्तीत्याद्याकारको धर्मिणि सामान्यावच्छिन्नप्रतियोगिताकत्वप्रसम्बन्धेन प्रतियोगिविशेषिताभावावगाहिनिश्चय एवेत्यर्थः ।

एवकारेण विशेषधर्मावच्छिन्नप्रतियोगिताकत्वविषयकानिश्चयव्यवच्छेदः । तादृशसंशयविरोधीति । सामान्यधर्मावच्छिन्नकोटिकसंशयप्रतिबन्धक इत्यर्थः । तादृशनिश्चयत्वस्यैव तत्प्रतिबन्धकतावच्छेदकत्वादिति भावः । अन्यथा । सामान्यधर्मावच्छिन्नप्रतियोगिताकत्वायविषयताविशेषस्य प्रतिबन्धकतावच्छेदककुक्षावनिवेशे । तवापि । अतिरिक्तसामान्याभाववादिनोऽपि । आतिप्रसङ्गात् । तद्रूपाभावत्वादिना रूपसामान्याभाववगाहिनो भ्रमाद्यात्मकनिश्चयस्य रूपसामान्यसंशयविरोधिताप्रसङ्गात् । तस्यापि वास्तवरूपत्वावच्छिन्नाभावविषयकत्वात् । स च । तादृशनिश्चयश्च । प्रकृते । प्रकृतसंशयाव्यवहितपूर्वकाले । तादृशस्य रूपं नास्तीत्याकारकनिश्चयस्य सत्त्वे रूपवन्न वेति संशयस्य केनाप्यनभ्युपगमात् । तथा च यावद्विशेषाभावानां तादृशनिश्चयविषयतामतेऽपि नोक्तसंशयानुपपत्तिरिति किमतिरिक्तसामान्याभावेनेति भावः ।

ननु विशेषाभावानामेव सामान्यधर्मावच्छिन्नप्रतियोगिताकत्वे पृथिव्यादावपि रूपविशेषाभावसत्त्वाद्व्यपन्नं नास्तीति प्रतीतिप्रसङ्गः । तादृशप्रतीतेरभावे यावत्त्वावगाहिताया निराकृतत्वात् पृथिव्यादौ यावद्रूपाभावासत्त्वस्याकिञ्चित्करत्वादित्यत आह । अभावस्य चेति । विशेषाभावस्य चेत्यर्थः । विशिष्टस्येति । सामान्यधर्मावच्छिन्नप्रतियोगिताकत्वमित्यभिप्रेत्यान्वितम् । तथा च तादृशविशेषणान्तर्भावेणाभावे तादृशप्रतियोगिताकत्वपर्याप्तिरित्यर्थः । एवं च वायौ रूपं नास्तीत्यादिप्रत्ययो वाय्वादिवृत्तित्वविशिष्टाभावे रूपत्वावच्छिन्नप्रतियोगिताकत्वपर्याप्तिमवगाहते पृथिव्यादिवृत्तित्वविशिष्टं च तत्पर्याप्तिर्बाधान्न पृथिव्यां रूपं नास्तीत्यादिप्रत्ययः ।

ननु विशेषणांशे भावरूपे सामान्यावच्छिन्नप्रतियोगिताकत्वासत्त्वात्तदन्तर्भावेण तत्पर्याप्तिर्न सम्भवति । न चैवं दण्डी नास्तीत्याद्यभावप्रतियोगिताव्यधिकरणदण्डत्वादेस्तदवच्छेदकत्वासम्भवात्तादृशविशेषणविशिष्टेऽवच्छेदकत्वपर्याप्तिर्न स्यादिति वाच्यम् । इष्टत्वात् । तत्र दण्डत्वादिरूपविशेषणस्यावच्छेदकतायामेवावच्छेदकत्वोपगमात् । एवमन्यत्रापि कुत्रचिद्विशिष्टे पर्याप्तिर्नास्त्येवेत्याशयेनाह । तदवच्छेदेन वेति । तादृशाधिकरणवृत्तित्वावच्छेदेनेत्यर्थः । एवं च वायौ रूपं नास्तीत्यादौ प्रत्यये वाय्वादि-



वृत्तित्वावच्छिन्नं रूपत्वाद्यवच्छिन्नप्रतियोगिताकत्वं भासते इति पृथिव्यादिवृत्तित्वस्य तदनवच्छेदकत्वान्न पृथिव्यां रूपं नास्तीत्यादि-  
प्रतीतिरिति भावः ।

विशेषधर्मावच्छिन्नप्रतियोगिताकूटातिरिक्तसामान्यधर्मावच्छि-  
न्नप्रतियोगितानभ्युपगमे विशेषधर्मावच्छिन्नप्रतियोगिताकत्वावच्छे-  
दकपृथिव्यादिवृत्तित्वस्य सामान्यधर्मावच्छिन्नप्रतियोगिताकत्वान-  
वच्छेदकत्वं न सम्भवतीत्याशयेन सामान्यधर्मावच्छिन्नप्रतियो-  
गितायास्तत्तत्प्रतियोगिताकूटातिरिक्तत्वमभ्युपेत्यैतदुपपादयति ।  
सम्भवतीति । इदम् । एकविशेषाभाववृत्तित्वस्य सामान्यधर्मा-  
वच्छिन्नप्रतियोगिताकत्वानवच्छेदकत्वम् । अतिरिक्तत्वात् । विशेष-  
रूपावच्छिन्नप्रतियोगिताभ्यो भिन्नत्वोपगमात् । सामान्याभावस्याति-  
रिक्तत्वेऽपि तथात्वस्याऽऽवश्यकत्वात् । अन्यथा सामान्याभावत्वस्य  
विशेषाभावसाधारण्येनातिप्रसङ्गस्य दुर्वारत्वादिति भावः । एक-  
विशेषवतः । पृथिव्यादेः । सामान्याभाववत्त्वप्रसङ्गः । वस्तुगत्या  
रूपत्वाद्यवच्छिन्नप्रतियोगिताकस्याभावस्याश्रयत्वेऽपि न रूपत्वाद्य-  
वच्छिन्नप्रतियोगिताकत्वविशिष्टाभाववत्ताप्रसङ्गः । अतो न पृथिव्यां  
रूपं नास्तीत्यादिप्रत्ययप्रसङ्ग इति भावः ।

अयं चाभ्युपगमवादः । वस्तुतः सामान्यधर्मावच्छिन्नत्वस्य  
विशेषधर्मावच्छिन्नप्रतियोगितासु स्वीकारेऽपि सामान्यधर्मावच्छि-  
न्नत्वविशिष्टादृशप्रतियोगितानिरूपकत्वे पृथिव्यादिवृत्तित्वस्या-  
नवच्छेदकत्वसम्भवेनातिप्रसङ्गवारणसम्भवात् ।

सामान्याभावविशेषाभावप्रतियोगितावच्छेदकसामान्यधर्मवि-  
शेषधर्मयोर्भेदात्तादृशभावयोर्भेद इति मिश्राशुक्तिमाशङ्कते । न चेति ।

(दी०) न च प्रतियोगितावच्छेदकभेदस्याभावभेदनिया-  
मकतया भेदसिद्धिः । प्रतियोगिभेदस्य तत्त्वे एकघटप्रतियोगि-  
कस्य प्रागभावादिवचतुष्कस्याभेदप्रसङ्गात् । अवच्छेदकं तु  
भिद्यत एव तत्र, क्वचित् तादात्म्यस्य क्वचित् संसर्गस्य क्वचि-  
त्पूर्वापरकालीनतद्वटत्वादेश्च तथात्वादिति वाच्यम् । संसर्गप्रति-  
योगिविशेषणसाधारणस्यैकस्यावच्छेदकत्वस्य दुर्वचत्वात्, पूर्वा-

परकालीनत्वादेर्ध्वसादिप्रतियोगितावच्छेदकत्वे मानाभावाच्च ।

( गा० ) विशेषधर्मावच्छिन्नप्रतियोगिताकूटस्य सामान्य-  
धर्मावच्छिन्नत्वोपगमे प्रतियोगिताभेदस्याभावभेदनियामक-  
त्वेऽपि न समीहितसिद्धिरिति प्रतियोगितावच्छेदकभेद-  
पर्यन्तानुधावनम् । न चैवं दण्डत्वाद्यनुगतरूपावच्छिन्नाना-  
दण्डाद्यवच्छिन्नप्रतियोगिताकाभावस्यैक्यानुपपत्तिरिति वाच्यम् ।  
अवच्छेदकताभेदस्यैव विवक्षितत्वात् तत्रानुगतरूपावच्छिन्नास्तु  
नानाव्यक्तिषु अवच्छेदकताया एकस्या एवोपगमात् । अत एव  
महानसीयवह्निवशुद्धवह्नित्वाद्योरभेदेऽपि न तदवच्छिन्नाभावभेदा-  
प्रसिद्धिप्रसङ्गः ।

अथ वाऽवच्छेदकभेदोऽवच्छेदकतापर्याप्त्यधिकरणवैलक्षण्य-  
म् । तथा च यादृशधर्मे यद्भावीयप्रतियोगितावच्छेदकता न  
पर्याप्ता सोऽभावस्तादृशधर्मपर्याप्तप्रतियोगितावच्छेदकताकाभाव-  
भिन्न इति पर्यवसितम् । संसर्गप्रतियोगिविशेषणसाधारणमवच्छे-  
दकत्वमेकमेवातो नैकाभावस्य तदुभयावच्छिन्नप्रतियोगिताकत्वा-  
नुपपत्तिरित्यभिमानः ।

ननु प्रतियोगितावच्छेदकभेदो नाभावभेदकः, अपि तु प्रतियोगि-  
भेद एव । विशेषाभावप्रतियोगिनामेव च सामान्याभावप्रतियोगि-  
त्वान्न तयोर्भेदः । न च प्रतियोगिभेदस्य तथात्वेऽपि एतद्रूपभिन्नरूप-  
प्रतियोगिकतया विशेषान्तराभावस्यैव सामान्याभावस्याप्येतद्रूप-  
त्वावच्छिन्नाभावभेदसिद्धिर्दुर्वारैवेति वाच्यम् । रूपान्तरविशेषाभाव-  
स्यापि सामान्याभावतया सिद्धसाधनात् । रूपत्वावच्छिन्नाभाव-  
त्वावच्छेदेन च नैतद्रूपत्वावच्छिन्नाभावभेदसिद्धिसम्भवः, एतद्रूप-  
त्वावच्छिन्नाभावस्यापि सामान्याभावत्वोपगमेन भागासिद्धिस-  
न्देहादित्यत आह । प्रतियोगीति । अभेदप्रसङ्गादिति । भेदकविरहे-  
ण भेदानुपपत्तेरित्यर्थः । तत्र भेदकान्तरानुसरणे च तदपेक्षया  
सर्वत्रावच्छेदकभेदस्यैव भेदकत्वमुचितमिति भावः ।

प्रागभावादिचतुष्कस्य प्रतियोगितावच्छेदकभेदं व्यवस्थापयन्  
स्वमते तद्भेदमुपपादयति । अवच्छेदकं त्विति । तत्रेत्यत्रैव  
छेदः । क्वचित् । अन्योन्याभावप्रतियोगितायाम् । क्वचित् । अत्य-

न्ताभावादिप्रतियोगितायाम् । संसर्गस्य । संयोगादेः । कचित् । ध्वं-  
सप्रागभावप्रतियोगितयोः । पूर्वापरिति । स्वपूर्वकालीनतद्घट-  
त्वस्वोत्तरकालीनतद्घटत्वाद्योरित्यर्थः । यथासङ्गमन्वयः । पूर्वा-  
परकालीनघटादिसामान्यं न कस्यापि ध्वंसादेः प्रतियोगि अत-  
स्तद्घटत्वानुधावनम् । प्रतियोगिताभेदस्य नियामकत्वं तु न नि-  
राकृतम् । अवच्छेदकभेदेन प्रतियोगिताभेदे तावताऽपि सामा-  
न्याभावपार्थक्यसिद्धेः, अवच्छेदकभेदेन तदभेदेऽपि ध्वंसप्राग-  
भावादिप्रतियोगिताया अप्यभेदसम्भवेन प्रतियोगिभेदपक्षोक्त-  
दूषणप्राप्तात् । दुर्वचत्वादिति । संयोगेन घटो नास्तीत्यादौ संयोगी  
घटो नास्तीत्यादौ विलक्षणप्रत्यये च संयोगादिनिष्ठविलक्षणाव-  
च्छेदकत्वयोरेव भानस्याऽऽनुभाविकत्वादित्यर्थः । एवं च प्रकृतनि-  
यमे एकविधावच्छेदकत्वान्तर्भावेऽन्यविधावच्छेदकभेदाद् भेदानु-  
पपत्तिः । कथंचिद्वच्छेदकताद्वयानुगमे एकाभावस्यापि संसर्गप्रति-  
योगिविशेषणरूपावच्छेदकयोर्भेदाद् भेदापत्तिरिति भावः ।

अवच्छेदकतायां सजातीयावच्छेदकताभेदस्याभावभेदकत्वे  
नोक्तदोषावसर इत्यतो दोषान्तरमाह । पूर्विति । मानाभावादिति ।  
अव्यावर्तकत्वादिति भावः ।

ननु ध्वंसप्रागभावयोर्भेदकमन्यदेवोभयसिद्धम्, सदातनाभा-  
वभेदकः प्रतियोगितावच्छेदकभेद एवोपगन्तव्यः । प्रतियोगिभेद-  
स्य च न तथात्वसम्भवः, एकप्रतियोगिकान्योन्यात्यन्ताभावयोः  
संयोगसमवायादिनानासम्बन्धावच्छिन्नैकप्रतियोगिकात्यन्ताभावा-  
नां चाभेदापत्तेरित्यत आह । किञ्चेति ।

( दी० ) किञ्चावच्छेदकभेदस्याभावभेदनियामकत्वं न  
तज्जनकत्वम्, अत्यन्ताभावादिस्वरूपस्य तस्याजन्यत्वात् ।  
नापि तद्व्याप्यत्वमपि, वैयधिकरण्यात् । अत एव न त-  
द्व्यापकत्वमपि, अभेदेऽप्यविरोधाच्च ।

( गा० ) तज्जनकत्वम् । अभावभेदजनकत्वम् । अत्यन्ताभावादी-  
त्यादिना प्रागभावान्योन्याभावयोः परिग्रहः । तस्य । अत्यन्ता-  
भावादीनां परस्परभेदस्य । अजन्यत्वादिति । तथा च तज्जन-  
कत्वमप्रसिद्धमिति भावः । वैयधिकरण्यादिति । अवच्छेदक-

निष्ठस्य मिथस्तद्भेदस्य व्यापकत्वाभिमतभावपरस्परभेदवैय-  
धिकरण्यादित्यर्थः । यद्यपि अभावप्रतियोगितावच्छेदकयोरपि  
मिथो भिन्नतया प्रतियोगितावच्छेदकनिष्ठे अभावप्रतियोगि-  
तावच्छेदकभेदे नाभावनिष्ठाभावभेदवैयधिकरण्यम् । तथापि  
अभावान्तरप्रतियोगितावच्छेदकनिष्ठस्वप्रतियोगितावच्छेदकभेदस्य  
स्वभेदानधिकरणे स्वस्मिन्नपि सत्त्वेन व्यभिचारात् । साध्या-  
धिकरणवृत्तित्वरूपव्याभिचार एव चात्र वैयधिकरण्यपदेन विव-  
क्षितः । प्रतियोगितावच्छेदकवृत्तित्वविशिष्टस्य भेदस्य व्याप्यत्व-  
विवक्षणे च तादृशस्वाभावावृत्तित्वेन तत्राभावभेदासाधकत्वं  
द्रष्टव्यम् । अत एव । वैयधिकरण्यादेव । अभावभेदस्य प्रतियो-  
गितावच्छेदकभेदानधिकरणवृत्तित्वादेवेति यावत् ।

व्यापकतापक्षे दोषान्तरमाह । अभेदेऽपीति । सामान्याभावस्य  
विशेषाभावाभेदेऽपीत्यर्थः । अधिरोधात् । प्रतियोगितावच्छेदक-  
भेदाविरोधात् । व्यापकव्यभिचारस्यादोषत्वादिति भावः । तथा  
च तस्य व्यापकत्वानुरोधान्न सामान्याभावपार्थक्यमिति भावः ।  
व्याप्यतापक्षमेव परिष्कृत्य शङ्कते । न चेति ।

(दी०) न च तदितरधर्मावच्छिन्नप्रतियोगिताकत्वं तद-  
वच्छिन्नप्रतियोगिताकान्यत्वस्य व्याप्यम् । मानाभावात् ।  
अत एव च समनियतसुखदुःखादितत्तत्संख्यापरिमाणव्यक्त्या-  
दिनानाधर्मावच्छिन्नोऽप्यभिन्न एवाभावः । भेदसिद्धिस्तु भा-  
ववदभावस्यापि विरुद्धधर्माध्यासादेव ।

(गा०) तदितरधर्मावच्छिन्नप्रतियोगिताकत्वम् । तदवच्छेदकता-  
भिन्नप्रतियोगितावच्छेदकताकत्वम् । तद्धर्मावच्छिन्नप्रतियोगिताका-  
न्यत्वं च तदवच्छेदकतानिरूपकप्रतियोगिताकान्यत्वम् । सामान्या-  
भावत्वावच्छेदेन च उक्तहेतुना विशेषाभावभेदः साधनीयः । अतो  
विशेषाभावान्तरे सामान्याभावत्वेनाभ्युपगते विशेषाभावभेदस-  
त्त्वेऽपि न दोषः । मानाभावात् । विपक्षबाधकतर्काभावात् । अत  
एवेति । प्रतियोगितावच्छेदकभेदस्याभावभेदाव्याप्यत्वादेवेत्यर्थः ।  
संख्यादिसामान्यस्याभावप्रतियोगितावच्छेदकत्वं न सम्भवति

तत्समनियतस्य लघोर्द्रव्यत्वस्यैव तथात्वादिति तत्तत्संख्ये-  
त्युक्तम् । आत्मत्वजातेरीश्वरसाधारण्येन न सुखादिसमनैयत्यमिति  
सुखादिसामान्यस्य प्रतियोगितावच्छेदकत्वसम्भवः । वस्तुतोऽव-  
च्छेदकतासम्बन्धेन सुखाद्यवच्छिन्नाभावो विवक्षितः, शरीरनिष्ठ-  
स्य च सुखादिसमनियतलघुधर्मान्तरस्यासम्भवात् तत्सामान्य-  
स्य तथात्वमक्षतमिति सुखादिसामान्यमेवोपात्तम् । अभिन्न एवा-  
भावः । स्वीक्रियते इति शेषः । अतः प्रतियोगितावच्छेदकभेदे-  
नाभावभेदमते तादृशाभावानामपि भेदादुपपद्यमानासङ्गतिरिति दुष-  
णमनवकाशम् ।

ननु प्रतियोगितावच्छेदकभेदस्याभावभेदासाधकत्वे घटत्व-  
पटत्वाद्यवच्छिन्नाभावानामपि भेदो न सिद्ध्येदित्यत आह । भे-  
दसिद्धिस्त्विति । भाववदिति । भावस्य घटपटादेर्यथा घटत्वपट-  
त्वादिविरुद्धधर्मसम्बन्धाद् भेदसिद्धिस्तथा घटपटाद्यभावानामपि  
एकदेशकालावच्छिन्नघटपटाद्यधिकरणवृत्तित्वतदभावादिरूपधर्मस-  
म्बन्धान्मिथो भेदसिद्धिरित्यर्थः । घटाभावादेः घटाद्यधिकरणा-  
वृत्तित्वं च घटवति पटो नास्तीतिवद् घटो नास्तीत्यादिप्रतीति-  
विरहात् सिद्ध्यतीति भावः । सामान्यधर्मावच्छिन्नाभावस्य विशे-  
षधर्माश्रययत्किञ्चिद्व्यक्त्यधिकरणवृत्तित्वेऽपि तत्र तादृशाभावप्रका-  
रकप्रतीतिविरह इव पटादिमति पटाद्यभाववृत्तावपि पटाद्यभावप्र-  
कारकप्रतीतिविरहस्तुल्यन्यायेन शक्योपपादन इति प्रतिबन्दिस्तु  
सिद्धान्तग्रन्थे स्वयमेव दर्शयिष्यते इति प्रतियोगितावच्छेदकभेदव-  
त्तद्विरोधो ऽप्यभावभेदाप्रयोजक इति दर्शयति । अत एव चेति ।

(दी०) अत एव गगनादीनामवृत्तीनां समनियतानां वा  
धर्माणामेक एवात्यन्ताभावः । युगपदुत्पन्नविनष्टानां समान-  
देशानामसति बाधके एक एव ध्वंसः प्रागभावो वेति । व्यधि-  
करणधर्मावच्छिन्नप्रतियोगिताकोऽपि चेदभावः प्रामाणिकस्तदा  
तस्यैकस्यैव प्रतियोगिताः सर्वैरेव व्यधिकरणैर्धर्मैः सर्वैश्च  
समानासमानाधिकरणैः सम्बन्धैरवच्छिद्यन्ताम्, आकाशाभाव-  
एव वा तथाऽऽस्तामिति । नैवम् ।

(गा०) गगनादीनाम् । गगनत्वाद्यवच्छिन्नानाम् । समनियतानाम् । परस्पराभावासमानाधिकरणानाम्, संख्यात्वपरिमाणत्वाद्यवच्छिन्नानाम् । एक एवेति । समनियतानामभावानामभेदे बाधकविरहादिति भावः । प्रतियोगिनामवृत्तित्वे समनैयत्ये वा नान्योन्याभावस्य समनैयत्यसम्भव इत्यत आह । अत्यन्तेति । अग्रे इवात्राप्यसति बाधके इति बोध्यम् । अग्रेतनमेव वा योज्यम् । तेनैतद्रूपरसाद्यभावानां भिन्नेन्द्रियग्राह्याणामभेदे एतद्रूपं नास्तीत्यादिवदेतद्रूपो नास्तीति चाक्षुषाद्यापत्तेर्बाधकतया तेषां भेद एवेति लभ्यते ।

न चाभावानामभेदेऽपि रूपत्वरसत्वाद्यवच्छिन्नप्रतियोगिताकत्वानां प्रतिनियतेन्द्रियग्रहणयोग्यत्वोपगमाच्चोक्तातिप्रसङ्गः । समनियतरूपरसादीनामभेदस्तु नैवमापादयितुं शक्यते, शुक्लत्वमधुरत्वादिजातीनां सङ्करापत्तेः । नापि रसगुरुत्वादीनाम्, समनैयत्यप्रसङ्गेन रसत्वगुरुत्वत्वादिजातीनामभेदप्रसङ्गादिति वाच्यम् । रसाद्यभावस्य चक्षुरादिग्रहणयोग्यत्वे तद्धर्मानुयोगिताविशेषादीनामपि तदयोग्यताया दुर्वारत्वात् । आश्रययोग्यताया एव तद्योग्यताप्रयोजकत्वात् । चाक्षुषादिविषयविशेषणताया इन्द्रियप्रत्यासत्तिघटकीभूतायाः सत्त्वे चाक्षुषादिसामग्रीसत्त्वेन चक्षुराद्ययोग्यताया दुर्निर्वाह्यत्वाच्च ।

एतेनाभावानामिव तन्निष्ठानुयोगिताविशेषादीनामपि प्रतियोगितावच्छेदकयोग्यताधीनं योग्यत्वमिति निरस्तमिति केचित् ।

वस्तुतस्तूक्ताभावानामभेदेऽपि न क्षतिः । भेदेऽपि रसाभावादेश्चक्षुःसंयुक्तविशेषणताबलाच्चाक्षुषादिवारणायाभावचाक्षुषप्रत्यक्षं प्रति चाक्षुषधर्मावच्छिन्नप्रतियोगिताया निरूपकत्वसम्बन्धेन हेतुताया आवश्यकत्वादनुयोगिताप्रत्यक्षेऽपि तद्धेतुतां स्वीकृत्यैव रसत्वाद्यवच्छिन्ननिरूपितानुयोगितानामपि चाक्षुषादिविषयत्ववारणसम्भवात् । रसादिसामान्याभावानां चक्षुरादियोग्याभावान्तरासमनियतत्वेन उभयमते चक्षुराद्ययोग्यतया अभावचाक्षुषादावुक्तहेतुताया उभयानुमतत्वेऽपि नानुयोगिताचाक्षुषादौ कारणान्तरकल्पनाधिक्यम् । अभावतदीयानुयोगित्वयोश्च प्रतियोगितानिरूपकत्वेनानुगमसम्भवेनाभावप्रत्यक्षस्थलीयकारणतयैव निर्वाहात् ।

युगपदिति । युगपद्विनष्टानां समानदेशानामेको ध्वंसः, युग-

पदुत्पन्नानां समानदेशानामेकः प्रागभाव इति योजना । व्यधिकरणानामेकनाशाभ्युपगमे तदनधिकरणदेशान्तरेऽपि तन्नाशादिप्रत्ययप्रसङ्ग इत्यतः समानदेशत्वानुसरणम् । समानदेशत्वं च देशतः समनैयत्यम् । रूपद्वित्वादीनां समानाधिकरणानामपि एकनाशाभ्युपगमे तद्रूपाद्यनधिकरणतद्द्वित्वाद्यधिकरणव्युत्पत्त्यन्तरे तद्रूपनाशप्रत्ययप्रसङ्गात् । विभिन्नावच्छेदकानवच्छिन्नत्वमपि समानदेशत्वघटकं बोध्यम् । तेन युगपद्विनष्टानामुत्पन्नानां च मूलाप्रावच्छिन्नशरीरमहीरुहादिसमवेतविभिन्नलंयोगविभागानां व्युदासः । तद्ध्वंसप्रागभावानामभेदे स्वानवच्छेदकावच्छेदेनापि स्वध्वंसादिप्रतीतिप्रसङ्गात् । तुल्यप्रागभावेतरसकलकारणानां पाकजरूपपरसादीनां प्रागभावैक्ये सामग्र्यभेदेन कार्यभेदानुपपत्तिरतस्तत्र प्रागभावभेदस्याऽऽवश्यकतया तद्व्यावर्तनायासति बाधके इति दर्शितबाधकाभावपरं न तु बाधकसामान्याभावपरम् । क्रमविनष्टक्रमोत्पन्नानां समानदेशानामपि ध्वंसाद्यैक्ये प्रत्ययातिप्रसङ्गरूपबाधकसत्त्वेन युगपद्विनष्टत्वादिरूपविशेषणवैयर्थ्यप्रसङ्गात् । एवं सति अवयवरूपपरसाद्यात्मककारणभेदेनैव विभिन्नसामग्रीकानामपाकजरूपपरसादीनां युगपदुत्पन्नानां प्रागभावैक्यमिति ध्येयम् ।

अभावसमनैयत्ये प्रतियोगितावच्छेदकभेदादेर्भेदाप्रयोजकत्वे व्यधिकरणधर्मावच्छिन्नप्रतियोगिताकपटत्वघटत्वाद्यवच्छिन्नघटपटाभावादीनामपि न भेदः स्वीक्रियते इत्याह । व्यधिकरणेति । प्रतियोगिविशेषणतानापन्नस्य प्रतियोगितावच्छेदकत्वं नाभावबुद्धौ भासते इति नियमानभ्युपगमे एव व्यधिकरणधर्मावच्छिन्नाभावस्य प्रामाणिकतेति मनसि कृत्य चेत् प्रामाणिक इत्युक्तम् । प्रतियोगिताः । घटपटादिनिष्ठा विभिन्नप्रतियोगिताः । व्यधिकरणैः । पटत्वघटत्वादिधर्मैः । अवच्छिद्यन्तामित्यग्रेतनेनान्वयः । धर्मैरिति तु येन सम्बन्धेन यस्य प्रतियोग्यवृत्तित्वं तेन सम्बन्धेन तस्यावच्छेदकत्वलाभाय, न तु धर्मत्वं विवक्षितम्, गगनादीनामप्यवच्छेदकत्वोपगमात् । प्रतियोगितावच्छेदकसम्बन्धभेदेनापि न व्यधिकरणधर्मावच्छिन्नाभावभेद इत्याह । सर्वैश्चेति । समानासमानाधिकरणैः । प्रतियोगिनिरूपितैस्तद्विनिरूपितैः । सम्बन्धैः । व्यधिकरणधर्मावच्छिन्नाभावप्रति-

योगिता अवच्छिद्यन्ताम् । तथा च संयोगसमवायादिसम्बन्धाव-  
च्छिन्नघटत्वाद्यवच्छिन्नपटगुणाद्यभावोऽभिन्न एवेति फलितम् ।  
व्यधिकरणसम्बन्धावच्छिन्नव्याधिकरणधर्मावच्छिन्नाभावयोरपि न  
भेद इत्याह । आकाशाभाव इति । समवायादिना आकाशत्वाद्य-  
वच्छिन्नाकाशाद्यभाव इत्यर्थः । तथा । व्यधिकरणधर्मावच्छिन्न-  
प्रतियोगिताकः । एवं च व्यधिकरणधर्मावच्छिन्नाभाववादिनां  
नाभावकल्पनाधिक्यम्, अपि तु प्रतियोगिताकल्पनाधिक्यमेवे-  
ति ध्येयम् ।

पूर्वपक्षिमुखेनैव समाधानं प्रकाशयितुं प्रथमतः प्रतिबन्दि-  
माह । एवं हीति ।

(दी०) एवं हि तत्तद्देशकालाद्यवच्छिन्नानवच्छिन्नतत्तद-  
धिकरणवृत्तित्वेन विशिष्टस्य तत्तदवच्छेदेन वा एकस्यैवाभाव-  
स्य घटपटगोत्वाश्वत्वादिप्रतियोगिकत्वसम्भवेन तत्तद्भेदोऽपि  
विलुप्येत । तत्तत्प्रतियोगिकत्वं तत्तत्स्वभावो न च तत्राधिकर-  
णविशेषवृत्तित्वस्यान्तर्भावोऽवच्छेदकत्वं चेति तु समानम् ।

(गा०) एवम् । सामान्याभावस्य विशेषाभावाभेदेऽपि । एकविशे-  
षाभाववत्यपरविशेषाधिकरणे सामान्याभावत्वविशिष्टवत्ताप्रत्यय-  
स्य कथितरीत्या वारणसम्भवेन तत्तदिति । यत्राधिकरणे यद्देशका-  
लावच्छेदेन न घटादिसत्त्वं तद्देशकालावच्छिन्नं यत्तदधिकरणवृ-  
त्तित्वं तद्विशिष्टे तदवच्छेदेन वा एकस्मिन्नेवाभावे देशतः कालत-  
श्चाव्याप्यवृत्तिघटपटादिप्रतियोगिकत्वस्य कल्पनया यत्राधिकर-  
णे न गोत्वाश्वत्वादिकं अवच्छेदकविशेषानवच्छिन्नतद्वृत्तित्वविशि-  
ष्टे तदवच्छेदेन वा तत्रैवाभावे व्याप्यवृत्तिगोत्वाश्वत्वादिप्रतियो-  
गिकत्वस्य कल्पनया घटादिमति तदवच्छेदकदेशकालाव-  
च्छिन्ने पटो नास्तीत्यादिप्रतीतिवद् घटो नास्तीत्यादिप्रतीतेः,  
गवादावश्वत्वं नास्तीतिवद्भोत्वं नास्तीत्यादिप्रतीतेश्च वारण-  
सम्भवेन अभावमात्रभेद एवोच्छिद्येतेत्यर्थः । अवच्छिन्नानवच्छि-  
न्नवृत्तिकत्वरूपाव्याप्यवृत्तित्वव्याप्यवृत्तित्वयोरेकस्मिन्पक्षभावे वि-  
भिन्नप्रतियोगिकत्वावच्छेदकविधया स्वीकारे विरोधविरहादिति



भावः । घटपटाद्यभावभेदव्यवस्थापकयुक्तेः प्रकृते तुल्यतामाह । तदिति । तत्प्रतियोगिकत्वमिति । अभावनिष्ठं घटादिप्रतियोगिकत्वमित्यर्थः । तत्तत्स्वभावः । तत्तदभावस्वरूपम् । अधिकरणविशेषवृत्तित्वस्य । तत्तद्देशकालावच्छिन्नानवच्छिन्नतद्देशवृत्तित्वस्य । अन्तर्भावः । स्वाश्रये विशेषणतया प्रवेशः । अवच्छेदकत्वं वा सम्भवतीति शेषः । अभावस्य विशेषणादिकमनन्तर्भावैव स्वस्मिन्पर्याप्तैर्याप्यवृत्तित्वाच्चेति भावः । प्रकृतेऽपीति । सामान्यधर्मावच्छिन्नप्रतियोगिताकत्वेऽपीत्यर्थः । समानमिति । तस्यापि अभावस्वरूपानतिरिक्तत्वादिति भावः । धर्मविशेषावच्छिन्नप्रतियोगिताकत्वस्य अभावस्वरूपानतिरिक्तत्वे सामान्याभावस्यानतिरिक्तत्वमते विशेषधर्मावच्छिन्नप्रतियोगिताकत्वेभ्यः सामान्यधर्मावच्छिन्नप्रतियोगिताकत्वस्यातिरिक्तताया अप्यनिर्वाहेन एकविशेषवति विशेषान्तराभावत्वेनैव सामान्यधर्मावच्छिन्नप्रतियोगिताकत्वेनाप्यभाववत्ताप्रत्ययप्रसङ्गो बोध्यः ।

यदि चाभावविशेषणस्यापि सामान्यावच्छिन्नप्रतियोगिताकत्वस्य तत्त्वेनाधिकरणविशेषवृत्तित्वावच्छिन्नत्वं स्वीकृत्यातिप्रसङ्गो वारयितुं शक्यते । तदा घटपटादिप्रतियोगिकत्वस्यापि तत्त्वेन तथात्वमुपगम्यातिप्रसङ्गवारणसम्भवाद् घटपटाद्यभावानामपि भेदो न सिद्ध्येत्तस्माद् घटपटाभावभेदवादिनां सामान्याभावविशेषाभावभेद आवश्यक एवेति ।

सामान्यधर्मावच्छिन्नप्रतियोगिताकत्वस्याव्याप्यवृत्तित्वादिकमुपगम्य सामान्याभावपार्थक्यनिराकरणे उक्तप्रतिबन्धेर्दुरुद्धरतामालोक्य सामान्यधर्मावच्छिन्नप्रतियोगिताकत्वं यावद्विशेषाभावेषु व्यासज्यवृत्तिर्ये मन्यन्ते तन्मतमपि निराकरोति ।

(दी०) अत एव सामान्यावच्छिन्नप्रतियोगिताकत्वं व्यासज्यवृत्तीत्यपि प्रत्युक्तम् । अव्यासज्यवृत्तेस्तत्स्वभावस्य तत्त्वानुपपत्तेः, अतिरिक्तकल्पने च किमपराद्धमतिरिक्ताभावेन ।

(गा०) अत एवेति । सामान्याभावत्वस्य धर्मस्वरूपानतिरिक्तत्वादेवेत्यर्थः । व्यासज्यवृत्तीति । तथा च यत्किञ्चिद्विशेषवति या-

वदाश्रयसन्निकर्षविरहेण सामान्यधर्मावच्छिन्नाभावत्वग्राहकाभावात्  
तेन रूपेणाभावग्रहप्रसङ्ग इति भावः । अव्यासज्यवृत्तेः प्रत्येक-  
स्वरूपस्य प्रत्येकविश्रान्तत्वेनासम्भवद्व्यासज्यवृत्तिताकस्य तथा-  
त्वानुपपत्तेर्व्यासज्यवृत्तित्वस्वीकारायोगात् ।

ननु सामान्यावच्छिन्नप्रतियोगिताकत्वमतिरिक्तमेवोपगन्तव्य-  
मतो न तद्व्यासज्यवृत्तित्वानुपपत्तिरित्यत आह । अतिरिक्तेति ।  
अतिरिक्ताभावेनेति । अभावस्यातिरिक्तत्वे सामान्यावच्छिन्नप्रति-  
योगिताकत्वं तत्स्वरूपमेव न त्वतिरिक्तमिति हृदयम् ।

ननूक्तयुक्त्या सामान्यावच्छिन्नप्रतियोगिताकत्वमतिरिक्तसा-  
मान्याभाववादिनाऽप्यतिरिक्तमेवोपेयम्, तथा चालमतिरिक्ताभावेन,  
कल्मषविशेषाभावकूटे तादृशधर्मस्य व्यासज्यवृत्तितयैवोपपत्तेः ।  
अभावविशेषणस्यापि गुणादिनिष्ठबुद्धिविशेषविषयतात्मकद्वित्वादि  
वत् कथञ्चिद् व्यासज्यवृत्तितासम्भवश्चेत्यत आह । किञ्चेति ।

(दी०) किञ्च व्यधिकरणयोर्घटपटयोर्द्वैत्वप्रतीतिवद्  
व्यधिकरणानामपि विशेषाभावानां युगपदिन्द्रियसन्निकर्षे सा-  
मान्यावच्छिन्नप्रतियोगिताकत्वप्रत्ययोऽपि स्यात् ।

(गा०) व्यासज्यवृत्तिधर्मग्रहे एकाधिकरणघटितयावदाश्रयसन्नि-  
कर्षो यदि हेतुरूपेयते तदा वक्ष्यमाणातिप्रसङ्गानवकाशात्, तन्निरा-  
करणाय व्यधिकरणयोरित्यादिदृष्टान्तप्रदर्शनम् । व्यधिकरणयोः ।  
एकाश्रयघटितसन्निकर्षरहितयोः । व्यधिकरणानाम् । पृथिवीजला-  
दिरूपनानाविशेषाधिकरणे सन्निकृष्टानाम् । सामान्यावच्छिन्नेति ।  
रूपत्वाद्यवच्छिन्नेत्यर्थः ।

अथ रूपत्वाद्यवच्छिन्नप्रतियोगिताकत्वविशिष्टाभाववत्तानवगा-  
हितप्रत्यक्षमलीकम्, पृथिव्यादौ च तद्विशिष्टवस्त्वविरहेण तदवगा-  
हिप्रत्यक्षापादनासम्भव इति चेन्न । पृथिव्यादिघटितसन्निकर्षद-  
शायी सामग्रीबलाद्रूपत्वाद्यवच्छिन्नप्रतियोगिताकत्वे विषयतया  
प्रत्यक्षसामान्यस्यान्यत्र प्रसिद्धस्याऽऽपत्तेर्दुर्वारत्वात् । यावद्विशे-  
षाभावानां सामान्यधर्मावच्छिन्नप्रतियोगिताकत्वविशिष्टानां विशे-  
षाधिकरणव्यावृत्ताविलक्षणाधिकरणतोपगमे अतिरिक्ताभावादिम-  
तैऽप्यग्नैरिवात् ।

नन्वभाववृत्तिधर्मग्रहे प्रत्यासत्त्यन्तरमिन्द्रियसंयुक्तविशेषणविशेषणतारूपं वाच्यम्, तत्र इन्द्रियसंयुक्तवृत्तितावच्छेदकत्वमेव प्रत्यासत्तिरूपेयते । रूपत्वाद्यवच्छिन्ननिरूपितानुयोगितायां च न पृथिव्यादिवृत्तितावच्छेदकत्वमिति यावद्विशेषाभावानामेकाश्रयघटितसन्निकर्षो व्यासज्यवृत्तितादृशधर्मप्रत्यक्षेऽप्यपेक्षित इत्यत आह । अपि चेति ।

( दी० ) अपि च रूपान्तरेण सम्बन्धविधया वा व्यासज्यवृत्तिधर्मस्य ज्ञाने न यावदाश्रयसन्निकर्षापेक्षा, मानाभावात् । एवं चैकाभावसन्निकर्षेऽपि सामान्याभावबुद्धिप्रसङ्गः । यादृशे च तस्य ज्ञाने यावदाश्रयाणां सन्निकर्षोऽपेक्ष्यते तत्र तेषां तदभेदस्य च ज्ञानमपि । तदज्ञाने तदभेदज्ञाने च तदग्रहात्, आश्रयभेदभ्रमेण तद्भ्रमदर्शनाच्च । न चात्र यावद्विशेषाभावानां प्रथममुपस्थितिः सम्भवति, तत्प्रतियोगिनां विशेषतोऽनुपस्थितेरिति दिक् ।

( गा० ) रूपान्तरेण । मेयत्वादिसामान्यप्रत्यासत्त्या । सम्बन्धविधया वेति । असन्निकृष्टस्यापि संयोगादेः संसर्गतया भानोपगमादिति भावः । मानाभावादिति । सम्बन्धसामान्यप्रत्यासत्त्याद्युपनीतव्यावृत्तविलक्षणैव विषयता यावदाश्रयसन्निकर्षजन्यतावच्छेदिकेति शेषः । सामान्याभावबुद्धिप्रसङ्गः । सामान्यावच्छिन्नप्रतियोगिताकत्वसंसर्गकाभावसाक्षात्कारप्रसङ्गः ।

नन्वनुयोगिताविशेषसंसर्गकाभावलौकिकत्वस्य तादृशसंसर्गांशो उक्तसन्निकर्षविशेषजन्यतावच्छेदकलौकिकत्वनिरूपकविषयताविशेषशालित्वनियतत्वोपगमाच्च तादृशसन्निकर्षं विना उक्तापत्तिरित्यत आह । यादृशेति । तस्य । व्यासज्यवृत्तिधर्मस्य । तेषाम् । यावदाश्रयाणाम् ।

अथपि तेषां परस्परं भेदज्ञानापेक्षयैव तज्ज्ञानापेक्षालाभः, तथाऽप्यश्रयाणां लौकिकप्रत्यक्षापेक्षालाभाय स्वातन्त्र्येण स्वाश्रयज्ञानापेक्षोक्तिः । ज्ञानमप्यपेक्ष्यते इत्यनुषङ्गेणान्वयः । तदपेक्षायां प्रमाणभू-

तावन्वयव्यतिरेकावाह तदज्ञाने इत्यादिना । तदज्ञाने । यावदाश्रय-  
सन्निकर्षसत्त्वेऽपि दोषादिवशात्तत्तत्साक्षात्कारविरहदशायाम् । त-  
दभेदज्ञाने । दूरत्वादिवशादाश्रयाणामभेदभ्रमे । तदग्रहात् । द्वित्वा-  
द्यग्रहात् । आश्रयभेदभ्रमेण । एकस्मिन्नेव मध्वपिहितदीर्घदण्डादौ  
भेदभ्रमेण । एतावता प्रकृते किमायातमित्यत आह । न चात्रेति ।  
विशिष्य । तत्तद्रूपत्वादिरूपप्रतियोगितावच्छेदकधर्मेण । अनुप-  
स्थितेरिति । यावद्रूपादीनां युगपदसन्निकर्षादिति भावः । प्रतियोगि-  
तावच्छेदकावच्छिन्नानुपरागेणाभावसाक्षात्कारानुपगमादिति शेषः ।

यद्यप्यनेनेदन्त्वादिनाप्यभावप्रत्यक्षमङ्गीकरिष्यते । तथाप्यनुभ-  
वानुरोधेन तमस एव तथा भानं नाभावान्तरस्य । अस्तु वा इद-  
न्त्वेन यावद्रूपाद्यभावज्ञानं तथापि प्रतियोगितावच्छेदकपुर-  
स्कारेणानुपस्थितानामभावानां न भेदग्रहः । अनुभवविरोधादि-  
ति । तद्गतव्यासज्यवृत्तिधर्मग्रहोऽशक्य एवेति भावः । अत्र च  
द्वित्वादिप्रत्यक्षेऽनुभवानुरोधाद्यावदाश्रयप्रत्यक्षादेर्हेतुत्वेऽपि प्रकृते  
तद्धेतुत्वमप्रामाणिकम् । एकधर्माश्रयप्रत्यक्षादितोऽन्यस्याग्रहात्  
स्वाश्रयप्रत्यक्षादिहेतुत्वे ऽनुगतकार्यकारणभावासम्भवात् । सम्भवे-  
ऽप्यनेकसमवेतसङ्ख्याप्रत्यक्षत्वस्यैव तत्र जन्यतावच्छेदकत्वोपग-  
मात् । एवमतीन्द्रियसामान्याभावस्य विशेषाभावभेदो निर्युक्तिक  
एव, तत्रोपदर्शिताभेदे बाधकानवकाशादित्यालोच्य दिगित्युक्तम् ।

दिगर्थस्तु यथाऽनन्ताधिकरणेऽभावो नाधिकरणस्वरूपः, तत्रा-  
भावत्वकल्पनापेक्षया लाघवात्तदाश्रयैकाभावकल्पनमुचितम् ।  
तथानन्तविशेषाभावे सामान्यावच्छिन्नप्रतियोगिताकत्वादिकल्प-  
नापेक्षया लाघवात्तदाश्रयैकाभावकल्पनमुचितमिति । एवं रूपं  
नास्तीति प्रतीतिविषयतया सामान्यावच्छिन्नप्रतियोगिताकत्वेन  
यावद्विशेषाभावनिरूपितातिरिक्तैकाधिकरणताऽवश्यं कल्पनीया ।  
अन्यथा रूपादिमति तादृशप्रतीतेः प्रमात्वापत्तेरिति किं लाघवम् ।

न च रूपवति तत्तद्रूपाभावरूपविषयबाधेनैव तादृशप्रती-  
तेरप्रमात्वमिति वाच्यम् । घटवद्भूतलमित्यादौ घटत्वादिना या-  
वद्घटादिभानानियमवदुक्तप्रत्ययेऽपि रूपाभावत्वादिना यावद्रूपा-  
भावादिभानानियमात् । योग्यतादिवशाच्छब्दादिजन्यतादृशज्ञाने-  
ऽप्राधिताभावमात्रभानसम्भवात् । न च शब्दविशेषादेर्यवदभावाव-

गाहित्वं कार्यतावच्छेदकं कल्पयितुं शक्यते, येन नियमः स्यात् । तथा सति गौरवात् । सामान्यधर्मावच्छिन्नप्रतियोगिताकत्वे व्यासज्यवृत्तित्वकल्पनवैयर्थ्याच्च ।

अतिरिक्ताधिकरणतानभ्युपगमे प्रतिबन्धकसमवहितेऽपि प्रतिबन्धकतावच्छेदकधर्मावच्छिन्नाभावत्वरूपकारणतावच्छेदकावच्छिन्नविशेषाभावसम्बन्धस्य कार्योत्पत्तिप्रयोजकस्याक्षतत्वात्तदापत्तिरिति केचित् । तन्न । सामान्याभावपार्थक्येऽपि यावद्रूपाभावत्वाद्यवच्छिन्ननिरूपिताधिकरणताविशेषकल्पनमावश्यकम्, रूपवति यावत्तादृशाभावप्रतीतेरप्रमात्वात् । सैव चाधिकरणता सामान्यावच्छिन्नप्रतियोगिताकत्वविशिष्टनिरूपिता न त्वतिरिक्तेति सामान्याभावपार्थक्यवादिभिरभ्युपगमात् । घटपटाद्यभावानामभेदे घटाभावत्वपटाभावत्वावच्छिन्नाधिकरणतानामतिरिक्तानां कल्पनमावश्यकम् । क्लृप्ताधिकरणतान्तर्भावेण निर्वाहासम्भवादिति दर्शितप्रतिबन्धनवकाशात् ।

वस्तुतः कारणतावच्छेदकोपलक्षितकारणसत्त्वं सर्वत्र कार्योत्पत्तौ तन्त्रं न तु विशिष्टसत्त्वं गौरवादिति परामर्शे स्वयं वक्ष्यते । एवं च सामान्यधर्मावच्छिन्नप्रतियोगिताकत्वस्य विशेषाभावेऽप्यभ्युपगमे तादृशिष्टाधिकरणताया विलक्षणत्वेऽपि प्रतिबन्धकविशेषाभावात् कार्योत्पत्तिप्रसङ्गो दुर्वार एव इत्यादियुक्तिरेव दिगित्यनेन दर्शिता ।

सार्वभौममतमाह । केचित्स्त्विति ।

( दी० ) केचित्तु अनन्तविशेषाभावानां सामान्यावच्छिन्नप्रतियोगिताकत्वस्य तज्ज्ञासज्यवृत्तित्वस्य च कल्पनामपेक्ष्य लाघवात् सामान्यावच्छिन्नप्रतियोगिताकत्वेनैक एवाभावः कल्प्यते । कल्पनीयशरीरस्योभयत्र तुल्यत्वेऽपि एतदपेक्ष्य तस्य गुरुत्वात् । विनिगमकाभावेऽपि च सामान्याभावसिद्धिरप्रत्यूहैव । धर्मकल्पनातो धर्मिकल्पनाया गुरुत्वं कल्पनीयानेकत्वप्रयुक्तम् ।

( ग० ) ननु सामान्यधर्मावच्छिन्नप्रतियोगिताकत्वविशिष्टाभावस्यातिरिक्तस्य कल्पनापक्षेऽप्यतिरिक्तयोर्विशेष्यविशेषणयोः कल्पनी-

यतया कल्पनीयांशसाम्यमित्याशङ्क्याह । कल्पनीयेति । शरीरस्य । अंशस्य । एतदपेक्षया । अतिरिक्तसामान्याभाववादिमतापेक्षया । तस्य । तदनतिरिक्ताभाववादिमतस्य । गुरुत्वादिति । सामान्याभावत्वकल्पनायां धर्मिणामानन्त्यादिति भावः । अभ्युपेत्याह । विनिगमकेति । अप्रत्यूहैवेति । सिद्धिविरोधिनो गौरवस्यानवकाशादिति भावः ।

ननु धर्मकल्पनातो धर्मिकल्पना गरीयसीति प्रवादादतिरिक्ताभावरूपधर्मिकल्पनज्ञौरवपराहतमित्यत आह । धर्मेति । कल्पनीयानेकत्वेति । धर्मकल्पनापक्षे क्वचित्तन्मात्रकल्पना, धर्मिकल्पनापक्षे तु धर्मस्यापि कल्पनीयत्वात्तदुभयकल्पने कल्पनीयाधिक्यप्रयुक्तमेव, न तु धर्मिकल्पनामात्रप्रयुक्तमित्यर्थः । तथा च प्रकृते कल्पनीयाधिक्यविरहादतिरिक्तसामान्याभावपक्षे न गौरवमिति भावः ।

गौरवान्तरमाशङ्कते । न चेति ।

( दी० ) न चातिरिक्ताभावस्य तत्र च सामान्यावच्छिन्नप्रतियोगिताकत्वस्यानन्तवाय्वाद्यधिकरणवृत्तित्वस्य च कल्पनामपेक्ष्य क्लृप्तानन्तवाय्वाद्यधिकरणवृत्तित्वानां यावद्विशेषाभावानामेव सामान्यावच्छिन्नप्रतियोगिताकत्वस्य तद्व्यास्यवृत्तित्वस्य च कल्पनैव लघीयसीति वाच्यम् । एवं सत्यभावमात्रासिद्ध्यप्रसङ्गादित्याहुः ॥

( गा० ) लघीयसीति । न च सामान्यधर्मावच्छिन्नप्रतियोगिताकत्वे ऽप्यनन्ताभाववृत्तित्वकल्पनासाम्यमिति वाच्यम् । विशेषाभावानामपि सामान्याभावाधिकरणतया सामान्यधर्मावच्छिन्नप्रतियोगिताकत्वे यावद्धर्मिवृत्तित्वं कल्पनीयं तदपेक्षयाऽतिरिक्तसामान्याभावे यद्वृत्तित्वकल्पना तेषां भूयस्त्वेन साम्यानवकाशात् । एवं सतीति । एवम् । कल्पनीयेऽभावेऽनन्ताधिकरणवृत्तित्वकल्पनागौरवस्यातिरिक्ताभावसिद्धिविरोधित्वे । अभावमात्रेति । अधिकरणादावभावत्वकल्पनादेवोपपत्तेर्भावातिरिक्तः कोऽप्यभावो न सिद्ध्येदित्यर्थः । अतिरिक्ताभावस्य तत्रानन्ताधिकरणवृत्तित्वस्य च कल्पनामपेक्ष्य अभावत्वेऽनन्ताधिकरणादिवृत्तित्वकल्पनाया लघुत्वादिति भावः ॥

इति अनुमानगादाधर्या सामान्याभावप्रकरणं समाप्तम् ॥



## अथ विशेषव्याप्तिप्रकरणम् ।

(चि०) यद्वा प्रतियोगिव्यधिकरणस्वसमानाधिक-  
रणात्यन्ताभावाप्रतियोगिना सामानाधिकरण्यम् ।

(दी०) यद्वेत्यादि । अथात्र नानाव्यक्तिरूपादिसाध्यकै-  
कव्यक्तिपृथिवीत्वादावव्याप्तिः । न च तत्र रूपवत्त्वादिक-  
मेव साध्यम्, तच्च परम्परासम्बन्धेन रूपत्वादिकमेव, तेन  
च सम्बन्धेन न तदभावः कापि पृथिव्यादाविति वाच्यम् ।  
रूपादेरसाध्यतापत्तेः ।

(गा०) व्यधिकरणवह्निधूमयोर्व्याप्त्यनभ्युपगमेन वह्निमान् धूमा-  
दित्यादौ तत्तद्ब्रह्माद्यभावमादाय दोषासंस्पर्शाद्विशेषलक्षणेऽन्यथा-  
ऽव्याप्तिमाशङ्कते । अथात्रेति ।

नानाव्यक्तिरूपादिसाध्यकैति । यद्यप्यवच्छेदकत्वाघटितप्रकृत-  
लक्षणे यथा यावद्वैत्वधिकरणवृत्तिसाध्यैक्यविरहेण सकलसाध्य-  
व्यक्तीनामेव हेतुसमानाधिकरणतत्तद्व्यक्तित्वाद्यवच्छिन्नाभावप्रति-  
योगितया हेतुसमानाधिकरणाभावाप्रतियोगिसाध्यदुर्भिक्षम् । तथा  
साध्यैक्येऽपि प्रतियोगितावच्छेदकावच्छिन्नव्यधिकरणहेतुमन्निष्ठ-  
द्वित्वाद्यवच्छिन्नाभावप्रतियोगितायाः साध्येऽक्षततया ऽव्याप्तिर्दुर्वा-  
रैव । उभयाभावघटितप्रतियोगितावच्छेदकावच्छिन्नवैयधिकरण्यनि-  
वेशपक्षे च एतद्रूपवानेतद्रूपादित्यादावपि, एतद्रूपतद्रूपोभयत्वाद्यव-  
च्छिन्नाभावेऽपि तस्य सत्त्वेन लक्षणगमनाभावादसम्भव एव । तथा-  
पि यथाश्रुतप्रतियोगिवैयधिकरण्यनिवेशोपीत्यस्याऽऽदौ पूरणीय-  
तया नासङ्गतिः ।

तन्निवेशाभिप्रायेणैवोपाध्यायस्यैतद्दोषोद्धरणप्रकारमाशङ्कते । न  
चेति । तत्र । पृथिवीत्वादिहेतुके । रूपवत्त्वादिकमेव सा-  
ध्यमिति । तथा च रूपव्याप्तेस्तत्रानभ्युपगमाच्चाव्याप्तिरिति  
भावः । ननु रूपवत्त्वं रूपसमवायः तस्य च समवायक्यैमेत  
साध्यतानिर्वाहेऽपि तन्मते द्रव्यत्वादिनापि शक्यसाधनस्य वाख्या-



दिसाधारणस्य तस्य सिद्धावपि रूपस्यासिद्ध्या तत्सिद्ध्यनुरोधेन पृथिवीत्वादौ रूपव्याप्तेरावश्यकतैवेत्यत आह । तच्चेति । तच्च । प्रकृतसाध्यं रूपवत्त्वादिकं च । परम्परासम्बन्धेन । साध्यमानमिति शेषः । परम्परासम्बन्धेन स्वसमवायिरूपाद्यात्मकेन रूपत्वादेः पक्षे सिद्धावेव रूपादेस्तत्र सिद्धिनिर्वाह इति भावः ।

ननु रूपत्वादेरपि समवायादिना हेतुमन्निष्ठाभावप्रतियोगित्वात् कथं व्यापकत्वनिर्वाह इत्यत आह । तेन चेति । तेन । स्वसमवायिरूपात्मकेन । न तदभाव इति । तथा च साध्यतावच्छेदकसम्बन्धावच्छिन्नप्रतियोगितायास्तादृशसम्बन्धेन प्रतियोगिवैयधिकरण्यस्य वा निवेशान्नानुपपत्तिरिति भावः । असाध्यतापत्तेरिति । पृथिवीत्वादिलिङ्गकप्रमापरामर्शजन्यानुमितौ समवायादिना विधेयतानुपपत्तेरित्यर्थः । तथा चानुभविकतदुपपत्तये रूपादिव्याप्तेरावश्यकत्वादव्याप्तिर्भुवैवेति भावः ।

नन्ववच्छेदकत्वघटितलक्षणपक्षेऽपि नानाव्यक्तिदण्डाद्यवच्छिन्नसाध्यकव्याप्त्यनिर्वाहेण प्रातिस्विकरूपावच्छिन्नसकलदण्डाद्यवच्छिन्नव्यभिचारिहेतुकानुमितौ दण्डादेर्विधेयतावच्छेदकत्वं यथाऽपलप्यते तथैतल्लक्षणपक्षेऽपि पृथिवीत्वादिलिङ्गकानुमितौ रूपादेर्विधेयताऽप्यपलपनीयेत्यतः प्रतियोगितावच्छेदकावच्छिन्नवैयधिकरण्यनिवेशावश्यकत्वाभिप्रायेण दोषान्तरमाह । द्रव्यान्यत्वादीति ।

(दी०) द्रव्यान्यत्वादिविशिष्टसत्ताद्यभावस्य द्रव्यादिवृत्तित्वात् सत्तादिसाध्यकद्रव्यत्वादावव्याप्तेश्च । अन्यथा विशिष्टतया सत्तादेः साध्यत्वे व्यभिचारिणि जातिमत्त्वादावतिप्रसङ्गात् । व्युत्पादयिष्यते च विशिष्टाभावस्य विशेष्यप्रतियोगिकत्वम् । द्वित्वाद्यवच्छिन्नसाध्याभावस्य तत्र सत्त्वाच्च ।

(गा०) सत्तादीत्यादिना गुणान्यत्वादिविशिष्टसत्तादिसाध्यकपरिग्रहः । विशिष्टप्रतियोगिवैयधिकरण्यप्रवेशप्रयोजनं प्रकाशयति । अन्यथेति । विशिष्टतया । द्रव्यान्यत्वादिविशिष्टतया । सत्त्वादेः साध्यत्वे । व्यभिचारिणि । भ्रमविषयतयैव तत्साध्यके अतिप्रसङ्गात् । भ्रमं विनाऽपि गुणत्वादिना गुणादाविव विशिष्टवैशिष्ट्यसाधकताप्र-

सङ्गात् । न च द्रव्यादौ द्रव्यान्यत्वादिविशिष्टसत्तादिसिद्धिर्वाधादेवा-  
शक्यापादनेति वाच्यम् । बाधानवतारदशायामापत्तेर्दुर्वारत्वात् ।  
अन्यथा सामानाधिकरण्यमात्रस्य व्याप्तिव्यापत्तेः । बाधादेव  
वाय्वादौ द्रव्यत्वादिना रूपाद्यननुमानोपपत्तेः ।

ननु विशेष्यवति विशिष्टाभावप्रतीतिर्विशेषणाभावं सर्वत्र वि-  
शेषणविशेष्योभयसम्बन्धाभावं वाऽवगाहते, न तु विशेष्यप्रति-  
योगिकाभावम्, प्रतियोगिमति विरोधेनाभावासत्त्वात्तत्कथं वि-  
शिष्टाभावमादाय सत्तादिसाध्यकेऽव्याप्तिः । न चैवं विशिष्टसत्ता-  
दिसाध्यके जात्यादिहेतावतिव्याप्तिः, जातिमन्निष्टाभावप्रतियोगि-  
तायाः सत्तात्मकसाध्येऽसत्त्वादिति वाच्यम् । गुणाद्यन्यत्वाविशि-  
ष्टत्वादिनाऽपि सत्तादेः साध्यत्वे जात्यादिहेतौ व्याप्यत्वोपगमात् ।  
विशेषणविशेष्यसम्बन्धस्य साध्यतायामेव तादृशहेतोरलक्ष्यतो-  
पगमादित्यत आह । व्युत्पादयिष्यते चेति । विशिष्टाभावोऽतिरि-  
क्तो विशेषणाद्यभावस्वरूपो वा भवतु तस्य विशेषणावच्छिन्न-  
विशेष्यप्रतियोगिकत्वमावश्यकम्, विशेषणावच्छिन्नविशेष्यज्ञानं  
विनाऽसम्भवन्त्यास्तत्प्रतीतिरेस्तादृशविशेष्यांशे तत्प्रतियोगिताव-  
गाहिताया दुरपह्ववत्वादिति भावः ।

ननु विशिष्टस्यातिरिक्ततामते विशिष्टाभावमादाय न दूषणा-  
वसर इति एकव्यक्तिसाध्यकेऽपि द्वित्वाद्यवच्छिन्नसाध्याभाव-  
मादाय दूषणमाह । द्वित्वेति । तत्र । हेतुमति । न च विशिष्टस्याति-  
रिक्तत्वे प्रतियोगितावच्छेदकावच्छिन्नत्वाविशेषितप्रतियोग्यसा-  
मानाधिकरण्यमेव निवेशनीयमिति नोभयाभावादिकमादायाव्याप्ति-  
प्रसक्तिरिति वाच्यम् । सत्तागुणत्वोभयवान् द्रव्यत्वादित्यादावति-  
व्याप्तिवारणाय विशिष्टस्यातिरिक्ततामतेऽपि प्रतियोगितावच्छेदका-  
वच्छिन्नत्वनिवेशनस्याऽऽवश्यकत्वात् ।

न च द्रव्यत्वादौ सत्तादिव्याप्तिरिष्टैव, गुणत्वादेष्व तत्समा-  
नाधिकरणप्रतियोगिव्यधिकरणाभावान्तरप्रतियोगित्वान्न तद्व्या-  
पकतापत्तिरिति किं तद्विवक्षयेति वाच्यम् । गुणत्वस्य  
तादृशाभावप्रतियोगित्वेऽपि सत्तागुणत्वोभयत्वसामानाधिकरण्येन  
तादृशाभावप्रतियोगित्वाभावसत्त्वात् अत्र विनैव द्रव्यत्वहेतुका-  
या द्रव्यं सत्तागुणत्वोभयवदित्यनुमितेर्वारणायाभावे प्रतियोगि-

तावच्छेदकावच्छिन्नवैयधिकरण्यस्यावश्यं निवेशनीयत्वात् । वह्नि-  
त्वाद्यवच्छेदेन किञ्चिद्धूमादिव्यक्तिसमानाधिकरणाभावाप्रतियोगि-  
त्वासत्त्वेन विधेयतावच्छेदकसमानाधिकरण्येन तादृशाभावाप्र-  
तियोगित्वज्ञानस्यैवानुमितिहेतुतायाः प्रतियोगित्वाभावघटितल-  
क्षणवादिना स्वीकरणीयत्वात् ।

अत्र यथा अवच्छेदकदेशकालावच्छिन्नपक्षकस्थलेऽपि शुद्धस-  
मवायादिना व्यापकताग्रहान्न तद्विशिष्टानुयोगिकवैशिष्ट्यानुमिति-  
रुपाध्यायैरङ्गीक्रियते । तथा विशेषणान्तरवैशिष्ट्यावच्छिन्नस-  
त्तादिसाध्यकेऽपि विशिष्टप्रतियोगिकसमवायादिना व्यापकताग्रह-  
मन्तरेण न विशिष्टवैशिष्ट्यानुमितिस्तैरुपगन्तव्येति साध्यताव-  
च्छेदकसम्बन्धेन प्रतियोगितावच्छेदकावच्छिन्नाविशेषितप्रतियो-  
गिवैयधिकरण्यनिवेशेऽपि नातिप्रसङ्ग इति । न विशिष्टाभावमा-  
दाय द्वित्वाद्यवच्छिन्नाभावमादाय वा सद्धेतावव्याप्तिः । साध्यता-  
वच्छेदकविशिष्टनिरूपितसमवायादिना प्रतियोग्यनधिकरणहेत्व-  
धिकरणस्य सद्धेतावप्रसिद्धावपि न क्षतिः, उभयाभावघटितप्रति-  
योगिवैयधिकरण्यस्य प्रवेशनीयत्वात् । विशिष्टवैशिष्ट्यसाध्यक-  
स्थले एव वा विशिष्टवैशिष्ट्यानुमतिरुपेयते ।

न च विशिष्टप्रतियोग्यसमानाधिकरण्यानिवेशे द्रव्यं सत्ता-  
गुणत्वोभयवद् द्रव्यत्वादित्यादावतिप्रसङ्गो दुर्गार इति वाच्यम् ।  
तत्रोभयत्वोपलक्षितवत्तानुमितेः प्रमारूपतया इष्टत्वात् । विशिष्ट-  
वैशिष्ट्यानुमितेश्चोक्तरीत्या वारणसम्भवादिति यथाश्रुतलक्षणपरि-  
ष्कारप्रकारो हेयः । तथापि धूमादिना पर्वतादौ अपूर्वबह्व्याद्यनुमाना-  
नुपपत्तेर्दुर्वारत्वात् । क्वचिदपि बह्वौ धूमसमानाधिकरणाभावाप्रति-  
योगित्वासत्त्वात् । पर्वतीयधूमसमानाधिकरणाभावाप्रतियोगित्वस्या-  
न्यवहावसत्त्वात् । पर्वतीयवह्नेरसन्निकर्षेण तत्र दुर्ग्रहत्वात् । महा-  
नसीयधूमसमानाधिकरणाभावाप्रतियोगित्वस्य तादृशबह्वौ गृहीत-  
त्वेऽपि तद्ग्रहस्य तादृशधूमे पक्षधर्मताग्रहविरहेणाकिञ्चित्करत्वात् ।

न च व्याप्तिपदार्थनिर्वचनमिदं न त्वनुमित्यौपयिकव्याप्तिस्व-  
रूपकथनमिति वाच्यम् । अर्थान्तरप्रसङ्गात् । धूमो वह्निव्याप्य  
इत्यादौ तत्तद्धूमत्वादिप्रकारेण हेत्वनुपस्थितेः, तत्तद्धूमादिसमा-  
नाधिकरणाभावाप्रतियोगित्वस्य शब्देन बोधयितुमशक्यत्वाच्च ।

यत्तु सामानाधिकरण्यस्याव्याप्यवृत्तितामभ्युपेत्यैतल्लक्षणम्, तथा च साध्याभावनिष्ठं यत् साध्यसामानाधिकरण्यं हेतुमति तच्छून्योऽभावोऽभावान्तार्थः । केवलान्ययिसाध्यके द्वित्वाद्यवच्छिन्नसम्बन्धान्तरावच्छिन्नप्रतियोगिताक एव साध्याभावः प्रसिद्धः । न च स्वरूपसम्बन्धेन प्रमेयमात्रसाध्यकस्थलेऽभावमात्रस्यैव साध्याभावतया साध्याभावनिष्ठसाध्यसामानाधिकरण्यशून्याभावाप्रसिद्धिरिति वाच्यम् । अभावप्रतियोगिसाध्यस्य वृत्तिमत्त्वेन विशेषणीयतया अवृत्तेरभावस्य तादृशस्य प्रसिद्धेः । तत्प्रतियोगिनोऽवृत्तेरननुमेयत्वाद्यापकताविरहे क्षतिविरहादिति । तदपि न । तादात्म्येन प्रमेयमात्रसाध्यकस्थले वस्तुमात्रे एव व्यापकताया उपपादनीयतया उक्तप्रसिद्धिप्रकारासम्भवात् ।

प्रगल्भसमाधानमाशङ्कते । अथेति ।

( दी० ) अथाप्रतियोगित्वं प्रतियोगित्वाभावः, स च येन रूपेण तद्रूपावच्छिन्नव्याप्यत्वं हेतौ । अस्ति चायं रूपादौ, रूपत्वादिना न पृथिवीनिष्ठाभावप्रतियोगित्वमिति प्रत्ययादिति चेन्न ।

( गा० ) प्रतियोगित्वस्याव्याप्यवृत्तित्वेऽपि प्रतियोगिनि तद्भेदस्य दुर्घटतया नञोऽत्यन्ताभावार्थकत्वमाह । अप्रतियोगित्वमिति । प्रतियोगिनि प्रतियोगित्वाभावस्वीकारे व्यभिचारिण्यतिव्याप्तिमाशङ्क्याह । स चेति । येन रूपेणेति । यद्रूपावच्छिन्नसाध्ये इत्यर्थः । तद्रूपावच्छिन्नव्याप्यत्वमिति । तथा च धूमत्वादिना वन्ध्यादिमन्निष्ठाभावप्रतियोगिनो धूमादेर्द्रव्यत्वादिना तत्त्वाभाववत्त्वेऽपि न बह्व्यादेर्धूमत्वाद्यवच्छिन्नव्याप्यतापत्तिः । द्रव्यत्वाद्यवच्छिन्नव्याप्यत्वं त्विष्टमेवेति भावः ।

ननु तत्तद्व्यक्तित्वादिना पृथिव्यादिनिष्ठाभावप्रतियोगिनि रूपादौ प्रतियोगितानवच्छेदकरूपत्वावच्छेदेन तदभाववत्त्वे मानाभाव इत्यत आह । अस्ति चेति । अयम् । पृथिव्यादिनिष्ठाभावप्रतियोगित्वाभावः । इति प्रत्ययात् । इत्याकारकप्रतियोगित्वाभावावगाहिप्रत्ययस्याऽऽनुभविकत्वात् ।

( दी० ) तादृशप्रतीत्यः हि रूपत्वादौ प्रतियोगिताया अ-

वच्छेदकत्वाभावो गृह्यते, न तु तदभावावच्छेदकत्वम्, सर्वत्रैव रूपे पृथिवीनिष्ठाभावप्रतियोगित्वं न तु कुत्रापि रूपे तदभाव इत्यबाधितप्रत्ययात् । अन्यथा यो यो धर्मो यस्य यस्य नावच्छेदकस्तत्तदवच्छेदेन तत्तदभावोऽप्युक्तरीत्या सिद्ध्येत् । प्रमेयधूमत्वेन न बहिमन्निष्ठाभावप्रतियोगित्वमिति प्रत्ययात्तदवच्छेदेन तादृशप्रतियोगित्वाभावस्यापि सुवचत्वाच्च ।

( गा० ) अग्रिमतत्पदस्य प्रतियोगितापरत्वं स्फुटयितुं प्रतियोगिताया इत्यसमासाभिधानम् । ननु शब्दव्युत्पत्तिबललभ्यं रूपत्वाद्यवच्छिन्नप्रतियोगित्वाभावं परित्यज्य रूपत्वादिनिष्ठतदवच्छेदकत्वाभावावगाहित्वं कुतः स्वीक्रियते इत्यत आह । सर्वत्रैवेति । तद्धर्मे स्वरूपसम्बन्धात्मकतदवच्छेदकतासिद्धौ तद्धर्मविरोधिसामानाधिकरण्यमात्रावगाहिप्रतीतेरबाधकतया रूपत्वे पृथिवीनिष्ठाभावप्रतियोगितात्वरूपानुगतरूपावच्छिन्नप्रतियोगितावच्छेदकत्वावगाहित्वसूचनाय सर्वत्रैत्युक्तम् ।

ननूक्तप्रतीत्या रूपत्वेऽनतिरिक्तवृत्तित्वरूपं तादृशप्रतियोगितात्वावच्छिन्ननिरूपितावच्छेदकत्वमेवावगाह्यते, न तावतापि बाधकतानिर्वाहः । स्वरूपसम्बन्धरूपयोरेव विरोधिद्वयावच्छेदकत्वयोर्विरोधादतो बाधकप्रत्ययान्तरमाह । न त्विति । तादृशप्रतियोगित्वाभावो रूपसामान्यावृत्तिरित्यर्थः ।

ननु तादृशभावे रूपावृत्तित्वप्रत्ययोऽसिद्धः, स्वयमेव संयोग्यन्योन्याभावे वृक्षावृत्तिवप्रत्ययस्यासिद्धिमुद्भावन्योन्याभावस्याव्याप्यवृत्तिताया व्यवस्थापनीयत्वात्, तत्प्रत्ययात् प्रकृतप्रत्ययस्याविशेषात् । न च रूपत्वेन न रूपे प्रतियोगित्वमिति शब्दाद् रूपत्वावच्छिन्नप्रतियोगित्वाभाव इव प्रतियोगितानिष्ठो रूपत्वावच्छिन्नत्वाभावोऽपि क्लृप्तव्युत्पत्तितः प्रतीयते, अवच्छिन्नत्वान्तस्य तृतीयान्तेनोपस्थितस्य नञ्भावेन प्रथमान्तपदार्थान्वितेन प्रतियोगितयाऽन्वयेऽविरोधात् । एवं च बाधकप्रत्ययस्य विषादप्रस्तत्वेऽपि प्रतियोगित्वे रूपत्वावच्छिन्नत्वाभाव एव उभयसिद्धत्वानुरोधात्तुक्तप्रत्ययविषयः स्वीकार्यः, न तु रूपे प्रतियोगित्वाभावोऽक्लृप्त-

त्वेन गौरवस्यैव बाधकत्वादिति वाच्यम् । एवं सति वृक्षे मूले न संयोग इति प्रत्ययस्यापि वृक्षवृत्तिसंयोगे सप्तम्यन्तार्थमूलावच्छिन्नत्वाभावावगाहितापस्या संयोगादेरव्याप्यवृत्तित्वानुपपत्तेः ।

न च संयोगवत् प्रतियोगित्वस्याव्याप्यवृत्तित्वे वृक्षे मूले न संयोग इतिवद्रूपे रूपत्वे न रूपाभावप्रतियोगित्वमिति अवच्छेदकपदोत्तरसप्तम्युल्लिखितप्रत्ययापत्तिरिति वाच्यम् । प्रतियोगिताया अव्याप्यवृत्तिताविरहेऽपि रूपत्वादेस्तदवच्छेदकत्वेन रूपत्वे रूपाभावप्रतियोगित्वमिति प्रतीतिव्यवहारापत्तेर्देशकालादेर्विलक्षणमेवावच्छेदकत्वं सप्तम्यर्थो न त्ववच्छेदकत्वमात्रमिति समाधानस्याप्रापि तुल्यत्वात् । तादृशावच्छेदकतानिरूपकमेवाव्याप्यवृत्तीति नियमस्याप्रामाणिकत्वात् ।

गुज्यते च साध्यतावच्छेदकावच्छेदेन साध्ये प्रतियोगित्वाभावावगाहिज्ञानस्यैवानुमितिहेतुत्वम्, न तु साध्यतावच्छेदकधर्मिकानवच्छेदकत्वग्रहस्य, धर्मितावच्छेदकतया साध्यतावच्छेदकनिष्ठवह्नित्वत्वादिविषयताया अवच्छेदककोटौ प्रवेशनीयतया गौरवात् । कदाचिद्वह्नित्वत्वादिना कदाचिच्च स्वरूपतो वह्नित्वादेर्विधेयतावच्छेदकतया भानमिति नियमस्य कष्टनिर्वाह्यत्वात् । दण्डसंयोगादिहेतुकानुमितौ दण्डादेर्विधेयतावच्छेदकत्वानुपपत्तेः । एतन्मते च तत्तद्दण्डत्वादिविशिष्टावच्छिन्ने विशेषाभावप्रतियोगित्वसत्त्वेऽपि अवच्छेदकतावच्छेदकभेदेन एकावच्छेदेनापि त्रिरुद्धद्वयसत्त्वोपगमाद्दण्डत्वादिविशिष्टावच्छिन्ने तदभावसत्त्वेऽविरोधेनैव तदुपपत्तेः सुकरत्वादित्याशङ्क्य प्रतियोगितानवच्छेदकरूपेण प्रतियोगित्वाभात्रोपगमे प्रतिबन्दिमाह । अन्यथेति । यस्य । कारणत्वकार्यत्वादेः । उक्तरीत्येति । दण्डे द्रव्यत्वेन न घटजनकत्वमिति प्रतीतिबलेनेत्यर्थः । अत्रापीष्टापत्तिसम्भवेन लक्षणे दूषणान्तरमाह । प्रमेयेति । इति प्रत्ययादिति । अतिप्रसक्ततया द्रव्यत्वादेरिव प्रमेयधूमत्वादेर्गुरुतया धूमाभावप्रतियोगितानवच्छेदकत्वेऽविशेषादिति भावः । सुवचत्वाच्चेति । तथा च प्रमेयधूमवान् वह्नेरित्यादावतिव्याप्तिरिति भावः ।

एतदातिव्याप्युद्धारमाशङ्कते । अथेति ।

(दी०) अथ प्रमेयधूमत्वं न गौरवेण सामानाधिकरण्य-  
प्रतियोगितावच्छेदकम्, विवक्षितं चात्र तथेति चेत् ? असमा-  
नाधिकरणधूमकव्यक्तिवृत्तितया बन्धित्वमपि न तदवच्छेदक-  
म्, कम्बुग्रीवादिमत्त्वादिना च घटादेरसाध्यतापत्तिरिति ब-  
हुव्याकोपश्च । अत एव प्रमेयधूमत्वं गौरवेण प्रतियोगिताया इ-  
व तच्छून्यताया अपि नावच्छेदकमित्युक्तावपि न निस्तारः ।

(गा०) अत्र । लक्षणे । तथा । साध्यतावच्छेदकस्य हेतुनिष्ठसामा-  
नाधिकरण्यप्रतियोगित्वावच्छेदकत्वम् । साध्यतावच्छेदकावच्छिन्न-  
प्रतियोगिताकसामानाधिकरण्यस्यैव व्याप्तिवोपगमादिति भावः ।  
चेदित्यनन्तरं तर्हीति पूरणीयम् । असमानाधिकरणधूमकेति ।  
असमानाधिकरणो धूमो यस्येति व्युत्पत्त्या धूमनिष्ठसामानाधिकर-  
ण्यप्रतियोगिताशून्येत्यर्थकम् । न तदवच्छेदकमिति । अनतिप्र-  
सक्ते एव स्वरूपसम्बन्धरूपावच्छेदकत्वोपगमादिति भावः । तथा  
च वह्निमान् धूमादित्यादावेवाव्याप्तिरिति भावः ।

धूमनिष्ठसामानाधिकरण्यप्रतियोगितात्वावच्छिन्नातिप्रसक्तत्वेऽ-  
पि वह्निवृत्तिप्रतियोगितात्वावच्छिन्नानतिप्रसक्ततया तादृशप्रतियो-  
गितावच्छेदकत्वं वह्निवादेर्दुर्वारमित्याङ्ग्याह । कम्बुग्रीवेति । इदं तु  
गुरुधर्मावच्छिन्नसाध्यके व्यभिचारिण्यतिप्रसङ्गवारणाय गुरुधर्मस्य  
सम्बन्धप्रतियोगितानवच्छेदकत्वमभ्युपगतमिति तन्मतमनुसृत्यैवा-  
व्याप्त्यभिधानम् । वस्तुतः सम्बन्धप्रतियोगितावच्छेदकत्वं गुरोर-  
पि, अत एव स्वविशिष्टसम्बन्धादिपारिभाषिकावच्छेदकत्वानिरु-  
क्तिरपि सङ्गच्छते । अन्यथा स्वविशिष्टसम्बन्धस्य स्वावच्छिन्नप्रति-  
योगिकसम्बन्धरूपतया गुरुधर्मे तादृशावच्छेदकताया अप्यनिर्वाहा-  
दित्यवधेयम् । अत एव । कम्बुग्रीवादिमत्त्वादिना घटादेरसाध्यता-  
पत्तेरेव । तच्छून्यताया अपीति । गौरवरूपबाधकासत्वे एव प्रति-  
योगितानवच्छेदकस्य तदभावावच्छेदकत्वनियमादिति भावः । इ-  
त्युक्तावपि । इत्युक्त्वा उक्तातिव्याप्तिविरहेऽपि । न निस्तारः । न  
लक्षणस्यादोषता ।

(दी०) अत्र वदन्ति । अप्रतियोगित्वं प्रतियोगितानव-

च्छेदकधर्मवत्त्वम् । न चैवं पूर्वस्मादभेदः, तत्र साध्यजातीयसमानाधिकरणसाधनजातीयत्वस्य, अत्र च साध्यसाधनयोः सामानाधिकरण्यस्य व्याप्तित्वे तात्पर्यात् । घटकयोस्तादृशप्रतियोगितावच्छेदकतत्त्वान्योन्यात्थन्ताभावयोर्भेदेन भेद इत्यपि कश्चित् ।

(गा०) साध्यजातीयेति । सजातीयत्वं साध्यतावच्छेदकसाधनतावच्छेदकाभ्याम्, तेन अनवच्छेदकवह्निवाद्यवच्छिन्नसमानाधिकरणवृत्तिधूमत्वादेरित्यर्थः । अत एव व्यधिकरणयोरपि सामान्यतो व्याप्तिनिर्वाहात् सामान्यलक्षणानुपगमेऽप्यनुमानोपपत्तिः । साध्यसाधनसामानाधिकरण्यस्य अनवच्छेदकरूपावच्छिन्नस्वसामानाधिकरण्यसाधनतावच्छेदकोभयस्य युत्त्यन्तरेण सामान्यप्रत्यासत्तौ व्यवस्थापितायां साध्यसाधनव्यक्तिभेदेन भिन्नानामपि व्याप्तीनां तथा युगपज्ज्ञानसम्भवेन सर्वसाधारणैकव्याप्तावाग्रहविरहादिति भावः ।

कश्चिदित्यस्वरसबीजम् । व्यधिकरणयोर्न व्याप्तिरिति ग्रन्थकृतैवात्राभिधानादुक्तरीत्या भेदस्याऽऽवश्यकत्वम् ।

(चि०) यत्समानाधिकरणान्योन्याभावप्रतियोगियद्वन्न भवति तेन समं तस्य सामानाधिकरण्यं वा, स्वसमानाधिकरणान्योन्याभावाप्रतियोगियद्वत्कत्वं वा ।

अन्यवृत्तिवह्निद्वतोरन्यवृत्तिधूमवन्निष्ठात्यन्ताभावान्योन्याभावप्रतियोगित्वाद् व्यधिकरणवह्निधूमयोर्न व्याप्तिः, किं तु तत्तद्धूमस्य समानाधिकरणतत्तद्वह्निना । न चैवं धूममात्रे न व्याप्तिरिति वाच्यम् । सर्वधूमव्यक्तेस्तथात्वेन धूममात्रस्य व्याप्यत्वात् । धूमसम्बन्धिवह्निस्तद्व्याप्य एव । युगपदुत्पन्नविनष्टयोश्च व्याप्तिरेव । कर्माणि च संयोगाभावः प्रतियोग्यसमानाधिकरणः । यद्वा प्रतियोगिवैयधिकरण्यावच्छेदकावच्छिन्नत्वमत्यन्ताभावविशेषणम् । कर्मणि



च संयोगाभावस्य प्रतियोगिवैधधिकरण्यावच्छेदका-  
वच्छिन्नत्वम् । न चान्योन्याभावस्याव्याप्यवृत्तित्वम्,  
अभेदस्याबाधितप्रत्याभिज्ञानात् ।

(दी०) अत्यन्ताभावगर्भवत्सामान्यविशेषभेदेनान्योन्याभा-  
वगर्भमपि व्याप्तिद्वयमाह यत्समानाधिकरणेत्यादिलक्षणद्वयेन ।

(गा०) अन्योन्याभावगर्भव्याप्तिद्वयाभेदमाशङ्क्याऽऽह । अत्यन्तेति ।  
अत्यन्ताभावगर्भवदिति । अत्यन्ताभावगर्भव्याप्तिद्वयं यथा सा-  
मान्यविशेषभेदेनोक्तमित्यर्थः । एतेन सामान्यविशेषभेदेन भेदगर्भ-  
व्याप्तिद्वयानभिधाने न्यूनतेति सूचयित्वा उक्तरीत्यैव भेदे ग्रन्थकार-  
स्वरस इति दर्शितम् ।

नन्वत्यन्ताभावगर्भलक्षणयोः प्रतियोगितानवच्छेदकावच्छिन्न-  
त्वाप्रतियोगित्वमात्राभिधानेन सामान्यविशेषभावः सूचित इत्यत्रा-  
पि तथा भेदेऽभिप्रेते तथाभिधीयेतेति शङ्क्या अन्यथा भेदमाह ।  
प्रथमे इति ।

(दी०) प्रथमे एकस्य साध्याधिकरणां—शस्याऽऽधिक्या-  
द्वितीयलक्षणम् । अत्र यद्यपि नानाव्यक्तिसाध्यकस्थले तत्त-  
त्साध्यवतस्तत्तत्साध्यवत्त्वस्य च साधनसमानाधिकरणान्योन्या-  
भावप्रतियोगित्वात्तदवच्छेदकत्वाच्चाव्याप्तिः । तथापि यद्रूपा-  
वच्छिन्नं तादृशान्योन्याभावप्रतियोगितानवच्छेकं तद्रूपा-  
वच्छिन्नसामानाधिकरण्यमित्यत्र तात्पर्यम् ।

(गा०) आधिकादिति । यद्व्यतिरिक्तप्रतियोगित्वं तद्वृत्तित्वरूपे  
प्रथमे साध्यवतोऽप्रतियोगितया सामानाधिकरण्यघटकतया च  
पृथङ्निवेशः । द्वितीये च अप्रतियोगिसाध्यवृत्तित्वरूपे अप्रतियो-  
गित्वविशेष्यतापक्षस्यैव वृत्तिविशेषणत्वमित्येकधैव तन्निवेश इत्या-  
शयः । इदमुपलक्षणम् । प्रथमे विशिष्टपरामर्शानिर्वाहोऽपि द्रष्टव्यः ।

अत्राप्यवच्छेदकत्वमन्तर्भावयितुं यथाश्रुतमाक्षिपति । अत्रेति ।  
नानाव्यक्तिसाध्यकस्थले इति । नानासाधनाधिकरणे यत्र विभिन्नं

साध्यं तत्रेत्यर्थः । प्रतियोगित्वात्तदवच्छेदकत्वाच्चेत्यस्य साध्यव-  
त्साध्यवत्त्वयोर्यथासंख्यमन्वयः । साध्येऽवच्छेदकभेदनिवेशेऽपि  
न निस्तार इति सूचनाय साध्ये प्रतियोगितावच्छेदकत्वाभिधा-  
नम् । अव्याप्तिरिति । यद्यपि एकाधिकरणसाध्यके एतद्रूपवा-  
नेतद्रसादित्यादावपि उभयत्वावच्छिन्नभेदप्रतियोगित्वमादायाप्रति-  
योगित्वघटितलक्षणे यथाश्रुतेऽसम्भव एव सम्भवति । तथा-  
पि प्रतियोग्यवृत्तित्वस्य भेदविशेषणत्वोपगमेन तत्र लक्षणसमन्व-  
यः सम्भवतीत्याशयः । यद्रूपावच्छिन्नमिति । यत्पदं साध्यताव-  
च्छेदकपरम् । अनवच्छेदकम् । अवच्छेदकत्वात्यन्ताभाववत् ।  
तत्तद्वह्नित्वादिना विशेषान्योन्याभावप्रतियोगितावच्छेदकस्यापि  
बन्धादेरवच्छेदकतानवच्छेदकसामान्यरूपावच्छेदेनावच्छेदकत्वा-  
त्यन्ताभाववत्त्वमित्याशयः ।

न चावच्छेद्यानवच्छेदकरूपावच्छिन्नेऽवच्छेद्याभावस्योपगमे य-  
द्रूपविशिष्टावच्छिन्ने प्रतियोगित्वाभाव इति विवक्षया यथाश्रुत-  
प्रतियोगित्वाभावघटितलक्षणमेव सुपरिष्करमिति कथं तदुपेक्षेति  
वाच्यम् । अवच्छेदकताया व्यासज्यवृत्तित्वस्य सिद्धान्तसिद्ध-  
तया तस्याः स्वसमानाधिकरणात्यन्ताभावप्रतियोगित्वरूपमव्याप्य-  
वृत्तित्वमपि सिद्धान्तसिद्धम् । अवच्छेदकैकदेशे पर्याप्तिसम्बन्धेन  
तदभावसत्त्वादित्यवच्छेदकतापर्याप्त्यनवच्छेदकरूपावच्छिन्नेऽप्य-  
वच्छेदकत्वाभावः स्वीक्रियते इति । प्रतियोगिताया अव्याप्यवृत्तित्वं  
त्वपसिद्धान्त इत्याशयात् ।

ननु वह्निसंयोगवान् धूमादित्यादौ साध्यतावच्छेदकवह्नयाद्य-  
वच्छिन्ने तत्तद्वह्निसंयोगादिमदन्योन्याभावप्रतियोगितावच्छेदकत्व-  
सत्त्वादव्याप्तिः । न च तत्तद्वह्नित्वादिविशिष्टवह्नयाद्यवच्छिन्ने तत्स-  
त्त्वेऽपि वह्नित्वविशिष्टवह्नयाद्यवच्छिन्ने तदभावः सुलभः । एकस्यापि  
विभिन्नविशेषणावच्छिन्नस्य विरोधिव्यावच्छेदकत्वोपगमादिति  
वाच्यम् । एवं सति तद्वह्निसंयोगवान् धूमादित्यादावतिव्याप्तेः ।  
तद्वारणायाविशेषितसाध्यतावच्छेदकावच्छिन्नेऽवच्छेदकत्वाभाव-  
स्य विवक्षणे उक्ताव्याप्तेर्दुर्वारत्वात् । साध्यतावच्छेदकतावच्छे-  
दकविशिष्टावच्छिन्नस्यानवच्छेदकत्वविवक्षणे चानवच्छिन्नवह्नित्वा-  
दिसाध्यतावच्छेदककस्थलेऽव्याप्तिरित्यत आह । वह्नयादाविति ।

( दी० ) वह्न्यादौ तत्संयोगादौ तद्वदादौ वा साध्ये सर्वत्र साक्षात् परम्परया वा अनुगमकं वह्नित्वादिकमेव साध्यतावच्छेदकम्, तदवच्छिन्नवत्त्वस्य च न तादृशान्योन्याभावप्रतियोगितावच्छेदकत्वमिति । यद् यद्रूपावच्छिन्नं यादृशरूपावच्छिन्नमनवच्छेदकमिति वा यथायथं वक्तव्यम् । शब्दैक्यस्यानुपादेयत्वात् ।

( गा० ) वह्न्यादिसाध्यकस्थले वह्नित्वादेः साक्षादवच्छेदकत्वाभिधानं दृष्टान्तविधया । वह्निसंयोगादौ साध्ये स्वाश्रयप्रतियोगिकत्वरूपपरम्परासम्बन्धो वह्नित्वादेः साध्यतावच्छेदकताघटकः, वह्निसंयोगवत्त्वानित्यादौ च स्वाश्रयप्रतियोगिकसंयोगवत्त्वादिरूप इति नानाविधपरम्परायास्तथात्वसूचनाय तद्वदादावित्युक्तम् । वह्नित्वादेरनुगमकत्वाभिधानेन च तस्य विशेषान्योन्याभावप्रतियोगितावच्छेदकतानवच्छेदकत्वं तदवच्छिन्ने तादृशप्रतियोगितावच्छेदकत्वाभावोपपादकं दर्शितम् । तादृशेति । हेतुमन्निष्ठेत्यर्थः । अवच्छेदकत्वमितीति । अविशेषिततदवच्छिन्ने एव अवच्छेदकत्वाभावसौलभ्यमिति शेषः । वह्न्यादेर्विधेयतावच्छेदकतया अनुमितौ भानमनुरुध्य कल्पान्तरमाह । यदिति । एकव्यक्तिवह्नित्वादिसाध्यकस्थले एकाधिकरणकहेतुकस्थले च यदनवच्छेदकमिति वक्तव्यम् ।

न च वह्निर्द्रव्यत्वादित्यादौ जातित्वाद्यवच्छिन्नवह्नित्वादेरवच्छेदकत्वाभावमादाय यथाश्रुतेऽतिप्रसङ्गः । अविशेषितसाध्येऽनवच्छेदकत्वग्रहश्च निर्धर्मितावच्छेदकतया नानुमितिहेतुरिति वाच्यम् । यतोऽविशेषितस्यानवच्छेदकत्वमित्यस्यानवच्छिन्नोऽवच्छेदकत्वाभावोऽर्थः, तस्य च साध्यतावच्छेदकप्रकारेण भासमानेऽपि ग्रहसम्भवः । वस्तुतो यदनवच्छेदकमित्यत्रावच्छेदकभेदस्यैव विवक्षणाश्लोकातिव्याप्तिरिति तत्त्वम् । यद्रूपावच्छिन्नम् । अनवच्छिन्नयद्रूपावच्छिन्नम् । अनवच्छेदकमिति । अनुगतरूपेण नानाव्यक्तिसाध्यके वह्निमान् धूमादित्यादौ वक्तव्यम् । साध्यतावच्छेदकेऽनवच्छिन्नत्वप्रवेशाज्जातित्वादिविशिष्टवह्नित्वाद्यवच्छिन्नस्यान-

वच्छेदकत्वमादाय वह्निमान् द्रव्यत्वादित्यादौ नातिप्रसङ्गः । महानसीयत्वादिसहितवह्नित्वादेर्यथावच्छेदकतायामवच्छेदकता तत्रापि तत्पर्याप्त्यनधिकरणकेवलवह्नित्वाद्यवच्छिन्नेऽवच्छेदकत्वाभाववृत्तावविरोध इति नाव्याप्तिः । यत्रानुगतैकरूपविशिष्टनानाव्यक्त्यवच्छिन्नानां साध्यता तत्र यद्रूपविशिष्टसाध्यतावच्छेदकावच्छिन्नस्यानवच्छेदकत्वं तद्रूपविशिष्टावच्छिन्नं व्यापकम् । यत्र च साध्यतावच्छेदकविशेषणमप्यननुगतं तद्विशेषणं त्वनुगतं तत्र यद्रूपावच्छिन्नविशिष्टावच्छिन्नस्यैवानवच्छेदकत्वं तद्रूपावच्छिन्नविशिष्टावच्छिन्नं व्यापकमित्यादिकं यादृशरूपेत्यादिना दर्शितम् । अत्रापि सर्वत्रानवच्छिन्नत्वेन यद्रूपं विशेषणीयम् । तेन नोक्तदोषावकाशः । शब्दैक्यस्येति । साध्यसाधनभेदेन कार्यकारणभावभेदस्याऽऽवश्यकतयेत्यादिः । व्यधिकरणयोर्व्याप्यव्यापकभावविरहे प्रतियोगित्वादित्यन्तहेत्वसङ्गतिमाशङ्कते । यद्यपीति ।

( दी० ) अन्येत्यादि । यद्यप्युक्तरीत्या सर्वत्र तादृशप्रतियोगितानवच्छेदकत्वपर्यन्तानुधावनस्या ऽऽवश्यकत्वेनाकिञ्चित्करमेव तादृशाभावप्रतियोगित्वम् । तथापि विशिष्टसामानाधिकरण्यरूपाया व्याप्तेर्व्यधिकरणासम्भावित्वमात्रे तात्पर्यम् । व्याप्तिरेवेत्यस्य कालिकीत्यादिः ।

( गा० ) उक्तरीत्येति । रूपादिनानाव्यक्तिसाध्यके पृथिवीत्वाद्येकव्यक्तिहेत्वव्याप्तिवारणानुरोधेनेत्यर्थः । सर्वत्र । लक्षणे । अकिञ्चित्करम् । व्यधिकरणयोर्व्याप्तिघटकसाध्यविशेषणदलविरहाप्रयोजकम् । विशिष्टेति । तादृशप्रतियोगितानवच्छेदकरूपविशिष्टेत्यर्थः । सामानाधिकरण्यरूपाया इत्यन्तं हेतुगर्भविशेषणम् । तथा च यतो न व्याप्तिः साध्यसमानाधिकरणवृत्तिधूमत्वादिरूपा अपि तु साध्यसामानाधिकरण्यरूपैव अतो व्यधिकरणपर्वतीयधूममहानसीयवह्न्याद्योस्तदसम्भवः । सामानाधिकरण्यदलविरहादित्येतावन्मात्रे तात्पर्यम्, सामानाधिकरण्यविरहस्यैव प्रतियोगित्वादित्यन्तेन सूचनाञ्च तु साध्यविशेषणदलविरहस्य तत्र व्याप्तिविरहप्रयोजकत्वमित्यर्थः ।

द्वैशिकव्याप्तौ व्याप्यव्यापकयोरुत्पत्तिविनाशयोर्यौगपद्यमप्रयोजकमतः पुरयति । व्याप्तिरेवेत्यस्येति । एवं परस्परमित्यपि पूरणीयम् । व्यापकानन्तरमुत्पन्नस्य तत्सत्त्वे एव विनष्टस्यापि व्याप्यत्वादेकदिशि व्याप्यतायामुक्तस्याप्रयोजकत्वात् ।

भेदस्याव्याप्यवृत्तितानिराकरणं प्रकृते सङ्गमयति । अन्योन्याभावेति ।

( दी० ) अन्योन्याभावगर्भलक्षणस्याव्याप्यवृत्तिसाध्यकसद्देतावव्याप्तिं निरस्यति । न चेति । अभेदस्येति । तथा च मूले महीरुहो विहङ्गमसंयोगी नेति प्रतीतेरनुभूयमानविशिष्टभेदोल्लेखिन्या अपि शिखी विनष्ट इति प्रतीतिवद्विशेषणाभावविषयतामात्रं कल्प्यते, बाधकबलात् । यत्र च विशिष्टभेदे न बाधकं तत्र तथा प्रतीतिबलात्तत्सिद्धिरप्रत्यूहैवेति नातिप्रसङ्गः ।

( गा० ) अव्याप्तिम् । हेतुसमानाधिकरणभेदे विशेषणान्तरासत्त्वे भेदाव्याप्यवृत्तित्वशङ्काधीनामव्याप्तिशङ्काम् । न्यूनतामङ्गायाव्याप्यवृत्तित्वसाधकतया पूर्वपक्षग्रन्थोपदर्शितां प्रतीतिमन्यथोपपादयति । तथा चेति । अनुभूयमानो विशिष्टभेदोल्लेखो विशिष्टभेदबोधकशब्दाभिलप्यमानविषयकत्वम्, वाक्यार्थज्ञानविधया तादृशवाक्यप्रयोजकत्वं वा यस्यास्तादृश्या इत्यर्थः । विशिष्टाभावोल्लेखिप्रत्ययस्य विशेषणाभावविषयकत्वे दृष्टान्तमाह । शिखीति । इत्यादिप्रतीतिवदिति । इत्याकारिकाया विशिष्टध्वंसोल्लेखिन्या विशेष्याविनाशप्रत्ययस्थलोयप्रतीतिस्तद्वदित्यर्थः । शिखी विनष्ट इत्यादिशब्दोल्लेखिप्रतीतेस्तच्छब्दमुख्यार्थविषयकत्वपरित्यागे बीजमाह । बाधकबलादिति । तत्तच्छब्दमुख्यार्थविरोधिविषयकप्रतीतिबलादित्यर्थः । अत एव गुणो न संयोगीत्यादिप्रतीतेर्विशेषणाभावविषयकत्वप्रतिबन्धनवकाश इत्याह । यत्रेति । यत्र यद्धर्मिकप्रतीतौ । विशिष्टभेदे । विशिष्टभेदविषयकत्वे । न बाधकम् । न प्रतीत्यन्तरविरोधः । तथा प्रतीतिबलात् । विशिष्टभेदोल्लेखिप्रतीतिबलात् । तत्सिद्धिः । विशिष्टभेदसिद्धिः । अत्रापि तत्रेत्यनुषङ्गनीयम् । नातिप्रसङ्गः । न गुणादौ विशिष्टभेदसिद्धिमसङ्गः ।

भेदस्याव्याप्यवृत्तित्वव्यवस्थापनाय मूलोक्तबाधकं निराकुरुते अत्रेत्यादिना ।

( दी० ) अत्र वदन्ति । अभेदस्य भेदाभावस्य ज्ञानं न बाधकम्, भेदवत् तत्प्रतियोगितावच्छेदकस्य संयोगात्मनस्तदभावस्याव्याप्यवृत्तित्वेन तदुपपत्तेः । यथा हि प्रतियोगितावच्छेदकावच्छिन्नप्रतियोगिज्ञाने तदत्यन्ताभावस्याग्रहादभावव्यवहाराच्च स एव तदभाव इति कल्प्यते, तथा प्रतियोगितावच्छेदकधर्मग्रहे तद्वदन्त्योभ्याभावस्याग्रहादभावव्यवहाराच्च स एव तस्याभाव इति निश्चीयते । आधिक्येऽपि चाव्याप्यवृत्तित्वात् ।

( गा० ) अभेदपदेन भेदात्यन्ताभावो भेदस्य वृक्षावृत्तित्वं भिन्नभेदो वा धिवक्ष्यते ? तत्राद्यं दूषयति । अभेदस्येति । भेदवत् । भेदस्येव प्रतियोगिनो ऽव्याप्यवृत्तित्वे तदभावस्यापि तथात्वे संयोगादिरूपत्वे च न बाधकमिति सूचयितुमेतद्वदृष्टान्ताभिधानं स्वमतेन । तदुपपत्तेः । उभयप्रतीत्योरविरोधोपपत्तेः । संयोगिभेदाभावस्य संयोगरूपत्वव्यवस्थापनामाह । यथा हीति । प्रतियोगिनोऽभावभावत्वविरुद्धेऽपि प्रतियोग्यभावज्ञानयोस्तत्तद्रूपेण परस्परप्रतिबन्धप्रतिबन्धकभावः सम्भवत्येव ग्राह्यभेदेन विपरीतज्ञानप्रतिबन्धकताभेदस्य स्वत्वानुगमेनाऽऽवश्यकत्वादित्यरुचेराह । अभावव्यवहाराच्चेति । स एव । प्रतियोग्येव । स एव । प्रतियोगितावच्छेदकधर्म एव । अभावाभावस्यातिरिक्तत्वेऽपि प्रतियोग्यादिज्ञाने तेन हेतुना क्वचित् प्रत्यक्षतश्च तादृशाभावस्य ज्ञानसम्भवादभावव्यवहारोपपत्तेरभावमात्राभावस्यातिरिक्तत्वमपि सम्भवतीत्याशयेनाह । आधिक्येऽपिचेति । आधिक्ये संयोगिभेदाभावस्य संयोगातिरिक्तत्वे । अव्याप्यवृत्तित्वादिति । संयोगादिरूपप्रतियोगितावच्छेदकधर्मावच्छेदकमात्रावच्छिन्नवृत्तिकत्वोपगमादित्यर्थः ।

( दी० ) अत एव न मूलावच्छेदेन कपिसंयोगिभेदाभावज्ञानं तथा । असम्भवादसिद्धेश्च । नापि कपिसंयोगिभेदस्य वृक्षावृत्तित्वज्ञानम् । असिद्धेः, तद्वृत्तित्वस्यैव ग्रहात् । नापि

कपिसंयोगिभिन्नभेदज्ञानम् । कपिसंयोगिभेदवत्तद्वेदस्याप्य-  
व्याप्यवृत्तित्वेनाविरोधात् । नापि मूलावच्छेदेन तज्ज्ञानम् । अ-  
सिद्धेः । तद्धर्मवद्भिन्नभेदस्य तद्धर्ममात्रपर्यवसिततया कपिसंयो-  
गिभिन्नभेदात्मनः कपिसंयोगस्य मूलवृत्तित्वे विरोधाच्च । न हि  
घटभिन्नभेदो घटत्वादतिरिच्यते, अवश्यकलमघटत्वेनैवोपपत्तौ  
अतिरिक्तकल्पनार्या मानाभावात् । अन्यथा सर्वत्राभावस्या-  
भावो अतिरिक्त एव कल्प्येत ।

( गा० ) अतएव । कपिसंयोगिभेदाभावस्य कपिसंयोगावच्छे-  
दकमात्रावच्छिन्नकपिसंयोगादिरूपत्वादेव । न तथा । न एका-  
वच्छेदेनाभावविषयकत्वेन बाधकतया वक्तुं शक्यम् । संयोग-  
रूपत्वपक्षेऽसम्भवादिति । मूलावच्छेदेन कपिसंयोगस्यावृत्तेर्भवन्मते-  
ऽपि तादृशज्ञानासम्भवादित्यर्थः । अतिरिक्ततामते आह । असिद्धे-  
श्चेति । मयाऽनभ्युपगमादित्यर्थः । द्वितीयं दूषयति । नापीति ।  
असिद्धिं विवृणोति । तद्वृत्तित्वस्येति । ग्रहात् । ग्रहोपगमात् ।  
तृतीयं दूषयति । नापीति । अव्याप्यवृत्तित्वेन । अव्याप्यवृत्तित्वो-  
पगमेन । अव्याप्यवृत्तिधर्मावच्छिन्नभेदस्येवास्माकमप्यव्याप्यवृत्ति-  
त्वादिति भावः ।

तज्ज्ञानम् । भिन्नभेदज्ञानम् । असिद्धेरिति । कपिसंयोगावच्छेद-  
कमात्रावच्छेदेन तदुपगमादिति भावः । तस्य कपिसंयोगरूपतया  
भवतोऽपि मूलावच्छेदेन तज्ज्ञानासम्भव इत्याह । तद्धर्मेति । तद्धर्म-  
मात्रपर्यवसिततया । तद्धर्मात्मकतानियमेन । एतच्च कपिसंयोगिभि-  
न्नभेदकपिसंयोगयोस्तादात्म्ये हेतुः । मूलवृत्तित्वविरोधात् । मूलाव-  
च्छिन्नत्वविरहात् । उपदर्शितसामान्यनियममेव दृष्टान्तेन द्रढयति । न  
हीति । एतदेवासिद्धमित्यत आह । आवश्यकेति । भावेन कथमभा-  
व्यवहारश्चुपपत्तिरित्याशङ्कामपनिनीषुराह । अन्यथेति । अत्यन्तान्यो-  
न्याभावयोरभावावपि प्रतियोगितत्वावच्छेदकाभ्यामतिरिच्येयाता-  
मित्यर्थः । तथा चाभावाभावस्यानतिरिक्ततावादिनां सिद्धान्तानु-  
रोधिनामभावत्वं न भावभिन्नत्वं तन्नियतं वा, किं तु भावसा-  
धारणः स्वरूपसम्बन्धविशेष एवेति भेदावच्छिन्नभेदस्य भेदप्रतियो-

गितावच्छेदकरूपत्वे न किञ्चिद्वाधकमिति भावः ।

भेदस्याव्याप्यवृत्तितां प्रकारान्तरेण निराकुर्वाणस्य यस्य कस्य-  
चिन्मतमाशङ्क्य निराकरोति । अत एवेति ।

(दी०) अत एवात्यन्ताभावप्रतियोगिनोरन्योन्याभावप्रति-  
योगितावच्छेदकयोः सामान्यत एव क्लृप्तो विरोधः । तत्र  
कपिसंयोगवत्यपि वृक्षे मूले न कपिसंयोग इति प्रतीतेरन्यथा-  
नुपपत्त्या तावदाद्ययोः स सङ्कोच्यताम्, न ह्येषा प्रतीतिः  
कपिसंयोगिभेदविषयत्वेनोपपादयितुं शक्या, नियमतः संयो-  
गवत्त्वेन प्रतियोगिनोऽनुपस्थितेः, प्रतियोगिकोटौ तदनुल्लेखाच्च ।  
मूले न कपिसंयोगीति प्रतीतेस्तु शिखी विनष्ट इतिवद्भा-  
समानविशेषणस्याभावमात्रविषयत्वेनोपपन्नत्वान्नान्तिमयोरपीति  
परास्तम् ।

(गा०) अत एव । वक्ष्यमाणदूषणादेव । सामान्यतः । सकला-  
त्यन्ताभावान्योन्याभावसाधारणरूपेण । तत्र । तयोर्विरोधयोर्मध्ये ।  
अन्यथानुपपत्त्या । अन्यविषयकतयोपपादनासम्भवेन । आद्ययोः ।  
अत्यन्ताभावप्रतियोगिनोः । सः । विरोधः । सङ्कोच्यताम् । संयो-  
गाद्यभावव्यावर्तकविशेषमन्तर्भाव्येत्यादिः । एतेन संयोगात्यन्ता-  
भावव्याप्यवृत्तिव्यतिरिक्तनिरासः कृतः । अन्यथोपपत्तिमाशङ्कते ।  
न हीति । नियमत इति । तादृशप्रतीतिपूर्वमिति शेषः । संयोगव-  
त्त्वेनेति । तथा चाभावबुद्धौ प्रतियोगितावच्छेदकप्रकारकबुद्धेर्हेतु-  
तया संयोगप्रकारकोपस्थितेः प्रागसत्त्वेन जायमानायास्तादृशप्र-  
तीतेर्न तद्वच्छिन्नभेदविषयकत्वसम्भव इति भावः । तस्योपस्थि-  
तिविरहदृशायां तादृशप्रतीतेरपलापः सम्भवतोऽत्याशङ्क्य दूषणा-  
न्तरमाह । प्रतियोगिकोटौ । तदनुल्लेखात् । संयोगवतोऽभा-  
वात् । तथा च न तदंशे अभावप्रतियोगित्वावगाहनं सम्भव-  
तीति भावः । भासमानविशेषणस्येति । प्रतियोगिकोटौ भास-  
मानस्य संयोगस्येत्यर्थः । भासमानेत्यनेन पूर्वतो विशेषो दर्श-  
ितः । अन्तिमयोरपि । अन्योन्याभावप्रतियोगितावच्छेदकयोर-



पि । न सङ्कोच्यतामित्यनुषज्यते । तथा च बाधकप्रतीतिविरहेऽपि विरोधसङ्कोचे प्रथमावधारणस्य भ्रमत्वकल्पनप्रसङ्गरूपबाधकबलादेव दर्शितप्रतीतिर्विशेषणात्यन्ताभावविषयकत्वमिति न तद्वलादन्योन्याभावाव्याप्यवृत्तित्वमिति भावः ।

सामान्यतो विरोधस्य क्लृप्तत्वमेव निराकुरुते ।

( दी० ) अन्योन्याभावान्तरस्य प्रतियोगितावच्छेदकान्तर-समानाधिकरणतया स्वस्वप्रतियोगितावच्छेदकासामानाधिकरण्यपर्यवसायिनो विरोधस्य स्वत्वघटितत्वेन विशेषे एव विश्रामात् । अत्यन्ताभावप्रतियोगिनोरिवान्योन्याभावप्रतियोगितावच्छेदकयोरबाधितसामानाधिकरण्यानुभवेन प्रतिरुद्धतया तथाविधविरोधकल्पनाया अनवकाशाच्च ।

( गा० ) अन्योन्याभावान्तरस्येति । एकस्यान्योन्याभावस्यान्यद्वीयप्रतियोगितावच्छेदकसमानाधिकरणतया तत्तदन्योन्याभावे तत्तत्प्रतियोगितावच्छेदकासामानाधिकरण्यरूप एव विरोधः क्लृप्तः । तथा च तत्तदभावत्वरूपाननुगतधर्माणामेव विरोधितावच्छेदकत्वम्, न तु घटभेदसंयोगिभेदादिसाधारणैकधर्मस्येत्यर्थः । तथा च न प्राथमिकनियमावधारणस्य भ्रमत्वप्रसङ्ग इति भावः ।

नन्ववच्छिन्नप्रतियोगिताकत्वविशिष्टसामानाधिकरण्यसम्बन्धेन धर्माविशिष्टान्यत्वमेव भेदस्य सामान्यतः प्रतियोगितावच्छेदकविरोधः सुवचः । न च सामानाधिकरण्यघटकसम्बन्धद्वयनिवेशस्याऽऽवश्यकत्वादिकमपि न सर्वसाधारणमिति वाच्यम् । स्वनिरूपकत्वस्वावच्छेदकताघटकसम्बन्धावच्छिन्नस्वावच्छेदकाधिकरणतावच्छेदकावच्छिन्ना या स्वावच्छेदकवत्ताग्रहविरोधितावच्छेदकसम्बन्धेन वृत्तिस्तद्वच्छेदकत्वोभयसम्बन्धेन प्रतियोगिताविशिष्टान्यानुयोगितावत्त्वमेवानुगतं अन्योन्याभावानिष्ठ विरोधित्वम् । द्वित्वावच्छिन्नप्रतियोगितानिरूपितभेदनिष्ठानुयोगितायां द्वित्वावच्छिन्नप्रतियोगितावैशिष्ट्यसत्त्वाद्विरोधानुपपत्तिवारणाय स्वाधिकरणवृत्तितावच्छेदकत्वमुपेक्ष्य स्वावच्छेदकाधिकरणतावच्छेदकत्वनिवेशः । गोत्वाभावाधिकरणकगोत्वाभावस्वरूपघटभेदस्य

घटवृत्तित्वाद्विरोधानुपपत्तिवारणायाभावे प्रतियोगितावच्छेदकाधिकरणवृत्तित्वमुपेक्ष्य अनुयोगितायां तदवच्छेदकत्वं निवेशितमित्यरुचेरविरोधानुभवप्रतिरोधेन सामान्यतो विरोधकल्पनैव न सम्भवतीत्याह । अत्यन्ताभावेति ।

बाधकसत्त्वमभ्युपेत्यापि दृष्टान्तवैषम्यं प्रदर्शयन्न संयोगीति प्रतीतेर्विशेषणसंसर्गाभावविषयकत्वं निराकरोति । किञ्चेति ।

( दी० ) किञ्च शिखी विनष्ट इति प्रतीतेर्विशिष्टध्वंसोद्धे-  
खिन्या विशेष्ये तद्बाधादास्तां विशेषणध्वंसविषयता, न संयो-  
गीति प्रतीतेर्विशिष्टभेदमवगाहमानायाः कथं विशेषणसंसर्गाभा-  
वविषयकत्वेनोपपत्तिः । न खलु सहस्रेणापि बाधकैरिदं रजत-  
मिति प्रतीतेरङ्गत्वावलम्बनं व्यवस्थापयितुं शक्यते । न च  
विशेषणभेद एव तस्या विषयः । अग्रेऽपि न कपिसंयोगीति  
प्रतीत्यापत्तेः ।

( गा० ) तद्बाधात् । ध्वंसप्रतियोगित्वबाधात् । आस्तां वि-  
शेषणध्वंसविषयतेति । तावतापि ध्वंसविषयकत्वमव्याहतमेवेति  
भावः । ननु तावतापि ध्वंसे विशिष्टधर्मिप्रतियोगिकत्वस्य बाधित-  
स्यावगाहनात्तादृशप्रतीतेर्न प्रमात्वोपपत्तिः, तदवगाहित्वानुभवा-  
पलापे च मूले न संयोगीति प्रतीतेर्भेदावगाहित्वानुभवापलापः  
किं पाणिपिहित इत्यत आह । न खल्विति । इति प्रतीतेः । इ-  
त्याकारिकाया रङ्गविषयकप्रतीतेः । शक्यते इति । अपि तु तस्या  
समत्वमेव कल्प्यते इति शेषः ।

अयं भावः । यादृशप्रतीतेर्यादृशव्यवहारजनकत्वं तस्या एव त-  
दाकारता रङ्गत्वविषयकप्रतीतिरश्च न रजतमिदमिति व्यवहारः,  
अपि त्विदं रङ्गमित्येव, अतो रङ्गे इदं रजतमिति प्रतीते रजतत्वाव-  
गाहितमन्तरेण इदं रजतामिति व्यवहारजनकत्वासम्भवात् त-  
स्यास्तदवगाहितत्ववद् वृक्षो न कपिसंयोगीति व्यवहारजनकप्रतीते-  
स्तादृशवाक्यप्रतिपाद्यसंयोगिभेदविषयकत्वमावश्यकम् । तादृश-  
वाक्यस्यानुयोगिवाचकपदोत्तरसप्तमीवरहेण संयोगसंसर्गाभावा-  
बोधकत्वात्, संयोगिभेदावगाहनमन्तरेण प्रतीतेः संयोगिभेदबाधक-

वाक्यप्रयोजकत्वासम्भवात् । शिखी विनष्ट इत्यादिशब्दाश्च शि-  
खायामपि नाशप्रतियोगित्वस्य मत्वर्थीयार्थविवक्षयान्वयोप-  
पादनस्य शक्यतया तदाकारकप्रतीतेः शिखाप्रतियोगिकनाश-  
विषयकत्वसम्भवः । विशेषणसंसर्गाभावविषयकत्वासम्भवेऽपि शि-  
खी विनष्ट इत्यादिप्रतीतेर्विशेषणनाशविषयकत्ववत् प्रकृतप्रती-  
तेर्विशेषणभेदविषयकत्वं सम्भवति बाधकबलादिति न विशिष्ट-  
भेदस्याव्याप्यवृत्तिसिद्धिस्तत्रेति शङ्कते । न चेति ।

प्रत्यक्षादिप्रतीतेरपि तन्मूलकव्यवहारबलेन विषयव्यवस्थापक-  
तेत्यालाञ्छ्य व्यवहारबलेनैवान्योन्याभावस्याव्याप्यवृत्तितां साधयि-  
तुमुपक्रमते । युज्यते चेति ।

(दी०) युज्यते चान्योन्याभावोऽव्याप्यवृत्तिः, कथमन्यथा पकतादशयां घटादावयं न श्यामो, दण्डादिविनाशमये चैत्रादौ नायं तद्दण्डवानित्यादयो व्यवहाराः । न च तत्र विशेषणसंसर्गाभाव एव प्रतीयते, अनुयोगिनि सप्तमीं विना तदनुपपत्तेः । न खलु भूतलं न घट इत्यादीनि वाक्यानि कदाचिदपि घटसंसर्गाभावं बोधयन्ति । तथात्वे वा घटो न घट इत्यादेरपि प्रसङ्गात् ।

( गा० ) पकतादशायामित्यादिसप्तमीद्वयं व्यवहारान्वयिविषयत्वार्थकं न त्वधिकरणत्वार्थकम्, अन्यकालीनतथाविधव्यवहारानामपि प्रकृतसाधकत्वात् । एवं च व्यवहाराकारे उभयत्रावच्छेदककालबोधकपदं पूरणीयम् । इत्यादय इत्यादिपदाद्वैशिकाव्याप्यवृत्तित्वसाधकानां मूले नायं कपिसंयोगीत्यादिव्यवहाराणां परिग्रहः । इदानीमयं न श्याम इत्यादौ इदानीं यः श्यामस्तद्धेतुः प्रतीयते इत्युक्तिसम्भवात् स्थलान्तरानुधावनम् । तद्दण्डन्यशसमये च तद्दण्डवतोऽप्रसिध्या तत्र नायं प्रकारः सम्भवतीति भावः । अत एव च तद्दण्डपरित्यागमुपेक्ष्य तन्नाशानुधावनं तद्दण्डपर्यन्तानुसरणं च । अनुयोगिनीति । अनुयोगिबोधकपदे इत्यर्थः । तदनुपपत्तेः । संसर्गाभावप्रतीत्यनुपपत्तेः । नञपदजन्यत-

दनुयोगिकसंसर्गाभावबोधे तेन समं संसर्गाभावस्याऽऽधाराधेय-  
भावः प्रकारतयैव भासते इति नियमेन तदुपस्थापकविभक्तेरपे-  
क्षितत्वादिति भावः ।

ननु नञर्थसंसर्गाभावे आधाराधेयत्वस्य प्रकारतानियमस्या-  
सिद्ध्या सप्तमीं विनापि प्रकृते श्यामरूपादिसंसर्गाभावस्य घटा-  
दौ सम्बन्धं संसर्गमर्यादया ऽवगाह्य प्रत्ययः स्यादेवेत्यत आह ।  
न खल्विति । तथा च तादृशनियमानङ्गीकारे भूतलं न घट इत्या-  
दितोऽपि आधाराधेयभावसंसर्गाभावबोधः स्यादिति भावः । न  
च तादृशनियमस्वीकारे ऽपि न कथमियमापत्तिः, सामग्रीसत्त्वे  
नियमभङ्गभयस्य कार्योत्पात्तिविरोधत्वासम्भवादिति वाच्यम् ।  
तादृशनियमवादिनां फलाभावेन नञ्समभिव्याहारज्ञानघटिता-  
यास्तादृशबोधसामग्न्या एवाक्लृप्तत्वात् । उक्तस्थले विशेषणसं-  
सर्गाभावप्रतीतिमङ्गीकुर्वन्तैव नञ्पदघटितसामग्न्यास्तादृशबोधोत्प-  
त्तिप्रयोजकताया वाच्यत्वात् ।

ननु प्रामाणिकैर्भूतलं न घट इत्यादिवाक्यं प्रयुज्यते एव, ततश्च  
तात्पर्यसत्त्वे संसर्गाभावप्रतीतिरिष्ट्वेत्यत आह । तथात्वे वेति ।  
तथात्वे । तत्र संसर्गाभावबोधकत्वोपगमे । प्रसङ्गात् । प्रामाणिक-  
प्रयोगप्रसङ्गात् । घटादौ घटादिसंसर्गाभावस्याबाधितत्वात्तस्य  
च भवतामुक्तवाक्येन बोधसम्भवादिति भावः ।

ननु आधाराधेयभावसंसर्गकसंसर्गाभावबोधने इतरविशेषण-  
तया स्वार्थान्वयपरपदजन्यप्रतियोग्युपस्थितारोपेक्ष्यते, भूतलं न घट  
इत्यादौ च तदभावाज्जापत्तिः । न चैवमपि नायं तद्दण्डवानित्यादौ  
धर्मिणोऽनन्वयेन तद्विशेषणतया स्वार्थान्वयबोधपरत्वं प्रतियोगि-  
वाचकपदस्य न सम्भवतीति कथं प्रकृतोपपत्तिरिति वाच्यम् । तत्र  
तद्दण्डवानयमिदानीं तद्दण्डाभाववानित्येव बोधोपगमेन धर्मिणोऽपि  
प्रवेशात् । यत्र धर्मिणि तद्दण्डवत्त्वं न कदापि तत्र विशिष्टभेदबोध-  
स्यैव स्वीकारात् तावता अन्योन्याभावस्याव्याप्यवृत्तिरिति सिद्धि-  
रित्याशङ्क्याह । अपि चति ।

(दी०) अपि च विशिष्टाचकदण्ड्यादिपदेभ्यो धर्म्युपस-  
न्नतयोपस्थितस्य दण्डादेः कथं प्रतियोगित्वेनाभावेऽन्वयः ? इ-

तरविशेषणतयोपस्थापितस्य निराकाङ्क्षतयाऽन्यत्र विशेषणत्वे-  
नान्वयायोगात् ।

(गा०) विशिष्टेति । विशिष्टपरदण्ड्यादिपदान्तर्गतदण्डादिपदे-  
भ्यो धर्मविशेषणतया स्वार्थान्वयपरेश्वर उपस्थितस्येत्यर्थः ।  
एतेन पदार्थोपस्थितौ पदार्थस्य प्राधान्येन भानेऽपि नासङ्गतिः ।  
प्रतियोगित्वेन प्रतियोगिविधया । अनुयोगितासम्बन्धेन विशेषण-  
विधयेति यावत् । इतरविशेषणतयोपस्थापितस्य । एकपदार्थविशे-  
षणतया स्वार्थान्वयपरपदभिन्नपदानुपस्थापितस्य । अन्यत्र । तत्पदा-  
नुपस्थितांशे । विशेषणतयाऽन्वयस्य निराकाङ्क्षतयाऽयोगादित्यर्थः ।

अथैतादृशव्युत्पत्तिकल्पनं निरर्थकम् । न च दण्डिनो रूप-  
मित्यादौ सम्बन्धविशेषणतया भासमानदण्डादेर्विभक्त्यर्थविशे-  
षणतया भानवारणाय उक्तव्युत्पत्तिकल्पनमावश्यकमिति वाच्यम् ।  
प्रकृत्यर्थैकदेशे न प्रत्ययार्थस्यान्वय इति व्युत्पत्त्यन्तरविरोधेन तादृशा-  
तिप्रसङ्गस्याप्यनवकाशात् । दण्डिनावित्यादौ दण्डादेर्वित्वादाव-  
न्वयवारणाय तादृशव्युत्पत्तेरावश्यकत्वात् । न च तदकल्पने वह्निः  
मात्रास्तीत्यादौ बह्व्यादेरभावविशेषणतया ऽन्वयापत्तिरिति वा-  
च्यम् । प्रातयोगिपदादन्यद्यदन्यत्कारकादपि । वृत्तिशब्दैकदेशस्य  
सम्बन्धस्तेन नेष्यते । इति व्युत्पत्त्यन्तरविरोधेनैव तादृशान्वय-  
बोधाप्रसक्तेः । समासस्येव तद्विधान्तस्यापि वृत्तिशब्दत्वात् । पर्व-  
तस्य वह्निमानित्यादौ पर्वतसम्बन्धादेर्बह्व्यादावन्वयवारणाय ता-  
दृशव्युत्पत्त्यन्तरकल्पनस्याऽऽवश्यकत्वादिति चेत् ? राज्ञः पुत्रधन-  
मित्यादौ धनांशविशेषणपुत्रादिविशेषणतया विवक्षितस्य राजस-  
म्बन्धादेर्धनादिविशेषणतयाऽन्वयवारणायोक्तव्युत्पत्तिकल्पनमावश्य-  
कम् । एवं राजपुरुषादिपदानां यत्र द्वन्द्वस्तत्र समासघटकपूर्व-  
पदार्थेऽपि प्रत्ययार्थान्वयात् प्रकृतिव्यवधानकमव्यवधानं प्रत्ययान्तर-  
व्यवधानाभावरूपं वाच्यम् । तथा च तत्पुरुषस्थपूर्वपदोपस्थाप्ये-  
ऽपि समुदायोत्तरषष्ठ्याद्यर्थस्यान्वयवारणाय तदावश्यकत्वम् । न  
च प्रतियोगिपदादित्यादिव्युत्पत्तिविरोधेनैव न तदन्वयप्रसक्तिरिति  
वाच्यम् । समस्यमानपदार्थान्वये एकदेशान्वयित्वविरहात् । अन्यथा  
दण्डोपस्थापितसकलपदार्थानां विभक्त्यर्थान्वयानुपपत्तेरिति भावः ।

अथ घटपटावित्यादौ घटादिविशेषणतया स्वार्थान्वयपरद्वि-  
वचनाद्युपस्थाप्यसंख्यादेः, चैत्रस्य घटपटावित्यादौ तथाविधचैत्रस-  
म्बन्धादेश्च पटादौ विशेषणतयाऽन्वयो निर्विवाद इति कथमुक्त-  
व्युत्पत्तिकल्पनम् ? न च स्वाविविशेषणविशेषणतयोपस्थापितस्य सा-  
क्षात्स्वविशेषणतयाऽनन्वय इत्येव व्युत्पत्तिः । अत्राप्युपस्थापिता-  
न्तार्थः पूर्ववन्निष्कर्षणीयः । इत्थं च चैत्रस्य घटपटौ पश्यती-  
त्यादौ कर्मत्वादिविशेषणतया भासमानघटादिविशेषणस्य द्वित्व-  
चैत्रसम्बन्धादेः पटादिविशेषणत्वे न बाधकं घटादेः पटाद्यविशे-  
षणत्वात्प्राथमिकविशेषणद्वयं साक्षात्परम्परासाधारणमिति वा-  
च्यम् । एवं सति नायं तदण्डवानित्यादौ अभावांशे दण्डिनो वि-  
शेषणत्वानुपगमे दण्डस्य तद्विशेषणतया अन्वये बाधकविरहाद्-  
र्शितव्युत्पत्तेः प्रकृतानुपयोगप्रसङ्ग इति चेत् । न । एकविशेषणतया  
स्वार्थबोधकपदमन्यत्र पृथग् विशेषणतया न तद्वेधकमित्येव व्युत्प-  
त्यङ्गीकारात् । घटपटावित्यादौ विभक्त्यर्थद्वित्वादेरेकधैवोभयादि-  
विशेषणतया भावेनाविरोधात् । राज्ञः पुत्रधनमित्यादौ तत्पुरुषे  
च पुत्रधनाद्योरेकधा राजसम्बन्धादेर्नान्वयबोधप्रसङ्गः । तादृशा-  
न्वयबाधे तयोरेकांशे अपरविशेषणकबोधपरत्वग्रहस्य विरोधित्वा-  
दिति । आकाङ्क्षा जिज्ञासारूपा ऽन्वयबोधाङ्गम्, तत्र च पदविशे-  
षजन्योपस्थितिः कारणमिति मतानुसारेण निराकाङ्क्षतयेत्यभि-  
हितम् । आनुपूर्वीविशेषस्याऽऽकाङ्क्षात्वपक्षे तु निरुक्तपदभिन्नपद-  
जन्योपस्थितिरूपकारणविरहो हेतुर्बोध्यः ।

यत्तु न दण्ड इत्यानुपूर्वीविरह एव तत्र निराकाङ्क्षतेति । तद-  
सत् । तथा सतीतरविशेषणतयोपस्थितिकथनस्यानुपयोगिताप-  
त्तेः । तादृशानुपूर्व्या दण्डादिसंसर्गाभावबोधप्रयोजकत्वे दण्डा-  
दिपदस्य मत्वर्थाविषयक्षया दण्डादिपरत्वेऽपि दण्डादिसंसर्गाभाव-  
बोधनिर्वाहेणाग्रिमशङ्कानुपस्थितेः ।

दण्ड्यादिपदस्य विशेषणमात्रपरत्वे आधाराधेयभावस्य प्रका-  
रतानुरोधेन सप्तम्यपेक्षामनवदधानः शङ्कते । न चेति ।

(दी०) न चात्र विशिष्टोपस्थापकं पदं विशेषणमात्रपरम् ।  
तथा सति चैत्रो न दण्डो घटो न इयामं रूपमित्यादावपि दण्डा-

दिसंसर्गाभावप्रतीत्यापत्तेर्दुर्वारत्वात् । एतेन नञोऽभाववद्भाष-  
णिकतया विनैव सप्तमीमन्वयबोधसमर्थनं प्रत्युक्तम् । एवं च  
चैत्रो न पचतीत्यादावाख्याताच्छक्त्या लक्षणया वोपस्थितस्य  
कर्तुरेव भेदो भासते इत्यस्तु ।

( गा० ) विशेषणमात्रपरमिति । तथा च दण्डादेर्निरुक्तस्येतर-  
विशेषणतयोपस्थितत्वस्याभावात् तत्र संसर्गाभावबोधे दर्शि-  
तव्युत्पत्तिविरोध इति भावः । एवं च सति सप्तम्यपेक्षां स्मारयति ।  
तथा सतीति । तथा सति, अधिकरणसंसर्गाभावयोः संसर्गस्य  
संसर्गतया भानोपगमे इत्यर्थः । संसर्गाभावबोधप्रसङ्गादिति । वि-  
शेषणमात्रपरदण्डादिपदभ्यो दण्डादिपदस्याविशेषादिति भावः ।  
इदमुपलक्षणम् । मत्वर्थाविवक्षायां मतुपोऽसाधुतापत्तिरित्यादि  
दूषणमपि द्रष्टव्यम् ।

एतेन । चैत्रो न दण्ड इत्यादौ दण्डादिसंसर्गाभावबोधप्रस-  
ङ्गेन । विनैव सप्तमीमिति । नञर्थसंसर्गाभावेन सममनुयोगिन्याधा-  
राधेयभावबोधे एव सप्तम्यपेक्षा नञर्थेन संसर्गाभावेन सममाधारा-  
धेयभावस्य प्रकारतयैव भाननियमात् । नञर्थसंसर्गाभाववतो ऽभे-  
दान्वयबोधे तु न इत्याशयेनेति भावः । प्रत्युक्तमिति । न दण्डादित्यादौ  
मत्वर्थविवक्षायाभितरविशेषणतयेत्यादिव्युत्पत्तिविरोधेन दण्डादे-  
रभावान्वयासम्भवात् । तदविवक्षायां नञः संसर्गाभाववदर्थकत्वे-  
ऽपि प्रतियोगिवाचकपदसमानविभक्तिकानुयोगिवाचकपदेन नाभा-  
वबोधौपयिकाकाङ्क्षाकल्पनं तत्र सम्भवति उक्तातिप्रसङ्गस्य दु-  
र्वारत्वादिति भावः । यद्यपि न दण्डादित्यत्र मत्वर्थाधिकरणानुयो-  
गिकप्रकृत्यर्थदण्डादिप्रतियोगिकसंसर्गाभावस्यापि नञा बोधनं  
सम्भवति, न कलञ्जं भक्षयेदित्यादौ नानुपमृद्य प्रादुर्भावादित्यादौ  
च प्रकृतिप्रत्ययार्थयोरन्तरा नञर्थप्रवेशस्य दृष्टवरत्वात् । तथापि न  
इयाम इत्यादावगतिरेवेति ध्येयम् ।

ननु न पचति चैत्र इत्यादौ पाककृत्यादिसंसर्गाभावस्याऽऽभ-  
यतासम्बन्धेनान्वयाज्ञञर्थसंसर्गाभावे आधाराधेयभावः प्रकारतयैव  
भासते इति नियमासिद्ध्या सप्तम्यपेक्षा कथं प्रकृते इत्यत आह ।  
पर्वं चति । एवं च उक्तातिप्रसङ्गवारणाय संसर्गाभावबोधे सप्त-

म्या नियमेनापेक्षितत्वे च । शक्त्येति वैयाकरणमते, लक्षणयेति स्वमते । कर्तुरेवेत्येवकारेण कृतिसंसर्गाभावो व्यवच्छेद्यः । लक्षणां विनापि स्वमते उपपादयति । वस्तुत इति

(दी०) वस्तुतो न पचति चैत्रो नेदं चैत्रस्येत्यादौ विभक्त्यर्थस्य कृतिसम्बन्धादेरभावान्वयबोधे नञा सप्तमी नापेक्ष्यते, अपेक्ष्यते च प्रातिपदिकार्थस्येति निपुणतरमुपपादयिष्यामः ।

( गा० ) द्विविधविभक्त्यर्थाभावबोधे एव सप्तम्यपेक्षा नास्तीति दर्शयितुं न पचतीत्यादिस्थलद्वयकथनम् । आदिपदाभ्यां पटो न दण्डादित्यादिस्थलीयजन्यत्वाद्यभावबोधपरिग्रहः । प्रातिपदिकार्थस्य अभावबोधने इत्यनुषज्यते इति । उपपादयिष्यामो नञ्वादे प्रतियोग्यभावौ तुल्ययोगक्षेमावित्यादिना । तदुपपत्तिप्रकारश्च यत्र नञोऽसत्त्वे प्रतियोग्यनुगोचिनोः सम्बन्धः प्रकारतयैव भासते अतस्तत्र तदुपस्थापकविभक्त्यपेक्षानियमः । प्रथमान्तपदाद्युपस्थापिते आख्यातार्थस्य सम्बन्धः ससर्गतया भासते इति तदभावस्यापि तथा भासत इति न तदुपस्थापकविभक्त्यपेक्षेति ।

अन्योन्याभावस्य व्याप्यवृत्तितानियममुपपादयतां मतमाह । नञ इति ।

( दी० ) नञो वैधर्म्यपरतया न श्याम इत्यादेः श्यामादिविधर्मेत्यर्थः । वैधर्म्यं च रक्तत्वादिकमेव । यदाहुराचार्याः—श्यामाद्रक्तो विधर्मा, न तु पृथगित्यपि वदन्तीति कृतं पल्लवितेन ।

( गा० ) वैधर्म्यपरतयेति । वैधर्म्यं तद्वृत्तिधर्मवत्त्वम्, तत्र । च शक्तिर्लक्षणा वेत्यन्यदेतत् । वैधर्म्यप्रतियोगिनोऽन्यलभ्यतया तदन्तर्भावेणाऽऽद्यत्वप्रतियोगिकाभाववति चातिप्रसङ्गनाशेयत्वसामान्याभाववति च श्यामादिवृत्तित्वाभावस्याप्रत्ययप्रसङ्गेन नञो वृत्तेरनुपपत्तावपि न क्षतिः । वृत्तावभाववति च खण्डशो वृत्तिद्वयोपगमात् । ननु पकतादश्यां श्यामरूपाभाववत्यपि घटे न श्यामवैधर्म्यसम्भवः स्वस्मिन् स्ववैधर्म्याभावात् । वैधर्म्यस्य भेदनियतत्वादिति शाङ्कर्यां विक्षिप्तवैधर्म्यं न भेदनियतमिति समाधत्ते । वै-



धर्म्यं चेति । श्यामादिवैधर्म्यं चेत्यर्थः । रक्तत्वादिकमेवेति । रक्तत्वादेः श्यामरूपाद्युपलक्षितवृत्तित्वेऽपि तद्विशिष्टावृत्तित्वादिति भावः । न च श्यामरूपविशिष्टावृत्तित्वं श्यामरूपावच्छिन्नाधिकरणताकत्वाभाववत्त्वं तल्लभश्च न न श्याम इत्यतः सम्भवति, पदार्थैकदेशस्य धर्म्युपसर्जनतया च उपास्थितस्य श्यामरूपस्याधिकरणत्वे विशेषणतया अन्वयासम्भवादिति वाच्यम् । धर्मिणः श्यामरूपावच्छिन्नत्वसम्बन्धेनान्वयोपगमादेव तल्लभसम्भवात् ।

स्वास्मिन् विशिष्टवैधर्म्यमाचार्याणामनुमतमित्याह । यदाहुरिति । एवं च मूले न कपिसंयोगी वृक्ष इत्यादिप्रतीतेरपि संयोगादिविशिष्टवैधर्म्यमेव विषयः तच्च कपिसंयोगाद्यभाव एव तस्य कपिसंयोगाद्यवच्छिन्नावृत्तित्वात् । विभिन्नकालावच्छेदेनैव विभिन्नदेशावच्छेदेनापि वर्तमानयोरेकाधिकरणतायामपरस्यानवच्छेदकत्वादिति नोक्तप्रतीतिबलाद्दशिकमव्याप्यवृत्तित्वं भेदस्येत्यवधेयम् ।

(चि०) व्याप्यव्यापकभावाज्ञानेऽपि वस्तुसत्तन्मात्वेनाज्ञायमानस्य सम्बन्धत्वेनैव भानस्य षष्ठ्यर्थत्वम् । न चैवमननुगमो दोषाय, कस्य का व्याप्तिरित्यननुगतस्यैव लक्ष्यत्वात् । अथ धूमवति वह्निहृदौ न स्तः, धूमवान् वह्निमद्भूदौ न भवतीति प्रतीतेर्व्यासज्यवृत्तिप्रतियोगिकौ वह्निवह्निमतोरत्यन्तान्योन्याभावौ धूमवति विद्येते इति कथमेते लक्षणे इति चेन्न । तादृशाभावानभ्युपगमात् । अभ्युपगमे वा तत्र तदुभयं प्रतियोगि न वह्निवह्निमन्तौ ।

(गा०) मूले व्याप्यव्यापकभावाज्ञानेऽपीति । निरुक्तव्याप्तित्वव्यापकत्वत्वाभ्यां व्याप्तिव्यापकत्वयोरज्ञानेऽपीत्यर्थः । वस्तुसतः । वस्तुगत्या यो व्याप्यव्यापकभावस्तस्य । तथात्वेन । व्याप्तित्वादिना । अज्ञायमानस्य । अविशेषितस्य । षष्ठ्यर्थत्वम् । समासविवरणवाक्यस्थषष्ठ्या प्रतिपत्तिः । सम्भवतीति शेषः । व्याप्यव्यापकभावस्य विशेषणानवच्छिन्नस्य शब्दाज्ञ प्रतिपत्तिः सम्भवत्यत आह ।

सम्बन्धत्वेनैवेति । भातस्य । अवच्छिन्नस्य । अतो निरुक्तव्याप्ति-  
त्वादिना व्याप्त्यादिज्ञाने तेन रूपेण तज्ज्ञानापेक्षाविरहाज्ञात्माश्रया-  
दिरिति भावः ।

सम्बन्धत्वस्य नियमघटितत्वमाशङ्क्याऽऽह । निरूपितेति ।

(दी०) सम्बन्धत्वेनेति । निरूपिततत्त्वमेतत् । कस्येति ।  
इत्थं चाननुगताया अपि व्याप्तेर्ज्ञानं यथाऽनुमितिहेतुस्तथा  
वक्ष्यते । एते । अन्योन्याभावात्यन्ताभावगर्भे ।

(गा०) सम्बन्धत्वं विशेष्यत्वादिभिन्नविषयनारूपं पदार्थान्तरं वा  
तच्च नियमाघटितमेवेति भावः । तत्त्वमस्य निरूपितमित्यर्थः । मूले  
न चैवमननुगम इति । एवम् । साध्यादिविशेषघटितनिरुक्तधर्मस्य  
व्याप्तिलक्षणत्वे । अननुगमः । प्रत्येकं सकलव्याप्तिसाधारण्यविरहः ।  
दोषाय । अव्याप्त्यै । कस्य । साध्यादेः । का व्याप्तिरिति प्रश्ने । अननु-  
गतस्यैव । तत्तत्साध्यादिनिरूपितव्याप्तिस्वरूपाननुगतलक्ष्यतावच्छेद-  
कावच्छिन्नस्यैव । लक्ष्यत्वात् । निरुक्ताननुगतलक्षणवत्त्वेन प्रतिपाद-  
नीयत्वात् । तथा च लक्ष्यतावच्छेदकैक्याभावाज्ञाव्याप्तिरिति भावः ।

ननु लक्ष्याननुगमान्माभूल्लक्षणाव्याप्तिर्दोषः, तथाप्यनुमितौ व्या-  
प्तिज्ञानहेतुताया अननुगतव्याप्तिघटितरूपावच्छिन्नाया व्यभिचार-  
धारणासम्भवा इत्याशङ्कायां दीधितिकृदाह । इत्थं चेति ।  
इत्थम् । साध्यादिविशेषघटितत्वेन । अननुगतायाः । अनति-  
प्रसक्तैकैकरूपेण कारणतावच्छेदककोटौ निवृत्तयितुमशक्या-  
याः । तथा वक्ष्यते इति । सामान्यतोऽनुमितित्वावच्छिन्नं प्रति व्या-  
प्तिज्ञानत्वेन न हेतुता अपि तु अभावज्ञानत्वेन ज्ञानत्वेन वा  
हेतुता विशेषसामान्यैवानतिप्रसङ्गात् । तत्तत्साध्यादिविषयकतत्त-  
ल्लिङ्गकानुमितित्वमेवाननुगततत्तत्साध्यलिङ्गादिघटितव्याप्तिज्ञानज-  
न्यतावच्छेदकमतो न व्यभिचार इत्याशयः । अभूयमाणावच्छेद-  
कत्वांशे लक्षणत्रये एवाऽऽक्षेपसङ्गतेरेते लक्षणे इत्यस्याव्यवहिता-  
न्योन्याभावागर्भलक्षणद्वयपरताम्रमं निराकुरुते । एते इति । अत्य-  
न्तान्योन्येति । अन्योन्याभावागर्भत्वेन लक्षणयोरैक्यमिति द्विवचन-  
सङ्गतिरिति भावः ।

तादृशाभावानभ्युपगमादिति समाधानस्याभिप्रायवितर्केण वि-  
चारासहत्वं प्रदर्श्याभ्युपगमे वेत्यादिसमाधानमवतारयति । नन्वि-  
त्यादिना ।

( दी० ) तादृशेति । ननु किं द्वित्वादिकं प्रतियोगितावच्छे-  
दकमेव न भवति, किं वा भवत्येव, परं तु क्लृप्तानामेव स्वसमा-  
नाधिकरणतत्तद्धर्मावच्छिन्नप्रतियोगिताकानामभावानां लाघवा-  
दित्यभिप्रायः ? नाद्यः, एकैकाभावप्रतीतितो द्वौ न स्त इति  
प्रतीतेर्विलक्षणत्वात् । शब्दादिना द्वौ न स्त इति निश्चयेऽप्ये-  
कैकाभावसंशयाच्च । विषयानुगमं विना अनुगताकारप्रत्यया-  
योगात् ।

( गा० ) क्लृप्तानामेवेति । घटो नास्ति पटो नास्तीत्याद्यन-  
न्यथासिद्धप्रतीतिविषयाणामित्यर्थः । इत्यभिप्राय इति । समाधा-  
तुरभिप्रायः । एकैकाभावप्रतीतितः । घटो नास्तीत्यादिप्रतीतितः ।  
द्वौ न स्त इतीति । तत्र घटपटौ न स्त इतीत्यर्थः । एवमग्रेऽपि ।  
विलक्षणत्वादिति । तथा च तादृशप्रतीतिवैलक्षण्यानुरोधेन घटत्वा-  
द्यवच्छिन्नप्रतियोगिताकत्वं न तद्विषयः, अपि तु घटपटोभयत्वाद्य-  
वच्छिन्नप्रतियोगिताकत्वमेवेति स्वीकरणीयमिति भावः ।

ननु घटो नास्ति पटो नास्तीत्यत्रेव घटपटौ न स्त  
इत्यत्रापि घटपटत्वाद्यवच्छिन्नप्रतियोगिताकत्वेनाभावद्वयं भासते ।  
घटपटांशेऽपि अधिकस्य द्वित्वस्योपलक्षणतया भानेनैव प्रतीतिवै-  
लक्षण्यमित्यत आह । शब्दादिनेत्यादि । प्रत्यक्षे घटपटौ न स्त  
इति निश्चयस्थले घटादिशून्ये प्रत्येकघटत्वाद्यवच्छिन्नाभावस्यापि  
निश्चयसम्भवात् प्रत्येकाभावे संशयो न भवत्येवेत्यत आह । शब्दादि-  
नेति । एकैकाभावसंशयात् । अत्र घटो न वेत्यादिसंशयात् । उक्तप्रत्य-  
यस्योक्तरूपेण प्रत्येकाभावविषयकत्वे तस्य एतादृशसंशयप्रतिबन्ध-  
कत्वापत्तिरिति भावः । तत्र तादृशसंशयानुत्पादे कदाचिविष्टाप-  
त्तिः सम्भवतीत्यतो दूषणान्तरमप्याह । विषयानुगमं विनेति ।  
अभावद्वयरूपविषयस्यानुगतरूपेण भानं विनेत्यर्थः ।

अभावद्वयमनुगतरूपेणैव भासते इति शङ्कते । न चेति ।

( दी० ) न चाभावस्य द्वित्वाधिकरणप्रतियोगिकत्वमात्रं द्वित्वसमानाधिकरणधर्मावच्छिन्नप्रतियोगिताकत्वं वा द्वयं नास्तीति प्रतीतेर्विषयः । तादृशद्वित्वाधिकरणव्यक्तिविशेषविरहिणि तथाविधोभयशालिनि तादृशौ द्वौ न स्त इत्यप्रत्ययात् । द्वित्वसमानाधिकरण्याभावेऽपि प्रतीतेरनुगताकारत्वाच्च ।

( गा० ) प्रतियोगिकत्वमात्रमित्यनेन विशिष्य घटत्वादेः प्रतियोगितावच्छेदकत्वविषयत्वव्यवच्छेदः । एतावतोक्तसशयानुपपत्तिरपि परिहृता । तदवच्छिन्नकौटिकसंशये तदंशे प्रतियोगितावच्छेदकत्वावगाहिन एवाभावनिश्चयस्य प्रतिबन्धकत्वात् । द्वित्वसमानाधिकरणेति । द्वित्वसमानाधिकरण्योपलक्षितेत्यर्थः । तेन प्रत्येकाभावप्रतियोगितावच्छेदकघटत्वादौ द्वित्वसमानाधिकरण्यस्य विशेषणत्वावरहेऽपि न क्षतिः । प्रतियोगिताप्रकारकज्ञाने च उपलक्षणस्यापि प्रतियोगितावच्छेदकादौ प्रकारत्वोपगमात् ।

यद्यपि द्वित्वसमानाधिकरण्यं घटपटद्वित्वसमानाधिकरण्यं च तद्वद्वत्त्वादिसाधारणमिति तदवच्छिन्नाभावमादाय घटपटोभयवत्यपि घटपटौ न स्त इति प्रत्ययापत्तिरेतत्कल्पेऽपि यथाश्रुते ऽवतरति । तथापि घटपटद्वित्वसमानाधिकरण्यं तत्सामान्यनिष्ठसामानाधिकरण्यप्रतियोगित्वं वा विवक्षितम् । प्रथमपक्षे दोषमाह । तादृशान् । तादृशो घटपटादिरूपो यो द्वित्वाधिकरणव्यक्तिविशेषस्तद्विरहिणि तथाविधोभयशालिनि घटपटाद्युभयवति घटपटादिरूपौ द्वौ न स्त इत्यप्रत्ययात्, तथा च तादृशप्रत्ययापत्तिरिति भावः । द्वितीये दोषमाह । द्वित्वसमानाधिकरण्येति । द्वित्वसमानाधिकरण्येन रूपेण घटत्वाग्रहदशायामपि घटपटौ न स्त इत्याद्याकारकानुगतप्रतीत्युदयादित्यर्थः ।

( दी० ) अत एव न तादृशप्रतीतेर्घटत्वपटत्वाद्यन्यतरावच्छिन्नप्रतियोगिताकाभावविषयकत्वम् । अन्यतरत्वानुल्लेखेऽपि घटपटौ न स्त इत्यनुगतप्रत्ययाच्च । न च परम्परासम्बन्धेन तादृशद्वित्व-

सामान्याभाव एव द्वौ न स्त इति प्रतीतेर्विषयः । द्वित्वाधिकरणयोरेव प्रतियोगित्वोल्लेखात् । द्वित्वादेर्घटादिवृत्तित्वानुपस्थितावपि अन्ततः शब्देनापि घटपटौ न स्त इत्यादिप्रत्ययाच्च ।

( गा० ) अत एव । वक्ष्यमाणतादृशदोषादेव । अन्यतरावच्छिन्नेति । अन्यतरत्वोपलक्षितावच्छिन्नोत्तरार्थः । अभावविषयकत्वमित्यन्तस्य तादृशाभावत्वप्रकारकमित्यर्थः । अन्यतरत्वानुल्लेखेऽपि । अन्यतरत्वाग्रहदशायामपि । परम्परासम्बन्धेन । स्वावच्छिन्नाश्रयत्वसम्बन्धेन । द्वित्वसामान्याभावः । घटपटवृत्तिद्वित्वत्वावच्छिन्नाभावः । द्वौ न स्त इतीति । घटपटौ न स्त इतीत्यर्थः । द्वित्वाधिकरणयोः । घटपटयोः । प्रतियोगित्वोल्लेखात् । प्रतियोगित्वबोधकशब्देन विषयाभिलापात् ।

ननु घटपटौ न स्त इत्यादिवाक्यतो विशेषणीभूतद्वित्वस्यापि प्रतियोगित्वप्रत्ययः शिखी विनष्ट इत्यादौ शिखादेरेव कथंचित्सम्भवतीत्यत आह । द्वित्वादेरिति ।

( दी० ) अत एवैकविशिष्टापराभावोऽपि न तदालम्बनम् । विरुद्धयोरपि जलत्वपृथिवीत्वयोर्द्वित्वेनाभावप्रत्यय इत्युक्तत्वाच्च । नान्त्यः, तथात्वेऽपि साध्यतद्गतोस्तादृशभावप्रतियोगित्वानुपपत्तिः ।

( गा० ) अत एव । एकविशिष्टापरत्वेनानुपस्थितावपि तादृशप्रत्ययस्याऽऽनुभविकत्वादेव । वैशिष्ट्याग्रहस्थले प्रतीत्यनुपपत्तिमुक्त्वा वैशिष्ट्याभावस्थले तामाह । विरुद्धयोरपीति । उक्तत्वाच्चेति । मयेत्यादिः ।

इदमत्रावधेयम् । घटपटौ न स्त इत्यादिप्रतीत्या घटत्वपटत्वयोस्तदवच्छिन्नधर्मिविशेषणतापन्नद्वित्वे च प्रतियोगितावच्छेदकत्वपर्याप्तिसंवाह्यते न तु द्वित्वमात्रे केवलघटत्वादौ च, यत्किञ्चिदुभयवर्ति प्रत्येकघटादिमति च तादृशप्रतीतेरनुदयापातात् । नापि घटपटवृत्तित्वविशिष्टद्वित्वेऽपि, तादृशविशिष्टानुपस्थितावपि तथाप्रत्ययात् । न च निरुक्तधर्मत्रयस्यैकत्र प्रतियोगित्वाधिकरणं वृत्तः कथमवच्छेदकतापर्याप्तिसम्भवः, अवच्छेद्याधिकरण-

वृत्तिर्यादृशसमुदायस्तत्रैव तन्नियमादिति वाच्यम् । प्रतीतिबलेन व्यधिकरणानामपि व्यासज्यवृत्त्यवच्छेदकान्तरधर्मितावच्छेदकतापन्नानामवच्छेदकत्वोपगमात् ।

न च प्रतियोगितावच्छेदकत्वपर्याप्त्यधिकरणसमुदायवैषाभावस्य विरोधात्, व्यधिकरणधर्मावच्छिन्नाभाववादिनां विरुद्धधर्मद्वयावच्छिन्नाभावस्येव घटपटोभयत्वावच्छिन्नाभावस्यापि केवलान्वयित्वापत्तिरिति वाच्यम् । स्वप्रतियोगितावच्छेदकतापर्याप्तिर्यादृशे तादृशपर्याप्तप्रतियोगितावच्छेदकताकाधिकरणतया समभा-वस्य विरोधाद् घटपटावन्नेति प्रतीतिसाक्षिकद्वित्वतद्धर्मितावच्छेदकतापन्नघटत्वपटत्वसमुदायपर्याप्तप्रतियोगितावच्छेदकताकाधिक-णतावति अत्र घटपटौ न स्त इति प्रतीतिसिद्धतादृशसमुदायपर्या-प्तप्रतियोगितावच्छेदकताकाभावासत्त्वाभानुपपत्तिः । द्वित्वविशेष्य-तावच्छेदकतापन्नघटत्वपटत्वपर्याप्तप्रतियोगितावच्छेदकताकमधिक-रणत्वं न कुत्रापि प्रतीयते इति घटत्वपटत्वाभ्यां किमपि नास्ती-ति प्रतीतिशिद्धतादृशघटत्वपटत्वपर्याप्तप्रतियोगितावच्छेदकताका-भावस्य केवलान्वयित्वमव्याहृतमेवेति भावः । तथात्वेऽपीति । द्वि-त्वादेः क्लृप्तप्रत्येकाभावप्रतियोगितावच्छेदकत्वेऽपीत्यर्थः । तादृशा-भावेति । वह्निहृदोभयत्ववह्निमद्धदोभयत्वावच्छिन्नप्रतियोगिताकहृदा-त्यन्तान्योन्याभावेत्यर्थः । प्रतियोगित्वानपायादिति । पर्वते वह्निहृदौ न स्त इत्याद्याकारकहृदाद्यभावविषयकप्रतीत्या घहृदादिसाधारणप्र-तियोगिताया द्वित्वाद्यवच्छिन्नत्वेनावगाहनादिति भावः ।

अभ्युपेत्यातिरिक्तद्वित्वाद्यवच्छिन्नाभावं व्यवस्थापयति । अन्त-रेण चेति ।

(दी०) अन्तरेण चाभावान्तरमेकैकघटवति जायमानाया यत्किञ्चिद्धटद्वयवति चानुत्पद्यमानाया घटौ न स्त इति प्रतीते-रुपपादयितुमशक्यत्वादित्यत आह । अभ्युपगमे वेति । तदु-भयत्वमेव प्रतियोगितावच्छेदकं न तु साध्यतावच्छेदकं साध्य-वत्त्वं वेत्यर्थः । अभ्युपगमावच्छेदकत्वांशेऽपि लक्षणे तथैव विवक्षितमिति भावः ।

( गा० ) एकैकघटवति जायमानाया इत्यनेन घटत्वावच्छिन्ना-  
भावावगाहिता निराकृता । अनुत्पद्यमानाया इत्यन्तेन च घटप्रति-  
योगिकाभावमात्रावगाहित्वनिराकरणम् । तत्र तदुभयं प्रतियोगीत्या-  
दिग्रन्थो यथाश्रुतो न सङ्गच्छते उभयस्य प्रतियोगित्वे प्रत्येकमप्रति-  
योगित्वस्य दुर्घटत्वादतो व्याचष्टे । तदुभयत्वमेवेत्यादिना । नन्वेव-  
मप्यवच्छेदकत्वाघटितलक्षणस्यैवाऽऽक्षिप्ततयाऽनुपपत्तिस्तदवस्थैवे-  
त्यत्र आह । अश्रूयमाणेति ।

यावत्साधनाव्यापकमव्यापकं यत्समानाधिकरणसाध्यस्य तत्त्व-  
मनौपाधिकत्वमाशङ्क्य स्वयं पूर्वपक्षग्रन्थे सोपाधावतिव्याप्त्या दूषि-  
तम्, तच्च दूषणं प्रतियोगितावच्छेदकधर्मघटिताव्यापकत्वनिवेशे  
न सम्भवतीति तादृशमेव निवेश्य तदनौपाधिकत्वं मूलकृत् प्रथमं  
परिष्करोति । यावत्स्वसमानाधिकरणेति ।

( चि० ) अथवाऽनौपाधिकत्वं व्याप्तिः । तच्च या-  
वत्स्वसमानाधिकरणात्यन्ताभावप्रतियोगितावच्छेद-  
कावच्छिन्नं यत् तत्प्रतियोगिकात्यन्ताभावसमाना-  
धिकरणं यत् तेन समं सामानाधिकरण्यम् । न ह्येवं  
सोपाधिः, तत्र साधनसमानाधिकरणात्यन्ताभाव-  
प्रतियोगिन आर्द्रेन्धनवत्त्वादेरुपाधेर्योऽत्यन्ताभावस्तेन  
समं साध्यस्य धूमादेः सामानाधिकरण्याभावात्, उपा-  
धेः साध्यव्यापकत्वात् ।

( दी० ) तच्चेति । स्वम्, साधनत्वाभिमतम् । तथा च  
साधनसमानाधिकरणात्यन्ताभावप्रतियोगितावच्छेदका याव-  
न्तो धर्मा यद्धर्मावच्छिन्नसमानाधिकरणात्यन्ताभावप्रतियोगि-  
त्वावच्छेदकास्तद्धर्मावलीढसामानाधिकरण्यमित्यर्थः ।

( गा० ) अत्र च स्वपदस्य साध्यपरत्वे यत्पदस्य च साधनप-  
रत्वे यावत्साध्याव्यापकं यत् साधनाव्यापकमित्यर्थकतया अव्या-  
प्यतिव्याप्ती भवत इति तयोस्तत्परत्वभ्रमं दीधितिकृन्निराकृतं । स्व-

मिति स्वम् । स्वपदार्थः । साधनत्वाभिमतमिति । यद्रूपावच्छिन्नस्य व्याप्यत्वमभिमतं तद्रूपावच्छिन्नमित्यर्थः । यथाश्रुतमूलार्थस्याग्रे दृषण्यितया प्रतियोगितावच्छेदकावच्छिन्नप्रतियोगिताकाभावसमानाधिकरणं यत् साध्यमिति यथाश्रुतमूललभ्यं विशेषणविशेष्यभावं परित्यज्य तद्विपरीतमवलम्ब्य व्याचष्टे । तथा चेति । ईदृशमनौपाधिकत्वं पूर्वपक्षे स्वयमपि निर्दोषतया दर्शितम् ।

(दी०) एतेन सर्वत्र तादृशैर्भावद्विरवच्छिन्नस्य, तादृशावच्छिन्नयावत्प्रतियोगिकस्य चातिप्रसङ्गात् यावत्त्वाद्यवच्छिन्नप्रतियोगिताकादतिरिक्तस्याभावस्य अप्रसिद्धिः । तादृशावच्छिन्नप्रतियोगिताकानां यावद्भावानामधिकरणस्य प्रायशस्तथा, रूपादिसाध्यकपृथिवीत्वादावव्याप्तिश्च । कापि रूपादिव्यक्तौ तादृशयावद्भावसामानाधिकरण्यसम्भवादिति प्रत्युक्तम् ।

(गा०) सर्वत्रेति । अप्रसिद्धिरित्यनेन सम्बध्यते । अवच्छिन्नस्येत्यन्तमपि । तादृशैः । साधनसमानाधिकरणाभावप्रतियोगितावच्छेदकघटत्वपटत्वादिभिः । अवच्छिन्नस्य । विशिष्टस्य । प्रत्येकं तदवच्छिन्नप्रतियोगिकाभावसामानाधिकरण्यनिवेशेऽपि न निस्तारः । साध्यव्यापकतावच्छेदकविशिष्टस्यापि द्वित्वादिना ऽभावेन साध्यसामानाधिकरण्यसत्त्वादतिव्याप्त्यापत्तेः । अवच्छेदकावच्छिन्नप्रतियोगिताकाभावसामानाधिकरण्यनिवेशेऽपि वक्ष्यमाणरूपादिसाध्यकपृथिवीत्वादावव्याप्तिरिति द्रष्टव्यम् ।

अवच्छिन्ने धर्मिणि यावत्त्वस्य विशेषणनामाक्षिपति । तादृशावच्छिन्नति । यावत्प्रतियोगिकस्याभावस्येत्यन्वयः । प्रमेयमात्रस्यैव तथात्वाद्यावत्प्रमेयप्रतियोगिकत्वस्य च कचिदप्यभावे ऽसत्त्वात्तथाविधाभावाप्रसिद्धिः । ननु तादृशो व्यासज्यवृत्तिधर्मनिवच्छिन्नप्रतियोगिताक एव तत्तत्क्षणविरुद्धक्षणवैशिष्ट्यावच्छिन्नप्रतियोगिताको यत्किञ्चित्सम्बन्धावच्छिन्नप्रतियोगिताकश्चाभावः प्रसिद्ध एवेत्यत आह । अतिप्रसङ्गादिति । तादृशाभावसाधारणरूपेणाभावनिवेशे तादृशाभावसामानाधिकरण्यमादाय व्यभिचारिण्यतिव्याप्तिरिति तादृशधर्मनिवच्छिन्नसम्बन्धसामान्यावच्छि-



अप्रतियोगिताक एवाभावो विवक्षणीयः, तादृशस्याप्रसिद्धिरित्यर्थः ।

द्वितीयाभावे यावत्त्वस्य विशेषणतां मूलस्थसमासान्तर्गतयावत्पदादलाभेऽप्युक्तिसम्भवमात्रेण प्रसक्तां तां निराकुरुते । तादृशेति । अवच्छेदकविशिष्टत्वस्य न प्रतियोगिविशेषणत्वं धूमसमानाधिकरणाभावप्रतियोगितावच्छेदकहृदवृत्तित्वादिविशिष्टद्रव्यत्वत्वादिनाभावस्यापि यावद्भावान्तर्गततया तत्र वह्न्यादिसामानाधिकरण्याभावेनाव्याप्तिरिति प्रतियोगितायां तदवच्छिन्नत्वस्य तथात्वं निवेशितम् । प्रायशः । अनेकाधिकरणकहेतुकं । तथा । अप्रसिद्धिः । वह्निमत्पर्वतादीनां धूमवन्महानसादिनिष्ठाभावप्रतियोगितावच्छेदकपर्वतत्वत्वमहानसावृत्तित्वाद्यवच्छिन्नाभावानधिकरणत्वादिति भावः । एकवृत्तिहेतुके तद्धेतव्यधिकरणस्यैव तादृशयावद्भाववत्त्वात्प्रायश इत्युक्तम् ।

यावतामभावानां प्रत्येकनिरूपितसामानाधिकरण्यनिवेशेऽपि न निस्तार इत्याह । रूपादीति । अव्याप्तौ हेतुमाह । कापीति । असम्भवादिति । घटीयरूपादौ तादृशघटत्वाद्यभावासामानाधिकरण्यादिति भावः । साध्यतावच्छेदके तत्तदभावसामानाधिकरण्यावच्छेदकत्वनिवेशे नानाव्यक्तिसाध्यतावच्छेदककस्थलेऽव्याप्तिर्द्रष्टव्या ।

ननु आर्द्रेन्धनाद्युपाधेस्तत्तदार्द्रेन्धनत्वादिना धूमादिमग्निष्ठाभावप्रतियोगित्वेऽपि अयोगोलकान्यत्वादेरुपाधेरतथात्वादवच्छेदकानुसरणं द्व्यर्थमित्यत आह । सर्वत्रेति ।

(दी०) सर्वत्र सोपाधौ एकव्यक्तिकस्य सम्भवतोऽप्युपाधेर्धर्मान्तरविशिष्टत्वादिना अभावो भवत्येव साध्यसमानाधिकरण इत्यवच्छेदकानुसरणम् ।

(गा०) धर्मान्तरम् । हृदवृत्तित्वादिकम् । आदिनां द्वित्वादिपरिग्रहः । अभावसमानाधिकरणं यत् इत्यत्र अभावाः समानाधिकरणा यस्य साध्यस्येति बहुव्रीहिमवलम्ब्य द्वितीयाभावे यावत्त्वस्य विशेषणत्वमुपगम्य उक्तविशेषणविशेष्यभाववैपरीत्यं विनैव मूलं वर्णयतामन्येषां मतमाह साधनेति ।

(दी०) साधनसमानाधिकरणात्यन्ताभावप्रतियोगिताव

च्छेदकावच्छिन्नप्रतियोगिताका यावन्तोऽभावा यद्धर्मावच्छिन्न-  
समानाधिकरणास्तद्धर्मावलीढसमानाधिकरण्यमित्यर्थः । अभाव-  
श्चात्र भावभिन्नो ग्राह्यः । तेन इदं जलं स्नेहवत्त्वादित्यादौ स्ने-  
हवत्त्वसमानाधिकरणात्यन्ताभावप्रतियोगितावच्छेदकरूपसामा-  
न्याभावत्वावच्छिन्नप्रतियोगिताकाभावानां सकलरूपाणां जल-  
त्वसमानाधिकरण्यविरहेऽपि नाव्याप्तिः ।

( गा० ) उक्तयावदभावानां प्रायशोधिकरणाप्रसिद्धावपि तेषु  
साध्यतावच्छेदकावच्छिन्नसमानाधिकरण्यसौलभ्याद् घटत्वपट-  
त्वाद्यभावसमुदाये रूपत्वावच्छिन्नसमानाधिकरण्यसौलभ्याच्च  
मूलोक्तदूषणयोरत्रानवकाशः । न च यावदभावानामेकाधिकरणाप्र-  
सिद्धिवद्यावदभावानुयोगिकस्य एकसाध्यसमानाधिकरण्यस्याप्र-  
सिद्ध्या नोक्तदूषणोद्धारस्सम्भवतीति वाच्यम् । यावत्पदस्य व्या-  
पकत्वार्थकतया साध्यसमानाधिकरण्यव्यक्तीनां प्रातिस्विकरूपेण  
तत्साध्यव्यक्तिसमानाधिकरण्यत्वादिना च तादृशाभावत्वव्यापक-  
ताविरहेऽपि साध्यतावच्छेदकावच्छिन्नसमानाधिकरण्यत्वेन व्या-  
पकत्वाविवक्षया प्रतीकारात् । तत्पुरुषपक्षे च तादृशाभावत्वव्या-  
पकप्रतियोगिताकसमानाधिकरण्यपर्यवसितयावदभावसमानाधि-  
करण्ये प्रतियोगितात्वेन व्यापकत्वविवक्षणे व्यभिचारिण्यतिप्रसङ्गः ।  
साध्यनिष्ठसमानाधिकरण्यप्रतियोगितात्वेन व्यापकत्वं च तेन  
रूपेण समभिव्याहृतपदानुपस्थित्या दुर्लभम् । साध्यसमाना-  
धिकरण्यत्वेन व्यापकत्वापेक्षया गुरु चेत्यसावुपेक्षितः ।

नाव्याप्तिरिति । रूपात्मकाभावानां भावत्वेन लक्षणाघटक-  
त्वादिति भावः । प्रथमाभावे अनवच्छिन्नवृत्तिकत्वनिवेशे धूमा-  
दिसमानाधिकरणजन्यरूपात्मककालविशेषावच्छिन्नवृत्तिकाभावस्य  
लक्षणाघटकत्वाद् रूपत्वावच्छिन्नाभावरूपं हेतुमन्निष्ठाभावप्रतियोगि-  
वमादाय बहिमान् धूमादित्यादावव्याप्तेरनवकाशाज्जलत्वादि-  
साध्यकस्नेहादिहेत्वनुसरणम् । स्नेहवति जलपरमाणौ नित्यस्य  
रूपस्यानवच्छिन्नवृत्तिकत्वादुक्तविवक्षया तत्राप्रतीकारात् । सम-  
वेतत्वाद्यवच्छिन्नाभावमादाय च तत्राऽप्यव्याप्तेर्दुर्वारत्वं बोध्यम्,

तस्य धूमादिमत्प्यनवाच्छिन्नवृत्तिकद्रव्यत्वादिरूपाभावप्रतियोगि-  
त्वात् । यद्रूपावच्छिन्नप्रतियोगिताकाभावत्वविशिष्टत्वं हेतुमतस्त-  
द्रूपावच्छिन्नाभावे साध्यसामानाधिकरण्यविवक्षया हेतुसमानाधि-  
करणतेजस्त्वाभावप्रतियोगितावच्छेदकजलत्वाभावतेजस्त्वाभावो-  
भयाभावत्वावच्छिन्नप्रतियोगिताके जलत्वाभावे जलत्वसामानाधि-  
करण्यविरहेऽपि न क्षतिः । तज्जलावृत्तित्वाद्यवच्छिन्नाभावाभावस्त-  
ज्जलत्वाभाव एव न तु तज्जलावृत्तिर्जलत्वाभावादिरपि, तज्जल-  
त्वाभावेऽपि तथात्वस्यावश्यकतया तत एवाजले तादृशा-  
भावप्रत्ययोपपत्तेरिति हेतुसमानाधिकरणतज्जलावृत्तिस्वरूपाभाव-  
मादाय नाव्याप्तिः । एवं तज्जलत्वाभावजलत्वाभावान्यतरा-  
भावत्वाद्यवच्छिन्नाभावोऽपि तज्जलत्वाद्यभाव एव । एवं भूत-  
त्वाभावमूर्तत्वाभावान्यतराभावत्वावच्छिन्नाभावोऽपि न भूतत्वा-  
भावमूर्तत्वाभावौ किं त्वतिरिक्त एको भूतत्वविशिष्टमूर्तत्वाद्यभाव  
एव इति मूर्तं मनस्त्वादित्यादौ मनोनिष्ठभूतत्वाद्यभावमादाय शुद्ध-  
मूर्तत्वाद्यभावो न लक्षणघटक इति ।

यद्यपि भावभिन्नत्वविशेषणेऽपि स्नेहसमानाधिकरणाभावप्र-  
तियोगितावच्छेदकरूपत्वावच्छिन्नाभावत्वावच्छिन्नप्रतियोगिताका-  
नां निखिलरूपध्वंसप्रागभावानां जलत्वासमानाधिकरणतयाऽव्या-  
प्तिर्दुर्वारैव । तथापि सदातनत्वेनाप्यभावस्य विशेषणीयतया  
न दोषः ।

न च स्नेहसमानाधिकरणजलान्यत्वविशिष्टसत्ताभावप्रतियोगि-  
तावच्छेदकं यज्जलान्यत्वविशिष्टसत्ताभावतेजोन्यत्वादिविशिष्टस-  
त्ताभावान्यतराभावत्वं तदवच्छिन्नप्रतियोगिताके तेजोन्यत्ववि-  
शिष्टसत्ताभावे जलत्वसामानाधिकरण्यविरहादव्याप्तिरभावे भा-  
वभिन्नत्वं निवेद्यापि न शक्यते वारयितुमिति प्रतियोगितायां भाव-  
वृत्तित्वमेव निवेद्यम् । अभावश्चेत्यादिफक्किंकाऽपि कथञ्चित्  
तत्परतया व्याख्येया । एवं चाभावांशे सदातनत्वविशेषणमन-  
र्थकमिति वाच्यम् । प्रतियोगितायां भाववृत्तित्वनिर्देशोऽपि स्नेह-  
समानाधिकरणपार्थिवादितत्तद्रूपात्यन्ताभावप्रतियोगितावच्छेदक-  
तत्तद्रूपत्वावच्छिन्नप्रतियोगिताकतत्तद्रूपप्रागभावध्वंसेषु जलत्वसा-  
मानाधिकरण्यविरहेणाभावे सदातनत्वनिवेशस्यावश्यकत्वात्

जलान्यत्वविशिष्टसत्ताभावतेजोन्यत्वविशिष्टसत्ताभावान्यतराभावोऽपि जलतेजोन्यतरान्यत्वविशिष्टसत्तैव तदभाव एव तादृशान्यतराभावाभावो न तु जलान्यत्वविशिष्टसत्ताभावादिरिति प्रतियोगितायां भाववृत्तित्वनिवेशमन्तरेणापि उपपत्तेरुद्भूतयोक्तग्रन्थस्य तस्य तत्परत्वाभावाच्च । भावभिन्नत्वं च प्रथमाभावे न विशेषणम्, तत्र तस्य विशेषणत्वेऽपि द्वितीयाभावे तस्यातथात्वे हेतुसमानाधिकरणरूपप्रागभावप्रतियोगितावच्छेदकरूपसामान्याभावत्वावच्छिन्नप्रतियोगिताकनिखिलरूपेषु साध्यसामानाधिकरण्यविरहादव्याप्तेर्द्वितीयाभावे तद्विशेषणस्यावश्यकतया तत्र तद्विशेषणस्य निष्प्रयोजनकत्वात् ।

न च प्रथमाभावे सदातनत्वनिवेशे प्रागभावस्य चातथात्वाभ्येयमव्याप्तिरिति वाच्यम् । प्रथमाभावे सदातनत्वनिवेशेऽपि द्वितीयस्यातथात्वे हेतुसमानाधिकरणतत्तद्रूपात्यन्ताभावमादाय दर्शितदोषस्य दुर्वारतया द्वितीयंतद्विशेषणस्यावश्यकत्वे प्रथमे तद्विशेषणस्य प्रयोजनान्तरविरहेणानुपादानात् । द्वितीयाभावे सदातनत्वविशेषणेन जन्यरूपव्यावर्त्तनेऽपि तेजःपरमाणुरूपेषु जलत्वसामानाधिकरण्यविरहेण उक्ताव्याप्तेस्तत्र भावभिन्नत्वाविशेषणेनैव वारणीयत्वादिति ।

केचित्तु हेतुसमानाधिकरणैतज्जलत्वरूपाभावप्रतियोगितावच्छेदकैतज्जलत्वजलत्वाभावान्यतराभावत्वावच्छिन्नप्रतियोगिताकजलत्वाभावे जलत्वसामानाधिकरण्यविरहेणाव्याप्तेर्वारणाय प्रथमाभावे हेतुमभिष्टतेजस्त्वाभावप्रतियोगितावच्छेदकैतत्तेजस्त्वतेजस्त्वाभावान्यतराभावत्वावच्छिन्नप्रतियोगिताकैतत्तेजस्त्वरूपाभावे जलत्वसामानाधिकरण्यविरहादव्याप्तेर्वारणाय द्वितीयाभावेऽपि भावभिन्नत्वविशेषणमित्याहुः । तन्न । एतज्जलत्वजलत्वाभावान्यतराभाव एतज्जलान्यजलत्वमेवेति तदवच्छिन्नाभावस्यैतज्जलान्यजलत्वाभावरूपत्वादेतज्जलत्वस्यातथात्वात् ।

वस्तुत उक्तदोषवारणार्थं द्वितीयाभावे इव प्रथमाभावेऽपि सदातनत्वविशेषणमावश्यकम् । अन्यथा जलनिष्ठरूपप्रागभावप्रतियोगितावच्छेदकरूपत्वावच्छिन्नात्यन्ताभावे जलत्वसामानाधिकरण्यविरहेणाव्याप्तिवारणासम्भवात् ।

न च प्रागभावस्य सामान्यधर्मावच्छिन्नप्रतियोगिताकत्वविर-  
हात्तत्प्रतियोगितावच्छेदकतद्रूपत्वावच्छिन्नात्यन्ताभावस्य च सा-  
ध्यसामानाधिकरण्यान्नाव्याप्तिप्रसक्तिरिति वाच्यम् । ध्वंसप्रागभाव-  
योरत्यन्ताभावविरोधितामते द्रव्योत्पत्तिकाले तत्र रूपं नास्तीति  
सामान्याभावबुद्धेः प्रागभावविषयकतया तत्रापि सामान्यधर्मा-  
वच्छिन्नप्रतियोगिताकत्वस्यावश्योपेयत्वात् । अन्तराश्यामे रक्तं  
रूपं नास्तीतिवत् पूर्वापररक्तिमध्वंसप्रागभाववति रक्तंऽपि तादृशप्र-  
तीतेः कालविशेषावच्छिन्नत्वस्य सामान्यधर्मावच्छिन्नप्रतियोगि-  
ताकत्वे क्वचित् स्वीकारेण वारणसम्भवात् । एवं च समुपदर्शितदो-  
षवारणाय द्वितीयेऽपि तद्विशेषणमावश्यकम् । एवं च हेतुसमा-  
नाधिकरणजलपरमाणुरूपात्मकाभावप्रतियोगितावच्छेदकरूपसामा-  
न्याभावत्वावच्छिन्नप्रतियोगिताकं तेजःपरमाणुरूपमादायाव्याप्ति-  
वारणाय भावभिन्नत्वं प्रथमे द्वितीये वाऽभावे विशेषणमिति ।

ननु घटध्वंसो ध्वंसत्वादित्यादावतिव्याप्तिः, हेतुसमानाधिक-  
रणाभावप्रतियोगितावच्छेदकघटध्वंसत्वत्वाद्यवच्छिन्नप्रतियोगिता-  
काभावानां गोत्वाद्यभावाधिकरणकानां अभावाधिकरणकाभावधर्म-  
प्रतियोगिकतयाऽधिकरणीभूततत्तदभावात्मकानां साध्यसामाना-  
धिकरण्याद् भावेषु तदभावत्वेन क्लृप्तगोत्वाभावादिभिरेव घटध्वं-  
सत्वं नास्तीति बुद्ध्युपपत्तैस्तत्राप्यतिरिक्ततदभावाकल्पनात्, पट-  
ध्वंसादिनिष्ठतदभावस्य पटध्वंसादिरूपत्वेऽपि सदातनत्वाभावेन  
पटध्वंसादेर्लक्षणाघटकत्वात् । भाववृत्तिघटध्वंसत्वाभावस्य गोत्वा-  
भावाद्यतिरिक्तत्वेऽपि बहिमान् धूमादित्यादौ साध्यासमानाधिकरण-  
द्रव्यत्वाभावरूपतदधिकरणध्वंसत्वाद्यभावे साध्यसामानाधिकरण्य-  
विरहेणाव्याप्तेः । एवं जलान्यत्वविशिष्टसत्ताभावतेजोन्यत्वविशिष्ट-  
सत्ताभावान्यतराभावाभावस्य तेजोन्यत्वविशिष्टसत्ताभावादिरूपत्वे  
अभावे भावभिन्नत्वविशेषणत्वप्रक्षेपेऽप्यगतेस्तत् परित्यज्य हेतुम-  
न्निष्ठाभावप्रतियोगितावच्छेदकावच्छिन्नप्रतियोगिताकयावदनुयोगि-  
तास्वेव स्वाश्रयघटितपरम्परासम्बन्धेन साध्यवद्भूतित्वस्य वि-  
चक्षणीयतया प्रतियोगितावच्छेदकैक्ये अभावव्यक्तिभेदेनानुयो-  
गिताभेदानभ्युपगमेन भावादिबुद्ध्यभावानां साध्यासमानाधिक-  
रण्येऽपि घटध्वंसत्वत्वाद्यवच्छिन्ननिरूपितानां यावदनुयोगिता-

नामुक्तसम्बन्धेन साध्यसामानाधिकरण्यस्याक्षतत्वात् । पटध्वं-  
साद्यम्यत्वतत्प्रकारकप्रमाविषयत्वाद्यभावश्च स्वाधिकरणपटध्वंसा-  
दिरूपोऽसदातनतया लक्षणाघटकः ।

न च यावत्त्वस्यानुयोगिताविशेषणत्वे ऽनुयोगितायां सदातन-  
वृत्तित्वविशेषणमफलम्, हेतुमन्निष्ठाभावप्रतियोगितावच्छेदकतत्त-  
द्रूपत्वावच्छिन्ननिरूपितध्वंसस्वरूपानुयोगितायां सम्बन्धविशेषाव-  
च्छिन्नप्रतियोगिताकत्वस्य निष्प्रमाणकतया सम्बन्धविशेषाव-  
च्छिन्नप्रतियोगिताकत्वविशेषणेनैव वारणात् । ध्वंसादिसाधार-  
णसम्बन्धविशेषावच्छिन्नतत्तद्रूपत्वावच्छिन्नप्रतियोगिताकात्यन्ता-  
भाववृत्तितया उक्ताव्याप्त्यनवकाशात् । तथा च पटध्वंसान्य-  
त्वाभावमादायैवातिव्याप्तिवारणसम्भव इति वाच्यम् । अभाव-  
प्रतियोगितामात्रस्यैव किञ्चिद्धर्मावच्छिन्नत्वनियमवत्सम्बन्धावच्छि-  
न्नत्वनियमः सिद्धान्तसिद्ध इति तद्रूपनिरूपितध्वंसादिरूपानुयोगि-  
तामादायाव्याप्तेर्दुर्वारतया यावदनुयोगितानिवेशमतेऽपि सदातन-  
वृत्तित्वस्य अवश्यं निवेशनीयत्वात् इत्यत आह । घटध्वंस इति ।

(दी०) घटध्वंसो ध्वंसत्वादित्यादौ च घटध्वंसत्वादेस्तत्प्र-  
कारकप्रमाविशेष्यत्वादेर्वा भावाभाववृत्तिरतिरिक्तोऽभावस्तादृशो  
न घटध्वंसत्वादिसमानाधिकरण इति नातिव्याप्तिरित्यपि वदन्ति ।

(गा०) भावाभाववृत्तिरित्यतिरिक्तत्वे हेतुगर्भविशेषणम् । तच्चा-  
भाववृत्तिप्रतियोगिकाभावाधिकरणकाभावत्वं नाधिकरणस्व-  
रूपत्वे तन्त्रमपि तु अभावमात्राधिकरणकत्वमेवेति भावः । अ-  
धिकरणीभूताभावान्तरादतिरिक्तत्वं व्यवस्थाप्य तदेव साध्यासामा-  
नाधिकरण्यप्रयोजकतयोपदर्शयति । तादृश इति ।

यद्यपि घटध्वंसत्वाद्यभावस्य गोत्वाद्यभावरूपत्वेऽपि घटध्वं-  
सान्यत्वविशिष्टाभावत्वाद्यभावस्य गोत्वाभावावृत्तितया गोत्वाभा-  
वानात्मकस्य साध्यासमानाधिकरणतयैव नातिव्याप्त्यवकाशस्त-  
थापि समाधिसौकर्येण साध्याभावस्यातिरिक्तत्वं व्यवस्थाप्य  
तमादायातिव्याप्तिर्वारिता ।

केचित्तु अभावाभावत्वं यन्मते प्रतियोगित्वं तन्मते तज्जलत्वा-  
भावजलत्वाभावान्यतराद्यभावाभावो जलत्वाभावादिरपि, अन्य-

था तस्य सामान्यतस्तत्प्रतियोगित्वानुपपत्तेः । तथा चाभावे भावभिन्नत्वनिवेशेऽपि दर्शिताव्याप्तिर्दुर्वारैवेति अनुयोगिताया-  
मुभयावृत्तित्वमेव तन्मते विशेषणं प्रक्षिप्य तादृशानुयोगितावद्या-  
वदभावे साध्यसामानाधिकरण्यं निवेश्यमिति दर्शितविशिष्टाभावो  
लक्षणाघटक इत्यभिप्रायकतया फक्किकामेतां सङ्गमयन्ति ।

परे तु नन्वयमभावो ध्वंसत्वादित्यादौ हेतुसमानाधिकरणा-  
भावप्रतियोगितावच्छेदकं ध्वंसान्यत्वविशिष्टाभावत्वत्वं तदव-  
च्छिन्नप्रतियोगिताको ध्वंसवृत्तिरभावो ऽभावाधिरणकाभाववृत्ति-  
धर्मप्रतियोगिकाभावतयाऽधिकरणीभूतध्वंसरूप इति भाववृत्ति-  
रसावभावत्वाभाव एव । तत्र च निरुक्तयावदभावान्तर्गते साध्य-  
सामानाधिकरण्याविरहादव्याप्तिरिति सदातनत्वमभावविशेषणं प-  
रित्यज्यानुयोगितायामेव कादाचित्कावृत्तित्वं निवेश्य तादृशानु-  
योगितावद्यावदभावे साध्यसामानाधिकरण्यं विवक्ष्णोयम् । उक्त-  
विशिष्टनिरूपिता च ध्वंससाधारणी एकैवानुयोगितेति नाव्याप्तिः ।

वस्तुतस्तु प्रथमाभावे स्वभिन्नहेतुमन्निष्ठत्वमेव प्रवेश्य दर्शि-  
ताव्याप्तिर्वारणीया उक्तस्यानुयोगिताविशेषस्य निवेशेऽयमभा-  
वोऽत्यन्ताभावत्वादित्यादौ घटात्यन्ताभावभेदविशिष्टाभावत्वाभा-  
वमादायोक्तीत्या ऽव्याप्तेर्दुर्वारत्वात् । एवं च घटध्वंसो ध्वंस-  
त्वादित्यादावतिव्याप्तिः, हेतुसमानाधिकरणस्याभाववृत्तिधर्माभा-  
वस्य तदधिकरणस्वरूपत्वेन लक्षणाघटकत्वात् । अभावावृत्तिध-  
र्माभावस्य च साध्यसमानाधिकरणत्वादित्याशङ्कायां घटध्वंस इ-  
त्यादिफक्किकामधवारयन्ति ।

(चि०) एतदेव यावत्स्वव्यभिचारिव्यभिचारि-  
साध्यसामानाधिकरण्यमनौपाधिकत्वं गीयते ।

यद्वा यावद्यत्समानाधिकरणात्यन्ताभावाप्रतियो-  
गिप्रतियोगिकात्यन्ताभावासामानाधिकरण्यं यस्य  
तस्य तदेवानौपाधिकत्वम् । सौपाधौ तु साध्यवन्नि-  
ष्ठात्यन्ताभावाप्रतियोगिन उपाधेयोऽत्यन्ताभावर

समं हेतोः सामानाधिकरण्यम् । उपाधेः साधनाव्यापकत्वात् ।

(दी०) यावदिति स्वं व्यभिचारि येषां तेषां यावतां व्यभिचारिणा साध्येन सामानाधिकरण्यमित्यर्थः ।

( गा० ) यावत्स्वव्यभिचारीत्यादिलक्षणे स्वस्य व्यभिचारीति तत्पुरुषे विषमव्याप्ते हेतुव्यभिचारिसाध्यादेः साध्याव्यभिचारित्वादव्याप्तिः, साध्यव्यापके व्यभिचारिण्यतिव्याप्तिश्च । व्यापकव्यभिचारिणां यावतां व्याप्यव्यभिचारित्वात् अतो बहुव्रीहिमवलम्बते । स्वमिति । यावन्तः स्वव्यभिचारिणो व्यभिचारिणां यस्येति बहुव्रीहौ धूमाद्यव्यापकमहानसत्त्वादीनां वह्न्याद्यव्यभिचारितया वह्निमान् धूमादित्यादावव्याप्तिरिति व्यभिचारिव्यभिचारीत्यत्र तत्पुरुषमाश्रयते । तेषामिति । यावत्त्वं स्वस्मिन् साध्ये वा न विशेषणमिति स्फुटयति । यावतामिति । एवं च निरुक्तयावत्साधनाव्यापकाव्यापकसाध्यसामानाधिकरण्यं पर्यवस्यतीति भावः ।

यत्समानाधिकरणेत्यत्र यत्पदस्य साधनपरत्वे यस्येति यत्पदस्य च साध्यपरत्वे साध्यस्य यावत्साधनव्यापकव्याप्यत्वं लभ्यते तच्च विषमव्याप्तसङ्घेत्वादावव्याप्तिकवलितमिति प्रथमयत्पदस्य साध्यपरतामाह । यत्पदमिति ।

(दी०) यावदिति । यत्पदं साध्यत्वाभिमतपरम् । सोपाधिवारणाय यावदिति लुप्तसप्तमीकस्य द्वितीयात्यन्ताभावस्य विशेषणम् । तथा च साध्यव्यापकतावच्छेदकावच्छिन्नप्रतियोगिताकात्यन्ताभावत्वव्यापकं स्वसामानाधिकरण्यसामान्याभावकत्वमर्थः । केवलान्वयिस्थले त्वाकाशादिरेव तथाविधो ऽभावः प्रसिद्ध इति सम्प्रदायः ।

( गा० ) एतेनैवाग्रिमयत्पदस्य साधनपरतालाभाञ्च सा वर्णिता । तदेवानौपाधिकत्वमिति मूले तदेवेत्यनन्तरं तत्साध्यानेरूपितमिति पूरणीयम् । प्रथमाभावाद्वा यावत्प्रविशेषणे यावदभावप्रतियोग्यप्रसिद्धासम्भवः । यावतां प्रत्येकप्रतियोगित्वनिवेशने ऽपि



साध्यव्यापकयत्किञ्चिद्धर्मव्याप्यत्वमादाय व्यभिचारिण्यतिव्याप्ति-  
रतो द्वितीयाभावे तस्य विशेषणतामाह लुप्तेति । अभावस्यासामा-  
नाधिकरण्यनिवेशे केवलान्वयिनि साध्यव्यापकाभावस्य गगनादेः  
सामानाधिकरण्याप्रसिद्ध्याऽव्याप्तिरतोऽभावे यस्यासामानाधिक-  
रण्यमित्यर्थं स्पष्टयितुं लुप्तसप्तमीकस्येति । अप्रतियोगिप्रतियोगिक-  
स्य यथाश्रुतस्याप्रसिद्ध्यादिग्रस्ततया तस्य प्रतियोगितानवच्छेद-  
कावच्छिन्नप्रतियोगिताकार्थकतां दर्शयन् यावत्पदार्थव्यापकताम-  
न्तर्भाव्य व्यासेर्विशिष्टैकार्थरूपतामुपपादयति । तथा चेति । गगना-  
देर्गगनाद्यभावाभावत्वं स्वयं निराकरिष्यति अतः सम्प्रदाय इति ।

(दी०) केचित्तु तादृशयावदभावशून्यत्वं यदधिकरण-  
ताया व्यापकं तत्त्वमर्थः । न च तादृशप्रतियोगितानवच्छे-  
दकवन्तमेव यावत्त्वेन विशिष्य यावत्तादृशाश्रयत्वं यदधिक-  
रणताया व्यापकं तत्त्वमित्यर्थलाभादेव सामञ्जस्येऽभावद्वयो-  
पादानमनतिप्रयोजनकमिति वाच्यम् । यावतां तादृशाना-  
मिन्धनादीनामेकाधिकरण्यस्याप्रसिद्धेः । न चावच्छेदकांशमप-  
हाय अप्रतियोग्येव यावत्त्वेन विशिष्यताम् । साध्यव्यापकस्यापि  
रूपान्तरेण साध्यसमानाधिकरणात्यन्ताभावप्रतियोगित्वस्यो-  
पदर्शितत्वादित्याहुः ।

(गा०) तादृशयावदभावशून्यत्वमिति । साध्यव्यापकतावच्छेद-  
कावच्छिन्नप्रतियोगिताका यावन्तोऽभावाः प्रत्येकं तच्छून्यत्वमित्य-  
र्थः । तेन धूमवान् वह्नेरित्यादौ सर्वत्र वह्न्याद्यधिकरणे धूमादिव्याप-  
कतावच्छेदकवह्नित्वाद्यवच्छिन्नाभावाभावेन यावत्त्वावच्छिन्नतावद-  
भावाभावसत्त्वेऽपि न क्षतिः । यावत्तादृशाश्रयत्वमिति । यद्यत्सम्ब-  
न्धघटितव्यापकतावच्छेदकं यद्यत् तेन सम्बन्धेन तदाश्रयत्वमि-  
त्यर्थः । साध्यतावच्छेदकसम्बन्धघटितव्यापकतावच्छेदकाश्रयत्वां  
यावत्त्वावच्छिन्ननिरूपितं साध्यतावच्छेदकसम्बन्धेनाश्रयत्वमिति  
वार्थः । यथा सन्निवेशेऽवैयर्थ्यादनतिप्रयोजनकमिति । तादृशानाम् ।  
व्यापकतावच्छेदकरूपवताम् । ऐकाधिकरण्याप्रसिद्धेरिति । तथा

अ न तावतामेकं प्रति व्यापकत्वप्रसिद्धिरिति । अप्रतियोग्येवेति । तथा च इन्धनादीनां न तथात्वं अपि त्वखण्डजल-  
त्वाभावादीनामेव विशेषणताविशेषसम्बन्धेनैव व्यापकत्वस्य वि-  
वक्षणात् तेन सम्बन्धेनैव चाश्रयत्वविवक्षया यावत्सादृशाश्रय-  
त्वमेकस्यापीति नाप्रसिद्धिरिति भावः । रूपान्तरेण । द्वित्वादि-  
ना । प्रतियोगित्वेनैतदन्वयः । साध्यव्यापकतावच्छेदकावच्छिन्ना-  
भावान् प्रातिस्विकरूपेणोपादाय तदभावत्वेन हेतुव्यापकत्वनिवे-  
शापेक्षया यावद्व्यापकतावच्छेदकधर्मान् विशिष्योपादाय तेन रूपेण  
व्यापकतानिवेशनमेवोचितमिति एतन्मते ऽस्वरसबीजं बोध्यम् ।

( चि० ) यद्वा यत्सम्बन्धितावच्छेदकरूपवत्त्वं  
यस्य तस्य सा व्याप्तिः । तथा हि धूमस्य वह्निस-  
म्बन्धित्वे धूमत्वमवच्छेदकम्, धूममात्रस्य वह्नि-  
सम्बन्धित्वात् । वह्नेस्तु धूमसम्बन्धे न वह्नित्वमव-  
च्छेदकं धूमासम्बन्धिनि गतत्वात् । न ह्यतिप्रसक्तम-  
वच्छेदकम्, संयोगादौ तथात्वाददर्शनात् । किं तु  
वह्णावार्त्रेन्धनप्रभववह्नित्वं धूमसम्बन्धितावच्छेदकं  
तादृशं च व्याप्यमेव ।

अथवा यत्सामानाधिकरण्यावच्छेदकावच्छिन्नं  
यस्य स्वरूपं तत्तस्य व्याप्यम् । वह्निसामानाधिकरण्यं  
हि धूमे धूमत्वेनावच्छिद्यते सोपाधौ तूपाधिना ।

( दी० ) अवच्छिन्नं सामानाधिकरण्यं सामानाधिकरण्याव-  
च्छेदकरूपं वा व्याप्तिः । इत्थं च धूमत्वद्वयत्वत्वादेर्याप्यता-  
वच्छेदकत्वं दण्डत्वादेर्नियतपूर्ववर्तितावच्छेदकधर्मात्मककारण-  
तावच्छेदकत्ववदभेदे ऽपि उपहितानुपहितभेदाद्वा समर्थनीयम् ।  
तत्र आद्यमभिप्रेत्याह । यत्सम्बन्धितेति ।

( गा० ) यत्सम्बन्धितेत्यादिलक्षणयोर्भेदं स्फुटीचिकीर्षुः प्रागेव

निष्कृष्टं तदुभयार्थं दर्शयति । अवच्छिन्नमित्यादिना । अवच्छिन्नम् । तत्तद्धर्मावच्छिन्नम् । साध्यस्य सामानाधिकरण्यं साध्यसामानाधिकरण्यावच्छेदकतत्तद्धर्मवत्त्वं वा तेन रूपेण व्याप्तिः ।

ननु साध्यसामानाधिकरण्यावच्छेदकधर्मस्य व्याप्तित्वे धूमत्व-द्रव्यत्वत्वादेर्वह्निसत्तादिव्याप्यतावच्छेदकत्वानुपपत्तिः, आत्माश्रय-प्रसङ्गेन स्वस्य स्वानवच्छेदकत्वादित्यत आह । इत्थं चेति । इत्थम् । सामानाधिकरण्यावच्छेदकस्य व्याप्तित्वे । नियतपूर्ववर्ति-तावच्छेदकधर्मात्मकोति । स्वरूपयोग्यतारूपकारणतायाः पूर्ववर्ति-ताशून्यदण्डादिव्यक्तिसाधारणतया पूर्ववर्तितानात्मकत्वादिति भावः । अमेदेऽपीति । अन्यूनानतिप्रसक्तस्यैव तत्र तत्रावच्छेदक-व्यवहारविषयत्वात् स्वरूपसम्बन्धरूपस्वावच्छेदकत्वस्यैव च स्व-स्मिन्नभ्युपगमादिति व्याप्त्यादिघटकसामानाधिकरण्यादिभागा-वच्छेदकतामादायैव तादृशव्यवहारसमर्थनादिति वा भावः । अभ्युपेत्य स्वात्मकयथोक्तव्याप्त्यादेरपि स्वरूपसम्बन्धरूपावच्छे-दकत्वं स्वस्मिन् सम्भवतीत्याह । उपहितेति । साध्यसामाना-धिकरण्यावच्छेदकत्वरूपविशेषणावच्छिन्नत्वतदनवच्छिन्नत्वरूपवैल-क्षण्यादेवावच्छेद्यावच्छेदकभाव उपपादनीय इत्यर्थः । एकरूपेणैव स्वस्य स्वावच्छेदकत्वानभ्युपगमाद्विशेषणविशेषावाच्छिन्ने स्वस्मिन् स्वरूपतः स्वस्यावच्छेदकत्वे बाधकाभावादिति भावः । आद्यम् । सामानाधिकरण्यव्याप्तिपक्षम् । सेत्यनेनावच्छेदकरूपपरामर्शासम्भ-वाच्च वैपरीत्यमिति ध्येयम् ।

सम्बन्धितापदस्य सम्बन्धसामान्यार्थकत्वे जनकतादिसम्ब-न्धमादाय वह्नित्वाद्यवच्छिन्नस्य धूमादिव्याप्यतापत्तिरतो विशेष-परत्वाभिप्रायेण व्याचष्टे । सामानाधिकरण्येति ।

(दी०) सा । सम्बन्धिता । सामानाधिकरण्यरूपा, जनक-त्वादिव्यावृत्ता । अत्र च विशिष्टसत्तात्वाद्यवच्छिन्नगुणादिसामा-नाधिकरण्याधिकरणसत्त्वादेः कर्मादौ परामर्शाद् गुणाद्यनुमि-त्यापत्तेः । साध्यसामानाधिकरण्यविशिष्टहेतुमत्तापरामर्शस्तु प-क्षे साध्यनिर्णयात् प्रागसम्भवीत्यनुशयेन द्वितीयम् । अयमा-

लोको धूमो वेत्यादौ विशिष्य सन्देहेऽपि सामान्यतोऽवच्छे-  
दकरूपवत्त्वनिरणयः सम्भवत्येवेति हृदयम् ।

(गा०) विशेषानुसरणस्य फलं स्वयमेवाह । जनकत्वादीति ।  
व्यावृत्ता । भिक्षा । तथा च तदादाय नातिप्रसङ्ग इति भावः । प्रथमे-  
ऽनुपपत्तेः सत्त्वात् तामेव पक्षान्तरानुसरणबीजतया दर्शयति । अत्र  
चेति । परामर्शात् । गुणकर्मान्यत्वाविशिष्टसत्तात्वाद्यवच्छिन्नसामा-  
नाधिकरण्यप्रकारेण प्रमारूपादेव ज्ञानात् । न चेष्टापत्तिः शङ्क्या ।  
परामर्शभ्रमं विना भ्रमानुमितेरनुभवविरुद्धत्वात् । एतत्प्रदर्श-  
नायैव परामर्शस्य प्रमात्वसम्पादकं सत्त्वादिहेतौ तादृशव्याप्ति-  
सत्त्वमभिहितम् । सामानाधिकरण्यावच्छेदकरूपस्य व्याप्तिपक्षे  
च तद्विशिष्टस्य पक्षेऽसत्त्वात्तद्विशिष्टवैशिष्ट्यावगाहिपरामर्शो भ्रम  
एवेति नातिप्रसङ्ग इति भावः ।

ननु गुणादौ विशिष्टसत्तात्वादिविशिष्टस्यैव गुणादिसामाना-  
धिकरण्यविशिष्टस्याप्यसत्त्वात् प्रथमपक्षेऽपि नातिप्रसङ्ग इत्याशङ्कां  
निरस्यति । साध्येति । असम्भवीति । तथा च सामानाधिकरण्य-  
व्याप्तिपक्षे व्याप्त्युपलक्षितहेतुवैशिष्ट्यस्यैव ज्ञानं कारणं वाच्यम्,  
गुणादिसामानाधिकरण्योपलक्षितसत्तादवैशिष्ट्यं च कर्मादावपी-  
त्यतिप्रसङ्गो दुर्वार एवेति भावः । न च सामानाधिकरण्यव्याप्तिपक्षे  
तद्धर्मितावच्छेदकतापन्नतदवच्छेदकतद्धर्मविशिष्टवैशिष्ट्यज्ञानस्य हे-  
तुतयाऽतिप्रसङ्गवारणं सम्भवतीति वाच्यम् । गौरवात् । एत-  
त्कल्पे पक्षवृत्त्यधिकरणतानिरूपकतावच्छेदकावच्छिन्नं सामाना-  
धिकरण्यमिति ज्ञानस्यैव कारणत्वे तु न कोऽपि दोषः ।

ननु साध्यसामानाधिकरण्यावच्छेदकधूमत्वादेर्व्याप्तिर्यत्र  
पक्षवृत्तौ धूमत्वालोकत्वयोर्विशिष्य संशयो व्यर्थविशेषणतया सा-  
ध्यसम्बन्धितानवच्छेदकस्य धूमालोकान्यतरत्वस्यैव वाऽवधा-  
रणं तत्रानुभवसिद्धाया अनुमितेरनुपपत्तिः । तत्र विशेषणसन्दे-  
हेन धूमत्वादिरूपव्याप्तिविशिष्टस्यापि पक्षे सन्दिग्धत्वात् । धर्मि-  
वृत्तौ यस्य विशेषणस्य निश्चयस्तद्विशेषणवत्स्ववृत्तिकत्वरूपतद्वि-  
शिष्टाभावव्यावर्तकधर्मस्यापि धर्मिणि निश्चयसम्भवात् विशि-  
ष्टसंशयो न सम्भवतीति धर्मिवृत्तौ विशेषणनिश्चयविघटकत-

या तत्र विशेषणसंशयस्य धर्मिणि विशिष्टसंशयनिर्वाहकत्वादि-  
त्यत आह । अयमिति । अयम् । पक्षवृत्तिः । इत्यादौ । इत्यादिसं-  
शयस्थले । विशिष्य । धूमत्वादिना । सन्देहेऽपि । सामा-  
न्यतः । साध्यसामानाधिकरण्यावच्छेदकत्वरूपसामान्यधर्मपुरस्का-  
रेण । अवच्छेदकरूपवत्त्वनिरणयः । अवच्छेदकप्रकारकः पक्षे  
हेतुनिश्चयः । सम्भवत्येवेति । इदं च स्वरूपसम्बन्धरूपावच्छे-  
दकत्वं प्रविष्टमित्यभिप्रायेण । वक्ष्यमाणानतिरिक्तवृत्तित्वरूपावच्छे-  
दकत्वस्य स्वत्वघटिततया धूमत्वालोकत्वादिसाधारणसामान्य-  
धर्मत्वासम्भवात् तन्निवेशनासङ्गतेः । तन्मते च धूमालोका-  
न्यतरत्वादेरेवावच्छेदकतया तत्प्रकारकनिश्चयादेवानुमित्युप-  
पत्तिर्दृष्टव्या ।

अवच्छिन्नसामानाधिकरण्यादेर्व्याप्तित्वेऽपि अतिप्रसङ्गवारणा-  
य सामानाधिकरण्यधर्मितावच्छेदकतापन्नसामानाधिकरण्यावच्छे-  
दकतत्तद्धर्मप्रकारकहेतुमत्तानिश्चयस्य हेतुतयाऽन्यतरत्वादिप्रकार-  
कहेतुमत्तानिश्चयादेवोक्तस्थलेऽनुमितेरुपपाद्यत्वात् ।

न चानतिरिक्तवृत्तित्वरूपावच्छेदकत्वनिवेशपक्षे नीलधूमत्वा-  
दिवारणाय स्वसमानाधिकरणतादृशधर्मान्तराघटितत्वं यदि नि-  
वेश्यते तदा धूमत्वादिघटितधूमालोकान्यतरत्वस्यावच्छेदकत्वा-  
सम्भवात् कथं तत्प्रकारकज्ञानादनुमितिरिति वाच्यम् । तन्मते ऽपि  
धूमत्वालोकत्वान्यतरत्वादिशरीरे ऽवच्छेदकताघटकसमवायेन  
धूमत्वादेरप्रवेशात्तस्यावच्छेदकत्वसम्भवेन तत्प्रकारकपक्षधर्मता-  
ज्ञानादेवानुमित्युपपत्तेः ।

( दी० ) अत्रावच्छेदकत्वं नान्यूनवृत्तित्वम्, अन्यूनान-  
तिरिक्तवृत्तित्वं वा । बह्व्यादौ साध्ये मेयत्वादावतिप्रसङ्गात्,  
धूमत्वादावपसङ्गाच्च । किं तु अनतिरिक्तवृत्तित्वम् । तच्च यद्यपि  
न तदभाववदवृत्तित्वम् । गुणवान् सत्त्वादित्यत्र सत्तात्वेऽति-  
प्रसङ्गात् । न च कर्मादिवृत्तित्वावच्छेदेन गुणसामानाधिकर-  
ण्याभावावस्थां सत्तायां वर्तमानत्वान्न तथा । तथा सति विशि-  
ष्टसत्तात्वेऽप्रामुक्तदिशा च धूमत्वादावव्याप्तिप्रसङ्गात् ।

( गा० ) अन्यूनवृत्तित्वमित्यादिपक्षयोराद्ये दोषमाह । बह्व्यादाविति । उभयत्र तमाह । धूमत्वादाविति । अत्रापि बह्व्यादौ साध्ये इत्यनुषज्यते । अप्रसङ्गादिति । तस्य बह्व्यादिसामानाधिकरण्यन्यूनवृत्तित्वादिति भावः । सत्तात्वेऽतिप्रसङ्गादिति । सत्तायां गुणसामानाधिकरण्याभावविरहादिति भावः । सामानाधिकरण्यस्याव्याप्यवृत्तितापक्षमालम्ब्य शङ्कते । न चेति । न तथा । न उक्तस्थले सत्तात्वेऽतिप्रसङ्गः । तथा सति । सामानाधिकरण्यस्याव्याप्यवृत्तित्वे सति । प्रागुक्तदिशा । स्वावयवावच्छेदेन धूमादावपि बह्व्यादिसामानाधिकरण्याभावसत्त्वेन । अव्याप्तिप्रसङ्गात् । गुणादिवह्व्यादिसामानाधिकरण्यानवच्छेदकत्वप्रसङ्गात् ।

( दी० ) तथापि अतिरिक्ते यद्धर्मविशिष्टहेत्वधिकरणवृत्तित्वं न वर्तते तत्त्वम् । साध्यासमानाधिकरणावृत्तिस्त्रविशिष्टाधिकरणवृत्तित्वसामान्यकत्वम्, स्वविशिष्टाधिकरणावृत्तियावत्साध्यासमानाधिकरणकत्वमिति तु फलितार्थः । सत्तात्वविशिष्टसत्ताधिकरणकर्मादिवृत्तित्वस्य साध्यासमानाधिकरणे कर्मत्वादौ सत्त्वात्तातिप्रसङ्गः । कर्माद्यन्यत्वविशिष्टसत्ताश्रयश्च न कर्मादिरिति नाप्रसङ्गः । एवं च मेयत्वादेरपि केवलान्वयिसामानाधिकरण्यावच्छेदकत्वोपपत्तिः ।

( गा० ) अतिरिक्ते । साध्यासमानाधिकरणे । न वर्तते इत्यनेनान्वयः । तथा च यद्धर्मविशिष्टाधिकरणवृत्तित्वं साध्यासमानाधिकरणावृत्तित्वमर्थः । यद्धर्मवत्त्वमुपेक्ष्य यद्धर्मविशिष्टत्वस्य निवेशाव्गुणवद् विशिष्टसत्त्वादित्यादौ नाव्याप्तिरित्यग्रे स्वयमेव वक्ष्यते । सम्बन्धविशेषलाभाय हेतुपदम् साध्यसमानाधिकरणवृत्तिहेतुसामानाधिकरण्यव्यक्तिविशेषे साध्यासमानाधिकरणावृत्तित्वमादायातिप्रसङ्गवारणाय सामानाधिकरण्यसामान्यमन्तर्भाव्य एतल्लक्षणा-र्थमेव समासघटितैकवाक्येनाह । साध्यासमानाधिकरणेति ।

अत्रैकवृत्तेरधिकाया निवेशादितो लघुलक्षणान्तरमाह । स्वविशिष्टेति । गुणवत् सत्त्वादित्यत्र सत्तात्वे लक्षणत्रयस्यैवातिप्रस-

ङ्मुद्धरति । सत्तात्वेति । इदं वाच्य मेयादित्यादौ वाच्यत्वादिसामानाधिकरण्यशून्ये हेतुतावच्छेदकसम्बन्धेनावृत्तौ मेयत्वादेर्द्वयस्यातिप्रसक्ततया तस्य सामानाधिकरण्यावच्छेदकत्वानुपपत्तिरिति दूषणस्यापि यथोक्तानतिरिक्तवृत्तित्वविवक्षया नावकाश इत्याह । एवं चेति । केवलान्वयीति । हेतुतावच्छेदकसम्बन्धेन किञ्चिद्वस्तुनोऽधिकरणे वर्तमानस्याभावस्य साध्यतावच्छेदकसम्बन्धावच्छिन्नप्रतियोगिताशून्यत्वमेव केवलान्वयित्व तेन समवायादिना द्रव्यत्वसत्त्वादिसाध्यकस्य संयोगादिना हेतोर्मेयत्वाद्यवच्छिन्नस्य व्याप्यतोपपत्तेरपि संग्रहः । उपपत्तिरिति । साध्यासमानाधिकरणमात्रस्यैव मेयत्वादिविशिष्टासमानाधिकरणत्वादिति भावः ।

( दी० ) यत्तु वृत्तिमत्त्वादिकमेव तत्र व्याप्तिः, तद्ब्रह्म मेयत्वादिनेति । तन्न । व्याप्तिविरहिवृत्तितया गृह्यमाणेन रूपेण व्याप्तिग्रहासम्भवात् । अन्यथा अतिप्रसङ्गात् ।

( गा० ) वृत्तिमत्त्वादिकमिति । वृत्तिमत्त्वं हेतुतावच्छेदकसम्बन्धेन बोध्यम्, केवलस्य हेतुतावच्छेदकसम्बन्धघटितसाध्यसामानाधिकरण्यातिप्रसक्तत्वात् । आदिपदात् संयोगेन मेयत्वाद्यवच्छिन्नहेतुकस्थले द्रव्यत्वस्य परिग्रहः । तत्र व्याप्तिरिति । तथा च मेयत्वादेरतिप्रसक्तत्वं न क्षतिमावहतीति भावः ।

ननु धूमवान्वहेरित्यादिप्रयोगविरहात् पञ्चम्याः प्रकृत्यर्थतावच्छेदकावच्छेदेन गमकताबोधकत्वं व्युत्पन्नम् । गमकतावच्छेदकं च व्याप्यतावच्छेदकरूपम्, सामानाधिकरण्यावच्छेदकरूपस्य व्याप्तिवमते तदेव रूपं तथा, अभेदेऽप्यवच्छेद्यावच्छेदकभावसमर्थनात् । व्यापकसामानाधिकरण्यरूपव्याप्तिपक्षे व्यापकतानिरूपकतावच्छेदकम् । एवं चोक्तस्थले मेयत्वादेर्गमकतानवच्छेदकतया मेयादिति हेतुप्रयोगानुपपत्तिरित्यत आह । तद्ग्रहश्चेति । तद्ग्रहः । तादृशावच्छेदकवृत्तिमत्त्वादिरूपव्याप्तिग्रहः । मेयत्वादिना । धर्मितावच्छेदकमेयत्वादिप्रकारेण । अनुमितिहेतुरिति शेषः । अयमाशयः । व्याप्यता यदि गमकतात्मकः पञ्चम्यर्थः स्यात्तदा व्याप्यतावच्छेदकत्वमेव गमकतावच्छेदकत्वम्, तदेव च न, तथा सति पञ्चम्यैव

हेतौ व्याप्यताबोधनादुदाहरणाकाङ्क्षानिवृत्तेः । अपि तु साध्यानु-  
मित्यौपयिकव्याप्तिपक्षधर्मताज्ञानविषयता साध्यगमकता पञ्चम्यर्थः ।  
तद्वच्छेदकं च रूपं यद्वच्छिन्ने धर्मिणि व्याप्त्यादिग्रहः तादृशं च  
रूपं व्यापकसामानाधिकरण्यस्य व्याप्तिवे व्यापकत्वनिरूपकताव-  
च्छेदकधर्म एव । धूमव्यापकवह्निसमानाधिकरणद्रव्यवानित्यादिज्ञा-  
नादनुमित्यनुत्पत्त्या तद्रूपावच्छिन्ने व्यापकसामानाधिकरण्यग्रह-  
स्यैवानुमितिहेतुत्वोपगमात् । साध्यसम्बन्धितावच्छेदकरूपव्या-  
प्तिपक्षे साध्यसम्बन्धितावच्छेदकवत्त्वानित्याकारकनिर्धर्मिताव-  
च्छेदककव्याप्तिज्ञानादनुमित्यनुत्पत्त्या मेयत्वाद्यवच्छिन्नधर्मिक-  
तादृशज्ञानस्याप्यनुमित्युत्पादकतया मेयत्वादेरपि वाच्यत्वादिग-  
मकतावच्छेदकत्वमिति । तद्धर्मविशिष्टबोधकपदोत्तरपञ्चम्या च  
तद्धर्मावच्छिन्ने निरुक्तं गमकत्वं प्रत्याख्यताम्, तद्धर्मावच्छिन्नविष-  
यकव्याप्त्यादिप्रमाधीनानुमितिविधेयत्वरूपं गम्यत्वं वा साध्ये प्र-  
त्याख्यतामित्यन्यदेतत् ।

धर्मितावच्छेदकावच्छेदेन तत्सामानाधिकरण्यमात्रेण वा व्या-  
प्तिधीरनुमितिहेतुः । तत्र न प्रथमः, तथा सति मेयत्वाद्वैवाच्यत्वादि-  
गमकतावच्छेदकत्वानुपपत्तिरित्याह । व्याप्तिविरहीति । गृह्यमाणेन  
रूपेण । गृह्यमाणरूपावच्छेदेन । व्याप्तिग्रहासम्भवादिति । तादृशमे-  
यत्वादिरूपधर्मावच्छेदेन व्याप्तिग्रहस्य प्रमात्मकत्वग्रहानसम्भवादित्य-  
र्थः । तथा च विशेषदर्शिनस्तद्रूपेण गमकतावच्छेदकत्वग्रहासम्भवेन  
प्रमेयादिति हेतुवाक्यादर्थबोधानुपपत्तेरिति भावः । न द्वितीयः ।  
तथा सति वह्नित्वादेरपि धूमादिगमकतावच्छेदकत्वप्रसङ्गात् ।  
सामानाधिकरण्येन धूमादिसम्बन्धितावच्छेदकार्त्वेन्धनप्रभवः  
वह्नित्वादिप्रमासम्भवादित्याशयेनाह । अन्यथेति ।

अधिकरणे साध्यस्य सम्बन्धविशेषानिवेशने अयमात्मा आत्ममहा-  
कालान्यतरत्वादित्यावतिव्याप्तिः । कालस्य कालिकसम्बन्धेन साध्य-  
वत्त्वात् साधनसमानाधिकरणत्वस्य साध्यसामानाधिकरण्यनिय-  
तत्वात् । एवं हेतोः सम्बन्धविशेषानिवेशो वह्निमान् धूमादित्यादौ  
साध्यासमानाधिकरणधूमावयवत्वादेः समवायादिना धूमादिमति  
वृत्तेरव्यप्तिः । साध्यवति सम्बन्धसामान्येनावृत्तित्वनिवेशो द्रव्यं  
सत्त्वादित्यादौ वृत्तिमन्मात्रस्यैव साध्यवति काले वृत्तेरवृत्तेश्च हे-



त्वसमानाधिकरणत्वानियमादित्यतः सम्बन्धविशेषं निवेशयति । साध्यतेति ।

( दी० ) साध्यतावच्छेदकसम्बन्धेन साध्याधिकरणे येन येन सम्बन्धेन अवर्तमानत्वं हेतुतावच्छेदकसम्बन्धेन हेत्वाधिकरणेऽपि तेन तेन तथात्वं बोध्यम् ।

( गा० ) नन्वनतिप्रसक्तत्वरूपावच्छेदकत्वविवक्षणे व्यर्थविशेषणघटितनीलधूमत्वादावपि तस्याक्षतत्वात्तदवच्छिन्नस्यापि व्याप्यतया व्याप्यत्वासिद्धिरूपहेत्वाभासविरहेण नीलधूमादिति वाक्यप्रयोक्ता न निगृह्येतेत्यत आह । नीलेति ।

( दी० ) नीलधूमत्वादेर्वारणीयत्वे तु स्वसमानाधिकरणतादृशधर्मान्तराघटितत्वेन विशेषणीयम् । सामानाधिकरण्योपादानाद् धूमप्रागभावत्वादिसङ्ग्रहः । तदघटितत्वं च तदविषयकप्रतीतिविषयत्वम् ।

( गा० ) वारणीयत्वे त्वित्यनेन तद्वारणेऽपि न क्षतिः । तत्र हेत्वाभासविरहेऽपि आधिक्येन निग्रहोपपत्तेरिति हेत्वाभासे वक्ष्यमाणं सूचितम् । स्वेति । स्वम्, अवच्छेदकत्वेनाभिमतम् । यादृशं रूप विशिष्टमविशिष्ट वा स्वसमानाधिकरणं यत्तादृशं साध्यसम्बन्धितानतिरिक्तवृत्ति धर्मान्तरं तद्घटितत्वेनेत्यर्थः । विशेषणीयम् । सामानाधिकरण्यानतिरिक्तवृत्तित्वमिति शेषः । नीलेधूमत्वादेर्वृत्त्यादिसामानाधिकरण्यानतिप्रसक्तत्वरूपविशेष्यदलवत्त्वेऽपि तस्य तथाविधधूमत्वादिघटितत्वाद्विशेषणदलेन तन्निरास इति भावः ।

स्वस्य स्वाविषयकप्रतीतिविषयत्वरूपस्वाघटितत्वासत्त्वाद्धर्मान्तरेति । तदर्थश्च न स्वभिन्नं धूमत्वादेर्नीलधूमत्वाद्यभिन्नत्वात्, किं तु स्वाविषयकप्रतीतिविषयत्वं स्वावृत्तिविषयताभ्ययत्वपर्यवसितम् । शुद्धधूमत्वपर्याप्तविषयतायाः । नीलादिसहितधूमत्वादियपर्याप्तविषयताभिन्नत्वेनादोषात् ।

सामानाधिकरण्यपदप्रयोजनमाह । सामानाधिकरण्येति । धूमप्रागभावत्वादेर्धूमत्वादिरूपसामानाधिकरण्यावच्छेदकधर्मान्तराघटितस्यापि सङ्ग्रह इत्यर्थः । तत्सङ्ग्राह्यत्वं च धर्मिभेदे न वैयर्थ्यमिति

प्रवादानुरोधेन । अवच्छेदकताघटकसम्बन्धेन स्वाधिकरणे तेन सम्बन्धेन वृत्तिः स्वसामानाधिकरण्यम्, तेन धूमत्वधूमप्रागभावत्वयोः स्वाश्रयप्रतियोगिकत्वस्वाश्रयप्रतियोगित्वाभ्यां प्रागभावधूमयोर्वर्तमानत्वेऽपि च क्षतिः । येन सम्बन्धेन यस्य धर्मान्तरस्यावच्छेदकत्वं तेन सम्बन्धेन तदघटितत्वं तेन सम्बन्धेन तत्प्रकारकत्वशून्यप्रतीतौ स्वीयावच्छेदकताघटकसम्बन्धेन प्रकारत्वपर्यवसितं विवक्षणीयम्, तेन संयोगादिना बह्वयादौ साध्ये न तत्सम्बन्धावच्छिन्नबहुव्यभावत्वप्रमाविषयत्वाभावाद्यवच्छिन्नस्य तादात्म्येन व्याप्यताऽनिर्वाहः । तादृशाभावादिप्रकारकप्रतीतौ बह्निमतस्तादात्म्येन व्याप्यतायां संयोगादिना अवच्छेदकस्य बह्वयादेः संयोगादिना प्रकारकत्वानियमात् ।

अथैतादृशविशेषणप्रवेशे घटित्वादिरूपसाध्यतावच्छेदकघटितबह्निमदन्यावृत्तित्वाद्यवच्छिन्नस्य बह्वयादिव्याप्यत्वानुपपत्तिः । तत्र चाधिकांशस्य प्रकाशकत्वादवैयर्थ्येन इष्टापत्तेरयोगात् । न च धर्मान्तरस्य विशेष्यविधया घटकत्वविवक्षा सम्भवति । धूमान्यान्यत्वादेर्व्याप्यतावच्छेदकत्वापत्तेः । सामानाधिकरण्यस्थाने व्यापकत्वं निवेद्यमित्यपि न युज्यते । धूमालोकान्यतरत्वादेर्व्याप्यतावच्छेदकत्वापातात्, तदघटकधूमत्वादेस्तदव्यापकत्वादिति । मैवम् । स्वघटकसाध्यसम्बन्धितावच्छेदकधर्मान्तरत्वेन यादृशधर्मं प्रति व्यापकता अतादृशत्वस्य तादृशधर्मापर्याप्तविषयतापर्याप्तिपर्यवसितस्य विवक्षया प्रतीकारात् ।

घटितत्वं तदविषयकप्रतीत्यविषयत्वरूपं तदभावस्य तादृशप्रतीतिविषयत्वरूपस्य तदभावत्वेन निवेशोऽनघटन्यायादनुचित इत्याशयेनाह । तदघटितत्वमिति ।

मिभादिमतमाह । स्वरूपसम्बन्धविशेष इति ।

( दी० ) स्वरूपसम्बन्धविशेष एवावच्छेदकत्वम् । अत एव न क्षतिप्रसक्तमवच्छेदकमित्यादिकमपि सङ्गच्छते । अन्यथाऽतिप्रसक्तेऽनतिप्रसक्तत्वस्याप्रसक्तत्वेन तन्निराकरणायोगात् । विरुद्धयोश्च भावाभावयोरधिकरणे एकस्यैकेन सम्बन्धेन वृत्तिर्विबध्यते. अतस्तत्रावच्छेदकभेदापेक्षा ।

(गा०) अन्यथा । अनतिप्रसक्तत्वस्य विवक्षणे । अतिप्रसक्ते । अतिप्रसक्तत्वेनोपस्थिते । अप्रसक्तत्वेन । शङ्कानास्पदत्वेन । निराकरणाथोगात् । निराकरणवैयर्थ्यप्रसङ्गात् । सत्तात्वादेर्गुणादिसामानाधिकरण्यावच्छेदकत्वं निराकुरुते । विरुद्धयोश्चेति । चस्त्वर्थः । भावाभावयोरिति स्वरूपकीर्तनम् । एकस्य । एकरूपावच्छिन्नस्य । वृत्तिर्विरुद्धते इति । तत्सामानाधिकरण्यावच्छेदकं न तद्विरुद्धसामानाधिकरण्यावच्छेदकमिति नियम इति पर्यवसितसमुदायार्थः ।

यद्यपि धूमत्वादेर्वह्ण्यादिसामानाधिकरण्यावच्छेदकत्वे विरुद्धपर्वतत्वपर्वतत्वाभावादिसामानाधिकरण्यावच्छेदकत्वमवर्जनोपपन्नम्, पर्वतत्वादिसामानाधिकरण्यस्य तदभावसामानाधिकरण्यस्य च वह्ण्यादिसामानाधिकरण्यरूपत्वादिति दर्शितनियमो न सम्भवति । तथापि तत्सामानाधिकरण्यत्वतद्विरुद्धसामानाधिकरण्यत्वावच्छिन्नयोर्नैकावच्छेद्यत्वमिति नियमोपगमात्तदोषः । वह्ण्यादिसामानाधिकरण्यत्वरूपेणैव पर्वतत्वतदभावसामानाधिकरण्यस्य धूमत्वाद्यवच्छेद्यत्वात्, लक्षणे ऽपि साध्यसामानाधिकरण्यत्वावच्छिन्ननिरूपितमवच्छेदकत्वं निविष्टम् । अन्यथा द्रव्यसामानाधिकरण्यत्वादिना धूमादिसामानाधिकरण्यस्य वह्नित्वाद्यवच्छिन्नतया व्यभिचारिण्यतिप्रसङ्गात् । अत उक्तनियमबलेन सत्तात्वादेर्गुणादिसामानाधिकरण्यत्ववच्छिन्नानवच्छेदकत्वासिद्धौव समर्पितसिद्धिः । अत इति । तत्र । तत्तद्विरुद्धसामानाधिकरण्ययोः । अवच्छेदकभेदापेक्षा । विभिन्नधर्मावच्छिन्नत्वस्यावश्यकता । सामानाधिकरण्यस्यावच्छिन्नत्वनियमादिति भावः ।

(दी०) अत एव व्यभिचारिणि साध्यतदभावसामानाधिकरण्ययोर्विरुद्धयोरुपपादनायोपाधितदभाववच्छेदकावनुमन्यन्ते न्यायाचार्याः । सत्तात्वं तु गुणाद्यभावस्यैव गुणस्यापि न सामानाधिकरण्यावच्छेदकम् । विरोधात् । अव्याप्यवृत्तेश्च कपिसंयोगादेराधिकरणे वृक्षादौ तदभावस्य संयोगेन च वहेरधिकरणे महानसादौ समवायावच्छिन्नप्रतियोगिताकतदभावस्य सत्त्वेनाविरुद्धत्वात्, वह्निमिति च संयोगेन वर्तमानस्य

धूमादेर्वह्न्यभाववांते स्वावयवे संयोगेनावर्तमानत्वाच्च तद्वृक्षत्व-  
त्वधूपत्वादेर्न साध्यसामानाधिकरण्यावच्छेदकत्वविरोधः ।

( गा० ) अत एव । विरुद्धसामानाधिकरण्ययोर्विभिन्नावच्छे-  
द्यत्वस्यावश्यकत्वादेव । व्यभिचारिणि । सपक्षविपक्षवृत्तिहे-  
तौ । विरुद्धयोः । असम्भवदेकावच्छेद्यताकयोः । उपपादनाय ।  
अवच्छिन्नत्वनियमनिर्वाहाय । अवच्छेदको । यथा क्रमेणावच्छेद-  
ककोटिप्राविष्टौ । अनुमन्यन्ते । स्वीकुर्वन्ति । एतावता किमाया-  
तमित्यत आह । सत्तात्वं त्विति । विरोधात् । तत्सामानाधि-  
करण्यावच्छेदकत्वस्येव तदभावसामानाधिकरण्यावच्छेदकत्वस्या-  
पि प्रसङ्गात्, विनिगमकस्य दुर्लभत्वादित्याशयः । एवं च स-  
त्तात्वं न गुणसामानाधिकरण्यावच्छेदकं तद्विरोधिसामानाधि-  
करण्यानतिप्रसक्तत्वात् इत्यनुमानेनानवच्छेदकत्वसिद्धिर्द्रष्टव्या, ता-  
दृशानुमाने च दर्शितप्रतिबन्दिरेव विपक्षबाधिका । उक्तनिय-  
मे भावत्वाभावत्वमेव विवक्ष्यतां किं विरुद्धत्वनिवेशेनेत्याकाङ्क्षायां  
तत्प्रयोजनमाह । अव्याप्यवृत्तेश्चेति । कपिसंयोगादेरधिकरणे त-  
दभावस्य सत्त्वेनाविरुद्धत्वादेतद्वृक्षत्वत्वादेर्न साध्यसामानाधि-  
करण्यावच्छेदकत्वविरोध इत्यन्वयः । विरुद्धत्वं तदनधिकरणवृत्तित्व-  
विशिष्टत्वम् । तादृशश्च विरोधः कपिसंयोगाभावादौ कपिसंयोगादे-  
र्गुणादौ, अतस्तादृशविरोधाविशिष्टतदभावाधिकरणगुणादिवृत्ति-  
त्ववत्यां सत्तायां संयोगसामानाधिकरण्यस्यावच्छेदकं न सत्तात्वं  
विरोधादिति नातिप्रसङ्गः । अथ वा संयोगतदभावयोरविरोधेऽपि  
द्रव्यत्वाद्यभावस्य संयोगविरुद्धतया सत्तात्वस्य संयोगसामानाधि-  
करण्यावच्छेदकत्वे द्रव्यत्वाद्यभावसामानाधिकरण्यावच्छेदक-  
त्वस्यापि प्रसक्त्योक्तविरोधेन तदुभयसामानाधिकरण्यावच्छेदक-  
त्वासम्भवान्न कस्यापि सामानाधिकरण्यस्यावच्छेदकं तदिति  
नातिप्रसङ्गः ।

द्रव्ये संयोगाद्यभावस्याव्याप्यवृत्तितया व्याप्यवृत्त्यभावमन्त-  
र्भाव्याप्यव्याप्तिधारणसम्भवाद्विरोधानवेशस्य प्रयोजनान्तरमाह ।  
संयोगेन चेति । तदभावस्य । बहुव्ययभावस्य । सत्त्वेनाविरुद्धत्वाद्  
धूमादौर्नावच्छेदकत्वविरोध इत्यन्वयः । तत्सम्बन्धेन तद्वृत्तिवृत्ते-

स्तत्सम्बन्धेन तद्वत्त्वविरोध्यधिकरणवृत्तित्वेनैव समं विरोधित्वाद्ब्रह्मसमवायिवृत्तिधूमनिष्ठवह्निसंयोगिवृत्तित्वस्य धूमत्वावच्छिन्नत्वाविरोध इत्यर्थः ।

एकेन सम्बन्धेनेत्यस्य प्रयोजनमाह । वह्निमति च संयोगेनेति । संयोगेनावर्तमानत्वात् । विरुद्धस्य संयुक्तत्वस्यासत्त्वात् । तत्र समेवतत्त्वस्य च विरुद्धत्वादिति शेषः । अत्रापि धूमत्वादेर्न वह्निमत्संयुक्तत्वावच्छेदकत्वविरोध इत्यन्वयः ।

नन्वेवं साध्यानधिकरणवृत्तित्वादिरूपव्यभिचारस्य हेत्वाभासतानुपपत्तिर्ग्राह्याभावाद्यनवगाहित्वेन तज्ज्ञानस्येदृशव्याप्तिज्ञानाविरोधित्वादित्यत आह । व्यभिचारधीरिति ।

( दी० ) व्यभिचारधीरप्येतद्व्याप्तिबुद्धौ विरोधिन्येव । तद्धर्मविशिष्टस्य साध्यानधिकरणवृत्तित्वग्रहे तदवच्छेदेन साध्याधिकरणवृत्तित्वग्रहायोगात् । अस्तु वा एतन्मते हेतुवृत्तिधर्मस्य साध्यसामानाधिकरण्यानवच्छेदकत्वमेव व्यभिचारः । तद्धीरेव साक्षाद्विरोधिनी, व्यभिचारान्तरधीस्तु परम्परयेति ।

( गा० ) व्यभिचारधीः । साध्यानधिकरणवृत्तित्वधीः । ग्रहायोगात् । ग्रहानुत्पत्तेरानुभक्तित्वात् । यद्धर्मविशिष्टस्य तदनधिकरणवृत्तित्वं तत्त्वस्य तद्वद्वृत्तितावच्छेदकताविरुद्धत्वेन विषयविरोधादिति भावः । वस्तुतो विरुद्धस्यापि विरुद्धत्वानवगाहिधियो ऽविरोधित्वादाह । अस्तु वेति । हेतुवृत्तिधर्मस्य । हेतुतावच्छेदकतया ऽभिमतस्य । व्यभिचारः । व्यभिचाररूपहेत्वाभासः । सधर्मितावच्छेदकक एवावच्छेदकत्वग्रहो हेतुरित्याशयेनैदम् ।

ननु तथाप्यनुमितिजनकज्ञाने व्यभिचारान्तरधियो ऽनुभवास्तिद्धं विरोधित्वं भज्येतैवेत्यत आह । तद्धीरेवेति । तद्धीः । हेतुवृत्तिधर्मे तादृशानवच्छेदकत्वरूपव्यभिचारधीः । परम्परया । उक्तव्यभिचारधीद्वारा ।

एतन्मतं नीलधूमत्वादिवारणाय विशेषणान्तरमपि न प्रवेक्ष्यमित्याह । नीलेति ।

( दी० ) नीलधूमत्वादिकं तु गौरवान्नावच्छेदकम् । एवं च लघुघटत्वादिकमेव सामानाधिकरण्यावच्छेदकं व्याप्तिः, न तु तत्सहचारितकम्बुग्रीवादिमन्वादिकम् । तेन च गुरुणा ऽपि रूपेण व्याप्तिग्रहे कथायां हेतोरुपन्यासे वाऽनुयोगः प्रकारान्तरव्याप्तिवादिनामपि समानः

( गा० ) गौरवात् । सम्भवदवच्छेदकताकधूमत्वाद्यपेक्षया गुरुशरीरत्वात् । अवच्छेदकम् । वह्ण्यदिसामानाधिकरण्यनिरूपितस्वरूपसम्बन्धात्मकावच्छेदकत्ववत् ।

नन्वेवं तादृशधर्मान्तराघटितघटत्वादिसमनियतकम्बुग्रीवादिमन्वाद्यवच्छिन्नस्यापि व्याप्यत्वानुपपत्तिरित्यत आह । एव चेति ।

ननु द्रव्यवान् कम्बुग्रीवादिमत इत्यादौ घटत्वादेर्व्याप्तित्वेऽपि सामानाधिकरण्ये इव तदवच्छेदकघटत्वादिरूपव्याप्तावापि गौरवेण कम्बुग्रीवादिमन्वादेरनवच्छेदकतया तदवच्छेदेन व्याप्तिग्रहानुपपत्तिः, तथा च सति तस्य गमकतानवच्छेदकतया तद्विशिष्टबोधकपदेन हेतूपन्यासानुपपत्तिश्च । न च तस्यानतिरिक्तवृत्तित्वरूपव्याप्यवच्छेदकतयैवोभयोपत्तिरिति वाच्यम् । एवं सति नीलधूमत्वादेरपि अवच्छेदकधूमत्वादिरूपव्याप्यनतिरिक्तवृत्तितया नीलधूमत्वाद्यवच्छेदेनापि व्याप्तिग्रहसम्भवाग्नीलधूमादित्यपि प्रयुज्येतेत्यत आह । तेन चेति । अनुयोगः । कथन्ता । प्रकारान्तरव्याप्तिवादिनाम् । धूमव्यापकवह्निसामानाधिकरणधूमत्वादिरूपव्याप्तिवादिनाम् । समान इति । तन्मतेऽपि नीलधूमादित्यादिप्रयोगवारणाय स्वरूपसम्बन्धरूपावच्छेदकत्वग्रहविषयताया एव गमकतावच्छेदकतानिर्वाहकत्वस्योपेयत्वादिति भावः । तथा प्रयोगोऽपि नेष्यते एव यदुपस्थितिनियता स्वस्योपस्थितिस्तदपेक्षया गौरवमेव व्याप्यत्वाद्यवच्छेदकत्वविरोधीति समाधानमपि तुल्यमेवेति द्रष्टव्यम् ।

व्यक्तिबाहुल्यकृतगौरवेण रूपत्वरसत्वादीनां द्रव्यत्वादिसाध्यसामानाधिकरण्यावच्छेदकत्वमेव न स्यादित्यत्रापीष्टापत्तिमाह । पञ्चमिति ।

( दी० ) एवं द्रव्यं रूपात् रसादित्यादौ सकलगुणसाधारणस्य गुणत्वस्य द्रव्यत्वादिसाधारणस्य गुणासमवेतत्वे सति द्रव्यसमवेतत्वस्य वैकस्यावच्छेदकत्वसम्भवे बहुनां रूपत्वादीनां न तत्त्वम् । विरुद्धधर्मद्वयाधिकरणयोश्च एकस्यैकेन सम्बन्धेन वृत्तौ कथं विरोधः ? कथं वा द्रव्यत्वादौ साध्ये हेतुत्वेन विशिष्य रूपादेः प्रयोगः ? तथा परामर्शाद्वा अनुमितिरिति विभावनीयम् ।

( गा० ) द्रव्यादीति । अन्यद्रव्यादीत्यर्थः । आदिपदात् कर्मद्रव्यत्वादिपरिग्रहः । द्रव्यसमवेतेत्यत्र कर्मत्वादिवारणाय द्रव्यपदम् । अत्र कल्पेऽस्वरसं प्रकाशयति । विरुद्धधर्मद्वयेति । कथं विरोधः । किंप्रमाणको विरोधः । विशिष्य । रूपत्वादिविशिष्टबोधकपदेन । तथा परामर्शात् । विशिष्य रूपादिमत्तापरामर्शात् । अनुमितिरिति । कथमित्यनुषज्यते ।

न च प्रकारान्तरव्याप्तिवादिनामप्ययमनुयोगः समान इति प्रागेवोक्तमिति वाच्यम् । व्याप्त्यन्तरवादिमते पक्षधर्मताग्रहप्रकारीभूतधर्मे तदवच्छेदकत्वभानस्यानपेक्षितत्वात्, नीलधूमादिति प्रयोक्तुरधिकेनैव निग्रहात् । एतन्मते तन्मार्गानुसरणे स्वरूपसम्बन्धरूपावच्छेदकत्वस्य लघुत्वेऽपि सविवादतया निवेशनानौचित्यात् ।

न च कारणत्वादेरिवाऽऽधेयत्वादेरपि स्वरूपसम्बन्धरूपमवच्छेदकत्वं प्रतीतिसिद्धतया दुरपह्वमिति वाच्यम् । वह्निमिति धूम इति प्रतीत्या धूमत्वे वह्निसामानाधिकरण्यावच्छेदकत्वावगाहनवत् धूमवति वह्निरिति प्रतीत्यातिप्रसक्तेऽपि वह्नित्वे धूमसामानाधिकरण्यावच्छेदकत्वभानस्याविशेषेण सिद्धेरित्यभिप्रायः ।

सार्वभौममतमाह । अपरेत्विति ।

( दी० ) अपरे तु यद्धर्मविशिष्टहेत्वधिकरणत्वं साध्याधिकरणताया अवच्छेदकं स धर्मो व्याप्तिः । ग्रन्थस्तु धूमस्य धूमवत्तः, धूमत्वम्, धूमवत्त्वं वहेस्तु वह्निमतस्त्वित्यादिप्रकारेण

व्याख्येयः । अत्र चावच्छेदकत्वं न स्वरूपसम्बन्धविशेषः । विरुद्धादिकालावच्छिन्नवृत्तिकस्य न्यूनदेशकालवृत्तिकादेशाधिकरणतायां तदसम्भवात्, तुल्यवृत्तिकधर्मद्वयाधिकरणत्वयोर्मिथोऽवच्छेद्यावच्छेदकभावस्य च नियन्तुमशक्यत्वात् । नाप्यन्यूनवृत्तिकत्वम् । न्यूनवृत्तिकधूमादेरव्याप्यतापत्तेः । किं त्वनतिरिक्तवृत्तित्वम्, स्वान्यूनवृत्तितत्कत्वमिति यावत् । अतो न केवलान्वयिन्यव्याप्तिः । अत्र च यदन्यूनवृत्ति साध्यं तत्त्वं स्वव्यापकसाध्यसम्बन्धित्वपर्यवसन्नमपेक्ष्य गौरवं परमवशिष्यते । तच्च ग्रन्थकार एवाग्रे विवेचयिष्यते इत्याहुः ।

( गा० ) यद्धर्मविशिष्टेति । गुणवत् सत्त्वादित्यादौ सत्तात्वादिविशिष्टसत्ताद्यधिकरणत्वं गुणादावतिप्रसक्तत्वेन न साध्याधिकरणतावच्छेदकमिति नातिप्रसङ्ग इति । एतत्कल्पे झटितिस्फूर्तिकं धूमस्य वह्निसम्बन्धे इत्यादमूलविरोधमवच्छेदकत्वमानेकव्यवोद्धरति । ग्रन्थस्त्विति । विरुद्धति । एकस्मिन्नेव गृहादौ प्राचीप्रतीच्यवच्छेदेन वर्तमानस्य व्यक्तिद्वयस्य एकस्मिन्नेव घटादौ स्थित्युत्पत्तिक्षणावच्छिन्नगन्धतत्प्रागभावादेश्च एकस्मिन् साध्ये हेतुभूतस्यापरस्येत्यर्थः । न्यूनदेशकालात् । बन्धादौ साध्ये धूमादौरेत्यर्थः । तदसम्भवात् । तादृशावच्छेदकत्वासम्भवात् । तत्र तदप्रत्ययादिति भावः । तुल्यवृत्तिकेति । तद्रूपतद्रसादीत्यर्थः । नियन्तुमशक्यत्वादिति । तथा च विनिगमनाविरहेण द्वयोरेव परस्परावच्छेदकत्वेन अन्यान्याश्रयादुभयोरवानवच्छेदकत्वमिति भावः । एवं च लक्षणेऽसम्भव इति द्रष्टव्यम् । केवलान्वयिसाध्यकं साध्याधिकरणताशून्यावृत्तित्वरूपतदनतिरिक्तवृत्तित्वाप्रसिद्धा तत्सङ्गदायाह । स्वान्यूनवृत्तीति । स्वव्यापकसाध्याधिकरणताकत्वमित्यर्थः । नन्वप्रानातेप्रयाजनकाधिकरणताद्वयप्रवेशेन गौरवम्, तत्परित्यागे च प्राथमिकासङ्खान्तलक्षणाभेद इत्यत आह । अत्र चेति । अग्रे । उक्तव्याप्तीत्यादौ । अत्रादक्षरत्वमस्वरसबीजम् ।



(दी०) उपाधिनेति । विशेषणतामापन्नैनापाध्यनुप्रवेशे-  
नेति यावत् । बह्वावार्देन्धनप्रभववह्नित्वेन रासभार्देन्धनादौ च  
तथाविधवह्निविशिष्टत्वेन धूमसम्बन्धेऽवच्छिद्यमाने तथाविध-  
वह्नेरप्यनुप्रवेशात् । रासभत्वादिकं तु निविशते न वेत्यन्यदेतत् ।

(गा०) ननु सोपाधिहेताववृत्तिना उपाधिना तन्निष्ठसाध्यसम्बन्धि-  
ताया अवच्छेदासम्भवादुपाधिनेत्यसङ्गतमत आह । विशेषणतेति ।  
अवच्छेदकविशेषणतापन्नैतत्पर्यः । तथा चावच्छेदकविशेषणता-  
नापत्तीभूयावच्छेदकत्वे एवावच्छेद्यसामानाधिकरण्यं तन्त्रमिति  
उपाधिवैशिष्ट्यावच्छिन्नसाध्यतावच्छेदकादिना साध्यसम्बन्धे ऽव-  
च्छिद्यमाने ऽवच्छेदकविशेषणकोटिप्राविष्टतया साधनावृत्तेरप्यु-  
पाधेरवच्छेदकत्वं दुरपवादमिति भावः ।

ननु धूमवान् वह्नेरित्यादावार्देन्धनप्रभववह्नित्वं सामानाधिकर-  
ण्यावच्छेदकं तच्चादेन्धनप्रभवत्वविशिष्टवह्नित्वं तत्र च वैशिष्ट्य-  
घटकतयैवार्देन्धनप्रभववह्नेः प्रवेशो न तु विशेषणतयेत्यत आह । उ-  
पाध्यनुप्रवेशेनेति । उपाधिघटितधर्मेणेत्यर्थः । विशेषणवत् सम्ब-  
न्धस्यापि घटकत्वात्त दोष इति भावः । सम्बन्धविधया विशे-  
षणविधया च घटकत्वं स्थलभेदेन दर्शयति । वङ्गाविति ।  
ननु वह्निहेतुके यथा साधनतावच्छेदकस्यावच्छेदकघटकत्वं न  
तथा रासभार्देन्धनहेतुके इत्यत आह । रासभत्वादीति । अन्यदेत-  
दिति । तदनिवेशेऽप्युपाध्यनुप्रवेशस्याक्षतत्वाद् उपाध्यनुप्रवेशेन  
साधनतावच्छेदकस्यावच्छेदकताया अविवक्षणादिति भावः ।

सोपाधौ तु उपाधिनेत्यत्रैवकारपूरणेन नियमपरतया केषां-  
चिद्व्याख्यानं नियमासम्भवेन दुषयति । अत्र चेति ।

(दी०) अत्र चेदं स्नेहवत् निःस्नेहं वा स्पर्शादित्यत्र वि-  
नाप्युपाधिप्रवेशं शीतत्वेन शीतान्यत्वेन वा साध्यासमानाधिक-  
रणतया साधनव्यापकतया वा स्वयमनुपाधिना केवलेन विशे-  
षणीभूय वा शीतान्यस्पर्शत्वेन चोपाधिना स्वत एव स्पर्शे सा-  
ध्यसम्बन्धो ऽवच्छिद्यते इत्युपाधिनैवेति नियमे न तात्पर्यम् ।

परं तु शुद्धस्य साधनतावच्छेदकस्यानवच्छेदकतामात्रे ।

(गा०) नियमे न तात्पर्यमित्यग्रिमेणान्वयः । स्नेहवत् स्पर्शादित्यत्र विनाप्युपाधिप्रवेशं साध्यासमानाधिकरणतया स्वयमनुपाधिना शीतत्वेन केवलेन स्पर्शे साध्यसम्बन्धोऽवच्छिद्यते इत्यन्वयः । सर्वत्र शीतपदं शीतस्पर्शपरम् । केवलेन । किञ्चिदवच्छेदकविशेषणतानापन्नेन । एतेन उपाधिपदस्योपाधिघटितपरत्वलभ्ये सोपाधिनिष्ठसाध्यसम्बन्धितायां उपाधिघटितधर्म एव स्वतोऽवच्छेदक इति नियमे तस्य पदस्य यथाश्रुतार्थपरत्वलभ्ये तादृशसाध्यसम्बन्धेऽनुपाधिरेव स्वतोऽवच्छेदक इति नियमे च व्यभिचारो दर्शितः । अवच्छिद्यते इत्यस्य विशेषणतयाऽवच्छेदकत्वपरतालभ्ये उपाधिभिन्नस्य तदघटितस्य च तादृशावच्छेदकत्वाभावनियमे व्यभिचारं दर्शयति । निःस्नेहमित्यादिना । निःस्नेहं स्पर्शादित्यत्र विनाप्युपाधिप्रवेशं साधनव्यापकतया स्वयमनुपाधिना शीतान्यत्वेन विशेषणीभूय स्पर्शे साध्यसम्बन्धोऽवच्छिद्यते इत्यन्वयः । विशेषणीभूय । अवच्छेदकीभूते स्पर्शत्वे सामानाधिकरण्यसम्बन्धेन विशेषणीभूय । व्यभिचारवद्दीदृशनियमे प्रकृतानुपयोगोऽपि बोध्यः । विशेषणतापन्नेनैवेति पूरणलभ्ये उपाधेः स्वतोऽनवच्छेदकत्वनिबन्धे व्यभिचारं दर्शयति । शीतान्यस्पर्शत्वेन चेति । अस्य च शुद्धनिःस्नेहत्वाव्यापकत्वेऽपि पक्षधर्मजलोष्णस्पर्शान्यतरत्वावच्छिन्नसाध्यव्यापकतयोपाधित्वम् । अत्रापि नियमे प्रकृतानुपयोगो द्रष्टव्यः ।

ननु नियमस्यानभिप्रेतत्वे प्रकृतानुपयोगितेत्याशङ्कां परिहरति । परं त्विति । अनवच्छेदकतामात्रे इति । वद्व्यादिपदस्य साध्याविसामान्यपरतया पूर्वोक्तस्य साधनतावच्छेदके साध्यसम्बन्धितावच्छेदकत्वस्य सोपाधौ तुकारेण व्यवच्छेदादिति भावः ।

उपाधिपदस्य साधनतावच्छेदकातिरिक्तपरतया तुकारस्य चैवकारार्थतया उपाधिनैवेति नियमपरत्वमपि सम्भवतीत्यपि कंचित् ।

इति अनुमानगादाधर्यो विशेषव्याप्तिप्रकरणम् ॥





## अत एवचतुष्टयप्रकरणम् ।

(चि०) अत एव साधनतावच्छेदकभिन्नेन येन साधनताभिमतं साध्यसम्बन्धोऽवच्छिद्यते स एव तत्र साधने विशेषणमुपाधिरिति वदन्ति ।

(दी०) यत एव सोपाधौ साधनतावच्छेदकातिरिक्तं नियतमवच्छेदकं अत एव तद्विशेषस्तत्रोपाधिरिति वदन्तीत्याह । अत एवेत्यादि ।

(गा०) सोपाधौ साधनतावच्छेदकस्यानवच्छेदकत्वोक्तेरर्थतः साधनतावच्छेदकातिरिक्तस्य नियमतोऽवच्छेदकत्व लभ्यते इति तदुपष्टम्भेनात एवेत्यादिक व्याचष्टे । यत एवेति ।

तद्विशेषः । साधनतावच्छेदकातिरिक्तविशेषणीभूतसाध्यसम्बन्धितावच्छेदकधर्मः । उपाधिरित्यस्य नियमेनेत्यादिः । साधनतावच्छेदकातिरिक्तसाध्यसम्बन्धितावच्छेदकस्य सोपाधावनियतत्वे यत्र न तत्सत्त्वं तत्रोपाधेः साधनतावच्छेदकातिरिक्तसाध्यसम्बन्धितावच्छेदकविशेषत्वनियमभङ्गेनोपष्टम्भसङ्गतिः । वदन्तीत्यस्य प्राभाकरा इत्यादिः ।

यद्यप्युपाधिलक्षणघटक साध्यसम्बन्धितावच्छेदकत्वमन्यूनवृत्तित्वरूपं साध्यविशिष्टसाधनव्यापकत्वपर्यवसितमनुपद निर्वक्ष्यते, साधनतावच्छेदकस्यानतिरिक्तवृत्तित्वरूप स्वरूपसम्बन्धात्मक वाऽवच्छेदकत्वमेव च सोपाधौ तूपाधिनेति ग्रन्थलभ्यम्, तादृशावच्छेदकताया एवोक्तव्याप्तिघटकतया साधनतावच्छेदके प्रतिक्षेपात् । तथा च एतादृशव्याप्तिघटकावच्छेदकताभयमाधनतावच्छेदकातिरिक्तधर्मसत्त्वानियमेऽपि उक्तान्यूनवृत्तित्वरूपसाध्यसम्बन्धितावच्छेदकत्वनियमस्योपाधेः सम्भवेनोपष्टम्भासङ्गतिः । तथापि यत एव सर्वत्र सोपाधौ साधनतावच्छेदकाति

रिक्तं नियतमवच्छेदकं साधनतावच्छेदकं नावच्छेदकं साध्या-  
भावविशिष्टसाधनवृत्तीति यावत्, अत एव तद्विशेषविशेषणी-  
भूतसाध्यसम्बन्धितावच्छेदकधर्म एव उपाधिरिति प्राभाकरो-  
क्तिः सङ्गच्छते । क्वचित्सोपाधौ साधनतावच्छेदकस्य साध्याभा-  
वविशिष्टावृत्तित्वे उपाधेः साध्याभावविशिष्टसाधनवदवृत्तित्व-  
रूपनिर्वक्ष्यमाणविशेषणत्वनियमभङ्गेन तदसङ्गतिप्रसङ्गादित्यभिप्रा-  
याश्चासङ्गतिः ।

उपाधेः प्रायशः साधनावृत्तितया तन्निष्ठसाध्यसम्बन्धितायां  
आश्रयतासम्बन्धेन नावच्छेदकत्वसम्भव इत्यत आह । अत्राव-  
च्छेदकत्वमिति ।

(दी०) अत्रावच्छेदकत्वं सामानाधिकरण्येन, तत्त्वञ्चान्यु-  
नवृत्तित्वम्, व्यापकत्वमिति यावत् । तच्चाधिकरणान्तर्भावेण ।  
तेन साध्यविशिष्टसाधनतावच्छेदकावच्छिन्नसाधनवत्त्वव्याप-  
काधिकरणताकत्वं पर्यवस्यति । निरुक्तविशिष्टसाधनव्यापक-  
त्वमिति तु निष्कर्षः । इत्थं च सत्ताद्येकव्यक्तिकहेतुनिष्ठद्रव्य-  
त्वादिसामानाधिकरण्यव्यापकसामानाधिकरण्यप्रतियोगिनि घ-  
टत्वादौ नातिप्रसङ्गः, न वा द्रव्यं जन्यत्वे सति सत्त्वादित्यादौ  
द्रव्यत्वाविशिष्टसत्ताद्यव्यापके स्पर्शवत्त्वादावप्रसङ्गः ।

(गा०) अन्यूनवृत्तित्वघटकसामानाधिकरण्याशं परित्यज्य निष्कृ-  
ष्टमर्थमाह । व्यापकत्वमिति । सामानाधिकरण्यसम्बन्धस्य व्यापक-  
ताघटकत्वविरहे व्यापकीभूतसामानाधिकरण्याप्रतियोगित्वमेव वि-  
वक्षणीयम् । द्रव्यं सत्त्वादित्यादौ घटत्वादावतिव्याप्तिवारणायाह ।  
तच्चेति । अधिकरणान्तर्भावेणेति । यत्र यत्राधिकरणे हेतोः साध्यसा-  
मानाधिकरण्यं तत्र यत्सामानाधिकरण्यं तत्त्वरूपमित्यर्थः । एतावता  
सामानाधिकरण्यनिरूपकाधिकरणताव्याप्तिरेव पर्यवसितेत्याशयेना  
ह । तेनेति । साध्येति । साध्यतावच्छेदकावच्छिन्नेत्यर्थः । व्याप्यदिशि  
साधनप्रवेशे व्यापकदिशि वैयर्थ्येन न तस्य प्रवेशनम् । उभयदिश्य  
नतिप्रयोजनकतया अधिकरणतांशमपि परित्यजति । निरुक्तेति

साध्यतावच्छेदकावच्छिन्नविशिष्टेत्यर्थः । विशिष्टेति । साधनतावच्छेदकविशिष्टेत्यर्थः । साधनतावच्छेदकविशिष्टत्वनिवेशप्रयोजनमाह । न वेति । गुणाद्यन्यत्वाविशिष्टसत्तावान् जातेरित्यादौ शुद्धसत्ताविशिष्टजात्यव्यापकद्रव्यत्वादेः सङ्ग्रहाय साध्यतावच्छेदकविशिष्टत्वनिवेशनम् ।

विशेषणत्वनिवेशप्रयोजनमाह । निःस्नेहमिति ।

( दी० ) निःस्नेहं स्पर्शाद् द्रव्यं सत्त्वादित्यादौ शीतस्पर्शन्यत्वरूपान्यत्वादेर्वारणाय तत्रेत्यादि । तत्र । साध्यविशिष्टे साधने । विशेषणम् । साध्याभावविशिष्टात् साधनात् सामानाधिकरण्येन व्यावर्तकम्, साध्याभावविशिष्टनिरुक्तसाधनवदवृत्तीति यावत् ।

( गा० ) यत्किञ्चित्साधनवदवृत्तित्वं निवेद्यापि प्रथमे शीतस्पर्शन्यत्वरूपारणसम्भवाद्विशेषणघटकसाधनवदंशे साध्याभावविशिष्टत्वविशेषणस्य वक्ष्यमाणस्य व्यावृत्तिमाह । द्रव्यमिति । द्रव्यं सत्त्वादित्यत्र रूपान्यत्वं विरोधाभञ्जकत्वाच्च गुरुमते उपाधिरिति भावः । तत्रेत्यस्य व्याख्या साध्यविशिष्टे साधने इति । तादृशसाधनविशेषणत्वसमुदितं निर्वक्ति । साध्याभावविशिष्टेत्यादि । व्यावर्तकत्वं भेदानुमितियोग्यत्वम् । योग्यता च प्रकृते व्याप्तिरेव न तु पक्षधर्मताया अपि प्रवेशः, साध्यविशिष्टसाधननिष्ठसामानाधिकरण्याप्रतियोगिनः साधनानिष्ठसाध्यसम्बन्धितावच्छेदकत्वविरहेणैवानतिप्रसङ्गेन तादृशसाधनरूपपक्षस्यैव समुदितार्थे निवेशात् ।

अत्र यथाश्रुते एकव्यक्तिसाधनके साध्याभावविशिष्टस्यापि साधनस्य साध्यवत्युपाधिसमानाधिकरणतया सामानाधिकरण्यसम्बन्धेन नोपाधेः साध्याभावविशिष्टसाधनभेदव्याप्यत्वमिति वक्ष्यमाणानुपपत्तेर्निरूप्यमर्थमाह । साध्याभावविशिष्टनिरुक्तसाधनेति ।

न चायोगोलकादावप्यार्द्रेन्धनप्रभववह्णयादेः कालिकादिसम्बन्धेन वृत्तेरुपाधिताघटकसम्बन्धेनावृत्तित्वं विवक्षणीयम् । तथा च जातिमान् मेयत्वादित्यादौ सत्ताद्युपाधावव्याप्तिः, सामान्यादौ समवायेन वृत्तेरप्रसिद्धेः । एवं विशिष्टस्यानतिरिक्ततया

द्रव्यं जातेरित्यादौ गुणकर्मान्यत्वविशिष्टसत्ताद्युपाधौ गुणादिवृत्तित्वादव्याप्तिरिति वाच्यम् । साध्याभावविशिष्टनिरुक्तसाधनव्यापकाभावप्रतियोगितावच्छेदकरूपवत्त्वस्य विवक्षितत्वात् ।

( दी० ) एवं च द्रव्यं सत्त्वादित्यत्र सत्ताया अभेदे ऽपि गुणकर्मान्यत्वे नाव्याप्तिः । नापि द्रव्यं कर्मान्यत्वे सति सत्त्वादित्यत्र गुणान्यत्वादौ । इत्थं च साधनतावच्छेदकस्यानवच्छेदकत्वद्योतनाय परं तद्विन्नत्वमुक्तम्, न तु विवक्षितमेव तत्, वैयर्थ्यात् । इदं दधि जन्यं वा दध्न इत्यादौ दधित्वाद्यव्याप्तेश्च ।

( गा० ) एवं च । ईदृशपर्यवसितार्थविवक्षणे च । साधनतावच्छेदकविशिष्टार्थकनिरुक्तपदव्यावृत्तिमाह । नापीति । इत्थं च । विशेषणपदार्थस्य साध्याभावविशिष्टसाधनघटितत्वे च । परम् । केवलम् । विवक्षितम्, उपाधिलक्षणे । वैयर्थ्यादिति । साध्यविशिष्टहेतुव्यापकस्य सङ्घेताद्युपाधित्वस्य तत्र साध्याभावविशिष्टसाधनाप्रसिद्ध्या विशेषणत्वासम्भवेनैव वारणादिति भावः । विवक्षायां विरुद्धफलकत्वमपि दर्शयति । इदमिति । साध्यं च नोपाधिरिति प्रवादेन दधित्वसाध्यके तस्यानुपाधित्वोपगमसम्भवात् जन्यत्वसाध्यकानुसरणम्, तत्र च साधनावच्छिन्नसाध्यव्यापकतया दधित्वस्योपाधित्वं दध्नो हेतुता समवायेनेति दध्यारम्भकपरमाणौ व्यभिचारो बोध्यः ।

भिन्नान्तं सार्थकयितुं कल्पान्तरमाह । यद्वेति ।

( दी० ) यद्वा प्रकृतसाधनतावच्छेदकानवच्छेद्यप्रकृतसाधनानिष्ठसाध्यसम्बन्धितावच्छेदकत्वं पूर्वदलार्थः । अनवच्छेदकत्वं च तस्य साध्याभावविशिष्टसाधनवृत्तितया तद्विशिष्टसाधनस्य साध्याभाववद्वृत्तित्वेन साध्याभाववतस्तद्विशिष्टसाधनवत्त्वेनेति यावत् ।

( गा० ) स्वातन्त्र्येण साध्यसम्बन्धितावच्छेदकार्थकस्य भिन्नेत्यन्तस्यानुधारणपरतया साध्यसम्बन्धितायां साधनतावच्छेद-

कानवच्छेद्यत्वलाभः । तद्विवक्षणं च सज्जेतौ साध्यसामग्यादेर्वो-  
रणाय, निर्वक्ष्यमाणविशेषणत्वस्य तत्रापि सत्त्वादिति भावः ।  
प्रमेयमात्रस्य साधनतावच्छेदकत्वे तदनवच्छेद्यत्वाप्रसिद्ध्याऽव्या-  
प्तेर्वक्ष्यमाणत्वात् साधननिष्ठसाध्यसम्बन्धितावच्छेदकत्वदलप्रवि-  
ष्टसाधनतावच्छेदके साध्यसम्बन्धितानवच्छेदकत्वस्यैव निवेशनी-  
यतया तस्य च स्वरूपसम्बन्धरूपतदवच्छेदकत्वाभावरूपत्वे गुरु-  
धर्मावच्छिन्नहतुकस्थले अतिप्रसङ्गस्य वक्ष्यमाणत्वात् तच्छून्य-  
वृत्तित्वरूपत्वे द्रव्य सत्त्वादित्याद्येकव्यक्तिहेतुकस्थलीयोपाध्यव्याप-  
नादन्यादृश तन्निर्वक्ति । अनवच्छेदकत्वं चेति । तस्य । साधनता-  
वच्छेदकस्य । साधनवृत्तितयेत्यादौ तृतीया अभेदे ।

अत्र कल्पे गुणवद् गुणकर्मान्यत्वविशिष्टसत्त्वादित्यादौ स-  
त्तादेरभेदेन विशिष्टसत्तात्वादेः साध्याभावविशिष्टसाधनवृत्तितया  
द्रव्यत्वादाघातिव्याप्तिरतः कल्पान्तरमाह । तद्विशिष्टेति । सा-  
धनतावच्छेदकविशिष्टसाधनस्येत्यर्थः । विशिष्टस्यानतिरेके विशे-  
ष्यस्य साध्याभाववववृत्तित्वे विशिष्टस्य न तथात्वमिति न शक्यते  
वक्तुमित्याशङ्क्या निरूप्यमर्थमाह । साध्याभाववत इति । स्व-  
विशिष्टसाधनाधिकरणसाध्याभाववत्कत्वेनेत्यर्थः । विशिष्टनिरू-  
पितविलक्षणाधिकरणताया निवेशाज्ज्ञोक्तदोषः । साधनतावच्छेदक-  
सम्बन्धनिवेशसूचनाय साधनपदम् ।

( दी० ) एतेन धूमवान् मेयवत इत्यादौ मेयानवच्छेद्य-  
साध्यसम्बन्धाप्रसिद्धिः । गुणवद् गुणकर्मान्यत्वे सति जाति-  
मत्त्वादित्यादौ जातित्वघटकानित्यत्वादेर्वैयर्थ्येन विशिष्टस्यानव-  
च्छेदकतया गुणकर्मान्यत्वादेरुपाधितापत्तिश्चेति निरस्तम् ।  
अवच्छेदकत्वं च सामानाधिकरण्येन । तथा च साध्य-  
विशिष्टस्य साध्यसम्बन्धितानवच्छेदकसाधनतावच्छेदकावच्छि-  
न्नसाधनस्य व्यापकत्वमर्थः पर्यवस्यति ।

( गा० ) जातित्वघटकेति । यद्यपि गुणकर्मान्यत्ववैशिष्ट्य-  
मात्रस्यैवावच्छेदकत्वसम्भवेन समुदितस्य जातित्वस्यैव वैय-  
र्थ्यम् । तथापि तद्वद्वक्तव्यसमवेतत्वस्य वैशिष्ट्यघटकतयैव निवे-



शब्धौ व्याप्तिश्चिन्त्य नित्यत्वादेर्वैयर्थ्याभिधानम् । अवच्छिद्यते इत्यत्रावच्छेदकत्वमेतत्कल्पेऽपि पूर्वनिरुक्तमेव ग्राह्यमित्याह । अवच्छेदकत्वं चेति । समुद्भितनिष्कृष्टार्थमाह । तथा चेति । साधनतावच्छेदकेऽनवच्छेदत्वनिवेशसार्थक्याय विशेषणत्वमन्यथा व्याख्यास्यन् तद्विशेषणस्य पूर्वोक्तमेव प्रयोजनमाह । उपदर्शितेति ।

( दी० ) उपदर्शितशीतस्पर्शान्यत्वादिवारणाय तत्रेत्यादि । तत्र । साधनतावच्छेदकविशिष्टे साधने । विशेषणम् । साध्यशून्याद्यावृत्त्यौपायिकम् । यत्सामानाधिकरण्यविशिष्टप्रकृतसाधनवत्त्वं साध्याभाववति न वर्तते इति यावत् । साध्याभावविशिष्टप्रकृतसाधनाधिकरणसामान्यात् साध्यविशिष्टप्रकृतसाधनाधिकरणसामान्यस्य व्यावर्तकमिति समुदायार्थनिष्कर्ष इत्याहुः ।

( गा० ) द्रव्यं कर्मान्यत्वे सति सत्त्वादित्यादौ गुणान्यत्वादि-सङ्गहाय साधनतावच्छेदकविशिष्टेति । साध्यशून्याद्यावृत्त्यौपायिकत्वम्, साध्यशून्यावृत्तित्वानुमापकसामानाधिकरण्यप्रतियोगित्वम् । एकव्यक्तिकव्यभिचारिहेतौ साध्यशून्यावृत्तित्वस्य बाधेनानुमेयत्वासम्भवात् तत्रत्योपाधावव्याप्तिमाशङ्क्य निष्कृष्टार्थमाह । यदिति । प्रकृतसाधनवत्त्वम् । साधनत्वावच्छेदकविशिष्टसाधनाधिकरणत्वसामान्यम् । तेन शीतस्पर्शान्यत्वादिसामानाधिकरण्यविशिष्टस्पर्शत्वाद्यवच्छिन्नशीतस्पर्शादिनिरूपितयत्किञ्चिदधिकरणतायाः निःस्नेहत्वशून्यजलाद्यवृत्तित्वेऽपि नोक्तस्थलेऽतिप्रसङ्गः । लाघवाय दलद्वयनिष्कृष्टार्थमाह । साध्याभावेति । साध्याभाववत्प्रकृतसाधनाधिकरणसामान्यभेदव्याप्यत्वे सति साध्यवत्प्रकृतसाधनाधिकरणसामान्यवृत्तित्वमित्यर्थः । तादृशाधिकरणभेदव्याप्यत्वं च तादृशाधिकरणावृत्तित्वं तद्व्यावृत्तिः स्फुटैव ।

विरोधभजनाक्षमदर्शितशीतस्पर्शान्यत्वव्यावृत्तमेवावच्छेदकत्वमवच्छिद्यते इत्यनेन विवक्षितम् । विशेषणपक्षोपादानं तु सामानाधिकरण्यप्रत्यासत्त्याऽवच्छेदकपरतालाभमात्रफलकमिति सार्वभौममतमुपन्यस्यति । केचित्तिवति ।

( दी० ) केचित्तु विशेषणं सामानाधिकरण्यम् । तथा च सामानाधिकरण्यप्रत्यासत्त्या येनावच्छिद्यते अवच्छेदकीभूतसामानाधिकरण्यप्रतियोगीति यावत् । अवच्छेदकत्वं चेदमन्यूनानतिरिक्तवृत्तित्वम् । गुरोरण्युपाधिसामानाधिकरण्यस्याक्षतमेव ।

( गा० ) निर्वाच्यावच्छेदकत्वघटकमन्यूनवृत्तित्वं व्यापकत्वपर्यवसितम् । तत्र यदि सामानाधिकरण्यस्य वृत्त्यनियामकतया न व्यापकताघटकत्वं तदा तेन सम्बन्धेनावच्छेदकत्वमसम्भवीत्याशयेनाह । अवच्छेदकीभूतेति । शीतस्पर्शान्यत्वादिसामानाधिकरण्यस्यापि हेतुानष्टसाध्यसामानाधिकरण्यान्यूनवृत्तितया तत्रातिप्रसङ्गवारणायानतिरिक्तवृत्तित्वमवच्छेदकत्वेऽन्तर्भावयति । अवच्छेदकत्वं चेदमिति । निःस्नेहत्वादिसामानाधिकरण्यशून्ये शीतस्पर्शादौ शीतस्पर्शान्यत्वादिसामानाधिकरण्यसत्त्वात् तस्यानतिरिक्तवृत्तित्वमिति भावः । धूमवान्वहेरित्यादौ महानसत्त्वादेर्वारणायान्यूनवृत्तित्वनिवेशनम् । स्वरूपसम्बन्धरूपावच्छेदकत्वपरित्यागफले दर्शयति । गुरोरपीति ।

( दी० ) यद्यपि प्रत्यक्ष उद्भूतरूपवत्त्वादित्यत्र महान् अनित्यद्रव्यत्वादित्यत्र महत्त्वस्य अनित्यद्रव्यसमवेतत्वस्य च वक्ष्यमाणलक्षणाक्रान्तस्योपाधेः सामानाधिकरण्यं साध्यसामानाधिकरण्यमन्यूनानतिरिक्तवृत्तिः । तथापि हेतुनिष्ठसाध्यसामानाधिकरण्यस्य हेतुनिष्ठं यत्सामानाधिकरण्यमन्यूनानतिरिक्तवृत्तिः तत्त्वं विवक्षितम् ।

( गा० ) रूपमात्रस्य हेतुत्वे प्रत्यक्षत्वाभावविशिष्टरूपवति पिशाचादौ महत्त्वस्य वर्तमानत्वाद्वक्ष्यमाणलक्षणाक्रान्तता न स्यादत उद्भूतपदम् । ननु प्रत्यक्ष उद्भूतरूपवत्त्वादित्यत्रापि महत्त्वं नोपाधिः सामग्रीविरहेणाप्रत्यक्षघटादाबुद्भूतरूपवति वर्तमानत्वेन वक्ष्यमाणलक्षणानाक्रान्तत्वादतस्तदसङ्गहो न दोषायेत्यत आह । महानित्यादि । अत्रापि द्रव्यत्वमात्रस्य हेतुत्वे साध्यविशिष्टसाधनाव्यापकत्वादनित्यसमवेतत्वस्य वक्ष्यमाणलक्षणाक्रान्तता न

स्यादित्यनित्यपदम् । महत्त्वस्येत्यादिद्वयमुक्तस्थलयोर्यथासङ्ख्यम-  
न्वेति । लक्ष्यतां द्रढयितुं वक्ष्यमाणालक्षणक्रान्तस्येति । न्यूनाति-  
रिक्तवृत्तीति । महत्त्वसामानाधिकरण्यस्य गुणत्वादाववृत्तेः प्रत्य-  
क्षत्वसामानाधिकरण्यन्यूनवृत्तित्वं शब्दादौ वृत्तेस्तदतिरिक्तवृत्ति-  
त्वम् । अनित्यद्रव्यसमवेतत्वसामानाधिकरण्यस्य शब्दादाववृत्ते-  
र्महत्त्वसामानाधिकरण्यन्यूनवृत्तित्वं गुणत्वादौ, वृत्तेस्तदतिरिक्त-  
वृत्तित्वं बोध्यम् ।

हेतुनिष्ठेति । हेतुतावच्छेदकावच्छिन्ननिष्ठत्वार्थकम् । तेन  
द्रव्यं जन्यत्वे सति सत्त्वादित्यत्र शुद्धसत्तानिष्ठसाध्यसामानाधि-  
करण्यावच्छेदकगगनाद्यवच्छिन्नवृत्तिकामावप्रतियोगित्वेऽपि स्प-  
र्शसामानाधिकरण्यस्य, द्रव्यं गुणान्यत्वे सति सत्त्वादित्यत्र शुद्ध-  
सत्तानिष्ठसाध्यसामानाधिकरण्याभावावच्छेदकगुणावच्छिन्नवृत्ति-  
कत्वेऽपि कर्मान्यत्वसामानाधिकरण्यस्य नाव्याप्तिः । तादृशवि-  
शेषणस्य चान्यूनवृत्तित्वानुयोगितावच्छेदकतया ऽनतिरिक्तवृत्ति-  
त्वप्रतियोगितावच्छेदकतया च न प्रवेशः व्यापकसङ्केतं प्रयोज-  
नाभावादित्यववेयम् ।

तद्वन्निष्ठान्योन्याभावप्रतियोगितानवच्छेदकत्वरूपान्यूनवृत्तित्व-  
स्य तद्वदन्यावृत्तित्वरूपानातिरिक्तवृत्तित्वस्य च द्रव्यं सत्त्वादि-  
त्याद्येकवृत्तिहेतुके कर्मान्यत्वपृथिवीत्वयोः सामानाधिकरण्येऽक्षत-  
त्वात्तयोरिति व्याप्तिमाशङ्क्याह । सत्त्वनिष्ठेति ।

( दी० ) सत्त्वनिष्ठद्रव्यत्वसामानाधिकरण्यस्य च त-  
न्निष्ठकर्मान्यत्वसामानाधिकरण्यमतिरिक्तवृत्तिः, गुणे तदभा-  
वावच्छेदकावच्छिन्नवृत्तिकत्वात् । पृथिवीत्वादिसामानाधि-  
करण्यं तु न्यूनवृत्तिः, जलादौ तदवच्छेदकावच्छिन्नवृत्त्य-  
भावप्रतियोगित्वात् । साध्यव्यापकानां सद्देतौ उपाधित्ववार-  
णाय साधनतावच्छेदकभिन्नेनेति तदनवच्छेदार्थकमित्याहुः ।

( भा० ) गुणे तदभावावच्छेदकावच्छिन्नवृत्तिकत्वादिति । तथा च  
तदभावावच्छेदकावच्छिन्नवृत्तिकान्यमेव तदनतिरिक्तवृत्तित्वं वाच्यम्  
नोक्तरूपमिति भावः । एतच्च सामानाधिकरण्यस्याव्याप्यवृत्तित्वाभि-

प्रायेण । तदभाववदवृत्तित्वमात्रनिवेशे गुणवत्त्वाद्युपाधेरप्यसङ्ग्रहः ।  
अन्यावच्छेदेन साध्यसामानाधिकरण्याभाववति सत्त्वेऽन्यावच्छेदेन  
तत्सामानाधिकरण्यसत्त्वादित्यवच्छेदकावच्छिन्नत्वोपादानम् । ज-  
लादावित्यादि । तथा च तदवच्छेदकावच्छिन्नवृत्तिकात्यन्ताभा-  
वाप्रतियोगित्वमेव तदन्यूनवृत्तित्वं न तूक्तरूपमिति भावः । गुण-  
वत्त्वादिसामानाधिकरण्यस्यापि साध्यसामानाधिकरण्यवति सत्त्वे  
ऽन्यावच्छेदेनाभावसत्त्वात्तदवच्छेदकावच्छिन्नवृत्तित्वपर्यन्तमभावे  
विशेषणम् । विशेषणपदस्य सामानाधिकरणत्वार्थकत्वे उदक्षरत्वा-  
दिकमेवैतत्कल्पे ऽस्वरसर्वाजम् ।

( चि० ) अत एव च तत्र साधनाव्यापकत्वे सति  
साधनावच्छिन्नसाध्यव्यापकत्वं लक्षणं भुवम् ।  
व्यभिचारिणि साधने एकत्र साध्यतदभावयोर्विरो-  
धेनावच्छेदकभेदं विना तदुभयसम्बन्धाभावादवश्यं  
साध्यसम्बन्धितावच्छेदकमास्त । तदेव च साधनाव-  
च्छिन्नसाध्यव्यापकं साधनाव्यापकं तत्रोपाधिः ।

( दी० ) ननु सर्वत्र सोपाधौ सर्वेणोपाधिना साध्य-  
सम्बन्धोऽवच्छिद्यते इति न नियमः । अयं प्रत्यक्षो मूर्त्तत्वा-  
दित्यादावुद्भूतरूपवत्त्वादेस्तदसम्भवादित्यत आह । अत एव  
च तत्रेति । यत एव उद्भूतरूपवत्त्वादेर्न तथात्वसम्भवः,  
अत एव तत्र तादृशनियमवादिमते इदं लक्षणमिति । साध-  
नाव्यापकत्वमिह साध्याभावविशिष्टसाधनव्यापकीभूताभाव-  
प्रतियोगित्वं तादृशसाधनासामानाधिकरण्यमिह पर्यवसितम् ।  
तेनोपदर्शितोद्भूतरूपवत्त्वव्युदासः ।

( गा० ) एकव्यक्तिविपक्षके सर्वेषामेवोपाधीनां साध्यसम्बन्धि-  
तावच्छेदकविशेषणत्वस्याक्षतत्वात् सर्वत्रेति । वक्ष्यमाणस्थले-  
ऽपि महत्त्वविशिष्टोद्भूतरूपाद्युपाधेस्तथात्वात् सर्वेणेति । अव-  
च्छिद्यते इत्यस्य विशेषणीभूयेत्यादिः । अतो वक्ष्यमाणस्थले उद्भूत-

रूपसामानाधिकरण्यस्यान्यूनवृत्तित्वरूपसाध्यसामानाधिकरण्याव-  
च्छेदकताया अक्षतत्वेऽपि नासङ्गतिः, तथापि साध्यशून्यहेतुमति  
परमाणौ तत्सत्त्वेन विशेषणत्वासम्भवात् । तदसम्भवात् । अ-  
वच्छेदकत्वे सति विशेषणत्वासम्भवात् । अत एवेत्यत्रैतत्पदस्य  
परामर्शनीय व्याचष्टे । यत एवेति । एवकार सम्पातायातः ।  
अत इत्येत्परामर्शनीयमध्ये ऽवधारणानुपयोगात् । न तथात्व  
सम्भव इति । तथात्वासम्भवेन । तस्योपाधित्वानुपगमेन । उपाधि-  
त्वस्य तथात्वनैयमित्यर्थः । अतो नात इत्यस्य प्रक्रान्तवाचि-  
त्वानुपपत्तिः । शङ्कानुद्धारो वा । तत्रेत्यस्य व्याख्या तादृशानिय-  
मवादिमते इति । लक्षणमित्यन्तस्यानुकरणम् इदं लक्षणमिति ।

उक्तस्य उपाधित्वे लक्षणस्य तद्व्यावृत्ततया लक्षण सदोष स्यादि-  
त्युष्टम्भसङ्गमनाय लक्षणघटकसाधनाव्यापकत्वद्वल तद्व्यावृत्त नि-  
र्वक्ति । साधनेति । असम्भववारणाय साध्याभावविशिष्टेति ।  
तादृशसाधनवन्निष्ठत्वमुद्भूतरूपाभावादेरपीति अभावे व्यापकत्व-  
निवेशनम् । लाघवायाह । तादृशेति । साध्याभावविशिष्टार्थकम् ।

यद्यप्युपाधिताघटकसम्बन्धेनासामानाधिकरण्यनिवेशघ्नोऽव्या-  
जातिमान्मेयत्वादित्यादौ तादृशसाधनाधिकरणजात्यादौ समवायेन  
वृत्त्यप्रसिद्धा समवायेनोपाधेः सत्त्वादेर्न सङ्गो यथाश्रुते । तथापि  
तादृशसाधनस्य सामानाधिकरण्यसम्बन्धावच्छिन्नाभावोऽत्र विव-  
क्षित इति न दोषः । साध्यसाधनत्वभेदेनोपाधित्वभेदाद् यादृशसाध्य-  
शून्ययादृशसाधनवति येन सम्बन्धेन वृत्तिरप्रसिद्धा तेन सम्बन्धेन  
तत्साध्यकतत्साधनकोपाधित्वे एतद्वलनिवेश एव नास्तीति वाऽभि-  
प्रायः । तेन । यथाश्रुतसाधनाव्यापकत्वपरित्यागेन ।

विशेष्यद्वलस्य तदन्तर्गतसाधनावच्छिन्नत्वविशेषणद्वलस्य च  
फलं दर्शयति । अथेत्यादिना ।

(दी०) अथ प्रत्यक्षो द्रव्यत्वादित्यादौ घटत्वादावतिव्या-  
प्तिः । साध्यव्यापकत्वेन विशेषणे च स श्यामो मित्रातनय-  
त्वादित्यादौ शाकपाकजत्वादावव्याप्तिरत उक्तं साधना-  
वच्छिन्नेत्यादि ।

(गा०) उपदर्शितस्थले उद्भूतरूपादीनां व्यभिचारोन्नयनसमर्था-

तामपि यतो ऽनुपाधित्वं तद्धीजप्रदर्शनपरतया व्यभिचारिणीत्या-  
दिग्रन्थस्य प्रकृतोपयोगितां दर्शयति । साध्याभावेति ।

(दी०) साध्याभावसम्बन्धिनि विरुद्धस्य साध्यसम्ब-  
न्धस्यावच्छेदकभेदं विनाऽनुपपद्यमानस्यावच्छेदकीभूयोपपादन-  
मुपाधिफलम्, तदसमर्थानां चोपदर्शितोद्भूतरूपवत्त्वादीनां  
नोपाधिभावः सम्भवतीत्याह । व्यभिचारिणीति । व्यभि-  
चारः सपक्षविपक्षवृत्तित्वम् ।

(गा०) सम्बन्धः । सामानाधिकरण्यम् । विरुद्धस्य । साध्या-  
भावसम्बन्धविरुद्धस्य । विरोधश्चैकावच्छेदेनैकत्रावर्तमानत्वम् ।  
तदसमर्थानामिति । मूर्तत्वादौ साध्यसामानाधिकरण्यानवच्छेदका-  
प्याद्यवच्छेदेनोद्भूतरूपादिसामानाधिकरण्यसत्त्वेनातिप्रसक्ततया  
न तस्य साध्यसामानाधिकरण्यावच्छेदकत्वमित्याशयः । विपक्षगा-  
मित्वरूपव्यभिचारवति विरुद्धे साध्यसम्बन्धाभावेन साध्यसम्ब-  
न्धितावच्छेदकस्यावच्छेदकत्वावश्यकत्वासम्भव इत्यतो व्यभिचा-  
रिणीत्यत्र व्यभिचारं व्याचष्टे । व्यभिचार इति ।

(चि०) अत एव व्यभिचारे चावश्यमुपाधिरिति  
सङ्गच्छते । अन्यथा व्यभिचारादेव तन्नागमकत्वेन  
व्यभिचारेण न तदनुमानम्, अप्रयोजकत्वात् ।

(दी०) अथ विपक्षगामित्वरूपव्यभिचारोन्नयनमेवोपाधि-  
फलम् । तच्चोद्भूतरूपादीनामप्यस्तीत्यत आह । अत एवेति ।

(गा०) सपक्षगामित्वज्ञानस्यानुमानाविरोधितया तदुघटितव्यभि-  
चारस्योपाधिनानुमानमफलमित्याशयेनाह । विपक्षगामित्वरूपेति ।  
अस्तीति । तत्कुतस्तस्यानुपाधित्वमिति शेषः । आहेत्यस्य व्य-  
भिचारोन्नयनस्योपाधिफलत्वे प्राचीनप्रवादासङ्गतिमित्यादिः । एवं  
चात एवेति मूलस्य विरोधभङ्गनमात्रस्योपाधिफलत्वादेवेत्यर्थः ।  
अन्यथा । व्यभिचारोन्नयनस्य तत्फलत्वे । व्यभिचारादेव । उपाध्य-  
नुमापकत्वेनाभिमतव्यभिचारज्ञानादेव । तत्र । व्यभिचारिणि हेतौ ।  
अगमकत्वे । अननुमापकत्वनिर्वाहे । व्यभिचारेण न तदनुमानम् ।

उपाध्यनुमानम् । उपयुज्यते इति शेषः । अप्रयोजकत्वात् । निष्फलत्वात् । तथा च उपाध्यनुमापकतानिर्वाहकस्य व्यभिचारे उपाधिनियमस्य प्रदर्शनपरोक्तप्रवादोऽसङ्गतः स्यादेवेति मूलाशय इति दीधित्यनुसारेण मूलव्याख्या ।

गुरुमतोपष्टम्भेनातएवत्रयं व्याख्यायाचार्यमतोपष्टम्भेन चतुर्थमतएवेत्यादि व्याचष्टे । यत एवेत्यादिना ।

(चि०) अत एव च तस्य साध्यसम्बन्धितावच्छेदकरूपलक्षणा व्याप्तिः साधनताभिमतं चकास्तीति स्फटिके जपाकुसुमवदुपाधिरसावुच्यते । लक्षणं तु साध्यसाधनसम्बन्धव्यापकत्वे सति साधनाव्यापकत्वम् । विषमव्यासस्तु नोपाधिपदवाच्यः । प्रवृत्तिनिमित्ताभावात् । दूषकता च तस्य व्यभिचारोन्नायकतया । न च व्यभिचारोन्नायकत्वमेवोपाधित्वम् । अप्रयोजकसाध्यव्यापकव्यभिचारिणोऽप्युपाधित्वापत्तेरिति ॥

(दी०) यत एव साध्यसम्बन्धितावच्छेदकं रूपं व्याप्तिः, सोपाधौ तु स्वाभाविकं हेतुतावच्छेदकं न साध्यसम्बन्धितावच्छेदकम् । यत एव स्वसमीपवर्तिनि स्वसमानाधिकरणे व्यभिचारिणि हेतौ स्वनिष्ठसाध्यसम्बन्धितावच्छेदकरूपलक्षणव्याप्तिः सङ्क्रामकतया साध्यव्याप्यस्यैवोपाधित्वमाचारैरनुमन्यते इत्याह । अत एवेति ।

(गा०) स्वाभाविकम् । शुद्धम् । न साध्यसम्बन्धितावच्छेदकमिति । इति न तत्रोक्ताव्याप्तिरिति शेषः । स्वसमीपवर्तिनात्याद्युपपदार्थविवरणम् । स्वनिष्ठेत्यादिकमादधातीत्यर्थः । सङ्क्रामकतया । आरोपजनकतया । साध्यव्याप्यस्यैवेति । विषमव्यापकस्य स्वनिष्ठव्याप्यप्रसिद्ध्या उक्तयौगिकप्रवृत्तिनिमित्तानाक्रान्तत्वादिति भावः । एवं च मूले अ-

सावित्यस्य समव्याप्त एवेत्यर्थः । सोपाधावपि साधनतावच्छेदकस्य साध्यसम्बन्धितावच्छेदकत्वे तत्रापि उक्तव्याप्तिप्रसक्त्या आरोपानुपपत्त्या उपाधपदस्य यौगिकत्वानुपपत्तेरुपष्टम्भसङ्कतिः ।

यद्यपि शुद्धस्य साधनतावच्छेदकवह्नित्वादेः साध्यसम्बन्धितानवच्छेदकत्वेऽपि विशेषणान्तरावच्छिन्नस्यातथात्वाद्याभिचारिण्यपि साधने साध्यसम्बन्धितावच्छेदकरूपलक्षणाव्याप्तिरस्तीति तत्सङ्क्रामकत्वोपाधेः । न च शुद्धसाधनतावच्छेदके स्वनिष्ठव्याप्त्यभेदसङ्क्रामकतासम्भवान्नानुपपत्तिः शुद्धवह्नित्वादौ विशिष्टवह्नित्वत्वाद्यवच्छिन्नभेदविरहेऽपि विशेषणान्तर्भावेण वह्नित्वादिपयार्थाः साध्यसम्बन्धितावच्छेदकताया व्यासज्यवृत्तित्वेन तदवच्छिन्नभेदस्य तादृशसाधनतावच्छेदके सत्त्वात्तत्र तादृशावच्छेदकत्वरूपव्याप्तित्वावच्छिन्नाभेदग्रहस्यारोपत्वादिति वाच्यम् । तादृशी व्याप्ति-सङ्क्रामकतामादाय स्फटिके लोहिते जपाकुसुममुपाधिरितिवत् प्रकृते वह्नित्वे धूमव्याप्तावयमुपाधिरित्यस्यैव व्यवहारस्य सम्भवात्, न तु वह्नौ व्याप्येऽयमुपाधिरित्यादेः । एवं येन सम्बन्धेन यत्सम्बन्धिनस्तेन सम्बन्धेनान्यन्नारोपः स एव तत्रोपाधिरिति व्यवहियते । स्फटिकादौ जपाधारदेशादिसंयुक्तजपादिरूपलोहितपदार्थाभेदारोपमादाय तथाव्यवहारविरहात् । न च जपाधिकरणदेशे न तादृशारोपजनकत्वं अपि तु जपाया एवेति सम्बन्धैक्यानपेक्षायामपि नैष दोष इति वाच्यम् । एवमपि चक्षुःसंयुक्तजपारूपलोहितपदार्थाभेदारोपमादाय चक्षुषोऽप्युपाधिव्यवहारस्य दुर्वारतया सम्बन्धैक्यस्यापेक्षणीयत्वात् तत् कथमुपाधिभिन्ने तन्निष्ठव्याप्त्यभेदारोपमादायां पाधिव्यवहार इति । तथापि व्याप्तिबोधकपदसमभिव्याहृतोपाधिपदस्य स्वनिष्ठसाध्यसम्बन्धितावच्छेदकरूपव्याप्तेर्या स्वभिन्नसमाभिव्याहृतपदोऽप्यतावच्छेदकवह्नित्वादिसम्बन्धेन सङ्क्रामकता तत्प्रत्यायकत्वमेव स्वीक्रियते तथाविधसम्बन्धेन च वृत्त्यादौ तथाविधव्याप्तेर्बध्नान्नानुपपत्तिः । तेन सम्बन्धेन तस्या उपाधिनिष्ठत्वविरहेऽपि न क्षतिः । व्याप्तिबोधकसमभिव्याहारस्थले सम्बन्धैक्यस्यानपेक्षितत्वादिति ।

अथ स्फटिकलौहित्ये जपाकुसुममुपाधिरित्यादौ स्वसमीपवर्ति-स्फटिकादौ स्वधर्मलौहित्यादिसङ्क्रामकत्वं जपाकुसुमादेः प्रती-



यते तत् कथं उपपाद्यताम् ? विशिष्य लौहित्यस्फटिकाद्यन्तर्भावेण शक्तिकल्पने शक्यन्यनन्त्यात् । उपपदार्थे समीपवर्तिनि स्फटिकादेराधानघटकस्वधर्मे लौहित्यस्याप्यभेदान्वयबलात्तादृशप्रतीतिरित्यपि न । समानविभक्तिकपदोपस्थाप्ये एव नामार्थस्याभेदान्वयव्युत्पत्तेः । स्फटिकादेरितरविशेषणतयोपस्थितत्वेन समीपवर्तिनि विशेषणतया अन्वयासम्भवात् । समासघटकविशेषणपदस्य पदान्तरसापेक्षत्वेऽसामर्थ्येन समासानुपपत्तेश्च । यच्च स्वधर्मान्वयभेदो लौहित्यादिपदोत्तरसप्तम्यर्थ इति तदपि न । अभेदे सप्तम्या अननुशिष्टत्वात् । एवं लौहित्यादौ स्फटिकादेरन्वयेऽयोग्यत्वम्, अनन्वये चासामर्थ्येन समासानुपपत्तिः ।

अत्राहुः । स्फटिकस्य लौहित्यमिति षष्ठीसमासे स्वविशेष्यतानिरूपितप्रकारतारूपसम्बन्ध एव षष्ठ्यर्थः । ज्ञानसमभिव्याहारस्थले ज्ञानविषयितासम्बन्धबोधकत्वस्य षष्ठ्या व्युत्पन्नत्वात् । लौहित्यादिपदोत्तरसप्तम्या निरूपितत्वमर्थः । निरूपकस्याप्याधारत्वात्, अन्यथा पृथिव्यां रूपगन्धयोः सामानाधिकरण्यमित्यादौ सप्तम्यनुपपत्तेः । निरूपितत्वस्य चाधानघटकस्वधर्मप्रकारितायामन्वयः । निरूपकप्रकारभेदे च प्रकारिताभेदस्यावश्यकत्वात्, स्वधर्मनिरूपितप्रकारिताया लौहित्यादिनिरूपितत्वस्य स्वधर्मलौहित्याद्योरभेदनिर्वाह्यतया अर्थतस्तदभेदलाभः, न तु साक्षाच्छब्दतः । सप्तम्यर्थः प्रकारिता नस्याः स्वधर्मप्रकारकभ्रमेऽन्वय इति न साधीयः । स्वधर्मलौहित्ययोर्भेदेऽपि उभयप्रकारकसमूहालम्बनप्रतीतिसम्भवात् । प्रतीत्यभेदस्य प्रकाराभेदानाक्षेपकत्वात् ।

न च स्वधर्मलौहित्ययोरभेदज्ञानं मानसमेव स्वीकार्यम्, तत्र चाऽनुपपत्तेर्नोपयोग इति वाच्यम् । मानसज्ञाने उपस्थितविपरीतकाण्डेरपि भानसम्भवेन निर्णयनियमानुपपत्तेः । एवं स्वधर्मप्रतीतौ लौहित्यप्रकारकत्वोपगमे यत्र स्फटिकद्वये एकास्मिन्नेव वा अंशभेदेन जपापराजिताभ्यां लौहित्यनीलिमनोर्युगपत् सङ्क्रातिस्तत्र स्फटिकलौहित्येऽपराजितोपाधिरिति प्रयोगापत्तेर्दुर्वारत्वाच्च ।

न चैवमपि स्फटिकादिसमीपवर्तिनोरभेदाक्षेपकाभावेन तल्लाभो दुर्घटः । एवं यत्र स्फटिकव्यक्तौ सिन्दूराद्युपाधिसमवधानादेव शङ्कत्वाभावादिभ्रमस्तद्व्यक्तावप्येतदशुक्लत्वे जपोपाधिरिति

व्यवहारापत्तिः । जपाया अपि तदंशे प्रकारताश्रयस्ववृत्तिशुक्लत्वा-  
भावस्य अन्यत्र स्वसमीपवर्तिनि सङ्क्रामकत्वादिति वाच्यम् ।  
समीपवर्तिविशेष्यकत्वावच्छिन्नायां स्वधर्मप्रकारितायां स्फटि-  
कादिरूपविशेष्यनिरूपितप्रकारताविशिष्टलौहित्यादेर्निरूपकत्वेन अ-  
न्वयोपगमाद् विशेषणीभवन्त्यां प्रकारतायामपि तादृशप्रका-  
रितानिरूपकत्वलाभात्तद्विशेष्यांशे प्रकारताया एव च तद्विशेष्यक-  
त्वावच्छिन्नप्रकारितानिरूपकत्वेन अर्थत एव समीपवर्तिनि स्फटि-  
काद्यभेदलाभात् । लोहिने स्फटिके जपोपाधिरित्यादौ अभेदेन  
लोहितसङ्क्रामकत्वं प्रतीयते स्फटिकादिपदं लक्षणया स्फटिकादि-  
विशेष्यकप्रतीतिप्रकारपरम्, तस्य च अभेदेन लोहितादिपदार्थे-  
ऽन्वय इति दिक् ।

उपाधिपदस्य केवलयौगिकत्वे साध्यन्यूनवृत्तावपि स्वनिष्ठ-  
व्याप्तिसङ्क्रामकत्वसत्त्वादुपाधिव्यवहारापत्तिरिति शङ्कानिराकर-  
णपरत्वेन लक्षणं त्वित्यादिमूलं प्रकृते सङ्गमयति । साध्येति ।

( दी० ) साध्यन्यूनवृत्तावुपाधिव्यवहारं दूषणौपयिकरूप-  
स्यावश्यं वाच्यतयोपाधिपदस्य योगरूढित्वव्यवस्थापनेन नि-  
राकुरुते । लक्षणं त्विति । लक्षणम् । लक्षणौपयिकं रूपम् ।  
साध्येति । अत्र साध्यव्यापकत्वमात्रं विवक्षितं तावतैव साधन-  
बद्धवृत्तितद्व्यतिरेकेण साध्यव्यतिरेकानुमानसम्भवात् । साधनवति  
व्यापकनिवृत्त्या साध्यसाधनसम्बन्धनिवृत्तिसिद्धावर्थात्साध्य-  
निवृत्तिः सिद्ध्यति इति प्रकारान्तरप्रदर्शनाय परं तथाविधो-  
क्तिः । रूढ्या न्यूनवृत्तावुपाधित्वव्यवहारं निरस्य योगेनाधिक-  
वृत्तौ तन्निरस्यति । विषमेति । प्रवृत्तिनिमित्तम् । यौगिकम् ।  
व्यभिचारोन्मायकत्वमेवेत्येवकारेण योगार्थानादरं सूचयति ।  
उपाधित्वम् । उपाधिपदप्रवृत्तिनिमित्तम् । उपाधिता । उपाधि-  
पदवाच्यता । योगादरे तु लाघवात्साध्यव्यापकतामात्रे रू-  
ढिरिति भावः ॥

इति व्याप्तिवादः समाप्तः ॥

( गा० ) वाच्यतया । रूढ्यर्थतावच्छेदकतया । विषमव्याप्तेऽति-  
 प्रसक्त्या नास्य लक्षणत्वमिति लक्षणपदं व्याचष्टे । लक्षणमिति ।  
 सम्बन्धव्यापकत्वपर्यन्तं साध्यव्यभिचारानुमापकतायामनुपयुक्त-  
 मिति तस्याविवक्षितत्वमाह । अत्रेति । ननु तस्याविवक्षा-  
 यां तदभिधानमयुक्तमत आह । साधनवतीति । प्रकारान्तर-  
 प्रदर्शनाय । व्यभिचारानुमानसम्भवप्रदर्शनाय । योगेन । अव-  
 यवार्थान्वयेन । अधिकवृत्तावपि दूषणौपयिकरूपात्मकप्रवृत्तिनि-  
 मित्तसत्त्वात् प्रवृत्तिनिमित्ताभावादित्यसङ्गतमत आह । प्रवृत्ति-  
 निमित्तमिति । यौगिकम् । योगलभ्यतावच्छेदकम् । व्यभिचारो-  
 न्नायकत्वमेवेत्येवकारस्योक्तरूपे रूढ्यर्थतावच्छेदकत्वव्यवच्छेदमा-  
 त्रपरत्वेऽप्रयोजकेत्याद्युपाधिव्यवहारापादनमसङ्गतं स्यात् तत्र यो-  
 गलभ्यस्वनिष्ठव्याप्तिसङ्क्रामकत्वाभावादित्यतश्च स्वनिष्ठव्याप्तिस-  
 ङ्क्रामकत्वस्य प्रवृत्तिनिमित्तत्वव्यवच्छेदपरतापि तस्येत्याह । व्य-  
 भिचारोन्नायकत्वमेवेतीति । उपाधित्वमित्यस्यार्थो यदि व्यभिचारो-  
 न्नायकत्वं तदा अमेदेन व्यभिचारोन्नायकत्वे तदन्वयानुपपत्तिरतो  
 व्याचष्टे । उपाधित्वमिति । उपाधितापत्तेरित्यत्र उपाधिता यदि  
 व्यभिचारोन्नायकता तदेष्टापत्तिरतो व्याचष्टे । उपाधितेति ।

नन्वेतदतिप्रसङ्गवारणाय योगादरोऽप्यस्तु रूढिस्तु व्यभिचारो-  
 न्नायकताविशिष्टे एवास्तामत आह । योगादरे इति । लाघवा-  
 दित्यस्य व्यभिचारोन्नायकतापेक्षयेत्यादिः । साध्यव्यापकतामा-  
 त्रे इति । मात्रपदेन दूषणौपयिकरूपान्तर्गतसाधनाव्यापकत्वांशव्य-  
 वच्छेदः । व्यभिचारिसाधनव्यापकस्य साध्याव्याप्यत्वनियमेन  
 स्वनिष्ठव्याप्तिसङ्क्रामकत्वाभावादेवानतिप्रसङ्गादिति ।

इति अनुमानगादाधर्यामत एवचतुष्टयप्रकरणम् ॥

इति व्याप्तिवादः समाप्तः ॥



## अथ व्याप्तिग्रहोपायप्रकरणम् ॥

(चि०) सेयं व्याप्तिर्न भूयोदर्शनगम्या, दर्शनानां प्रत्येकमहेतुत्वात्, आशुविनाशिनां क्रमिकाणां मेलकाभावात् ।

(दी०) व्याप्तिस्वरूपं निरूप्य परमतनिराकरणपूर्वकं स्वमतेन तद्ग्रहोपायमभिधातुं प्रथमं प्राभाकरमतमुपदर्शयति । सेयमित्यादिना । दर्शनानां प्रत्येकं वा हेतुत्वं मिलितानां वा ? मिलनमपि स्वरूपतो व्यापारतो वा ? आद्ये दर्शनानामिति । द्वितीये आश्विति । क्रमिकाणामपि स्थिराणामस्थिराणामपि सहोत्पन्नानां मिलनमस्तीत्युभयमुपात्तम् ।

(गा०) उपायाभावाद्याप्तिनिश्चयासम्भवेनानुमानप्रामाण्यं न सम्भवतीति चार्वाकपूर्वपक्षे भूयःसाध्यसाधनसहचारदर्शनं व्याप्तिग्राहकमिति जरन्नैयायिकसिद्धान्तः । व्याप्तिर्न भूयोदर्शनगम्या, अपि तु सकृद्दर्शनगम्येति तु प्राभाकरमतं तदेव मतमादावुपन्यस्तं मूले सेयमित्यादिना । तत्र प्रथमं साध्यसाधनसम्बन्धग्राहकातिरिक्तानपेक्षग्रहकत्वरूपस्य सकृद्दर्शनगम्यत्वसाधकहेतोः सिद्ध्यर्थं भूयोदर्शनस्य व्याप्तिग्राहकतानिराकरणम् ।

यद्यपि व्याप्तिस्वरूपस्य मेयत्वादिना ज्ञाने न भूयोदर्शनापेक्षा, अपि तु व्याप्तित्वेन तज्ज्ञाने एव । तथा च तेन रूपेण ज्ञाने तदपेक्षायामपि उपाध्यभावरूपव्याप्तेरधिकरणादिरूपतामुपगम्याधिकरणतावच्छेदकादिरूपेण सकृद्दर्शनग्राह्यत्वे व्यवस्थापनीयेन किञ्चिद्वाधकमिति भूयोदर्शनस्य व्याप्तिग्राहकताखण्डनमनुपयुक्तम् ।

न च परमतनिराकरणायैव तत्खण्डनं न तु सकृद्दर्शनग्राह्यत्वसाधकहेतोः परिशेषस्य सिद्ध्यर्थमिति वाक्यम् । तथा सति भूयोदर्शनादीनां व्याप्तिग्राहकतां निराकृत्य तस्मात्परिशेषेणेत्याद्यु-

पसंहारविरोधात् । तस्मादित्यनेन साध्यसाधनसम्बन्धग्राहकातिरिक्तानपेक्षग्रहकत्वरूपे परिशेषे भूयोदर्शनाग्राह्यताया हेतुत्वाभिधानात् । तथापि व्याप्तिप्रत्यक्षमात्रे एव कदाचिद् भूयोदर्शनापेक्षां परिशेषासिद्धिनिबन्धनां नैयायिको ब्रूयादतस्तत्र तदपेक्षाखण्डनम् ।

सकृद्दर्शनग्राह्यत्वं च न भूयोदर्शनानपेक्षग्रहकत्वं भूयोदर्शनानुत्तरग्रहविषयत्वमेव वा, तद्व्यवस्थापनस्य व्याप्तिग्रहोपायनिरूपणानात्मकतया उपायजिज्ञासायां तद्व्यवस्थापने स्थान्तरप्रसङ्गात् ।

एतेन साध्यसाधनसम्बन्धग्रहत्वव्यापकविषयिताकत्वं तदित्यपि हेयमेव । अपि तु साध्यसाधनसम्बन्धग्राहकसामग्रीसामान्यग्राह्यत्वमेव तत् ।

न च तथाविधयत्किञ्चित्सामग्रीग्राह्यत्वव्यवस्थापनेनैव चार्वाकपूर्वपक्षनिराससम्भवात्तादृशयावत्सामग्रीग्राह्यत्वव्यवस्थापनमकिञ्चित्करमिति वाच्यम् । तादृशकतिपयसामग्र्या अग्राहकत्वे यादृशकारणविरहेणाग्राहकत्वं साध्यसाधनसम्बन्धग्राहकातिरिक्तस्य तस्य नियमनिर्वाहेण च तादृशकतिपयसामग्रीणामपि ग्राहकता नोपेयेतेति सकलतादृशसामग्रीग्राह्यत्वस्यैव साध्ययितुमुचितत्वात् । चार्वाकमतवद् भूयोदर्शनानुत्तरसाध्यसाधनसम्बन्धग्रहाविषयत्वस्य जरक्षैयाधिकमतस्यापि निराकरणस्योद्देश्यत्वाच्च ।

अत्र सेयं व्याप्तिरित्यस्य दुर्निश्चयतया चार्वाकाभिमतानुमित्यौपयिकव्याप्तिरित्यर्थः । पक्षधर्मताया अप्यनुमित्यौपयिकतया तद्व्यावृत्तं विलक्षणमनुमित्यौपयिकत्वं पक्षतावच्छेदकमित्येतल्लाभाय व्याप्तिपदोपादानम्, न तु व्याप्तित्वं पक्षतावच्छेदककोटिप्रविष्टं किं तु मतभेदेनानुमित्यौपयिकीनां नानाव्याप्तीनामनुमितिजनकतावच्छेदकप्रकारताविशेषवत्त्वेन पक्षत्वं बोध्यम् । अतो विशिष्य व्यापकसामानाधिकरण्यरूपमणिकाराभिमतव्याप्तेः पक्षत्वे अग्रे उपाध्यभावरूपव्याप्तिग्रहे उपाधिज्ञानाद्यनपेक्षाव्युत्पादनेन परिशेषसाधनविरोधः । उपाध्यभावरूपव्याप्तेर्विशिष्योपादाने चानौपाधिकत्वज्ञानस्य व्याप्तिग्राहकतया भूयोदर्शनापेक्षामतनिराकरणविरोध इत्यादिकं समाहितम् ।

भूयोदर्शनगम्यत्वं च भूयःसहचारदर्शनापेक्षग्रहकत्वम् । एवं तर्काद्यपेक्षग्रहकत्वमप्यग्रे निराकरणीयमिति साध्यसाधनसम्बन्ध-  
ग्राहकातिरिक्तयावद्विशेषापेक्षग्रहकत्वाभावकूटसिद्ध्या तदति-  
रिक्तापेक्षग्रहकत्वसामान्याभावरूपपरिशेषसिद्धिः । तदपेक्षग्रहकत्वं  
च तदभावप्रयोज्यस्वग्रहत्वावच्छिन्नाभावकत्वम् । विशिष्टबुद्धौ  
विशेषणज्ञानहेतुताया गुरुणानङ्गीकारेऽपि सहचारविशिष्टवैशि-  
ष्ट्यबोधे सहचाररूपविशेषणतावच्छेदकप्रकारकज्ञानस्य हेतुताया-  
स्तेनोपगमात् तादृशवैशिष्ट्ये एव तत्प्रसिद्धिः । तद्ग्रहे  
च भूयस्त्वविशिष्टसहचारदर्शनत्वेनाहेतुत्वेऽपि तद्ग्रहजनकताव-  
च्छेदकसहचारप्रकारकज्ञानत्वावच्छिन्नप्रतियोगिताकस्य भूयःसह-  
चारदर्शनप्रतियोगिकाभावस्य तद्ग्रहत्वावच्छिन्नाभावप्रयोजकत्वा-  
त् । व्याप्तिविशिष्टवैशिष्ट्यबोधस्य सहचारविशिष्टवैशिष्ट्यबोधतया  
तत्र सहचारप्रकारकज्ञानहेतुत्वेऽपि तद्विशिष्टवैशिष्ट्यबोधानात्म-  
कतद्ग्रहसाधारणग्रहत्वावच्छिन्नाभावो न सहचारज्ञानविरहप्रयुक्त  
इति नाभावसाधने बाधः ।

यदि च विशेषसामग्न्यभावकूटस्य सामान्यकार्याभावप्रयोज-  
कतया व्याप्तिविशिष्टवैशिष्ट्यबोधसामग्न्यभावकूटस्यापि व्याप्ति-  
ग्रहत्वरूपसामान्यधर्मावच्छिन्नाभावप्रयोजकत्वं सम्भाव्यते तदा  
व्यासज्यवृत्तिधर्मानवच्छिन्नप्रयोजकत्वं निवेशनीयम् । हेतुमुख्य-  
विशेष्यकव्याप्तिग्रहरूपविशेषसामग्न्यभावसंवलितस्यैव व्याप्तिवि-  
शिष्टवैशिष्ट्यबोधसामग्न्यभावस्य व्याप्तिग्रहत्वरूपसामान्यधर्मा-  
वच्छिन्नाभावप्रयोजकतया नोक्तदोषः । व्यापकधर्मावच्छिन्नसाम-  
ग्न्यभावस्य व्याप्यधर्मावच्छिन्नाभावप्रयोजकतया व्यापकताग्रह-  
त्वस्य भूयोदर्शनजन्यतावच्छेदकत्ववादिनां भूयोदर्शनाभावस्य  
व्याप्तिग्रहत्वावच्छिन्नाभावप्रयोजकत्वमक्षतमेवेति न सिद्धसाधना-  
वकाशः । सहचारविषयकसमूहालम्बनरूपहेतुसमानाधिकरणा-  
भावप्रतियोगितावच्छेदकत्वज्ञानस्य प्रतियोगिज्ञानमुद्रया विशेष-  
णतावच्छेदकप्रकारकज्ञानमुद्रया वा व्यापकताग्राहकस्य यस्ता-  
दृशावच्छेदकत्वज्ञानत्वेन रूपेणाभावस्तस्य व्याप्तिग्रहत्वावच्छिन्ना-  
भावप्रयोजकतया बाधवारणाय सहचारज्ञानमात्रप्रतियोगिकोऽभावो  
निवेशनीयः ।

अथ यदि विशिष्टवैशिष्ट्यबोधे विशेषणतावच्छेदकप्रकारक-  
ज्ञानहेतुतापि न गुरुसिद्धान्तस्तदा तन्मते निरुक्तभूयोदर्शनापेक्ष-  
ग्रहकत्वाप्रसिद्धिः ।

न च सहचारविषयकत्वनियतव्याप्तिज्ञाननिष्ठकारणताकानु-  
मितिविषयसाध्यवत्पक्षादौ तत्प्रसिद्धिसौलभ्यम् । व्याप्तिज्ञाना-  
भावस्य साध्यवत्पक्षविषयकानुमितित्वावच्छिन्नाभावं प्रत्येव प्रयोज-  
कतया तस्य प्रत्यक्षसाधारणतद्विषयकग्रहत्वावच्छिन्नाभावेऽवश्यं  
विवक्षणीये तत्प्रत्यक्षत्वावच्छिन्नाभावे वा प्रयोजकत्वादिति चेत् ?  
तर्हि भूयःसम्बन्धग्रहानपेक्षग्रहकत्वमेव तैः समर्थनीयं न तु तदपेक्ष-  
ग्रहकत्वाभावः, तदनपेक्षग्रहकत्वं च तदभावाप्रयोज्यस्वग्रहत्वाव-  
च्छिन्नाभावकत्वम् । सहचारग्रहाभावप्रयोज्यत्वप्रसिद्धिरनुमित्यभावे  
एव सुलभा, परिशेषोऽपि साध्यसाधनसम्बन्धग्राहकातिरिक्तसा-  
मान्यानपेक्षग्रहकत्वरूप एवोक्तरीत्या निर्वाच्यः ।

एतेन सामानाधिकरण्यविशिष्टवैशिष्ट्यबोधे सामानाधिकरण्य-  
प्रकारकज्ञानहेतुतायाः उभयसिद्धत्वेऽपि प्रमेयत्वेन तद्विशिष्टवै-  
शिष्ट्यग्रहे सहचारग्रहस्याहेतुतया सहचारविशिष्टवैशिष्ट्येऽपि  
सहचारग्रहाभावप्रयोज्यस्वग्रहत्वावच्छिन्नाभावकत्वाप्रसिद्धिरित्यनु-  
पपत्तिरपि समाहिता ।

यद्यपि व्यापकसामानाधिकरण्यरूपमणिकाराभिमतव्याप्तेरपि  
केवलसाध्यसामानाधिकरण्यत्वादिना ग्रहे भूयोदर्शनापेक्षा नास्तीति  
निरुक्तभूयोदर्शनाग्राह्यत्वं तत्र सिद्धमेव तथापि तन्मतेऽनौपाधि-  
कत्वमेतन्मते व्यापकत्वं येनानतिप्रसक्तरूपेण सङ्गृहीतुं शक्यते  
तादृशस्य पक्षतावच्छेदकत्वाच्च दोषः ।

न च व्यापकताया अप्यभावत्वादिमात्रेण ग्रहे सहचारदर्श-  
नापेक्षाविरहेण सिद्धसाधनं दुर्वारमेवेति वाच्यम् । निरुक्तभूयोदर्श-  
नाग्राह्यत्वे लौकिकग्रहस्यैव प्रवेशनीयत्वात् नैयायिकैर्व्यापकतारूपा-  
भावस्य केनापि रूपेण लौकिकज्ञानस्य विना भूयोदर्शनमन-  
भ्युपगमात् ।

न च तर्हि न्यायमते व्यापकताया योग्यानुपलब्ध्यभावेनाती-  
न्द्रियतया लौकिकप्रत्यक्षगम्यत्वमात्रसाधनेनैव नैयायिकमतस्य  
चार्वाकमतस्य च निराकरणात्सङ्गृहर्शनगम्यत्वतत्साधकभूयोदर्श-

नाग्राह्यत्वसाधनमनुपयुक्तमिति वाच्यम् । प्राचीनैर्व्यापकताया अपि लौकिकप्रत्यक्षोपगमाद् दीधितिकृतैव च तदतीन्द्रियतायाः स्वीकाराद् भूयोदर्शनादेव तल्लौकिकप्रत्यक्षमस्त्विति अर्थान्तरस्य लौकिकप्रत्यक्षगम्यत्वमात्रसाधने दुर्वारत्वाच्च ।

व्याप्तिग्रहोपाये प्राभाकरमतस्य प्रथमोपन्यासबीजं सङ्गतिं सूचयन् प्रदर्शयति । व्याप्तीति । निरूप्येति । तथा च व्याप्तिनिरूपणस्य सिद्ध-  
तया प्रतिबन्धिकाया व्याप्तिमज्ञात्वा तद्ग्रहोपायज्ञानासम्भवेन प्रथममु-  
पपन्नायास्तत्स्वरूपजिज्ञासाया विगमादवसर एव सङ्गतिरिति भावः ।  
परमेतेति । तथा च स्वानभिमतनिराकरणस्याप्युद्देश्यतया प्राची-  
ननैयायिकाभिमतं भूयोदर्शनस्य व्याप्तिग्राहकतां निराकुर्वाणस्य  
गुरोर्मतमुपन्यस्य तद्व्यवस्थापिताया व्याप्तेः सकृद्दर्शनगम्यताया नि-  
राकरणेन स्वानभिमतमुभयमेव निराकृतं भवतीति गुरुमतमा-  
श्रित्य प्रथमं प्राचीननैयायिकमतनिराकरणमारब्धमिति भावः । व्या-  
प्तिग्रहाभावस्य भूयोदर्शनाभावप्रयोज्यता तदैव सम्भवति यदि  
सहचारदर्शनं व्याप्तिग्रहजनकं भवेत् तदकारणविरहस्य तदभावा-  
प्रयोजकत्वादतः सहचारदर्शनस्य व्याप्तिग्रहजनकत्वं परमतम-  
वलम्ब्य मूलकारो निराचकार दर्शनानामित्यादिना । तत्र नैया-  
यिकानुमतदर्शनानां दर्शनान्तरनिरपेक्ष्येण फलानुत्पादकत्वमभिधा-  
यान्वयव्यभिचारात्सहचारदर्शनहेतुतान सम्भवतीति प्रथममभिदधौ ।

न चान्वयव्यभिचारस्य कारणताघटककार्यनिष्ठकारणव्याप्त्य-  
विघटकतया न कारणताविघटकत्वमिति वाच्यम् । सहचारद-  
र्शनसत्त्वेऽपि फलानुत्पादेन तत्प्रयोजकाभावप्रतियोगिकारणान्त-  
रमवश्यमङ्गीकार्यम् । तथा सति तेनैव सहचारदर्शनान्यथासिद्धि-  
रित्याशयात् ।

दर्शनानां भूयस्त्वेन कारणतापक्षे एकैकदर्शनस्य फलानुप-  
धायकत्वमकिञ्चित्करम् । कारणतावच्छेदकावच्छिन्नसमवधानद-  
शायां फलानुत्पादे एवान्वयव्यभिचारात् । सहचारदर्शनत्वेन हेतुता-  
मते च दर्शनानां मिलनासम्भवोऽकिञ्चित्करः । व्याप्तिग्रहपूर्वं त-  
दवच्छिन्नस्य यत्किञ्चिद्दर्शनस्य सत्त्वे एव व्यतिरेकव्यभिचारा-  
नवकाशादतो दोषद्वयसङ्गमनाय वितर्कयति । दर्शनानामिति ।  
प्रत्येकं हेतुत्वम् । एकैकस्यैव फलानुत्पादप्रयोजकत्वम् । मिलितानां



चा हेतुत्वम् । युगपत्प्रत्यासन्नानां फलोत्पादप्रयोजकत्वम् । व्यापारद्वारा मिलनस्य प्रयोजकत्वे वक्ष्यमाणमिलनासम्भवस्याकिञ्चित्करत्वात्तादृशदोषसङ्गमनाय मिलन वितर्कयति । मिलनमपीति । स्वरूपतो मिलनम् । कालिकप्रत्यासत्त्या एकक्षणवृत्तित्वम् । व्यापारतो मिलनम् । व्यापारप्रत्यासत्त्या तथात्वम्, एकक्षणावस्थायिव्यापारकत्वमिति यावत् ।

एतेन पक्षत्रयमाशङ्कित वेदितव्यम् । तत्र प्रथमपक्षनिराकरणे सहचारदर्शनत्वस्य कारणतावच्छेदकत्वखण्डनम्, द्वितीयपक्षनिराकरणे भूयोदर्शनत्वस्य साक्षात्कारणतावच्छेदकत्वखण्डनम् । तृतीयमतखण्डनेन तस्य व्यापारद्वारा कारणताया अवच्छेदकताखण्डन पर्यवस्यतीति भूयोदर्शनस्य व्याप्तिग्राहकत्वाभावे साध्ये व्याप्तिग्राहकतावच्छेदकरूपाभावरूपहेतुर्लभ्यते इति ध्येयम् । आद्ये इति । दर्शनानामिति । पक्षे दोषमाहेति शेषः । एवमुत्तरत्रापि । मूलार्थः, एकेकदर्शनस्य फलानुपहितत्वात्प्रथमदर्शनादिसत्त्वेऽपि फलानुत्पादादिति यावत् । द्वितीये इति । एव च मेलकाभावादिति मूलस्य स्वरूपतो मिलनासम्भवादित्यर्थः । तथा च स्वरूपतो मिलनस्य फलोपधानाप्रयोजकत्वे व्यासज्यवृत्तिना भूयस्त्वेन न साक्षात्कारणतासम्भवः । फलोपधानप्रयोजकसामग्रीघटकतावच्छेदकस्यैव स्वरूपतो योग्यतावच्छेदकत्वात् । स्थिराणाम् । क्षणत्रयान्यूनवृत्तीनाम् । अस्थिराणाम् । तृतीयक्षणवृत्तिध्वसप्रतियोगिनाम् । उभयमेव शुविनाशित्वक्रमोत्पन्नत्वरूपविशेषणद्वय मिलनासम्भवप्रयोजकतयोक्तम् ।

न्यूनताभङ्गाय व्यापारतो मिलनस्य फलोत्पादप्रयोजकतापक्षनिराकरणपरतया न चेत्यादिग्रन्थ व्याचष्टे । तृतीयमिति ।

(चि०) न च तावद्दर्शनजन्यसंस्कारा इन्द्रियसहकृता व्याप्तिर्हीहेतवः । प्रत्यभिज्ञायामिन्द्रियस्य तथास्त्वकल्पनादिति वाच्यम् । समानविषये स्मरणे प्रत्यभिज्ञाने च संस्कारो हेतुरतः कथं संस्कारेण व्याप्तिज्ञानं जन्येत । अन्यथा अतिप्रसङ्गः ।

( दी० ) तृतीयमाशङ्क्य निराकुरुते । न चेति । व्यापकसाध्यसामानाधिकरण्यात्मिकायां व्याप्तौ साध्यसामानाधिकरण्याशस्य प्रथममेव गृहीतत्वादगृहीतव्यापकत्वांशग्रहे सहचारदर्शनजन्यसंस्काराणां हेतुत्वं वाच्यं तच्च न सम्भवति भिन्नविषयकत्वादित्याह । समानेति । अमस्त्वगृहीतभेदं ज्ञानद्वयं न तु वैशिष्ट्यावगाहीति भावः ।

( गा० ) तथा च भूयोदर्शनजन्यसंस्कारस्यापि हेतुत्वकथनं मूले संस्कारद्वारा भूयोदर्शनस्य हेतुतालाभायैव । एवं च भूयोदर्शनस्य व्याप्तिग्राहकताप्रवादस्याप्यभङ्ग इति भावः । व्याप्तिप्रत्यक्षे एव भूयोदर्शनं हेतुरिति लाभाय इन्द्रियसहकृता इति । प्रत्यक्षात्मकज्ञाने संस्कारो न हेतुरिति नियमखण्डनाय प्रत्यभिज्ञायामिति । समानविषयकमेव ज्ञानं संस्कारजन्यमिति नियमाद्भिन्नविषयकव्याप्तिज्ञानं प्रति सहचारविषयकसंस्कारस्य हेतुत्वं न सम्भवतीति समानविषयक इति मूलार्थः । तत्र च यदि संस्कारजन्यज्ञानमवश्यं स्वजनकसंस्काराविषयाविषयकमिति कथितनियमार्थस्तदा प्रत्यभिज्ञाजनकसंस्काराविषयदन्त्वस्य प्रत्यभिज्ञाविषयतया व्यभिचारात् ।

न चोपनीतमानानङ्गीकर्तुर्गुरोस्तत्तास्मरणेदन्त्वविशिष्टानुभवरूपज्ञानद्वयमेव प्रत्यभिज्ञा, न तु विशिष्टविषयकं ज्ञानं तत्र चानुभवस्य संस्काराजन्यत्वात् स्मरणस्य च संस्कारविषयमात्रविषयकत्वाच्च व्यभिचारावकाश इति वाच्यम् । प्रत्यभिज्ञायाः स्मरणसाधकत्वान्यथानुपपत्त्या विशिष्टज्ञानत्वमभ्युपेत्यैतद्विज्ञतात् । अन्यथा समानविषयके स्मरणे इत्यनेनैव गतार्थत्वात्प्रत्यभिज्ञायां संस्कारहेतुतायाः पृथक्कथनासङ्गतेः ।

यदि च संस्कारजन्यं ज्ञानं स्वजनकसंस्कारविषयाविषयकं तादृशसंस्कारविषयविशेष्यकं वा नियमार्थस्तदा हेतुधर्मिकसहचारप्रकारकसंस्काराद्यापकसामानाधिकरण्यरूपव्याप्तिज्ञानं हेतुविशेष्यकं व्याप्तिविशेष्यकं वा भवतु उभयथापि तादृशसंस्कारविषयविशेष्यकमेवेति कथं तादृशनियमबलात्तथावधसंस्कारस्य

व्याप्तिग्राहकताप्रतिक्षेपसङ्गतिरित्यतः संस्कारोपनीततत्ताविशिष्टस्य प्रत्यभिज्ञाने मुख्यविशेष्यतैव न तु तदविषयांशे क्वचित् प्रकारतापीति संस्कारजन्यं यज्ज्ञानं तत् स्वजनकसंस्कारविषयमुख्यविशेष्यकमेवेति नियमाभिप्रायकतया मूलं सङ्गमयितुं व्याचष्टे । व्यापकेति । प्रथममेव गृहीतत्वात् । तादृशसंस्कारं विनैव गृहीतत्वात् । व्यापकत्वांशस्य ग्रहे इत्यवधारणार्थः । तथा च साध्यधर्मिकव्यापकताग्रहत्वमेव तादृशसंस्कारजन्यतावच्छेदकं न तु हेतुधर्मिकव्याप्तिग्रहत्वम्, तथा च सति तादृशसंस्कारं विना व्यापकताग्रहस्य दुर्वारत्वात्, तादृशसंस्कारं विना केवलव्यापकताग्रहोऽनिष्ट एव तदानीं व्यापकता न गृह्यते इत्यस्यैव तद्वृत्तिताया व्याप्तेरग्रहे बीजत्वात् तदितरांशस्य तदानीमपि ग्रहादिति भावः । तच्च । तद्रूपावच्छिन्नहेतुत्वं च । भिन्नविषयकत्वात् । तद्रूपक्रान्तस्य व्यापकताविशेष्यकप्रत्यक्षस्य भिन्नमात्रविषयकत्वात् । तादृशसंस्कारविषयाविशेष्यकत्वादिति यावत् ।

न च व्यापकताप्रकारकप्रत्यक्षत्वस्य जन्यतावच्छेदकत्वाद्यापकताप्रकारकज्ञानस्य च तादृशसंस्कारविषयसाध्यविशेष्यकत्वान्न तादृशसंस्कारस्य व्यापकताग्राहकतामतेऽपि नियमानुपपत्तिः । संस्कारजन्यज्ञाने तादृशमुख्यविशेष्यविशेष्यकत्वनियमस्य घटवद्भूतलादिविषयकसंस्कारेणापि भूतलाद्यनुद्बोधकदशायां घटादिमुख्यविशेष्यकस्मरणजननेन कल्पयितुमशक्यत्वात् । साध्यमुख्यविशेष्यकसाधनसहचारज्ञानजन्यतादृशसंस्कारस्य व्यापकताग्राहकत्वोपगमेनापि तत्र तादृशनियमस्य सत्त्वाच्चेति वाच्यम् । साध्यव्यापकताविशेष्यकप्रत्यक्षस्य सकृददर्शनादितो वारणानुरोधात्तद्विशेष्यकतत्प्रकारकप्रत्यक्षसाधारणधर्मस्यैव जन्यतावच्छेदकत्वभ्रौव्यमित्याशयात् ।

रजतादिगोचरसंस्कारजन्यस्य शुक्त्यादौ रजतादिभ्रमस्य तादृशसंस्कारविषयविशेष्यकत्वाभावादुक्तनियमे व्यभिचार इत्याशङ्कां निराकरोति । भ्रमस्त्विति । अगृहीतभेदम् । भेदाग्रहसाहितम् । ज्ञानद्वयम् । रजतादिस्मरणशुक्त्याद्यनुभवरूपम् । तैरन्यथाख्यात्यनभ्युपगमादिति भावः । एवं च तत्र शुक्त्याद्यनुभवस्य संस्कारजन्यत्वात्संस्कारजन्यरजतादिस्मरणे च संस्कारवि-

वयरजतादिविशेष्यकत्वसत्त्वाच्चोक्तानुपपत्तिरित्यभिप्रायः ।

अथ संस्काराणां स्वाविषयपदार्थविषयताघटितधर्मावच्छिन्नजन्यत्वानिरूपकत्वानियमेऽपि व्याप्तिग्रहत्वस्यापि भूयोदर्शनजसंस्कारजन्यतावच्छेदकत्वं न सम्भवति व्याप्तिविषयनानवशात्, तादृशसंस्काराविषयव्यापकत्वविषयताया अपि तज्जन्यतावच्छेदकगर्भे निवेशादतस्तादृशनियमपरतया यथाश्रुतस्य सङ्गतेर्भूयोदर्शनजन्यसंस्कारस्य व्याप्तिग्राहकतावादिमते व्यापकताग्रहत्वस्य तज्जन्यतावच्छेदकताया आवश्यकत्वं व्यवस्थाप्य तदसम्भवपरतया मूलव्याख्यानमनुचितम् । एवं भ्रमस्य विशिष्टज्ञानत्वेऽपि रजतादिभ्रमनिरूपितशुक्त्यादिविषयताया रजतादिगोचरसंस्कारजन्यतावच्छेदकाघटकत्वादुक्तनियमस्याव्याहतत्वादन्यथाख्यातिप्रतिक्षेपोऽप्यनुपयुक्त इति चेन्न । संस्कारस्य व्याप्तिग्राहकतामते व्यपि-कताग्रहत्वस्योक्तयुक्त्वा तज्जन्यतावच्छेदकत्वं वास्तवम् । एवं भ्रमस्य ज्ञानद्वयात्मकत्वमपि गुरुमते तथेति तदभिप्रायेण यथाश्रुतनियमपरतयैवोपपत्तेरीदृशनियमपर्यन्तपरतया मूलस्यायुक्तत्वात् ।

केचित्तु संस्कारस्य तदंशे तद्धर्मवैशिष्ट्यावगाहिन एव तदंशे तद्धर्मभासकत्वनियमो गुरुणामभिमतः । अत एव तेषां न पक्षधर्मादौ व्याप्तिज्ञानसम्भव इति ज्ञानद्वयस्यानुमितिहेतुता । तादृशस्य च नियमस्यान्यथाख्यातिवादिनां मते ऽसम्भवदुक्तिकतेत्यन्यथाख्यात्यनभ्युपगमस्य स्फुटीकरणम् । सहचारदर्शनजन्यसंस्कारस्य व्याप्तिघटकसहचारमात्रग्राहकत्वे तादृशनियमाविरोधाद् व्यापकतांशग्राहकत्वं तस्य प्रागुपदर्शितमित्याहुः । तच्चिन्त्यम् । संस्कारस्य स्वाविषयमानाप्रयोजकत्वनियमेनैव प्रकृतोपपत्तेर्धर्मिघटिनोक्तनियमे व्यभिचाराशङ्क्या भ्रमस्त्वित्यादिनियमस्य कथनायुक्तत्वात् ।

( चि० ) किं च सम्बन्धभूयोदर्शनं भूयःसु स्थानेषु दर्शनं भूयसां वा दर्शनं भूयांसि वा दर्शनानि न तथा ? एकत्र रूपरसयोर्द्रव्यत्वघटत्वयोश्च व्याप्तिग्रहात् । एकत्रैव धारावाहिके तद्धीमसङ्गात्, भूयस्त्वस्य त्रिचतुरादित्वेनाननुगमाच्च । अपि च पार्थि-

यत्त्वलौहलेख्यत्वादौ शतशो दर्शनेऽपि व्याप्त्यग्रहात् ।  
तर्कसहकृत तथेति चेत् ? तर्हि सहचारदर्शनव्यभिचा-  
रादर्शनसहकृतः स एव व्याप्तिग्राहकोऽस्तु आवश्यक-  
त्वात्, किं भूयोदर्शनेन ? न च तेन विना तर्क एव  
नावतरति । प्रथमदर्शने व्युत्पन्नस्य तर्कसम्भवात् ।

( दी० ) न तथा । न व्याप्तिग्राहकम् । व्यभिचारादर्शन  
व्यापारतया सहकारीति व्यभिचारादर्शनसहचारदर्शनसह-  
कृतस्तर्क एव व्याप्तिग्राहकः । भूयोदर्शन तु क्वचित् तर्कप्रवृत्ता-  
वुपयुज्यते इति निर्गलितम्

( गा० ) न तथेत्यस्य न भूयोदर्शनपदार्थ इत्यर्थकत्वं न सम्भव-  
तीति व्याप्तिग्राहकत्वाभावार्थकतया व्याचष्टे । न तथेति । तथा  
च भूयोधिकरणनिरूपितसाध्यसाधनसहचारदर्शनरूपो भूयसा-  
ध्यसाधनसहचारदर्शनरूप साध्यसाधनसहचारविषयकभूयो-  
दर्शनरूपो वा सम्बन्धभूयोदर्शनपदार्थो न व्याप्तिग्राहक इति  
किं चेत्यादिमूलार्थः ।

ननु व्यभिचारादर्शनस्य हेतुत्वेनान्यथासिद्धतया व्यभिचा-  
रज्ञानविरोधिनस्तर्कस्यान्यथासिद्धिरिति भूयोदर्शनसहकृतस्य त-  
र्कस्य व्याप्तिग्राहकत्वापादनासङ्गतिरित्यत आह । व्यभिचारादर्श-  
नमिति । व्यापारतयेति । तत्प्रयोज्यत्वे सति तज्जन्यजनकत्वमेव  
तद्व्यापारत्वम् । प्रयोज्यत्व च प्रतिबन्धकसत्त्वात्कार्याभाव इति प्रती-  
तिसाक्षिकः । स्वरूपसम्बन्धविशेषो नित्यस्यापि व्यभिचारज्ञानाभाव-  
स्येति तस्य तर्कव्यापारतेति । तेन तर्को नान्यथासिद्धो व्या-  
पारेण व्यापारिणस्तथात्वाभावादिति भावः ।

न च तर्कस्य हेतुत्वे साक्षादपि तस्य तथात्वसम्भवेन किं  
व्यभिचारज्ञानाभावस्य तद्व्यापारतया ? न हि तर्कस्य हेतुत्वे व्याप्ति-  
प्रत्यक्षे सशयसाधारणव्यभिचारज्ञानप्रतिबन्धकतया किमपि प्रमा-  
णमस्तीति वाच्यम् । तर्कोऽपि व्यभिचारशङ्कानिवृत्तौ सत्यां तर्कविना  
शङ्कां व्याप्तिग्राह इति तदाशयः ।

ननु भूयोदर्शननिरपेक्षतर्कस्य व्याप्तिग्राहकत्वे भूयोदर्शनस्य व्याप्तिग्राहकताप्रवादव्याघात इति कथं न चैवमेवास्त्वित्यादिनेष्टापत्याशङ्केत्यत आह । व्यभिचारादर्शनेति । कचित्तर्कप्रवृत्ताविति । यत्र प्रथमद्वितीयदर्शनदशायां धूमे बह्व्यसमवहिताजन्यत्वं न गृहीतं अपि तु भूयोदर्शनोत्तरमेव तत्र भूयोदर्शनात् कार्यकारणभावनिश्चयेन व्याप्तिग्राहकतर्कप्रवृत्तेरिति भावः । तथा च भूयोदर्शनस्य व्याप्तिग्राहकताप्रवादः काचित्कव्याप्तिग्रहोपयोगितापर इति तस्य व्याप्तिग्रहकारणत्वविरहेऽपि न नैयायिकानां स्वमतपरित्याग इति भावः ।

( चि० ) न चैवमेवास्तु । तर्कस्य व्याप्तिग्रहमूलकत्वेनानवस्थानात् । जातमात्रस्य प्रवृत्तिनिवृत्तिहेत्वनुमितिजनकव्याप्तिज्ञानं तर्कं विनैवातो नानवस्थेति चेत् ? तर्हि व्याभिचारात् सोऽपि न व्याप्तिग्रहे हेतुः । न चैतद्बुद्ध्याववान्तरजातिरस्ति । सामान्यप्रत्यासत्त्या सर्वोपसंहारादविनाभावग्रहः सामान्यरूपता च न स कृद्दर्शनगम्येति भूयोदर्शनापेक्षेति चेन्न । सामान्यस्य हि प्रत्यासत्तित्वं लाघवाच्च तु सामान्यतया ज्ञातस्य, तदनभ्युपगमाच्च । न च काकतालीयत्वादिशङ्काव्युदासार्थं द्वितीयादिदर्शनापेक्षेति वाच्यम् । द्वितीयादिदर्शनेऽपि शङ्कातादवस्थानात् । न ह्यनौपाधिकत्वज्ञानं व्याप्तिज्ञाने हेतुः । तद्देशकालतन्त्रावस्थितघटादीनामुपाधित्वशङ्कानिरासः कस्यचित् साधनव्यापकत्वज्ञानेन कस्यचित् साध्याव्यापकत्वज्ञानेन स्यात्, तच्च भूयोदर्शनं विना नावतरतीति चेन्न । अयोग्योपाधिव्यतिरेकस्यानुमानाधीनज्ञानत्वेनानवस्थापातात् ।

( दी० ) नैयायिकमतमाशङ्क्य निराचष्टे । न चैवमिति ।

जातमात्रस्येति । तथा च तन्मूलको व्याप्तिप्रत्यक्षः तर्क-  
वतार इति भावः । तर्हीति । न च व्याप्तिप्रत्यक्षं प्राति तर्को  
हेतुस्तत्तु स्मरणमिति न व्यभिचारावकाशः, विनानुभवं  
स्मरणस्यायोगात् । न च जन्मान्तरीणः सः । जन्मान्तरेऽपि  
पर्यनुयोगतादवस्थायात् । अनादित्वेन च परिहारः परतो वि-  
चारयिष्यते । न चेति । मानाभावात्, तर्कस्य च हेतुत्वासिद्धेः ।  
यदि चागृहीतस्यागृहीतपुरोवार्तिसंसर्गस्य वा प्रत्यासत्तित्वेऽ-  
तिप्रसङ्गस्तदा पुरोवर्तिनि तद्ग्रहो मृग्यतां न तु सामान्यत्वे-  
नेत्याह । न त्विति ।

(गा०) ननु जातमात्रस्य प्रवृत्त्यादिजनककृतिसाध्यत्वानुमित्यौपयि-  
कव्याप्तिग्रहस्य तर्कं विनोत्पत्तावपि वह्निधूमादिव्याप्तिग्राहकतर्कमूल-  
व्याप्तिरन्मूलापरव्याप्तिपरम्परान्तर्गतानां सकलव्याप्तीनां तर्काधी-  
नग्रहसामान्यकत्वोपगमेऽपि तादृशव्याप्तिग्रहसामान्ये उक्तानिष्टप्र-  
दर्शनस्य दुर्वारत्वमित्याशङ्कां परिहरति दीधितौ । तथा चेति ।  
तन्मूलक इति । तदिव मूलं यस्येति व्युत्पत्त्या तत्तुल्यतर्कान-  
पेक्षकाचित्कव्याप्तिग्रहमूलक इत्यर्थो यश्चपतिप्रभृतिव्याख्या-  
नुसारेणैव कर्तव्यः । सः । जातमात्रबालकीयव्याप्तिस्मरणमूलभू-  
तोऽनुभवः । पर्यनुयोगेति । तादृशानुभव एव तर्कापेक्षयानवस्था-  
सत्त्वादिति भावः ।

नन्विममनवस्था न दोषाय जन्मप्रवाहस्यानावितया सर्वत्रैव  
जन्मनि स्वस्वपूर्वजाततर्कापेक्षव्याप्तिप्रत्यक्षमूलकस्मरणस्य प्रथ-  
ममव्यवहितप्राक्काले तर्कं विनापि सम्भवेन कार्योत्पत्तौ विरोधा-  
भावात्, अन्यथा बीजाङ्कुरस्थलीयानवस्थाया अपि दोषत्वाप-  
त्तेरित्यत आह । अनादित्वेनेति । जन्मप्रवाहस्येत्यादिः । परतः ।  
सिद्धान्तप्रस्थे । न चैतद्वुद्धाववान्तरजातिरस्तीति मूले हेत्वनुक्ते-  
र्हेतुं पूरयति । मानाभावादिति ।

ननु तर्कजन्यतावच्छेदकतयैव जातिः सेत्स्यतीत्यत आह । तर्क-  
स्येति । असिद्धेरिति । तर्कस्य विजातीयव्याप्तिबुद्धौ हेतुत्वे तं विनापि

व्यभिचारग्रहदशायां व्याप्तिग्रहसामान्यापत्तेर्दुर्वारत्वात् तत्र व्यभि-  
चारज्ञानाभावहेतुताया आवश्यकत्वे तर्कहेतुतायां युक्त्यभावादिति  
भावः । सामान्यत्वेन ज्ञातं सामान्यं प्रत्यासत्तिरित्याभिमानेन  
सामानाधिकरण्यस्य व्याप्तित्वमते ऽनुमित्यौपयिकयावद्धूमधार्मि-  
कव्याप्तिग्रहे असन्निकृष्टाया व्याप्तेर्भानमनेकसामानाधिकरण्यवृत्ति-  
त्वेन सामानाधिकरण्यत्वज्ञानादेव भविष्यतीत्यनेकसामानाधि-  
करण्यज्ञानमपेक्षितं तदेव सम्बन्धभूयोदर्शनमित्याशङ्कते मूलकृ-  
त् । सामान्येति । सामान्यस्य हि प्रत्यासत्तित्वं इत्यतः स्वरू-  
पसत एव सामान्यस्य प्रत्यासत्तित्वं लभ्यते । तथा च यदा सामा-  
न्यस्य ज्ञानमेव नास्ति किं वा ज्ञानमस्ति न त्विन्द्रियसम्बद्धव्यक्तौ  
तदापि तत्प्रत्यासत्त्या यावत्तदाश्रयप्रत्यक्षापत्तिरित्याशङ्कावतार  
इत्यतस्तन्निरासाय भावं पूरयति । यदि चेति । सामान्यत्वेन । अने-  
कव्यक्तिवृत्तित्वेन । न तद्ग्रहो मृग्यतामित्यन्वयः । सामान्यत्व-  
प्रकारकत्वस्य ज्ञानविशेषणत्वापगमेऽपीन्द्रियसम्बद्धविशेष्यकत्व-  
निवेशस्यावश्यकत्वात्तादृशविशेषणोपादानानर्थक्यादिति भावः ।

मूले काफतालीयत्वशङ्केति । धूमवतो वह्निसम्बन्धे काकगम-  
नकालस्य तालपतनसम्बन्धतुल्यत्वशङ्केत्यर्थः, तुल्यत्वं चानियत-  
त्वेन । तथा च वह्नौ धूमाधिकरणव्यक्त्यन्तरनिष्ठाभावप्रतियोगि-  
त्वशङ्कापर्यवसायिन्यास्तादृशशङ्काया व्यभिचारशङ्काविधया वि-  
रोधित्वात्तद्विधूननार्थं धूमाधिकरणव्यक्त्यन्तरे वह्निसम्बन्धदर्श-  
नमपेक्षितमिति भावः । द्वितीयादिदर्शनेऽपीति । व्यक्त्यन्तरे व-  
ह्निसम्बन्धदर्शनेऽपि अपरापरव्यक्त्यन्तर्भावेण तादृशशङ्कोत्पादे बा-  
धकाभावादिति भावः ।

(चि०) अथ साध्यसाधनसहचरितधर्मान्तराणामु-  
पाधित्वसंशये न व्याप्तिग्रहोऽतस्तेषामनुपाधित्वज्ञा-  
नं भूयोदर्शनाधीनसाध्याव्यापकत्वज्ञाने सतीत्येत-  
दर्थं भूयोदर्शनापेक्षा । अत एव यावता दर्शनेन तन्नि-  
श्चयस्तावद् भूयोदर्शनं हेतुरिति न वारसङ्ख्यानिव-  
मो न वाऽननुगमः । यद्यपि चान्यस्य साध्यव्यापक-



त्वसाधनव्यापकत्वसंशयो नान्यव्याप्तिग्रहप्रतिबन्धक-  
स्तथापि तदाहितव्यभिचारसंशयः प्रतिबन्धक इति  
तद्विधूननमावश्यकमिति चेन्न ।

( दी० ) साध्याव्यापकत्वं साध्यसमानाधिकरणाभावप्र-  
तियोगित्वं तद्ग्रहश्च साध्याधिकरणैकव्यक्तिवृत्तितया गृह्यमाणस्य  
तादृशव्यक्त्यन्तरग्रहं विना न सम्भवतीति भूयोदर्शनापेक्षा ।

( गा० ) साध्यव्यापकत्वग्रहे भूयोदर्शनोपयोगितामुपपादयति  
दीधितौ । साध्याव्यापकत्वमिति । तच्छून्यसाध्याधिकरण-  
व्यक्त्यन्तरस्यैव तन्निष्ठव्यापकताघटकत्वादिति भावः । भूयोद-  
र्शनापेक्षेति । तथा च भूयोदर्शनस्य व्याप्तिग्राहकत्वप्रवादो-  
ऽनेकसाध्याधिकरणदर्शनस्य तथात्वपर इति भावः ।

मूलस्थतद्व्यापारपदस्य बहिरिन्द्रियव्यापारार्थकत्वे बहिरिन्द्रि-  
यस्य व्यभिचारेण व्याप्तिग्राहकत्वासम्भवाद् भूयोदर्शनाहितसंस्का-  
रस्य तत्सहकारिता न सम्भवतीति लभ्यते तच्च नोपपद्यते चाक्षु-  
षत्वादेश्चक्षुरादिजन्यतावच्छेदकतया मानसव्याप्तिग्रहे तद्व्यभि-  
चारानवकाशात् । भूयोदर्शनव्यापारार्थकत्वे तादृशसंस्कारं विना  
भूयोदर्शनकारणतावादिना मानसस्यापि व्याप्तिग्रहस्यानुपगमे-  
नासङ्गतिः । स्वतःसिद्धशङ्काविरहस्थले सकृदर्शनादपि व्याप्ति-  
ग्रहोपगमे ईदृशव्यभिचारेण मनःसहकारिताया अप्यसम्भवे-  
न तादृशसंस्कारस्य प्रमाणान्तरतापस्या मनःसहकारिताप्रति-  
क्षेपपरस्य नापीत्यादेरनुपस्थितिरित्यन्यथा व्याख्यातुं वितर्कयति ।  
तदाहित इति ।

( चि० ) अयोग्योपाधिसंशयाधीनव्यभिचारसं-  
शयस्य तथाप्यनुच्छेदात् । स च न भूयोदर्शनाज्ञाप्य-  
नुमानादित्युक्तम् । अपि च भूयोदर्शनाहितसंस्कारो  
न बहिरिन्द्रियसहकारी तद्व्यापारं विनापि च सहचा-  
रादिज्ञानवतो व्याप्तिग्रहात् । नापि मनसः, इन्द्रिया-

दिवद् भूयोदर्शनजन्यसंस्कारस्य तज्जन्यस्मरणस्य वा प्रमाणान्तरत्वापत्तेः ।

( दी० ) तदाहितः संस्कारो बहिरिन्द्रियमात्रस्य सहकारी मनसोऽपि वा ? आद्ये तद्व्यापारं विनेति । द्वितीये नापीति ।

( गा० ) सकलेन्द्रियसहकारित्वेऽपि वक्ष्यभाणप्रमाणान्तरतापत्तिसत्त्वाद्विशिष्य मनोभात्रोपादानमयुक्तमित्याशयेनापिकारमन्तर्भाव्य विनर्कयति । मनसोऽपीति । आद्ये इति । बहिरिन्द्रियव्यापारं विनापि व्याप्तिग्रहे तत्साधारणधर्मस्यैव तादृशसंस्कारजन्यतावच्छेदकत्वमुपेयम्, अन्यथा तादृशसंस्कारं विनापि तत्स्थलीयसामग्रीबलाद्व्याप्तिप्रत्यक्षापत्तेः । एवं च बहिरिन्द्रियेतरस्य मनसोऽपि सहकारित्वमव्याहतमेवेति तन्मात्रसहकारित्वानुपपत्तिरिति मूलाभिप्राय इति भावः ।

( चि० ) तस्मात् परिशेषात् सकृद्दर्शनगम्या सा । तथा हि उपाध्यभावो व्याप्तिः । अभावश्च केवलाधिकरणं तत्कालसम्बन्धो वा स्वप्रकाशरूपं तज्ज्ञानं वा ? तच्च प्रथमदर्शनेनावगतमेव चक्षुरादिना । न चाधिकस्तदभावोऽस्ति । न च प्रतियोगिज्ञानमधिकरणादिज्ञानजनकं येनोपाधिज्ञानं विना तन्न स्यात् । एवमुपाध्यभावे ज्ञाते किञ्चित्तु ज्ञातुमवाशिष्यते । उपाध्यभावव्यवहारस्तु तद्विधमपेक्षते, दीर्घत्वादि-व्यवहार इवावधिज्ञानम् । न चैवं रासभसम्बन्धतुल्य-वद्विधूमसम्बन्धज्ञानादेवानुमितिः स्यादिति वाच्यम् । उपाधिस्मरणे सति उपाधितद्व्याप्येतरसकलतदुपलम्भकसमवधाने चोपाध्यनुपलम्भसहितस्य केवलाधिकरणज्ञानस्यानुमितिहेतुत्वाल्लघ्वव्यवहारहेतुत्वाच्च ।

( दी० ) परिशेषात् । साध्यसाधनसम्बन्धग्राहकातिरिक्तान-

पेक्षग्रहकत्वात् । उपाध्यभावग्राहकस्यापेक्षणीयत्वादसिद्धिं निर-  
स्यति । तथा हीति । उपाधिस्मरणे इत्यादि ।

( गा० ) ननु स्वाग्राहकभूयोदर्शनकत्वे सति ग्राह्यत्व परिशेषः,  
तच्च घटादौ निर्वक्ष्यमाणसकृदर्शनग्राह्यत्वव्यभिचारीति कथं हेतुते-  
त्यत आह । परिशेषादिति । साध्यसाधनसम्बन्धेति । ननु साध्य-  
साधनसामानाधिकरण्यग्राहकातिरिक्ताजन्यग्रहविषयत्व घटादेरपि,  
तादृशसामानाधिकरण्यविषयकघटादिविषयकसमूहालम्बनग्रहस्य  
तत्सामानाधिकरण्यग्रहाजनकाजन्यत्वात् । साध्यसाधनस-  
म्बन्धग्राहकातिरिक्तजन्यग्रहाविषयत्वस्य साध्यसाधनसम्बन्धा-  
विषयकग्रहाविषयत्वपर्यवसितस्य तदर्थत्वे च साधननिष्ठतत्स्वरूपो-  
पाध्यभावरूपायां व्याप्तावसिद्धिः । साधनस्वरूपस्य साध्ये  
साधनसम्बन्धाविषयके ज्ञानेऽपि कदाचिद्ज्ञानादुपाध्यभाववि-  
शिष्टसाध्यसाधनसामानाधिकरण्यस्य व्याप्तित्वेऽपि साध्यादेरेव  
दर्शितव्याप्तौ दृष्टान्ततया तदसिद्धितादवस्थमेव । एव साध्य  
साधनसम्बन्धघटितपदार्थान्तरे व्यभिचारोऽपि दुर्वार इति ।  
एतेन साध्यसाधनसम्बन्धविषयित्वावच्छिन्नजन्यत्वानिरूपकहेतु-  
त्वादिनिरूपितजन्यतानवच्छेदकविषयिताकत्वस्य साध्यसाधन-  
सम्बन्धविषयितानवच्छिन्नजन्यतानवच्छेदकविषयिताकत्वस्य वा  
विवक्षितत्वेऽपि न निस्तारः । साधनादिविषयिताया अपि तादृश-  
जन्यताविशेषावच्छेदकत्वादिति चेन्न ।

साध्यसाधनसम्बन्धग्रहत्वावच्छिन्नाभावाप्रयोजकाप्रयुक्तस्वग्रह-  
त्वावच्छिन्नाभावकत्वस्य साध्यसाधनसम्बन्धविषयितावच्छिन्न-  
जन्यतासामान्यावच्छेदकविषयिताकत्वस्य वा विवक्षितत्वात् सा-  
ध्यसाधनग्रहत्वावच्छिन्नाभावप्रयोजकस्तद्ग्राहकसामान्यभावश्च न  
साध्यसाधनसम्बन्धग्रहत्वावच्छिन्नाभावाप्रयोजकः, व्यापकधर्माव-  
च्छिन्नाभावप्रयोजकस्य व्यापकधर्मावच्छिन्नसामान्यभावस्य व्या-  
प्यधर्मावच्छिन्नानुत्पादप्रयोजकत्वानियमादित्यतः प्रथमस्य, साध्य  
साधनसामानाधिकरण्यविषयितान्त पातिन्याः साध्यादिविषयिता-  
यास्तादृशसकलजन्यतावच्छेदकत्वाच्च द्वितीयस्य नासिद्धिः ।

वस्तुतस्तु ग्रहपदस्य विषयितार्थकतया साध्यसाधनसम्ब-

न्धविषयित्वाप्रयोजकानधीनविषयिताकत्वमेव साध्यसाधनेत्यादिहेतुभागार्थः । एकदेशभानं विना विशिष्टभानानिर्वाहात् साध्यादिविषयिताप्रयोजकस्य साध्यसाधनसम्बन्धविषयिताप्रयोजकत्वनियमाज्ञ दृष्टान्ताद्यसिद्धिः । साध्यसाधनसम्बन्धावगाहिज्ञानजनकातिरिक्ताजन्ये समूहालम्बने घटादेर्विषयत्वेऽपि तद्विषयकत्वस्य साध्यसाधनसम्बन्धभानाप्रयोजकघटेन्द्रियसन्निकर्षादिप्रयोज्यत्वान्न व्यभिचारः । प्रयोज्यप्रयोजकभावश्च प्रतीतिसाक्षिकः स्वरूपसम्बन्धविशेष एवेति सर्वमनाकुलम् ।

साध्यसाधनसम्बन्धग्राहकताव्यापकग्राहकताकत्वं सकृदर्शनगम्यत्वं बोध्यम् ।

अनुमितिजनकतावच्छेदकहेतुविषयतानिरूपितप्रकारताश्रयत्वेन पक्षता अतो व्यापकसामानाधिकरण्यरूपव्याप्तेः पक्षत्वे बाधासिद्धी तथा हीत्यादिग्रन्थविरोधश्च, उपाध्यभावरूपव्याप्तेः पक्षत्वे यादृशव्याप्तेर्भूयोदर्शनग्राह्यता नैयायिकानामभिमतता तस्याः सकृदर्शनग्राह्यतासाधनासम्भवेनार्थान्तरप्रसङ्ग इति दूषणमनवकाशम् । तादृशप्रकारताश्रयो भूयोदर्शनग्राह्यः सकृदर्शनग्राह्यो वेति विवादेन तादृशरूपावच्छिन्नं सकृदर्शनग्राह्यत्वस्याकाङ्क्षितत्वात् । तादृशरूपावच्छिन्नं च नैयायिकानां मते व्यापकसामानाधिकरण्यं एतन्मते तु उपाध्यभाव इत्यन्यदेतत् ।

सकृदर्शनानन्तरमनुमित्यापत्तिवारणप्रस्तावे व्यवहारसामग्रीकथनस्यानाकाङ्क्षितत्वात्तद्व्यवहारहेतुत्वादिति मूलासङ्गतिशङ्कानिरासायोपाधियोग्यानुपलम्भस्यानुमितिहेतुत्वे अतीन्द्रियासन्निकृष्टहेतुकानुमित्यनुपपत्तेस्तत्रोपाध्यभावव्यवहारस्यानुपपत्त्या समं समानसमाधानतालाभाय तत्र तद्व्यवहारानुपपत्तिसूचकं व्यवहारे योग्यानुपलब्धेर्हेतुताभिधानमिति सूत्रयितुं तद्वन्धमवतारयति । नन्वेवमिति ।

( दी० ) नन्वेवमसन्निकृष्टादिहेतुकानुमितिर्न स्यात्, उपाधियोग्यानुपलम्भविरहादत आह । तद्व्यवहारेति । तथा च तद्व्यवहारस्य हेतुरेवानुमितिहेतुः । तच्चोपाध्यभावत्वेन ज्ञानम् । उपाधिस्मरणे इत्यादि तु तत्कारणप्रदर्शनपरम् । अभा-

वत्वञ्चेदमिह नास्तीति प्रतीतिसाक्षिकः स्वरूपसम्बन्धविशेषो-  
ऽतिरिक्तः पदार्थो वेत्यन्यदेतत् । एवं चोपाध्यभावत्वेन ज्ञा-  
नेऽधिकापेक्षां न वारयाम इति भावः ।

( गा० ) तादृशसमाधानस्फुटीकरणाय भावं व्याचष्टे । तथा-  
चेत्यादिना भाव इत्यन्तेन । तथा च । व्यवहारस्याप्यनुपपत्तिसत्त्वेन  
तत्रान्यस्य कारणत्वे च । हेतुः । कारणम् । स एवेत्येवकारेण उपा-  
धियोग्यानुपलम्भस्य कारणत्वव्यवच्छेदः ।

नन्वेवमुपाधियोग्यानुपलम्भस्यानुमितावभावव्यवहारे च हेतु-  
त्वाभिधानमसङ्गतमित्यत आह । उपाधिस्मरणे इत्यादि । तत्कार-  
णोति । प्रत्यक्षात्मकोपाध्यभावत्वप्रकारकज्ञानकारणेत्यर्थः । तथा च  
तत्र हेतुपदं योग्यसन्निरुद्धहेतुकानुमित्यादिविशेषप्रयोजकपरमिति  
नासङ्गतिरिति भावः ।

अभावत्वस्य भावभिन्नत्वातिरिक्तस्य दुर्निर्वच्यतया तेन प्रका-  
रेणाधिकरणस्वरूपाभाववादिनामभावज्ञानहेतुता न सम्भवति भा-  
वभिन्नत्वस्य तन्मतेऽप्रसिद्धेरतोऽभावत्वं निर्वक्ति । अभावत्वं चेति ।  
प्रतीतिसाक्षिक इति । तादृशप्रतीतौ प्रतियोग्यतिरिक्तस्य नञ्-  
पदनिर्देश्यतावच्छेदकस्य वस्तुनो ऽभावांशे प्रकारताया अनुभवा-  
दिति भावः । स्वरूपविशेषत्वे ऽनुगतप्रतियुपपादकत्वायोग इत्या-  
शयेनाह । पदार्थान्तरं वेति । उपाध्यभावत्वप्रकारकव्याप्तिज्ञाने  
योग्यानुपलम्भहेतुत्वे साध्यसाधनसम्बन्धग्राहकार्तिरिक्तानपेक्षग्रह-  
कत्वस्य व्याप्तावसिद्धिरित्याशङ्कापरिहाराय स्वयं व्याचष्टे । एवं चेति ।  
न वारयाम इति । तावताप्यधिकरणतावच्छेदकधूमत्वादिप्रकारेण  
तदग्रहेऽधिकापेक्षाविरहेणासिद्धिशङ्कानवकाशादिति भावः ।

( चि० ) नन्वेवं प्रथमदर्शनेन व्याप्तिनिश्चयाद्विशे-  
षदर्शने सति रासभादिसंशयवत् तत्संशयो न स्या-  
दिति चेत् ? व्याप्तिज्ञानानन्तरं किं विद्यमान एवो-  
पाधिर्मयोपाधित्वेन न ज्ञात इति शङ्कया गृहीतव्या-  
प्तावपि संशयः । अतस्तत्र भूयोदर्शनेनोपाधिनि-  
रासकारा व्याप्त्यभावशङ्काऽपनीयते ।

(दी०) व्याप्तिस्वरूपे संशयाभाव आपद्यते निरुपाधिसम्बन्धस्वरूपव्याप्तित्वेन वा ? आद्ये इष्टापत्तिः, द्वितीयमपि किमुपाधिस्मरणादिकं विना तत्समवधाने सति वा सम्बन्धग्रहे ? आद्ये किं विद्यमान इति । तथा च तदग्रहमात्रं न तु तदभावत्वेनापि ग्रह इति समानप्रकारकनिश्चयाभावात्तत्संशयो नानुपपन्न इति भावः ।

( गा० ) उपाध्यभावविशिष्टसाध्यसामानाधिकरण्यरूपव्याप्तेस्तत्स्वरूपवृत्तिसाध्यसामानाधिकरण्यत्वप्रकारेण संशयाभावापत्तौ समानाकारकनिश्चयाभावेन संशयो नानुपपन्न इति किं विद्यमान इत्यादिग्रन्थलभ्यसमाधानस्यासङ्गतिः, तत्प्रकारकनिश्चयस्य प्रथमतो वृत्तत्वात् अतस्तादृशानुपपत्तिं स्वयं समाधातुं अन्यादृशसंशयाभावापत्तौ च मूलोक्तसमाधानं योजयितुं वितर्कयति । व्याप्तिस्वरूप इति । तत्स्वरूपवृत्तिसाध्यसामानाधिकरण्यत्वाद्यवच्छिन्न इत्यर्थः । निरुपाधिसम्बन्धस्वरूपेति । उपाध्यभावत्वाद्यवच्छिन्नविशिष्टसाध्यसामानाधिकरण्यस्वरूपेत्यर्थः । उपाधिस्मरणानन्तरोत्पन्नप्रथमदर्शनोत्तरं संशयाभावापत्तौ मूलोक्तप्रथमसमाधानासङ्गतिः । तत्र योग्यानुपलम्भसत्त्वेन निरुपाधिसम्बन्धत्वप्रकारकस्यापि निश्चयस्य सम्भवात् तदसमवधानानन्तरोत्पन्नदर्शनोत्तरं तदापत्तौ च विरोधिनिश्चयकालीनार्थसंशये एव प्रामाण्यसंशयस्योपयोगितया तदानीं च निरुपाधिसम्बन्धत्वप्रकारकनिश्चयानुत्पत्त्या यद्वेत्यादिना प्रामाण्यसंशयं कल्पयेत्वा तत्प्रकारकसंशयोपपादनमकिञ्चित्करमिति द्वितीयपक्षं पुनर्वितर्क्य समाधानद्वयं योजयति । द्वितीयमपीति । आपादनमिति शेषः । उपाधिस्मरणादिकं विना सम्बन्धग्रहे इत्यन्वयः । यादृशसम्बन्धग्रहपूर्वमुपाध्यभावत्वप्रकारकज्ञानजनकोपाधिस्मरणादिघटितो योग्यानुपलम्भो नासीत्तदुत्तरमित्यर्थः ।

तत्समवधाने इति । तादृशयोग्यानुपलम्भसमवधानोत्तरज्ञानसम्बन्धदर्शनोत्तरं वेत्यर्थः । मयात्र हेतावुपाधित्वेनानुपलम्भमान उपाधिरत्र विद्यमानो न वेति संशयाद्व्याप्तिसंशय इति यथाश्रुतमूलार्थो न सङ्गच्छते, उपाधिनिष्ठस्य प्रकृतहेतुवर्तमानत्वाभावस्याप्युपाधिरू-

पधर्मिस्वरूपतया निश्चितत्वेन संशयायोगात् । हेतुवुपाध्यभावनिश्च-  
यस्यापि तादृशसंशयविरोधित्वात् । अप्रामाण्यसंशयातिरिक्तसंश-  
यस्य विपरीतनिश्चयप्रतिबन्धकतायामुत्तेजकत्वे मानाभावाच्च । स-  
मानाकारकनिश्चयाभावादेव संशयोपपत्तेस्तमनुक्त्वा प्रकारान्तरा-  
नुसरणे न्यूनतानुद्धाराच्चेति । विद्यमाने । ज्ञायमाने हेतौ । उपाधि-  
त्वेनोपाधिरेव न ज्ञात इति मूलं योजनीयमित्यभिसन्धिना ता-  
दृशमूलस्य फलितार्थमाह । तथा चेति । तदग्रहमात्रम् । उपा-  
ध्यनुपलम्भमात्रम् । उपाध्यनुपलम्भयोग्यत्वमिह मात्रपदव्यवच्छे-  
द्यम् । तद्व्यवच्छेदलभ्यमाह । न त्विति । तदभावत्वेन । उपाध्यभा-  
वत्वेन । ग्रह इति । तादृशग्रहप्रयोजकस्योपाधियोग्यानुपलम्भस्या-  
भावादिति भावः । तावतैव कथं संशय इत्यत आह । समानेति ।

(चि०) यद्वा ज्ञानप्रामाण्यसंशयाद्व्याप्तिसंशयः, यथा  
घटज्ञानसामग्र्यां सत्यां घटज्ञाने सति तत्प्रामाण्य-  
संशयादितस्तत्संशयो न त्वग्रिमसंशयानुरोधेन तत्र  
घटज्ञानमेव न वृत्तमिति कल्प्यते । तथेहाप्युपा-  
ध्यभावस्य व्याप्तित्वात्तस्य च केवलाधिकरणरूपस्य  
प्रथमदर्शनेऽपि निश्चितत्वाद् व्याप्तिग्राहकान्तरस्याभा-  
वाच्च परिशेषेण सकृद्दर्शनस्य व्याप्तिग्राहकत्वात्त-  
न्निश्चये प्रामाण्यसंशयादेव तत्संशयः । न चैवं रासभे-  
ऽपि प्रथमं व्याप्तिपरिच्छेदः स्यादिति वाच्यम् ।  
तत्र व्याप्तेरभावात् प्रत्यक्षज्ञाने विषयस्य हेतुत्वात्  
कचिदसंसर्गाग्रहात् तथा व्यवहारो दोषमाहात्म्यात् ।  
न चात्रापि तथा, आरोपे सति निमित्तानुसरणं न  
तु निमित्तमस्तीत्यारोप इत्यभ्युपगमात् ।

(दी०) द्वितीये ज्ञानप्रामाण्येति । प्रथमेति । सत्युपाधिस्म-  
रणाद्विवृत्यादिः । न चात्रापीति । सर्वत्र रासभादावित्यर्थः ।

(गा०) ननु प्रथमदर्शनेऽपि निश्चितत्वात्प्रामाण्यसंशयादेव

तत्संशय इति मूलमसङ्गतं प्रथमदर्शने उपाध्यभावत्वेन व्याप्तेरभानात् प्रामाण्यसंशयस्य तदुत्तरसंशयेऽनुपयोगादित्यतः पूरयति । सत्पु-  
पाधीति । तथा चेपाध्यभावत्वप्रकारकज्ञानजनकस्योपाधियो-  
ग्यानुपलम्भस्य सत्त्वेन प्रथममुपाध्यभावत्वेन ज्ञानं सम्भवतीति  
प्रामाण्यसंशयोपयोग इति भावः । एवं च निश्चितत्वादिति मूल-  
स्य उपाध्यभावत्वेनेत्यादिः । ननु उपाध्यभावत्वेन ज्ञाने उपाधि-  
योग्यानुपलम्भवत् प्रथमदर्शनदशायां दुर्घटमन्यदापि किञ्चित्कार-  
णं कल्प्यतां तत एव तत्रोपाध्यभावत्वप्रकारकज्ञानाभावोपपत्तौ  
किं ज्ञानप्रामाण्यसंशयकल्पनयेत्यत आह मूले । व्याप्तिग्राहकान्त-  
रेति । भूयोदर्शनादेर्व्याप्तिग्राहकत्वासम्भवादित्यर्थः । सकृदर्शनस्य ।  
उपाधियोग्यानुपलम्भमात्रसहकृतस्याधिकरणस्वरूपस्य । ग्राहक-  
त्वात् । उपाध्यभावत्वेन व्याप्तिनिश्चायकत्वात् । तन्निश्चये । तादृश-  
निश्चयावश्यम्भावे । न चात्रापीत्यत्रात्रेत्यस्य रासभे इत्यर्थकत्वे  
ऽसङ्गतिः, कचिद्रासभे व्याप्यव्यवहारस्येष्टत्वाद् अतो दीधिति-  
कृष्टाचष्टे । सर्वत्र रासभादावित्यर्थ इति ।

अधिकरणादिस्वरूपातिरिक्तत्वमभावस्याभ्युपेत्यापि उपाधि-  
सामान्याभावस्यातीन्द्रियत्वाशयेन व्यापकसामानाधिकरण्यरूप-  
व्याप्तिमवलम्ब्य तस्यास्तादृशव्याप्तित्वेन सहचारदर्शनसामग्री-  
जन्यलौकिकप्रत्यक्षविषयत्वरूपसकृदर्शनग्राह्यत्वं व्यवस्थापयतामे-  
कदेशिनां मतमुपन्यस्यति मूले । केचित्त्विति ।

( चि० ) केचित्तु साधनवन्निष्ठात्यन्ताभावाप्रति-  
योगिसाध्यसामानाधिकरण्यम्, साधनवन्निष्ठान्यो-  
न्याभावाप्रतियोगिसाध्यवत्कत्वं वा व्याप्तिस्तदुभ-  
यमपि योग्यं प्रत्यक्षेण वह्निधूमसम्बन्धानुभवेन प्रथम-  
मवगतमेव । महानसे योऽत्यन्ताभावोऽन्योन्याभावो  
वाऽवगतस्तस्य प्रतियोगी न वह्निर्न वा वह्निमानि-  
त्यनुभवात् । रासभे तथाऽवगमेऽप्यग्रे स बाध्यते इति  
तन्न । एवं हि तद्वह्निदधूमयोरेव व्याप्तिः स्यान्न तु



धूमत्ववह्नितावच्छेदेन न च तदनुमानोपयोगिव-  
ह्नितां वह्निमत्त्वं वा न प्रतियोगितावच्छेदकमिति  
प्रथमतो ज्ञातुमशक्यमेवेति । भैवम् ।

( दी० ) अवगत इति । स्वरूपकथनमात्रम् । महानसे  
इत्यस्य । अस्मिन्नित्यादिः । महति वायौ योग्यायोग्योद्भूतरूप-  
सामान्यतद्वतोरिव योग्ये वह्नौ तादृशप्रतियोगित्वसामान्यतद्व-  
तोरप्यत्यन्तान्योन्याभावयोर्योग्यत्वादिति भावः । न प्रति-  
योगितावच्छेदकमिति । न धूमसामान्यसमानाधिकरणतादृशा-  
भावप्रतियोगितासामान्यावच्छेदकमित्यर्थः ।

( गा० ) नन्ववगतत्वस्य व्यापकत्वाघटकत्वाद्यापकताज्ञानाकार-  
मध्येऽवगत इति कीर्तनमकिञ्चित्करमित्यत आह दीधितौ । अवगत  
इतीति । धूमसामान्यसमानाधिकरणाभावप्रतियोगित्वाभाववन्महा-  
नससामान्यनिष्ठाभावप्रतियोगित्वाभावोऽपि न योग्यः । विप्रकृष्टमहा-  
नसनिष्ठाभावप्रतियोगित्वसत्त्वेऽपि अनुपलम्भसम्भवादित्यतः पूर-  
यति । महानसे इत्यस्येति । अवगतत्वस्य विवक्षितत्वे महानसान्तरे-  
ऽभावान्तरस्यानवगतत्वदशायां महानसादाववगताभावप्रतियोगि-  
तावच्छेदकत्वाभावस्य ग्रहसम्भवादस्मिन्निति पूरणमप्रयोजकमतो-  
ऽवगतत्वांशपरित्यागात्पूर्वं नैतत्पूरितम् ।

ननु तादृशभावप्रतियोगित्वस्यापि पिशाचादिनिष्ठस्यायोग्य-  
त्वात्तत्साधारणतादृशप्रतियोगित्वत्वावच्छिन्नात्यन्ताभावतद्वद्भेदयोः  
कथं योग्यतेत्यत आह । महतीति । तथा च योग्य-  
मात्रप्रतियोगिकत्वं नाभावयोग्यतानियामकं अपि तु योग्या-  
नुलम्भः, महति वायौ पक्षवृत्तिमहत्त्वविशेषणविशिष्टोद्भूत-  
रूपवत्त्वं आपादकीकृत्य उद्भूतरूपोपलम्भस्यैव योग्ये वह्नौ  
योग्यताविशिष्टतादृशप्रतियोगिसत्त्वमापादकीकृत्य तदुपलम्भा-  
पादनस्य सम्भवात्पक्षावृत्तिविशेषणविशेषितप्रतियोगिसत्त्वापा-  
दककापत्तेर्योग्यप्रतियोगित्वप्रतियोग्युपलम्भाभावरूपयोग्यानुपल-  
म्भोऽक्षत एवेति तादृशप्रतियोगित्वतद्वतोरत्यन्तान्योन्याभावौ

नायोग्याविति भावः । महत्त्वविशेषितस्यैवोद्भूतरूपस्य तदुपलम्भ-  
व्याप्यतया वायवीयाणौ नोद्भूतरूपतद्वतोरत्यन्तान्योन्याभावौ  
योग्यौ महत्त्वरूपविशेषणस्य तादृशपक्षावृत्तित्वादतो महतीत्युक्तम् ।  
अत्र वाय्वंशेऽलौकिकं वायुविशेषणकमेवोद्भूतरूपाभावविशेष्यकं  
प्रत्यक्षं न तु वायुविशेष्यकं तस्यायोग्यत्वादित्यवधेयम् । चक्षुरादौ  
व्यभिचारेण महत्त्वविशेषणविशिष्टरूपसत्त्वस्य रूपोपलम्भाव्याप्य-  
त्वाद् रूपसामान्याभावो न प्रत्यक्ष इत्येतल्लाभाय उद्भूतेति ।

न च पक्षवृत्त्यनुद्भूतरूपसामान्याभावविशिष्टतादृशरूपोपलम्भा-  
व्याप्यत्वाद् रूपसामान्याभावोऽपि प्रत्यक्षः स्यात् प्रातयोगिग्राहका-  
तिरिक्तविशेषणाविशेषितत्वस्य प्रतियोगिसत्त्वविशेषणत्वेऽपि नैत-  
द्दोषोद्धारो रूपसहितानुद्भूतरूपसामान्याभावस्य प्रतियोगिग्राहक-  
त्वादिति वाच्यम् । यतो रूपसहितानुद्भूतरूपाभावो न प्रत्यक्षकारणं  
अपि तु अनुद्भूतरूपभेदकृष्टविशिष्टमुद्भूतत्वरूपजातिविशेषांविशिष्टं  
वा रूपमिति मतावलम्बनैनैतदभिधानात् । वह्निद्यणुके भर्जनकपाल-  
स्थवह्नौ च तादृशप्रतियोगित्वाभावतद्वद्भेदौ च न योग्यौ तद्वद्-  
वृत्तियोग्यताविशिष्टस्यैव तादृशप्रतियोगित्वस्य स्वरूपोपलम्भापाद-  
कत्वादतो योग्ये ब्रह्मावित्युक्तम् । इदं तु विशेषऽद्यात्तिरवच्छेद-  
कत्वाभावाघाटितेत्यभिमानेन तत्प्रतियोगी न वह्निरिति सूत्राय-  
व्यापकताज्ञानाकारप्रदर्शनमनुरुध्य ब्रह्मैव प्रतियोगित्वाभावस्य यो-  
ग्यत्वोपपादनम् ।

ब्रह्मत्वादौ प्रतियोगितासामान्यानवच्छेदकत्वस्य व्याप्यघटक-  
त्वाद्ब्रह्मावित्युक्तम् । ब्रह्मत्वादिकं न प्रतियोगितावच्छेदकमित्याका-  
रकज्ञानस्य प्रथमतोऽशक्यत्वं न सामान्यव्याप्तः सकृद्दर्शनग्राह्य-  
त्वाभावोपपादकं अतः प्रतियोगितापहं प्रतियोगिताविशेषपरत-  
या व्याकुरुते । न धूमेति । धूमव्यक्तिविशेषसमानाधिकरणाभाय-  
प्रतियोगितासामान्यावच्छेदकत्वाभावस्य सुग्रहत्वाद्धूमतामान्ये-  
ति । तादृशाभावप्रतियोगिताविशेषावच्छेदकत्वाभावस्य सुग्रह-  
त्वात्प्रतियोगितासामान्येति । आद्यन्तयोः सामान्यपदोपादाना-  
दभावपदस्यापि तत्सामान्यपरतालाभः, अतस्तादृशाभावविशेष-  
प्रतियोगितावच्छेदकत्वाभावस्य सुग्रहत्वेऽपि न क्षतिः ।

(चि०) प्रकृतसाध्यव्यापकसाधनाव्यापको वा साधनत्वाभिमतत्वेन समं प्रकृतसाध्यसम्बन्धितावच्छेदकं विशेषणं बोधाधिः । उभयथापि तदभावो न व्याप्तिः । सिद्ध्यासिद्धिभ्यां तन्निषेधानुपपत्तेः । किं तु यावत्स्वव्यभिचारिव्यभिचारिसाध्यसामानाधिकरण्यमनौपाधिकत्वम् । तस्य च प्रथमं ज्ञातुमशक्यत्वात् । किं च न वस्तुगत्या व्याप्तेर्ज्ञानं हेतुः किन्तु व्याप्तित्वेन तच्चोपाध्यभावत्वम् । न चोपाधेरज्ञाने तदभावत्वेन ज्ञानं सम्भवति, विशेषणज्ञानसाध्यत्वाद्विशिष्टज्ञानस्य । न च नियमतः प्रथममुपाधिधीरस्ति । यच्चोक्तं प्रतियोगिज्ञानं व्यवहारहेतुर्नाभावज्ञाने इति । अस्तु तावदेवम् । तथापि तदभावो मा व्यवहारि । उपाध्यभावज्ञानाधीनानुमितिः स्यादेव उपाधिज्ञानं विनापि । न चैवम् । वस्तुतस्तु विशेषादर्शने सहचारादिसाधारणधर्मदर्शनाद्व्यभिचारसंशयात्प्रथमदर्शनेन न व्याप्तिनिश्चयः ।

(दी०) अथ साधनाव्यापकव्याप्यत्वाभावः साध्येऽधिकरणस्वरूपमेव, एवं साधननिष्ठसाध्यसम्बन्धे साधनतावच्छेदकातिरिक्तावच्छेद्यत्वाभावोऽपीत्यनुशयानो येन रूपेण ज्ञाता व्याप्तिरनुमित्यङ्गं तद्रूपविशिष्टा न सकृद्दर्शनगम्या, सामानाधिकरण्यमात्रस्य च तथाभावं न वारयाम इत्याशयेनाह । किञ्चेति । विशेषणज्ञानसाध्यत्वान् तत्सामग्रीसाध्यत्वाद्वा । न चेति । उपलक्षणमेतत् । उपाधेरयोग्यस्यापि सम्भवादुपाधिसामान्यतद्वतोर्मूर्तत्वादिसामान्यतद्वतोरिवात्यन्तान्योन्याभावयोरयोग्यतया प्रत्यक्षेण गृहीतुमशक्यत्वात् । न च योग्यो-

पाधिव्यतिरेकग्रह एवानुमानाङ्गम्, अयोग्योपाधिग्रहेऽप्यनुमितिप्रसङ्गात् । यथाश्रुतं दूषयति । यच्चोक्तमित्यादिना ।

(गा०) तस्य च प्रथमं ज्ञातुमशक्यत्वादिति मूले यद्यपि यावत्स्वव्यभिचारिव्यभिचारिसाध्यसामानाधिकरण्यस्य व्याप्तित्वेऽपि साध्यसामानाधिकरण्यत्वेन सकृदर्शनप्राह्यत्वं तस्याः सुघटम् । व्याप्तित्वेन प्राह्यत्वासम्भवस्तु यथाश्रुतोपाध्यभावरूपव्याप्तित्वपक्षेऽपि किं चेत्यादिना वाच्य इति पारिभाषिकानौपाधिकत्वस्य व्याप्तित्वं स्वीकार्यं सकृदर्शनप्राह्यतानिराकरणं न सङ्गच्छते । तथापि साध्यसाधनसामानाधिकरण्यभागस्य तथात्वे ऽविवादात्साध्यसाधनसामानाधिकरण्यविषयतान्तःपातिविषयतानिरूपितानुमितिजनकतावच्छेदकप्रकारताश्रयस्य येन केनापि रूपेण सकृदर्शनप्राह्यत्वं गुरोर्मतमित्याशयेन सङ्गतिर्दीधितौ साधनाद्यापकव्याप्यत्वाभाव इति ।

स्वावच्छिन्नसामानाधिकरणाभावप्रतियोगितानवच्छेदकसाधनतावच्छेदकावच्छिन्नसामानाधिकरणाभावप्रतियोगितावच्छेदकत्वाभाव इत्यर्थः । साध्ये साध्यतावच्छेदके । साधनव्यापकतानवच्छेदका यावन्तो धर्माः प्रत्येकं तत्तदवच्छिन्नाभाववद्वृत्तितानवच्छेदकत्ववृत्त्यवच्छेदकत्वोभयाभावकूटवत्त्वं साध्यतावच्छेदके इत्यर्थ इत्यप्याहुः । अधिकरणस्वरूपमेवेति । तथा च तादृशाभाववत्साध्यतावच्छेदकावच्छिन्नसामानाधिकरण्यात्मकानौपाधिकत्वसम्बन्धरूपव्याप्तेः सकृदर्शनगम्यत्वमव्याहतमेवेति भावः । साध्यव्यापकत्वे सति साधनाव्यापकत्वरूपोपाधिलक्षणानुसारेणानौपाधिकत्वं निरुच्य साध्यसम्बन्धितावच्छेदकविशेषणरूपोपाधिलक्षणानुसारेण तन्निर्वृत्तिः । एवमिति । साधनतावच्छेदकातिरिक्तावच्छेद्यत्वाभावोऽपीति । अधिकरणस्वरूप एवेत्यनुषज्यते ।

यद्यपि धूमादिनिष्ठवह्निसामानाधिकरण्येऽपि प्रकृतसाधनतावच्छेदकीभूतधूमत्वाद्यतिरिक्ततत्तद्वाक्यत्वावच्छेद्यत्वमक्षतम् । तथापि साधनतावच्छेदकातिरिक्तमात्रावच्छेद्यत्वमत्र विवक्षितम् । यत्र प्रमेयसामान्यमेव साधनतावच्छेदकं तत्र तदातिरिक्ताप्रसिद्धावपि न क्षतिः । साधनतावच्छेदकानवच्छेद्यत्वविशिष्टावच्छेद्यत्वस्यैवावच्छेद्यत्वान्तार्थतया साधनतावच्छेदकातिरिक्तांशस्यानिवेशात् ।

प्रमेयसामान्यस्य साधनतावच्छेदकता यत्र तत्रावच्छेद्यमात्रस्य साधनतावच्छेदकयत्किञ्चिन्मेयावच्छेद्यत्वनियमेऽपि साधनतावच्छेदकतापर्याप्त्यधिकरणमेयत्वविशिष्टानवच्छेद्यत्वसहितमवच्छेद्यत्वं रूपान्तरेण स्वरूपातो वा मेयावच्छेद्ये वस्तुनि प्रसिद्धमेव । महानसीयवह्न्यादिसामानाधिकरण्यस्य वह्न्यादिसामानाधिकरण्यत्वेन धूमत्वावच्छेद्यत्वेऽपि महानसीयवह्निमान् धूमादित्यादौ नातिव्याप्तिः । साध्यतावच्छेदकावच्छिन्नसामानाधिकरण्यत्वे साधनतावच्छेदकधर्मावच्छेद्यतावच्छेदताविरहविशिष्टावच्छेद्यतावच्छेदकत्वाभावस्यैव विवक्षितत्वात् । अभावस्य भावप्रतियोगिकतयाऽधिकरणस्वरूपतानिर्वाहाय प्रतियोगिकोटौ विशेष्यदलम् ।

वस्तुतः स्वरूपसम्बन्धरूपावच्छेद्यावच्छेदकभावस्य दूषितत्वात्पारिभाषिकमवच्छेदकत्वं निवेद्यं तथा च साधनतावच्छेदकावच्छिन्नसामानाधिकरणानिष्ठात्यन्ताभावप्रतियोगितावच्छेदकत्वं स्वविशिष्टानिरूपकाधिकरणवृत्तितावच्छेदकसाधनतावच्छेदककत्वं वा साधनतावच्छेदकावच्छेद्यतानवच्छेदकत्वं तदभाव एव साध्यसामानाधिकरण्यत्वे निवेशनीय इति ।

व्याप्तित्वेन व्याप्तेः प्रथमदर्शनावेद्यत्वेऽपि साध्यसामानाधिकरण्यत्वेन तथात्वानपायात् गुरुणामभिमतं सेत्स्यतीति शङ्कायाः किंचेत्यादिदूषणोपरि सत्त्वात्तां निराकर्तुमाशयं पूरयति । येनेत्यादिना । सामानाधिकरण्यमात्रस्य । केवलसाध्यसामानाधिकरण्यत्वावच्छिन्नस्य । तथाभावम् । सकृद्दर्शनगम्यत्वम् । न वारयाम इति । अनुमितिजनकज्ञानोपायमाधिकृत्यैव विचारार्ताद्वयस्य रूपान्तरेण ग्रहोपायस्याप्रकृतत्वादिति भावः । गुरुणां विशिष्टबुद्धौ विशेषणज्ञानहेतुत्वानभ्युपगमाद्विशेषणज्ञानसाध्यत्वादिति हेतुः स्वमते एव सङ्गच्छतेऽतस्तन्मते हेतुं पूरयति । तत्सामग्रीसाध्यत्वाद्धेति । उपलक्षणमेतदिति । उपाधिधीरित्वापि उपाधिसामग्रीत्यपि बोध्यम् । अयोग्यस्यापि सम्भवदिति । तथा च तत्सामान्यात्यन्ताभावत्वादिना तादृशाभावादिग्राहकयोग्यानुपलम्भो न सम्भवतीति भावः । उपाधिसामान्यतद्वतोरिति । अत्यन्तान्योन्याभावयोरित्यत्र यथासंख्यमन्वेति । इदं च साधनाव्यापकरूपस्योपाधिपदार्थस्य व्याप्यत्वसम्बन्धावच्छिन्नप्रतियोगिताकोऽत्यन्ताभावस्तत्सम्बन्धेन तद्वतोऽन्यो-

न्याभावो वा साध्यनिष्ठो व्याप्तिघटक इत्याशयेन । योग्योपाधिव्यतिरेकग्रह इति । तादृशव्यतिरेकस्य योग्यतया सुग्रहत्वादिति भावः । अनुमानाङ्गम् । अनुमितिहेतुः । अनुमितिप्रसङ्गादिति । तदानीमपि योग्योपाधिव्यतिरेकस्य सुग्रहत्वादिति भावः ।

ननु यच्चोक्तमित्यादिना उपाध्यभावस्वरूपज्ञाने उपाधिज्ञानानपेक्षामतमुद्भाव्य उपाधिज्ञानशून्यकाले अनुमित्यापादनेन तन्निराकरणं मूलकृतो न सङ्गच्छते तादृशापत्तेरुपाधियोग्यानुपलम्भहेतुत्वाभिधानेन प्रागेव निराकृतत्वात् । न चासन्निकृष्टहेतुकस्थले व्यभिचाराद्योग्यानुपलम्भस्य हेतुता न सम्भवतीति तदसहकृतस्यैवोपाधिज्ञानानपेक्षव्याप्तिज्ञानस्य हेतुत्वं गुरुणा वक्तव्यमित्याशयेनैतद्दूषणमिति वाच्यम् । व्यवहार इवानुमितावगुण्योपाध्यभावत्वप्रकारकज्ञानस्यैव कारणताया उपाधिस्मरण इत्यादिग्रन्थाभिप्रेतत्वेन स्वयं व्याख्यानादित्याशङ्कां निराचिकीर्ण्योग्यानुपलम्भसहकृतमधिकरणतावच्छेदकप्रकारेणैवाधिकरणस्वरूपोपाध्यभावज्ञानं हेतुरिति यथाश्रुतपूर्वग्रन्थार्थोपपेक्षोक्तदोषेण योग्यानुपलम्भकारणत्वं न सम्भवतीत्याशयेन दूषणमिदमिति मूलं सङ्गमयति । यथाश्रुतमिति । उपाध्यभावत्वेन तज्ज्ञानं हेतुरिति निष्कृष्टमते तु तेन रूपेण सकृदर्शनग्राह्यत्वासम्भवादुद्देश्यासिद्धिरित्युक्तदूषणस्यैव दुर्वारत्वादिति भावः ।

( चि० ) अथ व्यभिचारसंशयो नाव्यभिचारनिश्चयप्रतिबन्धकः, ग्राह्यसंशयस्य निश्चयाप्रतिबन्धकत्वात् । अन्यथा संशयोत्तरं कापि निश्चयो न स्याद् इति चेत् ? न व्यभिचारसंशयः प्रतिबन्धक इति ब्रूमः । किन्तु विशेषादर्शने सति सहचारादिसाधारणधर्मदर्शनात् संशयः स्यान्न तु संशयसामग्रीतो निश्चयः । किं च यद्धीसामग्री यत्र प्रतिबन्धिका विशेषादर्शने तत्र तद्धीरपीति व्यभिचारसंशयोऽपि प्रतिबन्धकः । एवं भूयोदर्शनमपि संशयकं तर्कस्त्वन-

वस्थाग्रस्त एवेति कथं व्याप्तिग्रहः ।

अत्रोच्यते । व्यभिचारज्ञानविरहसहकृतं सहचारदर्शनं व्याप्तिग्राहकम् । ज्ञानं निश्चयः शङ्का च । सा च कचिदुपाधिमन्देहात् कचिद् विशेषादर्शनसहितसाधारणधर्मदर्शनात् । तद्विरहश्च कचिद् विपक्षबाधकतर्कात् कचित् स्वतः सिद्ध एव ॥

( दी० ) व्यभिचारेत्यादि । अत्र प्रत्यक्षे ग्राह्यसंशयस्यापि प्रतिबन्धकत्वमाहृत्य व्यभिचारशङ्कायास्तथात्वाभिधानम् । अन्यथा पुनरसाधारणतत्तत्कारणमेलकरूपा सामग्री प्रतिबन्धिका बोध्या । विवेचितश्चेदं प्रत्यक्षमणिदीधितौ । वक्ष्यते चाधिकमुपरिष्ठात् ।

( गा० ) ननु ग्राह्यसंशयस्याविरोधिताया मूलकृतैवाभिधानात् ज्ञानं निश्चयः शङ्का चेत्यनेन व्यभिचारशङ्काया अव्यभिचाररूपव्याप्तिग्रहप्रतिबन्धकत्वाभिधानं तस्य विरुध्यते इत्यत आह । अत्रेति । अत्र । ग्रन्थे । प्रत्यक्षे । प्रत्यक्षनिश्चये । धारावाहिकसंशयोत्पत्त्या संशये संशयप्रतिबन्धकताया असम्भवाद् ग्राह्यसंशयस्येति । विशेषादर्शनसहकृतस्येत्यादिः । आहृत्येत्यनेनास्य विचारासहत्वं सूचितम् । तद्वीजं तु संशयोत्पत्तिकाले निश्चयापत्तिवारणाय संशयसामग्र्यास्तत्प्रतिबन्धकत्वस्यावश्यकत्वाद्विशेषादर्शनसहितसंशयकालेऽपि संशयसामग्रीसत्त्वेन तत्प्रतिबन्धादेव तदुत्तरमपि निश्चयासम्भवात्संशयस्य प्रतिबन्धकत्वे मानाभावः । कथंचित्संशयसामग्रीविगमे च संशयोत्तरमपीष्यत एव निश्चयः, भवतोऽपि क्षणव्याजेन तत्र तदुत्पत्तेः । यद्धीसामग्रीत्यादिनिधमश्राप्रयोजकः ।

न च संशयोत्पत्तिदशायां निश्चयवारणाय संशयाभाव एव कार्यसहवर्ती हेतुरस्त्विति वाच्यम् । संशयोत्पत्तिकाले तद्विषयकाप्रामाण्यग्रहसत्त्वे निश्चयापत्तेः संशयप्रतिबन्धकतया वारयितुमशक्यत्वादिति । एतन्मतमेवानुसृत्याह । अन्यथा पुनरिति ।

ग्राह्यसंशयस्याप्रतिबन्धकत्वे इत्यर्थः । कालादिसाधारणकारणान्तर्भावस्य निष्प्रयोजनकत्वादाह । असाधारणेति । तत्तत्कारण-  
ेति । विपरीतकोट्युपस्थितिघर्मिज्ञानविशेषादर्शनादिरूपेत्यर्थः ।  
तेषां संशयकारणत्वेन प्रतिबन्धकतावच्छेदकमध्ये न निवेशो या-  
वत्कारणव्यक्तीनां एकदाऽसम्भवात्, अपि तु संशयकारणताव-  
च्छेदकीभूततत्तद्धर्मपुरस्कारेणेति सूचयितुं तत्तदित्युक्तम् । प्रत्ये-  
ककारणस्याप्रतिबन्धकत्वान्मेलकेति समुदायार्थकम् । सामग्री ।  
व्यभिचारज्ञानसामग्री । विवेचितं चेदमिति । यत एव निश्चयत्वादेः  
कार्यतावच्छेदकत्वमत एव तुल्यबलविरोधिज्ञानसामग्यास्तदव-  
च्छिन्नं प्रति कारणीभूताभावप्रतियोगित्वरूपं प्रतिबन्धकत्वम् । निश्च-  
यत्वस्यार्थसमाजप्रस्ततया कार्यतानवच्छेदकत्वमिति निष्कृष्टमते च  
तादृशसामग्या न तथाविधप्रतिबन्धकत्वमपि तु फलानुत्पाद-  
प्रयोजकत्वमेव परं तु तद्विशिष्टबुद्धौ बलवस्यास्तद्विपरीतकोटि-  
मानसामग्या एव कारणीभूताभावप्रतियोगित्वं बलवती च सा-  
मग्री दोषविशेषाद्युपबृंहितेति विवेचितमित्यर्थः । उपरिष्ठात् ।  
सत्प्रतिपक्षग्रन्थे ।

( दी० ) अत्र च यद्यपि साधनगोचरसाध्याभाववद्भूति-  
त्वग्रहाभावो हेतुरिति न युक्तम् । केवलान्वयिनि ग्राह्याप्र-  
सिद्ध्या ग्रहाप्रसिद्धेः । खण्डशः प्रसिद्ध्या क्वचित्तादृशभ्रमसम्भ-  
वेऽपि सर्वत्र तथा भ्रमे मानाभावात्

( गा० ) साधनगोचरेति । प्रकृतसाधनतावच्छेदकावच्छिन्न-  
धर्मिकस्य साध्याभाववद्भूतत्वग्रहस्याभाव इत्यर्थः । केवलान्वयि-  
नि । केवलान्वयिसाध्यके । ग्राह्याप्रसिद्धेति । साध्याभाववद्भूति-  
त्वाप्रसिद्ध्या तद्वहाप्रसिद्धेरित्यर्थः । एवं च प्रतियोग्यप्रसिद्ध्या ता-  
दृशग्रहाभावस्याप्रसिद्धेस्तत्स्थलीयव्याप्तिज्ञाने व्यभिचाराग्रहस्य  
हेतुत्वासम्भव इति भावः, इत्यादिदूषणं च सर्वत्रैव व्यभिचाराग्रह-  
स्य व्याप्तिग्राहकत्वं मूलाभिप्रेतमित्यभिमानेन । अभिमानश्च व-  
स्तुतस्त्वित्यादिनाऽग्रे निराकरिष्यते ।

ननु व्यभिचारज्ञानेत्यनेन व्यभिचारघटकपदार्थानां परस्परो-



पश्लेषावगाहिज्ञानमेव विवक्षितं केवलान्वयिसाध्यस्याभावाप्रसिद्धावपि अन्यदीयाभावे साध्यीयत्वभ्रमसम्भवाद् भ्रमरूपस्तथाविधो ग्रहः प्रसिद्धेतीति तदभावेहेतुतासम्भव इत्यत आह । खण्डशः प्रसिद्धेति । विशिष्टाप्रसिद्धावपि साध्यादिप्रत्येकपदार्थस्य प्रसिद्धेत्यर्थः । तादृशभ्रमसम्भवेऽपीति । तावत्पदार्थानां परस्परपश्लेषावगाहिभ्रमप्रसिद्धावपि । सर्वत्रेति । तथा च यत्र न तादृशो भ्रमस्तादृशकेवलान्वयिसाध्यकव्याप्तिग्रहे व्यभिचाराग्रहस्य हेतुत्वासम्भव इति भावः ।

ननु केवलान्वयिनि साध्याभाववद्बुद्धित्वरूपव्यभिचाराप्रसिद्धावपि साध्यतावच्छेदकधर्मिकसाधनसमानाधिकरणाभावप्रतियोगितावच्छेदकत्वरूपव्यभिचारग्रहाभावः प्रसिद्ध एवेत्यत आह । अत एवेति ।

( दी० ) अत एव साध्यतावच्छेदकगोचरसाधनवन्निष्ठाभावप्रतियोगितावच्छेदकत्वग्रहोऽपि प्रत्युक्तः । सकलसाध्यतावच्छेदके तादृशग्रहे मानाभावात् । तथापि साध्यतावच्छेदके तत्पुरुषीयतादृशावच्छेदकत्वग्रहस्य विषयतया ऽभावस्तद्विषयत्वाभावो वा तत्पुरुषीयव्याप्तिग्रहे हेतुः ।

( गा० ) अत एव । सर्वत्र भ्रमे मानाभावादेव । तादृशग्रहे मानाभावादिति । सद्धेतुस्थले साध्यतावच्छेदकस्य तादृशप्रतियोगितानवच्छेदकत्वनियमात्तत्र तादृशावच्छेदकत्वग्रहस्य भ्रमत्वनियमादिति भावः । तथा च यादृशसाध्यतावच्छेदके न तद्भ्रमस्तद्रूपावच्छिन्नसाध्यकव्याप्तिग्रहे व्यभिचाराग्रहहेतुत्वासम्भव इति सकलव्याप्तीनां व्यभिचाराग्रहग्राह्यत्वं नोपपद्यते इति पर्यवसितपूर्वपक्षः । साध्यतावच्छेदके इति । अभाव इत्यनेन सम्बध्यते । एवं च तादृशप्रतियोगितावच्छेदकीभूतयत्किञ्चिद्धर्मधर्मिकस्य तदवच्छेदकत्वग्रहस्य प्रसिद्धा सर्वत्रैव साध्यतावच्छेदकनिष्ठो विषयतासम्बन्धावच्छिन्नप्रतियोगिताकतादृशग्रहाभावः प्रसिद्ध एवेति नोक्तानुपपत्तिरिति भावः । अत्र प्रकृतसाध्यतावच्छेदकधर्मिकतादृश-

प्रतियोगितानवच्छेदकत्वग्रहत्वमेव कार्यतावच्छेदकं न तु व्याप्ति-  
ग्रहत्वं गौरवात् । तत्पुरुषीयत्वनिवेशादेकपुरुषीयतादृशावच्छेदक-  
त्वग्रहदशायां नान्यस्य पुंसस्तत्समानधर्मिकतादृशावच्छेदकत्वाभाव-  
ग्रहस्यानुपपत्तिः । तद्धर्मप्रकारतानिरूपितविषयतैव तद्धर्मप्रकारक-  
त्वविशिष्टस्य सम्बन्धः, अतो वह्नित्वे प्रमेयत्वादिकं घटत्वादौ च  
तद्विशावच्छेदकत्वमवगाहमानाया धियो वह्नित्वे तादृशावच्छेद-  
कत्वप्रकारकत्वविशिष्टाया विषयतासम्बन्धावच्छिन्नप्रतियोगिता-  
कोऽभावः सुलभ एवेति तादृशावच्छेदकत्वप्रकारतानिरूपितविशे-  
ष्यतात्वेन सम्बन्धताविरहेऽपि न क्षतिः । विषयतासम्बन्धस्य वृत्त्य-  
नियामकतया प्रतियोगितावच्छेदकसम्बन्धत्वे विवादात् कल्पान्तर-  
माह । तद्विषयत्वाभावो वेति । ज्ञानविशिष्टायास्तादृशावच्छेदकत्व-  
प्रकारतानिरूपितविषयताया अभावो वेत्यर्थः । ज्ञानशून्यकाले ज्ञान-  
विषयतायाः सत्त्वेऽपि ज्ञानविशिष्टतदभावो विशेषणाभावप्रयुक्तो-  
ऽक्षत एव । उक्तसमूहालम्बनीयधर्मान्तरप्रकारतानिरूपितविषयता-  
व्यावर्तनाय निरूपितान्तम् । उभयकल्पे एव साध्यतावच्छेदकनि-  
ष्ठत्वमभावविशेषणं न तूपलक्षणम्, अतः साध्यतावच्छेदकधार्मिक-  
तादृशावच्छेदकत्वग्रहदशायामपि कालान्तरे तत्र धर्मिणि वर्तमान-  
स्य तादृशग्रहाभावस्य सत्त्वेऽपि नातिप्रसङ्गः । कालिकप्रत्यासत्त्यैव  
कार्यकारणभावो न त्वात्मनिष्ठप्रत्यासत्त्या अतो वह्नित्वादिबुद्धि-  
त्वविशिष्टस्याभावस्यात्मन्यसत्त्वेऽपि न क्षतिः ।

नन्वेवमपि येन पुंसा यादृशसाधनवन्निष्ठाभावप्रतियोगिताव-  
च्छेदकत्वं कचिदपि न गृहीतं तस्य तादृशावच्छेदकत्वग्रहाप्रसि-  
द्ध्या तदीयतादृशसाधननिष्ठव्याप्तिग्रहे व्यभिचारज्ञानाभावस्य हे-  
तुत्वासम्भवः । अथ यस्य पुंसो व्यभिचारधीः प्रसिध्यति तस्यैव  
व्याप्तिग्रहे ऽतिप्रसङ्गनिराकरणाय तादृशतदभावस्य हेतुत्वमुपेयते  
अन्यत्र तदहेतुत्वेऽपि क्षतिविरहः, सम्भवस्थलाभिप्रायेणैव मूल-  
सङ्गतेरिति चेत् ? तदा यत्साध्यक्यत्साधनकव्याप्तिग्रहविरोधिनी  
व्यभिचारधीः प्रसिध्यति तत्साध्यकतत्साधनकव्याप्तिबुद्धावेव त-  
दभावस्य हेतुता कल्पयते नान्यत्रेति समाधानस्यैव सुलभतया व्य-  
भिचारग्रहाप्रसिद्धिस्थले दर्शितरीत्या प्रसिद्धाया अन्यधर्मिकव्य-  
भिचारधियो ऽभावस्य निर्युक्तिककारणताकल्पनमनुचितम् । त-

त्प्रसिद्धिस्थलीयव्याप्तिग्रहेऽपि पुरुषनिष्ठप्रत्यासत्त्यैव हेतुत्वकल्पान-  
मुचितं न तु विषयनिष्ठस्याभावस्य कालिकप्रत्यासत्त्या, तत्तत्पुरुषी-  
यत्वनिवेशेन पुरुषभेदात् कार्यकारणभावभेदापत्तेरित्याशयेन त-  
थैव समाधत्ते । वस्तुत इति ।

( दी० ) वस्तुतो व्याप्तेः साध्यसाधनभेदभिन्नतया वि-  
शिष्टैव कार्यकारणभावः । तथा च यत्र साधनं साध्याभा-  
ववद्भूति साध्यतावच्छेदकं साधनवन्निष्ठाभावप्रतियोगिताव-  
च्छेदकमेकविधमनेकविधं वा व्यभिचारज्ञानं प्रसिद्धं तत्र यथा-  
योगं तदभावः पुरुषनिष्ठो व्याप्तिग्रहेहेतुः । अत एवैकविधव्याभि-  
चारज्ञानविरहेऽन्यविधव्यभिचारग्रहाभ्याप्तिधीविरोधः । एवं च  
क्वचिद्व्यभिचारज्ञानस्याप्रसिद्ध्या तदभावस्याहेतुत्वेऽपि न क्ष-  
तिः । प्रसिद्धायाः साधनवन्निष्ठाभावप्रतियोगितावच्छेदकत्वादि-  
बुद्धेः समानविषयतया तदभावबोधविरोधित्वानुरोधेन तु तथा-  
भावं न वयं वारयामः, यदि तत्तत्प्रकारादिविशेषनिवेशेन  
विशेषे न पर्यवस्येदिति दिक् ।

( गा० ) विशिष्टैवेति । तत्साध्यकतत्साधनकव्याप्तिग्रहत्वत-  
त्साधनादिधर्मिकतत्साध्याभाववद्भूतित्वादिग्रहाभावत्वादिरूपवि-  
शेषधर्मावच्छेदेनेत्यर्थः । सर्वसाधारणव्याप्तिग्रहत्वव्यभिचारग्रह-  
त्वयोर्दुर्वचत्वादेकत्र साधने एकस्य साध्यस्य व्यभिचारग्रहदशा-  
यामप्यपरस्मिन्नपरस्य व्याप्तिग्रहोत्पत्तेः सर्वसाधारणैककार्यकारण-  
भावासम्भवादिति भावः । यथायोगमिति । यत्र यावद्विध्वय्यभिचा-  
रधीः प्रसिध्यति तत्र तावद्विध्वयतदभावः समवायसम्बन्धावच्छिन्न-  
प्रतियोगिताक आत्मनिष्ठप्रत्यासत्त्या हेतुरित्यर्थः । अत एव ।

प्रसिद्धाशेषव्यभिचारग्रहत्वावच्छिन्नप्रतियोगिताकाभावहेतुत्वा-  
देव । अत्र च यद्यत्साध्यतावच्छेदकधर्मिकसाधनवन्निष्ठाभावप्रतियो-  
गितावच्छेदकत्वज्ञानं प्रसिद्धं तत्तद्धर्मिकतादृशावच्छेदकत्वग्रहस्य  
तत्तद्धर्मिकतत्तदभावग्रहप्रतिबन्धकत्वे कल्पनीये विशेष्यविशेषान-  
निवेश्य समानविशेष्यताप्रत्यासत्त्या प्रतिबन्धकताकल्पनमेवोचितम्,

अन्यथा विशेष्यीभूततत्तद्धर्मिभेदेनानन्तप्रतिबन्धकताप्रसङ्गात् । एवं च यद्धर्मधर्मिकयादृशावच्छेदकत्वग्रहोऽप्रसिद्धस्तद्धर्मिकतदभावग्रहेऽपि विषयनिष्ठस्य व्यभिचाराग्रहस्य हेतुत्वमायातमिति मिश्राणां सकलव्याप्तिग्रहे एव तज्जेतुत्वोपपादनप्रकारमाक्षिपति । प्रसिद्धाया इति । तथाभावम् । सकलव्याप्तिग्रहे व्यभिचाराग्रहहेतुभावम् । प्रकारादिविशेषनिवेशेनेति । बाह्यत्वत्वादिरूपतादृशावच्छेदकत्वत्वादिरूपविशेष्यताप्रकारतावच्छेदकादिनिवेशेनेत्यर्थः । आदिपदात् सम्बन्धविशेषपरिग्रहः । विशेषे न पर्यवस्येदिति । तज्जेदेन कारणता न भिद्येतेत्यर्थः ।

वस्तुतोऽसमानप्रकारकस्य सम्बन्धान्तरावगाहिनश्चावच्छेदकत्वज्ञानस्यानवच्छेदकत्वज्ञानविरोधितावारणाय विशिष्य तन्निवेशनस्यावश्यकतया विशेष्यनिवेशस्य चात्मनिष्ठप्रत्यासत्तिकत्वेऽप्यभावात् । समानविशेष्यताप्रत्यासत्त्यादरस्तु तत्पुरुषीयत्वनिवेशनप्रयुक्तगौरवायैव, न वा तावतापि व्यभिचाराग्रहहेतुतायाः सर्वसाधारण्यनिर्वाहः, यद्धर्म धर्मितावच्छेदकीकृत्य यत्साधनसमानाधिकरणाभावप्रतियोगितावच्छेदकत्वस्य तादृश्येण स्वरूपसम्बन्धावगाहिज्ञानं यस्य पुंसोऽप्रसिद्धं तद्धर्मावच्छिन्नविशेष्यकतत्साधनव्यापकतावच्छेदकत्वावगाहितत्पुरुषीयग्रहे व्यभिचाराग्रहहेतुत्वासिद्धेरिति भावः । समानधर्मितावच्छेदकत्वप्रत्यासत्त्या प्रतिबध्यप्रतिबन्धकभावस्वीकारेऽपि यस्य पुंसो यत्साधनसमानाधिकरणाभावप्रतियोगितावच्छेदकत्वावगाहिसधर्मितावच्छेदककबोधोऽप्रसिद्धस्तदीयतत्साधनव्यापकताग्रहे व्यभिचाराग्रहहेतुत्वमशक्योपपादनमेवेति ध्येयम् ।

व्याप्तिग्रहे सहचारग्रहस्य स्वातन्त्र्येण हेतुताया निर्युक्तिकतया विशेषणविधयैव तस्य कारणत्वं व्यवस्थापनीयम्, सहचारस्य च विशेषणविधया व्याप्तिघटकत्वे एव तदुपपद्यते अन्यथा व्याप्तिविशेष्यकप्रत्यक्षे हेतुत्वानिर्वाहात् अतस्तस्य तथा व्याप्तिघटकत्वं स्फुटीकर्तुं व्याप्तिरूपमाह । व्याप्तिश्चेति ।

( दी० ) व्याप्तिश्च धूमादिव्यापकवाहिसमानाधिकरणवृत्तिधूमत्वादिकम् । तादृशसमानाधिकरण्यमात्रस्य रासभादि-

साधारणत्वात् । अत्र च व्यापकत्वांशग्रहे व्यभिचाराग्रहः सामानाधिकरणवृत्तित्वांशग्रहे च तद्विशेषणतया सामानाधिकरण्यस्य ग्रहो हेतुरिति वक्तव्यम् । साध्यसम्बन्धितावच्छेदकरूपवत्त्वलक्षणव्याप्तिग्रहे विशेषणतया सम्बन्धस्य ग्रहो हेतुरित्यपि केचित् ।

( गा० ) रासभादिसाधारण्यादिति । तथा च तावन्मात्रस्य व्याप्तित्वेऽभ्रान्तस्यापि रासभादिलिङ्गकवह्नयाद्यनुमितिप्रसङ्ग इति भावः । इदं च दूषणं केवलव्याप्तिप्रकारकहेतुमत्ताज्ञानस्य यद्यनुमितिहेतुता तदैव, यदि च तद्धर्मावच्छिन्नव्यापकसामानाधिकरण्यतद्धर्मोभयावच्छिन्नहेतुमत्ताज्ञानस्य तथात्वमुपेयते तदा नैतदोषावकाशः, तादृशसाध्यसमानाधिकरणवृत्तितत्तद्धर्मावच्छिन्नप्रकारकभानहेतुतापेक्षया लाघवं च, तथापि सामान्यप्रत्यासत्त्यनभ्युपगमपक्षे विशिष्टपरामर्शानुपपत्त्या सामानाधिकरणवृत्तिहेतुतावच्छेदकस्य व्याप्तित्वमावश्यकम् ।

अथ सामानाधिकरण्यव्याप्तितापक्षेऽपि स्वाश्रयनिष्ठधूमत्वादिमत्त्वरूपपरम्परासम्बन्धेन तत्प्रकारकज्ञानस्यानुमितिहेतुत्वोपगमात् पक्षनिष्ठधूमादौ तादृशसम्बन्धे महानसीयवह्नयादिसामानाधिकरण्यस्य सत्त्वाद्विशिष्टपरामर्शनिर्वाह इति किं सामानाधिकरणवृत्तिधूमत्वस्य व्याप्तित्वेनेति चेत् ? तर्हि स्वाश्रयसमानाधिकरणवृत्तिधूमत्वादिसम्बन्धेन व्यापकताज्ञानस्यैव हेतुता किं नोपेयते । तादृशपरम्परायाः सम्बन्धत्वे मानाभाव इति चेत् ? तुल्यं प्रकृतेऽपि । व्याप्तेः सर्वोपशान्ते सामानाधिकरण्यज्ञानस्योपयोगिताविरहोऽप्रयोजकः, व्यभिचाराग्रहस्याप्यतथात्वादिति सूचयितुं व्यभिचाराग्रहस्य व्यापकतांशमात्रग्राहकतामाह । अत्रेति । ईदृशव्याप्तौ चेत्यर्थः । अंशान्वयि घटकत्वं सप्तम्यर्थः । व्यापकत्वांशग्रहे इति । साध्यतावच्छेदकधर्मिकव्यापकतावच्छेदकत्वावगाहिग्रहत्वावच्छिन्ने । इतरांशग्रहे व्यभिचारग्रहस्याविरोधित्वादिति भावः । व्यभिचाराग्रहः । साध्यतावच्छेदकधर्मिकहेतुसमानाधिकरणाभावप्रतियोगितावच्छेदकत्वग्रहाद्यभावः । विरोधिविषयकज्ञानाभावमुद्रयेत्यादिः ।

समानाधिकरणवृत्तित्वांशग्रहे इति । यद्यपि समानाधिकरणंशग्रहे एव सामानाधिकरण्यज्ञानस्य विशेषणज्ञानविधया हेतुत्वं सम्भवति तथापि तदंशमात्रमाने हेतुधर्मिकसहचारग्रहपर्यन्तानेपक्षणात्तदुपयोगितानिर्वाहाय समानाधिकरणवृत्तित्वांशानुधावनम् । तदंशग्रहस्य सामानाधिकरण्यविशिष्टहेतुवैशिष्ट्यावगाहितया तत्र हेतौ साध्यसहचारप्रकारकज्ञानस्य विशेषणतावच्छेदकप्रकारकज्ञानमुद्रयापेक्षितत्वाद् विशेष्ये विशेषणमिति रीत्या तदंशस्यापि ग्रहे तादृशसहचारग्रहापेक्षाविरहेऽपि न क्षतिः । विशिष्टवैशिष्ट्यावगाहिग्रहस्यैवानुमित्युपयोगितयाऽन्यादृशव्याप्तिग्रहस्यातथात्वात्, अनुमित्युपयोगिव्याप्तिग्रहोपायस्यैव प्रकृतत्वादिति । विशेषणतयेत्यपि सामानाधिकरण्यस्येत्यनेन सम्बध्यते ।

अन्येषां मतमाह । साध्यसम्बन्धितेति । अत्रास्वरसबीजं पारिभाषिकावच्छेदकत्वघटिततादृशव्याप्तेर्गुरुशरीरतया ऽनुमित्यनुपयोगित्वम् । अत एव मणिकृताप्यन्योन्याभावगर्भव्याप्तिरेवानुमितिहेतुरिति वक्ष्यते ।

मिश्रास्तु विशेषणज्ञानमुद्रया सहचारग्रहस्य व्याप्तिग्राहकत्वं यदि मूलकृतोऽभिप्रेतं तदा व्यभिचारादेरपि विशेषणतया तज्ज्ञानस्य तथात्वाकथनेन विरोध इत्यालोच्य सहचारज्ञानस्य स्वातन्त्र्येणैव व्यापकताग्राहकत्वं व्यवस्थापितवन्तस्तन्मतं दूषयितुमुपन्यस्यति । यत्त्विति ।

( दी० ) यत्तु विरुद्धे सहचारभ्रमेण व्यापकत्वभ्रमात् सामान्यत एव सहचारज्ञानं हेतुरिति तन्न । असिद्धत्वात् । विरुद्धेऽपि हि व्यापकत्वसामानाधिकरण्ययोग्राहकसामग्रीक्रमयौगपद्याधीनं ग्रहणक्रमयौगपद्यं न तु मिथः कार्यकारणभाव इति ।

( गा० ) सहचारभ्रमेण व्यापकत्वभ्रमादिति । व्यापकताभ्रमस्य सहचारभ्रमान्वयव्यतिरेकानुविधायिताया अनुभवसिद्धत्वादिति भावः । सामान्यत एव । भ्रमप्रमासाधारणसहचारज्ञानत्वेनैव । हेतुः । भ्रमप्रमासाधारणव्यापकताज्ञानत्वावच्छिन्नहेतुः । कार्य-

कारणभावावच्छेदककोटौ भ्रमत्वनिवेशे गौरवादिति भावः । न चैकधर्मावच्छिन्नधर्मिणि सहचारग्रहस्यान्यधर्मावच्छिन्नविशेष्यक व्यापकताग्रहाजनकतया धर्मितावच्छेदकविशेषनियन्त्रितकार्य- कारणभावकल्पनाया आवश्यकत्वाद्बहिर्वावच्छिन्नधर्मिकधूमादि- व्यापकताग्रहे सहचारग्रहहेतुता नोक्तयुक्त्या सिद्धयतीति वा- च्यम् । धर्मितावच्छेदकनिष्ठप्रत्यासत्त्या साध्यधर्मिकहेतुसहचा- रज्ञानस्य व्यापकताग्राहकत्वमित्यभिप्रायात् ।

यदि व्यापकताभ्रममात्रे एव सहचारभ्रमस्य हेतुत्वमविवाद्- स्यात्तदैवोक्तयुक्त्या व्यापकताग्रहसामान्ये सहचारग्रहस्य हेतुता स्यात्तदेव नेत्याह । असिद्धत्वादिति । नन्वनुभवसिद्धान्वय- व्यतिरेकाभ्यां व्यापकताभ्रमे सहचारभ्रमहेतुतासिद्धिरित्याशङ्का- मपनेतुं नियतान्वयव्यतिरेकानुविधायित्वमेवासेद्धमित्याह । वि- रुद्धेऽपि हीति । क्रमयोगपद्याधीनमिति । क्रमयोगपद्य- मित्यत्र यथासख्यमन्वयो बोध्यः । कार्यकारणभाव इति । नियतपौर्वापर्यमित्यर्थः । न च सहचारस्य व्यापकत्वसहचरि- ततया तज्ज्ञानस्य दोषविधया व्यापकताभ्रमं प्रति चाकचक्या- दिज्ञानस्य रजतत्वादिभ्रमं प्रतीव हेतुत्व सर्वमतसिद्धमेवेति वा- च्यम् । कचिद्यापकताभ्रमे दोषविधया तद्धेतुत्वादेव तद्भ्रमसामा- न्ये तज्ज्ञानसामान्ये वा तद्धेतुतासिद्धौ सहचारभ्रमं प्रत्यपि उ- क्तक्रमेण दोषविधया कचिद्यापकताज्ञानहेतुतायाः सुवचतया वि- परीतस्यापि वक्तुं शक्यत्वादिति भावः ।

प्रसङ्गाद् धूमसामान्यादां वह्निसामान्यव्याप्तेरतीन्द्रियत्वं व्यव- स्थापयति । इदं पुनरिति ।

( दी० ) इदं पुनरवधेयम् । यथा विद्यमानमपि वह्नित्वे व्यवहितविप्रकृष्टासभादिदेशनिष्ठाभावप्रतियोगितावच्छेदकत्वं न गृह्यते अभावदेशविप्रकर्षादिना ग्राहकाभावात् । तथा धूमवन्निष्ठाभावप्रतियोगितावच्छेदकत्वस्य सत्त्वेऽप्यग्रहसम्भ- वात् । नानुपलब्धेः प्रतिधोगिसत्त्वविरोधित्वादिलक्षणा यो- ग्यतेति न तत्सामान्याभावो लौकिकप्रत्यक्षगम्यः परं तु क-

यंचिद् विरोधस्फुरणादिवशाद् धूमत्वादौ गृहीतो धूमवन्निष्ठा-  
त्यन्ताभावप्रतियोगितानवच्छेदकत्वाभावो वह्नित्वादावुपनयम-  
र्यादया गृह्यते ।

( गा० ) व्यवहितेति । मध्यवर्तिभिर्यादिप्रयुक्तमिन्द्रियसन्निक-  
र्षशून्यत्व व्यवहितत्वम् । विप्रकृष्टत्व द्रुत्वप्रयुक्त तथात्वम् । रा-  
सभाविदेशेति । रासभाद्यधिकरणदेशेत्यर्थः । न गृह्यते इति ।  
ताद्रूप्येण नोपलभ्यते इत्यर्थः । एतन् वह्नित्वादिनिष्ठतादृशप्रतियोगि-  
तावच्छेदकत्वस्य स्वरूपानतिरिक्तत्वेऽपि नासङ्गतिः । अभावदेश-  
ति । अभावाधिकरणदेशेत्यर्थः । विप्रकर्षादिनेति । आदिना व्यवधा-  
नपरिग्रहः । ग्राहकाभावादिति । तादृशाभावाधिकरणतद्देशग्राहक-  
सामग्रीघटितायास्तन्निष्ठाभावप्रतियोगितावच्छेदकत्वत्वावच्छिन्नग्रा-  
हकसामान्या अभावादित्यर्थः । सत्त्वेऽप्यग्रहसम्भवादिति ।  
इन्द्रियसन्निकर्षादिमति घटत्वादौ तत्सत्त्वेऽपि घटादिशून्यधूमा-  
धिकरणविप्रकर्षादिनानुपलम्भसम्भवादित्यर्थः ।

अनुपलब्धरिति । तादृशावच्छेदकत्वरूपप्रतियोग्युपलम्भाभाव-  
स्येत्यर्थः । प्रतियोगिसत्त्वविरोधित्वलक्षणेति । प्रतियोगिसत्त्वप्रस-  
ञ्जितप्रतियोगिकत्वरूपत्यर्थः । पक्षावृत्तिविशेषणाविशेषितस्य ता-  
दृशावच्छेदकत्वरूपप्रतियोगिनस्तदुपलम्भाव्याप्यतया मूलशैथि-  
ल्येनानुपलब्धप्रतियोग्यनापादकत्वादिति भावः । तत्सामान्या-  
भाव इति । धूमाधिकरणसन्निकृष्टतद्देशनिष्ठाभावप्रतियोगितावच्छे-  
दकत्वाभावग्राहकयोग्यानुपलम्भसम्भवात्सामान्यपदम् । उपनीत-  
भाने योग्यानुपलब्धनपेक्षणात् लौकिकेति ।

अथैवमीदृशी व्याप्तिर्न गृह्येनैव लौकिकप्रत्यक्षासम्भवेन ज्ञाना-  
न्तरसापेक्षस्योपनीतभानानुमानादेरप्यसम्भवात् । न च तादृशा-  
वच्छेदकत्वस्य लौकिकसन्निकर्षात्सामान्याभावस्य वा अभावत्वा-  
दिसामान्यप्रत्यासन्नितो भाने तादृशावच्छेदकत्वीयत्वेन तत्सा-  
मान्याभावस्योपनीतभानसम्भव इति वाच्यम् । एवमपि सामान्य-  
प्रत्यासत्ते स्वयं निराकरणीयतया तदनभ्युपगमपक्षे तद्गहानुपपत्तेर्दु-  
र्वात्वादित्याशङ्कामपनिनीषुराह । परं त्विति । विरोधस्फुरणादि-  
वशादिति । धूमत्वाद्यवच्छिन्नाभावे धूमादिविरोधग्रहादिवशादित्य-



र्थः । गृहीतः । धूमविरुद्धाभावप्रतियोगितावच्छेदकत्वादिरूपव्यतिरेकिहेतुनानुमितः । उक्तविरोधग्रहस्य चैतादृशहेतुमत्ताग्रहसम्पादकतयैवोपयोगिना बाध्या । साध्यप्रसिद्धिं विनाप्यभावसाध्यकव्यतिरेकिप्रवृत्तेर्न साध्यप्रसिद्धापेक्षा, धूमाभावादौ धूमवद्वृत्तित्वसामान्याभावरूपस्य विरोधस्याप्युक्तदिशा लौकिकप्रत्यक्षासम्भवेन धूमत्वादिरूपपक्षे उक्तहेतुग्रहोऽपि दुर्घटः । एवं तादृशाभावस्याप्युक्तदिशा लौकिकप्रत्यक्षासम्भवेन व्यतिरेकसहचारग्रहोऽपि तथेत्यत उक्तं कथंचिदिति । साध्यप्रसिद्धेरनपेक्षणातिक्रिच्छ्रिङ्गकव्यतिरेक्यनुमानाद्धूमवद्वृत्तित्वमभावप्रतियोगि एतद्वटावृत्तित्वादित्याद्यनुमानेन पक्षतावच्छेदकावच्छेदेनाभावप्रतियोगित्वं सत्स्यति । पक्षधर्मताबलेन धूमवद्वृत्तित्वसामान्याभावरूपविरोधभावे तादृशोपनायकज्ञानबलाच्च धूमाभावादौ धूमविरोधग्रहसम्भवेन तत्पक्षे उक्तहेतुमत्वग्रहः सम्भवति । एवमप्रसिद्धसाध्यकानुमानाद् धूमविरुद्धाभावप्रतियोगितावच्छेदकत्वमभावप्रतियोगि घटत्वावृत्तित्वादित्याद्यनुमानेनोक्तरीत्या तादृशावच्छेदकत्वसामान्याभावमानोपनायकज्ञानबलादपि व्यतिरेकदष्टान्ते उक्तहेतुव्यतिरेकग्रहसम्भव इति भावः ।

यद्यप्युक्तरीत्याऽभावप्रतियोगित्वसाध्यकानुमाने धर्मिणमन्तरेणोपस्थितस्यापि धूमसमानाधिकरणाभावप्रतियोगितावच्छेदकत्वसामान्याभावस्य बहिर्वादावुपनतमानसम्भवः । तथापि यत्किञ्चिद्धर्मिविशेष्यकमप्युपनायकज्ञानं भवतीति व्युत्पादनायाप्रसिद्धसाध्यकानुमानमभिहितम् । न च व्याप्तिग्रहेऽनुमानान्तरापेक्षायाः मनवस्थितिरिति वाच्यम् । चिरानुमितव्यापकतावच्छेदकत्वस्मरणदिनापि प्रकृतानुमित्युपधायकतदुपनीतमानसम्भवेनानवस्थिताविरलव्याप्तिज्ञानानुमितिधारानपेक्षेणन दोषानवकाशात् । बह्व्यभावे धूमविरोधस्याभानदशायां तदुभयसामानाधिकरण्यस्यापि भानसम्भवादगृहीतधूमवह्निव्याप्तिकस्य बह्व्यभावे धूमविरोधनिश्चयो दुर्घटः । स्वाभावे चोपस्थितिमात्रेणैव स्वविरोधः सुनिश्चयः । अव्याप्यवृत्तित्वग्रहं विना स्वस्मिन् स्वाभावसामानाधिकरण्याग्रहादिति बहिर्वादावित्यनभिधाय धूमत्वादावित्युक्तम् ।

केचित्तु विरोधस्फुरणवशाद् धूमत्वादौ धूमवन्निष्ठाभावप्रति-

योगितावच्छेदकत्वाभावरूपं यत् साध्यं तदभावव्यापकीभूताभाव-  
प्रतियोगित्वरूपविरोधस्फुरणवशाद् धूमत्वादौ गृहीतो धूमत्वं धू-  
मवन्निष्ठाभावप्रतियोगितावच्छेदकत्वाभाववद् धूमत्वत्वादित्याद्य-  
नुमितिर्विषयः । तथा च तादृशविरोधस्फुरणस्य एतदनुमितौ  
व्यतिरेकव्याप्तिज्ञानविधयोपयोगित्वं निरुक्तसाध्याभावविरोधस्य  
साध्यव्यतिरेकव्याप्तित्वात् । कथंचिदित्यस्य प्रयोजनं निरुक्तप्रायम् ।  
न चैवं वह्नित्वादावुक्तक्रमेण तदनुमितिसम्भवाद् धूमत्वपर्य-  
न्तानुधावनं व्यर्थमिति वाच्यम् । प्रत्यक्षत एव प्रथमतस्तद्ग्रहार्थं  
तदनुसरणादिति वदन्ति ।

( दी० ) अत एवानुमानादिना व्यभिचारग्रहे ऽपि न  
व्याप्तिर्हीः । निर्णयात्मनि साधारणे वा दोषविशेषाजन्योप-  
नीतमाने संशयादिसाधारणस्य निश्चयात्मनो वा विपरीतज्ञा-  
नमात्रस्यैव प्रतिबन्धकत्वात् तत्तद्भूमादौ देशान्तरवृत्तित्वसम्भा-  
वनाविरहादिवशाद् गृह्यमाणो वह्न्याद्यभाववद्भूतित्वाभावो धू-  
मत्वाद्यवच्छेदेन गृह्यते लाघवादित्यपि वदन्ति ॥

( गा० ) अत एवेति । व्याप्तेर्लौकिकप्रत्यक्षासम्भवादेव । व्याप्ते-  
र्लौकिकप्रत्यक्षोपगमे आनुमानिकादिविपरीतज्ञानस्य लौकिकप्र-  
त्यक्षाविरोधितया आनुमानिकव्यभिचारग्रहदशायामपि लौकिक-  
व्याप्तिज्ञानमुपेयं तेत्युपपद्यमानसङ्गतिः । उपनीतमाने पुनरानुमा-  
निकादिव्यभिचारज्ञानमपि विरोधीति दर्शयति । निर्णयात्मनी-  
ति । निर्णयात्मनि । दोषविशेषाजन्योपनीतमाने । संशयादि-  
साधारणस्य विपरीतज्ञानमात्रस्यैव प्रतिबन्धकत्वादिति योज-  
ना । एतच्च ग्राह्यसंशयस्य प्रत्यक्षनिश्चयप्रतिबन्धकतामाश्रित्यो-  
क्तम् । संशयस्य संशयाप्रतिबन्धत्वनिर्वाहाय निर्णयात्मनीति ।  
मण्डूकवसाञ्जनादिरूपदोषविशेषजन्यस्योरगत्वोपनीतमानस्यानुमा-  
निकोरगत्वाभावज्ञानाप्रतिबन्धत्वादजन्यान्तम् । लौकिकसन्नि-  
कर्षजन्यनिर्णयस्यानुमानिकादिविपरीतज्ञानाप्रतिबन्धतया उपनीत-  
माने इति । लौकिकसन्निकर्षाद्यजन्यप्रत्यक्ष इत्यर्थः । प्रत्यक्षत्व-  
निवेशादनुमितेः संशयाप्रतिबन्धत्वनिर्वाहः । संशयादिसाधारण-

स्येत्यनेन प्रतिबन्धकतावच्छेदककोटौ संशयान्यत्वरूपनिर्णयत्वा-  
निवेशः सूचितः । एतन्मते संशयेऽनुमित्यादौ च विपरीतनिर्णयस्य  
प्रतिबन्धकत्वान्तरं बोध्यम् । विवेचितं चेदमधस्तात् ।

ग्राह्यसंशयस्याप्रतिबन्धकत्ववादिनां मतमाह । साधारणे वेति ।  
साधारणे दोषविशेषाजन्योपनीतमाने निश्चयात्मनो विपरीतज्ञान-  
मात्रस्यैव प्रतिबन्धकत्वादित्यन्वयः । साधारणे । संशयनिश्चय-  
साधारणे । तथा च पूर्ववत् संशयान्यत्वं न प्रतिबध्यतावच्छेदकमि-  
ति भावः । उपनीतमानत्वमत्र कल्पे लौकिकसाक्षिकर्षजन्यनिर्ण-  
यान्यज्ञानत्वम्, अत आनुमानिकादेरपि विपरीतनिर्णयस्य लौकि-  
कसाक्षिकर्षजन्यमपि संशयं प्रति विरोधिता । प्रत्यक्षत्वानिवेशाद्-  
नुमित्यादौ न प्रतिबन्धकत्वान्तरकल्पनम् । संशयस्य संशयाप्रति-  
बन्धकत्वमुपपादयितुं निर्णयात्मन इति । ज्ञानमात्रस्येति । मात्र-  
स्येति कृत्स्नार्थकम् ।

तदभाववदवृत्तित्वरूपव्याप्तेर्लौकिकप्रत्यक्षमुपपादयतां मतमाह ।  
तत्तद्धूमादाविति । देशान्तरेति । व्यवहृतविप्रकृष्टदेशेत्यर्थः । ई-  
दृशसम्भावनाविरहो देशान्तरावृत्तिरयं धूमो यदि बह्वयभाव-  
वदवृत्तिः स्यात्तदा तत्त्वेनोपलभ्येतेति योग्यानुपलब्धिघटकापत्तिनि-  
र्वाहकपक्षतावच्छेदकनिश्चये उपयुज्यते । पक्षतावच्छेदकातिरि-  
क्तविशेषणाविशेषितप्रतियोगिसत्त्वापादककापत्तेरेव योग्यानुपल-  
ब्धिघटकतया देशान्तरवृत्तौ व्यभिचारवारणाय देशान्तरवृत्ति-  
त्वस्यापादकविशेषणतया आवश्यकत्वेन तस्य पक्षविशेषणत्व-  
मप्यावश्यकमिति हृदयम् । धूमान्तरे व्यभिचारसंशयसत्त्वेन पक्षे  
व्याप्यवृत्तानिश्चयोपयोगी व्याप्तौ धूमत्वावच्छिन्नत्वनिश्चयो न स-  
म्भवतीत्याशङ्कानिराकरणार्थमाह । लाघवादिति । व्यभिचारसंश-  
यप्रतिबन्धकतायां लाघवज्ञानस्योत्तेजकत्वादिति भावः । प्रतियो-  
गिग्राहकातिरिक्तविशेषणानवच्छिन्नत्वस्यापादकविशेषणताया आ-  
वश्यकत्वादेशान्तरावृत्तित्वस्य च प्रतियोग्यग्राहकत्वेन तदवच्छि-  
न्नापादककापत्तेर्न योग्यानुलम्भनिर्वाहकतेत्यादिरस्वरसो वदन्ती-  
त्यनेन सूचितः ।

इति अनुमानगादाधर्या व्याप्तिग्रहोपायप्रकरणम् ॥

## अथ तर्कप्रकरणम् ।

( चि० ) तर्कस्य व्याप्तिग्रहमूलकत्वेना(१)नवस्थेति चेत् ? न । यावदाशङ्कं तर्कानुसरणात् । यत्र च व्याघातेन शङ्कैव नावतरति तत्र तर्कं विनैव व्याप्तिग्रहः ।

( गा० ) तर्काद्यत्रानुमित्यौपयिकव्याप्तिनिश्चयविरोधिशङ्कानिवृत्तिरूपेयते तत्र तर्ककारणीभूतस्यापादकनिष्ठापाद्यव्याप्त्यापाद्यव्यतिरेकपक्षतावच्छेदकादीनां निश्चयस्य विरोधिनी या शङ्का तन्निवृत्त्यर्थमपि तर्कात् पूर्वं तर्कान्तरमुपेयं तत्पूर्वमपि तज्जनकनिश्चयविरोधिशङ्कान्तरनिवृत्त्यर्थं तर्कान्तरमित्यनवस्थिततर्कधारास्वीकारप्रसङ्ग इत्याङ्कते मूले । तर्कस्थेति । व्याप्तिग्रहमूलकत्वेन । व्याप्त्यादिनिश्चयजन्यत्वेन । यावदाशङ्कमिति । यत्र यत्राशङ्कायास्तर्कान्यतोऽनिवृत्तिस्तत्रैव शङ्कानिवृत्त्यर्थं तर्कस्वीकारादित्यर्थः । यत्र । यादृशतर्कं उत्पत्त्यमाने इति शेषः । यादृशतर्कात्पूर्वमित्यर्थः । व्याघातेन शङ्कैव नावतरतीति । प्रवृत्तिव्याघातेन शङ्कानवतारः कारणान्तराभावप्रयुक्तः सिध्यतीत्यर्थः । केचित्तु व्याघातेनैव तद्विरोधिनी शङ्का नावतरति, तर्कान्यस्य विरोधितयैव तादृशशङ्काविरह इति यावदिति वर्णयन्ति । तर्कं विनैव । तर्कान्तरं विनैव । तर्ककारणव्याप्त्यादिनिश्चयसम्भवो यत इत्यर्थः । तथा च तत्रैव विच्छेदान्नानवस्थितिरिति भावः ।

कीदृशतर्कविरोधिनीनां कीदृशशङ्कानां तर्कान्यस्य कस्य प्रतिबन्धकतया निवृत्तिरित्याकाङ्क्षायां तर्कविशेषविरोधिशङ्काविशेषेषु अन्यप्रतिबन्धकताव्यवस्थापकं तेषां दुरपह्नवप्रवृत्तिविशेषानिर्वाहप्रसङ्गकत्वं दर्शयन्नुपादानस्य तत्प्रतिबन्धकत्वमभिधत्ते । तथा-हीत्यादिना तस्मात्तदुपादानमेव शङ्काप्रतिबन्धकमित्यन्तेन ।

( चि० ) तथा हि । धूमो यदि बह्वयसमवहिताजन्यत्वे सति बह्विसमवहिताजन्यः स्यान्नोत्पन्नः

( १ ) व्याप्तिमूलकत्वेनेति पाठान्तरम् ।

स्यादित्यत्र किं धूमोऽवहेरेव भविष्यति ? कचिद् ब-  
हिं विनापि भविष्यति ? अहेतुक एव वोत्पत्स्यते ?  
इति शङ्का स्यात्, सर्वत्र स्वक्रियाव्याघातः स्यात् ।  
यदि हि गृहीतान्वयव्यतिरेकं हेतुं विनापि कार्योत्प-  
त्तिं शङ्केत, तदा स्वयमेव धूमार्थं वह्नेः, तृप्त्यर्थं भोज-  
नस्य, परप्रतिपत्त्यर्थं शब्दस्य चोपादानं नियमतः  
कथं कुर्यात् ? तेन विनापि तत्सम्भवात् । तस्मात्तत्त-  
दुपादानमेव तादृशशङ्काप्रतिबन्धकम् ।

( दी० ) हुताशनरासभादिपदार्थमार्थस्यान्वयव्यतिरेकयो-  
रन्वयव्यतिरेकौ धूमस्योपलभमानोऽवश्यमेतेषामन्यतमं कारणं  
धूमस्येत्यवधार्य सन्दिग्धे किमेतानि सर्वाण्येव कारणानि ? किं  
वा कानिचित्तथा कानिचिच्च नेति ? । तत्र च यस्य व्यतिरेके-  
ऽपि इतरेभ्यस्तथाविधेभ्यो धूमोत्पत्तिमुपलभते तस्याहेतुत्व-  
मेवावधारयति यथा रासभादेः । यस्य च व्यतिरेके तादृशापर-  
सकलान्वयेऽपि धूमानुत्पत्तिं पश्यति तस्य कारणत्वमेव नि-  
श्चिनुते यथा वह्नेः । तत्र चाकारणत्वसन्देहो विरोधितामासा-  
दयन्निवर्तते येन तर्केण तमाह । धूम इत्यादि ।

( गा० ) धूमो यदीत्यादितर्कस्य प्रकृतव्याप्तिग्रहानुपयोगि-  
त्वे तत्पूर्वं तर्कान्तरानपेक्षाव्युत्पादनस्यानवस्थयानुमित्यौपयिक-  
व्याप्तिग्रहासम्भवाक्षेपोद्धारानुपयोगितेत्याशङ्कां परिजिहीर्षुर्दीधि-  
तिकारो व्याप्तिग्रहोपयोगिनमन्वयव्यतिरेकेण कार्यकारणभावग्रहं  
प्रत्युपयोगितया मूलोक्ततर्कस्य प्रकृतव्याप्तिग्रहोपयोगितां घटयि-  
ष्यन् वह्नेर्धूमकारणताग्राहकान्वयव्यतिरेकं(१) प्रदर्शयति । हुताशने-  
त्यादिना । अन्वयव्यतिरेकग्रहविषयसमुदायमध्येऽकारणरासभा-  
दिकमनन्तर्भाव्य कारणमात्रघटितसमुदायस्यान्वयव्यतिरेकग्रहस-  
म्भवेऽपि तादृशसमुदायत्वसामानाधिकरण्यमात्रेण प्रथमं कारण-

( १ ) अन्वयव्यतिरेकग्रहमिति पुस्तकान्तरे ।

त्वसन्देहेऽपि तत्समुदायान्तर्गतस्य कस्यापि व्यभिचारज्ञानासम्भवेनैतत्समुदायव्याभिचारिधूमाकल्पने लाघवमिति प्रतिसन्धानेन च तद्वदितसमुदायत्वावच्छेदेन कारणतानिश्चयात्तर्कवैयर्थ्यस्यादिति तदन्तर्भावस्यावश्यकत्वमाविष्कर्तुं रासभपदोपादानं बोध्यम् । यद्यप्यकारणघटितसमुदायत्वावच्छेदनापि कदाचित्कारणत्वनिश्चयसम्भवात्तर्कवैफल्यं सम्भवति । तथापि विशेषदर्शिनानां न तर्कवैयर्थ्यमित्याविष्कर्तुं रासभपदोपादानं बाध्यम् ।

वस्तुतस्तु तादृशान्वयव्यतिरेकग्रहदशायामकारणेऽपि कारणत्वग्रहसम्भवाद्ब्रह्ममवधानकाले तादृशयत्किञ्चिद्व्यक्त्यसत्त्वदशायां बन्धसमवधानकालीनवह्नितत्समवधानेतरयावत्कारणकत्वनिश्चयासम्भवात्तर्क एवानुपपन्न इत्याशङ्कापरोऽयमवधार्य सन्दिग्धे इत्यन्तग्रन्थः । यस्य च व्यतिरेकेऽपीत्यादिग्रन्थनाकारणे कारणत्वाभावनिश्चयं सम्पाद्य तर्कसम्भवो दर्शितः । तथा च रासभादिरूपाकारणेऽकारणताग्रहसम्भवाय रासभादिघटितसमुदाये व्यतिरेकव्यभिचारो दर्शित इति ध्येयम् । अवश्यमेतेषामिति । धूमसामग्री एतत्समुदायान्तर्गतैवेत्यवधार्येत्यर्थः । एतदवधारणं च धूमे बह्मसमवधानकालीनवह्नितत्समवधानेतरयावत्कारणकत्वस्यापाद्यव्यतिरेकरूपस्य निश्चये उपयुज्यते । तदनिश्चये वह्नितत्समवधानेतरयावद्धूमकारणवति बन्धसमवधानकाले तादृशयावद्धूमकारणत्वस्य दुर्निश्चयेत्वात्तत्समुदायान्तर्गतेष्वपि वस्तुषु धूमकारणत्वसंशयसम्भवात् ।

केचित्तु । अवश्यमेतेषामिति । धूमो हुताशनरासभाद्यन्यतमकारणक इति निश्चित्येत्यर्थः । सामान्यरूपेण कारणतावगाही एतादृशनिश्चय अहेतुक एवात्पत्स्यते इत्येतादृशशङ्कानिवर्तकतया धूमस्य वह्निकारणकत्वनिश्चयायकतर्कसम्पादक इत्याहुः । तच्चिन्त्यम् । कादाचित्कतया सकारणकत्वनिश्चयाद्वाहेतुकत्वशङ्कानिवृत्तिसम्भवादुक्तसमुदायान्तर्गतकारणकत्वनिश्चयपर्यन्तानपेक्षणात् । सन्दिग्धे इति । अग्रिमेण इतीत्यनेनान्वयः । किमेतानीति । धूमकारणत्वरूपभावकोटिरुक्तसमुदायत्वावच्छेदेन भानलाभाय सर्वाणीति । सामानाधिकरण्यमात्रेण कोटिद्वयावगाहने सशयत्वायोगात्

सामानाधिकरण्येन कारणत्वस्यावधारितत्वादवच्छेदकावच्छेदेन विपरीतकोटिमान न सम्भवतीति सामानाधिकरण्यमात्रेण तदवगाहितालाभाय कानिचिन्नेत्युक्तम् । सामानाधिकरण्येन विपरीतकोटिमाने सामानाधिकरण्येन भावकोटेर्निश्चितत्वमविरोधीत्येनल्लाभाय कानिचित्तेत्यनेन भावकोटिसामानाधिकरण्यसवलनेन विपरीतकोटिसामानाधिकरण्योल्लेखः ।

केचित्तु । किमेतानीति । धूमकारणत्व इताशनरासभाद्यन्यतमत्वव्यापक तन्न्यूनवृत्तिरित्यर्थः । अयं च सशयो विशिष्य धूमकारणतानिश्चये तर्कोपयोगितानिर्वाहकस्य वह्निर्धूमजनको न वेति सशयस्य सम्पादकः । अन्यतमत्वावच्छेदेन कारणतानिश्चये तादृशसशयान्ममवादिति प्रदर्शित इत्याहुः ।

नन्वेव क्रमेण समूहान्तर्गतस्य वह्नेरिव रासभादेरपि कथं धूमत्वावच्छिन्नं प्रति कारणतानिश्चयः । धूमव्यक्तिविशेषे वद्ध्य समवहिताजन्यत्वस्येव रासभाद्यसमवहिताजन्यत्वस्यापि सुनिश्चयतया धूमत्वसामानाधिकरण्येन वह्निजन्यताया इव रासभादिजन्यताया अपि ग्राहकस्य तर्कस्य सम्भवात् । धूमत्वसामानाधिकरण्येन वह्निजन्यत्वे गृह्यमाणे वक्ष्यमाणरीत्या तदवच्छेदेन वह्निजन्यताया धूमत्वसामानाधिकरण्येन रासभादिजन्यत्वे गृह्यमाणे तदवच्छेदेन रासभादिजन्यताया अपि सुग्रहत्वात् । धूमत्वावच्छेदेन च वह्न्यसमवहिताजन्यत्वस्यापि दुर्निश्चयतया वह्निजन्यताग्राहकस्यापि धूमसामान्यपक्षकर्तृकस्यासम्भवात् । यदि च वह्न्यसमवधानकालीनवह्नितद्व्यापारेतरयावत्कारणकत्ववद् रासभाद्यसमवधानकालीनतत्तद्व्यापारेतरयावत्कारणकत्वस्य रासभाद्यसमवहिताजन्ये धूमे सत्त्वाच्च तत्र रासभादिजन्यताग्राहकतर्कोऽभ्रान्तानामवतरति । अत एव तद्धूमत्वावच्छिन्नं प्रत्यपि न तेषां हेतुताग्रह इत्युच्यते तदापि वाहितसमवधानेतरयावद्धूमकारणानां वह्न्यसमवधानकालीनत्वग्रहदशायां तत्र रासभासत्त्वे रासभस्य धूमकारणत्वसन्देहे धूम पारिभाषिकवक्ष्यमाणजन्यत्वानिश्चयो न सम्भवति रासभस्यापि तथाविधयावत्कारणान्तर्गतत्वेन सन्दिग्धतया तस्य वह्न्यसमवधानकालीनत्वादर्शनेन धूमे विशि-

ष्टसंशयादित्याशङ्कानिराकरणायोक्तलाघवेनोक्तसमुदायत्वावच्छेदेन धूमकारणतानिश्चयासम्भवप्रदर्शनाय च व्यभिचारनिर्णयेन रास-  
भत्वाद्यवच्छिन्नस्य कारणताविरहो निश्चीयते इत्याह । तत्र चेति ।

यद्यपि धूमान्तरे रासभादेर्व्यभिचारदर्शनेऽपि तद्धूमत्वाव-  
च्छिन्नं प्रति रासभादेः कारणतासन्देहो नापैति । तथापि यत्सामा-  
न्ये यत्सामान्यस्य कारणत्वमसति बाधके तद्विशेषस्यैवेत्यादिनिय-  
मात् सामान्यकारणताविरहावधारणादेव विशेषकारणताविरहाव-  
धारणमित्यवधेयम् । धूमत्वावच्छिन्नं प्रति महानसीयवह्नित्वेन का-  
रणताग्राहकतर्कवितारसम्भवेऽपि व्यभिचारनिश्चयः न तद्गृह्यते ।  
यावद् व्यभिचारो न निश्चीयते वक्ष्यमाणतर्कश्चावतरति तद्धूमत्वा-  
पेक्षया धूमत्वस्य जन्यतावच्छेदकत्वे लाघवं च प्रतिसन्धत्ते ताव-  
द्धूमत्वावच्छिन्नं प्रति तद्व्यापकतानवच्छेदकरूपावच्छिन्नस्यापि  
कारणतां निश्चिनोत्येव, उत्तरकालं च व्यभिचारे प्रत्यक्षतो नि-  
श्चिते तादृशकारणतानिश्चये भ्रमत्वं गृह्यते इति भावः ।

यस्य चेति । यद्यतिरेकविशिष्टतत्तद्व्यापारभिन्नसकलधूम-  
कारणसमवधानक्षणे तदधिकरणनिष्ठधूमेत्पत्यव्यवाहितपूर्वत्वा-  
भावं पश्यतीत्यर्थः । तस्य कारणत्वमेवेति । धूमे स्वाधिकरणदे-  
शावच्छिन्नतदभाववत्स्वाव्यवहितप्राक्क्षणकत्वाभावरूपवह्न्यसमव-  
हितजन्यत्वविशिष्टतदसमवधानकालीनतत्तद्व्यापारेतरयावत्स्वकार-  
णकत्वरूपतत्कारणकत्वव्याप्यधर्मनिश्चयेन तत्कारणकत्वाभावमा-  
पादकीकृत्य निश्चिनतादृशधर्माभावापादनसम्भवोदिति भावः ।  
ईदृशक्रमेण कार्यकारणभावग्रहे तर्कस्य हेतुत्वे मानाभावात् प्रति-  
बन्धकशङ्काविघटनद्वारा तत्र तर्कोपयोगितां दर्शयति । तत्र चेति ।  
धूमे वह्निकारणकत्वनिश्चये चेत्यर्थः । अकारणत्वसन्देहः । धूमे वह्नि-  
कारणकत्वाभावसन्देहः । विरोधिताम् । एकत्रैककालावच्छेदेनानु-  
त्पद्यमानताम् । निवर्तते इति । तथा च ग्राह्यसंशयस्य प्रत्यक्षनि-  
श्चयप्रतिबन्धकत्वमतमवलम्ब्येतदभिहितम् । तदप्रतिबन्धकत्वमते  
संशयसामग्रीविघटनेन तदभावज्ञानप्रतिबन्धकस्य तदभावापाद-  
कतर्कस्य तन्निश्चयोपयोगितेति भावः ।

अथ तर्कहेतुरापाद्यव्यतिरेकनिश्चय एवापादककोटिकशङ्कां नि-



वर्तयिष्यति, आपादकस्यापाद्यव्याप्यतया आपाद्यव्यतिरेकस्या-  
पादकव्यतिरेकव्याप्यतया तन्निश्चयस्य विशेषदर्शनत्वादिति किं  
तर्केण ? न चापाद्यव्यतिरेकस्यापादकव्यतिरेकव्याप्यत्वेऽपि तादृ-  
शव्याप्तिप्रतिसन्धानानियमेन तर्कस्योपयोग इति वाच्यम् ।  
आपाद्ये आपादकव्यापकतानिश्चयस्य तर्ककारणतया तादृशकार-  
णज्ञाननियमेनापाद्याभावे आपादकाभावव्याप्तिज्ञानाभावस्याकि-  
ञ्चित्करत्वात् । पुरुषत्वाभावे कराभावव्याप्यग्रहेऽपि करादि-  
व्यापकत्वेन पुरुषत्वादिग्रहसहितपुरुषत्वाद्यभावग्रहस्य करादि-  
संशयनिवर्तकत्वादिति चेन्न । तर्ककारणीभूतज्ञाननाशेऽपि तर्कसत्त्वे  
शङ्कानुत्पत्त्यनुरोधेन तर्कस्योपयोगित्वात् ।

न च पूर्वजातस्यापाद्यव्यतिरेकानिश्चयस्य नाशेऽपि तन्मूल-  
कान्मानसतादृशज्ञानादापादकव्यापकताज्ञानाच्चोत्तरकालमपि श-  
ङ्कानुत्पादनिर्वाहात्तर्कस्याकिञ्चित्करतेति वाच्यम् । कुतश्चित्प्रति-  
बन्धकात्तादृशज्ञानानुत्पादेऽपि तर्केण शङ्काप्रतिबन्धात् ।

आहार्यशङ्काया विशेषदर्शनानिवर्तनीयतया तादृशशङ्काया  
अप्रतिबन्धकत्वेऽपि तत्सामग्रीसत्त्वे निश्चयोत्पत्त्यसम्भवात्तत्सामग्री-  
विघटनाय तर्कपेक्षेति मिश्राः ।

ननु कार्यकारणभावग्रहस्यैव का प्रकृतोपयोगिता यदर्थं  
तद्भादकतर्कविरोधिशङ्कायां व्याघात उपदर्शयते इत्यत आह ।

( दी० ) अनुसन्धेयश्चावश्यं कार्यकारणभावग्रहः, तदधी-  
नत्वाभ्याप्तिबुद्धेः । सामानाधिकरण्येनान्वयव्यतिरेकग्रहाज्जाय-  
मानस्य तथैव हेतुहेतुमद्भावं गृह्यतस्तस्यैव वा व्याप्तिपरिच्छेद-  
कत्वात् । विपर्यये तत्कोटिमात्रपर्यवसायेनश्च तर्कस्य तदभाव-  
कोटिकशङ्कानिवर्तकत्वम् । अन्यथा धूमो यदि वह्निच्छून्यज-  
न्यान्यतरो न स्यादित्यादेरपि तथात्वापत्तेः । तथा पर्य-  
वसायिता च क्वचिद् विशेषतो व्याप्त्या सामान्यतोऽपि क-  
चित्पक्षधर्मताबलात् तत्सम्पत्तये चात्र वह्न्यसमवहिताजन्यत्वेन  
पक्षो विशेष्यः । विशेषणवत्त्वेनोपस्थिते विशिष्टाभावबुद्धेर्विशे-

व्याभावमात्रावलम्बितत्वात् तथोपस्थितिषिराभि चावन्देरित्यादि शङ्काद्वयमग्रे निरसनीयम् ।

( ग० ) अनुसन्धेयश्चेति । व्याप्तिग्रहार्धमपेक्षणीय इत्यर्थः । तदधीनत्वादिति । कार्यत्वस्य व्यभिचारविरोधित्वेन कार्यतानिश्चयस्य विशेषदर्शनतया स्वत आपाद्यव्यातिरेकानिश्चयमुद्भूया, धूमो यदि वह्निव्यभिचारी स्याद्वह्निजन्यो न स्यादित्येतादृशतर्कान्यापकतया च व्यभिचारशङ्कानिवर्तकत्वादिति भावः । न च कार्यताया व्याप्तिघटितत्वात् कार्यताज्ञानमेव व्याप्तिज्ञानं न तु तदधीनमिति वाच्यम् । कार्यताघटकव्याप्तेः कार्याव्यवहितप्राक्क्षणावच्छिन्नकार्याधिकरणवृत्त्यभावाप्रतियोगित्वरूपव्यापकताघटिततया प्रतियोगिव्यधिकरणहेतुसमानाधिकरणाभावाप्रतियोगित्वरूपव्यापकताघटितानुमित्यौपयिकव्याप्तेस्ततोऽन्यत्वात् । कार्यकारणभावग्रहे कार्यताघटकतयानुमित्यौपयिकव्याप्तेरभानेऽपि कार्यताथास्तादृशव्याप्तिनयततया कार्यताग्रहकालेऽपि व्यभिचारशङ्कानोत्पद्यते विशेषदर्शनाभावस्य कार्यसद्वर्तितया हेतुत्वादिति ।

ग्राह्यसंशयस्याप्रतिबन्धकतामते प्राग् व्यभिचारसंशयसत्त्वेऽपि समूहालम्बनव्याप्तिनिश्चयात्मक एव कार्यकारणभावनिश्चयः सम्भवतीत्यतोऽपि कार्यकारणभावग्राहकतर्कविरोधिः शङ्काविरहोपपादनं प्रकृतोपयोगितामासादयतीत्याशयेनाह । सामानाधिकरण्येनेति । एकदेशवृत्तित्वघटितो योऽन्वयो यत्राधिकरणे यदा कार्यसत्त्वं तत्र तदव्यवहितपूर्वक्षणे कारणसत्त्वरूपो यश्च तादृशव्यातिरेको यत्राधिकरणे यदा कारणाभावस्तत्र तदग्रिमक्षणे कार्याभावरूपस्तद्व्याप्तिज्ञानस्य । तथैव हेतुहेतुमद्भावम् । एकदेशनिष्ठोभयसंयोगादिरूपसामानाधिकरण्यप्रत्यासत्त्यवच्छिन्नकार्यकारणभावम् । गृह्यतः । विषयीकुर्वतः । तस्यैव । कार्यकारणभावग्रहस्यैव । व्याप्तिपरिच्छेदकत्वात् । व्याप्तिनिश्चयरूपत्वादित्यर्थः । यदा कार्य तदव्यवहितप्राक्क्षणे कारणम्, यदा कारणाभावस्तदग्रिमक्षणे च कार्याभाव इत्येतादृशान्वयव्यातिरेकग्रहग्राह्यस्य कालिकप्रत्यासत्त्यवच्छिन्नकार्यत्वस्य व्याप्तिविरोधिव्यभिचाराव्यावर्तकतया कार्यकारणभावस्य सामानाधिकरण्यप्रत्यासत्त्यवच्छिन्नत्वोत्कीर्तनम् ।

बह्वचसमवहिताजन्यत्वविशिष्टवह्निसमवहिताजन्यत्वमापादकम्, जन्यत्वाभाव आपाद्यः । बह्वचसमवहिताजन्यत्वविशिष्टधूमत्व पक्ष- तावच्छेदकम् । घटादौ व्यभिचारवारणाय बह्वचसमवहिताजन्यत्व- रूपमापादकविशेषणमुपात्तम् । तादृशविशेषणाभावमादाय विपर्य- यपर्यवसानवारणाय तस्य पक्षविशेषणतयोपादानम् । अतो ऽवहे- रेवेत्यादिशङ्काद्वयनिराकरणमप्युपपद्यते । तदुभयस्यापाद्यव्यात रेकनिश्चयाविरोधित्वेऽपि विशिष्टपक्षग्रहविरोधितया तर्कविरोधि- त्वादित्युपाध्यायप्रभृतया व्याचक्षते । तत्र बह्वचसमवहितजन्यत्व साधारणविशिष्टाभावत्वप्रकारेण वह्निसमवहितजन्यत्वरूपस्यापा- दकाभावस्य जन्यतारूपेणापाद्याभावेन सिद्धावपि न क्षतिः । तादृशसिद्धेरसमानप्रकारकतया वह्निसमवहितजन्यत्वत्वेन व- ह्निसमवहितजन्यत्वाभावकाटिकशङ्काविरोधित्वविरहेऽपि तदव- च्छिन्नापादकपक्षेस्तदवच्छिन्नप्रकारकज्ञानविरोधित्वेन वह्नि- समवहितजन्यत्वाभावत्वावच्छिन्नापादककस्य प्रकृततर्कस्य ता- दृशशङ्काविघटनद्वारा वह्निसमवहितजन्यत्वत्वावच्छिन्नानिश्चा- यकतासम्भवादिति दर्शितपक्षावशेषणमनर्थकम् । यदि च शुद्धत- र्द्धर्मावच्छिन्नापादककतर्कस्यैव तद्रूपावच्छिन्नविशिष्टज्ञानप्रतिबन्ध- कता, अन्यथा यदि रूप गुणान्यत्वविशिष्टसत्तावत् स्यात्तर्हि गुणो न स्यादित्यादितर्कावतारदशार्या रूप सत्तावदिति ज्ञानानुदयप्रसङ्गा- दिति नोक्तविशिष्टापादककतर्कस्य वह्निसमवहिताजन्यत्वकोटिकश- ङ्काविरोधितेति मन्यते, तदा तादृशपक्षविशेषणोपादानेऽपि न तस्य तादृशशङ्काविरोधिता निर्वहतीत्यल तादृशपक्षविशेषणोपादानेनेत्या- शङ्कां निराकृत्य तादृशविशेषणोपादान सार्थकयति । विपर्यये त- त्कोटिमात्रपर्यवसायिन इति । तत्कोटितावच्छेदकावच्छिन्नसाध- कविपर्ययप्रतियोगितावच्छेदकावच्छिन्नापाद्यकस्येत्यर्थः ।

तदभावशङ्केति । तदवच्छिन्नाभावशङ्केत्यर्थः । तेन धूमजनकतेज- स्वी न स्यान्निर्धूम स्यादित्याद्यापत्तेर्धूमजनकतेजस्त्वादिना वह्निमा- त्रपर्यवसायित्वेऽपि न वह्निमात्र वेति शङ्काविरोधित्वम् । विपर्ययानु- मानादनाहार्ययादृशशङ्काया निवृत्तिस्तर्कादप्याहार्यसाधारण्यास्ता- दृश्या एवेति तु पर्यवसितार्थः । न तु विशेषिताविशेषितसाधार- णतद्धर्मावच्छिन्नापादककतर्कस्यैव तदवच्छिन्नकोटिकशङ्काविरो-

धित्व तथा सति उक्तातिप्रसङ्गापातात् । नापि शुद्धतद्धर्मावच्छि-  
न्नापादककर्तृमात्रस्य तथात्वम्, गुणकर्मभिन्न सामान्य यदि गु-  
णकर्मान्यत्वविशिष्टसत्तावत् स्याद् द्रव्य स्यादित्येतादृशतर्कस्य शु-  
द्धसत्तात्वावच्छिन्नापादकत्वविरहेऽपि सत्तात्वावच्छिन्नविशि-  
ष्टधीविरोधित्वानुभवादित्यवधारणतात्पर्यार्थः ।

मात्रपदप्रयोजनमाह । अन्यथेति । येन केनापि रूपे-  
ण तत्कोटिपर्यवसायिनस्तर्कस्यैव तदभावशङ्कानिवर्तकत्वे  
इत्यर्थः । व्यापकतानवच्छेदकप्रकारेणानुमितौ साध्यभा-  
नानभ्युपगन्तृप्राचीनमतानुसारे पुनस्तत्कोटिमात्रपर्यवसा-  
यित्व तद्धर्माश्रयमात्रवृत्तिविवेयताप्रयोजकापाद्याभावकत्वं त-  
दवच्छिन्नाभावशङ्काविरोधित्वप्रयोजकमिति यथाश्रुत एव विप-  
र्यय इत्यादेरर्थः । तन्मते समानविषयकत्वनैव विरोधिज्ञानस्य प्रति-  
बन्धकतया विशेषणवृत्तानिश्चयकालीनविशिष्टाभावानुमितेर्विशे-  
ष्याभावमात्रविधेयकत्वनिर्वाहः, तथा च सत्यन्यथेत्यस्यापि तत्कोटि-  
तदितरकोटिपर्यवसायिनोऽपि तर्कस्य तदभावशङ्काविरोधित्वे  
इत्येवार्थः ।

वह्निचच्छ-येति । वह्निजन्यतदसमवहितजन्यान्यतरो न स्या-  
दित्यर्थः । आपाद्यप्रतियोगि जन्यत्व चाग्रे निर्वक्ष्यमाण पारिभा-  
षिकमेव ग्राह्य तेन वह्निमवहितजन्यघटादौ न व्यभिचारः ।  
वह्निपद वा वह्निसमवहितपरम्, अन्यतरत्वञ्च नातिरिक्तो भेदो येन  
वह्निजन्यत्वपर्यवसायिता न स्यात् किं तु स्वप्रतियोगितावच्छेद-  
कीभूततत्तद्भेदप्रतियोगितावच्छेदकतत्तद्धर्मस्वरूपमेवेत्याशयेनेदम् ।  
अत एव धूमालोकान्यतरत्वस्य धूमत्वालोकत्वरूपतापक्षे तेन हे-  
तुना वह्निव्याप्यत्वानुमाने धर्मिभेदविरहेण वैयर्थ्यं सम्भवतीत्या-  
शङ्कां धूमत्वत्वाद्यप्रवेशेन परामर्शग्रन्थे दीधितिकृत् समाधास्यति ।

न च वह्निपदस्य वह्निसमवहितपरत्वपक्षे वह्निसमवहितजन्यभे-  
दविशिष्टवह्नयसमवहितजन्यभेदस्याजन्यत्वसमनियततया ततो शु-  
रुतया च प्रतियोगितानवच्छेदकत्वेन तदवच्छिन्नभेदरूपान्यतर-  
त्वाप्रसिद्धिरिति वाच्यम् । एकभेदविशिष्टापरभेदात्यन्ताभावस्यैवा-  
न्यतरत्वस्यात्र विवक्षितत्वात् तुल्ययुक्त्या तस्यापि वह्निसमवहि-  
तजन्यतादिरूपानतिरिक्तत्वात् । स्वसमानाधिकरणवह्निमत्क्षणान-

न्तरोत्पन्नत्वरूपवह्निसमवहितजन्यत्वस्वाधिकरणदेशावाच्छन्नवद्भूय  
भाववत्क्षणानन्तरक्षणोत्पन्नत्वरूपतदसमवहितजन्यत्वसाधारणस्यो-  
त्पत्तिरस्यानुगतस्याभावेन(१) न तादृशान्यतरत्वत्वावच्छिन्नतद-  
त्यन्ताभावरूपापादकाप्रसिद्धिः ।

वह्निवच्छून्यान्यतरजन्यो न स्यादिति पाठे तु तच्छून्यपद वह्नित्व-  
शून्यपरम् । वह्निवह्नित्वशून्यान्यतरत्व च वद्भूयवृत्ति सद् वह्नित्वशू-  
न्यावृत्ति यत्तच्छून्यत्व न तु तद्विभक्तिवत्त्वम्, वह्निभिन्नत्वे सति वह्नि-  
त्वशून्यभिन्नत्वस्याप्रसिद्धे । गुरुधर्मस्याभावप्रातयोगितावच्छेदक-  
त्वोपगमात् तदन्यतरजन्यतात्वस्य जन्यतात्वसमनियतत्वेऽपि न  
तदवच्छिन्नाभावाप्रसिद्धिः । आदिपदात् किञ्चिज्जन्यो न स्यादुत्पन्नो न  
स्यादित्यादितर्कपरिग्रहः । तथात्वापत्तेः । वह्निजन्यत्वाभावशङ्कानिष-  
र्तकत्वापत्तेः । वह्निपदस्य वह्निसमवहितपरत्वपक्षे वह्निसमवहितजन्य-  
त्वाभावशङ्कानिवर्तकत्वापत्तोरत्यर्थः । अस्यापि तर्कस्य वद्भूयसमव-  
हितजन्यत्वसाधारणरूपेण वह्निजन्यत्वपर्यवसायित्वादिति भावः ।

तथा पर्यवसायिता तु । निरुक्ततत्कोटिमात्रपर्यवसायिता तु ।  
विशेषतो व्याप्त्या । आपाद्याभावनिष्ठया तद्रूपावच्छिन्ननिरूपितया  
तद्रूपवन्मात्रवृत्तिवर्मावच्छिन्नानेरूपितया वा व्याप्येत्यर्थः । निर्वह-  
तीति शेषः । सामान्यत इति । व्याप्येत्यनुषज्यते इति । तथा च ता-  
दृश्या तद्धर्मव्यापकधर्मावच्छिन्ननिरूपितया व्याप्त्यापि क्वचिन्निरवह-  
तीत्यर्थः । पक्षधर्मताबलात् । प्रकृतपक्षे तद्रूपावच्छिन्नेतरव्यापकताव-  
च्छेदकरूपाक्रान्तस्य बाधबलात् । इतरबाधादिसहकृतपरामर्शस्य  
व्यापकतानवच्छेदकेनापि विशेषरूपेण साध्यानुमितिजनकत्वादिति  
भावः । तत्सम्पत्तये । जन्यत्वव्यापकतावच्छेदकीभूतविशिष्टा-  
भावत्वाक्रान्तस्य वद्भूयसमवहितजन्यत्वरूपविशेषणाभावस्य धूम-  
त्वावच्छिन्ने बाधनिश्चयसम्पत्तये । पक्षः । धूमत्वावच्छिन्नः । विशे-  
षणीय इति । अन्यथा जन्यत्वस्य वह्निसमवहितजन्यत्वत्वावच्छि-  
न्नासाधकत्वेन प्रकृततर्कस्य तद्धर्मावच्छिन्नाभावशङ्कानिवर्तकत्वा  
नुपपत्तिः । उपस्थिते । निश्चिने । विशिष्टाभावबुद्धेः । विशिष्टाभा-  
वत्वावच्छिन्नसाध्यकानुमिते । विशेष्याभावमात्रावलम्बितत्वात् ।

विशेष्याभावमात्रवृत्तिधर्मावच्छिन्नप्रकारकत्वानियमात् । तादृशधर्माश्रयमात्रविधेयकत्वानियमाद्धा, विशेषणवृत्तानिश्चयस्यैव विशिष्टाभावत्वाक्रान्तविशेषणाभावरूपैकविशेषबाधरूपत्वादिति भावः ।

न च तर्कस्य तादृशशङ्कानिवर्तकत्वे विपर्ययानुमितिफलोपधानमन्तन्म, यत्किञ्चित्कारणविरहेण तदनुपधानस्थलेऽपि तस्य तथात्वात् अतः आपाद्याभावस्य तद्रूपावच्छिन्नासिद्धियोग्यतैव तर्कस्य तद्रूपावच्छिन्नाभावशङ्कानिवर्तकत्वोपयोगिनी वाच्या । तथा चैतादृशेतरबाधनिश्चयशून्यकालेऽपि योग्यताया अव्याहतत्वात् तर्कस्य पक्षे तादृशनिश्चयसम्पादकविशेषणदानमप्रयोजकमिति वाच्यम् । पर्वतो निर्वह्निः स्यान्निर्धूमः स्यादित्यादितर्कस्याभौमवह्निबाधानवतारदशायां भौमवह्नित्वावच्छिन्नाभावशङ्कानपनायकत्वात् प्रकृततर्कौपयिकव्याप्त्यवगाहिप्रकृतपक्षतावच्छेदकावच्छिन्नधर्मेक्यद्रूपावच्छिन्नाभाववृत्ताज्ञानाधीनापादकाभावानुमितेरसति प्रतिबन्धके यत्कोटितावच्छेदकावच्छिन्नप्रकारतानियमस्तद्रूपावच्छिन्नापाद्यविषयकत्वस्यैव तर्के तत्काटितावच्छेदकावच्छिन्नाभावशङ्काविरोधित्वप्रयोजकत्वात् पक्षतावच्छेदके बहुषसमवहिताजन्यत्वप्रवेशनस्यावश्यकत्वात् ।

धूमादिलिङ्गकद्रव्यत्वावच्छिन्नसाध्यकानुमितौ वह्नित्वावच्छिन्नप्रकारताकत्वविरहादुक्तनियमासम्भव इति प्रकृततर्कप्रयोजकव्याप्त्यवगाहित्वमाद्याभावज्ञानविशेषणम् । यत्र धूमस्तत्र वह्निरित्युक्ततर्कप्रयोजकव्यतिरेकव्याप्तिज्ञानजन्यायां बहुषभावाल्लिङ्गकधूमाभावानुमितौ वह्नित्वावच्छिन्नप्रकारताविरहादुक्तनियमासम्भव इति प्रकृतापाद्याभाववृत्तावगाहित्वं व्याप्तिज्ञानविशेषणम् । शुद्धपर्वतत्वावच्छिन्नपक्षकस्य पर्वतो निर्वह्निः स्यादित्यादितर्कस्याप्यभौमवह्निशून्यः पर्वत इत्याद्याकारकस्वतन्त्रनिश्चयदशायां पर्वतो भौमवह्निमात्र वेत्यादिसंशयनिवर्तकत्वे पुनरसति प्रतिबन्धके यादृशनिश्चयसहकृतयद्रूपावच्छिन्नाभावज्ञानजन्यापादकाभावानुमितेस्तत्कोटितावच्छेदकावच्छिन्नप्रकारतानियमतादृशनिश्चयविशिष्टत्वे सति तद्रूपावच्छिन्नापाद्यविषयकत्वमेव तादृशशङ्काविरोधित्वप्रयोजकं वाच्यम् । पक्षतावच्छेदके बहुषसमवहिताजन्यत्वविशेषणप्रवेशनं च तादृशनिश्चयवैशिष्ट्य-

निर्वाहायैव । स्वतन्त्रतादृशनिश्चयविशिष्ट शुद्धधूमत्वावच्छिन्न-  
पक्षकर्तृकोऽपि शङ्कानिवर्तक इति ध्येयम् ।

[ (१) धूमत्वसामानाधिकरण्यमात्रेण वद्विसमवहितजन्यत्वाभाव-  
निश्चयसहकृताच्छुद्धधूमत्वावच्छिन्नपक्षकविशिष्टाभावव्याप्यवत्ता-  
ज्ञानात् तादृशपक्षे वद्विसमवहितजन्यत्वत्वावच्छिन्नप्रकारताका-  
नुमितिः, पक्षतावच्छेदकावच्छेदेनेतरबाधनिश्चयस्यैवापरविशेष-  
प्रकारताप्रयोजकत्वात्, अन्यथा पृथिवीत्वसामानाधिकरण्येन  
नीलरूपबाधबलात् पृथिवीत्वावच्छेदेन नीलेतररूपानुमितिप्रसङ्गा-  
दिति तु न साधु । सामानाधिकरण्यमात्रावग्राह्यनुमितौ तादृशविशे-  
षबाधबलादपि अपरविशेषप्रकारकत्वेऽविरोधात् । ]

अत्र पक्षे विशिष्टाभावस्य विशेष्याभावविशेषणाभावाभ्यामतिरि-  
क्तत्वात्प्रोक्तकर्तृस्येतरबाधबलादपि विशेष्याभावमात्रपर्यवसायिता  
निर्वहति, इतरबाधस्य व्यापकतावच्छेदकानाक्रान्तधर्माभासकत्वात्,  
अनतिरिक्तत्वेऽपि वद्विसमवहितजन्यत्वत्वेन विशिष्टाभावपर्यवसान  
प्रकृते दुर्घटम् । वद्विसमवहितजन्यतात्वविरोधितद्रूपावच्छिन्नभिन्न  
विशिष्टाभावत्वावच्छिन्नबाधाग्रहात् । न हि सौरभेतरगन्धवृत्तिजा-  
तिविशेषावच्छिन्नबाधग्रहदशायां गन्धत्वावच्छिन्नसाध्यकानुमितौ  
सौरभत्वेन गन्धो भासते, अपि तु तादृशगन्धभिन्नगन्धत्वेनैवातोऽत्र  
वन्ध्यसमवहितजन्यत्वभिन्नाविशिष्टाभावत्वेनैव पर्यवसान भवेत् ।

न च वद्विसमवहितजन्यत्वत्वेन विपर्ययपर्यवसानाय वद्विसम-  
वहितजन्यत्वभिन्नत्वाविशिष्टविशिष्टाभावत्वावच्छिन्नाभावत्वेन पक्षो वि-  
शेषणीय इति वाच्यम् वद्विसमवहितजन्यत्वभिन्नत्वाविशिष्टविशिष्टा-  
भावत्वस्य वन्ध्यसमवहितजन्यतात्वसमनियततया गौरवेण तादृश-  
विशिष्टाभावत्वस्य प्रतियोगितानवच्छेदकतया तदवच्छिन्नाभावाप्र-  
सिद्धेरित्यस्वरसात् सत्यन्तमापाद्यप्रतियोगिकोटौ निवेशयितुमुप-  
क्रमते । वस्तुत इति । तत्र वन्ध्यसमवहितजन्यपदस्य यथाश्रुतार्थ-  
परतां प्राचीनैरनिराकृतां प्रथमतो निराकरोति । वद्वयजन्यमपीति ।

( दी० ) वस्तुतो वन्ध्यजन्यमपि वद्विसमवहितजन्यं व-

बन्धसमवहिताजन्यं च सम्भवतीति बन्धिजन्यत्वपर्यवसितं ब-  
द्धिममवहितजन्यत्वं वाच्यम् । तथा च घटादौ व्यभिचारवार-  
णाय आपाद्यकोटिप्रतियोगिविशेषणार्थकं(१) मय्यन्तम् । अजन्ये  
जन्ये च नान्तरीयकबद्धिके व्यभिचारवारणाय जन्य इति ।  
तदर्थस्तु बन्धसमवधानकालीनबन्धितत्समवधानेतरयावत्का-  
रणजन्यत्वम्, तथाविधभाक्कारणकत्वमिति यावत् । तथा च  
बन्धसमवहिताजन्यत्वे सति बन्धसमवधानकालीनबन्धि-  
तत्समवधानेतरयावत्कारणको न स्यादिति पर्यवसितोऽर्थः ।

( गा० ) नान्तरीयकबन्धिक घटादौ स्वसमानाधिकरणव-  
द्धिमत्क्षणवृत्तिसामग्रीजन्यत्वरूपस्य तादृशक्षणाव्यहितोत्तरक्षणो-  
त्पन्नत्वपर्यवसितस्य बन्धिममवहितजन्यत्वपदार्थस्य बन्धसमव-  
हिताजन्यत्वस्य च सत्त्वादिति भावः । बन्धिजन्यत्वपर्यवसितम् ।  
बद्धिजन्यत्वस्वरूपम् । बन्धिसमवहितजन्यत्व वाच्यम् । बन्धिस-  
मवहितजन्यपदार्थतावच्छेदक वाच्यम् । अन्यथा यथाश्रुतबद्धि-  
समवहितजन्यत्वस्य शुद्धस्य बन्धसमवहिताजन्यत्वविशेषितस्य  
च बद्धिजन्यत्वाव्याप्यत्वेन प्रकृततर्काद्वद्बन्धसमवहिताजन्यत्ववि-  
विशिष्टबन्धिसमवहितजन्यत्वनिश्चयेऽपि तादृशनिश्चयस्य तत्स-  
म्पादकतर्कस्य च बन्धिजन्यत्वाभावशङ्कायामविरोधतया तादृश-  
शङ्काया बाधकविरहेण बद्धिभूमया, कार्यकारणभावनिश्चयानुत्पत्तेः ।

न च बद्धिसमवहितजन्यत्वस्य बद्धिव्याप्यत्वनियततया तन्नि-  
श्चयादेव व्यसिनिश्चयनिर्वाहात् कार्यकारणभावग्रहोऽकिञ्चित्कर  
इति वाच्यम् । स्वाव्यवहितपूर्वक्षणावच्छिन्नबन्धिमति तादृशबन्धि-  
शून्ये च यदुत्पत्तिस्तत्साधारण्येन बद्धिसमवहितजन्यत्वस्य बद्धि-  
व्याप्यव्याप्यत्वात् ।

न च बन्धसमवहिताजन्यत्वविशिष्टबन्धिसमवद्धितजन्यत्वस्य व-  
बद्धिव्याप्यत्वनियततया तन्निश्चयादेव व्यसिनिश्चय इति वाच्यम् ।

(१) आपाद्यकोटिप्रतियोगिविशेषणमित्यपि पाठान्तरमिति शायते  
व्याख्यानुरोधात् ।



तादृशविशेषणविशिष्टस्य केवलजन्यत्वस्यापि वह्निव्याप्यत्वनियत-  
तया वह्निसमवहितजन्यत्वनिश्चायकतर्कवैफल्यात् । एवं धूमत्वाव-  
च्छेदेन जन्यत्वरूपापाद्यव्यतिरेकनिश्चयासम्भवादुक्ततर्कतो धूमसा-  
मान्यं वह्निसमवहितजन्यत्वनिश्चयासम्भवेन व्यक्तिविशेषेस्वेतत्त-  
र्कस्य वह्निसमवहितजन्यत्वनिश्चायकतया तादृशनिश्चयस्य च तर्क-  
विनापि बहुयसमवहिताजन्यत्वनिश्चयवत् सम्भवेन तर्कवैफल्यात् ।

आपाद्यकोटिप्रतियोगिविशेषणमिति । आपाद्यकोटिप्रतियोगिवि-  
शेषणार्थकमित्यर्थः । तथा च घटादिसाधारणस्य केवलवह्निजन्यत्वा-  
भावस्यापाद्यकत्वेऽपि तत्र बहुयसमवहिताजन्यत्वरूपविशेषणाभावा-  
त्तत्र तद्विशिष्टजन्यत्वाभावरूपापाद्यस्य सत्त्वेन न व्यभिचारः । एवं  
च पक्षे बहुयसमवहिताजन्यत्वविशेषणान्तर्भावं विनापि विशिष्टा-  
भावस्य चानिरिक्तत्वेऽपि च वह्निजन्यत्वमात्रपर्यवसायिता निर्वह-  
तीति भावः । बहुयसमवहितजन्यत्वं च बहुयसमवहितस्वजनकसाम-  
ग्रीकत्वम् । बहुयसमवहितत्वं च स्वाधिकरणदेशावच्छिन्नबहुयभाव-  
वत्क्षणवृत्तित्वम् । एवं च स्वाधिकरणदेशावच्छिन्नबहुयभाव-  
वत्स्वाव्यवहितपूर्वक्षणकत्वमेव पर्यवसितं बहुयसमवहितजन्य-  
त्वम्, तदभावस्तद्वदन्यत्वं वा सत्यन्तार्थः । स्वाधिकरणदेशाव-  
च्छिन्नत्वस्याभावे निवेशाज्जन्यमात्रस्यैव किञ्चिद्देशावच्छिन्नबहुय-  
भाववत्स्वाव्यवहितपूर्वक्षणकत्वेन विशिष्टाभावस्यापाद्यत्वे प्रति-  
योग्यप्रसिद्धिः, सत्यन्तार्थजन्यत्वयोरुभयाभावस्यापाद्यत्वे चेष्टाप-  
त्तिः, धुमे सत्यन्तार्थाभावेनोभयाभावस्याक्षतत्वादित्येतादृशानुप-  
पत्तेर्नावकाशः ।

केचित्तु स्वसमानाधिकरणवह्निमदन्यस्वाव्यवहितपूर्वक्षणकं  
यद्यत्तदन्वत्वमेव बहुयसमवहिताजन्यत्वम्, वह्नौ स्वसमाना-  
धिकरणत्वनिवेशाद्व्याव्यवहितप्राक्क्षणस्यापि देशान्तरवृत्तिव-  
ह्निमत्त्वेऽपि न तत्र व्यभिचारः । एवं च यादृशघटादि-  
व्यक्तेरधिकरणे कदाचिदपि वह्निर्नास्ति तत्र सत्यन्तदलसत्त्वे-  
ऽपि विशेष्यदलस्य स्वसमानाधिकरणवह्निमदन्यकालवृत्तिव-  
ह्नितत्समवधानेतरयावत्कारणकन्वरूपस्य तत्रासत्त्वादेव विशिष्टा-  
वनिर्वाहान्न व्यभिचार इत्याहुः । तदसत् । तथा सति विवक्षणी-  
यविशेष्यदलार्थनिवेशस्य वह्निव्यधिकरणघटादिकमुपेक्ष्य नान्तरी-

यकवद्भिके व्यभिचारवारणरूपप्रयोजनप्रदर्शनेन न्यूनतापातात् ।

अजन्ये व्यभिचारस्य यथाश्रुतजन्यत्वनिवेशेनैव वारणात् पारिभाषिकतदर्थविवक्षायाः प्रयोजनमाह । जन्ये च नान्तरीयक-  
वद्भिके इति । नान्तरीयकः स्वोत्पत्त्यर्थमनपेक्षितोऽपि दैवात् स्वा-  
व्यवहितप्राक्क्षणे स्वाश्रयवृत्तिर्वद्भिर्यस्य स तथा । व्यभिचार-  
वारणायेति । तत्र वद्भिजन्यत्वाभावस्यापादकस्य बह्व्यसमव-  
हिताजन्यत्वस्य च सत्त्वादिति भावः । बह्व्यसमवधानकालीने-  
ति । बह्व्यसमवधानकालीनानि स्वाधिकरणदेशावच्छिन्नबह्व्यभा-  
ववत्क्षणवृत्तीनि वद्भित्समवधानेतराणि यावन्ति स्वकारणानि  
तज्जन्यत्वमित्यर्थः । एतत्प्रसिद्धिश्च वद्भिजन्ये धूमादौ द्रष्टव्या ।  
अत्र यावत्स्वविशिष्टेषु वद्भित्समवधानेतरस्वकारणेषु बह्व्यसमव-  
धानकालीनत्वं विधेयम्, तेन नान्तरीयवद्भिके घटादौ यावन्ति  
बह्व्यसमवधानकालीनानि स्वकारणानि तज्जन्यत्वस्याक्षतत्वे-  
ऽपि न क्षतिः । यावत्सु वद्भित्समवधानेतरतादृशघटादिका-  
रणेषु बह्व्यसमवधानकालीनत्वाभावाद् यद्विलम्बेन वद्भिस-  
मवधानोत्पत्तिक्षणे तत्पूर्वं वा तादृशघटादेरनुत्पादो बन्धिसमव-  
धानकालीनस्य तादृशकारणस्यापि यावत्तादृशकारणान्तर्ग-  
तत्वात् । ईदृशाभिमतोद्देश्यविधेयभावं स्फुटयितुं व्युत्पत्ति-  
सिद्धपूर्वपदार्थविधेयकान्वयबोधजनकबहुव्रीहिणोक्तमेवार्थं विवृ-  
णोति । तथाविधेति ।

केचित्तु जन्यत्वानिवेशप्रयुक्तलाघवमनुसृत्याह । तथाविधेती-  
ति व्याचकुस्तत्र शोभनम् । एतन्भतेऽपि बहुव्रीह्यर्थस्य सम्ब-  
न्धस्य जन्यत्वरूपत्वात् तादृशं यद्यत्त्वं तत्त्वाभावकूटस्य तत्तद्वे-  
दकूटस्य वा विशिष्टैवापादनीयतया आपाद्यकोटौ तादृशयाव-  
त्कारणजन्यत्वादेरनिवेशेन लाघवगौरवविचारानवकाशाच्च । ना-  
न्तरीयवद्भिकस्यापि घटादेर्यत्किञ्चित्कारणस्य तत्प्रागभावदेर्वद्भ्य-  
समवधानकालीनत्वात्तद्दोषतादवस्थमतो यावदिति ।

ननु यादृशघटस्य यत्कारणविलम्बेन पूर्वं नोत्पादस्तादृश-  
चरमसंयोगादिरूपं कारणं वद्भिसमवधाननाशकालपर्यन्तमासी-  
त्तत्र व्यभिचार ईदृशविवक्षायामपि दुर्वार एव । न च  
बह्व्यसमवधानकालीनत्वं वद्भिसमवधानप्रागभावकालीनत्वम्, ता-

दशचरमसंयोगादीनां चातथात्वान्न तद्व्यष्टादौ व्यभिचार इति वाच्यम् । तद्वह्निसमवधाननाशकालस्यापि भाविवह्न्यन्तरसमवधानप्रागभावकालतया तेषामपि तथात्वादिति चेन्न । स्वीययावत्कारणत्वावच्छेदेन स्वाधिकरणदेशावच्छिन्नवह्निसमवधानाभाववत्क्षणवृत्तित्वस्य विवक्षणीयत्वात् । उक्तस्थले यावत्कारणानां प्रत्येकं तथाविधक्षणवृत्तित्वेऽपि मिलितानां न तादृशक्षणवृत्तित्वं वह्निसमवधाननाशक्षणानां तथाविधव्यष्टादियावत्कारणान्तर्गततत्प्रागभावानधिकरणत्वात् । वह्निसमवधानप्रागभावक्षणानां च तदन्तर्गतचरमसंयोगाद्यनधिकरणत्वादिति तदीयकारणानिष्ठयावत्त्वस्य तादृशेन केनचिदपि क्षणेन निरूपितायां वृत्तावच्छेदकत्वविरहेण तादृशव्यष्टादौ विशेष्यदलाभावस्याक्षतत्वात् ।

तत्तद्वह्न्यसमवहिताजन्यत्वविशिष्टस्य तत्तद्वह्निसमवधानप्रागभावकालीनवह्नितत्समवधानेतरयावत्कारणकत्वस्यात्राभाव आपादनीय इत्यतो न व्यभिचार इत्यपि कश्चित् ।

अत्र धूमादिजननयोग्यसमुदायस्यासमानकालीनेन्धनादिव्यक्तिघटितस्य यावत्त्वेन न कुत्रापि क्षणे वृत्तिरिति आपाद्याप्रसिद्धिरतः कारणपदं फलोपहितकारणपरं बोध्यम् । यावद्धूमकारणसमुदायान्तर्गतवह्नितत्समवधानयोर्वह्न्यसमवधानकालीनत्वाभावाद् धूमेऽपि नैतद्वलप्रसिद्धिसम्भव इत्यतो वह्नितत्समवधानेतरत्वं कारणविशेषणमुपात्तम् ।

अथ वह्नेर्वह्निसमवधानाभाववत्स्वोत्पत्तिक्षणवृत्तित्वाद्वह्निभेदस्य कारणविशेषणत्वमनर्थकम् । न च वह्निसंयोगाभावो न वह्न्यसमवधानपदार्थः किं तु कालिकसम्बन्धावच्छिन्नप्रतियोगिताकवह्न्यभाव एव, वह्न्युत्पत्तिक्षणश्च न तादृशः, तस्य कालिकसम्बन्धेन वह्निमत्त्वादिति वह्नेर्न वह्न्यसमवधानकालीनत्वं निर्वहतीति वह्निभेदनिवेशनमावश्यकमिति वाच्यम् । वह्निमतोऽपि वह्न्युत्पत्तिक्षणस्य देशविशेषावच्छिन्नतदभाववत्त्वात् ।

न च वह्निसमवहितजन्यव्यष्टादिसामान्यधिकरणक्षणस्यापि देशान्तरावच्छिन्नवह्न्यभाववत्तया स्वाधिकरणदेशावच्छिन्नवह्न्यभाववत्त्वस्य विवक्षितत्वाद् वह्न्युत्पत्तिक्षणस्य च धूमाधिकरणावच्छेदेन वह्न्यभाववत्ताविरहाद्वह्नेर्न वह्न्यसमवधानकालान्तत्वमिति

वाच्यम् । यदा यत्र यस्याधिकरणतानियामकः संयोगादिस्तदधिकरणमेव तदानीं तद्वृत्तावच्छेदकमन्यथा देशान्तरवृत्तौ दिनान्तरे चात्रानेव्यमाणे घटादाविहाय स घट इत्यादिप्रतीतिप्रसङ्गात् । एवं च बह्व्यादेः स्वोत्पत्तिक्षणवृत्तौ तत्कालीनसम्बन्धवतः स्वावयवस्यैवावच्छेदकत्वं न तु स्वसंयोगिनोऽपि धूमवतस्तदा तत्र तत्संयोगाभावादिति, तत्र च धूमवदवच्छेदेन बह्व्यभाववत्त्वस्याक्षतत्वाद् बह्वेरपि तदसमवधानकालीनत्वस्य दुर्वारत्वात् । मैवम् । यत्र बह्विसमवधानदशायां महाघटनाशस्तदुत्तरक्षणे च बह्विसमवधानप्राक्कालीनैरेवावयवसंयोगादिभिर्बह्विमति खण्डघटो जनितस्तादृशस्य खण्डघटस्य यावतां द्रव्याभावसंयोगादिरूपकारणानां बह्विसमवधानप्राक्कालीनतया तत्र बह्व्यसमवधानकालीनयावत्कारणकत्वमेवेति व्यभिचारः ।

न च महाघटोत्पत्तिदशायामेव तादृशखण्डघटोत्पत्तिवारणाय महाघटनाशव्यक्तेरपि तद्वृत्तेतुताया आवश्यकत्वात् तद्वृत्तिकारणसमुदायस्य च बह्व्यसमवधानकालीनत्वविरहाच्च व्यभिचार इति वाच्यम् । यत्र महाघटसामग्रीसमवधानोत्तरं महाघटाधिकरणकपालसंयुक्तकपालान्तरमन्तर्भाव्य महाघटारम्भककपालेषु खण्डघटोत्पत्तिस्तत्र पूर्वं तत्संयोगव्यक्तिरूपकारणविरहादेव तद्वृत्तोत्पत्तिवारणसम्भवेन महाघटनाशव्यक्तिहेतुतायां मानाभावात् ।

न च तत्संयोगतन्नाशव्यक्त्योः कस्य हेतुत्वमित्यत्र विनिगमनाविरह इति वाच्यम् । सामान्यरूपेण क्लृप्तहेतुताकत्वस्यैव संयोगव्यक्तिहेतुत्वे विनिगमकत्वात् । एवं चैतादृशव्यभिचारवारणाय स्वोत्पत्तिप्रयोजकप्रत्यासत्तिविशिष्टानां कारणानां बह्व्यसमवधानक्षणवृत्तित्वं विवक्षणीयम् । तथा च सति तादृशघटजनकस्य समवायसम्बन्धावच्छिन्नप्रतियोगिताकद्रव्यरूपप्रतिबन्धकाभावस्य तद्वृत्तोत्पत्तिप्रयोजकतत्कपालप्रत्यासत्तिविशिष्टस्य महाघटाधिकरणकालेऽसत्त्वेन व्यभिचारवारणसम्भवात् । एवं च स्वोत्पत्तिक्षणे धूमोत्पादप्रयोजकसंयोगरूपप्रत्यासत्तिविशिष्टस्य बह्वेरसत्त्वात्तस्य न बह्व्यसमवधानकालीनतेति बह्विमेदन्निवेशनमर्थवत् ।

यदि चागन्तुककपालसम्बन्धस्यापि तादृशप्रत्यासत्तितया तद्विशिष्टद्रव्याभावस्य तादृशक्षणेऽनपाय इति मन्यते तदा स्वाधि-

करणदेशावच्छेदेन वह्न्यभाववान् यः क्षणस्तदवच्छिन्नस्वप्रयोजक-  
वहितत्समवधानेतरकारणाधिकरणतासमुदायकत्वमेव विवक्षणी-  
यम् । तादृशसमुदायान्तर्गतायाः पूर्वघटारम्भककपालनिष्ठद्रव्या-  
भावाधिकरणतायास्तथाविधक्षणानवच्छिन्नत्वेन न व्यभिचारः ।  
एवं च धूमोत्पत्तिप्रयोजककारणाधिकरणतासमुदायान्तर्गत-  
स्य संयोगसम्बन्धावच्छिन्नवह्न्यधिकरणत्वस्य वह्न्युत्पत्तिक्षणान-  
वच्छिन्नतया तादृशक्षणमादाय स्वाधिकरणदेशावच्छिन्नवह्न्यभा-  
ववत्क्षणावच्छिन्नतत्समवधानेतरकारणाधिकरणतासमुदायकत्वस्य  
धूमे प्रसिद्धसम्भवेन वह्निपदवैयर्थ्याभावात् ।

यद्वा यद्यत्कारणं यद्यदधिकरणप्रत्यासन्नं सत् स्वोत्पत्तिप्रयो-  
जकं तत्तदधिकरणवृत्तित्वविशिष्टतत्तत्कारणसमुदायवद्वह्न्यसमव-  
धानक्षणकत्वाविवक्षणात् सामञ्जस्यम् ।

यत्तु वह्न्यसमवधानकालीनत्वं स्वसमानाधिकरणवह्निमदन्य-  
क्षणवृत्तित्वमेव विवक्षितम् । तथा च वह्न्युत्पत्तिक्षणस्यापि धूम-  
समानाधिकरणवह्निमत्तया वह्निपदसार्थक्यामिति केचिदाहुस्तद-  
सत् । स्वाधिकरणवृत्तित्वविशिष्टवह्निमदन्यत्वस्य वह्न्युत्पत्तिक्षण-  
साधारणतया तन्निवेशे वहीतरत्वनिवेशनं विनाप्युपपत्तेः स्वा-  
धिकरणवृत्तित्वोपलक्षितवह्निमदन्यत्वं निवेश्य वहीतरत्वनिवेश-  
नस्यायुक्तत्वात् । एवं स्वसमानाधिकरणवह्निमदन्यक्षणवृत्तित्वं  
यदि वह्न्यसमवधानकालीनत्वं तदा स्वसमानाधिकरणवह्निमत्स्वा-  
व्यवहितप्राक्क्षणकत्वरूपस्य वह्निसमवहितजन्यत्वस्य विशेषणतयैव  
सामञ्जस्ये वह्न्यसमवहिताजन्यत्वरूपनिषेधद्वयघटितसत्यन्तानुसर-  
णमनर्थकम् । स्वाधिकरणदेशावच्छिन्नवह्निसमवधानाभाववत्क्षण-  
वृत्तित्वं यदि पुनर्वह्न्यसमवधानकालीनत्वं तदा एकस्या एव घट-  
व्यक्त्येव स्वाव्यवहितप्राक्कालावच्छिन्नवह्निसमवधानवति तत्स-  
मवधानाभाववति चोत्पत्तिस्तादृशघटव्यक्तेर्वह्निसमवहितजन्यतया  
यात्किञ्चिद्देशावच्छिन्नवह्न्यभाववत्क्षणवृत्तिसामग्राजन्यतया च तत्र  
व्यभिचारः स्यादिति सत्यन्तनिषेधद्वयोपादानसार्थक्यमिति ।

वह्निसमवहितजन्यपदस्य वह्निजन्यार्थकत्वे जन्यपदस्य यथा-  
श्रुतार्थक्यमात्रमभ्युपेत्यापि नान्तरीयवह्निके प्रकारान्तरेण व्यभि-  
चारं वास्तव्यं मतं दूषयितुमुपन्यस्यति । यद्विचि ।

( दी० ) यत्तु नान्तरीयवह्निके व्याभिचारवारणाय आपादककोटावेव विशेषणं सत्यन्तार्थः । स च बह्व्यघटितसामग्यजन्यत्वमिति । तन्न । प्राक् तदसिद्धेः ।

( गा० ) आपादककोटावेवेत्येवकारेणापाद्यप्रतियोगिविशेषणत्वव्यवच्छेदः । विपर्ययपर्यवसायितानिर्वाहाय पक्षांशेऽपि तस्य विशेषणत्वमावश्यकमेवेति ध्येयम् । बह्व्यघटितसामग्यजन्यत्वमिति । वह्निसमवहितजन्यघटादौ च न तादृशसामग्यजन्यत्वं बह्वेस्तदकारणतया तदुत्पत्तिप्रयोजककारणसमूहात्मकतत्सामग्यघटकत्वादिति न व्यभिचार इति भावः ।

प्रागिति । वह्नौ धूमजनकतानिश्चयात् पूर्वमित्यर्थः । तदसिद्धेः । धूमे बह्व्यघटितसामग्यजन्यत्वानिश्चयाद्वह्नौ धूमजनकत्वसन्देहे धूमसामग्यां बह्व्यघटितत्वस्यापि संशयादिति भावः ।

ननु बह्व्यसमवहिताजन्यत्वस्यापाद्यप्रतियोगिकोटीविशेषणत्वेऽवह्वरेव भविष्यतीत्यादिशङ्काद्वयस्य कथं तर्कविरोधिता, एतन्मते तस्य पक्षाविशेषणतया तादृशशङ्कायाः पूर्वमते इव विशिष्टपक्षग्रहविरोधित्वासम्भवादित्यत आह ।

( दी० ) अत्र आद्या द्वयी शङ्का इष्टापत्तिपर्यवसायिनी(१) । तृतीया पुनरापादकाद्यप्रसिद्धिपर्यवसायिनी । अवह्वेः, वह्निशून्यात् ।

( गा० ) अत्रेति । एतन्मते इत्यर्थः । इष्टापत्तिपर्यवसितेति । आपाद्यस्य विशिष्टाभावस्य इष्टतापर्यवसितेत्यर्थः । इष्टत्वं च पक्षेऽबाधितत्वम्, पक्षे सत्त्वमिति यावत् । तज्ज्ञानजनकत्वमत्र तत्पर्यवसानं बोध्यम्, धूमे बह्व्यसमवहितजन्यत्वस्य सन्देहे तद्यापकस्य तदभावविशिष्टजन्यत्वाभावस्यापि संशयादिति भावः । इष्टापत्तिशङ्कायाश्च कारणीभूतापाद्यव्यतिरेकनिश्चयविघटकतया तर्कविघटकत्वं बोध्यम् ।

नन्वेवमप्यहेतुक एवोत्पत्त्यते इति तृतीयशङ्काया एतन्मते कथं तर्कविरोधिता ? तथा हि सम्प्रदायमते उत्पन्नत्वरूपजन्यत्वाभावास्यापाद्यतयोत्पन्नत्वरूपतदभाववति अहेतुकत्वशङ्का मूलशैथिल्य-

( १ ) पर्यवसितेति पाठान्तरम् ।

शङ्कापर्यवसायिनी, यतस्तस्यां सत्यां तत्र वह्न्यसमवहिताहेतुकत्वसहितवह्निसमवहिताहेतुकत्वरूपापादककोटिकशङ्का जायते । तद्विरोधिना यद्यय वह्न्यसमवहिताहेतुकत्वे सति वह्निसमवहिताहेतुकः स्यात्तदा ऽहेतुकः स्याद्वह्न्यसमवहितात्तत्समवहिताच्चातिरिक्तस्याप्रसिद्धेरित्येतादृशतर्कस्य इष्टापत्त्या असम्भवात् सा च मूलशैथिल्यशङ्कैव, व्यापकाभिमतताभाववति व्याप्याभिमतसत्ताया व्यभिचारत्वादिति । एतन्मते चोत्पन्नत्व नापाद्यव्यतिरेकः, अपि तु वह्न्यसमवधानकालीनोक्तयावत्कारणकत्वम्, तद्विशिष्टे चाकारणकत्वशङ्का नावतरत्येवेति नोक्तदिशा ऽहेतुकत्वशङ्कायां मूलशैथिल्यशङ्कापर्यवसानम् ।

न चापाद्यव्यतिरेकवत्तया निश्चिते धूमे ऽहेतुकत्वशङ्का व्याप्यसशयविश्रया आपादकीभूतवह्न्यहेतुकत्वशङ्कामादधती मूलशैथिल्यशङ्कायां पर्यवस्यति, एकस्मिन् धर्मिणि आपाद्याभावनिश्रयसहिताया आपादकशङ्काया आपादके आपाद्यव्यभिचारशङ्का रूपत्वात् । पक्षे आपाद्याभावनिश्रयस्य च तर्कपूर्वमवश्यमुपेयत्वात् । यदि चाहेतुकत्वशङ्काया सत्या धूमे सकारणकत्वघटितापाद्याभावनिश्रय एव न सम्भवतीत्युच्यते तदा आपाद्यव्यतिरेकनिश्चयविघटकतया धूमेऽहेतुकत्वशङ्का इष्टापत्तिशङ्कैवेति वाच्यम् । यतो धूमत्वविशिष्टे ऽहेतुकत्वशङ्कातस्तद्विशिष्टे एव वह्न्यहेतुकत्वशङ्का भविष्यति तदानीं तद्विशिष्टे आपाद्यव्यतिरेकनिश्चयसत्त्वेऽपि तच्छङ्कातादृशापाद्यव्यतिरेकनिश्चययोरापाद्याभावापादकौ(१) परस्परोपरागेणाविषया(२)विति न व्यभिचारग्रहरूपता, तादृशाभाववत्त्वविशिष्टे तादृशापादकसशये च तेन रूपेण व्याप्यसशय एव हेतुर्न तु रूपान्तरेण, भिन्नधर्मितावच्छेदकत्वात्तादृशनिश्चयो न सम्भवतीति प्रागेवोपपादितम् । एव धूमत्वादिरूपेण पक्षे वह्न्यहेतुकत्वसशयो विनैवाहेतुकत्वशङ्कां सुलभ एव तामेवोच्छेत्तुं तर्कानुसरणात् सा चेत्तर्कमुच्छिन्ध्यात्तर्हि अलमहेतुकत्वशङ्कानिराकरणायासेन ।

( १ ) आपाद्याभावापादकवत्त्वेनेति पाठान्तरम् ।

( २ ) विषयाविति पाठान्तरम् ।

यच्च शङ्कित धूमेऽहेतुकत्वशङ्का आपाद्यव्यतिरेकानिश्चयविघट-  
कतया इष्टापत्तिशङ्कारूपेति तदपि न । यत उत्पन्नतया निश्चिते  
ऽपि धूमे यद्यहेतुकत्वशङ्का स्यात्तदा उत्पन्नमात्रे एव सा स्यादिति  
सहेतुकत्वस्य न कुत्रापि प्रसिद्धिरिति तदभावशङ्काया एवास-  
म्भव इत्यत आह । तृतीया पुनरिति । पुनः शब्देनेष्टापत्तिपर्यवसा-  
यित्वव्यवच्छेद । आपाद्याप्रसिद्धिस्थले इष्टापत्तेरयोगात् सा च  
व्यक्तीभविष्यत्यग्रे । आपादकेति । आपादकमिह बहुवचन्यत्ववद्भि-  
कारणकत्वाभावरूपम् । तदप्रसिद्धिपर्यवसानम् । तत्स्वरूपज्ञानवि-  
रोध । उत्पन्नमात्रेऽहेतुकत्वसशये क्वचिदपि सहेतुकत्वघटित-  
वद्भिहेतुकत्वरूपप्रतियोगिनाऽनिश्चयेन तदभावज्ञानासम्भवान् ।

न चाभावबुद्धौ प्रतियोगिन कुत्रचिन्नर्णयो नापेक्ष्यते अपि तु  
प्रतियोगिनि प्रतियोगितावच्छेदकप्रकारकानिश्चय एवेति वाच्यम् ।  
सर्वत्राहेतुकत्वशङ्कादशायां हेतुताया बह्व्यादिवृत्तित्वनिश्चयासम्भ-  
वेन प्रतियोगितावच्छेदकप्रकारकानिश्चयस्यापि प्रकृते दुर्लभत्वात् ।  
अहेतुकत्वसशयश्च तदीयनियतपूर्ववर्तिसामान्ये त प्रत्यनन्यथा-  
सिद्धत्वसशयः, त प्रति अनन्यथासिद्धसामान्ये च तदीयनियतपूर्व-  
वर्तितासंशयः । अतः प्रतियोग्यप्रसिद्ध्या ऽहेतुकत्वशङ्कानुपपत्तिर्ना-  
शङ्कनीया । आदिपदादापाद्यपरिग्रह । आपाद्यप्रतियोगिनश्च सहेतु-  
कत्वघटितस्य बहुवचनमवधानकालीनोक्तयावत्कारणकत्वस्य सहेतु-  
कत्वाप्रसिद्ध्याऽप्रसिद्धिरिति भावः ।

अथ कार्यान्तरे सहेतुकत्वप्रसिद्धिदशाया धूमधर्मिकाहेतुकत्व  
शङ्काया व्याप्यसशयविधया धूम तादृश्यावत्कारणकत्वाभाव-  
रूपापाद्याभावकोटिक(१)सशयसम्पादकत्वाद्विष्टापत्तिशङ्कापर्यवसानं  
सम्भवति, तत्कथमहेतुक एवोत्पत्त्यते इति शङ्काया धूमपदानुषङ्गेण  
धूममात्रधर्मिकत्वमुपगम्यष्टापत्तिपर्यवसायिता न व्याख्यातेति चेन्न ।  
उत्पत्तिमत्तयाऽवधृतेऽपि धूम यद्यहेतुकत्वसशयस्तदा कार्यान्तरेऽपि  
तत्सम्भवेन सहेतुकत्वप्रसिद्धेर्दुर्लभत्वात्, न ह्युत्पत्तिमत्त्वादन्य  
तादृशशङ्काविरोधिरूप सम्भवतीति ।

अवङ्गेरित्यत्र मूलेऽवह्निपदस्य वह्निभिन्नार्थकत्वे वह्निभिन्नजन्य-



त्वं तन्मात्रजन्यत्वं वा कोटिः स्यात् तत्कोटिकशङ्कायोश्च न प्रकृते विरोधिता सम्भवति प्रथमे पक्षसाधारणत्वाद् द्वितीये च बह्वच-जन्यत्वशङ्कापर्यवसायिन्यास्तच्छङ्कायास्तर्कात् पूर्वं दुरुच्छेदत्वात् तदभावस्यापाद्यप्रतियोगिकोटौ निवशासम्भवादतस्तद्व्याचष्टे । अवहेरिति । वह्निशून्यात् । बह्वयसमवहितात् । तथा च बह्वयसमवहित-जन्यत्वकोटिकत्वं शङ्कायां लब्धं तादृश्याश्चापाद्यप्रतियोगिकोटिप्रवि-ष्टबह्वयसमवहिताजन्यत्वविरोधिविषयकत्वात्तर्कविरोधितोपपत्तिः ।

मूले । इत्यत्र । इत्यादितर्कैः । उपत्स्यमाने इति शेषः । इति शङ्का स्यात् । इत्यादिशङ्का जायेत । सम्भावनायां लिङ् । सर्वत्र । शङ्कायाम् । स्वक्रियाव्याघातः । धूमादौ गृहीतबह्वयाद्यन्वयव्यतिरे-कानुविधानस्य पुंसो धूमाद्यर्थितया बह्वयादौ प्रवृत्तेर्विरोधः, तदभा-वापादकत्वमिति यावत् । आपादनाकारमेवाह । यदीति । गृही-तान्वयव्यतिरेको यो हेतुर्वह्निस्तं विना । कार्योत्पत्तिम् । धूमे तद-समवहितजन्यत्वं कार्यसामान्ये ऽहेतुकत्वं वेति शेषः । उपादानं कथं कुर्यात् । बह्वयादिसमवधाने न प्रवर्ततेति यावत् । तेन विनापि तत्सम्भवादिति । तदसमवहितादपि तत् सम्भवतीत्यादिज्ञानस्य प्रवर्तककारणताग्रहविरोधिनः सत्त्वादित्यर्थः । तस्मात् । तादृश-प्रवृत्तिनिर्वाहानुरोधात् । तदुपादानम् । बह्वुपादानम् । शङ्काप्रति-बन्धकम् । आस्थीयते इति शेषः । अत्रोपादानपदस्य भावव्युत्पत्त्या प्रवृत्त्यादिपरत्वं न सम्भवति प्रवृत्त्यादेः शङ्काप्रतिबन्धकत्वविरहा-दतो व्याचष्टे दीधितौ । तदुपादानमितीति ।

(दी०) तदुपादानमिति करणव्युत्पत्त्या तदीयकार्यप्रयोज-कताज्ञानपरम्, तादृशान्वयव्यतिरेकानुविधानबोधपरं वा । अग्रेतनमपि स्वक्रियापदं तत्परमेव । कृत्यादेः शङ्काप्रतिबन्धक-त्वे मानाभावात्, कारणताग्रहोत्तरकालीनत्वाच्च ।

(गा०) करणव्युत्पत्त्येत्युपलक्षणम् । तस्य उपादानं यस्मा-दिति बहुव्रीहिसमासाद्वैत्यपि बोध्यम् । तदीयकार्येति । बह्वया-दिकार्यधूमादीत्यर्थः । बह्वयादौ धूमादिप्रयोजकताज्ञानस्य धूमादौ बह्वयादिप्रयोज्यत्वरूपवद्बह्वयसमवहितजन्यत्वव्यावर्तकधर्मविषयकतया तच्छङ्काप्रतिबन्धकत्वोपपत्तिः । एवं कृत्यादिकार्यं प्रत्यनन्व-

यातिद्वभोजनादौ तन्निमित्तपूर्ववर्तिताभावव्यावर्तकतत्प्रयोजकत्व-  
ज्ञानस्य कार्यसामान्ये ऽहेतुकत्वशङ्कानिवर्तकत्वम् । प्रयोजकत्वं च  
कारणत्वादन्यदेव सम्बन्धविशेषः कारणाकारणसाधारण इति पूर्वं  
तन्निश्चयेऽपि न कारणताग्राहकतर्कवैयर्थ्यम् ।

ननु कारणत्वस्यैव प्रयोजकत्वस्यापि प्रथमं दुर्निश्चयतया कथं  
तन्निश्चयाच्छङ्काप्रतिबन्ध इत्याशङ्कायां प्रकारान्तरमनुसरति । तादृ-  
शान्वयेति । धूमादिधर्मिकवह्नयाद्यन्वयव्यतिरेकानुविधाय्यन्वयव्य-  
तिरेकवत्त्वनिश्चयपरं वेत्यर्थः । तदन्वयव्यतिरेकानुविधायित्वानिश्चयश्च  
तर्कात् पूर्वमपि सम्भवति, प्रत्यक्षतो यत्र न वह्निस्तत्र न धूम इति  
निश्चये विरोधिः शङ्कानवकाशात् तादृशनिश्चयो न वह्नयजन्यत्वशङ्का-  
विरोधी तदन्वयव्यतिरेकानुविधायित्वस्य नान्तरीयकतदकारणक-  
साधारणतया तदजन्यत्वाव्यावर्तकत्वादिति न तर्कवैयर्थ्यमिति  
भावः । अग्रेतनमपीत्यत्रापिकारः स्वक्रियापदमित्यनन्तरं योज्यः ।  
उक्तीत्या स्वक्रियाव्याघात इति प्राक्तनस्वक्रियापदस्य प्रवृत्तिपर-  
ताया एव सम्भवादग्रेतनमिति ।

केचित्तु स्वक्रियाव्याघात इति ग्रन्थस्य प्रवृत्त्यभावप्रसञ्जन-  
परत्वे मिश्रास्त्वित्यादिना वक्ष्यमाणमतामेदः स्यादिति ग्रन्थकार-  
मते तादृशग्रन्थस्य सकलशङ्कानां स्वक्रियाया प्रतिबन्ध इत्येवार्थः ।  
स्वक्रियायाः शङ्काप्रतिबन्धकत्वे प्रमाणाकाङ्क्षया यदि हीत्यादिना  
स्वक्रियायाः शङ्कायामप्रतिबन्धकत्वे प्रवृत्त्यनुपपत्तेरभिधानं तस्मा-  
त्तदुपादानमिति ग्रन्थेन स्वक्रियायाः शङ्काप्रतिबन्धकत्वोपसंहारः,  
एवकारः प्रतिबन्धकमित्यनन्तरं योज्यः । इत्थं चाग्रेतनमपीत्यपिका-  
रो यथास्थानस्य एव प्राक्तनस्वक्रियापदसमुच्चायक इत्याहुः ।  
तत्र । मिश्रमते तादृशग्रन्थस्य परार्थानुमानस्थलाभिप्रायकतया  
एतन्मते च स्वार्थानुमानस्थलपरतया विशेषात् स्वक्रियापदस्य य-  
थाश्रुतार्थपरत्वपरित्यागानौचित्यात् । तत्परमेवेति । तदुपादानपदं  
यत्परं तत्परमेवेत्यर्थः । तदुपादानपदस्य प्रवृत्त्यादिपरत्वपरित्यागे  
बीजं स्वयमेवाह । कृत्यादेति । आदिपदाच्छादिरूपव्यापारपरिग्रहः ।  
मानाभावादिति । विरोधिनिश्चयस्यैव तथात्वादिति भावः ।

ननु तत्तत्फलसाधनताज्ञानजन्या कृतिरपि तत्तत्फलसाधनता-  
विषयिकैव स्वीकरणीया तृप्तये भोजनं करामीत्याकारकतदनुभ-

वबलात् । अत एव एकफलेच्छासहकृतापरफलसाधनताज्ञानात् प्रवृत्तिवारणाय विशिष्य तत्तत्फलगोचरेच्छात्वेन तत्तत्फलसाधनताज्ञानत्वेन च प्रवृत्तिहेतुताया आवश्यकत्वात् एकफलच्छादिजन्य-प्रवृत्तावन्यफलेच्छादेर्व्यभिचारस्य नावकाशः । तत्फलेच्छादिजन्यतावच्छेदककौटौ तत्तत्फलसाधनत्वावगाहत्वस्य निवेशेनैव वारणसम्भवात् ।

न च तत्तत्फलेच्छादिजन्यतावच्छेदककौटौ तत्तत्फलोद्देश्यकत्वनिवेशेनैव व्यभिचारवारणसम्भवात्साधनतायाः कृतिविषयत्वं मानाभाव इति वाच्यम् । उच्छृङ्खलफलविषयताया अनुभवविस्मृतया तत्फलसाधनत्वेनोपायान्तरावपयकेण फलान्तरसाधनत्वेन चैतदुपायविषयकेण ज्ञानेन जनितायां फलद्वयोपायद्वयविषयकप्रवृत्तौ तत्फलसाधनताधियो व्यभिचारवारकतया च उपायावेषयतानरूपितफलविषयतोपगमे उपायफलयोः सम्बन्धविधया कार्यकारणभावमानस्यावश्योपेयत्वात् । न हि ययोः सम्बन्धो न भासत तद्विषयतयोर्निरूप्यनिरूपकभावो दृष्टवरः । एवं च कृतेः कार्यकारणभावविषयकतया तद्विषयकज्ञानस्यैव तस्या अपि शङ्काविरोधित्वमक्षतमेव । ज्ञानत्वमनन्तर्भाव्य संशयान्यविरोधिविषयकत्वेनैव प्रतिबन्धकत्वात् । निविशतां वा संस्कारव्यावृत्तगुणलाकिकमानसप्रयोजको जातिविशेष इत्याशङ्क्य कृतेः शङ्काच्छेदकत्वं प्रकारान्तरणापि निराकरोति । कारणताग्रहेति । तथा च प्रवृत्ततः शङ्कानिवृत्तौ तर्कावतरे सति कार्यकारणभावग्रहः कार्यकारणभावग्रहे च सति प्रवृत्तिरिति अन्योन्याश्रय इति भावः ।

परीक्षाकारस्तु नास्य तर्कस्य कार्यकारणभावनिश्रयोपयोगितामनुमन्यते किं तु प्रथमं सामानाधिकरण्यप्रत्यासत्तिमनन्तर्भाव्य कार्यकारणभावे निश्चिते लाघवाद्ब्रह्मधाधारत्वरूपवह्निसमवधानाभावस्य धूमानुत्पत्तिप्रयोजकत्वे चावधृते वह्न्यधिकरणदेशानुत्पत्तिकत्वशङ्कयाऽव्याप्यत्वशङ्कासम्भवेन व्याप्तिग्रहो न सम्भवतीति वह्न्यधिकरणदेशोत्पत्तिकत्वनिश्चयार्थमयं तर्क इत्याह । दीधितिकृतापि इदमेव वाचोभङ्ग्येत्यादिना मतमेतत्प्रदर्शयिष्यते । तथा च सति प्रवृत्तेः कार्यकारणभावग्रहसापेक्षत्वं नान्योन्याश्रयप्रयोजकमित्युपादानादिपदमसौ कृतिपरतयैव व्याचकार । ज्ञानत्वासहितमेव च विरोधि-

विषयकत्वं शङ्काप्रतिबन्धकताप्रयोजकमङ्गीचकार ।

तत्रेदं चिन्तनीयम् । विरोधिनिश्चयप्रतिबन्धकतावच्छेदक-  
शरीरे ज्ञानत्वानन्तर्भावे विरोधिविषयकानुद्बुद्धसंस्कारस्यापि  
शङ्काप्रतिबन्धकत्वापत्तिः । संस्कारव्यावृत्तजातिविशेषनिवेशने तु  
किमपराद्धं ज्ञानत्वेन ।

न च तादृशजातौ प्रमाणान्तरसत्त्वे विनिगमनाविरहात्तत्पुर-  
स्कारेणापि प्रतिबन्धकत्वान्तरमावश्यकमित्यव्याहृतमेव कृतेस्तथा-  
त्वमिति वाच्यम् । ज्ञानत्वावच्छिन्नाभावस्य निश्चिन्ताव्यभिचारक-  
त्वं कृत्याद्यनन्तरं शङ्कानुत्पादानिश्चयेन च तादृशजात्यवच्छिन्ना-  
भावस्य तथात्वमित्यस्यैव विनिगमकत्वादिति ।

ननु वह्निशून्ये तत्तद्धूमत्वावच्छिन्नानुत्पाददर्शनेऽपि धूमत्वावच्छे-  
देन वह्न्याद्यन्वयव्यतिरेकानुविधायित्वं न शक्यते निश्चेतुं धूमान्त-  
रोत्पत्त्यधिकरणे वह्न्यभावशङ्काया दुरुच्छेदत्वात् तथा च सा-  
मान्यतो धूमत्ववह्नित्वाभ्यां कार्यकारणभावावधारणं तर्कादपि न  
सम्भवति वह्न्यजन्यतया धूमत्वावच्छेदेनैव वह्न्यसमवहिताज-  
न्यत्वमिति जन्यत्वाभावस्यापत्तिसम्भवात् तादृशापत्तेश्च धूमत्व-  
समानाधिकरण्येन वह्न्यजन्यत्वसंशयानिवर्तकत्वात् । तादृशसंश-  
यदशायां च धूमत्वे तज्जन्यतावच्छेदकत्वविश्रयासम्भवात् । न हि  
पक्षतावच्छेदकावच्छेदेनापत्तिस्तत्सामानाधिकरण्यमात्रेणापादकज्ञा-  
नं निवर्तयितुंभीष्टं । यतो यादृशापादकज्ञानं यादृशीमापात्तिं जनयति  
सा तादृशज्ञानेऽनिष्टसाधनत्वमुपनयन्ती इच्छाविघटनद्वारा मणिम-  
न्त्रादिवत् स्वत एव वा तन्निवर्तयति । अथच्छेदकावच्छेदेनापत्तौ  
तदवच्छेदनापादकवत्ताज्ञानं हेतुः, तदेकदेशे अभ्युपगतस्य तत्सा-  
मान्येऽनिष्टाप्रसङ्गरुत्वात् । न वा पक्षतावच्छेदकसामाधिकरण्यमा-  
त्रेणापादकज्ञाननिवर्तनक्षमस्तत्सामानाधिकरण्यमात्रावगाही तर्कः  
प्रकृते सम्भवति धूमत्वसामानाधिकरण्यमात्रावगाहीवह्न्यसमवहि-  
तजन्यत्वशङ्काया यातकश्चिद्धूमं ऽन्वयव्यतिरेकानुविधायित्वनिश्च-  
यानिवर्तनीयाया जागरूकतया तादृशतर्कहेतोर्धूमत्वावच्छेदेना-  
पाद्यव्यतिरेकनिश्चयस्थानुदयात् ।

न चापत्तौ समानधर्मितावच्छेदककापाद्यव्यतिरेकनिश्च-  
यमात्रमपेक्षितं स चावच्छेदकावच्छेदेन तत्सामानाधिकरण्य-

मात्रेण वा व्यतिरेकमवगाहतामिति वाच्यम् । विरोधिवि-  
पयकस्यैव निश्चयस्य तर्कहेतुत्वोपगमात् । तथा च तद्व्यतिरेकसा-  
मानाधिकरण्यमात्रस्य तत्सामानाधिकरण्याविरोधित्वात् तद्व्यतिरे-  
कावच्छेदकत्वस्यैव च तथात्वात् । अत एव तर्कस्याहार्यारोपरूपता ।  
अत एव च प्रमेयत्वादिसामानाधिकरण्येन गुणवत्त्वादिव्यतिरेकनि-  
श्चयेऽपि द्रव्यत्वादिना तत्सामानाधिकरण्येन न गुणवत्त्वाद्याप-  
त्तिरुदेति । तथा चांशत इष्टापत्तिशङ्कानुच्छेदाद् धूमत्वसामाना-  
धिकरण्येन वह्न्यजन्यत्वशङ्कानिवर्तकतर्कानुदयेन सामान्यतः का-  
र्यकारणभावानिश्चयेन वह्नित्वे धूमसमानाधिकरणाभावप्रतियोगि-  
तावच्छेदकत्वसामान्याभावग्रहाविरोधितादृशावच्छेदकत्वरूपव्याप्ति-  
चारशङ्कायाः कथं निवृत्तिः, धूमत्वसमानाधिकरणजन्यताप्रतियोगि-  
कजनकतायाः सामानाधिकरण्यस्यावच्छेदकत्वस्य वा तादृशप्र-  
तियोगितावच्छेदकत्वाविरोधित्वादित्याशङ्कते । यद्यपीति ।

( दी० ) यद्यपि चैतावता धूमत्वावच्छिन्नं प्रति वह्नेर्ज-  
नकत्वं नायाति । तृणारणिमणिन्यायेन वैकल्पिककारणताया-  
मपि तथात्वसम्भवात् । तथापि विशेषाणां कार्यकारणभाव-  
ग्रहस्तर्केण तद्विरोधिशङ्कयामपनीतायां जायमानः सामान्य-  
व्यभिचारानिर्णयानुगतागुरुविशेषरूपान्तरानुपास्थितिलाघवप्रति-  
सन्धानादिवशात् सामान्यत एव तं परिच्छिनत्ति । प्रामाणि-  
कौ च तथैवान्वयव्यतिरेकौ । फलबलेन लाघवादिज्ञानशून्या-  
या एव सामान्यव्यभिचारशङ्कायाः प्रतिबन्धकत्वं कल्प्यते ।

( गा० ) नायाति । न सिद्ध्यति । ननु धूमत्वसमाधिकरणजन्यतायां  
धूमत्वान्यधर्मावच्छिन्नत्वबाधसहकृतावच्छिन्नत्वग्राहकजन्यतात्वा-  
दिहेतोर्धूमत्वावच्छिन्नत्वं सेत्स्यतीत्यत आह । तृणारणीति । यथा  
तृणादीनां वह्नित्वसमानाधिकरणजन्यताकत्वेऽपि न तदवच्छिन्न-  
जन्यताकत्वम्, अपि तु तदवान्तरधर्मावच्छिन्नजन्यताकत्वमेव तथा  
प्रकृतेऽपि अवान्तरधर्मस्यावच्छेदकत्वेऽपि जन्यताया धूमत्वसा-  
मानाधिकरण्योपपत्तेरित्यर्थः । तथा चावान्तरधर्मस्यावच्छेदकत्व-

सम्भावनया न जन्यतायां धूमत्वान्यधर्मावच्छिन्नत्वबाध इति भावः । विशेषाणां कार्यकारणभावग्रह इति । विशेषधर्मावच्छेदेनान्वयव्यतिरेकग्रहाज्जायमानः सामान्यधर्मसामानाधिकरण्येन कार्यत्वकारणत्वग्रह इत्यर्थः । 'सामान्यत एव' सामान्यधर्मावच्छेदेनैव । तं कार्यकारणभावनम् । परिच्छिन्नेति । विपर्ययकरोतीत्यग्रिमेणान्वयः । एवकारेण विशेषधर्माणामवच्छेदकत्वावगाहित्वव्यवच्छेदः ।

ननु विरोधिशङ्कासत्त्वे सामान्यधर्मसामानाधिकरण्येनापि कार्यकारणभावग्राहकसामग्री न सम्भवतीत्यत आह । तर्केणति । उक्त-तर्केणेत्यर्थः । 'तद्विरोधिशङ्कायां' तादृशकार्यकारणभावग्रहविरोधिन्यां सामान्यधर्मावच्छेदेन कार्यकारणभावाभावशङ्कायाम् । अपनीतायां निवर्तितायां सत्यां जायमानः ।

नवेवं कस्यचित्सामान्यधर्मस्योपस्थितौ तद्वान्तरधर्मावच्छेदेन क्वचिदपि कार्यकारणभावग्रहो न स्यादपि तु सामान्यधर्मावच्छेदेनैवेत्यादिशङ्कापत्तिनीपुः सामान्यधर्मसामानाधिकरण्येन कार्यकारणभावग्राहकसामग्र्यास्तन्मात्रावच्छेदेन तद्ग्रहजननेऽपेक्षणीयान्तरमाह । सामान्यवर्गभेदादनिर्णयेति । सामान्यधर्मावच्छिन्नविशेष्यताकप्रकृतकार्यत्वाभावानिश्चयेत्यर्थः ।

एतेन वदित्वाद्यवच्छेदेन तृणादेः संयोगविभागादिविशेषसाधारणगुणत्वाद्यवच्छेदेन च कर्मादेर्जन्यताग्रहप्रसङ्गो वारितः । तृणादिकं विनापि वदित्वाद्युत्पत्तिदर्शनेन वदित्वादिस्वामानाधिकरण्येन तृणाद्यजन्यत्वनिश्चयात् प्रत्येकं तृणाद्यन्वयव्यतिरेकानुविधायिषु यावद्वह्निषु धरगतागुरुविशेषान्तरस्य जातिरूपस्य प्रागसिद्धेः । क्रियान्वयव्यतिरेकानुविधायिसंयोगविभागादिषु संयोगत्वादिना सङ्करप्रसङ्गेनानुगतजातेरसम्भवाच्च तत्र द्वितीयप्रयोजकसत्त्वमव्याहृतमेवेति ध्येयम् । प्रकृते सामान्यधर्मधूमत्वसामानाधिकरण्येन वदित्वाद्यजन्यत्वस्य संशयसत्त्वान्निश्चयानुधावनम् । तस्य च बाधनिश्चयाभावरूपस्य कारणत्वेनैवोपयोगिता बोध्या ।

न च गन्धप्रागभावसामानाधिकरण्येन गन्धवत्तानिश्चयेऽपि तदवच्छेदेन गन्धाद्यन्ताभावग्रहाद्धर्मितावच्छेदकांशेऽनतिरिक्तवृत्तित्वरूपावच्छेदकत्वावगाहिन्यामेव विशिष्टवृद्धौ तत्सामानाधिकरण्यमात्रावगाहिबाधनिश्चयो विरोधी न तु स्वरूपसम्बन्धरूप-

तदवगाहिन्यामिति वह्नित्वादौ स्वरूपसम्बन्धरूपतृणादिजन्यताव-  
च्छेदकत्वग्रहे कथं तत्सामानाधिकरण्यमात्रेण तृणाद्यजन्यत्वनि-  
श्चयो विरोधीति वाच्यम् । अनुभवानुरोधेनान्यूनानतिप्रसक्तत्व-  
नियतविलक्षणस्वरूपसम्बन्धरूपावच्छेदकत्वावगाहिन्यामपि बुद्धौ  
सामानाधिकरण्यावगाहिग्राह्याभावनिश्चयस्य प्रतिबन्धकत्वोपगमात् ।  
गन्धप्रागभावादेस्त्ववच्छेदकत्वमन्यादृशमेव ।

कश्चित्तु व्यभिचारानिर्णयपदमवच्छेद्यावच्छेदकभावविरहानि-  
श्चयपरतया व्याकुरुते । तन्न, अवच्छेद्यावच्छेदकभावस्य संसर्ग-  
विधया भाने तद्विरहनिश्चयस्याविरोधित्वात् ।

न च वह्नित्वादिधर्मिकावच्छेदकतासम्बन्धावच्छिन्नजन्यत्वा-  
भावानिश्चयपरमेव तदास्तामिति वाच्यम्, वह्नित्वाद्यवच्छेदेन ज-  
न्यतावगाहिनः स्वरूपतो वह्नित्वाद्यात्मकधर्मितावच्छेदकावगा-  
हिज्ञानस्य तादृशाभावग्रहधर्मितावच्छेदकप्रकारेण वह्नित्वत्वाद्यवि-  
षयकतया तत्प्रतिबध्यत्वासम्भवात् । अनुगतागुरुविशेषान्तरानुप-  
स्थितीति । यावत्स्वन्वयव्यतिरेकानुविधायित्वं गृहीतं ताव-  
त्साधारणस्य सामान्यधर्मापेक्षयाऽगुरोस्तन्यूनवृत्तिधर्मस्यानुप-  
स्थितीत्यर्थः ।

एतेन विशिष्टानुभवत्वाद्युपस्थितिदशायां तद्व्यापकविशिष्टज्ञान-  
त्वावच्छेदेन विशेषणज्ञानादिजन्यताग्रहो निरस्तः । न हि तत्र स्म-  
रणे व्यभिचारनिश्चयः सम्भवति, प्रत्यक्षस्येव स्मरणस्यापि नि-  
र्विकल्पकरूपस्य सम्भवात् । प्रकृते धूमनिष्ठसत्ताया यावत्सु वह्न्य-  
न्वयव्यतिरेकानुविधायित्वग्रहस्तावद्धूमान्यतमत्वस्य द्रव्यत्वादेश्वो-  
पस्थितिसम्भवाच्चतुपस्थितिसत्त्वेऽपि तद्ग्रहोपपत्तये विशे-  
षणत्रयानुसरणम् । तादृशधर्मोपस्थितिसत्त्वे च न तदपेक्षया-  
ऽधिकदेशवृत्तिधर्मस्यावच्छेदकत्वग्रहः सम्भवति, सामान्यधर्म-  
स्यावच्छेदकत्वग्रहेऽवच्छेद्यजन्यतायास्तदधिकरणीभूताधिकदेशवृत्ति-  
त्वकल्पने गौरवम्, विशेषधर्मस्य तथात्वे तु तदकल्पनेन  
लाघवमिति प्रतिसन्धानेन प्रतिबन्धादिति तादृशधर्मोपस्थिति-  
विरहापेक्षा । एतादृशलघवज्ञान एव धर्मान्तरस्य न्यूनवृत्ति-  
त्वमुपयुज्यत इति तदभिहितम् । एवं धर्मान्तरस्य शरीरगौर-  
वे तद्वटकनानावस्तुष्ववच्छेदकतायाः कल्पनीयतया गृहीतान्व-

व्यतिरेककार्यान्तरावृत्तित्वे च कार्यान्तरेऽन्यधर्मावच्छेदेन कार्य-  
त्वान्तरस्य कल्पनीयतया नोक्तलाघवावकाश इत्यतोऽनुगतात्वागुरु-  
शरीरत्वेऽपि तादृशलाघवज्ञान उपयुज्येते इति ध्येयम् ।

लाघवप्रतिसन्धानेति । तत्तद्धूमत्वतत्तद्ब्रह्मत्वादीनां कार्यका-  
रणभावावच्छेदकत्वे नानाकार्यकारणभावकल्पने गौरवम्, धूमत्वब्रह्म-  
त्वयोस्तदवच्छेदकत्वे पुनस्तदैक्येन लाघवमित्यादिप्रतिसन्धाने-  
त्यर्थः । ईदृशं च प्रतिसन्धानमेवकारलभ्यविशेषधर्मावच्छेदेन  
कार्यकारणभावाग्रह उपयुज्यते । आदिपदात् समनियतधर्मान्तरापे-  
क्षया गौरवप्रतिसन्धानाभावपरिग्रहः, तेन धूमत्वाद्यपेक्षया गुरु-  
णा धूमत्वादिसमनियतधूमत्वादिप्रकारकप्रमाविशेष्यत्वादिरूपेण  
वह्न्यादिजन्यत्वग्रहनिरासः ।

ननु सामान्यधर्मसामानाधिकरण्यमात्रेणान्वयव्यतिरेकग्रहस्य  
सामान्यव्यभिचारानिर्णयादिसहकारेण सामान्यधर्मावच्छेदेन कार्य-  
कारणभावग्राहकत्वमसिद्धमित्यत आह । प्रामाणिकौ चेति । अनु-  
भवसिद्धावेवेत्यर्थः । नथैव सामान्यधर्मावच्छिन्नकार्यकारणभाव-  
ग्राहकतयैव । अन्वयव्यतिरेकाविति । विशेषाणामिति शेषः । ननूक्त-  
जन्यत्वाभावशङ्कारूपप्रतिबन्धकसत्त्वान्नोक्तसामग्रीतः सामान्यधर्मा-  
वच्छेदेन कार्यकारणभावग्रहः सम्भवतीत्यत आह । फलबलेनेति ।  
अनुभवसिद्धफलान्यथानुपपत्त्येत्यर्थः । लाघवज्ञानादिशून्याया इति ।  
कस्यचिद् धूमस्य वह्नयजन्यत्वे धूमत्वापेक्षया गुरुशरीरः कश्चन धर्मो  
नानाविशेषधर्मा वा जन्यतावच्छेदकाः स्युरिति गौरवम् । धूमत्वा-  
वच्छेदेन तज्जन्यत्वे च न तथेति लाघवमित्यादिलाघवज्ञानाद्यभाव-  
विशिष्टाया इत्यर्थः । आदिपदाद्विशेषदर्शनपरिग्रहः । सामान्य-  
व्यभिचारशङ्काया धूमत्वादिसामानाधिकरण्येन वह्न्याद्यजन्यत्व-  
शङ्कायाः । प्रतिबन्धकत्वमित्यस्य धूमत्वाद्यवच्छेदेन वह्न्यादिजन्यत्व-  
ग्रह इत्यादिः ।

न चैवं लाघवज्ञानसत्त्वे ग्राह्याभावनिश्रयदशायामपि प्रत्य-  
क्षनिश्चयापत्तिः, संशयविपरीतनिश्चयसाधारणविपरीतज्ञानत्वेनैव  
प्रतिबन्धकतया तस्य प्रतिबन्धकत्वान्तराभावादिति वाच्यम् ।  
विपरीतनिश्चयानन्तरं संशयादिवारणाय संशयादिसाधारणज्ञा-  
नत्वावच्छिन्नं प्रति विपरीतनिश्चयत्वेन स्वतन्त्रप्रतिबन्धकताकल्प-



नस्यावश्यकतया तत्र च लाघवज्ञानाद्यभाववैशिष्ट्यानिवेशात् तादृशप्रतिबन्धकतावच्छेदकावच्छिन्नसत्त्वेनोक्तापत्यनवकाशात् । अमोक्षरं विशेषदर्शने जातेऽपि भ्रमनाशानन्तरमेव प्रत्यक्षनिश्चयोपगमेन निश्चयप्रतिबध्यतावच्छेदककोटौ प्रत्यक्षनिश्चयभेदानिवेशात् । इदं च प्रत्यक्षनिश्चये ग्राह्यसंशयस्य प्रतिबन्धकतामभ्युपेत्याभिहितम् । स्वमते तु विशेषदर्शनवह्लाघवज्ञानस्यापि विपरीतकोटिभाननिवर्तकत्वेन निश्चयोपयोगिता बोध्या ।

इदमत्रावधेयम् । यत्रोपदर्शिततर्कावतारपूर्वमेव धूमत्वसामानाधिकरण्येन वह्न्यसमवहितजन्यत्वशङ्काजनकसाधारणधर्मदर्शनात्मकदोषादिसमवधानं दैववशाद्भवति तत्र तादृशशङ्काविरहप्रयोजकस्य दुर्लभतया धूमत्वावच्छेदेनापाद्यव्यतिरेकनिश्चयासम्भवात् सामानाधिकरण्यमात्रावगाहितं नावतरितुमीष्ट इति तादृशस्थलाभिप्रायकोऽयं सामान्यधर्मावच्छेदेन जन्यताग्रहोपायप्रयासः । यत्र च तर्कात् पूर्वं दोषादिविरहात्तादृशशङ्कानुदयस्तत्र धूमत्वावच्छेदेन वह्न्यसमवहिताजन्यत्वनिश्चयात्तत्सामानाधिकरण्यमात्रेणापादकवत्ज्ञानसहितात्सामानाधिकरण्यमात्रेणापत्तिः सुलभेति तत एव सामान्यकार्यकारणभावः सुग्रहः । तदभिप्रायेणैव कचिद्वह्निं विनापि भविष्यतीत्याकारिकाया अंशत इष्टापत्तिशङ्कायास्तर्कविरोधित्वाभिधानसङ्गतिः । अन्यथा पक्षतावच्छेदकावच्छेदेनापत्तौ तादृशशङ्काया अविरोधित्वात्तदसङ्गतमापद्येत । न चैवमन्वयव्यतिरेकाविधायित्वज्ञानस्योपादानपदार्थस्य तादृशशङ्काविरोधित्वाभिधानसङ्गतमेव, तादृशशङ्काविरोधिनोऽवच्छेदकावच्छेदेनान्वयव्यतिरेकग्रहस्याशक्यत्वादिति वाच्यम् । उपादानपदेनान्वयव्यतिरेकग्रहवत् शङ्काविरहप्रयोजककारणान्तराभावस्यापि विवक्षितत्वादिति सर्वं समञ्जसम् ।

वस्तुतस्तु, कचिद्वह्निं विनापि भविष्यतीति शङ्काऽपि धूमत्वावच्छेदेन वह्न्यसमवहितजन्यत्वकोटिविपरिणयेव । पूर्वशङ्कायां स्वाव्यवहितप्राक्कालावच्छिन्नवह्न्यभाववन्मात्रोत्पत्तिकत्वं द्वितीयायां च मात्रार्थानन्तर्भावेण तादृशाभाववदुत्पत्तिकत्वं कोटिरित्यत एव शङ्कयोर्भेदसम्भवादिति ।

उपाध्यायास्तु सत्यप्यन्वयव्यतिरेकदर्शनेऽतीतानागतधूमे व-

वह्न्यसमवहितजन्यत्वशङ्कासम्भवान्न धूमत्वावच्छेदेन तज्जन्यत्व-  
निश्चयः सम्भवतीति न सामानाधिकरण्येनापादकशङ्काविरोधिनी  
सामानाधिकरण्येनापत्तिः सम्भवत्त्याशङ्क्या धूमत्वावच्छेदेन  
तन्निश्चयमुपपाद्य सामानाधिकरण्येनापत्तिमुपपादयितुं प्रकारान्त-  
रेण तादृशशङ्काविरहमुपपादितवन्तः । तत्र च वह्न्यसमव-  
हिताजन्यत्वस्य पञ्चविशेषणत्वे धूमत्वावच्छेदेन तन्निश्चयेऽपि  
नोक्तकर्तृच्छुद्धधूमत्वसामानाधिकरण्येन वह्न्यजन्यत्वशङ्कानिरासः  
सम्भवति शुद्धधूमत्वावच्छिन्नपक्षकर्तृकस्यैव तन्निवर्तकत्वादिति  
प्रयासवैयर्थ्यमनसन्देहस्युपगतमपि वह्न्यसमवहिताजन्यत्वस्यापाद-  
कविशेषणत्वमुपेक्ष्यापाद्यप्रतियोगिकोटीं तद्विशेषणनिवेशेन वह्निसम-  
वहितजन्यतादिपदस्य वह्निजन्यादिपरतया च तदेव मतं परिष्कृत्य  
दर्शयति । अपरे ।।वर्ति

( दी० ) अपरे तु धूमत्वावच्छिन्नस्य वह्न्यजन्यत्वेन ज-  
न्यत्वविशिष्टस्य यथाश्रुतवह्न्यसमवहिताजन्यत्वस्य व्यतिरे-  
क एव आपादनीयः । तच्चोक्तन्यायेन तादृशवह्नियुक्तकारणक-  
लापजन्यत्वग्रहेण तच्चतिरेकजन्यत्वशङ्कानिरासाद् वह्निविरहे-  
ऽपि निरतिशयस्यैव तादृशसमूहस्य धूमजनकत्वसन्देहस्य च  
तथाविधाद् धूमानुत्पाददर्शनेनैवायोगात् तादृशस्यैव क-  
चिद्वह्निं क्वचिच्चेतरदासाद्य जनकत्वसम्भावनायाश्च क्वचिद्  
धूमानुत्पादप्रयोजकत्वेनावधृतस्य वह्निविरहस्यैव तथाविधस-  
मूहसत्त्वे धूमानुत्पत्तिसामान्यं प्रति लाघवात् प्रयोजकत्वनिर्ण-  
येनापनयान्मनसं व सुग्रहम् । वह्नेः, वह्निसमवहितस्योपादानम् ।  
अत्र च नियमव्यवच्छेदस्य च वह्न्यसमवहितानुपादानस्य प्र-  
योजके तदजन्यत्वज्ञाने परम्परया वह्निसमवहितोपादानस्य वा  
प्रयोजके तत्र तात्पर्यम् ।

( गा० ) धूमत्वावच्छिन्नस्य वह्न्यसमवहिताजन्यत्वस्येत्यन्वयः ।

तथा च धूमत्वावच्छेदेन निश्चितस्य वह्नयसमवहिताजन्यत्वस्य व्यतिरेको धूमत्वसामानाधिकरण्येनापादनीय इत्यर्थः । तथा चोक्त-  
प्रयासमन्तरेणैव तादृशतर्काद् धूमत्वावच्छेदेन वह्निजन्यत्वं सुनिश्चे-  
यमिति भावः, न तु धूमत्वावच्छिन्नस्य वह्नयजन्यत्वेनैत्यन्वयाद्  
धूमत्वावच्छेदेन निश्चितेन वह्नयजन्यत्वेनापादनीय इति, धूमत्वाव-  
च्छिन्नस्यापादनीय इत्यन्वयेन वा धूमत्वावच्छेदेनापादनीय  
इत्यर्थः । तद्धर्मावच्छेदेनापत्तेस्तत्सामानाधिकरण्यमात्रविषयकापा-  
दकसंशयाविरोधितायाः प्राग् व्यवस्थान्नैन तादृशापत्तेरकिञ्चि-  
त्करत्वात् । जन्यत्वविशिष्टस्येति । तेनाज्ये न व्यभिचार इति  
भावः । नान्तरीयवह्निके व्यभिचारवारणाय वह्निसमवहिताज-  
न्यपदस्य वह्नयवहितसामान्यजन्यत्वार्थकता नाभ्युपगमा, अपि तु  
जन्यत्वमेव प्राग्वत्पारिभाषिकं निर्वचनीयमित्येतत्सूचयितुं वह्नय-  
समवहिताजन्यत्वस्य यथाश्रुतत्वमभिहितम् । अग्रेतनस्य तच्चेत्य-  
स्य वह्नयसमवहिताजन्यत्वपरामर्शकतामाविष्कर्तुं तदत्र विशेष्य-  
विधया प्रवेशितम्, विशेषणविशेष्यभावविपर्यये क्षतिविरहात् ।

विरोधिशङ्कानिराकरणप्रकारं प्रदर्शयन् धूमत्वावच्छेदेन वह्नय-  
समवहिताजन्यत्वनिश्चयस्य सुग्रहतामाह । तच्चेति । मनसैव  
सुग्रहमित्यनेनान्वयः । मनसैवेत्यस्योपनयसहकृतेनेत्यादिः । एता-  
वता वह्नयसमवहितजन्यत्वसामान्याभावस्यायोग्यपिशाचादिजन्य-  
त्वप्रतियोगिकतया प्रत्यक्षासम्भव इति सार्वभौमाभिहितदूषणमुद्धृ-  
तम् । उक्तन्यायेनेति । हुताशनरासभादीत्याद्युक्तप्रणाल्येत्यर्थः । वह्नि-  
युक्तकारणकलापजन्यत्वग्रहेण धूमोत्पादकसामान्यां वह्निसमवधान-  
नियतत्वरूपवह्निसमवहितत्वग्रहेण तद्व्यतिरेकजन्यत्वशङ्कानिरासा-  
दिति धूमसामग्रीत्वावच्छेदेन वह्नयसमवहितत्वशङ्काया अनुत्पादा-  
दित्यर्थः । तथा च तादृशशङ्काधीनाया धूमत्वावच्छेदेन वह्नयसमवहि-  
तसामग्रीकत्वशङ्काया अनवकाशात्तदवच्छेदेन तादृशसामग्रीकान्य-  
त्वनिश्चयात् स्वाधिकरणदेशावच्छिन्नवह्नयभाववत्स्वाव्यवहितप्राक्-  
क्षणकत्वशङ्कानिवृत्तौ तादृशप्राक्क्षणकान्यत्वरूपवह्नयसमवहिताज-  
न्यत्वनिश्चयः सम्भवतीति भावः ।

ननु तथापि धूमसामग्रीत्वसामानाधिकरण्येन वह्नयसमवहित-

त्वशङ्कासम्भवात्तदधीना धूमत्वसामानाधिकरण्येन वह्न्यसमवहित-  
सामग्रीकत्वशङ्का म्यादेवेति कथं धूमत्वावच्छेदेन वह्न्यसमवहिता-  
जन्यत्वनिश्चयः ? न चेन्धनत्वाद्यवच्छिन्नसमूहे धूमोत्पादकसामग्री-  
त्वस्यान्वयव्यतिरेकेण निश्चयदशायां तादृशसमूहस्य वह्न्यसम-  
वहितस्य धूमोत्पादकत्वसंशयाद् धूमोत्पादकसामग्रीत्वरूपेण व-  
ह्न्यसमवहितत्वसशयो भविष्यति स च वह्निविरहे तथाविधाद् धूमा-  
नुत्पाददर्शनेन वह्न्यसमवहिततादृशसमूहे धूमोत्पत्त्यप्रयोजकत्वनि-  
श्चयादेव निवर्तत इत्युपाध्यायोक्तं सम्यगिति वाच्यम् । क्वचिद्वह्नि-  
विना तथाविधसमूहाद् धूमानुत्पाददर्शनऽपि वह्निसमवहितादिव  
क्वचित्सहकार्यन्तरसमवहितात्तादृशसमूहाद् धूमो भविष्यतीति श-  
ङ्कानपायेन तादृशसमूहत्वरूपसामान्यधर्मावच्छेदेन धूमोत्पत्त्यप्रयो-  
जकत्वनिश्चयस्य दुर्निश्चयत्वादित्याशङ्क्य वह्न्यसमवहिततादृशसमू-  
हत्वरूपसामान्यधर्मावच्छेदेन धूमोत्पत्त्यप्रयोजकत्वनिश्चयस्य स-  
म्पादक इतरानपेक्षया धूमोत्पादकत्वाभावस्येतरानपेक्षया तथा  
त्वाभावस्य च मिलित्वा धूमोत्पादकत्वसामान्याभावव्याप्यस्य  
निश्चये विरोधिन्या शङ्काया निवृत्तिप्रकारमाह । वह्निविरहे-  
ऽपीति । तादृशसमूहस्येत्यनेनान्वितम् । वह्न्यसमवहिततादृश-  
समूहस्येत्यर्थः । निरतिशयस्यैव धूमजनकत्वसन्देहस्यायोगादि-  
त्यन्वयः । अतिशयः सहकार्यन्तरसमवधानरूपो विशेषः । तथा-  
च सहकार्यन्तराघटिततादृशसमूहे धूमोत्पत्तिप्रयोजकतायाः सन्देह-  
स्यानुदयादिति पर्यवसितार्थः । तथाविधाद् वह्न्यसमवहिततादृश  
समूहात् । धूमानुत्पाददर्शनेनेति । तथाविधसमूहे धूमानुत्पादाव्य-  
वहितप्राकक्षणावच्छेदेन तदधिकरणसत्त्वस्य दर्शनेनैत्यर्थः । तस्ये-  
तरानपेक्षया धूमोत्पादकत्वव्यावर्तकत्वादिति भावः । तादृशस्यैव  
इन्धनादिगमूहस्यैव । आत्मात्र सहकारीकृत्य । जनकत्वस्य  
उत्पत्तिप्रयोजकत्वस्य, इतराघटिततादृशसमूहे धूमोत्पादकत्वस्येति  
यावत् । कत्वार्थस्य जनघात्वर्थऽन्वयो न तु सम्भावनायामिति  
स्फुटाकर्तुमसमाप्तेन लिखनम् । सम्भावनाया अपनयादित्यन्वयः ।  
क्वचिदिति । यत्र वह्निं विनेन्धनादिसमूहाद् धूमानुत्पादो दृष्टस्तत्रे-  
त्यर्थः । अवधृतस्य निश्चितस्य । एतेन वह्निविरहस्य तादृशसमूह-  
कालीनधूमानुत्पादप्रयोजकत्वं क्लृप्तमितरविरहस्य च तथात्वम-

कलृप्तमिति तदकल्पनरूपं लाघवबीजं स्फुटीकृतम् ।

वह्निविरहस्यैवेत्यादि ।

तादृशसमवधानानन्तरं

धूमसा-

मान्यानुत्पादस्य वह्नित्वावच्छिन्नविरहमात्रप्रयोज्यत्वनिर्णयनेत्यर्थः । तत्तद्धूमत्वावच्छिन्नानुत्पादे तदवच्छिन्नहेतुतावच्छेदकतत्तदिन्धनत्वाद्यवच्छिन्नाभावस्यापि प्रयोजकत्वात् सामान्यपदोपादानम् । इत्थं चेतरसहकारेण धूमोत्पादकताया व्यावर्तकस्येतराप्रयोज्यस्वसमवधानकालीनधूमानुत्पादकत्वदर्शनाच्चोक्तशङ्का शङ्कास्पदमपीति भावः ।

अत्र तदुपादानपदेन वह्निसमवहितमात्रोपादानं विवक्षणीयम्, तच्च तदा वह्निसमवहितपरामर्शकत्वं एव सम्भवति तदर्थं वह्नेरुपादानमित्यत्र वह्निपदं वह्निसमवहितपरतया व्याचष्टे । वह्निरिति । उपादानं नियमतः कथं कुर्यादिति मूलं वह्निसमवहितनिरूपितनियमार्थकान्त्रियमशब्दाद्विशेषणे तृतीयार्थकतसिल्प्रत्ययेन वह्निसमवहितनियतकृतिमान् कथं भवेदित्यर्थकम् । नियतत्वं विषयताविशेषसम्बन्धेन व्याप्यत्वं वह्निसमवहितेतरविषयकत्वस्याभावरूपम् ।

ननु तदुपादानमेव शङ्काप्रतिबन्धकमित्यत्रोपादानपदमेतन्मतेऽपि करणव्युत्पत्त्या प्रवृत्तिप्रयोजकपरं प्रवृत्तेः शङ्कयामविरोधित्वात्, तथापि चासङ्गतिः, वह्निसमवहितोपादाने वह्निसमवहितजन्यत्वज्ञानस्यैव वह्निसमवहितात्मकोपाये धूमरूपफलजनकत्वावगाहनेन जनकत्वात्, तथा च वह्न्यसमवहितजन्यत्वशङ्काविरोधित्वानुपपत्तिः । तत्समवहितजन्यत्वतदसमवहितजन्यत्वयोरविरोधादित्याशङ्कामपनेतुं तदुपादानपदं वह्न्यसमवहिताजन्यत्वनिश्चयपरतया व्याचष्टे । अत्र चेति । नियमव्यवच्छेदस्येति । तस्यैव वह्निसमवहितस्यैवोपादानं यस्मादिति लुप्तपदबहुव्रीहेराश्रयणीयतया एवकारलभ्यव्यवच्छेदरूपस्येत्यर्थः । वह्न्यसमवहितानुपादानस्य वह्न्यसमवहितगोचरधूमार्थिप्रवृत्त्यभावस्य । प्रयोजक इति । तादृशप्रवृत्तिजनकवह्न्यसमवहितधर्मिकधूमजनकताग्रहं विघटय्य निर्वाहक इत्यर्थः । तदजन्यत्वग्रहे धूमे वह्न्यसमवहिताजन्यत्वज्ञाने, वह्न्यसमवहितधर्मिकधूमानुत्पादकत्वनिश्चय इति यावत् । एतेन वह्न्यसमवहितजन्यत्वशङ्कानिवृत्तिस्तर्ककारणवह्न्यसमवहिताजन्यत्वनिश्चयार्थमपेक्ष्यते न तु साक्षादेव तर्के, तादृशशङ्कानिवृत्तिश्च यदि तादृशनिश्चयमपेक्ष्यते तदा-

ऽन्योन्याश्रयः, एवं तच्चोक्तन्यायेनेत्यादावन्यस्यैव शङ्कानिवर्तकत्वाभिधानात्सन्दर्भविरोधश्चेति दूषणमनवकाशं वेदितव्यम् । तर्ककारणीभूते धूमधर्मिकवह्न्यसमवहितसामग्रीकान्यत्वनिश्चयेऽपेक्षितायां शङ्कानिवृत्तौ ततोऽन्यस्यैव वह्न्यसमवहितधर्मिकधूमसामग्रीत्वविरहनिश्चयस्यापेक्षितत्वाभिधानात् । प्रागप्येतन्निश्चयस्यैव शङ्कानिवर्तकत्वमभिहितमिति सन्दर्भविरोधविरहाच्च ।

एवकारान्तर्भावमन्तरेणापि विवक्षितार्थलाभः सम्भवतीत्याह । परम्परयंति । कारणतानिश्चायकतर्कसम्पादनद्वारेत्यर्थः । तत्र निरुक्तवह्न्यसमवहिताजन्यत्वज्ञाने ।

एतन्मतमालम्ब्य मिश्राम्युपगतमन्वयव्यतिरेकानुविधायित्वज्ञानस्य शङ्कानिवर्तकत्वमाक्षेप्तुमुपन्यस्यति । यत्प्रति ।

(दी०) यत्तु अन्वयव्यतिरेकानुविधायित्वस्य ज्ञानमेव विशेषदर्शनतया शङ्काप्रतिबन्धकं तदेव तर्कघटकं तदिदमुक्तं यदि गृहीतान्वयव्यतिरेकं हेतुमितीति । तन्न । यादृच्छिकस्य तदनुविधानस्य व्यभिचारित्वान्नियतस्य चोक्ताभेदसम्पादकत्वादिति वदन्ति । तच्चिन्तमम् ।

( गा० ) अन्वयव्यतिरेकानुविधायित्वस्य । यत्क्षणे वह्निस्तदग्रिमक्षण उत्पन्नत्वे सति उत्पन्नत्वे सत्येव वा पूर्वक्षणे वह्न्यतिरेकेऽनुत्पद्यमानत्वस्येत्यर्थः । सत्यन्तनिर्वेशादनुत्पन्नगगनादौ न व्यभिचारः । ज्ञानं धूमधर्मिकनिश्चयः । विशेषदर्शनतया ग्राह्याभावव्याप्यदर्शनविधया । शङ्काप्रतिबन्धकं धूमधर्मिकवह्न्यसमवहितजन्यत्वशङ्काप्रतिबन्धकम् । वह्न्यन्वयव्यतिरेकानुविधायित्वस्य वह्न्यसमवहितजन्यत्वाभावव्याप्यत्वादिति भावः ।

नन्वेवं वह्न्यन्वयव्यतिरेकानुविधायित्वनिश्चय एव धूमे वह्न्यजन्यत्वशङ्कामपि विशेषदर्शनतया निवर्तयिष्यति किं तर्कस्य प्रतिबन्धकत्वकल्पनेनेत्यत आह । तदेवेति । एवकारोऽप्यर्थः । अन्वयव्यतिरेकानुविधानमपीत्यर्थः । तर्कघटकं तर्कप्रयोजकीभूतज्ञानविषयतया तर्कनिर्वाहकम् । तथा च तर्कात्मके मानसज्ञाने प्रागुपस्थितपदार्थान्तराणामुपनयमर्यादया भावे बाधकभावात्तदप्यन्वयव्यतिरेकाद्य-

नुविधानज्ञानात्मकमिति तर्कस्य स्वातन्त्र्येण शङ्काप्रतिबन्धत्वविर-  
हेऽपि विशेषदर्शनविधयैव तथात्वस्याक्षततया तर्कस्य शङ्कानिवर्त-  
कत्वाभिप्रायेण मूले तदुपन्यासस्य नासङ्गति । तत्र स्वातन्त्र्येण  
शङ्कानिवर्तकत्वे तात्पर्यानुपगमादित्याशयः ।

एतच्च तर्कस्यैवान्वयव्यतिरेकानुविधानज्ञानत्वादित्यादिमिश्र-  
समाधानमनुसृत्य तदन्वयाद्यनुविधानज्ञानस्य तदजन्यत्वशङ्का-  
प्रतिबन्धकत्वाभ्युपगमेनाभिहितम् । वस्तुतस्तु तदन्वयव्यतिरेका-  
नुविधानस्य नान्तरीयकवह्निकसाधारणस्य तदजन्यत्वाव्यावर्तक-  
त्वात्तज्ज्ञानस्य तदजन्यत्वशङ्कानिवर्तकत्वमप्रसक्तमेवेति परमार्थः ।

केचित्तु दर्शिनमिश्रग्रन्थे तर्कपदं तर्कमूलीभूतज्ञानपरतया  
व्याख्याय तर्ककारणीभूतान्वयाद्यनुविधायित्वज्ञानसत्त्वात्तर्कोऽपि  
दुरपवाद इति हरिदासभट्टाचार्याणां मिश्राभिप्रायवर्णनमनुसृत्य  
तदेव तर्कघटकमिति ग्रन्थमन्वयाद्यनुविधानज्ञानमेव शङ्काविघटन-  
द्वारा तर्कसम्पादकमित्यर्थपरतया व्याख्याय दीधितिकृतामपि  
तादृशमेवाभिप्रायं वर्णयन्ति । तदसत् । तर्कवैयर्थ्याशङ्काया तर्को-  
त्पत्तौ बाधकविरहाभिवानस्यानुपयुक्तत्वात् ।

न च तत्र सामग्रीबलात्तर्कोत्पत्तेरभिधाने सम्भेदे नान्यतरवै-  
यर्थ्यमिति न्यायेन तर्कस्य सार्थकत्वं लभ्यत इति वाच्यम् । अन्व-  
याद्यनुविधानग्रहस्थले तर्कस्याशङ्कानिवर्तकताया क्लृप्तत्व एव  
तादृशस्यावकाशात् । तादृशस्थले च तर्कानुत्पत्त्या तत्र तस्य त-  
थात्वकल्पनानवकाशात् ।

न च तर्कपूर्वमन्वयव्यतिरेकानुविधानग्रहस्यावश्यकत्वेऽपि तर्क-  
दशार्था तत्सत्त्वानियमात्तत्प्रतिबन्धकतया सर्वत्र तर्कानन्तर शङ्का-  
वारणासम्भवात् तर्कस्यापि प्रतिबन्धकत्वकल्पनमावश्यकमिति  
वाच्यम् । एवं सति मूलस्यैव तादृशशङ्कास्थले शङ्कानिवृत्त्युपयोगि-  
त्वाभिप्रायकनासम्भवात्तदुपरि तर्कवैयर्थ्याशङ्काया एवानवतारात् ।  
यत्र च कारणान्तरविरहाच्छङ्कानवतारस्तस्य स्वतः सिद्धशङ्काविर-  
हस्थलतया मूलस्य तदन्यस्थल एव तर्कस्य शङ्कानिवर्तकत्वपरतया  
उभयसम्भेदस्थले तर्कसार्थक्यप्रदर्शनस्यात्यन्तासङ्गतत्वाच्च । एवं च  
मिश्रग्रन्थस्यापि दर्शितदिशा यथाश्रुतार्थपरत्वमेव सम्यगित्यववेयम् ।

अन्वयव्यतिरेकानुविधानबोधस्य शङ्काविरोधित्वे मूलस्यापि

स्वरस इत्याह । तदुक्तमिति । यदि हीत्यादेस्तादृशबोधस्य शङ्का-  
विरोधित्वपरत्वाभावे गृहीतान्वयव्यतिरेकत्वाभिधानवैयर्थ्यादिति  
भावः । वह्न्यतिरेकानुविधायित्वं तद्व्यतिरेकसमानाधि-  
करणव्यतिरेकप्रतियोगित्वं तद्व्यतिरेकव्यापकव्यतिरेकप्रतियोगित्वं  
वा तत्र धूमत्वावच्छिन्नाभावे वह्न्यभावसामानाधिकरण्यस्य प्र-  
त्यक्षसम्भवनाद्यं धूमत्वावच्छेदेन सुग्रहमपि घटादिसाधारणतया  
वह्न्यसमवहितजन्यत्वाव्यावर्तकमिति तन्निश्चयस्य न तच्छङ्का-  
निवर्तकत्वमित्याह । यावच्छङ्कस्येति । नियमागर्भस्य यत्किञ्चि-  
दधिकरणे तद्व्यतिरेकानुविधानस्येत्यर्थः । व्यभिचारित्वाद्  
वह्न्यसमवहिताजन्यत्वव्यभिचारित्वात् । द्वितीयं घटादिव्यावृत्तत्वेन  
वह्न्यसमवहितजन्यत्वविरोध्यपि धूमत्वावच्छेदेन दुर्ग्रहम्, धूमत्व-  
सामानाधिकरण्येन वह्न्यव्यभिचारसन्देहदशायां धूमत्वावच्छिन्ना-  
भावे वह्न्यभावव्यापकत्वग्रहासम्भवात् । लाघवज्ञानादिवशात् कथ-  
ञ्चित्तन्निश्चये तूक्तजन्यताग्राहकतर्कवैयर्थ्यम् । नियतान्वयव्यति-  
रेकानुविधायित्वस्यैव जन्यतात्मकतया प्रागेव तन्निश्चयात् ।

न चान्यथासिद्ध्यनिरूपकत्वसहितमेव तज्जन्यतात्मकं तत्तु  
प्रागनिश्चितमिति तन्निश्चायकतया तर्कसार्थक्यमिति वाच्यम् ।  
अन्यथासिद्ध्यनिरूपकत्वाविशेषितस्यापि नियतान्वयव्यतिरेका-  
नुविधायित्वस्य व्यभिचारव्यावर्तकतया तन्निश्चयस्यैव व्याप्ति-  
निश्चयसम्पादकत्वेन तादृशविशेषणघटितजन्यतापदार्थनिर्णयस्य  
प्रकृतेऽकिञ्चित्करत्वादित्याशयवानाह । नियतस्य त्विति । निय-  
मगर्भस्य त्वित्यर्थः । उक्ताभेदसम्पादकत्वादिति । प्रकृतोपयुक्त-  
जन्यतांशाभिन्नत्वादित्यर्थः । अन्वयव्यतिरेकानुविधायित्वज्ञान-  
स्य शङ्काविघटनद्वारा धूमत्वावच्छेदेन वह्न्यसमवहिताजन्यत्व-  
निश्चायकतावादिनामिदं दूषणमित्यवधेयम् । दीधितिकारमते तु  
तत्तद्धूमत्वावच्छिन्ने वह्न्यसमवहिताजन्यत्वनिश्चयविरोधिः शङ्कानिव-  
र्तकं तज्ज्ञानम्, तन्निवर्तकत्वं च धूमत्वावच्छेदेनान्वयव्यतिरेका-  
नुविधायित्वानवगाहिनोऽपि तत्तद्धूमत्वावच्छिन्नविशेष्यकतज्ज्ञा-  
नस्याक्षतम् । तत्तद्धूमत्वावच्छिन्नाभावे च वह्न्यभावव्यापकतायाः  
सुग्रहत्वेन तत्तद्धूमत्वावच्छिन्ने नियतान्वयव्यतिरेकानुविधायि-  
त्वं सुग्रहमेव । तादृशग्रहेण जन्यताग्राहकतर्कवैयर्थ्यमित्यपि ना-



शङ्कनीयम्, तर्कं विना धूमत्वावच्छेदेन व्याप्तिनिश्चयसम्पादकस्य धूमत्वावच्छेदेन जन्यतानिश्चयस्यानिर्वाहात् ।

न च तद्धूमत्वावच्छिन्नधर्मिकान्वयव्यतिरेकानुविधानबोधमूलकतर्कस्य लाघवज्ञानसहकारादेव धूमत्वावच्छेदेन जन्यताप्राहकत्वम् । एवं च धूमत्वसामानाधिकरण्येन तदन्वयव्यतिरेकानुविधानरूपजन्यतांशनिश्चायकप्रमाणेनापि लाघवज्ञानसहकाराद् धूमत्वावच्छेदेन तन्निश्चयजननसम्भवात्तत एव च धूमत्वावच्छेदेन व्याप्तिनिश्चयोपपत्तेस्तर्कवैयर्थ्यं दुर्वारमेवेति वाच्यम् । यतस्तत्तद्धूमत्वावच्छेदेन वह्निजन्यत्वकल्पनापेक्षया धूमत्वावच्छेदेन तत्कल्पने लाघवमिति लाघवज्ञानमुक्ततर्केण धूमत्वावच्छिन्नस्य वह्निजन्यत्वग्रहे सहकारि तादृशं च लाघवज्ञानमनन्यथासिद्धत्वघटितकार्यकारणभावकल्पनायामेवोपपद्यते, न तु नियतपूर्वापर्यन्तात्रकल्पने, तत्तद्धूमत्वरूपविशेषवर्माणां नियतान्वयव्यतिरेकानुविधायितावच्छेदकत्वस्योभयमतसिद्धत्वादिति । तच्चिन्त्यमिति । धूमत्वाद्यवच्छेदेनापाद्यव्यतिरेकनिश्चये लाघवज्ञानापेक्षया आवश्यकत्वे धूमत्वसामानाधिकरण्येनापाद्यव्यतिरेकज्ञानमूलकादेव तर्कालाघवज्ञानवशेन सामान्यधर्मावच्छेदेन जन्यताग्रहोऽस्तु किमुक्तप्रयासेनेति चिन्तावीजं बोध्यम् ।

केचित्पादानपदं यथाश्रुतप्रवृत्तिपरमेव । न च प्रवृत्तेः कार्यकारणभावनिश्चयसापेक्षतया तदधीनशङ्कानिवृत्तेः कार्यकारणभावनिश्चयापेक्षणीयत्वेनान्योन्याश्रयः कार्यकारणभावनिश्चयस्य शङ्कानिवृत्त्यधीनतर्कमूलत्वादित्याशङ्कनीयम् । अन्वयव्यतिरेकदर्शनैर्न विनपि तर्कं कार्यकारणभावनिश्चयसम्भवात् तद्विरोधिशङ्काया अन्वयव्यतिरेकनिश्चयेनापि निवर्तनसम्भवात् ।

न चान्यथासिद्धत्वशङ्कां नान्वयव्यतिरेकवीर्निवर्तयितुं प्रभवतीति तन्निवृत्तिस्तर्कमपेक्षत एवेति वाच्यम् । तर्कं विनापि कारणान्तरविरहेण कदाचिदन्यथासिद्धत्वशङ्काविरहसम्भवात् ।

एतेन धूमत्वावच्छेदेनान्वयाद्यनुविधानस्य निश्चेतुमशक्यतया तत्सामानाधिकरण्येन वह्निजन्यत्वशङ्का नियमत एव जायते, तत्कथं धूमत्वावच्छेदेन वह्निजन्यत्वनिश्चय इत्यपि परास्तम् । कोट्युपस्थित्यादिविरहेण लाघवज्ञानेन वा तादृशशङ्काया अपि निवृत्तिसम्भवात् ।

अथ तर्कं विनैव कार्यकारणभावनिश्चयस्य तर्कविरोधिशङ्का-  
निवृत्त्यर्थमुपगमे तर्कवैयर्थ्यं तन्निश्चयार्थमेव तर्कानुसरणादिति  
चेन्न । कार्यकारणभावे निश्चितेऽपि संयोगघटितसामाना-  
धिकरण्यप्रत्यासत्त्या वह्निजन्यत्वनिश्चयं विना यत्र संयोगेन  
धूमस्तत्र संयोगेन वह्निरिति व्याप्तिनिश्चयासम्भवः । सामा-  
न्यतो वह्निजन्यत्वस्य वह्निसमवेतरूपादिसाधारणस्य वह्न्यभाव-  
वद्वृत्तिरूपव्यभिचाराव्यावर्तकत्वादिति सामानाधिकरण्यप्रत्या-  
सत्त्या वह्निजन्यत्वनिश्चयार्थं दर्शिततर्कस्यापेक्षितत्वात् । प्रत्या-  
सत्तिविशेषावच्छिन्नत्वाविशेषितस्येव तादृशप्रत्यासत्त्यवच्छिन्नत्व-  
विशेषितस्यापि जन्यत्वस्य प्रकारान्तरेण निश्चयसम्भवेऽपि यत्र  
धूमत्वावच्छेदेन तन्निश्चये विरोधिशङ्काविरहप्रयोजकान्तरसमव-  
धानं नासीत्तत्रैवोक्ततर्कस्य सार्थक्यसम्भवात् । एवं च वह्निस-  
मवहितपदमप्यर्थवत् । वह्न्यसमवहिताजन्यपदं च सामानाधि-  
करण्यातिरिक्तप्रत्यासत्त्या वह्न्यजन्यपरम्, जन्यो न स्यादित्यस्य  
च वह्निजन्यो न स्यादित्यर्थः । अवहरेवेत्यस्य च वह्निभिन्ना-  
देवेत्यर्थः । तथा च तादृशशङ्का द्वितीयशङ्का च वह्न्यजन्यत्वको-  
टिकैव, तस्याः प्रकृततर्कं दृष्टापत्तिशङ्काविधया विरोधित्वम् । श-  
ङ्कयोर्भेदः पूर्ववत् । तत्र च कार्यकारणभावनिश्चयस्य ग्राह्याभाव-  
निश्चयमुद्रयैव विरोधित्वात्तादृशनिश्चयात्कार्यकारणभावविषयकप्र-  
वृत्तेरपि तद्विरोधित्वम् ।

न च कार्यकारणभावनिश्चयाधीनप्रवृत्तेः शङ्कानिवर्तकत्वक-  
थनमसङ्गतं कार्यकारणभावनिश्चयार्थमेवान्वयव्यतिरेकदर्शनादितः  
शङ्कानिवृत्तेरावश्यकत्वादिति वाच्यम् । यत्रान्वयव्यतिरेकदर्शना-  
द्यधीनशङ्कानिवृत्तिं सम्पाद्य कार्यकारणभावनिश्चयव्यक्त्या सह-  
कार्यन्तरविरहान्न तर्को जनितस्तदधीनप्रवृत्त्युत्तरमेव सहकार्यन्तर-  
समवधानं तदव्यवहितप्राक्क्षणे चान्वयव्यतिरेकदर्शनादिकं नासी-  
त्तत्र पूर्वोत्पन्नकार्यकारणभावनिश्चयाधीनप्रवृत्तेः शङ्कानिवृत्तिमन्त-  
रेण न पुनः<sup>१</sup> कार्यकारणभावनिश्चयः सम्भवतीति न तर्कानुपप-  
त्तिरिति तादृशस्थलाभिप्रायेण कार्यकारणभावनिश्चयाधीनप्रवृत्तेः

शङ्काविरोधित्वाभिधानसङ्गतेरिति सर्वसामञ्जस्यमित्याहुः, तेषां मतमुपन्यस्यति । केचित्त्विति ।

( दी० ) केचित्तु कार्यकारणभावग्रहानन्तरं व्याप्तिग्रहाय व्यधिकरणस्य जनकत्वशङ्कानिरासार्थमयं तर्कः । तथा च धूमो यदि सामानाधिकरण्यातिरिक्तप्रत्यासत्त्या वह्न्यजन्यत्वे सति सामानाधिकरण्यप्रत्यासत्त्या वह्न्यजन्यो न स्याद्वह्न्यजन्यो न स्यात् । अप्रत्यासन्नस्याजनकत्वात् । तादृशाजन्यत्वं च प्रत्यासत्त्यन्तरशालिवह्निसत्त्वेऽपि धूमानुत्पादादिना ग्राह्यमिति ।

( गा० ) यत्त्वेतन्मतेऽप्युपादानपदमन्वयव्यतिरेकानुविधानज्ञानपरमेव, तदधीनशङ्कानिवृत्तिमूलकः कार्यकारणभावनिरणयस्तु शङ्कानिवृत्त्यर्थकतया नाभिहितः, अपि त्वापाद्यव्यतिरेकनिश्चयविधया साक्षात्तर्कोपयोगित्वेनैव, ईदृशश्च प्रयासः समवहितपदसार्थक्यायैव, आपाद्यदिशि जन्यपदस्य पूर्वोक्तार्थपरत्वापेक्षया वह्न्यजन्यत्वपरत्वौचित्याच्चेति । तदसत् । सार्वभौमेन उपादानपदस्य प्रवृत्तिपरत्वे कार्यकारणभावनिश्रयस्य तर्कपूर्वमवश्यमपेक्षणीयतया तर्कवैयर्थ्यमित्याक्षेपे एतन्मतस्य प्रवृत्तिपरत्वोपादकतयोपन्यस्तत्वादेतन्मतस्य तदुपपादकत्वविरहे दीधितिकृतोऽपि तर्कव्याख्यानावसरे एतन्मतमनुपन्यस्य तदुपादानमेवेति ग्रन्थव्याख्यावसरे एतदुपन्यासस्य निर्बीजत्वापाताच्च । व्याप्तिग्रहायेति । यत्र संयोगेन धूमस्तत्र संयोगेन वह्निरिति व्याप्तिनिश्चयार्थमित्यर्थः । व्यधिकरणस्य जनकत्वशङ्कानिरासार्थमिति । व्यधिकरणोऽपि वह्निर्धूमं जनयिष्यतीति शङ्काधीनाया धूमे सामानाधिकरण्यप्रत्यासत्त्यवच्छिन्नवह्न्यजन्यत्वाभावशङ्कायाः प्रतिबन्धार्थमित्यर्थः । स्तोत्रं पाक इतिवत् क्रियाविशेषणत्वाद् द्वितीया ।

सामानाधिकरण्यातिरिक्तेति । संयोगान्यसम्बन्धावच्छिन्नवह्निनिष्ठजनकत्वानिरूपकत्वे सति, वह्निनिरूपितसंयोगान्यसम्बन्धावच्छिन्नजन्यताशून्यत्वे च सति, संयोगसम्बन्धावच्छिन्नवह्निनिष्ठजनकताप्रतियोगिकसंयोगसम्बन्धावच्छिन्नजन्यताशून्यः स्याद्वह्न्यजन्यो न स्यादित्यर्थः । सत्यन्तं चापादककोटावापाद्यप्रतियोगि-

कोटावेव वा निवेशनीयम् । संयोगातिरिक्तसम्बन्धेन धूमं प्रत्येव संयोगेन वह्निः कारणं संयोगेन धूमं प्रति संयोगातिरिक्तसम्बन्धेन वा वह्निः कारणमित्येतादृशशङ्कादशायां संयोगेन धूमं प्रति संयोगेन वह्नेर्व्यापकत्वनिश्चयायोगाद्विशेष्यदले जन्यतायां जनकतायां च संयोगसम्बन्धावच्छिन्नत्वविशेषणम् । तादृशजन्यताप्रसिद्धिर्वह्निजन्यालोकादौ । संयोगसम्बन्धावच्छिन्नवह्निनिष्ठजनकतानिरूपितसंयोगावच्छिन्नजन्यताशून्यस्यापि वह्निसमवेतरूपादेः पाकजपार्थिवरूपादेश्च वह्निजन्यत्वाद्व्यभिचार इति चरमसत्यन्तोपादानम् । वह्निनिष्ठतादृशजनकतानिरूपिततादृशजन्यताशून्यस्यापि संयोगान्यसम्बन्धावच्छिन्नवह्निनिरूपितजन्यताशून्यस्यापि च धूमस्यान्यसम्बन्धावच्छिन्नवह्निनिष्ठजनकतानिरूपितसंयोगसम्बन्धावच्छिन्नवह्निजन्यता निवर्तनीत्यप्रयोजकत्वशङ्कानिरासाय प्रथमसत्यन्तम् ।

न चैवमपि वास्तवव्यभिचारावारकतया तस्य वैयर्थ्यं दुष्परिहरमेवेति वाच्यम् । तथात्वेऽपि व्याप्तिग्रहौपयिकतया तस्य सार्थक्यात् । अत एवासाधारण्यवारकस्य मिश्रमते सार्थक्यम् ।

वस्तुतो व्यर्थविशेषणतास्थले व्याप्तिसत्त्वेन परार्थानुमानस्थल एव तस्याधिक्यरूपनिग्रहस्थानसम्पादकतया दोषत्वं न तु स्वार्थानुमान इत्यकिञ्चित्करमेतत् । अस्तु वा संयोगान्यसम्बन्धावच्छिन्नवह्निनिष्ठजनकत्वाप्रतियोगिकत्वसंयोगान्यसम्बन्धानवच्छिन्नत्वोभयाभाववद्वह्निजन्यताशून्यत्वमेव सत्यन्तार्थः । अखण्डस्योभयाभावस्य निवेशान्न वैयर्थ्यसम्भावना । वह्निजन्यो न स्यादित्यन्तरमिति पर्यवसिततर्कावतार इति पूरणीयम् । सामानाधिकरण्यातिरिक्तप्रत्यासत्त्या सामानाधिकरण्याप्रत्यासत्त्या च वह्निजन्यत्वाभावेऽपि वह्निजन्यत्वसामान्याभावो न वर्तत इत्यप्रयोजकत्वशङ्कासम्भवात्कथमयं तर्क इत्यत आह । अप्रत्यासन्नस्येति । तथा च जन्यजनकभावस्य प्रत्यासत्त्यवच्छिन्नत्वनियमावधारणेन मिलितोक्तविशेषाभावद्वये सामान्याभावव्याप्तिनिश्चयः सुघट एवेति भावः ।

ननु धूमे सत्यन्तस्य दुर्निश्चयेतया नायं तर्कः सम्भवतीत्यत आह । प्रत्यासत्त्यन्तरशालिवह्निसत्त्व इति । तादात्म्यादिनावह्निसम्बन्धिनीत्यर्थः । धूमानुत्पादादिनेति । धूमानुत्पादादिद-

शनेनैत्यर्थः । आदिपदेन सम्बन्धान्तरघटितव्यतिरेकव्यभिचार-  
परिग्रहः ।

( दी० ) इदमेव च वाचोभङ्ग्या परे परिष्कुर्वन्ति । धूमो  
यदि वह्न्यनधिकरणदेशानुत्पत्तिकत्वे सति वह्न्यधिकरणदेशो-  
त्पत्तिको न स्यात् जन्यो न स्यात् । तादृशानुत्पत्तिकत्वग्रहश्च  
धूमानुत्पत्तिं प्रति वह्निसम्बन्धाभावस्य प्रयोजकत्वे ग्राह्ये उ-  
पस्थितत्वाह्लाघवाच्च तादृशसम्बन्धाभावस्यैव तथात्वावधार-  
णादिति । तच्चिन्त्यम् ।

( गा० ) सार्वभौममतमाक्षिपति इदमेव चेति । अव्यवहितमतमे-  
वेत्यर्थः । वाचोभङ्ग्येति । तथा चेदृशदिशैव कार्यकारणभावस्य तर्कात्पूर्वं  
निश्चितत्वेऽपि तर्कस्यावैयर्थ्यमुपपादितवन्तो न तु स्वातन्त्र्ये-  
णेत्याक्षेपः । एतन्मतेऽपि यथाश्रुतोपादानपदार्थः कार्यकारणभाव-  
निश्चयाधीना प्रवृत्तिरेव शङ्काविरोधिनी कार्यकारणभावनिश्चयाः  
पूर्वमत इवान्वयव्यतिरेकनिश्चयाधीन एव न तु तर्कमपेक्षते, अतो  
नान्योन्याश्रयः । अवहरेव भविष्यतीति शङ्काद्वयं वह्न्यनधिकरणदे-  
शोत्पत्तिकत्वकोटिकं वह्न्यनधिकरणदेशानुत्पत्तिकत्वरूपसत्यन्तद-  
लनिश्चयविघटनेन तर्कविरोधि । तत्र च कार्यकारणभावविषयिणी  
प्रवृत्तिर्धूमानुत्पत्तिवह्न्याधारताविरहयोः प्रयोज्यप्रयोजकभावनिश्चयं  
सम्पाद्य विरोधिनी वह्न्याधारताविरहप्रयोज्यानुत्पत्तिकत्वस्य वह्न्य-  
नाधारोत्पत्तिकत्वव्यावर्तकतया तन्निश्चयस्य तत्संशयविरोधित्वात् ।  
तत्कारणकत्वस्य च तत्समवधानविरहाप्रयोज्यानुत्पत्तिकत्वव्या-  
वर्तकतया संशयान्यतद्विषयकस्य तच्छङ्काविघटकतया प्रयोज्यप्रयो-  
जकभावनिश्चायकत्वात् । एवं प्रयोज्यप्रयोजकभावनिश्चयविरोधितया  
किञ्चिदप्रयोज्याभावप्रतियोग्युत्पत्तिकत्वरूपाहेतुकत्वकोटिकतृतीयश-  
ङ्काऽपि तर्कस्य विरोधिनी ।

न च वह्न्यनधिकरणानुत्पत्तिकत्वनिश्चयस्यैवोत्पत्त्याश्रयवृत्तित्व-  
विशिष्ट उत्पत्तिविशेषसम्बन्धेन शुद्धे वा धूमे वह्न्यव्यभिचारसंशय-  
विघटकतया व्याप्तिनिश्चायकत्वसम्भवेन तर्कवैयर्थ्यमिति वाच्यम् ।  
व्यभिचारशङ्कानिवृत्तावपि धूमे वह्न्यधिकरणदेशानुत्पत्तिकत्वसन्दे-

हानिवृत्त्या उत्पत्त्याश्रयवृत्तिविविशिष्टे, उत्पत्तिविशेषसम्बन्धेन शुद्धे वा धूमसामान्ये वह्निसामानाधिकरण्यनिश्चयासम्भवेन तादृशवह्निसामानाधिकरण्यघटितव्याप्तेर्दुर्निश्चयेतया वह्न्यधिकरणदेशानुत्पत्तिकत्वसंशयनिवर्तकप्रकृततर्कस्य तादृशव्याप्तिनिश्चयोपयोगित्वात् । न ह्युक्ततर्कं विना धूमान्तरे वह्न्यधिकरणदेशानुत्पत्तिकत्वसंशयस्यान्यतो निवृत्तिः सम्भवति, नित्यानित्यसाधारणस्य वह्न्यनधिकरणदेशानुत्पत्तिकत्वादेस्तदव्यावर्तकत्वात्तत्सहितस्योत्पन्नत्वस्य तद्विरोधित्वेऽपि विशिष्टस्य धूमेऽग्रहदशायां तर्कसार्थक्यात् ।

न चापाद्यव्यतिरेकनिश्चयविधया धूमे विशिष्टोत्पत्तिमत्त्वग्रहरय तर्ककारणतया तदावश्यकतेति वाच्यम् । सत्यन्तदलस्यापादकविशेषणतापक्षे विशिष्टाभावस्यानापाद्यतया विशिष्टनिश्चयस्यानावश्यकत्वात् । आपाद्यव्यतिरेकनिश्चयस्य शङ्काविरोधितया तर्कवैयर्थ्यस्य विशिष्टाभावापाद्यतावादिनां दीधितिकृतां मत एव दुरुद्धरत्वात् ।

न च सत्यन्तस्यापादकविशेषणतापक्षे विपर्ययपर्यवसायितानिर्वाहाय तस्य पक्षविशेषणताया आवश्यकतया पक्षे तत्सद्भिन्नोत्पन्नत्वस्य निश्चय आवश्यक इति वाच्यम् । तावता पक्ष उभयनिश्चयध्नौ व्येऽपि विरोधितावच्छेदकैकविशिष्टापरत्वेन निश्चयस्यातथात्वात् । एवमेतन्मते विशिष्टे वह्न्यधिकरणदेशानुत्पत्तिकत्वविरोधग्रहस्यानावश्यकतया तद्ग्रहदशायामपि तर्कसार्थक्यमवगन्तव्यम् । वह्न्यधिकरणेति । उभयत्राधिकरणत्वमुत्पत्तिश्च संयोगेन । प्रयाजनं स्वयमूहम् ।

ननु वह्निकारणकत्वं सामान्यतो वह्निसमवधानविरहप्रयोज्यानुत्पत्तिकत्वस्य व्याप्यं, न तु संयोगरूपतत्समवधानविरहप्रयोज्यानुत्पत्तिकत्वस्यापि वह्निसमवेतरूपादिसाधारणत्वादिति कथं तद्विषयिणी प्रवृत्तिर्वह्निसंयोगविरहप्रयोज्यानुत्पत्तिकत्वं संयोगेन वह्न्यनधिकरणदेशोत्पत्तिकत्वव्यावर्तकं निश्चाययिष्यति ?

न च संयोगघटितसामानाधिकरण्यप्रत्यासत्त्या वह्निकारणकत्वं संयोगेन वह्न्यधिकरणताविरहप्रयोज्यानुत्पत्तिकत्वनियतमिति तद्विषयकमुपादानमेव तन्निश्चाययेदिति वाच्यम् । संयोगघटितसामानाधिकरण्यप्रत्यासत्त्या वह्निकारणकत्वस्य प्राक्निश्चये तस्यैव विशेष-

षदर्शनतया संयोगेन वह्न्यधिकरणदेशोत्पत्तिकत्वनिश्चायकतासम्भवेन प्रकृततर्कवैयर्थ्यप्रसङ्गेन यत्र सम्बन्धविशेषमनन्तर्भाव्यैव स्वरूपसम्बन्धविशेषरूपकार्यकारणभावः प्रागवगतस्तत्रैव तर्कोपयोगितायाः स्वीकरणीयतया वह्निसंयोगविरहप्रयोज्यानुत्पत्तिकत्वस्य च तत्र दुर्निश्चयत्वेन प्रकृततर्कानुपपत्तेस्तत्राशङ्क्यसमाधानत्वादित्यत आह । तादृशानुत्पत्तिकत्वेति । संयोगेन वह्न्यधिकरणदेशानुत्पत्तिकत्वनिश्चयस्त्वित्यर्थः । 'वह्निसम्बन्धाभावस्य' वह्निसम्बन्धप्रतियोगिकाभावस्य । 'ग्राह्ये' वह्निधूमयोर्हेतुहेतुमद्भावनिश्चयवलाद् गृह्यमाणे । 'लाघवात्' परम्परासम्बन्धापेक्षया लघुशरीरत्वात् । 'तादृशसम्बन्धाभावस्य' संयोगरूपसम्बन्धाभावस्य । तथात्वावधारणात् प्रयोजकत्वनिश्चयात् । अत्र चोपादानपदस्य यथाश्रुतार्थपरतोपपत्त्यर्थमैवैतावान् प्रयासः । अन्यथा, उक्तरीत्या धूमत्वावच्छेदेन व्याप्तिनिश्चयविरोधिना धूमत्वसामानाधिकरण्येन व्यभिचारशङ्काया विरोधिनो धूमत्वावच्छेदेन वह्निजन्यतानिश्चयस्य जननेनैवोक्ततर्कसार्थक्यसम्भवे तदुपेक्षाया अनुचितत्वात्, सैव च न सङ्गच्छते प्रवृत्तेः शङ्काविरोधित्वस्याभिप्रेतत्वे यदि हीत्यादिना उपादानं कथं कुर्यादित्यन्तेन शङ्कासम्भावनया तत्सत्त्वे प्रवृत्त्यनुत्पादप्रसङ्गनस्यासङ्गत्यापत्तेः । न हि कार्यसत्त्वं प्रतिबन्धकानुत्पादप्रयोजकम् । कार्यकारणभावनिश्चयघटितप्रवृत्तिसामग्रीसत्त्वे यदुत्पत्तौ बाधकाभावात् ।

न च कार्योत्पत्तिपूर्वं प्रतिबन्धकाभावस्यावश्यकतया शङ्कोत्पत्त्या तत्पूर्वमुपादानरूपतत्प्रतिबन्धकाभावस्य शक्यापादनतया तदुत्पत्तिपरतया तद्ग्रन्थसङ्गतिरिति वाच्यम् । एवमप्युपादानस्य शङ्काप्रतिबन्धकतासिद्धिमन्तरेण तादृशापत्त्ययोगात्, ईदृशापत्त्या शङ्काविरहं प्रसाध्य तन्निर्वाहकतयोपादानस्य शङ्काप्रतिबन्धकत्वव्यवस्थापनपरतया तस्मात्तदुपादानमेवेत्यस्य दुस्सङ्गमत्वात् । एवं धूमत्वावच्छेदेन वह्निमदुत्पत्तिकत्वनिश्चयोऽप्यकिञ्चित्करः, हेतुतावच्छेदकावच्छेदेन साध्यसामानाधिकरण्यज्ञानस्यानुमितावनपेक्षितत्वात्, तदुपेक्षायामवृत्तिसाधारणद्रव्यत्वावच्छिन्नलिङ्गकानुमितिविलोपप्रसङ्गात् । धूमत्वसामानाधिकरण्येन वह्निमदुत्पत्तिकत्वं च प्रागेव निश्चितम् । अन्वयव्यतिरेकग्रहस्य तद्वि-

ष्यकृत्वादिति तर्कवैयर्थ्यं दुर्वारमेव । एवं प्रवृत्तेः शङ्काविरोधित्व-  
मपि प्राग् दूषितमित्यादि चिन्ताबीजं बोध्यम् ।

( चि० ) शङ्कायां न नियतोपादानं नियतोपा-  
दाने च न शङ्का । तदिदमुक्तं तदेव ह्याशङ्क्यते य-  
स्मिन्नाशङ्क्यमाने स्वक्रियाव्याघातो न भवतीति ।  
न हि सम्भवति स्वयं बह्वयादिकं धूमादिकार्यार्थं  
नियमत उपादत्ते तत्कारणं तन्नेत्याशङ्क्यते चेति ।  
एतेन व्याघातो विरोधः स च सहानवस्थाननियम इति  
तत्राप्यनवस्थेति निरस्तम् । स्वक्रियाया एव शङ्का-  
प्रतिबन्धकत्वात् ।

मिश्राम्नु उपादानपदस्य यथाश्रुतार्थकत्वोपपादनार्थैवं  
वर्णयन्ति । तर्कस्य व्याप्तिमूलकत्वेनानवस्थेति शङ्का न स्वार्था-  
नुमानम्यलाभिप्रायिका, कचित्कोट्युपसिध्यत्यादिरूपशङ्काकारणवि-  
रहेणापि मूलशैथिल्यादिशङ्काविरहसम्भवेन सर्वत्र तर्कानपेक्षया  
ऽनवस्थानिवृत्तेर्व्याघातोपदर्शनवैयर्थ्यादपि तु परार्थस्थले धूमा-  
दिना कार्येण बह्वयादिसाधनावसरे प्रतिवादिनाऽनुमानाप्रामा-  
ण्यवादिना चार्वाकेण व्यभिचारशङ्कया व्याप्तिग्रहो मम न जायत  
इत्युक्ते तं प्रति व्याप्तिग्रहं स्वीकारयितुं वादिना शङ्कानिवर्तकस्यो-  
द्भावेन मम तर्कविरोधिमूलशैथिल्येष्टापन्यादिशङ्कासत्त्वात्तर्क एव  
नावतरतीति परेणोत्तरयितव्यम् । तच्छङ्काविरोधितर्कान्तरोपन्यासे-  
ऽपि तत्तर्कविरोधिशङ्कान्तरं परेणोद्भावनीयमिति सर्वत्रैव शङ्कोद्भावन-  
सम्भवात्तर्कोपन्यासानवस्थया परार्थानुमानोच्छेद इत्येवं तर्कस्ये-  
त्यादिशङ्कार्थः ।

इत्थं च यावदाशङ्कमित्यादेरनवस्थासमाधानपरमूलस्य यावत्  
परस्य तर्कादिविरोधिन्याः शङ्काया उद्भावनं निराबाधं तावदेव  
तर्कोपन्यासः, यत्र शङ्कासत्त्वे परस्यैव प्रवृत्तिव्याघातस्तत्र व्या-  
घातोपदर्शनैर्नैव शङ्कोद्भावनान्न तर्कोपन्यास इति न तदुपन्यासा-  
नवस्थेत्यत्र तात्पर्यम् । एवं च तर्कानुसरणादित्यस्य तर्कोपन्यासा-  
दित्यर्थः । व्याघातेनेति । प्रतिवादिनश्चार्वाकस्यैव प्रवृत्तेर्व्याघातो-



पन्यासेनेत्यर्थः । शङ्कैव नावतरतीति । परेण स्वशङ्कोद्भावनं न सम्भवतीत्यर्थकम् । तर्कं विनैव व्याप्तिग्रह इति तर्कान्तरमनुपन्यस्यापि परं प्रति व्याप्तिस्वीकारणसम्भव इत्यर्थकम्, न तु व्याघातेनेत्यादेर्व्याप्तिग्रह इत्यन्तस्य यत्र प्रमाणसिद्धप्रवृत्त्यन्यथानुपपत्त्या प्रवृत्तिमतः कारणान्तराभावाधीनशङ्कानवतारसिद्धिस्तत्र तर्कानुपयोगेन तं विनैव व्याप्तिग्रहसम्भवाच्च तर्कव्याप्तिग्रहधारानवस्थेत्यर्थः । व्याप्तिग्रहमूलकीदृशतर्कोपन्यासानन्तरं तद्विरोधिकीदृशशङ्कायाः प्रवृत्तिव्याघातेनोद्भावनसम्भव इत्याशङ्कायां तथा हीत्यादिग्रन्थः । इत्यत्रेति । शङ्का स्यादिति । तर्कं उत्पत्स्यमान इति मम शङ्का भवतीति परेणोद्भावनीयमित्यर्थकम् । सर्वत्र शङ्कायां स्वक्रियाव्याघातः । स्वक्रियाव्याघातकत्वं स्वक्रियाविरहप्रयोजकत्वमिति यावत् । यदि हीत्यादिना तादृशस्वक्रियाव्याघातस्फुटीकरणम् । तेन विनापि तत्सम्भवादिति । उक्तशङ्काविरोधेन वह्निधूमादीनां हेतुहेतुमद्भावनिश्चायकतर्कानवतारेण वह्न्यादिकं विनापि धूमादिसम्भवादिति शङ्कोदयादित्यर्थः । धूमादौ वह्न्याद्यजन्यत्वशङ्कायास्त्वनिराकरणादिति यावत् । तस्मात् शङ्कायाः प्रवृत्तिविरोधित्वात् । तदुपादानमेव धूमाद्यधिः परस्य प्रवृत्तिरेव । शङ्काप्रतिबन्धकं मूलशथिल्यादिशङ्कया कथं तर्कोऽवतरेदिति परशङ्काविरोधि । प्रवर्तमानस्य स्वप्रवृत्तिव्याघातकशङ्कासत्त्वादिशङ्कनस्य निग्रहप्रयोजकत्वादिति भावः । तदेव ह्याशङ्क्यत इति । विचारदशायामित्यादिः । यस्मिन्नाशङ्क्यमाने इति । आशङ्क्यमानस्य यस्य सत्त्वे इत्यर्थः । स्वक्रियाव्याघातः स्वप्रवृत्त्यनुपपत्तिः । तदेव द्रढयति । न हि सम्भवतीति । तत्कारणं तस्य धूमादेः कारणम् । तत् वह्न्यादिकम् । इत्याशङ्क्यते चेति । तर्कविरोधिः शङ्कासत्त्वेन कारणतानिश्चायकतर्कानवतारादेतादृशी शङ्का जायत इति विचारदशायां शङ्कत इत्यर्थः । उक्तशङ्कायां शङ्काप्रवृत्त्योर्विरोधज्ञानं प्रतिबन्धकमित्येव व्याघातेनेत्यादिनोक्तमित्यभिमानिनां मतमुपन्यस्यति । एतेनेति । तत्राप्यनवस्थेति । शङ्कानिवृत्त्यर्थं तन्निश्चयापेक्षायामप्यनवस्थेत्यर्थः । नियमघटितविरोधनिश्चयार्थमपि तद्विरोधिः शङ्कानिवर्तकतर्कापेक्षणादिति भावः । स्वक्रियाया एवेति । प्रतिवादिप्रवृत्तेरेव शङ्काप्रतिबन्धकत्वात्प्रतिवादिनः शङ्कोद्भावनप्रतिबन्धकत्वेनाभिधानात्, न तु श-

ङ्कायां विरोधग्रहस्येत्यर्थः । एतदेव मतमुपन्यस्यति । मिश्रास्त्विति ।

( दी० ) मिश्रास्तु परं प्रति व्याप्तिग्रहोपाये प्रदर्श्यमाने व्यभिचारशङ्कानिरासहेतुत्वेनोपदर्शिते तर्के मूलशैथिल्यादिशङ्कोद्भावकं तं प्रति व्याघातोऽयमुपदर्श्यते, मैवं शङ्किष्ठाः, तथा सति तत्तत्कार्यार्थितया तत्र तत्र कारणे तवैव प्रवृत्तयो व्याह्नयेरन् । यदाह, न हि सम्भवति स्वयं बह्व्यादिकमितीति प्राहुः ।

( गा० ) परं प्रतीति । व्यभिचारशङ्कया व्याप्तिग्रहोपायाभावेन मम व्याप्तिग्रहो न सम्भवतीति वादिनं प्रतीत्यर्थः । व्यभिचारशङ्कानिरासहेतुत्वेनेति । परोद्भावितायास्तदीयव्यभिचारशङ्काया निवर्तकत्वेनेत्यर्थः । तं प्रति परं प्रति । परेण मूलशैथिल्यादिशङ्कोद्भावनस्य निवृत्तये इति याचत् । व्याघातोऽयमुपदर्श्यत इति । सर्वत्र स्वक्रियाव्याघात इत्यादिनेति शेषः । व्याघातोपदर्शनाकारमेवाह । मैवं शङ्किष्ठा इति । 'शङ्किष्ठाः' शङ्का(मुद्भावयेथाः । 'व्याह्नयेरन्' नोत्पद्येरन् । शङ्कया तर्कानवतारेण तवापि कारणतानिश्चयासम्भवादिति भावः । न हि सम्भवतीत्यादिनापि शङ्कासत्त्वे चार्वाकप्रवृत्त्यसम्भव एव उक्त इत्याह । यदाहेति । यदिति व्याघातक्रियापरामर्शकम् । प्राहुरिति प्रशब्देनास्वरसाभावो दर्शितः ।

मूले स्वक्रियाया एवेति । यद्यपि क्रियापदस्यान्वयव्यतिरेकानुविधानबोधपरतया तस्य च विशेषदर्शनविधयैव विरोधित्वेन व्याप्तिग्रहापेक्षातादवस्थमेव तथापि कालान्तरगृहीतव्याप्त्यवच्छेदकधर्मप्रकारेण व्याप्यदर्शनस्यापि शङ्काविरोधितयाऽविच्छिन्नतर्कव्याप्तिग्रहधाराभ्युपगमस्य नावश्यकतेति ध्येयम् । एवकारेण व्याघातबोधव्यवच्छेदः ।

( चि० ) अत एव 'व्याघातो यदि शङ्कास्ति न चेच्छङ्का ततस्तन्नाम । व्याघातावधिराशङ्का तर्कः शङ्कावधिः कुत' इति खण्डनकारमतमप्यपास्तम् ।

न हि व्याघातः शङ्काश्रितः, किं तु स्वक्रियैव शङ्का-  
प्रतिबन्धकेति । न वा विशेषदर्शनात् कचिच्छङ्का-  
निवृत्तिरेवं स्यात् । न चैतादृशतर्कावतारो भूयोदर्शनं  
विनेति भूयोदर्शनादरः । न तु स स्वत एव प्रयाजकः ।  
अत एव न तदाहितसंस्कारो न मानान्तरम् । तर्क-  
स्याप्रमात्वात् ।

( गा० ) “शङ्का चेदनुमाऽस्त्येव न चेच्छङ्का ततस्ताराम् । व्या-  
घातावधिराशङ्का तर्कः शङ्काविधिर्मतः” इति कारिकाया शङ्काया कनि-  
ष्ठव्याघातप्रयोज्यानुत्पत्तिकत्वमभिहितमाचार्यैरित्यभिमानेन तदुपरि  
खण्डनकृतां शङ्कानिष्ठप्रवृत्तिप्रतियोगिकविरोधरूपव्याघात-  
आश्रयता  
सम्बन्धेन शङ्काप्रत्यासन्नीभूय तत्प्रतिबन्धक इत्यनुमतं तन्न सम्भ-  
वति व्याघातस्य शङ्काश्रितत्वेन शङ्कोत्पत्तायेव तत्र व्याघातरूप  
प्रतिबन्धकसम्भवेन तदुत्पत्तेरावश्यकतया व्याघातस्य तत्प्रतिबन्धक-  
त्वव्याघातादित्याक्षपमुपन्यस्य निराकरोति । अत एवेति ।

व्याघातो यदाति । शङ्काप्रत्यासन्नतया स्वक्रियत इति शेषः ।  
शङ्कास्तीति । तदा शङ्कोत्पादोऽवश्यमङ्गीकार्य इत्यर्थः । न चिदाति ।  
शङ्काप्रत्यासन्नो व्याघातश्चेन्नास्ति तदा प्रतिबन्धकसमप्रधाना  
भावाच्छङ्का जायेतैवेत्यर्थः । अतो व्याघातावधिरव्याघातप्रयोज्या  
नुत्पत्तिका आशङ्का इति कुतः, तर्कः शङ्कावधिः शङ्कानुत्पाद-  
प्रयोजक इति वा कुतः, तर्कविरोधिशङ्काया व्याघातानिवर्त्यत्वान्न  
वस्थया तर्कस्यैवानवतारादित्यथ ।

अथ वा तर्कः शङ्कावधिः शङ्कावध्यवधिकः, यत्र व्याघाताच्छ-  
ङ्काविच्छेदस्तत्र तर्कान्तरानुपयोगात्तर्कधाराया अपि विरह इति  
यावत्, एतावता नानवस्थावकाश इति कुत इत्यर्थः । न हि  
व्याघातः शङ्काश्रितः प्रतिबन्धकविधया शङ्कानुत्पादप्रयोजक  
इत्युच्यते इति शेषः । किं तु स्वक्रियैवेति । आचार्यकारिकाया व्या-  
घातावधिराशङ्केत्यस्य यत्र शङ्कोत्पत्तौ प्रमाणसिद्धप्रवृत्त्यनुपपत्ति-  
रूपो व्याघातस्तदवधिका शङ्केत्यर्थः । तादृशस्थले स्वक्रियाप्रति-  
बन्धेनैव शङ्काया अनुत्पाद इति यावत्, न तूक्ताथ इति भावः ।

केचित्तु व्याघातावधिराशङ्केत्यत्र व्याघातपदं न शङ्कानिष्ठप्रवृत्तिविरोधपरम्, अपि तु स्वक्रियानिष्ठशङ्काप्रतिबन्धकतावच्छेदकधर्मवत्त्वपरं व्याघातस्य शङ्कावधित्वं शङ्कानुत्पादप्रयोजकत्वरूपमाचार्याभिप्रेतं तत्तदव्यवहितपूर्वकाले प्रतिबन्धकस्येवाव्यवहितप्राक्कालीननिष्ठप्रतिबन्धकतावच्छेदकधर्मवत्त्वस्यापि कार्यानुत्पादप्रयोजकत्वादिति नानवस्था शङ्कास्पदमिति भाव इत्याहुः ।

ननु स्वक्रियाया अपि शङ्कानिवर्तकत्वं विवारासहं तस्याः शङ्काविरोधित्व एव तन्निवर्तकतासम्भवात् तत्र च शङ्काप्रतियोगिकविरोधसत्त्वे विरोधघटकशङ्कासत्त्वस्यावश्यकतया शङ्कानिवर्तकताया एव व्याघातादित्यत आह । न वेति । क्वचिदपि विरोधिज्ञानात्<sup>१</sup> शङ्कानिवृत्तिरेव न स्यात् सर्वत्रैवेदशवितर्कसम्भवादित्यर्थः । तथा च सर्वानुभवसिद्धं करादिदर्शनस्य स्थाणुत्वादिशङ्कानिवर्तकत्वमपि भज्येत । यदि च विरोधप्रतियोगिनः कस्यचित् क्वचित् सत्त्वं एव तत्प्रतियोगिकविरोधस्तन्निवर्तकस्य निर्वहति न तु यदा यत्र निवृत्तिरभिमतता तदा तत्र विरोधप्रतियोगिसत्त्वमपेक्ष्यत इत्युच्यते तदा तुल्यं प्रकृतेऽपीति भावः ।

ननु व्यभिचारादर्शनसहकृतस्य सहचारदर्शनमात्रस्य व्याप्तिग्राहकत्वोपगमे भूयोदर्शनस्य व्याप्तिग्राहकताप्रवादो भज्येतेत्यत आह । न चेतादृशेति । तदादरो भूयोदर्शनस्य तर्कसम्पादनद्वारा व्याप्तिग्रहोपयोगितेत्यर्थः । यद्यप्यापाद्यव्याप्तिज्ञानादिसत्त्वे प्रथमदर्शनेऽप्येतादृशतर्कप्रवृत्तिः सम्भवतीति तर्केऽपि साध्यसाधनभूयः-सहचारदर्शनमकिञ्चित्करं तथापि यत्र महानसे प्रथमं सहचारदर्शनेऽपि गोष्ठे वह्निं विनापि धूम उत्पत्स्यत इति शङ्का जाता गोष्ठे वह्निधूमयोः सहचारदर्शने च तन्निवृत्त्या कोट्युपस्थित्यादिविरहेण चान्याधिकरणान्तर्भावेण शङ्कानुदयेन तर्कावतारस्तत्र द्वितीयदर्शनस्यैवं क्रमेण तृतीयादिदर्शनस्यापि क्वचिदपेक्षासम्भव इति नासङ्कतिः ।

न चाधिकरणान्तरान्तर्भावेण तथा शङ्कायामपि महानसीयधूमे वह्नयसमवहिताजन्यत्वनिश्चयसम्भवेन धूमत्वावच्छेदेनापत्तिः

सम्भवत्येवेति द्वितीयादिदर्शनमकिञ्चित्करमेवेति वाच्यम् । ए-  
वमपि क्वचिद् धूमत्वसामानाधिकरण्येनापत्तिनिर्वाहकतया लाघव-  
ज्ञानासमवधानस्थले धूमत्वावच्छेदेन बह्व्यसमवहिताजन्यत्वनि-  
श्चये द्वितीयादिदर्शनस्योपयोगित्वात् ।

न तु स स्वत एव प्रयोजक इति । स भूयःसहचारग्रहः । स्वत  
एव तर्कमद्वारीकृत्यैव, न व्याप्तिग्रहोपयोगीत्यर्थः । अत एव न तदा-  
हितेति । तर्कमद्वारीकृत्य तस्य व्याप्तिग्रहोपयोगित्वस्वीकारे एव तज्ज-  
न्यसंस्कारस्य व्याप्तिग्रहजनकताया आवश्यकत्वात् प्रमाणान्तरत्वं  
स्यात्, तर्कं द्वारीकृत्य तस्य व्याप्तिग्रहोपयोगित्वस्वीकारे तु तज्जन्य-  
संस्कारस्य व्याप्तिग्रहजनकतायां मानाभावेन न तत्र प्रमाणान्तरता-  
प्रसक्तिरुक्तापादकाभावादित्यर्थः । तर्कस्यापि शङ्कानिवृत्तिद्वारैव  
व्याप्तिग्रहोपयोगितया व्याप्तिग्रहकारणत्वाभावान्न मानान्तरताप्र-  
सक्तिरिति भावः । भूयोदर्शनजन्यसंस्कारस्य तर्ककारणतया तर्को-  
पयोगितेत्यभिमानेन तादृशसंस्कारस्य प्रमाणान्तरत्वप्रसक्तिं ता-  
दृशसंस्कारस्य तर्ककारणत्वमभ्युपेत्यैव निराकरोति । तर्कस्येति ।  
यत्रापाद्यमबाधितं बाधभ्रमाच्चापत्तिस्तत्रापि जनकज्ञानविषयापाद्य-  
व्यतिरेकावगाहित्वं स्वीकृत्याप्रमात्वमुपपादनीयमिति भावः ।

( चि० ) तच्च प्रत्यक्षव्याप्तिज्ञाने हेतुः, तदभा-  
वेऽपि शब्दानुमानाभ्यां तदग्रहात् ननु सहचारदर्श-  
नव्यभिचारादर्शनवद् व्यभिचारशङ्काविरहानुकू-  
लतर्कयोर्ज्ञानं व्यभिचारिसाधारणमिति न ततोऽपि  
व्याप्तिनिश्चय इति चेन्न । स्वरूपसतोरेव तयोर्व्याप्ति-  
ग्राहकत्वात् । सत्तर्काद् व्याप्तिप्रमा तदाभासात्तदप्रमा  
विशेषदर्शनसत्यत्वासत्यत्वाभ्यां पुरुषज्ञानमिव ।

( दी० ) तच्चेति । तद् व्यभिचारादर्शनम्, व्यभिचार-  
ज्ञानसामान्याभावः । योग्यतादिसन्देहेऽपि शब्दादिनाऽर्थ-  
निश्चयात् । तत् तर्कस्वरूपमिति केचित् ।

( गा० ) तच्चेत्यादिमूलग्रन्थे तत्पदं यदि सहचारदर्शनपरं तदाऽसङ्गतिः सहचारज्ञानस्य विशेषणज्ञानविधया प्रत्यक्ष इव शब्दानुमानजन्येऽपि व्याप्तिज्ञाने हेतुत्वादतो व्यभिचारज्ञानविरहेत्यनेन पूर्वोक्तव्यभिचारादर्शनपरतया तद्व्याचष्टे दीधितौ । तदिति । व्यभिचारादर्शनं यदि व्यभिचारानिश्चयस्तदाप्यसङ्गतिर्ग्राह्याभावनिश्चयाभावस्य शाब्दादिवृद्धावपि हेतुत्वादतो व्यभिचारादर्शनस्य संशयसाधारणव्यभिचारज्ञानाभावरूपतां ज्ञानं निश्चय इत्यादिना मूलकृतैव सूचितां स्मारयितुं व्याचष्टे । व्यभिचारज्ञानसामान्याभाव इति । व्याप्तिग्रहविशेषोपादानबीजप्रदर्शनपरं व्यभिचारज्ञानाभावाभावेऽपीत्यर्थकं तदभावेऽपीति मूल यदि व्यभिचारनिश्चयस्थलपरं तदाऽसङ्गतिस्तत्र व्याप्तिज्ञानमाश्रानुत्पादात् । अतः संशयदशापरतयाऽधृतैव तद् व्याचष्टे । बोध्यतादीति । आदिना साध्यपरिग्रहः । शब्दादिनेति । आदिनाऽनुमानपरिग्रहः । यद्यपि संशयप्रतिबन्धकतायां व्याप्यदर्शनस्योत्तेजकतया व्याप्यदर्शनरूपानुमानेन तन्निश्चये न व्यभिचारावकाशः । तथापि सामान्यव्याप्यवत्ताज्ञानजन्यायां लाघवज्ञानादिवशाद्विशेषप्रकारिकायां तादृशसंशयोत्तरानुमितौ व्यभिचारो बोध्यः । तच्चेति तत्पदं तर्कपरतया वर्णयतस्तथा सत्यपि नपुंसकलिङ्गतां कथंचिदुपपादयतो मनमाह । तादिति । अत्रास्वरसव्याघाताच्छङ्काविरहस्थले व्यभिचारेण तर्कम्याहेतुत्वात् । हेतुपदस्य शङ्काविरहद्वारोपयोगितापरत्वे तदपेक्षया तत्पदस्य शङ्काविरहपरतया एवोचितत्वाद् बोध्यः ।

परार्थस्थले व्यभिचारशङ्कानुकूलतर्कविरहयोरुद्भावनात् तज्ज्ञानं विरोधीति तदभावयोर्ज्ञानमेव व्याप्तिग्राहकं व्यभिचारनिश्चयाभावश्च स्वरूपसंस्तथेत्यभिमानेनाशङ्कते मूले । नन्विति । व्यभिचारादर्शनवत् । व्यभिचारानिश्चयवत् । 'व्यभिचारिसाधारणम्' व्यभिचारसन्देहकालानसाधारणम् । न ततो व्याप्तिनिश्चयः सम्भवतीति शेषः । संशयनिवर्तकस्यैव निश्चायकत्वादिति भावः । स्वरूपसत्तोरिति । तथा च तथाविधयोः संशयविरोधितया संशयदशाव्या-

वर्तकतया व्याप्तिनिश्चायकत्वं सम्भवत्येवंति भावः । एवं च परार्थ-  
स्थले प्रतिवादिनः स्वव्यभिचारसन्देहोद्भावनं तदुद्भावेन व्यभिचारा-  
व्यभिचारसहचरितव्यभिचारज्ञानविषयत्वज्ञानान्मध्यस्थस्य व्यभि-  
चारसन्देहो भविष्यति, न तु व्याप्तिनिश्चय इत्यमिसन्धायैव, न तु  
व्यभिचारसन्देहज्ञाने तदभावज्ञानासम्भवेन कारणाभावाद् व्याप्ति-  
निश्चयो मा भूदित्याशयेन, अनुकूलतर्कविरहोद्भावनमपि स्वकीय-  
व्यभिचारसंशयज्ञापनायैव न त्वनुकूलतर्कज्ञानविघटनायेति न  
व्यभिचारज्ञानाभावानुकूलतर्कयोर्ज्ञानहेतुता प्रामाणिकीत्याशयः ।

अथोक्तरीत्यानुकूलतर्कविरहोद्भावनं सङ्गच्छतां स्वरूपसत  
एवानुकूलतर्कस्थापादकशङ्कानिवर्तकतया तदभावनिश्चायकत्वेन  
साध्यतद्वाप्यादिनिश्चयार्थं यादिनोऽनुकूलतर्कविताराजनकस्तद्भा-  
नजनकस्तदुपन्यासः कथमुपपद्यतामिति चेदित्यम् । यद्ययं निर्वह्निः  
स्यान्निर्धूमः स्यादित्याकारेण तर्कोपन्यासः क्रियते तत्र निर्वह्निनि-  
र्धूमपदसमभिव्याहृतभवनार्थकास्धातुभ्यां निर्वह्निनिर्धूमयोरसा-  
धारणधर्मरूपो भावः प्रत्याख्यते सम्भावनार्थक्यदितदाभ्यां हेतु-  
हेतुमद्भावापन्नतदारोपविषयताबोधः, आख्यातपदाभ्यां च तद-  
न्वितमाश्रितत्वरूपं कर्तृत्वं प्रथमान्तपदार्थं बोध्यते, अव्ययार्थद्वारा  
पि क्रियावितस्य स्वार्थस्याख्यातेन बोधने व्युत्पत्तिविरोध-  
विरहात् । अत एव गुरुमते 'न कलञ्जं भक्षये'दित्यत्र कलञ्ज-  
भक्षणाभावविषयकं कार्यमिति बोधः । न्यायमते तु कलञ्जभक्षणं  
बलवदनिष्ठानुबन्धित्वविशिष्टेष्टसाधनत्वाभाववदिति । तत्र भ्रात्व-  
र्थाख्यातार्थयोरन्तरा नञर्थस्य भानात् । तथा च निर्वह्नित्वा-  
रोपविषयताश्रयोऽयं तदारोपविषयताप्रयोज्यनिर्धूमत्वारोपविषय-  
ताश्रया इति बोधः । निर्वह्नित्वारोपस्तर्ककारणमापादकज्ञानं निर्धू-  
मत्वारोपश्च तर्क एव तयोरारोपत्वेनैव भावमुपेयते न तु ज्ञानत्वे-  
नातो हृदादावाहार्यवह्न्यभावप्रमया धूमभ्रमसहकारेण धूमाभावा-  
पत्तिजननेऽपि तत्तात्पर्यकस्य हृदोऽयं निर्वह्निः स्यान्निर्धूमः स्या-  
दिति वाक्यस्याप्रामाण्यमतादृशस्य तर्कबोधकवाक्यस्य तज्जन्य-  
शाब्दबोधस्य च साक्षात् परकीयतर्कात्मकज्ञानाजनकत्वेऽप्या-  
पाद्यापादकयोर्ज्ञाप्यज्ञापकभावप्रयोजकव्याप्त्याकाङ्क्षासम्पादनद्वारा  
साक्षात्तर्ककारणव्याप्तिबोधजनकादाहरणप्रयोजकतया परकीयतर्क-

सम्पत्त्युपयोगः । अनुमानस्थले साध्यहेत्वोर्ज्ञाप्यज्ञापकभावबोधक-  
हेत्वन्तभागस्यानुमित्युपयोगवत् ।

न चोदाहरणवाक्याद्व्याप्तिबोधेऽपि तर्ककारणाहार्यापादकव-  
त्ताज्ञानस्य वाक्येन जननासम्भवात्परकीयतर्कसम्पादनासम्भव इति  
वाच्यम् । 'पर्वतो न वहिमानि'त्यादिप्रतिवादिवाक्याद्यादिनः साध्य-  
निर्देशेन महिनात्संशयोत्पत्त्या तज्जन्यदुःखनिवृत्तीच्छया एकको-  
टिनिश्चयेच्छातः स्वत एव मध्यस्थस्याहार्यापादकवत्ताज्ञानसम्भवेन  
व्याप्तिमुज्जाव्यैव वादिना तस्य तर्कसम्पादनसम्भवात् ।

( दी० ) ननु वस्तुतो व्याप्तिमत्त्वे तर्कभासात् प्रमाश्रमयो-  
रुत्पादानुत्पादाभ्यां व्यभिचार इत्यत आह । विशेषदर्श-  
नेति । तथा च यथा तस्य बोध्यतदभावतद्विषयत्वे सत्य-  
त्वासात्यत्वे तथा तर्कस्थापीति । अत्र च सत्यत्वादिसम्पादके  
धर्मिणो बोध्यादिमत्त्वे बोध्यादिमद्वर्मिसन्निर्गते वा तात्पर्यं  
लाघवात्, तर्कस्य व्यभिचारेणाहेतुतायाः स्वयमेव दर्शितत्वाच्च ।

( गा० ) ननु तर्कस्य सत्यत्वं न प्रमात्वं तर्कस्याप्रमात्वनियमात् ।  
नापि प्रमात्मकापाद्यव्यतिरेकनिश्चयजन्यत्वं व्याप्तिप्रमाजन्यत्वं वा,  
धूमस्याद्रव्यत्वभ्रमदशाया नुत्पन्नाद् धूमो यदि बह्विव्यभिचारी स्याद्-  
द्रव्यं स्यादित्यादितर्काद्व्याप्तिप्रमाया उत्पादस्य व्याप्तिभ्रमानुत्पा-  
दस्य चानिर्वाह्यादित्याशङ्कानिराकरणपरतया समाधिसाम्यसूचकं  
विशेषदर्शनेत्यादिमूलोक्तदृष्टान्तं सङ्गमयति । नन्विह ।

प्रमेति । प्रमाया उत्पादाद् भ्रमस्यानुत्पत्तेरित्यर्थः । व्यभि-  
चारः । व्याप्तिप्रमायां सत्तर्कस्य व्यतिरेकव्यभिचारः । तद्भ्रमे  
तर्कभासस्य चान्वयव्यभिचार इत्यर्थः । यथायोगं हेत्वोरवयवः ।  
समाधानं स्फुटं करोति । बोध्यते । 'बोध्यत्वं' प्रकृतनिश्चयविषय-  
त्वम् । सत्यत्वासात्यत्वं इति । न तु प्रमात्वभ्रमत्वे इति शेषः । पुरुषे  
पुरुषत्वव्याप्यतया शास्त्रादिभ्रमात्पुरुषत्वप्रमाया उत्पादात्तद्भ्रमस्य  
चानुत्पादादिति भावः । तर्कस्थापीति । सत्यत्वासत्यत्वे इत्यन्तमनुप-  
ज्यते, न तु व्याप्त्यादिप्रमाजन्यत्वतद्भावरूपं इति शेषः । यथा-  
श्रुतेऽस्वरसस्य वक्ष्यमाणत्वात्तात्पर्यार्थमाह । अत्र चेति । 'धर्मिणः'



विशेष्यस्य । बोध्यादित्यादिपदाद्बोध्याभावस्य फलीभूतज्ञानाप्रमा-  
त्वप्रयोजकस्य परिग्रहः । तथा च विशेष्यतासम्बन्धेन तत्संसर्गक-  
तत्प्रकारकप्रमाभ्रमौ प्रति तत्संसर्गकविशेषणताविशेषाभ्यां तद्धर्म-  
तत्संसर्गावच्छिन्नतदभावौ हेतू अतो न तदभाववति तत्प्रमायास्त-  
द्वति च भ्रमस्य प्रसङ्ग इति भावः । विशेष्यविशेषणादिकमन्तर्भाव्य  
कालिकादिप्रत्यासत्त्या कार्यकारणभावो हेयः । विशेष्यतयाऽपुरुषादौ  
पुरुषत्वप्रमादेरनुत्पादस्य कारणाभावनिर्वाह्यत्वासम्भवात् ।

अथापुरुषे पुरुषत्वप्रकारकत्वविनिष्टप्रमादेर्विशेष्यतयाऽऽपा-  
दनं पुरुषत्वप्रकारतानिरूपितपुरुषादिनिष्ठविशेष्यतापादनपर्यवसितं  
तच्च न सम्भवति, पुरुषान्तरे एतत्पुरुषनिष्ठायाः पुरुषत्वप्रकारता-  
निरूपितविशेष्यताया अभावे एतद्व्यक्तित्वाभावस्येव कारणताव-  
च्छेदकसम्बन्धावच्छिन्नकारणाभावानात्मकस्यापि समवायादिना  
पुरुषत्वाद्यभावस्य प्रयोजकत्वादिनि चेन्न । एवं सत्युक्तकार्यकारण-  
भावकल्पनाया अपि निष्फलत्वात् । तद्वारणीयानिप्रसङ्गान्तराप्रसक्ते-  
स्तादृशकार्यकारणभावकल्पनमप्रामाणिकमिति ध्येयम् ।

नन्वनित्यविशेषणस्य तत्तत्सम्बन्धावगाहिप्रमायां विशेषणस्य  
तत्सम्बन्धस्य वा हेतुता न सम्भवति तस्याविद्यमानतादशायामपि  
प्रमारूपतदुपनीतभानोदयात्, एवमनित्यप्रतियोगिकाभावस्य तत्सं-  
सर्गकभ्रमे स्वाव्यवहितपूर्वकालावृत्तिप्रतियोगिरूपतत्संसर्गकबोध्या-  
भावस्य तत्संसर्गस्य वा न हेतुतासम्भवः ।

न चानित्यस्य घटादेर्भूतलादिवृत्तित्वेऽपि तदभावस्य तत्र स-  
त्त्वान्न भ्रमसम्भव इति वाच्यम् । स्वविषयघटाद्यनधिकरण-  
कालमात्रस्थायिज्ञानादौ विषयितासम्बन्धावच्छिन्नघटाद्यभावस्य  
तेन सम्बन्धेन तद्धतो भेदस्य चासत्त्वात्तत्र तद्भ्रमसम्भवेन तादृश-  
भ्रम एव बोध्याभावादिहेतुत्वानुपपत्तेरिति तत्राप्यन्यत्कारणमाह ।  
बोध्यादिमदिति । वाकारो व्यवस्थितविकल्पपरः । नित्यप्रमायां  
लाघवेन विशेषणस्यैव हेतुत्वौचित्यात्, प्रमात्वस्य विशेषणभेदेन  
भिन्नतया तद्भेदेन कार्यकारणभावभेदस्यावश्यकत्वात् । सन्निकर्षस्य  
तद्वृत्तित्वविशिष्टत्वेनैव हेतुता सामान्यतः, आश्रयत्वं तदवच्छेदक-  
सम्बन्धोऽतः सन्निकर्षत्वस्यानुगतस्य दुर्वचत्वेऽपि न क्षतिः ।  
ज्ञानरूपप्रत्यासत्तेर्विषयानाश्रितत्वेऽपि न क्षतिः । तद्विषयत्वस्यै-

वोक्तरूपेण हेतुत्वोपगमात् । धर्मभ्येव धर्मिणामप्युपलक्षणतया कारणतावच्छेदकत्वे वृत्तिरेव विशेषणमतो नाविद्यमानधर्मिविशेष्यकप्रमानुपपत्तिर्न वातिप्रसङ्गः ।

ननु तद्वद्वृत्तिविषयतासम्बन्धेन तर्कत्वेन हेतुत्वे न द्वितीयकल्पापेक्षया गौरवं तर्कत्वं च मानसत्वव्याप्यजातिविशेषः । जातेरनाशिकत्वेऽपि साध्यरूपविषयमात्रोपरागेणानुमितित्वस्येव लौकिकसन्निकर्षबलभातविषयमात्रोपरागेण साक्षात्कारत्वस्येव चापाद्यमात्रोपरागेण तर्कत्वस्यापि ग्रहनिर्वाहादित्यत आह । स्वयमिति ।

उक्तव्यभिचारगौरवयोः परिहारमाशङ्कते । श्रद्धेति ।

( दी० ) अथ विपरीतज्ञानोत्तरप्रत्यक्षे तन्निवर्तकत्वेन विशेषदर्शनस्य हेतुत्वं तच्च तर्कस्यापीति चेत् ? अस्तु, तावदापाततस्तथा, तथाप्यन्यत्र क्लृप्तप्रामाण्यादिप्रयोजकादेव तत्र प्रामाण्याद्युपपत्तौ न तस्यापि विशेषतः कारणत्वं गौरवात् । उक्तं च विशेषणज्ञानस्य विशिष्टज्ञानकारणत्वमते सर्वत्र विशेष्यसम्बन्धासम्बन्धविशेषणज्ञानमेव प्रमाभ्रमप्रयोजकमिति वदन्ति ।

( गा० ) 'तन्निवर्तकत्वेन' विपरीतज्ञाननिवर्तकत्वेन । 'तच्च' विपरीतज्ञाननिवर्तकत्वं च । 'तर्कस्य' विपरीतापादकतर्कस्य । तथा च क्लृप्तकारणतयैव निर्वाह इति भावः स्वयं विशेषदर्शनहेतुत्वानुपगमादाह । आपातत इति । तथा च विशेषदर्शनसाधारणरूपेण तर्कस्य भ्रमप्रमासाधारणनिश्चयविशेषहेतुत्वम् । 'अन्यत्र' विपरीतज्ञानानुत्तरप्रत्यक्षस्थले । 'तत्र' विपरीतज्ञानोत्तरप्रत्यक्षे । 'तस्यापि' तर्कस्यापि । अपिकारो विशेषदर्शनसमुच्चायकः । 'विशेषतः' बोध्यादिमद्विशेष्यकत्वविशिष्टेन विपरीतज्ञानविरोधित्वेन विशेषधर्मेण । 'कारणत्वम्' विपरीतज्ञानोत्तरप्रमादिरूपप्रत्यक्षनिश्चयत्वावच्छिन्नकारणत्वम् । गौरवादिति । प्रमाभ्रमसामान्यप्रत्यक्षप्रयोजकसमाजादेव प्रमादिरूपप्रत्यक्षनिश्चयनिर्वाहादिति भावः ।

ननु किं प्रमादिसामान्यप्रयोजकम् ? न तावद्धर्मिणि विशेषणादिमत्त्वम् । अनित्यप्रमादिसाधारण्याभावस्योक्तत्वात् । नापि बोध्यादिमद्धर्मिसन्निकर्षः, अनुमित्यादौ तदहेतुत्वात् । न च तादृशध-

र्मवद्वृत्तित्वेनैव तद्वेतुताया उक्तत्वादानुमित्यादिसाधारण्यसम्भव इति वाच्यम् । सर्वत्र कार्यान्तपत्तौ कारणतावच्छेदकोपलक्षितप्राक्सत्तायाः प्रयोजकत्वमतेऽतिप्रसङ्गात् । न च वृत्तिमत्त्वेन तस्य हेतुता बोध्यादिमद्वृत्त्याश्रयत्वं प्रत्यासत्तिरिति वाच्यम् । वृत्तिमत्त्वस्यैतादृशसम्बन्धेन नियतपूर्ववर्तिताया अवच्छेदकं यदभावत्वविषयत्वत्वादिरूपधर्मान्तरं तद्व्यापकत्वेनान्यथासिद्धिनिरूपकत्वादित्यत आह । उक्तं चेति । कारणत्वमत इति । कारणत्ववादिनां नैयायिकानां मत इत्यर्थः । तेन वक्ष्यमाणकारणताया निर्विकल्पकनित्यज्ञानानभ्युपगन्तृमीमांसकमतेऽसम्भवेऽपि न क्षतिः, तैः प्रमात्वस्य कार्यतावच्छेदकत्वानुपगमादिति ध्वनितम् । विशेष्यसम्बन्धेति । विशेष्यनिष्ठेन स्वविषयतत्तद्विशेषणवत्त्वतत्तद्विशेषणवदन्यत्वरूपसम्बन्धेन ज्ञानत्वावच्छिन्नमेवेत्यर्थः । प्रमात्रमेति । विशेष्यतासम्बन्धेन प्रमात्वभ्रमत्वावच्छिन्नं प्रति हेतुरित्यर्थः । तद्वद्वृत्तितद्वदन्यवृत्तिविषयतासम्बन्धेनापि भगवज्ज्ञानसाधारणेन ज्ञानत्वेन हेतुतासम्भव इति विशेष्यविषयकस्यापि भगवज्ज्ञानस्य नियमतः प्राक् सत्त्वादित्यवधेयम् । तद्विशेष्यकत्वावच्छिन्नतत्प्रकारकत्वरूपस्य तत्प्रमात्वस्यार्थसमाजग्रस्तत्वेऽपि तद्वद्वृत्तिविशेष्यतासम्बन्धेन ज्ञानत्वावच्छिन्नं प्रति तादृशसम्बन्धेन स्वविषयतद्वत्त्वसम्बन्धेन वा ज्ञानत्वेन हेतुताफलपनभावश्यकम्, अन्यथा दोषसमवधानं विनापि तद्वत् इव तदभाववतस्तत्प्रकारकज्ञानविषयतापत्तेर्दुर्वारत्वात् । प्रमास्थले विशेषसामान्यन्तर्गभावेन तद्वत्तत्प्रकारकज्ञानविषयत्वे यत्प्रयोजनं सन्निकर्षादि तस्य प्रकृतसाधारण्यात् ।

न चैवमप्यनेकवृत्तिघटत्वादिप्रमायां घटत्वादिज्ञानस्योक्तप्रत्यासत्त्या कारणत्वकल्पनमफलम्, तत्तद्व्यक्तिवृत्तिविषयतासम्बन्धेन ज्ञानं प्रति तादृशसम्बन्धेन स्वविषयतत्तद्व्यक्तित्वसम्बन्धेन वा ज्ञानत्वेनावश्यकल्पनीयहेतुतयैव पटादौ घटत्वादिग्रहातिप्रसङ्गवारणसम्भवादिति वाच्यम् । तादृशसम्बन्धावच्छिन्नप्रतियोगिताकानामनन्ताभावानां पटादौ घटत्वादिग्रहाभावप्रयोजकत्वापेक्षया एकैकघटादिवृत्तिविषयतासामान्यसम्बन्धावच्छिन्नज्ञा-

नाद्यभावानां स्वविषयघटत्वादिसम्बन्धावच्छिन्नाभावानां वा तथा-  
त्वे लाघवेन तादृशसम्बन्धेन विशेषणज्ञानहेतुतासिद्धिरित्यलं  
पल्लवितेन ।

( चि० ) अपरे तु यत्र तर्के व्याप्तिशून्यभावो मूलं  
तत्र तर्कान्तरापेक्षा, यत्र तु व्याप्तिस्मरणं हेतुस्तत्र न  
तर्कान्तरापेक्षेति नानवस्था । अस्ति च जातमात्राणा-  
मिष्टानिष्टसाधनतानुमितिहेतुव्याप्तिस्मरणं तदानीं  
व्याप्तिशून्यभावकाभावात् । तन्मूलानुभवमूला चा-  
ग्रेऽपि व्याप्तिस्मरणपरम्परेति । यत्तु अनादिसिद्ध-  
कार्यकारणभावविरोधादिमूलाः केचित्तर्का इति । तत्र ।  
तत्र प्रमाणानुयोगेऽनुमाने एव पर्यवसानात् । न च  
व्याप्तिग्रहान्धथानुपपत्त्यैव तर्कस्यानादिसिद्धव्याप्ति-  
कत्वज्ञानमिति वाच्यम् । अनुपपत्तेरप्यनुमानत्वात् ।

( दी० ) तत्र प्रमाणेति । इदमनादिसिद्धत्वज्ञानस्य प्र-  
योजकत्वमभिप्रेत्य, परार्थाभिप्रायेण वा । अनुमानत्वात् ।  
व्याप्तिग्रहाधीनप्रवृत्तिकत्वात् ।

( गा० ) मूले न तर्कान्तरापेक्षेति । न तर्कमूलीभूतव्याप्त्यादिग्रहाय  
तर्कान्तरापेक्षेत्यर्थः । पूर्वपक्षे दर्शितं तर्कानपेक्षजातमात्रवालकीय-  
व्याप्तिज्ञाने तर्कस्य व्यभिचारमुद्धरति । अस्ति चेति । सम्भवती  
त्यर्थः । व्याप्तिस्मरणं तर्कं विनैवेति शेषः । तस्य तर्कजन्यता-  
वच्छेदकतयोपेतप्रत्यक्षत्वशून्यत्वादिति भावः ।

ननु तदपि ज्ञानं प्रत्यक्षमूलकमेवानुभवं विना स्मरणायोगादि-  
त्यत आह । तदानीमिति । अनुभावकस्य सहचारादर्शनादेरभावात् ।  
तथा चागत्या जन्मान्तरानुभवजनितसंस्कारोद्बोधकं कल्पयित्वा  
स्मरणमुपपाद्यमिति भावः ।

ननु जातमात्रीयव्याप्तिज्ञाने तर्कापेक्षाविरहेऽपि न विस्तारः,  
तदुत्तरं सुषुप्त्यादिना प्रवाहविच्छेदे तर्कावतारासम्भवेन बह्व्यादि-

व्याप्तिप्रत्यक्षासम्भवादित्यत आह । तन्मूलेति । अनुभवमूला चेति ।  
एतद्भवानुभवमूला' चेत्यर्थः । अग्रेऽपीति । तर्कं विनैवेति शेषः ।

अनादिसिद्धेति । अनादिप्रसिद्धिप्रवाहविषयेत्यर्थः । कार्यकारण-  
भावो धूमवह्न्यादिव्याप्तिग्राहके तर्कं मूलम् , विरोधश्च भेदाभेदयोस्ता-  
दात्म्यादिना वृक्षशिशपादिव्याप्तिग्राहके शिशपा यदि वृक्षान्यतादा-  
त्म्या स्याद् वृक्षतादात्म्या न स्यात् , भेदाभेदयोर्विरोधादित्यादितर्क-  
ऽनादिसिद्धत्वस्य स्वरूपतः शङ्काविरोधित्वे तज्ज्ञापकप्रमाणानुयोगा-  
सम्भव इत्यतो दीधिताविदमिति । 'अनादिसिद्धत्वज्ञानस्य' वह्न्या-  
दावनादिसिद्धकारणताकत्वनिश्चयस्य । 'प्रयोजकत्वम्' विशेषदर्शन-  
तया वह्न्यादिधार्मिकधूमकारणत्वादिविरहशङ्काविरहनिर्वाहकत्वम् ।

ननु ग्राह्याभावनिश्चयतयोक्तनिश्चयेन वह्न्यादौ कारणताप्र-  
कारकानादिप्रसिद्धिविशेष्यत्वस्यैवावगाहनं तु कारणतायाः परा-  
र्थाभिप्रायकत्वे स्वरूपसद्विरोधित्वेऽपि नासङ्गतिः, अनादिसिद्धत्व-  
साधकान्तराभावेऽनुमानप्रामाण्ये विवद्मानं प्रति शङ्काविरोधितया  
तस्योपन्यासानर्हत्यादित्याशयेनाह । परेति । वाकारोऽनास्थाया-  
म् । स्वरूपसद्विरोधिताया अप्रामाणिकत्वादन्यव्यतिरेकमगृहीतवतो  
वह्न्यादौ धूमकारणत्वसन्देहस्य दुरपह्नवतयाऽसम्भवाच्च । वस्तुत-  
स्तु स्वरूपसद्विरोधित्वं विचारसहं भवतु वा मा वा, मूलं तु परार्था-  
भिप्रायकमेव, व्याघातेनानुमानप्रामाण्यस्य तदौपयिकव्याप्तेर्नि-  
श्चयविषयतयाश्चावश्यकत्वात्तदन्यथानुपपत्त्यैव कार्यकारणभा-  
वादेरनादिसिद्धत्वसिद्धिरित्यग्रिमशङ्काया अन्यथाऽसङ्गतेरिति ध्येयम् ।  
मूले तर्कस्येति । 'तर्कविषयस्य' वह्न्यादेः । 'अनादिसिद्धव्या-  
प्तिकत्वज्ञानम्' तादृशकारणताकत्वनिश्चयः । अर्थापत्तेः पार्थक्ये-  
ऽपि व्याप्तिग्रहापेक्षयाऽनवस्थाया दुरुद्धरतयाऽनुमानान्तर्भाव-  
लम्बनमनुचितमित्याशयेन दीधितौ व्याचष्टे । अनुमानत्वादिति ।  
'प्रवृत्तिः' फलोपधानम् ।

( चि० ) अन्ये तु विपक्षबाधकतर्कादनौपाधिकत्व-  
ग्रह इति तदधीनो व्याप्तिग्रह इति । तदपि न । तर्क-

स्याप्रमाणत्वात् । व्यभिचारादिशङ्कानिरासद्वारा प्र-  
त्यक्षादिसहकारी स इति चेन्न । अनवस्थाभयेन तर्कं  
विना व्याघातात् । यत्र शङ्काविरहस्तत्र व्याप्तिग्रहे  
तर्कस्य व्यभिचारात् । यत्तु योग्यानामुपाधीनां यो-  
ग्यानुपलब्ध्याऽभावग्रहः, अयोग्यानां तु साध्या-  
व्यापकत्वसाधनव्यापकत्वसाधनादभावग्रह इत्यनौ-  
पाधिकत्वं मनसा सुग्रहमिति । तत्तुच्छम् । अनुमानेन  
तत्साधनेऽनवस्थानात् प्रमाणान्तरस्याभावात् ।

( दी० ) व्यभिचारशङ्केति । द्वारेण द्वारिणो नान्यथासि-  
द्धिरिति भावः ।

( गा० ) तर्कस्य प्रमाणविधया अनौपाधिकत्वग्राहकत्वं स्वतस्त-  
त्सहकारितया<sup>१</sup> वा तत्राद्यं दूषयति मूले । तर्कस्येति । द्वितीयं शङ्क-  
ते । व्यभिचारशङ्केति । व्यभिचारः सोपाधित्वम् । अग्रेतनमपि व्या-  
प्तिपदमनौपाधिकत्वपरं शङ्काविरहेण तर्कस्यान्यथासिद्धिमाशङ्क्या-  
ह दीधितौ द्वारेणेति । मूले । व्यभिचारादिति । तर्कस्य व्याप्ति-  
ग्रहकारणत्वमन्येषामनुमतमित्याशयेन शङ्कानिवर्तकतयाऽप्रयोजक-  
त्वस्य तथात्वे व्याप्तिग्रह एव तथास्तामिति भावः । अनौपाधि-  
कत्वं तर्कं विनैव गृह्यते, अत एव तर्कानपेक्षो व्याप्तिग्रह इति म-  
तान्तरमाह । यस्त्विति । 'साधनात्' प्रमाणान्तरेण निश्चयात् ।  
'अभावग्रहः' उपाधित्वाभावग्रह इति । विरोधिः शङ्कानिवृत्तौ  
अनौपाधिकत्वं मनसा सुग्रहं प्रमाणान्तरस्य तत्राभावात् ।  
अनुमानभिन्नस्य प्रमाणस्य तत्राभावादित्यर्थः ।

व्यभिचारनिश्चयाभाव एव व्याप्तिग्रहेऽपेक्षितो न तु तच्छङ्का-  
विरहोऽपि तथा च तर्कस्यानपेक्षणाज्ञानवस्थेति वादिनां मतमा-  
क्षिपति । ये चेति ।

( चि० ) ये चानुकूलतर्कं विनैव सहचारादिदर्शन-

१. व्यभिचारशङ्कानिवर्तकतयेति पुस्तकान्तरे पाठः ।

मात्रेण व्याप्तिग्रहं वदन्ति, तेषां पक्षेतरत्वस्य साध्य-  
व्यापकत्वग्रहेऽनुमानमात्रमुच्छिद्येत । अनुमानमात्रो-  
च्छेदकत्वादेव पक्षेतरो नोपाधिरिति चेत् ? भ्रान्ता-  
ऽसि, न हि वयमुपाधित्वेन तस्य दोषत्वमाचक्ष्महे, सा-  
ध्यव्यापकत्वेन तद्व्यतिरेकात् पक्षे साध्यव्यावर्तकतया  
व्यापकव्यतिरेके व्याप्यव्यतिरेकस्य वज्रलेपत्वाच्च ।  
अपि च करवह्निसंयोगः शक्त्यतिरिक्तानीन्द्रियधर्म-  
समवायी जनकत्वादित्यत्राप्रयोजकत्वान्न साधकम् ।  
तत्र व्याप्तस्य पक्षधर्मत्वे किमप्रयोजकं नाम । तस्मा-  
द्विपक्षबाधकतर्काभावाच्च तत्र व्याप्तिग्रह इत्यप्रयो-  
जकत्वमिति ।


( दी० ) अनुमानमात्रेति । अनिश्चितसाध्यपक्षके सर्वत्र  
सम्भावितत्वात् पक्षे साध्यनिर्णयेऽनुमानवैयर्थ्यादुपाधित्वेन  
स्वव्यभिचारेण व्यभिचारोन्नायकत्वेनानुमानमात्रोच्छेदकताज्ञान-  
मेव साध्यव्यापकताबुद्धिं विरुन्ध्यादित्याशङ्क्याह । अपि चेति ।  
करवह्नीति । परमतेनेदम् । स्वमते तु वाय्वादौ स्पर्शादिना  
रूपादिसाधने शक्त्यतिरिक्तविशेषणाप्रक्षेपेण वा तद् बोध्यम् ॥

( गा० ) अनुमानमात्रोच्छेदे हेतुं पूरयति दीधितौ अनिश्चि-  
तेति । पक्षे साध्यनिश्चये व्यभिचारनिश्चयेन तदितरत्वेन साध्यव्या-  
पकताग्रहः सम्भवतीत्यतोऽनिश्चितसाध्यकानुसरणम् । सम्भावि-  
तत्वादिति । पक्षेतरत्व उपाधित्वग्रहस्येत्यादिः ।

नन्वेवमपि नानुमानमात्रोच्छेदः, निश्चितसाध्या एव सिषाध-  
यिषया तत्सम्भवादित्यत आह पक्षे इति । तथा च सकलानु-  
मानप्रामाण्योच्छेद इति मूलार्थ इति भावः । सत्प्रतिपक्षोत्थापक-  
त्वरूपोपाधित्वेन दूषकतायाः किन्त्वित्यादिना स्वयमपि वक्ष्यमाण-  
तया न हि वयमुपाधित्वेनैति ग्रन्थासङ्गतिरित्यतो व्याचष्टे । उ-

पाधित्वेनेति । स्वव्यभिचारेणेत्यादि । साध्यव्यभिचारानुमापकव्य-  
भिचारप्रतियोगित्वेनेत्यर्थः । एवं च शङ्कास्थले नोपाधिरित्यत्राप्ये-  
तदेवोपाधित्वं बोध्यम् । मूले साध्यव्यापकत्वेन तद्व्यतिरेकादिति ।  
साध्यव्यापकत्वेन निश्चीयमानस्य तस्य पक्षे व्यतिरेकनिश्चयादित्यर्थः ।  
साध्यव्यावर्तकतया । साध्यबुद्ध्यनुत्पादप्रयोजकतया । तादृश-  
निश्चयस्य क्विधया विरोधित्वमित्याशङ्क्यामाह व्यापकेति ।  
'वज्रलेपत्वात्' आवश्यकत्वात् । तथा च व्यापकव्यतिरेकनिश्च-  
यस्य तदभावव्याप्यवत्ताज्ञानमुद्रयैव तद्वत्ताग्रहविरोधित्वमिति  
भावः । अनुमानमात्रोच्छेदकताज्ञानं पक्षेतरत्वपक्षकसाध्यव्यापकत्वा-  
पादककर्तृरूपम् । परमतेनेति । नैयायिकनये शक्तेरप्रसिद्ध्या  
तदतिरिक्तत्वघटितसाध्याप्रसिद्धेरिति भावः । 'तत्' अप्रयोजकत्वम् ॥

इति अनुमानगादाभ्यां तर्कप्रकरणम् ॥







## अथ व्याप्त्यनुगमप्रकरणम्



( चि० ) उक्तव्याप्तिप्रकारेष्वन्योन्याभावगर्भैव व्याप्तिरनुमितिहेतुर्लाघवात् । अतो नाननुगमः । अनौपाधिकत्वं तल्लक्षणम् । नन्वेवमुपाधिरसिद्धयुपजीव्यत्वेन व्यभिचारवद्धेत्वाभासान्तरं स्यान्न तु व्याप्त्यभावत्वेनासिद्धिरिति चेत् ? तज्ज्ञानमुपजीव्यमपि न स्वतो दूषकम् । नान्यस्य साध्यव्यापकत्वसाधनाव्यापकत्वज्ञानमन्यस्य साध्यव्याप्तिज्ञाने प्रतिबन्धकम्, अतिप्रसक्तेः । व्यभिचाराज्ञानस्य तद्धेतुत्वात्तद्बुद्धिस्तथा, न चानौपाधिकत्वज्ञानं व्याप्तिज्ञाने हेतुरित्युक्तम् । तथा च व्यभिचारज्ञानद्वारा स दूषकः । एवं च परमुखनिरीक्षकतया सिद्धसाधनवन्न पृथक् । न चैवमव्यभिचारस्य व्याप्तित्वे व्यभिचारस्तदभावत्वेनासिद्धिः स्यादिति वाच्यम् । साध्याभाववद्बृत्तित्वं हि व्यभिचारस्तदभावश्च नाव्यभिचारः, केवलान्वयिन्यभावात् । किं तु स्वसमानाधिकरणात्यन्ताभावाप्रतियोगिसामानाधिकरण्यम् । न चानयोः परस्परविरहत्वमिति ॥

( दी० ) उक्तव्याप्तीति । प्रतियोग्यसामानाधिकरण्यादिविशेषणविरहेण लाघवात् । अथ संयोगभावस्येव संयोगवद्भेदस्यापि हेतुसामानाधिकरण्यग्रहेऽप्यनुमितिदर्शनात्तत्रापि तदवश्यं निवेशनीयमिति क्व लाघवम् ?

( गा० ) लाघवादित्यस्य हेतुं पूरयति । प्रतियोगीति । आविपदात् प्र-

तियोगिवैयधिकरण्यपरिग्रहः । विशेषणविरहेणेति । अत्यन्ताभावगर्भ-  
व्याप्तिघटकीभूतात्यन्ताभावविशेषणस्यात्राप्रवेशेनैत्यर्थः । भेदस्या-  
व्याप्यवृत्तितानिराकरणेन दर्शितात्यन्ताभावविशेषणस्य लोयस्य  
प्रतियोग्यसामानाधिकरण्यादेरनिवेशादिति भावः । 'हेतुसामाना-  
धिकरण्यग्रहे' किञ्चिदवच्छिन्नहेतुमद्वृत्तित्वग्रहे । तादृशग्रहश्चा-  
त्यन्ताभावे प्रमारूपो, भेदे तु भ्रम इत्यन्यदेतत् । 'तत्रापि' भेदे-  
ऽपि । 'तत्' विशेषणान्तरम् । अवश्यं प्रवेशनीयमिति । अन्यथा  
साध्यतावच्छेदकावच्छिन्नसाध्यवत्त्वे हेतुमन्निष्ठभेदप्रतियोगिता-  
वच्छेदकत्वग्रहसत्त्वेन तदा तत्र तादृशावच्छेदकत्वसामान्या-  
भावाग्रहेणानुमितिर्न स्याद्विशेषणान्तरप्रवेशे तु हेतुमन्निष्ठभेदविशे-  
षप्रतियोगितावच्छेदकत्वाभावग्रहे तादृशावच्छेदकत्वग्रहस्यैव वि-  
रोधितया नानुपपत्तिरिति भावः । क लाघवम् ? अधिकविशेषणा-  
प्रवेशप्रयुक्तमिति शेषः ।

( दी० ) नन्वेवं प्रतियोग्यसामानाधिकरण्याद्यनुपस्थितौ  
हेतुसमानाधिकरणाभावप्रतियोगितानवच्छेदकत्वग्रहेऽप्यनुमिति-  
र्न स्यात् । न च प्रतियोगिसमानाधिकरणत्वेनाज्ञायमाना याव-  
न्तो हेतुसमानाधिकरणा अभावास्तत्प्रतियोगितावच्छेदकत्वा-  
भावग्रहो हेतुरिति वाच्यम् ।

( गा० ) प्रतियोग्यसामानाधिकरण्यादिघटितव्याप्तिज्ञानहेतुतायां  
तटस्थः शङ्कते । नन्विति ।

अनुमितिर्न स्यादिति । प्रतियोग्यनुपस्थित्या तदा प्रतियोग्य-  
सामानाधिकरण्यस्याभावे दुर्ग्रहतया तद्वटितव्याप्तेर्दुर्ग्रहत्वा-  
दिति भावः ।

अत्रोपाध्यायसमाधानमाशङ्कते । न चेति । प्रति-  
योगिसमानाधिकरणत्वेनाज्ञायमाना इति । तथा च  
प्रतियोगिसामानाधिकरण्याद्यनुपस्थितिकालीनस्य हेतुमन्नि-  
ष्ठाभावप्रतियोगितावच्छेदकत्वसामान्याभावग्रहस्यापि सङ्ग्रहः । ता-  
दृशसामान्याभावस्यापि प्रतियोगिसमानाधिकरणत्वेनाज्ञायमाना  
ये ये हेतुमन्निष्ठाभावास्तत्प्रतियोगितावच्छेदकत्वप्रतियोगिकत्वा-

दिति भावः । अज्ञायमानत्वं तत्कालावच्छिन्नतज्ज्ञानविषयत्वाभाववत्त्वं न तु तत्कालीनतज्ज्ञानस्याविषयत्वम् , प्रतियोगिसामानाधिकरण्याद्यनुपस्थितिदशायां तत्कालीनतज्ज्ञानप्रसिद्ध्याऽनुमित्यनुपपत्तेः ।

न च ज्ञानांशे तत्पुरुषीयत्वस्यावश्यं निवेशनीयतया यादृशशरीरावच्छिन्नस्य पुंसः कदाचिदपि कचिदप्यभावे प्रतियोगिसामानाधिकरण्यग्रहो न जातस्तस्यानुमित्यनुपपत्तिः, तदीयतज्ज्ञानाप्रसिद्धेरिति वाच्यम् , शरीरविशेषमनन्तर्भाव्य तत्तदात्मसमवेतत्वरूपतत्पुरुषीयत्वस्यैव निवेशनीयतयाऽप्रसिद्ध्यनवकाशात् । तत्कालावच्छिन्नो यः स्वविषयकप्रतियोगिसामानाधिकरण्यग्रहविरहस्तद्वत्तत्पुरुषकत्वस्य तत्कालावच्छिन्नतत्पुरुषीयत्वस्वविषयकत्वोभयाभाववत्प्रतियोगिसामानाधिकरण्यप्रकारकज्ञानसामान्यकत्वस्य तत्कालावच्छिन्नतत्पुरुषीयज्ञाननिरूपितत्वस्ववृत्तित्वोभयाभाववत्प्रतियोगिसामानाधिकरण्यप्रकारतानिरूपितविशेष्यतासामान्यकत्वस्य वाऽभावविशेषणत्वोपगमात् ।

एतेन यस्मिन्नभावे कस्यापि प्रतियोगिसामानाधिकरण्यभ्रमो नासीत्तद्विषयकतज्ज्ञानस्याप्रसिद्धावपि न साध्यतावच्छेदके हेतुमन्निष्ठतत्प्रतियोगितावच्छेदकत्वज्ञानदशायामनुमित्यापत्तिः । व्यभिचारज्ञानदशायामपि तथाविधयत्किञ्चिदभावप्रतियोगितावच्छेदकत्वाभावस्य ग्रहादनुमित्यापत्तिरतो यावदिति ।

यद्यप्यत्र कालपुरुषाणां विशिष्य निवेशेनाननुगमो दुर्वारः । एवं संयोगी सत्त्वादित्यादौ द्रव्ये प्रतियोगिसमानाधिकरणत्वेन ज्ञायमानसंयोगाद्यभावभिन्नाभावसामान्यप्रतियोगितानवच्छेदकत्वस्य संयोगत्वादौ सुग्रहत्वादतिप्रसङ्गः । हेत्वधिकरणसामान्ये प्रतियोगिसमानाधिकरणत्वेन ज्ञायमानान्यत्वनिवेशे कपिसंयोगाभाववान् मेयत्वादित्यादौ कपिसंयोगाद्यात्मकाभावेऽपि तस्याक्षतत्वादनुमित्यनुपपत्तिरतो यद्वेत्वधिकरणे प्रतियोगिसमानाधिकरणत्वेन ज्ञायमानो यस्तद्वेत्वधिकरणनिष्ठतदीयाधिकरणताभिन्नहेतुमन्निष्ठाधिकरणतानिरूपकाभावप्रतियोगितानवच्छेदकत्वग्रहो हेतुर्वाच्यः, तथा च यत्त्वतत्त्वाननुगमादप्यननुगमः । स्वप्रतियोग्यधिकरणत्वेनाज्ञायमानहेत्वधिकरणवृत्तित्व-

मभावविशेषणं तु यद्वेत्यादिकल्पानुसारेणैव सङ्गच्छते । तथापि स्फुटत्वात्तमुपेक्ष्यान्यदोषमाह । तादृशाभावेत्यादिना ।

( दी० ) तादृशाभावग्रहो हि न हेतुसमानाधिकरणाभाव-प्रतियोगितावच्छेदकत्वत्वेन रूपेण, प्रतियोगिसमानाधिकरणता-दृशाभावप्रतियोगितावच्छेदकत्वग्रहे तदसम्भवात् । नापि प्राति-स्विकरूपेण, जन्मसहस्रेणाप्यसम्भवात् । नापि रूपान्तरेण, वह्नि-त्वावच्छिन्नप्रतियोगिताकाभावस्य धूमसामानाधिकरण्यभ्रमेऽपि वह्नित्वानवच्छिन्नप्रतियोगिताकधूमसमानाधिकरणनिखिलाभाव-प्रतियोगितानवच्छेकं वह्नित्वमिति ज्ञानादप्यनुमितिप्रसङ्गात् ।

( गा० ) 'तादृशाभावग्रहः' तादृशहेतुसमानाधिकरणयावदभाव-प्रतियोगितावच्छेदकत्वाभावग्रहः । 'अवच्छेदकत्वत्वेन रूपेण' प्रति-योग्यवगाही अनुमितिहेतुरिति शेषः । तादृशावच्छेदकत्वत्वेन प्रतियोग्यवगाहित्वं च तद्धर्मपर्याप्तं प्रतियोगितावच्छेदकतावगा-हित्वम्, अतो न हेतुमन्निष्ठघटाभावप्रतियोगितानवच्छेदकमि-त्यादिज्ञानादनुमितिप्रसङ्गः । तदसम्भवात् । तादृशस्य ग्रहस्य हेतु-समानाधिकरणाभावप्रतियोगितावच्छेदकत्वसामान्याभावावगाहि-त्वेनासम्भवात् । सामान्याभावग्रहे सामान्यघटितविशेषरूपाव-च्छिन्नवत्तानिश्चयस्य विरोधित्वादिति भावः । तथा चैतावान् प्रयासो विफल एवेति भावः ।

'प्रातिस्विकरूपेण' तत्तदभावप्रतियोगितावच्छेदकत्वत्वेन प्रति-योगिविषयकोऽभावकूटग्रह एव हेतुरिति शेषः । असम्भवादिति । तादृशग्रहस्यैवासम्भवादित्यर्थः । तत्तदभावत्वेन तावदभावानां युगपदनुपस्थितेरिति भावः । रूपान्तरेण येन केनापि रूपेण तावद-भावप्रतियोगितावच्छेदकत्वप्रतियोगिकाभावग्रहो हेतुरिति शेषः । तथा च विशिष्य प्रतियोगितावच्छेदकं न निवेद्यमिति भावः ।

यद्यप्येवमपि साध्याभावे प्रतियोगिसमानाधिकरण्यग्रहकाली-नानुमित्युत्पादकस्य प्रतियोग्यसमानाधिकरणहेतुमन्निष्ठाभावप्रति-योगितावच्छेदकत्वाभावमात्रग्रहस्यासङ्गहः, तादृशप्रतियोगिता-

वच्छेदकत्वाभावस्य प्रतियोगिसमानाधिकरणत्वेनाज्ञायमानो यो वस्तुगत्या प्रतियोगिसमानाधिकरणो हेतुमन्निष्ठ कश्चिदन्योऽभावस्तत्प्रतियोगितावच्छेदकत्वाभावत्वविरहात् तथापि प्रतियोगिसमानाधिकरणत्वेनाज्ञायमानप्रतियोगिसमानाधिकरणाभावान्तरप्रतियोगितावच्छेदकत्वस्यापि साध्याभावान्याभावप्रतियोगितावच्छेदकत्वत्वादिनाऽभावावगाहिनः प्रतियोग्यसमानाधिकरणहेतुसमानाधिकरणाभावप्रतियोगितानवच्छेदकत्वज्ञानादेव तदानुमितिरवगन्तव्येत्यभिमानः ।

तादृशज्ञानस्य प्रतियोग्यसमानाधिकरण्यघटितव्यभिचारज्ञानाविरोधितया व्यभिचारधीदशायामतिप्रसङ्ग पुन स्वयमाह । वहित्वेति । अमेऽपीत्येतेनानुमिताविष्टापत्तिशङ्काव्युदासाय व्यभिचारज्ञानसत्त्व दर्शितम् । इति ज्ञानादिति । एतादृशज्ञानस्य विशेषाभावावगाहित्वेन दर्शितव्यभिचारग्रहाविरोधित्वेन तदशायामुत्पत्तौ बाधकाभावादिति भावः । अनुमितिप्रसङ्गादिति । वहित्वावच्छिन्नाभावस्य हेतुसमानाधिकरणतया उक्तग्रहविषयस्याप्यभावस्य हेतुसमानाधिकरणयावदभावप्रतियोगितावच्छेदकत्वप्रतियोगिकत्वादिति भावः ।

( दी० ) न च हेतुसमानाधिकरणत्वेन ज्ञायमाना इति वाच्यम् । वहित्वे धूमसमानाधिकरणरासभाद्यभावप्रतियोगितावच्छेदकत्वभ्रमेऽप्युक्तरूपेण तथा ग्रहसम्भवात् । धूमाधिकरणान्तरानुपस्थितौ वहित्वे रासभत्वादौ च तादृशप्रमोत्पादेऽपि रासभादेरिव वह्नेरप्यननुमानाच्च । एवं वहित्वावच्छेदेन शुक्लत्वाभावभ्रमदशायां शुक्लप्रतियोगिका वह्नीतरप्रतियोगिकाश्च ये धूमसमानाधिकरणाभावास्तत्प्रतियोगितानवच्छेदकं वहित्वमिति ग्रहेऽपि ।

( गा० ) हेतुसमानाधिकरणत्वेन ज्ञायमाना इति । तथा चोक्तव्यभिचारज्ञानदशायां हेतुसमानाधिकरणत्वशून्यस्यापि वहित्वावच्छिन्नाभावस्य तेन रूपेण ज्ञायमानत्वाद्बहित्वस्य तत्प्रतियोगितावच्छेदकत्वास्तत्प्रतियोगितावच्छेदकत्वाभावानवगाहिनः उक्त-

ज्ञानान्नानुमित्यापत्तिरिति भावः । 'उक्तरूपेण' हेतुम-  
न्निष्ठवह्नित्वानवच्छिन्नाभावप्रतियोगितावच्छेदकत्वत्वेन । 'तथा  
ग्रहसम्भवात्' तादृशहेतुसमानाधिकरणत्वेन ज्ञायमानप्रतियोगिस-  
मानाधिकरणत्वेनाज्ञायमानयावदभावप्रतियोगितावच्छेदकत्वाभावग्रह-  
सम्भवात् । व्यभिचारग्रहे वास्तववह्नित्वावच्छिन्नाभावाभावेन  
हेतुमद्वृत्तित्वेन ज्ञायमानसकलाभावानां वह्नित्वानवच्छिन्नाभावत्वेन  
भानादिति भावः । तथा च तत्रानुमित्यापत्तिरिति भावः ।

वास्तवहेतुसमानाधिकरण्यनिवेशपक्षे यत्र नातिप्रसङ्गस्तत्रापि  
तेन रूपेण ज्ञायमानत्वनिवेशपक्षेऽतिप्रसङ्ग इत्याह । धूमाधि-  
करणेति । 'तादृशप्रमोत्पादेऽपि' एतद्धूमाधिकरणवृत्त्यभाव-  
प्रतियोगितावच्छेदकत्वत्वेन निरुक्तयावदभावप्रतियोगितावच्छे-  
दकत्वाभावप्रमोत्पादेऽपि । धूमाधिकरणान्तरानुपस्थित्या एत-  
द्धूमसमानाधिकरणाभावानामेव हेतुसमानाधिकरणत्वेन ज्ञायमान-  
त्वादिति भावः । प्रमात्वकथनेन रासभादेरनुमानं दृढीकृतम् ।  
बाधितार्थविषयकलाघवज्ञानादिरूपदोषं विना अभ्रान्तस्य व्यभिचा-  
रिलिङ्गकानुमित्यनुदयात् । रासभादेरिवेति दृष्टान्तेन च तदा व-  
ह्न्यनुमिताविष्टपत्तिशङ्का निरस्ता । अनुमितिप्रयोजकाविशेषे क-  
स्यचिन्नानुमितिः कस्यचिच्चानुमितिरिति वक्तुमशक्यत्वात् ।

हेतुसमानाधिकरणाभावत्वमात्रेण रासभाद्यभावावगाहितत्प्रति-  
योगितावच्छेदकत्वग्रहेऽपि हेतुसमानाधिकरणवह्नित्वानवच्छिन्नाभा-  
वत्वादिना तादृशाभावविषयकतत्प्रतियोगितानवच्छेदकग्रहादिव वा-  
स्तववह्नित्वावच्छिन्नाभावत्वेन तादृशाभावविषयकव्यभिचारज्ञानद-  
शायामपि रूपान्तरेण तादृशाभावविषयकतत्प्रतियोगितानवच्छेदक-  
त्वग्रहादनुमित्यापत्तिः सम्भवतीति न्यूनताभङ्गाय तामपि दशयति ।  
वह्नित्वावच्छेदेनेति । वह्नौ शुक्लत्वग्रहे हेत्वधिकरणे वह्नित्वावच्छि-  
न्नाभावे गृह्यमाणे हेतुमन्निष्ठशुक्लाभावप्रतियोगितावच्छेदकत्वस्यापि  
वह्नित्वे ग्रहसम्भवाद्दृश्यमाणग्रहासम्भव इति वह्नित्वावच्छेदेन शुक्ल-  
स्वाभावभ्रमदशानुसरणम् । सति च हेतुमति वह्नित्वावच्छिन्नाभाव-  
भ्रम इति पूरणीयम् । प्रकृतग्रहस्य हेतुसमानाधिकरणत्वेन ज्ञायमा-  
नयावदभावान्तर्गतवह्नित्वावच्छिन्नाभावप्रतियोगितानवच्छेदकत्वावगा-  
हितानिर्वाहाय शुक्लप्रतियोगिका इति । अभावे हेतुसमानाधिकर-

प्यावगाहित्वविशेषणेनाप्यस्याव्यावर्त्यतोपपत्तये । धूमसमानाधिकरणेति । 'तत्प्रतियोगितानवच्छेदकम्' तदन्यतरप्रतियोगितानवच्छेदकम् । ग्रहेऽपि । अननुमानादित्यनुषज्यते । तथा च तत्र तत्रानुमित्यापत्तिरिति भावः ।

( दी० ) मैवम् । प्रतियोग्यसमानाधिकरणहेतुसमानाधिकरणाभावप्रतियोगितावच्छेदकत्वग्रहविरोधिग्रहविषयत्वेन तेषां तादृशावच्छेदकत्वग्रहविरोधित्वेन तद्बुद्धीनां वानुगमात् ।

( गा० ) नन्वित्यादि पूर्वपक्षे समाधत्ते । मैवमिति । तेषाम् । साध्यतावच्छेदकविशेषणतयानुमितिजनकग्रहविषयाणामभावानाम् । विरोधिग्रहविषयत्वं यद्रूपविशिष्टविषयकग्रहत्वावच्छेदेन विरोधिता तद्रूपविशिष्टत्वम् । अतस्तादृशग्रहविषयत्वस्य यथाश्रुतस्य केवलान्वयित्वेऽपि नातिप्रसङ्गः । अत्र यत्त्वतत्त्वनिवेशेनाननुगमाद् विरोधिग्रहविषयविषयकज्ञानत्वेन विरोधिज्ञानहेतुत्वस्य च शिरोवेष्टनैत्यादिन्यायेनायुक्तत्वाद्विरोधित्वेनैव जनकज्ञानमनुगमयति । तादृशेति । यद्यप्युक्तव्यभिचारावगाहिसमूहालम्बनधीविरोधित्वमतिप्रसक्तं तथापि तादृशग्रहसामान्यप्रतिबन्धकत्वस्य विवक्षितत्वान्न दोषः । तच्च तादृशालौकिकग्रहत्वव्यापकप्रतिबन्धकताकत्वम् । तादृशावच्छेदकत्वविषयितावच्छिन्नप्रतिबन्धकताकत्वविवक्षयाऽतिप्रसङ्गवारणमनुपादेयम् । प्रतियोगिव्यधिकरणहेतुसमानाधिकरणवह्न्यभावेतराभावप्रतियोगितावच्छेदकत्वत्वावच्छिन्नविषयकग्रहत्वावच्छिन्ननिरूपितां प्रतिबन्धकतामादायातिप्रसङ्गस्य दुर्वारत्वात् । तादृशावच्छेदकत्वत्वावच्छिन्नविषयितासामान्यावच्छिन्नप्रतिबन्धकतानिवेशे गौरवात् । तादृशावच्छेदकत्वग्रहत्वपर्याप्तप्रतिबन्धतावच्छेदकतानिवेशेऽपि पर्याप्तिपदार्थविवेचनायां गौरवात् । हेतुसमानाधिकरणाभावप्रतियोगितावच्छेदकत्वसामान्याभावग्रहस्य प्रतियोगिवैयधिकरण्यानवगाहिज्ञानेऽपि विरोधितया प्रतियोगिवैयधिकरण्यविषयिताघटितधर्मस्य तत्प्रतिबन्धतावच्छेदकत्वायोगात्तादृशज्ञानासङ्गहाच्च । प्रतिबन्धकत्वं च प्रतिबन्धकतावच्छेदकीभूता या साध्य-



तावच्छेदकविषयतानिरूपिताभावविषयतानिरूपितानुयोगित्वविषयता  
तद्वत्त्वमतो न तादृशावच्छेदकत्वाभावव्याप्यवत्ताज्ञानसाधार-  
ण्यम् । तादृशावच्छेदकत्वाभावव्याप्यवत्त्वभावान्याभावप्रतियोगि-  
तावच्छेदकत्वाभावत्वादिप्रकारेण व्याप्यवत्ताज्ञानीयव्याप्तिधर्मि-  
तावच्छेदकविषयितान्तर्गतानुयोगित्वविषयिताया व्यभिचारज्ञान-  
प्रतिबन्धकतावच्छेदककोटौ प्रयोजनविरहेणानिवेशात् ।

[ न च निरुक्तप्रतियोगितावच्छेदकभेदतत्त्वाभावयोरिव तद्व्या-  
प्यधर्मस्यापि साध्यतावच्छेदकविशेष्यकज्ञानादनुमितिसवीकारः  
सम्भवति व्यभिचारज्ञानविरोधिताया अविशेषादिति वाच्यम् ,  
व्यभिचारज्ञानविरोधिनीऽभावप्रतियोगितावच्छेदकत्वादिज्ञानादनुमित्य-  
नुत्पादसम्भावनाया यदि चेत्यादिना ग्रन्थकृताऽग्रे दर्शनीयतद्वा-  
रणप्रकारस्येवोक्तज्ञानादनुमित्यनुत्पादे एतद्वारणप्रकारस्याप्यनुसर-  
णीयत्वात् । व्यापकतावच्छेदकत्वज्ञानस्य व्यभिचारज्ञानप्रतिबन्ध-  
त्वप्रतिबन्धकत्वोभयवत्त्वेन तज्ज्ञानस्य तदप्रतिबन्धत्वानापि विशे-  
षात् । व्यभिचारनिश्चयाप्रतिबन्धस्यानुमितिहेतुत्वे व्यभिचारनिश्चय-  
द्वितीयक्षणे तादृशज्ञानोत्पत्त्या तत्तृतीयक्षणेऽनुमितिप्रसङ्गात् । ]<sup>१</sup>

अथ व्यापकसामानाधिकरण्यरूपतदभावव्याप्तिज्ञानप्रतिबन्ध-  
कतायां व्याप्तिधर्मितावच्छेदकधर्मविशेषविषयितानिवेशनमावश्य-  
कम् । व्यापकत्वनिरूपकतावच्छेदकतया भासमानधर्मावच्छि-  
न्नांश एव तादृशसामानाधिकरण्यावगाहितायाः प्रतिबन्धकतायां  
तन्त्रत्वात् । एवं च तादृशव्याप्यवगाहिनो दर्शितज्ञानादप्यनुमिति-  
प्रसङ्गो दुर्वारः । एवमुक्तावच्छेदकत्वव्यापकाभाववत्ताज्ञानस्यापि  
प्रतिबन्धकतावच्छेदकीभूतकथितानुयोगित्वविषयतावत्त्वात् ततोऽ-  
प्यनुमितिप्रसङ्गः ।

न चानुयोगित्वविषयितायामवच्छेदकत्वत्वावच्छिन्नविषयिता-  
निरूपितत्वनिवेशान्न व्यापकाभाववत्ताज्ञानादनुमितिप्रसङ्ग इति  
वाच्यम् । तादृशावच्छेदकत्वव्यापकवत्त्वभावातिरिक्ताभावप्रति-  
योगितावच्छेदकत्वाभाववद्वह्निवमिति ज्ञानीयानुयोगित्वविषयिताया-  
मवच्छेदकत्वत्वावच्छिन्नविषयितानिरूपितत्वस्याप्यक्षतत्वात् ।

यद्यपि तत्समानाधिकरणाभावप्रतियोगितानवच्छेदकधर्मव-  
त्वरूपव्यापकताविशिष्टधर्मान्तरावच्छिन्नधर्म्यभाववत्ताग्रहो न  
तद्वत्ताग्रहविरोधी धूमव्यापकतावच्छेदकधर्मवन्महानसीयवह्निर्ना-  
स्तीति बुद्ध्वावपि धूमवत्ताज्ञानोदयात् । तथापि तद्वन्निष्ठभेदप्रति-  
योगितानवच्छेदकत्वरूपव्यापकत्वग्रहधर्मितावच्छेदकपर्याप्तप्रतियोगि-  
तावच्छेदकताकाभावग्रहस्येव तादृशव्यापकत्वसहिततद्धर्मि-  
तावच्छेदकधर्मान्तरावच्छिन्नाभावग्रहस्य तद्वत्ताग्रहविरोधित्वमनु-  
भवसिद्धमेव ।

न च तादृशतद्व्यापकताग्रहविशिष्टतद्धर्मितावच्छेदकावच्छिन्ना-  
भाववत्ताज्ञानप्रतिबन्धकतयैवोपपत्तेर्व्यापकत्वविशिष्टतद्धर्मितावच्छेद-  
कावच्छिन्नाभावज्ञानस्य पृथक् प्रतिबन्धकत्वं न कल्प्यते, व्या-  
पकताविषयकज्ञानान्तरविशिष्टज्ञानप्रतिबन्धकतामादाय च ना-  
तिप्रसङ्गः, ज्ञानवैशिष्ट्यानवच्छिन्नप्रतिबन्धकताया एव विवक्षणीय-  
त्वात् । एवं व्यापकसामानाधिकरण्यरूपतदभावव्याप्त्यवगाहिपूर्वो-  
क्तज्ञानादपि नानुमितिप्रसङ्गः । ग्राह्याभावे यद्धर्मव्यापकता गृह्यते  
स्वतन्त्रतद्वत्ताज्ञानस्यापि प्रतिबन्धकतया तत्प्रतिबन्धकताव-  
च्छेदकग्राह्याभावधर्मिकतद्धर्मव्यापकताग्रहविशिष्टतद्धर्मवत्ताज्ञानत्वस्य  
व्यापकसामानाधिकरण्यरूपतदभावव्याप्तिविशिष्टवत्ताज्ञानसाधारण्येने-  
दृशविशिष्टज्ञानस्य पृथक् प्रतिबन्धकत्वाभावात् । ज्ञा-  
नद्वयसाधारणप्रतिबन्धकताया उक्तविशेषणेनैव वारणादिति  
वाच्यम्, यद्रूपावच्छिन्ने निरुक्तव्यापकत्वं गृहीतं विशेषणान्तर-  
विशिष्टतद्रूपावच्छिन्नाभावग्रहवारणाय तद्धर्मनिष्ठप्रतियोगिताव-  
च्छेदकत्वपर्याप्त्यवगाहित्वस्य तद्धर्मपर्याप्तप्रकारताविशेषावच्छेदक-  
ताकत्वस्य वा निवेशनीयतया व्यापकताविशिष्टतद्धर्मितावच्छेदक-  
विशेषावच्छिन्नाभावग्रहस्य पृथक् प्रतिबन्धकताया आवश्यकत्वात् ।

अस्तु वा ज्ञानद्वयदर्शितविशिष्टज्ञानयोरनतिप्रसक्तेन येन केन  
चिद्रूपेणैकमेव प्रतिबन्धकत्वं तथापि कथितानुयोगित्वविषयि-  
तायामवच्छेदकत्वत्वावच्छिन्नविषयितानिरूपितत्वनिवेशे वक्ष्य-  
माणावच्छेदकभेदासङ्ग्रहः । एवं शुद्धतदभावव्याप्तिविशिष्टज्ञानतद-

भावव्याप्तिविशिष्टावच्छेदकताविशेषाभावत्वादिना विशिष्टज्ञानसाधारणस्य निश्चयत्वादेः प्रकारतावच्छेदकतापर्याप्त्यधिकरणतत्तद्धर्मविशेषाननिवेश्य दुर्निर्वचतया तान्निवेश्य पृथक् प्रतिबन्धकताकल्पनस्यावश्यकतया तादृशावच्छेदकत्वाभावव्याप्यावच्छेदकताविशेषाभावाज्ञानीयसाध्यतावच्छेदकविषयतानिरूपिताभावविषयतानिरूपितानुयोगित्वाविषयताया अपि निरुक्तज्ञानप्रतिबन्धकतावच्छेदककोटिप्रवेशोऽक्षत एवेति तादृशज्ञानादनुमितिप्रसङ्गो दुर्वार एव ।

अत्राहुः । तादृशावच्छेदकत्वग्रहत्वावच्छिन्नप्रतिबन्धकतानिरूपितप्रतिबध्यतावच्छेदकविषयित्वावच्छिन्नत्वेन तादृशग्रहप्रतिबन्धकताया विशेषणीयतया न तादृशावच्छेदकत्वाभावव्याप्यवत्तादिज्ञानसाधारण्यं तदभावव्याप्यवत्ताज्ञानीयविषयितायास्तद्वत्ताज्ञानप्रतिबध्यतानवच्छेदकत्वात् । न चैवं तादृशप्रतिबध्यताशालिज्ञानत्वेनैव हेतुताऽस्तु किं प्रतिबन्धकतानिवेशेनेति वाच्यम् । प्रतिबन्धकत्वानिवेशे संशयात्मकतादृशप्रतितोगितानवच्छेदकत्वग्रहादप्यनुमित्यापत्तेः । दर्शितोभयविधज्ञानसाधारणस्य निश्चयत्वस्य दुर्निर्वचतया तन्निवेश्य संशयवारणासम्भवात् ।

न च तादृशप्रतिबन्धकताशालिज्ञानत्वेन हेतुत्वे तादृशप्रतियोगितानवच्छेदकं बह्वित्वमित्याकारकात् साध्यसमानाधिकरणहेतुमत्पक्षानवगाहिनः स्वातन्त्र्येण तदवगाहिसमूहालम्बनाच्च ज्ञानादनुमित्यापत्तिः, तद्वारणायैव पक्षविशेष्यतानिरूपितहेतुविषयतानिरूपितसामानाधिकरण्यविषयतानिरूपितसाध्यविषयतानिरूपिता या तादृशप्रतिबन्धकतावच्छेदकीभूतसाध्यतावच्छेदकविषयता तच्छालिज्ञानत्वेनैव हेतुता वाच्या । तथा च तादृशसंशयवारणमशक्यमेव । संशयस्याप्रतिबन्धकत्वेऽपि प्रतिबन्धकतावच्छेदकविषयिताशालित्वादिति वाच्यम् । स्वावच्छेदकतादृशसाध्यतावच्छेदकविषयितावत्त्वविशेषणताविशेषोभयसम्बन्धेनैव तथाविधप्रतिबन्धकतावत्त्वेनैव हेतुतायाः स्वीकरणीयतया संशयादितोऽनुमित्यापत्तिवारणसम्भवात् । तदभावव्याप्यवत्तानिश्चयप्रतिबन्धकतावच्छेदकगर्भे व्याप्तेर्धर्मितावच्छेदकीयविषयतानिवेशविरहसम्भवे तु तादृशसाध्यतावच्छेदकनिष्ठविषयतानिरूपिताभावविषयतानिरूपित

स्वावच्छेदकीभूतावच्छेदकत्वत्वातिरिक्तप्रकारत्वानिरूपितावच्छेदकत्व-  
विषयतावत्त्वघटितोभयसम्बन्धेनैव<sup>१</sup> तादृशग्रहप्रतिबन्धकतायाः कार-  
णतावच्छेदकत्वं स्वीकरणीयं प्रतिबध्यता तु न निवेशनीया । अव-  
च्छेदकभेदग्रहे चावच्छेदकत्वमपि पारतन्त्र्येण स्वावच्छिन्नप्रतियो-  
गिताकत्वसम्बन्धेन भेदांशे प्रकारतया भासते । तथा च तादृशभे-  
दात्मकाभावविषयतानिरूपितप्रतियोगितावच्छेदकत्वत्वातिरिक्तप्रकार-  
त्वानिरूपिता या प्रतिबन्धकतावच्छेदकीभूतावच्छेदकत्वविषयता  
तद्वत्त्वमक्षतमेव ।

अथ वा स्वावच्छेदकीभूतावच्छेदकत्वविषयतायां तादृशा-  
भावविषयतानिरूपितविषयतानिरूपितत्वमेव निवेश्यम्, न तु तादृ-  
शाभावविषयतानिरूपितत्वम्, अवच्छेदकत्वात्यन्ताभावग्रहे तादृ-  
शाभावविषयतानिरूपितानुयोगितात्मकसम्बन्धनिष्ठसांसर्गिकविषयता-  
निरूपितत्वमवच्छेदकत्वविषयतायामक्षतमेवेति न तादृशग्रहास-  
ङ्ग्रहः । ज्ञानद्वयसाधारणप्रतिबन्धकताविशेषाणां वारणं पूर्ववत् ।

( दी० ) विरुणद्धि च सामान्याभावबोधोऽपि सामान्य-  
घटितविशेषवत्ताबुद्धिम् । सत्यां हि घटो नास्तीति बुद्धौ जात्वपि  
नीलो घटोऽस्तीति बोधानुदयात् । तत् कस्य हेतोः ? तद्वि-  
शिष्टप्रतियोगिमत्ताबुद्धिं प्रति तदवच्छिन्नप्रतियोगिताकाभाव-  
बुद्धेर्विरोधित्वात् । अवगाहते च नीलघटवत्ताबुद्धिरपि घटत्व-  
विशिष्टितद्वत्ताम् । अत एवावच्छेदकतत्त्वयोरन्योन्यात्यन्ताभाव-  
योरुपसङ्ग्रहः । हेत्वाभासे च वक्ष्यमाणरीतिरिहाप्यनुसन्धेया ।

( गा० ) ननु प्रतियोगिव्यधिकरणहेतुसमानाधिकरणाभावप्रति-  
योगितानवच्छेदकं वल्लित्वमित्याकारकज्ञानस्य प्रतियोगिवैयधिकर-  
ण्याविषयकतादृशज्ञानस्य च प्रतियोग्यनधिकरणत्वप्रकारताभिन्ना  
या हेतुप्रकारताभिन्नप्रकारता तदनिरूपिता या हेतुप्रकारतानिरूपि-  
ताधिकरणविषयता तदतिरिक्तप्रकारत्वानिरूपिता या अधिकरणप्र-

कारतानिरूपिता आधेयत्वविषयता तदतिरिक्तप्रकारत्वानिरूपिता आधेयताप्रकारतानिरूपिता या अभावत्वावच्छिन्नविषयतेत्येवं क्रमेण विषयताकूटं निवेद्यानुगमः सम्भवति, उभयसाधारणनिश्चयत्वस्यापि कथंचिन्निर्वक्तुं शक्यत्वादिति किं प्रतिबन्धकताघटितनिरुक्त-  
रूपेण हेतुतयेत्याशङ्क्य तादृशरूपेण हेतुतायाः प्रयोजनान्तरमाह ।  
अत एवेति । अन्यथावच्छेदकत्वविषयतानिरूपितात्यन्ता-  
भावविषयतायाः कारणतावच्छेदकत्वेऽवच्छेदकभेदग्रहस्यावच्छेद-  
कत्वावच्छिन्नविषयतानिरूपितभेदविषयतायास्तथात्वेऽवच्छेदकत्वात्य-  
न्ताभावग्रहस्यासङ्ग्रहप्रसङ्गात् ।

न चावच्छेदकत्वविषयतानिरूपिता या विषयता तन्निरूपिता भावविषयताशालिज्ञानत्वेन द्वयोरनुगमः सम्भवति, अवच्छेदकत्वा-  
त्यन्ताभावग्रहस्याप्यवच्छेदकत्वविषयतानिरूपिता या सांसर्गिक-  
विषयता तन्निरूपिताभावविषयताशालित्वादिति वाच्यम् । तथा  
सत्यवच्छेदकत्वभेदाद्यवगाहिज्ञानमादायातिप्रसङ्गादिति भावः ।

ननु साध्यतावच्छेदकधर्मिकतादृशप्रतियोगितावच्छेदकत्वग्रह-  
विरोधित्वेनानुगमे हेतुसमानाधिकरणाभावप्रतियोगितानवच्छेदक-  
वह्नित्वादिसाध्यतावच्छेदककस्थले तादृशसाध्यतावच्छेदकधर्मि-  
कतादृशप्रतियोगितावच्छेदकत्वप्रकारकज्ञानस्य नियमत आहार्यरूप-  
तया तत्प्रतिबन्धकताया अप्रसिद्ध्या कारणतावच्छेदकाप्रसिद्धिरत  
आह । हेत्वाभासे चेति । तथा च प्रकृतसाध्यतावच्छेदकधर्मिकता-  
दृशप्रतियोगितावच्छेदकत्वप्रकारकग्रहत्वं प्रति यद्रूपावच्छिन्नविषय-  
तानिरूपितयद्रूपावच्छिन्नप्रकारितात्वेन व्यापकता तद्रूपावच्छिन्नांशे  
तद्रूपावच्छिन्नप्रकारकग्रहप्रतिबन्धकतावच्छेदकीभूता या अभाव-  
विषयतानिरूपितप्रकृतसाध्यतावच्छेदकविषयता तस्याः कारण-  
तावच्छेदकत्वमुपगन्तव्यम्, प्रकृते च शुद्धवह्निवत्त्वावच्छिन्नविशे-  
ष्यताकतादृशप्रतियोगितावच्छेदकत्वप्रकारकोऽनाहार्यग्रहोऽपि तादृ-  
शस्तत्प्रतिबन्धकश्च तादृशविशिष्टवह्निविविशेष्यकव्यापकतावच्छे-  
दकत्वग्रह इति न दोषः । शुद्धवह्निवत्त्वावच्छिन्नविशेष्यकव्यापकता-  
वच्छेदकत्वग्रहस्य तादृशग्रहप्रतिबन्धकत्वेऽपि न तादृशप्रतिबन्ध-  
कतावच्छेदकीभूततादृशानवच्छेदकत्वविशिष्टवह्निवत्त्वरूपसाध्यतावच्छे-  
दकविषयताशालित्वमिति । न तादृशज्ञानाद्विशिष्टवह्निवत्त्वावच्छि-

अविधेयताकानुमितिप्रसङ्गः ।

अत्र च यादृशप्रकृतसाध्यतावच्छेदकविषयताशालिनि-  
श्रयाव्यवहितोत्तरोत्पन्नानाहार्यमाणससामान्ये प्रकृतसाध्यताव-  
च्छेदके तादृशावच्छेदकत्ववैशिष्ट्यावगाहित्वाभावस्तादृशविषय-  
ताशालिनिश्रयत्वेन हेतुतेति रीतिर्न सम्भवति । तथा सति तादृ-  
शविशिष्टवह्नित्वावच्छिन्नसाध्यकस्थले साध्यतावच्छेदकधर्मिक-  
मेयत्वादिनिश्रयस्यापि कारणत्वप्रसङ्गात् । दर्शितरीतावपि यद्रूपा-  
वच्छिन्नप्रकारितात्वेनैव व्यापकतेत्यन्तं परिचायकमात्रम् , विशिष्य-  
वह्नित्वाद्यवच्छिन्नविशेष्यकहेतुसमानाधिकरणाभावप्रतियोगितावच्छे-  
दकत्वप्रकारकग्रहत्वेन प्रतिबन्धीभूतज्ञानस्य कारणतावच्छेदक-  
कोटौ निवेशः साध्यतावच्छेदकादिभेदेन कार्यकारणभावभेदस्या-  
वश्यकतया शब्दैक्यस्थाकिञ्चित्करत्वादित्यवधेयम् ।

१[ अथैवमपि यत्र हेतुव्यापकतावच्छेदकत्वमात्रेणैव वह्नित्वादेः  
साध्यतावच्छेदकता न तु तद्विशिष्टवह्नित्वत्वादिना तत्र व्यापक-  
तावच्छेदकत्वांशपरित्यागे निर्धर्मितावच्छेदकमेव व्यापक-  
तानवच्छेदकत्वज्ञानं भवेत् तस्य च व्यापकतावच्छेदकत्वज्ञानाप्र-  
तिबध्यतया नोक्तरीत्या प्रतियोगिवैयधिकरण्याघटिततद्धटितव्याप-  
कताज्ञानयोरनुगमसम्भवः । न च शुद्धेन हेतुव्यापकतावच्छेदक-  
त्वेन विशिष्टस्य वह्नित्वादेर्यत्र साध्यतावच्छेदकता तत्र व्यवच्छिन्नै  
व्यापकतावच्छेदकत्वान्तरानवगाहिनोऽपि शुद्धतदवच्छिन्नविशिष्ट-  
समानाधिकरणहेतुमत्ताज्ञानादनुमितिस्वीकारेण नोक्तरीत्या व्या-  
पकताद्वयज्ञानानुगमापेक्षेति वाच्यम् , वह्नित्वत्वाद्यसहितेन व्या-  
पकतावच्छेदकत्वेन साध्यतावच्छेदकावगाहिनो ज्ञानस्य व्यापक-  
तावच्छेदकत्वान्तरानवगाहिनोऽपि तेन रूपेण वह्नित्वादिप्रका-  
रकानुमितिजनकत्वे वह्नित्वत्वादिसहितेन तेन रूपेण वह्नित्वादि-  
विषयकस्य व्यापकतावच्छेदकत्वान्तरानवगाहिनस्तेन रूपेण तद्वि-  
षयकानुमित्यजनकताप्रयुक्तफलवैषम्यस्याधिकं त्वित्यादिन्यायेना-  
नुचितत्वाद् व्यापकतावच्छेदकत्वविशेषितवह्नित्वाद्यप्रकारकतत्प्र-  
कारकानुमितिधिलयप्रसङ्गादिति चेन्न । यत्र शुद्धव्यापकतावच्छे-

दकत्वेन साध्यतावच्छेदकता तत्रापि विशेष्यतया तत्प्रविष्टम-  
भावमवच्छेदकत्वरूपप्रतियोग्यविशेषितं धर्मितावच्छेदकीकृत्याव-  
च्छेदकावच्छेदेन व्यापकतानवच्छेदकत्वावगाहिनोऽनाहार्यज्ञानस्य  
सम्भवेन तद्विरोधित्वेनैव व्यापकतावच्छेदकत्वावच्छिन्नधर्मिकद्वि-  
विधव्यापकताज्ञानस्यानुगमसम्भवात् । ]

ननूक्तरूपेणानुमितिहेतुत्वे वह्नित्वमभावप्रतियोगितानवच्छेदकं  
वह्नित्वं प्रतियोगितानवच्छेदकमित्यादिज्ञानादनुमित्यापत्तिः, तादृ-  
शज्ञानानामपि सामान्याभाववगाहितया प्रतियोग्यसमानाधिकरण-  
हेतुसमानाधिकरणाभावप्रतियोगितावच्छेदकत्वरूपविशेषधर्मप्रकारक-  
ग्रहविरोधित्वादित्यत आह । यदि चेति ।

( दी० ) यदि च साध्यतावच्छेदकस्याभावप्रतियोगिता-  
नवच्छेदकत्वादिग्रहान्नानुमितिस्तदा तादृशावच्छेदकत्वग्रहाविरो-  
धित्वेन विशेषणीयम् । अन्योन्याभावस्याव्याप्यवृत्तित्वपक्षे  
तु सुतरां विशेषणदानमिति । सत्यम् । तथाप्यन्योन्याभावे  
प्रतियोग्यवृत्तित्वस्यैव विशेषणत्वम्, न वा प्रतियोगितावच्छेदक-  
सम्बन्धभेदानुधावनमतो लाघवमिति यथाश्रुतग्रन्थानुरोधिनः ।

( गा० ) तादृशज्ञानानामपि व्यभिचारज्ञानविरोधितया तेभ्यो-  
ऽनुमित्यभ्युपगमे क्षतिविरहाद् यदि चेत्युक्तम् । अनवच्छेदकत्वा-  
दीत्यादिपदात्प्रतियोगितावच्छेदकत्वसामान्याभावावच्छेदकत्वसामा-  
न्याभावयोः समानाधिकरणाभावात्प्रतियोगितावच्छेदकत्वसामान्या-  
भावस्य च परिग्रहः ।

तादृशावच्छेदकत्वादीति । अभावप्रतियोगितावच्छेदकत्वादी-  
त्यर्थः । आदिपदात्केवलप्रतियोगितावच्छेदकत्वादिपरिग्रहः । तद-  
विरोधित्वं तादृशग्रहनिष्ठप्रतिबध्यतानिरूपितप्रतिबन्धकतानवच्छे-  
दकत्वम् । निवेशनीयमित्यस्य निरुक्तव्यभिचारज्ञानप्रतिबन्ध-  
कतावच्छेदकविषयितायामित्यादिः । तादृशप्रतिबन्धकताशून्य-  
त्वस्य ज्ञानविशेषणत्वेऽभावप्रतियोगितानवच्छेदकं हेतुसमाना-  
धिकरणाभावप्रतियोगितानवच्छेदकं च वह्नित्वमित्यादिसमूहाल-  
म्बनासङ्ग्रहप्रसङ्गात् तादृशप्रतिबन्धकतानवच्छेदकत्वस्य विषयि-

ताविशेषणत्वपर्यन्तानुसरणम् । अभावप्रतियोगितावच्छेदकं वह्नित्व-  
मित्यादिज्ञाननिष्ठप्रतिबध्यता च लौकिकसन्निकर्षाद्यजन्यवह्नित्व-  
त्वाद्यवच्छिन्नविशेष्यकसमानाधिकरणाभावप्रतियोगितावच्छेदकत्वाव-  
च्छिन्नप्रकारकग्रहत्वव्यापकप्रतिबध्यतात्वेन निवेशनीया, न  
तु तादृशाग्रहत्वावच्छिन्नप्रतिबध्यतात्वेन, भेदकूटनिवेशापत्त्या  
गौरवात् । अभावप्रतियोगितावच्छेदकत्वप्रकारकतादृशाग्रहत्व-  
व्यापकप्रतिबध्यतात्वेन निवेशे तुल्ययुक्त्याऽनुमित्यनुत्पादकात्सामा-  
नाधिकरण्यांशे साधनीयत्वानवगाहिनः समानाधिकरणाभावप्रति-  
योगितानवच्छेदकं वह्नित्वमित्यादिज्ञानादनुमित्यापत्तिरतोऽभावांशे  
सामानाधिकरण्यावगाहिज्ञानपर्यन्तनिवेशनम् । प्रतियोग्यसमाना-  
धिकरणहेतुसमानाधिकरणाभावप्रतियोगितावच्छेदकत्वग्रहत्वाद्यविच्छ-  
न्नप्रतिबध्यतानामपि समानाधिकरणाभावप्रतियोगितावच्छेद-  
कत्वप्रकारकतादृशाग्रह एव वर्तमानतयाऽप्रसिद्धिरतस्तादृशाग्रह-  
निष्ठत्वमपहाय तादृशाग्रहत्वव्यापकत्वस्य प्रतिबध्यतायां निवेशः ।

वस्तुतस्तु तादृशाग्रहत्वव्यापकप्रतिबध्यतानिरूपितप्रतिबन्धकता-  
नवच्छेदकत्वस्य प्रतियोगिव्यधिकरणहेतुसमानाधिकरणाभावप्रति-  
योगितावच्छेदकत्वप्रकारकग्रहत्वव्यापकप्रतिबध्यतानिरूपितप्रतिबन्ध-  
कतावच्छेदकविषयितायां निवेशापेक्षया लाघवात्तादृशप्रतिबध्य-  
तायामेव तादृशाग्रहत्वव्यापकत्वं निवेशनीयं तावतैवाभावप्रतियोगि-  
तानवच्छेदकं वह्नित्वमित्यादिज्ञानवारणसम्भवात् तदीयप्रतिबध्य-  
तायास्तथाविधग्रहत्वव्यापकत्वादित्यवधेयम् ।

एतावत्पर्यन्तेनान्योन्याभावघटितव्याप्तेरत्यन्ताभावघटितव्याप्तेश्च  
ज्ञानस्य कारणतावच्छेदककोटौ प्रतियोगिवैयधिकरण्यविषयतानि-  
वेशसाम्यव्यवस्थापनेनान्योन्याभावघटितव्याप्तिज्ञानहेतुतायां ला-  
घवं निराकृत्य वास्तवतादृशव्याप्तिशरीरलाघवमपि स्वमतमाश्रि-  
त्य निराकरोति । अन्योन्याभावस्येति । सुतरां विशेषणदान-  
मिति । व्याप्तिशरीरेऽपि प्रतियोग्यसमानाधिकरण्यविशेषणप्रवेशा-  
वश्यकत्वमित्यर्थः ।

अत्रेदं तत्त्वम् । प्रतियोगिवैयधिकरण्यावगाहितदनवगाहिज्ञानयोः  
पृथगेव हेतुता । अन्यलिङ्गकाद्यनुमितौ व्यभिचारवारणाय कारण-  
वैशिष्ट्यस्यावश्यं निवेशनीयतया परस्परं व्यभिचारानवकाशात् ।



न च पृथक्कारणताकल्पनापेक्षयोक्तानुगतरूपेण हेतुताकल्पनमुचितमिति वाच्यम् । प्रतियोगिव्यधिकरणहेतुसमानाधिकरणाभावप्रतियोगितावच्छेदकत्ववति तादृशावच्छेदकत्वाभावप्रकारकं हेतुसमानाधिकरणाभावप्रतियोगितावच्छेदकत्ववति तादृशावच्छेदकत्वाभावप्रकारकमित्याकारकयोरप्रामाण्यज्ञानयोः पृथग्भाववैशिष्ट्यनिवेशानुरोधेन कारणताद्वयकल्पनाया आवश्यकत्वात् ।

न चाप्रामाण्यग्रहास्कन्दितज्ञानस्य व्यभिचारज्ञानाप्रतिबन्धकतयैव ततोऽनुमित्यापत्तिवारणसम्भवादप्रामाण्यज्ञानानास्कन्दितत्वस्य निवेश एव नास्तीति वाच्यम् , अप्रामाण्यज्ञानविशिष्टस्यापि ज्ञानस्य तदभावदशायां अप्रामाण्यग्रहाभावविशिष्टत्वेन व्यभिचारज्ञानप्रतिबन्धकत्वात् कारणीभूताभावप्रतियोगित्वरूपस्य प्रतिबन्धकत्वस्य किञ्चित्कालावच्छिन्नत्वविरहेण कारणतावच्छेदकविशिष्टप्राक्सत्तायाः फलोपधाने तन्त्रत्वोपगमेनाप्यनिस्तारात् । न च व्यभिचारग्रहप्रतिबन्धकतावच्छेदकतापर्याप्त्यधिकरणधर्मविशिष्टत्वेन हेतुत्वोपगमादेव नाप्रामाण्यग्रहविशिष्टज्ञानादनुमित्यापत्तिरिति वाच्यम् , अवच्छेदकताया व्यासज्यवृत्तित्वस्य दूषितत्वात् प्रतिबन्धकतावच्छेदकघटकज्ञानत्वादेरपि तत्पर्याप्त्यधिकरणतयाऽप्रामाण्यादिग्रहकालेऽनुमित्यापत्तेर्वज्रलैपत्वात् । एवं प्रतियोगिव्यधिकरणहेतुसमानाधिकरणाभावप्रतियोगितानवच्छेदकाभाववति साध्ये तादृशप्रतियोगितानवच्छेदकप्रकारकं हेतुसमानाधिकरणाभावप्रतियोगितानवच्छेदकाभाववति तादृशप्रतियोगितानवच्छेदकप्रकारकमित्याकारकाप्रामाण्यग्रहकालीनज्ञानस्याप्युक्तव्यभिचारज्ञानप्रतिबन्धकतया ततोऽनुमित्यापत्तिवारणाय तादृशाप्रामाण्यग्रहाभावयोः पृथक् पृथगेव निवेशनीयतया कानुगम इति ।

अथ प्रतियोगिवैयधिकरण्यविषयकव्याप्तिज्ञानस्य हेतुत्वं न विचारसहम् । तथा हि प्रतियोगिवैयधिकरण्यशरीरे प्रतियोग्यधिकरणत्वावच्छिन्नसामान्यभेदो निवेशयितुमशक्यः, सर्वेषामेव यत्किञ्चिदभावीयप्रतियोग्यधिकरणतया तादृशभेदाप्रसिद्धेः । संयोगसम्बन्धेन प्रतियोग्यधिकरणसामान्यभेदस्य गुणादौ प्रसिद्धत्वेऽपि धूमादिरूपहेत्वधिकरणे तदसत्त्वात्प्रमात्मकतादृशज्ञानस्य

कचिदप्यसम्भवात् ।

न च तादृशज्ञानं भ्रमात्मकमेव सर्वत्रानुमितिहेतुरिति वाच्यम् , तथा सत्यव्याप्यवृत्तिसाध्यकस्थले प्रमात्मकपरामर्शजन्यानुमिति-विलयप्रसङ्गात् । यत्किञ्चित्प्रतियोग्यनधिकरणत्वं चाव्यावर्तकम् , स्वप्रतियोग्यधिकरणसामान्यभेदनिवेशे च स्वपदस्याभावसामान्य-परत्वे दर्शिताप्रसिद्धतादवस्थं यत्किञ्चिदभावपरत्वे च व्यभिचा-रिस्थलेऽपि यत्किञ्चिदभावीयप्रतियोग्यनधिकरणहेतुमन्निष्ठाभाव-प्रतियोगितानवच्छेदकत्वस्य साध्यतावच्छेदके सत्त्वात्तत्रापि वि-शेषदर्शिनामनुमित्यापत्तिरतस्तत्तदभावीयप्रतियोग्यनधिकरणहेत्वधि-करणवृत्तितत्तदभावप्रतियोगितावच्छेदकत्वाभावग्रह एव हेतुर्वा-च्यः । तत्र च तत्तदभावप्रतियोगितावच्छेदकत्वानां येन केनापि रूपेणाभावग्रहस्य हेतुत्वे धूमसमानाधिकरणवह्नित्वानवच्छिन्नप्रति-योगिताकाभावप्रतियोगितानवच्छेदकं वह्नित्वमित्यादिज्ञानादप्यनु-मित्यापत्तिः, तत्तदभावप्रतियोगितावच्छेदकत्वत्वेन तदभावग्रहस्य हेतुत्वे तत्तदभावत्वेन तादृशसकलाभावानां जन्मसद्वस्त्रेणापि ज्ञानं न सम्भवतीति उपाध्यायमतदूषणग्रासः ।

एवं यादृशयादृशप्रतियोगितावच्छेदकावच्छिन्नानधिकरणत्वं हेतुमतस्तादृशप्रतियोगितानवच्छेदकत्वस्यैव सिद्धान्तलक्षणे व्याप्तिशरीरघटकतया विवक्षितत्वात् तत्तत्प्रतियोगितावच्छेदकत्वा-नां येन केनापि रूपेण तत्तत्प्रतियोगितावच्छेदकत्वत्वेन वाऽभा-वज्ञानस्य हेतुत्वेऽपि सुतरामुक्तदोषप्रसङ्ग इति । मैवम् । स्वाव-च्छेदकावच्छिन्नानधिकरणत्वसम्बन्धेन हेत्वधिकरणनिष्ठप्रतियोगि-तावच्छेदकत्वत्वावच्छिन्नसामान्याभाव एव व्याप्तिघटकस्तज्ज्ञान-मेवानुमितिहेतुः स्वपदं परिचायकमात्रं न तु तदर्थस्यापि नि-वेशः, अन्यदीयावच्छेदकावच्छिन्नानधिकरणत्वस्यान्यदीयवृत्तिनि-यामकसम्बन्धताविरहाच्च संयोगादिनिष्ठप्रतियोगितायास्तादृश-सम्बन्धेन हेत्वधिकरणवृत्तितामादायाव्याप्यवकाश इति न स्व-पदार्थस्य तत्तद्व्यक्तित्वेन तत्तत्प्रतियोगितात्वेन वा निवेश इति विकल्पावसरः ।

अथ वा हेतुमन्निष्ठभेदप्रतियोगितावच्छेदकावच्छेदकावच्छि-न्नत्वरूपमनुगतं प्रतियोगिवैयधिकरण्यनिरूपकत्वं भेदस्याव्याप्य-

वृत्तित्वानभ्युपगन्तुमते प्रतियोगिताविशेषणं देयम्, स्वनिरूप-  
कानुयोगिताविशिष्टनिरूपितत्वस्वावच्छेदकविशिष्टवदनुयोगिकत्वोभ-  
यसम्बन्धेन प्रतियोगिताविशिष्टान्यत्वं हेतुमन्निष्ठाभावाधिकरणता-  
विशेषणं भेदस्याव्याप्यवृत्तित्वामतेऽपि सम्यगिति दिक् ।

अथेत्यादिपूर्वपक्षे समाधत्ते । सत्यं तथापीति । प्रतियोग्यवृत्ति-  
त्वस्यैवेत्येवकारेण प्रतियोगितावच्छेदकावच्छिन्नाधिकरणावृत्तित्व-  
स्य विशेषणत्वव्यवच्छेदः । तथा चात्यन्ताभावघटितव्याप्ताव-  
च्छेदकावच्छिन्नांशनिवेशाधिक्याद्गौरवमिति भावः । अत्र च  
प्रतियोगिभिन्नत्व हेत्वधिकरणे निवेशयितुं न शक्यतेऽन्यो-  
न्याभावस्याव्याप्यवृत्तित्वे संयोगी द्रव्यत्वादित्यादौ हेतुमति  
संयोगिभेदप्रतियोगिनः संयोगिनो द्रव्यत्वादित्यादौ हेतुमति  
संयोगिभेदप्रतियोगिनः संयोगिनो भिन्नत्वस्याक्षततयाऽव्याप्तेरश-  
क्यवारणत्वात्तस्य व्याप्यवृत्तित्वेऽपि तस्याव्याप्यवृत्तित्वभ्रमदशाया  
संयोगिभेदप्रतियोगिभिन्नहेत्वधिकरणवृत्तिभेदप्रतियोगितावच्छेदकत्व-  
स्य संयोगे ग्रहादनुमित्यपलापापत्तेश्चेत्यभिप्रेत्य प्रतियोग्यवृत्तित्वस्य  
विशेषणत्वमुक्तम् ।

न चैवं संयोगी सत्त्वादित्यादावतिव्याप्त्यापत्तिरिति वाच्यम्  
सामानाधिकरण्यस्याव्याप्यवृत्तित्वाभ्युपगमेन गुणाद्यवच्छेदेन सं-  
योगिभेदे प्रतियोगिवृत्तित्वाभावसत्त्वाद्धेत्वधिकरणावच्छेदेन तद्व-  
त्त्वस्य विवक्षणीयतयाऽव्याप्तेरनवकाशात् ।

सामानाधिकरण्यस्याव्याप्यवृत्तित्वं प्रागेव दूषितमित्यभिप्रायेण  
चेदमत्रावधेयमित्यादिना प्रतियोग्यवृत्तित्वघटितव्याप्तिरक्षणस्य स्व-  
यमेव दूषणीयत्वाच्चिरवच्छिन्नहेत्वधिकरणवृत्तित्वमेवाभावविशेषणं  
देयं न तु प्रतियोग्यसामानाधिकरण्यमिति नोक्तलाघवावकाश इत्य-  
भिप्रेत्य लाघवान्तरमाह । न चेति । न वेत्यर्थः । अत्यन्ताभावघटि-  
तव्याप्तौ प्रतियोगितावच्छेदकसम्बन्धेन प्रतियोग्यसामानाधिकर-  
ण्यस्य निवेशे सम्बन्धान्तरावच्छिन्नप्रतियोगिताकसाध्याभावमा-  
दायासम्भववारणायात्यन्ताभावप्रतियोगितायां साध्यतावच्छेदक  
सम्बन्धावच्छिन्नत्वस्यावश्यं निवेशनीयतया गौरवादिति भावः ।

‘यथाश्रुतग्रन्थानुरोधेन’ इत्यस्वरससूचनाय । स चात्यन्ताभाव  
प्रतियोगितायामिवान्योन्याभावप्रतियोगितावच्छेदकतायामपि सा-  
ध्यतावच्छेदकसम्बन्धावच्छिन्नत्वप्रवेशेन लाघवविरहात्, अन्यथा

समवायादिना वह्न्यादिमतो भेदमादायासम्भवप्रसङ्गात् ।

न चात्यन्ताभावघटितव्याप्तावपि प्रतियोगितावच्छेदकतायां साध्यतावच्छेदकताघटकसम्बन्धावच्छिन्नत्वस्य निवेशनीयतया तदंशो साम्यम्, अन्यथा विषयितासम्बन्धेन वह्नित्ववज्ज्ञानात्यन्ताभावमादाय दोषादिति वाच्यम्, यतोऽन्योन्याभावघटितव्याप्तावपि साध्यतावच्छेदके प्रतियोगितावच्छेदकतानवच्छेदकत्वं विवक्षणीयम्, तादृशावच्छेदकतावच्छेदकत्वं च साध्यतावच्छेदकतावच्छेदकसम्बन्धावच्छिन्नत्वेन विशेषणीयम् । साध्यतावच्छेदकविशिष्टे प्रतियोगितानवच्छेदकत्वपर्यन्तनिवेशनै नानाव्यक्तिसाध्यके हेतुमन्निष्ठतत्तत्साध्यव्यक्तिमद्भेदमादायाध्याप्तेः, अवच्छेदकरूपविशिष्टेऽवच्छेदकेऽनवच्छेदकत्वस्याप्रामाणिकत्वात् । अन्यथा प्रतियोगितावच्छेदकविशिष्टे प्रतियोगिन्यपि अप्रतियोगित्वस्य सुवचनतयाऽत्यन्ताभावघटितव्याप्तावपि प्रतियोगितानवच्छेदकत्वपर्यन्तनिवेशनानर्थक्यप्रसङ्गात् । अवच्छेदकतावच्छेदकतायां सम्बन्धभेदानिवेशे गुणवद् द्रव्यत्वादित्यादौ विषयितासम्बन्धेन गुणत्वविशिष्टावच्छिन्नभेदमादायाध्याप्तेः ।

न चैकव्यक्तिसाध्यकस्थलेऽन्योन्याभावप्रतियोगितावच्छेदकतानवच्छेदकत्वानिवेशात्तत्साध्यकानुमितिकारणतायां लाघवमक्षुण्णमेवेति वाच्यम्, नानाव्यक्तिसाध्यकस्थले एकावच्छेदकत्वांशानिवेशादत्यन्ताभावघटितव्याप्तिज्ञानहेतुतायामपि लाघवसम्भवेन तत्स्थलविशेषीयलाघवस्याकिञ्चित्करत्वात् ।

अथैवमपि प्रतियोग्यसामानाधिकरण्यनिवेशापेक्षया प्रतियोग्यवृत्तित्वनिवेशनै लाघवमक्षतमेव । कालिकसम्बन्धावच्छिन्नप्रतियोगिताकाकाशाभावाभाववानात्मत्वादित्यादावव्याप्तिप्रसङ्गेन प्रतियोग्यसामानाधिकरण्यं परित्यज्य निरवच्छिन्नवृत्तिकत्वस्य निवेशयितुमशक्यत्वाद् भवता प्रतियोग्यसामानाधिकरण्यस्यावश्यं निवेशनीयत्वात् ।

न चात्यन्ताभावघटितव्याप्तौ हेत्वधिकरणे प्रतियोग्यनधिकरणत्वं निवेशनीयं न त्वभावे तदधिकरणावृत्तित्वं तथा चान्योन्याभावविशे-

षणप्रतियोग्यवृत्तित्वस्य न प्रतियोग्यनधिकरणत्वापेक्षया लघुशरी-  
रतेति वाच्यम्, प्रतियोग्यनधिकरणत्वमित्यत्र प्रतियोगितावच्छे-  
दकावच्छिन्नानधिकरणत्वस्यैव विवक्षणीयतया तदपेक्षया प्रति-  
योग्यवृत्तित्वस्य लघुत्वात् । एतन्मते प्रतियोगितावच्छेदकावच्छिन्न-  
त्वानिवेशात् । अन्योन्याभावस्याव्याप्यवृत्तित्वे वक्ष्यमाणदोषेण प्रति-  
योग्यनधिकरणत्वनिवेशासम्भवात् । सामानाधिकरण्यस्याव्या-  
प्यवृत्तित्वमभ्युपेत्य प्रतियोग्यधिकरणावृत्तित्वस्यैवात्यन्ताभावे निवे-  
शनीयत्वादिति चेन्न । अत्यन्ताभावप्रतियोगिताघटितलक्षणे  
स्वावच्छेदकविशिष्टवद्वृत्तित्वाभावावच्छेदकहेत्वधिकरणकत्वं प्रति-  
योगितायां विशेषणं देयम् । अन्योन्याभावीयप्रतियोगिता-  
घटितलक्षणे च स्वाधिकरणवृत्तित्वाभावावच्छेदकहेत्वधिकरण-  
कत्वं प्रतियोगिताविशेषणमित्येव निष्कर्षः । तत्र चावच्छेदक-  
विशिष्टांशनिवेशाधिक्यमस्त्वत्यन्ताभावीयप्रतियोगिताघटितव्याप्तौ त-  
थापि चरमव्याप्तौ तादृशप्रतियोगितानिरूपितसाध्यतावच्छेद-  
कसम्बन्धावच्छिन्नावच्छेदकतानिरूपितसाध्यतावच्छेदकताघटकसम्ब-  
न्धावच्छिन्नावच्छेदकत्वाभावो विशेषणं साध्यतावच्छेदके, प्रथम-  
व्याप्तौ च तादृशप्रतियोगितानिरूपितसाध्यतावच्छेदकताघटक-  
सम्बन्धावच्छिन्नावच्छेदकत्वाभावो विशेषणम्, तत्र चरमव्याप्तौ  
साध्यतावच्छेदकसम्बन्धावच्छिन्नावच्छेदकतानिरूपितत्वांशस्याधिक-  
स्य निवृत्ताद्विपरीतगौरवम् अवच्छेदकविशिष्टांशापेक्षया एतदंशस्य  
गुरुत्वात् ।

न च प्रतियोगितायां साध्यतावच्छेदकसम्बन्धावच्छिन्नत्वनिवे-  
शस्य भवतोप्यावश्यकत्वादवच्छेदकत्वनिरूपितत्वांशस्यैवैतन्मत  
आधिक्यमिति वाच्यम्, स्वावच्छेदकविशिष्टस्य सम्बन्धतया साध्य-  
तावच्छेदकसम्बन्धनिवेशादेवोपपत्तौ प्रतियोगितायां साध्यतावच्छे-  
दकसम्बन्धावच्छिन्नत्वस्य मयाऽनिवेशनीयत्वात् ।

न चैवमपि साध्यतावच्छेदकसम्बन्धनिवेश उभयमत एवेति  
वाच्यम्, तथाप्यवच्छिन्नावच्छेदकतानिरूपितत्वस्य तन्मते निवेशा-  
धिक्येन लाघवानवकाशादिति दिक् ।

( दी० ) अपरे त्वन्योन्यात्यन्ताभावगर्भव्याप्त्योरेकतरा-

ग्रहेऽन्यतरज्ञानादनुमितेरानुभविकतया तदुभयज्ञानमेव हेतुः ।  
इन्द्रियसंयोगादिवच्च विशिष्यैव कार्यकारणभावान्न व्यभिचारः ।

( गा० ) इन्द्रियसंयोगादिवच्चेति । यथा द्रव्यप्रत्यक्षत्वतत्समवे-  
तप्रत्यक्षत्वावच्छिन्नं प्रति इन्द्रियसंयोगत्वतत्संयुक्तसमवायत्वा-  
दिना सन्निकर्षहेतुतायां कारणतावच्छेदकानुगमेऽपि कार्य-  
तावच्छेदकानुगमान्न व्यभिचारः । तथाश्च कारणतावच्छेदका-  
ननुगमेऽपि तत्तद्व्याप्तिज्ञानाव्यवहितोत्तरोत्पन्नानुमितित्वरूपविशेष-  
धर्माणामेव तत्तद्व्याप्तिज्ञानजन्यतावच्छेदकत्वोपगमेन कार्यतावच्छे-  
दकानुगमान्न व्यभिचार इत्यर्थः ।

( दी० ) यत्तु यद्रूपावच्छिन्नप्रतियोगिताकत्वेनोपस्थितो-  
ऽभावो धर्मिणि गृह्यमाणः साध्यवत्ताबुद्धिं विरुणद्धि तद्रूपा-  
वच्छिन्नप्रतियोगिताकाभावसामानाधिकरण्यावगाहिनो ग्रहस्य  
विरोधित्वेन व्याप्तिबुद्ध्योऽनुगमनीयाः । प्रतीवन्नीतश्च सा-  
ध्यतद्रदत्यन्ताभावान्योन्याभावग्रहौ साध्यवत्ताबुद्धिम् । केवला-  
न्वयिस्थले च भ्रमरूपस्यैव तद्ग्रहस्य कथञ्चित् प्रसिद्धिरिति ।  
तच्चिन्त्यम् ।

( गा० ) केचित्तु अत्यन्ताभावान्योन्याभावगर्भव्यभिचारज्ञानेऽ-  
नुगमय्य तद्विरोधित्वरूपानुगतधर्मेणोभयविधव्याप्तिज्ञानहेतुतां स्वी-  
कुर्वन्ति तेषां मतमुपन्यस्य परे दूषयन्ति । अस्त्विति । यद्रूपावच्छिन्नप्रति-  
योगिताकत्वेनोपस्थित इति । यद्रूपावच्छिन्नप्रतियोगिताकत्वनिष्ठविषय-  
तानिरूपितविषयताश्रयः । धर्मिणि गृह्यमाण इति । धर्मिविषयतानिरूपित-  
विषयताश्रयः । साध्यवत्ताबुद्धिं विरुणद्धीति । साध्यवत्ताज्ञानप्रतिबन्धकता-  
वच्छेदकविषयताश्रयः । तथा च स्वावच्छिन्नयत्सम्बन्धावच्छिन्नप्रति-  
योगिताकत्वसंसर्गावच्छिन्नयद्दर्मनिष्ठप्रकारतानिरूपिता या धर्मिविष-  
यतानिरूपिताभावविषयता साध्यतावच्छेदकसम्बन्धेन साध्यवत्ता-  
ज्ञानप्रतिबन्धकतावच्छेदिका स्वावच्छिन्नतत्सम्बन्धावच्छिन्नप्र-  
तियोगिताकत्वसम्बन्धावच्छिन्नतद्दर्मप्रकारतानिरूपिताभावप्रकारतानि-

रूपितसामानाधिकरण्यविषयताशालिग्रहविरोधित्वेन व्याप्तिज्ञानानुगम इति पर्यवसितार्थः । प्रतियोगितायां यत्सम्बन्धावच्छिन्नत्वतत्सम्बन्धावच्छिन्नत्वयोः प्रकारतायां यद्रूपनिष्ठत्वतद्रूपनिष्ठत्वयोर्निवेशाद्वह्नित्वावच्छिन्नभेदवह्निमत्त्वावच्छिन्नात्यन्ताभावसामानाधिकरण्यग्रहविरोधिनो हेतुसमानाधिकरणभेदप्रतियोगितानवच्छेदकं वह्नित्वं हेतुसमानाधिकरणात्यन्ताभावप्रतियोगितानवच्छेदकं वह्निमत्त्वमित्यादिज्ञानान्न वह्न्याद्यनुमित्यापत्तिः । वह्निभेदादिधर्मितावच्छेदककवह्न्यादिमत्ताज्ञानं प्रति तद्भेदादिधर्मितावच्छेदककसंयोगसम्बन्धावच्छिन्नवह्न्यभाववत्ताज्ञानप्रतिबन्धकतायां वह्न्यादिभेदनिष्ठविषयताया अपि निवेशादुक्तज्ञानात्पुनर्वह्न्यनुमानापत्तिरतो धर्मिविषयतानिरूपितेति । विधेयस्य धर्मितावच्छेदकतापर्याप्त्याश्रयो यादृशो धर्मस्तद्विशिष्टविशेष्यतानिरूपितेत्यर्थकम्, धर्मितावच्छेदकतानात्मिकेति तु फलितार्थः । प्रतिबन्धकत्वं च तदभावव्याप्यवत्ताज्ञानादिप्रतिबन्धकताविलक्षणमुपादेयम्, अतो नातिप्रसङ्गः । पक्षधर्मत्वाद्यविषयकव्यापकताज्ञानवारणाय पूर्ववत्प्रतिबन्धकतावच्छेदिका या पक्षविशेषणतावच्छेदकसामानाधिकरण्यविशेषणीभवत्साध्यविषयतानिरूपिता साध्यतावच्छेदकविषयता तद्वत्त्वमेव विरोधित्वपदेन विवक्षणीयम् । साध्याभाववदवृत्तित्वादिधीश्च नानुमितिहेतुरतस्तदसङ्ग्रहो न दोषाय । तादृशी च साध्यतावच्छेदकविषयता अत्यन्ताभावघटितव्याप्त्यवगाहिनि परामर्शं प्रतियोगितावच्छेदकत्वाभावस्य विशेष्यविधयाऽन्योन्याभावघटितव्याप्त्यवगाहिनि च परामर्शं विशेष्यतावच्छेदकविधया विषयतैव ।

वस्तुतस्तु साध्यतावच्छेदकांशे प्रतियोगितावच्छेदकतानवच्छेदकत्वमेव भेदघटितव्याप्तौ निविष्टमिति उभयत्रावच्छेदकत्वाभावविशेष्यतया साध्यतावच्छेदकविषयतैव व्यभिचारधीप्रतिबन्धकतावच्छेदिका, अतः प्रतिबन्धकतावच्छेदकीभूतदर्शितसाध्यतावच्छेदकविषयतावस्वेन हेतुत्वे वह्नित्वादिना पदार्थान्तरेऽत्यन्ताभावप्रतियोगितावच्छेदकत्वाभावावगाहिभ्रमासङ्ग्रहः । तादृशविषयतायां साध्यतावच्छेदकीयत्वमनिवेश्य तत्सङ्ग्रहे च भेदप्रतियोगितानवच्छेदकवह्निमत्समानाधिकरणहेतुमानिति ज्ञानस्यापि सामानाधिकरण्यविशेषणविषयतानिरूपितव्यभिचारधीप्रतिबन्धक-

तावच्छेदकसाध्यविषयताशालित्वात्ततोऽनुमित्यापत्तिः, वह्नित्वत्वाद्यवच्छिन्नविषयतात्वेन भ्रमविषयतासाधारणेन प्रतिबन्धकतावच्छेदकविषयतानिवेशे च स्वरूपतो वह्नित्वाद्यवगाहिभेदप्रतियोगितानवच्छेदकवह्निसमानाधिकरणहेतुमानिति ज्ञानासङ्ग्रह इति दूषणमनवकाशम् । साध्यतावच्छेदकांशोऽवच्छेदकतावच्छेदकत्वाभाववगाहिन एव भेदघटिततत्त्व्याप्तिज्ञानस्यानुमितिहेतुतया तस्य च वह्नित्वत्वावच्छिन्नविषयतावत्त्वनियमात्तादृशविषयतात्वेनैव प्रतिबन्धकतावच्छेदकविषयतानिवेशात् ।

ननु केवलान्वयिनि साध्यतावच्छेदकावच्छिन्नात्यन्ताभावस्याप्रसिद्धेस्तत्सामानाधिकरण्यधीरप्रसिद्धेति कथं तद्विरोधित्वेनानुगम इत्यत आह । केवलान्वयीति । भ्रमरूपस्यैवेति । तद्रूपावच्छिन्नप्रतियोगिविषयतानिरूपिताभावविषयताया एव निवेशितत्वाद्वास्तवसाध्याभावाप्रसिद्धावपि इतराभावांशे प्रतियोगितया साध्यप्रकारकस्य व्याप्तिधीप्रतिबन्धज्ञानस्य प्रसिद्धैवानुगमनिर्वाह इति भावः ।

तन्नित्यमिति । अत्र यत्त्वतत्त्वनिवेशादननुगमो दुर्वारः । साध्यवत्ताज्ञानप्रतिबन्धकतावच्छेदकाभावविषयतात्वेन च व्यभिचारज्ञानीयात्यन्तान्योन्याभावविषयतयोर्नानुगमसम्भवः, व्यभिचारधियोऽभावांशे निर्धर्मितावच्छेदकतया तदीयाभावविषयतायाः साध्यधीप्रतिबन्धकतावच्छेदकत्वविरहात् । साध्याभावांशे सधर्मितावच्छेदकं साध्याभाववन्महानसवृत्तिहेतुरित्याकारकज्ञानं प्रति हेतुमन्महानसनिष्ठाभावप्रतियोगितानवच्छेदकं साध्यतावच्छेदकमित्यादिज्ञानस्यापि विरोधितयाऽभावांशे सधर्मितावच्छेदकज्ञानविरोधित्वेनानुगमे ततोऽप्यनुमतिप्रसङ्गात् ।

एवं दशितव्यभिचारज्ञानस्य प्रतियोगितांशे साध्यतावच्छेदकाद्यवच्छिन्नत्वावगाहित्वेऽपि साध्यतावच्छेदकांशे प्रतियोगितावच्छेदकत्वावगाहित्वानियमात्साध्यतावच्छेदकांशोऽवच्छेदकत्वाभावग्रहस्य कथं तद्विरोधिता ग्राह्याभावानवगाहित्वात् । मणिमन्त्रादिन्यायेन ग्राह्याभावानवगाहिनोऽपि विरोधित्वोपगम एकाभावघटितव्याप्तिग्रहस्याप्यभावान्तरघटितव्यभिचारधीप्रतिबन्धकत्वोपगमसम्भवार्तिक व्यभिचारज्ञानानुगमेन ।



एवमुक्तानुगतरूपावच्छिन्नव्यभिचारज्ञानसामान्यविरोधित्वं नि-  
यताभावघटितव्याप्तिधीविरोधितामते न कुत्रापि व्याप्तिबुद्धौ, य-  
त्किञ्चिद्विरोधित्वं च समूहालम्बनव्यभिचारधियमादाय घटाभाव-  
प्रतियोगितानवच्छेदकं वह्नित्वमिति ग्रहे महानसंवृत्तित्वविशिष्ट-  
वह्न्यभावादिसामानाधिकरण्यग्रहमादाय च हेतुसमानाधिकरण-  
महानसंवृत्त्यभावप्रतियोगितानवच्छेदकं वह्नित्वमिति ज्ञानेऽति-  
प्रसक्तमित्यादि चिन्ताबीजमवसेयम् ।

व्यभिचारज्ञानानुगममन्तरेणापि प्रातिस्विकरूपेण व्यभिचार-  
द्वयमुपादाय तद्विषयकज्ञानविरोधित्वेन व्याप्तिज्ञानानुगमसम्भ-  
वार्त्तिक व्यभिचारज्ञानानुगमेनेति पूर्वमतमेवाक्षेप्तुं समूहालम्बनज्ञान-  
विरोधित्वेन व्याप्तिज्ञानमनुगमयति । साध्यतावच्छेदक इति ।

( दी० ) साध्यतावच्छेदके साधनसमानाधिकरणान्यन्ता-  
भावप्रतियोगितावच्छेदकत्वावगाही साध्यतावच्छेदकावच्छि-  
न्नसाध्यवच्चे च साधनसमानाधिकरणान्योन्याभावप्रतियोगि-  
तावच्छेदकत्वावगाही यो ग्रहस्तद्विरोधित्वं साध्याभाववद्वृत्ति-  
त्वसाध्यवदन्यवृत्तित्वोभयावगाहिग्रहविरोधित्वादिकं वानुग-  
मकं वाच्यम् । प्रसिद्धिः पूर्ववत् । अधिकं हेत्वाभासे वक्ष्यमा-  
णरीत्या बोध्यम् । ग्रन्थस्तूपलक्षणपरोऽनौपाधिकत्वमात्रव्यव-  
च्छेदाय । यद्वक्ष्यति अनौपाधिकत्वं तु तल्लक्षणमितीति वदन्ति ।

( गा० ) तद्विरोधित्वमिति । तादृशग्रहसामान्यविरोधित्वमित्य-  
र्थः । तेन घटाभावप्रतियोगितावच्छेदकत्वावगाहिसमूहालम्बनव्य-  
भिचारज्ञानविरोधितामादाय नातिप्रसङ्गः । अत्यन्ताभावादिघटि-  
तव्यापकताज्ञानस्य साध्याभाववद्वृत्तित्वादिरूपव्यभिचारज्ञानविरो-  
धित्वे साधनधर्मिकतादृशव्यभिचारद्वयग्रहविरोधित्वरूपलघुधर्मणै-  
वानुगम उचित इत्याशयेनाह । साध्याभावेति । पूर्ववदिति । भ्रम-  
मादायेत्यर्थः ।

ननु साध्याभाववद्वृत्तिधूमत्वावच्छिन्नहेतुकस्थले प्रकृतहेतु-  
तावच्छेदकावच्छिन्नधर्मिकानाहार्यव्यभिचारग्रहप्रतिबन्धकाप्रसिद्धिरि-  
यत आह । अधिकमिति । तत्रेवात्राप्येकदेशविषयकज्ञानविरोधि-

ता निवेशनीयेति भावः ।

न चात्यन्ताभावघटितव्याप्तिज्ञानस्यापि हेतुत्वेऽन्योन्याभावग-  
र्भेवेति मूलविरोध इत्यत आह—प्रन्थस्त्विति । उपलक्षणपरः ।  
अजहत्स्वार्थलक्षणयाऽत्यन्तान्योन्याभावगर्भव्यापकनाघटितव्याप्तिद्व-  
यसाधारणरूपावच्छिन्नपर इत्यर्थः ।

नन्वेवं व्यवच्छेद्याप्रसिद्धिरत आह । अनौपाधिकत्वेति । मा-  
त्रपदेनात्यन्ताभावगर्भव्याप्त्यव्यवच्छेदलाभः । अत्राग्रिममूलम्बरस-  
माह—यद्वक्तव्यतीति । अत्यन्ताभावगर्भव्याप्तेरनुमित्यहेतुत्वेऽनौपाधि-  
कत्ववत्तस्यापि अनुमित्यौपयिकव्याप्त्यनुमापकत्वमभिदध्यादिति  
भावः ।

व्यभिचारस्योपाधेश्चाभासत्वानाभासत्वप्रयोजकविशेषदर्शनपरमू-  
लस्य समुदिततात्पर्यार्थमधृतवैव व्याचष्टे । व्यभिचाराज्ञानस्येत्या-  
दिना ।

( दी० ) व्यभिचाराज्ञानस्य व्याप्तिधीहेतुत्वाद् व्याप्ति-  
ग्रहप्रतिबन्धकग्रहविषयत्वेन व्यभिचारस्याभासत्वम् । सोपाधि-  
त्वज्ञानं तु न साक्षाद्व्याप्तिधीविरोधि विरोध्यविषयकत्वात् , किं  
तु व्यभिचारधीद्वारा । वक्ष्यते चानुमितेस्तत्कारणज्ञानस्य सा-  
क्षाद्विरोधिन एवाभासत्वम् । निरुपाधित्वस्य ज्ञानं तु न व्याप्ति-  
धीहेतुः, मानाभावत् । तथात्वेऽप्युपाधेराभासत्वायोगाच्चेति ।

( गा० ) 'व्यभिचाराज्ञानस्य' । व्यभिचारज्ञानविरहस्य । व्याप्तिधी-  
हेतुत्वादिति । विरोधिविषयकज्ञानाभावतयेत्यादिः । साध्यधर्मिक-  
साधनाव्यापकव्याप्यत्वज्ञानस्य तद्धर्मिकसाधनव्यापकताज्ञानसमा-  
नधर्मिकतया मूलोक्तमुपाधिज्ञानाप्रतिबन्धकत्वबीजं भिन्नधर्मिकत्वं  
सुपरिहरमतो बीजान्तरमाह । विरोध्यविषयकत्वादिति । ग्राह्या-  
भावत्वादिविशिष्टाविषयकत्वादित्यर्थः । साक्षाद्विरोधित्वेऽपि विरो-  
धितामात्रेणैव न कथमाभासतेत्यत आह । वक्ष्यते चेति । साक्षा-  
द्विरोधिन एवेति । कारणीभूताभावप्रतियोगिज्ञानविषयस्यैवेत्यर्थः ।

अनुमितिप्रयोजकज्ञानविरोधित्वेन हेत्वाभासतेत्यभिमानमूला-

माशङ्कां निराकर्तुं मूलकृताऽनोपाधिकत्वज्ञानस्य व्याप्तिज्ञानाहेतु-  
त्वमेवोक्तं तदनुवदंस्तत्र हेतुमाह । निरुपाधीत्यादिना । तद्धेतुत्व-  
मभ्युपेत्यापि स्वयमभिमानं निराकुर्वाणः समाधत्ते । तथात्वेऽपीति ।  
आभासत्वायोगादिति । प्रयोजकज्ञाने साक्षाद्विरोधित्वेऽपि जनकज्ञा-  
नेऽतथात्वात् , जनकज्ञाने साक्षाद्विरोधिन एवाभासत्वादिति भावः ।

मूले । परमुखनिरीक्षकतयेति । अनुमितौ तद्धेतुज्ञाने वा सा-  
क्षाद्विरोधितयेत्यर्थः । सिद्धसाधनवदिति । सिद्धेः सिषाधयिषा-  
रूपपक्षताविघटनद्वारैवानुमितिर्विरोधिता न तु स्वत इति मतमाल-  
म्ब्येदमभिहितं तस्य स्वतोऽनुमितिर्विरोधित्वे परमुखनिरीक्षकत्वा-  
सम्भवेन दृष्टान्तताविरहाद्वाधग्रन्थे तु स्फुटतरमेवैतदभिधास्यति ।

( दी० ) इदं पुनरिहावधेयम् । यदन्योन्याभावस्याव्या-  
प्यवृत्तित्वे प्रतियोग्यवृत्तित्वविशेषिततद्घटितलक्षणस्य संयोगा-  
दिसाध्यकव्यभिचारिण्यतिव्याप्तिः । संयोग्यन्योन्याभावस्य  
केवलान्वयित्वात् ।

( गा० ) अन्योन्याभावस्याव्याप्यवृत्तित्वे मणिकारोक्तव्याप्तिद्वयं  
दूषयितुमुपक्रमते । इदं पुनरिति । प्रतियोग्यवृत्तित्वविशेषिततद्घटितेति ।  
प्रतियोग्यवृत्तित्वविशेषितान्योन्याभाववदितेत्यर्थः । केवलान्वयित्वा-  
दिति । प्रतियोगिवृत्तेर्लक्षणाघटकत्वादिति शेषः । इदं च संयोगि-  
भेदप्रतियोगिताया अव्याप्यवृत्तित्वाभिमानेन । वस्तुतस्तु प्रतियो-  
गितायाः प्रतियोगिस्वरूपत्वेऽव्याप्यवृत्तित्वासम्भवादतिरिक्तत्वेऽपि च  
तस्यास्तथात्वे मानाभावात् । मूले न संयोगीति प्रतीतिवन्नायं संयो-  
गिभेदप्रतियोगीति प्रतीतेरानुभविकत्वविरहात् । प्रतियोगितावच्छे-  
दकरूपत्वेऽपि संयोगादिरूपाया अपि तस्याः प्रतियोगित्वेना<sup>१</sup>व्या-  
प्यवृत्तित्वे मानाभावात् । एवं च स्वप्रतियोगितात्वविशिष्टावच्छिन्न-  
भिन्नहेत्वधिकरणनिष्ठभेदघटितलक्षणं सम्यगेव ।

न चैवमपि स्वत्वानुगमो दुर्वार एवेति वाच्यम् , हेतुमन्नि-

ष्टुभेदप्रतियोगितावच्छेदकभेदप्रतियोगितानवच्छेदकत्वस्यैव साध्य-  
वत्त्वे निवेशनीयत्वादित्यवधेयम् ।

( दी० ) अथ व्याप्यवृत्तिसाध्यके स्वव्यापकसाध्यसामा-  
नाधिकरण्यमेव व्याप्तिः । अव्याप्यवृत्तिसंयोगादिसाध्यके तु  
स्वव्यापकतावच्छेदकरूपावच्छिन्नप्रतियोगिताकात्यन्ताभावेन ता-  
दृशरूपविशिष्टावच्छिन्नप्रतियोगिताकान्योन्याभावेन वा सम-  
मसामानाधिकरण्यमिति चेत् ? स्मृतिसंस्कारजन्यज्ञानविषयत्वादि-  
केवलान्वयिसाध्यकेषु का गतिः ।

( गा० ) स्वव्यापकेति । अत्र व्यापकता प्रतियोग्यवृत्तिन्वाविशेषि-  
तान्योन्याभावघटितैव बोध्या, अतो नोक्तदोषः । स्वव्यापकतावच्छे-  
दकेति । स्वं साध्यम् , व्यापकतापि पूर्ववत् संयोगादिव्यावृत्ता, अत-  
स्संयोगादेर्द्रव्यत्वादेर्वा यत्र साध्यता तत्रत्यसद्भेतोः संयोगत्वावच्छि-  
न्नाभावेन संयोगत्वावच्छिन्नवद्भेदेन च सामानाधिकरण्येऽपि नाव्या-  
प्तिः । व्याप्यवृत्तितावच्छेदकद्रव्यत्वत्वादेरेव साध्यव्यापकतावच्छेद-  
कतया तदवच्छिन्नाभावादिना हेतोः सामानाधिकरण्यविरहात् । यत्र  
द्रव्यत्वावच्छिन्नस्य संयोगेन साध्यता तेनैव च सम्बन्धेन कस्यचिद्धे-  
तुता तत्र साध्यव्यापकतावच्छेदकावच्छिन्नाभाववति हेतुतावच्छेद-  
कसम्बन्धेन वृत्तेरप्रसिद्धावपि न क्षतिः । स्वाधिकरणावृत्तितादृशा-  
भावकत्वस्य विवक्षणीयत्वात् , अतः संयोगी गुणकर्मान्यत्वे सति  
सत्त्वादित्यादावपि नाव्याप्तिः । विशिष्टस्यानतिरिक्ततया विशिष्टेऽपि  
हेतौ द्रव्यत्वाभावासामानाधिकरण्यस्य दुर्घटत्वेऽपि द्रव्यत्वाद्यभावे  
विशिष्टहेत्वसामानाधिकरण्यस्याक्षतत्वात् ।

अव्याप्यवृत्तिकेवलान्वयिसाध्यके प्रतियोगिवैयाधिकरण्याघटि-  
तसाध्यव्यापकतावच्छेदकं व्याप्यवृत्तितावच्छेदकं केवलान्वयिता-  
वच्छेदकरूपमेव तदवच्छिन्नाभावादेश्चाप्रसिद्धिरित्याह । स्मृतीति ।  
संयोगाभावादिसाध्यके गुणत्वादौ व्याप्यवृत्तिसाध्यकस्थलोक्तस्व-  
व्यापकसाध्यसामानाधिकरण्यरूपव्याप्तेरक्षतत्वाद् द्रव्यत्वादिरूपहे-  
तुविशेषानुसरणप्रसङ्ग इति यादृशसाध्यकहेतुमात्र एवाव्याप्तिस्तादृ-  
शस्मृतिविषयत्वरूपसाध्यकानुसरणम् । स्मृतिविषयत्वादेः स्मृति-

विषयवस्तुन्येव स्वविषयकस्मरणाभावदशावच्छेदेनाभावसत्त्वात् कालिकमव्याप्यवृत्तित्वम् । ईश्वरज्ञानविषयत्वस्य व्याप्यवृत्तिनया ज्ञानविषयतात्वेन ज्ञानविषयत्वाभावो न कापीति तदुपेक्ष्य स्मृति-विषयत्वत्वेन साध्यत्वमनुसृतम् ।

ननु विश्वेषां स्मृतिविषयत्वमप्रामाणिकम् , सामान्यलक्षणप्रत्या-सत्त्या विश्वविषयकानुभवसम्भवेऽपि स्मृतेरुद्बोधकाधीनतयोद्बोध-कस्य च फलोन्नेयतया यादृशवस्तुस्मृतौ प्रमाणान्तरविरहस्तत्रो-द्बोधकस्याप्रामाणिकत्वेन स्मृतिविषयताया अपि तथात्वात् । तथा-च स्मृतिविषयत्वस्य न केवलान्वयितेत्याशयेन संस्कारविषयत्वा-नुधावनम् ।

ननु यत्र स्मृतेरप्रामाणिकता तत्र संस्कारोऽप्यप्रामाणिकस्तस्य फलैकप्रमाणकत्वात् । न च तद्विषयकस्मृतेरप्रामाणिकत्वेऽपि तद्वि-षयकानुभवघटितसामग्री तद्विषयकसंस्कारे प्रमाणमिति वाच्यम् , संस्कारे प्रमाणान्तरविरहे तादृशसामग्र्या एवाकल्पनादित्यनुशयेन जन्यज्ञानविषयत्वेति ।

( दी० ) अथ स्वाविकरणीभूतयत्किञ्चिद्व्यक्तिवृत्तिधर्मान-वच्छिन्नप्रतियोगिताकान्योन्याभावप्रतियोगितानवच्छेदकसाध्यव-त्त्वकत्वम् , यद्धर्मविशिष्टयत्किञ्चिदधिकरणवृत्तिधर्मानवच्छिन्न-प्रतियोगिताकान्योन्याभावप्रतियोगितानवच्छेदकसाध्यवत्त्वकत्वे सति तद्धर्मविशिष्टत्वं वा सेति चेत् ? अत्र किं यथा कथञ्चि-त्सम्बन्धेन तदधिकरणवृत्तित्वं विवक्षितं साध्यतावच्छेदकस-म्बन्धेन वा ? आद्ये गुणः स्पन्दत्वादित्यत्रातिव्याप्तिः, गुण-त्वस्य स्वरूपसम्बन्धेन स्पन्दवृत्तितया तद्वत्त्वस्य स्पन्दनिष्ठ-तादृशान्योन्याभावप्रतियोगितानवच्छेदकत्वात् । द्वितीये समवा-येन जातेः साध्यत्वे मेयत्वादावतिव्याप्तिः, जातिमन्मेयव्यक्ति-निष्ठतादृशान्योन्याभावप्रतियोगिताया जातिमत्त्वेनानवच्छेदा-ज्जातिशून्यमेयव्यक्तौ समवायेन वर्तमानस्याप्रसिद्धत्वात् ।

( गा० ) स्वाधिकरणेति । इदं संयोगि द्रव्यत्वादित्यादौ हेतुमन्निष्ठस्य संयोगाद्यवच्छिन्नान्योन्याभावस्य न हेत्वधिकरणयत्किञ्चिद्व्यक्तिवृत्तिधर्मानवच्छिन्नप्रतियोगिताकत्वं यतः संयोगवत्त्वादिरूपतत्तत्प्रतियोगितावच्छेदकस्य सकलहेत्वधिकरणे सत्त्वेन तादृशं न किञ्चिद्धेत्वधिकरणं यद्वृत्तिधर्मानवच्छिन्ना तदीयप्रतियोगिता स्यादिति लक्षणसमन्वयः । संयोगि सत्त्वादित्यादौ हेत्वधिकरणगुणादिव्यक्तिवृत्तिधर्मानवच्छिन्नैव साध्यवत्त्वावच्छिन्नभेदप्रतियोगितेति नातिप्रसङ्गः । तत्रैव साध्यवत्त्वावच्छिन्नभेदप्रतियोगितायां द्रव्यादिवृत्तिधर्मावच्छिन्नायां न हेत्वधिकरणवृत्तिधर्मावच्छिन्नत्वसामान्याभाव इत्यतिव्याप्तेर्वारणाय यत्किञ्चिदिति । स्वपदं हेतुतावच्छेदकविशिष्टपरम्, अतो न द्रव्यं विशिष्टसत्त्वादित्यादावव्याप्तिः । यादृशधर्मस्य हेत्वधिकरणवृत्तित्वं तादृशधर्मपर्याप्तावच्छेदकताकान्यत्वं प्रतियोगितायां विशेषणीयमतो विशिष्टसत्तावान् जातेरित्यादौ विशिष्टसत्तावच्छेदस्य प्रतियोगिताया गुणादिवृत्तिसत्तावच्छिन्नाया अपि सत्तात्वविशिष्टपर्याप्तावच्छेदकताकान्यत्वाच्चातिव्याप्तिः ।

अत्र च तादृशधर्मानवच्छिन्नप्रतियोगितानवच्छेदकसाध्यवत्त्वकत्वमेव विवक्षितम्, अन्यथा प्रतियोगिताया द्विधा निवेशेनान्योन्याभावस्य चाधिकस्य निवेशेन गौरवादित्यवधेयम् । तादृशप्रतियोगितानवच्छेदकसाध्यवत्त्वकत्वं च तादृशप्रतियोगितानवच्छेदकं यत्साध्यतावच्छेदकविशिष्टं तत्सामानाधिकरण्यम् । एवं च विशिष्टसत्तावद्द्रव्यनिष्ठधर्मानवच्छिन्नप्रतियोगितानवच्छेदकगुणत्वादिविशिष्टसामानाधिकरण्यरूपव्याप्त्युपलक्षितसत्तावत्तात्त्विकानात् कर्मादौ गुणाद्यनुमित्यापत्तिरतस्तादृशसामानाधिकरण्यसहितहेतुतावच्छेदकस्य व्याप्तिवत्माह —तद्धर्मेति । हेतुतावच्छेदकविशिष्टवैशिष्ट्यज्ञानमनुमितिहेतुरिति सूचनाय तद्धर्मविशिष्टत्वमित्यत्र विशिष्टपदोपादानम् । सामानाधिकरण्यस्य विशेषणत्वासम्भवश्च प्रागेव दर्शितः । 'स्वरूपसम्बन्धेन' कालिकसम्बन्धेन । 'तद्वत्त्वस्य' गुणत्ववत्त्वस्य । तादृशान्योन्याभावेति । यत्किञ्चित्स्पन्दवृत्तिधर्मानवच्छिन्नप्रतियोगिताकघटादिमदन्योन्याभावेत्यर्थः । अत्र चातिव्याप्तिर्व्यापकतालक्षणस्य न तु सामानाधिकरण्यघटि-

तव्याप्तिरक्षणस्य तस्यातिव्याप्तिश्च एतत्स्पन्दभिन्नः स्पन्दत्वादित्यादौ बोध्या । जातिमन्मेयव्यक्तिनिष्ठेत्यनेन तादृशव्यक्तिवृत्तिधर्मानवच्छिन्नप्रतियोगिताकत्वरूपं तादृशत्वं घटाद्य-योन्याभावस्य सम्पादितम् ।

ननु जातिमद्भेद एव न कथं तादृश इत्यत आह जातिशून्येति । अप्रसिद्धिरिति । तथा च हेत्वधिकरणीभूतयत्किञ्चिद्व्यक्तिपदेन जातिशून्यस्योपादानासम्भवाज्जातिमद्भेदो न हेत्वधिकरणीभूतयत्किञ्चिद्व्यक्तिवृत्तिधर्मानवच्छिन्नप्रतियोगिताक इत्यर्थः ।

( दी० ) एतेन ग्रहो व्याख्यातः । एवं तथात्वेऽत्यन्ताभावगर्भमपि दुर्वचम् । तथा हि, प्रतियोग्यनधिकरणीभूत-हेत्वधिकरणनिष्ठात्यन्ताभावेत्यादिकमव्यापकमेव संयोगादि-साध्यकद्रव्यत्वादौ, स्वाधिकरणीभूतयत्किञ्चिद्व्यक्त्यवृत्तिप्रतियोगिकात्यन्ताभावप्रतियोगितानवच्छेदकसाध्यतावच्छेदकावच्छिन्नसमानाधिकरणहेतुत्वमित्यत्रापि पूर्ववद् गुणः स्पन्दत्वाज्जातिमान् मेयत्वादित्यत्रातिव्याप्तिः । एवं स्वप्रतियोगिनिष्ठा-धेयत्वानिरूपकहेत्वधिकरणवृत्त्यत्यन्ताभावप्रतियोगितानवच्छेदकसाध्यतावच्छेदकावच्छिन्नसमानाधिकरणहेतुत्वमित्यत्रापि उत्पत्तिकालावच्छेदेन जन्यानां द्रव्याणामजन्यानां च प्रलयावच्छेदेन वा संयोगनिष्ठाधेयत्वानिरूपकत्वोपगमे संयोगसाध्यकद्रव्यत्वे कालपरिमाणे वा हेतावव्याप्तिरिति कृतं पल्लवितेन ।

( गा० ) एतेनेति । ग्राह्यव्याप्तेरप्रसङ्गातिप्रसङ्गकथनेनेत्यर्थः । 'ग्रहः' अनुमितिजनकीभूतो ग्रहः । 'व्याख्यातः' अप्रसङ्गातिप्रसङ्गग्रस्ततया व्याख्यातः । 'तथात्वे' भेदस्याव्याप्यवृत्तित्वे । अव्यापकमेवेति । द्रव्यस्याप्युत्पत्तिकालावच्छेदेन संयोगाभावप्रतियोगिसंयोगवद्भेदवत्तया संयोगाभावस्यापि प्रतियोग्यनधिकरणहेत्वधिकरणवृत्तित्वादिति भावः । यत्किञ्चिद्व्यक्त्यवृत्तिप्रतियोगिकेति । यत्किञ्चिद्व्यक्त्यवृत्तिप्रतियोगिसामान्यकेत्यर्थः । यत्किञ्चिद्व्यक्तिवृत्त्यप्रतियोगिकेति यावत् ।

तेन वह्न्यादिसामान्याभावस्यापि महानसावृत्तियत्किञ्चित्प्रतियोगिकत्वेऽपि न क्षतिः ।

न च विशिष्टसत्तावान् जातेरित्यत्रातिव्याप्तिः, प्रतियोगिपदस्य प्रतियोगितावच्छेदकविशिष्टपरत्वेऽपि विशिष्टस्यानतिरिक्ततया दुर्वारैवेति वाच्यम्, तादृशप्रतियोगितावच्छेदकस्य विशेषणतया यत्किञ्चिद्धेतुमन्निष्ठाधिकरणतानिरूपकतानवच्छेदकत्वस्य विवक्षणीयत्वात् । तथाविधाधिकरणतानिरूपकतानवच्छेदकधर्मावच्छिन्नप्रतियोगितासामान्यानवच्छेदकत्वं साध्यतावच्छेदकविशेषणमिति तु निष्कर्षः । पूर्ववदिति । यथा कथञ्चित्सम्बन्धेन साध्यतावच्छेदकसम्बन्धेन वा हेत्वधिकरणवृत्तित्वविवक्षण इत्यर्थः । स्वप्रतियोगिनिष्ठेति । स्वप्रतियोगितावच्छेदकावच्छिन्नेत्यर्थः । अत्रापि स्वावच्छेदकावच्छिन्नाधेयत्वानिरूपकहेत्वधिकरणकप्रतियोगिताया अनवच्छेदकत्वं साध्यतावच्छेदकविशेषणमिति परमार्थः ।

आधेयत्वानिरूपकत्वोपगम इति । आधेयत्वानिरूपकत्वस्याधिकरणतासमशीलतयाऽव्याप्यवृत्तिसंयोगादेरधिकरणतावत्तन्निष्ठाधेयतानिरूपकत्वस्याप्यव्याप्यवृत्तित्वौचित्यादिति भावः । अजन्यानां प्रलयावच्छेदेन संयोगनिष्ठाधेयत्वानिरूपकत्वं कालपरिमाणाव्याप्तिप्रयोजकम् ।

यद्यपि भेदस्याव्याप्यवृत्तित्वेन हेत्वधिकरणद्रव्यादौ संयोगाभावप्रतियोग्यनधिकरणसत्त्वेऽपि समवायादिरूपसाध्यतावच्छेदकसम्बन्धे संयोगादिप्रतियोगिकत्वद्रव्यानुयोगिकत्वोभयाभावस्यासत्त्वादुभयाभावधटितप्रतियोगिवैयधिकरण्यविवक्षणे संयोगाद्यभावस्य न द्रव्ये प्रतियोगिवैयधिकरण्यमिति न संयोगादि-साध्यकाव्याप्तिः । तथापि कालिकसम्बन्धेन गगनादेर्वृत्तिमत्त्वपक्षे न तादृशविवक्षासम्भव इत्यभिप्रेयेण प्रतियोगिवैयधिकरण्यावृत्तिनिरुक्तपारिभाषिकानौपाधिकत्वमेव व्याप्तिरिति सिद्धान्तयति— अत्र वदन्तीति ।

( दी० ) अत्र वदन्ति । साध्यसमानाधिकरणतत्सम्बन्धावच्छिन्नाभावप्रतियोगितानवच्छेदकत्वव्यापकस्वसमानाधिकरण-तत्सम्बन्धावच्छिन्नाभावप्रतियोगितानवच्छेदकत्वकत्वम्, स्वस-



मानाधिकरणतत्सम्बन्धावच्छिन्नाभावप्रतियोगितावच्छेदकत्व-  
व्यापकसाध्यसमानाधिकरणतत्सम्बन्धावच्छिन्नाभावप्रतियोगिता-  
वच्छेदकत्वकत्वं वा । स्वसमानाधिकरणाः सर्वे यद्वर्माव-  
च्छिन्नसमानाधिकरणास्तद्वर्मावलीढसामानाधिकरण्यम् । सा-  
ध्यसामानाधिकरण्याभावव्यापकतावच्छेदकस्वसमानाधिकरण्यसा-  
मान्याभावत्वकत्वं वा व्याप्तिः । अत्र च साध्यताव-  
च्छेदकसम्बन्धेन साध्याधिकरणं हेतुतावच्छेदकसम्बन्धेन  
हेत्वधिकरणं तद्वृत्तिद्वयं चैकेन सम्बन्धेन विशेषणताविशे-  
षेण वा बोध्यमिति ॥

( गा० ) प्रथमं यावत्साध्यव्यापकतावच्छेदकव्यापकतावच्छेदक-  
कत्वरूपां व्याप्तिमुक्त्वाऽवच्छेदकत्वाभावद्वयाप्रवेशेन लघीयसी या-  
वत्स्वव्यापकतानवच्छेदकसाध्यव्यापकतानवच्छेदकत्वरूपां तामुक्त-  
वान् । न च सामानाधिकरणेत्यादिना संबन्धभेदनिबन्धनदोषवारणाय  
प्रथमे व्यापकताद्वयं द्वितीये चाव्यापकताद्वयमेकसम्बन्धेन निवे-  
शितं साध्यतावच्छेदकसम्बन्धेन तन्निवेशे यत्र संयोगेन साध्यता  
तत्र तेन सम्बन्धेन व्यापकताया अप्रसिद्ध्यापत्तेः । द्वितीये च तेन  
सम्बन्धेन वस्तुमात्रस्यैव साध्यव्यापकतया तादृशव्यभिचारिण्यति-  
प्रसङ्गादिना तन्निवेशः स्वसमानाधिकरणाभावप्रतियोगितावच्छेद-  
कत्वप्रविष्टसामानाधिकरण्यांशमात्रस्य व्याप्यव्यापकभावनिवेशेनै-  
वोपपत्तौ तावद्दूरपर्यन्तनिवेशनमफलमित्याशयेनाह —स्वसमाना-  
धिकरणा इति । स्वसमानाधिकरण्यव्यापकतावच्छेदकसाध्यता-  
वच्छेदकविशिष्टसाध्यसामानाधिकरण्यत्वकत्वमित्यर्थः । सामाना-  
धिकरण्यस्याव्याप्यवृत्तित्वानुपगमान्न तस्य व्यापकतानुपपत्तिः ।  
एतत्कल्पोऽपि साध्यसामानाधिकरण्याव्याप्यवृत्तित्वभ्रमदशायां तत्र  
व्यापकताग्रहासम्भावादनुमित्यनुपपत्तिमालोच्य लक्षणान्तरमाह—  
साध्येति । अत्र साध्यसामानाधिकरण्याभाववति हेतुसामाना-  
धिकरण्याभावस्याव्याप्यवृत्तित्वभ्रमस्तादृशहेतुसामानाधिकरण्यभ्रम-  
पर्यवसितस्तत्सत्त्वे चानुमितिरनुभवविरुद्धैव हेतोः साध्याभाव-  
सामानाधिकरण्यग्रहवत् साध्यविरोधिसामानाधिकरण्यग्रहस्यापि

अनुमितिविरोधित्वादिति तादृशभ्रमकाले हेतुसामानाधिकरण्याभावत्वे साध्यसामानाधिकरण्याभावव्यापकतावच्छेदकताया दुर्ग्रहत्वेऽपि न क्षतिः । व्यापकतावच्छेदकत्वमत्रात्यन्ताभावप्रतियोगितानवच्छेदकत्वगर्भं न तु भेदप्रतियोगितावच्छेदकतानवच्छेदकत्वगर्भं तथा सति धर्मिणि तत्समानाधिकरणभेदप्रतियोगितानवच्छेदकत्वरूपव्यापकत्वनिवेशेनैव सामञ्जस्ये धर्मे व्यापकतावच्छेदकत्वपयन्तनिवेशविरोधादिति दिक् ॥

इति अनुमानगादाधर्या व्याप्त्यनुगमप्रकरणम् ॥





## अथ सामान्यलक्षणाप्रकरणम्



( चि० ) व्याप्तिग्रहश्च सामान्यलक्षणाप्रत्यासत्त्या सकलधूमादिविषयकः । कथमन्यथा पर्वतीयधूमे व्याप्त्यग्रहे तस्मादनुमितिः ? सा चेन्द्रियसम्बद्धविशेषणता, अतिरिक्तैव वा । तद्विशेष्यकप्रत्यक्षे तदिन्द्रियसन्निकर्षस्य हेतुत्वेनानागतादौ संयोगादेरभावादिति वदन्ति । तदपरे न मन्यते ।

( दी० ) प्रसङ्गात् सामान्यलक्षणां व्यवस्थापयितुमाह । व्याप्तिग्रहश्चेति । केचित्तु समानाधिकरणयोरेव व्याप्तिरिति पक्षे पर्वतीयधूमे वह्निव्याप्तिविशिष्टधीर्न पर्वतीयवह्निव्याप्तिग्रहं विना, स च न सामान्यलक्षणां विनेति कथितव्याप्तिविशिष्टेत्यादिलक्षणोपोद्घातोऽपीत्याहुः ।

( गा० ) व्याप्तिग्रहश्चेत्यादिमूलेन व्याप्तिग्रहस्य सकलधूमविषयकतायाः पर्वतीयधूमज्ञानजन्यानुमित्यन्यथानुपपत्त्या व्यवस्थापनं कुत्रोपयोगीत्याकाङ्क्षायां तस्य सामान्यलक्षणप्रत्यासत्तिव्यवस्थापनोपयोगितां सामान्यलक्षणप्रत्यासत्तिनिरूपणप्रयोजकसङ्गतिं च दर्शयति— प्रमत्तादिति । सामान्यप्रत्यासत्त्या सर्वोपसंहारादित्यादिना ग्रन्थेनाशङ्किततथेदानीं स्मृतत्वादित्यर्थः । सामान्यलक्षणा-मिति । प्रत्यासत्तिमिति शेषः । 'व्यवस्थापयितुम्' प्रमाणवत्तया निरूपयितुम् । व्याप्तिग्रहश्चेत्याद्यभिधानं चाकाङ्क्षोत्थापनेन सामान्यप्रत्यासत्तिव्यवस्थापनोपयोगीति ध्येयम् ।

यद्यपि सामान्यलक्षणप्रत्यासत्तिं विनानुपपद्यमानं व्याप्तिग्रहस्य सकलधूमादिविषयकत्वमेव तत्प्रत्यासत्तित्वे मानमिति व्याप्तिग्रहश्च सामान्यलक्षणप्रत्यासत्त्या सकलधूमविषयक इति

वाक्यमेव तत्प्रत्यासत्तिव्यवस्थापकमिति व्यवस्थापयतीत्येव वक्तुं युक्तं तथापि कथितमपि सकलधूमविषयकत्वं युक्तिमन्तरेणावधारयितुं न शक्यते, कथमन्यथेत्यादिना वक्ष्यमाणा च युक्तिः पूर्वपक्षिणा दूषयिष्यते, उच्यत इत्यादिग्रन्थेन व्यभिचारसंशयान्यथानुपपत्तिकथनमेव तद्व्यवस्थापकमिति युक्त्या तस्मिन् साधित एव तदन्यथानुपपत्त्या प्रत्यासत्तिव्यवस्थितिर्निर्वहतीति व्यवस्थापयितुमित्युक्तम् ।

मूले सकलधूमविषयक इत्यस्य धूमनिष्ठसकलव्याप्तिविषयक इत्यर्थः । पूर्वं पर्वतीयधूमग्रहेऽपि तन्निष्ठव्याप्त्यग्रहे तत्र व्याप्त्यवगाहिप्रमाया अबाधितव्याप्त्युपनायकविरहेणासम्भवात् । तन्निष्ठव्याप्तिग्रहे पूर्वं तदग्रहेऽपि लौकिकसन्निकर्षादिवलात्तस्मिन् भासमान उपनायकसत्त्वेन तत्र व्याप्त्युपनीतभानसम्भवात्, सकलधूमविषयकत्वस्याकिञ्चित्करत्वात्, उपोद्धातसङ्गत्या सामान्यप्रत्यासत्तिव्यवस्थापनमिति वदतां मतमाह दीधितौ—केचित्स्वति । सकलधूमसाधारणैकव्याप्तिमते विनापि सामान्यप्रत्यासत्तिं विशिष्टपरामर्शानिर्वाहस्याग्रे वाच्यत्वात् समानाधिकरणयोरेवेति । ‘पक्षे’ मते । ‘व्याप्तिविशिष्टधीः’ व्याप्तिप्रमालक्षणोपोद्धातः । लक्षणघटकस्यानुमितिकारणतायां व्याप्तिविशिष्टवैशिष्ट्यनिश्चयत्वावच्छिन्नत्वस्योपपादकत्वं सामान्यप्रत्यासत्तेरिति शेषः । अनुमितिपूर्वं नियमतो विशिष्टपरामर्शानिर्वाहे तत्त्वेनानुमितिहेतुताया व्यभिचारादिनाऽसम्भवाद् गृह्यमाणव्याप्त्यवच्छेदकताकधर्मप्रकारकपक्षधर्मताज्ञानत्वेनैवानुमितिहेतुताया अगत्या वाच्यत्वादिति भावः । अपिना प्रसङ्गसम्भवोऽपि दर्शितः ।

एकव्यक्तिहेतुकस्थले विशिष्टपरामर्शत्वेन हेतुताया निष्प्रत्यूहत्वात्तादृशकारणताघटितमेव जातिघटितलक्षणं निर्दोषमिति न कथितलक्षणोपोद्धातावसर इत्यस्वरससूचनाय केचित्स्वति । लक्षणानुपपादकत्वेऽपि सामान्यलक्षणानुपगमे विशिष्टपरामर्शत्वेन हेतुत्वानुपपत्तौ व्याप्यतावच्छेदकानवगाहिशाब्दपरामर्शादनुमित्यनुपपत्त्या दर्शितज्ञानद्वयसाधारणरूपेण च हेतुत्वासम्भवाद् धूमादिज्ञानस्य प्रामाण्यमेव नोपपद्यत इत्यनुमानप्रामाण्योपोद्धातोऽव्याहत एव ।

न च नानाव्यक्तिकहेतुज्ञानस्यानुमितिहेतुत्वासम्भवेऽपि एक-  
व्यक्तिकहेतुज्ञानस्य तथात्वसम्भवात्तत्रैवानुमानप्रामाण्यं निराबाध-  
मिति न तदुपपादकत्वमपि सामान्यप्रत्यासत्तेरिति वाच्यम् ,  
धूमादिदर्शनानन्तरमनुमित्यसम्भवे तत्र तथा प्रवर्तकज्ञाननिर्वा-  
हस्तथैव सर्वत्र तन्निर्वाहेणानुमितेरेव विलोपापत्त्याऽनुमानप्रामा-  
ण्यानिर्वाहात् । एवं व्यातिविशेषेत्यादिलक्षणवाक्यस्य वह्नि-  
व्याप्यधूमवत्पर्वतनिश्चयत्वावच्छिन्नकारणताघटितलक्षणपरत्वे तदु-  
पोद्धातोऽपि दुर्वार एवेति ध्येयम् ।

विकल्पेन प्रत्यासत्तितया स्वीकार्यस्य ज्ञायमानसामान्यस्य  
सामान्यज्ञानस्य च सामान्यलक्षणापदार्थत्वं व्युत्पादयति—अत्र चेति ।

( दी० ) अत्र च सामान्यं लक्षणं स्वरूपं यस्या इत्यर्थे  
सामान्यमेव प्रत्यासत्तिः । सामान्यं लक्षणं निरूपकं यस्या  
इत्यर्थे तु तज्ज्ञानम् । तत्राद्यमाह । सा चेन्द्रियेति । इन्द्रियेण  
सम्बद्धं धूमादि तस्य विशेषणं तद्विशेष्यकज्ञानप्रकारीभूतो  
धूमत्वादिरित्यर्थः । विशेषणतेत्यत्र भावार्थो न विवक्षितः ।  
तत्र विशेषणत्वं यस्या इति बहुव्रीहिर्वा । सम्बद्धपदस्यैव वा  
परम्परासम्बद्धस्तत्सम्बद्धविशेष्यकज्ञानप्रकारोऽर्थः । तथा च  
सैव विशेषणतेत्यर्थः ।

( गा० ) तज्ज्ञानमिति । सामान्यज्ञानमित्यर्थः । ज्ञानस्य  
विषयनिरूप्यत्वादिति भावः । सा चेन्द्रियसम्बद्धविशेषण-  
तेति ग्रन्थस्य सामान्यलक्षणाया इन्द्रियसम्बद्धविशेषणतारूपा-  
भावग्राहकप्रत्यासत्त्यन्तर्भावपरत्वं न सम्भवति, इन्द्रियसम्बद्धानु-  
योगिकविशेषणताया अभावग्राहकत्वात् , प्रकृते चेन्द्रियसम्बद्धधूम-  
त्वादिप्रतियोगिकविशेषणतायाम्तद्वैशिष्ट्यरूपाया यावद्धूमादिप्र-  
त्यासन्नाया यावद्धूमादिभासकतायाः स्वीकरणीयत्वात्, शब्दसा-  
म्यस्याकिञ्चित्करत्वात् ।

न चेन्द्रियसम्बद्धानुयोगिकसामान्यनिरूपितविशेषणतैव सा-  
मान्याश्रयाणां प्रत्यासत्तिरिति प्रत्यासत्त्योरेकविधत्वमिति वा-  
च्यम् , अभावे ग्राह्यप्रतियोगिकविशेषणताया अत्र च ग्राह्यनिष्ठधू-

मत्वादिप्रतियोगिकविशेषणताया ग्राहकत्वेन विशेषात् । सम्बन्ध-  
मात्रस्य विशेषणतापदार्थत्वं इन्द्रियसम्बद्धानुयोगिककालिकसम्ब-  
न्धस्याप्यभावग्राहकतोपपत्तेः । अभावीयविलक्षणसम्बन्धपरत्वे प्रकृ-  
तासंग्रहात् ।

एतेनेन्द्रियसम्बद्धसामान्ये धर्मिणो विशेषणतासामान्यलक्ष-  
णेत्यपि परास्तम् । अत इन्द्रियसम्बद्धविशेषणतापदं ज्ञायमानसा-  
मान्यपरतया व्याचिकीर्षुराह तत्रायमिति । विशेषणपदस्य वै-  
शिष्ट्यप्रतियोग्यर्थकत्वे दोषस्य वाच्यतया तदयमाह तद्विशे-  
ष्यकेति । तन्निष्ठविशेष्यतानिरूपितज्ञानप्रकारताश्रय इत्यर्थः । ते-  
नेन्द्रियसम्बद्धांशेऽन्यप्रकारकात्तदसम्बद्धांशे धूमत्वप्रकारकाद् धूम-  
कालीनोऽयमित्यादिज्ञानान्न यावद्धूमादिग्रहप्रसङ्गः ।

ननु विशेषणपदोत्तरभावप्रत्ययलभ्यप्रकारताया एव प्रत्यासत्ति-  
त्वमेतावता लभ्यते न तु धूमत्वादेरित्यत आह—विशेषणतेत्यत्रेति ।

ननु देवतेतिवत्स्वार्थं तत्प्रत्ययानुशासनाभावाद्भावावार्थावि-  
वक्षायां तत्प्रत्ययस्यासाधुतापत्तिरित्यतः प्रकारान्तरमनुसरति ।  
तत्रेति । 'तत्र' इन्द्रियसम्बद्धे । विशेषणत्वं पूर्वनिरुक्तमेव । व्यधिकरण-  
बहुव्रीह्यावसहिष्णुतातः प्रकारान्तरमालम्बते । सम्बद्धपदस्यैव वेति ।  
परम्परासम्बद्धं विवृणोति — तत्सम्बद्धेति । एवं सति विशेषणादिप-  
देन सप्तमीतत्पुरुषाद्यसम्भवाद् विशेषणतापदेन कर्मधारयमवलम्ब्य  
व्याचष्टे—तथा चेति । विशेषणतेति । इन्द्रियसम्बन्धात्मिकेत्यर्थः ।  
एतदभिधानं च सामान्यस्य प्रत्यासत्तित्वप्रवादरक्षणाय ।

यद्यपि धूमत्वादिसामान्यस्येन्द्रियप्रतियोगिकत्वविरहात्  
स्वतस्तत्प्रत्यासत्तित्वमनुपपन्नं तथापि विशिष्टघटकसंयोगादेस्तत्प्र-  
तियोगिकत्वाद्विशिष्टस्य तत्प्रत्यासत्तिता, व्यापारस्तु संयोग एव,  
तस्य न तु सामान्यं तदजन्यत्वादित्यवधेयम् ।

( दी० ) अत्र च बहिरिन्द्रियस्य लौकिकः सम्बन्धो ज्ञानस्य  
तदिन्द्रियजन्यत्वञ्च नियामकम् । एवं चाणुत्वेन यत्किञ्चिद-  
णूपस्थितावपि सकलाणुगोचरो मानसो बोध इति वदन्ति ।

( गा० ) अत्रेति । सामान्यप्रत्यासत्तिहेतुतायामित्यर्थः । अ-  
वच्छेदकमित्यर्थकेन नियामकमित्यनेनास्याभिसम्बन्धः । लौ-

किकसम्बन्ध इति । साक्षात्करोमीतिप्रतीतिनियामकविषय-  
तायाः प्रयोजकः संयोगादिसम्बन्ध इत्यर्थः । तदिन्द्रिय-  
जन्यत्वं तदिन्द्रियजन्यतावच्छेदकीभूतजातिविशेषः, तथा च  
धूमत्वादिप्रकारतानिरूपितलौकिकान्यमुख्यविशेष्यतासम्बन्धेन चा-  
क्षुषत्वाद्यवच्छिन्नं प्रति चक्षुःसंयोगादिमद्भर्मिनिष्ठविशेष्य-  
तानिरूपितचाक्षुषादिप्रकारतावद्धूमत्वत्वादिना हेतुता द्रव्य-  
त्वादिसामान्यलक्षणाजन्यज्ञाने व्यभिचारवारणाय धूमत्वादिप्रका-  
रतानिरूपितत्वं विशेष्यताविशेषणं द्रव्यत्वादिसामान्यलक्षणाज-  
न्ययावद्ध्रव्यभागे स्मरणाद्युपनीतधूमत्वादेर्लौकिकसन्निकर्षशून्ये धू-  
मादौ न प्रकारतया भानमुपेयते, अतो न तत्रोक्तप्रकारताविशिष्ट-  
धूमत्वादेर्व्यभिचारः । ज्ञानलक्षणया धूमत्वाद्युपनीतभानजनने विशे-  
ष्यभासकसामग्र्याः सहकारित्वे कल्पनीये विशेष्यलौकिकप्रत्यक्ष-  
तदीयविशेष्यान्तरभासकलौकिकसन्निकर्षादिघटिततदुपनीतभानसा-  
मग्रयोरेव सहकारिता कल्प्यते न तु द्रव्यत्वादिसामान्यघटि-  
ततद्भासकसामग्र्या अतो न तत्रोपनायकज्ञानबलाद् द्रव्यत्वादिना  
मुख्यविशेष्यतया भासमानधूमाद्यंशे धूमत्वादिभानम् ।

केचित्तु तत्रानुपस्थितासन्निकृष्टधूमाद्यंशे धूमत्वाभागेऽपि न  
क्षतिः, धूमत्वान्यसामान्यप्रकारत्वानिरूपितमुख्यविशेष्यताया एव ता-  
दृशधूमत्वजन्यतावच्छेदकत्वोपगमात्, उक्तस्थले च धूमत्वद्रव्यत्वो-  
भयप्रकारकैकविषयताया एवोपगमात् । उभयसामान्यज्ञानं च समूहा-  
लम्बनरूपमुपेयते । तत्र च प्रकारतभेदेन विषयताभेद इति द्रव्यत्वा-  
द्यप्रकारिकैव धूमत्वप्रकारकविषयतेति न तदसंग्रह इत्याहुः ।

लौकिकविषयताभ्यत्वस्य विशेष्यताविशेषणत्वात् प्राथमिकधू-  
मत्वादिप्रकारकलौकिकप्रत्यक्षे न व्यभिचारः, मुख्यविशेष्यतापर्यन्त  
निवेशाद् धूमत्वादिना धूमाद्युपनीतभाने न व्यभिचारः । यावद्धूम-  
विषयकत्वस्य जन्यतावच्छेदकत्वानुपगमेऽपि यावत्सु धूमेण कारण-  
सत्त्वेन तत्र विषयतासम्बन्धेन ज्ञानोत्पत्त्यैवार्थतो यावद्रूपविषयकत्व-  
निर्वाहः । बहिरिन्द्रियस्येत्यनेन मानसस्थले मनसो लौकिकसम्बन्ध-  
स्य ज्ञानभ्य मानसताया एवापेक्षणीयत्वं प्रदर्शितं तत्प्रयोजनमाह—  
एवं चेति । तद्व्यक्तित्वादिनाऽणूपस्थितौ सकलाणुप्रत्यक्षानुदयः,  
द्रव्यत्वादिना यत्किञ्चिदणूपस्थितिस्थले च तेन रूपेण याव-



दणुज्ञानस्य यत्किञ्चिद्द्रव्यलौकिकप्रत्यक्षसामग्रीवशोत्पन्नयावद्द्रव्यप्रत्यक्षमूलकसंस्कारात् स्मरणरूपस्यैव सम्भवेन तत एव सकलकार्योपपत्तेस्तदानीं सामान्यजयावदणुप्रत्यक्षसम्भवेऽपि क्षतिविरहान्नोपपद्यमानसङ्गतिरित्यतोऽणुत्वेनेति । अणुत्वमात्रेणेत्यर्थः । एतच्च सकलाणुगोचर इत्यत्रापि सम्बध्यते । तदानीं च द्रव्यत्वादिप्रकारकज्ञानस्याननुभवेन तेन रूपेण यावदणुस्मरणाभ्युपगमासम्भवात् सामान्यजयावदणुज्ञानस्यावश्यकतेत्युपपद्यमानसङ्गतिः । सकलाणूपस्थितिस्थले सकलाणुगोचरस्य मानसोपनीतमानस्यैव सम्भवान्नानुपपत्तिरतो यत्किञ्चिदिति । लौकिकसम्बन्धवद्धटादावणुत्वभ्रमदशायां यावदणुप्रत्यक्षानुपपत्तिविरहादणूपस्थितोति । इन्द्रियसम्बन्धादिनिवेशस्य स्वयं हेयतया वदन्तीति ।

तदनुयोगिकवैशिष्ट्यप्रतियोगित्वरूपतद्विशेषणत्वं परित्यज्य तदंशे प्रकारतया भासमानत्वरूपविशेषणत्वपर्यन्तनिवेशस्य ज्ञाने तदिन्द्रियजन्यत्वनिवेशस्य धर्मिणि लौकिकसन्निकर्षनिवेशस्य च प्रयोजनान्याह—एतेनेत्यादिना परास्तमित्यन्तेन ।

( दी० ) एतेन धूलिपटले धूमभ्रमे तत्र च बह्विव्याप्तिग्रहे तत्रासता धूमत्वेन सामान्येन धूमेषु व्याप्त्यग्रहाद् धूमदर्शनाद्ब्रह्मयनुमितिर्न स्यात्, हेत्वभावेन परामर्शानुत्पादात् । किञ्च धर्मिणि दोषवशान्नयनेनागृह्यमाणेन स्मरणप्रकारीभवता सामान्येन गृह्यमाणेन वा लौकिकसन्निकर्षविगमेऽपि चाक्षुषज्ञानापत्तिरिति परास्तम् ।

( गा० ) तत्र चेति । धूमत्वेनेति शेषः । तत्रासतेति । धूलिपटलेऽवर्तमानेनेत्यर्थः । अग्रहे हेतुगर्भविशेषणमेतत् । धूमत्वेन सामान्येन धूमेषु व्याप्त्यग्रहादिति । धूमग्राहकप्रत्यासत्तिविरहेण तद्ग्रहासम्भवादिति भावः । हेत्वभावेनेति । धूमरूपविशेषणधर्मिकव्याप्तिरूपविशेषणतावच्छेदकप्रकारकज्ञानाभावेनेत्यर्थः । परामर्शानुत्पादादिति । व्याप्तिविशिष्टधूमवैशिष्ट्यावगाहिनोऽनुमिनिकारणचरमपरामर्शस्योत्पादासम्भवादित्यर्थः ।

इदमापाततः, स्मृतव्याप्तेः पक्षीयधूमे धूमत्वदर्शनाद्ग्रहे क्षणैकव्या-

जेन पक्षे व्याप्तिविशिष्टवैशिष्ट्यग्रहसम्भवात् ।

न च पूर्वं यत्र धर्मिणि यद् गृहीतं तत्रैव तदुपनय इति मते धूलिपटलमात्रे गृहीताया अपि व्याप्तेरिन्द्रियसन्निकृष्टे धूम उपनया-सम्भवेन परामर्शसम्भव इति वाच्यम्, विशिष्टवह्निमद्वृत्ति-त्वरूपाया व्याप्तेः पर्वतरूपधर्मिवृत्तित्वांशस्य लौकिकसन्निकर्षादेव भानात्, पर्वते वह्निमत्त्वपर्यन्तस्यैवोपनयतया पूर्वं धूमाग्रहेऽपि वह्नि-मत्त्वसामान्यलक्षणया वह्निमत्त्वप्रकारेण पर्वतस्यापि ग्रहात्, तदुपनय-सम्भवेनानुपपत्त्यभावात् ।

यत्र धूमे लौकिकसन्निकर्षो नास्ति तत्र पूर्वं धूमाग्रहे पक्षे धूमो-पनयासम्भवेन नानुमितिनिर्वाह इत्येतत्परतापि न सम्भवति, एवं सति धूमाग्रहस्यैव वक्तुमुचिततया व्याप्त्यग्रहाभिधानविरोधात् । धूलिपटले धूमत्वग्रहस्थले<sup>१</sup> धूमत्वसामान्यलक्षणया धूमग्रहास-म्भवेऽपि संयोगित्वादिसामान्यलक्षणया धूमग्रहस्य दुर्वार-वाच्च ।

एतेन यत्र पर्वते धूमे च लौकिकसन्निकर्षो वर्तते न तु तदुभय-संयोगग्राहकविलक्षणसन्निकर्षः, असन्निकृष्टस्यापि संयोगस्य संसर्ग-विधया भानोपगमेन पक्षधर्मताज्ञाननिर्वाहः, तत्र पूर्वं धूमे व्याप्त्यग्रह उक्तनियमसत्त्वे लौकिकसन्निकर्षवत्यपि धूमवह्निमत्संयोगात्मक-व्याप्तिग्रहासम्भवात्तत्र तस्योपनीतभानस्यैव स्वीकरणीयत्वात् ।

न च धूलिपटले धूमत्वभ्रमदशायां पक्षीयधूमभानेऽपि तद्विशेष-णतया व्याप्तिभानमुपनयाधीनमेव मुख्यविशेष्यताया एव सामान्य-प्रत्यासत्तिप्रयोज्यत्वात् । तथा चोक्तनियमसत्त्वे प्रागपि पक्षीयधूमे व्याप्त्यग्रहाज्ज्ञानघटितविशेषणताया निवेशेऽपि नोक्तस्थले विशिष्ट-परामर्शनिर्वाह इति वाच्यम्, संयोगित्वसामान्यलक्षणयैवोक्तसं-योगरूपव्याप्तिप्रकारेण धूमभानस्योक्तस्थले सम्भवेनोक्तनियम-सत्त्वेऽपि ज्ञाननिवेशे विशिष्टपरामर्शनिर्वाहादित्यपि निरस्तम् ।

संयोगित्वसामान्यलक्षणया दर्शितस्थले तेन रूपेण धूमभानो-पगमे धूलिपटले धूमत्वासत्त्वस्याकिञ्चित्करतया धूलिपटल इत्या-दिफक्किताया दुःसङ्गमत्वात् । तस्माद् धूमत्वग्रहप्रतिबन्धकदोषादि-समवधानदशायां धूमत्वेन धूमप्रत्यक्षापत्तिवारणमेव ज्ञानघटित-

विशेषणतानिवेशफलमित्यवधेयम् ।

धर्मिणीति । नयनसन्निकृष्टधूमादाविन्यर्थः । अस्य चागृह्यमाणेनैत्यनैन स्मरणप्रकारीभवतेत्यनैन गृह्यमाणेत्यनैन च सम्बन्धः । धूमेन्द्रियसन्निकर्षोत्पत्तिक्षणे पूर्वसन्निकर्षविरहेण सामान्यस्य नयनागृह्यमाणतासम्भवेऽपि तदुत्तरसामान्यप्रकारकलौकिकचाक्षुषोत्पत्त्या तस्य यावत्सामान्याश्रयविषयकत्वे इष्टापत्तिसम्भवाद्दोषशादित्युक्तम् । दोषसमवधानस्थले च प्रत्यासत्त्यन्तरेण सामान्यप्रकारकज्ञानाजननात् प्रत्यासत्त्यन्तराधीनसामान्यप्रकारकज्ञाने जायमान एव सामान्येन यावत्सामान्याश्रयज्ञानोत्पत्तेरानुभविकतया नैष्टापत्तिसम्भव इति ध्येयम् ।

इन्द्रियसम्बद्धे सामान्यस्य ज्ञायमानत्वरक्षायै स्मरणप्रकारीभवतेति । सामान्येन चाक्षुषज्ञानापत्तिरित्यन्वयः । यत्र सामान्यप्रकारकचाक्षुषोत्पत्तिकाले दोषसमवधानं तत्र तदुत्तरसामान्यजचाक्षुषापत्तिश्च सामान्याश्रयचाक्षुषजनकालोकसंयोगनाशोत्तरं वक्ष्यमाणसामान्यजन्यचाक्षुषापत्तिरिव दोष एवेतन्मते । गृह्यमाणेन वेत्यत्र नयनेनैत्यनुषज्यते । सामान्येनैति च लौकिकसन्निकर्षाविगमे सामान्यजप्रत्यक्षानुत्पत्तिबीजं पूर्वोक्तं बोध्यम् । चक्षुःसंयोगादेश्च विशेषणतया कारणतावच्छेदकत्वं नोपलक्षणतया, अतः कारणतावच्छेदकविशिष्टस्याव्यवहितपूर्वकालसत्तायाः प्रकृते कार्योत्पत्तिप्रयोजकतया कालान्तरीयचक्षुःसंयोगादिकमादाय नातिप्रसङ्गः ।

नन्विन्द्रियसम्बद्धविशेष्यकज्ञानप्रकारीभवतः सामान्यस्य प्रत्यासत्तित्वे बह्व्यादिरूपसामान्यप्रत्यासत्त्या यावतां बह्व्यादिमतां प्रत्यक्षानुपपत्तिः, इन्द्रियसम्बद्धे गृह्यमाणबह्व्यादिव्यक्तेर्यावति बह्व्यादिमत्यसत्त्वादिति महानसीयधूमे व्याप्तिग्रहदशायां पर्वतीयधूमादौ व्याप्तिग्रहानुपपत्तिः, बह्व्यादिमत्त्वेन पर्वतादिग्रहासम्भवात् ।

यदि च तदानीं बह्विमत्त्वेन पर्वताग्रहेण पर्वतीयधूमे व्याप्त्यग्रहेऽपि बह्वित्वसामान्यलक्षणया पर्वतीयबह्विग्रहेण पर्वतसन्निकर्षदशायां स्मरणोपनीतपर्वतीयबह्विप्रकारेण पर्वतांशं लौकिक एव पर्वतीयधूमे बह्विमद्वृत्तित्वरूपव्याप्तिग्रहः सम्भवतीति मन्यते, तदापि यत्र बह्व्यादिमत एव साध्यता तत्र बह्व्यादिमत्वसामान्यप्रत्यासत्त्या

यावद्वह्निमतामभानैनासन्निकृष्टाया अपूर्वव्यक्तेरनुमानानुपपत्तिस्त-  
द्व्यक्तित्याप्तेरग्रहादित्यत आह — सामान्यं चेति ।

( दी० ) सामान्यं च सखण्डाखण्डभेदेन द्वेधा । सखण्डे  
चाखण्डमेव परम्परया सम्बद्धं प्रत्यासत्तिः । येन सम्बन्धेन  
चेन्द्रियसम्बद्धे सामान्यं ज्ञायते तेन सम्बन्धेनाधिकरणानां  
प्रत्यासत्तिरिति ।

( गा० ) सखण्डेति । यावतामाश्रयाणां भानमुपपाद्यं तावदवृत्ति-  
त्वे सति तावदवृत्तितावच्छेदकधर्मवत्त्वमेव सखण्डत्वं यथा वह्नि-  
त्वाद्यवच्छिन्नमय, तावद्व्यक्तित्वमखण्डत्वं यथा वह्नित्वादेः ।  
'सखण्डे' सखण्डसामान्याश्रये वह्न्यादिमति । 'अखण्डम्' वह्नित्वा-  
दिकम् । परम्परासम्बद्धं प्रत्यासत्तिरिति । स्वाश्रयघटितपरम्परा-  
सम्बन्धेनेन्द्रियसम्बद्धे भासमानं सत्तेन सम्बन्धेनाश्रयज्ञाने हेतु-  
रित्यर्थः । वह्न्यादिप्रकारेणाश्रयविषयकयावद्वह्न्याद्याश्रयभासकज्ञाने  
च फलानुरोधात् स्वाश्रयवह्न्यादिमत्त्वसम्बन्धेन वह्न्याद्याश्रये वह्नि-  
त्वादेरपि नियमतः प्रकारत्वमुपेयत इति भावः ।

यदि च परम्परासम्बन्धेन वह्नित्वादिप्रकारकज्ञानं विनापि व-  
ह्न्यादिप्रकारेण यावतां वह्न्यादिमतां भानमानुभविकं तदा तादृश-  
प्रत्यक्ष इन्द्रियसम्बद्धविशेषणतावच्छेदकवह्नित्वादेः परम्परासम्ब-  
न्धेन हेतुता वाच्या ।

न चैवं तादृशविशेषणतावच्छेदकवह्नित्वादिना वह्न्यादेरेव न  
कथं साक्षात्सम्बन्धेन हेतुत्वमुपेयत इति वाच्यम्, तथा सत्यती-  
तानागतवह्न्यादेराश्रयस्य प्रत्यक्षानुपपत्तेः ।

दोषितिकारस्तु परम्परासम्बन्धेन प्रकारीभवतो वह्नित्वादेः प्र-  
त्यासत्तिताया आवश्यकत्वात्तत एवोपपत्तेः साक्षात्सम्बन्धावच्छि-  
न्नप्रकारतायामवच्छेदकीभवतो वह्नित्वादेः प्रत्यासत्तित्वकल्पनम-  
युक्तमित्यालोच्य नैवमङ्गीचकार ।

न च परम्परासम्बन्धेन वह्नित्वादिप्रकारकज्ञानेऽपि वह्न्यादेः  
प्रकारत्वोपगमसम्भवात् प्रकारतावच्छेदकीभवतो वह्नित्वादेरपि  
सर्वत्र प्रत्यासत्तितासम्भवेन विनिगमनाविरह इति वाच्यम्, यत्र  
वह्नित्वादिकमेवोपस्थितं न तु वह्न्यादिस्तत्र परम्परासम्बन्धेन

वह्नित्वादिप्रकारकज्ञाने विशेषणज्ञानविरहेण वह्नित्वाद्यवच्छिन्नस्य प्रकारत्वासम्भवेन प्रकारतावच्छेदकवह्नित्वादिप्रत्यासत्त्या यावद्वह्न्याद्याश्रयभानानिर्वाह्यात् ।

ननु यदि सामान्यं येन केनापि सम्बन्धेन स्वाश्रयमात्रभासकं तदा धूमत्वादिसामान्यलक्षणया धूमादिमात्रभानदशायां जगदेव भासतां जगत एव स्ववृत्तिप्रमेयत्ववत्त्वादिसम्बन्धेन धूमत्वादिसम्बन्धादित्यत आह - येन चेति । तत्सम्बन्धावच्छिन्नायां सामान्यहेतुतायां तत्सम्बन्धेनैन्द्रियसम्बद्धांशे प्रकारत्वमवच्छेदकमुपेयमित्यर्थः । एवं च समवायेन तत्प्रकारीभवतो धूमत्वादेः समवायेनैव हेतुतया समवायेन धूमत्वादिप्रकारकज्ञानान्न धूमत्वाद्यसमवायिनः प्रत्यक्षप्रसङ्ग इति भावः ।

( दी० ) ननु यत्र नानाधिकरणप्रत्यासन्न एकव्यक्तिर्घटादिस्तत्तत्प्रागभावादिर्वाऽनित्यः, प्रत्यासत्तिस्तत्र तदभावदशायां तथा प्रत्यासत्त्या तज्ज्ञानानुदयप्रसङ्ग इति चेन्न । तत्रापि तत्तद्व्यक्तिद्वारा प्रत्यासन्नस्य घटत्वादेरेव प्रत्यासत्तित्वात् । एतदस्वरसेनैव वा द्वितीयं पक्षमाह । अतिरिक्तैव वेति । अतिरिक्ता इन्द्रियसम्बद्धतादृशसामान्यज्ञानात्मिका अतीताद्यनुरोधात् सामान्यज्ञानं प्रत्यासत्तिः ।

( गा० ) अखण्डमपि यदनित्यं सामान्यं तस्यातीतत्वानागतत्वदशायां स्वाश्रयभासकता न सम्भवतीत्याशङ्कते—नन्वेति । एकव्यक्तेर्नानाधिकरणाप्रत्यासन्नता यत्र तत्रानुगततद्वृत्तिधर्मस्य प्रत्यासत्तिताया उक्तत्वाच्च शङ्कानास्कन्द इत्यतो नानेति । नित्यस्य नाभावदशा सम्भवतीति तत्सम्भवप्रयोजकविशेषणमाह—अनित्य इति । तद्व्यक्तिद्वारेति । तादृशघटतद्वटप्रागभावादिव्यक्तिघटितसम्बन्धेनेत्यर्थः । स च सम्बन्धः स्वाश्रयाश्रयत्वं स्वाश्रयप्रतियोगिकप्रागभावादिमत्त्वं च, ईदृशपरम्पराविशेषव्युत्पादनायैवाक्षेपे स्वातन्त्र्येण प्रागभावाद्युपादानं स्वाश्रयप्रतियोगिप्रागभावादिमति स्वाश्रयाश्रयत्वसम्भवेऽपि घटादिमत्त्वेनाश्रयज्ञान एव स्वाश्रयघटादिमत्त्वस्य घटत्वादिसम्बन्धतया

भाननियमो न तु घटप्रागभावादिमत्त्वेनाश्रयज्ञाने तत्र प्रागभावादिघटितस्यैव तत्सम्बन्धतानियमादित्याशयेन प्रागभावादिघटितसम्बन्धेन घटत्वादेः प्रागभावाश्रयभासकत्वाभिधानम् ।

अत्र कल्पे परम्परासम्बन्धेन घटत्वादिना स्वाश्रयभानं विनापि तद्वटादिमत्त्वज्ञानाद्यावत्तदाश्रयप्रत्यक्षस्यानुभविकत्वेन निर्वाह इतीममेव दोषं द्वितीयकल्पानुसरणबीजतया व्याचष्टे । एतदिति । अतिरिक्तपदस्य क्लृप्तपदार्थातिरिक्तपरता न सम्भवतीति सामान्यातिरिक्ततज्ज्ञानपरतामाह—अतिरिक्तेति । इन्द्रियेति । तदिन्द्रियसम्बद्धविशेष्यकतदिन्द्रियजन्यसामान्यप्रकारकज्ञानरूपेत्यर्थः । इन्द्रियसम्बन्धाद्यनिवेशेऽपीन्द्रियसम्बन्धादिशून्यकालेऽतिप्रसङ्गवारणवर्त्मनो दर्शनीयतया स्वयं तादृशविशेषणानि परित्यज्य निष्कृष्टमतमाह—अतीतेति । ‘सामान्यज्ञानमेव’ सामान्यज्ञानत्वावच्छिन्नमेव । प्रत्यासत्तिः । सामान्यविषयकज्ञानत्वमेव प्रत्यासत्तितावच्छेदकमिति यावत् । एवकारेणेन्द्रियसम्बद्धविशेष्यकत्वतदिन्द्रियजन्यत्वसम्बन्धविशेषावगाहित्वानां कारणतावच्छेदकत्वव्यवच्छेदः । इन्द्रियसम्बन्धादिशून्यकालोत्तरमिव सामान्यविषयकज्ञानशून्यकालोत्तरमपि सामान्यप्रकारकज्ञानसामग्र्या अपेक्षयैव सामान्यजप्रत्यक्षवारणसम्भवात् स्वरूपसत एव सामान्यस्य प्रत्यासत्तित्वं किं नोपेत्यत इत्याकाङ्क्षायामुक्तमतीताद्यनुरोधादिति । आदिपदादनागतपरिग्रहः ।

यद्यपि सामान्यस्येन्द्रियकारणताघटकप्रत्यासत्तित्वे तस्य कार्यकालपूर्वसत्त्वमनपेक्षितं तथापि प्रत्यक्षस्येन्द्रियसन्निकर्षजन्यत्वनियमानुरोधेन सामान्यप्रत्यासत्तेः कारणत्वमावश्यकमित्यभिप्रायेणेदम् ।

न च सामान्यप्रत्यासत्त्यधीनज्ञानस्य यत्किञ्चिद्विषयांशे लौकिकत्वनियमात् तन्निष्ठलौकिकसन्निकर्षजन्यत्वमादायैव तन्नियमोपपत्तेः सामान्यप्रत्यासत्तेर्हेतुत्वमत्किञ्चित्करं सर्वांशेऽलौकिकसामान्यजमानसस्यापि किञ्चिद्विषयनिष्ठज्ञानसन्निकर्षजन्यतया तादृशनियमस्याव्याहतत्वादिति वाच्यम्, प्रत्यक्षविषयताया इन्द्रियसन्निकर्षरूपकारणप्रयोज्यत्वनियमानुरोधेन सामान्यप्रत्यासत्तिहेतुताया आवश्यकत्वात्, स्वजन्यज्ञानविषयतत्तत्सामान्यत्वसम्बन्धे-

नेन्द्रियत्वेन मनस्त्वेन वा कारणत्वमपेक्ष्य स्वविषयतत्तत्सामान्यव-  
त्त्वसम्बन्धेन ज्ञानत्वेन हेतुतायां लाघवाच्च ।

मिश्रास्तु संयोगादेरिव सामान्यलक्षणप्रत्यासत्तेरपीन्द्रियसा-  
मान्यस्य मनस एव वा कारणतावच्छेदकसम्बन्धत्वमिति स्वीकु-  
र्वन्ति । तथैव तस्या बहिरिन्द्रियप्रत्यासत्तिता मनोमात्रप्रत्यास-  
त्तिता वेति मतभेदेन चेदं लक्षणव्याख्याने लिखनं तेषामुपपद्यत-  
इत्यवधेयम् ।

यद्यपि सामान्यभेदेन कार्यकारणभावभेद आवश्यक एत-  
न्मतेऽपि, अन्यथा घटत्वादिप्रकारकप्रत्यक्षसामग्रीसहकारेण  
घटत्वादिसामान्यलक्षणयेव तत्सहकारेण द्रव्यत्वादिप्रकारकप्रत्य-  
क्षसामग्रीं विनैव द्रव्यत्वादिसामान्यलक्षणया यावद्द्रव्यादिप्रत्य-  
क्षजननप्रसङ्गात् । एवं च नित्यघटत्वादिसामान्यस्य स्वरूपसतो-  
ऽपि हेतुतासम्भवस्तथापि घटत्वादिहेतुतायामतिगुरुशरीरं घट-  
त्वत्वादिकमेवावच्छेदकं वाच्यं तदपेक्षया निर्विशेषणकघटत्वादि-  
घटिततज्ज्ञानत्वेन तद्धेतुतायां लाघवाच्चापि ज्ञानस्य प्रत्यासत्ति-  
तोपेयते ।

न च घटत्वादिज्ञानस्य विषयघटत्वादिकमेव कारणतावच्छेद-  
कप्रत्यासत्तिर्वाच्या तत्र च घटत्वत्वादेः सम्बन्धतावच्छेदकतया  
निवेशनमावश्यकम्, स्वविषयत्वस्यातिप्रसक्ततया तन्मात्रस्य तथा-  
त्वासम्भवात् । तथा च क लाघवमिति वाच्यम्, ज्ञानस्यात्म-  
निष्ठप्रत्यासत्त्यैव हेतुताया उपेयत्वात्, घटादिविषयकत्वस्य कार्य-  
तावच्छेदकतयैवाविशेषेण सकलघटादिभानस्य घटत्वादिसामान्य-  
लक्षणातो निर्वाहात् ।

यदि च आत्मनिष्ठप्रत्यासत्त्या हेतुतामते द्रव्यत्वादिसामा-  
न्यजघटादिप्रत्यक्षे घटत्वादिज्ञानस्य व्यभिचारवारणाय घट-  
त्वादिप्रकारकत्वमप्यधिकं कार्यतावच्छेदकगर्भे प्रवेश्यम् । एवं  
च घटविषयकत्वादिना तस्य विशेषणविशेष्यभावे विनिगमना-  
विरहेण गौरवमिति विभाव्यते । तदास्तु घटत्वादिमद्वृत्तिविषय-  
तासम्बन्धेन प्रत्यक्षं प्रति भगवज्ज्ञानसाधारणेन ज्ञानत्वेन हेतुताया-  
माधेयतासम्बन्धेन निर्विशेषणकघटत्वादिव्यावृत्तिविषयतापुरस्का-  
रेण घटत्वादेः प्रत्यासत्तिता तत्र च नोक्तगौरवावकाशः ।

( दी० ) अपेक्षणीयं च तदिन्द्रियकरणकतद्गमवत्त्वबोध-  
सामान्यन्तरम् । अत एवान्धतमसे सौदामनीसम्पातजनिते-  
ऽपि द्रव्यप्रत्यक्षे चरमे न चाक्षुषो निखिलद्रव्यसाक्षात्कार-  
सन्तान इति तु नव्याः ।

( गा० ) घटेन्द्रियसन्निकर्षादिशून्यकाले घटत्वादिसामान्यजप्र-  
त्यक्षं वारयितुमाह—अपेक्षणीयं चेति । घटत्वादिसामान्यप्रत्यासत्त्या  
समवायादिना घटत्वाद्याश्रयचाक्षुषे जननीये समवायादिसंसर्ग-  
कघटत्वादिप्रकारकचाक्षुषादेः प्रत्यासत्त्यन्तरघटितसामग्रीसहका-  
रिणीत्यर्थः । घटचक्षुःसंयोगाद्यसत्त्वे तत्सत्त्वेऽपि च घटादौ  
घटत्वादिग्रहप्रतिबन्धकदोषसमवधाने तादृशसहकारिविरहादेव  
नातिप्रसङ्ग इति भावः । एतन्मते तु घटत्वादिरूपविशे-  
षणस्य स्मरणाद्यात्मकं निर्विकल्पकरूपं सम्बधान्तरावगाहिसवि-  
कल्पकरूपं वा यज्ज्ञानं ततो जायमानं प्राथमिकं समवायादिना  
घटत्वादिप्रकारकं किञ्चिद्घटांशे लौकिकचाक्षुषादिकमेव निखिल-  
घटादिविषयकं न तु क्षणबिलम्बादिकल्पनेत्यपि सौष्ठवम् । स्पा-  
र्शनादिसामग्रीसहकृतघटत्वादिज्ञानेन घटादिविषयकचाक्षुषाद्यज-  
ननात्तदिन्द्रियकरणकेति बोधविशेषणम् । चाक्षुषत्वादिप्रयोजिका-  
लौकिकत्वप्रयोजकचक्षुःसंयोगादिमात्ररूपा सामान्येव न तु तत्र  
सामान्यप्रत्यासत्त्यन्तर्भावः सामान्यप्रत्यासत्तिघटितचक्षुःसंयोगा-  
दिसमुदायश्च निखिलघटादिभानप्रयोजक इत्यवधेयम् ।

पटत्वादिप्रकारकस्य कालिकसम्बन्धेन घटत्वादिप्रकारकस्य च  
लौकिकस्य चाक्षुषादेर्या पटादिसन्निकर्षघटितसामग्री तत्सहकारेण  
घटत्वादिज्ञानस्य घटादिचाक्षुषजनकतावारणाय तत्सम्बन्धेन तत्प्र-  
कारकत्वं बोधविशेषणं चक्षुःसंयोगादिरूपसामान्याश्च लौकि-  
कप्रत्यक्षे हेतुतायाः क्लृप्तत्वात् । सामान्यप्रत्यासत्तिजन्यचाक्षुषादेश्च-  
तत्तत्स्थलीयकार्यतावच्छेदकाक्रान्ततया न तत्र तस्याः स्वातन्त्र्येण  
हेतुता तदकल्पनैऽपि सहकारित्वोपपत्तेः ।

केचित्तु सामान्यसामान्या यावद्विशेषसामान्यन्यतमानपेक्षणे  
तदभावदशायां सामान्यसत्ताया यावद्विशेषाभावविरोधित्वानु-



रोधाद् यत्किञ्चिद्विशेषधर्माक्रान्तस्यैव सामान्यकार्यस्य स्वी-  
करणीयतया तत्र विशेषसामग्या व्यभिचारः, विशेषसामग्या  
सामान्यसामग्यनपेक्षणे च तदसत्त्वे विशेषस्य सामान्याभावेन  
विरोधो व्याहन्येत इति सामान्यात्मकस्यैव विशेषकार्यस्य स्वी-  
करणीयतया सामान्यसामग्या व्यभिचार इति सामान्य-  
विशेषसामग्योः परस्परापेक्षया फलोपधानम्, सामान्यलक्षणया  
लौकिकसामग्यनपेक्षणेऽपि च लौकिकत्वशून्ये तदनपेक्ष्य सामान्य-  
प्रत्यासत्तिजन्यकार्ये लौकिकत्वप्रयोजकसामग्या न व्यभिचार-  
प्रसक्तिरिति कथं तया साऽपेक्ष्यतामित्यनुयोगसमाधानाय तत्स-  
म्बन्धावच्छिन्नसामान्यप्रकारतानिरूपितलौकिकविषयताशालित्वे सति  
तत्सम्बन्धेन सामान्याश्रयप्रत्यक्षत्वं सामान्यप्रत्यासत्तिजन्यतावच्छे-  
दकं मानसस्थले च कार्यकारणभावान्तरमित्याहुः ।

अथ चक्षुःसंयोगादेर्घटचक्षुःसंयोगत्वादिना न घटत्वसामान्य-  
लक्षणासहकारितासम्भवः । तेन रूपेण तस्य लौकिकप्रत्यक्षं प्रत्य-  
हेतुत्वात् । सामान्यतो द्रव्यचाक्षुषत्वावच्छिन्नं प्रति विषयनिष्ठप्रत्या-  
सत्या चक्षुःसंयोगत्वादिनैव हेतुत्वात्तेन रूपेण सहकारित्वोपगमे च  
घटादौ घटत्वादिग्रहप्रतिबन्धकदोषासत्त्वेऽपि घटादिचक्षुःसंयोगस-  
हकारणेव पटादौ घटत्वादिभ्रमजनकदोषासत्त्वे पटादिचक्षुःसंयोग-  
सहकारेणापि घटत्वादिसामान्यप्रत्यासत्या चाक्षुषजननप्रसङ्ग इति  
चेन्न । प्रत्यक्षं प्रति विषयस्य तत्तद्भ्यक्तित्वेनापि हेतुत्वात् एकाधिकरण-  
प्रत्यासन्नतत्तद्वटत्वचक्षुःसंयोगत्वदोषविशेषाभावत्वाद्यवच्छिन्नसमु-  
दायादिरूपायास्तत्तद्वटत्वचक्षुःसंयोगत्वदोषविशेषाभावत्वाद्यवच्छिन्न-  
समुदायादिरूपायाश्च सामग्या घटत्वसामान्यलक्षणप्रत्यासत्तिस-  
हकारिता कल्प्यते, उक्तस्थले च तादृशी कापि न सामग्री पटचक्षुः-  
संयोगस्य घटरूपविषयाप्रत्यासन्नत्वात् दोषासमवहितत्वाच्च ।  
तादृशीत्यैव घटत्वादिप्रकारकलौकिकचाक्षुषत्वाद्यवच्छिन्नोत्पत्ति-  
नियमोऽपि निर्वाहणीय इति कृतमधिकेन ।

तदिन्द्रियकरणकतद्धर्मप्रकारकज्ञानसामग्या अनपेक्षण इन्द्रि-  
यसम्बन्धादिनिवेशेऽप्यतिप्रसङ्ग इति दर्शयति । अत एवेति । अ-  
न्धतमस इत्यनेन इष्टापत्तिशङ्कानिरासाय चक्षुःसन्निकर्षसत्त्वेऽपि  
द्रव्यत्वादिप्रकारकलौकिकचाक्षुषसामग्रीविरहो दर्शितः । सौदाम-

नीत्यादिना प्राचीनमतसिद्धचाक्षुषज्ञानरूपकारणं सम्पादितम् । सौ-  
दामनोति । चक्षुःसंयोगविगमपूर्वावगतालोकसंयोगमात्रोपलक्षकम् ।  
'चरमम्' तादृशचाक्षुषजनकसौदामन्यालोकविगमोत्तरम् । तादृशा-  
लोकविगमश्चान्धतमसनिर्वाहकतयाऽभिहितः । तदानीमपि तमः-  
प्रत्यक्षप्रयोजकचक्षुर्मनोयोगादिविगमे मानसद्रव्यसाक्षात्कारस्ये-  
ष्टत्वात् चाक्षुष इति । तत्तमोविशेष्यकतत्तद्देशावस्थितकिञ्चि-  
द्द्रव्योपनीतभानस्य तमश्चाक्षुषदशायामिष्टत्वान्निखिलेति । सौदाम-  
नीसम्पातजचाक्षुषसन्निहितद्व्येकसाक्षात्कारस्वीकारेऽनुभवविरोधविर-  
हात् सन्तान इति । चाक्षुषधारापत्तिश्च चक्षुःसंयुक्तनिष्ठलौकिकसाधा-  
रणविषयतामात्रनिवेशाभिप्रायेण बोध्या । लौकिकत्वनियामकविल-  
क्षणविषयतानिवेशे तु आलोकविगमोत्तरस्वीकृतप्रत्यक्षे तादृश-  
विषयत्वासम्भवान्न धारापन्नसाक्षात्कारापत्त्यवकाश इति ध्येयम् ।

( दी० ) इयं च धर्मविषयकं ज्ञानं धर्मिणां प्रत्यासत्ति-  
रितरा तु यद्विषयकं ज्ञानं तस्य । अत एव सुरभि चन्दनमि-  
त्यादौ सौरभत्वादेरपि भानमिति ।

( गा० ) ननु सामान्यलक्षणाया अपि ज्ञानत्वेन प्रत्यासत्तित्वे  
ज्ञानलक्षणप्रत्यासत्तितोऽस्याः को भेदः ? प्रत्यासत्तेः प्रत्यासत्तिता-  
वच्छेदकरूपस्य चाभेदादित्यत आह—इयं चेति । 'इयम्' सामान्य-  
लक्षणा । 'धर्मविषयकम्' घटत्वादिविषयकम् । 'धर्मिणाम्' घटादी-  
नाम् । 'प्रत्यासत्तिः' भानप्रयोजकसम्बन्धः । 'इतरा' ज्ञानलक्षणा ।  
तस्य प्रत्यासत्तिरित्यनुषङ्गेणान्वयः । एवं च घटादिज्ञानस्य घटादि-  
प्रत्यक्षत्वावच्छिन्नं प्रति सामान्यप्रत्यासत्तिविधया कारणत्वस्य  
घटत्वादिप्रत्यक्षत्वावच्छिन्नं प्रति ज्ञानप्रत्यासत्तिविधया यत्कारणत्वं  
ततः कार्यतावच्छेदकभेदेन भिन्नत्वात्तत्प्रत्यासत्तिभेदव्यवहार इति  
भावः ।

ननु ज्ञानलक्षणायाः प्रत्यासत्तित्वे किं मानम् ? सुरभि चन्दन-  
मित्यादिचाक्षुषे सौरभत्वप्रकारकलौकिकप्रत्यक्षसामग्रीविरहेण सौ-  
रभत्वसामान्यलक्षणाया सौरभभानानिर्वाहेऽपि सौरभत्वसामान्य-

लक्षणात् एव सौरभभानसम्भवात्, तत्कार्यतावच्छेदकशरीरे सौरभरूपसामान्यप्रकारतानिवेशात् सौरभप्रकारकलौकिकप्रत्यक्षसामग्याः सौरभसामान्यलक्षणासहकारिण्याश्च तत्र सत्त्वात् ।

अथ सामान्यज्ञानस्येश्वरज्ञानसाधारणभानत्वेन स्वविषयतत्तत्सामान्यवत्वसम्बन्धेन हेतुत्वे तत्तत्सामान्यप्रकारकत्वं न तज्जन्यतावच्छेदकघट्टकमन्यप्रकारकतत्तत्सामान्याश्रयप्रत्यक्षे व्यभिचारानवकाशात् तत्तत्सामान्यानाश्रयविषयकप्रत्यक्षे व्यभिचारस्य च तत्तत्सामान्याश्रयविषयकत्वस्य निवेशेनैव वारणात् । तदनिवेशतत्तत्सामान्यप्रकारकत्वनिवेशेऽपि तत्तत्सामान्यप्रकारकभ्रमे व्यभिचारस्य दुर्वारतया तन्निवेशस्यावश्यकत्वात् । तथा च सौरभादि सामान्यलक्षणया न दर्शितस्थले सौरभादिभाननिर्वाह इति चेत् ? अस्तु, तर्हि सुरभि चन्दनमित्यादिप्रत्यक्षं मानसमेव न तु चाक्षुषादिरूप तत्र च सौरभत्वादिसामान्यलक्षणयापि सौरभादिज्ञानं निर्वहति मानसस्थले सामान्यप्रकारकलौकिकप्रत्यक्षसामग्रीविरहेऽपि सामान्यलक्षणातः सामान्याश्रयभानात् । न हि सुरभित्वेन चन्दनं पश्यामीत्यनुव्यवसायः प्रामाणिको यद्वलादुक्ताकारं चाक्षुषादिकं तत्र च सौरभादिभानार्थं ज्ञानलक्षणप्रत्यासत्तिश्च सिद्ध्येत्, चन्दनचक्षुःसंयोगदशायामपि चक्षुर्मनोयोगादिविगमं कल्पयित्वा मानसज्ञानकल्पनं सम्भवति ।

वस्तुतः सौरभत्वसामान्यलक्षणात् एव सुरभि चन्दनमित्यादौ चाक्षुषादिप्रत्यक्षेऽपि सौरभादिभानं निर्वहति सौरभत्वादिप्रकारकलौकिकप्रत्यक्षसौरभत्वाद्यवच्छिन्नसौरभादिप्रकारकताशालिप्रत्यक्षान्यतरसामग्रीसहकारेणैव सौरभत्वादिसामान्यलक्षणायाः सौरभादिप्रत्यक्षोत्पादकत्वस्योपगन्तव्यत्वादतः प्रकृते द्वितीयसामग्या एव सहकारिण्याः सत्त्वात् ।

न चैवं सौरभत्वादिप्रकारकलौकिकविषयताशालिप्रत्यक्ष इवोक्तस्थलेऽपि यावत्सौरभादिभानापत्तिः, यावत्स्वेव सौरभादिषु विषयतानियामिकायाः सामान्यज्ञानरूपप्रत्यासत्तेः सत्त्वात् । न चेष्टापत्तिः, सुरभि चन्दनं सौरभमित्याकारकज्ञानसौरभमुख्यविशेष्यकज्ञानस्य तदा अनुभवविरुद्धत्वात् । अन्यथान्धतमसे सौदामनीसम्पातजचाक्षुषानन्तरमन्धकारविशेषणतया यत्किञ्चिद्द्रव्योपनीतभानेऽपि यावद्द्रव्याभानस्वीकारसम्भवेन निखिलद्रव्य-

साक्षात्कारापच्यसङ्गतेरिति वाच्यम् । अज्ञातसौरभेषु प्रकारतासम्बन्धेन ज्ञानोत्पत्तिनियामकस्य विषयतासम्बन्धेन हेतुभूतविशेषणज्ञानस्य तेन सम्बन्धेनाभावात् सहकारिविरहेण सामान्यज्ञानस्य तेषु विषयत्वानापादकत्वात् । लौकिकसामान्यास्तदानीं किञ्चिद्विषय एव सत्त्वापेक्षोपगमाल्लौकिकसन्निकर्षाद्यनाश्रयेऽप्यज्ञाते लौकिकसामग्रीदशायां सामान्यजप्रत्यक्षविषयतोपपद्यते । विशेषणज्ञानरूपसहकारिणश्च सामान्यलक्षणाप्रयोज्यविषयताश्रयेषु यावत्सु विषयतया सत्त्वं कार्योत्पत्तौ प्रयोजकमभ्युपेयते फलानुरोधात् ।

न च विशेषणज्ञानस्य विषयभासकत्वोपगमे ज्ञानलक्षणप्रत्यासत्तौ को विवादः सिद्धान्तिनापि विशेषणज्ञानविधया हेतुभूतज्ञानस्यैव ज्ञानप्रत्यासत्तित्वोपगमादिति वाच्यम् , प्रत्यक्षासाधारणहेतोस्तद्विषयताप्रयोजकस्यैव प्रत्यासत्तितया विशिष्टानुभवसामान्यनिरूपिताया विशेषणज्ञानहेतुतायाः प्रत्यासत्तित्वानिर्वाहकत्वेनोपनीतमानमात्रे ज्ञानप्रत्यासत्तेर्हेतुतायाः सिद्धान्तिभिरङ्गीकरणीयतया सामान्यलक्षणात् एव उक्तरीत्योपपत्तौ तादृशहेतुतायां प्रमाणस्य दुर्लभत्वात् प्रत्यासत्त्यन्तरासिद्धेः ।

ननु माभूत् सुरभि चन्दनमित्यत्र सौरभभानानुरोधेन प्रत्यासत्त्यन्तरसिद्धिस्तथापि मुख्यविशेष्यतया मानसे सौरभादिभानानुरोधेन ज्ञानप्रत्यासत्तेः पृथक् कारणत्वमप्यावश्यकम् ।

न च सौरभत्वादिसामान्यलक्षणात् एव तद्ज्ञाननिर्वाहात् न तदावश्यकमिति वाच्यम् , सौरभत्वादिसामान्यलक्षणया सौरभादिमानसज्ञाने जननीये प्रत्यासत्त्यन्तरघटितविशेष्यभासकसामग्रीसहकारिताया अवश्यमुपगन्तव्यत्वात् । अन्यथा किञ्चिद्रूपेण सौरभत्वादिविशेष्यकज्ञानात्तद्विशेष्यभासकतज्ज्ञानाद्यसत्त्वेऽपि केवलसामान्यलक्षणया सौरभत्वादिविशिष्टगोचरमानसापत्तेः । सौरभादिरूपविशेष्यभासकप्रत्यासत्त्यन्तरं च तत्र ज्ञानभिन्नमसम्भावितमेव । तस्य च तत्र विशेषणज्ञानतया न हेतुत्वमिति चेन्न । प्रत्यासत्त्यन्तरेण यस्य भानं तद्भासकत्वेऽपि ज्ञानस्य न प्रत्यासत्तिव्यवहारनिर्वाहः । तथा सति लौकिकप्रत्यक्षे हेतुभूतालोकसंयोगादावपि तद्व्यवहारप्रसङ्गात् । इन्द्रियाप्रतियोगिकतया न तेषामिन्द्रियप्रत्यासत्तित्वमिति यदि तदा ज्ञानस्यापि न तथात्वं स्यात् । तथा

च दर्शितस्थले सौरभादिभाने सामान्यलक्षणायाः प्रयोजकत्व-  
सम्भवे तत्सहकारिसौरभादिज्ञानस्य प्रत्यासत्तिव्यवहारभाजन-  
त्वमनुपपन्नमेवेत्यत आह । अत एवेति । 'अत एव' ज्ञानप्रत्यास-  
त्तित एव । सौरभत्वादेरपीति । स्वरूपेणैव भासमानस्येत्यादिः ।  
तथा च तद्भासकप्रत्यासत्त्यन्तराभावाज्ज्ञानप्रत्यासत्तित एव  
तद्ज्ञानमिति समुदायार्थः । न हि सौरभत्वादौ तल्लौकिकप्रत्यक्षयो-  
ग्ये चक्षुरादेर्लौकिकप्रत्यासत्तिसम्भवः । न वा सामान्यप्रत्यासत्ते-  
स्तद्भासकता सम्भवति । अन्यदीयजातित्वादिसामान्यज्ञानस्य  
स्वविषयसामान्याश्रयत्वसम्बन्धेन तत्र सत्त्वेऽपि तादृशसामान्य-  
ज्ञानस्य तत्तत्सामान्यप्रकारेण किञ्चिद्विषयकतत्पुरुषीयज्ञानजनक-  
प्रत्यासत्त्यन्तरवदितसामग्रीसहकारेणैव तत्तत्सामान्याश्रयभासक-  
त्वात् तत्पुरुषीयजातित्वादिविशेषणसामान्यज्ञानासत्त्वे च तादृश-  
सामान्या अभावात् । नापि सौरभत्वादिसामान्यलक्षणात् एव तद्भा-  
नम् । सौरभत्वादिज्ञानस्य विषयताप्रयोजकस्वविषयसौरभत्वादि-  
मत्स्वरूपप्रत्यासत्तेः सौरभत्वादावसत्त्वात्, सौरभत्वादिविषयताया-  
स्तत्कार्यतानवच्छेदकत्वाच्च तदनिवेशेऽपि क्षतिविरहस्य प्रागुक्तत्वा-  
त् । सौरभत्वादिसामान्यलक्षणायाः सौरभत्वादिभासकत्वानुरोधे-  
नैव तज्जन्यतावच्छेदककोटौ तद्विषयताप्रवेशे गौरवात् ।

न च ज्ञानप्रत्यासत्तेः स्वतन्त्रहेतुत्वापेक्षया क्लृप्तसामान्यप्रत्या-  
सत्तिजन्यतावच्छेदककोटौ सामान्यविषयतानिवेशनमुचितमिति  
वाच्यम्, ज्ञानप्रत्यासत्तेर्विशेषणज्ञानविधया क्लृप्तहेतुतयैवोपपत्ते-  
रनुमित्यादौ विशेषणज्ञानस्य कारणत्वान्तरविरहेऽपि क्षतिवि-  
रहात् । प्रत्यक्षत्वस्यैव तज्जन्यतावच्छेदकत्वोपगमेनासाधारणतया  
तत्कारणतामादायापि ज्ञानस्य प्रत्यासत्तितानिर्वाहात् ।

केचित्तु सौरभत्वादिप्रकारतायाः सौरभत्वादिसामान्यलक्ष-  
णाजन्यतावच्छेदकत्वेऽपि सौरभत्वादिप्रकारकभ्रमे सौरभत्वादि-  
भानार्थं ज्ञानप्रत्यासत्तेरावश्यकता तत्र सौरभाभानात्तादृशज्ञान-  
स्य सौरभत्वादिसामान्यलक्षणाजन्यतावच्छेदकानाक्रान्तत्वात् । प्र-  
कृतप्रश्नेऽपि सौरभार्थकसुरभिपदचन्दनपदयोः समासादरेण  
तादृशभ्रमपर एवेति, तन्न । तत्रापि सौरभत्वसामान्यलक्षणया सौ-  
रभभावे बाधकाभावात् । तत्रापि सौरभभासकसौरभत्वसामान्य-

लक्षणप्रत्यासत्तिघटितसामग्रीसत्त्वेन सौरभविषयकत्वोपगमात् ।

न च चाक्षुषज्ञाने सौरभमानासम्भवः, स्वयोग्यमुख्यविशेष्य-  
कज्ञानस्य बहिरिन्द्रियेणाजननादिति वाच्यम्, उपनीतं विशेषण-  
तयैव भासत इति नियमानुरोधेन ज्ञानप्रत्यासत्त्यैव बहिरिन्द्रि-  
यस्य तादृशज्ञानाजनकत्वात्, सामान्यप्रत्यासत्त्या तु तस्य तज्जन-  
कत्वोपगमात् । अत एव वेदार्थस्य प्रमेयत्वादिसामान्यलक्षणया  
प्रत्यासन्नबहिरिन्द्रियरूपासाधारणकरणजन्यप्रमितिविषयतया वेद-  
लक्षणासम्भवो विशेषणान्तरप्रवेशेन मिश्रैर्वारितः ।

यत्तु रजतत्वादिप्रकारकप्रमुष्टतत्ताकसुकृत्यादिस्मरणजन्यतादृ-  
शतन्मानसोपनीतभावे शुक्त्यादिभानार्थं ज्ञानप्रत्यासत्तेरावश्यकता  
तत्र शुक्तिवृत्तिधर्माज्ञानेन सामान्यलक्षणातस्तद्भानानिर्वाहादिति,  
तन्न । तत्र तादृशस्मरणमूलीभूतभ्रमात्मकप्रत्यक्षे सामान्यलक्षणया  
रजतस्यापि भानात्तस्यापि स्मरणसम्भवेन स्मरणाजन्यमानसेऽपि  
तस्यैव भानोपगमेन शुक्तिभानस्याप्रामाणिकत्वाच्छुक्तिवृत्तिधर्म-  
स्मरणस्थल एव शुक्तिभानोपगमादिति ।

अथोक्तसामान्यप्रत्यासत्तिहेतुत्वे किं प्रमाणम् ? सामान्यधर्म-  
ज्ञानस्यान्तत ईश्वरीयस्यैवोक्तप्रत्यासत्त्या सर्वदा सर्वत्र सत्त्वेना-  
न्वयव्यतिरेकविरहात् ।

न च स्वविषयघटत्वादिमत्त्वसम्बन्धेन पटादौ ज्ञानविरहात्  
तत्र घटवृत्तिविषयतासम्बन्धेन प्रत्यक्षव्यतिरेक इति तत्कारण-  
त्वमावश्यकम्, अन्यथा तत्र तादृशव्यतिरेकप्रयोजकस्य दुर्वचत्वा-  
दिति वाच्यम्, घटवृत्तिविषयतात्वादिना विषयतायाः प्रतियोगि-  
तावच्छेदकसम्बन्धताया अप्रामाणिकत्वात्, तादृशसम्बन्धावच्छिन्न-  
व्यतिरेकस्यैवाप्रसिद्धेः ।

न चैवमसन्निकृष्टघटादौ घटत्वादिप्रकारकप्रत्यक्षादिविषयतायाः  
किञ्चित्कारणजन्यतानवच्छेदकत्वात्तस्या न सामग्रीप्रयोज्य-  
तानिर्वाह इति वाच्यम्, घटादिविषयकप्रत्यक्षेच्छाविरहविशिष्ट-  
भिन्नविषयकानुमितिसामग्र्यभावस्यैव तादृशघटादिविषयकत्वघटि-  
तधर्मावच्छिन्नहेतुतया घटत्वादिप्रकारकलौकिकप्रत्यक्षसामग्रीसह-  
कृततादृशस्यैव तादृशघटादिविषयताप्रयोजकत्वसम्भवात् । मैवम् ।

घटादिलौकिकप्रत्यक्षेच्छाबलात्तल्लौकिकसन्निकर्षं विनोपनीत-

प्रत्यक्षवारणायोपनीतमानस्थलीयप्रतिबन्धकतायां लौकिकत्वा-  
प्रकारकेच्छाया एवोत्तेजकताया उपगन्तव्यत्वात् तल्लौकिकप्रत्यक्षे-  
च्छाविरहविशिष्टसामग्रीविशेषाभावस्य तल्लौकिकप्रत्यक्षत्वावच्छिन्नं  
प्रति हेतुत्वान्तरमावश्यकम् । उपनीतमानैच्छाधोनोपनीतमाने व्य-  
भिचारवारणाय च तत्र लौकिकत्वनिवेशनम् । एवं च सामान्यज-  
प्रत्यक्षस्य किञ्चिद्देशे लौकिकत्वनियमात्तस्यापि सामग्रीविशेष-  
दशायामापत्तेरुक्तकारणतयैव वारणात् । सामान्यप्रत्यासत्तिप्रयो-  
ज्यविषयतासाधारणघटादिविषयतासामान्यं जन्यतावच्छेदककोटौ  
निवेश्य सामग्न्यभावहेतुताकल्पनस्य निष्प्रामाणिकतया सामान्यप्र-  
त्यासत्तेरेवातीतादिभानप्रयोजकत्वात् ।

न च तथापि मनोयोगस्यैव घटादिप्रत्यक्षत्वं जन्यतावच्छेदक-  
मास्तां, स एव घटत्वादिप्रकारकलौकिकप्रत्यक्षसामग्रीसहकृतो याव-  
द्वटादिभानप्रयोजको भवत्विति वाच्यम्, हेतुत्वान्तरकल्पनस्याव-  
श्यकत्वेऽप्यन्ततो विनिगमनाविरहेणापि सामान्यहेतुताया निष्प्र-  
त्यूहत्वात् । वस्तुतो घटादिवृत्तिविषयतासम्बन्धेन ज्ञानं प्रति स्व-  
विषयघटत्वादिमत्त्वसम्बन्धेन ज्ञानहेतुत्वमावश्यकमन्यथा दोष-  
सत्त्वेऽपि घटादौ चक्षुःसंयोगादिघटितयादृशसामग्रीबलाद्वटत्वादि-  
प्रकारकज्ञानं घटादिवृत्तिविषयतासम्बन्धेनोत्पद्यते तद्वलात् तादृश-  
सम्बन्धेन पटादौ तदापत्तेर्दुर्वारत्वापातात् तद्वटादिवृत्तिविषयतास-  
म्बन्धेन प्रत्यक्षहेतुभूततद्वटादिरूपविषयभेदकूटस्य तादृशसम्बन्धेन  
ज्ञानानुत्पादप्रयोजकत्वे गौरवात् । स्वविषयघटत्वादिमत्त्वस-  
म्बन्धावच्छिन्नप्रतियोगिताकम्यैकैकस्य ज्ञानाभावस्य तथात्वे  
लाघवात् । अन्यथा तत्तत्कार्यव्यक्त्युत्पादप्रयोजकविशेषसामग्न्यैव  
सर्वत्रातिप्रसङ्गवारणसम्भवे सामान्यकारणविलोपप्रसङ्गात् ।

न चैवमुक्तापत्तिवारणाय घटादिप्रत्यक्षे घटत्वादिनैव तादात्म्य-  
प्रत्यासत्त्या हेतुत्वमास्तामिति वाच्यम्, तथा सति घटत्वादिप्रकार-  
कप्रत्यक्षेऽअतीतानागतघटादिविषयभासककारणान्तरकल्पनाया गौ-  
रवादित्यलमितिनिबन्धेन ।

( चि० ) तथा हि धूमत्वावच्छिन्ना व्याप्तिः सन्नि-  
कृष्टधूमविषये धूमत्वेन प्रत्यक्षेण ज्ञायते ततः स्मृता

सा तृतीयलिङ्गपरामर्शो पक्षनिष्ठधूमवृत्तितया ज्ञायते, ततोऽनुमितिः । तदनभ्युपगमेऽपि सन्निकृष्टधूमविषये धूमत्वेन धूमो वह्निव्याप्य इत्यनुभवस्तथैव व्याप्तिस्मरणं ततो धूमवानयमिति व्याप्तिस्मृतिप्रकारेण धूमत्वेन पक्षवृत्तिधूमज्ञानादनुमितिः, व्याप्त्यनुभवतत्स्मरणपक्षधर्मताज्ञानानामेकप्रकारकत्वेनानुमितिहेतुत्वात् ।

( दी० ) ततः स्मृता सेति । धूमसमानाधिकरणात्यन्ताभावाप्रतियोगिवह्निसमानाधिकरणवृत्तिधूमत्वम्, वह्निमदन्यावृत्ति-त्वम्, वह्निसम्बन्धितावच्छेदकरूपवत्त्वं वा व्याप्तिः । एकैव च सा सर्वधूमसाधारणीति भावः । व्याप्तिनानात्वे तु पर्वतीयवह्नेर-सन्निकर्षे तत्सामानाधिकरण्यग्रहायोगः, अन्यदीयवह्निसामानाधि-करण्यस्य तत्र भानाङ्गीकारे भ्रमत्वापत्तिरिति द्रष्टव्यम् ।

( गा० ) व्याप्तेः सामानाधिकरण्यरूपत्वे हेतुभेदेन भेदात् सामान्यप्रत्यासत्त्यनुपगमे विशिष्टपरामर्शानिर्वाहस्य दर्शयिष्य-माणत्वात् सर्वसाधारणीं व्याप्तिं दर्शयति । धूमेति । धूमव्यापकवह्निसमानाधिकरणवृत्तिधूमत्वत्वेन व्याप्तिप्रकारकज्ञान-हेतुत्वे गुरुशरीरधूमत्वत्वविषयतायाः कारणतावच्छेदकघटक-तया गौरवमिति तादृशवह्निसामानाधिकरण्यत्वेन सामानाधिकर-ण्यप्रकारकविशेषणान्तरविशेषितधूमत्वावच्छिन्नविषयकज्ञानहेतुत्वं लाघवात् सेत्स्यति तथा च सामान्यलक्षणायाः प्रत्यासत्तित्वं निरपवादमतो लघुशरीरसर्वसाधारणव्याप्त्यन्तरमाह । वह्निम-दिति । मीमांसकैः केवलान्वय्यनुमानानभ्युपगमादीदृशव्याप्तेः केवलान्वयिन्यव्याप्तिस्तेषां न दोषायेति भावः ।

यद्यपि गुरुमते अभावस्याधिकरणरूपतया वह्निमदन्यवृत्तित्वा-भावस्यैकस्य न सर्वधूमसाधारण्यं तथापि नायं ग्रन्थो गुरुमतनि-र्वाहपरः, उपनीतभानमनभ्युपगन्त्रा गुरुणा विशिष्टपरामर्शहेतुताया



एवानभ्युपगमात् । अत एव तन्मते अनुपपत्त्यनवकाशं मिश्र-  
धर्मिकव्याप्तिपक्षधर्मताज्ञानहेतुतां प्रदर्शयन्नग्रे व्यक्तीकरिष्यति, कि-  
न्त्वयं ग्रन्थो मिश्रादिमताभिप्रायक इति नासङ्कतिः ।

केवलान्वयिसाध्यकसाधारणीमप्यभिज्ञां व्याप्तिमाह । व-  
हिसम्बन्धितेति । दण्डादेः सखण्डधर्मस्य यत्र हेतुतावच्छे-  
दकता तत्रापि साध्यसामानाधिकरण्यस्य परम्परासम्बन्धेना-  
वच्छेदकस्तेन सम्बन्धेन हेतुवृत्तिश्च दण्डत्वाद्यखण्डधर्म  
एव व्याप्तिरिति पूर्वगृहीतसाध्यसामानाधिकरणावृत्तिपक्ष-  
वृत्तिदण्डादावपूर्वसाध्यसामानाधिकरण्यावच्छेदकत्वग्रहानुरोधेन सा-  
मान्यप्रत्यासत्तेर्नावश्यकतेति भावः । व्याप्त्यैक्याभिप्रायवर्ण-  
नप्रयोजनं दर्शयितुं तन्नानात्वमाक्षिपति । व्याप्तीति । तत्सामाना-  
धिकरण्यग्रहायोग इति । तद्व्यक्त्युपरागेण पर्वतीयधूमे तत्सामा-  
नाधिकरण्यप्रत्यक्षसम्भवः, तद्वहेः पूर्वमगृहीतत्वेन उपनीततद्ज्ञान-  
स्याप्ययोगादित्यर्थः ।

ननु मा भूत्तत्र पर्वतीयवह्निसामानाधिकरण्यभानं पूर्वगृहीतमहा-  
नसीयवह्निसामानाधिकरण्यविषयक एव विशिष्टपरामर्शः सम्भवि-  
ष्यतीत्यत आह—अन्यदीयेति । ‘तत्र’ पर्वतीयधूमे । भ्रमत्वापत्ति-  
रिति । तथा चाभ्रान्तस्यानुमितिबिलोपप्रसङ्ग इति भावः । न  
त्वन्यथाख्यातिस्वीकारापत्तिरित्यर्थः । तद्ग्रन्थस्योपनीतभानाङ्गीक-  
र्तृमिश्रादिमताभिप्रायकत्वादन्यथाख्यातेश्चोपनीतभानानङ्गीकर्तृगुरोरे-  
वासंमतत्वात् ।

( चि० ) गवादिपदेष्वपि शक्त्यनुभवतत्स्मरणवा  
क्यार्थानुभवानामेकप्रकारकत्वेन हेतुहेतुमद्भाव इत्य-  
पूर्वं वक्ष्यते । तत्र योग्यतादिबलादपूर्वव्यक्तिलाभोऽनु-  
माने तु पक्षधर्मताबलाद् धूमो वह्निव्याप्य इत्यनुभवो  
न तु सर्वो धूमो वह्निव्याप्य इति येन सर्वभानार्थ  
तत्स्वीकारः ।

( गा० ) ननु सामान्यप्रत्यासत्त्यनभ्युपगमेऽपूर्वगवादेर्गवादिषदा-  
च्छब्दबोधानुपपत्तिः, शक्तिधियः पदार्थस्मृतैश्च तद्विषयकत्वामुप-

पक्षेः । अन्यविषयकशक्तिग्रहपदार्थस्मरणयोरन्यविषयकशाब्दबोध-  
जनकत्वे सत्यतिप्रसङ्गादित्यत आह मूले—गवादिपदेष्वपीति ।  
तत्स्मरणेति । तत्पदं पदार्थपरम्, न तु प्रक्रान्तशक्तिपरम् । पदार्थ-  
स्मृतेः समानविषयकत्वेन हेतुताया अप्रतिक्षेपेण न्यूनताप्रसङ्गात् ।

न च शक्तिस्मृतेस्तदप्रतिक्षेपेणापि न्यूनत्वं समानमिति वा-  
च्यम्, शक्तिस्मृतिं विनापि गृहीतशक्तिकपदज्ञानरूपोद्बोधकाधी-  
नपदार्थस्मृतितः शाब्दबोधोत्पत्त्या शक्तिस्मृतेः शाब्दबोधानुप-  
योगित्वात् ।

न च वृत्तिज्ञानजन्यपदार्थोपस्थितेः शाब्दबोधहेतुतया प्राचीन-  
शक्त्यनुभवस्य च पदार्थस्मृत्यहेतुतया शक्तिस्मृतिजन्यैव पदा-  
र्थोपस्थितिस्तद्धेतुर्वाच्या तथा च शक्तिस्मृतेरप्युपयोगित्वं दुर्वार-  
मिति वाच्यम्, स्वविषयगृहीतवृत्तिकपदज्ञानजन्यपदार्थोपस्थितेरेव  
शाब्दबोधहेतुत्वोपगमात् । विस्मृतशक्तिकपदज्ञानेन च पदार्थस्मृ-  
तेरेवाजननैनानतिप्रसङ्गात् ।

यदि च गृहीतविस्मृतवृत्तिकादगृहीतसम्बन्धान्तरात् पदात् प-  
दार्थोपस्थितिदशायामतिप्रसङ्ग इत्युच्यते तदा वृत्तिग्रहाधीनत्वमुप-  
स्थितौ विशेषणं देयम् । अन्तरा शक्त्यस्मृतावपि प्राचीनशक्त्यनुभ-  
वाधीनतया पदार्थोपस्थितेः शाब्दजनकत्वमव्याहतमेव । अत एवापू-  
र्ववादे पदार्थस्मृतिरेव स्फुटमभिहिता दीधितिकृतापि शक्त्यनुभव-  
शक्यस्मरण इत्यत्र पदार्थमेव शक्यपदेनोपादाय विवृतं शाब्दबोधे  
शक्तिस्मरणापेक्षायामपि शक्त्यनुभवस्य तद्द्वाराऽपेक्षितस्य समान-  
विषयकत्वापेक्षाप्रतिक्षेपेणैवार्थतस्तस्य समानविषयतापेक्षाप्रतिक्षेप-  
सिद्धेर्न्यूनतानवकाशाच्च ।

पदार्थस्मरणे शक्त्यनुभवस्य समानविषयताया मीमांसकमते  
अनपेक्षितत्वेऽपि तत्प्रतिक्षेपः प्रकृतेऽनुपयुक्तः, तत्र तदपेक्षायामपि  
समानप्रकारकान्यविषयकस्मरणादपूर्वगवादिबोधोपपत्तेः । शक्त्य-  
नुभवतत्स्मरणयोर्हेतुहेतुमद्भाषोऽपि न मूलतः प्रतीयते युगपत् पद-  
त्रयस्य द्वन्द्वे समसङ्ख्यताविरहेण यथाक्रमं हेतुत्वहेतुमत्त्वयोरन्वया-  
सम्भवेन प्रत्येकत्रितयएवोभयान्वयापत्त्या परस्परहेतुहेतुमद्भावात्ला-  
भात् । शक्त्यनुभवतत्स्मरणयोर्द्वन्द्वं कृत्वा तद्गर्भद्वन्द्वान्तरेण सम-  
सङ्ख्यतोपपादने शक्त्यनुभवतत्स्मरणयोर्हेतुता वाक्यार्थानुभवस्य

हेतुमत्ताया एतन्मात्रलाभात्, अतो वाक्यार्थानुभवं प्रत्युभयहेतुता-  
मात्रपरत्वं दीधितिकारो विवृणोति । शक्त्यनुभवेति ।

( दी० ) गवादिपदेष्वपीति । शक्त्यनुभवशक्यस्मरणे हेतु  
हेतुमान् वाक्यार्थबोधः । न चैवं जातिशक्तिवादविरोधः ।  
जातौ व्यक्तौ च शक्तिः परं तु जातिविषयत्वेनैव ज्ञात्वा श-  
क्तिर्व्यक्तिं स्मारयति । अनुभावयति चेति । तदर्थादिति वक्ष्य-  
माणत्वात् । अतद्गुणसंविज्ञानबहुव्रीहिणा पश्वादिलिङादिप-  
दाभिप्रायेण पररीत्या वेत्यपि कश्चित् ।

( गा० ) अत्र हेतुपदं प्रयोजकत्वार्थकं तच्च कारणतावच्छेदके-  
ऽप्यक्षतमिति शक्त्यनुभवस्य शाब्दधीकारणताविरहेऽपि नासङ्गतिः ।

यद्यपि शाब्दबुद्धौ शक्तिज्ञानादीनां समानविषयकत्वेनोपयोगि-  
त्वेऽप्यनुमितौ समानप्रकारकतामात्रेण परामर्शस्य हेतुतया व्यव-  
हाराधीनशक्त्यनुमितानुपस्थितानामनुपस्थितानामपि सकलगवा-  
दिव्यक्तीनां भानसम्भवात् तत एवापूर्वव्यक्तीनां पदार्थस्मर-  
णेऽपि भानसम्भवान्न किञ्चिदनुपपन्नम् । तथापि वस्तुगति-  
मनुरुद्धयेदम् ।

ननु जातिशक्तिवादिनां परेषां गौर्गोपदशक्तेति शक्यांशे शाब्द-  
धीप्रकारप्रकारकज्ञानं न शाब्दधीहेतुः, व्यक्तौ शक्तिविरहेणान्य-  
थाख्यातिस्वीकारापत्तेः । किं तु गोत्वं गोपदशक्यमित्याकारकं शा-  
ब्दबोधप्रकारविशेष्यकमेवेति शक्तिज्ञानस्य समानप्रकारकत्वेन न  
शाब्दधीहेतुताकथनविरोधः ।

न च गोत्वशक्तं गोपदमित्याकारकज्ञानमेव तन्मते शाब्दहेतु-  
तयोपेयं तच्च शक्त्यंश एव शाब्दप्रकारगोत्वादिप्रकारकमिति न  
विरोध इति वाच्यम्, अपूर्ववादे लिङ्पदशक्तिग्रहस्य प्रकृत-  
तया तादृशशक्तिग्रहस्य च कार्यत्वप्रकारेण घटादिरूपकार्यविष-  
यकस्य शक्त्यंशे शाब्दधीप्रकारकत्वविरहेण शक्यांशे तत्प्रका-  
रकताया एव समानप्रकारकतेत्यनेन विवक्षितत्वाद्ब्रान्यादृशस-  
मानप्रकारकत्वविवक्षण इत्यपूर्वं वक्ष्यत इत्यनेन विरोधादिति शङ्क-  
ते । न चैवमिति । कुञ्जशक्तिमते व्यक्तावपि शक्तिसत्त्वेन न व्यक्ति-

विशेष्यशक्तिधियोऽन्यथाख्यातित्वमिति समाधत्ते । जाताविति ।

नन्वेवमपि विरोध एव, तथा हि कुब्जशक्तिमते व्यक्तौ शक्तिर्विद्यत एव शक्यज्ञानविषयत्वात् । किं तु तदंशे शक्तिः स्वरूपसती हेतु-  
जातावेव ज्ञातोपयुज्यत इति व्यक्तौ शक्तिसत्त्वेऽपि न तस्या  
वाच्यता, अपि तु जातेरेवेति मतम्, एतन्मते व्यक्तावपि शक्तिज्ञानापे-  
क्षायां न्यायमते व्यक्तिरपि पदार्थो न तु तन्मत इति विशेषानुपपत्ते-  
रित्याशङ्क्यान्यथा विशेषमुपपादयति । परं त्विति । ज्ञाता व्यक्ति स्मा-  
रयतीत्यत्र ज्ञानस्य विशेषणतया विशेष्यशक्ताविव तत्रापि स्मरणाद्यु-  
पयोगित्वान्वयः । तथा च तदन्वयिन्यामुपयोगितायां जातिविषय-  
कत्वेनैवेत्यर्थस्य जातिमात्रविषयकत्वावच्छिन्नत्वस्यान्वयः । एवं च  
जातिमात्रविषयकत्वं व्यक्तिस्मरणाद्युपयोगितावच्छेदकम्, न तु व्य-  
क्तिविषयकत्वमिति पर्यवसितार्थः । तथा च व्यक्तौ शक्तिज्ञानापे-  
क्षायामपि फलीभूतबोधविषयव्यक्तौ तदनपेक्षया व्यक्त्यंशे शक्तेः  
कुब्जता यद्विषयकत्वेन शक्तिज्ञानस्य बोधोपयोगिता तदेव  
वाच्यम्, व्यक्तेश्चातथात्वान्न वाच्यता । समानविषयकत्वतन्त्रता-  
वादिनां च गोत्वादिविशिष्टतद्रवादिविषयकशाब्दबुद्धौ विशिष्य  
गोत्वादिविशिष्टतत्तद्रवादिधर्मिकशक्तिज्ञानत्वेन हेतुत्वाद्विशिष्टस्य  
वाच्यतेति विशेष इति भावः ।

यद्यपि गौर्गोपदशक्येत्याकारकस्य गोशक्तं गोपदमित्याकारक-  
स्य वा शक्तिज्ञानस्य हेतुत्वे गोत्वावच्छिन्नविषयतात्वेन व्यक्तिवि-  
षयकत्वमप्यवच्छेदकमावश्यकं, तथापि व्यक्त्युपरागेण तद्विषयिता  
नावच्छेदिकेति न तस्याः पदार्थत्वम् ।

यद्यप्येतन्मतापेक्षया गोत्वशक्तिप्रकारकपदज्ञानहेतुतैव युक्ता,  
व्यक्तिशक्तिज्ञानहेतुतामते व्यक्तिविषयताया व्यक्त्यनुयोगिकजाति-  
सम्बन्धविषयतायाश्च निवेशाधिक्येन गौरवात् । सम्बन्धविषय-  
त्वानिवेशे कालिकादिसम्बन्धेन गोत्वादिप्रकारकशक्तिग्रहादपि स-  
मवायेन तत्प्रकारकशाब्दबोधापत्तेर्दुर्धरत्वात् । एवमर्थविशेष्यक-  
स्य पदविशेष्यकस्य च शक्तिज्ञानस्य विनिगमनाविरहेण हेतुतायाः  
कल्पनीयतायापि गौरवात् । जातिशक्तिप्रकारकज्ञानहेतुत्वे च जा-  
तिविशेष्यकपदशक्तिज्ञानहेतुताया न विनिगमनाविरहेण प्रसक्तिः,  
विपरीतज्ञानाप्रतिबन्धस्य निर्धर्मितावच्छेदकशक्तिग्रहस्य हेतुत्वे

अनुभवविरोधात् । जातित्वादिनोपस्थितिदशायां जातौ शक्ति-  
ग्रहात् शाब्दबोधवारणाय च गोत्वत्वाद्यवच्छिन्नविशेष्यकत्वेनैव  
जातिविशेष्यकधियो हेतुताया वाच्यतया तदपेक्षयाऽनवच्छि-  
न्नगोत्वादिविशेषितशक्तिप्रकारकपदविशेष्यकज्ञानस्य हेतुत्वे ला-  
घवाच्छक्तिज्ञानस्य जातिसम्बन्धाविषयकत्वेऽपि समवायरूपत-  
त्सम्बन्धस्य ततो भानं व्यक्तिभानवन्निष्प्रत्यूहमेव । जातिशक्ति-  
ज्ञानजन्यतायां समवायेन जातिप्रकारकव्यक्तिविषयताया अव-  
च्छेदकत्वात् सम्बन्धान्तरभानप्रसङ्गस्य च तद्विषयतायाः शक्ति-  
ज्ञानजन्यतावच्छेदकत्वानभ्युपगमेन नावकाशः । शक्तिभ्रमेण ग-  
वादिपदादपि कालिकादिसम्बन्धेन गोत्वादिप्रकारकधीरनुभूयत  
इति चेत् ? अस्तु, तर्हि तेन सम्बन्धेन गोत्वादौ व्यक्तिशक्यतावच्छे-  
दकताया भ्रमस्य तेन सम्बन्धेन तत्प्रकारकत्वं कार्यतावच्छेदकं ता-  
दृशभ्रमरूपकारणाभावादेव नाभ्रान्तस्य जातिशक्तिज्ञानात्तादृशबो-  
धापत्तिः । भ्रमस्तु विशिष्टज्ञानं ज्ञानद्वयं वेत्यन्यदेतत् ।

वस्तुतो गुरुणां व्याप्त्यादिभ्रमस्थले यथा नानुमितिः, किं त्व-  
संसर्गाग्रहमात्रे तथा शक्तिभ्रमस्थलेऽपि न शाब्दानुभवः, अपि-  
तूपस्थितपदार्थानामसंसर्गाग्रहमात्रम् । सम्बन्धाविषयकशक्तिज्ञानात्  
कालिकादिसम्बन्धस्य न भानं तादृशादपि समवायस्य भानमि-  
त्यनुभवविरोधः । सम्बन्धानामविशेषेण तादृशविशेषबोजविरहा-  
दिति तु न शङ्क्यम्, समवायरूपसम्बन्धांशे कुब्जा शक्तिर्न तु  
सम्बन्धान्तर इत्यत एव विशेषात् । शक्तिज्ञानाविषयत्वाविशेषे-  
ऽपि गोपदाद्वटादिर्न भासते, अपि तु गौरित्यत्रापि स्वरूपस-  
च्छक्तितद्विरहकृतविशेषस्यैव बीजत्वात् । कुब्जशक्त्यनुपगमे  
तु स्वसमवायिव्यक्तिं विना अभानं जातेः स्वभावो न तु  
सम्बन्धान्तरेण स्वाश्रयं स्वासमवायिनमन्तरेण न भानमिति  
विशेषाद्यथा व्यक्तिभाननियमस्तथा सम्बन्धभानानयमोऽपी-  
ति । तथापि समवायातिरिक्तसम्बन्धेन जातेः स्वरूपतः प्रकार-  
त्वमप्रामाणिकमिति शक्त्यंशे गोत्वत्वेन गोत्वप्रकारकमेव ज्ञानं व्य-  
क्तिशक्त्यनवगाहिज्ञानकारणतावादिना कारणं वाच्यम् । समानप्र-  
कारकज्ञानकारणतामते च स्वरूपतां गोत्वप्रकारकव्यक्तिशक्तिज्ञा-  
नमिति लाघवमित्याशयेनेदृशः कुब्जशक्तिमतनिष्कर्षः कृतः । अत

एव तेषां जातेर्व्यक्तिग्रहमात्रवेद्यतासिद्धान्तोऽपि सङ्गच्छते ; अन्यथा व्यक्तिं विना शक्तिज्ञान एव जातिभानात्तादृशनियमस्यात्यन्तमसम्भावितत्वात् ।

न च गां जानातीत्यादिविशिष्टवैशिष्ट्यबोधे ज्ञानावशेऽपि स्वावच्छिन्नविषयताकत्वसम्बन्धेन गोत्वादेः स्वरूपतः पातन्त्र्येण प्रकारत्वात् समवायेनैव जातेः स्वरूपतः प्रकारत्वनियमोऽसम्भावित इति वाच्यम् ; स्वातन्त्र्येण प्रकारतामादायैव तथा नियमात् । एवम् एकसम्बन्धिज्ञानस्य सम्बन्धग्रहप्रकारीभूतधर्मप्रकारेणैवापरसम्बन्धिस्मारकत्वं क्लृप्तं न तु स्वरूपतः, तथा च गोत्वसम्बन्धिपदज्ञानात् स्वरूपतो गोत्वस्मरणानुरोधेन सम्बन्धिज्ञानस्याधिककारणत्वं कल्प्यमित्यादिकमपि यथाश्रुततन्मतोपेक्षाबीजमवधेयम् । अधिकमन्यत्र प्रपञ्चितम् ।

प्रकारान्तरेणाविरोधमुपपादयतो मतमाह — अतद्गुणेति । गवादीत्यत्र गोपदं आदिर्यस्य पश्वादिपदस्येति अन्यपदार्थमात्रपरबहुव्रीहिणेत्यर्थः । पश्वादिपदेति । पशुत्वं हि लोमादिमत्स्वरूपोपाधिनं तु जातिः, तैजसाञ्चैश्रवःशरीरादिवृत्तित्वेन पृथिवीत्वादिना सङ्करात्, अतः पश्वादिपदस्य धर्मिण्यपि शक्तिर्लोमादिरूपधर्मस्याश्रयविनिर्माकेणापि भानात्तन्मात्रशक्तेस्तन्निष्ठकिञ्चित्पदलक्षणाया इव धर्मिभासकत्वासम्भवादतस्तत्र समानप्रकारकत्वेन शक्तिज्ञानस्य शाब्दबोधहेतुत्वमविरुद्धमेवेति भावः । घटत्वादिवत् पशुत्वादेरपि नानात्वे जातिसङ्करानवकाशेन जातिरूपता सम्भवतीत्याशयेनाह— लिङादीति । लिङ्गादिपदस्य कार्यत्वेनोपाधिनाऽपूर्वरूपधर्मिवाचकतयास्तत्सिद्धान्तत्वादिता भावः । समानविषयकत्वेन शक्तिज्ञानपदार्थस्मरणहेतुत्वमादाय गवादिपदमधिकृत्याप्याक्षेपावतारादतद्गुणसंविज्ञानबहुव्रीहिणा समाधानग्रन्थस्य पदान्तरपरत्वे परिहारन्यूनतेति व्यक्तिशक्त्यभ्युपगमवादेन तादृशग्रन्थस्य पदसामान्यपरतामेवोपपादयति — पररीत्या वेति । 'परो' नैयायिकः ।

( चि० ) अथ बह्निमानयमित्यनुमितिर्विशेषणज्ञानसाध्या विशिष्टज्ञानत्वादिति पर्वतीयबह्निभानार्थतत्कल्पने धूमेऽपि तथा कचिद् धूमस्यापि व्यापक-

त्वादिति चेन्न । विशिष्टवैशिष्ट्यज्ञाने विशेषणता-  
वच्छेदकप्रकारकज्ञानस्यावश्यकत्वेन हेतुत्वात्, तच्च  
वृत्तमेव न तु विशेषणज्ञानमपि तथा, गौरवात् ।  
गौरयमिति विशिष्टज्ञाने युगपद्विशेष्ये विशेषणे स-  
न्निकर्ष एव कारणं, न तु निर्विकल्पकं, मानाभावात् ।  
विशिष्टज्ञानत्वमेव मानमिति चेन्न । दृष्टान्ताभावात्,  
दण्डी पुरुष इत्यत्र विशेषणधीजन्यत्वानुपगमात् ।  
विशिष्टवैशिष्ट्यज्ञानत्वात् । अपि च प्रमेयत्वेन व्याप्तिं  
परिच्छिन्दन् सर्वज्ञः स्यात् तथा च परकीयज्ञान-  
विषये घटत्वं न वेति संशयो न स्यात् प्रमेयत्वेन त-  
दन्यतरनिश्चयात् । प्रमेयत्वेन घटं जानात्येव घटत्वं  
तस्य न जानाति इति चेन्न । तत् किं घटत्वं न प्रमेयं  
येन तन्न जानीयात् । सकलघटवृत्तिधर्मस्य प्रमेयत्वेन  
तदज्ञानासम्भवात् ।

( दी० ) विशेषणज्ञानसाध्येति । न च पक्षतावच्छेदक-  
ज्ञानजन्यतया सिद्धसाधनम्, यद्यद्विशिष्टज्ञानं तत्तद्धीसाध्यमिति  
सामान्यव्याप्त्यादरादभावत्वप्रतियोगित्वयोरप्यनुपस्थितयोरप्रका-  
रत्वात् ।

( गा० ) विशेषणज्ञानसाध्येति । मूले विशेषणपदस्य स्वप्रकारी-  
भूतधर्मसामान्यपरतामाक्षिपति—न चेत्यादिना । पक्षतावच्छे-  
दकेति । साध्यतावच्छेदकवद्वित्वादेरप्युपलक्षकम् । सिद्धसाधन-  
मिति । अनुमितौ स्वप्रकारपर्वतत्वादिविषयकपरामर्शस्य हेतुतायाः  
सामान्यप्रत्यासत्तिमनङ्गीकुर्वतापि स्वीकारात् पर्वतीयवद्विज्ञा-  
नजन्यत्वपर्यन्तसिद्धेरुद्देश्याया उक्तानुमानेनासम्भव इत्यर्थः ।

यत्तदभ्यां सामान्यतो व्याप्त्या पक्षधर्मताबलादसिद्धविशेष-  
सिद्धिरिति प्राचीनमतमालम्ब्य समाधत्ते—यदिति । तथा च विशे-

षणपदं पर्वतीयवह्निपरं विशिष्टज्ञानपदमपि तद्विशिष्टज्ञानपरमिति न सिद्धसाधनमिति भावः ।

ननु अभावसन्निकर्षे प्रतियोगिज्ञानमात्रादेव घटप्रतियोगिकाभावत्वादिनाऽअभावप्रत्यक्षमुत्पद्यते न तु अभावत्वादिज्ञानमपि तत्रापेक्षितं तदुक्तमभावप्रतीतौ प्रतियोगित्वाभावत्वयोरिवेति, तथा च अभावत्वादिप्रकारके तादृशप्रत्यक्षे अभावत्वादिज्ञानजन्यत्वाभावेन व्यभिचारात्तत्सामान्यव्याप्तिसम्भव इत्यतः—अभावत्वेति । ‘अप्रकारत्वात्’ प्रकारत्वानुपगमात् । घटो नास्तीत्यादिविशिष्टबुद्धिपूर्वमभावत्वस्यापि निर्विकल्पकोपगमात् । प्रतियोगितायाः संसर्गतयैव तत्र भानादिति भावः ।

यत्त्वतत्त्वानुगमादुक्तरीतिर्न विचारसहेति विशेषतो व्याप्तिमेवावलम्बते । बह्वीति ।

( दी० ) बह्विविशिष्टज्ञानत्वेन तद्वह्विविशिष्टज्ञानत्वेन वा तज्ज्ञानजन्यत्वसाधनाद्वा विशिष्टवैशिष्ट्येत्याद्यभ्युपगमवादः । वस्तुतो विशेषणतावच्छेदकादीनां युगपदिन्द्रियसन्निकर्षात्तादृशप्रत्यक्षम्, अनुमित्यादेस्तु तादृष्येण व्याप्त्यादिग्रहात् । अत एवानेकव्यक्तिकद्रव्यादिविशेषणतावच्छेदककानुमित्या तद्भानार्थं न सामान्यलक्षणादरः ।

( गा० ) बह्विज्ञानजन्यतात्वेन साध्यतायामपि प्रसिद्धबह्विज्ञानजन्यत्वेन सिद्धसाधनं दुर्वारमेव इत्यतः—तद्वह्वीति । विशेषतो व्याप्त्यैवेति पूरणीयम् । अत्र च तद्वह्विविषयकज्ञानत्वावच्छिन्नकारणताया उभयमते कुत्राप्यसत्त्वेऽपि साध्याप्रसिद्धिर्नाशङ्कनीया; तद्विषयकज्ञानसाध्यत्वमिदानीं साध्यमित्याशयात् । तादृशसाध्यस्यैव विशेषणतावच्छेदकीभूतबह्वित्वप्रकारकज्ञानत्वादिना यत्र तद्विज्ञानस्य हेतुता तादृशविशिष्टवैशिष्ट्यबोधादावेव प्रसिद्धत्वात् । साध्यत्वं चाव्यवहितोत्तरत्वं नात ईश्वरीयज्ञानमादायार्थान्तरं परेषां व्यर्थविशेषणत्वं न दोषायेति ध्येयम् ।

उक्तानुमानमप्रयोजकीकर्तुं विशिष्टबुद्धित्वेन विशेषणज्ञानत्वाव-



छिन्नजन्यतां खण्डयितुमुपक्रमते मूले—विशिष्टवैशिष्ट्येत्यादिना । ननु विशिष्टविशेषणकविशिष्ट्युद्धेर्विशेषणतावच्छेदकप्रकारकज्ञानरूपहेतुना निर्वाहेऽपि तादृशज्ञानाहेतुकनिर्विकल्पकविशेषणधीहेतुकगौरवमित्यादिनिर्विशेषणकविशेषणावगादिवुद्ध्यनुरोधेन विशिष्ट्युद्धित्वावच्छिन्नं प्रति विशेषणज्ञानत्वेन हेतुताकल्पनमावश्यकमित्यत आह—गौरवमिति । मानाभावादित । तादृशविशिष्टबुद्धेरपि विशेषणधीत्वावच्छिन्नहेतुकत्वे मानाभावादित्यर्थः । दृष्टान्ताभावादिति । कश्चिद्रूपावच्छिन्नविशेषणधीहेतुकत्वसाधने गौरवमित्यनुमित्यादेः परामर्शत्वादिना विशेषणविषयकपरामर्शादिहेतुकस्य दृष्टान्तत्वसम्भवेऽपि विशेषणज्ञानत्वावच्छिन्नहेतुकत्वसाधने दृष्टान्ताभावादित्यर्थः । तथा च साध्याप्रसिद्ध्या नानुमानसम्भव इति भावः । एवं चोक्तकार्यकारणभावाभावे तद्भङ्गप्रसङ्गावकाशात् । पर्वतीयवह्निज्ञानं विनापि तत्प्रकारकानुमितिर्निष्प्रत्यूहैव तमविषयीकृत्यापि महानसीयवह्न्यादिविषयकस्यैव परामर्शस्य सम्भवेन परामर्शत्वावच्छिन्नकारणताया अक्षतेरिति किं सामान्यलक्षणयेति समुदिततात्पर्यार्थः । विशिष्टवैशिष्ट्यबोधे विशेषणतावच्छेदकप्रकारकज्ञानहेतुत्वेऽपि सामान्यप्रत्यासत्त्यावश्यकताया वक्ष्यमाणत्वात् तत्रापि मूलकृतोऽनिर्भरं दर्शयति दीधितौ -वाशष्टेति अभ्युपगमवादः । आपाततः परमताभ्युपगमेनाक्तिः । तर्हि किं वास्तवं विशिष्टवैशिष्ट्यबोधकारणमित्यत आह—वस्तुतः इति । ‘अत एव’ विशेषणतावच्छेदकप्रकारकज्ञानस्य विशिष्टवैशिष्ट्यबोधे हेतुत्वादेव । ‘तज्ज्ञानार्थम्’ विशेषणतावच्छेदकीभूतापूर्वदण्डादिप्रकारकज्ञानार्थम् ।

ननु तद्धर्मादीनामिन्द्रियसन्निकर्षादिसत्त्वेऽपि तद्धर्मप्रकारकज्ञानानन्तरमेव तद्विशिष्टविलक्षणप्रकारताशालिज्ञानं जायते न त्वन्यदा इत्यनुभवानुरोधाद्विशिष्टवैशिष्ट्यबोधे विशेषणतावच्छेदकप्रकारकज्ञानहेतुत्वमावश्यकम् । अत एवासंसर्गाग्रहदशायामपि कदाचिद्दण्डपुरुषावित्यादिसमूहालम्बनं विशिष्टवैशिष्ट्यबोधानात्मकमनुभूयते । विशिष्टज्ञानसत्त्वे चासंसर्गाग्रहादिदशायामेव तादृशज्ञानमुपेयते ।

यदि च विशिष्टज्ञानासंसर्गाग्रहादिसत्त्वेऽपि न कदाचित् तादृश-

ज्ञानमानुभविक तदा तज्ज्ञानस्यैव विशिष्टवैशिष्ट्यबोधप्रतिबन्धकत्व-  
वाच्यम् । एव कदाचित् सयोगनेव दण्डादिविशिष्टस्य प्रकारता-  
कदाचित्सम्बन्धान्तरेणव तद्विशिष्टस्येत्यत्रानुगतनियामककल्पन-  
मपेक्ष्य तत्तत्सम्बन्धेन तत्तद्विशिष्टविषयकज्ञानस्य तादृशविशिष्टप्र-  
कारकज्ञानहेतुत्वकल्पनमुचितम् । एव च किञ्चिद्विशिष्टविषयकज्ञा-  
नादिकल्पनागोरव फलमुखतया न दोषायेत्यत आह अस्तु चेति ।

( दी० ) अस्तु वा दण्डीत्यादिभत्यक्षे दण्डत्वादिना दण्ड-  
संयोगवानित्यादौ च दण्डसंयोगत्वादिना यत्किञ्चिद्व्यक्ति-  
ज्ञानं कारणम् । दृष्टान्ताभावादिति । विशेषणज्ञानत्वेन हेतुत्वस्य  
विशेष्यज्ञानादेरपि कारणत्वापत्त्या मानाभावेन च निरस्त-  
त्वादिति ।

( गा० ) दण्डीत्यादौ दण्डत्वादिना यत्किञ्चिद्व्यक्तिज्ञानं कारण-  
न तु फलीभूतग्रहविशेषणव्यक्तिज्ञानपर्यन्तम् एतच्च दृष्टान्तविधयो-  
क्तम् । नानाव्याक्तविशेषणतावच्छेदकदण्डसंयोगवानित्यादौ अ-  
पूर्वदण्डादिज्ञानानपेक्षाया एव प्रकृतत्वात् । दण्डसंयोगत्वादिनेति ।  
दण्डत्वसंयोगत्वादिनेत्यर्थः । तेन दण्डत्वादिना फलीभूतग्रहविशे-  
षणतावच्छेदकदण्डादिव्यक्तिज्ञानानपेक्षात्तामः । यथाश्रुते फलीभूत-  
ज्ञानविशेषणसंयोगादिव्यक्तिज्ञानानपेक्षामात्रलाभेनासङ्गतिप्रसङ्गात् ।  
संयोगत्वादिना यत्किञ्चिज्ज्ञानकारणत्वाभिधानं तु पूर्ववत् दृष्टान्त-  
विधया विशेषणतावच्छेदकप्रकारकज्ञानहेतुतायां तद्विशेषणविषय-  
कत्वनिवेशे वद्विमानित्याद्यनुमितौ अपूर्ववह्न्यादिरूपविशेषणभा-  
नार्थमेव सामान्यप्रत्यासत्तारावश्यकतया तद्विनिवेशस्य प्रागव व्यव-  
स्थापितत्वादित्यर्था दृष्टान्तता ।

मूल विशिष्टवैशिष्ट्यज्ञानत्वादिति । विशिष्टप्रकारकज्ञानत्वादि-  
त्यर्थः । विशेषणान्तरविशेष्यतापञ्चप्रकारकज्ञानत्वादिति यावत् ।  
अतो दण्डत्वादिविशिष्टप्रतियोगिकत्वानवच्छिन्नवैशिष्ट्यविषयता-  
शालिनो दण्डी पुरुष इति ज्ञानस्यापि सङ्ग्रहः । तदसङ्गदे तादृशज्ञानेन  
विशेषणज्ञानजन्यत्वानभ्युपगमात् हेत्वर्नाभधाने न्यूनतापातात् ।  
न च तत्र विशेषणज्ञानजन्यत्वानभ्युपगमोऽपि न विवक्षित इति

वाच्यम् । तथा सति तादृशबुद्धेर्दृष्टान्तत्वाप्रतिक्षेपात् ।

यद्यपि विशिष्टवैशिष्ट्यज्ञानस्य विशेषणतावच्छेदकप्रकारकज्ञानजन्यत्वमेव विशेषणज्ञानजन्यत्वानभ्युपगमे बीजं विशेषणतावच्छेदकप्रकारकज्ञानस्य च विशिष्टप्रतियोगिकवैशिष्ट्यावगाहिन्यामेव बुद्धौ हेतुता न तु विशिष्टविशेषणकज्ञानमात्रे । माणकृता अवान्तरवाक्यार्थज्ञानं विनापि युगपत् सकलपदार्थसंसर्गावगाहिरक्तदण्डवान् पुरुष इत्यादिशब्दबोधस्योपगमात् । स्वप्रकाशग्रन्थे ज्ञानत्वानिर्विकल्पकानन्तरं व्यवसायतृतीयक्षणे विशेष्ये विशेषणमित्यादिरीत्या जानामीत्याकारकविशिष्टज्ञानविशेषणकानुव्यवसायस्योपगतत्वाच्च । काञ्चनमयत्वादिविशिष्टबुद्धिप्रसिद्धिं विनापि काञ्चनमयबुद्धिमानि-स्यादिवुद्धेर्विशेष्ये विशेषणमित्यादन्यायेन सम्भवस्य दीधिति-कृता हेत्वाभासे वक्तव्यत्वात् । विशिष्टव्याप्तिज्ञानं विनापि विशिष्टपरादर्शोत्पादस्य मिश्रप्रभृतिभिः परादर्शग्रन्थे कथनात् । लाघवापनीतयर्थविशिष्टसाध्यप्रसिद्धिं विनापि तद्विशिष्टसाध्यविशेषणकानुमितेरुपगमाच्च । तथापि प्रार्चनैर्विशिष्टोपास्थितिं विना विशिष्टभातयोगिकवैशिष्ट्यावश्यकमपि विशिष्टविशेषणकज्ञानं नोपेयते मणिकृता विशिष्टाप्रसिद्धेव काञ्चनमयत्वविशिष्टवह्न्यनुमित्यसम्भवस्य हेत्वाभासे कथनादिति नासङ्गतिः । अत एव साध्याप्रसिद्धिस्थले साध्यविशेष्यकैवानुमितिरूपेयते न तु विशेष्ये विशेषणमित्यादन्यायेनापि साध्यप्रकारिकेति ।

ननु तद्विशिष्टज्ञानत्वेन तज्ज्ञानत्वावच्छिन्नहेतुकत्वानुमाने मूलोक्तदृष्टान्ताभावो ज्ञानप्रत्यासत्तिस्वीकर्तृमते न सङ्गच्छते उपनीतमानस्यैव दृष्टान्ततासम्भवात् अतः स्वयं तत्र दूषणान्तरमाह । विशेषणेति । हेतुत्वस्येति । निरस्तत्वादित्यग्रिमुपान्वयः । कारणत्वापस्येति । तद्विशेषणकबुद्धित्वस्यैव तद्विशेष्यकबुद्धित्वादेरपि तद्विशेष्यकोपनीतभाते तज्ज्ञानत्वावच्छिन्नहेतुकत्वसहचरितत्वाद्धौ-किकविशिष्टबुद्धिपूर्वं विशेषणगोचरस्यैव विशेष्यगोचरस्यापि निर्विकल्पकस्य नैयायिकसंमततया व्याभिचारनिर्णयाविषयत्वाच्च तज्ज्ञानत्वावच्छिन्नजनकत्वानुमापकत्वसम्भवादिति भावः ।

प्रतिबन्धेरनुत्तरतया दोषान्तरमाह । मानाभावेन चेति ।

चेत्यर्थः । मानाभावपर्यन्तानुसरणबीजं प्रतिबन्धेरकिञ्चित्करत्वं मिष्टापत्यादिना वक्ष्यति ।

( दी० ) एतेनास्तु विशेष्यज्ञानमपि कारणम् , जन्यतां निर्विकल्पकमपि सामान्यलक्षणया सर्वज्ञत्वापरया तस्यास्तदजनकत्वे तु तत् एव बाधकाच्च तत् कारणमिति निरस्तम् ।

( गा० ) एतेनेति । ननु विशेष्यज्ञानत्वेन हेतुत्वे सामान्यलक्षणातोऽपि निर्विकल्पकस्वाकारप्रसङ्गः अज्ञातातीतानागतघटादिव्यक्तीनां प्रथमतो विशेष्यतया मानासम्भवादित्यत्रापीष्टापत्तिमाह । अन्यता चेति । सामान्यलक्षणायाः सामान्यप्रकारकसामान्याश्रयविषयकप्रत्यक्षत्वं अन्यतावच्छेदकं न तु सामान्यप्रकारतानिरूपितसामान्याश्रयविषयताकप्रत्यक्षत्वमतो ज्ञातधर्म्यंशे सामान्यप्रकारकप्राथमिकसामान्यजज्ञानीयाज्ञातसामान्याश्रयनिष्ठप्रकारस्य विशेष्यतात्मकविषयताया अपि सामान्यप्रत्यासत्तिनियम्यतेति भावः । एतन्मते च संसर्गतानिरूपकतदीयविषयताशालज्ञानत्वमेव तज्ज्ञानस्य अन्यतावच्छेदकं न तु तद्विशेष्यकज्ञानत्वतत्प्रकारकज्ञानत्वे कार्यकारणभावद्वयापत्तेः । संसर्गतानिरूपकत्वस्य प्रकारताविशेष्यतासाधारणत्वेनोक्तधर्मेणोभयसङ्गतः । सौरभाद्यप्रकारकतन्मानसानुरोधेनापि ज्ञानप्रत्यासत्तेः स्वतन्त्रकारणत्वमेतन्मते नास्ति ईदृशकारणतयैवोपपत्तेः ।

न च विशेष्यज्ञानाहेतुतामनेऽपि तत्र सामान्यलक्षणया सौरभमानसम्भवात्तदनुरोधेन न ज्ञानप्रत्यासत्तेहेतुनेति वाच्यम् । यत्र नित्यत्वादिना सौरभत्वादिकमवोपस्थितं न तु सौरभादिकमपि तत्र किञ्चिद्विशेष्यभासकप्रत्यासरयन्तराभावेन सामान्यप्रत्यासत्त्वापि मानससौरभमानाजननात् सौरभत्वादिसामान्यलक्षणया मानसज्ञाने जननीये यत्किञ्चित्सौरभाविज्ञानसहकारिताया आवश्यकत्वात् तदनुरोधेनैव ज्ञानप्रत्यासत्तेस्तन्मते हेतुत्वान्तरस्यावश्यकत्वादित्यवधेयम् ।

ननु सामान्यलक्षणया निर्विकल्पकजननोपगमे जातित्वादिसामान्यलक्षणया अज्ञाननिश्चितजातिनिर्विकल्पकं जनयित्वा स्वरूपत-

स्तत्तज्जातिप्रकारकज्ञानं जनयिष्यते स्वरूपनस्तद्विशिष्टबुद्धिहेतु-  
भूतस्य स्वरूपतस्तज्ज्ञानस्य सत्त्वात् । तादृशं च ज्ञानमसर्वज्ञ-  
स्यानुभवविरुद्धमत आह । सार्वज्ञापत्येति । यावत्प्रमेयभासकप्रमे-  
यत्वादिसामान्यज्ञानतृतीयक्षणजातसंशयधर्मितावच्छेदकतत्तादिवि-  
शिष्टधर्मिज्ञानानन्तरं यत्र घटत्वादिरूपकोट्युपस्थितिस्तदुत्तरं स  
घटो न घेत्यादिसंशयः तत्र धर्मिज्ञाने सामान्यलक्षणाजन्यघटत्वादि-  
निर्विकल्पकात् घटत्वाद्यंशेऽन्याप्रकारकात् स्वरूपतोऽपि धर्मिताव-  
च्छेदकतत्तादिविशिष्टे घटत्वादिभानसम्भवेन समानप्रकारकनिश्च-  
यसत्त्वेन स घटो न घेत्यादिसंशयानुपपत्त्येत्यर्थ इति सम्प्रदायः ।

अत्रेदं चिन्त्यते । सामान्यलक्षणया निर्विकल्पकजननेऽपि  
यत्र धर्मिज्ञानात् पूर्वं स्वरूपतो घटत्वादिप्रकारिका उपस्थितिः  
तत्तादिविशिष्टधर्मिधारय वा इदंत्वादिविशिष्टे घटत्वाद्यंशे अन्या-  
प्रकारकतत्प्रकारकसमूहालम्बनरूपा तत्रापि धर्मिज्ञानानन्तरं घ-  
टभेदाद्युपस्थित्या स घटो न घेत्यादिसंशयः कदाचिदनुभूयते त-  
दनुपपत्तिर्दुर्धारेव तत्तादिविशिष्टेऽपि तत्र घटत्वादेः स्वरूपतो भाने  
बाधकाभावात् ।

यदि च दूरत्वादिरूपसंशयजनकदोषात्तत्र तत्तादिविशिष्टे स्वर-  
ूपतो घटत्वादेर्न विशिष्टधीरित्युच्यते तदा सामान्यलक्षणया  
निर्विकल्पकजननेऽपि तत एव तत्तादिविशिष्टे घटत्वादेरभानाच्च स  
घटो न वेति संशयानुपपत्तिः ।

यस्तुतस्तूपनीतभाने दूरत्वादिकोपो न प्रतिबन्धकः तथा  
सति दूरस्थे धर्मिणि घटत्वादिसंशयस्याप्यनुपपत्तेः । न हि नि-  
श्चयत्वं दोषप्रतिबन्धतावच्छेकं तस्य कार्यतानयच्छेदकत्वात् । तथा  
च दर्शितस्थले तत्तादिविशिष्टे घटत्वादेरुपनीतभानात्मकनिश्चये  
बाधकाभावः ।

न च धर्मिज्ञानस्य संशयहेतुनायाः संशयत्वस्य कार्यतावच्छे-  
दकत्वानभ्युपगन्तुभिरनभ्युपगमाबुक्तधर्मिज्ञानमेव संशयरूपं भ-  
विष्यतीति न संशयानुपपत्तिरिति यावयम् । विपरीतकोट्युपस्थितेः  
प्रागसत्त्वेन प्रथमं संशयासम्भवात् । तस्माद्धर्मिविशेषे स्वरूपतो  
घटत्वाद्युपनीतभाने अननुगततत्तदुपनायकज्ञानव्यक्तीनामेव हेतुत्वं  
स्वीकरणीयमिति सामान्यलक्षणया निर्विकल्पकजननेऽपि तस्य

स्वरूपतो घटत्वाद्युपनायकतानभ्युपगमाज्ज्ञेयसंशयानुपपत्तिरिति तस्मात् सार्वज्ञापत्यस्य प्रमेयत्वादिसामान्यज्ञानवृत्तीयक्षणे घटत्वादिरूपयावद्वक्षणाधर्माणां स्वरूपतः प्रकारतया भानापत्यर्थः । येन पुंसां लौकिकसन्निकर्षेण घटत्वादिकं कदापि न गृहीतं घट इत्याद्याकारकतदीयज्ञानस्यानुपपत्तिरुक्ततया दृष्टापत्तेरपंगात् ।

न च उपनायकज्ञानस्योक्तयुक्त्या अननुगतरूपेण हेतुत्वे अस्या अप्यापत्तेर्नावकाशः । स्वरूपतां विशेषणविषयकधीसहकृतज्ञानप्रत्यासत्तिबलादयं तादृशज्ञानस्यापादनीयत्वात् । सामान्यलक्षणाघटितायाः सामान्याः सामान्याभयप्रकारताप्रयोजकत्वानभ्युपगमात् कतिशामान्याभयप्रकारकज्ञानस्य ज्ञानप्रत्यासत्ति एव सर्वत्र निर्वादात् कथाश्चिदुक्तार्थसम्भवे संशयानुपपत्तेरपि दुर्वारत्वादिति घाट्यम् । यतो धर्मिज्ञानात् पूर्वं यत्राविशेषितघटत्वादिकमेषोपस्थितं तादृशोक्तस्थले संशयधर्मितावच्छेदकतत्त्वाविशिष्टे निर्विशेषणकघटत्वाद्युपनीतभानधारणाय सधर्मितावच्छेदक एव तादृशोपनीतभाने उपनायकज्ञानस्याननुगतरूपेण हेतुता स्वीक्रियते न तु निर्धर्मितावच्छेदकके तत्रानुगतसामग्रीस्वीकारे संशयानुपपत्त्यादिरूपानिष्टप्रसङ्गविरहात् । तथा च सामान्यलक्षणाया निर्विकल्पकजनकत्वमते निर्धर्मितावच्छेदकोक्तज्ञानापत्तिर्दुर्नारिष्य ।

न च निर्धर्मितावच्छेदकोपनीतभानसामान्या अपि नानुगमसम्भवस्तथा सत्युपस्थितानां वस्तूनां सन्निकृष्टयावद्वस्तुत्वेव उपनीतभानापत्या उपनीतभानमात्रस्यैव क्षमत्वप्रसङ्गादिति घाट्यम् । एतादृशानिप्रसङ्गवारणाश्च यत्र यस्य बाधितत्वं तत्र तदुपनीतभानसामान्या अनुगमासम्भवेऽपि तदाश्रयधर्मिकतदुपनीतभानसामान्या अनुगमोपगमे बाधकाभावात् ।

एतेन लौकिकप्रत्यक्षे स्वरूपतो घटत्वादिभासकं तद्व्यञ्जकसन्निकर्षविशेषादिकमेव केवलजातिमानित्याकारकघटत्वादिलौकिकप्रत्यक्षानुपगमात् । अन्यथा जातिमत्त्वाद्युपस्थितिसत्त्वे प्रहरावधि निरीक्ष्यमाणेऽपि घटे अयं घटो न वेति संशयविच्छेदानुपपत्तेः । उपनीतभानसामग्री चाननुगतैवेति घट इत्याकारकोपनीतभाने अनियम इति स्वरूपतस्तत्प्रकारकबुद्धौ स्वरूपतस्तज्ज्ञान-

हेतुत्वं तदेकयुक्तिक निर्विकल्पक च विलीयतेति निरस्तम् । बाधितस्थलऽननुगतत्वऽपि अबाधितस्थल तस्यानुगतात्वात् । एव च स्वरूपतस्तत्प्रकारकोपनीतभावे स्वरूपतस्तादृशप्रतीतिहेतुत्वे सिद्धे तत्रैव लाघवाद्यौक्तिकान्यत्वमनिवेश्य स्वरूपतस्तत्प्रकारकज्ञानत्वावच्छिन्न प्रति स्वरूपतस्तद्विषयकज्ञानत्वेन हेतुत्वं कल्प्यते प्रथमतो जातित्वाद्युपस्थातस्थल लौकिकसामग्रीतो जातित्वेन घटत्वप्रत्यक्षेऽपि निर्विकल्पकीयघटत्वावश्यकत्वापगमे बाधकाभावात् तन्मूलिकवाय पट इति धीः स्वरूपतस्तद्विषयकज्ञानत्वावच्छिन्न प्रति स्वरूपतस्तद्विषयकज्ञानत्वेन हेतुत्वं निर्विकल्पकारूपीकारे प्राथमिकविशिष्टबुद्धौ व्यभिचारः, निर्विकल्पकस्वाकारे च तत्रैव व्यभिचार इति स्वरूपतस्तत्प्रकारकत्वमेव कार्यतावच्छेदकमिति ।

तस्याः । सामान्यलक्षणायाः । तदजनकत्वे । तन्निर्विकल्पकाजनकत्वे । तत् एव बाधकात् । सामान्यप्रत्यासत्तिजप्राथमिकाज्ञातविशेष्यकप्रत्यक्षे व्यभिचारात् । तत् । विशेष्यज्ञानम् । न कारणम् । न सम्भवत्कारणताकम् । तथा च तावतैव प्रतिबन्धयुद्धार इति विशेषणज्ञानहेतुत्व निःप्रत्यूहामिति साधः ।

निरस्तमिति । यद्यपि विशेषणज्ञानहेतुत्वे ज्ञानलक्षणायाः स्वतन्त्रकारणता नास्तीति लाघव तन्मुष्यविशेष्यकमानन्तवृत्तीतभावेऽपि नियमतः स्वांशे तादात्म्यसम्बन्धन तत्प्रकारकत्वोपगमात् । तद्वत्प्रकारकत्वे लौकिकविषयतान्यतद्विषयताया एव ज्ञानलक्षणाजन्यतावच्छेदकत्वावश्यकत्वात् । सामान्यस्य प्रत्यासत्तितामते सामान्यप्रत्यासत्तिज्ञातस्तद्विशेष्यकमानसे व्यभिचारेण ज्ञानप्रत्यासत्तिहेतुताया एवासम्भवात् । तथापि विशिष्टप्रत्यक्षत्वस्यैव विशेषणज्ञानजन्यतावच्छेदकत्वसम्भवेन विशिष्टबुद्धित्वस्यानुमित्यादिबाधारणस्य न जन्यतावच्छेदकत्वमप्रामाणिकमित्यनुमित्यादाधर्माभानानुरोधेन न सामान्यप्रत्यासत्त्यादर इत्यवश्यम् । ननु प्रसिद्धधूमेऽव्यभिचारनिश्चयसत्त्वेन तत्र व्यभिचारसंशयायोगात् धूमान्तरधर्मिक एव व्यभिचारसंशयो वाक्यः । तादृशस्य च धर्मिणो भान न सामान्यप्रत्यासत्तिमन्तरेणेति मूलसिद्धान्तो धर्मिज्ञानस्य संशयेहेतुतायामेवोपपद्यते सैव भीमांसकानां नानुमता अत एव तेषां स्वतः प्रामाण्यवादिनामप्यज्ञात एव ज्ञानरूप धर्मिणि प्रामाण्य संशयनिर्वोदः ।

न च तुरगादौ तथा गच्छत इन्द्रियसन्निकर्षादिशालिनाम-  
नतवर्णिनां कर्मा न धर्मिणि सशयो न सवत्रेति नियमानुरोधा-  
त्तत्त्वमिह कर्मात् तत्र धर्मिज्ञानहेतुत्वमावश्यकमिति वाच्यम् ।  
इन्द्रियसन्निकर्षादिभिरात्मनो हस्याद्यदेव धर्मिणो ज्ञानमित्यत्र नि-  
यामकस्य दर्वचनतया धर्मज्ञानहेतुतयापि उक्तस्थल सशये धर्मिण  
नियमस्यापराधायतमशक्यत्वात् ।

न च तत्तत्सन्निकर्षादिव्यक्तीनां तत्त्वमिहज्ञाने विशिष्य हेतु-  
ताकल्पनाद्धर्मिणा सभायजनकज्ञानविषयतानियम इति वाच्यम् ।  
तथा सति सभायैव धर्मिणोऽप्यतया अपि तत एव नियमोपपत्ते-  
र्धर्मिज्ञानहेतुत्वमिह ।

न च सशयात्मक धर्मिज्ञाने अननुगततत्तत्सन्निकर्षादिव्यक्तीनां  
हेतुतापक्षेण लाघवेन तत्रानुगतधर्मिज्ञानहेतुत्वे असिद्ध तद्वलाच्च  
सशयपूर्वं तादृश्यधर्मिणोऽप्यकज्ञानान्तरसिद्धा तत्र सशयाविषय-  
धर्मिनिषयताधारणाय तत्र तत्तत्सन्निकर्षादिव्यक्तीनां हेतुताकल्पन-  
गौरवे फलशून्यता न दूषयमिति वाच्यम् । सन्निकृष्टेष्वनकधर्मिषु  
यत्र न सशय तादृशधर्मिणां कियतामपि भानस्यानुभविकतया  
अनुगतधर्मिज्ञानहेतुतया सभाय धर्मिणोऽप्यतानियमानुपपत्तेः ।

अथ साधारणाद्धर्मवत्तन्मिहज्ञान सशये धर्मिविषयतानिया-  
मक साधारणधर्मवत्तेः धर्मिभान च नियामकान्तरमुभयसिद्ध-  
मेव अत एव ज्ञातत्वाप धर्मिषु क्वचिद्व धर्मिणि कस्यचिद्व ध-  
र्मस्य सशय इति नियमोऽप्युपपद्यते तत्तदभासहर्षितधर्मवत्ता-  
ज्ञानाऽप्यतया साधारणधर्मविषयताप्रयोजकत्वात् ।

एतेन न तत्तद्विशेष्यकत्वावाशेष्टबुद्धत्वावाच्छ्रोतृत्तौ तत्तद्वि-  
शेष्यमात्मकभासधर्मिणा चाक्षुषस्पर्शादीन्मदेनाननुगतानां गुरुश-  
रीराणां च प्रयोजकत्वमपश्य तत्तद्विशेष्यविषयकज्ञानाव्यवहित-  
प्राकृष्टगच्छित्वादिशेष्यानुगतरूपेण हेतुतां कल्पयित्वा प्रयो-  
जकत्वकल्पनमव तद्वतारयति न्यायात् लाघवावुचितमिति तत  
एव सशय विशेष्यभाननियम इति मिथ्यानुसारेण धर्मिज्ञानहेतुता-  
क्षण्डनमप्यपास्तम् । तावता साधारणधर्मदर्शनाद्यविषये ज्ञायमाने  
धर्मिणि सशयाविषयत्वमितिर्गोहात् ।

न च तत्त्वमिहसाधारणधर्मवत्ताज्ञानसामग्रीत्वेनैव तत्त्वमिहस-



शयहेतुत्वमाहतामिति वाच्यम् । तादृशज्ञानसामग्रीत्वापेक्षया तादृशज्ञानत्वस्यातिलघुत्वात् ।

न चैतादृशसामग्रीत्वस्य गुरुशरीरत्वेऽपि तदवच्छिन्नस्य नियतपूर्ववर्तिताया कल्पतत्वात्कल्पनन्यथासंख्यत्वमात्र कल्पनीयमिति लाघव तादृशज्ञानस्य तु उभयमेव कल्पनीयमिति सामग्रीहेतुत्वमेवोचितमिति वाच्यम् । साधारणधर्मदर्शनादिविशिष्टसशयत्वरूपनत्कार्यतावच्छेदकाभिमतधर्मावच्छिन्न प्रति तादृशज्ञाननियतपूर्ववर्तिताया अणुभयवर्थासंख्यत्वात् ।

न च सशये साधारणधर्मादिज्ञानस्य हेतुत्वेऽपि उक्तस्थले सन्निकर्षादिशालिसकलधर्मिषु प्रत्येक तत्तत्कोटिविशिष्टबुद्ध्यापत्तिर्दुर्वारवेति तत्तद्वर्त्मिकतत्तद्वर्त्मविशिष्टबुद्ध्या अननुगतनियामककल्पनमावश्यक तत एव च तत्तद्वर्त्मिकसशयस्यापि नियमनिर्वाहात् सशयसाधारणधर्मवत्ताज्ञानहेतुताकल्पनमयुक्तम् । अत एव सशयत्वस्य सामग्रीसमाजनियम्यतया न कार्यतावच्छेदकत्वमिति नवीनमतनिर्वाह इति वाच्यम् । सशयत्वावच्छिन्न प्रति साधारणादिधर्मवत्ताज्ञानस्याहेतुत्वऽपि आरोपसाधारणतत्तद्वर्त्मिकतत्तत्कार्ताटिविशिष्टबुद्धौ तत्तत्कार्ताटिसहचरितधर्मादिमत्तत्तद्वर्त्मिज्ञानस्य हेतुताया आरोपे धर्मिभाननियमावश्यककल्पनीयतया तत एव सशये धर्मिज्ञानस्यापेक्षणीयत्वात् । मैवम् । सशये धर्मितावच्छेदकभाननियमाय तत्तद्वर्मावच्छिन्नधर्मिकसशये तत्तद्वर्मावच्छिन्नधर्मिकसाधारणादिधर्मिज्ञानस्य हेतुताया आवश्यकत्वात् या दृशधर्मावच्छिन्ने क्वचिद्वर्त्मिणि साधारणादिधर्मदर्शनं तत्तद्वर्माभ्येन्द्रियसन्निकर्षादिशालिसकलधर्मिणामेव तेन रूपेण संशयविषयतापगमात्तत्तद्वर्मिविषयकत्वमन्तर्भाव्य साधारणादिधर्मिज्ञानस्य हेतुताया अकल्पनात् ।

(चि०) उच्यते । यदि सामान्यलक्षणा नास्ति तदा अनुकूलतर्कादिकं विना धूमादौ व्याभिचारसंशयो न स्यात् । प्रसिद्धधूमे वह्निसम्बन्धावगमात् कालान्तरीयदेशान्तरीयधूमस्य मानाभावेनाज्ञानात् ।

सामान्येन तु सकलधूमोपस्थितौ धूमान्तरे विशेषा-  
दर्शनेन संशयो युज्यते ।

( दी० ) प्रसिद्धधूम इत्यादि । धर्मिज्ञानस्य संशयहेतुत्वान-  
ङ्गीकारेऽपि संशये एव धर्मिभानार्थं सा स्वीकार्या धर्मिताव-  
च्छेदकप्रकारकज्ञानस्य प्रत्यासत्तित्वाभ्युपगमे त्वन्निवादात् ।  
तद्धर्मप्रकारकज्ञानस्य तद्धर्माश्रयप्रत्यासत्तित्वोपगमात् ।

( गा० ) सामान्यधर्मिकसाधारणादिधर्मज्ञानाद्यनुरोधेन सामान्य-  
प्रत्यासत्तिसिद्धेरयागात् धूमत्वादिना प्रसिद्धधूमादिषु साधारणा-  
दिधर्मज्ञानादेवाप्रसिद्धधूमादौ धूमत्वादिना व्याभिव्यक्तशयोपपत्ते-  
रित्यालोच्य धर्मिज्ञानहेतुत्वमपि सामान्यप्रत्यासत्तेरावश्यकतामाह ।  
धर्मिज्ञानस्येति । सा । सामान्यप्रत्यासत्तिः । स्वीकार्येति । संश-  
यस्यापि प्रत्यक्षतया तत्राप्रत्यासत्तस्य भानानुसम्भवादिनि भावः ।

ननु विंशष्टानुयोगिकवैशिष्ट्यबाधे विशेष्यतायच्छेदकप्रका-  
रकज्ञानहेतुत्वमावश्यकं तत्र च सधर्मितावच्छेदककबुद्धित्वमेव का-  
र्यतावच्छेदकमुपेयते लाघवात् । एव च सामान्यप्रत्यासत्त्यनभ्यु-  
पगमेऽपि न क्षान्तिः । धर्मितावच्छेदकप्रकारकज्ञानजन्यतायच्छेद-  
कगर्भे एव तत्तद्धर्मावच्छिन्नधर्मिविषयतानिवेशात्तज्ज्ञानस्यैव धर्मि-  
भासकप्रत्यासत्तिरवसम्भवात्त आह । धर्मितावच्छेदकेति । अ-  
विवाधमेव स्फुटयति । तद्धर्मेति ।

न चैवमपि संशयान्यव्याप्तिज्ञाने बाधदधूमादिविषयकत्वं न  
सिध्यतीति वाच्यम् । धूमरवप्रकारकज्ञानस्य धूमभासकतायां वि-  
रतीतकार्त्तमानसामान्याः प्रयोजकत्वाकल्पनेन निश्चयऽपि तद्वलात्  
सकलधूमभाने बाधकाभावात् विपरीतनिश्चयस्य धर्मितावच्छेद-  
कज्ञानाधिकरण्यमाश्रयगादिविशिष्टधीप्रतिबन्धकतायां तत्समा-  
विषयकत्वमात्रं तद्धर्मितावच्छेदककार्त्तधर्मावच्छेदेन विरोधि-  
वेषयकत्वविशिष्टं तत्समानविषयकत्वं वा न प्रयोजकं अपि तु  
तद्धर्मितावच्छेदकावच्छेदेन विरोध्यवगादित्वमेवाति व्यवस्था-  
प्यन् संशयानुपपत्तिरूपमूलोक्तसामान्यप्रत्यासत्तियुक्तिं कुर्यादनुप-  
पत्तेः । अत्र चक्ष्मीति ।

( दी० ) अत्र वदन्ति । प्रसिद्धधूमे धूमत्वेन व्याप्तिज्ञान-  
मेतद्धूमत्वेन वा ? आद्ये संशयोऽसिद्धः । द्वितीये धूमत्वाव-  
च्छेदेन व्याप्तिग्रहस्यैव तद्विरोधितया संशयो नानुपपन्नः । कथ-  
मन्यथा पृथिव्यादिरूपे वायुत्वाभावव्याप्यतानिर्णयेऽपि रूपं  
वायुत्वाभावव्यभिचारि न वेत्यादिसंशयः । न चातिरक्तसम्भाव-  
नया तथा, विशेषतश्चोपस्थितानामातिरिक्तानां विशेषदर्श-  
नाक्रान्ततया अतिरिक्तान्तरोपस्थितये अवश्यं सा स्वीकरणी-  
येति वाच्यम् ।

( गा० ) धूमत्वेन । शुद्धधूमत्वावच्छेदेन । एतद्धूमत्वेन । महा-  
नसीयधूमत्वावच्छेदेन । व्याप्तिज्ञानमिति । प्रसिद्धधूमधर्मिकव्यभि-  
चारसंशयविरोधितया अभिमतमिति शेषः । आद्य । प्रसिद्धधर्मि-  
कव्याप्ति(१)निश्चयकाले । संशयोऽसिद्ध इति । तादृशनिश्चयस्य या  
वद्धूमविषयकत्वे समानविषयकत्वमात्रेण विरोधितामतेऽपि अनी-  
दृशधूमरूपधर्मिणो दुर्लभतया संशयाप्रसक्तेः । प्रसिद्धधूममात्र-  
विषयकत्वेष्वपि धूमत्वव्यापकताया विरोधिन्या अवगाहनन धूमत्व-  
पुरस्कारेण स्वाविषयधूमधर्मिकमपि संशय प्रति तस्य विरोधित्वौ-  
चित्यात् । यथा एकधर्मिणि विरोधिद्वयसत्त्वे विरोधभङ्गप्रसङ्गस्तत्र  
समानधर्मिकविरोधिज्ञानप्रतिबन्धकताया बीजम् । तथा तत्समा-  
नाधिकरणधर्म प्रति तद्विरोधिनो व्यापकत्वेष्वपि विरोधभङ्गप्रस-  
ङ्गस्य उक्तज्ञानप्रतिबन्धकतावीजत्वादिति भावः ।

धूमत्वावच्छेदेन । शुद्धधूमत्वव्यापकत्वेन । एवकारेण तादृश-  
व्यापकतानवगाहिसमानविषयकज्ञानव्यवच्छेदः । तद्विरोधितया ।  
धूमत्वसामानाधिकरण्यमात्रेण व्यभिचारविषयकसंशयविरोधितया ।  
स नानुपपन्नः । संशयो नानुपपन्नः ।

ननु दर्शितबीजनोक्तव्यापकतानवगाहिनोऽपि समानविषयकज्ञा-  
नस्य विरोधित्वमावश्यकम्, प्रतिबन्धप्रतिबन्धकतयाभिमतधियो-  
र्विषयविरोधभङ्गप्रसङ्गेष्वपि प्रतिबन्धप्रतिबन्धकभावानुपगमे धर्मितो-

वच्छेदकव्यापकतावगाह्यापि भिन्नधर्मिकं ज्ञानमविरोधि तदन-  
वगाह्यापि समानधर्मिकं ज्ञानं विरोधीति विपरीतमेव कुतो न  
स्यात् । व्यापकतावगाहित्वेन विरोधित्वे अवच्छेदकावच्छेदेन  
विशिष्टबुद्धौ तत्सामानाधिकरण्यमात्रेण विरोधिनिश्चयस्य प्रति-  
बन्धकत्वान्तरस्य कल्पनया गौरवं चेत्याशङ्क्याह । कथमन्यथेति ।  
अन्यथा । समानविषयतामात्रेण निश्चयस्य संशयविरोधित्वे ।  
पृथिव्यादिरूप इति । सर्वत्र पार्थिवरूपत्वादिनेति शेषः । कथं संश-  
य इत्यन्वयः । प्रसिद्धरूपातिरिक्तस्य रूपस्याप्रसिद्ध्या प्रसिद्ध-  
रूपाणां च विपरीतनिश्चयविषयतया संशयधर्मिणः सामान्यप्र-  
त्यासत्तिमनेऽपि दुर्लभत्वादिति भावः । अतिरिक्तसम्भावनया ।  
प्रसिद्धरूपातिरिक्ते रूपत्वसम्भावनया । तथा । विशेषरूपेण सर्व-  
त्र व्याप्तिनिश्चयेऽपि सामान्यरूपेण संशयः । विशेषधर्मपुरस्कारेण  
निश्चयस्य सामान्यधर्मपुरस्कारेण संशयं प्राप्तिं प्रतिबन्धकतया  
तद्विशेषधर्मशून्ये सामान्यधर्मसम्भावनया उत्तेजकत्वोपगमादिति  
भावः । सम्भावनयाश्च निश्चयसाधारणेन ज्ञानत्वेनैवोत्तेजकत्वात्  
पार्थिव्यातिरिक्तमपि रूपमस्तीति मनेऽपि रूपं वायुत्वाभावव्य-  
भिचारि न वेति संशयस्योक्तनिश्चयदशायामुत्पत्तेः ।

नन्वेवं सामान्यस्याप्रत्यासत्तित्वेऽपि व्याप्तिनिश्चयविषयप्रसि-  
द्धधूम एव अतिरिक्तसम्भावनया व्यभिचारसंशयोपपत्तेः प्रकृता-  
सिद्धिरित्यत आह । विशेषतश्चेति । लौकिकसन्निकर्षादितः ।  
उपस्थितनाम् । प्रसिद्धधूमरूपानिरिक्तानाम् । घटगुणादिविव्यरसा-  
दीनाम् । विशेषतः । विशेषधर्मघटत्वाविपुरस्कारेण । विशेषद-  
र्शनाक्रान्ततया । धूमत्वरूपत्वाद्यभावनिश्चयविषयतया तेषु धूमत्व-  
रूपत्वादिसम्भावनया असम्भवात् । प्रसिद्धधूमाद्यतिरिक्तत्वेन रूपेण  
विशेषदर्शनाविषयतया अनुपस्थितवस्तुवन्तरमेवातिरिक्तसम्भाव-  
नायां धर्मितया विषयो वाक्यः । तादृशातिरिक्तोपस्थितिश्च सा-  
मान्यलक्षणां विना नेति तदर्थमेव तस्याः प्रत्यासत्तित्वं स्वीका-  
र्यमित्यर्थः ।

अतिरिक्तसम्भावनापदार्थं यथासम्भवं विकल्प्य दूषयति । यत इति ।

( दी० ) यतो रूपेषु नातिरिक्तत्वसम्भावना तेषु वि-

शेषदर्शनात् । नाप्यतिरिक्ते रूपत्वसम्भावना रूपान्यन्न रूपं  
द्रव्यादयो रसाद्यश्च न रूपं प्रसिद्धरूपभिन्नं यद्रूपभिन्नं द्रव्यं  
रसादि वा तत् सर्वं न रूपं रूपत्वाभाववच्चेत्यादिविशेषदर्शनेन  
तस्या अप्ययोगात् । तदानीञ्चोक्तसंशयस्य सर्वजनानुभवसिद्ध-  
त्वात् अतिरिक्तसम्भावनाया गौरवेणाप्रयोजकत्वाच्च । तस्मा-  
त्तत्रैव धूमे रूपे वा धूमत्वेन रूपत्वाद्यवच्छेदेन व्याप्तेरग्रहाद्  
व्यभिचारसंशयो नायुक्तः ।

( गा ० ) अतिरिक्तत्वसम्भावना । प्रसिद्धरूपातिरिक्तत्वकोटि-  
कसम्भावना । प्रकृते उत्तजिका भवितुमर्हतीति शेष । तेषु ।  
सर्वेषु रूपेषु । विशेषदर्शनात् । विशेषतोऽनतिरिक्तत्वनिश्चयात् ।  
समानविषयकत्वमात्रेण विरोधितामते रूपधर्मिकसम्भावनाया  
पक्षोत्पादासम्भवादिति शेषः । न रूपमित्यन्तप्रय इत्यादीत्यत्रेति-  
पक्षेन प्रत्येकं सम्बध्यते । रूपान्यरूपमित्यादिविशेषदर्शनं सामा-  
न्यप्रत्यासत्तिपक्षे तद्वलात् सर्वेषामेवातिरिक्तानां धर्मितया रूप-  
त्वसम्भावनाधर्मिणो दुर्लभतया तस्या अयोगादित्यर्थः । रूपभिन्ने  
रूपभिन्नत्वेन सामान्यतो विशेषदर्शनमुक्त्वा विशेषतो द्रव्यत्वा-  
दिनापि तद्वक्तुं द्रव्याद्य इति । समानविशयकत्वेन विरोधिताम-  
तेऽपि समानप्रकारकत्वस्य तत्रत्ये प्रसिद्धरूपातिरिक्तत्वेन प्रकारे-  
णातिरिक्तधर्मिकसम्भावनायां केवलरूपान्यत्वादिप्रकारेणातिरिक्त-  
धर्मिकविशेषदर्शनस्याविरोधित्वसम्भवात् । सामान्यतो विशे-  
षतश्च विशेषदर्शने प्रसिद्धरूपभिन्नत्वमपि धर्मितावच्छेदके अन्तर्भा-  
वयति । प्रसिद्धेति । प्रसिद्धरूपभिन्नं सर्वं न रूपमिति विशेष  
दर्शने प्रसिद्धरूपेषु सर्वत्र वायुत्वाभावात्प्रतिनिश्चये च सति  
रूपे तद्व्यभिचारसंशयाभावस्यानुभविकतया तदानीं तादृशसम्भा-  
वनाविरह इष्ट एवेति रूपभिन्नत्वमपि सामान्यतो विशेषतश्च  
विशेषदर्शनस्य धर्मितावच्छेदकेऽन्तर्भावितम् । सर्वमिति च सर्वेषां  
विशेषदर्शनविषयत्वलाभाय न तु तस्य व्यापकतावगाहित्वलाभाय  
एतन्मते तद्वगाहिताया अकिञ्चित्करत्वात् । रूपभेदनिश्चयस्य यदि  
तादात्म्येन रूपकोटिकमेव संशय प्रति विरोधिता न तु समवा-

येन रूपत्वकोटिकं तदभिप्रायेण रूपत्वाभावनिश्चयोऽपि दर्शितः । तादृशविशेषदर्शनदशार्था संशयोऽप्यपलपनीय इत्यत आह । तदानीं चेति । उक्तसंशयस्य । रूपं वायुत्वाभावव्यभिचारि न वेति संशयस्य । रूपं वायुत्वाभावव्यभिचारि न वेति संशयस्य अनुभवे विषदमानं गौरवेण निराकरोति । अतिरिक्तं । गौरवेण । प्रतिबन्धकतावच्छेदक-गौरवेण । तत्तद्विशेषधर्मपुरस्कारेण निश्चयत्वेन प्रतिबन्धकतायां तत्तद्विशेषधर्मशून्ये सामान्यधर्मसम्भावनाया विशिष्य उत्तजकतया प्रतिबन्धकताधिक्येन वा । अप्रयोजकत्वात् । अनुत्तेजकत्वात् । तथा च तद्धर्मसामानाधिकरण्येन विशेषणावगादिज्ञाने शुद्धतद्धर्मवच्छेदेन तद्धर्मवच्छेदेन विशेषणाग्रहे च तद्धर्मसामानाधिकरण्येन विपरीतनिश्चयो विरोधी न तु तद्धर्मसामानाधिकरण्यमात्रेण विशेषणाग्रहे तद्धर्मसामानाधिकरण्यमात्रेण विपरीतनिश्चय इति भावः । उपसंहरति । तदुपदिष्टं । नायुक्त इति । तथा च नोक्तयुक्त्वा सामान्यप्रत्यासत्तिसिद्धिरिति भावः ।

सामान्यप्रत्यासत्तौ युक्त्यन्तरं निराकर्तुमुपपन्नमिति । यद्विचि ।

( दी० ) यत्तु सामान्याभावभानार्थं सा स्वीकार्या तां विना सकलतत्प्रतियोगिज्ञानासम्भवादिति । तन्न । न हि अभावस्य ज्ञानमात्रे लौकिकप्रत्यक्षे वा प्रतियोगिज्ञानं कारणं तव सामान्यलक्षणया इदन्त्वादिना च भाने व्यभिचारान्मानाभावाच्च ।

( गा० ) सामान्याभावभानार्थम् । घटादिसामान्याभावभानार्थम् । घटादिसामान्याभावभासकसकलघटादिभानार्थम् । सा । सामान्यप्रत्यासत्तिः । सकलप्रतियोगीति । घटादिसामान्याभावीयसकलप्रतियोगीत्यर्थः । इदं च सकलप्रतियोगिज्ञानरत्वेनाभावधीहेतुता तत्तद्व्यघटादिव्यक्तिप्रतियोगिकाभावबुद्धौ तत्तद्व्यघटादिव्यक्तिज्ञानरत्वेन वा हेतुतेरवभिमानेन स चाग्रे निराकरणीयः । प्रथमतः प्रतियोगिज्ञानस्य र्वैतन्मयेणाभावधीहेतुतामेव खण्डयति । न हीति । ज्ञानमात्र इति । लौकिकालौकिकसाधारणप्रत्यक्ष इत्यर्थः । अभावप्रत्यक्षत्वं अभाव-लौकिकप्रत्यक्षत्वं वा प्रतियोगिज्ञानजन्यतावच्छेदकमित्युभयमपि

नेति फलितम् । स्वमते सामान्यप्रत्यासत्त्यभावेन तज्जन्याभावप्रत्यक्षे व्याप्तेचारोऽसम्भवदुक्तक इत्यतस्तवेति । सामान्यलक्षणयेति । अग्रिमेण भाने व्यभिचारादित्यनेन सम्बध्यते ।

द्वितीयपक्षेऽभावत्वादिसामान्यजप्रतियोगिज्ञाननिरपेक्षाभावप्रत्यक्षे लौकिकत्वविरहेण व्यभिचारानवकाशात् पक्षद्वये दोषमाह । इदन्त्वादिनेति । तेजोरूपप्रतियोगिज्ञानशून्यकालीने इदं नीलमिति तमःप्रत्यक्षे इत्यर्थः । प्रतियोगिविशेषिताभावाविषयकप्रत्यक्षत्वस्य कार्यतावच्छेदकत्वोपगमे उक्तव्यभिचारानवकाशात्तन्मते दोषान्तरमाह । मानाभावादिति । प्रतियोगिज्ञानशून्यकाले प्रतियोग्यविशेषिताभावविषयकस्य नेत्याकारकाभावप्रत्यक्षस्य सर्वानुभवविरुद्धस्य धारणायैव प्रतियोगिज्ञानहेतुतामङ्गीकरोषि प्रतियोग्युपरागाधगाहित्वस्य प्रतियोगिज्ञानजन्यतावच्छेदकत्वोपगमे च प्रतियोग्यनुपरक्ताभावप्रत्यक्षापत्तौ प्रतिपोगिज्ञानीधरद्वयाकिञ्चित्करतया प्रकारान्तरेणैव तस्य धारणीयतया प्रतियोगिज्ञानहेतुतायां मानाभावादित्यर्थः ।

ननूकप्रतीतिविषयस्तमोनिष्ठाभिदन्तं तेजोभावत्वमेव तेन रूपेण ज्ञानं च तेजोज्ञानं विना न कस्याप्यनुमतमिति प्रतियोगिप्रकारकत्वस्य प्रतियोगिज्ञानजन्यतावच्छेदककोटावनिवेशेऽपि न व्यभिचार इत्यत आह ।

( दी० ) अत एवेदन्त्वादिनोपस्थिते तमसि भावत्वाभावत्वसंशयः तेजोभावत्वेनोपस्थिते तदयोगात् । प्रतियोगिविशेषिततज्ज्ञानं तु विशिष्टवैशिष्ट्यबोधमर्यादां नातिशेते, सकलप्रतियोगिविषयत्वं तु तस्यासिद्धम्, प्रतियोगिज्ञानस्य हेतुत्वेऽपि प्रतियोगितावच्छेदकविशिष्टवत्किञ्चित्प्रतियोगिज्ञानादेव तत्सम्भवात् यावत्प्रतियोगिज्ञानत्वेन गौरवेणाहेतुत्वात् ।

( गा० ) अत एवेति । तेजोज्ञानं विनापि तेजोभावत्वानात्मकेन इदन्त्वेन तमःप्रत्यक्षोत्पत्तेरेवेत्यर्थः । इदन्त्वादिनोपस्थिते । इदस्त्वादिरूपधर्मितावच्छेदकप्रकारेण प्रत्यक्षतः प्रतीते । तेजोभावत्वेनोपस्थिते । तेजोभावत्वरूपधर्मितावच्छेदकविशिष्टे । तदयो-

गात् । भावत्वस्य शयायोगात् । तद्व्यावर्तकधर्मस्य तत्सशब्धधर्मिता-  
वच्छेदकताया अनुभवविरुद्धत्वादिति भावः ।

ननु प्रतियोगिज्ञानहेतुतामने तज्जन्यतावच्छेदके प्रतियोगिप्रका-  
रतानिवेशे प्रतियोगिज्ञानशून्यकाले न प्रतियोग्यनुपरक्ताभावप्रत्यक्षा-  
पत्तिः, तादृशाभावलौकिकप्रत्यक्षस्याप्रसिद्धेः प्रतियोगिज्ञानकारण-  
त्वानुपगमे च प्रतियोगिज्ञानशून्यकाले प्रतियोगिज्ञानदशाप्रसिद्धस्यै-  
वाभावप्रत्यक्षस्यापत्तिरिति तत्कारणत्वमावश्यकमित्यत आह । प्र-  
तियोगिविशेषितेति । तज्ज्ञानम् । अभावमानम् । विशिष्टवैशिष्ट्यबो-  
धमर्यादाम् । प्रतियोगितावच्छेदकविशिष्टवैशिष्ट्यावगाहिनाम् ।  
नातिशते । नातिक्रामति । तच्छून्य न भवतीति यावत् । तथा  
च तत्र विशेषणतावच्छेदकप्रकारकज्ञानविधयैव प्रतियोगिताव-  
च्छेदकप्रकारकप्रतियोगिज्ञानमपेक्षितं किं तत्र स्वतन्त्रप्रतियोगि-  
ज्ञानहेतुतयेति भावः ।

ननु सा भूदभावबुद्धौ स्वातन्त्र्येण प्रतियोगिधीः कारणं तथापि  
सामान्याभावबुद्धौ प्रत्यासस्यन्तराभावेन सकलप्रतियोगिभाम-  
नुपपन्नमिति तदुपपत्तय सा स्वीकार्येत्यत आह । सकलति । तस्य ।  
सामान्याभावप्रत्यक्षस्य । गमिष्यमिति । घटो नास्तीति सामान्या-  
भावबुद्धौ घटत्वाविसामान्यधर्मे प्रतियोगितावच्छेदकत्वपर्याप्तिभा-  
वात्तिलघटो नास्तीति बुद्धौ च तत्र तदभावादेव तयोर्वैलक्षण्यो-  
पपत्तेरिति भावः । प्रतियोगितावच्छेदकविशिष्टप्रतियोगिज्ञानस्य  
स्वतन्त्रहेतुतामभ्युपेत्यापि पूर्वोपदर्शिताभिमानं निराकृत्य सामा-  
न्यप्रत्यासर्तिं खण्डयति । प्रतियोगिज्ञानस्यति ।

( दी० ) न च तदभावबुद्धौ तज्ज्ञानहेतुत्वात् यावत्प्रतियोगि-  
ज्ञानस्य हेतुत्वमर्थायातम् । मानाभावात्, ध्वसप्रागभावात्यन्ता-  
भावाश्च प्रतियोग्यादित्रितयप्रतियोगिकाः द्वयाग्रहेऽप्येकग्रहादेव  
गृह्यन्ते इत्यभ्युपगमाच्च । अन्धकारस्तु तेजोविशेषसामान्याभावो  
नाभावसमुदायः यावत्तदभावानामेकप्रासम्भवात् अननुगमात्  
गौरवात्तेजोविशेषत्वादिज्ञानस्य तेजःसामान्याश्च विरहेऽपि  
तेजोविशेषात्यन्ताभावप्राप्तभावानां प्रत्यक्षानभ्युपगमाच्च प्राग-



भावप्रत्ययोऽपि च प्रतियोगिवृत्तिघटत्वादिप्रकारकज्ञानसाध्यो न प्रतियोगिज्ञानमपेक्षते ।

( गा० ) न चेत्त्यमन्तरं यावत्स्वस्य कारणतावच्छेदककोटावप्रवेशेऽपीति पूरणीयम् । तदभाषयुञ्जी । तत्तद्व्यक्तिप्रतियोगिकाभावयुञ्जी । तज्ज्ञानत्वेन हेतुत्वात् । तत्तद्व्यक्तिज्ञानत्वेन हेतुत्वात् तत्तदभाषप्रत्यक्षे तत्तदभाषीयप्रतियोगिज्ञानत्वेन हेतुत्वे चाभाषानामेकप्रतियोगिकानामपि सम्बन्धादिभेदेन नानात्वेन प्रतियोग्यपेक्षया बहुतरतया कार्यकारणभावबाहुल्यमिति भाषः । मानाभाषादिति । एकधर्मप्रकारकप्रतियोगिज्ञानादन्यधर्मावच्छिन्नभाषप्रत्यक्षवारणाय तत्तद्वर्मावच्छिन्नप्रतियोगिताकाभावयुञ्जी । तत्तद्वर्माप्रकारकज्ञानत्वेन हेतुताया आवश्यकत्वे उक्तकार्यकारणभावे मानाभाषादित्यर्थः ।

ननु ध्वंसप्रागभावयोः सामान्यधर्मावच्छिन्नप्रतियोगिताकत्वाभावाद् घटो ध्वस्त इत्यादिप्रत्यक्षानुरोधेन तत्तद्व्यतिरिक्त्यप्रतियोगिकाभावप्रत्यक्षे तत्तद्व्यक्तिज्ञानत्वेन कारणत्वमावश्यकमित्यत आह । ध्वंसेति । घटध्वंसस्य घटात्यन्ताभावधिरोधितया स एव घटात्यन्ताभावस्यात्यन्ताभावः प्रागभावध्वंसस्य प्रतियोगितद्वध्वंसस्वरूपतया स घटप्रागभावस्य ध्वंसोऽपीति घटतद्व्यत्यन्ताभावतत्प्रागभावत्रयप्रतियोगिकः । एवं घटप्रागभावो घटात्यन्ताभावस्यात्यन्ताभावः घटध्वंसस्य प्रागभावश्च ध्वंसप्रागभावस्य प्रतियोगितत्प्रागभावात्मकत्वादिति सोऽपि घटादित्रयप्रतियोगिकः । घटात्यन्ताभावोऽपि तद्वध्वंसतत्प्रागभावात्यन्ताभावसमनियततया तदभिन्न इति घटादित्रयप्रतियोगिकः अथ कैकप्रतियोगिज्ञानादेव गृह्यते इत्यभ्युपगमेन तत्प्रत्यक्षे परापरप्रतियोगिज्ञानस्य व्यभिचारादित्यर्थः । स्वमते समनियतसंख्यापरिमाणाद्यभावस्याभिज्ञतया संख्यादिज्ञानजन्ये तदभावप्रत्यक्षे परिमाणादिज्ञानस्य व्यभिचारोऽपि बोध्यः । तथा चागत्या प्रतियोगिज्ञानहेतुतामते तदभावप्रत्यक्षे तत्तदभाषीयप्रतियोगिज्ञानत्वेनैव हेतुता वाच्येति न सामान्याभावप्रत्यक्षे यावत्प्रतियोगिज्ञानापेक्षेति भाषः ।

अथाभावाभेदेऽपि प्रतियोगितावच्छेदकादिभेदेनानुयोगिताभेदात् तत्तद्व्यक्तिनिरूपितानुयोगिताप्रत्यक्षत्वस्य तत्तद्व्यक्तिज्ञानजन्यता-

वच्छेदकत्वाच्च व्यभिचारः । अत एवेदन्त्वादिनानुयोगिताविशेषा-  
विषयकतमःप्रत्यक्षेऽपि न व्यभिचारः । एवं च सामान्याभावा-  
वघटत्वादिसामान्यधर्मावच्छिन्नसकलप्रतियोगिनिरूपितानुयोगिता-  
या ऐक्यात् तत्प्रत्यक्षानुरोधेन यावद्वघटादिज्ञानमावश्यकमिति  
चेन्न । तत्तद्व्यक्तिनिरूपितानुयोगिताप्रत्यक्षे तत्तद्व्यक्तिज्ञानहेतुत्वेऽन-  
न्तप्रतियोगिभेदादनन्तकार्यकारणताप्रसङ्गेन विषयतया अनुयो-  
गिताप्रत्यक्षं प्रति स्वविषयनिरूपितत्वसम्बन्धेन ज्ञानत्वे-  
नैव हेतुताया ध्वंसादिप्रत्यक्षानुरोधेन कल्पनीयत्वात्  
यत्किञ्चिद्वघटादिज्ञानादेव सामान्यधर्मावच्छिन्ननिरूपितानुयो-  
गिताप्रत्यक्षोपपत्तेः ।

उद्भूतानभिभूतरूपवत्तेजःसामान्याभावो नान्धकारपदार्थः ते-  
जोध्वंसप्रागभावाधिकरणे तत्सामान्याभावासत्त्वेन तमःप्रतीत्यनुप-  
पत्तेः । किं तु तादृशतत्तत्तेजोव्यक्तीनां विशेषाभावसमुदाय एव, स  
च प्रतियोगिज्ञानहेतुतामते यावत्तादृशतेजोज्ञानग्राह्य इति सामान्य-  
प्रत्यासत्त्यादिरिति मिथममृतं दूषयति । अन्धकारस्त्विति । तेजो-  
विशेषेति । उद्भूतानभिभूतरूपवत्तेज इत्यर्थः । अभावः संयोगसम्ब-  
न्धेन ग्राह्यः तेन सम्बन्धान्तरावच्छिन्नाभावमादाय नातिप्रसङ्गः ।  
न वा सम्बन्धसामान्येनाभावविवक्षाधीनोऽसम्भवः । न चैवमालो-  
कसमवधानेऽपि रूपादौ तमःप्रत्ययापत्तिः । संयोगसम्बन्धावच्छिन्न-  
तेजोभावस्य तत्र सर्वदा सत्त्वादिति वाच्यम् । तत्र तेजोविशेषसा-  
मान्याभावग्रहस्य सर्वसंमतत्वात् । रूपे तम इति व्यवहारापत्तेश्च  
तमःप्रभृतिपदसमभिध्याहारे सप्तम्यर्थादेर्द्रव्यानुयोगिकविशेषण-  
तावच्छिन्नाधेयतायां व्युत्पन्नत्वादसम्भवात् ।

यत्तु तेजःसामान्याभावविशिष्टद्रव्यत्वमेवान्धकार इति । तत्र ।  
तथा सत्यालोकं विनान्धकारप्रत्यक्षं न स्यात् द्रव्यत्वलौकिक-  
प्रत्यक्षेऽपि तस्य हेतुत्वात् । इदं तु ध्वंसादेः सामान्याभावाधिरो-  
धित्वाभिप्रायेण ।

अत्र च तादृशसमुदायस्य एकैकप्रतियोगिकयावत्तादृशतेजोभा-  
वत्त्वेन तमःप्रतीतिविषयता एकैकव्यक्तिप्रतियोगिकत्वनिवेशाच्च  
सामान्याभावस्य यावत्तदन्तर्गतत्वम् । अभावे यावत्त्वनिवेशाच्च ता-

दृशतेजस्विनि देशे यत्किञ्चित्तेजोऽभावमादायातिप्रसङ्गः । किं वा यावत्तीर्णां तादृशतेजोव्यक्तीनां तत्तद्व्यक्तित्वेनाभाधानां तत्तद्व्यक्त्यभावेत्वेन(१) तमःप्रतीतिविषयता प्रतियोगिनि यावत्स्वनिवेशात् तेजोविशेषाधिकरणे तमःप्रत्ययः तत्तेजोव्यक्तेरेव तन्नाभावासत्त्वात् । व्यासवृत्तिधर्मावच्छिन्नस्य किञ्चिद्विशेषणविशिष्टस्य च तेजसस्तेजस्विन्यप्यभावस्याक्षतत्वादतिप्रसङ्ग इति तत्तद्व्यक्तित्वेनेति ।

ध्वंसप्रागभावप्रतियोगितायां प्रतियोगिवृत्तिधर्मविशेषावच्छिन्नत्वस्याप्रामाणिकत्वे तत्सङ्गहाय तत्तद्व्यक्तित्वान्यधर्मानवच्छिन्नत्वमेव प्रतियोगितायां निवेशनीयं सम्यग्ध्वान्तरावच्छिन्नाभावमादायातिप्रसङ्गस्य धारणाय संयोगसम्बन्धावच्छिन्नत्वं संयोगान्यसम्बन्धानवच्छिन्नत्वं वा प्रतियोगितायां निवेद्यम्, अनयोः प्रथमं पक्षं वृषयति । यावत्तदभाधानामिति । एकत्रासम्भवादिति । ध्वंसप्रागभावयोः प्रतियोगिदेशे एव सत्त्वेन व्यधिकरणतेजसोर्ध्वंसद्वयस्य प्रागभावद्वयस्य चैकाधिकरण्यासम्भवादिति भावः ।

ननु स्ववृत्तिसमानकालीनयावदभावस्य स्वाधिकरणकृतमः प्रत्ययविषयत्वोपगमे नोक्तदोषः समानकालीनत्वनिवेशात्स्ववृत्त्यतीतानागतप्रागभावध्वंसघटितसमुदायस्य स्वस्मिन्नेकदाऽसत्त्वेऽपि न क्षतिरित्यत आह । अननुगमादिति । तथा च नामाधिकरणे एकाकारतमःप्रत्ययानुपपत्तिर्विषयाननुगमादिति भावः । ध्वंसप्रागभावविधटिताभावसमुदायस्य एकत्रासम्भवेऽपि एकैकव्यक्तेरेकैकाभावघटितसमुदायस्य सर्वत्र तमःप्रत्यक्षवशायामक्षतत्वाद्वितीयपक्षे नोक्तदोष इत्यतः पक्षद्वये दोषमाह । गौरवादिति । अनन्तानामभाधानां तमःप्रतीतिविषयताकल्पने इत्यादिः । दोषान्तरमाह । तेजोविशेषेति । सामान्यप्रत्यासत्त्याप्यनुपपद्यमानं स्वप्रतियोगितावच्छेदकतेजोनिष्ठतत्तद्व्यक्तित्वप्रकारकज्ञानमन्तरेण तत्तद्व्यक्तित्वावच्छिन्नतेजोत्यन्ताभावस्य प्रतियोगिसामग्रीव्येयतया तेजःसामग्रीविरहं तत्प्रागभावस्य च प्रत्यक्षानभ्युपगमादित्यर्थः । तथा च तदानीमप्यनुभूयमानस्य तमःप्रत्यक्षस्य तेजोभावकूटविषयकत्वासम्भव इति भावः ।

ननु सामान्याभावप्रत्यक्षस्य यत्किञ्चित्प्रतियोगिज्ञानात् सम्भवेन तदनुरोधात् सामान्यप्रत्यासत्तेरनावश्यकत्वेऽपि प्रागभावप्रत्यक्षजनकतत्प्रतियोग्यनागतव्यक्तिज्ञानार्थं तदावश्यकतेति युक्तिप्रतियोगिज्ञानहेतुतामनङ्गीकुर्वन् दूषयति । प्रागभावप्रत्ययोऽपीति । प्रतियोगिविशेषितप्रागभावप्रत्ययोऽपीत्यर्थः । घटत्वादेः सामान्यधर्मस्य प्रागभावादिप्रतियोगितानवच्छेदकत्वात् प्रतियोगिवृत्तीत्युक्तम् । घटत्वादिप्रकारकज्ञानस्य तद्विशिष्टघटाद्युपरक्तप्रागभावप्रत्यक्षेऽपि विशिष्टविशेषणकधियां हेतुत्वेनापेक्षा तज्जन्यतावच्छेदककोटौ घटत्वान्नष्टप्रकारतानिरूपितावश्यतावच्छिन्नघटादिनिष्ठप्रकारताशालिबुद्धित्वस्य विशेष्ये विशेषणमिति रीत्या ज्ञानसाधारणस्य तद्व्यावृत्तस्य घटत्वावाच्छिन्नप्रकारताकत्वरूपघटत्वविशिष्टप्रकारताकत्वस्य घटत्वघटोभयपर्याप्तप्रकारताकत्वरूपघटत्वविशिष्टपर्याप्तप्रकारताकत्वस्य वा निवेशात् न तु तद्वच्छिन्नप्रतियोगिताकत्वाविशिष्टासर्गकत्वरूपतद्विशिष्टप्रतियोगिकवैशिष्ट्यावगाहित्वस्य येन घटत्वादेरतिप्रसक्तताया ध्वंसप्रागभावप्रतियोगितानवच्छेदकत्वेन तत्प्रतीतौ प्रतियोग्यंशे उपलक्षणतयैव भानेन तस्या घटत्वविशिष्टप्रतियोगिकवैशिष्ट्यावगाहित्वेनासङ्गः स्यादिति ध्येयम् ।

यद्यपि विशिष्टप्रतियोगिकत्वेन वैशिष्ट्यावगाहित्विशेषणान्तरविशेष्यतापक्षप्रकारकेऽपि ज्ञाने न विशिष्टावश्यपणज्ञानत्वेन हेतुताव्याधितिकारसम्भवा एकत्वविशिष्टकर्त्रादिज्ञानं विनापि विशिष्टप्रकारककर्त्राद्यनुमितेस्तेनोपगमात्तथापि प्रत्यक्षे विशिष्टप्रकारके एव विशिष्टविशेषणज्ञानं पूर्वोक्तयुक्त्या हेतुः विशिष्टप्रतियोगिकत्वेन वैशिष्ट्यावगाहिता क्वचिद्विशिष्टप्रकारकज्ञानेन सर्वत्रेत्यत्र नियामकं बाधविशेषाभावादिकमेवेत्यभिप्रायेणैवम् ।

केचित्तु विशेषणान्तरप्रकारनानिरूपिताविशेष्यतावच्छिन्नप्रकारता न विशेषणतावच्छेदकप्रकारकज्ञानजन्यतावच्छेदिका अत एकत्वाविशिष्टकर्त्रादिज्ञानं विनापि लाघवोपनीतैकत्वादिविशेष्यतापक्षकर्त्रादिप्रकारिकानुमितिर्ज्ञानत्वादिनिर्विकल्पकात्तद्विशेष्यतापक्षज्ञानादिप्रकारकानुव्यवसायश्चोत्पद्यते नापि विशिष्टप्रतियोगिकत्वेन वैशिष्ट्यावगाहित्वं तथा घटत्वादिनिर्विकल्पकानुपलक्षणीभूतघट-

त्वादिविशेष्यतापन्नप्रतियोग्युपरागेण ध्वंसप्रागभाव(१)प्रत्यक्षाप-  
त्तेः। किं तु विशिष्टप्रकारकत्व तथा विशिष्टप्रकारकत्व च विशेषण-  
विशेष्योभयपर्याप्तप्रकारताकत्व विशेषणनिरूपितावच्छेद्यताख्यस-  
म्बन्धवत्प्रकारकत्व वा घटत्वादुपलक्षितघटादिप्रतियोगिकानुयो-  
गिताविशेषरूपवैशिष्ट्यावगाहिन्यपि प्रागभावादिप्रत्यक्षे . तादृश्येव  
घटत्वादिप्रकारितोपेयते अतो न घटादिनिर्विकल्पकात्तादृश-  
प्रागभावप्रत्यक्षमित्याहुः । तच्चिन्त्यम् । तद्धर्मविशिष्टविशेषण  
ज्ञानपूर्वकतद्धर्मोपलक्षितवैशिष्ट्यावगाहिज्ञाने तद्धर्मनिर्विकल्प-  
कानन्तरज्ञानघटवद्भूतलमित्यादिज्ञाने ऽवर्त्तमानाया व्यासज्य  
वृत्त्यादिप्रकारताया आनुभविकत्वविरहेणाप्रामाणिकत्वात् । ज्ञा-  
नवैलक्षण्यानुभवविरहे कार्यतावच्छेदकत्वेनातिरिक्तविषयतास्वी-  
कारेऽपसिद्धान्तात् ।

अत एव षट्साध्यकानुमानव्याख्यावसरे सवादिप्रवृत्ति-  
त्वावच्छिन्ननिरूपितजनकनारूपहेतुग्रहः तादृशजनकतावच्छेद-  
कप्रमात्वग्रहं विना न सम्भवतीत्याक्षिप्य द्वयी सवादित्ववि-  
शिष्टप्रवृत्तिविशेषितजनकताग्रहसामग्री एका विशिष्टविशेषणज्ञान  
घटिता अपरा तदघटिता जनकत्वरूपविशेष्ये प्रवृत्तिं प्रवृत्तौ चोपल-  
क्षणतया सवादित्वमवगाहमानाया धियः सामग्री तत्राद्यसामग्रीज-  
न्यज्ञाने जनकतायां सवादित्वविशिष्टप्रवृत्तिप्रतियोगिकनिरूपितत्व-  
रूपवैशिष्ट्यावषयकत्वेन प्रमात्वावच्छिन्नजनकताया एव विषयतया  
प्रमात्वाग्रहात्तदसम्भवेऽपि तद्ग्रहं विनापि सवादित्वोपलक्षितप्र-  
वृत्तिनिरूपितसामान्यजनकताविषयको हेतुग्रहः सम्भवतीति मि-  
श्राणां समाधानमपि सङ्गच्छते सवादित्वोपलक्षितप्रवृत्तिवै-  
शिष्ट्यावगाहिग्रहेऽपि विशिष्टविशेषणज्ञानजन्यतावच्छेदकप्रका-  
रतोपगमे तादृशज्ञानसामग्र्या अपि विशिष्टविशेषणज्ञानघटित-  
तया विशिष्टज्ञानघटितसामग्र्याः प्रामाण्यरूपावच्छेदकाग्रहप्रयुक्ता-  
सम्भवामिधानासङ्गते ।

अभावबुद्धौ प्रतियोगिज्ञानस्य स्वातन्त्र्येणाहेतुत्वेऽपि प्रति-  
योगिविशेषितप्रागभावप्रत्यक्षे प्रतियोग्युपनायकतज्ज्ञानापेक्षादुर्वा-

रेव तथा चानागतप्रतियोगिभानार्थं सामान्यप्रत्यासत्त्यादर इत्या-  
शङ्कते । अथेति ।

( दी० ) अथ घटो भविष्यतीति प्रत्यक्षं प्रतियोगिविशे-  
षितं प्रागभावमवगाहते, न च प्राचीनास्तत्प्रतियोगिनस्त-  
त्प्रतियोगित्वावगाहने च भ्रमत्वम्, न चानागते घटे प्रत्यासत्त्य-  
न्तरमस्ति अतः सामान्यप्रत्यासत्त्या घटत्वेनानुभूतं स्मृत-  
ञ्च तं तदालम्बते । न च चरमकारणरूपसामग्रीव्यंग्यः  
प्रागभावो वाच्यः अन्यदा तदप्रत्ययात्तस्याः स्वरूपसत्याः  
स्वरूपेण वा ज्ञातायास्तथात्वेऽतिप्रसङ्गात् व्याप्यत्वेन गृही-  
तायास्तथात्वं वाच्यम् तथा च तद्धेतुका प्रागभावस्यानुमितिरेव  
तावत्कालं प्रागभावस्यासत्त्वेन प्रत्यक्षयोगाच्चेति वाच्यम् ।

( गा० ) घटो भविष्यतीति प्रत्यक्षमिति । घटो भविष्यती-  
ति व्यवहारप्रयोजकं प्रागभावप्रत्यक्षमित्यर्थः । तच्च इदानी-  
मत्र घटो नास्ति इदानीमत्र घटप्रागभाव इत्याकारकं तावत्तै-  
वोपनीतानागतघटस्य प्रकारतासम्भवात् तस्य तथाविधव्यवहार-  
प्रयोजकता यथाकथञ्चिद्वर्तमानप्रागभावप्रतियोगित्वरूपभविष्यत्व-  
विषयकतया तथाविधप्रत्यक्षस्योक्तव्यवहारापेक्षणीयत्वाभिधानं  
चापलापनिराकरणायेत्यवधेयम् । प्राचीनाः । प्रत्यक्षपूर्वकालीनाः ।  
तत्प्रतियोगिनः । तत्प्रत्यक्षविषयवर्तमानप्रागभावप्रतियोगिनः । येन  
लौकिकसन्निकर्षेण तज्ज्ञानसम्भवात्तत्सामान्यप्रत्यासत्तिः स्यात् ।

ननु प्राचीनानामप्रतियोगित्वेऽपि प्रतियोगितया तेषामेव भान-  
मङ्गीकार्यं न स्वनागतानामित्याशङ्कायामाह । तत्प्रतियोगिकत्वेति ।  
भ्रमत्वमिति । नियमेन प्रागभावप्रत्यक्षस्येत्यादिः । स्यादिति शेषः ।  
प्रत्यासत्त्यन्तरादेवानागतप्रतियोगिज्ञानं भविष्यतीत्यत आह । न वेति ।  
सामान्यप्रत्यासत्त्या घटत्वेनेति । घटत्वरूपसामान्यलक्षणप्रत्यासत्त्ये-  
त्यर्थः । प्रागभावप्रत्यक्षे सामान्यप्रत्यासत्त्याप्यज्ञातप्रतियोगिनः प्रका-  
रतया भानासम्भवादनुभूतमिति । अनुभवोपनीतमित्यर्थः । प्रत्या-  
सत्त्येत्यस्यानुभवेनान्वयः । घटान्तरेणापि सन्निकर्षविरहे घटत्वसा-

मान्यलक्षणया अनागतघटज्ञानासम्भवात् सर्वत्र प्रागभावप्रत्यक्षे अनुभवोपनीतानागतप्रतियोगिभानासम्भवात् । स्मृतं चेति । क्वचित्सामान्यप्रत्यासत्तिजप्राचीनानुभवमूलकस्मरणोपनीतमपीत्यर्थः तम् । अनागतघटम् । तत् । प्रागभावप्रत्यक्षम् । आलम्बते । अवगाहते ।

प्रागभावप्रत्यक्षमेव न भवतीत्याशङ्कते । न चेति । चरमकारणरूपेति । विलक्षणकपालसंयोगादिरूपेत्यर्थः । अन्यथा । तादृशसामान्यसमवधानदशायाम् । तदप्रत्ययात् । अत्र घटो भविष्यतीत्याशनिश्चयात् । स्वरूपसत्याः । स्वज्ञानानपेक्षायाः । स्वरूपेण ज्ञातायाः । कारणतावच्छेदकविलक्षणसंयोगत्वादिप्रकारकज्ञानमात्रापेक्षायाः । तथात्वे । प्रागभावव्यञ्जकत्वे । अतिप्रसङ्गात् । तादृशसामान्या कार्योत्पत्तेः प्रागभावस्य वा व्यभिचारस्य धर्म्यवृत्तित्वस्य वा ग्रहदशायामपि प्रागभावप्रत्ययप्रसङ्गात् । तत्र चेह घटो भविष्यति न वेत्यादिसंशयस्यानुभक्तितया प्रागभावप्रत्यक्षे नेष्टापत्तिसम्भव इति भावः । व्याप्यत्वेन प्रागभावव्याप्यत्वेन । धर्मिवृत्तित्वेन चेत्यपि द्रष्टव्यम् । तद्धेतुका । सामग्रीहेतुका । अनुमितिरेव सम्भवति । व्याप्यवत्ताज्ञानघटितत्वात्सामग्रीसत्त्वादिति शेषः । तथा च किं तत्प्रत्यक्षोपगमेन अनुमितौ चानागतभानं पक्षधर्मताबलादेवेति न सामान्यप्रत्यासत्तिसिद्धिरिति भावः ।

अनुमितिसम्भवेऽपि साक्षात्करोमीत्यनुव्यवसायानुरोधेन तत्प्रत्यक्षमवश्यमङ्गीकर्तव्यमित्याशङ्क्याह । तावदिति । तावत्कालम् । सामग्रीज्ञानपर्यन्तम् । प्रागभावस्यासत्त्वेनेति । प्रागभावस्य प्रतियोगिकाले असत्त्वनियमात् सामग्रीसमवधानोत्तरं तज्ज्ञानोत्पत्तिसमये प्रतियोग्युत्पत्त्यावश्यकतया तत्प्रागभावावस्थानासम्भवेनेत्यर्थः । प्रत्यक्षयोगादिति । विषयस्य प्रत्यक्षहेतुत्वादिति भावः । प्रागभावव्याप्यत्वेन सामग्रीज्ञानं न व्यञ्जकं येन प्रागभावानुमितिसामग्री नियता स्यात् अपि तु कार्योत्पादव्याप्यत्वेनैव न हि कार्योत्पत्तिव्याप्यवत्तानिश्चये इह घटो भविष्यति न वेत्यादिसंशय आनुभविको येन तादृशनिश्चयदशायामपि प्रागभावव्याप्यवत्तानिश्चयं विनापि प्रागभावप्रत्यक्षस्वीकारो न सम्भवेत् ।

न च कार्योत्पादव्याप्यवत्तानिश्चये भिन्नविषयकानुमितिसामग्री

सत्त्वान्न प्रागभावप्रत्यक्षसम्भव इति वाच्यम् । येन रूपेण व्याप्तिर्गृहीता तेन रूपेण धर्मिवृत्तिज्ञानस्यैव व्यञ्जकत्वोपगमात्तादृशव्यञ्जकसम्बन्धानस्य च ज्ञानद्वयदशायामपि सत्त्वेन तदानीमेव प्रागभावप्रत्यक्षसम्भवात् व्याप्तिविशिष्टवत्ताज्ञानस्यैवानुमितिसामग्रीत्वात् ।

न चैवं प्रागभावव्याप्यत्वेन गृहीताया एव सामग्र्याः प्रागभावव्यञ्जकता किञ्चोपेयते इति वाच्यम् । स्वतन्त्रप्रागभावव्याप्तिज्ञानधर्मिवृत्तिज्ञानापेक्षायामपि क्षणकव्याजेन विशिष्टज्ञानोत्पत्त्या प्रागभावानुमितिसम्भवेन तत्प्रत्यक्षापलापसम्भवात् सामग्र्या ज्ञानमात्रं हेतुर्न तु लौकिकप्रत्यक्षमेव अतः सामग्रीपूर्वं सामग्रीक्षणे च उपनीतमानादिरूपतज्ज्ञानसम्भवात् न सामग्रीज्ञानपर्यन्तप्रागभावानवस्थानरूपोक्तदोषावसरः सामग्रीपूर्वं सामग्रीक्षणेऽपि उक्तव्यञ्जकबलात् प्रागभावप्रत्यक्षमिष्टमेव अन्यथा पुनः स्वरूपसत्या अपि सामग्र्या उक्तव्यञ्जकसहकारिता वाच्येति समाधत्ते । यादृशेति ।

( दी० ) यादृशकारणकलापानन्तरं कार्योत्पादो दृष्टस्तद्द्वारेण व्यञ्जकत्वाभ्युपगमात् । अनुयोगिताविशेषरूपप्रागभावत्वादेः कचिदप्रतीतो तादृष्येणानुमानासम्भवाच्चेति चेत् ?

( गा० ) यादृशकारणकलापानन्तरम् । यद्रूपावच्छिन्नकारणकलापानन्तरक्षणे । दृष्ट इत्यस्य नियमेनेत्यादिः । अनन्तरमित्यत्यन्तसंयोगार्थकद्वितीयावलादेव वा नियमलाभः । तद्वृत्तेः । तद्रूपावच्छिन्नबुद्धेः ।

ननु सामग्र्याः कार्योत्पत्तिव्याप्यत्ववत्प्रागभावव्याप्यत्वमपि सुप्रहमिति प्रागभावप्रतीतिपूर्वं प्रागभावव्याप्तिज्ञानकल्पना सम्भवतीति किं प्रागभावप्रत्यक्षोपगमेनेत्यत आह । अनुयोगितेति । प्रागभावस्यातीन्द्रियत्वे प्रागभावत्वस्य कचिदप्रतीत्वा तेन रूपेण व्यापकताग्रहासम्भवेन तद्रूपावच्छिन्नस्यानुमानासम्भवादित्यर्थः । अत्यन्ताभावादावभावत्वं घटादौ च विनाशित्वं प्रतीत्यविनाश्यभावत्वरूपं प्रागभावत्वं सामान्यप्रत्यासत्या प्रतीयमाने तद्वन्भ्युपगमे कथंचिदनुमानेनोपस्थिते प्रागभावे प्रत्येतुं शक्यते इति अनुयोगिताविशेषरूपेत्युक्तम् । विनाश्यभावत्वं न प्रागभावत्वं घटादेर्घटित्यन्ताभावाद्यभावत्वात् विनाशित्वाच्च घटा-



त्यन्ताभावादिप्रागभावत्वापत्तेः, किं तु प्रागभावत्वमनुयोगिता विशेष एवेति भावः । प्रमेयत्वादिन्यामान्यलक्षणया प्रागभावत्वादे प्रतीतिसम्भवेऽपि प्रमेयत्वाद्यनवच्छिन्नतत्प्रकारकविलक्षणप्रतीति-  
दुरुपपादेति ध्येयम् ।

घटो भविष्यतीत्यादिव्यवहारविषयक प्रागभावप्रत्यक्ष न स  
सम्भवति तादृशव्यवहारविषयस्यातीन्द्रियत्वात् किं त्वनुमित्यादिरूप  
मेव तज्ज्ञानम्, आनुमानिकादिज्ञाने चाज्ञातस्यापि पक्षधर्मताबला-  
ज्ञानसम्भव इति न दर्शितव्यवहारमूलभूतज्ञानेऽनागतभानानुरो-  
धेन सामान्यप्रत्यासत्तिरिति दूषयितुं वर्तमानप्रागभावप्रतियोगि-  
त्वमात्रस्य तद्व्यवहारविषयतां निराकरोति । भविष्यत्त्व हीति ।

( दी० ) भविष्यत्त्वं हि न वर्तमानप्रागभावप्रतियोगित्व इवो  
भाविन्यद्य भविष्यतीति प्रत्ययप्रसङ्गात्, किं तूत्पत्स्यते भ-  
विष्यतीत्यादेः समानार्थकत्वाद् वर्तमानप्रागभावप्रतियोग्युत्पत्तिक-  
त्वं वर्तमानकालोत्तरकालोत्पत्तिकत्वं वा तत्त्वम्, न चेदम-  
ध्यक्षम्, उत्पत्तेरतीन्द्रियत्वात् । इहाद्य घटो भविष्यतीत्यादौ  
च तादृशोत्पत्तेर्देशविशेषः कालविशेषश्चाधिकरणत्वेन प्रतीयते  
न तु प्रागभावस्योत्पत्तिमतो वा ।

( गा० ) अद्य भविष्यतीति प्रत्ययप्रसङ्गादिति । एतन्मते च प्राग-  
भाव एवाद्यादिकालान्वयस्योपगन्तव्यत्वात् इवोभाविनः प्रागभावे  
ऽप्यद्यतनत्वस्याबाधितत्वादिति भावः । इदमुपलक्षणम्, उपदर्शित-  
भविष्यत्त्वस्याख्यातार्थस्य धात्वर्थे एवान्वयस्य व्युत्पन्नतया घटादौ  
नामार्थे तद्वन्वयप्रसङ्गोऽपि द्रष्टव्यः ।

न च कालसम्बन्धरूपसत्ता भूधातोरर्थः तत्रैव वर्तमानप्रा-  
गभावप्रतियोगित्वरूपानागतत्वस्यान्वयः स्वीक्रियते तथा च वर्त-  
मानप्रागभावप्रतियोगिसत्ताकत्वमेव भविष्यत्त्व तादृशसत्तायामे-  
वाद्यादिकालान्वयः । इवोभाविनः सत्तायां चाद्यतनत्वस्य बा-  
धान्नोक्तातिप्रसङ्ग इति वाच्यम् । एव सत्यपि इवोभाविनि परइव-  
स्थायिनि घटादौ परइवो भविष्यतीति प्रयोगस्य दुर्बलत्वात्

परश्वःकालसम्बन्धस्य वर्तमानप्रागभावप्रतियोगिनः परश्वस्तत्वात् कालसम्बन्धत्वावच्छेदेन कालान्वयोपगमे च तादृशघटादौ श्वो भविष्यतीति प्रयोगानुपपत्तिः । तदीयकालसम्बन्धसामान्ये परश्वः-कालवृत्तित्वस्येव श्वस्तनत्वस्यापि बाधात् । समानार्थकत्वादिति । तथा च उत्पत्तस्यमानत्वं भविष्यत्वं तच्चानागतोत्पत्तिकत्वं लुप्तप्रत्ययेन धात्वर्थोत्पत्तावनागतत्वप्रत्यायनादिति भविष्यत्वमपि तथा, अनाग-तत्वं च प्रागभावस्य प्रामाणिकत्वं वर्तमानप्रागभावप्रतियोगित्वं त-दप्रामाणिकत्वे वर्तमानकालध्वंसाधिकरणकालीनत्वमिति तदुत्पत्ति-कत्वमेव भविष्यत्वमिति भावः । प्रागभावे वर्तमानत्वं तत्तच्छब्द-प्रयोगाधिकरणक्षणवृत्तित्वं काले वर्तमानत्वं च तत्तच्छब्दप्रयोगा-धिकरणत्वमेव प्रागभावाघटितानागतत्वे उत्तरकालः क्षणरूपो ग्राह्यस्तेनातीनाद्युत्पत्तेरपि वर्तमानकालध्वंसाधिकरणमहाकालादि-वृत्तितया अतिप्रसङ्गस्य नावकाशः ध्वंसस्यापि कालोपाधितया वर्तमानकालध्वंसवृत्तित्वमेव वा विवक्षणीयम् ।

उत्पत्तेरतीन्द्रियत्वादिति । तदुद्यटकस्वाधिकरणकालध्वंसाधि-करणत्वसामान्याभावस्यातीन्द्रियस्यापि स्वाधिकरणकालस्य स-म्भवेनातीन्द्रियतदुत्पत्तिप्रतियोगिकत्वेनायोग्यत्वादिति भावः

अथातीन्द्रियतया भविष्यत्वस्य लौकिकप्रत्यक्षासम्भवेऽपि घटो भविष्यतीति व्यवहारप्रयोजकमानसादिज्ञानेऽनागतघटादि-भानार्थं सामान्यप्रत्यासत्तेरावश्यकता । न चोत्पत्तिशरीरे उत्पत्ति-मतः स्वपदार्थस्य तत्तद्व्यक्तित्वेन प्रविष्टतया अनागतव्यक्तीनां च विशिष्य तेन रूपेण ज्ञानस्य सामान्यलक्षणासहस्रेणाप्यसम्भवा-दुत्पत्तिघटितभविष्यत्वस्य मानसादिज्ञानमपि न सम्भवतीति वाच्यम् । सामान्यलक्षणया प्रमेयत्वादिप्रकारेण यावद्वस्तुज्ञानज-न्यसंस्कारात्प्रमेयत्वादिमोषदशयां स्वरूपतस्तत्तद्व्यक्तित्वादिना अ-नागतस्यापि भानमङ्गीकृत्य तन्मूलकमानसादिज्ञानस्यावश्यमुप-पादनीयत्वात् अन्यथा व्यवहारविलोपप्रसङ्गादिति चेन्न । विशिष्ट-प्रकारकसंस्काराद्विशेषणमोषवशेन स्वरूपतस्तत्प्रकारकस्मरणस्योप-नीतभानस्य चोपगमे सामान्यलक्षणानुपगमेऽपि प्रमेयत्वादिनाऽना-गतयावद्वस्तुप्रकारकानुमित्यादिजन्यसंस्कारान् स्वरूपतस्तद्व्यक्ति-त्वादिप्रकारकस्मरणसम्भवेनानागतघटादिज्ञानस्य च सम्भवेन व्य-

वहारजनकविशिष्टगोचरमानसादिज्ञानोपपत्तेः । भविष्यत्त्वस्योत्पत्तिघटितत्वे पूर्वोक्त इवोभाविन्यद्य भविष्यतीति प्रयोगातिप्रसङ्गवारयति । इहाद्य इति । तादृशोत्पत्तेरिति । देशविशेषः कालविशेषश्च तादृशोत्पत्तेरधिकरणत्वेन प्रतीयते इत्यन्वयः । देशविशेषोपादानं दृष्टान्तार्थं उत्पत्तौ तदन्वयस्योक्तातिप्रसङ्गवारणानुपयुक्तत्वात् । न तु प्रागभावस्येति । येनोक्तातिप्रसङ्गः स्यादिति शेषः । घटादौ देशकालान्वयेऽपि उक्तातिप्रसङ्गवारणसम्भवादुत्पत्तिघटना-नर्थक्यमित्याशङ्क्य तदपि निराकरोति । उत्पत्तिमतो वेति ।

दृष्टान्तदाढ्याय भागभावे देशान्वये अतिप्रसङ्गप्रथमतो दर्शयति । कपालनाशेति ।

( दी० ) अत एव कपालनाशजन्यघटनाशस्य घटाद्यात्मकतत्प्रागभाववत्यपि तत्र कपाले नेह घटध्वंसो भविष्यतीति बुद्धिः, न वा भवने इवः समुत्पद्य प्राङ्गणे परश्वो गमिष्यति मैत्रे प्राङ्गणे परश्वो भविष्यतीति धीः ।

( गा० ) तत्कपालसत्त्वे घटनाशे तत्र कपाले घटध्वंसो भविष्यतीति प्रयोगस्येष्टत्वात् कपालनाशजन्येति । प्रागभावप्रतियोगिनि घटादौ देशकालान्वये अतिप्रसङ्गं दर्शयति । न वेति । प्राङ्गण इति । तादृशमैत्रे प्राङ्गणवृत्तित्वस्य परश्वः कालवृत्तित्वस्य चाबाधात् अतिप्रसङ्गः, उत्पत्तौ देशकालान्वयोपगमे तत्र तत्तद्देशकालान्वयबाधान्नातिप्रसङ्गः ।

न च प्रागभावे तत्प्रतियोगिनि सोभयत्र कालाद्यन्वयस्वीकाराज् कोऽप्यतिप्रसङ्गः अद्यतनत्वस्य इवोभाविनि विनष्टकपालवृत्तित्वस्य तन्नाशजन्यघटध्वंसे परश्वस्तनत्वप्राङ्गणवृत्तित्वयोर्दर्शितमैत्र-प्रागभावेऽसत्त्वादिति किमुत्पत्त्यन्तर्भावेणति वाच्यम् । कालस्योभयत्रान्वयोपगमे दर्शाद्यक्षणे भविष्यतो मैत्रस्य प्रागभावे दर्शवृत्तित्वबाधेन दर्शो मैत्रो भविष्यतीति प्रयोगानुपपत्त्या उत्पत्त्यन्तर्भावस्यावश्यकत्वात् उभयत्र देशान्वयापेक्षया लाघवेनोत्पत्तिमात्रे दशान्वयस्याप्युचितत्वात् निरुक्तभविष्यत्त्वस्य भविष्यदर्थकलृप्प्रत्ययाद्यर्थत्वे घातुवैयर्थ्यं उत्पत्तेः प्रत्ययार्थं एवान्तर्भावात्तदुत्पत्ताबुत्पत्तिभानो-

पगमे चानुभवविरोध इत्युत्पत्तिघटितभविष्यतायाः प्रकृतिप्रत्ययो-  
भयलभ्यतामाह । अत्र चेति

( दी० ) अत्र च धातुनोत्पत्तिः प्रत्याय्यते प्रत्ययेन च धा-  
त्वर्थनिष्ठं तादृशप्रतियोगित्वं तादृशकालीनत्वं वा नङ्गयति न-  
श्यति नष्ट इत्यादौ च प्रत्ययेन यथायथमनागता वर्तमानातीता  
चोत्पत्तिः तस्यामेव च कालविशेषादिर्विशेषणत्वेनान्वेति ।

( गा० ) अत्र । निरुक्तभविष्यत्वे । घटकत्वं सप्तम्यर्थः । तादृशप्र-  
तियोगित्वम् । वर्तमानप्रागभावप्रतियोगित्वम् । तादृशकालीनत्वम् ।  
वर्तमानकालोत्तरकालीनत्वम् । उत्पत्तिघटितमपि भविष्यत्त्वं क्वचित्  
प्रत्ययार्थ इति दर्शयति । नङ्गयतीति । कालान्तरविहितलडादेरुत्प-  
त्तिघटितार्थकत्वं च दृष्टान्तत्वेनोक्तम् । अतीता । वर्तमानध्वंसप्र-  
तियोगिनी । तस्यामेवेत्येवकारेण नाशादिक्रियाव्यवच्छेदः । तद्व्य-  
वच्छेदप्रयोजनं दर्शयति । एतेनेत्यादिना परास्तमित्यन्तेन ।

( दी० ) एतेन श्वोभाविनाशके परश्वो नङ्गयतीति नष्टे च  
नश्यतीति च व्यवहारः स्यात् न स्याच्च नाशस्य विद्यमानत्वा-  
त् नष्ट इत्यादिव्यवहारः । न च तत्रातीतकालसम्बन्धित्वं वर्त-  
मानत्वं वा निष्ठादेरर्थः, चिरधिनष्टेऽपि पूर्वेषुर्नष्टोऽधुना वेति  
व्यवहारप्रसङ्गादिति परास्तम् ।

( गा० ) व्यवहारः स्यादिति । श्वोभाविनोऽपि नाशस्य परश्व-  
स्तनत्वात् अतीतोत्पत्तिकनाशस्यापि वर्तमानत्वादिति भावः । न  
स्यादित्यत्रापि नष्ट इत्यनुषज्यते । तथा च नष्टेऽपि नष्ट इति  
व्यवहारो न स्यात् नाशोऽतीतत्वस्य बाधादित्यर्थः । एतदनुपपत्ते-  
रुद्धारमाशङ्कते । न च तत्रेति । तत्र । नष्ट इत्यादौ । अतीतकाल-  
सम्बन्धित्वं वर्तमानध्वंसप्रतियोगिकालवृत्तित्वम् । लाघवादाह ।  
वर्तमानत्वं चेति । नाशोत्पत्तिक्षणेऽपि नष्ट इति व्यवहारस्ये-  
ष्टत्वात् इति हृदयम् ।

व्यवहारप्रसङ्गादिति । उत्पत्त्यनन्तर्भावे उक्तनिष्ठार्थस्येव काल-

रूपाधिकरणस्यापि नाश एवान्वयस्योपगन्तव्यत्वात् । चिरातीतोत्पत्तिकेऽपि च विनाशो पूर्वदिनवृत्तित्वस्य अद्यतनत्वादेश्चाबाधादिति भावः । देशस्य नाशान्वये गृहोत्पन्नप्रागभावनाशात्मकघटादिमिति प्राङ्गणे घटप्रागभावो नङ्कयतीति प्रयोगापत्तिर्बोद्ध्या । परास्तमिति । उत्पत्तौ कालान्वयोपगमे इवस्तनोत्पत्तिकनाशादौ पर-इवस्तनोत्पत्तिकत्वादेर्बाधेन नाशस्य विद्यमानत्वेऽपि तदुत्पत्तेरतीतत्वेनोक्तातिप्रसङ्गाप्रसङ्गयोरनवकाशादिति भावः ।

यद्यपि कारकविभक्त्यर्थस्यान्यत्र क्रियायामेवान्वयो दृष्टस्तथापि अगत्या व्युत्पत्तिवैचित्र्येणात्र क्रियान्वितप्रत्ययार्थेऽपि तदन्वय उपेयते इदं च नाशत्वमनुयोगिताविशेषरूपं नशधातुवाच्यमित्याशयेनाभिहितम् । नशधातोरुत्पत्तिमदभावत्वरूपनाशत्वावाच्छिन्नवाचकत्वे तु अनागतत्वादिकमेव नङ्कयतीत्यादावपि प्रत्ययार्थः, तस्य कालविशेषदेशविशेषयोश्चोत्पत्तिरूपधात्वर्थैकदेशान्वयेनैव सामञ्जस्यात्, किं तु दर्शान्त्यक्षणाद्युत्पन्नप्रतिपदादिपर्यन्तस्थायिस्पर्शनादिकमादाय प्रतिपदि गमिष्यतीत्यादिव्यवहारस्याप्रामाणिकत्वे तदतिप्रसङ्गवारणाय तत्रोत्पत्तिघटितं भविष्यत्त्वादिकं लृडादिप्रत्ययार्थो वाच्य इत्यवधेयम् ।

ननु भविष्यति नङ्कयतीत्यादौ प्रत्ययार्थस्यानागतत्वादेरनागताद्युत्पत्तेर्वा धात्वर्थविशेषणत्वनान्वये धात्वर्थस्योत्पत्तेराश्रयतासम्बन्धेन नाशस्य च प्रतियोगितासम्बन्धेन साक्षादेव नामार्थे स्वाश्रये प्रतियोगिनि चान्वयो वाच्यः स चायुक्तः नामार्थधात्वर्थयोर्भेदेनान्वयस्याव्युत्पन्नत्वात् प्रतियोगितासम्बन्धस्याभावप्रतियोगितानवच्छेदकतया न नङ्कयति इत्यादावर्गातिश्चेत्यत आह । कर्त्तरि विहितेन चेति ।

( दी० ) कर्त्तरि विहितेनाख्यातेन कृता वा यथायथमाश्रयत्वप्रतियोगित्वलक्षणं कर्तृत्वं आश्रयप्रतियोगिरूपश्च कर्त्ताऽभिधीयते । कार्यानुत्पाददशायां चाभावधीः सामयिकात्यन्ताभावमवगाहते । न च प्रतियोगिसमवायिनि समयावच्छेदेनात्यन्ताभाववृत्तौ मानाभावः, भाविनि नष्टे वा घटे इह कपाले

घटो नास्तीति प्रत्ययात् । न ह्ययं घटप्रतियोगिकमभावमात्रम-  
वगाहते, यत्किञ्चिद्व्यवत्यपि तादृशप्रत्ययप्रसङ्गात् । परं तु  
घटत्वावच्छिन्नप्रतियोगिताकम्, न च ध्वंसप्रागभावौ तथा  
सम्भवतो वा न तत्र कपाले ततः पूर्वं परतश्च बहूनां घटानां  
नष्टत्वादुत्पत्त्यमानत्वाच्च ।

( गा० ) आख्यातेन भविष्यतीत्यादावाश्रयत्वरूपं नष्टातीत्यादौ  
प्रतियोगित्वरूपं भाक्तकर्तृत्वं कर्तरिकृता भविष्यन्नित्यादौ आश्रयरूपः  
कर्त्ता नष्टाद्यन्नित्यादौ प्रातयोगिरूपः कर्त्ता ऽभिधीयते इत्यर्थः ।  
तथा च धात्वर्थविशेषिततादृशप्रत्ययार्थयोरेव साक्षाद्भेदाभेदाभ्यां  
नामार्थे ऽन्वयाभोक्तव्युत्पत्तिविरोध इति भावः ।

ननु माभूद्भविष्यतीत्यादिव्यवहारप्रयोजकं लौकिकप्रत्यक्षं तथा-  
पि कार्यानुत्पाददशायां कपालादौ घटो नास्तीदानीमित्यादिलौ-  
किकप्रत्यक्षे प्रागभावविषयके ध्वंसप्रागभाववत्यत्यन्ताभावासत्त्व-  
नियमेनासम्भवद्घटत्वाद्यवच्छिन्नसामान्याभावविषयताकानागत-  
प्रतियोगिभानार्थं सामान्यप्रत्यासत्तेरावश्यकतेत्याशङ्कां ध्वंसप्राग-  
भावयोरत्यन्ताभावाविरोधिनां व्यवस्थापयन्निराकुरुते । कार्यानुत्पा-  
देत्यादिना । सामयिकेति । समयविशेषावच्छेदेन प्रतियोगिमहत्ती-  
त्यर्थकम् । अत्यन्ताभावमवगाहते इति । प्रतियोगिमत्यत्यन्ताभावस्य  
विरोधनोऽपि ध्वंसादिमत्समयविशेषावच्छिन्नवृत्तौ बाधकाभा-  
वादिति भावः । तथा च प्राचीनघटादिरेव तत्र प्रतियोगितया  
भासते तेषामपि घटादिसामान्याभावप्रतियोगित्वादिति नानागत-  
भानानुरोधेन सामान्यप्रत्यासत्तिसिद्धिरित्याशयः

साधकविरह एव बाधक इति शङ्कां निराकुरुते । न चेति । अभाव-  
म् । ध्वंसादिरूपम् । तादृशप्रत्ययप्रसङ्गादिति । ध्वंसादिकमादाय घटो  
नास्तीति प्रत्ययप्रसङ्गात् । घटत्वावच्छिन्नप्रतियोगिताकं अभावम-  
वगाहते इत्यनुपक्षेणान्वयः । न च । न हि । तथा च घटत्वावच्छिन्नप्र-  
तियोगिताकौ ध्वंसप्रागभावप्रतियोगितायामतिप्रसक्तस्य सामान्य-  
धर्मस्यानवच्छेदकत्वात् । प्रत्येकं ध्वंसादिप्रतियोगितायां अतिप्रस-  
क्तस्यापि घटत्वादेरनुगतकिञ्चिद्रूपावच्छिन्नानतिप्रसक्ततया अव-

च्छेदकत्वसम्भवः प्रतीतिबलेनातिप्रसक्तेऽपि स्वरूपसम्बन्धरूपाव-  
च्छेदकत्वकल्पना सम्भवत्येवेत्यत आह । सम्भवतो वेति । तत्र  
कपाले इति । तथा ध्वंसप्रागभाववित्यनुषञ्जनीयम् । कुत इत्याका-  
ङ्क्षायामाह तत इति । अत्रापि तत्रेत्यनुषञ्जनीयम् ।

नष्टत्वादुत्पत्त्यमानत्वाच्चेति । ध्वंसप्रागभावयोः सामान्याभा-  
वत्ववादिनापि समानाधिकरणसामान्यधर्मावच्छिन्नसमानकाली-  
ने ध्वंसादौ सामान्यधर्मावच्छिन्नप्रतियोगिताकत्वं नाभ्युपगम्यते  
तथा सति तमादाय घटादिसत्त्वदशायामपि घटो नास्तीति  
प्रत्ययापत्तेरिति भावः ।

नन्वस्मन्मते प्रतियोग्यत्यन्ताभावस्य ध्वंसादिविरोधित्वेन ध्वंसा-  
त्यन्ताभावत्वात् तस्यैव ध्वंसो नास्तीत्यादिबुद्धिविषयत्वं भवन्मते  
तस्य तद्विरोधित्वात् कपालादौ पटध्वंसो नास्तीत्यादिबुद्धेः को  
विषयः ? न हि तद्विरोधिन्यपि तदत्यन्ताभावत्वं स्वीकर्तुं शक्यते  
अतिप्रसङ्गात् ध्वंसप्रतियोगिकाभावस्वीकारे चाभावप्रतियोगिको-  
ऽतिरिक्ताभावो नाङ्गीक्रियते इति सिद्धान्तभङ्गप्रसङ्ग इत्याशङ्क-  
ते । अथेति ।

( दी० ) अथैवं कपालादौ कथं घटध्वंसादिशून्यताबुद्धिः,  
अत्यन्ताभावस्य ध्वंसाद्यविरोधित्वादिति चेत् ? तत्तदधिकरण-  
स्वरूपादतिरिक्तादेवानुगतादभावाद्वा इहेदानीं घटप्रागभाव  
इति च प्रत्ययो न लोकानाम् ।

( गा० ) एवम् । ध्वंसादिविशिष्टेऽप्यत्यन्ताभावोपगमे । ध्वंसाद्यविरो-  
धित्वात् । भवन्मते ध्वंसाद्यविरोधित्वेन तदभावप्रत्ययविषयत्वास-  
म्भवात् । अनवस्थाप्रसंगेनाभावाभावो(१) नातिरिक्त इति सिद्धान्त-  
मनुरुध्य समाधत्ते । तत्तदधिकरणस्वरूपादिति । लाघवमनुरुध्याह ।  
अतिरिक्तादेवेति । अनुगतादित्यनेन पूर्वमते ऽननुगतभूयोधिकर-  
णे ऽभावत्वकल्पनायां गौरवमिति सूचितम् ।

नन्वत्यन्ताभावप्रतीतिविलक्षणे इहेदानीं घटप्रागभाव इति प्र-  
त्यये प्रतियोगिभानार्थं सामान्यप्रत्यासत्तेरावश्यकता तादृशप्रत्यये

प्रसिद्धस्य प्रतियोगितया भानासम्भवादित्यत आह । इहेदानीमिति । प्रत्ययः । अत्यन्ताभावप्रतीतिविलक्षणः । एतावता प्रागभावस्य कथञ्चिदपि न लौकिकप्रत्यक्षमिति पर्यवसितं प्रागभावे युक्तिप्रदर्शनासमर्थः प्रागभावस्य प्रत्यक्षतामेव स्वीकरिष्यतीत्यभिसन्धिना प्रागभावस्याप्रत्यक्षत्वे तस्याप्रामाणिकत्वं प्रसज्यति । अथेति ।

( दी० ) अथैवं जातो घट इत्यादिवदुत्पन्नो घटध्वंस इत्यादिविलक्षणप्रत्ययबलेन नाशोऽतिरिच्यतां न तु प्रागभावः, पूर्वत्वतत्पूर्वत्वादिव्यवहारश्चातीतकालवृत्तित्वतदुत्पत्तिकालीनध्वंसप्रतियोगिकालवृत्तित्वादिविषयक एवास्तु दुःखात्यन्ताभावस्य स्वस्मिन्नुत्तरकालानुवृत्तिं दुःखसाधनध्वंसं वा समुद्दिश्य क्रियाविशेषे प्रवृत्तिरस्तु मानान्तरसिद्धं हि प्रयोजनमुद्दिश्य पुमांसः प्रवर्तन्ते न तु प्रवृत्त्यैव तत्सिद्धिः, उत्पन्नस्य पुनरुत्पादप्रसङ्गश्च लाघवात् कार्यादेः प्रतिबन्धकत्वेनापि निरसनीयः ।

( गा० ) प्रागभावो नातिरिच्यतामित्यनेनान्वयः प्रमाणान्तरस्यापेक्षण्डनीयत्वादिति भावः । ननु कार्यानुत्पादकशायामिव कार्योत्तरमपि तदधिकरणेऽभावप्रत्ययस्य सामयिकात्यन्ताभावविषयकत्वसम्भवादतिरिक्तसंसर्गाभावखण्डनमेव सम्भवति किं तु ध्वंसप्रागभावान्यतरं विना उत्तरत्वपूर्वत्वादिकं न शक्यते निर्वक्तुमिति अन्यतरस्वीकार आवश्यकस्तथा च विनिगमनाविरहादुभयमेव सेत्स्यतीति शङ्काव्युदासाय ध्वंसस्यातिरिक्तत्वमन्तरा व्यवस्थापयति । जात इति । उत्पत्त्यंशे उपनीतभानात्मकादपि प्रत्ययाद्यथा उत्पत्तिविशिष्टो घटादिः सिद्ध्यति तथा तादृशप्रत्ययानुत्पत्तिविशिष्टोऽभावः सेत्स्यति एतावतैवातिरिक्तध्वंसः सिद्धः अत्यन्ताभावस्यानुत्पन्नत्वात् न च सामयिकात्यन्ताभाव एवोत्पादविनाशशील इति मतमवलम्बनीयम्, प्रतियोग्युत्तरकालीनस्याभावस्याविनाशित्वे बाधकाभावात्तस्य विनाशकल्पनायां गौरवादविनाशिजन्याभावसिद्धावेव समीहितनिर्वाहान्नस्यात्यन्ताभावत्वे नास्त्येव विवाद इत्यर्थः प्रागभावो नष्ट इत्यादिप्रत्ययश्चासिद्ध इत्याशयः । पूर्वत्वतत्पूर्वत्वतदुत्तरत्वव्य-



षहारस्य प्रागभावकालीनत्वतत्प्रागभावकालीनत्वतत्कालीनप्राग-  
भावप्रतियोगित्वविषयकत्वेन शब्द एवातिरक्तप्रागभावे मानमिति  
शङ्कया भ्रसमन्तभाव्यं तन्निर्वक्ति । पूर्वत्वेति । अयं पूर्व इति सामा-  
न्यतोऽवधिविनिर्मुक्तव्यवहारस्य भ्रसप्रतियोगिकालवृत्तित्व च-  
रमभ्रसव्यावृत्त विषयः, तद्वृत्तित्व तदनुयोगिकसम्बन्धप्रतियो-  
गित्व स च सम्बन्धः कालेको ग्राह्यः, अन्यथा भ्रसप्रतियो-  
गिस्वविषयकज्ञानरूपकालनिष्ठविषयितासम्बन्धप्रतियोगिनि चर-  
मभ्रसे ऽतिप्रसङ्ग एतल्लाभायैव कालपदम् । प्रतियोगित्व भ्रस-  
त्वनिरूपक ग्राह्यम् । अन्यथा भ्रसरूपकालस्यापि प्रागभावभ्रसा-  
त्मकप्रतियोगिरूपप्रागभावप्रतियोगिनया अतिप्रसङ्गात् प्रागभावा-  
स्वीकारेऽपि भ्रसस्य स्वभेदात्मकघटादिभ्रसप्रतियोगित्वेनातिप्रस-  
ङ्गात् घटात् पूर्व इत्यादिव्यवहारस्य च घटाद्युत्पत्तिकालीनभ्रसप्र-  
तियोगिकालवृत्तित्व विषय स्वस्य स्वोत्तरोत्पन्नस्यापि कस्यचि-  
त्स्वसमानकालीनभ्रसप्रतियोगिस्वोत्पत्तिक्षणादिवृत्तित्वादतिप्रसङ्ग  
इत्युत्पत्तिनिवेशनम् । स्वोत्पत्तिक्षणादेरपि स्वोत्पत्त्यधिकरणमहा-  
कालादिवृत्तिभ्रसप्रतियोगित्वादुत्पत्तिकालपदेन उत्पत्त्यधिकरणक्ष-  
णो विषयक्षणीयः ।

वस्तुतस्तु महाप्रलयानङ्गीकारे तदधिकरणकालभ्रसानधिक-  
रणकालः तदङ्गीकारे तद्वृत्तिस्वनिष्ठभ्रसप्रतियोगिकालवृत्तित्वाभा-  
भावकः कालस्तदुत्पत्तिकालस्तदुत्पत्तिद्वितीयक्षणपर्यन्तस्थायि-  
स्थूलकालादिस्तु न तथा तथाविधकाले तदधिकरणाद्यक्षणभ्रस-  
स्य सत्त्वात्तादृशकालवृत्तिभ्रसप्रतियोग्याद्यक्षणादिवृत्तितद्वृत्तादौ  
तद्वृत्तादिपूर्वत्वव्यवहारप्रसङ्ग इति क्षणत्वमनुपादिष्यमेव ।

(१)[तदधिकरणकालभ्रसानधिकरणत्व तद्वृत्तिस्वनिष्ठभ्रसप्र-  
तियोगिवृत्तिस्वाभावकत्वमेव वा कालशतसमुदायार्धभ्रसस्य का-  
लतया तदीयाद्यक्षणादिभ्रसेऽपि तदधिकरणकालभ्रसस्य वृत्ते-  
स्तादृशभ्रसे न तथाविधतदुत्पत्तिकालीनताप्रसङ्गः । ]

अत्र चोत्पत्तिकालीनत्वस्य पृथगेव पूर्वपदार्थत्वमतो-  
ऽवधिविनिर्मुक्तव्यवहारस्य न तद्विषयकत्वं उत्पत्तिप्रतियोगिनो

घटादेः स्वशब्दादेव लाभ इति तद्विनिर्मुक्तैव शक्तिः कल्प्या-  
पञ्चम्यर्थप्रतियोगित्वस्य घटादिविशेषितस्य निरुक्तोत्पत्तिकाल-  
घटकवृत्तावन्वयः । अथ वा ध्वंसप्रतियोगिकालवृत्तित्वमेव पूर्व-  
पदार्थः, उत्पत्तिकालीनत्वं पूर्वपदयोगानुशिष्टपञ्चम्या एवार्थ-  
इति बोध्यम् । आदिपदाभ्यां तदुत्तरत्वव्यवहारस्य ध्वंसा-  
धिकरणकालवृत्तित्वतदधिकरणकालध्वंसाधिकरणकालोत्पत्तिक-  
त्वविषयकत्वस्य च परिग्रहः ।

ननु प्रागभावानङ्गीकारे प्रायश्चित्तवैफल्यप्रसङ्गः । तथा च  
तत्प्रवृत्त्यनुपपत्त्या दुःखप्रागभावसिद्धिः । पापध्वंसस्य सुखदुःखा-  
भावान्यत्वेन स्वतःप्रयोजनतायास्तदसाधनतया गौणप्रयो-  
जनतायाश्चासम्भवात् अतो दुःखानुत्पादस्य तत्प्रागभावरूपस्यैव  
प्रायश्चित्तफलत्वमावश्यकं(१) अत एव दुःखं मे मा भूत् इति  
कामनयैव तदाचरणं न तु पापं नश्यत्विति कामनया ।

न च दुःखात्यन्ताभाव एव दुःखानुत्पादः स च सिद्धोऽप्य-  
ग्रिमकालसम्बन्धरूपासिद्धिविशेषणविशिष्टः प्रागभाववत् प्रयोजनी-  
भवितुमीष्टे अत एवासिद्धस्वत्वाद्युपरागेण सिद्धग्रामादाविच्छे-  
ति वाच्यम् । तदात्मनि दुःखस्यातीततया प्रायश्चित्तानन्तरं पुन-  
र्निषिद्धाचरणस्थले दुःखस्योत्पत्त्यमानतया च तदत्यन्ताभावास-  
म्भवादिति ध्वंसप्रागभावयोरत्यन्ताभावविरोधितावादिनां प्राचां  
प्रागभावयुक्तिं प्रतियोग्यधिकरणेऽपि समयभेदेनात्यन्ताभाववृत्ताव-  
विरोधः, अन्यथा प्रतियोग्युत्पादपूर्वकाले तद्व्यभवप्रत्ययबलेनैव  
प्रागभावसिद्ध्या युक्त्यन्तरानुसरणवैयर्थ्यात् इत्याशयेन तदविरो-  
धितामतमवलम्ब्य वृषयति । दुःखात्यन्ताभावस्येति । स्वस्मिन्नुत्त-  
रकालानुवृत्तिम् । स्वराभावच्छेदेनोत्तरकालसम्बन्धम् । इदं च दुःखा-  
भाववृत्तत्सम्बन्धस्यापि स्वतःप्रयोजनत्वमित्यभिप्रायेण, स्वस्मिन्  
उत्तरकालानुवर्तमानदुःखाभावमित्येव वार्थः दुःखाभावस्य तत्त्व-  
रूपतत्सम्बन्धस्य वा नित्यत्वेऽपि प्रायश्चित्ते क्षेमसाधारणतत्सा-  
धनत्वमव्याहृतमेवेति भावः । आत्मतत्त्वविवेकटीकायां स्वयं क्षे-  
मसाधारणफलसाधनताज्ञानस्य प्रवर्तकतां निराकृत्य दुःखसाध-  
नगोचरज्ञेयान्तराद्यपि तदभावे इच्छा सम्भवति शत्रुवधादौ का-

( १ ) प्रायश्चित्तफलत्वात्-इति २ पु० पा० ।

मनाया दुरपह्वत्वात् इति युक्त्या पापध्वंसस्यापि प्रयोजनताया व्यवस्थापितत्वात् तन्मतमनुवर्त्तमान आह । दुःखसाधनेति । प्रवर्त्तनक्रियया समानकर्तृकतया उद्दिश्येति क्त्वाप्रत्ययः प्रायश्चित्त-  
वैफल्ये तत्प्रवृत्त्यनुपपत्तेः प्रागभावसिद्धिरन्योन्याश्रयादसम्भवदुक्ति-  
कैवेत्याह । मानान्तरेति । प्रवृत्तौ सत्यामेव नदनुपपत्तिर्ग्राह्या प्रवृत्ति-  
श्च प्रयोजनसिद्ध्याधीना प्रमाणान्तरात् प्रयोजनसिद्धावेव सम्भव-  
तीति प्रयोजनमन्तरेणानुपपद्यमानापि सा न प्रयोजनकल्पनायामु-  
पयुज्यते अन्योन्याश्रयादित्यर्थः ।

न चान्यदीयप्रवृत्तिमवगत्य तदन्यथानुपपत्त्या प्रयोजन परि-  
कल्प्यान्यः प्रवर्त्तते इति नान्योन्याश्रय इति वाच्यम् । तथाप्यनव-  
स्थाया दुर्वारत्वात् अन्यस्य प्रायश्चित्तप्रवृत्तिमजानतोऽपि तत्प्रवृत्ते-  
श्च । इदन्त्वापानतः, प्रयोजनासिद्ध्या प्रवृत्त्युदयेऽपि विधितः प्राय-  
श्चित्तं प्रवृत्तिसाध्यतामवगत्य तदन्यथानुपपत्त्या प्रयोजनकल्पनायां  
निराबाधत्वात् अन्यथा पापस्याप्रामाणिकत्वापत्तेः निषिद्धकर्मणः  
स्वध्वंसद्वारापि दुःखसाधनत्वसम्भवेन प्रायश्चित्तफलध्वंसप्रतियो-  
गितयैव तत्सिद्धेः किं तु दुःखात्यन्ताभावादेः फलत्वसम्भवेन  
प्रागभावरूपफलापर्यवसाने एव निर्भरः ।

न चैवमपि पापध्वंसस्य फलत्वपक्षे पापे युक्त्यन्तराभावेन पापं क-  
ल्पयित्वा तद्ध्वंसस्य फलत्वमुपेयते दुःखप्रागभावं कल्पयित्वा तस्य  
नेत्यत्र विनिगमनाविरहात् प्रागभावसिद्धिरिति वाच्यम् । यतो  
दुःखप्रागभावानुवृत्तेः फलत्वेऽपि पापध्वंसस्य तन्निर्वाहकस्य फ-  
लत्वमावश्यकं पापसत्त्वे दुःखोत्पत्तेरावश्यकतया तदनिर्वाहादिति  
पापध्वंसफलत्वध्रोव्ये किं प्रागभावेन पापध्वंसस्येष्टान्तर्गतासाधन-  
त्वेऽपीष्टतोपपत्तेर्दर्शितत्वात् । एवं प्रायश्चित्तोत्तरं निषिद्धानाचरण-  
स्थले प्रागभावाऽपि न सम्भवति प्रतियोगिनो दुःखस्यानुत्पत्त्य-  
मानत्वात् । न चान्यत्रोत्पत्त्यमानं दुःखं प्रतियोगि, प्रागभावस्य  
प्रतियोगिसमानदेशवृत्तित्वादित्यादि तत्त्वम् ।

ननु प्रागभावानङ्गीकारे जातेऽपि घटज्ञानशब्दादिरूपकार्यं  
तदुत्पत्त्यादिप्रयोजकतत्सामग्न्या अक्षतत्वात् पुनस्तत्कार्योत्पत्तेस्त-  
त्कार्यस्यैव वा आपत्तिरिति तदानीं सामग्न्यभावननिर्वाहकव्यतिरे-  
कप्रतियोगिनः प्रागभावरूपकारणस्य कल्पनमावश्यकमिति युक्तिः

दूषयति । उत्पन्नपुनरुत्पादेति । तत्र कार्यं तदुत्पत्त्यनन्तरोत्पादापत्ति-  
रित्यर्थः । आपाद्यप्रसिद्धिश्च कार्यान्तरे । प्रसङ्गाकारस्तु अयं घटा  
यदि तदुत्पत्तिक्षणवृत्तिसामग्रीकः स्यात् तदा तत्क्षणानन्तर-  
मुत्पद्येतेति ।

न चोत्पत्तेः स्वत्वघटितत्वेनानुगततया आपादकानुगमे मूल-  
शैथिल्यं आपादकस्य स्वत्वामग्रीघटिततया अननुगमे च दृष्टा-  
न्तासिद्धिस्वरूपासिद्धोरन्यतरप्रसङ्ग इति वाच्यम् । एतत्क्षणावृत्ति-  
स्वसामग्रीकं यद्यत्तद्देदकूटनानुगतेन एतत्क्षणानुत्तरस्वोत्पत्तिकं  
यद्यत्तद्देदकूटस्यापादनायत्वात् ।

केचित्तु उत्पन्नस्य कार्यस्य द्वितीयादिक्षणे उत्पादप्रसङ्ग उत्पन्न-  
पुनरुत्पादप्रसङ्गः । आपादनाकारश्च एतद्घटाद्युत्पत्तिद्वितीयादिक्षणे  
यद्येतदुत्पत्तिप्रयोजकसामग्न्युत्तरः स्यात् एतदुत्पादाधिकरणं  
स्यात् प्रथमक्षण एव आपाद्यप्रसिद्धिरित्याहुः । कार्यादेः प्रतिबन्ध-  
कत्वेन कार्याभावाद्देहेतुत्वोपगमेन घटादिरूपकार्यस्य सामान्यतः  
कार्यत्वेन प्रतिबन्धकत्वमसम्भावे तत्पूर्वं तदधिकरणे संयोगादिरूप-  
कार्यस्यावश्यकत्वात् अपि तु समवायेन जन्वद्द्रव्यत्वावच्छिन्नं प्रति  
द्रव्यत्वादिना ज्ञानादिरूपकार्यं प्रति च ज्ञानत्वादिना अनुगतरूपेण  
प्रतिबन्धकत्वासम्भवादगत्या तत्तद्व्यक्तित्वेनैव प्रतिबन्धकता वाच्या  
घटादिनाशोत्तरं तदधिकरणं खण्डयदाद्युत्पाददशायां तदुत्पादाप-  
त्तेः कार्यप्रतिबन्धकताया दुर्वारत्वात् तत्तद्घटादिव्यक्तिनाशस्यापि  
प्रतिबन्धकत्वं वक्तव्यमिति कार्यध्वंसपरिग्रहायादेरित्युक्तम् ।

न च यत्संयोगादिव्यक्तिनाशात् महाघटादिव्यक्तिनाशस्तद्व्य-  
क्तेरपि तद्घटव्यक्तिहेतुतया तदभावादेव न पुनस्तदुत्पादप्र-  
सङ्ग इति किं तत्र नाशप्रतिबन्धकतयेति वाच्यम् । तत्सं-  
योगादिव्यक्तीनां तत्तद्व्यक्तित्वेन हेतुत्वस्य सर्वत्रासिद्धेस्तस्य प्रामा-  
णिकत्वेऽपि धारावहनस्थले प्राथमिकनिर्विकल्पकस्य चतुर्थादिक्ष-  
णे आपत्तिवारणाय तत्र कार्यध्वंसस्य प्रतिबन्धकताया आवश्यक-  
कत्वाच्चेति ।

न चैवमनन्तप्रतिबन्धकताकल्पनापेक्षया प्रागभावहेतुत्वे लाघ-  
वात् तत्सिद्धिरिति वाच्यम् । तत्कार्यं उत्पत्तेऽपि कार्यान्तरप्राग-  
भावबालत्वात् तत्कार्योत्पादवादानाय तत्कार्यं प्रति तत्कार्यप्रागभा-

यत्वेन प्रागभावस्वीकर्त्रापि अनन्तकारणतानामनन्तप्रागभावानां च कल्पनीयत्वात् ।

न च तादात्म्यसम्बन्धेन कार्यसामान्यं प्रति प्रतियोगितासम्बन्धेन प्रागभावत्वेन एकहेतुतयैव सर्वत्रात्पन्नपुनरुत्पादवारणं सम्भवति उत्पन्नप्रतियोगिकप्रागभावस्य विनाशोदुत्पन्नकार्यं प्रति-योगितया प्रागभावस्यासत्त्वादिति वाच्यम् । उत्पन्नव्यक्तौ प्रतियोगितया प्रागभावासत्त्वेऽपि तस्याः समवायिदेशे पुनरनुत्पादप्रयोजकस्य दुर्धारत्वात्तदुत्पादप्रयोजकसामग्र्यास्तत्प्रागभावविनाशेऽप्यक्षतत्वात् ।

न च समवायेन कार्योत्पत्तौ सम्बन्धान्तरेण कार्योत्पादकसामग्रीसमवधानमप्यपेक्षितमिति तादात्म्येन कार्योत्पादकसामग्र्यभावाच्चानुपपत्तिरिति वाच्यम् । तादृशसामग्रीसमवधानस्याव्यवहितप्राक्क्षणे एवापेक्षितत्वात् तदा च कार्यान्तरप्रागभावस्यैव सत्त्वात् इति ।

ननूत्पत्तिराद्यक्षणसम्बन्धः आद्यत्वं च स्वाधिकरणक्षणवृत्तेः स्ववृत्तेर्वा प्रागभावस्य प्रतियोगित्वमिति प्रागभावघाटतोत्पत्तिप्रत्यय एव तत्साधक इत्याशङ्क्य प्रागभावमन्तरेणोत्पत्तिर्निर्वक्ति । तदुत्पत्तिश्चेति ।

( दी० ) तदुत्पत्तिश्च महाप्रलयमनङ्गीकुर्वतां मते स्वाधिकरणसमयध्वंसानधिकरणसमयसम्बन्धः, तदुक्तम् 'अध्वस्तक्षणयोगस्य क्षणयोगो जनिर्मेतेति' । क्षणः समयः ।

( गा० ) महाप्रलयाङ्गीकारे चरमध्वंसरूपतदुत्पत्तावव्याप्तिस्तदधिकरणसमयस्य महाकालस्य ध्वंसस्य च ध्वंसाप्रसिद्धेरिति तदनङ्गीकारपक्षावलम्बनम् । स्वाधिकरणेति । स्वमुत्पात्तिमत्त्वेनाभिमतम् । द्वितीयादिक्षणस्य स्वाधिकरणाद्यक्षणध्वंसाधिकरणतया न तत्सम्बन्ध उत्पत्तिः तदधिकरणसमयस्य तत्प्रकारेणैव निवेशो न तु तदीयाधिकरणताप्रकारेण गौरवात् । एवं च स्वाधिकरणकालीतज्ञानस्य स्वानधिकरणत्वेऽपि विषयितासम्बन्धेन स्वाधिकरणतया तदध्वंसमादायासम्भवस्य संयोगाद्विना घटादिमलोक्तो ध्वंसस्तदधिकरणमेव द्वितीयक्षणादपि सत्त्वेनातिव्याप्तेः

वर्णनाय कालिकसम्बन्धः स्वसम्बन्धतया प्रवेशनीयः तल्लाभायैव प्रथमं समयपदम् ध्वंसानधिकरणत्वं च कालिकसम्बन्धेन ध्वंसावच्छिन्नभिन्नत्वं कालिकसम्बन्धाप्रवेशो द्वितीयादिक्षणस्यापि विषयितासम्बन्धेन स्वाधिकरणसमयध्वंसावच्छिन्नज्ञानादिभिन्नतया अतिप्रसङ्गादिति तन्निवेशलाभाय द्वितीयं समयपदम् । स्वपूर्वोत्पन्नस्वविषयकज्ञानादिनिष्ठस्वीयविषयितादिसम्बन्धस्यानुत्पत्तितया तादृशसमयसम्बन्धोऽपि कालिको ग्राह्यः तल्लाभोऽपि द्वितीयसमयपदादेव ।

एतादृशोत्पत्तिपदार्थ आचार्याणामप्यनुमत इत्याह । तदुक्तमिति । अध्वस्त्येति । अध्वस्तः यत्क्षणेऽविनष्टः क्षणयोगः क्षणनिष्ठतत्स्वरूपसम्बन्धो यस्य यदीयक्षणयोगध्वंसानाधिकरणं यत्क्षण इति यावत् तस्य तादृशतत्सम्बन्धो अनिरुत्पत्तिरित्यर्थः । यदीयक्षणयोगे यत्क्षणनिष्ठध्वंसाप्रतियोगित्वं तस्य तत्क्षणयोग इति यथाश्रुतार्थो नादरणीयः । तदीयाद्वितीयादिक्षणयोगस्य द्वितीयादिक्षणवृत्तिध्वंसाप्रतियोगितया द्वितीयादिक्षणसम्बन्धोऽतिव्याप्तेः यदीयक्षणयोगत्वावच्छेदेन यत्क्षणवृत्तिध्वंसाप्रतियोगित्वविवक्षयाऽतिप्रसङ्गवारणे गौरवात् महाप्रलयानङ्गीकारे स्वीयक्षणयोगध्वंसाधिकरणत्वसामान्याभावस्यैव लाघवेन लक्षणे निवेशौचित्यात् तदङ्गीकारे तदुत्पत्तावप्रसिद्धिनिबन्धनाऽव्याप्तेर्वर्णनाय यथाश्रुतार्थविवक्षयैव कचिदपीत्यादिलक्षणं वक्ष्यते । आद्यक्षणे स्वाधिकरणक्षणध्वंसानधिकरणत्वस्यैव स्वीयकालसम्बन्धध्वंसाधिकरणत्वसामान्याभावस्यापि सत्त्वात् द्वितीयादिक्षणे स्वीयाद्यक्षणसम्बन्धध्वंसवति स्वीयकालसम्बन्धध्वंसाधिकरणत्वसामान्याभावस्यासत्त्वात्प्रथमक्षणस्य द्वितीयक्षणपर्यन्तावस्थापिस्थूलकालस्य स्वीयकालसम्बन्धध्वंसाधिकरणत्वात् प्रथमक्षणपर्यन्तावस्थापिस्थूलकालस्य खान्त्यक्षणावच्छिन्न एव सम्बन्धत्वेन तत्सम्बन्धस्योत्पत्तित्वव्यवहारस्येष्टत्वात् द्वितीयस्यापि क्षणस्य क्षणत्वप्रवेशो वृथेः स्थाशयेनाह । क्षणैः समयं इति ।

न च तादृशस्थूलकालसम्बन्धस्योत्पत्तित्वे तस्य तादृशकालस्वरूपस्य स्वपूर्वक्षणेऽपि सत्त्वात्स्थस्मिन्स्वपूर्वक्षणोत्पन्नत्वव्यवहारप्रसङ्गः घटादेः कालसम्बन्धस्य घटादिस्वरूपत्वे च द्वितीयादि-

क्षणेऽपि तत्स्वरूपाद्यक्षणसम्बन्धसत्त्वेन तत्र तद्वितीयक्षणाद्युत्प-  
न्नत्वव्यवहारप्रसङ्गः । द्वितीयक्षणादेस्तदीयकालसम्बन्धध्वंसाधिक-  
रणत्वानुपपत्त्या अध्वस्तक्षणयोगस्येत्यनेन द्वितीयक्षणसम्बन्धव्या-  
वर्तनायोगाच्चेति वाच्यम् । तदीयकालसम्बन्धस्य तत्तदधिकरणका-  
लोभयरूपत्वात् अन्यथा स्वानधिकरणकाले स्वाधिकरणकालात्म-  
कस्वीयसम्बन्धसत्त्वेन स्वस्मिन्स्वानधिकरणकालवृत्तित्वप्रसङ्गस्य  
भवतोऽपि दुर्वारत्वात् ।

अथोत्पत्त्यर्थकपदस्योत्पत्तिमत्तत्तत्पदार्थान्तर्भावेण शक्त्यु-  
पगमे शक्त्यान्त्यप्रसङ्गः अपूर्वपदार्थीयोत्पत्तौ प्राक्शक्त्यग्रहेण  
तत्प्रतीत्यनुपपत्तिश्च । न च तत्पदार्थान्तर्भाविणैव शक्तिः तत्तत्प-  
दार्थाधिकरणसमयध्वंसानधिकरणत्वलाभश्च तत्तत्पदसमभिव्याहा-  
रादिति वाच्यम् । घट उत्पद्यते इत्यादौ धात्वर्थैकदेशसमयविशेषण-  
तया नामार्थघटादीनामन्वये आकाङ्क्षावैचित्र्येण तदन्वयोपगमेऽपि  
घटत्वादितैव तस्यान्वयो वाच्यो न तु तत्तद्व्यक्तित्वेन तेन तन रूपेण  
घटादिपदादनुपस्थितेः तथा च तत्र सामान्यतो घटादिमत्समय-  
ध्वंसानधिकरणत्वं समये प्रत्येतव्यं तथा च बाधः समयमात्रस्यैव  
पूर्वपूर्वघटादिमत्समयध्वंसवत्त्वात् ।

एतेन समभिव्याहृतपदार्थतावच्छेदकत्वोपलक्षितधर्मवदधिकर-  
णसमयध्वंसानधिकरणसमयसम्बन्धत्वेन सर्वनामवदेकशक्तिस्वी-  
कारेऽपि न निस्तार इति चेन् ? सत्यम् । स्वप्रतियोगिवृत्तित्वसम्ब-  
न्धावच्छिन्नप्रतियोगिताकध्वंसाभावविशिष्टस्वप्रतियोगिकसमयस-  
म्बन्धोऽनुगत एवोत्पत्तिपदार्थः द्वितीयादिक्षणोत्पत्तिकध्वंसप्रतियो-  
गिनि काले स्वस्ववृत्तेः द्वितीयादिक्षणे न स्वस्य तादृशसम्बन्धाव-  
च्छिन्नध्वंससामान्याभावविशिष्टत्वमिति तादृशभावविशिष्टस्वप्रति-  
योगिकसम्बन्ध आद्यक्षण एवेति नातिप्रसङ्गः प्रतियोगी च उपल-  
क्षणविधया सम्बन्धघटक इति ध्वंसकाले तत्प्रतियोग्यसत्त्वेऽपि न  
तद्वदितसम्बन्धावच्छिन्नध्वंसाभावो द्वितीयक्षणे ।

न च ध्वंसकाले तत्प्रतियोगिसमयवृत्तित्वस्याप्यसत्त्वात् कथं  
तत्सम्बन्धावच्छिन्नाभावदौर्लभ्यं तत्सम्बन्धासत्त्वे सम्बन्धावच्छि-  
न्नाभावस्याप्यावश्यकत्वात् कालान्तरीणसम्बन्धाभयेऽप्यवर्तमान-  
स्योपलक्षणाभूतसम्बन्धावच्छिन्नाभावस्य प्रामाणिकत्वादिति वा-

व्यम् । स्वप्रतियोगिवृत्तितादात्म्यस्य सम्बन्धतास्वीकारेणानुप-  
पत्त्यनवकाशात् स्वतादात्म्यस्य स्वस्मिन्सर्वदैव सत्त्वात् ।

( दी० ) तदङ्गीकारे तु कचिदपि यदीयसमयसम्बन्धे  
यत्समयवृत्तिध्वंसप्रतियोगित्वं नास्ति तस्य तत्समयसम्बन्ध  
तदधिकरणक्षणावृत्तित्वव्याप्यस्ववृत्तिध्वंसप्रतियोगिताकसमय-  
वृत्तित्वं वा । क्षणत्वं च स्ववृत्तिध्वंसप्रतियोग्यनाधारत्वं स्व-  
वृत्तिध्वंसप्रतियोगिप्रतियोगिकयावद्-ध्वंसविशिष्टसमयत्वं स्व-  
वृत्तियावद्-ध्वंसविशिष्टसमयत्वं स्ववृत्तियावद्भावविशिष्टसमय-  
त्वम् स्वपूर्ववर्तियावत्पदार्थविशिष्टसमयत्वं वा ।

( गा० ) तदङ्गीकारे तु । महाप्रलयाङ्गीकारे तु । क-  
चिदपीति । यदीयसमयसम्बन्धसामान्य यत्समयवृत्तिध्वंसप्रति-  
योगित्वाभाव इत्यर्थः । स्ववृत्तिध्वंसाप्रतियोगितदीयसमयस-  
म्बन्धसामान्यकसमयानुयोगिकस्तत्सम्बन्ध उत्पत्तिरिति समु-  
दायार्थः । तदीयसमयसम्बन्धस्य कस्याप्याग्रक्षणे ध्वंसासत्त्वात्  
तत्सम्बन्धसामान्यस्याग्रक्षणेवृत्तिध्वंसाप्रतियोगितया आद्यक्षणे एवे-  
दृश स्वमिति तत्सम्बन्ध उत्पत्तिः । चरमध्वंसीयसमयसम्बन्ध-  
स्याप्रसिद्धावपि तदीयसम्बन्धसामान्ये प्रलयवृत्तिध्वंसाप्रतियो-  
गित्वसत्त्वात्प्रलयसम्बन्ध एव तदुत्पत्तिः द्वितीयादिक्षणसम्बन्ध-  
स्य द्वितीयादिक्षणवृत्तिध्वंसाप्रतियोगितया तत्सम्बन्धातिप्रस-  
ङ्गवाङ्मनाय सामान्यपदं तदुपादाने च सामान्यान्तर्गतप्रथमक्ष-  
णसम्बन्धस्य द्वितीयादिक्षणवृत्तिध्वंसाप्रतियोगित्वविरहात् द्विती-  
यक्षणादि तादृश स्वमिति नातिप्रसङ्गः । तदीयसमयसम्बन्धा-  
प्रतियोगिकस्ववृत्तिध्वंससामान्यकसमयानुयोगिकस्तत्सम्बन्ध उ-  
त्पत्तिरित्यपि लक्षणं सम्भवति सामान्यपदमनन्तर्भा-  
व्यं स्ववृत्तिध्वंसप्रतियोगिसम्बन्धाप्रतियोगितत्कसमयानुयोगि-  
कस्तत्सम्बन्धस्तथेत्यपि शक्यं वक्तुं उत्पत्तिनिर्वचनोपयो-  
गितयैव क्षणलक्षणमवतारयितुं गुरुशरीरामपि क्षणवदितानु-  
त्पत्तिं निर्दिष्टि । तदधिकरणेति । व्याप्यत्वं स्वव्यापकतत्कत्वं  
तथा च स्ववृत्तिध्वंसप्रतियोगिताव्यापकतदधिकरणक्षणावृत्तिस्त्वा-



भावकसमये तत्सम्बन्ध उत्पत्तिरित्यर्थः । तदीयाद्यक्षणवृत्तिध्व-  
सप्रतियोगिमात्रस्यैव तदधिकरणक्षणे अवृत्तेस्तत्सम्बन्धसङ्ग्रहः ।  
द्वितीयादिक्षणोत्पत्तिकध्वसप्रतियोगिनस्तदधिकरणाद्यक्षणादौ वृत्ते  
र्नातिप्रसङ्ग द्वितीयादिक्षणवृत्तिकध्वसप्रतियोगिनश्चिरविनष्टस्य तद्  
धिकरणक्षणावृत्तितया अनिप्रसङ्गवारणाय ध्वसप्रतियोगिवृत्तित्वमु-  
पेक्ष्य ध्वसप्रतियोगिताव्यापकत्वमभावविशेषणमुपात्त प्रतियोगि-  
तायां तदधिकरणक्षणावृत्त्यवृत्तित्वरूपतादृशक्षणावृत्तित्वव्याप्तिनि-  
वेशे चिरविनष्टनिष्ठद्वितीयादिक्षणवृत्तिध्वसप्रतियोगितायां तत्स-  
म्बेनातिप्रसङ्ग तादृशप्रतियोगितासामान्ये तथाविधव्याप्तिनिवेशे  
सामान्यपदार्थस्य व्यापकताघाटिततया गौरवमिति स्वव्यापकत-  
क्तत्वरूपव्याप्तेरेव निवेशः ।

न च यादृशक्षणद्वयाद्यात्मककालमध्ये न कस्यापि विनाशो जात  
स्तत्रातिव्याप्तिरिति वाच्यम् । प्रतिक्षण कस्यचिदुत्पत्तिः कस्यचि-  
द्विनाश इति नियमात् आद्यक्षणवृत्तिध्वंसप्रतियोगिनोऽपि तदधिकर-  
णस्थूलकालवृत्तितया असम्भवादित्यतः क्षणानवेशनम् । तदधिकरण-  
क्षणावृत्तित्वस्थले कालिकसम्बन्धेन तदवृत्तित्वनिवेशेनाप्युपपत्तौ  
उक्तयुक्त्या क्षणघटनानुरोधेन गुरुतरारम्भः ।

नन्वत्र क्षणत्व स्ववृत्तिप्रागभावप्रतियोग्यनधिकरणत्वं स्ववृत्ति-  
प्रतियोगिकप्रागभावानाधारत्व वा प्रागभावघटितमेवेत्यत आह । क्ष-  
णत्वं चेति । स्ववृत्तीति । ध्वसतत्प्रतियोगिनोरेकक्षणावृत्त्योरधिकरण  
स्थूलं एव कालो न तु क्षण इति स्ववृत्तिध्वसप्रतियोग्यनधिकरणत्वं  
तस्य सुघटम् । न च क्षणिकपदार्थानङ्गीकारे कर्मादेरेव यादृशविशेष-  
णविशिष्टस्य क्षणमात्रस्यायिता तादृशविशेषणविशिष्टस्य क्षणतयो-  
क्तलक्षणासम्भवः कालमात्रस्यैव स्ववृत्तिध्वसप्रतियोग्याधारत्वा-  
दिति वाच्यम् । प्रतियोग्यनधिकरणत्वं हि न प्रतियोग्या  
धारभिन्नत्वं किं तु प्रतियोग्याधारताविरहः प्रतियोगिविरह एव वा  
उपान्त्यादिक्षणावच्छेदन स्ववृत्तिध्वसप्रतियोग्यधिकरणस्यापि कर्मा-  
देरन्त्यक्षणावच्छिन्नस्य तादृशाभावविशिष्टत्वात्तदोषः तदधिकरणा-  
क्षणावृत्तित्वेत्यादिलक्षणे च तदधिकरणत्वावच्छेदकस्ववृत्तिध्वसप्र-  
तियोग्याधारताविरहवैशिष्ट्यरूपक्षणत्वावच्छिन्नावृत्तित्वमव वि-  
क्षितं नैव घटाद्यधिकरणस्थलकाले उक्तविशेषणावच्छिन्नतया क्षणा-

रूपे तदीयाद्यक्षणवृत्तिध्वंसप्रतियोगिनां वृत्तावपि नासम्भवः स्व-  
प्रतियोगिकध्वंसवत्तादात्म्यसम्बन्धावच्छिन्नप्रतियोग्यभावविशिष्ट-  
त्वप्रनुगतं क्षणत्वं सम्बन्धमध्ये स्वपदार्थनिवेशे क्षतिविरहादित्य-  
वधेयम् । अत्र यथाश्रुते स्ववृत्तिध्वंसप्रतियोग्यताधारत्वं यदि तादृश-  
धारताप्रतियोगिकविरहो विवक्षितस्तदा स्ववृत्तिध्वंसप्रतियोगिपूर्व-  
विनष्टपदार्थाधारताविशेषविरहविशिष्टत्वं कर्मादीनां सर्वदेवेत्यति-  
प्रसङ्गात्तादृशधारतात्वावच्छिन्नाभावस्तादृशप्रतियोगित्वावच्छि-  
न्नाभावो वा विवक्षणीयः तथा च महाप्रलयात्मकक्षणेऽप्यासिः तद्वृ-  
त्तिध्वंसप्रतियोग्यताधारतात्वादेः स्वसमनियतध्वंसप्रतियोग्यताधार-  
तात्वापेक्षया गुरुत्वेन तदवच्छिन्नाभावाप्रसिद्धेः । न च महाप्रल-  
यस्य क्षणत्वाभाव इष्ट एवेति वाच्यम् । तथा सति चरमध्वंसा-  
धिकरणक्षणाप्रसिद्धेस्तदुत्पत्तायुक्कलक्षणव्याप्तिरिति स्ववृत्तिध्वंस-  
प्रतियोगित्वाद्यवच्छिन्नाभावमुपेक्ष्य तादृशप्रतियोगिकाभावकूटं नि-  
वेद्य लक्षणान्तरमाह । स्ववृत्तीति । अभावकूटान्तर्गतध्वंस-  
मिश्राभावनिवेशे प्रयोजनाभावः प्रागभावरूप्य प्रामाणिकत्वमते  
प्रागभावादिघटितकूटनिवेशोऽसम्भवात् सर्वमतसाधारणानुरोधा-  
च्च यावन्तो ध्वंसा एव निवेशिताः स्ववृत्तिध्वंसप्रतियोगि-  
पूर्वविनष्टप्रतियोगिकध्वंसवैशिष्ट्यस्य कर्मादौ सर्वदा सत्त्वा-  
दावत्त्वं ध्वंसविशेषणम् । यावद्ध्वंसवैशिष्ट्यं प्रलयान्त्यक्षण-  
मात्राव्याप्तमतः स्ववृत्तिध्वंसप्रतियोगिप्रतियोगिकत्वं यावत्स्ववि-  
शेष्यतावच्छेदकतया निवेशितं यावद्ध्वंसविषयकज्ञानादेर्विष-  
यितालक्षणवैशिष्ट्यं द्विक्षणावच्छिन्नस्येति कालिकसम्बन्धात्मक-  
वैशिष्ट्यनिवेशलाभाय समयपदम् । वस्तुतः स्ववृत्तिध्वंसप्रति-  
योगिशब्दादिप्रतियोगिकया ध्वंसविशिष्टत्वं गगनादेरापि महाप्रलये  
न च तस्य क्षणत्वं कालत्वविरहादिति तद्वारणाय समयपदम् ।  
न च कालिकसम्बन्धेन स्ववृत्तित्वनिवेशादेव न गगनादा-  
वतिप्रसङ्गप्रसङ्गः तत्र कालिकसम्बन्धानिवेशात् तन्निवेशलाभस्यैव  
वा समयपदप्रयोजनत्वात् ।

एतेन पापध्वंसविषयकत्वस्य ज्ञानादौ द्विक्षणावच्छिन्ने सत्त्वेऽपि  
अन्त्यक्षणोत्पन्नध्वंसस्य प्राक्क्षणेऽसत्त्वेनोपलक्षणतया यावद्ध्वंस-  
रूपविशेषणावच्छिन्नस्य क्षणिकत्वमेवेति पूर्वोक्तव्यावृत्त्यसङ्गतावपि

न क्षतिः । स्ववृत्तियावद्धं पदैशिष्ट्यस्य लक्षणत्वसम्भवेऽपि गुरुण्य-  
प्युक्तलक्षणे यथासन्निवेशे वेयर्थ्याविरहः पूर्वलक्षणानुसारेण गुरुल-  
क्षणमभिधाय पर्यवसितस्योक्तस्यैव लक्षणरूपतामाह । स्ववृत्तीति ।  
ध्वंसत्वं यदि जन्याभावत्वं तदा प्रागभावानङ्गीकारे जन्यत्वांशवै-  
यर्थ्यं अत्यन्तान्योन्याभावयोः सर्वदैव सत्त्वेन तद्व्यावृत्तेर्विफलत्वात्  
अन्त्यक्षणावच्छिन्नस्ववृत्तिध्वंसप्रतियोगिस्ववृत्तिभाववैशिष्ट्यस्या-  
न्त्यक्षणावच्छिन्नेऽप्यसत्त्वेनाभावत्वस्य भावभिन्नत्वरूपस्यैव सफल-  
त्वादिति यावदभावघटितमेव लक्षणमाह । स्ववृत्तीति । अन्त्यक्षणाव-  
च्छिन्नस्य कर्मादेः क्षणत्वमते लक्षणान्युक्त्वा आद्यक्षणावच्छिन्नानां  
तेषां क्षणत्वमतेनान्यल्लक्षणमाह । स्वस्वपूर्वति । स्वस्मिन् स्वपूर्वकाले  
च वर्तते ये तादृश्यावच्छिंशिष्टत्वमर्थः पदार्थत्वं न निविष्टं अव्यावर्त्त-  
कत्वात् कर्मादीनां द्वितीयादिक्षणेऽपि स्वस्वपूर्ववृत्तियात्काञ्चिद्वस्तु-  
विशिष्टत्वाद्यावदिति । तथा च द्वितीयक्षणे विनष्टतथाविधपदार्थ-  
वैशिष्ट्यस्याद्यक्षण एव सत्त्वान्नातिप्रसङ्गः स्वपूर्ववृत्तिनां स्वोत्पत्ति-  
कालीननाशप्रतियोगिनां वैशिष्ट्यस्य काप्यसत्त्वादसम्भव इति  
स्ववृत्तित्वं पदार्थविशेषणम् । स्ववृत्तीनां द्वितीयादिक्षणोत्पन्नानामा-  
द्यक्षणावच्छिन्नेऽपि स्वस्मिन्वैशिष्ट्याभावादसम्भव इति स्वपूर्वव-  
ृत्तित्वं विशेषणम् ।

अत्र प्राङ्गिरुकस्य स्वोत्पत्तिकालनिध्वंसप्रतियोगित्वरूपकाल-  
निष्ठपूर्वत्वस्य निवेशे उत्पत्तिघटकक्षणत्वे उत्पत्तिनिवेशादन्यो-  
न्याश्रय इत्याशङ्क्य उत्पत्त्यघटितपूर्वत्वं निर्धक्ति । स्वपूर्वत्वं चेति ।

( दी० ) स्वपूर्वत्वं च स्वाधिकरणयावत्कालवृत्तिध्वंसप्र-  
तियोगित्वं जन्यमात्रस्यैव कालोपाधित्वाददोषः । यो यत्काल-  
वृत्तिध्वंसप्रतियोग्यवृत्तिस्तस्य तद्वृत्तित्वमुत्पत्तिरित्यपि के-  
चित् इति चेत् ? नैवमपचीयते किञ्चिदस्माकमित्येकदेशिनो  
वर्णयन्ति ।

( गा० ) स्वद्वितीयादिक्षणोत्पन्नानामपि वस्तूनां स्वाधिकरण-  
तृतीयादिक्षणावृत्तिध्वंसप्रतियोगिद्वितीयक्षणादिपर्यन्तकालवृत्तित्वा-  
त् क्षणलक्षणेऽसम्भव इति यावत्त्वं कालविशेषणम् द्वितीयादिक्षण-

पर्यन्तस्थायिकालध्वंसश्च तृतीयक्षणादावेव वर्तत इति न स्वाधिकरणयावत्कालवृत्तिध्वंसप्रतियोगीति न दोषः । स्वानधिकरणत्वे सति स्ववृत्तिध्वंसप्रतियोगित्वं स्वपूर्वत्वमिति तु ज्यायः । स्ववृत्तिप्रतियोगिकध्वंसाधारत्वाभावविशिष्टत्वं स्वप्रतियोगिमत्तादात्म्यसम्बन्धावच्छिन्नध्वंसाभावविशिष्टत्वात्मकं प्रलयसाधारणमप्याद्यक्षणावच्छिन्नकर्मादिसाधारणं क्षणत्वमित्यवधेयम् ।

ननु क्रियाचरमध्वंसैतदुभयमात्रस्य कालोपाधित्वे यस्य द्वितीयक्षणे क्रियाध्वंसो न जातस्तस्य द्वितीयक्षणसम्बन्धोऽप्युत्पत्तिः स्यात् द्वितीयक्षणापि तदधिकरणकालध्वंसानधिकरणत्वात् अन्यक्षणावच्छिन्नवस्तुनः क्षणत्वमते यदुत्तरक्षणे क्रियाध्वंसो न जातस्तदा क्षणव्यवहारानुपपत्तिः एवमाद्यक्षणावच्छिन्नस्य क्षणत्वमते यदा क्रियोत्पत्तिर्न जाता तदाद्यक्षणव्यवहारानुपपत्तिः न हि प्रतिक्षणे क्रियोत्पत्तिः क्रियाविनाश इति नियमः किं तु प्रतिक्षणं कस्यचिदुत्पत्तिः कस्यचिद्विनाश इत्येवेत्यत आह । अन्यमात्रस्येति । केषाञ्चित्क्षणाघटितं चरमध्वंसोत्पत्तिसाधारणमुत्पत्तिलक्षणान्तरमुपन्यस्यति । यो यदिति । स्ववृत्तिध्वंसप्रतियोगिकालावृत्तिनिष्ठं स्ववृत्तिवस्तुत्पत्तिरित्युत्पत्तिलक्षणसम्भवेऽपि क्षणव्यवहारानुरोधेनैव प्रागभावाघटितक्षणनिर्वचनमावश्यकमित्यनादरसूचनाय केचिदिति । प्रागभावोऽपि न स्वीकार्य इत्याशयेन सिद्धान्तिमुखेनैव तत्प्रयोजनमन्यथोपपाद्य तमाशयं स्फुटयति । नैवमिति ।

सामान्यप्रत्यासक्तिः प्रमाणपदधीमारोहन्तीमनुयान्तं प्रागभावमालोकयतिव्याकुलं सिद्धान्तितानुपेक्ष्य प्रागभावमेव साधयितुं तत्र प्रमाणमाशङ्कते । अथेति ।

( दी० ) अथ पटस्य स्वानधिकरणेषु तन्तुषूत्पत्तिवारणाय सहस्रादीनां तत्तन्तुत्वेन तत्तत्पटजनकत्वं वाच्यम्, तथा च लाघवादेक एव प्रागभावः कल्प्यते स च स्वाश्रय एव प्रतियोगिजनक इति नातिप्रसङ्गः । इत्थं चानेकत्र प्रागभावसिद्धौ प्रागभावत्वेन प्रतियोगिजनकत्वाद्वितन्तुकेऽपि तस्मिन्निरिति चेत् ?

( गा० ) पटस्य । सहस्रादितन्तुवारभ्यस्य । स्वानधिकरणेषु ।

तदानीं मिथः संयुक्तेषु । उत्पादवारणायेति । तत्तन्तुत्वेन तत्पटत्वावच्छिन्नं प्रत्यहेतुत्वे प्रागभावासत्त्वे सामान्यसामग्री-  
शालिनि तन्त्वन्तरे तद्यत्कथनुत्पादप्रयोजकस्य दुर्बलत्वात् कार्या-  
नुत्पत्तौ कारणतावच्छेदकावच्छिन्नाभावस्यैव प्रयोजकत्वादिति  
भावः । तत्पटजनकत्वम् । तादात्म्यसम्बन्धेन तत्पटत्वाव-  
च्छिन्नजनकत्वं

न च तत्पटत्वावच्छिन्नस्य तत्तत्तन्तुत्वावच्छिन्नव्यभिचारिणः  
तज्जन्यतेति वाच्यम् । तत्तन्तुसमवेतत्वविशिष्टस्य तत्तन्तुत्वव्यभि-  
चारितया तादृशविशेषणावच्छिन्नस्य तज्जन्यत्वे बाधकाभावात् ।  
तत्तन्तुत्वविशिष्टसमवायः कार्यतावच्छेदकसम्बन्धः तेन च सम्ब-  
न्धेन तत्पटस्य तत्तन्तुत्वव्यभिचारितैवेत्यप्याहुः ।

तच्च विशेषरूपेण समवायादेः सम्बन्धतायाः प्रामाणिकत्वं एवो-  
पपद्यते । न च तत्तन्तुत्वेन तत्पटहेतुत्वे स्वाधिकरणतन्त्वन्तर एव  
तत्पटानुत्पादापत्तिः, तत्प्रयोजककारणतावच्छेदकावच्छिन्नाभावस-  
त्त्वात् न हि यावत्कारणतावच्छेदकावच्छिन्नाभावसत्त्वमेव कार्यानुत्प-  
त्तिप्रयोजकं दण्डादिमति चक्रादिविरहिणि घटाद्यनुत्पादानुपपत्तेः किं  
तु किञ्चित्कारणतावच्छेदकावच्छिन्नाभाव एवेति वाच्यम् । यतस्त-  
त्सम्बन्धेन तद्वर्मावच्छिन्नानुत्पादे तत्सम्बन्धेन तद्वर्मावच्छिन्नानिरू-  
पितकिञ्चित्कारणतावच्छेदकावच्छिन्नाभाव एव प्रयोजकः स्वा-  
धिकरणतन्त्वन्तरे तत्तत्तन्तुसमवेतत्वविशिष्टतत्पटत्वावच्छिन्नस्य  
तत्तन्तुवृत्तित्वविशिष्टसमवायेन तत्पटत्वावच्छिन्नस्य वा ऽनुत्पाद-  
इष्ट एव । एवं सामान्यधर्मावच्छिन्नकार्यव्यतिरेके सामान्य-  
सम्बन्धावच्छिन्नतद्व्यतिरेके च विशेषधर्मावच्छिन्नकार्यतानि-  
रूपितकारणतावच्छेदकसकलधर्मावच्छिन्नतत्तन्तुवृत्तिव्यतिरेकनि-  
करो विशेषसम्बन्धावच्छिन्नकार्यतानिरूपितकारणतावच्छेदकस-  
कलधर्मावच्छिन्नव्यतिरेकनिकरश्च प्रयोजकः स्वाधिकरणतन्त्व-  
न्तरं चैतत्तन्तुभेदसत्त्वेऽपि तत्तन्तुसमवेतत्वविशिष्टतत्पटत्वावच्छिन्न-  
जनकतावच्छेदकावच्छिन्नस्य तत्तन्तुवृत्तिसमवायसम्बन्धावच्छिन्न-  
जन्यतानिरूपितजनकतावच्छेदकावच्छिन्नस्य वा व्यतिरेकासत्त्वान्न  
तत्र सामान्यतः समवायेन तत्पटत्वावच्छिन्नानुत्पादः विशिष्टतत्पट-  
त्वतत्पटत्वयोरभेदेऽपि कथञ्चित्सामान्यविशेषभावः समर्थनीयः ।

अथ तद्धर्मावच्छिन्नोत्पत्तौ तद्धर्मावच्छिन्नसामग्री तद्व्यतिरेके च तद्धर्मावच्छिन्नसामग्रीव्यतिरेकः प्रयोजकः यत्किञ्चित्कारणतावच्छेदकावच्छिन्नाभावस्य च सामग्रीविरहनिर्वाहकतयैव कार्यानुत्पादप्रयोजकत्वं तद्धर्मावच्छिन्नसामग्री च तद्धर्माश्रययत्किञ्चिद्व्यक्तिनिरूपितकारणतावच्छेदकसकलधर्मावच्छिन्नसमुदायः तत्समुदायविरहश्च प्रकृते केवलान्वयीति रफुटतरो ऽनिर्वाहः यत्किञ्चिदेकधर्मावच्छिन्ननिरूपितकारणतावच्छेदकसकलधर्मावच्छिन्नसमुदायश्च न सामग्री सामान्यविशेषसामग्र्योः परस्परापेक्षानुपपत्तेरिति चेत् ? तत्तन्तुवृत्तित्वविशिष्टसमवायस्य तत्तन्तुजन्यतावच्छेदकसम्बन्धत्वमते समवायस्यानुयोगिभेदेन भेदोपगमे च न काव्यनुपपत्तिः । तद्धर्मवद्यत्किञ्चिदेकव्यक्तिनिष्ठयत्किञ्चिदेकतादृशसम्बन्धावच्छिन्नकार्यतानिरूपितकारणतावच्छेदकावच्छिन्नस्तोमस्यैव तादृशतद्व्यावच्छिन्नसम्बन्धेन तद्धर्मावच्छिन्नोत्पादकसामग्रीत्वात् तादृश्याः समवायेन तत्पटत्वावच्छिन्नोत्पादप्रयोजकसामग्र्याः प्रत्येक तत्समवायिसकलतन्तुध्वेव सत्त्वात् समवायेन तदनुत्पत्तौ प्रयोजकस्य तादृशसामग्रीविरहकूटस्यान्यत्रैव सत्त्वात् । विशिष्टतत्पटत्वस्य तत्तन्तुजन्यतावच्छेदकत्वमते च समवायस्यानुयोगिभेदेन भेदेऽपि समवायत्वनैकतन्तुनिष्ठसमवायस्याप्यतन्तुनिरूपितकार्यतावच्छेदकसम्बन्धत्वादकसमवायसम्बन्धावच्छिन्नकार्यतानिरूपितकारणतावच्छेदकयावद्धर्मेषु तत्पटारम्भकसकलतन्तुनिष्ठतत्तद्व्यक्तित्वानां चान्तर्भावात् तदवच्छिन्नसमुदायव्यतिरेकः सर्वत्रैवेति दर्शितदोषस्य दुर्वारतया तद्धर्मवद्यत्किञ्चिदेकव्यक्तिनिरूपिततत्सम्बन्धावच्छिन्नयत्किञ्चिदेकाधिकरणताघटिता यावत्स्यः कारणतास्तत्र तदवच्छेदकावच्छिन्नसमुदायस्यैव तेन सम्बन्धेन तद्धर्मावच्छिन्नोत्पादकसामग्रीत्वमुपेयं तत्तन्तुत्वावच्छिन्नजनकताघटकोत्पत्तिशरीरे तत्तद्व्यक्तिसमवेतत्वविशिष्टनिरूपिता कार्याधिकरणतयैव निवेश्यते अन्यथा व्यभिचारेण तादृशव्यापकत्वानिर्वाहात् समवायिभेदभिन्नानां तादृशाधिकरणतानां च एकैकाधिकरणतामुपादाय निरुक्तसामग्रीसमवधाने तत्पटारम्भकतत्तन्तुषु सुघटमेव । विजातीयसयोगादिरूपसामान्यकारणनिरूपितकार्यताशरीरेऽपि अन्यद्रव्यत्वादिरूपसामान्यधर्मावच्छिन्नाधिकरणता-

त्वेन दर्शितविशिष्टाधिकरणतानामस्त्येव निवेशः । विशेषधर्माव-  
च्छिन्नाधिकरणताभ्यः सामान्यधर्मावच्छिन्नाधिकरणताया अ-  
तिरिक्ताया अनभ्युपगमात् क्लृप्ताधिकरणताकूट एव सा-  
मान्यधर्मावच्छिन्ननिरूपितत्वोपगमादिति तत्तत्तन्तुरूपविशेषसा-  
मग्न्या पटजनने उक्तसामान्यसामग्न्यपेक्षा तत्तत्कारणताया  
अपि तत्तन्तुसमवेतत्वविशिष्टाधिकरणताघटितयावत्कारणतान्तर्ग-  
तत्वादित्यलं विस्तरेण ।

यत्किञ्चिदधिकरणतामन्तर्भाव्य दर्शितरीत्या सामग्रीनिर्वचने  
च शुद्धं तत्पटत्वमेव कार्यतावच्छेदकं शुद्ध एव समवायः कार्य-  
तावच्छेदकसम्बन्धः ।

न चोक्तव्यभिचाराच्च तत्सम्बन्धेन तद्रूपेण कार्यत्वानिर्वाह-  
इति वाच्यम् । यत्र कार्यतावच्छेदकं तत्र स्वावच्छिन्नाव्यवहि-  
तपूर्ववर्तिनः कारणतावच्छेदकावच्छिन्नस्य सामानाधिकरण्यमिति  
नियमस्यैव कार्यकारणभावघटकतोपगमेन तादृशनियममखण्डयत  
उक्तव्यभिचारस्याकिञ्चित्करत्वादित्यप्याहुः । लाघवात्सहस्रादिका-  
रणत्वकल्पनमपेक्ष्य तत्पटकारणत्वेन एकतत्प्रागभावकल्पने लाघवा-  
त् । कल्पयत इति । कारणत्वेनेत्यादिः । तथापि कुतो नातिप्रसङ्ग-  
इत्यत आह । स चेति । स्वाश्रय एव प्रतियोगिजनक इति । सामा-  
नाधिकरण्यप्रत्यासत्त्यैव तस्य प्रतियोगिहेतुत्वादिति भावः ।

न नूक्तयुक्त्या द्वितन्तुकपटादेः प्रागभावो न सिद्ध्यति अत्रातिरि-  
क्तैकप्रागभावस्य तत्रानन्यथासिद्धत्वनियतपूर्ववर्तित्वयोश्च कल्पना-  
मपेक्ष्य क्लृप्तस्य क्लृप्तनियतपूर्ववर्तित्वकस्य तन्तुद्वयोदरनन्यथा-  
सिद्धत्वमात्रकल्पने लाघवात् तत्र एकस्याः संयोगव्यक्तेरेव वा देश-  
नियमाय हेतुताकल्पनादित्यत आह । इत्थं चेति । प्रतियोगिजन-  
कत्वात् । अन्यत्वावच्छिन्नप्रतियोगिजनकत्वात् । येषां विशेषरूपेण  
कार्यकारणभावस्तेषां सामान्यरूपेणापीति नियमानुरोधादिति भावः ।

न चोक्तयुक्त्या सिद्धस्य पदार्थस्य विनाशित्वे सप्रतियो-  
गिकत्वे च मानभाव इति वाच्यम् । तत्तत्पटादिनाशानन्तरं तदा-  
श्रयतत्तन्तुषु पटान्तरोत्पत्तिसमये पूर्वपटव्यक्तेरापत्तिवारणानु-  
रोधेन तस्य विनाशिताया आवश्यकत्वात् अन्यथा तादृशकारणस्य  
सामान्यसामग्रीसहितस्य सत्त्वेन तदापत्तेः तत्पटादिव्यक्तिध्वंसस्य

प्रतिबन्धकतामन्तरेण दुर्वारत्वात्, एवं च सप्रतियोगिकत्वमप्यावश्यकं अन्यथा अनुगतप्रागभावनाशकस्य दुर्वचत्वात् सप्रतियोगिकत्वे च स्ववृत्तिप्रतियोगिकत्वसम्बन्धेन कालत्वेनैव सामान्यतः प्रागभावनाशकतासम्भवात् ।

न चैवं प्रतियोगिपूर्वमेव कथं प्रागभावो न नश्येत् प्रतियोग्यधिकरणस्थूलकालस्य सर्वदैव सम्भवादिति वाच्यम् । स्वप्रतियोग्यधिकरणत्वस्ववृत्तिप्रतियोगिकध्वंसवत्त्वोभयसम्बन्धेन ध्वंसवदम्यत्वस्य कालविशेषणत्वोपगमात् द्विक्षणमात्रावस्थायिन एव कालस्य तथात्वात् क्षणत्रयावस्थायिनस्तादृशोभयसम्बन्धेन द्वितीयादिक्षणोत्पन्नध्वंसवत्त्वात् ।

प्रागभावहेतुत्वेऽपि तावत्तन्तूनां कारणत्वमावश्यकं अन्यथाऽतिप्रसङ्गादिति प्रागभावकल्पनमनर्थकमित्याह । त्रिचतुरेष्वेवेति ।

( दी० ) त्रिचतुरेष्वेव तन्तुषूत्पन्नेषु संयुक्तेषु च तत्पटोत्पत्तिप्रसङ्गः । तावत्तन्तुवृत्तेः पटस्य कतिपयविरहे कथमुत्पत्तिरिति चेन्न । कार्यानुत्पादस्य विनाकारणविरहमनभ्युपगमात्, सामग्रीसत्त्वेऽग्रिमक्षणे कार्यसत्त्वस्यावश्यकत्वाच्च ।

( गा० ) असमवायिकारणसमवधानाय संयुक्तेष्विति ।

न च चरमतन्तुकारणतयैवायमतिप्रसङ्गो वार्यतां किं सकलतन्तुहेतुतया ? एकप्रागभावहेतुतयैव च देशनियम उपपद्यतामिति वाच्यम् । प्रथमोत्पन्नतन्तुद्वयसंयोगोत्तरं यत्रापरसकलतन्तूनां चरमात्मकतत्संयोगानां वा एकदा उत्पादस्तत्र विनिगमनाविरहेण तावतां तन्तूनां तत्संयोगानां वा कारणताया आवश्यकत्वात् प्रागभावादिकल्पनामपेक्ष्य प्राथमिकस्य तन्तुद्वयस्य तत्संयोगस्य वा देशनियमाय हेतुताया एवोचितत्वात् ।

यद्यप्येवमपि यत्र क्रमेणैव सहस्रादितन्तूनां तत्संयोगानां वोत्पत्तिस्तत्र चरमव्याक्तिहेतुतया पूर्वं पटोत्पादधारणसम्भवे सर्वव्यक्तीनां हेतुत्वमनावश्यकमिति प्रागभावस्यैकहेतुताकल्पनमेव देशिकातिप्रसङ्गवारणायोचितम् । एवं यत्र युगपदेव सकलतन्तूनां संयोगानां वोत्पत्त्या पटोत्पादस्तत्रापि तावतां तन्तूनां संयोगानां



या विशिष्य कारणत्व नावश्यकमिति तत्रापि प्रागभावकारणत्व निश्प्रत्यूहम् । तथापि तत्र तावद्वक्तिसंख्याविशेषहेतुतयैवाति प्रसङ्गवारण सम्भवतीति किं प्रागभावनेति पश्चाद्वक्तौ भविष्यति ।

अथ यत्र क्रमेण तन्तूनां सयोगोत्पत्त्या सहस्रादितन्तुकपटोत्पत्तिस्तत्र कतिपयसंयोगानन्तरमेव तत्पटोत्पत्तिवारणाय तत्पट प्रति तावतां संयोगानां हेतुत्वेऽपि तदानीं पटसामान्योत्पत्तिर्दुर्बाराय सामान्यसामग्र्या अवसत्त्वात् ।

न च तदानीं द्वितन्तुकादिपटोत्पाद इष्ट एवेति वाच्यम् । तथा सति द्रव्यवति द्रव्यान्तरानुत्पत्त्या सहस्रतन्तुकपटोत्पादानुपपत्तेः सहस्रतन्तुकपटपूर्वं द्वितन्तुकादिपटनाशकसामग्रीसमवधानानियमात् ।

न च तत्तत्पटव्यक्त्यतिरिक्तपटसामान्यासिद्धेस्तत्र च प्रसिद्धपटव्यक्त्यानां सामग्रीविरहेण न पटसामान्यापत्तिस्तहस्रतन्तुकपटनाशे सत्युत्पत्त्यमानाद्वितन्तुकादिखण्डपटस्य समवाधिकारणा समवाधिकारणयोः सर्वेऽपि सहस्रतन्तुकपटनाशरूपतन्निमित्तकारणासत्त्वेन तत्सामग्र्या महापटपूर्वमसत्त्वात् महापटनाशस्य प्रतिबन्धकससर्गाभावमुद्भया सामान्यहेतुतावत् खण्डपटादिव्यक्तिं प्रति विशिष्य तत्पटनाशत्वेनापि हेतुताया अपि पूर्वं तदापत्तिवारणानुरोधेन कल्पनीयत्वादिति वाच्यम् । तत्तद्वक्तिसामग्रीबाधेन सामान्यकार्यवारणसम्भवेन सामान्यकार्यकारणतोच्छेदापत्तेरिति चेत् ? यत्र सामान्यकार्यकारणभावकल्पनया अतिप्रसङ्गवारणसम्भवस्तत्र तत्तद्वक्तिसामग्रीविरहकूटस्य सामान्यकार्यानुत्पादप्रयोजकता नोपेयते गत्यन्तरावेरहे च तादृशविशेषसामग्रीविरहकूटस्यापि तथात्वकल्पनं निराबाधमेव । अत एव स्मृतावुद्बोधकविशेषाणामनुगमासम्भवेन तत्तद्वक्तिवैधेय हेतुत्वेऽपि तदभावात् स्मृतिसामान्यानुत्पादः । एवं चागत्योक्तस्थलं तत्तत्पटसामग्रीविरहकूटस्यैव सामान्यकार्यानुत्पादप्रयोजकत्वमुपगन्तव्यमिति नातिप्रसङ्गः ।

अस्तु वा तत्तन्महापटसामग्रीपूर्वकालावच्छिन्नतत्तत्पटारम्भक संयोगरूपप्रतिबन्धकाभाव एव पटसामान्यसामग्री पूर्वत्वं च प्रागभावाघटितमेव निरुक्तरूपं ग्राह्यमिति दिक् ।

तावत्तन्तुवृत्तेः पटस्य तावत्तन्तुविरहदशायामुत्पत्तौ तस्य तावत्त-

न्तुवृत्तित्वानुपपत्तिरित्यत एव न तदापत्तिरिति शङ्कते । तावदिति । आपत्तौ बाधोऽनुगुण एवेत्याशयेनाह । कार्यानुत्पादस्येति । कारण-  
विरहम् । कारणतावच्छेदकावच्छिन्नाभावम् । अनभ्युपगमादिति ।  
तदभ्युपगमे कार्यानुत्पादे कारणतावच्छेदकावच्छिन्नाभावाधीनत्व-  
नियमभङ्गापीप्तिरिति भावः । उक्तापत्तिमूलीभूताव्याप्तिमाह । साम-  
ग्रीति ।

आपत्तिवारणं पुनः शङ्कते । तत्पटेति ।

( दी० ) तत्पटप्रागभावाश्रययावत्तन्तुत्वेन तत्पटजनक-  
त्वमिति चेत् ? अवच्छेदककोटौ प्रागभावस्य प्रवेशाप्रवे-  
शयोः कारणत्वे प्रमाणाभावः । परस्परासंयुक्तेषु कतिपयतन्तुषु  
तत्पटो जायेत । न च तत्पटप्रागभावव्याप्ययावत्संयोगाना-  
मपि जनकत्वं कतिपयतन्तुसंयोगेष्वतीतेषु अनागतेषु वा  
तत्पटानुत्पत्तिप्रसङ्गात् । तत्पटप्रागभावमपेक्ष्य स एव पटो लघी-  
यान्, यावत्त्वानिरुक्तेश्च । एतेन त्रित्वाद्युत्पत्तिर्व्याख्यातेति ।

( गा० ) तावत्तन्तूनामनेन रूपेण हेतुत्वे तावतैव दैशि-  
कातिप्रसङ्गवारणसम्भवेन प्रागभावहेतुताया अप्रामाणि-  
कत्वेऽपि तादृशकारणतावच्छेदकतयैव प्रागभावः सेत्स्य-  
तीत्यभिमानः । अवच्छेदकतया सिद्धस्य प्रतियोग्यजनकत्वे  
प्रतियोगिजनकाभावलक्षणः प्रागभावोऽसिद्ध एवेत्याशयेनाह ।  
प्रवेशाप्रवेशयोरिति । यावत्स्वविशेषस्य तादृष्येणावच्छेदकत्वे प्राग-  
भावाप्रवेशोऽपि सम्भवतीत्याशयेन प्रागभावप्रवेशोऽनास्था सू-  
चिता । उक्तहेतुतयापि न कालिकातिप्रसङ्गवारणं सम्भवतीत्याह ।  
परस्परेति । तावत्तन्तुषु । उत्पन्नेष्वपीत्यादिः । तत्पटो जायेतेति । उक्त-  
यावत्तन्तुरूपकारणसत्त्वादिति भावः ।

न चेति । विनष्टानामनागतानां च तत्त्वन्तरसंयोगानामुदासीन-  
तन्तुसंयोगानां च तत्पटपूर्वमसत्त्वेन तत्साधारणयावत्त्वस्य कार-  
णतावच्छेदकता न सम्भवतीति व्याख्यानतम् । व्याप्यत्वनिवेशोऽपि  
तत्पटारम्भकतन्तुमात्रसमवेतानामपि तत्पटानारम्भकसंयोगानां

तत्पटपूर्वसत्त्वानियमेन उक्तरूपेण हेतुत्वासम्भव इत्याशयना-  
ह । कतिपयेति । तत्पटसमानकालवृत्तित्वे सति तत्पटप्रागभाव-  
कालीनत्वस्यापि संयोगविशेषणत्वे नोक्तदोषावसर इत्यत्राह । तत्प-  
टेति । स एव पट इति । तथा चोक्तीविशेषणसहितं तत्पटव्याप्यत्व-  
मेव निवेद्यतां किं तत्पटप्रागभावव्याप्यत्वनिवेशनेन ।

ननु तत्पटव्याप्यत्वेन संयोगनिवेशोऽन्यत्र तत्पटोत्पत्तावन्यत-  
न्तुसंयोगानामपि तत्पटव्याप्यत्वसम्भवेन तन्त्वन्तरमन्तर्भाव्य तत्प-  
टोत्पत्त्यापत्तेर्दुर्वारत्वमिति चेत् ? प्रागभावव्याप्यत्वेन संयोगनिवेशो-  
ऽपि स्वारम्भककतिपयसंयोगपूर्वं तत्पटोत्पत्तौ तत्संयोगानां तत्पट-  
प्रागभावकालीनत्वविशेषणाक्रान्तत्वानुपपत्तेः । पूर्वं निरुक्तकारणा-  
सत्त्वं कार्यानुत्पादाधीनमेवेति पूर्वं तत्पटोत्पादोऽपि दुर्वार  
एवेति भावः ।

ननु तावत्तन्तूनां तावत्संयोगानां वा यावत्त्वेन कारणत्वं न दैशि-  
कातिप्रसङ्गवारकं यावत्त्वावच्छिन्नस्य एकदेशे क्वचिदप्यप्रत्यास-  
न्नतया कालिकातिप्रसङ्गवारणाय यावत्त्वावच्छिन्नस्य हेतुत्वोपग-  
मात् दैशिकातिप्रसङ्गभङ्गाय च प्रागभावहेतुत्वमावश्यकमित्यत  
आह । यावत्त्वेति ।

न चापेक्षाबुद्धिविशेषविषयतापर्याप्त्याश्रयत्वम् । तद्विशेषपदा-  
र्थस्य दुर्निरूपत्वात् । तत्पटप्रागभावव्याप्यनिरुक्तसंयोगत्वव्याप-  
कविषयताकत्वं विशेषपदार्थ इति चेत् ? तथाविधयत्कि-  
ञ्चित्संयोगविषयकबुद्धिविषयताया अपि बुद्धिविषयतात्वादि-  
ना तथाविधसंयोगत्वं व्यापकत्वाद्यकिञ्चित्संयोगानन्तरं तत्प-  
टोत्पत्त्यापत्तेर्दुर्वारत्वात् तादृशयावत्संयोगविषयकबुद्धिविशेष  
तद्व्यक्तित्वेनोपादाय तद्विषयतात्वेन तद्व्यापकत्वनिवेशे तद्विषय-  
तापर्याप्त्याश्रयत्वमेव यावत्त्वं किमिति न रोच्यते ? न वा तदपि  
साध्याः, तावत्तन्तुसंयोगविषयकबुद्धीनां पुरुषादिभेदेन भिन्नानां  
सर्वासामेव तत्तद्व्यक्तित्वेन विनिगमनाभावाभिवेशनीयतया तदपे-  
क्षया यावत्तन्तुसंयोगानां तत्तद्व्यक्तित्वेन हेतुताया एव  
देशकालनियमाय कल्पयितुं युक्तत्वात् ।

द्वित्वादेर्देशनियमाय प्रागभावसिद्धिरित्यपि दूषयति । एते-  
नेति कस्यचित्समवायिकारणस्यासमवायिकारणस्य वा अनुत्पाद

दशायामेव द्वित्वाद्युत्पत्तिवारणाय यावतां समवायिनां तदेकत्वानां वा कारणताया आवश्यकत्वे तत एव तदुत्पत्तिदेशनियम इति भावः ।

प्रागभावस्य प्रत्यक्षत्वाभिमानेन तत्कारणत्वं क्वचिदुत्पन्नस्य पुनरुत्पादप्रसङ्गवारकतया व्यवस्थापयतां मतमाह । परे पुनरिति ।

( दी० ) परे पुनरिहेदानीं घटध्वंस इतिवदिहेदानीं घट-  
प्रागभाव इति साधारणमेव लोकानां प्रत्यक्षं कल्पयन्तस्तद्वलात्  
प्रागभावं सामान्यलक्षणां च व्यवस्थापयन्तो वर्णयन्ति ।

अव्याप्यवृत्तेः कार्यस्य द्वितीयक्षणे धाराबाहिकस्थले च  
प्राथमिकनिर्विकल्पकस्य चतुर्थक्षणे उत्पत्तिवारणाय एकावच्छे-  
दादिना कार्याभावस्य च कारणत्वं वाच्यं तथा च लाघवात्  
प्रागभावस्य तत्त्वं कल्प्यते स्वभावाधीनत्वाच्च तत्प्रादेशिकत्वात्प्र-  
देशनियमः संयोगादीनामिति ।

( गा० ) तद्वलात् । तादृशप्रत्यक्षबलात् । सामान्य-  
लक्षणां चेति । तां विना प्रतियोगिभासकाभावेन तादृशप्रत्य-  
क्षानुपपत्तेरिति भावः । प्रागभावस्य वर्णनीयार्थमाह । अव्याप्येति ।  
कार्यस्य संयोगादेर्द्वितीयक्षणे उत्पत्तिवारणायेत्यग्निभेणान्वयः । उत्प-  
त्तेऽपि तस्मिंस्तदत्यन्ताभावस्यान्यावच्छेदेन सत्त्वात्कार्यात्यन्ता-  
भावहेतुतया पुनस्तदुत्पादवारणासम्भवादिति भावः । संयोगं प्रति  
क्रियाया विभागं प्रति च संयोगस्य कार्यसहभावेन हेतुत्वेन क-  
र्मजसंयोगस्य संयोगजविभागस्य च स्वजनकक्रियासंयोगनाशो-  
त्पत्त्यधिकरणद्वितीयक्षणे आपत्तिवारणसम्भवेऽपि संयोगजसंयो-  
गस्य द्वितीयक्षणादाद्युत्पादप्रसङ्गो दुर्वारः ।

यदि सामान्यन्तरक्षणे कार्यमित्येव नियमः न तु कार्योत्प-  
त्त्यधिकरणत्वमित्यपि सामग्रीबलादाद्यक्षणे कार्याधिकरणत्वनि-  
र्वाहेणानुगतकार्योत्पत्तिनिर्वाहात् । एवं च द्वितीयक्षणे कार्यवत्प्र-  
मिष्टमेव कार्योत्पत्तावापादकविरह इत्युच्यते तदापि न निर्वाह इति  
दर्शयति । धारयति । अन्तरा निर्विकल्पकोत्पादकचक्षुःसंयोगादिव्य-

क्तिविगमे तत्पूर्वं चक्षुःसयोगादिव्यक्त्यन्तरात्तन्निर्विकल्पकापत्तिवारणाय कल्पनीयहेतुताकतच्चक्षुः सयोगादिव्यक्तिविरहादेव न चतुर्थक्षणे तदुत्पादसम्भव इति प्राथमिकचक्षुः सयोगादिव्यक्तीना तावत्पर्यन्तस्थायितालाभाय धारावहनानुसरण तत्तद्विशेषणज्ञानव्यक्तिविनाशेन तत्तद्विशिष्टबुद्धिव्यक्तीनां चतुर्थक्षणे नापत्तिसम्भव इत्यतो निर्विकल्पकानुसरणम् । कार्यस्य प्रतिबन्धकतया तृतीयक्षणे उत्पादवारणसम्भवात् चतुर्थक्षणानुसरणम् ।

प्रथमातिप्रसङ्गवारकमाह । एकावच्छेदादिनेति । तृतीयार्थो वैशिष्ट्य तथा च तत्तत्कार्यावच्छेदकावच्छिन्नत्वादिविशिष्टतत्तत्कार्याभावस्येत्यर्थः । आदिपदात्सम्बन्धविशेषावच्छिन्नत्वपरिग्रहः । उत्पन्नस्य सयोगादेरन्यावच्छेदेनाभावसत्त्वेऽपि तदवच्छेदकावच्छिन्नत्वविशिष्टतदभावासत्त्वादतिप्रसङ्गवारणासम्भवो बोध्यः । द्वितीयातिप्रसङ्गवारकमाह । उत्तरज्ञानाभावस्येति । अत्र तज्ज्ञानध्वसाभाव एव तात्पर्यं तत्र चैकज्ञाननाशेऽपि पञ्चमादिकक्षणे प्राथमिकनिर्विकल्पकाद्यापत्तिवारणाय उत्तरज्ञानस्य तज्ज्ञानध्वसविशिष्टज्ञानत्वेनैव प्रतिबन्धकतायाः वक्तव्यत्वात् तदपेक्षया तज्ज्ञानध्वसाभावस्य लघुत्वात् । चकारेण विशिष्टस्य कार्याभावस्यापि निर्विकल्पकरूपव्याप्यवृत्तिकार्यहेतुतासमुच्चयः । तेन सामान्यान्तर्यस्य कार्याधिकरणत्वमात्रनियतत्वेऽपि न तृतीयक्षणे तदापत्तिः ।

लाघवादिति । कारणतावच्छेदकस्य तत्प्रागभावत्वस्य एकावच्छेदकावच्छिन्नत्वाविशिष्टतद्व्यन्ताभावत्वापेक्षया शरीरलाघवात् कारणताद्वयकल्पनापेक्षया एककारणताकल्पने च लाघवादित्यर्थः । प्रागभावस्य प्रमाणान्तरासिद्धत्वे च प्रागभावरूपातिरिक्तधर्मिणस्तत्रानन्यथासिद्धत्वनियतपूर्ववृत्तित्वयोश्च कल्पनामपेक्ष्य संयोगादौ गुरोरपि नियतपूर्ववर्तित्वेन कृप्तस्य तदीयावच्छेदकावच्छिन्नत्वादिविशिष्टतदभावस्यानन्यथासिद्धत्वमात्रकल्पने निर्विकल्पकस्थले नियतपूर्ववर्तितया क्लृप्तयोस्तादृशकार्याभावोत्तरज्ञानाभावयोरनन्यथासिद्धत्वमात्रकल्पने च लाघवमिति प्रत्यक्षतः प्रागभावसिद्धिः प्रागभिहिता ।

ननु सयोगादेरवच्छेदकतानिग्रमाय तत्तदवच्छेदकावच्छिन्नसयोग प्रति तत्तदवच्छेदकावच्छिन्नत्वविशिष्टतदभावस्य हेतुत्वमा-

वश्यकमित्यत आह । स्वभावाधीनत्वाच्चेति । इतरानधीनत्वरूपं स्वभावाधीनत्वं प्रागभावप्रादेशिकत्वविशेषणं प्रागभावस्य देशविशेषावच्छिन्नत्व एव किं नियामकमित्यनुयोगसमाधानाय प्रदर्शितम् । अजन्यस्याधिकरणत्वमिवावच्छेदकत्वमपीतरानधीनमित्यभिप्रायः । प्रदेशनियमः । अवच्छेदकनियमः । एकैकसंयोगावच्छेदकनानाप्रदेशाश्रित्यस्य उत्कृष्टरूपेणात्यन्ताभावहेतुतामपेक्ष्य समानावच्छेदकत्वसामानाधिकरण्यप्रत्यासत्त्या प्रागभावस्य हेतुत्वमेवोचितमिति तदवच्छेदकत्वमेव प्रतियोग्यवच्छेदकत्वनियामकमिति समुदायार्थः ।

न च कारणप्रादेशिकत्वस्य कार्यप्रादेशिकत्वनियामकत्वेऽसमवायिकारणकपालद्वयसंयोगस्य प्रादेशिकत्वाद् घटस्य प्रादेशिकत्वप्रसङ्ग इति वाच्यम् । यादृशकारणतावच्छेदकताप्रत्यासत्तिघटिता तत्कारणप्रादेशिकत्वस्यैव कार्यप्रादेशिकत्वनियामकत्वात् कपालद्वयसंयोगस्य समवायमात्रघटितेति न दोषः । अत्र अत्यन्ताभावप्रत्यय इव विलक्षणप्रागभावप्रत्यय एव सिद्ध इत्यस्वरसबीजम् । एवं निर्विकल्पकं प्रति तत्तद्व्यक्तिप्रागभावत्वेन नानाकारणताकल्पनमपेक्ष्य तत्र विशेषणज्ञानत्वेनैकप्रतिबन्धकत्वकल्पनमेवोचितं प्रतिबध्यतावच्छेदकं च निष्प्रकारकज्ञानत्वं संसर्गानवच्छिन्नाविषयताशालिज्ञानत्वं चेत्यन्यदेतत् ।

न च संयोगादीनामवच्छेदकत्वनियमाय प्रागभावस्य समानावच्छेदकत्वप्रत्यासत्त्या हेतुत्वमेवोचितमिति प्रागभावसिद्धिः, एकैकसंयोगस्यैवानेकावयवावच्छिन्नतया एकैकव्यक्तिं प्रति अनेकेषामवच्छेदकानां तत्तद्व्यक्तित्वेन हेतुत्वे महागौरवादिति वाच्यम् । तावदवच्छेदकबुत्तिसंख्याविशेषहेतुतयैवावच्छेदकनियमोपपत्तेरित्यादिकमपि बोध्यम् ।

आश्रयानां क्रमोत्पादस्थले कतिपयतन्तुवृत्तपक्षेऽप्येव पटादेर्वा-  
रणाय तावत्तन्त्रादिव्यक्तीनां तत्संयोगादिव्यक्तीनां वा विशिष्य  
कारणत्वकल्पनमावश्यकमित्युक्त्वा पटाद्युत्पादनिवामकतया प्राग-  
भावसिद्धिः पूर्वं निराकृता तावता युगपदुत्पन्नानाश्रयसमवेतका-  
र्योत्पादनिवामकतया प्रागभावसिद्धिर्न निराकर्तुं शक्यते इत्याशयेन  
प्रागभावं व्यवस्थापयतां मतमुपन्यस्यति । अन्यं त्विति ।

( दी० ) अन्ये तु सर्वत्र तत्तत्संख्याविशेषाणां विशिष्य हेतुत्वोपगमेनैव तत्तद्द्रव्योत्पादानियमसम्भवेऽपि युगपदुत्पन्नेषु नित्येषु च त्रित्वाद्युत्पत्तिनियामकत्वेन प्रागभावः कल्प्यते इत्याहुः ।

( गा० ) तत्र पटादिस्थलमुपेक्ष्य संख्यास्थलपर्यन्तानुधावनबीजं प्रथमतो दर्शयति । सर्वत्रेति । सर्वत्र । युगपदुत्पन्नाश्रयकद्रव्यस्थले । संख्याविशेषाणाम् । स्वसमनियतसहस्रत्वादिसंख्यानाम् । हेतुत्वोपगमेनेति । कारणत्वस्य समवायिकारणतावच्छेदकत्वस्यैवा उपगमेनेत्यर्थः ।

एतेन समनियतसंख्याव्यक्तीनां कारणत्वं कल्प्यते इत्यत्र विनिगमनाविरहात् प्रागभावासिद्धिः गगनादौ असमवायिविलक्षणसंयोगाविरहेण द्रव्यारम्भकतावच्छेदकस्पर्शवत्त्वादिविरहेण च द्रव्योत्पादापत्तिविरहेण तत्साधारणसंख्याहेतुतयापि घटादेर्देशनियम उपपद्यते इति निस्तम् । कारणतावच्छेदकत्वकल्पे व्यापकसंख्याया अन्यथासिद्धिनिरूपकत्वेन विनिगमनाविरहानवकाशात् ।

(१) (कमिकनानावस्तुसमवेतकार्यसमवायिनामसमवायिनां वा तत्तद्व्यक्तित्वेन हेतुतायाः प्राग्व्यवस्थापिततया देशनियामकत्वेऽपि अतथाभूतवस्तुसमवेतकार्योत्पत्तेर्देशनियामकतया प्रागभावसिद्धिर्निष्प्रत्यूहैवेत्यन्येषां मतमुपन्यस्यति । अन्येति । क्रमोत्पन्नद्रव्यस्थले नैतद्युक्त्यवकाश इति विशेषं प्रथमतो दर्शयति । सर्वत्रेति । तत्तत्संख्याविशेषाणामिति । तत्तत्पटारम्भकयावत्तन्तुसमवेतसहस्रादिसंख्यानामित्यर्थः ) ।

न चानेकाश्रितसंख्याया अपेक्षाबुद्धधीनतया यत्र द्रव्योत्पादपूर्वं तदवयवेषु संख्या न जाता तत्र का गतिरिति वाच्यम् । न्यायमते ईश्वरापेक्षाबुद्धिजन्यसंख्यायाः सर्वत्र सम्भवात् । मीमांसकमते चापेक्षाबुद्धेः संख्याव्यञ्जकतया तामनपेक्ष्यैव संख्याोत्पत्तेर्द्रव्योत्पत्तिपूर्वं तदाश्रयसंख्याविशेषविरहस्य दुर्घटत्वात् । न चारम्भस्वरूपयोग्यगगनादिसाधारणव्यापकसंख्यानामपि हेतुत्वं विनिगमनाविरहेणाप्येतेति प्रागभावकल्पनमेवोचितमिति वाच्यम् । संख्याविशेषाणां

(१) ( ) एतदन्तर्गतः पाठः पुस्तकान्तरे नास्ति ।

समवायिकारणतावच्छेदकताया एवोपगमात् गगनादिसाधारण-  
संख्यानां व्यापकधर्मत्वेनान्यथासिद्धिनिरूपकतया विनिगमनावि-  
रहानवकाशात् ।

न च व्यासज्यवृत्तिसंख्याविशेषावच्छिन्नानां प्रत्येकं न क्वचि-  
दपि समवायिनि प्रत्यासन्नतेति कथं तद्वचिच्छन्नस्य कारणत्वं देश-  
नियामकमिति वाच्यम् । तादृशधर्मस्योपलक्षणतया कारणतावच्छे-  
दकत्वात् प्रत्येकं तद्विशिष्टनिरूपिततादात्म्यस्य सत्त्वेऽपि तदुपल-  
क्षिततादात्म्यस्याक्षततया तस्यैव देशनियामकत्वासम्भवात् ।

यन्नु एते दशत्यादिप्रतीतेर्व्यवहारस्य चोपपत्तये शतत्वादिपर्या-  
प्त्याश्रयं प्रत्येकमपि तद्विशिष्टनिरूपिततादात्म्यमवश्यमेवोपगन्तव्य-  
मिति संख्याविशेषस्य विशेषणतयाप्यवच्छेदकत्वसम्भवः । एवं च  
क्रमोत्पन्नवृत्तिकार्यस्थले कतिपयसमवाय्यनुत्पादसमये आपत्तिवार-  
णमपीदृशकारणबलात्सम्भवतीति तत्र प्रत्येकस्मिन् संख्याविशेष-  
विशिष्टभेदशालिनि कार्यद्रव्यपर्याप्त्यनुपपत्तेः ।

(१)(युगपदिति । युगपदुत्पन्नेषु च समवेतं यच्चित्वादिकं तस्यो-  
त्पाददेशनियमायत्यर्थः । यस्याः संख्याया एकं द्वयं वा समवायि-  
द्रव्यमासीत् अनन्तरं च युगपदेव समवायिनामुत्पत्तिः तेषामनु-  
त्पाददशायामेव तत्तत्संख्योत्पादवारणाय चरमोत्पन्नसमवायिनां  
तत्र विशिष्य हेतुताया आवश्यकत्वात् देशनियमायातिरिक्त-  
प्रागभावतद्धेतुत्वकल्पनापेक्षया पूर्वावस्थितस्यैकस्याभयस्य वा स-  
मवायिनो हेतुत्वे लाघवात् तत्प्रागभावासिद्धिरिति तादृशसं-  
ख्यातिरिक्तचित्वादिसंख्याया एवोपलक्षणमेतत् । तेन यत्र क्रमश  
एव सर्वसमवायिनामुत्पत्तिस्तत्समवेतचतुष्पादौ कालनियमाय चर-  
मसमवायिना देशनियमाय च पूर्वोत्पन्नचित्तुरादिसमवायिनां हेतु-  
तामपेक्ष्य प्रागभावस्य तद्धेतुताकल्पने गौरवाभावात् प्रागभाव-  
सिद्धेर्निष्प्रत्यूहतया यत्र वा युगपदेव चित्तुरादिसमवायिनां प्रागु-  
त्पत्तिरनन्तरं आपरस्य तत्रापि प्रागुत्पन्नानां कारणतापेक्षया प्राग-  
भावस्य तद्धेतुताकल्पने गौरवाभावात् तत्सिद्धेरावश्यकतया तस्थ-  
लेऽनुपदर्शिनान्यूनताया अनवकाशः । क्रमोत्पन्नेषु यच्चित्वादिकं तत्र  
समवायिनामसमवायिकारणानां वा पूर्वोक्तयुक्त्या विशिष्य हेतुताया  
आवश्यकत्वात्तत एव तेषां देशनियमोपपत्तिसम्भवात् युगपदु-



त्पन्नोष्वित्युक्तम् । स्वपूर्ववर्तिद्रव्यमन्तर्भाव्य युगपदुत्पन्नानि यानि  
 ज्यादिद्रव्याणि स्वोत्तरोत्पन्नद्रव्यान्तरमन्तर्भाव्य प्रकृतसंख्यामु-  
 त्पादयन्ति तदन्यज्यादिद्रव्यान्मूनवृत्तिसंख्याया नित्यत्रयसमवेतत्रि-  
 त्वादेश्च उत्पाददेशनियमायेत्यर्थः ।

एतेन यत्र प्रथमत एकं द्वयं वा द्रव्यमासीदनन्तरं च द्रव्यत्रयं  
 युगपदुत्पन्नं तावत्सु चतुष्टयं पञ्चत्वं वा जातं तत्र तेषां त्रयाणां विशि-  
 ष्य कारणताया आवश्यकत्वात्तत्र प्रागभावासिद्धावपि न क्षतिः यत्र  
 पूर्वावस्थितद्रव्यमिव स्वोत्तरोत्पन्नद्रव्यान्तरं चान्तर्भाव्य युगपदुत्प-  
 न्नाणि त्रिचतुराणि संख्यामुत्पादयन्ति तत्र चरमद्रव्यहेतुतयैव  
 कालनियमेऽपि देशनियामकतया प्रागभावसिद्धेरावश्यकतया तादृ-  
 शस्थलसङ्ग्रहाय स्वोत्तरद्रव्यान्तरानन्तर्भावो भेदप्रतियोगिको वा  
 युक्तः । द्वित्वस्थले कल्पननियतपूर्ववर्तिताकसमवायिद्वयानन्यथा-  
 सिद्धत्वकल्पनैवातिरिक्तप्रागभावरूपधर्मितन्त्रियतपूर्ववर्तिताऽनन्य-  
 थासिद्धत्वकल्पनापेक्षया लघ्नीयसीति त्रित्वाद्यनुसरणम् ।

न च द्वित्वस्थले समवायिनोस्तदेकत्वयोश्च विशिष्य कारणत्वं  
 विनिगमनाविरहात्कल्पनीयमिति तत्रापि प्रागभावकल्पने लाघव-  
 मिति वाच्यम् । द्वित्वादरसमवायिकारणानुपगमे एकत्वस्य सामा-  
 न्यरूपेण द्वित्वादावहेतुतया समवायिनः कल्पसामान्यरूपावच्छि-  
 न्नेहेतुताकस्यैव विशिष्य हेतुतायां विनिगमकत्वात् त्रित्वस्थले क-  
 ल्पनीयसाम्येऽपि विनिगमनाविरहात् प्रागभावसिद्धिः चतुष्ट्यादि-  
 स्थले तु प्रागभावेहेतुतापक्षे एव लाघवं बोध्यम् ।

न च तत्तदपेक्षाबुद्धिव्यक्तेर्विषयतासम्बन्धेनैतत्त्रित्वादिव्यक्ति-  
 हेतुतयैव तदुत्पादनियमसम्भवे किं प्रागभावकल्पनयेति वाच्यम् ।  
 द्रव्यान्तरमन्तर्भाव्य चतुष्ट्यादिजनकबुद्धेरपि न्यूनवृत्तित्रित्वादिसंख्या-  
 जनकतया अतिरिक्तायास्तद्बुद्धिविषयतायास्तज्जन्यत्रित्वादिव्यक्त्यु-  
 त्पादनियामकत्वासम्भवाच्चानापुरुषीयापेक्षाबुद्धिभिरेकदैव संख्याज-  
 नने तत्रापेक्षाबुद्धिव्यक्तेस्तत्संख्याव्यक्तिहेतुत्वं विनिगमनाविरहाच्चा-  
 नाव्यक्तीनामेव तत्सङ्गतिवत्त्वेन हेतुतायाः कल्पनीयतया तद्धेतुतया  
 एकैकप्रागभावकल्पनाया एव उचितत्वाच्च ईदृशयुक्त्या सिद्ध-  
 स्थ वस्तुनोऽभावत्वे सप्रतियोगिकत्वे विनाशित्वे वा मानसभाव

(१) (१) एतदन्तर्गतः पाठः पुस्तकान्तरे नास्ति ।

इत्यस्वरससूचनायादुरिति ।

सामान्यप्रत्यासत्तौ युक्त्यन्तरमुपन्यस्यति । यस्त्विति । ज्ञानेच्छे-  
ति । इच्छां प्रति ज्ञानस्य कृतिं प्रति इच्छायाश्च कारणत्वग्रह-  
इत्यर्थः । तदुपस्थितिमिति । तत्कार्योपधायकज्ञानेच्छाव्यक्त्युप-  
स्थितिमित्यर्थः । विनेति । सम्भवतीति शेषः । अन्वयसहचारनि-  
रूपककारणव्यक्तिग्रहं विना तद्वदितान्वयव्यतिरेकग्रहस्य ज्ञान-  
सत्त्वे तदधिकरणे तदग्रिमक्षणे इच्छा न तेन विनेत्याकारकस्या-  
सम्भवादिति भावः । सामान्यप्रत्यासत्तिं विना च नेच्छाद्युपधा-  
यकज्ञानादिव्यक्तिप्रत्यक्षमिति दर्शयितुमिच्छाद्युत्पत्तिकाले तल्लौ-  
किकप्रत्यक्षं निराकुरुते । न चेच्छेति ।

यत्र त्रित्वाश्रयस्य क्रमेणोत्पादस्तत्र कतिपयाश्रयोत्पत्त्यनन्तर-  
मेव तत्तत्त्रित्वादेरुत्पादन्नारणाय तदाश्रयव्यक्तीनां समवायि-  
कारणानामसमवायिकारणानां तत्तदेकत्वव्यक्तीनां वा कारणता-  
कल्पनमावश्यकमिति तत्कारणतयैव देशनियमोपपत्तिरन्यत्र ता-  
दृशकारणविरहादित्यतो युगपदुत्पन्नेषु नित्येषु वेति । तत्रोक्ता-  
तिप्रसङ्गविरहेणाश्रयादिव्यक्तीनां विशिष्य कारणताया अनावश्य-  
कतया देशनियमकैकप्रागभावेकैकतत्कारणताकल्पनस्यैवोचित-  
त्वादिति भावः ।

यद्यपि क्रमोत्पन्नेष्वपि ज्यादिव्यक्तीनां ज्यादिकारणता  
पेक्षया चरमोत्पन्नस्यक्तेः कालनियमाय एकैकप्रागभावव्यक्ते-  
श्च देशनियमाय कारणताकल्पने न गौरवं तथापि यत्र एका  
आश्रयव्यक्तिः प्रथममुत्पन्नाऽनन्तरं च युगपदपरसकलाश्रयो-  
त्पत्तिरीदृशक्रमोत्पादस्थले चरमोत्पन्नसकलव्यक्तीनां विनिगमना-  
विरहेण विशिष्य कारणताया आवश्यकत्वादतिरिक्तप्रागभाव-  
हेतुतामपेक्ष्य प्रथमोत्पन्नस्यक्तेरेव विशिष्य हेतुतया देशनियमोपपा-  
दनमुचितमित्याशयेनेदृशक्रमात्पादव्यावर्तनाय युगपदित्युक्तम् । द्वि-  
त्वस्थले क्लृप्तस्याश्रयद्वयस्यानन्वयासिद्धत्वमात्रकल्पनामपेक्ष्याति-  
रिक्तस्य प्रागभावस्य तत्रानन्यथासिद्धत्वनियतपूर्ववृत्तिव्योश्च कल्प-  
ने गौरवमिति द्वित्वोपेक्षा । त्रित्वस्थले व्यक्तित्रयस्यानन्वयासिद्ध-  
त्वकल्पनं एकस्य प्रागभावस्य तत्रानन्यथासिद्धत्वनियतपूर्ववृत्ति-  
व्योश्च कल्पनं यद्यपि तुल्यं तथापि विनिगमनाविरहेणापि प्राग-

भावसिद्धिर्दुर्बलैव चतुष्पादिस्थले च प्रागभाववादिमते लाघवमित्याशयः । उत्पादनियामकत्वेन । उत्पादस्य दैशिकनियमनिर्वाहकत्वेन । अन्ये त्वाहुरित्यस्वरसमूचनाय, स चैतादृशयुक्त्या सिद्धस्य पदार्थस्याभावत्वे सप्रतियोगिकत्वे विनाशित्वे च मानाभावे ज्ञेय । मिथमत दूषयितुमुपन्यस्यति । यत्त्विति ।

( दी० ) यत्तु ज्ञानेच्छाकृतीनां कार्यकारणभावग्रहो न तदुपस्थितिं विनेति, न चेच्छाकृतिकाले ज्ञानेच्छासाक्षात्कारौ, योग्यविशेषगुणयौगपद्यस्यात्मनि निपेधात् अतो ज्ञानाद्यन्तरसाक्षात्कार एव ज्ञानत्वादिनेच्छाजनकज्ञानादिकं गृह्णातीत्यभ्युपेयमिति । तन्न ।

( गा० ) तदुपस्थितिं विना । इच्छोपधायकज्ञानकृत्युपधायके च्छाव्यक्तीनामुपस्थितिं विना । ज्ञानसत्त्वे तदुत्तरक्षणे इच्छा ज्ञानविना नेत्यन्वयव्यतिरेकग्रहस्य कार्यकारणभावग्राहकतया तत्र च फलोपधायकव्यक्तिमादायैवान्वयांशस्य ग्राह्यतया तदुपस्थितेरपेक्षणीयत्वादिति भावः ।

न चेच्छाकृतिकाले ज्ञानेच्छासाक्षात्काराविति । इच्छोत्पादकाले तज्जनकज्ञानस्य कृत्युत्पादकाले च तज्जनकेच्छायाः साक्षात्कारो न सम्भवतीत्यर्थः । योग्यविशेषगुणेति । एकयोग्यविशेषगुणोत्पत्तिक्षणे तद्वत्यात्मनि योग्यविशेषगुणान्तरानुत्पादनियमादित्यर्थः । अदृष्टसंस्कारोत्पादकाले ज्ञानादेर्ज्ञानाद्युत्पादकाले च अदृष्टादेरुत्पादमादाय व्यभिचारवारणायोभयत्र योग्यतानिवेशः । योग्यत्व च न लौकिकसाक्षात्कारविषयत्वं तथा सति निर्विकल्पकेन सम विशेषगुणान्तरयौगपद्यनिराकरणासम्भवाद् किं तु लौकिकसाक्षात्कारविषयसंस्कारत्वान्यगुणत्वव्याप्यजातिमत्त्वं तथा चात्मनि सयोगद्वित्वादेर्युगपदुत्पादाद्व्यभिचार इति विशेषगुणोपादानम् । चक्षुरादिना वेगे गृह्यमाणायाः संस्कारत्वजातेर्भावनायां सत्त्वास्तद्व्यावृत्तिर्न स्यादिति संस्कारत्वान्यत्वनिवेशतम् ।

न च लौकिकमानसविषयजातिमत्त्वमेव निवेद्यतां सयोगत्वादेर्आक्षुषादिविषयत्वेऽपि लौकिकमानसाविषयत्वान्नोक्तव्यभिचार इति

किं विशेषगुणविशेषणेनेति वाच्यम् । मनोयोग्यजातिमत्त्वनिवेशे  
भात्मैकत्वप्रत्यक्षत्वमते सख्यात्वस्य मनोयोग्यतया तद्वर्ता द्वित्वादी-  
नामात्मनि युगपदुत्पादेन विशेषगुणान्तर्भाव विना व्यभिचारानु-  
सारात् ।

न च योग्यजातिमत्त्वनिवेशे जीवनयोनिकृतेरपि यत्नत्वादि-  
रूपयोग्यजातिमत्त्वाज्ज्ञानादिना सम तस्य युगपदुत्पादानुपपत्तिरि-  
ति वाच्यम् । गुणत्वव्याप्यत्वस्थाने जीवनयोनिकृत्यवृत्तित्वस्यैव  
जातिविशेषणतया निवश्यत्वात् प्रवृत्तित्वादिजातिमादायैव तदि-  
तरकृतेर्योग्यतानिर्वाहात् । विशेषगुणत्व चात्रानेकान्वृत्तित्वमेव आ-  
त्मपरिमाणादेरुत्पादविरहेण तत्साधारण्यस्य व्यभिचाराप्रसङ्गक-  
त्वात् । रूपरसादे शब्दादेश्चैकत्र युगपदुत्पादादात्मनीति । योग्यत्व-  
स्य मनोयोग्यगुणत्वव्याप्यजातिमत्त्वरूपत्वे तदनुपादेयमेव । अतः ।  
उक्तकार्यकारणभावग्रहानुरोधात् । ज्ञानाद्यन्तरेणि । इच्छाद्यनुपधाय  
कज्ञानादीत्यर्थः । ज्ञानत्वादिनेति । सामान्यप्रत्यासत्त्येति शेषः ।  
इच्छादिजनकम् । इच्छाद्युपधायकम् । गृह्णाति । अवगाहते ।

( दी० ) पौर्वापर्यापरिचये धर्मिस्वरूपग्रहेऽपि कार-  
णत्वग्रहासम्भवात् । इच्छाकृत्यनुत्पादस्थले ज्ञानेच्छयोः  
साक्षात्कारात् ज्ञानेच्छासामान्यव्यतिरेकनियतेच्छाकृतिव्य-  
तिरेकग्रहे मनसा कार्यकारणभावग्रहस्यावश्याभ्युपेयत्वात् । कृ-  
त्यनुत्पादस्थले ज्ञानेच्छयोः कृत्यनन्तरमिच्छाकृत्योः समू-  
हालम्बने साक्षात्कारस्य स्मरणेन च ज्ञानानुमासस्य च स-  
म्भवात्, विंशत्यङ्गुल्यवच्छेदेन युगपद्विंशतिमयन्नोत्पादवदि-  
च्छाकृतिकाले ज्ञानोत्पादस्याविरोधाच्च ।

( गा० ) पौर्वापर्यापरिचय इति तत्तज्ज्ञानतत्तद्विच्छाव्य-  
क्त्योरव्यवहितपूर्वावरीभावाग्रह इत्यर्थः । तद्ग्रहश्च न सामा-  
न्यलक्षणयापि तत्तद्व्यक्तिनाशाधिकरणसमयध्वंसानधिकरणत्व-  
रूपव्यवधानशरीरे तत्तद्व्यक्तित्वेन कारणव्यक्तीनां निवेशात्ता-  
दृशरूपेण व्यक्तीनां ग्रहस्य सामान्यलक्षणयाप्यनिर्वाहादिति भावः ।

कारणत्वग्रहासम्भवादित्यस्यान्वयाशग्रहस्य कारणताग्राहकत्वो-  
पगम इत्यादि' । इच्छाकृत्यनुत्पादस्थले ज्ञानेच्छयोः साक्षात्कारा-  
दिति यथासख्यमन्वयो बोध्यः । एतच्च ज्ञानत्वेच्छात्वावच्छिन्नाभा-  
वग्रहे हेतुः । व्यतिरेके । व्यतिरेकग्रहस्थले । नियतेच्छाकृति-  
व्यतिरेकग्रहे । इच्छाकृतिव्यतिरेकस्य नियमतो ग्रहे सति ।

एतेन व्यभिचारग्रहाभावः सम्पादितः । मनसेति । अन्वयाशग्र-  
हणिरपक्षेणैवेत्यादि । कार्यकारणभावग्रहस्य । उपनीतभानरूपस्य ।  
ज्ञानेच्छयोरेकदा लौकिकप्रत्यक्षासम्भवेन तत्कार्यकारणभावस्या-  
पि तदसम्भवात् । तथा चाल सामान्यप्रत्यासत्त्येति भावः ।

अभ्युपेत्य फलोपधायकज्ञानेच्छयोरपि प्रत्यक्षमुपपादयति ।  
कृत्यनुत्पादस्थल इति । ज्ञानेच्छयोः समूहालम्बनसाक्षात्कारस्येत्य-  
नेनान्वयः । विनश्यदवस्थस्यापि विषयस्य हेतुत्वोपगमादिच्छोत्पत्त्य-  
नन्तरक्षणे ज्ञानस्य विनाशेऽपि न क्षतिरित्याशयः । तादृशश्च साक्षा-  
त्कारो जनकज्ञानस्य ज्ञानत्वावगाहित्वे ज्ञानत्वविशिष्टधीरूप तस्य  
तदविषयकत्वे ज्ञानत्वांशे निर्विकल्पकरूपः, तदुत्तरमेव चापनीतभा-  
नरूपो ज्ञानत्वविशिष्टतज्ज्ञानग्रह इति बोध्यम् । एवमग्रेऽपि । विषय-  
स्य कार्यसहभावेन हेतुत्वेऽपि इच्छोपधायकज्ञानग्रहमुपपादयति ।  
स्मरणेनेति । इच्छाकालात्पञ्चसंस्काराधीनकालान्तरीणस्मरणरूप-  
कार्यलिङ्गेनेत्यर्थः । अनुमानं चाहं पूर्वकालीनैतद्विषयकानुभववान्  
एतद्विषयकवर्तमानस्मृतिमत्त्वादित्याकारक व्याप्तिः सामान्यतो  
ग्राह्या । नानावयवेषु युगपज्ज्ञानाजातीयचेष्टास्थले तन्नियामकनाना-  
जातीयनानाकृतीनां युगपदुत्पादस्य नानावैभववादे मणिकारादिभिः  
स्वीकारात्तद्वृष्टान्तेन ज्ञानेच्छादियौगपद्यमभ्युपेत्य इच्छाद्व्युत्पाद-  
काले तज्जनकज्ञानेच्छासाक्षात्कारमुपपादयति । विशतीति ।

अथ विशत्यङ्गुल्यवच्छिन्नादेकस्मादपि प्रयत्नाद्विशत्यङ्गुलीषु  
विंशतेऽष्टेष्टानामुत्पादसम्भवात्किमर्थं कृतिभेदोपगमः ?

न वैकजातीयचेष्टास्थले प्रयत्नैक्यसम्भवेऽपि यत्र विशत्यङ्गुलीषु  
मिश्रो विलक्षणविंशतिचेष्टोत्पत्तिर्युगपदेव तत्र प्रयत्नवैजात्यस्याऽऽ-  
वश्यकतया प्रयत्नभेदः आवश्यकः, एकस्य प्रयत्नस्य नानाजाती-  
यचेष्टोत्पादकत्वेन सर्वाङ्गुलीषु प्रत्येकं सर्वजातीयचेष्टोत्पादक-  
त्वमिति वाक्यम् । प्रयत्ने वैजात्यस्वीकारेऽपि एकस्यां यजातीयः

प्रयत्न उत्पद्यते अन्याङ्गुल्या तदनुत्पादनियामकस्य दुर्वचतया सर्वत्र सवजातीयचेष्टोत्पादस्य दुर्वारत्वात् ।

न च चिकीर्षावेजात्यात् कृतिवैजात्यनियम कृतिवचिकीर्षाणामपि योगपक्षस्वीकारादिति वाच्यम् । विजातीयनानाकृतिस्थले तज्जनकनानाचिकीर्षाणां परस्परविलक्षणानां स्वीकारेऽपि तासां प्रत्यासत्त सर्वाङ्गुलीषु तुल्यतया एकजातीयप्रयत्नावच्छेदकाङ्गुलावन्यजातीयप्रयत्नस्यावच्छेदकतासम्बन्धनानुत्पत्तो प्रयोजकाभावात् ।

न च तत्तज्जातीयकृत्युत्पादनियामक तत्तदङ्गुलीनिष्ठविजातीयचिकीर्षावच्छेदकत्व प्रतिनियतमेवोपयत इति नानिप्रसङ्ग इति वाच्यम् । तादृशावच्छेदकतायां नियामकस्य दुर्वचत्वात् विजातीयकृत्याद्यवच्छेदकत्वऽननुगततत्तच्चिकीर्षातत्तदङ्गुलीनां नियामकत्वे तत्तज्जातीयचेष्टासमवाय एव तत्तत्कृतिमहिततत्तदङ्गुल्या नियामत्वसम्भवेन कृतिभेदस्य निर्युक्तिकत्वापातात् ।

न च स्वष्टागान्तरकृतिसाध्यत्वप्रकारकेच्छाधीना कृतिचेष्टाजननी कृतेष्टोत्पादानानुष्ठितविलक्षणविषयतायां तत्तदङ्गुल्यां विजातीयचेष्टां कृत्या साधयामीत्याकारकचिकीर्षायास्तत्तदङ्गुल्यादिनिष्ठविलक्षणविषयता नियामिका । एव च पुरुषान्तरीयावयवव्यावृत्तमवच्छेदकतासहित तादृशेच्छाविषयत्व विजातीयचेष्टाजनकविजातीयकृत्यवच्छेदकत्वनियामक सम्भवति तत एवानुगततत्तज्जातीयचेष्टानियमः सम्भवतीति वाच्यम् । एव सति तत्तज्जातीयचेष्टानिष्ठसाध्यनानिरूपितोपदर्शितविशिष्टावच्छेदकतासम्बन्धेन एकस्या एव कृते समवायेन तत्तज्जातीयचेष्टा प्रति हेतुतया तत्तज्जातीयचेष्टोत्पादनियमसम्भवेन कृतिभेद विनाप्युपपत्तेरिति । मैवम् । उपदर्शितोपादानताविशिष्टावच्छेदकतासम्बन्धेन एकस्या एव कृतेविजातीयचेष्टां प्रति हेतुत्वे सम्बन्धनारवाह्याघवेन शुद्धावच्छेदकतासम्बन्धेन विजातीयकृतिहेतुतौचित्यात् कृतिवैजात्यस्य तज्जेदस्य च सिद्धेर्निष्प्रत्यूहत्वात् अवच्छेदकतासम्बन्धेन विजातीयकृतिं प्रति विजातीयचेष्टाविषयकचिकीर्षायां विजातीयचेष्टोत्पत्तिनिष्ठविशेष्यतानिरूपिताधेयतासम्बन्धावच्छिन्नप्रकारताविशिष्टावच्छेदकतासम्बन्धेन हेतुता वाच्यता, परकीयाङ्गुल्यभिदिसाधारणोपादानताविशेषसम्बन्धेन कृतित्वावच्छिन्नं प्रत्यवच्छेदक-

तामनन्तर्भाव्य हेतुताया अतिरिक्ताया कल्पननैतन्मते गौरव तु फलमुखनया न दूषणावहमिति सङ्क्षेपः ।

गोत्वादिहेतुकानुमाने गोत्वत्वादिकमेव हेतुतावच्छेदक तच्च गवेतरावृत्तित्वे सति सकलगोवृत्तित्वरूप तच्च सकलगवा दिव्यक्त्यविषयकज्ञानाविषय इति सकलगवादिज्ञानार्थ सामान्यलक्षणादर इति प्रगल्भयुक्तिं दूषयति । गोत्वे चेति ।

( दी० ) गोत्वे च गोनिष्ठात्यन्ताभावाप्रतियोगित्वेन समवेतत्वेन च विशेषितमविशेषित वा गवेतरासमवेतत्व व्याप्यतावच्छेदक न तु सकलगोवृत्तित्वविशेषित सामान्यलक्षणायापि ग्रहीतुमशक्यत्वात् न तु समानविषयकत्वेनापीति ।

( गा० ) सास्नावत्त्वादौ साध्ये गवेतरासमवेतत्वमविशेषितमेव व्याप्यतावच्छेदक गोपदप्रवृत्तिनिमित्तत्वे साध्ये तादात्म्येन गोत्वे हतौ असमवेते व्यभिचारवारणाय समवेतत्वेन विशेषणीय गोनिष्ठरूपादौ व्यभिचारवारणाय गानिष्ठाभावाप्रतियोगित्वेन च तद्विशेषणीयम् ।

न चैव सति समवेतत्वाशवैयर्थ्य असमवेतस्य गोनिष्ठाभावप्रतियोगित्वेनैव वारणादिति वाच्यम् । द्वित्वाद्यवच्छिन्नगोत्वाभाववारणाय प्रतियोगिव्यधिकरणत्वेनाभावस्य विशेषणीयतया गगनाभावस्य प्रतियोग्यधिकरणाप्रसिद्ध्या प्रतियोगिवैयधिकरण्यासम्भवेन गगनादेरपि प्रतियोगिव्यधिकरणाभावाप्रतियोगितया तद्वारकतया समवेतत्वाशसार्थक्यादिति ।

न च स्वप्रतियोगिसमानाधिकरणो यो यस्तदन्यत्वेनाभावविशेष्य द्वित्वाद्यवच्छिन्नगोत्वाद्यभाववारणसम्भवात् गगनाभावस्य चासङ्गहात्समवेतत्वविशेषणमवर्थकमिति वाच्यम् । प्रतियोग्यधिकरणवृत्तिभिन्नस्याभावविशेषणत्वापेक्षया गवि प्रतियोग्यनधिकरणत्वस्य गवेतरासमवेते समवेतत्वस्य च निवेशे गौरवाभावात् ।

( दी० ) स्यादेतत् समानप्रकारतामात्रस्य प्रयोजकत्व कचिद्वैर रजतत्वप्रकारिकेच्छा कचिन्नेति नियमो न स्यात् तादृशप्रकाराभये एव तदुत्पादोपगमे कथमरजते रजतत्वप्रकारा

रिकेच्छा अनुपस्थिते चासंसर्गाग्रहोऽपि न नियामकः । वस्तु तोऽसंसर्गाग्रहमपेक्ष्य लघीयमस्तद्विषयतामात्रस्यैव नियामकत्वमुचितं सामान्यतश्च तादिच्छायां व्यवस्थितहेतुभानस्य तद्विषयकज्ञानस्य तत्प्रकारकत्वमवच्छेदकं कल्प्यते लाघवात् ।

( गा० ) क्वचिदेवेति । रजतत्वादिना रजतादिज्ञानाद्रजतत्वादिना रजतादिविशेषविषयिण्येवेच्छा जायते न तु तेन रूपेण प्रमेयमात्रविषयिणीति नियमो न स्यादित्यर्थः, ज्ञानस्य भवन्मते प्रकारतामात्रनियामकत्वादिति भावः ।

ननु तत्तद्धर्मप्रकारकस्य ज्ञानस्य तत्तद्धर्माश्रयविषयकतत्तद्धर्मप्रकारकेच्छात्वं कार्यतावच्छेदकमिति रजतत्वादिना रजतादिज्ञानाच्च घटादिविषयकच्छाप्रसङ्ग इत्यत आह । तादृशेति । तादृशप्रकाराश्रये । जनकज्ञानप्रकारीभूतरजतत्वादिरूपधर्माश्रये । कथमरजत इति । रजतत्वभ्रम इत्यादिः । भ्रमश्च विशिष्टज्ञानं ज्ञानद्वयं वेत्यन्यदेतत् ।

ननु रजतत्वाद्यसंसर्गाग्रहविषयव्यावृत्तस्तदग्रहविषयत्वाभावे एव रजतत्वादिप्रकारकेच्छाविषयत्वनियामकस्तस्यैव विशेषणतासम्बन्धेन तादृशेच्छां प्रति हेतुत्वोपगमात् रजतत्वादिज्ञानमपि तत्सहकारि कल्प्यते अतो नानुपस्थितरजतत्वाद्यसंसर्गाग्रहात् तत्प्रकारकेच्छाप्रसङ्ग इत्यत आह । अनुपस्थिते चेति । अनुपस्थितविषयनिष्ठो रजतत्वाद्यसंसर्गाग्रहो न तत्प्रकारकेच्छाविषयताप्रयोजकः सम्भवति किं तु उपस्थितिविषयतासहकृत एव स तथा वाच्यः अन्यथा असंसर्गाग्रहस्यानुपस्थितयावद्वस्तुसाधारणतया तादृशयाद्वस्तुनामेव रजतत्वादिप्रकारकेच्छाविषयतापत्तेरित्यनागतेच्छाविषयोपस्थित्यर्थं सामान्यप्रत्यासत्तेरावश्यकतेति समुदिततात्पर्यार्थः । स्वसिद्धान्तसिद्धं विशिष्टज्ञानस्य हेतुत्वमपि व्यवस्थापयति । वस्तुत इति । लघीयसः । अतिलघुशरीरस्य । तद्विषयतामात्रस्य । रजतत्वादिप्रकारकज्ञानविषयतामात्रस्य । नियामकत्वम् । तत्प्रकारकेच्छाविषयताप्रयोजकत्वम् ।

ननु गौरवेऽपि क्लृप्तनियतपूर्ववर्तिताकस्यासंसर्गाग्रहस्यैव त-



हेतुत्वमुचितं न तु समानविषयकविशिष्टज्ञानस्येत्याशङ्कां निरा-  
करोति । सामान्यतश्चाति । असर्गाग्रहाविषयानुपस्थितवस्तुनीच्छा  
वारणायेत्यादिः । सामान्यतः । सामान्यरूपण । तद्विषयकज्ञानत्वेने-  
ति यावत् । तदिच्छायाम् । तद्विषयकेच्छायाम् । व्यवस्थितहेतुभा-  
वस्य । असर्गाग्रहहेतुत्ववादिनापि कल्पनीयकारणताकस्य । तत्प्र-  
कारकत्वम् । फलीभूतेच्छाप्रकाररजतत्वादिप्रकारकत्वम् । अवच्छे-  
दकमित्यस्य कारणतायामित्यादि । लाघवादिति । कारणत्वान्तरक  
ल्पनामपेक्ष्य कल्पितकारणतायामवच्छेदकाभिवृद्धौ लाघवादित्यर्थः ।

नन्वनुपस्थितस्याप्यसर्गाग्रहाविषयस्येच्छाविषयत्वामिष्टमेव,  
नेष्यते परमसर्गाग्रहविषयस्यति तद्विषयविषयकेच्छाया तद्विषय  
कत्वेन ज्ञानस्य हेतुत्व नोभयसिद्ध कुत्रावच्छेदकाभिवृद्धिरित्यत  
आह । अस्तु वेति ।

( दी० ) अस्तु वा समानप्रकारकत्वेन व्यवस्थिते कार्य-  
कारणभावेऽतिप्रसङ्गभङ्गाय सामानाधिकरण्यमिव समान-  
विषयत्वमपि प्रत्यासत्तिः । असंमर्गाग्रहादेः कारणतामपेक्ष्य  
समानविषयत्वस्यावच्छेदककोटिनिवेशोऽपि लघीयान् कार-  
णयथार्थत्वायथार्थत्वाधीनस्तु कार्यस्य तथाविधो विशेषः ।

( गा० ) व्यवस्थिते । उभयवादिसिद्धे । अन्यथानुपस्थित  
रजतत्वादेरपीच्छाप्रकारतापत्तेरिति भावः । अतिप्रसङ्गभङ्गायति ।  
यथा एकस्य पुंसो रजतत्वादिप्रकारकज्ञानादन्यस्य तादृशेच्छावा-  
रणाय एकार्थसमवायरूपसामानाधिकरण्य कार्यकारणभावघटक-  
प्रत्यासत्तिरुपेयते तथा एकविषयनिष्ठविषयताद्वयरूपं समानविशे-  
ष्यत्वमपि तादृशप्रत्यासत्तिरित्युपेयत इत्यर्थः । तावनेवासर्गा  
ग्रहविषय इच्छावारणसम्भवेनाससर्गाग्रहस्य कारणत्वान्तरं न  
कल्प्यते तदपेक्षया प्रत्यासत्तिवृद्धौ लाघवात् ।

न च प्रत्यासत्तिभेदात्कारणताभेदः, आवश्यकताद्वयघटिताया  
एककारणताया अपि सम्भवात् । अन्यत्र यथा सामानाधिकरण्यं  
प्रत्यासत्तिस्तथा प्रकृते समानविशेष्यकत्वमेव प्रत्यासत्तिरिति तु  
नार्थः, प्रकृते सामानाधिकरण्यप्रत्यासत्त्येनादरे समवायेनोत्पत्तिनि-

यमाय तत्पुरुषीयत्वस्यावश्यं निवेशनीयतया पुरुषभेदेनानन्तकार-  
णताप्रसङ्गात् सामानाधिकरण्यप्रत्यासत्त्यैव कारणतायाः क्लृप्त-  
त्वात्तादृशप्रत्यासत्तिपरित्यागासम्भवाच्च ।

न च प्रत्यासत्तिद्वयादेरपि विभिन्नपुरुषयोर्विभिन्नधर्मिकज्ञानद-  
शायां वैपरीत्येन प्रत्येकमुभयधर्मिविषयकच्छाप्रसङ्गः । उभयप्रत्या-  
सत्तिघटितैककारणताश्रयस्य एकस्य उभयकारणतावच्छेदक-  
प्रत्यासत्त्या उभयदेशे प्रत्यासन्नीभूय कार्यतावच्छेदकसम्बन्धेन  
तदुभयदेशप्रत्यासन्नैककार्योत्पादकत्वस्वाभाव्यात् । तत्तदात्मसम-  
वेतज्ञानाविषये तदात्मसमवेतेच्छाया विषयतया उत्पत्त्यसम्भवात् ।

न चास्तुभयप्रत्यासत्त्यैकं कारणत्वं तथापि विषयनिष्ठप्रत्यास-  
त्त्या व्यापकत्वं ज्ञानस्य कल्पनीयम्, असंसर्गाग्रहस्य तु तत् क्लृप्त-  
मिति न लाघवमिति वाच्यम् । गुरुधर्मावच्छिन्ने असंसर्गाग्रहे अ-  
नन्यथासिद्धत्वकल्पनामपेक्ष्य लघुरूपावच्छिन्ने अनन्यथासिद्ध-  
ज्ञाने उक्तव्यापकताकल्पनं लाघवस्य दुर्वारत्वात् विषयप्रत्यासन्ना-  
संसर्गाग्रहप्रतियोगिनि तत्तत्पुरुषीयत्वस्यावश्यं निवेशनीयतया अ-  
संसर्गाग्रहनिष्ठावच्छेदकस्यानन्त्याच्च । समानाविषयकत्वस्यावच्छेद-  
ककोटिनिवेशेऽपि समीहितसिद्धेः समानविशेष्यकत्वस्य प्रत्यास-  
त्तित्वेऽतिनिबन्धाऽयुक्त इत्याशयेन समानविषयकत्वेन हेतुताया-  
मपि लाघवं दर्शयति । असंसर्गाग्रहादेरिति । आदिना रजत-  
भेदाग्रहरजतत्वासंसर्गादिव्याप्यतदवच्छेदकनानाधर्माग्रहपरिग्रहः ।  
लघीयानिति ।

यद्यपि समानविशेष्यकत्वस्य कारणतावच्छेदककोटौ विशेष-  
णतया प्रवेशे विशेष्यतत्त्वव्यक्तिभेदेन कारणताभेदस्तथापि रजत-  
त्वादिविशिष्टबुद्धिचिरोधिदर्शितनानाविधज्ञानाभावानां पुरुषभेदेन  
भिन्नकारणताकल्पनापेक्षया लाघवमश्रुण्णमेवंति बोध्यम् ।

नन्विच्छायाः संवादित्वविसंवादित्वयोर्धर्मिण्यविद्यमानविद्यमा-  
नासंसर्गाग्रहचिरहोऽवश्यं प्रयोजको वाच्य इत्यसंसर्गाग्रहकारणत्वमा-  
वश्यकमित्याशङ्कां निरस्यति । कारणेति । कारणीभूतरजतत्वादि-  
प्रकारकज्ञानस्य यथार्थत्वं फलीभूतेच्छाया याथाार्थ्यं तस्यायाथाार्थ्यं  
च तस्या अयाथाार्थ्यं प्रयोजकं तनैव रूपेण ज्ञानेच्छयोर्विशेषकार्य-  
कारणभावाशोकासंसर्गाग्रहविशेषस्य तत्प्रयोजकत्वमिति भासः ।

( दी० ) एतेन रजतत्वप्रकारकेच्छायां तत्प्रकारक-  
ज्ञानं संवादिन्यां तस्यां दोषाभावसहितम्, विसंवादिन्यां तु-  
पस्थितरजतगतभेदाग्रहसहितं हेतुरिति परास्तम् । त्वदिशापि  
च संवादिन्यामुपस्थितरजतभेदाग्रहस्यैव हेतुत्वौचित्यात् ।  
दोषाणां रजतभेदग्रहप्रतिबन्धकानामभावमपेक्ष्य लघुत्वात् ।

( गा० ) एतेनेति । लघ्नीयसोः समानविशेष्यकज्ञानयाथार्थ्या-  
याथार्थ्ययोरिच्छासंवाद् विसंवादप्रयोजकत्वसम्भवेनेत्यर्थः । इति  
परास्तमित्यप्रेतेनान्वयः । तत्प्रकारकं ज्ञानमिति । समान-  
विषयकत्वाविशेषणानवाच्छिन्नमिति शेषः । हेतुरित्यग्रंतेनान्वयः ।  
दोषाभावसहितमिति । अरजते रजतत्वभ्रमजनकदोषाभाव-  
सहितमित्यर्थः । तथा च संवादीच्छायां तादृशदोषाभावो वि-  
शेषसामग्रीति समानविषयकज्ञानाभावात् तादृशभ्रमस्थले  
संवादीच्छाविरहोऽपि तु तादृशदोषादवेति संवादीच्छा-  
यामनागतभानानुरोधेन नानागतज्ञानापेक्षा, यदा यत्र  
रजते रजतभेदभ्रमः तदापि रजतत्वेन रजतान्तरज्ञाने रजतत्वेन  
तद्रजतेच्छा स्वीक्रियते रजतान्तरे रजतत्वग्रहाधिरोधिनो वि-  
परीतज्ञानस्य तद्रजतेऽपि तद्वग्रहाधिरोधितया व्यवस्थापितत्वात्  
तत्र समानविषयकत्वाविशिष्टज्ञानस्यापि सम्भवेन भवतोऽपि तदा-  
वश्यकत्वादिति भावः । उपस्थितरजतेति । उपस्थितं यदरज-  
तं तादृशरजतभेदाग्रहसहितमित्यर्थः । अनुपस्थितवस्तुमात्रे रज-  
तत्वप्रकारकेच्छाप्रसङ्गस्य पूर्वोपदर्शितस्यैव धारणायोपस्थितेति ।  
न चैतावता सामान्यप्रत्यासत्तिसिद्धिः, विसंवादीच्छायां सिद्धस्यै-  
वारजतस्य विषयत्वोपगमादित्याशयः । रजते विसंवादिरजतत्वप्र-  
कारकेच्छाधारणाधारजतेति । अन्यथाख्यातिमनङ्गीकुर्वतां अरजते  
रजतत्वविशिष्टज्ञानाप्रसिद्धेस्तत्कार्यकारिभेदाग्रहानुसरणम् । भेदाग्र-  
हश्च दोषप्रयोज्यो विवक्षणीयः अतो रङ्गरजतेइति(१) समूहालम्बन-  
स्मरणादिकाले भेदाग्रहसरवेऽपि नाभ्रान्तस्य विसंवादीच्छा, भेदाग्र-  
हपदेन भेदग्रहविरोधिदोष एव वा विवक्षितः । उपस्थितरजतेति ।

( १ ) अन्यथा रङ्गरजतेइति-पु० पा० ।

उपस्थितरजतनिष्ठरजतभेदाग्रहस्येत्यर्थः । रजतभेदग्रहप्रतिबन्ध-  
कानाम् । रजतभेदग्रहप्रतिबन्धकत्वेतानुगतानाम् । लघुत्वादिति ।  
उक्तप्रतिबन्धकत्वापेक्षया भेदग्रहत्वरूपप्रतियोगितावच्छेदकस्य ल-  
घुशरीरत्वादिति भावः । लाघवमुपलक्षणम् । दोषाभावस्य हे-  
तुत्वे प्रमाभ्रमाभयरूपज्ञानात्संवादीच्छानुपपत्तस्तदनुरोधोऽपि द्र-  
ष्टव्यः । तथा च संवादीच्छायामनागतविषयकत्वनिराहकतदु-  
पस्थित्यर्थं सामान्यप्रत्यासत्तेरावश्यकतेति भावः ।

न चात्रोपस्थितिर्नापेक्ष्यत इति वाच्यम् । तथा सति संवादि-  
भिन्नाया इच्छाया भेदाग्रहदशायामनुपपत्तेः संवादीच्छासामान्या  
नियतत्वात् उपस्थित्यपेक्षया रजतानुपस्थितिदशायामेव भ्रमात्ता-  
दृशेच्छोत्पत्तेः । एतच्चापातनः, संवादीच्छायां स्वप्रकारीभूतरज-  
तत्ववत्त्वसम्बन्धेन रजतत्वज्ञानत्वेन हेतुनाया एवोपस्थितरजत-  
निष्ठरजतभेदाग्रहहेतुतापेक्षया लाघवात्कल्पयितुमुचितत्वमिति सि-  
द्धरजतज्ञानादेवानागतरजतगोचरसंवादीच्छोपपत्तेः सामान्यप्र-  
त्यासत्त्यसिद्धेः ।

किं तु इदमत्र तत्त्वम्, संवादीच्छात्वादिकं न कस्यचित्कार्यता-  
वच्छेदकं प्रमात्वादिवदर्थसमाजग्रस्तत्वादतः संवादिविसंवादि-  
साधारणरजतत्वादिप्रकारकेच्छां प्रति तत्प्रकारकज्ञानत्वेन सा-  
मान्यतः एकहेतुतैव कल्प्यते अत्र च प्रमात्मकज्ञानादिसंवादी-  
च्छाया रक्षादिविषयकज्ञानाच्छ्रुत्यादिगोचरेच्छायाश्च वा-  
रणाय समानविशेष्यत्वं प्रत्यासत्तिरुपेयते अतोऽनागतगोचरे-  
च्छानुरोधेन सामान्यप्रत्यासत्त्यादरः । समानविषयकत्वं च न  
विशेषणमुपेयते विषयभेदेन कारणताबाहुल्यप्रसङ्गादिति समान-  
विषयकत्वविशेषणस्य तत्तद्व्यक्तिविषयकत्वपर्यवसानेन भ्रमप्रमा-  
भेदेन कारणताभेदस्यावश्यकत्वात् भ्रमस्यैव तत्तद्व्यक्तिवि-  
षयकत्वात् भ्रमस्यैव तत्तद्व्यक्तिविषयकत्वेन तद्वच्छिन्नेच्छाहेतु-  
त्वमुपेयते प्रमायां तु सामान्यतो रजतत्वज्ञानत्वेनैव रजत-  
विषयकेच्छात्वावच्छिन्नं प्रति हेतुतेति न सामान्यप्रत्यासत्त्यवकाश  
इति पूर्वपक्षानवकाशः ।

न च समानविशेष्यत्वं समानप्रकारकत्वं वा प्रत्यासत्तिरित्यत्र  
विनिगमनाविरह इति वाच्यम् । विनिगमनाविरहेणोभयप्रत्यासत्त्या

ज्ञानहेतुत्वेऽपि सामान्यप्रत्यासत्तेरावश्यकत्वादितिच्छायां समानविषयकज्ञानापेक्षामङ्गीकृत्यैव सामान्यप्रत्यासत्तिं स्वयं प्रकारान्तरेण खण्डयितुमुपक्रमते अत्राहुरिति ।

( दी० ) अत्राहुः सिद्धे एव सुखे सुखत्वेन रूपेणेच्छा लाघवात्तत्प्रकारकेच्छायां तत्प्रकारावच्छेदेन सिद्धत्वज्ञानमेव हि विरोधि न च तत् प्रकृते, तत्सत्त्वे इच्छोत्पत्तेस्त्वयाऽप्यनङ्गीकारात् । कथमन्यथा चिरप्रोषितस्याज्ञातकान्तामरणस्य तत्कान्तावलोकनादाविच्छा, जातावलोकनादीनां सिद्धत्वज्ञानात् अतिरिक्तस्य चासत्त्वादिसादि बहुतरमूहनीयम् ।

( गा० ) सिद्ध एवेत्येवकारेण अनागतव्यवच्छेदः अतो न तद्ज्ञानानुरोधेन सामान्यप्रत्यासत्तिरिति भावः ।

ननु सिद्धत्वज्ञानरूपप्रतिबन्धकसत्त्वेन सिद्धसुखे नेच्छासम्भव इत्याशङ्क्याह । लाघवादिति । सिद्धत्वज्ञानमेवेत्येवकारेण सुखत्वादिसामानाधिकरण्यमात्रावगाहिसिद्धत्वबुद्धेः सुखत्वादिप्रकारकेच्छाप्रतिबन्धकत्वव्यवच्छेदः । तत्सुखत्वादिप्रकारावच्छेदेन सिद्धत्वज्ञान प्रकृते सुखत्वादिप्रकारकेच्छापूर्वकाले कुत इत्याकाङ्क्षायामाह । तदिति । तत्सत्त्वे । तादृशसिद्धत्वज्ञानसत्त्वे । अनङ्गीकारादिति । अनुभवविरोधेनेत्यादिः । समानविषयकसिद्धत्वज्ञानमात्रस्य विरोधित्वं बाधकमाह । कथमन्यथेति । ज्ञातकान्तामरणस्य तत्कान्तावलोकनत्वावच्छेदेनापि सिद्धत्वज्ञानसम्भवात् तत्कान्तावलोकने इच्छा कस्यचिदप्यनुमता इत्यज्ञातकान्तामरणस्येति । प्रोषितस्येति । कान्तामरणाज्ञाने हेतुः ।

न च कान्तामरणज्ञाने कान्तावलोकनेच्छानुत्पत्तौ विनष्टपुत्रशोकार्तस्य पुत्रदर्शनेच्छोत्पत्त्यभिधानं मिश्राणां विरुध्येतेति वाच्यम् । तदभिधानस्य पुत्रो दर्शनाविषयो भवत्वित्याकारकदर्शनत्वावच्छिन्नविषयकेच्छापरत्वात् तादृशेच्छायां च दर्शनत्वावच्छेदं नैव सिद्धत्वज्ञानस्य विरोधितया तत्पुत्रदर्शनत्वावच्छेदेन सिद्धत्वज्ञानसत्त्वेऽपि बाधबुद्धेरिच्छायामविरोधित्वं तदुत्पादे बाधकाभावात् । अतिरिक्तस्य । सिद्धत्वज्ञानाविषयतत्कान्तावलोकनादेः । असत्त्वात् । अप्रसि-

द्धत्वात् । तथा च सामान्यलक्षणोपगमेऽपि नेच्छानिर्वाह इति भावः ।

न च तत्कान्ताविषयकत्वेनान्यावलोकनाविषयिण्येवेच्छा भविष्यतीति वाच्यम् । तेन रूपेण तद्विषयकभ्रमं विना तदनुपपत्तेः ।

( दी० ) अथ सिद्धत्वनिश्चयाभावापेक्षया लाघवाद्-सिद्धत्वज्ञानमेव हेतुः । न च सिद्धत्वेन ज्ञाते तत् सम्भवतीत्यभिद्धत्वज्ञानार्थं सामान्यलक्षणेति चेन्न । विशेषरूपावच्छेदेन सिद्धत्वेन ज्ञाते एव सामान्यरूपेणासिद्धत्वग्रहसम्भवात्, तदेकं ज्ञानं ज्ञानद्वयं वेत्त्यन्यदेतत्, सामान्यलक्षणासहस्रेणाप्यसिद्धत्वस्य ज्ञातुमशक्यत्वाच्च ।

( गा० ) लाघवादिति । निश्चयत्वानिवेशात् वर्तमानप्रागभावाप्रतियोगित्वरूपाद् वर्तमानकालध्वंसानुत्पत्तिकत्वरूपाद्वा सिद्धत्वात् तत्प्रतियोगिनोऽसिद्धत्वस्य लघुशरीरत्वाच्चेति भावः । तदसिद्धत्वज्ञानं सम्भवतीति । विपरीतज्ञानस्य विरोधिनः सत्त्वादिति भावः । असिद्धत्वज्ञानार्थम् । असिद्धत्वज्ञाने विशेष्यभूतासिद्धव्यक्तिभानार्थम् ।

यद्यप्यसिद्धत्वज्ञानस्य हेतुत्वे अप्रामाण्यनिश्चयाभावस्यावच्छेदकताया वाच्यत्वात् सिद्धत्वज्ञानप्रतिबन्धकत्वे चाप्रामाण्यज्ञानाभावस्यैव तथात्वात् तत्प्रतिबन्धकत्वमेव कल्पयितुमुचितमिति तथाप्यसिद्धत्वज्ञानहेतुत्वाभ्युपगमेनैव सामान्यप्रत्यासत्तिं खण्डयति । विशेषेति । विशेषरूपम् । तत्तत्सुखत्वादिकम् । सामान्यरूपम् । सुखत्वादिकम् । असिद्धत्वग्रहसम्भवादिति । तथा च सिद्धसुख एवासिद्धत्वभानादिच्छाप्रवृत्तिनिर्वाहान्न सामान्यलक्षणादर इति भावः ।

नन्वन्यथाख्यातिमनङ्गीकुर्वतां गुरुणां मते सिद्धेऽसिद्धत्वज्ञानं न सम्भवतीत्यसिद्ध एव तत् ज्ञानमङ्गीकार्यमित्यत आह । तदेकमिति । एकज्ञानम् । अन्यथाख्यातिरूपम् । ज्ञानद्वयम् । ज्ञानान्तरविषयधर्मिसाक्षासिद्धत्वज्ञानं न तु ज्ञायमानधर्म्यगृहीतासंसर्गकासिद्धत्वविषयकं ज्ञानान्तरं सिद्धत्वज्ञानाभावहेतुतायामेव पर्यवसानप्रसङ्गात् । आकाङ्क्षा च धर्मधर्मिणोर्विशेष्यविशेषणभावः स च

न्यायमते एकधीविषययोरेव, गुरुमते च भ्रमस्थले विभिन्नज्ञानविषययोरपि धर्मधर्मिणोरित्येव विशेषः स पुनः स्वरूपसम्बन्धविशेषः पदार्थान्तरं वेत्यन्यदतत् । तस्य च ज्ञानेनापि समं निरूप्यनिरूपकभावः सम्बन्धो न्यायमतसाधारण एव अतो अससर्गाग्रहकालीनधर्मधर्मिविषयकज्ञानयोरपि वस्तुगत्या विशेष्यविशेषणभाववद्धर्मधर्मिविषयकतया ततो ऽपीच्छाद्यापत्तिरिति परास्तम् । धर्मधर्मिणोः परस्पराकाङ्क्षानिरूपकज्ञानस्येव विशिष्टज्ञानकार्यकारितोपगमात् अससर्गाग्रहकालीनज्ञानयोर्धर्मधर्मिसाकाङ्क्षत्वानिरूपकत्वात् इत्यन्यत्र विस्तरः ।

नन्वेवमभ्रान्तस्येच्छानुपपत्तिरिति सामान्यप्रत्यासत्तेरावश्यकतेत्यत आह । सामान्येति । अशक्यत्वादिति । सामान्यलक्षणायाः सुखत्वादिसामान्यप्रकारेणैवासिद्धभानप्रयोजकत्वात् त्वसिद्धत्वेनेति भावः ।

ननु सामान्यप्रत्यासत्त्या भासमानेऽसिद्धसुखे सामान्यलक्षणजन्यज्ञानोपनीतानामसिद्धत्वघटकपदार्थानां विशेष्ये विशेषणमित्यादिरीत्या भानेनैवासिद्धत्वप्रकारकासिद्धज्ञाननिर्वाहः ।

न च इच्छालक्षणक्षणस्य तत्क्षणत्वेन वर्तमानत्वघटितासिद्धत्वघटकत्वाद्विच्छापूर्वं च तेन रूपेण तस्य कथञ्चिदपि ज्ञानसम्भवतीति वाच्यम् । तथा सतीच्छाक्षणापेक्षया सिद्धत्वस्यापि प्राग् दुर्ग्रहतया तज्ज्ञानस्य प्रतिबन्धकताया अप्यसम्भवेत्वापातात् । क्रियादिरूपतादृशक्षणस्य प्रागपि सत्त्वेन तत्तद्व्यक्तित्वेन तदशे लौकिकस्य तद्वृत्तिप्रतियोगिकप्रागभावाधारत्वाभाववत्त्वरूपतदीयक्षणत्ववैशिष्ट्यांशे प्रत्येकपदार्थोपस्थितिमूलकोपनीतभानात्मकसिद्धत्वज्ञानस्य कथञ्चित्सम्भवे त्वसिद्धत्वज्ञानस्यापि तथा सम्भवादित्याशङ्क्य विनापि सामान्यलक्षणामनुमानेनासिद्धविषयकासिद्धत्वज्ञानमुपपादयति । वस्तुतस्त्वित्यादि ।

( दी० ) वस्तुतस्तु सामान्यलक्षणां विनाऽप्ययं कालः सुखप्रागभाववान् सुखोत्पादकालीनध्वंसप्रतियोगी वा कालत्वादेतादृशकालत्वाद्ब्रह्मनुमानादसिद्धसुखस्य तदसिद्धत्वस्य

च ज्ञानं सुलभमेव, निपुणतरमुपपादयिष्यते चेदं शब्दमणि-  
दीधिताविति कृतं पल्लवितेन ।

( गा० ) अयं काल इति । अयं क्षण इत्यर्थः । तेन  
वर्तमानस्थूलकालवृत्तिप्रागभावप्रतियोगित्वस्य सिद्धसाधारण्ये-  
ऽपि न क्षतिः । सुखप्रागभाववानिति । प्रागभावमभ्युपेत्य । ता-  
वतापि सामान्यप्रत्यासत्त्यसिद्धेर्व्यक्तीकरणीयत्वात् ।

न चानागतस्यैतादृशानुमानादेव सिद्धावीदृशानुमानपूर्वं सा-  
ध्याप्रसिद्धिरेव दुर्लभा, प्रतियोगिभासकाभावेन सुखप्रागभा-  
वस्य प्रत्यक्षासम्भवादिति वाच्यम् । अभावत्वं विनाशिवृत्तिपदा-  
र्थविभाजकोपाधित्वाद्भावत्ववदित्यनुमानाद्विनाशित्वसमानाधिकर-  
णाभावत्वरूपप्रागभावत्वसिद्धौ सुखं प्रागभावप्रतियोगि उत्पत्तिमत्त्वा-  
दित्यनुमानेन सुखप्रागभावरूपसाध्यप्रसिद्धेः ।

न चानुमाने तुल्यवित्तिवेद्यतया भानस्य निर्युक्तिकत्वादुक्तप्र-  
यासेनापि न साध्यतावच्छेदकावच्छिन्नप्रसिद्धिनिर्वाह इति वा-  
च्यम् । उक्तानुमानाद्विपरीतविशेष्यावशेषणभावापन्नप्रकृतसाध्यता-  
वच्छेदकावच्छिन्नघटकपदार्थानां सिद्धौ विपरीतशङ्कोत्पत्त्यसम्भवे  
ज्ञानप्रत्यासत्तिसहितमनसैव प्रकृतज्ञानजननसम्भवात् तादृशरी-  
त्यैव प्रकृतानुमानेनाप्यासिद्धत्वधीनिर्वाहो बोध्यः । प्रागभाषानङ्गीका-  
रपक्षे स्वीकार्यप्रागभावाघटितमासिद्धत्वं साधयति । सुखोत्पादति ।  
महाप्रलयोपगमे तत्र व्यभिचार इत्यन्तां हृत्वन्तरमाह । एता-  
दृशेति । असिद्धत्वस्य । वर्तमानप्रागभावप्रतियोगित्वादिरूपस्य । श-  
ब्दमणिदीधिताविति । पाकानुमानव्याख्यायामिति शेषः । सिद्धे प्रव-  
र्त्तकेदानीन्तनकृतिसाध्यत्वव्याप्यवत्ताया बाधितत्वेन अन्यथाख्याति-  
मनङ्गीकुर्वतां असिद्ध एव पाके परामर्शस्य स्वीकरणीयत्वाद्नाग-  
तमानासम्भवे प्रवर्त्तकानुमानस्य दुर्घटत्वादिति भावः ।

( चि० ) यत्तु पाकादौ चिकीर्षा सुखादौ इच्छा  
न स्यात् सिद्धे इच्छाविरहात् असिद्धस्याज्ञानात्  
तस्मात्सुखत्वादिना ज्ञातेषु सर्वेषु सिद्धं विहायासिद्धे  
इच्छा भवतीत्यभ्युपेयम् । तन्न । असिद्धस्याज्ञा-



नेऽपि सिद्धगोचरज्ञानादेव इच्छाप्रवृत्तिस्वाभाव्याद-  
सिद्धे तयोरुत्पत्तेः । न चातिप्रसङ्गः, समानप्रका-  
रकत्वेन ज्ञानेच्छाकृतीनां कार्यकारणभावात् न तु  
समानविषयकत्वेनापि क्वचिदप्यकल्पनात्, समानवि-  
षयकत्वे सत्यपि समानप्रकारकज्ञानाभावेनेच्छा-  
कृत्योरभावात् तस्यावश्यकत्वेन गौरवाच्चेति पर-  
सिद्धान्तात् । न च सर्वज्ञत्वे संशयो न स्यादिति  
दोषः, घटः स इति घटत्वप्रकारकं हि ज्ञान संशय-  
विरोधि तच्च न वृत्तं स्वसामग्रीविरहात् अतो घटत्वा-  
दिसकलविशेषज्ञानेऽपि स घटो न वेति संशय इति ॥

( दी० ) घटः स इत्यादिसंशयसमानाकारो हि निश्चय-  
स्तद्विरोधी घटो न वेति संशयः कोटितावच्छेदके घटत्वांशे  
निष्प्रकारकश्च, न च प्रमेयवानिति प्रत्ययस्तथा । अत एव जाति-  
मानिति निश्चयेऽपि घटो न वेति संशयः घटत्ववन्निश्चयस्तु घटत-  
रावृत्तित्वविशिष्टमवगाहमानो घटान्यतासन्देहं विरुणाद्धि, पुरुषा-  
वृत्तिवक्रकोटरादिनिश्चय इव पुरुषत्वसंशयम् । स्वसामग्रीविरहा-  
दिति । घट इति निश्चयं प्रति घटत्वांशे निर्विकल्पकं ज्ञानं कार-  
णं जातित्वादिना घटत्वादिज्ञानेऽपि तदनुदयात् सामान्यलक्ष-  
णायाश्च सामान्यप्रकारकज्ञानजनकत्वानियमात् विशिष्टज्ञान-  
सामग्रीसत्त्वात् ॥

( गा० ) घटत्वप्रकारकस्य घटः स इति ज्ञानस्यैव स घटो न  
वेति संशयविरोधिता न तु तादृशस्यापि प्रमेयवान् स इत्यस्येति  
मूलोक्तविशेषस्य बीजं स्फुटयति । सशयेति ।

समानाकार इति । निश्चयः । अभेदेन घटत्वावच्छिन्न-  
प्रकारकः समवायेन घटत्वप्रकारको वा समानधर्मितावच्छेदक-  
कनिश्चयः । तद्विरोधी । घटभेदसंशयविरोधी एकजातीयविषय-

ताक इत्यर्थः । कोटितावच्छेदके । ग्राह्यघटभेदप्रतियोगिनिष्ठप्रकारता-  
वच्छेदकांशे तत्प्रतियोगितावच्छेदकांशे वा । घटत्वाद्यंशे निष्प्रकारक  
इति । प्रकारानवच्छिन्नघटत्वादिविषयताक इत्यर्थः । तथा । निष्प्रकारक-  
घटत्वादिविषयताकः । तथा च नासौ स घटो न वेति संशयविरोधीति  
भावः । अत एव । असमानाकारकानिश्चयस्य संशयाविरोधित्वादेव ।

न चैवं घटो न वेति संशये घटत्ववानयमिति निश्चयस्याप्य-  
विरोधितया तदुत्तरं तादृशसंशयस्यापत्तिस्तस्य कोटितावच्छेदकां-  
शे घटत्वत्वप्रकारकतया तदंशे निष्प्रकारकत्वविरहादित्यत आह ।  
घटत्ववानिति । अवगाहमान इत्यन्तं हेतुगर्भविशेषणम् । तथा च घटा-  
न्यावृत्तित्वविशिष्टवृत्तावगाहितया ग्राह्यविरोधविशिष्टवृत्तानिश्चय-  
मुद्रया घटान्योन्याभावकांटिकमुक्तसंशयं विरुणद्धि न तु प्रतियो-  
गितावच्छेदकप्रकारकज्ञानविधयेत्यर्थः । तथा च तस्य धर्मविशे-  
षणतापक्षे कोटीभूतघटभेदप्रतियोगितायाः स्वरूपतो ऽवच्छेदकं घ-  
टत्वे इतरप्रकारकत्वेऽपि विरोधप्रतियोगितया भासमानग्राह्यघटभे-  
दांशे संशयीयतद्विषयतातोऽविलक्षणविषयताकतया विरोधित्व-  
मक्षतमेवेति भावः । विरोधप्रकारकज्ञानविरोधितां दृष्टान्तेन द्र-  
ढयति । पुरुषेति ।

ननु प्रमेयवानित्यादिनिश्चयस्थले विशेषणधीतत्सन्निकर्षादि-  
सत्त्वात्कथं स घट इत्यादिनिश्चयसामग्रीविरुद्ध इत्याकाङ्क्षायामाह ।  
घट इतीति । निश्चयमित्यत्र निश्चयत्वस्य जन्यतावच्छेदकत्वम-  
विवक्षितम्, विशेषणान्तरानवच्छिन्नघटत्वप्रकारताशालिज्ञान-  
त्वस्यैव तादृशघटत्वाविषयिताशालिज्ञानजन्यतावच्छेदकत्वा-  
त् निर्विकल्पकं प्रकारानवच्छिन्नविषयताकमतो घट इत्यादि-  
बुद्धेरपि तादृशबुद्ध्यन्तरजनकत्वोपपात्तिः । एतादृशविशिष्टबुद्धिवि-  
शेषणज्ञानविशेषयोः कार्यकारणभावे मानमाह । जातित्वेति । तदनु-  
दयात् । घट इत्याकारकाविशिष्टबुद्ध्यनुदयात् ।

न च घटत्वांशे सप्रकारकत्वप्रयोजकसामान्यभावस्तदंशे निष्प्र-  
कारकत्वप्रयोजकः तत्प्रयोजकाभावस्य तदभावप्रयोजकत्वादिति  
जातित्वाद्युपस्थितिदशायां घटत्वांशे तत्प्रकारकत्वप्रयोजक-  
सामग्रीसत्त्वाच्च तदंशे निष्प्रकारकस्य घट इति ज्ञानस्यापत्तिरिति  
वाच्यम् । जातित्वादिरूपेण घटत्वोपस्थितिघटितसामग्रीदशायाम-

पि कदाचिज्जातिमान् घट इति ज्ञानोत्पत्त्या घटत्वांशे सप्रकारकत्वप्रयोजकसामान्यभावस्यानवच्छिन्नघटत्वविषयत्वाप्रयोजकतया प्रमेयत्वादिसामान्यलक्षणयापि प्रमेयः स घट इत्याकारकान्ध्रयसम्भवस्य दुर्वारत्वात् तादृशकार्यकारणभावानभ्युपगमे जातित्वादुपस्थितिकालीनतद्वच्छिन्नघटत्वादिविशिष्टज्ञाने विशेषणानवच्छिन्नघटत्वादिप्रकारताविरहप्रयोजकस्य दुर्लभतया जातिमानित्याकारकधियो नियमतो जातिमान्घट इत्याकारकतापत्तेश्च ।

न च घटत्वादेः स्वरूपतः प्रकारता क्वचिज्ज्ञाने समवायेनैव क्वचिञ्च कालिकादिनैवेत्यत्र न स्वरूपतस्तज्ज्ञाने नियामकं तादृशप्रयोजकस्य साधारण्यात् अतो अननुगतमेव तन्नियामकं वाच्यं तथा च तावदेव तादृशप्रकारतासामान्यनियमोऽभ्युपपद्यते विशेषप्रयोजकसामान्याः सामान्यप्रयोजकत्वात् तादृशसामान्यभावकूटस्यैव सामान्यविरहप्रयोजकत्वादिति वाच्यम् । यत्र सामान्यकार्येऽनतिप्रसक्तसामान्यकारणविरहस्तत्रैवागत्या विशेषस्वामीविरहकूटस्य सामान्यकार्याद्यभावप्रयोजकत्वात् । एवं च विशेषणज्ञानस्य सामान्यकारणस्य सम्भवेनानन्तानामननुगतविशेषप्रयोजकाभावानां निरुक्तप्रकारतादिविरहप्रयोजकताया गौरवेणानभ्युपगमात् ।

न चोक्तकार्यकारणभावोपगमे जातित्वादुपस्थितिकालीनलौकिकसाक्षिकर्षात् जातित्वादिनैव घटत्वादिज्ञानस्य प्रथमं जनने निर्विकल्पकासम्भवाच्चिरनिरीक्ष्यमाणस्यापि घट इति प्रत्यक्षानुपपत्तिरिति वाच्यम् । तत्रापि फलानुरोधेन निर्विकल्पकोपगमात् जातित्वादिविशिष्टज्ञानेऽपि क्वचिन्निरविकल्पकविषयताभ्युपगमे बाधकविरहात् ।

एतेन विशेषणान्तरविशिष्टविशेषणकबुद्धिसामान्यं प्रति विशेषणज्ञानसामान्यहेतुतायाः पूर्वं निराकृतत्वेन निर्विकल्पकबुद्धौ मानाभाव इति पूर्वपक्षोऽपि निरस्तः । एतादृशकार्यकारणभावानुरोधेनैव निर्विकल्पकोपगमस्यावश्यकत्वात् ।

न च घटत्वादिभ्यजकविलक्षणसन्निकर्षाद्यधीनघटत्वादिविशिष्टबुद्धौ नियमत एव घटत्वादेः स्वरूपतः प्रकारत्वमात्राभिव्यक्तिरभ्युपसीतमान एव स्वरूपतो घटत्वादिज्ञानस्य प्रत्यासावि

तथा हेतुत्वमुपेयते न तु लौकिकप्रत्यक्षेऽपीति न निर्विकल्पकसिद्धिरिति वाच्यम् । लाघवेन लौकिकालौकिकसाधारणस्य विशेषणानवच्छिन्नत्वविशिष्टबुद्धित्वस्य विशेषणानवच्छिन्नविशेषणज्ञानजन्यतावच्छेदकत्वोपगमात् गोत्वादिनिर्विकल्पकदशायां च जातित्वादिविशिष्टगोत्वाद्युपनीतभाने गोत्वादेः स्वरूपतः प्रकारत्वमिष्टमेव निर्विकल्पकोपनायकतावादिनां मतेन तद्वारणाय स्वरूपतो गोत्वाद्युपनीतभाने स्वरूपतस्तत्प्रकारकधियो हेतुत्वान्तरस्यावश्यकत्वे किं लौकिकालौकिकसाधारणाविशिष्टबुद्धौ विशेषणज्ञानहेतुतयेति पूर्वपक्षानवकाश इत्यलमधिकेन ।

ननु लौकिकमग्निकर्मादिव सामान्यलक्षणातोऽपि निर्विकल्पकसम्भवेन दुष्परिहरमेव सार्वभौमितीति । सामान्येति । सामान्यप्रकारकज्ञानजनकत्वानियमात् । सामान्यधर्मावच्छिन्नविषयतामात्रप्रयोजकत्वात् । तादृशविषयताया एव तज्जन्यतावच्छेदकत्वादिति भावः ।


ननु सामान्याश्रये धर्मेण सामान्यधर्मविशिष्टज्ञानसामान्यसत्त्वे सामान्यधर्मानवच्छिन्नविषयताशालिप्रत्यक्षमपि सामान्यप्रत्यासत्तितोऽगत्या स्वीकरणीयं तत्कुतस्तादृश्येव विषयता तज्जन्यतावच्छेदिकेत्यत आह । विशिष्टेति । सामान्यज्ञानस्यैव प्रत्यासत्तितया सामान्यजप्रत्यक्षपूर्वं धर्मेण विशेषणज्ञानादिघाटेतसामान्यविशिष्टबुद्धिनामग्रीसत्त्वादित्यर्थः ।

यद्यपि प्रमेयत्वादिसामान्यप्रत्यासत्त्युपस्थापितघटत्वादेः स्वरूपतो विशिष्टबुद्ध्युपगमेऽपि यदा तस्य परकीयज्ञानविषयत्वादिरूपतत्त्वादिविशिष्टबुद्धिरुत्पद्यते तदैव घटान्यत्वादेरपि तत्र भानं सम्भवति निश्चयस्य प्रागसत्त्वात् तुल्यबलविरोधिभासकसामान्याश्चाप्रतिबन्धकत्वादिति संशयोपपत्त्या उक्तप्रत्यासो निष्फलः । तथापि यत्र पूर्वं घटान्यत्वमनुपस्थितं प्रमेयवानिति ज्ञानानन्तरमेव तदुपस्थितिस्तत्र स्वरूपतस्तादृशविशिष्टबुद्धौ स्वरूपतस्तज्ज्ञानानपेक्षार्यां स घट इति निश्चयस्य प्राक् सम्भवेन तादृशनिश्चयेऽप्रामाण्यशङ्कामन्तरेणाप्यानुभविकस्य स घटो न वेति संशयस्यानुपपत्त्या सामान्यलक्षणातः सर्वज्ञादीनामिवास्मदादीनां स्वरूपतो निश्चलजातिप्रकारिकाया आनुभविकधियोऽप्यापत्त्या

तत्र तदपेक्षा तदवस्थेत्यवधेयम् ॥

गिरीन्द्रदुहितुर्नमत्सुरवरावतंसीभव-  
त्पदाम्बुजरजःकृपाकलिततीक्ष्णधीसम्पदाम् ।  
गदाधरविनिर्मिता विषमतर्कदुर्गादवी  
नवीनपदवीमुदं वितनुतां सतां धीमताम् ॥

इति श्रीयुतगदाधरभट्टाचार्यचक्रवर्त्तिविरचिता सामान्यलक्ष-  
णादीधितिटिप्पणी समाप्ता ॥



## अथ उपाधिप्रकरणम् ॥

( चि० ) उपाधिज्ञानाद्व्यभिचारज्ञाने सति न व्याप्तिनिश्चय इत्युपाधिर्निरूप्यते । तत्रोपाधिः साध्य-  
त्वाभिमतव्यापकत्वे सति साधनत्वाभिमता-  
व्यापकः । अनौपाधिकत्वज्ञानं च न व्याप्तिज्ञाने हेतुः,  
अतो व्यापकत्वादिज्ञाने नान्योन्याश्रयः । यद्वा व्याप-  
कत्वं तद्वन्निष्ठात्यन्ताभावाप्रतियोगित्वम्, तत्प्रतियो-  
गित्वश्चाव्यापकत्वम् । प्रतियोगित्वं च तदधिकर-  
णानधिकरणत्वमिति वदन्ति तन्न, साधनपक्षधर्मा-  
यच्छिन्नसाध्यव्यापकोपाध्यव्याप्तेः । न च तयो-  
रनुपाधित्वम्, दृषकताबीजसाम्यात् ।

( दी० ) प्रसङ्गादुपाधिं निरूपयितुमाह उपाधीति । सोपाधौ  
साध्यत्वसाधनत्वे न सम्भवतोऽत अभिमतति । यो यद्व्या-  
पकत्वे सति यदव्यापकः स तत्रोपाधिरिति निर्गलितोऽर्थः ।  
व्यापकत्वाव्यापकत्वे एकरूपेण विवक्षिते ।

( गा० ) उपाधिज्ञानाद्व्यभिचारज्ञाने सति न व्याप्तिनिश्च-  
य इत्यत्र मूले व्यभिचारज्ञाने सत्युपाधिज्ञानादिति योजना-  
यां व्यभिचारज्ञानस्य हेतुज्ञानविधया उपाधिज्ञापकत्वलाभादुपा-  
धेर्यव्यभिचारव्यापकताऽर्थता लभ्यते, तद्व्यापकतां विना तज्ज्ञान-  
ज्ञाप्यत्वानुपपत्तेः, तथासत्युपाध्यभावस्य व्यापकाभावावधया व्य-  
भिचाराभावज्ञापकत्वलाभात् उपाधेः प्रतियोगितया तदभावज्ञा-  
नजनकज्ञानविषयतायाः स्वरसत एव लाभेन प्रकृतस्य व्यभिचा-  
राभावरूपव्याप्तिज्ञानस्य प्रयोजकज्ञानविषयत्वरूपोपपादकत्वमुपा-

धेर्लभ्यत इति उपोद्घातसङ्गतिप्रदर्शनपरं तादृशमूलमिति मिश्राः । तत्र न व्याप्तिनिश्चय इत्यनेनोपाधिज्ञानस्य व्याप्ति-  
निश्चयाभावप्रयोजकत्वकथनमनुपयुक्तमिति यथाश्रुतयोजनायां उ-  
पाधेर्व्याप्तिनिश्चयप्रतिबन्धकव्यभिचारज्ञानजनकज्ञानविषयत्वरूप-  
व्याप्तिनिश्चयसम्बन्धलाभेन व्याप्तिग्रहापाये सा च क्वचिदुपा-  
धिसन्देहादित्यादिग्रन्थेन स्मृतत्वलाभात् स्मृतस्योपेक्षानर्ह-  
त्वरूपप्रसङ्गसङ्गतिप्रदर्शनपरतैव तादृशमूलस्येत्याशयेन दीधि-  
तिकृदाह । प्रसङ्गादिति ।

कोचिन्नु व्यभिचारज्ञाने न सतीति योजनया उपा-  
धिरूपप्रतियोगिज्ञानादुपाध्यभावज्ञानेन तादृशव्यावर्तकधर्मदर्श-  
नरूपप्रतिबन्धकवशाच्च व्यभिचारज्ञानाभावे सति व्याप्तिनिश्चय इत्य-  
र्थलाभात्प्रकृतव्याप्तिनिश्चयप्रयोजकत्वरूपप्रकृतोपपादकत्वलाभेना-  
पोद्घातप्रदर्शनपरता मूलस्येत्याहुः ।

वस्तुतश्चिद्विशेषस्योपाधिज्ञाने तदुद्भावेन मध्यस्थस्य व्यभि-  
चारज्ञानं सम्पाद्य चादिसिद्धाध्यापितसाध्यानुमित्योपाधिकव्या-  
प्तिनिश्चयप्रतिबन्धात् चादिविजयो भवतीत्युपाधिनिरूपणस्य प्र-  
योजनवत्तेति मूलाभिप्रायः । सोपाधो' साध्यत्वसाधनत्वे न  
सम्भवत इति । साध्यत्वं सिद्धिविषयत्वयोग्यत्वं सिद्धिविषयता-  
प्रयोजकधर्मवस्वरूपम्, तादृशो धर्मो व्यापकत्वमेव, साधनत्व-  
मपि सिद्धिजननयोग्यत्वं तज्जननोपाधिकव्याप्तिपक्षधर्मत्वे इति  
भावः । यद्यपि परस्परनिरूपितसाध्यसाधनभावाविवक्षणे नास-  
म्भवः, तथापि सामान्यतस्साध्यत्वसाधनत्वयोरव्यावर्तकतया  
तदीयसाध्यव्यापकत्वे सति तद्व्यापकत्वं तद्धेतुकोपाधित्वम्, त-  
दीयसाधनाव्यापकत्वे सति तद्व्यापकत्वं तत्साध्यकोपाधित्वमि-  
ति यदि विवक्ष्यते तदभिप्रायेणासम्भवप्रदर्शनम् ।

ननु धूमादिसाध्यताभिमानविषयघटादिव्यापकतामादाय तद्व्या-  
पकधूमाद्यव्यापके वह्न्यादिसाधनत्वाभिमानविषयद्रव्यत्वाद्य-  
व्यापकतामादाय तद्व्यापकवह्न्यादिव्यापके वह्न्यादिसाध्यक-  
धूमादिहेतुकोपाधित्वं दुर्बलम्, उपाधित्वस्य साध्यसाधनवि-  
शेषद्वयनियन्त्रित्वानुपपत्तिश्च, विशिष्य साध्यसाधनयोर्मिवेशे  
च अभिमानपर्यन्तनिवेशो वृथैवेत्याशयेनाभिमतत्वनिवेशोऽपि वि-

शिष्य साध्यसाधननिवेशाभिप्रायक इत्याशयेनाह । यो यदिति ।  
यत्पदं यद्धर्मावच्छिन्नपरम् , तत्पदमपि तद्धर्मावच्छिन्नपरम् ।

अनौपाधिकत्व यदि साध्यव्यापकानां यावतामव्याप्य-  
त्वसम्बन्धावच्छिन्नाभावः यद्व्यापक ह्यव्यापक तद्विन्नप्रकृत-  
साध्यकत्व वा तदा धूमादिनिष्ठाद्र्ध्वनादिनिरूपितव्याप्तिग्राह-  
कार्ध्वनादिनिरूपितानौपाधिकत्वशरीरे धूमादिनिष्ठाद्र्ध्वनादि-  
व्याप्तिर्न निवृत्तते किन्तु आर्ध्वनादिनिष्ठा द्रव्यत्वादिद्व्याप्तिरे-  
वेत्यन्योन्याश्रयानवकाशात् अनौपाधिकत्वज्ञानस्य व्याप्तिग्राहक-  
तामनुपगम्य मूलकृतो ऽन्योन्याश्रयनिराकरणासङ्गतिरित्यतो  
ऽन्यादृशानौपाधिकत्वाभिप्रायेण अन्योन्याश्रयाशङ्कया मूलमव-  
तारयति नन्वित्यादिना ।

( दी० ) ननुपाधिः साध्यव्यापकत्वं साध्यनिष्ठव्याप्ति-  
निरूपकत्वम्, सा च यावदुपाधिव्यापकव्यापककत्वरूपानौपाधि-  
कत्वज्ञानादेव ग्राह्या, उपाधिव्यापकयावदर्थान्तर्गतस्य चोपाधे-  
स्साध्यव्यापकत्वग्रहश्च साध्यनिष्ठव्याप्तिग्रहात् इत्यन्योन्याश्रय  
इत्यत आह । अनौपाधिकत्वेति । व्यापकत्वं व्याप्तिनिरूपकत्वम्,  
सा चानौपाधिकत्वग्रहाद् गृहीतव्या, तत्प्रतिष्ठव्याप्तिज्ञानमपि  
अनौपाधिकत्वान्तरग्रहादित्यनवस्थेत्यत आह । अनौपाधिक-  
त्वेति । अन्योन्याश्रयपदमनवस्थापरमिति सम्प्रदायः ।

( गा० ) तत्समानाधिकरणाभावाप्रतियोगित्वरूपव्यापकता  
ग्रहे नानौपाधिकत्वधर्मो हेतुः किन्तु व्याप्तिज्ञान एव,  
अत एव अनौपाधिकत्वधियो व्याप्तिग्राहकत्वाभ्युपगमेन य-  
द्वेत्यादिमूलेन तादृशव्यापकता निरुक्ता, अतो व्याप्तिघटि-  
तव्यापकत्वमुपाधिताघटकमिति दर्शयति । साध्यव्यापकत्व सा-  
ध्यनिष्ठव्याप्तिनिरूपकत्वमिति । सा च । साध्यनिष्ठोपा-  
धिव्याप्तिश्च । यावदुपाधिव्यापकव्यापककत्वरूपानौपाधिकत्वज्ञाना-  
दिति । सिद्धसिद्धिव्याघातवारणाय तन्निरूपितव्याप्तिग्राहकतया  
यावद्व्यापकव्यापककत्वरूपानौपाधिकत्वस्यैवावतत्वादिति भावः ।



उपाधीति । आर्द्रेन्धनादिरूपप्रकृतोपाधीत्यर्थः । उपाधेरिति । तदुपाधेरित्यर्थः । साध्यव्यापकत्वग्रहः । धूमादिनिष्ठार्द्रेन्धनादिनिरूपितव्याप्तिग्रहार्थमनौपाधिकत्वज्ञानरूपतया अपेक्षित इति पूरणीयम् । साध्यनिष्ठव्याप्तिग्रहादिति । प्रकृतसाध्यनिष्ठप्रकृतोपाधिनिरूपितव्याप्तिग्रहादित्यर्थः । तादृशव्याप्तेस्तादृशव्याप्तिनिरूपकत्वरूपप्रकृतसाध्यव्यापकत्वघटकतया विशेषणज्ञानादिविधया तज्ज्ञानस्य तादृशव्यापकत्वग्राहकत्वादिति भावः । अन्योन्याश्रयेति । धूमनिष्ठव्याप्तिज्ञानाधीनस्य यावदार्द्रेन्धनव्यापकधर्मिकधूमव्यापकताज्ञानस्य धूमनिष्ठव्याप्तिज्ञाने अपेक्षितत्वादिति भावः ।

न चार्द्रेन्धननिष्ठधूमव्यापकताग्रहे विशेषणज्ञानादिविधया अपेक्षितं यद् धूमनिष्ठव्याप्तिज्ञानं तत्र नानौपाधिकत्वज्ञानं हेतुः प्रतियोग्युपरक्तव्याप्तिज्ञाने एव तद्धेतुत्वात्, प्रतियोग्यनुपरक्तव्याप्तिज्ञानस्यापि विशेषणज्ञानादिमुद्रया व्याप्तिनिरूपकत्वग्राहकतासम्भवादिति घाट्यम् । व्याप्तेस्साध्यमनन्तर्भाव्य निर्धक्कतुमशक्यतया प्रतियोग्युपरागेणैव तज्ज्ञानात् ।

व्यापकत्वमित्यादि सम्प्रदाय इत्यन्तमन्यमतम् । व्यापकत्वमित्यादिना ऽनवस्थाज्ञतया व्याप्तिघटिनव्यापकताप्रदर्शनम् । अनौपाधिकत्वेति । अव्याप्यत्वसम्बन्धावच्छिन्नसाध्यव्यापकाभावरूपेत्यादिः । सम्प्रदाय इत्यनेनोदक्षरतया अस्वरसस्सूचितः ।

( दी० ) अव्याप्यवृत्तीनां व्यापकत्वमुपपादयितुमाह । प्रतियोगित्वं चेति । तदधिकरणानधिकरणत्वं तदधिकरणाधिकरणत्वविरोधि यत् प्रतियोगित्वं प्रतियोगिव्यधिकरणाभावप्रतियोगित्वं तदिह शृङ्गीतव्यम् । प्रतियोगिव्यधिकरणत्वेनाभावो विशेषणीय इति फलितोऽर्थः । साधनेति । अनयोरसङ्करोऽग्रे प्रदर्शयिष्यते ।

( गा० ) अव्याप्यवृत्तीनामिति । द्रव्यत्वादिसाध्यकसंयोगाशुषार्थानामिति शेषः । व्यापकत्वमुपपादयितुमिति । साध्यव्यप्तिग्राभावाप्रतियोगित्वमुपपादयितुमित्यर्थः । इदमुपलक्षणम्, द्रव्यं शुष्मादित्यादौ संयोगादीनां शुणोऽभिधेयादित्यादौ संयो-

गाभावादीनाञ्च साधनाव्यापकत्वमपि निराकर्तुमितिपि द्रष्टव्यम् ।

ननु संयोगाभावाधिकरणगुणाद्यनधिकरणकत्वस्य संयोगे सत्त्वात्तदधिकरणानाधिकरणकत्वरूपप्रतियोगित्वनिवेशेऽपि संयोगस्य द्रव्यत्वादिव्यापकत्वानुपपत्तिः, शुणादिरूपसाधनाव्यापकतापत्तिश्च । तदधिकरणयावदनधिकरणकत्वस्य विवक्षणे च संयोगादेस्सत्तादिव्यापकतापत्तिः, सत्तादिसमानाधिकरणसंयोगाभावाधिकरणयावदन्तर्गतस्य द्रव्यस्य संयोगाधिकरणत्वेन तादृशाभावाप्रतियोगित्वात् ।

अथ सत्तादिसमानाधिकरणद्रव्यत्वाद्यभावीप्रयावदधिकरणानधिकरणकत्वस्य सत्त्वेन तादृशाभावाप्रतियोगित्वं दुर्घटमिति चेत् ? एवमपि यावत्स्वरूपव्यापकत्वान्तरघटिततयाऽतिगौरवम्, तदधिकरणावृत्तित्वरूपसामान्याभावविवक्षणे च द्रव्यं सत्त्वादित्यादौ पृथिव्यन्यत्वविशिष्टद्रव्यत्वत्वादिना उपाधिताप्रसङ्गः विशिष्टद्रव्यत्वाद्यभाववति विशिष्टद्रव्यत्वादेर्द्रव्यत्वत्वादिना वृत्तेस्साध्यसमानाधिकरणाभावाप्रतियोगित्वाक्षतेः । सत्तादिसमानाधिकरणशुद्धद्रव्यत्वाद्यभाववदवृत्तित्वेन साधनाव्यापकत्वस्यापि सत्त्वात् ।

न च तस्य धक्ष्यमाणसिद्धान्तलक्षणाक्रान्ततया लक्ष्यत्वमेवेति वाच्यम् । तत्समशाले धूमादिसाध्यकबहुधादिहेतुकमहानसत्त्वादयुपाधौ एतल्लक्षणागमनेन इदानीं तादृशमहानसत्त्वादयुपाधेरिवाक्तस्थलीयाविशिष्टद्रव्यत्वादेरपि लक्ष्यतानौचित्यात् । एवं जातिमान्मेयत्वादित्यादौ समवायेन सत्तादयुपाधावव्याप्तिः, उपाधिताघटकसम्बन्धेन वृत्तेरवश्यं विवक्षणीयतया सत्ताद्यभावाधिकरणेसामान्यादौ समवायेन वृत्तेरप्रसिद्धा साधनाव्यापकत्वस्य दुर्घटत्वात्, इत्यतः प्रतियोगित्वं चेत्यादि मूलं न प्रतियोगित्वनिर्धनपरम् अपि तु स्वरूपसम्बन्धरूप एव प्रतियोगित्वेऽव्याप्यवृत्त्यभावीप्रतियोगित्वव्यावर्तकविशेषणदानपरमित्याह । तदधिकरणेति । साध्यसमानाधिकरण्यविशिष्टाभावाधिकरणं यत्किञ्चिद्यद्विशिष्टानधिकरणं तदन्यधर्मवत्त्वं साध्यव्यापकत्वम्, साधनसमानाधिकरण्यविशिष्टाभावाधिकरणं यत्किञ्चिद्यद्रूपावच्छिन्नानधिकरणं तद्रूपवत्त्वं साधनाव्यापकत्वमित्याभिप्रायकतया

यथाश्रुतमूलस्यापि सङ्गतिर्बोध्या । तदधिकरणधिकरणत्वविरो-  
धाति । अधिकरणत्वविरोधित्वं स्वावच्छेदकविशिष्टाधिकरण-  
त्वग्रहप्रतिबन्धकग्रहविषयत्वम् । स्वं प्रतियोगिता, विरोधित्व-  
प्रविष्टज्ञाने विशेष्यतार्थकसमम्यन्ततदधिकरणपदार्थान्वयः, तत्प-  
दमभावपरम्, तथा च तदभावाधिकरणविशेष्यकस्वावच्छेदक-  
विशिष्टवत्ताग्रहप्रतिबन्धकप्रमाविषयीभूततदभावीयप्रतियोगित्वं इह  
गृहीतव्यमित्यर्थः । अनवच्छिन्नविशेषणतासंसर्गविषयका-  
भावज्ञानस्येव प्रतियोगिमत्ताज्ञानप्रतिबन्धकतया तादृशसम्बन्धा-  
वगाहिन्या द्रव्ये संयोगाभावप्रमाया अप्रसिद्धा तत्प्रतियोगित्व-  
मादाय न संयोगस्य द्रव्यत्वाद्यव्यापकतापत्तिः । साध्यसामा-  
नाधिकरण्योपलक्षितसंयोगाभावस्याधिकरणे अनवच्छिन्नविशे-  
षणतासंसर्गकसंयोगाभावप्रमादिविषयत्वं तदीयप्रतियोगिताया-  
मक्षतमेवेति साध्यसामानाधिकरण्यविशिष्टाभावाधिकरणत्वमेव  
साध्यव्यापकतायां निवेद्यम् । एवं साधनाव्यापकत्वशरीरेऽपि सा-  
धनसामानाधिकरण्यविशिष्टाभावाधिकरणत्वं निवेद्यम्, अन्यथो-  
क्तीत्या साध्यव्यापकसंयोगादावतिव्याप्तेः ।

लाघवाय फलितार्थमाह । प्रतियोगीति । अत्र च  
साध्याधिकरणे प्रतियोगिव्यधिकरणत्वमवश्यमेव निवेद्यम्  
अन्यथा द्रव्यत्वादिसमानाधिकरणसंयोगाभावस्यापि गुणादौ  
प्रतियोगिव्यधिकरणतया उक्ताव्याप्तिवारणासम्भवात् । तथा च ता-  
दृशाभावीयत्वस्य अधिकस्य प्रतियोगित्वविशेषणत्वोपगमे मूलस्था-  
भावान्तव्यर्थत्वामेत्याशङ्कां निराकरोति । प्रतियोगिव्यधिकरणत्वेने-  
ति । अभाव इति । साध्यादिसमानाधिकरणाभाव इत्यर्थः । विशेष-  
णीय इति । न तु तादृशाभावविशेषितं प्रतियोगित्वं प्रतियोगिव्य-  
धिकरणाभावीयत्वेनेति शेषः । प्रतियोग्यनधिकरणत्वेन साध्या-  
धिकरणं विशेषणीयामिति तु परमार्थः । उपाधिताघटकसम्बन्धसा-  
मान्ये यादृशप्रतियोगितावच्छेदकविशिष्टप्रतियोगिकत्वसाध्यव्यक्त-  
नुयोगिकत्वाभयाभावः तादृशप्रतियोगित्वमेव प्रतियोगितान्तार्थनि-  
ष्कर्षः, तेन कालपरिमाणयान् द्रव्यत्वादित्यादौ कालिकसम्बन्धेन  
घटाद्युपाधेर्नासङ्गदः, यथाश्रुते कालिकसम्बन्धेन प्रतियोग्यन-  
धिकरणस्य साध्यवतोऽप्रसिद्धा तदसङ्गहापत्तेः ।

ननु मित्रातनयपक्षकस्यामत्वसाध्यकमित्रातनयत्वहेतुके सा-  
धनावच्छिन्नसाध्यव्यापकशाकपाकजत्वोपाधिः पक्षधर्मावच्छि-  
न्नसाध्यव्यापकोऽपि साधनस्यापि पक्षधर्मत्वात् । एवं वायुः  
प्रत्यक्षः प्रत्यक्षस्पर्शाश्रयत्वादित्यत्र पक्षधर्मबहिर्द्रव्यत्वावच्छि-  
न्नसाध्यव्यापकमुद्भूतरूपवत्त्वं साधनावच्छिन्नसाध्यव्यापकमपी-  
ति मूले उभयोर्भेदेनोपादानमनुपपन्नमत आह । अनयोरिति ।  
अनयोः । साधनपक्षधर्मावच्छिन्नसाध्यव्यापकोपाध्योः । अस-  
ङ्करः । भेदः । अग्रे प्रदर्शयिष्यत इति । यत्र साधनशून्यस्य सा-  
ध्यवतः काकादेः पक्षता तत्र शाकपाकजत्वादेः साधनावच्छिन्न-  
साध्यं प्रति व्यापकता न पक्षधर्मावच्छिन्नं प्रति, यत्र पक्षधर्मशू-  
न्ये साध्यवत्यपि साधनं द्रव्यत्वादिरूपं तत्र पक्षधर्मावच्छिन्नमे-  
व साध्यं प्रत्युद्भूतरूपादेर्व्यापकता न तु साधनावच्छिन्नं प्रतीति  
उभयोपादानसङ्गतिरिति भावः ।

( चि० ) मित्रातनयत्वेन श्यामत्वसाधने शाक-  
पाकजत्वस्य प्रत्यक्षस्पर्शाश्रयत्वेन वायोः प्रत्यक्षत्वे  
साध्ये उद्भूतरूपवत्त्वस्य च शास्त्रे प्रयोजकत्वेनो-  
पाधित्वस्वीकाराच्चेति पक्षेतरेऽतिव्याप्तिश्च । न च व्य-  
तिरेके पर्वतेतरान्यत्वादित्यत्र इतरान्यत्वस्यासिद्धि-  
वारणार्थं पर्वतपदं विशेषणमिति व्यतिरेके व्यर्थवि-  
शेषणत्वाच्च स उपाधिः, बाधोन्नीतस्याप्यनुपा-  
धितापत्तेः । न चेष्टापत्तिः, इतरान्यत्वस्याप्रसिद्ध्या  
विशेषणं विना व्याप्त्यग्रहेण तत्सार्थक्यात् ।

( दी० ) पक्षेतरेति । पक्ष इतरो यस्मादिति बहुव्रीहिः ।  
भावप्रधानश्च निर्देशः । पक्षमितरयति व्यावर्तयतीति व्युत्प-  
त्त्या तदवृत्तिधर्मवचन इत्यपि कश्चित् । तादात्म्येन धर्मेण एव  
व्यापकत्वमिति तु परमार्थः । अत एवाग्रे पर्वतेतरान्यत्वादि-

ति साधु सङ्गच्छते । इतरथा तु व्यापकाभावस्येव व्यापकवद-  
न्योन्याभावस्यापि गमकत्वमाश्रित्य सङ्गमनीयम् । व्यतिरेक  
इति । यद्यपि व्यापकाभावमुद्रया गमकत्वे तथा वैयर्थ्यं न  
दोषाय तथापि वास्तववैयर्थ्यशून्यत्वमेव विशेषणं देय-  
मिति भावः ।

( गा० ) ननु दृषकताबीजाक्रान्तत्वेऽपि शुद्धसाध्यव्यापकस्य  
तान्त्रिकव्यवहाराविषयतया न लक्ष्यतेत्यत आह मूले मित्रेति । प्रत्य-  
क्षस्पर्शाश्रयत्वेनेति ।

न च प्रत्यक्षस्पर्शाश्रयत्वहेतुकस्योद्भूतरूपोपाधेस्साधनाव-  
च्छिन्नसाध्यं प्रत्यपि व्यापकतया द्रव्यत्वादिहेतुकतादृशोपाधे-  
रेव पक्षधर्मावच्छिन्नसाध्यव्यापकत्वोपपादनं दीधितिकृतसम्मतम्  
अतस्तन्मते तस्य लक्ष्यतासम्पादनं विरुध्यत इति वाच्यम् । अव्या-  
प्यभिधानस्य प्रत्येकावच्छिन्नसाध्यव्यापकोपाधिपरतावत् उभया-  
वच्छिन्नसाध्यव्यापकोपाधिपरताप्यावश्यकी तत्राव्याप्यप्रदर्शने  
न्यूनतापत्तेः, अतस्तस्यापि लक्ष्यतासम्पादनौचित्यात् । उभयाव-  
च्छिन्नसाध्यव्यापकोपाधेस्साध्यप्रयोजकतया उपाधित्वव्यवस्थापने  
प्रत्येकावच्छिन्नसाध्यव्यापकस्य तथात्वेनोपाधितायाः व्यवस्था-  
पितप्रायतया तदव्यवस्थापनाधीनन्यूनताया अयोगाच्च ।

मिश्रैस्तु ज्ञानगर्भमादाय उभयोपादानमुपपादितम्, तन्मते सा-  
धनावच्छिन्नमेव पक्षधर्मावच्छिन्नमेव वा साध्यं प्रति गृहीतव्याप-  
कत्वकस्य शाकपाकजत्वोद्भूतरूपाद्युपाधेः शुद्धसाध्यव्यापकता-  
घटितनिरुक्तोपाधित्वज्ञानाविषयत्वादिति साधनपक्षधर्मावच्छिन्न-  
साध्यव्यापकोपाध्यव्याप्तरिति मूलार्थः । तयोरनुपाधित्वमि-  
ति च तादृशतादृशसाध्यं प्रत्येव व्यापकत्वेन ज्ञातयोरनुमित्य-  
विरोधित्वं उपाधिव्यवहारानिषेयत्वं चेत्यर्थकम् । तयोरिति द्विष-  
चनं नीलघटयोरभेद इत्यत्रेव प्रकृत्यर्थतावच्छेकभेदात् । तथा च तत्र  
निरुक्तोपाधित्वाग्रहेऽपि न क्षतिरिति भावः । तादृशसाध्यव्यापक-  
ताग्रहदशायामपि व्यभिचाराद्युच्चायकत्वस्य च शास्त्रज्ञोपाधिव्य-  
वहारस्य सत्त्वादिति दूषकमेत्यादिरर्थः । पक्षेतर इति मूले अतिव्या-

तिपदं अनुमानमाश्रोच्छेदकज्ञानातिव्याप्तिपरम्, इदानीं चायमाशयो न स्फुट इत्यग्रे शङ्कोत्तराभ्यां स्फुटयिष्यते ।

पक्षेतर इत्यत्र सर्वनामकार्थस्मिन्नादेशाभाधमुपपादयति दीधितिौ पक्ष इतर इति । बहुव्रीहिरिति । तथाच न बहुव्रीहावित्यनेन सर्वनामत्वनिषेध इति भावः । पक्षेतरस्य पर्वतत्वादेः पक्षे सत्तया साधनव्यापकत्वेन नातिव्याप्तिरिति शङ्कां निराकरोति । भावप्रधानश्चेति । प्राधान्येन पक्षनिष्ठभेदप्रतियोगित्वरूपबहुव्रीहिलभ्यतावच्छेदकधर्मपर इत्यर्थः ।

मिश्रास्तु पक्षभेदरूपभावपरतयैव प्रकृते सर्वनामकार्याभावः अर्थविशेषपरस्यैव सर्वादेः सर्वनामत्वात्, अन्यथार्थान्तरसङ्केतितसर्वादिपदेऽपि तत्कार्यापत्तिरित्याहुः । तत्र शोभनम् । संज्ञायां सर्वनामत्वनिषेधानुशासनेन तत्कार्याभावात्, लक्षणया भावप्रधानत्वे सर्वनामकार्यस्य दुर्धारत्वात् । संज्ञायां निषेधादाधुनिकसङ्केतसहकारेण अर्थबोधस्थले तादृशसङ्केतमूललक्षणास्थलेऽपि सङ्केतस्य लक्षणाघटकस्य सहकारितास्त्येवेति तत्कार्याभावः ।

यद्यपि दीधितिप्रकारव्याख्यायामपि इतरपदस्य लक्षणया भेदार्थकत्वं भेदप्रतियोगित्वार्थकत्वे च उक्तबहुव्रीह्यर्थपरित्यागाद्बहुव्रीह्यानुपपत्त्या असङ्गतिः । तथापि अनेनैवाशयेन भावप्रधाननिर्देशमुपेक्ष्य तादात्म्यसम्बन्धेन धर्मिण उपाधित्वमङ्गीकृत्य साधनाव्यापकत्वस्योपपादनीयत्वादक्षोषः ।

व्युत्पत्त्यन्तरेण सर्वनामकार्याभावं साधनाव्यापकत्वं च साधयतो मतमुपन्यस्यति । पक्षमिति । व्यावर्तयतीति । स्वाश्रयरूपपक्षे भासमानभेदप्रतियोगितया ज्ञापयतीत्यर्थः । तद्वृत्तीति । पक्षावृत्तीत्यर्थः । कश्चिदित्यस्वरससूचनायै । तद्वीजं तु पर्वतेतरान्यत्वादित्यभिप्रमन्थे पर्वतेतरपदस्योक्तव्युत्पत्त्या पर्वतावृत्तिधर्मार्थकत्वेऽपि तदन्यत्वस्याश्रयत्वरूपोपाधिताघटकसम्बन्धावच्छिन्नोपाध्यभावानात्मकतया तेन सम्बन्धेन तदन्यत्वानात्मकतया च तद्वग्रन्थासङ्गतिः । धर्मिण एवेति । पक्षनिष्ठभेदप्रतियोगिन एवेत्यर्थः । व्यापकत्वम् । साध्यव्यापकत्वम् । तथा च येन सम्बन्धेन साध्यव्यापकता तेनैव सम्बन्धेन साधनाव्यापकत्वमपि तस्याक्षतमिति भावः । अत एव । तादात्म्यसम्बन्धेन धर्मिण उपाधित्वस्य

अभिप्रेतत्वादेव । साधु सङ्गमच्छत इति । पर्वनेतरान्यत्वस्य उपाधिताघटकसम्बन्धावच्छिन्नोपाधिव्यतिरेकरूपतया साध्याभावानुमाने तस्य हेतुताप्रदर्शनौचित्यादिति भावः । भावप्रधाननिर्देशपक्षेऽपि तादृशहेतुप्रदर्शनं कथाश्चित्सङ्गमयति । इतरथा त्विति । गमकत्वमाश्रित्येति । गमकतायां विशेषणवैयर्थ्यस्यानुपाधिनाबीजत्वपरतामाश्रित्येत्यर्थः । व्यतिरेके व्यर्थविशेषणत्वादिति मूलम्, पक्षेतरान्यत्वस्य साध्याभावव्याप्यतानवच्छेदकपक्षरूपविशेषणघटितत्वादित्यर्थः । अप्रसिद्धिवारकस्यापि व्यभिचारावारकतया व्याप्यतावच्छेदकाघटकत्वमित्यभिमानः । अप्रसिद्ध्या पक्षाघटितस्य इतरान्यत्वत्वस्य तद्व्याप्यतावच्छेदकत्वासम्भवात् व्याप्यतावच्छेदकधर्मान्तराघटितत्वेन पक्षेतरान्यत्वत्वस्य व्याप्यतावच्छेदकत्वमावश्यकमित्यग्रे वक्ष्यते ।

पक्षेतरव्यतिरेकस्य व्यर्थविशेषणघटिततया साध्याभावासाधकत्वात् तत्र साध्यव्यापकताघटिनोपाधित्वग्रहे नानुमानमात्रोच्छेद इति मूलाशयमाक्षिपति दीधिति । यद्यपीति । व्यापकाभावमुद्रयेति । व्यापकतया गृह्यमाणस्याभावमुद्रयेत्यर्थः । गमकत्वे साध्याभावानुमापकत्वे । तथा । वैयर्थ्यम् । स्वघटितस्य व्याप्यतानवच्छेदकत्वप्रयोजकत्वरूपविशेषणस्य वैयर्थ्यम् । न दोषाय । न साध्याभावानुमापकताव्याघाताय । उपाध्यभावे अन्वयव्याप्तिग्रहस्यानपेक्षितत्वादिति भावः ।

आशयान्तरवर्णनेन मूलं सङ्गमयति । तथापीति । वास्तवेति । साध्याभावानुमापकताविरोधिविशेषणानवच्छिन्नेत्यर्थः । वैयर्थ्यशून्यत्वम् । साध्याभावनिरूपितसंज्ञाभावनिरुद्धव्याप्यतावच्छेदकाघटकविशेषणाघटितत्वम् । विशेषणमिति । उपाधितावच्छेदकस्येत्यादिः । साध्याभावव्याप्यतानवच्छेदकस्वावच्छिन्नाभावत्वकं यत्साध्यव्यापकतावच्छेदकं तदन्यत्वेन धर्मो विशेषणीय इति फलितार्थः । भेदप्रतियोगिनि विशेष्यदलप्रवेशात् न साध्यव्यापकत्वे सतीत्यस्य वैयर्थ्यम् । विशेषणान्तरमप्रवेशैव पक्षेतरे ज्ञानातिव्याप्तिं धारयतः प्रगल्भस्व मतमुपन्यस्यति । यद्विषति ।

(दी०) यत्तु ययोर्व्यतिरेकव्याप्तिस्तयोरेव व्याप्यवृत्तिव्यतिरेकिणोरन्वयव्याप्तिरिति नियमः । इह तु व्यर्थविशेषणतया व्यतिरेके व्याप्यभावादन्वयेऽपि न तथा अतः साध्याव्यापकत्वाच्चायमुपाधिरिति भाव इति तन्न । अहेतुकत्वशरीराहेतुकत्वयोर्व्यभिचारात्, एवमपि संयोगादौ केवलान्वयिनि च साध्ये पक्षेतरातिव्याप्तितादवस्थान्न ।

(गा०) ययोर्व्यतिरेके व्याप्तिरिति । यद्यतिरेके यद्यतिरेकनिरूपितव्याप्तिरित्यर्थः । तयोरेवेति । तस्यैव व्याप्यवृत्तिव्यतिरेकिणो व्याप्यवृत्तिव्यतिरेकित्वापकत्वमिति नियम इत्यर्थः । अन्ययोगव्यवच्छेदार्थकव्यकारणलाघ्याप्यवृत्तिव्यतिरेकिनिष्ठतादृशधर्मनिरूपितव्यापकत्वस्य तयोर्व्यतिरेकव्याप्तिव्याप्यत्वलाभः, वह्निमान् यस्य एव धूमवानित्यादौ धूमादेर्वह्न्यादिनिरूपितव्याप्यत्वलाभवत् । यद्योगप्राथम्यसत्त्वेऽपि यत्पदस्य द्विरुक्तिं विना क्वचित्सामानाधिकरण्यमात्रयोधात् ययोर्व्याप्यवृत्तिव्यतिरेकिणोरन्वये व्याप्तिस्तयोर्व्यतिरेकव्याप्तिरित्यभिधाने ऽन्वयव्याप्तौ व्यतिरेकव्याप्तिव्याप्यताया झटिति लाभो न सम्भवतीति एवकारमन्तर्भाव्य वैपरीत्येन लेखनं ययोर्व्याप्यवृत्तिव्यतिरेकिणोरित्याद्यनभिधानव्रीजम् । अशोकवर्नकान्यायेन अवश्यं व्यतिरेकव्याप्तेरभावेनान्वयव्याप्तेरभावसाधनस्य वक्ष्यमाणतया व्यतिरेकव्याप्तिव्यतिरेके अन्वयव्याप्तिव्यतिरेकावश्यम्भावप्रदर्शनेन तत्साधने झटिति कथन्तानिवृत्तिरित्याशयेन एवकारघटितोक्तवाक्येन तत्प्रदर्शनम् । यद्योगेन प्रथमतो व्याप्यभूतान्वयव्याप्यभिधाने तन्निरूपकविशेषणव्याप्यवृत्तिव्यतिरेकित्वविशिष्टयोर्व्यतिरेकव्याप्तिनिरूपकयोस्तत्पदेन लाभस्स्यात् । तत्र च तादृशविशेषणमविवक्षितम्, वैयर्थ्यादिति वैपरीत्येन लेखनम् । यत्पदोत्तरतत्पदस्य यत्पदार्थमात्रपरामर्शकत्वाद्भुक्तविशेषणस्य च यत्पदानुपस्थाप्यतया तद्विशिष्टस्य तत्परामर्शनीयत्वासम्भवेऽपि प्रथमं अन्वयव्याप्यभिधाने तयोरित्यत्र व्याप्यवृत्तिव्यतिरेकीत्यस्य अनुपङ्गाभिमानेन तत्पदार्थे उक्तविशेषणप्रवेशः शक्यतेति प्रथमं तदनभिमान-



बीजमिति केचित् ।

यद्यपि व्यतिरेकनिष्ठव्याप्ते येयत्रिकरण्येनान्वयव्याप्तिव्यापकत्वं न सम्भवति तथापि तद्व्यतिरेकव्याप्यव्यतिरेकप्रतियोगित्वस्य तद्व्यापकता बोध्या, तयोरेवत्यमेन तत्पदोपस्थाप्यव्याप्तिनिरूपकव्यतिरेकप्रतियोगिमिश्रे अन्वयव्याप्तिव्यतिरेकप्रत्यायनात्, उक्तशब्देन व्यतिरेकप्रतियोगिताया एव नियमबोधमात् ।

यद्यपि पर्यतादिभेदाभावस्य तत्त्वेनैव व्याप्यता न सम्भवति पर्यताविरूपाप्रसिद्धिमाश्रयकारकविशेषणघटितत्वात्, पर्यतत्वादिरूपेण व्याप्यत्व आवाह्यमेवेति व्यतिरेकव्याप्यभावेन पक्षे तत्त्वसाध्ययोरन्वयव्याप्तिविरहसाधनं न सम्भवति स्वरूपासिद्धे, मेयत्वाभावत्वादिना पर्यतभेदादेरपि वद्व्याप्यव्यापकताया निर्विवादतया तदभावमात्रे वाधश्च । तथाप्युपाधितावच्छेदकत्वाभिमतपर्यतभेदत्वादौ वद्व्याप्यभावव्याप्यतावच्छेदकस्वावच्छिन्नाभावत्वकत्वावच्छेदकेण वद्व्याप्यव्यापकतावच्छेदकत्वाभावसाधनौपयिका यो धर्मः व्याप्यवृत्तिव्यतिरेकप्रतियोगितावच्छेदकत्वे सति तादृशप्रतियागतावच्छेदकयद्धर्मावच्छिन्नव्यापकतावच्छेदकस्योऽप्यस्य तद्धर्मावच्छिन्नाभावव्याप्यतावच्छेदकस्वावच्छिन्नाभावत्वक इत्येव पर्यवसिता नियमः । द्रव्यत्वादिव्यापकतावच्छेदकवाच्यत्वत्वादौ स्वावाच्छिन्नाभावाप्रसिद्ध्या द्रव्यत्वाद्यभावव्याप्यतावच्छेदकस्वावच्छिन्नाभावत्वकत्वसम्भवात् व्यभिचार इति व्यापकतावच्छेदक व्यतिरेकप्रतियोगितावच्छेदकत्वं विशेषणम् । प्रातिर्यागता व्यापकता घटकसम्बन्धावच्छिन्ना प्राच्या अन्यथा वाच्यत्वत्वादरपि भेदादिप्रतियोगितावच्छेदकतया व्यावृत्त्ययोगात् । अव्याप्यवृत्तिव्यतिरेकप्रतियोगितावच्छेदके द्रव्यत्वादिव्यापकतावच्छेदकसंयोगत्वादौ द्रव्यत्वाद्यभावव्यभिचारितावच्छेदकस्वावच्छिन्नाभावत्वके व्यभिचारप्रारणाय व्यतिरेके व्याप्यवृत्तित्वं विशेषणम् । व्याप्यवृत्तित्वं स अवच्छिन्नवृत्तिकान्यत्वे सति वृत्तिमत्त्वं न त्वनवच्छिन्नवृत्तिकत्वम्, संयोगाभावादरपि गुणादावनवच्छिन्नवृत्तिकतया तदव्यवच्छेदात् वृत्तिमत्त्वविशेषणात् प्रतियोगिरूपाभावप्रतियोगितावच्छेदके द्रव्यत्वव्यापकतावच्छेदकगगनाभावत्वा-

द्वौ द्रव्यत्वाद्यभावव्याप्यतानवच्छेदकस्वावच्छिन्नाभावत्वके न व्यभिचारः । द्रव्य विशिष्टसत्तावद् गुणादिग्यादौ द्रव्यादिभेदे विशिष्टसत्तात्वोपलक्षितसत्ताव्यापकताविरहसाधनमनुपयुक्तम्, साध्यतावच्छेदकविशिष्टनिरूपितव्यापकताया एव उपाधिताघटकत्वादिति विशिष्टसाध्यव्यापकताविरहसाधनाय व्याप्यदिशि यद्धर्मावच्छिन्नेति । तादृशधर्मे व्याप्यवृत्तिव्यतिरेकप्रतियोगितावच्छेदकत्वस्य विशेषणात् सयोगत्वावच्छिन्नव्यापकतावच्छेदकद्रव्यत्वत्वाद्वा अभावत्वस्यैव केवलान्वयिसयोगाद्यभावव्याप्यतावच्छेदकत्वसम्भवेन द्रव्यत्वाद्यभावत्वस्य तद्व्याप्यतानवच्छेदकत्वेऽपि न व्यभिचारः, सयोगत्वादेः व्यतिरेकप्रतियोगितावच्छेदकत्वेऽपि व्याप्यवृत्तिव्यतिरेकप्रतियोगितानवच्छेदकत्वात् ।

न च व्याप्यवृत्तिसत्तावच्छेदकत्वमेव विशेषणमस्तु, तावत्तैवोक्तव्यभिचारवारणसम्भवात्, व्यतिरेकप्रतियोगितावच्छेदकत्वस्य वैयर्थ्यम्, केवलान्वयितावच्छेदकधर्मावच्छिन्नव्यापकतावच्छेदकस्य व्यतिरेकप्रतियोगितावच्छेदकधर्मस्य अप्रसिद्ध्या घाच्यत्वादिरूपव्याप्यतावच्छेदकधर्ममादाय व्यभिचाराप्रसत्तरिति घाच्यम् । व्याप्यवृत्तित्वस्य व्याप्यतावच्छेदकप्रविष्टव्यतिरेक एव विशेषणतया व्याप्यवृत्तिसत्तावच्छेदकत्वस्य व्याप्यतावच्छेदकविशेषणतया यथासन्निवेशे अवैयर्थ्यात् । व्यर्थविशेषणाघटितकम्बुप्रीवादिमत्स्वरूपधर्मावच्छिन्नव्यापकतावच्छेदकघटत्वाद्वा तदवच्छिन्नाभावाप्रसिद्ध्या असम्भवस्तदवच्छिन्नाभावव्याप्यतावच्छेदकस्वावच्छिन्नाभावत्वकत्वे व्यभिचारवारकत्वाच्च ।

केचित्तु व्याप्यवृत्तिव्यतिरेकिणोरित्यत्र द्वन्द्वाश्रयणात् व्याप्ये व्याप्यवृत्तित्वमात्रस्य व्यापके च व्यतिरेकित्वमात्रस्य विशेषणत्वम् । न च व्यापके व्याप्यवृत्तित्वावशेषण पूर्वोपदिशितव्यभिचारो दुर्वारः । प्रतियोगिवैयधिकरण्यघटितव्यापकताया एव व्याप्यत्वोपगमात्, सयोगाद्वा च द्रव्यत्वादिनिरूपितायास्तादृशव्यापकताया असत्त्वात्, व्यतिरेकिनिष्ठायाः केवलान्वयिव्यापकताया अप्रसिद्ध्या व्यापके व्यतिरेकित्वविशेषणादेव व्यतिरेकिनिरूपितव्यापकताया व्याप्यत्वपर्यवसानात्, केवलान्वयिनिरूपितव्यापकताया व्यतिरेकव्याप्तिव्याप्यत्वासम्भवेऽपि अविरोधात् । वक्ष्यमाणस्य केवलान्वयिसा-

ध्यकपक्षेतरत्वातिप्रसङ्गस्य व्याप्ये व्यतिरेकित्वविशेषण विनापि सङ्गति ।

न च प्रतियोगिवैयधिकरण्यघटितव्यापकताया एव उपाधि त्वघटकतया तस्या व्याप्यत्वमन्तरेण पक्षेतरातिप्रसङ्गस्य दुर्वा रत्वाद्यापकऽपि व्याप्यवृत्तित्वविशेषणस्यावश्यकत्वमिति वाच्यम् । व्याप्यवृत्तौ पक्षेतरत्वे प्रतियोगिवैयधिकरण्याघटितव्यापकत्वा भावसिद्धौ व्याप्यवृत्तित्वविशिष्टतद्भावेन प्रतियागवैयधिकरण्य घटितव्यापकताया अभावस्यापि सिद्धिसम्भवात् । अव्याप्यवृत्ता वेव प्रतियागिवैयधिकरण्याघटितव्यापकताविरहणैतद्घटितव्याप कताया क्वचित्सत्त्वेन व्यभिचारात् । व्याप्यवृत्तित्वाविशेषिततद्घ टितव्यापकत्वाभावेनैव तद्घटितव्यापकत्वाभावसाधनायोगादिति वदन्ति । तदयुक्तम् । तथाहि तदवच्छिन्नसामानाधिकरण्य- रूपतद्धर्मावच्छिन्नव्याप्तिनिरूपकत्वरूपसाध्यतावच्छेदकावच्छिन्न- व्यापकत्वमेवोपाधिघटकतया मूलाभिप्रतमित्याशयनैव प्रगल्भाना पक्षेतरातिव्याप्तिवारणसङ्गमनम्, अन्यथा पर्वतभेदादौ द्रव्यभेदा दिसमानाधिकरणाभावाप्रतियोगित्वरूपतद्यापकत्ववति पर्वता दिविशेषणवयर्थ्याद्यतिरेकव्याप्तिविरहेण व्यभिचाराद्यतिरेकव्या प्तिविरहेण तत्समानाधिकरणात्यन्ताभावाप्रतियोगित्वरूपव्याप- कत्वाभावसाधनासम्भवात् । पर्वतभेदादौ द्रव्यभेदादिमन्निष्ठा- त्यन्ताभावाप्रतियोगित्वसत्त्वेऽपि गारवान् व्यर्थविशेषणघाटत- धर्मस्य साध्यसामानाधिकरण्यनिरूपितस्वरूपसम्बन्धरूपाव च्छेदकत्वाभाववदुक्तव्याप्त्यनुरोधेन द्रव्यभेदत्वादौ तादृशपर्व तभेदादिसामानाधिकरण्यावच्छेदकत्वाभावोपगमेन दर्शितव्यभि चाररूपदोषस्योक्तव्यापकत्वाभावसाधने नावकाशः । तथा च सयोगादौ द्रव्यादिनिष्ठाभावप्रतियोगित्वसत्त्वेऽपि द्रव्यत्वत्वादे रसयोगादिसामानाधिकरण्यावच्छेदकतया द्रव्यत्वत्वावच्छिन्नव्या पकत्वमक्षतमेवेति व्यापकेऽपि तद्विशेषणमर्थवत् ।

न चैव व्यर्थविशेषणतया यत्र शरीराहेतुकत्वाभावस्तत्राहेतुक त्वाभाव इति व्यतिरेकव्याप्त्यसम्भवेऽपि उक्तव्याप्त्यनुरोधेन अहेतु- कत्वे शरीराहेतुकत्वव्याप्यतावच्छेदकत्वानुपगमसम्भवादुक्तव्याप्तौ दीधितिकारवक्ष्यमाणव्यभिचारसङ्गतिरिति वाच्यम् । इदं शरीराहे-

तुक्महेतुकत्वादित्यनुमाननिर्वाहायाहेतुकत्वत्वावच्छिन्नशरीराहेतुकत्वव्याप्तेरवश्योपेतत्वात् ।

न चैवमिदं पर्वतमिन्नं द्रव्यभेदादित्यनुमानानुरोधेन द्रव्यभेदत्वाद्यवच्छिन्नेऽपि पर्वतभेदादिव्याप्त्युपगम आवश्यक इति वाच्यम् । यः पर्वतस्तद्द्रव्यमित्यादिव्यतिरेकव्याप्तिरपि शरीरविशेषणवैयर्थ्येन असम्भवेनानिवाहात् । धूमादिव्यापकतावच्छेदकवह्नित्वाद्यवच्छिन्नप्रतियोगिताकाभावत्वादे द्वित्वाद्यवच्छिन्नाभावसाधारणधूमत्वाद्याश्रयप्रतियोगिकाभावव्याप्यतावच्छेदकत्व न सम्भवति शुद्धस्याभावत्वस्यैव तद्व्याप्यतावच्छेदकत्वसम्भवादिति व्यभिचारः स्यात्, अतस्तदाश्रयप्रतियोगिकाभावमुपेक्ष्य तदवच्छिन्नाभावप्रवेशनम् । व्याप्यताघटकसम्बन्धावच्छिन्नत्वेनापि तदवच्छिन्नप्रतियोगिता विशेषणीया, अन्यथा ऽन्यसम्बन्धावच्छिन्नाभावसाधारणतया धूमत्वाद्यवच्छिन्नाभावत्वस्य केवला न्यायेतावच्छेदकतया तदवच्छिन्ननिरूपितवह्नाद्याद्यभावनिष्ठव्याप्तेरभावत्वेनैवावच्छेदेन व्यभिचारात् । द्वित्वाद्यवच्छिन्नाभावसाधारणवह्नित्वाद्याश्रयप्रतियोगिकाभावत्वस्य धूमत्वावच्छिन्नाभावव्याप्यतानवच्छेदकतया व्यभिचारवारणाय स्वाश्रयप्रतियोगिताकत्वमुपेक्ष्य स्वावच्छिन्नप्रतियोगिताकत्वनिवेशनम् । तादृशप्रतियोगिताव्यापकताघटकसम्बन्धावच्छिन्नत्वेनापि विशेषणीया, तेन समवायादिसम्बन्धावच्छिन्नवह्नाद्याद्यभावस्य सयोगादिसम्बन्धावच्छिन्नधूमाद्यभावव्यभिचारित्वेऽपि न व्यभिचारः ।

अथोक्तव्यभिचारवारणाय द्रव्यभेदत्वादे पर्वतभेदादिव्याप्यतानवच्छेदकत्वे गुणो द्रव्यमिन्नो घटान्यत्वादित्यादौ पर्वतभेदादेरनुपाधितापत्तिरिति चेन्न । बाधोन्नीतपक्षेतरत्ववस्तादृशोपाधेरप्यसङ्गदोषस्य तन्मते सत्त्वेन तद्वारणासम्भवात्, उक्तविशेषणपक्षेऽपि तदावश्यकत्वात् ।

इदमत्र चिन्त्यते । उक्तव्याप्तिस्वीकारे यत्र आर्द्रेन्धनाभावस्तत्र धूमाद्यभाव इति व्याप्तिर्न सम्भवति, व्यर्थविशेषणतया यत्र धूमाद्यभावाभावस्तत्रार्द्रेन्धनाभावाभाव इति व्यतिरेकव्याप्तेरसम्भवात् । तथा च यत्र धूमस्तत्रार्द्रेन्धनमिति व्याप्यापि प्रस्थितम्, तद्वय

तिरेकयोर्व्याप्तिविरहादिति उपाधिमात्रोच्छेदस्स्यात् । यदि च व्यापकतावच्छेदक यद्रूपं तदवच्छिन्नाभावत्वेन व्याप्यता न नियमे निवेश्यते अपि तु तदवच्छिन्नविरोधितावच्छेदकरूपेणैव उक्तस्थले आर्द्रेन्धनाभावव्यापकतावच्छेदकधूमाभावत्वाद्यवच्छिन्नाभावत्वेन अप्रसिद्धिवारकधूमादिविशेषणघटितेन व्याप्यताविरहेऽपि धूमाभावत्वाद्यवच्छिन्नविरोधितावच्छेदकधूमत्वादिना आर्द्रेन्धनाद्यभावाभावादिध्याप्यतासत्त्वेनोक्तनियमभङ्ग इत्युच्यते तदा तादृशनियमस्य प्रकृतानुपयोगप्रसङ्ग पर्वतभेदत्वाद्यवच्छिन्नविरोधितावच्छेदकपर्वतत्वादिनिष्ठतत्त्वकित्वादिना साध्याभावव्याप्यताग्रहसम्भवेन पर्वतभेदत्वादौ व्यापकतानवच्छेदकत्वसाधकहेत्वसिद्धे पूर्वोक्ताया दुर्बलत्वादिति ।

व्यतिरेके व्याप्यभावात् । पक्षेतरत्वव्यतिरेकत्वावच्छिन्ने साध्याभावव्याप्यभावग्रहात् । अन्वयेऽपि न तथा । साध्यतावच्छेदकावच्छिन्ने पक्षेतरत्वव्याप्यभावग्रह । पक्षेतरत्वाभावत्वे साध्याभावव्याप्यतानवच्छेदकत्वग्रहेण पक्षेतरत्वत्वे साध्याभावव्याप्यतानवच्छेदकत्वग्रहेण पक्षेतरत्वत्वे साध्याभावव्याप्यतावच्छेदकत्वावच्छिन्नाभावत्वकान्यत्वेन हेतुना साध्यतावच्छेदकावच्छिन्नव्याप्तिनिरूपकतानवच्छेदकत्वसाधनमिति फलितोऽर्थः । साध्याव्यापकत्वात् । पक्षेतरत्वत्वे साध्यव्यापकतावच्छेदकत्वाग्रहात् । नायमुपाधि । नोक्तरूपावच्छिन्न उपाधिताग्रहाविषयः । उक्तनियमानवधारणस्थले चोपाधिताग्रह इष्ट एवेत्याशयः । अहेतुकत्वेति । व्यर्थविशेषणतया व्यतिरेकव्याप्यसत्त्वेऽपि अहेतुकत्वे शरीराहेतुकत्वव्याप्तिसत्त्वेन उक्तनियमे व्यभिचारादित्यर्थः । अभ्युपेत्याह । एवमपीति । उक्तनियमसत्त्वेऽपीत्यर्थः । सयोगादाविति । अव्याप्यवृत्तावित्यर्थः । अतिव्याप्तितादवस्थ्यादिति । साध्यव्यापकत्वाभावसाधनासम्भवेनेत्यादि । अव्याप्यवृत्तिनिरूपिताया केवलान्वयिनिरूपितायाश्च व्यापकतायास्तदभावेव्याप्यव्यतिरेकप्रतियोगित्वाव्याप्यत्वेन तदभावाप्रसिद्ध्या च तादृशप्रतियोगित्वाभावेन तदभावसाधनस्य व्याप्तिविरहेण साधनाप्रसिद्ध्या चासम्भवाविति भावः ।

अथान्वयि वाच्यत्वादौ केवलान्वयित्वमिदं दशायां व्यतिरेकित्व

घटितसाधनाव्यापकतया गृह्यमाणे पक्षेतरत्वे न वाच्यत्वादिव्यापकताग्रहसम्भवः केवलान्वयित्वेन लिङ्गेन तत्र व्यतिरेकिणो व्यभिचारनिश्चयात्, तथापि तत्र साध्ये पक्षनिष्ठाभावप्रतियोगित्वसंशयदशार्थां तत्रातिप्रसङ्ग इति बोध्यम् । व्याप्यवृत्तिव्यतिरेकप्रतियोगितावच्छेदकत्वे सति यो यः किञ्चिद्धर्मावच्छिन्नव्यापकतावच्छेदकः स यत्किञ्चिदभावव्याप्यतावच्छेदकस्वावच्छिन्नाभावत्वक इति व्याप्तिरूपेयते तदा नायं दोषः, संयोगादिव्यापकतावच्छेदकद्रव्यत्वत्वाद्यवच्छिन्नाभावत्वस्य व्यर्थविशेषणतया संयोगाद्यभावव्याप्यतानवच्छेदकत्वेऽपि घटत्वाद्यभावव्याप्यतावच्छेदकतया व्याप्यदिशि व्याप्यवृत्तित्वानिवेशे क्षतिविरहात्, अव्याप्यवृत्तिव्यापकत्वाभावस्यापि व्यतिरेकव्याप्त्यभावेन साधनसम्भवात्, पक्षेतरत्वाभावत्वस्य व्यर्थविशेषणतया केनचिदपि निरूपिते व्याप्यत्वे ऽवच्छेदकत्वाभावात्, वाच्यत्वाद्यभावघटितसाधनाप्रसिद्धावपि सामान्यतो व्याप्यतावच्छेदकस्वावच्छिन्नाभावत्वकत्वविरहेण वाच्यत्वादिव्यापकतावच्छेदकत्वाभावसाधनासम्भवादिति ध्येयम् ।

बाधोन्नीतपक्षेतरस्योपाधित्वानभ्युपगमेऽपि न प्रतीकारः, तथा सत्यपि व्यभिचारवारकस्यैव व्याप्तिग्रहोपयिकतया ऽप्रसिद्धिवारकस्यापि विशेषणस्य व्याप्यतावच्छेदके ऽवश्यं प्रवेशादुक्तरीत्या बाधोन्नीतपक्षेतरे ऽतिव्याप्तेदुर्वारत्वादित्याह मूले न चेष्टापत्तिरित्यादिना ।

( चि० ) वस्तुगत्या साध्यव्यापकः पक्षेतर उपाधिरिति चेत् ? अस्तु तथा, तथापि पक्षातिरिक्ते साध्यव्यापकताग्रहादुपाधेर्दूषकत्वम्, तच्च तत्राप्यस्ति, अन्यथा पक्षे साध्यसन्देहादनुपाधित्वे उपाधिमात्रमुच्छिद्येत । विपक्षाव्यावर्तकविशेषणशून्यत्वं विशेषणम्, तेन बाधोन्नीतपक्षेतरस्य परिग्रहः, तत्र पक्षस्यैव विपक्षत्वात्, न तु पक्षेतरत्वादेरिति चेन्न । न हि वस्तु विपक्षव्या-

वर्तकविशेषणशून्यम् , सर्वत्र प्रमेयत्वादेरसत्त्वात् ।  
तत्रोपात्तेति विशेषणे सिद्धयसिद्धिव्याघातः ।

(दी०) वस्तुगत्येति । तथा च पक्षे साध्यवति तदितरत्वं साध्या  
व्यापकं तद्रहिते च बाधोन्नीतत्वादुपाधिरेवेति भावः । यद्विषयत  
या ज्ञानस्यानुमितिप्रतिबन्धकत्वं तदेव प्रकृते उपाधित्वं वाच्यं  
नान्यदनुपयुक्तत्वात्, तच्चेदुक्तं रूपं तदा तद्वत्तया प्रक्षेतरस्यापि  
ग्रहादनुमितिमात्रोच्छेद इत्यभिप्रायवानाह । अस्तिवति । उपा-  
धिमात्रमिति । सत्प्रतिपक्षोन्नायकतया दूषकत्वमिति मते । इतरथा  
तु पक्षावृत्तेरुच्छेदो बोध्यः । विपक्षेति । विपक्षव्यावर्तकधर्मा-  
न्तरावच्छिन्नपक्षतरत्ववारणाय निषेधद्वयगर्भता ।

(गा०) पक्षेतरऽतिव्याप्तिरिति ग्रन्थस्य ज्ञानातिव्याप्तिपरत्वेऽपि व-  
स्तुवतिव्याप्तिपरत्वाभिमानेन मूलं वस्तुगत्येत्यादिशङ्का । तत्र पर्वतो  
वह्निमान् धूमादित्यादौ पक्षेतरस्यालक्ष्यतया नाव्याप्तिरित्यभिप्रा-  
यप्रकाशमन्तरेण दोषोद्धारो न स्फुटीभवतानि शब्दतो लक्ष्ये बा-  
धोन्नीतपक्षतरत्वे वास्तवसाध्यव्यापकताघटितलक्षणसत्त्वमात्र-  
लाभेऽपि एकविशेषे तादृशलक्षणसत्ताकथनादपरे तद्व्यवच्छेद-  
लाभो व्युत्पात्तसिद्ध इत्यर्थत औत्सगिक तादृशाभिप्राय प्रकाश-  
यति दीधितिकृत् । तथा चेति ।

अत्र स्वाभिप्राय प्रकाशयन् उक्तातिव्यप्तिं सङ्गमयति मूले अ-  
स्तु तथेति । तथा । अलक्ष्ये पक्षेतरत्वे वस्तुतस्साध्यव्यापकताघटित-  
लक्षणासत्त्वम् । पक्षातिरिक्ते । साध्यवत्तया निश्चिते । उपाधिव्यति-  
रेकाग्रहमात्रेणेति शेषः । साध्यव्यापकताग्रहादिति । साध्यसश-  
यविषये उपाधिव्यतिरेकग्रहस्य व्यभिचारसशयरूपतया तस्य च  
व्यभिक्तताग्रहाविरोधित्वोपगमेन तद्ग्रहसम्भवादित्यर्थः । उपाधेः ।  
व्यभिचारहेतुकवास्तवोपाधेः । अनुमितिविरोधित्वम् । तत्रापि ।  
पक्षेतरत्वेऽपि ।

ननु पक्षेतरत्वस्य साध्यव्यापकताभ्रमकाले दूषकत्वापत्ताव-  
पि ज्ञानगमस्योक्तविशेषधर्मस्य वस्तुवतिव्याप्तिविरोधेनैतरेवेदा-

नुमापकत्वरूपलक्षणत्वं दुरपवादमेवेत्याशङ्कां निराचिकीर्षुः अ-  
स्त्वित्यादेर्भावमाविष्कुरुते दीधितौ । याद्विषयतयेति । याद्विषयतया ।  
यद्धर्मविशिष्टविषयकत्वेन । ज्ञानस्य । उपाधिनाज्ञानस्य । अनुमि-  
तिप्रतिबन्धकत्वम् । तत्प्रतिबन्धकज्ञानसम्पादकत्वम् । तदेवोपा-  
धित्वम् । तान्त्रिकोपाधिव्यवहारविषयतावच्छेदकं तद्रूपमेव । प्रकृ-  
ते वाच्यम् । प्रकृतनिरुक्तिविषयः । अन्यत् । इतरभेदानुमापकम् ।  
अनुपयुक्तत्वात् । अजिज्ञासितत्वात् । तच्चेदुक्तं रूपमिति । उक्तम् ।  
साध्यव्यापकत्वे सतीत्यादिकं यदि तदनुमितिप्रतिबन्धकज्ञानवि-  
षयतावच्छेदकमित्यर्थः । ग्रहात् । प्रायशो ग्रहसम्भवात् । अनु-  
मितिमात्रोच्छेदः । स्वार्थस्थले प्रायशः परार्थस्थले सर्वत्रैवानु-  
मितेरुच्छेदप्रसङ्गः ।

मूले साध्यसन्देहात् । साध्यसंशयरूपव्यभिचारज्ञानात् । अनु-  
पाधित्वे । पक्षवृत्त्यभावप्रतियोगितया गृह्यमाणे उपाधित्वघट-  
कसाध्यव्यापकत्वाग्रहे ।

ननु उपाधिमात्रमुच्छिद्येत इति मूलमसङ्गतम्, पर्वतो धूमवा-  
न्वहेरित्यादौ व्यभिचारोन्नायकार्द्रेन्धनाद्युपाधौ सन्देहविषयपर्व-  
तादिरूपपक्षानिश्चितव्यतिरेके साध्यव्यापकताग्रहसम्भवेनोपाधि-  
त्वग्रहानुच्छेदादित्यत आह दीधितौ । उपाधिमात्रमितीति ।  
सत्प्रतिपक्षोन्नायकतयेति । तथा चोपाधिमात्रस्य दूषकतोच्छेद  
इति मूलार्थः । उपाधिव्यवहारबीजदूषकताबीजस्य पक्षावृत्तित्व-  
नियतस्य तन्मते उक्तोपाधावसत्त्वेन तत्र साध्यव्यापकताग्रहस-  
म्भवेऽपि तत्सङ्गतिः, व्यभिचारोन्नायकतयोपाधेर्दूषकत्वेऽप्युपाधि-  
पदस्य तद्विशेषपरतया तत्सङ्गतिरित्याह । इतरथा त्विति ।  
पक्षावृत्तेः । पक्षनिष्ठाभावप्रतियोगितया गृह्यमाणमात्रस्य ।

विपक्षाव्यावर्त्तकविशेषणशून्यत्वं विशेषणमिति मूलम् ।  
विपक्षात् । साध्याभाववतः । स्वविशेष्यतावच्छेदकावाच्छिद्यव्याव-  
र्त्तकं यत्तदन्यविशेषणशून्यत्वमुपाधिलक्षणे निवेशनीयमित्यर्थः ।  
तथा च पर्वतभेदपर्वतनिष्ठभेदप्रतियोगित्वादौ नातिप्रसङ्गः, तत्र  
प्रविष्टस्य भेदप्रतियोगित्वादिरूपविशेष्ये पर्वततन्निष्ठभेदादिरूप-  
विशेषणस्य ह्यदादिरूपविपक्षात् स्वविशेष्यतावच्छेदकभेदत्वप्रति-  
योगित्वव्यावर्त्तकविशेषणव्यावर्त्तकत्वात्, तद्विशेषणानवाच्छिद्यस्येव त-



विशेषणावच्छिन्नस्यापि भेदत्वाद्यवच्छिन्नस्य हृदादिरूपविपक्षवृत्ति-  
त्वादिति भावः । विपक्षात्स्वविशेष्यतावच्छेदकावच्छिन्नव्यावर्तकत्वं  
च स्वविशिष्टतद्विशेष्यतावच्छेदकावच्छिन्नाभाववद्विपक्षकत्वम्,  
पर्वतादिरूपविशेषणविशिष्टभेदत्वाद्यवच्छिन्नाभाववत्ताया विपक्षे  
सत्त्वात् पर्वतादिरूपविशेषणस्य न विपक्षव्यावर्तकता ।

अथैवमपि पर्वतावृत्तित्वपर्वतान्यवृत्तित्वादिविशेषणविशिष्टव-  
ह्नयादेः पर्वतपक्षकवह्नयादिसाध्यकोपाधितापत्तिर्दुर्वारैव, तादृशवि-  
शेषणस्य वह्नित्वाद्यवच्छिन्ने विपक्षव्यावर्तकत्वात् ।

न च स्वप्रतियोगितावच्छेदकस्य यादृशविशेषणघटितत्वप्रयुक्तं  
विशिष्टाभावस्य विपक्षवृत्तित्वं तादृशत्वमेव विशेषणस्य विपक्षव्या-  
वर्तकत्वम्, पर्वतावृत्तित्वादिविशेषणविशिष्टवह्नयभावस्य विपक्ष-  
वृत्तित्वे च तादृशभावप्रतियोगितावच्छेदकस्य वह्नित्वादिघटितत्व-  
मेष प्रयोजकं न तु पर्वतावृत्तित्वादिविशेषणम्, वह्नित्वादिपरित्यागेन  
तद्विशिष्टस्य विपक्षे सत्त्वादिति वाच्यम् । प्रयुक्तत्वस्य दुर्वचत्वात् ।

न च स्वविशेष्यतावच्छेदकावच्छिन्नाधिकरणीभूतविपक्षवृत्ति-  
स्वविशिष्टतद्विशेष्यतावच्छेदकावच्छिन्नाभावकत्वमेव स्वस्य विपक्ष-  
व्यावर्तकत्वम्, पर्वतावृत्तित्वादिविशेष्यतावच्छेदकवह्नित्वाद्यवच्छि-  
न्नाधिकरणत्वस्य विपक्षेऽसत्त्वात्तादृशविशेषणविशिष्टवह्नित्वाद्यव-  
च्छिन्नाभावस्य विपक्षवृत्तित्वेऽपि न तस्य विपक्षव्यावर्तकतेति  
वाच्यम् । घटाद्यन्तरवति विपक्षे पर्वतीयघटात्यन्ताभावसत्त्वेन  
पर्वतभेदादावतिव्याप्तेर्वारयितुमशक्यत्वात् । प्रकृतोपाधिप्रविष्टस्य  
विशेष्यतावच्छेदकस्य विवक्षणे च यादृशोपाधिप्रविष्टविशेष्यता-  
वच्छेदकं न किञ्चिद्विपक्षवृत्तितावच्छेदकं तद्विशिष्टाधिकरणवि-  
पक्षाप्रसिद्धा तादृशोपाधावव्याप्तिरिति चेन्न । स्वविशेष्यतावच्छे-  
दकतद्धर्मावच्छिन्नाधिकरणविपक्षवृत्तिस्वाविशिष्टतद्धर्मावच्छिन्नाभा-  
वकं यद्यस्त्वं तदन्यविशेषणविशेष्यतावच्छेदकतापन्नतद्धर्माघटित-  
त्वेनोपाधितावच्छेदकविशिष्टस्य विशेषणीयतया सामञ्जस्यात् ।  
उत्तरतया पर्वतादिविशेषणस्य घटत्वावच्छिन्ने विपक्षव्यावर्तकत्वे-  
ऽपि भेदत्वाद्यवच्छिन्ने ऽतथात्वात् भेदरूपविशेष्यतावच्छेदका-  
वच्छिन्नस्य व्यावर्तकं हृदाद्यैव, तदन्यपर्वतरूपविशेषणविशेष्यता-  
वच्छेदकतापन्नभेदत्वादियदिते पर्वतभेदादौ नातिव्याप्तिः । वह्नयादि-

विशिष्टपर्वतभेदाद्यभावस्य विपक्षवृत्तितया भेदत्वाद्यवच्छिन्ने पर्व-  
तादेर्विशेषणस्य विपक्षव्यावर्तकत्वं नाशङ्कनीयम्, स्वविशिष्टत-  
द्धर्मावच्छिन्नाभाव इत्यनेन स्वविशिष्टतद्धर्मपर्याप्तप्रतियोगिताव-  
च्छेदकताकाभावस्य विवक्षणीयत्वात् । आर्द्रत्वादिविशेषणस्य इ-  
न्धनत्वादिरूपविशेष्यतावच्छेदकावच्छिन्ने विपक्षव्यावर्तकत्वा-  
भावात् तादृशविशेषणविशेष्यतावच्छेदकेन्धनत्वादिघटिते आर्द्रे-  
न्धनाद्युपाधौ लक्षणसमन्वयः ।

न चैवं धूमवान्वहेरित्यादौ धूमवद्भेदाभावस्य अनुपाधिताप्र-  
सङ्गः, भेदत्वाद्यवच्छिन्नविशेषणतया तद्घटकस्य धूमवदादिविशेष-  
णस्य भेदत्वादिरूपविशेष्यतावच्छेदकावच्छिन्ने विपक्षव्यावर्तक-  
त्वादिति वाच्यम् । विपक्षव्यावर्तकविशेषणविशेष्यतावच्छेदकता-  
पन्नधर्मस्य इतरविशेषणतानवच्छेदकतया तद्घटकत्वस्य विव-  
क्षणीयत्वात्, उक्तोपाधिशरीरे च धूमवद्विशेष्यतावच्छेदकताप-  
न्नभेदत्वादेः तदभावादिविशेषणतावच्छेदकतयैव प्रवेशात् । एवं  
पर्वतभेदादेस्तद्व्यक्तित्वादिना उपाधितावारणाय विपक्षनिष्ठाभाव-  
प्रतियोगितावच्छेदकत्वेनाप्युपाधितावच्छेदकं विशेषणीयम् । तादृ-  
शविशेषणेन पर्वतभेदत्वाद्यवच्छिन्नस्योपाधितावारणसम्भवेऽपि प-  
र्वतभेदविशिष्टहृदभेदादिवारणाय निरुक्तविपक्षव्यावर्तकविशेषण-  
शून्यत्वनिवेशनमिति ध्येयम् । एवं सति पक्षभेदस्य विपक्षहृदादिभे-  
दाविशिष्टव्यक्तित्वेन विपक्षहृदादिभेदविशिष्टभेदत्वेन वोपाधिताप्र-  
सङ्गः, एतादृशेषणेऽपि अणवः सकर्तृकाः कार्यत्वादित्यादौ अनणु-  
त्वादेस्तत्प्रसङ्गवत्, तथापि लक्षणमतिव्यापकमेवेत्यग्रिममूलतात्प-  
र्यविषयतया न क्षतिमावहति ।

विपक्षव्यावर्तकविशेषणवत्त्वस्य विपक्षनिष्ठाभावप्रतियोगिता-  
वच्छेदकत्वपर्यवसितस्योपाधितावच्छेदकविशेषणत्वं किमुपेक्षित-  
मित्याशङ्कां निराकुरुते दीधितौ विपक्षव्यावर्तकधर्मान्तरावच्छिन्ने-  
ति । विपक्षवृत्तिसाध्यादिविशिष्टेत्यर्थः ।

उक्तविशेषणस्य पूर्वविशेषणवन्न बाधोन्नीतपक्षेतरव्यावर्तकता  
तत्रापि तत्सत्त्वादित्याह मूले तेनेति । तेन । उक्तविशेषणेन । बाधो-  
न्नीतपक्षेतरस्येत्यनन्तरमपि पूरणीयः । परिग्रहः । आक्रमणम्, स्वाश्र-  
यीकरणमिति यावत् । तदेतत्स्फुटयति । तत्रति । तत्र । बाधस्थले ।

पक्षस्येति । विशेषणतया स्वस्मात्स्वभेदव्यावर्तकस्येत्यादिः ।  
 पर्वतेतरत्वादेरिति । बहुयादिसाध्यकस्थले इत्यादिः । परिग्रह इत्य-  
 नुषज्यते । तत्र पक्षस्य साध्यवृत्त्या विपक्षत्वाभावादिति भावः ।  
 तादृशविशेषणाभाववत्त्वमुपाधौ विशेषणतयाऽभिमतमित्यभिमा-  
 नेन दूषयति । न हीति । वस्तु किमपीति शेषः । तत्रोपात्तेति ।  
 प्रकृतोपाधितावच्छेदकनिविष्टेत्यर्थः ।

(चि०) तथापि च साध्यव्यापकत्वसाधनाव्याप-  
 कत्वे तत्र स्त इति तद्व्यावृत्त्या पक्षे साध्यव्या-  
 वृत्तिरतो हेतोर्व्यभिचार एव, व्यभिचारे चाव-  
 श्यमुपाधिरिति पक्षेतर एव तत्रोपाधिः स्यात् ।  
 तावन्मात्रस्यैव दूषकत्वाच्च व्यर्थं विशेषणम् ।  
 अत एवानुमानमात्रोच्छेदकतया जातित्वान्न पक्षेतर  
 उपाधिरित्यपास्तम् । दूषणसमर्थत्वेन जातित्वा-  
 भावात् । एतेन पक्षेतरव्यावृत्त्यर्थं प्रकारान्तरमपि  
 निरस्तम्, उपाधित्वाभावेऽपि दूषणसमर्थत्वात् ।

(दी०) विपक्षाव्यावर्तकविशेषणानवच्छिन्नसाध्यव्याप-  
 कत्वसाधनाव्यापकत्वशालित्वं तद्विवक्षितमित्याशङ्क्य पक्षेतरत्व-  
 स्योपाधित्वमनङ्गीकुर्वतस्तत्र मते नातिव्याप्तिरभिहिता । वस्तुतो  
 दूषकताप्रयोजकरूपवतस्तस्यानुपाधित्वाभ्युपगमः तद्वारणाय च  
 विशेषणोपादानं द्वयमपि न युक्तमित्यभिप्रायवानाह । तथा-  
 पीति । तावन्मात्रस्य । साध्यव्यतिरेकोन्नयनक्षमसाध्यव्याप-  
 कतामात्रस्य । दूषकत्वात् । दोषोन्नयनोपयोगित्वात् । जाति-  
 त्वादिति । त्वदुत्तरस्येत्यादिः । उपाधित्वाभावेऽपीति । उपा-  
 धित्वानङ्गीकारेऽपीत्यर्थः ।

(मा०) अभिमाननिराकरणेनोक्तदूषणमुद्धृत्य तथापीत्यादिदोषम-

वतारयति दीधितौ । विपक्षाव्यावर्तकेति । विपक्षाव्यावर्तकविशेषणघटिनघर्मानवच्छिन्नसाध्यव्यापकतेत्यर्थः । तादृशविशेषणाघटिततद्धर्मावच्छिन्नसाध्यव्यापकताशालित्वं तेन रूपेण उपाधित्वमिति यावत् । इत्याशङ्क्येति । आहेत्यग्रिमेणान्वयः । प्रथमपक्षेतरतरेऽतिव्याप्तिमुद्गावयतः । पूर्वपक्षिणस्तथापीत्यादिना तस्य लक्ष्यत्वस्वीकारो विरुध्यत इत्याशङ्कां निराचिकीर्षुः । तस्याशयप्रकाशयति पक्षेतरत्वस्येत्यादिना । नव । सिद्धान्तिनः । तद्वारणाय । उपाधित्ववारणाय ।

मूले तथापीति । विशेषणान्तरप्रवेशेन तत्र कथञ्चिदुपाधित्ववारणसम्भवेऽपीत्यर्थः । व्यापकत्वाव्यापकत्वे इति तज्ज्ञानपरम् । तत्र । पक्षेतरत्वे । स्तः । सम्भवतः । तद्व्यावृत्त्या । तदभावेन हेतुना । पक्ष इति । साधनवर्तीत्यर्थः । साध्यव्यावृत्तिः । साध्याभावसिद्धिसम्भवः । अतो हेतोर्व्याभिचार एव । हेतौ साध्यव्याभिचारग्रहो भवत्येव । व्यभिचारे च । स्वस्य व्यभिचारोन्नायकत्वे च सति । अवश्यमुपाधिः । अवश्यमुपाधित्वेन ज्ञाप्यः । पक्षेतर एवोपाधिः स्यात् । पक्षेतर उपाधिः स्यादेव । अत इति पूरणीयम्, तेन व्यर्थविशेषणमित्यग्रिमस्यान्वयः । अत एव दूषकत्वाच्चेत्यग्रिमचकारसङ्गतिः ।

ननु व्यापकत्वादिभ्रमेण व्यभिचारानुमापकत्वेऽपि यथा घटादेर्नोपाधित्वं तथा पक्षेतरस्यापीति न तद्वारकविशेषणदानानौचित्यम् ।

न च घटादेरपि साध्यव्यापकत्वादिग्रहदशायां उपाधित्वमिष्टमेव, वास्तवसाध्यव्यापकत्वादिघटितलक्षणेन तदसङ्गहेऽपि साध्यव्यापकत्वादिना ज्ञायमान उपाधिरित्येव लक्षणं तत्सङ्ग्रहानुरोधेन क्रियताम्, भवतु चोपाधिः ज्ञानघटिततया सत्प्रतिपक्षादिवदन्तित्यदोषः, एव च पक्षेतरस्य सर्वत्रैव साध्यव्यापकत्वादिज्ञानविषयतया उपाधित्वमुचितमिति पूर्वपक्षिणोऽभिप्राय इति वाच्यम् । एव सति पर्वतो वह्निमानित्यादावपि पक्षादौ साध्याभावादिभ्रमेणानुमितिप्रतिबन्धात्पक्षादौ ज्ञायमानसाध्याभावादेरेव बाधत्वाद्वाघादेरप्यनित्यदोषत्वप्रसङ्गात् इति पूर्वानुशयेन दर्शितविशेषणस्यानुमितिविरोधिधीविषयतावच्छेदकरूपघटकत्वासम्भवेनापि विशेषणत्वानुपयुक्तत्वरूपदोषमाह । तावन्मात्रस्येति ।

दीधितौ साध्यव्यतिरेकोन्मयनक्षमेति । स्वव्यतिरेकस्य साधनवति पक्षे वा साध्यव्यतिरेकोन्नायकतानिर्वाहकेत्यर्थः । सत्प्रति-

पक्षसम्पादके पक्षे साध्यव्यतिरेकोन्नयनयोग्यत्वे साधनाव्यापकत्वा-  
शानुपयोगात् प्रक्रान्तमपि तदंशं विशिष्यानुपादाय साध्यव्यापक-  
तामाश्रयेत्युक्तम् । मात्रपदेनोक्तविशेषणस्यैव व्यभिचाराद्युन्नयनो-  
पयोगिताव्यवच्छेदः । व्यभिचारोन्नयने साधनाव्यापकतायाः सत्प्र-  
तिपक्षोन्नयने च पक्षावृत्तिताया उपयोगात्तद्व्यवच्छेदायोगात्साध्य-  
व्यापकतेत्यनेनान्यतरसहितव्यापकताया विवक्षणीयत्वात् । दूषक-  
त्वादित्यनेन स्वतो दूषकत्वविवक्षासम्भवात् । तदर्थमाह । दोषान्नय-  
नेति । व्यभिचारसत्प्रतिपक्षान्यतरोन्नयनेत्यर्थः । व्यभिचारस्योन्नयनं  
तदनुमितिः, सत्प्रतिपक्षोन्नयनं च साध्यानुमितिप्रतिरोधप्रयोजक-  
साध्यव्यापकाभाववत्ताज्ञानसम्पादनम् ।

मूले अनुमानमात्रोच्छेदकतयेति । सर्वत्रैवानुमाने पक्षेतरस्यो-  
पाधितयोद्भावनसम्भवात् पक्षेतरत्वव्यभिचारेण साध्यव्यभिचारा-  
नुमानमपि न सम्भवतीति दूषणसमर्थत्वेनेत्यर्थः । अनुमानपदं  
परार्थानुमानपरम्, स्वार्थानुमाने सर्वत्र पक्षेतरत्वे साध्यव्यापकता-  
ग्राहकसामग्या नियतत्वाभावेन अनुमानमात्रोच्छेदासम्भवात् ।

दूषणासमर्थमुत्तरं जातिरिति जातिलक्षणादुत्तरस्यैव जातित्वं  
न तु पक्षेतरोपाधेरिति मूलासङ्गतेर्धारणाय पूरयति दीधितौ ।  
त्वदुत्तरस्येति ।

मूले न पक्षेतर उपाधिरिति । जात्युत्तरकत्वस्यालक्ष्यताप्रयो-  
जकत्वादिति शेषः । तथा च तद्व्यावर्तनाय विशेषणदानमुचितमे-  
वेति भावः । अत एवेत्यनेनोक्तमुपाधिताहेतुं विवृणोति । दूषणसम-  
र्थत्वेनेति । उक्तयुक्त्या व्यभिचाराद्यननुमापकत्वेऽपि पक्षे साध्यव्या-  
पकाभावज्ञानसम्पादनेन साध्यानुमितिप्रतिरोधसमर्थत्वेनेत्यर्थः ।  
प्रकारान्तरम् । विशेषणान्तरनिवेशनम् । तच्च बाधोन्नीतपक्षेतर-  
भिन्नत्वम् ।

पक्षेतरस्य लक्ष्यताव्यवस्थापनदशायां उपाधित्वाभावेऽपीति  
कथनासङ्गतेस्तदर्थमाह दीधितौ । उपाधित्वानङ्गीकारेऽपीति । भवते-  
त्यादिः ।

( चि० ) अथोपाधिस्वव्यतिरेकेण सत्प्रतिपक्षो-  
त्थापकतया दूषणम् । पक्षेतरत्वव्यतिरेकश्च न सा-

ध्याभावसाधकोऽसाधारणत्वात्, न तु व्यभिचारो-  
न्नायकतया दूषणम् । यथा हि साध्यव्यापकोपाध्य-  
व्याप्यतया हेतोस्साध्याव्याप्यत्वं तथा साध्यव्या-  
प्यहेत्वव्यापकतयोपाधेर्न साध्यव्यापकत्वमपि सि-  
द्ध्येत्, व्याप्तिग्राहकस्योभयत्रापि साम्येन विनिगम-  
काविरहात् । तस्माद्यथा साध्यव्याप्येन हेतुना साध्यं  
साधनीयं तथा साध्यव्यापकोपाधिव्यावृत्त्या साध्या  
भावोऽपि साधनीयो व्याप्तिग्रहतौल्यादिति दूषकता-  
बीज सोऽयं सत्प्रतिपक्ष एवेति । मैवम् । एवं हि  
सत्प्रतिपक्ष उपाध्युद्भावनं न स्यात्, सत्प्रतिपक्षान्त-  
रवत् । किञ्च एवं बाधोन्नीतोऽपि पक्षेतरो नोपाधि-  
स्स्यात्, व्यतिरेके ऽसाधारण्यात् ।

( दी० ) दूषकताबीजसत्त्वे तस्योपाधित्वं दूषकताबीजं च न व्य-  
भिचारादेरुन्नायकत्वमपि तु सत्प्रतिपक्षस्य तच्च इत्र नास्तीत्यतो  
न स उपाधिरिति शङ्कते अथेति । व्यभिचारोन्नायकतया । व्यभि-  
चाराद्युन्नायकतया । अव्याप्यतया । अव्याप्यत्वादिना । अव्या-  
प्यत्वम् । अव्याप्यत्वादि । सत्प्रतिपक्षान्तरवदिति । व्याप्तिपक्षधर्म-  
तारूपबलसम्बन्धेनैकेनापि बहूनां प्रतिरोधसम्भवात्, बहुत्वस्या-  
बलत्वात् । यत्तु प्रमाणतत्त्वबोधादौ बहुत्वमपि बलमुक्तम्,  
तन्न सत्प्रतिपक्षतायां किन्त्वेकत्राङ्गभङ्गप्रसङ्गे । बहुषु तत्क-  
ल्पनागौरवं एकत्र च लाघवमिति तर्कोत्थापकतयेति नोपाधे-  
स्सत्प्रतिपक्षोत्थापकतया तत्र दूषणत्वसम्भव इति भावः । एवम् ।  
सत्प्रतिपक्षोन्नायकतया दूषकत्वे

( गा० ) व्यभिचाराद्युन्नायकत्वस्य दूषकताबीजत्वनिराकरणेन  
सत्प्रतिपक्षोन्नायकत्वस्य तथात्वं व्यवस्थाप्य तस्य पक्षेतरत्वे ऽस-

स्वकथनं विशेषणान्तरौचित्यप्रयोजकतदलक्ष्यतानिर्वाहकतया प्रकृते  
 उपयोजयितुं अथेत्यादिमूलतात्पर्यं सङ्क्षेपेण प्रदर्शयति । दूषकता-  
 बीजसत्त्वे इति । न व्यभिचारादेरुन्नायकत्वमिति । येन पक्षेतर-  
 व्यभिचारादिना साधने असाधारण्यादिदोषविरहेण सोऽपि लक्ष्य-  
 स्यादिति शेषः । आदिना अव्यभिचारविशिष्टसाध्यसामानाधिक-  
 रण्यरूपव्याप्यभावपरिग्रहः । तदुन्नायकतया दूषकताबीजत्वेऽपि  
 पक्षेतरालक्ष्यत्वानिर्वाहात् । उन्नायकत्वम् । अनुमापकव्यभिचारादि-  
 प्रतियोगित्वम् । सत्प्रतिक्षस्येति । साध्यानुमितिप्रतिरोधस्येत्यर्थः ।  
 अत्रानुषज्यमानस्य उन्नायकत्वमित्यस्य प्रयोजकव्यतिरेकप्रतियो-  
 गित्वमर्थः । स्वव्यतिरेकेण सत्प्रतिपक्षोत्थापकतयेति मूलस्यापि  
 प्रतिरोधप्रयोजकस्वव्यतिरेकतयेत्येवार्थः । तच्च । सत्प्रतिपक्षोत्था-  
 पकत्वं च । तत्र । पक्षेतरे । न स उपाधिरित्युपलक्षणम्, व्यतिरेके  
 ऽसाधारण्याभावनिर्वाहकविपक्षाव्यावर्त्तकविशेषणशून्यत्वविनिर्मु-  
 क्तसाध्यव्यापकत्वस्य न दोषोन्नयनोपयोगित्वमित्यपि बोध्यम्, तेन  
 तावन्मात्रस्येत्यादिदुषणोद्धारः । अव्याप्यत्वोन्नायकताया अप्रतिक्षेपे  
 न्यूनता स्यादिति तत्सङ्गाहकादिपदमन्तर्भाव्य व्याचष्टे । व्यभिचा-  
 रेति । व्यभिचारोन्नायकतया अदूषणत्वस्यापि प्रकृतत्वात्तदव्यव-  
 स्थापनेन न्यूनतां परिहर्तुं साध्यव्यापकोपाध्यव्याप्यतयेत्यादौ  
 व्यभिचारपरिग्राहकमादिपदमन्तर्भावयति अव्याप्यतयेत्यादिना ।

साध्याव्याप्यत्वमिति मूले सेधुमर्हतीति शेषः । व्याप्तिग्राहक-  
 स्य । व्यभिचारनिश्चयविरहसहकृतसहचारदर्शनस्य । उभयत्र । सा-  
 ध्योपाध्योर्हेतुसाध्ययोश्च । विनिगमकविरहादिति । तथा च हेतौ  
 साध्यस्य व्यभिचारादिसाधनाय परोद्भावितापाधौ वादिनोक्तहेतुना  
 साध्यव्यापकत्वे साध्ययितुमारब्धे व्यभिचाराद्यनुमापकव्याप्तेरनि-  
 श्चयात् न व्यभिचारानुमाननिर्वाह इति भावः । व्याप्तिग्रहविरोधिव्य-  
 भिचारज्ञानस्य गृहीतायां व्याप्तौ अनुपयोगाज्जाप्तावगृहीतायां यत्रो-  
 पाधौ साध्यव्यापकताग्रहस्तत्रैव व्यभिचारोन्नायकतयोपाधेर्दूषक-  
 त्वाङ्गीकारात् स्वार्थस्थले व्यभिचारोन्नायकत्वं सम्भवतीति परा-  
 र्थानुमानाभिप्रायकतया दर्शितम् । अत एवाग्रे साधनीयमित्याद्यु-  
 क्तिः साधु सङ्गच्छते । साधनीयम् । वादिना साधनीयम् । व्याप्ति-  
 ग्रहेति । व्याप्तिग्रहसामग्रीत्यर्थः । सोऽयम् प्रकारः । सत्प्रतिपक्ष एव ।

प्रतिरोधसम्पादनरूप एव । तथा च पक्षेतरव्यतिरेको ऽसाधारण्य-  
दोषदुष्टतया निग्रहभयेन परणोद्भावायितु न शक्यत इति तन न प्र-  
तिरोधसम्भव इति नासाधुपाधिरिति भावः । एव हीति । सत्प्रति-  
पक्षोन्नायकत्वस्यैव दूषकताबीजत्वे इत्यर्थः । उपाध्युद्भावनम् न  
स्यात् । नोपयुज्येत । तत्साधनीयस्य साध्याभावामावरूपसाध्यस्य  
साधनाय प्रयुक्तात् प्रथमहेतोरेव प्रतिहेतोर्विरुद्धत्वादिति भावः ।  
सत्प्रतिपक्षान्तरवदिति । प्रतिहेतुदूषणाय प्रकृतसाध्यसाधकहे-  
त्वन्तरस्य यथा वादिना नोद्भावन पूर्वोपन्यस्तहेतुनैव तत्कार्यप्रति-  
रोधादित्यर्थः ।

ननु पूर्वोपन्यस्तहेतोर्हेत्वन्तरसाहित्यरूपाधिकबलनानिर्वाहाय  
उपाधेः सत्प्रतिपक्षान्तरस्य च उद्भावन युज्यत एवत्यत आह दी-  
धितौ । व्याप्तिपक्षधर्मतारूपबलेति । एकेनापि हेतुना बहूना हेतूनां  
कार्यस्य प्रतिरोधसम्भवात् प्राचीनग्रन्थ हेतुबहुत्वस्य बलत्वोक्तिवि-  
रोध परिहरति । यस्त्विति । बहुत्वमपि बलमिति यदुक्तमित्यन्वयः ।  
उक्तमिति । उपायकृदुक्तमित्यर्थः । सत्प्रतिपक्षतायामिति । विरो-  
धितयेति शेषः । एकवाङ्मभङ्गप्रसङ्ग इति । एकसाध्यसाधकहेतु-  
विषयकव्याप्तिपक्षधर्मताज्ञानाप्रामाण्यस्य अनयोरेकतरः बाध्य-  
मित्याद्यनुमानन सामान्यतस्साधन इत्यर्थः । इति तर्कात्थापकतये-  
ति । विशेषपर्यवसानसम्पादकतादशप्रतिसन्धानसम्पादकतयेत्य-  
र्थः । बहुत्व बलमुक्तमित्यनुषज्यते ।

न चैव तादृशतर्कावतारार्थमेव सत्प्रतिपक्षे उपाधे प्रतिपक्षा-  
न्तरस्य चोद्भावनमुपयुज्यतामिति वाच्यम् । तावतापि अनयोः  
कस्य बाध्यता कल्प्यतामित्याकाङ्क्षामन्तरेणाप्युपाधेः प्रतिहेतौ ता-  
न्त्रिकैरुद्भावनस्यानुपपत्तेः । किञ्चेत्यनन्तरमेवमिति मूलं शृङ्खलं  
व्याचष्टे । एवमिति ।

(चि०) ननु बाधे नोपाधिनिषेधः, धूमेन हृदे वह्नि-  
साधने तदभावात्, न तु हेतुमति पक्षे बाधे पक्षेतरापा-  
धिनिषेधः, प्रत्यक्षे बद्धौ कृतकत्वेनानुष्णत्वे साध्येऽने-  
जस्त्वादेरुपाधित्वसम्भवदिति चेन्न । तेजोमात्रपक्षत्वे  
ऽनेजस्त्वं विना ऽन्यस्योपाधेरभावात् ।



( दी० ) बाधस्यानिश्चये ऽसाधारण्यान्निश्चये च वैयर्थ्या-  
न्माभूत्सोऽप्युपाधिरित्यभिप्रायेण शङ्कते । नन्विति ।

हेतुमतीति । न चासङ्कीर्णबाधस्थले व्यभिचारः, प्र-  
तिगोगिव्यधिकरणसाध्याभावस्यैव प्रकृते बाधत्वात् तदन-  
भ्युपगमाद्वा । अनेजस्त्वं विनेति । तत्समशीलं विना शुद्धसा-  
ध्यव्यापकस्योपाधेरभावादित्यर्थः । तेन भास्वरूपशून्यत्वा-  
दे रूपवत्त्वावच्छिन्नसाध्यव्यापकगुरुत्वादेश्च सत्त्वेऽप्यदोषः ।

( गा० ) ननु नोपाधिः स्यादित्यत्र हेतुतया उक्तं व्यतिरेके ऽसा-  
धारण्यादित्यसङ्गतम्, बह्वावनुष्णत्वबाधावतारे तस्य विपक्षतया  
वह्नीतरत्वव्यतिरेकस्य विपक्षव्यावृत्तत्वाभावादित्यतो बाधानव-  
तारदशाभिप्रायकतया तत्सङ्गमयितुं पुरयति । बाधस्येति ।  
न्यूनताभङ्गाय बाधावतारस्थले बह्वावतीतरत्वस्योपाधितया दुष-  
कत्वं पुरणन निराकुरुते । निश्चये चेति । बाधस्येत्यनुषज्यते । वैय-  
र्थ्यादिति । साध्याभावस्यानिश्चिततया तत्साधकोपाधेर्निष्फल-  
त्वादित्यर्थः ।

नन्वित्यादिमूले बाधे उपाधिनियमखण्डनस्य बाधोन्नीतपक्षे-  
तरस्यानुपाधितापत्तिरूपदूषणसमाधानतामुपपादयति । मा भू-  
त्सोऽप्युपाधिरिति । तस्यानुपाधित्वमिष्टमेवेति न तदापत्तिस-  
म्भव इत्यर्थः । एवं च नोपाधिनियम इति मूलस्य येन तात्त्रियम-  
रक्षायै वह्नीतरत्वादेरुपाधित्वमावश्यकं स्यादिति शेषः ।

मूले हेतुमति पक्षे बाध इति । बाधितसाध्यकपक्षवृत्तिहेता-  
वित्यर्थः । पक्षेतरिति नियमे नान्तर्भावनीयम् । पक्षतावच्छेदकाव-  
च्छिन्नभेदानात्मकातेजस्त्वादिरूपोपाधिमादाय नियमस्य अग्रे  
निर्वाह्यत्वात् ।

बाधहेत्वाभासशालिनि पक्षवृत्तिहेतौ सोपाधित्वानियम इति  
मूलाभिप्रायेण शङ्कते दीधितौ । न चेति । व्यभिचारेणासिद्ध्या चा-  
सङ्कीर्णो यत्र बाधहेत्वाभासः पक्षतावच्छेदकावच्छेदेन साध्यासि-  
द्धिविरोधी तदवच्छेदेन साध्याभाववत्स्वरूपः तादृशो गन्धप्रागभा-  
वाविविशिष्टघटादिपक्षकगन्धादिसाध्यकपृथिवीत्वाद्विहेतावित्यर्थः ।

व्यभिचार इति । तादृशहेतोस्साध्यव्याप्यतया उपाधेर्व्यभिचारो-  
न्नायकतया दूषकतामभ्युपगच्छत उक्तनियमवादिनो मते साधना-  
व्यापकत्वस्योपाधिलक्षणे ऽवश्यं प्रवेशात्तादृशलक्षणाक्रान्तस्य  
उपाधेस्तत्रासम्भवादिति भावः । प्रकृते बाधत्वादिति । बाधपदेन  
प्रकृते विवेक्षणादित्यर्थः । तथा च तादृशसाध्याभाववत्पक्षवृत्ति-  
हेतोस्सोपाधित्वनियम इति मूलार्थः । उक्तस्थले च पक्षे न तादृ-  
शसाध्याभाव इति न व्यभिचार इति भावः । सर्वत्र पक्षतावच्छे-  
दकसामानाधिकरण्येनैवानुमितिस्साध्यमघगाहते इतरबाधला-  
घवज्ञानबलादपि न व्यापकतानवच्छेदकरूपेण साध्यमानमिति  
प्राचीनमते ऽसिद्धिव्यभिचारान्यतरासङ्कीर्णबाधस्थलमेव नास्ति,  
तथा च तन्मते हेत्वाभासग्रन्थे निर्वक्ष्यमाणबाधहेत्वाभासविभाज-  
कधर्मपुरस्कारेण बाधोपपादनेऽपि न व्यभिचारः, गन्धादिमन्त्रि-  
ष्टगन्धप्रागभावादिरूपपक्षतावच्छेदकावच्छिन्नगन्धाद्यभावस्यानुमि-  
त्याविरोधितया बाधत्वविरहादित्याशयेनाह । तदनभ्युपगमाद्वेति ।  
असङ्कीर्णबाधस्यैवोक्तनियमवादिनाऽनभ्युपगमाद्वेत्यर्थः ।

ननु तेजस्त्वावच्छिन्नपक्षकानुष्णत्वावच्छिन्नसाध्यकस्थले ऽते-  
जस्त्वरूपपक्षेतरत्वं विना अन्योपाधेरभावादुक्तनियमानुरोधेन त-  
स्योपाधित्वमावश्यकम्, सत्प्रतिपक्षोन्नायकत्वस्य दूषकताबीज-  
त्वमते च तद्व्यतिरेकस्यासाधारणतया तस्य दूषकत्वासम्भव इति  
मूलोक्तं न सङ्गच्छते अतेजस्त्वभिन्नस्यापि शुद्धसाध्यव्यापकभा-  
स्वरूपशून्यत्वादेरवच्छिन्नसाध्यव्यापकगुरुत्वादिभ्योपाधेस्सम्भवा-  
दित्यतो ऽतेजस्त्वं विवेक्यादि व्याचष्टे । अतेजस्त्वमिति । त-  
त्समशालिमिति । असाधारणव्यतिरेकप्रतियोगित्वेन तत्तुल्यमि-  
त्यर्थः । तथा चासाधारण्यव्यतिरेकप्रतियोगिनः उपाध्यन्तरस्य  
सत्त्वेऽपि पक्षेतरत्वव्यतिरेकस्येव तद्व्यतिरेकस्य असाधारणत्वेन  
सत्प्रतिपक्षानुन्नायकत्वात् सत्प्रतिपक्षोन्नायकत्वस्योपाधिरूपदूषकता-  
बीजत्वमते उक्तनियमस्य पक्षेतरत्वेनेव तादृशोपाधिनापि न निर्वा-  
हः पक्षेतरस्येव तस्यापि तन्मते उपाधित्वासम्भवादिति मूला-  
भिप्रायः । शुद्धसाध्यव्यापकस्येति । तथा चावच्छिन्नसाध्य-  
व्यापकोपाधिसत्त्वेऽपि उक्तलक्षणस्य शुद्धसाध्यव्यापकताघटितत्वे-  
न लक्षणकर्तृमते तस्याप्यनुपाधित्वेन तमाद्यापि नोक्तनियम-

निर्वाह इति मूलाशयः । अदोष इति । अतेजस्त्व विनान्यस्योपा-  
धेरभावादित्युक्तेर्नासिद्धति ।

( दी० ) न चैतद्व्यतिरेको नासाधारणः, पक्षे साध्यस्यासिद्धौ  
सपक्षाभावात्, सिद्धौ च तत्रैव सपक्षे वर्तमानत्वादिति वाच्य-  
म् । पक्षमात्रवृत्तिरसाधारण इत्याभिप्रायात् । जलादाबुष्णत्वभ्र-  
मदशयां तथात्वमित्यपरे । ग्रीष्मोष्मणि तेजस्त्वाग्रहदशायाम-  
प्रतीतसाध्यतदभावसहचाररूपन्वमसाधारण्यमित्यन्ये ।

( गा० ) एतद्व्यतिरेक इति । तेजस्त्वावच्छिन्नपक्षे अनु-  
ष्णत्वाभावस्य उष्णत्वस्य साधने पक्षमात्रवृत्तिरप्यतेजस्त्व-  
व्यतिरेक इत्यर्थः । पक्षे साध्यस्यासिद्धाविति । तेजसि अनुष्ण-  
त्वानिर्णयदशायामित्यर्थः । सपक्षाभावादिति । स्वधर्मिकतदानी  
न्तनतन्निश्चयविषयसाध्यवतोऽप्रसिद्धया असाधारण्यघटकतद्व्यावृ-  
त्तत्वदलासत्त्वादित्यर्थः । सिद्धौ च । पक्ष साध्यस्य सिद्धिदशा-  
यां च । तत्रैव । पक्ष एव । सपक्षे । स्वस्मिन्निश्चीयमानसाध्यवति ।  
वर्तमानत्वात् । वर्तमानत्वेन तद्व्यावृत्तत्वाभावात् । पक्षमात्रवृत्तिरिति ।  
पक्षत्व सन्निवृद्धसाध्यकत्वम्, तथा च क्वचित्तेजसि तदानीं उष्ण  
त्वानिश्चयेऽपि कालान्तरीणोष्णत्वग्रहजन्यसंस्कारमूलककोटिस्मृ-  
त्या यदा तेजोमात्रे तत्संशयः तदा तेजस्त्वव्यतिरेकस्य साध्य-  
संशयविषयमात्रवृत्तित्वात् साध्यसहचारमात्रग्रहविरोधितादशा  
साधारण्यरूपदोषेण लाहशव्यतिरेकस्य सत्प्रतिपक्षोत्थापकत्वास-  
म्भव इति भावः ।

अथ वा अनुमितिविशेष्य एव पक्षः, पक्षे साध्यनिश्चयदशयां  
तन्मात्रवृत्तित्वस्य सहचारग्रहाविरोधित्वेऽपि तदा बाधादेव पक्षे  
विपरीतसाध्यसिद्धेः सत्प्रतिपक्षस्याकिञ्चित्करतया नोपाधेर्दूषकत्व-  
मिति भावः । जलादाबुष्णत्वभ्रमदशायामिति । तथात्वम् । अस्य  
व्यतिरेकस्य हेतोरसाधारण्यम् । तच्छरीरे धर्मिणि वास्तवसाध्य  
वत्त्वानिवेशादिति शेषः । तथा च तदानीमेव सत्प्रतिपक्षाननुमाप-  
कत्वेन तत्प्रतियोगिनो नोपाधित्वसम्भव इति मूलाशयः । ग्रीष्मो-  
ष्मणीति । उष्णतया निश्चीयमान इति शेषः । तेजस्त्वव्यतिरेकसाध्य-

रूपप्रहाभावलाभायानुद्भूतरूपवत्तेजोनुसरणम् । तत्र तेजस्त्वाग्रह-  
दशायामपि वास्तवतश्चावृत्तत्वघटितासाधारण्यायोगादाह । अप्रती-  
तेति । उष्णत्वाग्रहेऽपि साध्यतदभावसहचरिततया ऽप्रतीयमान-  
त्वरूपासाधारण्यं यद्यपि निर्वहति, तथापि तदानीं साध्याप्रसिद्धैव  
सत्प्रतिपक्षासम्भवादसाधारण्यमकिञ्चित्करं स्यादित्युष्णत्वग्रहानु-  
सरणम् ।

अथ वा अप्रतीतसाध्यतदभावसहचारत्वमित्यस्य साध्यादि-  
मत्तया निश्चीयमाने धर्मिणि अप्रतीयमानत्वमित्येवार्थः, तथा  
चासाधारण्यसम्पादक एवोष्णत्वनिश्चयः, अपरेषामन्येषां च मते  
दशाविशेषे ऽसाधारण्येऽपि अन्यदा सत्प्रतिपक्षोन्नायकत्वेन अतेज-  
स्त्वादेरुपाधित्वसम्भवेन तदानीन्तनोपाधित्वमादायैव च उक्त-  
नियमनिर्वाहदसाधारण्यदशायाम् तस्यादोषत्वं न क्षतिरित्यस्वर-  
सबीजमाहुः ।

न च पक्षमात्रवृत्तित्वस्यासाधारण्यत्वेऽपि पक्षत्वं यदि सन्दिग्ध-  
साध्यकत्वं तदाप्यनित्यमिति तुल्योऽनुयोगः यदि चानुमितिविशे-  
ष्यत्वमात्रं तत्तदा विपक्षैकदेशे साध्यनिश्चयदशायाम् साध्यसहचार-  
ग्रहसम्भवेन व्याप्तिग्रहसम्भवात् पक्षतावच्छेदकावच्छेदेन अतेजस्त्वा-  
विज्ञानादुक्तसाध्यवस्वनिश्चयाप्रतिषध्याया एकदेशे साध्यानुमितेः  
प्रतिरोधादुपाधेर्दोषत्वमक्षतमेवेति व्यतिरेकेऽसाधारण्यमकिञ्चि-  
त्करमेवेति वाच्यम् । पक्षतावच्छेदकावच्छेदेन यत्रानुष्णत्वसिद्धिरु-  
द्देश्या तत्रानुमितिविशेष्यपक्षमात्रवृत्तेरुपाधिव्यतिरेकहेतोः पक्षक-  
देशे उष्णत्वनिश्चयदशायाम् उष्णत्वव्याप्तिग्रहसम्भवेऽपि बाधनिश्चय-  
बलादेव उद्देश्यानुमितेरसम्भवेन तद्विपरीतस्वप्रयोज्यतादृशानुमि-  
तिविरोधिबाधरूपदोषवान् यः पक्षधर्मो हेतुः स उपाधिज्ञानानधी-  
नदोषज्ञानाप्रयोज्यतादृशानुमित्यनुत्पादप्रयोजकोपाधिमानित्येतादृश-  
नियमनिर्वाहान्मूलसङ्गतेः ।

( चि० ) किञ्च पर्वतावयववृत्त्यन्यत्वं पर्वतेतरद्रव्य-  
त्वं ह्रदपर्वतसंयोगानाधारत्वं ह्रदपर्वतान्यत्वादिकमु-  
पाधिः स्यादेव, व्यतिरेकेऽसाधारण्याभावात्, व्यति-  
रेकिणा सत्प्रतिपक्षसम्भवाच्च । न चासाधारण्यम्,  
तस्यापि सत्प्रतिपक्षोत्थापकतया दोषत्वात्, तस्मा-

दुभयोरपि व्याप्तिग्राहकसाम्ये विरोधान्न व्याप्ति-  
निश्चयः, किन्तु भयम् व्यभिचारसशयः । तथा च  
व्यभिचारसशयाधायकत्वेनोपाधेर्दूषकत्वम्, तच्च पक्षे  
तरेऽप्यस्ति । तदुक्त उपाधेरेव व्यभिचारशङ्केति ।

(दी०) असाधारणे हि साध्यसहचारग्रहप्रतिबन्धेन व्याप्तिग्र-  
हप्रतिबन्धः, व्यतिरेकव्याप्त्यादरे तु साध्यतदभावयोरपि तद-  
विशेषात्सत्प्रतिपक्षो दूषकताबीजम् । न चेहाद्यः, व्यतिरेकित्वा  
त्, न द्वितीयः सप्रतिपक्षे तदनवकाशात्, अतः पक्षेतरोऽपि  
सत्प्रतिपक्षोन्नायकतयोपाधिरेवेत्याह । व्यतिरेकिणेत्यादिना ।  
नन्वत्र प्रागुक्तरीत्या व्यभिचाराद्युन्नायकत्वस्य सत्प्रतिपक्षे-  
ऽनुद्धावनीयतापक्ष्या च सत्प्रतिपक्षोन्नायकत्वस्य दूषकताया  
मबीजत्वे उपाधिर्दूषणमेव न स्यात् बीजाभावादत आह ।  
तस्मादिति । तदुक्तमुपाधेर्व्यभिचारशङ्केवेति ।

(गा०) सत्प्रतिपक्षोत्थापकताया दूषकताबीजत्व स्वीकृत्यापि पक्षे-  
तरत्वसमशीलानामन्येषामुपाधित्वमुपपादयति मूले किञ्चेति । व्य-  
तिरेके असाधारण्याभावादिति । पर्वतावयवरूपादौ गुणादौ इदं च  
सपक्षे उक्तधर्माणा व्यतिरेकरूपस्य साध्याभावसाधकहेतोर्वर्त्तमा-  
नत्वादिति भावः । पर्वतेतरत्वस्यापि सत्प्रतिपक्षोत्थापकत्वमुपपा-  
दयति । व्यतिरेकिणेति । व्यतिरेकिहेतुरुपेण पर्वतेतरत्वाभावेन  
साध्याभावसाधनसम्भवादित्यर्थः ।

व्यतिरेकितया सत्प्रतिपक्षोन्नायकत्वमात्रोक्तौ व्यतिरेकित्वस्या-  
साधारण्यदूषकतानिवारकत्वलाभात्तच्छङ्कानुदयेन न चासाधार-  
ण्यमित्यग्रिमग्रन्थानुन्धितिरतोऽसाधारण्यस्य दूषकताबीजद्वय  
व्यतिरेकितया तदेकतरोऽप्यपरतच्छङ्कया न चेत्यादिग्रन्थो-  
त्तिरिति दर्शयति दीधितौ असाधारणे हीति । शब्दादौ । नित्य-  
त्वादि साध्यकशब्दत्वाद्विहेतावित्यर्थः । साध्यसहचारग्रहप्रतिबन्धे-  
नेति । सपक्षव्यावृत्तेरित्यादि । व्याप्तिग्रहप्रतिबन्धः । अन्यव्याप्ति-

ग्रहप्रतिबन्धः । दूषकताबीजमित्यग्निमेणान्वयः । व्यतिरेकव्याप्या-  
दरे त्विति । तादृशदूषणोद्धारायेत्यादिः । साध्यतदभावयोरपि तद-  
विशेषादिति । हेतुव्यतिरेके साध्याभावस्येव साध्यस्यापि व्यापक-  
ताग्राहकतत्सहचारज्ञानघटितसामग्र्यास्सत्त्वादित्यर्थः । सत्प्रतिपक्षे ।  
स्वेनैव स्वसाध्यानुमितिप्रतिरोधः । इह प्रतिरोधायोपन्यस्तस्यो-  
पाधेर्व्यतिरेके हेतौ अन्वयव्याप्यग्रहरूप आद्यो दोषो नेत्यर्थः ।  
सत्प्रतिपक्षे तदनवकाशादिति । प्रतिरोधे प्रतिरोधरूपदोषानवका-  
शादित्यर्थः । परेण प्रतिरुद्धकार्यस्यापि परकार्यप्रतिरोधकत्वात्  
अन्यथा वातुपन्यस्तहेतुना प्रतिरुद्धत्वादेव प्रतिरोधकत्वानुपपत्ति-  
रिति भावः । व्यतिरेकिणेत्यादिनेति । दोषत्वादित्यन्तेनेति शेषः ।  
एव च व्यतिरेकित्वादरे अन्वयव्याप्तिग्रहप्रतिबन्धरूपबीजासम्भवेऽ-  
पि अन्यदेव किमपि दूषकताबीज स्थास्यतीति नाशङ्क्यम् उक्तबी-  
जशून्यस्य असाधारण्यस्यापि सत्प्रतिपक्षोत्थापकतामात्रेण दोष-  
त्वात् तादृशदोषस्य च सत्प्रतिपक्षे ऽनवकाशादिति न चेत्यादिमू-  
लार्थ इति भावः । पक्षेतरस्य सत्प्रतिपक्षांनुभायकताव्यवस्थापनेन  
तस्य दूषकताबीजत्वमुपगम्य पक्षेतरस्य अलक्ष्यत्वमुपपादयतः सि-  
द्धान्तिनो निराकृतवतस्तस्मादित्यादिना व्यभिचारसंशयाधायक-  
तया तस्य लक्ष्यताव्यवस्थापनमाकाङ्क्षाविरहेण नावतरितुमर्हतीति  
तदस्थस्योपाधेरदूषणत्वशङ्कायां व्यभिचारसंशयकतया तद्दोषत्व-  
व्यवस्थापनमवतार्य तादृशदूषकताबीजस्य पक्षेतरे सत्त्वकथनं सङ्ग-  
मयति । नन्वेवमिति । प्रागुक्तीत्येति । न तु व्यभिचारोभायकतये-  
त्यादिसिद्धान्तिप्रदर्शितदोषेणेत्यर्थः । सत्प्रतिपक्षे ऽनुद्भावनीयताप-  
त्त्या । पूर्वपक्षिवर्शितया । मूले उभयोरपि व्याप्तिग्राहकसाम्य इति ।  
साध्यसाधनयोरुपाधिसाध्यनिरूपितव्याप्तिग्राहकसामग्र्यविशेषेण-  
ेत्यर्थः । विरोधादिति । बह्वयादौ प्राह्यया धूमादिव्याप्या आर्द्रेन्धनादौ  
च बह्वयाद्यव्यापकत्वग्राहकसामग्रीसहितया आर्द्रेन्धनादौ धूमावि-  
व्यापकताग्राहकसामग्रीप्राह्यस्य धूमादिव्यापकाव्याप्यत्वस्य विरो-  
धादित्यर्थः । न व्याप्तिनिश्चय इति । एकयापि सामग्र्येति बोध्यम् ।  
उभयत्र व्यभिचारसंशयः । साध्ये उपाधेः साधने च साध्यस्य व्य-  
भिचारसंशय एव । व्यभिचारसंशयाधायकत्वेनेति । स्वधर्मिकोपा-  
धित्वग्राहकसामग्रीसबलनाधीनसाधनधर्मिकव्यभिचारसंशयप्रयो-

जकतयेत्यर्थः ।

ननु उपाधेरेव व्यभिचारशङ्केति मूलमसङ्गतम्, सहचारादिरूपसाधारणधर्मदर्शनादितोऽपि व्यभिचारसंशयेनोपाधिभिन्ने तद्व्यवच्छेदकत्वबाधात्, अत एवकारं व्यत्यस्यति दीधितौ उपाधेरिति । ईदृशैवकारेण चानुमितिविरोधिकार्यान्तरे व्यभिचारनिश्चयादौ उपाध्यधीनत्वव्यवच्छेदः ।

( चि० ) भवतु वोक्तन्यायेन सकलानुमानभङ्गभियापक्षेतरोऽनुपाधिः, तथापि लक्षणमतिव्यापकम् । नापि साध्यसमव्याप्तत्वे सति साधनाव्यापकत्वमुपाधित्वम्, दूषकताधीजस्य व्यभिचारोन्नयनस्य सत्प्रतिपक्षस्य वा साम्येन विषमव्याप्तस्याप्युपाधित्वात् । तथा दूषकतायां साध्यव्याप्यत्वस्याप्रयोजकत्वाच्च ।

( दी० ) भवतु वा पक्षेतरो नोपाधिः, उपादीयताञ्च तद्व्यावृत्तये विपक्षाव्यावर्तकेत्यादिकं विशेषणम्, तथापि लक्षणमतिव्यापकमेव । अणवो जन्याणवो वा सकर्तृकाः कार्यत्वादित्यादावनणुत्वादौ । ननु व्यभिचाराद्युन्नायकतामात्रेणोपाधित्वे व्यापकव्यभिचारित्वादावतिप्रसङ्ग इत्यत आह । तथेति । तथा । तेन रूपेण । स्वव्यभिचारेण स्वव्यतिरेकेण वा । दूषकतायाम् । व्यभिचारस्य सत्प्रतिपक्षस्य बोधायकतायाम्, अतिप्रसङ्गभङ्गिकार्यां साध्यव्याप्यत्वस्य व्यर्थत्वात् ।

( गा० ) भवतु वेत्यादिना पक्षेतरस्यालक्ष्यत्वमभ्युपेत्य तत्रातिव्याप्तिप्रसङ्गमसङ्गतम्, अलक्ष्यत्वे उक्तविपक्षाव्यावर्तकविशेषणशून्यत्वेनातिव्याप्तेर्वारितत्वात्, अत उक्तविशेषणेऽपि पक्षेतरविशेषे ऽतिव्याप्तिरित्यर्थकतां पूरणेन प्रकाशयति भवतु वेत्यादिना । अणवस्सकर्तृकाः कार्यत्वादित्यादौ अनणुत्वादिरूपपक्षेतरविशेषणस्याणोः परमाणुरूपविपक्षव्यावर्तकत्वेऽपि पक्षतावच्छेदकानाक्रान्तविपक्षाव्यावर्तकतानिर्देशनातिव्याप्तिरतो जन्याणवो वेति । अनणुत्वादाविति ।

न च अणुत्वेन भेदविशेषणयोः परमाणुद्व्यणुकयोः परमाणुरूपविशेषणस्य परमाणुरूपविपक्षव्यावर्तकत्वेऽपि द्व्यणुकरूपाविशेषणस्य न तथेति नातिव्याप्तिरिति वाच्यम् । अणुत्वरूपसामान्यधर्मावच्छिन्नप्रतियोगिताकत्वसम्बन्धेन द्व्यणुकविशेषितस्यापि भेदस्य भेदाधिकरणपरमाण्ववृत्तितया द्व्यणुकस्यापि परमाणुरूपविपक्षव्यावर्तकत्वात् ।

यद्यपि पर्वतो धूमवान् पर्वतो वह्निमानित्यादावपि पर्वतेतरत्वादौ अतिव्याप्तिरसम्भवति, पर्वतादिरूपविशेषणस्य निर्वह्निपर्वतादिरूपविपक्षव्यावर्तकत्वात्, तथापि पर्वतादिविशेषे वह्न्याद्यभावनिश्चये पर्वतादिविशेषणस्य विपक्षव्यावर्तकत्वं दुर्ग्रहम्, तत्र च वह्न्याद्यभावनिश्चयो न सार्वत्रिकः, उक्तस्थले च अजन्याणौ कर्तृजन्यत्वरूपसकर्तृकत्वशङ्काया असम्भवनं तत्र तदभावानिश्चयस्य परार्थस्थले प्रतिवादिना सम्पादनसम्भवेन अनणुत्वस्यापाधित्वनिश्चयः सर्वत्र सम्भवतीतीश्वरसाधकतादृशानुमानस्यैवोच्छेद इति विशेषात् उक्तस्थलानुधावनम् । व्यभिचाराद्युन्नायकत्वाविशेषणोक्तविषमव्याप्यस्योपाधित्वे तथा दूषकतायामित्यादिना व्यभिचाराद्युन्नायकत्वे साध्यव्याप्यत्वस्याप्रयोजकताया हेतुत्वेनाभिधानेऽप्रयोजकत्वाच्चेति चकारासङ्गतिः, अतस्तादृशग्रन्थावतारबीजशङ्कां दर्शयति । नन्विति । व्यभिचारादीत्यादिना सत्प्रतिपक्षपरिग्रहः । व्यापकव्यभिचारादीत्यादिना व्यापकाभावपरिग्रहः । अतिप्रसङ्ग इति । साध्यव्यापकस्योपाधेरुन्नायकव्यभिचारादिप्रतियोगित्वमिव तद्व्यभिचारादेरपि स्वतो व्यभिचाराद्युन्नायकत्वादिति भावः । इत्यतः । उन्नायकतायां विशेषानभिधानादवतीर्णतादृशाशङ्कातः । आह । उन्नायकताविशेषस्योपाधित्वप्रयोजकत्वप्रदर्शनेनातिप्रसङ्गं वारयन् उपाधित्वे साध्यव्याप्यत्वस्यानुपयोगितां दर्शयति । तथेत्यस्य व्याख्या तेन रूपेणेति । एतस्यैव विवरणं स्वव्यभिचारेण स्वव्यतिरेकेण वेति । उन्नायकस्य स्वव्यभिचारस्य स्वव्यतिरेकस्य वा ज्ञानसम्पादनेनेत्यर्थः । दूषकतायामित्यस्य व्याख्या व्यभिचारस्येत्यादि । तादृशोन्नायकताया उपाधित्वप्रयोजकत्वेनातिप्रसङ्गलाभाय पूरयति । अतिप्रसङ्गभाञ्जिकाग्रामिति । सत्यामिति शेषः ।

( चि० ) अथ साध्यप्रयोजको धमे उपा-



धिः, प्रयोजकत्वं च न न्यूनाधिकदेशवृत्तेः, तस्मिन् सत्यभवतस्तेन विनापि भवतस्तदप्रयोजकत्वात्, अन्यथा पक्षेतरस्थाप्युपाधित्वप्रसङ्गादिति चेन्न । दूषणौपयिकं हि प्रयोजकत्वमिह विवक्षितम्, तच्च साध्यव्यापकत्वे सति साधनाव्यापकत्वमेवेति तदेव प्रयोजकम्, न त्वाधिकं व्यर्थत्वात् ।

( दी० ) साधनाव्यापकधर्मस्योपाधित्वे साध्यान्वयव्यतिरेकोन्नायकान्वयव्यतिरेकशालित्वरूपं साध्यप्रयोजकत्वं नियामकम्, अन्यथाऽतिप्रसङ्गादित्याशङ्कते । अथेति । अभवतः । असतः । भवतः । सतः । व्यर्थत्वादिति । न चैवं पक्षेतरेऽतिप्रसङ्गः, तत्रापि पक्षेतरसाध्यवत्त्वादौ अतिप्रसङ्गात् ।

( गा० ) नापीत्यादिलक्षणे साध्यविषमव्याप्तपक्षेतरत्वेऽतिव्याप्तिवारणाय साध्याव्याप्यत्वोपादानं दूषणानौपयिकत्वेनानुचितम्, दूषकतया आवश्यकोपाधिभावे आर्द्धेन्धनादावव्याप्तिकरं चेत्पुक्तविषमव्यापकस्य अलक्ष्यतामव्यवस्थाप्य तादृशपक्षेतरादिव्यावर्तकाविशेषणान्तरघटितलक्षणाभिधानमयुक्तमित्यतः अथ साध्येत्यादिग्रन्थस्य न लक्षणपरता, किन्तु विषमव्यापकस्य अलक्ष्यत्वव्यवस्थापनपरतैवेति स्फुटयितुं तत्तात्पर्यार्थं प्रकाशयति । साधनाव्यापकेति । सङ्केतव्यापकसाध्यसमव्याप्तधर्मसाधारण्येन साध्यप्रयोजकत्वस्योपाधित्वनियामकत्वासम्भवात् साधनाव्यापकधर्मस्येति पूरणम् । प्रयोजकत्वं च न न्यूनाधिकदेशवृत्तेरित्यत्र कथन्तानिवृत्तये प्रयोजकत्वस्वरूपं निर्वाक्यं । साध्यान्वयेति । अन्वयव्यतिरेकधारण्वयव्यतिरेकोन्नयनयोग्यत्वस्य यथासङ्गधर्मन्वयः । तस्मिन् सत्यभवत इति मूले तदाधिकरणं अभवत इत्यर्थः । तथा चार्द्धेन्धनादेर्विषमव्यापकस्य यत्किञ्चिदधिकरणे धूमादिसाध्यस्यासत्त्वेन आर्द्धेन्धनादेर्धूमान्वयानुमापकान्वयप्रतियोगित्वघटितधूमादिप्रयोजकत्वाभावालोपाधित्वमिति भावः । तत्र च मूधातीरुत्पत्त्यर्थकत्वे तदीयवत्किञ्चिदधिकरणमेत्पत्तिकान्यस्येति तदीयवत्किञ्चिद-

धिकरणे यस्य नोत्पत्तिस्तस्येति वाऽभवत् इत्यस्यार्थः स्यात्, प्रथमे नित्यसाध्यस्योपाध्यधिकरणात्पत्तिकान्यस्य उपाध्यप्रयोज्यतापत्तिः, द्वितीये नित्यसाध्यस्यात्पत्त्यप्रासङ्गेरनुत्पत्तिरप्रसिद्धा यत्पदेनोपादानासम्भवान् तत्र विषमव्यापकाप्रयोज्यत्वालाभात्तदुपाधित्वनिराकरणायोग इति तस्य वृत्त्यर्थकतामाश्रित्य व्याचष्टे दीधितौ अभवत्. असत् इति । तन निनापि भवत् इति मूलस्य तदनधिकरणे भवत् इत्यर्थः, तेन धूमादिन्यूनवृत्तिमहानसत्त्वादधूमादिव्यतिरकोच्चायकव्यतिरकप्रतियोगित्वव्यतिरप्रयाजकत्वाभावात्तस्यानुपाधतेति लब्धम्, तत्रापि भवतेरुत्पत्त्यर्थकत्वे नित्यसाध्यस्य न्यूनवृत्तिधर्माप्रयोज्यत्वालाभात् न तत्र तस्योपाधित्वनिराकरणम्, अतस्तत्रापि तदर्थकतामाह दीधितौ भवत् सत् इति ।

मूल इह विवक्षितम् । उपाधित्वे नियामकम् । तच्च । दूषणौपयिकञ्च । तदेव । तावदेव । प्रयोजकम् । उपाधित्वे प्रयोजकम् । अधिकम् । साध्यव्यापकत्वपर्यवसिनाधिकधर्मसहितम् । व्यर्थत्वात् । तादृशस्य व्यर्थत्वात् ।

दीधितौ न वैवमिति । एवम् । साध्यव्यापकत्वे सति साधनाव्यापकत्वग्रहमात्रस्य उपाधितानियामकत्वे । अतिप्रसङ्ग इति । तथा च तद्वारणाय उपाधित्वप्रयोजकशरीरे अधिकनिवेशनमावश्यकमिति भावः ।

तत्रापि । पक्षेतरत्वव्यावृत्तौक्तधर्मस्य उपाधितानियामकत्वमङ्गीकृतवतोऽपि । पक्षेतरसाध्यवत्त्वादाविति । पक्षेतरत्वाविशिष्टसाध्यवत्त्वादावित्यर्थः । अतिप्रसङ्गात् । साध्यसमव्याप्तवर्गभनिरुक्तरूपज्ञानस्यातिप्रसक्तत्वात् । तथा चानुमानमात्रोच्छेदतादृशस्थे आर्मेन्धनादिरूपविषमव्यापकधर्मस्य उपाधितानभ्युपगमो निरर्थक इति भावः ।

( चि० ) अथोपाधिरस उच्यते यद्धर्मोऽन्यत्र प्रतिबिम्बते, यथा जपाकुसुम स्फटिकलौहित्य उपाधिः । तथा चोपाधिवृत्तिव्याप्यत्वं हेतुत्वाभिमतं चक्रास्ति तेनासावुपाधिः, न च व्याप्यत्वमात्रेण ऽदृषकत्व-

मिति साध्यव्यापकतापीड्यते । तथा च समव्याप्त-  
 एवोपाधिरिति चेत् ? तर्किक विषमव्याप्तस्य दूषक-  
 ताबीजाभावात्त्रोपाधिशब्दवाच्यत्वम्, तथात्वेऽप्यु-  
 पाधिपदप्रवृत्तिनिमित्ताभावाद्वा? नायः, तस्यापि व्य-  
 भिचाराद्युन्नायकत्वात्, नापरः, न हि लोके समव्याप्त-  
 एवान्यत्र स्वधर्मप्रतिबिम्बजनके एवोपाधिपदप्रयो-  
 गः । लाभाद्युपाधिना कृतमित्यादौ लाभादाद्युपाधि-  
 पदप्रयोगात् । किञ्च न शास्त्रं लौकिकव्यवहारार्थमु-  
 पाधिव्युत्पादनम्, किन्त्वनुमानदूषणार्थं तच्च सा-  
 ध्यव्यापकत्वे सति साधनाव्यापकत्वमात्रमिति  
 शास्त्रे तत्रैवोपाधिपदप्रयोगः ।

( दी० ) विषमव्याप्तस्यानुपाधित्वे योगाभावं नियामकमा-  
 शङ्कते । अथेति । उप । समीपवर्तिनि, आदधाति स्वीयं धर्ममित्यु-  
 पाधिः । यद्धर्मबोधकपदसमभिव्याहारेण चोपाधिपदं प्रयुज्यते  
 तद्धर्मसङ्क्रामकत्वं तद् बोधयति । यथा स्फटिकलौहित्ये जपा-  
 कुसुममुपाधिरित्यत्र लौहित्यसङ्क्रामकत्वम् । प्रयुज्यते च  
 शास्त्रे व्याप्यत्वबोधकपदसमभिव्याहारेण तत्, यथा अत्र सा-  
 धने असाद्युपाधिरिति, अतो व्याप्तिसङ्क्रामकत्वलाभः ।

( गा० ) अथोपाधिः स उच्यत इत्यादिना उपाधिपदव्युत्पादनं वि-  
 षमव्यापकस्यालक्ष्यतासम्पादकतया पूर्वोक्तलक्षणे साध्यव्याप्यत्व-  
 विशेषणसार्थक्योपपादकमिति प्रदर्शयन् तत्सङ्क्रमयति । विषमव्याप्त-  
 स्येति । योगाभावम् । अवयवार्थान्वयलभ्यस्वनिष्ठव्याप्तिसङ्क्रा-  
 मकत्वरूपोपाधिव्यवहारविषयताप्रयोजकधर्माभावम् । नियामकम् ।  
 प्रयोजकम् ।

यद्धर्मोऽन्यत्र प्रतिबिम्बते यस्य धर्मः समीपवर्तिनि स्वभिन्ने भा-  
 संत इति मूलार्थः । कथं तादृशस्य उपाधिपदालाभ इत्याकाङ्क्षाया-

वर्त्तिनीति । आदधातेरारोपजननात्मकाधानार्थकस्य स्वधर्माधान-  
रूपविशेषपरत्वाशयेनाह । आदधाति स्वीयं धर्ममिति । उक्तव्युत्पत्त्या  
सामान्यतः स्वधर्मसङ्क्रामकत्वलाभेऽपि कुतः स्वनिष्ठव्याप्तिसङ्क्रा-  
मकत्वलाभ इत्यत आह । यद्धर्मेति । उपाधिपदमित्यस्य यदित्यादिः ।  
तदिति । तदुपाधिपदमित्यर्थः । एतत् दृष्टान्तेन द्रढयति । यथेति ।  
लौहित्यसङ्क्रामकत्वम् । स्फटिके लौहित्यभ्रमजनकत्वम्, यथा चैत-  
त्प्रकारोऽधस्तात्प्रदर्शितः । शास्त्रे । शास्त्रीयकथायाम् । व्याप्यत्वबो-  
धकपदम् । साधनादिपदम्, सिद्धिस्वरूपयोग्यताया व्याप्तिपर्यव-  
सितत्वादिति भावः ।

(चि०) अन्ये तु यदभावो व्यभिचारविरोधी स  
उपाधिः न च विषमव्याप्तस्याभावो व्यभिचारं वि-  
रुणद्धि, तस्याभावेऽपि व्यभिचारात्, अस्ति ह्य-  
नित्यत्वव्यापकं प्रमेयत्वम्, तद्व्याप्यं च गुणत्वम्,  
न चानित्यत्वगुणत्वयोर्व्याप्तिरस्ति । समव्याप्ति-  
कस्य च व्यतिरेकस्तथा । न हि साध्यव्यापक-  
व्याप्यभूतस्य व्याप्यं यत्तत्साध्यं व्यभिचरति ।  
व्यभिचारे चान्ततत्साध्यमेवोपाधिः, अभेदेऽपि व्या-  
प्यव्यापकत्वात्साधनाव्यापकत्वादिति स्वीचक्रुः ।

तन्न । तवापि ह्यव्यभिचारे साध्यव्याप्यव्याप्यत्वं  
तन्त्रम्, आवश्यकत्वात् लाघवाच्च । न तु साध्यव्या-  
पकव्याप्यत्वमपि, भवतैव व्यभिचारस्य दर्शितत्वा-  
त् । न च साध्यव्याप्यव्याप्यत्वमेवानौपाधिकत्वम्,  
साध्यव्याप्यमित्यत्रापि ह्यनौपाधिकत्वं तदेव वाच्य-  
म्, तथा चानवस्थेति ।

(दी०) यदभाव इति । अस्ति तावदिह हेतावुपाधिर्नैह हेतावु-  
पाधिरिति प्रतीतिर्व्यवहारश्च, तावालम्ब्य चेदं लक्षणवाक्यम् । तत्र

यदि साधने उपाधिव्यभिचाराव्यभिचारौ तदव्याप्यत्वव्याप्य-  
त्वे वा, यदि वा तेन सम्बन्धेन तद्वृत्त्यवृत्ती एव तदालम्बनम्  
उभयापि नेह क्षतिः, यदभावशब्देनापि तथैव वक्तुं शक्यत्वा-  
त् । तदभावस्य च व्यभिचारविरोधित्वं तत्सत्त्वेऽवश्यं व्यभि-  
चारविरहस्ताद्विरहिणि धर्मे चावश्यं व्यभिचारसत्त्वम्, तत्सत्त्वे-  
ऽवश्यं व्यभिचारविरहः, व्यभिचारविरहिणि धर्मे चावश्यं तत्स-  
त्त्वमिति वा । ईदृशश्च विरोधो न विषमव्यापकाभावस्य, तत्स-  
त्त्वेऽपि व्यापक एव व्यभिचारसत्त्वात्, नापि विषमव्याप्या-  
भावस्य, साध्य एव तद्विरहेऽपि व्यभिचाराभावात्, तादृशध-  
र्मस्य चोक्तसम्बन्धेन उक्ततत्सम्बन्धस्य वा यत्र वृत्तिस्तत्रायमु-  
पाधिः, स एव च सोपाधिः ।

( गा० ) विषमव्याप्तस्य दूषकताबीजाक्रान्तत्वेऽपि नोपाधिता,  
उपाध्यभावरूपव्याप्तौ यस्य प्रातियोगितया प्रवेशस्तस्यैव दूषकस्य  
लक्ष्यत्वात्, साध्यसमव्याप्ताभावस्यैव साधननिष्ठस्य व्याप्तित्वात्,  
विषमव्यापकाभावस्य व्यभिचारिसाधारणतया ऽतथात्वात् तस्य  
तत्राप्रवेशादिति सौन्दर्योपाध्याया वदन्ति । तन्मतसिद्धलक्ष्यता-  
वच्छेदकं दर्शयन्ति मूले । अन्ये त्वित्यादि । यदभावः । यद्धर्मावच्छि-  
न्नाभावः । व्यभिचारविरोधी । साध्यव्यभिचारविरोधी । सः । तद्धर्मा-  
वच्छिन्नः । उपाधिरिति । व्यभिचारिसाधारणस्य व्याप्तित्वासम्भ-  
वेन व्यभिचारिव्यावृत्तस्यैवाभावस्य व्याप्तिरूपतया तत्प्रतियोगिन  
एवामौपाधिकत्वरूपव्याप्तिघटकत्वादिति भावः ।

तत्रोपाध्यभावरूपव्याप्तौ प्रतियोगितावच्छेदकसम्बन्धविशेषा-  
निवेशे धूपादिरूपसाध्यसमव्याप्ताद्वैन्धनप्रभववह्नादिरूपोपाधेरपि  
यत्किञ्चित्सम्बन्धावच्छिन्नाभावस्य साध्यव्यभिचारिवह्नादिसाधा-  
रणतया अतिव्याप्तिः, उपाधितावच्छेदकसाधनतावच्छेदकसम्बन्ध-  
द्वयघटितसामानाधिकरण्यसम्बन्धावच्छिन्नाभावनिवेशे साधनव्या-  
पकसाध्यसमव्याप्तस्य सङ्केतुघटितस्याप्रसिद्ध्या साधनाव्यापकत्वं  
प्रतियोगिविशेषणं परित्यज्य साध्यसमव्याप्ताभावस्यैव निवेशनीयत-

या सद्देतावपि साध्यसमव्याप्तसाध्यादिसामानाधिकरण्येनासम्भवः, पारिभाषिकानौपाधिकत्वस्य व्याप्तिव्योपगमे उपाधेरव्याप्तिघटकत्वा-  
नुपयोगः ।

अथ साधनाव्यापकसाध्यसमव्याप्तोपाधेरप्रसिद्धावपि व्यधि-  
करणधर्मावच्छिन्नभावरूप साधनाव्यापकत्वावच्छिन्नसाध्यसम  
व्याप्ताभावः प्रसिद्ध एव शशीयत्वावच्छिन्नविषाणाभाववन्,  
सौन्दडमते व्यधिकरणधर्मावच्छिन्नभावस्यापि सत्त्वात्, व्यधि-  
करणधर्मावच्छिन्नभावस्य केवलान्वयितया व्यभिचारसाधा-  
रणत्वेऽपि स्वाव्यापकत्वावच्छिन्नसाध्यसमव्याप्ताभावस्य स्व-  
निष्ठत्वाविशेषितस्य व्यभिचारिव्यावृत्ततया व्याप्तिरूपता नि-  
राबाधव, धूपादिगमिचारिवह्व्याद्यव्यापकत्वस्य धूमादिसम  
व्याप्तोपाधिनिष्ठतया तेन रूपेण सामानाधिकरण्यसम्बन्धा-  
वच्छिन्नसाध्यसमव्याप्ताभावस्य व्यधिकरणधर्मावच्छिन्नभावा-  
नात्मकतया बह्व्यादावस्त्वेनानिर्वाह्यविरहात् । एवञ्च यद-  
भाव इत्यादावाप यद्रूपवतस्सामानाधिकरण्यसम्बन्धावच्छिन्नस्य  
व्यापकत्वावच्छिन्नप्रतियोगिताकाभावस्त्वनिष्ठत्वविशेषितः साध्य-  
व्यभिचारिव्यावृत्तः तद्रूपावच्छिन्न उपाधिरित्यवार्थः, प्रकृतसाध-  
नाव्यापकत्वस्यापि निवेशनीयतया सद्देतौ साध्यसमव्याप्तस्य नोपा-  
धिताप्रसङ्ग इति चेन्न । असद्देतावपि साध्यसमव्याप्तस्योभयत्वादि-  
ना साधनाव्यापकतया तेन रूपेण तदभावस्य सामानाधिकरण्यस-  
म्बन्धावच्छिन्नप्रतियोगिताकस्यासत्त्वादसम्भवापत्तेः ।

न च साधनाव्यापकतावच्छेदकत्वरूपेण साध्यसमव्यापकताव-  
च्छेदकरूपाभाववत्तद्रूपाश्रयत्व व्याप्तिरित्येव वक्तव्यम् अतो नोक्त-  
दोष इति वाच्यम् । तथा सति व्याप्तेरुपाध्यभावरूपत्वाभावेन पारि-  
भाषिकानौपाधिकत्वरूपतापत्तेः ।

न च व्यधिकरणधर्मावच्छिन्नप्रतियोगितावच्छेदकताकः स्व  
व्यापकतावच्छेदकत्वावच्छिन्नसाध्यसमव्यापकतावच्छेदकावच्छि-  
न्नप्रतियोगिताकाभावः स्वस्य व्याप्तिरित्यस्त्विति वाच्यम् । व्यधि-  
करणधर्मावच्छिन्नप्रतियोगिताकाभावस्य सत्त्वेऽपि तदवच्छिन्नप्रति-  
योगितावच्छेदकताकसर्गाभावस्याप्रामाणिकत्वात् । केनापि ग्रन्थ-  
कारेण तस्यानभ्युपगतत्वाच्च । तत्सत्त्वे केवलान्वयिस्थले साध्यताव-

च्छेदकावच्छिन्नप्रतियोगिताकाभावाप्रसिद्धावपि तद्वच्छिन्नप्रतियो-  
गिताकत्वेन व्यधिकरणधर्मावच्छिन्नप्रतियोगितावच्छेदकताकसा-  
ध्याभाववृत्तिरत्वाभावरूपाव्यभिचारस्य व्याप्तिव्यसम्भवात् कूटा-  
दिघटितपारिभाषिकाव्यभिचारस्यानुसरणासङ्गतेरित्याशङ्क्य व्य-  
भिचारादेस्सम्बन्धनायाः प्रामाणिकत्वे व्यभिचारेणाव्याप्य-  
त्वेन वा सम्बन्धेन अवच्छिन्नप्रतियोगिताकसाध्यसमव्यापकताव-  
च्छेदकावच्छिन्नाभाव एव अनौपाधिकत्वम्, तथा च साधनाव्याप-  
कत्वाविशेषितसाध्यसमव्याप्त एवोपाधिपदार्थः, प्रकृतेऽपि यद्भाव-  
पदेन तादृशसम्बन्धावच्छिन्नाभाव एव विवक्षितः व्यभिचारादेस्स-  
म्बन्धताया अप्रामाणिकत्वे तूपाधिव्यभिचारादेरुपाधिपदार्थताया  
आवश्यकतात् साधनाव्यापकत्वाविशेषितसाध्यसमव्याप्तरूपोपा-  
धिव्यभिचाराभावस्तदव्याप्यत्वाभावो वा ऽनौपाधिकत्वम्, प्रकृतेऽ-  
पि यद्भावपदेन यद्व्यभिचाराभावः यदव्याप्यत्वाभावो वा विवक्षित  
इति वक्तुं व्यभिचारादेस्सम्बन्धताया उपाधिपदस्य तद्व्यभिचारा-  
र्थकताया वा आवश्यकत्वसाधकप्रतीतिव्यवहारौ दर्शयति । अस्ति  
तावदिति । व्यवहारस्यैव प्रकृते उपाधिव्यभिचारादौ उपाधिपदप्रवृ-  
त्तिसाधकतया व्यवहारालम्बनम् । उपाधिव्यभिचाराव्यभिचारौ  
तदालम्बनमित्यभिप्रेतः सम्बन्धः । इहोपाधिरित्यत्रैतन्निष्ठव्यभिचारः,  
नेहोपाधिरित्यत्रैतन्निष्ठव्यभिचाराभावो विषय इत्यर्थः । नेहोपाधि-  
रित्यत्र हेतौ उपाधेरेव यत्किञ्चित्सम्बन्धावच्छिन्नप्रतियोगिताका-  
भावविषयकत्वे यत्र हेताविहोपाधिरिति प्रतीतिव्यवहारौ तत्रापि  
नेहोपाधिरित्याकारेण तौ स्यातामिति सूचयितुमिहोपाधिरिति प्र-  
तीत्यादिकथनम् । केवलान्वयिसाध्यके साध्यसमव्याप्तस्य उपाधे-  
र्व्यभिचाराप्रसिद्ध्या तद्व्यभिचाराभावरूपानौपाधिकत्वाप्रसिद्धिरतः  
तदव्याप्यत्वव्याप्यत्वे वेति । व्याप्यत्वं अव्याप्यत्वाभावत्वेन विषय  
इत्यवधेयम् । केवलान्वयिनि तदव्याप्यत्वमवृत्तौ प्रसिद्धम्, अतो न  
तत्रानौपाधिकत्वस्य प्रतियोग्यप्रसिद्धिः । अव्याप्यत्वं च स्वव्यापक-  
तत्वं यद्यत्सत्त्वाभावः, न त्वव्यभिचारितसामानाधिकरण्याभावः,  
व्यभिचाराप्रसिद्ध्या तद्व्यघटितस्य तस्याप्रसिद्धेः । तेन सम्बन्धेनेति ।  
व्यभिचारेण अव्याप्यत्वेन वा सम्बन्धेनेत्यर्थः । तद्वृत्त्यवृत्ती इति ।  
तस्योपाधेस्सत्त्वासत्त्वं इत्यर्थः । तथैव । तादृशभावस्यैव । साध्य-

न्यूनवृत्तिमहानसत्त्वादेः व्यभिचाराभावादेरपि साध्यव्यभिचाराभा-  
वव्याप्यत्वसत्त्वादित्येति स्यादता व्यभिचारविरोधित्वं तद्व्यावृत्तं  
निर्वक्ति । तदभावस्येति । तत्सत्त्वे अवश्यं व्यभिचारविरह इति ।  
स्वव्यापकसाध्यव्यभिचाराभावकत्वमित्यर्थः । तद्विरहिणि धर्मे चा-  
वश्यं व्यभिचारसत्त्वमिति । स्वविरहिधर्मत्वव्यापकसाध्यव्यभिचार-  
कत्वमित्यर्थः । धर्मे चानि चकारणं समुच्चयार्थं कन उक्तयोर्मिलित-  
योर्व्यभिचारविरोधित्वरूपतेति सूचितम्, प्रत्येकस्यातिप्रसक्तत्वात् ।  
उपाध्यव्याप्यत्वाभावविरहिण्यवृत्तौ साध्यव्यभिचारासम्बन्धस्य त-  
द्विरहव्यापकत्वसम्भव इति धर्मत्वनिवेशनम् । उक्तदलद्वयनिवेशा-  
पेक्षया स्वव्यापकसाध्यव्यभिचारविरहविशिष्टधर्मत्वव्यापकत्वनिवेशे  
लाघवम्, साध्यव्यभिचारस्यैकधानिवेशात् स्वविरहस्य चानिवेशात्,  
बहुव्रीह्यर्थाप्रवेशाच्चेत्यालोच्य तथैव विरोधित्वं निर्वक्ति । तत्सत्त्वं  
इति । अत्र व्यभिचारविरहस्य न द्वेधा निवेशः, स्वव्यापकत्वविशे-  
ष्यतापन्नस्य व्यापकत्वविशेषणविधया एकधा निवेशेनैव उपपत्तः ।  
पूर्वदलप्रयोजनं प्रकाशयति । ईदृशश्च विरोधा न विषमव्यापकाभा-  
वस्येति । साध्यविषमव्यापकाद्रिन्धनादेर्व्यभिचारादिसम्बन्धावच्छिन्ना-  
भावस्य तद्व्यभिचाराद्यभावस्य चेत्यर्थः । तत्सत्त्वेऽपीति । तादृशा-  
भाववत्याद्रिन्धनादावेव साध्यव्यभिचारसत्त्वेन साध्यव्यभिचारविर-  
हस्य तादृशाभावाव्यापकत्वादित्यर्थः । नापि विषमव्याप्याभावस्ये-  
ति । साध्यविषमव्याप्यमहानसत्त्वाद्यभावस्य तद्व्यभिचाराभावस्य च  
नैतादृशो व्यभिचारविरोध इत्यर्थः । साध्य एवेति । तादृशाभाववि-  
रहवति साध्ये साध्यव्यभिचाराभावेन साध्यव्यभिचारस्य तद्विरह-  
व्यापकत्वात्तस्य च साध्यव्यभिचाराभावाव्यापकत्वादित्यर्थः । उक्त-  
रीत्या साध्यसमव्यापकत्वपर्यवसानेऽपि साधनाव्यापकत्वालाभात्  
सङ्गैतौ साध्यसमव्याप्ते साधनव्यापकेऽतिप्रङ्ग इत्यत आह । तादृश-  
धर्मस्येति । उक्तसम्बन्धेन । व्यभिचारेणाव्याप्यत्वेन वा सम्बन्धेन ।  
यत्र वृत्तिरित्यभिप्रेतान्त्वयः । उक्ततत्सम्बन्धस्य । उक्तस्य तादृशस-  
म्बन्धस्य । तत्रायमुपाधिरिति । तद्वेतुविषयतादृशधर्मेण अयमत्रोपा-  
धिरिति व्यवहारः । स एव च सोपाधिरिति । स एव हेतुस्तादृश-  
धर्ममादाय सोपाधिव्यवहारविषय इत्यर्थः । तथा च बहुधादिसम-  
व्याप्ततत्सामग्र्यादीनामुक्तधर्माक्रान्तत्वेऽपि धूमादौ तदीयोकसम्ब-



न्याभावात्तस्य सोपाधिताप्रसङ्गविरहात्साधनाध्यापकत्वानन्तर्भावेऽ  
पि न क्षतिरिति भावः ।

यद्यपि चैतावता केवलान्वयिसमव्याप्तस्य केवलान्वयिनः क्वचि-  
दप्युपाधित्वाभावात् तत्रोपाधिर्व्यवहारापत्तिर्विशेषणान्तरमप्रवेश्य  
दुर्धारेव, तथापि व्यतिरेकित्वाविशेषणेन तद्वारणसम्भवात् साधना-  
व्यापकत्वनिवेशः, उपाधिपदार्थे व्यतिरेकित्वनिवेशेऽपि तत्र पृथक्  
शक्तेरुपगमादभावप्रतियोगितया यत्रोपाधिमानं तत्रैव तदन्वयोपग-  
मेन केवलान्वयिसाध्यके नानौपाधिकत्वप्रतियोग्यप्रसिद्धिः ।

( दी० ) अत एव तदभावलक्षणमनौपाधिकत्वं व्या-  
प्तिरिति गीयते । विरोधघटकदलद्वये च एकैकस्य व्या-  
प्तिशरीरघटकता दूयकता वा न स्यादित्युभयोपादानमिति  
सर्वं सुस्थम् । यदि च समव्याप्ताकाशोभयमात्रवृत्तिधर्मेणाका-  
शस्योपाधित्वं वारणीयं तदा यत्पदं वृत्तिमत्परं बोध्यम् । अत्र  
च व्यभिचारस्य घटकत्वेऽग्रे प्रमेयत्वपदं व्यतिरेकिधर्मोपलक्षकम् ।

अथैतादृशापाध्यभावस्य व्याप्तिः। तत्र व्याप्तिः। तस्यात्यन्तमसत्त्वेनाभावानि-  
रूपणे तु तत्रससद्धेतावव्याप्तिरत आह । व्यभिचारे चेति । य-  
स्य यद्व्यभिचारस्य यदव्याप्यत्वस्य वा अभावः साध्यव्या-  
पके साध्यव्यभिचारविरोधी स साधनाव्यापक उपाधिरित्यपि  
वदन्ति । यद्व्यभिचाराभावसाधने साध्यव्यभिचाराभावापादक-  
स्य साध्यव्यापक उपाधिरित्यपि केचित् ।

अत एवेति । सोपाधिनिरुपाधिव्यवहारविषयोपाधिपदार्थे साध्यसमव्याप्तमाश्रयनिवेशादेव । तदभावलक्षणम् । उपाध्यभावस्वरूपम् । अनौपाधिकत्वम् । यौगिकानौपाधिकत्वपदप्रतिपाद्यम् । व्याप्तिरिति गीयत इति । साधनाव्यापकत्वस्य व्यतिरेकत्वस्य वाऽधिकस्योपाधिपदार्थे घटकत्वे सर्वत्रैव सद्देतौ केवलान्वयिसाध्यके वा प्रतियोग्यप्रसिद्ध्या अनौपाधिकत्वानुपपत्तिरिति भावः । उक्तः

क्षणतावच्छेदकघटकं साध्यव्याप्यताप्रापकं साध्याव्यापकताप्रापकं च दलं सार्थकयति । विरोधघटकेति । एकैकस्येति । व्यापकताप्रापकदलमात्रस्य व्याप्यताप्रापकदलमात्रस्य वेत्यर्थः । तदवच्छिन्नाभावस्य व्यभिचारिसाधारणतया व्याप्तिघटकता तत्प्रकारकज्ञानस्यानुमित्यविरोधितया दूषकता न स्यादिति यथासङ्ग्येनान्वयः ।

ननु साध्यसमव्यापकतावच्छेदकार्द्वन्धनप्रभववह्न्याकाशान्यतरत्वाद्यवच्छिन्नाभावस्य साध्यव्याभिचाराभावसमनियततया तेन रूपेणावृत्तेरुपाधितापत्तिरित्यत आह । यदि चेति । तेन रूपेण तस्योपाधित्वे क्षतिविरह इत्यभिसन्धाय यदि चेत्युक्तम् । यत्पदं वृत्तिमत्परमिति । यद्धर्मावच्छिन्नवृत्तिमद्यदभावो व्यभिचारविरोधी स तेन रूपेणोपाधिरिति विवक्षणीयमित्यर्थः ।

ननु यदभावपदेन यद्यभिचाराभावाविवक्षणपक्षे अस्ति ह्यनित्यत्वव्यापकं प्रमेयत्वमित्यग्रिममूलेन सह विरोधः, तादृशमूलस्य हि तत्पक्षेऽनित्यत्वविषमव्यापकं प्रमेयत्व तद्व्याप्य तद्व्यभिचाराभाववद् गुणत्वम्, न चानित्यत्वगुणत्वयोर्व्याप्तिरस्ति गुणत्वेनानित्यत्वव्यभिचाराभाव इत्यर्थः, स च प्रमेयत्वव्यभिचाराप्रसिद्धा सङ्गत इत्यत आह । अत्र चेति । व्यभिचारस्य घटकत्वे इति । अभावप्रतियोगितया प्रावृत्तत्वे इत्यर्थः । व्यभिचारित्वसम्बन्धावच्छिन्नयदभावस्य यद्व्याप्यत्वाद्यभावस्य वा घटकत्वे तु प्रमेयत्वव्यभिचाराप्रसिद्धावपि व्यभिचाररूपव्यधिकरणसम्बन्धावच्छिन्नाभाव अवृत्तौ प्रसिद्धस्य तद्व्याप्यत्वस्य चाभावः प्रसिद्ध एवेति तद्व्यघटकत्वपक्षे नासङ्गतिरिति । व्यतिरेकिधर्मोपलक्षकमिति । अनित्यगुणान्यतरत्वतत्प्रकारकप्रमाविषयत्वादिरूपव्यतिरेकिधर्मपरमित्यर्थः । व्याप्तिलक्षणत्वे । व्याप्तिस्वरूपत्वे । यत्र व्यभिचारिणीति । अयमेतद्वृत्तियावद्धर्मवान् मेयत्वादित्यादावित्यर्थः । नैतत्सम्भव इति । न समव्याप्तोपाधिसम्भव इत्यर्थः । तत्र साध्यसमव्याप्तत्वेनाभिमतधर्ममात्रस्यैव साध्यान्तर्गततया तद्भेदघटितसमव्याप्तत्वासम्भवादिति भावः । अतिव्याप्तिरिति ।

न च प्रतियोग्यप्रसिद्धा अभावाप्रसिद्धिरित्यतिव्याप्तिर्न सम्भवति, यद्यपीधमनुपपत्तिः स्वयमेव तस्यात्यन्तमसत्त्वेनेत्यादिना प्रदर्शयिष्यते, तथाप्यसम्भवबुक्तिकतया इदानीमतिव्याप्तिप्रसङ्गनमनु-

चितमेवेति वाच्यम् । व्यधिकरणधर्मावच्छिन्नाभावाङ्गीकारे साध्य-  
समव्याप्तत्वघटकसाध्यभेदावच्छिन्नघटकदलान्तरविशिष्टाभावरूपा-  
नौपाधिकत्वस्य चक्ष्यमाणाव्याप्तिवारणाय विवक्षणे इयमतिव्याप्ति-  
रित्याशयात् व्यधिकरणधर्मावच्छिन्नाभाधानुपगमेन तत्सत्त्वंऽपि  
समव्याप्तत्वघटकभेददलान्तरयोरुभयोरेव प्रतियोगिविशेषणतापन्न-  
योः प्रतियोगितावच्छेदकविधया निवेशेन वा अतिव्याप्तिवारणे  
ऽव्याप्तिरभिधास्यते इति सामञ्जस्यात् ।

न चोपाधिपदस्य साध्यभेदस्वव्यापकसाध्यव्यापकत्वोभयवि-  
शिष्टार्थकतया प्रतियोगिविशेषणतानापन्नभेदस्य प्रतियोगितावच्छे-  
दकतया अनौपाधिकत्वशब्दार्थे प्रवेशो न सम्भवति, येन व्यधिकर-  
णधर्मावच्छिन्नाभावघटकतया अतिव्याप्तिः प्रसज्येतेति वाच्यम् ।  
भेदे स्वतन्त्रवृत्तिस्वीकारेण उपाधिरस्तीत्यादौ दलान्तरविशिष्टध-  
र्मिणि भेदान्वयोपगमेन उभयदलविशिष्टधर्मिलाभेऽपि उपाधिर्ना-  
स्तीत्यादौ नअर्थाभावे स्वातन्त्र्येण प्रतियोगितावच्छेदकतया भेद-  
स्यान्वयसम्भवात् । वृत्तिस्तु शक्तिस्तान्त्रिकसङ्केतो वेत्यन्यदेतत् ।  
ईदृशरोत्यैव साधनाव्यापकत्वस्य उपाधिपदार्थघटकत्वे व्यधिकर-  
णतादृशधर्मावच्छिन्नसाध्यसमव्याप्ताभावस्य उपाध्यभावरूपतानि-  
र्वाहः ।

केचित्तूक्तस्थले भेदघटितसाध्यसमव्याप्तेरप्रसिद्धावपि यस्य  
समव्याप्तेः प्रकृतसाधनाव्यापकं तदन्यप्रकृतसाध्यकत्वं प्रकृतसाधने  
प्रकृतसाध्यनिरूपिताऽनौपाधिकत्वलक्षणा व्याप्तिरिति चेदाग्निमाव्या-  
प्तिवारणाय विवक्ष्यते तदेयमतिव्याप्तिरिति भावं वर्णयन्ति । तथा  
सत्यनौपाधिकत्वस्य पारिभाषिकतापत्त्या साध्यव्याप्यत्वनिवेशवैय-  
र्थ्येन विषमव्यापकस्योपाधिताया दुर्वारत्वात् तदनुपादेयम् ।

आहेति । समव्याप्ताया अभेदसाधारणतया साध्यभिन्नतत्सम-  
व्याप्यप्रसिद्धिस्थलेऽपि साध्यसमव्याप्यप्रसिद्धिमित्यादिः । व्य-  
भिचारविरोधित्वं यथाश्रुतत्वंभावव्याप्यत्वमेव, विरोधिन्यभावे  
साध्यव्यापकनिष्ठत्वनिवेशाच्च साध्यान्यूनवृत्तावतिप्रसङ्गः, साधना-  
व्यापकत्वस्यापि प्रवेशनीयतया न साधनव्यापकस्योपाधित्वमिति  
वर्णयतां मतमुपन्यस्यति । यस्येति । साध्यव्यापके साध्यव्यभिचा-  
रविरोधी साध्यव्यापकनिष्ठस्सन् साध्यव्यभिचाराभावव्याप्यः । सा-

न्यूनवृत्तिव्यभिचारस्य साध्यव्यापकेऽवश्यं सत्त्वात्तद्व्युदासः । यद्यभिचाराद्यभावे साध्यनिष्ठत्वनिवेशेनैव न्यूनवृत्तिवारणसम्भवात् साध्यव्यापकनिष्ठत्वनिवेशोऽनतिप्रयोजनक इति नाशङ्क्यम्, उपाध्यभाववति सम्बन्धान्तरेण वृत्तिस्वरूपव्यभिचारस्य साध्येऽपि सत्त्वादुपाध्यव्यभिचाराभावस्य साध्यनिष्ठत्व दुर्लभमिति साध्यतावच्छेदकसम्बन्धेन वृत्तेर्व्यभिचारशरीरे निवेशनीयतया जातिमान्मेयत्वादित्यादौ सत्ताद्युपाधावव्याप्तिः, साध्यतावच्छेदकसमवायादिसम्बन्धेन सत्ताद्यभाववति वृत्तेरप्रसिद्धे । साध्यव्यापकनिष्ठत्वनिवेशे च व्यापकतायां व्यभिचारे च विशषणताविशषसम्बन्धस्यैव निवेशनीयतया अप्रसिद्धिविरहेण तत्राव्याप्यनवकाशात् ।

कच्चित् साध्यव्यापके साध्यव्यभिचारविरोधीत्यस्य साध्यव्यापकवृत्तिस्सन् साध्यव्यभिचारविराधीति नार्थः, तथा सति साध्यव्यापक इत्यत्र साध्ये साध्याधिकरणत्वे वा इत्युक्तावेव निवाहात्, अपि तु साध्यव्यापकान्तनिवेशात्साध्यव्यभिचारस्य विरोधीत्येवायं, व्यापकान्तर्भावेण तद्विराधित्वं च स्वाधिकरणीभूतसाध्यव्यापकनिष्ठाभावाप्रतियोगिसाध्यव्यभिचाराभावकत्वम्, तत्र च व्यापकांशमनुपादायोक्तदिशा साध्यान्तर्भावेणाविरोधित्वनिवेशे विषमव्यापकर्तृन्धनादिवारणासम्भवः, धूमादिव्यभिचाराभावस्य आर्तृन्धनादिव्यभिचाराभाववत्साध्यनिष्ठाभावाप्रतियोगित्वादित्यतो व्यापकनिवेशः । तथा चार्तृन्धनादेरपि साध्यव्यापकतया धूमादिव्यभिचाराभावस्य आर्तृन्धनादिव्यभिचाराभाववदार्तृन्धनादिनेष्ठाभावप्रतियोगित्वाच्चार्तृन्धनादिव्यभिचाराभावस्य साध्यव्यापकान्तर्भावेण व्यभिचारविरोधित्वमित्यनतिप्रसङ्गादित्याहुः ।

अत्र चास्वरसबीज साधनाव्यापकत्वस्योपाधिपदार्थे प्रवेशे व्यधिकरणधर्मावच्छिन्नाभावानभ्युपगम विशिष्टप्रतियोग्यप्रसिध्या व्याप्तेरुपाध्यभावरूपत्वासम्भवः । एतत्प्रकाशनायैव व्यभिचारस्यादिफक्किरावतरणोत्तरमेतद्वशाख्यानमुपन्यस्तम् । तादृशावतरणमध्ये प्रतियोगिनोऽत्यन्तासत्त्वेऽभावज्ञानासम्बोकेर्विशेषणान्तरपूरणञ्च तद्बीजम् ।

विराधिपदार्थविवरणेन साधनाव्यापकत्व साध्यव्यापकपदपूरणेन च साध्यव्यापकत्वविशेषणवर्णयतां मतमाह । यद्व्यभिचारा-

भाव इति । साधने साध्यव्यभिचाराभावापादक इति । साधनपक्षकसाध्यव्यभिचाराभावापत्तियोग्य इत्यर्थः । आपत्तियोग्यता च पक्षे आरोपितत्वे सत्यापाद्यव्याप्यत्वम्, तत्रारोपितत्वं तद्वृत्तित्वपर्यवसितम्, आरोपितत्वस्य विषयबाधाधीनत्वात् । उपसर्गव्यभिचाराद्यभावस्य साधनावृत्तित्वादिलालभे साधने उपाधिव्यभिचारादिलालभत्फलतः उपाधेस्साधनाव्यापकत्वलाभः । अत्रापि दर्शितमेवास्वरसबीजम् ।

साध्यसमव्याप्तस्य व्यभिचाराद्यभावस्साध्यसमव्याप्यव्याप्यत्वपर्यवसितानौपाधिकत्वरूपा व्याप्तिरुपाधेस्साध्यव्याप्यत्वव्यापकत्वे तादृशव्याप्तिघटकतायामुपयुज्यते, अतस्तदुभयपर्यवसितविशेषणद्वयलक्ष्यतानियामकमित्युक्तलक्ष्यतावच्छेदकनिर्वक्तुराशयमन्वानो व्यापकताया व्याप्तिघटकतया उपयोगितां खण्डयति मूले तवापीत्यादिना । साध्यव्याप्यव्याप्यत्वमव्यभिचारे तन्त्रमित्यन्वयः । अव्यभिचारे । साध्यव्यभिचाराभावे । तन्त्रम् । प्रयोजकम् । आवश्यकत्वादिति । तदव्यभिचारिणि तद्व्याप्यव्याप्यत्वस्यावश्यं सत्त्वादित्यर्थः । लाघवात् । व्यापकताघटितसमव्याप्यत्वापक्षया लघुशरीरत्वात् ।

(चि०) अनौपाधिकत्वे च व्याप्तिलक्षणे यावदिति पदं साध्यव्यापके विशेषणदत्तमेव । किञ्च यस्मिन् सत्यनुमितिर्न भवति तदेव तत्र दूषणम्, न तु यद्व्यतिरेके भवत्येवेत्येतद्गर्भम्, विरुद्धत्वादेरप्यदोषत्वापत्तेः । नापि पक्षधर्मावच्छिन्नसाध्यव्यापकत्वे सति साधनाव्यापकत्वमुपाधित्वम्, साधनावच्छिन्नसाध्यव्यापकोपाध्यव्यापनात् ।

(दी०) न तु यद्व्यतिरेक इति । यद्व्यतिरेकेऽनुमितिप्रयोजकरूपं व्याप्त्याद्यन्यतमं भवत्येव, यथाऽसिद्धिव्यतिरेकैः सिद्धिरित्यर्थः । विरुद्धत्वादेरिति । विपक्षमात्रगामित्वसंपक्षविपक्षगामित्वलक्षणविरोधव्यभिचारयोरेकैकविरहेऽपि व्याप्तेरनियमादित्यर्थः ।

( गा० ) ननु व्याप्यत्वाघटित साध्यव्यापकव्याप्यत्वमेव किं ना-  
व्यभिचारप्रयोजकमुच्यते, इत्याकाङ्क्षायामाह । न त्विति । एवञ्चा  
व्यभिचारप्रयोजकतया साध्यव्याप्यव्याप्यत्वमेव अनौपाधिकत्वरूपा  
व्याप्तिः, न तु साध्यव्याप्ये तद्व्यापकत्वमपि निविष्टम्, तथा च  
अनौपाधिकत्वघटकस्य साध्यविषमव्याप्यस्यानुपाधितावत् तद-  
घटकस्यापि विषमव्यापकस्योपाधिता स्यादिति भावः । मा भूद्व्या-  
पकत्वांशस्य व्याप्तिघटनोपयोगितया लक्ष्यतानियामकत्वम्, दूषक-  
तोपयोगितया तु स्यादेवेत्याशङ्कते । न चेति । अनौपाधिकत्वमिति ।  
व्यापकत्व तु दूषणौपयिकमिति शेषः । इत्यत्रापि । प्रविष्ट साध्य-  
व्याप्यत्वरूपमनौपाधिकत्वम् । तदेव । साध्यव्याप्यव्याप्यत्वमेव ।  
तथा चेति । स्वनिष्ठानौपाधिकत्वरूपव्याप्यत्वशरीरे स्वव्यापकनि-  
ष्ठानौपाधिकत्वस्य, तच्छरीरे च तद्व्यापकनिष्ठानौपाधिकत्वान्तर-  
स्य प्रवेश इति रीत्या अन्यान्यानौपाधिकत्वप्रवेशेनेत्यर्थः । अनव-  
स्थेति । तथा च साध्यव्याप्यत्वाघटितमव्याप्यत्वसम्बन्धावच्छिन्न  
साध्यव्यापकाभावरूपमेवानौपाधिकत्व साध्यव्यापकव्यापकत्वपर्य-  
वसित वक्तव्यम्, तत्र च विषमव्यापकमपि प्रविष्टमिति कथं तस्या-  
लक्ष्यतेति भावः ।

ननु साध्यव्यापकव्यापकत्वमव्याप्यत्वसम्बन्धावच्छिन्नसाध्य-  
व्यापकाभाववत्त्वं च यत्किञ्चिद्व्यापकमादाय व्यभिचारिस्ताधारणमि-  
ति न तस्य व्याप्तिरूपतेत्यन आह । अनौपाधिकत्वे चेति । विशेषण  
वृत्तमेवेति । तथा च स्वव्यापकतावच्छेदकयावत्साध्यव्यापकताव-  
च्छेदकत्वपर्यवसितम्, साध्यव्यापकतावच्छेदका यावन्तो धर्मा  
अव्याप्यत्वसम्बन्धावच्छिन्नतदवच्छिन्नाभाववत्त्वमनौपाधिकत्व व्य-  
भिचारिव्यावृत्तमेवेति भावः ।

ननु स्वव्यापकसाध्यव्यापकाभावो ऽनौपाधिकत्वम्, तत्र च  
नानौपाधिकत्वरूपव्याप्तिप्रवेश इति नानवस्था, यद्ध्येन व्यापके  
यावत्त्वं निवेद्य विषमव्यापकसाधारणस्य व्यापकमात्रस्याभाव  
एवानौपाधिकत्वमुच्यते । भवतु वा विषमव्यापकसाधारणसाध्य-  
व्यापकाभाव एवानौपाधिकत्वम्, वार्थता च व्यापके यावत्त्वविशेष-  
णेनातिप्रसङ्गः, तथापि न विषमव्यापक उपाधिः यद्यतिरेके ऽनुमि-  
तिप्रयोजकरूपनियमस्तस्यैव दूषणत्वात् यदभावो व्यभिचारविरोधी

तदभावे ऽनुमितिप्रयोजकव्याप्तिनियमेन तस्यैवोपाधित्वात् समव्याप्तस्यैव च तथात्वादित्यत आह । किञ्चित् । यस्मिन् सति । यज्ज्ञाने सति । अनुमतिर्न भवति । यज्ज्ञानमनुमित्यनुत्पादप्रयोजकमिति समुदितार्थः । तदेव दूषणमिति । दूषणत्व तस्यैव व्याप्त्यमित्यर्थः । एवकारलभ्यमुक्तव्यवच्छेद्य स्पष्टयति । न त्विति ।

यस्य यज्ज्ञानस्य वा व्यतिरेके ऽनुमितिर्भवत्येवेत्येतद्भ्रमं दूषणतत्त्वनियत दूषणत्वमिति यथाश्रुतं न सङ्गच्छते, असिद्धादेस्तज्ज्ञानस्य वा व्यतिरेकऽपि कारणान्तराभावेनानुमित्यनुत्पत्त्योक्तनियमस्यासम्भवदुक्तिकत्वात् । विषमव्यापकाभावस्यानुमितिप्रयोजकव्याप्त्यनियतत्वेनादूषणत्ववादिनानुमितिप्रयोजकव्याप्त्यादिनियतव्यतिरेकप्रतियोगित्वस्य दूषणतानियामकताया एव शङ्कितत्वात्, यथाश्रुतनियमस्य तदनाशङ्कितत्वेन तत्प्रतिक्षेपायोगाच्चेत्यतो दीधित्कृतादृशमूल विवृणोति । यद्व्यतिरेक इति । अनुप्रज्यमानानुमितिपक्षे तत्प्रयोजक लाक्षणिकमित्याशयेनोक्तमनुमितिप्रयोजकमिति । अत्र प्रयोजकत्व यदि जनकज्ञानविषयत्व तदा अबाधितत्वादिज्ञानस्यानुमित्यजनकतया बाधादौ व्यभिचारः, अबाधितत्वादिरूपस्य सङ्ग्रहसम्भवे विरुद्धत्वादेरित्यादिपदेन बाधादिपरिग्रहानौचित्यात्, भावसाधारणव्याप्तिघटकाभावत्वे तथाविधानुमितिप्रयोजकत्वसत्त्वाद्बिरोधव्यतिरकिण्यपि तस्यावश्यकतया विरुद्धत्वादेरित्यादिमूलविरोधः प्रकृतानुपयोगश्च, अन्यादृश चानुगत दुर्वचमित्यन्ताऽनुमितिपक्षस्य न तत्प्रयोजकत्वावच्छिन्नपरता अपि तु व्याप्त्याद्यनुगतधर्मान्तरावच्छिन्नपरतैव, अनुमितिप्रयोजकमिति तु शक्यसम्बन्धकथनमिति प्रदर्शयति । व्याप्त्याद्यन्यतमेति । आदिपदात् पक्षधर्मत्वासत्प्रतिपक्षितत्वाबाधितत्वपरिग्रहः । ईदृशव्याप्तेरापाततल्लिसम्भवमाविष्कर्तुं स्वयं दृष्टान्तमाह । यथेति । असिद्धिः । अपक्षधर्मता व्याप्त्यभावश्च । सिद्धिः । पक्षधर्मत्व व्याप्तिश्च ।

मूले विरुद्धत्वादेरित्यादिपदेन न बाधसत्प्रतिपक्षपरिग्रहः, तद्व्यतिरेके अनुमितिप्रयोजकाबाधितत्वादिरूपसत्त्वनियमात्, अतो व्यभिचारस्यैव परिग्रह इति प्रदर्शयन् विरोधव्यभिचारयोस्स्वरूपप्रदर्शनेन तदभावयो व्याप्त्यनियतत्वं स्फुटयति । विपक्षेति । विरोधस्य साध्यासामानाधिकरण्यरूपत्वे व्यभिचारस्य च विपक्षगामि

त्वमात्ररूपत्वे व्याप्तिपदेन विशकलितयो विपक्षासत्त्वसपक्षमत्त्वयो-  
रुपादाने न तयोरुक्तनियमभङ्गप्रसङ्गः, तयारकैकस्य व्यतिरेके सप-  
क्षसत्त्वविपक्षासत्त्वयोरकैकसत्त्वनियमात्, अतोऽन्यादृशयोस्तयोर्नि-  
र्वचनम् । तथा सति सपक्षावृत्तित्वसहितवृत्तिमत्त्वरूपविपक्षमात्र-  
गामित्वव्यतिरेकिणि अवृत्तौ सपक्षमत्त्वस्य व्यभिचारिणे च विप-  
क्षासत्त्वस्याभावाद्बिरोधव्यातरेकेण तदकतरनियमस्य पक्षविपक्षा-  
भयगामित्वविरहिणि च विरुद्धे सपक्षसत्त्वस्य विपक्षासत्त्वस्य वाऽ-  
भावात् व्यभिचारव्यतिरेके न तदकतरानयमः शत मूलसङ्गतिः ।  
उक्तविरोधस्यापि व्यतिरेकः प्रति सपक्षसत्त्वविपक्षासत्त्वयोरन्यतर-  
त्वेन व्यापकत्वेऽपि न क्षतिः, अन्यतरत्वघटकभेदप्रतियोगितावच्छे-  
दकरूपेण व्यापकतायाः नियमाप्रविष्टत्वाभिमतत्वादिति ।

(दी०) यत्र पक्षे हेतुमति च साध्यम्, हेतुश्च पक्षवृत्तिः तत्रैकः  
पक्षावृत्तिर्हेतुसमानाधिकरणः, अपरश्च पक्षानिष्ठः साध्यवति हेत्व-  
समानाधिकरणः, हेत्वसमानाधिकरण एव वा उपाधिः, तत्र  
साधनपक्षधर्मावच्छिन्नसाध्यव्यापकयोरसङ्गरो बोध्यः । यथा  
घटः प्रत्यक्षो नित्यद्रव्यत्वात् विभुत्वाद्देत्यादौ साधनावच्छिन्नसा-  
ध्यव्यापकमात्मत्वः पक्षधर्मावच्छिन्नसाध्यव्यापकमुद्भूतरूपवत्त्वं  
प्रत्यक्षस्पर्शाश्रयत्वं वा मिथाऽसङ्कीर्णमुपाधिः ।

(गा०) पक्षधर्मसाधनावच्छिन्नसाध्यव्यापकत्वरूपविशेषणद्वयघ-  
टितलक्षणयोः साधनपक्षधर्मावच्छिन्नसाध्यव्यापकापाध्योरव्याप्त्या  
मूलकता दूषणं तादृशविशेषणयोरसङ्करस्थलसत्त्वं एव सङ्गच्छत, तदे-  
कतरस्य विशेषणस्यापरविशेषणव्यापकत्वे व्यापकविशेषणघटित-  
लक्षणस्याव्याप्त्यनवकाशादतस्तयोरसङ्कर एकपक्षसाध्यसाधनक-  
स्थले सामान्यतो दर्शयति । यत्रेति । काक इयामो मित्रातनयत्वादि-  
त्यादौ शाकपाकजत्वाद्युपाधौ पक्षधर्मावच्छिन्नसाध्यव्यापकतायाः,  
वायुः प्रत्यक्षः प्रमेयत्वादित्यादौ उद्भूतरूपाद्युपाधौ साधनावच्छिन्न-  
साध्यव्यापकतायाः असत्त्वेन लक्षणद्वयस्याव्याप्तिसङ्गतावपि पक्षादि-  
भेदेन लक्षणभेदात्प्रथमस्थलीयोपाधिलक्षणे साधनावच्छिन्नत्वस्य,



द्वितीयस्थलीयोपाधिलक्षणे च पक्षधर्मावच्छिन्नत्वस्य निवेशे नाव्या  
तिप्रसङ्ग इत्यत एकस्थले परस्परासङ्कीर्णोपाधिद्वयानुधावनम् ।

वायुः प्रत्यक्ष नित्यद्रव्यत्वादित्यादौ पक्षावृत्तिसाध्यके साध  
नावच्छिन्नसाध्यव्यापकस्यात्मत्वादे पक्षधर्मात्मवायुत्वान्यतरत्वाव  
च्छिन्नसाध्यव्यापकत्वसत्त्वात्पक्षधर्मावच्छिन्नत्वघटितलक्षणे नाव्या  
तिरतः पक्षस्य साध्यवत्त्वानुसरणम् । यत्र हेतुमतिं न साध्य  
वायुः प्रत्यक्ष आकाशत्वादित्यादौ तत्र साधनावच्छिन्नसाध्याप्राप्ति  
न तद्व्यापकोपाधिसम्भव इत्यतो हेतुमतस्साध्यवत्त्वानुसरणम् ।  
यत्र हेतोः पक्ष सत्त्व घटोऽप्रत्यक्ष प्रत्यक्षस्पर्शाश्रयत्वादित्यादौ  
तत्र साधनस्यापि पक्षधर्मतया साधनावच्छिन्नसाध्यव्यापकस्याप  
पक्षधर्मावच्छिन्नसाध्यव्यापकत्वनियम इत्यतो हेतुश्च पक्षावृत्तिरि  
ति । तत्रैकः पक्षावृत्तिर्हेतुसमानाधिकरण उपाधिरित्यन्वयः । स  
एव साधनमात्रावच्छिन्नसाध्यव्यापकः । पक्षावृत्तित्वे पक्षनिष्ठयत्कि-  
ञ्चिद्धर्मावच्छिन्नसाध्यव्यापकत्वसम्भवात् पक्षावृत्तिरित्युक्तम् । हेतु-  
मत्यवृत्तित्व साधनाविशिष्टसाध्यवत्यप्यवृत्तर्न तादृशिष्टसाध्यव्याप  
कतासम्भव इत्यतो हेतुसमानाधिकरण इत्युक्तम् । हेतुसमानाधि  
करण्य साध्यवत्सकलहेत्वधिकरणवृत्तित्वम् । अपरश्च पक्षनिष्ठ  
इति । अयमव पक्षधर्ममात्रावच्छिन्नसाध्यव्यापकः । पक्षावृत्तित्व त  
त्वासम्भवात् पक्षनिष्ठत्युक्तम् । साध्यवद्देर्वाधिकरणवृत्तित्वे साध  
नावच्छिन्नसाध्यव्यापकत्वमपि सम्भवत्येवेति साध्यवति हेत्वसमा  
नाधिकरण इत्युक्तम् । वक्ष्यमाणे घटः प्रत्यक्षो नित्यद्रव्यत्वादित्यत्रो  
द्भूतरूपोपाधौ साध्यशून्यहेतुमत्पार्थिवादिपरमाणुवृत्तित्वात्तत्स  
ङ्गहाय साध्यवतीत्युक्तम् । अन्यस्यापि पक्षधर्मावच्छिन्नसाध्यव्या-  
पकासङ्कीर्णोपाधेः सम्भवाश्लोकापाधेरसङ्गहेऽपि क्षतिरित्याशयेनाह ।  
हेत्वसमानाधिकरण एव वेति । असङ्करः । मिथो भेदः । तदेव स्थल  
विशिष्य दर्शयति । यथेति । शुद्धद्रव्यत्वस्य नित्यत्वस्य वा हेतुत्वे  
आत्मत्वापाधेर्घटादौ जन्यद्रव्ये नत्ये च जात्यादौ साध्यवत्यवर्तमा  
नतया साधनावच्छिन्नसाध्यव्यापकत्वासम्भवान्नित्यत्वविशिष्टद्रव्य-  
त्वहेत्वनुसरणम् । उद्भूतरूपोपाधेः साधनवत्सामान्यावृत्तित्वमप्यु-  
पपादयितु हेत्वन्तरमाह । विभुत्वाद्भेति । उद्भूतरूपवत्त्वमसङ्कीर्ण-  
मुपाधिरिति, योजना । अत्रासङ्कीर्णत्व साधनावच्छिन्नसाध्यव्या

पक्षत्वम् । आत्मत्वे चासङ्कीर्णत्वं पक्षधर्मावच्छिन्नसाध्यव्यापक-  
त्वम् । उद्भूतत्वाविशेषितरूपस्यापि यथोक्तोपाधित्वसम्भवेऽपि  
तान्त्रिकैस्तद्विशिष्टरूपस्य साध्यप्रयोजकतयोपाधित्वोपगमात्तदु-  
पादानम् । नित्यद्रव्यत्वहेतुकस्थलेऽपि हेत्वसमानाधिकरणमुपाध्य-  
न्तरमाह । प्रत्यक्षस्पर्शाश्रयत्वं वेति । स्पर्शे प्रत्यक्षत्वविशेषणं तदवि-  
शेषितस्य हेतुमत्परमाणुवृत्तित्वाद्धेतवसमानाधिकरणयायोपात्तम् ।  
एतच्च प्रमाया अप्रत्यक्षतामते बहिर्द्रव्यत्वरूपपक्षधर्मावच्छिन्नस्या-  
पि साध्यस्य व्यापकम्, तत्प्रत्यक्षतामते तु पृथिवीत्वादिधर्मा-  
वच्छिन्नस्येति बोध्यम् ।

(चि०) शब्दोऽभिधेयः प्रमेयत्वादित्यत्राश्रावण-  
त्वस्योपाधित्वापत्तेश्च, शब्दधर्मगुणत्वावच्छिन्नाभिधे-  
यत्वं यत्र रूपादौ तत्राश्रावणत्वं व्यापकं, पक्षे प्रमेय-  
त्वस्य साधनस्याव्यापकं हि तत् । आर्द्रेन्धनवत्त्वादा-  
द्युपाधौ पक्षनियततादृशधर्माभावाच्च ।

(दी०) अश्रावणत्वेति । घटो मेयो द्रव्यत्वादित्यादौ ग-  
न्धवत्त्वाद्यवच्छिन्नसाध्यव्यापकपृथिवीत्वादावतिव्याप्तिर्द्रव्या ।  
न वानेन रूपेण ज्ञातस्य दूषकत्वमित्याह । आर्द्रेन्धनेति ।

(गा०) शब्दोऽभिधेय इत्यादावश्रावणत्वे मूलकृता ज्ञाना-  
तिव्याप्तिर्दृशिता, वस्त्वतिव्याप्तिमपि स्वयमाह । घट इति । आदि-  
पदाभ्यां पर्वतो वह्निमान् धूमादित्यादौ महानसान्यत्वावच्छिन्न-  
साध्यव्यापकव्यञ्जनवदन्यत्वादिपरिग्रहः ।

मूले आर्द्रेन्धनवत्त्वाद्युपाधाविति । यस्मिन्नावच्छिन्नसाध्यव्याप-  
कत्वं ग्राह्यमिति शेषः । पक्षनियतेति । पक्षनिष्ठेत्यर्थः ।

नन्वयोगोलकं धूमवद्बहेरित्यादावप्ययोगोलकमहानसान्यतर-  
त्वादिरूपतादृशपक्षधर्मसम्भवं इति मूलासङ्गतिमाशङ्क्याहं । न  
वेति । अनेन । पक्षधर्मावच्छिन्नसाध्यव्यापकत्वेनैव । ज्ञातस्य  
दूषकत्वमिति । शुद्धसाध्यव्यापकतया ज्ञातस्यापि दूषकत्वात्तादृ-  
शव्यापकताग्रहदशायामयोगोलकमहानसान्यतरत्वादिरूपपक्षधर्मो-  
पस्थित्यनैवत्येन पक्षधर्मावच्छिन्नसाध्यव्यापकताग्रहानैवत्याविति

भावः । इत्याहेति । तादृशधर्माभावादित्यस्य तादृशधर्मोप-  
स्थित्यनियमादित्यर्थकत्वादिति भावः । केचित्तु गुणत्वाद्यवच्छिन्न-  
साध्यव्यापकतया उक्तातिप्रसङ्गवारणाय पक्षधर्मपदेन पक्षधर्मनि-  
यतधर्मश्चेद्विवक्ष्यते तदा दूषणान्तरमाह । आर्द्रैर्मधनेति । अयो-  
गोलकं धूमवद्वहेरित्यादावित्यादिः । तादृशधर्माभावादिति । अयो-  
गोलकमहानसान्यतरत्वादेः पक्षमात्रवृत्तित्वादिरूपपक्षनियतरत्वा-  
भावादित्यर्थः इति मूले व्याकुर्वते ।

( चि० ) अथ साधनावच्छिन्नसाध्यव्यापकत्वे  
सति साधनाव्यापक उपाधिः, तेन ध्वंसस्य जन्य-  
त्वेन ध्वंसप्रतियोगित्वे साध्ये साधनावच्छिन्नसा-  
ध्यव्यापकं भावत्वमुपाधिः, इयामत्वे शाकपाकजत्व-  
मुपाधिरिति । तन्न । पक्षधर्मावच्छिन्नसाध्यव्यापकोपा-  
ध्यव्यापनात्, जलं प्रमेयं रसवत्त्वादित्यत्र रसव-  
त्त्वावच्छिन्नसाध्यव्यापकपृथिवीत्वस्योपाधित्वप्रसङ्गा-  
त्, सोपाधित्वादसाधकमित्यत्र साधनावच्छि-  
न्नसाध्यव्यापकव्यभिचारित्वे वा साधनावच्छिन्नेत्य-  
स्य व्यर्थत्वप्रसङ्गाच्च ।

( दी० ) पक्षधर्मेति । विरुद्धस्थलीयोपाध्यव्याप्तिरपि द्र-  
ष्टव्या । साधनावच्छिन्नेति । स्वावच्छिन्नेत्यर्थात्साधनवतीति  
विशेषणाद्वा न व्यभिचारः ।

( गा० ) अथच्छेदकांशप्रयोजनमाह मूले । तेनेति । विरुद्धस्थले  
साधनावच्छिन्नसाध्याप्रसिद्ध्या तत्स्थलीयापाधिमात्र एवाव्याप्तिरपि  
सत्त्वात् स्वयं तद्दोषमाह दीधितौ । विरुद्धति ।

मूले जलं प्रमेयमित्यादिज्ञानातिव्याप्तिर्दर्शिता, अत्र च पूर्वल-  
क्षणवन्न कापि सङ्केतौ वस्त्वतिव्याप्तिसम्भवः, हेतोः साध्यव्याप्यत्वे  
तद्विशिष्टसाध्यव्यापकस्य तदव्यापकत्वाप्रसङ्गेरिति ध्येयम् । येन  
रूपेणोपाधेरसाधकत्वसाधकता तदेव रूपमुपाधित्वमित्यभिमानेन

अवच्छिन्नसाध्यव्यापकताघटितमुपाधित्वं निराकरोति मूले । सोपाधित्वादिति । व्यभिचारित्वे । व्यभिचारित्वरूपसोपाधित्वहेतौ ।

ननु मित्रातनयत्वं श्यामत्वासाधकम्, मित्रातनयत्वावच्छिन्नश्यामत्वव्यापकव्यभिचारित्वादित्याद्यनुमानसम्भवदुक्तिकमेव, तादृशहेतुमति काकत्वादौ श्यामत्वसाधकत्वसत्त्वेन व्यभिचारादित्यत आह दीधितौ । स्वावच्छिन्नेति । न व्यभिचार इति । हेतुस्थस्वपदेन हेतुमत एवोपादेयतया काकत्वादौ काकत्वाद्यवच्छिन्नश्यामत्वव्यापकव्यभिचाराद्यसम्भवादिति भावः ।

स्वपदार्थाननुगमेन मित्रातनयत्वादिपक्षकानुमाने विशिष्य मित्रातनयत्वादिकमेवोपादेयम्, तथा च दर्शितव्यभिचारस्तदवस्थ एव, मित्रातनयत्वरूपस्ववृत्तित्वविशिष्टस्य व्यभिचारस्य हेतुत्वे च विशिष्य विशेष्यतावच्छेदकस्य वैयर्थ्यं दुर्वारमेवेत्याशङ्क्य समानान्तरमाह । साधनवतीति । विशेषणाद्वेति । मित्रातनयत्वादिमन्निरूपितत्वस्य व्यभिचारविशेषणाद्वेत्यर्थः । मित्रातनयत्वादिनिरूपितवृत्तिमात्रस्य हेतुत्वे श्यामत्वादावेव व्यभिचारस्स्यात् तद्वारकतया वृत्तिविशेषणोपाध्यभावाधिकरणपर्यन्तसार्थक्यम् ।

( चि० ) किञ्च पक्षद्वयेऽपि विशिष्टसाध्यव्यभिचारं विशिष्टसाध्यव्यतिरेकं वा प्रसाध्य पश्चात्केवलसाध्यव्यभिचारः केवलसाध्यव्यतिरेको वा साधनीयः, तथा चार्थान्तरम्, केवलसाध्ये हि विवादो न तु विशिष्टे ।

( दी० ) ननु शुद्धसाध्यव्यापकस्थले एवासिद्धिशङ्कानिरासायावच्छेदकांशोऽपि निवेशनीयः । अखण्डाभावस्य घटकतया च न वैयर्थ्यम्, येन रूपेणोपाधिता विशेषणवति तद्रूपावच्छिन्नव्यभिचारस्यैव वा हेतुत्वम्, शुद्धसाध्यव्यापकस्थले तु साध्यव्यापकव्यभिचारो व्यापकतावच्छेदकार्द्रन्धनत्वाद्यवच्छिन्नव्यभिचारो वा हेतुरूपन्यसनीयः, प्रायशस्तद्धर्मवति तद्धर्मविशिष्टसाध्यव्यापकव्यभिचारित्वस्य हेतुत्वेऽपि

न वैयर्थ्यम्, अखण्डाभावस्यातिरिक्तत्वात् । वस्तुतस्तु उपाधिना असाधकत्वासाधनेऽपि न क्षतिः, उद्भावितावदोषैरेव तत्साधनीयमिति नियमाभावात्, तदुन्नीतव्यभिचारेण तत्साधनसम्भवात् सन्दिग्धोपाधिसमशीलस्सन्दिग्धो व्यभिचार इत्यत आह । किञ्चेति । केवलेति । तथा च केवलस्यैव साध्यस्य व्यभिचारो व्यतिरेको वा जिज्ञासितो विरोधित्वात्, न तु विशिष्टस्य, अविरोधित्वादिति भावः ।

( गा० ) किञ्चेत्यादिदूषणमवतारयितुं पूर्वदूषणोद्घारायासाधकतासाधकव्यभिचारप्रतियोगिन एव उपाधित्वनियमेऽपि तत्साधकशरीरप्रविष्टरूपमेव उपाधित्वमिति नियमो नास्तीत्याशयेन यत्र साधनावच्छिन्नत्वप्रवेश व्यापकतायां नाभावान्तरस्य घटकता तत्र तत्प्रवेश एव नास्ति, यत्र तत्प्रवेशस्तत्राभावान्तरस्य घटकतया तदवैयर्थ्यमित्याह नन्वित्यादिना । शुद्धसाध्यव्यापकस्थले एवेति । शाकपाकजत्वाद्युपाधिस्थल एवेत्यर्थः । असिद्धिशङ्कानिरासायेति । मित्रातनयत्वादौ शुद्धश्यामत्वादिव्यापकव्यभिचारहेतोरित्यादिः । व्यभिचारिणि मित्रातनयत्वादिहेतौ शुद्धश्यामत्वादिव्यापकस्यान्तःश्यामत्वादेरेव व्यभिचारस्य सत्त्वेनासिद्धिविरह इति शङ्कोपादानं साध्यव्यभिचारस्य सिद्धिदशायां तेनैवासाधकतापादनसम्भवादुपाधेरनुपयोगेन तत्सन्देहदशायामिव उपाधिव्यभिचारिणासाधकत्वस्य साधनीयतया साधनावच्छिन्नत्वानिवेशे निश्चितव्यभिचारप्रतियोगिनश्शाकपाकजत्वादेरनन्तर्भावेनासिद्धिशङ्का, तदन्तर्भावे च तद्व्यभिचारनिश्चयसत्त्वेन हेतुसंशयनिरास इति भावः ।

अखण्डाभावस्येति । अतिरिक्तस्येति शेषः । शाकपाकजत्वादिव्यावृत्ताच्छुद्धश्यामत्वादिव्यापकतावच्छेदकत्वात्तत्साधारणसाधनविशिष्टश्यामत्वादिव्यापकतावच्छेदकत्वात्मकाभावस्य भिन्नतया तदुद्घटितहेतोः शुद्धश्यामत्वव्यापकताघटितहेत्वघटिततया न वैयर्थ्यमित्यर्थः । उक्तनियमाभ्युपगमे ऽवच्छिन्नसाध्यव्यापकोपाधिस्थलेऽपि अवच्छिन्नसाध्यव्यापकतावच्छेदकशाकपाकजत्वादिकं विशिष्टोपादाय शाकपाकजत्वावच्छिन्नाभाववदुचित्वादित्येव हेतुर्वक्तव्यो

न तु विशिष्टस्यामत्वादिव्यापकतावच्छेदकत्वेन तन्निवेश इति न वैयर्थ्यशङ्कापीत्याह । येन रूपेणेति । विशेषणवतीति । विशेषणम् । साध्यनिष्ठोपाधिव्याप्यतावच्छेदकं साधनं पक्षधर्मो वा तद्वन्निरूपित-  
स्येत्यर्थः ।

शुद्धसाध्याव्यापकस्थले एवेत्यनेन शुद्धसाध्यव्यापकोपाधिस्थ-  
लीयं विशेषं प्रदर्श्य विशिष्टोपाधितावच्छेदकनिवेशे उभयस्थला-  
विशेषं दर्शयति । शुद्धसाध्येति । शुद्धसाध्यव्यापकार्द्रैन्धनादिव्यभि-  
चारेण बह्वधादेर्धूमाद्यसाधकत्वसाधने बह्वधादिविशिष्टधूमादिव्या-  
पकत्वेनार्द्रैन्धनादेरुपादाने बह्वधादिविशिष्टत्ववैयर्थ्यं दुर्वारम्, धूमा-  
द्यधिकरणस्य बह्वधादिविशिष्टतदधिकरणत्वनियमेन शुद्धधूमादि-  
व्यापकताघटकतद्विभिष्टाभावप्रतियोगितावच्छेदकत्वाभावाद्वह्वधादि-  
विशिष्टतदधिकरणानिष्टाभावप्रतियोगितावच्छेदकत्वाभावस्यानतिरि-  
क्तत्वात् अतस्तत्रावच्छेदकांशो नोपादीयते, तदनिवेशेऽपि निश्चित-  
व्यभिचारप्रतियोगिन आर्द्रैन्धनाद्युपाधेर्हेतुघटकतया तदसिद्धिश-  
ङ्काया असम्भवात्, व्यापकतावच्छेदकपर्यन्तमेव वा ऽनिवेद्य वस्तु-  
तो व्यापकतावच्छेदकमार्द्रैन्धनत्वादिकं विशिष्य निवेद्य तदव-  
च्छिन्नव्यभिचारो हेतुरुपन्यसनीयः, व्यापकतावच्छेदकत्वस्य च  
वह्निरुपपक्षवृत्तिव्यभिचारप्रतियोगितावच्छेदकं आर्द्रैन्धनत्वं यदि  
धूमासाधकत्वसाधकव्यभिचारप्रतियोगितावच्छेदकं न स्यात् धूम-  
व्यापकतावच्छेदकं न स्यात् व्यापकव्यभिचारिणो व्याप्यव्यभिचा-  
रनियमादिति तर्कसम्पादनोपयोग इत्यर्थः । शुद्धसाध्यव्यापकार्द्रै-  
न्धनादेरपि पक्षधर्मोयोगोलकमहानसाम्यतरत्वाद्यवच्छिन्नसाध्य-  
व्यापकत्वेनासाधकतासाधकशरीरे निवेशस्सम्भवति, तद्विशिष्ट-  
साध्यव्यापकताघटकस्याभावस्य शुद्धसाध्यव्यापकताघटकाभाव-  
भिन्नतयाऽवैयर्थ्यादित्याह । प्रायश इति । एकमात्रवृत्तितज्जमादिसा-  
ध्यके विशिष्टसाध्यव्यापकताघटकस्याभावस्यातिरिक्तत्वासम्भवात्  
प्रायश इत्युक्तम् । साध्यादौ व्यभिचारवारणाय तद्धर्मवतीति व्य-  
भिचारविशेषणम् । असाधकतासाधकव्यभिचारप्रतियोगिन एव  
उपाधित्वमिति नियमस्याप्रामाणिकतया व्यर्थविशेषणतया उपाधि-  
व्यभिचारस्य तदसाधकत्वेऽपि न क्षतिरित्याह । वस्तुतस्त्विति ।  
न नूद्भावितहेतुदोषेणासाधकत्वं साध्यते इति नियमानुरोधादु-

पाथौ दोषतयोद्भाविते तेनासाधकत्वसाधनमावश्यकम्, तथा चावच्छिन्नसाध्यव्यापकोपाधिर्नोद्भावयितुं शक्यः व्यर्थविशेषणतया तेनासाधकत्वसाधनासम्भवादिति नासौ दोष इत्यत आह । उद्भावितेति । उक्तनियमसत्त्वेऽपि यावद्दोषान्तर्भावेन तथा नियमाभावेनोक्तोपाधिनाऽसाधकत्वासाधनेऽपि क्षतिविरहादित्यर्थः । तर्हि तत्साधकस्तत्र कां दोष इत्याकाङ्क्षायामाह । तदुच्यतेति । व्यभिचारस्योपाध्युत्तीतत्वकथनं व्यभिचारे पक्षधर्मताज्ञानसम्पत्तिमुपाध्युद्भावनस्य सार्थक्यं च सूचयितुम् । अवच्छिन्नसाध्यव्यापकोपाधिना व्यभिचारसाधने व्यर्थविशेषणतापरिहारकोक्तीतेरादरे यद्यप्यसाधकत्वसाधनमपि तेन सम्भवति तथापि तदनावश्यकतया मूलकृतां तद्दूषणमेवायुक्तम्, किं तत्र दूषणोद्धारणेत्याशयेनेदम् ।

ननु सन्दिग्धव्यभिचारेणासाधकत्वसाधनं न सम्भवति, यत्रोपाधिव्यभिचारसंशयमेवादधानि तत्र उपाधिमैवासाधकत्वं साधनीयमित्यत आह । सन्दिग्धोपाधीति । सन्दिग्धोपाधेरेव व्यभिचारसंशयाधायकत्वम् निश्चितेन तेन व्यभिचारानुमानस्यैव सम्भावत्, तथा च व्यभिचारसंशयस्थले उपाधेरपि सन्दिग्धतया नासाधकत्वसाधकत्वसम्भव इत्युपाधिसंशयविषयत्वमेव तत्साधकत्वेनोपेयम्, तथा च तस्यैव व्यभिचारसंशयविषयत्वस्यापि तत्रासाधकत्वसाधकत्वसम्भव इति तस्य निश्चितत्वाद्व्यभिचारोदरेव दोषतया तत्संशयस्यादोषत्वेऽपि न क्षतिः, उपाधिसंशयस्याप्यदोषतया दोषेणैवासाधकतासाधनमिति नियमस्यानभ्युपगमादित्यर्थः ।

मूले पक्षद्वयेऽपीति । पक्षधर्मावच्छिन्नसाध्यव्यापकस्योपाधितापक्षे साधनावच्छिन्नसाध्यव्यापकस्योपाधितापक्षे चेत्यर्थः । प्रसाध्येति । विशिष्टसाध्यव्यापकस्य उपाधेर्व्यभिचारेण व्यतिरेकेण वा साधने पक्षे चेत्यादिः । पश्चादिति । तादृशोपाधिव्यभिचारादिना प्रथमं शुद्धसाध्यव्यभिचारादिसाधनासम्भवादिति भावः । साधनीय इति । विशेषणाव्यभिचारविशिष्टविशिष्टव्यभिचारेण विशेषणविशिष्टव्यतिरेकेण चेत्यादिः । अर्थान्तरमिति । विशिष्टसाध्यव्यभिचारादिसाधने इत्यादिः ।

विशिष्टसाध्यस्य विप्रतिपत्तिविषयत्वाभावस्य विशिष्टव्यभिचारादिसाधनेऽर्थान्तरत्वाद्देवत्वं मूलोक्तमुपपादयति दीधितौ । तथा

चेति । केवलसाध्यस्यैव विवादविषयत्व इत्यर्थः । विरोधित्वादिति । तादृशसाध्यासिद्धिविरोधित्वादित्यर्थः । यादृशसाध्यं विप्रतिपात्ति-  
विषयस्तत्साधनायोपन्यस्तहेतौ तद्गमकताविरोधिदोषतद्भावयोः  
स्सन्निग्धतया तादृशसशयविरोधितदेकतरकोटिनिर्णये निश्चयोदया-  
दिति भावः । न तु विशिष्टस्येति । व्यभिचार इत्यादिरनुषञ्जनीय

( चि० ) अथ प्रकृतसाध्यव्यभिचारसिद्ध्यर्थं विशि-  
ष्टसाध्यव्यभिचारः साध्य इति चेन्न । अप्राप्तकालत्वात् ।  
प्रथमं साध्यव्यभिचार एवोद्भाव्यः, तत्रासिद्धादुपाधि-  
रिति चेत् ? तर्हि प्रकृतानुमाने नोपाधिदूषणं स्यात् ।  
किञ्च साध्यव्यभिचारहेतुत्वेन पक्षधर्मावच्छिन्नसाध्य-  
व्यापकव्यभिचार एवोपन्यसनीयो नोपाधिः ।

( दी० ) उद्भाव्यः । विशेषणाव्यभिचारित्वे सति विशिष्ट-  
साध्यव्यभिचारेण साधनीयः । तत्र । विशिष्टव्यभिचारे असि-  
द्धौ उद्भावितायां तत्सिद्धये उपाधिरुद्भाव्य इति । तर्ही-  
ति । प्रकृतानुमितिविरोधिषुद्धसाध्यव्यभिचारासाधकत्वादिति  
भावः । अथ वक्ष्यमाणरीत्याऽवच्छिन्नसाध्यव्यापकेनाप्युपाधिना  
आहत्यैव साध्यव्यभिचारस्साधनीय इत्यत आह । किञ्चेति ।  
पक्षधर्मावच्छिन्नेत्यादिकमुपाधिमात्रव्यभिचारोपलक्षकम् । न  
प्राधान्येनोपाधिव्याप्त्यादिविरहेणाहेतुत्वात् ।

( गा० ) ननु प्रथमं साध्यव्यभिचारादेराकाङ्क्षितत्वेऽपि तत्साध-  
कतया विशिष्टव्यभिचारादेरप्याकाङ्क्षितत्वादुपाधिना तत्साधने  
नार्थान्तरमित्याशयेन शङ्कते मूलं । अथेति । विशिष्टसाध्यव्यभिचार  
इति । साधनीय इति शेषः । अप्राप्तकालत्वात् । शुद्धसाध्यव्यभि-  
चारमनुद्भाव्य उपाधिना विशिष्टव्यभिचारसाधने तदानीमनाका-  
ङ्क्षितत्वरूपाप्राप्तकालत्वस्य तावताऽपि दुर्वारत्वादित्यर्थः ।

उद्भावितव्यभिचारासिद्धिर्न दोषः, हेत्वसिद्धेरव दाषत्वादत-  
स्तत्रासिद्धाविति तत्पदेन साध्यव्यभिचारस्य प्रक्रान्तस्य परामर्श-



ऽसङ्गतिरतः तत्परामर्शनीयलाभार्थं पूरयन् उद्भावेति व्याचष्टे दीधितौ । उद्भाव्य इति । विशेषणीभूतमिमांसातनयत्वाद्यव्यभिचारित्वरूपहेतुविशेषणं हेतौ सिद्धमेवेति विशेष्यमात्रपरामर्शकतां तत्पदस्याह । तत्र विशिष्टव्यभिचार इति । असिद्धौ उपाधिरित्यत्र सतिसप्तम्याऽऽकाङ्क्षितस्य सत्यामिति क्रियान्तरस्य पूरणे ऽसङ्गतिः, उक्तहेतौ वास्तविकासिद्धेरसत्त्वादतः क्रियान्तरं पूरयति । उद्भावितायामिति । उपाध्युद्भावनस्य फलमाह । तत्सिद्धये इति । पक्षीभूतप्रकृतहेतौ तन्निश्चयायेत्यर्थः । उपाधिरिति मूले क्रियान्तराकाङ्क्षापूरणाय पूर्वोक्ताक्रियापक्षमनुषज्जयति । उद्भाव्य इति । उपाधेः प्रकृतानुमाने ऽदूषणत्वापत्तौ मूलाभिप्रेतमाकाङ्क्षितहेतुमाह । प्रकृतेति । विरोधीति । साक्षाद्विरोधीत्यर्थः । व्यभिचारस्यापि शुद्धसाध्यव्यभिचारोन्नयनद्वारा विरोधित्वाद्यथाश्रुतासङ्गतेः, परम्परया विरोधिनस्साधकस्य दोषत्वे उपाधिसाध्यतत्साधकपरम्पराया अपि दोषतापत्तेरिति भावः । वक्ष्यमाणेति । सिद्धान्ते वक्ष्यमाणेत्यर्थः । सा च रीतिः विशिष्टव्यभिचारसाध्यके विशिष्टव्यापकव्यभिचाररूपहेतौ विशेषणव्यभिचारबाधराहित्यम्, व्यभिचारवारणाय विशेषणाव्यभिचारित्वेन तादृशहेतुं विशेष्य शुद्धसाध्यव्यभिचारस्यैव साध्यस्यादरो वा । शुद्धसाध्यसाधनावच्छिन्नसाध्यव्यापकयोर्दूषाद्बोद्धव्यव्यभिचारैरेव साध्यव्यभिचारसाधकतया तत्र तद्व्यभिचारमात्रस्य उद्भावयितुमुचिततया सङ्कोचेन पक्षधर्मावच्छिन्नसाध्यव्यापकोपाधिमात्रस्योपन्यसनीयताव्यवच्छेदो न युज्यते, ऽतस्तादृशापाधिसामान्योपलक्षणतामाह । पक्षेति । उपाधिव्यभिचारे हेतादुपाधिविशेषणत्वेनावश्योपादेयतया तदुद्भावनव्यवच्छेदासङ्गतिमाशङ्क्य पूरयति । प्राधान्येनेति । अत्रायमुपाधिरित्याकारेण इतरा, विशेषणतयेत्यर्थः । हेतुं पूरयति । व्याप्त्यादीति । साध्यव्यभिचारव्याप्त्यादीत्यर्थः । आदिपदात्साधनरूपपक्षधर्मतापरिग्रहः । व्यभिचारस्य सम्बन्धत्वे मानाभावादिति भावः ।

(चि०) स्यादेतत्, पर्यवसितसाध्यव्यापकत्वे सति साधनाव्यापक उपाधिः, पर्यवसितं साध्यं पक्षधर्मताबलभ्रम्, यथा शब्दोऽनित्यत्वातिरिक्तशब्दधर्मा-

तिरिक्तवर्मवान् मेयत्वादित्यत्र पर्यवसितं यत्साध्यम-  
नित्यत्वं तस्य व्यापकं कृतकत्वमुपाधिः ।

( दी० ) पर्यवसितेति । अत्र लक्ष्येतानियामकं दूषकता-  
बीजं सत्प्रतिपक्षोन्नायकत्वम्, व्यभिचारोन्नायकत्वस्य तत्त्वे  
साध्यवत्पक्षावृत्तौ व्यभिचारोन्नायकेऽव्याप्तेः, वक्ष्यमाणकृतक-  
त्वोपाधेरदूषकतापत्तेश्च । न हि तद्व्यभिचारेण हेतौ शुद्धसाध्य-  
व्यभिचारशक्योन्नयनः, बाधानवतारदशया तादृशव्यभि-  
चाराप्रसिद्धेः । न च पर्यवसितसाध्यव्यभिचारस्साध्यव्याप्य-  
ताबोधविरोधीति । न चैवमपि कथं तत्र सद्धेतावुपाधिसम्भ-  
वः ? मीमांसकमतेन तदभिधानात् । शब्दशब्दयोर्भावप्रधानत्वा-  
द्वा । पक्षतावच्छेदकादेरुपाधितावारणाय पक्षावृत्तित्वे सतीति  
विशेषणीयम् ।

( गा० ) तत्त्वे । लक्ष्येतानियामकत्वे । साध्यवत्पक्षावृत्तौ । साध्य-  
वत्पक्षावृत्तितया पक्षधर्मतावलम्ब्यपक्षीयसाध्यव्यापके काकादिपक्ष-  
कस्यामत्त्वादिसाध्यकमित्रातनयत्वादिहेतुकशाकपाकजत्वाद्युपाधौ  
उपदर्शितरीत्या व्यभिचारोन्नायके । अव्याप्तिरिति । सत्प्रतिपक्षो-  
न्नायकस्य लक्ष्यत्वे च पक्षस्य साध्यवत्तया तत्र साध्याभावसाध-  
कत्वेनालक्ष्यत्वाच्चाव्याप्तिरिति भावः ।

दोषान्तरमाह । वक्ष्यमाणेति । अनुपदं सङ्गमनीये तल्लक्षण  
इत्यर्थः । अदूषकतापत्तेरिति । व्यभिचारोन्नायकतया लक्ष्यतानुपप-  
त्तेरित्यर्थः । तथा चाग्रिममूलविरोधस्स्यादिति भावः । तादृशो-  
पाधेरसत्प्रतिपक्षोत्थापनमविकलम्, पक्षधर्मतावच्छेदेन तत्रानित्य-  
त्वमाने तद्व्यापककृतकत्वाभावज्ञानस्य प्रतिबन्धकत्वात्, इतरबा-  
धाद्व्यापकतावच्छेदकरूपेणैव विशेषभानमते समानाविषयकत्व-  
मात्रस्य विरोधिताबीजत्वेन विशेषरूपेण व्यापकाभावज्ञाने सामान्य-  
रूपेणापि विशेषाज्ञानात् । एवं विशिष्टसाध्यव्यापकाभावज्ञानस्यापि  
विशेषणवृत्तानिश्चयसहकृतस्य शुद्धसाध्याभावानुमितिसामग्रीत्वेन  
शुद्धसाध्यानुमितिप्रतिबन्धकतया वायुः प्रत्यक्षः प्रत्यक्षस्पर्शाश्रय-

त्वावित्यादौ उद्भूतरूपादेस्तथात्वमविकलमित्यवधेयम् ।

अनु शब्दस्य नित्यतापक्षे प्रमयत्वमनित्यत्वभिन्नो यः शब्द-  
धर्मस्तद्भिन्नधर्मव्यभिचारि शब्दत्ववति कृतकत्वव्यभिचारित्वादिति  
रीत्या वक्ष्यमाणसाध्यव्यभिचारोन्नायकत्वं 'कृतकत्वस्य सम्भव-  
त्येष व्यभिचारादिविरहादित्यत आह । बाधेति । व्यभिचाराप्र-  
सिद्धेरिति । उक्तसाध्याभावस्य पक्ष एव सत्त्वेन तत्प्रसिद्धिं विना  
शब्दत्वांशे तद्वद्वृत्तित्वरूपव्यभिचारसाध्यस्य प्रसिद्धसम्भवादि-  
त्यर्थः । भावसाध्यके साध्यप्रसिद्धिं विना व्याप्यग्रहेण अनुमानायो-  
गादिति शेषः । बाधावतारदशायां च तत एवागमकत्वसम्भवा-  
त्तस्योपाधित्वाव्यवस्थितेरिति भावः ।

ननूपदर्शितसाध्यतावच्छेदकावाच्छिन्नाभावस्य पक्षातिरिक्तेऽप्र-  
सिद्धावप्यनित्यतारूपपर्यवसितसाध्यस्य तत्त्वेनाभाव आकाशादौ  
प्रसिद्ध इति तदभाववद्वृत्तित्वरूपव्यभिचारस्य आकाशादिवृत्तौ  
बाधानवतारदशायामपि प्रसिद्धिरस्तीत्यत आह । न चेति । न ही-  
त्यर्थः । साध्यव्याप्यतेति । उपदर्शितसामान्यधर्मावच्छिन्नसाध्य-  
व्याप्यतेत्यर्थः । बोधविरोधीति । तथा च तादृशव्याप्तिबोधाधीना-  
यां पक्षधर्मताबलान्नित्यत्वासिद्धौ विशेषव्यभिचारस्यादोषतया त-  
दुभयनेन नोपाधेर्दूषकत्वमिति भावः । न्यायमते शब्दस्यानित्यतया  
उक्तानुमानं सदानुमानमेवेति तत्र कृतकत्वे उपाधिलक्षणसङ्गमनं  
विरुद्धमिति शङ्कते । न चैवमपीति । मीमांसकमतेनेति । शब्दनि-  
त्यतावादिनां तेषां मते तदानुमानस्य दुष्टत्वादिति भावः । स्वम-  
तेऽपि तन्मूलं सङ्गमयति । शब्दशब्दयोरिति । पक्षस्थसाध्यस्थ-  
शब्दपदयोरित्यर्थः । भावप्रधानत्वात् । शब्दत्वपरत्वात् । तथा च  
न्यायमते शब्दत्वस्य नित्यतया तत्रोक्तरीत्या ऽनित्यत्वसाधकमनु-  
मानमसूदेवेति भावः । सत्प्रतिपक्षानिर्वाहायानित्यत्वशून्यशब्दत्वस्य  
पक्षत्वे साध्ये शब्दत्वानन्तर्भावे शब्दत्वे पक्षे शब्दधर्मातिरिक्तस्या-  
बाधेनानित्यत्वपर्यवसानमिति तत्रापि भावप्रधानत्वादरः । तद्व-  
र्मविशिष्टे तद्वर्मवद्वृत्तित्वादिविशिष्टस्य संशयाभावाच्छब्दत्वा-  
दिविशिष्टे शब्दावृत्तिधर्माभावस्य सुनिश्चयेतया तत्रानित्यत्वस्य  
वस्तुतो बाधितस्यापि संशयसम्भवेन तत्र पर्यवसानसम्भव इ-  
त्यवधेयम् । पक्षतावच्छेदकादेरिति । पर्वतो बह्निमानित्यादौ पर्व-

वसितपर्वतीयबहुधादिरूपसाध्यव्यापकसाधनाव्यापकपर्वतत्वादावि-  
त्यर्थः । विशेषणायमिति । इदं च एतन्मतेऽपि साधनव्यापकस्य  
नापाधितेत्यभिमानेन विशेष्यदलस्यावश्यकतया स्वतन्त्रविशेषणं ह-  
स्तम् । वस्तुतो विशेष्यदलस्य सत्प्रतिपक्षोत्थापकतायामनुपयो-  
गितयाऽव्याप्तिकरत्वेन च तेनैव पक्षावृत्तित्वं विवक्षणीयमिति ।

( चि० ) यदि च तथैव कृतकत्वमपि शब्दे साध्य-  
ते तदा अनित्यत्वमुपाधिः , तदुक्तम् बाधुक्तसाध्य-  
नियमच्युतोऽपि कथकैरुपाधिरुद्धाव्यः पर्यवसितं नि-  
यमयन्दूषकताबीजसाम्राज्यादिति । अनेन पक्षधर्मसा-  
धनावच्छिन्नसाध्यव्यापकोपाधिस्सङ्गृह्यते, तादृश-  
साध्यस्य पर्यवसितत्वादिति तन्न । एवं हि द्व्यणुकस्य  
साध्यवत्त्वे सिद्धे द्व्यणुकमनित्यद्रव्यासमवेतं जन्य-  
महत्त्वानधिकरणद्रव्यत्वादित्यत्र निस्पर्शद्रव्यसमवे-  
तत्वमुपाधिस्स्यात् । भवति हि नित्यद्रव्यसमवेतत्वं  
पर्यवसितं साध्यम्, तस्य व्यापकं साधनाव्यापकं च ।

( दी० ) यदि चेति । एतच्च स्वतन्त्रकृतकत्वसाधनदशार्थां  
बोध्यम् । अनित्यत्वसाधनोपयोगितया तु कृतकत्वसाधने द्वयो-  
रपि सन्दिग्धत्वेनैकतरव्यतिरेकस्यान्यतरव्यतिरेकासाधकत्वा-  
त् । एवं हीत्यादि । असमवेतत्वेन द्रव्यासमवेतत्वेन वा अर्था-  
न्तरवारणाय सावयवत्व इति । साध्ये द्रव्यपदं नित्यद्रव्यवृत्ति-  
तायास्स्फुटतरसिद्ध्यर्थम्, द्रव्यसमवेते ऽनित्यद्रव्यासमवे-  
तत्वंस्य निःसद्रव्यसमवेतत्वमादाय पर्यवसानात् । हेतौ च  
जन्यपदं परमाणुनित्यत्वासिद्धिदशायामाकाशादौ व्याप्तिग्रहाय ।  
विशिष्टाभावस्यातिरिक्तत्वाच्च वैयर्थ्यम् । नित्यमहत्त्वव्यावृत्ता-  
नित्ययावन्महत्त्ववृत्तिजातिपरिचयाय तदिति तु न । तादृशजा-

तौ मानाभावात् । वैभवापेक्षिकापकर्षव्यवहारस्याननुगतजातिभि-  
रेव सम्भवात् । तुल्यन्यायतया त्रसरेणुमहत्त्वापेक्षिकोत्कर्षेणैक-  
जात्या सङ्करप्रसङ्गाच्च । निस्पर्शेति । साध्योपाध्योर्व्याप्तिदा-  
र्ढ्यप्रदर्शनाय द्रव्यपदम्, गमकता तु तेन विनापि । पर्यवसि-  
तसाध्यसमव्याप्त एवोपाधिरिति मतेनेदमित्यपि कश्चित् ।

( गा० ) मूले तथैवेति । यत्सिद्धिरुद्देश्या पक्षावृत्तिसामान्य-  
साधारणतद्भूतिनोक्तसमशीलरूपेणैवेत्यर्थः ।

दीधितौ स्वतन्त्रकृतकत्वसाधनेति । कृतकत्वस्यानित्यत्वसा-  
धनाप्रयोजनकसाधनेत्यर्थः । अनित्यत्वासाधने उद्भाषितस्य कृत-  
कत्वोपाधेः सत्प्रतिपक्षोत्थापकतानिराकरणाय तत्साधने नित्य-  
त्वस्योपाधित्वासम्भवमाह । अनित्यत्वेति । द्रव्यसमवेतत्वरूपसा-  
वयवत्वसिद्धिदशानुसरणप्रयोजनमाह । असमवेतत्वेन द्रव्यासमवे-  
तत्वेन वेति । उभयथैव अनित्यद्रव्यासमवेतत्वोपपत्तेरिति भावः ।  
समवेतत्वमात्रसिद्धावपि असमवेतत्वेनार्थान्तरानवकाशात् द्रव्या-  
समवेतत्वानुधावनम् । अर्थान्तरवारणायेति । अर्थान्तरेणानित्यद्रव्य-  
समवेतत्वरूपसाध्यपर्यवसानासम्भवस्य वारणायेत्यर्थः ।

मूले इत्यत्रेति । इति रीत्या द्व्यणुकसमवायिना नित्यद्रव्यस्य  
साधने इत्यर्थः ।

मनु पक्षधर्मताबलाद्यापकतावच्छेदकाक्रान्तस्यैव सामान्यरूपे-  
ण विशेषरूपेणापि वा सिद्धेः कथमभावसाध्यकानुमानाश्रित्यद्र-  
व्यसमवेतत्वसिद्धिः ? अत्र केचित् द्रव्यसमवेतत्वसिद्धौ तदपि  
पक्षतावच्छेदकेऽन्तर्भाव्यम्, तच्च द्विविधम् नित्यद्रव्यसमवेतत्व-  
रूपमनित्यद्रव्यसमवेतत्वरूपं च, तत्रानित्यद्रव्यसमवेतत्वरूपैकवि-  
शेषाभावरूपसाध्यव्याप्यहेतुमत्तानिश्चयरूपतादृशविशेषभानविरो-  
धिसिद्धकृतात्सामान्यरूपेणोक्तपक्षतावच्छेदकस्य साध्यधर्मिताव-  
च्छेदकतया भासकात्तादृशव्याप्यवत्तापरामर्शाश्रित्यद्रव्यसमवेत-  
त्वात्मकविशेषरूपेण तदुद्भावनमविरुद्धमिति तत्र । मूलकृता सावय-  
वत्वस्य पक्षतावच्छेदकत्वनानुपादानात्स्वतन्त्रतत्सिद्धरेवोक्तत्वात् ।  
भवतु वा सावयवत्वस्य पक्षतावच्छेदकप्रवेशो मूलाभिप्रेतः, तथापि

पक्षतावच्छेदकतया भाने पर्यवसितसाध्यताविरोध एव ।

वस्तुतस्तु यथा सामान्यानुमितिसामग्री एकविशेषबाधसह-  
कृता ऽपरविशेषरूपेण सामान्य बोधयति, तथा विशेषबाधसाम-  
ग्र्यपि सामान्यनिश्चयसहकृताऽपरविशेषरूपेण सामान्यबोधिका,  
सामान्यनिश्चयविशेषान्तरबाधयोरैकतरसामग्र्या सह परसवलनस्य  
द्विरूपस्य एकविधानुमितिजनकत्वानुभवात् । अतो नित्यद्रव्यास-  
मवेतत्वनिश्चयसाहित द्रव्यसमवेतत्वव्याप्यवत्ताज्ञानमिव द्रव्य  
समवेतत्वनिश्चयसाहितमनित्यद्रव्यासमवेतत्वव्याप्यवत्ताज्ञानमपि  
नित्यद्रव्यसमवेतत्वेन सामान्य गमयति द्रव्यसमवेतत्वेनानि-  
त्यद्रव्यासमवेतत्वेन च निश्चय नित्यद्रव्यसमवेतत्वसशयानुदयात्  
ईदृशानुभवानादरे इतरबाधबलाद्व्यापकस्यापि विशेषरूपेण भा-  
नविलयप्रसङ्गादिति मूलकृतामाशयः । अत एव भ्रमत्वाभावसाध्य-  
कानुमानाद्भावरूपप्रामाण्यसिद्धिस्तेरङ्गीकृता । न च नित्यद्रव्यसमवे-  
तत्वनानुपस्थितौ तन रूपेण भानासम्भव, विशेष्ये विशेषणमिति  
न्यायेन अनुमितौ विशेषणतावच्छेदकप्रकारकज्ञानानपेक्षणात् ।

न च यद्रूपावच्छिन्न बाध्यते तद्रूपविरोधिरूपणैव विशेषान्त-  
रभानमानुभविकम्, न तु तत्समनियतरूपान्तरेणापि, उक्तस्थले  
समवेतत्वद्रव्यसमवेतत्वादिना नित्यद्रव्यसमवेतत्वभानस्य त्व  
याप्यनभ्युपगमात्, तथा च प्रकृतस्थले ऽनित्यद्रव्यसमवतत्वा  
न्यत्वविशेषितन द्रव्यसमवतत्वेन नित्यद्रव्यसमवेतत्व भासताम्,  
न तु अनित्यद्रव्यसमवेतत्वग्रहाविरोधिग्रहाविषयनित्यद्रव्यसमवेत-  
त्वेनेति वाच्यम् । विशेष्यघटितसामान्यवत्तया निश्चिते यादृशवि-  
शेषणावच्छिन्नयादृशविशेष्यघटितस्य विशेषरूपावच्छिन्नस्य यत्र  
बाधः तत्रापरविशेषसिद्धौ तत्र तादृशविशेषणाभावविशेषिततादृ-  
शविशेष्यघटितविशेषधर्मप्रकारकत्वानुभवात्, प्रकृते ऽनित्यत्व  
विशेषणावच्छिन्नद्रव्यसमवेतत्वबाधनिश्चयमहिम्नाऽनित्यत्वाभाव  
रूपनित्यत्वविशेषितद्रव्यघटितविशेषप्रकारकताया 'निष्प्रत्यूहत्वा-  
त् । अत एव षड्वित्वाभाववति षड्वित्वप्रकारकत्वस्याभावे  
सिद्ध्यति षड्वित्ववति षड्वित्वप्रकारकत्वत्वेन भावरूपप्रामाण्यसि-  
द्धिर्मूलकृतोक्ता सङ्गच्छते । यत्र च विशेषणविशिष्टविशेष्यस्य ता-  
दृशविशेष्यविशिष्टस्य वा ऽभावे भासमाने तदुपपादकस्य विशेष्ये

विशेषणाभावस्य भानं तत्र दर्शितविशिष्टाभावादिप्रतियोगिकोद्दि-  
 प्रविष्टतया भासमानतद्विशेषणधर्मितावच्छेदकत्वमेव पर्यवसित-  
 साध्यसिद्धौ विशेषणाभावधर्मितावच्छेदकतानियामकम्, दण्डवान्  
 पुरुषो रक्तदण्डाभाववानित्यादौ पुरुषादिरूपधर्मिणि पर्यवसिता-  
 रक्तत्वादिविशेषितदण्डादिभाने च दण्डत्वादेरेवारक्तत्वादधर्मिता-  
 वच्छेदकतया भानात् । अत एव पुरोवर्त्तिनि वह्नि-वप्रकारकं ज्ञानं  
 वह्नित्वाभाववति वह्नित्वाप्रकारकमित्याद्यनुमितौ वह्नित्ववति वह्नि-  
 त्वप्रकारकत्वादिरूपप्रामाण्यज्ञानं वह्नित्वाद्यंशे निर्धर्मितावच्छेद-  
 कमेव, भ्रमत्वाभावघटकतया भासमानवह्नित्वाभावादेधर्मिताव-  
 च्छेदकाभानादिति द्यष्टुके ऽनित्यासमवेतत्वसाधने तद्घटकतया  
 भासमानानित्यत्वांशे द्रव्यत्वस्य धर्मितानवच्छेदकतया पर्यवसि-  
 तनित्यद्रव्यसमवेतत्वभानमपि नित्यत्वांशे निर्धर्मितावच्छेदकमेव  
 स्यात्, नित्यद्रव्यसमवेतं द्रव्यणुकमित्याकारिका उद्देश्यभू-  
 ता सिद्धिर्न स्यादिति द्रव्यपदोपादानमित्याह दीधितौ । सा-  
 ध्येति । स्फुटतरसिद्धिः । नित्यद्रव्यसमवेतत्वत्वेन सिद्धिः । तदर्थ-  
 म् । एतदेव स्पष्टयति । द्रव्यसमवेत इति । द्रव्यसमवेतत्वेन निश्चित  
 इत्यर्थः । अनित्यद्रव्यासमवेतत्वस्य । अनित्यत्वविशेषितद्रव्यत्वाद्यव-  
 च्छिन्नसमवेतत्वाभावभानस्य । नित्यद्रव्यसमवेतत्वम् । नित्यत्ववि-  
 शेषितद्रव्यत्वावच्छिन्नसमवेतत्वम् । आदाय । अवगाह्य । व्यभि-  
 चारावारकस्यापि महत्त्वविशेषणस्य जन्यत्वस्य च हेतावुपादान-  
 मुपपादयितुं तत्प्रयोजनमाह । हेताविति । परमाणुनित्यत्वासिद्धि-  
 दशायामिति । महत्त्वानाधिकरणद्रव्यमात्रस्य नित्यतादशायामित्य-  
 र्थः । आकाशादाविति । तदा महत्त्वसामान्यानधिकरणस्यापि भूत-  
 परमाणोर्मनसश्च अनित्यद्रव्यासमवेतत्वरूपसाध्यनिश्चयाविषयत्वेन  
 दृष्टान्तत्वाभावात् परममहतां आकाशादीनामेव दृष्टान्ततायाः  
 स्वीकार्यतया महत्त्वे जन्यत्वविशेषणं विना तेषामपि साधनवैकल्ये-  
 न तत्त्वानुपपत्तेरिति भावः । तथापि व्यभिचारावारकतया तद्वैयर्थ्यं  
 दुष्परिहरमेवेत्याशङ्कां निराकरोति । विशिष्टाभावस्येति । प्रकृत-  
 हेतुघटकस्य जन्यत्वविशेषितमहत्त्वाभावस्येत्यर्थः । अतिरिक्तत्वात् ।  
 शुद्धमहत्त्वाभावभिन्नत्वात् । अभावान्तरप्रवेशेऽपि वैयर्थ्याभिमानिनां  
 प्रकारान्तरेण व्यर्थविशेषणतासमाधानमुपन्यस्य दूषयति । नि-

त्येति । जातिपरिचयायेति तादृशजातिपुरस्कारेण महत्त्वस्य हेतु-  
प्रवेशलाभायेत्यर्थः । तत् । जन्यपदम् । तथा च जन्यत्वस्याप्रवेशान्न  
वैयर्थ्यशङ्का, तादृशजातेः नित्यगगनादिमहत्त्वावृत्तितया गगनादौ  
न साधनवैकल्यम् । अनित्ययावन्महत्त्ववृत्तितया सर्वत्रैवानित्य-  
द्रव्यसमवेतद्रव्ये तदवच्छिन्नसत्त्वेन साध्यशून्ये तदवच्छिन्नाभाव-  
विशिष्टद्रव्यत्वासत्त्वान्न व्यभिचार इति भावः । मानाभावादिति ।

न च द्रव्यचाक्षुषत्वावच्छिन्नं प्रति महत्त्वत्वेन हेतुत्वे नित्यस्य  
स्वरूपयोग्यस्य फलावश्यम्भावाद्गगनादीनामपि चाक्षुषापत्तेरिति  
तज्जनकतावच्छेदकतया नित्यमहत्त्वव्यावृत्तजातेरावश्यकतेति वा-  
च्यम् । तादृशानियमस्याप्रामाणिकत्वात् महत्त्वत्वेन तज्हेतुत्वेऽपि  
सहकारिविरहेणापत्यभावात् । अवयविमहत्त्वे ऽवयवमहत्त्वस्य सा-  
मान्यतो हेतुतायाः प्रामाणिकत्वेऽपि तज्जन्यतावच्छेदिका जातिः  
त्रुटिमहत्त्वव्यावृत्तैव, तादृशजात्यवच्छिन्नाभावस्य च न हेतुतास-  
म्भवः त्रुटौ व्यभिचारात् ।

ननु असरेणवादिमहत्त्वे गगनादिमहत्त्वापेक्षया अनुगतापकर्ष-  
व्यवहारनियामकतया तत्सिद्धेरावश्यकतेत्याशङ्क्याह । वैभवेति ।  
अननुगतजातिभिरेवेति । आवश्यकत्रुटित्वत्वादिजातिभिरेवेत्यर्थः ।  
सम्भवादिति । विषयाननुगमेऽपि नानार्थशब्दमाद्यानुगतव्यव-  
हारे बाधकाभावात्, अन्यथा उक्तजात्याऽप्यणुपरिमाणसाधारणस्य  
वैभवापेक्षयाऽनुगतापकर्षव्यवहारस्यानुपपत्तिरिति भावः । तादृश-  
व्यवहारेण जातिसिद्धौ बाधकमप्याह । तुल्येति । तुल्यन्यायतया ।  
तुल्ययुक्तित्वात् । सिद्धेति शेषः । उत्कर्षेण । उत्कर्षरूपया जात्या ।

मूले निस्स्पर्शद्रव्यसमवेतत्वमुपाधिस्स्यादिति । गगनादौ वा-  
द्युपन्यस्तसाध्यव्यापकतारहितमपि निस्स्पर्शद्रव्यसमवेतत्व पक्षे  
पर्यवसितसाध्यस्यासिद्धतादशायां सर्वदोषाधिप्त्वेन शक्योद्भावनं  
स्यादित्यर्थः । पर्यवसितसाध्यव्यापकतायास्सुग्रहत्वादिति भावः ।  
तदेवोपपादयति भवति हीति । तस्य व्यापकम् । द्रव्यग्रहव्यापक-  
ताकम् । साधनाव्यापकं चेति । गगनादाविति शेषः ।

निस्स्पर्शद्रव्यसमवेतत्वस्य पर्यवसितसाध्यव्यापकत्वे निस्स्पर्श-  
समवेतत्वेऽपि तथात्वस्याऽऽवश्यकतया द्रव्यत्वनिवेशवैयर्थ्यामित्या-  
शङ्क्याह । अधितौ । साध्योपाध्योरिति । व्याप्तिदार्ढ्यप्रदर्शनायेति ।  
व्याप्तेर्निश्चयलाभायेत्यर्थः । निस्स्पर्शद्रव्येत्युक्तौ साध्यघटकनि-



रवयवद्रव्यस्योपाधिघटकनिस्पर्शद्रव्यस्य च भेदलाभेन तत्समवे-  
तत्वरूपसाध्यापाध्योरप्यभेदलाभात् स्वाभिधे च स्वव्यभिचाराप्र-  
सक्तैर्ज्ञेयैति व्याप्तिनिश्चयस्सम्भवति, तदुक्तम्, तादात्म्यकार्य-  
कारणभावाभ्यां व्याप्तिनिश्चय इतीति भावः । गमकता । स्वव्यतिरे-  
केण पक्षे साध्याभावगमकता । तेन विनापि । द्रव्यत्वान्तर्भाव-  
मन्तरेणापि । तथा चोपाधिशरीरे तन्त्रान्तर्भाव्यमिति भावः ।

अन्यमतमाह पर्यवसितेति । इति मतेनेदमिति । तथा चो-  
पाधेस्साध्यव्यापकतानिर्वाहाय तच्छरीरे द्रव्यान्तर्भावः, अन्यथा  
निस्पर्शसमवेतगुणत्वादौ निरवयवद्रव्यसमवेतत्वरूपसाध्यासत्वेन  
तदनिर्वाहादिति भावः । व्याप्यताया दूषकतायामनुपयोगाल्लक्ष्य-  
तानियामकदूषकताबीजस्य यथाश्रुतलक्षणस्य च विषमव्यापकसा-  
धारण्यादत्रास्वरसः ।

( चि० ) किञ्च पक्षधर्मताबललभ्यसाध्यसिद्धौ  
निष्फल उपाधिः, तदसिद्धौ च कस्य व्यापकः ? न हि  
सोपाधौ पक्षधर्मताबलात्साध्यं सिद्ध्यति, यस्य व्या-  
पक उपाधिस्स्यादिति ।

( दी० ) ननु भवतां शुद्धसाध्यव्यापकं स्पर्शवदसमवेतत्वं कथं  
नोपाधिः ? अनवस्थाभिया कस्य चिन्निरवयवस्य स्पर्शवतस्सिद्धौ  
तत्समवेतद्रव्ये साध्याव्यापकत्वादिति चेत् ? तुल्यं ममापीत्यत  
आह । किञ्चेति । सोपाधौ । सोपाधितया निश्चिते ।

( गा० ) भवतामिति । शुद्धसाध्यव्यापकताघटितोपाधितावादि-  
नामित्यर्थः । शुद्धसाध्यव्यापकमिति । शुद्धसाध्यव्यापकतया ग्रहीतुं  
शक्नोमितिर्थः । कथं नोपाधिः । उपाधिग्रहणे कथं न दूषकः । समा-  
धितौल्याय स्पर्शवदसमवेतत्वे साध्याव्यापकत्वग्रहं शङ्कते । अन-  
वस्थेति । अनवस्थितावयवपरम्पराकल्पने गौरवभयेनेत्यर्थः ।  
कस्य चिदिति । कश्चित् स्पर्शवान्निरवयव इति सामान्यतस्सि-  
द्धावित्यर्थः । तत्साधकं च स्पर्शत्वं असमवेतवृत्तिवृत्ति द्रव्यवि-  
भाजकोपाधिब्राम्यतावच्छेदकत्वात्, शब्दत्ववादित्याद्यनुमानं बो-

ध्यम् । लाघवमेव व्याप्तिग्राहकतर्कः । तत्समवेतद्रव्ये । अनित्य-  
द्रव्यासमवेतत्वनिश्चयेन तद्वृत्त्युक्तधर्मे । साध्याव्यापकत्वात् । सा-  
ध्याव्यापकत्वग्रहात् । स नोपाधिरिति समाधानम् । तुल्यमिति ।  
निस्पर्शद्रव्यसमवेतत्वेऽपि तथैव पर्यवसितसाध्याव्यापकत्वग्रहस-  
म्भवादिति भावः ।

पक्षधर्मताबलाद्यादृशं साध्यं पक्षे कदाचित्सिध्यति तादृशसा-  
ध्यव्यापकत्वविवक्षणे पर्वते महानसीयवह्नरपि कदाचिदितरबाध-  
बलात्सिद्धेः पर्वता वह्निमानित्यादौ महानसत्त्वादेकमप्युपाधि-  
स्यात्, अतः पक्षधर्मताबलात् तदानीं यादृशस्य सिद्धिः तादृश-  
साध्यव्यापकस्तदानीमुपाधिविधया दूषक इति विवक्षणीयमित्याश-  
येन पक्षधर्मताबलादित्यादि मूलाक्तदूषणम् । साध्यसिद्धौ । साध्य-  
सिद्धिदशायाम् । निष्फल इति । साध्यसिद्धिविघातस्यैव तत्फल-  
त्वादिति भावः । कस्य व्यापक इति । कस्य व्यापकतया उपा-  
धिस्त्यादित्यर्थः । उपाधेर्यदा दूषकत्वं तदा साध्यसिद्धेरसम्भव  
इत्येव द्रढयति । न हीति ।

सोपाधावपि उपाधेरज्ञाने साध्यसिद्धिसम्भवाद्यथाश्रुतेऽसङ्ग-  
तेराह दीधितौ । सोपाधाविति । सोपाधितया निश्चित इति । स-  
न्दिग्धोपाधेरसत्प्रतिपक्षोन्नायकताविरहात् एतन्मते निश्चयदशा-  
यामवोपाधेर्दूषकतया तदानीं साध्यसिद्धिसम्भवकथनेनैव यदा  
पक्षधर्मताबलात्साध्यसिद्धिस्तदा तत्साध्यव्यापको दूषक इति वि-  
वक्षानिराकरणसम्भवात् निश्चितत्वपर्यन्तानुधावनम् । अत्र साध्ये  
पर्यवसितत्वोपादानं साध्यस्य हेतुव्यापकतावच्छेदकतारूपेण व्या-  
प्यतया न निर्विशोऽपि तु येन केनापि रूपेण इत्येतल्लाभाय, तथा च  
यद्धर्मावच्छिन्नव्यापकः पक्षावृत्तिः तद्धर्माश्रयसाधने उपाधिरिति  
विवक्षणीयम्, पर्वतादौ महानसीयवह्न्यादेः वह्नित्वाद्यवच्छिन्ननि-  
रूपितव्याप्त्या साधनेऽपि महानसत्त्वादेरुपाधित्वमिष्टमेव । यन्मते  
व्यापकतानवच्छेदकप्रकारेणानुमितिरितरबाधादिवलादपि न जा-  
यते तन्मते समानविषयकत्वेनैव विरोधितया वह्नित्वादिना महा-  
नसीयवह्ण्यादिग्रहेऽपि तद्व्यापकमहानसत्त्वाद्यभावग्रहस्य प्रतिब-  
न्धकत्वात् महानसत्त्वादेर्दूषकतोपपत्तिः । समानप्रकारकत्वेन वि-  
रोधितामते तद्धर्मावच्छिन्नव्यापकस्तद्रूपावच्छिन्नसाधने उपाधि-

रिति विवक्षणीयम्, तन्मते इतरबाधाविबलात् महानस्यिव-  
ह्रित्वाद्यवच्छिन्नसिद्धौ महानसत्वाद्यभावग्रहस्य विरोधितया महा-  
नसत्वादेर्दूषकतेति ।

न चैवं वाय्वादौ सामान्यतः प्रत्यक्षविषयत्वादिविवाददशायां  
सामान्यतस्तत्साधनं उद्भूतरूपाद्युपाध्युद्भावनानुपपत्तिः, तद्भा-  
वग्रहस्य सामान्यतः स्पर्शानप्रत्यक्षविषयत्वादिसिद्धावविरोधि-  
त्वात्, समानविषयकत्वमात्रेण विरोधित्वेऽपि सामान्यतो मान-  
सप्रत्यक्षविषयत्वादिसिद्धावतथात्वादिति वाच्यम् । समानविषयक-  
त्वमात्रेण विरोधितामते वाय्वादौ प्रमाणान्तरेण मानसप्रत्यक्षा-  
दिविषयत्वादिसाधनग्रहदशायां तादृशोपाध्युद्भावनोपपत्तेः, समान-  
प्रकारकत्वेन विरोधित्वेऽपि बहिर्द्रव्यत्वादिविशेषितोद्भूतरूपाद्य-  
भावेन शुद्धसाध्याभावसाधनसम्भवात्तदर्थमेव तादृशोपाध्युद्भाव-  
नादिति परिष्कारो द्रष्टव्यः ।

( दी० ) ननु लभ्यत्वं लाभयोग्यता पक्षे यादृशं साध्यं  
सेद्धुमर्हति तद्व्यापकत्वे सति पक्षावृत्तित्वम्, पक्षे साध्यसिद्धिवि-  
रोधिव्यापकताशालित्वमिति यावत् । स्वव्यतिरेकेण पक्षे सा-  
ध्यसिद्धिविरोध्युन्नायकत्वमिति तु निर्गलितोऽर्थः । भवति च  
शब्दधर्मातिरिक्तधर्मरहिते शब्दे ऽनिसत्त्वाभावसिद्धिर्यथोक्त-  
साध्यसिद्धिविरोधिनी, तथा साधनादिमति साधनाद्यवच्छि-  
न्नसाध्याभावसिद्धिरपि । वस्तुतस्तु पक्षधर्मावच्छिन्नसाध्यव्याप-  
कत्वे सति पक्षावृत्तित्वमेवोपाधित्वम् । सिद्ध्यति च विशेषणवति  
विशिष्टसाध्यव्यापकव्यतिरेकेण शुद्धसाध्यव्यतिरेकः । तादृशश्च  
साधनव्यापकस्सङ्ग्राहः, व्यभिचारोन्नायक इव पक्षवृत्तिरितरे-  
षाम् । अपरेषां सत्प्रतिपक्षोन्नायकस्य साधनव्यापकस्येवास्मा-  
कमपि व्यभिचारोन्नायकस्य पक्षवृत्तेरसङ्ग्रहो न दोषाय ।  
परेषां साधनभेदादिवास्माकमपि पक्षभेदादुपाधिभेद इति चेत् ?  
अत्र वक्ष्यते ग्रन्थकृतैव ।

( गा० ) दीधितिकृदन्यथैतल्लक्षणपरिष्कारमाशङ्कते । नन्विति । लाभयोग्यतेति । तथा च सोपाधितया निश्चिते पक्षधर्मताबलात् साध्यस्यालाम्भेऽपि न क्षतिरिति भावः । योग्यतामन्तर्भाव्य साधनाव्यापकत्वस्थले पक्षावृत्तित्वं प्रवेश्य समुदितलक्षणार्थमाह । पक्ष इति । यादृशम् । यद्रूपाक्रान्तम् । तद्व्यापकत्वे । तदवच्छिन्नव्यापकत्वे । अर्हत्यर्थस्य दुर्वचत्वात् सत्यन्तस्य फलितार्थमाह । पक्षे साध्यसिद्धीति । प्रकृतपक्षे प्रकृतसाध्यवत्ताबुद्धेः विरोधिनी या व्यापकता तद्वत्त्वमित्यर्थः । तादृशव्यापकतावच्छेदकपक्षनिष्ठाभावप्रतियोगितावच्छेदकधर्मवत्त्वं दलद्वयार्थः । विरोधित्वं च प्रतिबन्धकतावच्छेदकप्रकारताश्रयत्वम्, तथा च यद्धर्मप्रकारकनिश्चयविशिष्टयदवच्छेदकावच्छिन्नाभावनिश्चयत्वेन उपदर्शितसाध्यवत्ताबुद्धिविरोधिता तादृशधर्मावच्छेदकत्वं व्यापकतावच्छेदकान्तार्थः ।

एतेन व्याप्यव्यापकताया विशेषघटिततया तद्विशेषमनन्तर्भाव्य ताद्रूप्येण निवेशासम्भवेऽपि न क्षतिः, तदनन्तर्भावेणाप्युक्तरूपेण व्यापकतानिवेशसम्भवात् । शब्दधर्मातिरिक्तधर्मराहितत्वेन निश्चिते शब्दे अनित्यत्वातिरिक्तशब्दधर्मातिरिक्तधर्मवत्ताबुद्धौ अनित्यत्वव्यापकं कृतकत्वमिति निश्चयसाहितस्य कृतकत्वाभावनिश्चयस्य प्रतिबन्धकतया अनित्यत्वव्यापकताया उक्तरूपतया कृतकत्वे लक्षणसमन्वयः । शुद्धबह्विव्यापकतात्वेन महासत्त्वत्वावच्छिन्नमहानसीयबह्विव्यापकताग्रहसाहितमहानसत्त्वाभावज्ञानस्य पर्वते बह्विमत्ताज्ञानाविरोधितया महानसत्त्वादावतिव्याप्तेर्वारणाय प्रतिबन्धकतायां भ्रमत्वनियतधर्मविशिष्टज्ञानानवच्छिन्नत्वमपि निवेद्यम्, तेन च पर्वते महानसीयेतरबह्वयभाववत्ताभ्रमदशायां महानसीयबह्विव्यापकताप्रकारेण महानसत्त्वज्ञानविशिष्टस्य पर्वते महानसत्त्वाभावज्ञानस्य सखे पर्वते बह्विविशिष्टबुद्धेरनुदयेऽपि न पर्वतो बह्विमानित्यत्र महानसत्त्वेऽतिव्याप्तः, तत्र तादृशव्यापकताज्ञानसहकृततदवच्छेदकावच्छिन्नाभावज्ञानप्रतिबन्धकताया महानसीयेतरबह्वयभावधान् पर्वत इति ज्ञानेन भ्रमत्वनियतधर्मविशिष्टेनावच्छिन्नत्वात् ।

अथ भ्रमवैशेष्यज्ञानावच्छिन्नस्यापि महानसायवाहुव्यापकताप्रकारेण महानसत्त्वग्रहविशिष्टस्य पर्वते महानसत्त्वाभावग्रहस्य

पर्वते महानसीयवाहिरूपसाध्यवत्ताग्रहविरोधितया उक्तस्थले महानसत्वातिव्याप्तिर्दुवारैव ।

न च पक्षे साध्यवत्ताग्रहसामान्यविरोधितानिवेशान्न दोष इति वाच्यम् । उक्तकृतकत्वोपाधेरिवामङ्गहात्, अनित्यत्वव्यापककृतकत्वाभावज्ञानस्य शब्दावृत्तिधर्मवत्ताज्ञानाविरोधितत्वात् ।

न च शब्दावृत्तिधर्माभाववत्तानिश्चयसहितस्य साध्यसामान्यवत्ताज्ञानप्रतिबन्धकतया तदुपाधिसङ्गह इति वाच्यम् । तत्तद्विशिष्टविरोधिनिश्चयप्रतिबन्धकतयैवोपपत्तौ समानविषयकत्वेन विरोधितामते सामान्यज्ञाने एकविशेषविरोधिनिश्चयविशिष्टापरविशेषविरोधिनिश्चयप्रतिबन्धकतायां मानाभावात् । मैवम्, प्रतिबन्धकत्वमत्र फलानुत्पत्तिप्रयोजकत्वम्, तथा च भ्रमाविशिष्टस्य यत्प्रकारकनिश्चयविशिष्टस्य यदवच्छेदकावच्छिन्नाभावनिश्चयस्य पक्षे साध्यानुमितिसामान्यानुत्पादप्रयोजकत्वम् तादृशधर्मशालित्वमित्यर्थविवक्षया सामञ्जस्यात् । पर्वतो वह्निमानित्यादौ वह्निसामग्र्यादिनिष्ठवह्न्यादिव्यापकताज्ञानविशिष्टा वह्निसामग्रीत्वावच्छिन्नाभावस्य पर्वतादौ या धीस्तस्याः पर्वतादौ वह्न्यादिज्ञानप्रतिबन्धकतया तादृशव्यापकतामादाय वह्निसामग्र्यादावतिव्याप्तिवारणाय पक्षावृत्तित्वनिवेशः, उक्ताभावज्ञानस्य भ्रमत्वेऽपि तत्प्रतिबन्धकताया भ्रमानवच्छिन्नत्वात् । पक्षावृत्तित्वस्य यथाश्रुतस्य निवेशे उपाधिताघटकसम्बन्धेन तत्र वृत्तेर्विवक्षणीयतया जात्यादिपक्षकजात्यादिसाध्यके समवायादिना सत्ताद्युपाधौ समवायादिना पक्षावृत्तित्वाप्रसिद्ध्या अव्याप्तिरतः पक्षवृत्त्यभावप्रतियोगित्वपरतया तदुपवर्णितम् ।

पर्वतत्वाद्विरूपपक्षतावच्छेदकसमानाधिकरणाभावप्रतियोगिवह्न्यादिसामग्र्यादावतिव्याप्तिभियां पक्षतावच्छेदकव्यापकाभावप्रतियोगित्वनिवेशे च द्रव्यत्वावच्छेदेन वह्न्यादिसाधनेऽपि वह्निसामान्यादेरनुपाधितापत्तिरतः समुदितपर्यवसितार्थमाह । स्वव्यतिरेकेणेति । पक्षे साध्यविरोध्युन्नायकव्यतिरेकप्रतियोगित्वमित्यर्थः । पक्षतावच्छेदकसाध्ययोर्यादृशसम्बन्धावगाहिज्ञानविरोधिनो या अनुमितिस्तज्जनकतावच्छेदकभ्रमान्यपरामर्शविषयतावच्छतिरेकप्रतियोगितावच्छेदकावच्छिन्नः पक्षतावच्छेदकसाध्ययोस्तादृशसम्बन्धः

न्यसाधने उपाधिरिति निष्कर्षः । पक्षतावच्छेदकसामानाधिकर-  
ण्यमात्रेणानुमितौ तदवच्छेदेन साध्याभावानुमितिरव विरोधिनी,  
तज्जनकश्चावच्छेदकावच्छेदेन साध्यव्यापकाभावपरामर्श एवेति द्र  
व्यत्वादपक्षतावच्छेदकवह्न्यादिसाध्यसामानाधिकरण्यसाधने वह्नि  
सामग्र्यादिर्नोपाधि, द्रव्यत्वाद्यवच्छेदेन भ्रमान्यवह्निसामग्र्याद्यभा-  
वविषयकपरामर्शप्रसिद्धः । अवच्छेदकावच्छेदेन अनुमितौ च अवच्छे-  
दकसामानाधिकरण्यमात्रेण साध्याभावानुमितिरपि विरोधिनीति  
द्रव्यत्वादौ वह्न्यादिसाध्यस्यावच्छेदकत्वसाधने वह्निसामग्र्यादिह-  
पाधि, तादृशसाध्यकानुमितिजनकभ्रमान्यद्रव्यत्वादिसामानाधिक-  
रण्यमात्रविषयकपरामर्शविषयव्यतिरेकप्रतियोगित्वात् । उपाध्य-  
भावसमानाधिकरणाभावान्तरस्यापि व्याप्तिघटकतया विरोध्यनु-  
मापकपरामर्शविषयत्वात् तत्प्रतियोगिन्यतिव्याप्तिवारणाय विरा-  
ध्यनुमापकज्ञानीयमुख्यविशेष्यतानिरूपितप्रकारतरूपविषयतेव व्य-  
तिरेकविशेषणतया निवेद्या ।

उक्तकृतकत्वोपाधौ गौरमित्रातनयादिपक्षकश्यामत्वादिसाध्य-  
कशाकपाकजत्वाद्युपाधौ च लक्षणसङ्क्रमनाय तादृशोपाधीनां यादृ-  
शसाध्यविशेषव्यापकत्व तादृशसाध्यविशेषाभावानुमिते पक्षे सा-  
मान्यरूपेण साध्यसिद्धिविराधितां दर्शयति । भवति चेति । रहिते ।  
रहिततया निश्चिते । यथोक्तसाध्यसिद्धिविरोधिनीति । अनित्य-  
त्वातिरिक्त्यादिसाध्यसिद्धिविरोधिनीत्यर्थः । समानप्रकारकत्व-  
स्यातन्त्रत्वादिति भावः । अत्रापि साध्यतावच्छेदकावच्छिन्नसा-  
ध्यासाद्धसामान्यप्रतिबन्धकत्वमवश्यं विवक्षणीयम्, अन्यथा पर्वतो  
वह्निमानित्यादौ महानसत्त्वादेरुपाधितापत्तिः, महानसीयवह्न्या-  
दिमत्ताग्रहविरोधिर्महानसीयवह्न्याद्यभावानुमापकव्यतिरेकप्रतियो-  
गित्वात् । तथा चानित्यत्वाभावसिद्धेरुक्तसाध्यतावच्छेदकाक्रान्ता-  
नित्यत्वसिद्धिप्रतिबन्धकत्वेऽपि शब्दावृत्तिधर्मसिद्धिविरोधित्वाभा-  
वादनित्यत्वाभावोन्नायकव्यतिरेकप्रतियोगिनोऽपि कृतकत्वस्य ना-  
पाधितासम्भव इति पूर्ववत्पक्षे साध्यसिद्धिसामान्यविरोधित्व  
तत्सिद्धिसामान्यानुत्पादप्रयोजकत्वरूपं वाच्यम्, एव चैकविशेष-  
सामग्रीविरहसहकृतापरविशेषसामग्र्यभावस्य सामान्यकार्यानुत्पा-  
दप्रयोजकतया एकविशेषाभावनिश्चयसहितापरविशेषाभावनिश्चय-

स्य यथोक्तसाध्यवत्ताग्रहसामान्यानुत्पादप्रयोजकत्वमक्षतमेवेति नो-  
क्तदोषावसरः । एवं पर्वतं महानसीयेतरवह्मण्यभावनिश्चयसहितमहा-  
नसीयवह्मण्यभावनिश्चयस्यापि वह्निमत्ताग्रहसामान्यानुत्पादप्रयोजक-  
तया पर्वता वह्निमानित्यादौ महानसत्त्वादावतिव्याप्तिः पूर्ववदेव  
वारणीया । साधनादिमतीति । मित्रातनयत्वादिमत्तया निश्चिते  
इत्यर्थः । आदिपदात्पक्षधर्मविशेषपरिग्रहः । साधनाद्यवच्छिन्न-  
साध्याभावसिद्धिरपीति । मित्रातनयत्वाद्यवच्छिन्नश्यामत्वादेरभाव-  
सिद्धिरपीत्यर्थः । यथोक्तेत्यादिकमनुष्यते, श्यामत्वादिसिद्धि-  
सामान्यविरोधिनीति तदर्थः ।

अत्र कल्पे समानप्रकारकत्वेन विरोधित्वे न निर्वाहः, एवं सक-  
लसाध्यस्य तदनधिकरणे सर्वत्र भ्रमे मानाभावाद्यत्र पक्षे साध्यस्य  
विशिष्टज्ञानमप्रसिद्धं तत्पक्षकतत्साध्यकोपाधावव्याप्तिः, एवं स-  
कलसाध्याभावानुमितेरप्रामाणिकतया यदुपाध्यभावलिङ्गकयत्सा-  
ध्याभावानुमितिर्यत्र पक्षे न प्रसिद्ध्यति तत्पक्षकतत्साध्यकतदुपा-  
धावप्यव्याप्तिरिति दूषणमाशङ्क्याह । वस्तुतस्त्येति । पक्षधर्माव-  
च्छिन्नमिति । यत्किञ्चित्पक्षधर्मविशिष्टेत्यर्थः । वैशिष्ट्यं सामानाधि-  
करण्यसम्बन्धेन । एतदुपादानाच्छुद्धसाध्याव्यापकोपाधिसङ्ग्रहः ।  
साध्याधिकरणमात्र एव पक्षधर्ममेयत्वाविशिष्टसाध्यसत्त्वाच्छुद्धसा-  
ध्यव्यापकस्यासङ्ग्रह इति यत्किञ्चिदित्युक्तम् । पक्षधर्मविशिष्टव-  
स्त्वन्तरस्य यत्र पक्षे साध्यतावच्छेदकसम्बन्धेन वृत्तिः तत्रत्योपा-  
धावव्याप्तिवारणाय साध्येति, साध्यतावच्छेदकविशिष्टार्थकम्, तेन  
गुणो द्रव्यत्वविशिष्टसत्तावानित्यादौ गुणवत्त्वाद्युपाधिसङ्ग्रहः ।

व्यापकत्वे सति पक्षावृत्तित्वम् । व्यापकतावच्छेदकपक्षनिष्ठाभा-  
वप्रतियोगितावच्छेदकरूपवत्त्वम्, तेन न विभिन्नरूपेण तादृशसा-  
ध्यव्यापकत्वपक्षनिष्ठाभावप्रतियोगित्वे आदाय पक्षतावच्छेदका-  
दावतिप्रसङ्गः । पक्षनिष्ठत्वं पक्षतावच्छेदकव्यापकत्वमेव यत्र पक्ष-  
तावच्छेदकसामानाधिकरण्यमात्रेण साधनम्, अन्यत्र यथाश्रुतमेव,  
लक्ष्याननुगमेन लक्षणाननुगमस्यादोषत्वाच्छब्दैक्यस्यानुपादेय-  
त्वात्, अतो न पूर्वोक्तदोषावसरः । उक्तकृतकत्वोपाधौ शब्दघटा-  
न्यतरत्वादिरूपपक्षधर्मावच्छिन्नयथोक्तसाध्यव्यापकतामादायैव ल-  
क्षणसम्बन्धः ।

नन्ववच्छिन्नसाध्याभावव्यतिरेकप्रतियोगिनोऽवच्छिन्नसाध्यव्यापकोपाधेः सत्प्रतिपक्षोत्थापकता न सम्भवति, विशिष्टव्यापकाभावज्ञानस्य शुद्धविशेष्यज्ञानाप्रतिबन्धकत्वादित्याशङ्क्याह । सिध्यति चेति । विशेषणवतीति । विशेषणवत्त्वे सति विशिष्टव्यापकव्यतिरेकेणेत्यर्थः । शुद्धसाध्यव्यतिरेक इति । मित्रातनयत्वादि-विशिष्टस्य शाकपाकजत्वादिव्यतिरेकस्य शुद्धश्यामत्वाद्यभावव्याप्यतया तद्वत्त्वज्ञानस्य शुद्धश्यामत्वादिसिद्धिविरोधित्वात्पक्षधर्मवच्छिन्नसाध्यव्यापकस्याप्युपाधेः सत्प्रतिपक्षोत्थापकत्वमविकलमिति भावः ।

इदमुपलक्षणम्, शुद्धसाध्याभावव्याप्यतया विशेषणविशिष्टोपाध्वभावज्ञानं विनापि विशेषणवत्तया निश्चिते पक्षे विशेषणविशिष्टसाध्यव्यापकतया गृहीतस्योपाधेरभावज्ञानात् पक्षधर्मतावलेन शुद्धसाध्याभावसिद्धिसम्भवात् तदवच्छिन्नसाध्यव्यापकोपाधेः शुद्धसाध्यानुमितिविरोधितादृशसामग्रीसम्पादकतयापि सत्प्रतिपक्षोत्थापकत्वं द्रष्टव्यम् ।

नन्वेवं हृदो वह्निमान् धूमादित्यादौ साधनव्यापकवह्निसामग्र्यादिरप्युपाधिस्स्यादित्यत्रेष्टापत्तिमाह । तादृशश्चेति । उक्तलक्षणाक्रान्तश्चेत्यर्थः । सङ्ग्राह्य इति । लक्ष्यतानियामकसत्प्रतिपक्षोन्नायकत्वाक्रान्तत्वादिति भावः । तस्य व्यभिचारोन्नायकत्वं नैतन्मते लक्ष्यताप्रयोजकम्, व्यभिचारोन्नायकत्वेनोपाधेर्दूषकतावादिनां मते सत्प्रतिपक्षोन्नायकतावदिति दृष्टान्तेन दर्शयति । व्यभिचारोन्नायक इति । पक्षवृत्तिरिति । धूमवान् बह्नेरित्यादावाद्रैन्धनादिरित्यर्थः । सत्प्रतिपक्षानुन्नायकोऽपीति शेषः । इतरेषाम् । व्यभिचारोन्नायकत्वेन दूषकतावादिनाम् । सङ्ग्राह्य इत्यनुषज्यते । एतन्मते उक्तस्थले व्यभिचारोन्नायकाद्रैन्धनाव्याप्तिमेतन्मते सिद्धस्य कस्यचिदुपाधेरन्यमतालक्ष्यतादृष्टान्तेनालक्ष्यतां प्रदर्शयन् परिहरति । अपरेषामिति । साधनव्यापकस्येवेति । हृदो वह्निमान् धूमादित्यादौ बह्निसामग्र्यादिरित्यर्थः । उपाधिलक्षणस्य पक्षघटितत्वं एकसाध्यकैकसाधनस्थले एव एकस्य पक्षभेदेनोपाधित्वमनुपाधित्वं च स्यादित्यत्र एकसाध्यकैकपक्षकस्थले एकैकस्य साधनभेदे परमते उपाधित्वानुपाधित्वदृष्टान्तेन दृष्टापत्तिमाह । परेषामिति । वक्ष्यते इति । केचित्तु



साधनव्यापकोऽपीत्यादिना ।

( चि० ) अत्राच्यते यद्व्यभिचारित्वेन साधनस्य साध्यव्यभिचारित्वं स उपाधिः ।

( दी० ) लक्ष्यतावच्छेदकमाह यद्व्यभिचारित्वेनेत्यादि । उ-  
न्नीयत इति शेषः । उन्नायकत्व तद्याग्यता, सा च व्याप्तिपक्ष-  
धर्मते इति । तथा च यद्व्यभिचारो यद्धर्मावच्छिन्नाभावाधिकर-  
णीभूतयत्किञ्चिदधिकरणवृत्तित्वसामान्यं सा यव्यभिचारव्या-  
प्य साधनवृत्ति च तद्धर्मावच्छिन्न तत्रोपाधिरित्यर्थः । तेनार्देन्ध-  
नाभाववद्वृत्तित्वेन बह्वौ धूमव्यभिचारसाधनोऽप्यार्देन्धन द्रव्य-  
त्वादिना न तत्रोपाधिः । तद्रूपावच्छिन्नाभाववद्वृत्तित्वस्य बह्वथ  
वृत्तित्वात् । शुद्धसाध्यव्यापके तदभाववन्मात्रवृत्तित्वं साध्य-  
व्यभिचारव्याप्यम्, अवच्छिन्नसाध्यव्यापकं त्ववच्छेदकाधि-  
करणीभूततदभावाधिकरणवृत्तित्वमित्युभयत्रापि सङ्गतिः । द्रव्य-  
त्वेन रूपवत्त्वेन साध्ये सत्ताद्रव्यत्वजलत्वमात्रविशेष्यिका या  
धीस्तद्विशेष्यत्वे जलसमवेतनित्यत्वे वा सति पृथिवीत्ववद्वृत्ति-  
त्वादित्यादिना प्रकारेण व्यभिचारोन्नयनसमर्थोऽपि पृथिवीत्वा-  
भावादिर्नोपाधिः ।

( गा० ) यद्व्यभिचारित्वेनेत्यादौर्लक्षणत्वे लक्षणं त्वित्यग्रिमग्रन्थ-  
विरोध इत्यत आह ।

लक्ष्यतंति । उपाधिव्यभिचारस्य साध्यव्यभिचारोन्नायक-  
तालाभाय पूरयति । उन्नीयते इति । एव च मूल साधनस्येति  
सप्तम्यर्थे पष्ठी, तथा च साधने पक्षे साध्यव्यभिचारानुमापकव्य-  
भिचारप्रतियोग्युपाधिरिति मूलाथ इति भावः ।

यद्यपि जनकत्ववज्ज्ञापकत्वरूपहेतुत्वमपि तृतीयापञ्चम्योरर्थ-  
इत्युक्तपूरणमन्तरेणापि व्यभिचारोन्नायकत्व व्यभिचारस्य लभ्यते ।

न च धूमाद्वह्निमानयमितिवत् धूमेन वह्निरित्यप्रयोगाद्धर्मवि-  
शेषणतापक्षसाध्य एव तृतीयार्थज्ञापकत्वान्वय इति व्युत्पत्तिः,  
प्रकृते मुख्यविशेष्यतया भासमाने साध्यव्यभिचारे न तृतीयया  
ज्ञापकत्वबोधनसम्भव इति वाच्यम् । तथा व्युत्पत्तौ अस्यैव  
अत्राकाशमात्मन इत्यादिलिखनविरोधात् सम्प्रदायविरोधेन वह्नि-  
धूमादित्यादिप्रातिज्ञानिराकरणविरोधाच्च ।

न चोन्नीयते इत्यस्यापूरणे तृतीयया साधनविषयोन्नीयनप्रयो-  
जकत्वं न बोधयितुं शक्यते, तथा च सति साधनस्येत्यस्य व्यभि-  
चारित्वमित्यनेनैव सम्बन्धात् साधनसम्बन्धिसाध्यव्यभिचारस्यैव  
उन्नायकतालाभात् । तथा च साधनव्यापकस्यापि व्यभिचारस्या-  
न्यत्र साधनसम्बन्धिसाध्यव्यभिचारोन्नायकतया तत्रातिव्याप्ति-  
रिति वाच्यम् । यद्धर्म्युपरागेण भासमानसाध्ये तृतीयार्थान्वयस्त-  
द्धर्मिणि साध्यज्ञापकताया ज्ञापकत्वार्थकविभक्त्या बोध इति व्यु-  
त्पत्तेः, अन्यथा पर्वतो वह्निमान् धूमादित्यादौ पर्वताद्यंशे ज्ञापक-  
ताया अलाभे तदुपपादकपर्वतवृत्तित्वाद्याकाङ्क्षानुदयेन तत्प्रदर्श-  
कोपनयानुत्थानप्रसङ्गात्, पर्वतो वह्निमान् महानसत्त्वादित्यादाव-  
पि योग्यताप्रसङ्गाच्च, तथापि तृतीयादिना व्याप्तिपक्षधर्मतानि-  
र्वाह्यं हेतुविधया ज्ञापकज्ञानविषयकत्वमेव बोध्यते न तु ज्ञापक-  
ज्ञानविषयतामात्रम्, पर्वतो वह्निमान् वह्निव्याप्तेरित्याद्यप्रयोगात्,  
तथा च तद्व्यभिचारस्य पक्षतावच्छेदकहेतुसामानाधिकरण्यविधया  
साधनरूपपक्षतावच्छेदके साध्याभावरूपसाध्यसामानाधिकरण्य-  
रूपव्यभिचारोन्नायकत्वमिति यद्यभ्युपगम्यतेत्यस्य यदभावेन सा-  
धनवति साध्याभाव उन्नीयत इत्यर्थपर्यवसानस्याग्रे कर्तव्यस्य  
विरोधः, उक्तविधया ज्ञापकतायास्तृतीययाऽबोधनादित्युन्नीयत  
इत्येतत्पूरितम् । तथा सति पर्वतत्वस्य धूमसामानाधिकरण्येन वह्नि-  
सामानाधिकरण्यमनुमीयत इति प्रयोगाद्धात्वर्थानुमितौ उक्तविधया  
प्रयोज्यत्वस्यापि तृतीयया बोधनात्तत्र विरोधः ।

नन्वुपाधिव्यभिचारस्यापि साध्यव्यभिचारव्याप्तेः पक्षधर्मताया  
वा भ्रमेण साधने साध्यव्यभिचारानुमापकत्वादिति प्रसङ्गः, एवं स-  
कलोपाधिव्यभिचारस्य सकलसाधने व्यभिचारानुमित्युपधायक-  
ताया अप्रामाणिकतया ऽव्याप्तिश्चेत्यत आह । उन्नायकत्वमिति । ननु

अमेण फलोपधायके स्वरूपयोग्यता वर्तते एवेत्युक्तातिप्रसङ्गे दुर्वार इत्यत आह । सा चेति । व्याप्तिपक्षधर्मते इति । साध्यव्यभिचारव्याप्तिसाधनवृत्तिबोध्यरूपे इत्यर्थः ।

ननु शुद्धेन यद्वाग्मिचारित्वेन व्याप्यता विवक्षिता, विशेषिता विशेषितसाधारणव्यभिचारित्वेन वा, येन केनापि रूपेण वा ? आद्ये अवच्छिन्नसाध्यव्यापकोपाध्यव्यापनात्, इयामत्वादिव्यभिचारशून्य काकत्वादौ शाकपाकजत्वावच्छिन्नव्यभिचारत्वावच्छिन्नसत्त्वेन शुद्ध तद्वाग्मिचारत्वस्य इयामत्वादिव्यभिचारव्याप्यतानवच्छेदकत्वात्, अन्त्ययो रूपवान् द्रव्यत्वादित्यादौ पृथिवीत्वाभावादावतिव्याप्ति, पृथिवीत्वाभावव्यभिचारस्यापि रूपवन्मात्रवृत्तिधर्मव्यावर्तककिञ्चिद्विशेषणाविशिष्टतद्वाग्मिचारित्वेन रूपव्यभिचारव्याप्यत्वात् । समानाधिकरणमात्रस्यैव किञ्चिद्विशिष्टत्वेन अवश्यमेव व्याप्यतया व्याप्यान्तर्पर्यन्तनिवेशवैयर्थ्याच्च ।

न च पृथिवीत्वाभावव्यभिचारत्वस्य पृथिवीत्वाभावाभाववद्वृत्तिस्वरूपस्य गौरवेण न व्याप्यतावच्छेदकघटकता, उक्तस्थले पृथिवीवृत्तितात्वस्यैव निवेशेन व्यभिचारवारणसम्भवादिति न मध्यमपक्षे अतिप्रसङ्ग इति वाच्यम् । एव सतीदं जल गुरुत्वादित्यादावपि पृथिवीत्वाभावादेरनुपाधितापत्ते, लघुगुरुसाधारणव्याप्यतावच्छेदकताया एव विवक्षणीयत्वादित्याशङ्क्य न कृष्टार्थमाह । तथा चेति । यद्वाग्मिचार इत्यस्य व्याख्या यद्वाग्मिचारित्वेत्यादि सामान्यमित्यन्तम् । यत्किञ्चिदधिकरणवृत्तित्वसामान्यम् । यत्किञ्चिदधिकरणवृत्तित्वत्वावच्छिन्नम्, तथा च तादृशयत्किञ्चिदधिकरणवृत्तितात्वसाध्यव्यभिचारव्याप्यतावच्छेदकत्व सति साधनवृत्तिवृत्तित्यर्थः । सामान्यपदशून्य एव क्वचित्पाठः, तत्रापि अन्वयितावच्छेदकावच्छेदेन व्याप्यत्वान्वये यत्किञ्चिदधिकरणवृत्तित्वमित्यस्य यत्किञ्चिदधिकरणवृत्तित्वत्वावच्छिन्नमित्यथकतया उक्त एवार्थः, अतो ऽयोगो लकादिव्यक्तिवृत्तिव्यसामान्यान्तर्गतान्याननिष्ठतद्वृत्तित्वस्य तन्निष्ठवद्भूत्यादावसत्त्वेऽपि न क्षतिः । उपाधेरपि क्वचित् केनचिदूपेणैव उपाधितेति उपाधितावच्छेदकरूपनिवेशस्य आवश्यकतया यद्वाग्मिचारशरीरे यत्प्रतियोगिकाभावत्वेन अभावमनिवेश्य यद्वाग्मिचारवच्छिन्नाभावत्वेन तन्निवेशः । यद्वाग्मिचारप्रतियोगिकाभावत्वेन तन्नि-

वेगे अतिप्रसङ्गमाह । तेनेति । आर्देन्धनेत्यादि । द्रव्यत्वाद्याश्रये-  
त्यादिः । तादृशार्देन्धनाद्यभाववद्बृत्तित्वस्य बह्वधूमव्यभिचारसि-  
द्धियोग्यत्वेऽपीत्यर्थः । तद्रूपेति । द्रव्यत्वादीत्यर्थः । बह्व्यवृत्तित्वात् ।  
बह्व्यवृत्तित्वेन यत्पदेन द्रव्यत्वाद्युपादानासम्भवादित्यर्थः । यत्कि-  
ञ्चिदधिकरणवृत्तित्वस्य व्याप्यताविवक्षणात् शुद्धसाध्यव्यापक इव  
अवाच्छन्नसाध्यव्यापकेऽपि लक्षणसमन्वयसम्भव इत्याह । शुद्धेति ।  
तदभाववन्मात्रवृत्तित्वम् । तदभाववत्सकलाधिकरणवृत्तित्वम्, तथा  
च यत्किञ्चिदधिकरणवृत्तित्वस्य सुतरां व्याप्यतेति भावः । अवच्छे-  
दकोति । व्याप्यतावच्छेदकमित्रातनयत्वाद्यधिकरणीभूता या शाक-  
पाकजत्वाद्यभावाधिकरणव्यक्तिस्तद्व्यक्तित्वमित्यर्थः । सामाना-  
धिकरण्यमुपेक्ष्य व्याप्यतापर्यन्तनिवेशस्य यत्किञ्चिदधिकरणवृत्ति-  
तात्वे व्याप्यतावच्छेदकत्वपर्यन्तनिवेशस्य च प्रयोजनमाह । द्रव्यत्वे-  
नेति । रूपवत्त्वे साध्ये पृथिवीत्वाभावादिर्नोपाधिरित्यन्वयः ।  
समर्थोऽपीत्यन्तेन यथाश्रुतव्याभिचारोन्नायकत्वं प्रदर्शितम् । पृथिवी-  
त्वादौ रूपव्याप्यधर्मे व्यभिचारवारणाय पृथिवीवृत्तित्वे सत्तादि-  
त्रयमात्रविशेष्यकधीविशेष्यत्वजलसमवेतनित्यत्वयोर्धैकलिपकविशेष-  
णयोरुपादानम् । सत्ताया धीविशेष्यतयोपादानं तस्या दृष्टान्त-  
त्वनिर्वाहाय, अन्यथा हेतोर्द्रव्यत्वरूपपक्षमात्रवृत्तितया व्यभिचारो-  
न्नायकतानुपपत्तेः ।

यद्यपि पक्षमात्रवृत्तित्वेऽपि व्याप्तिपक्षधर्मतारूपोन्नयनयोग्यत्व-  
मधिकलमेव, तथाप्युन्नयनौपायिकसपक्षवृत्तित्वनिवेशेऽप्यतिप्रसङ्गस्य  
दुर्वारत्वमित्येतत्प्रदर्शनाय तदुपादानम् । विशेष्यस्य विशेष्यतावच्छे-  
दकपृथिवीवृत्तित्वस्य वा सार्थक्याय जलत्वोपादानम्, तथा सति  
जलत्वे व्यभिचारवारकतया तत्सार्थक्यात् ।

न च धीविशेष्यविशेष्यत्वविशिष्टत्वेन पृथिवीत्वाभावव्यभिचा-  
रस्य साध्यव्यभिचारोन्नायकतयापि तत्रोपाधित्वप्रसक्त्या पृथिवी-  
त्वांशसार्थक्यप्रयासो विफल इति वाच्यम् । तद्व्यभिचारमात्रवृत्ति-  
धर्मपुरस्कारेण उन्नायकतेति विवक्षणे अतिप्रसङ्गवारणसम्भवे उक्त-  
विवक्षाया निष्प्रयोजनतापातात् पृथिवीवृत्तित्वांशसार्थक्यस्यावश्य-  
कत्वात् ।

न च व्यर्थविशेषणवदितधर्मपुरस्कारेणोन्नायकस्य व्याप्तिपक्ष-

धर्मतारूपोन्नयनयोग्यत्वमविकलम्, परार्थस्थले एव आधिक्येन निग्रहप्रयोजकविशेषणवैयर्थ्यमिति वाच्यम् । व्यर्थविशेषणशून्यत्व-  
गर्भव्याप्यतावच्छेदकताया यद्वाभिचारमात्रवृत्तिधर्मस्य विवक्ष-  
णेऽपि न प्रतीकार इत्याशयेन विशेषणसार्थक्यापपादनान् । सत्ता  
द्रव्यत्वभिन्नाविशेष्यकत्वात् त्रितयभिन्नाविशेष्यकत्वरूप त्रितयमा-  
त्रविशेष्यकत्वघटक अभावान्तरमिति जलत्वांशवैयर्थ्यम् । पक्षवृ-  
त्तित्वसम्पत्तये द्रव्यत्वोपादानम् । घटत्वादिविशेष्यकत्रितयविशे-  
ष्यकसमूहालम्बनविशेष्ये घटत्वादौ व्यभिचारवारणाय मात्रपदम् ।  
त्रितयमात्रविषयकधीरप्रसिद्धा, तत्रितयनिर्विकल्पकेऽपि व्यक्ति-  
भाननियमादतः त्रितयमात्रविशेष्यकत्वोपादानम् । विशेष्यपदेन  
मुख्यविशेष्यता विवक्षणीया, अतस्सत्ताद्रव्यत्वजलत्वानीति बुद्ध्या-  
द्यपि सदितरावृत्तित्वादिरूपसन्नात्वादिव्यघटकसादितरादेः सदितर-  
त्वादिविशेष्यतया न त्रितयमात्रविशेष्यकत्वानुपपत्तिः । तादृशवि-  
षयत्वनिवेशे उक्तधीविषये सत्तात्वादिव्यघटरूपाद्यात्मकसदादौ व्य-  
भिचार इति धीविशेष्यतानिवेशः । इयमपि विशष्यता मुख्यविशेष्य-  
तारूपा, अन्यथा तद्दोषतादवस्थ्यात् । लाघवमनुसृत्य द्वितीयविशेष-  
णानुसरणम् । तत्र नित्यपृथिवीत्वादौ व्यभिचारवारणाय जलसमवे-  
तत्वोपादानम् । जलसमवेतजलपृथिवीसयोगादौ व्यभिचारवारणाय  
नित्यत्वोपादानम् । एतद्व्यघटितहेतावपि सत्ता दृष्टान्तः । जलत्वा-  
दौ व्यभिचारवारणाय विशेष्यद्वयम् । नोपाधिः । नोक्तलक्ष्यताव-  
च्छेदकाकान्तः । साध्यव्यभिचारनिरूपकाधिकरणवाच्यत्वादौ द्रव्य-  
त्वस्य पृथिवीत्वाभावव्यभिचारविरहात् अस्यासङ्गाह्यता, तदुक्तम्—  
“सर्वे साध्यसमानाधिकरणा स्युरुपाध्यः । हेतोरेकाग्र्ये येषां स्व-  
साध्यव्यभिचारिते” ति ।

( दी० ) न हि पृथिवीत्वात्मकतदभावाधिकरणं तादृश  
किञ्चिदस्ति यद्वृत्तित्वसामान्यं साध्यव्यभिचारव्याप्यम्,  
पृथिवीत्वादावेव व्यभिचारात् । न च व्यभिचारोन्नायकतामात्रेण  
प्रकृतोपाधितानिर्वाहः, अपि तु कथकानां तान्त्रिकाणां च त-  
थाविधव्यवहारविषयत्वेन, तदवच्छेदकश्चोक्त रूपम् । व्याप्यत्वा-

मिद्धुन्नायकत्वादिकं सम्भवदपि न तथा, गौरवात् । अत एवेदं जलमाकाशादित्यत्र स्वाव्याप्यत्वेन जलत्वाव्याप्यत्वोन्नायकस्यापि द्रव्यत्वादेरसङ्ग्रहो न दोषाय ।

( गा० ) यथानिरुक्तस्य तत्रासत्त्व स्फुटयति । न हीति । तदभावेति । पृथिवीत्वाभावाभावेत्यर्थः । यद्वृत्तित्वसामान्यम् । यद्वृत्तित्वत्वावच्छिन्नम् । पृथिवीत्वादावेवेति । रूपव्यभिचारविहेनेत्यादिः । व्यभिचारात् । पृथिवीत्वाधिकरणव्यक्तिवृत्तित्वत्वावच्छिन्नस्य तादृशव्यभिचाररूपसाध्यव्यभिचारित्वात् । तादृशयत्किञ्चिदधिकरणवृत्तितात्वस्य साध्यव्यभिचारव्याप्यतावच्छेदकत्वञ्च स्वावच्छिन्नव्यापकतावच्छेदकसाध्यव्यभिचारत्वकत्वम्, न तु साध्यव्यभिचारशून्यवृत्तितानवच्छेदकत्वम्, अयोगोलकवृत्तितात्वाद्दो विशेष्यभूताधेयतात्वस्य साध्यव्यभिचारशून्यवृत्तितानवच्छेदकतया विशिष्टाधेयतात्वरूपे तस्मिन् साध्यव्यभिचारशून्यवृत्तितानवच्छेदकत्वस्य दुर्घटत्वादिति ध्ययम् ।

उक्तरीत्या व्यभिचारोन्नायकस्य पृथिवीत्वाभावादे कथमनुपाधित्वम् ? यतः तद्वारणायाय प्रयास इत्यत आह । न चेति । प्रकृतोपाधिता । एतच्छास्त्रनिर्वोच्योपाधिता । कथकानाम् । वादजल्पादिकथानिपुणानाम् । तथाविधव्यवहारः । उपाधिव्यवहारः । तथा च कथकादीनामुपाधिव्यवहारविषयताविरहान्न पृथिवीत्वाभावादेरुक्तस्थल उपाधितेति भावः । तद्व्यवहारविषयतावच्छेदक यदि व्यभिचारोन्नायकत्वमेव तदा तदाक्रान्तस्य पृथिवीत्वाभावादेरप्युपाधित्वमावश्यक स्यादित्यत आह । तद्वच्छेदक चेति । उक्तरूपमिति । पृथिवीत्वाभावादिद्व्यावृत्तिनिरुक्तधर्म इत्यर्थः । तत्रोपाधिव्यवहारविरहस्य निर्विवादत्वादिति भावः ।

नन्ववृत्तिहेतुके साध्यव्यापकस्यासङ्ग्राहकतया न निरुक्तरूपस्य उपाधिव्यवहारविषयतावच्छेदकत्वसम्भव इत्यव्याप्यत्वोन्नायकत्वमेव तथास्तु, तच्च यद्वर्मावच्छिन्नाभावाधिकरणयत्किञ्चिद्व्यवक्त्यवृत्तित्वविशिष्टवृत्तिमत्त्वाभावः साध्याभाववद्वृत्तित्वविशिष्टवृत्तिमत्त्वाभावव्याप्यः साधनवृत्तिश्च तद्वर्मावच्छिन्नत्वम् अवृत्तिहेतौ

व्यभिचारान्स्वेऽपि वृत्तिमत्त्वाभावेन निरुक्तसाध्यापाध्योर्व्याप्तिवि-  
रहाऽक्षत एवेति तद्धेतुकोपाधेस्सङ्ग्रह इत्यत आह । व्याप्यत्विति ।  
व्याप्यत्वासिद्धिः । व्याप्यत्वाभावः । सम्भवदपीति । पृथिवीत्वा-  
भावादिव्यावृत्तमित्यादि । न तथा । नोपाधिव्यवहारविषयतावच्छे-  
दकम् । गारवात् । निरुक्तव्यभिचारोन्नायकत्वापेक्षया गुरुशरीर-  
त्वात् । अपि तु लघुशरीर निरुक्तव्यभिचारोन्नायकत्वमेवेति शेषः ।  
अत एव । अव्याप्यत्वोन्नायकत्वस्य गौरवेण तदनवच्छेदकत्वादेव ।  
असङ्ग्रहः । निरुक्तरूपेण । न दोषायेति । तत्रापाधिव्यवहारस्य  
स्वारसिकस्य सविवादतया तदनभ्युपगमसम्भव इति भावः ।

( दी० ) अथैवं स्वव्यभिचारेण व्यभिचारोन्नायकत्वमेव  
तथास्तु, लाघवात्, तच्चोक्तोपाधावप्यस्तीति चेत् ? एवं तर्हि  
साध्याभावसाधनोभयाधिकरणवृत्त्यभावप्रतियोगित्वमेव तथा-  
स्तु, अनिलाघवात्, अस्तु च संहार्यतृतीयाश्रयणेनास्यापि स एव  
फलितोऽर्थः । एतद्रूपमात्रज्ञाने तेषां नोपाधिव्यवहार इति चेत् ?  
तुल्यं त्वदुक्तेऽपि । अत एव शुद्धसाध्याव्यापकस्थले साध्ये  
व्याप्यतावच्छेदकं नियमतस्तादृश धर्ममनुसरन्ति ते यद्वृत्ते साध्य-  
व्यभिचारनियमो भवत्युपाधिव्यभिचारस्य । वस्तुतस्तु यदभा-  
भावेन यद्वदन्यत्वेन वा साधनवति साध्याभाव उन्नीयते स उ-  
पाधिर्लाघवात् । अत एव जलत्वतेजस्त्वयोर्न तदुभयत्वेन क-  
चिदप्युपाधित्वम् ।

( गा० ) ननु यदि व्यवहारविषयतावच्छेदकलाघवानुरोधादवृत्तिहे-  
तुकोपाधौ स्वारसिकव्यवहारो न स्वीक्रियते तदा उक्तस्थलीयपृथि-  
वीत्वाभावादिसाधारणस्य यथाकथञ्चित्साध्यव्यभिचारोन्नायकव्य-  
भिचारप्रतियोगित्वस्य लघीयसो व्यवहारविषयतावच्छेदकत्वानुरो-  
धात्तदाक्रान्तोक्तस्थलीयपृथिवीत्वाभावादौ उपाधिव्यवहारस्स्वीक्रि-  
यते । तत्र तदव्यवहारस्यासिद्धत्वादित्याशङ्कते । अथेति । एवम् ।

लाघवादरे । स्वव्यभिचारेणेति । साध्यव्यभिचारसहितयद्व्यभिचारा-  
धिकरण साधन तत्त्वमित्यर्थः । उक्तोपाधौ । उक्तस्थलीयपृथिवीत्वा-  
भावाद्युपाधौ । तादृशधर्मे उपाधिव्यवहारविरहस्य सविवदत्वेऽपि  
तत्साधारणोक्तरूपादपि लघुतर तद्व्यावृत्त तद्विषयतावच्छेदकरूपा  
न्तर सम्भवतीति तस्यानुपाधित्वमेवत्याह । एवमिति । यदीति  
शेषः । यदि लाघवानुरोधेन पृथिवीत्वाभावादाद्युपाधिव्यवहाराभावे  
विप्रतिपद्यामहे इत्यर्थः । तर्हि । तदानीम् । साध्याभावसाधनोभया-  
धिकरणेति । साध्याभाववत्साधनाधिकरणेत्यर्थः । तेन सर्वत्र सा-  
ध्याभावसाधनयोरेकसम्बन्धासम्भवेन तदुभयत्वावच्छिन्नानिरूपितै-  
काधिकरणतानिवेशासम्भवेऽपि न क्षतिः । प्रतियोगित्वम् । प्रति-  
योगितावच्छेदक यद्रूप तदवच्छिन्नत्वम्, पृथिवीत्वाभावादेश्च न  
तथात्वम्, नीरूपसाधनाधिकरणवात्वादौ पृथिवीत्वाभावाद्यभाव-  
विरहादिति भावः । यद्व्यभिचारित्वेनेति मूलस्यापीदृशार्थकत्व-  
सम्भवाच्च तदुपेक्षानिवन्धनो मूलविरोध इत्याह । अस्तु चेति ।  
सहार्थेति । एकाधिकरणनिरूपितत्वरूपसाहित्यार्थकेत्यर्थः । स एव  
फलितार्थः । तादृश एवार्थं पर्यवसानम् । साधने साध्योपाध्योरेका-  
धिकरणान्तर्भावेण व्यभिचारस्य साध्याभाववति साधनाधिकरणे  
उपाधेरभाववृत्त्यैव निर्वाहादिति भावः । शङ्कते । एतद्रूपेति । मात्र-  
पदेन व्यभिचारोन्नायकत्वज्ञानव्यवच्छेदः । तेषाम् । कथकादीनाम् ।  
नोपाधिव्यवहार इति । तथा च लघीयस्त्वेऽपि नोक्तरूपस्य तद्व्यवहा-  
रविषयतावच्छेदकत्वसम्भव इति भावः । इदम् । नोपाधिव्यवहार  
इतीदम् । त्वदुक्तेऽपि । पृथिवीत्वाभावादिसाधारणयथाकथञ्चिद्व्यभि-  
चारोन्नायकव्यभिचारप्रतियोगित्वमात्रज्ञानेऽपि पृथिवीत्वाभावादौ  
कथकादीनामुपाधिव्यवहाराभावात्, तत्र विवादे मदुपवर्णितरूप-  
ज्ञानेनोपाधिव्यवहार इत्यत्रापि विवादसौकर्यादिति भावः । यथा-  
कथञ्चित्स्वव्यभिचारेण व्यभिचारोन्नायकतयैवोपाधित्वेऽवच्छिन्न-  
साध्यव्यापकशाकपाकजत्वाद्युपाधिस्थले सर्वत्र धीविशेषविषय-  
त्वेनोपाधिव्यभिचार विशेष्यैव साध्यव्यभिचारानुमानसम्भवे धर्म-  
विशेषावच्छिन्नसाध्यव्यापकतया तेषामुपाधित्वसमर्थनप्रयासोऽन-  
र्थक एवापद्येत, तादृशसाध्यव्यापकतामप्रतिसन्धायापि साधना-  
व्यापकतामात्रं प्रतिसन्धाय साध्यव्यभिचारसंशयविषयहेतौ उपा-



धिष्यभिचारसामान्यस्य साध्यव्यभिचारानुमापकतायास्सुग्रहत्वात् यत्किञ्चिदधिकरणान्तर्भावेणोपाधिष्यभिचारसामान्यस्य साध्यव्यभिचारोन्नयनयोग्यताया उपाधितानियामकत्वे तु यदवच्छिन्नसाधनाव्यापकत्वमुपाधेस्तदवच्छिन्नसाधनाव्यापकत्वप्रतिसन्धाने तादृशावच्छेदकधर्माधिकरणसाधनवत्युपाधिष्यभिचारसामान्यस्यासाध्यव्याप्यता पक्षधर्मता च गृहीतुं शक्यते तदवच्छिन्नसाध्यव्यापकाभाववति तद्धर्माधिकरणे साध्याभावस्यावश्यकतेति ग्रहेण तदधिकरणवृत्तिसामान्येऽवश्यं साध्याभाववद्वृत्तित्वमिति ग्रहात्, अतस्साधनावच्छिन्नसाध्यव्यापकताग्रहस्य निरुक्तोपाधिताप्रयोजकरूपग्रहोपयोगितया उपाधितासमर्थनाय व्याप्यतावच्छेदकधर्मविशेषानुसरणमित्याह । अत एवेति । निरुक्तव्यभिचारान्नायकताया उपाधितानियामकत्वादेवेत्यर्थः । शुद्धसाध्य व्यापकार्द्र्वेधनाद्युपाधेः व्याप्यतावच्छेदकधर्माननुसरणात् शुद्धसाध्याव्यापकस्थले इत्युक्तम् । साध्ये व्याप्यतावच्छेदकम् । साध्यनिष्ठोपाधिव्याप्यतायां सामानाधिकरण्येनावच्छेदकम् । ते । कथकतान्त्रिकाः । यद्वतीति । यद्धर्मावच्छिन्नाधिकरणे इत्यर्थः । साध्यव्यभिचारनियम इति । उपाधिव्यभिचारसामान्यस्य साध्यव्यभिचारव्याप्यतेत्यर्थः ।

ननु द्रव्यं गुणकर्मान्यत्वे सति सत्त्वादित्यादौ गुणवत्त्वादेरुपाधिताप्रसङ्गः, गुणवत्त्वाद्यभावाधिकरणगुणादिवृत्तित्वसामान्यस्य साध्यव्यभिचारव्याप्यत्वात् साधनवृत्तित्वाच्च, साधनस्य विशिष्टसत्तादेः शुद्धसत्त्वाद्यनतिरिक्तत्वात् । साध्यव्यभिचारव्याप्यतावच्छेदकीभूततादृशकिञ्चिदधिकरणवृत्तितत्वाश्रयस्य साधनतावच्छेदकावच्छिन्नत्वविवक्षयैतदुद्धारेऽपि महाकालान्यत्वादिसाध्यके कालिकसम्बन्धेन घटादिहेतुक खण्डकालभेदादेरुपाधितापत्तिः, खण्डकालभेदाभावाधिकरणखण्डकालवृत्तित्वसामान्यस्य महाकालभेदाभावाधिकरणमहाकालवृत्तित्वव्याप्यत्वात् साधनवृत्तित्वाच्च, साधने खण्डकालभेदव्यभिचारस्य खण्डकालान्तर्भावेणैव महाकालभेदव्यभिचारस्य च महाकालान्तर्भावेणैव तत्त्वात्, एकाधिकरणे उभयव्यभिचारविरहेण रूपवान् द्रव्यत्वादित्यादौ पृथिवीत्वाभावस्तस्यानुपाधित्वात् ।

न च महाकालवृत्तित्वरूपमहाकालभेदव्यभिचारव्याप्यताग्र-

च्छेदकं लाघवाद् वृत्तित्वत्वमेव न तु यत्किञ्चिदाधिकरणवृत्तित्वम्, अतो नोक्तातिप्रसङ्गः, उपाध्यभावोपलक्षितस्याधिकरणस्य व्याप्यतावच्छेदकप्रवेशविवक्षणादिति वाच्यम् । तथा सत्युक्तस्थलीयोपाधौ महाकालपरिमाणाभावव्याप्तिप्रसङ्गात्, उक्तन्यायन तदभावोपलक्षिताधिकरणस्यापि साध्यव्यभिचारव्याप्यतावच्छेदकेऽनन्तभावात् ।

न चोपाधिव्यभिचारस्य तादात्म्यसम्बन्धेन साध्यव्यभिचारव्याप्यत्वविवक्षया नैष दोषः, आधेयताया निरूपकाधिकरणभेदेन भेदात् खण्डकालमहाकालनिरूपितयोराधेयतयोस्तादात्म्याभावेन तादृशसम्बन्धेन व्याप्तिविरहात्, एतेनैतद्रूपमिदं गुणत्वादित्यादौ एतद्रूपजातीयरूपान्तरव्यक्तिभेदादेरुपाधितापत्तिरपि निरस्तेति वाच्यम् । एवं सति साधननिष्ठोपाधिव्यभिचारे साध्यव्यभिचारतादात्म्यनिवेशेनैवोपपत्तौ व्याप्यतानिवेशवैधर्ष्यात्, पृथिवीवृत्तित्वरूपे पृथिवीत्वाभावव्यभिचारे वाय्वादिवृत्तित्वरूपसाध्यव्यभिचारतादात्म्यविरहेणैव पृथिवीत्वाभावातिप्रसङ्गानवकाशात्, उपाधिव्यभिचारस्य तादात्म्यसम्बन्धेन पश्चाद्वृत्तितया तेन सम्बन्धेन तस्य साध्यव्यभिचारव्याप्यतायास्साधने साध्यस्य व्यभिचारोन्नयनयोग्यतानात्मकत्वाच्च । एतेन निरूपकतासम्बन्धेन व्याप्यत्वविवक्षया उक्तातिप्रसङ्गवारणमपि हेयमेवेत्यत आह । वस्तुतस्त्विति । यदभावो यद्वज्ज्ञेदो वा विशेषितोऽविशेषितो वा हेतुमति पक्षे साध्याभावोन्नायक इत्यर्थः । अत्राप्युन्नायकत्वमुन्नयनयोग्यता, तथा च साध्याभावव्याप्यतावच्छेदकरूपेण यद्रूपावच्छिन्नाभावो यद्रूपावच्छिन्नवज्ज्ञेदो वा साधनतावच्छेदकविशिष्टवृत्तिः तद्रूपावच्छिन्न उपाधिरित्यर्थः । द्रव्यं विशिष्टसत्त्वादित्यत्र विशिष्टसत्त्वाभिकरणीभूतद्रव्ये द्रव्यत्वाद्यभावव्याप्यतावच्छेदकावच्छिन्नस्यावर्त्तमानत्वाच्च गुणवस्त्रादावतिप्रसङ्गः । एवं महाकालभेदादिसाध्यके खण्डकालभेदाद्यभावस्य साध्याभावव्याप्यताविरहात्खण्डकालभेदादौ रूपवान् द्रव्यत्वादित्यादौ पृथिवीत्वाद्यभावाभावस्य पृथिवीत्वादेरुपाध्याभावाद्यव्याप्यतया च पृथिवीत्वाभावादौ नातिप्रसङ्गः । साध्याभावात्तामात्राधिकरणतावच्छेदकरूपेण यद्रूपावच्छिन्नाभावः साधनवृत्तिरित्युक्तौ बहिमान् धूमादित्यादौ महानसत्त्वादेरुपाधितापत्तिः

वह्न्यभावसामानाधिकरण्यावच्छेदकमहानसत्त्वाभावत्वेन तदभा-  
वस्य धूमादिमत्पर्वतादिवृत्तित्वात्, अतः साध्याभावव्याप्यतापर्य-  
न्तनिवेशः । हृदादिवृत्तित्वविशिष्टत्वेन वह्न्याद्यभावव्याप्यस्य महा-  
नसत्त्वाद्यभावस्य तदभावत्वेन साधनवद्वृत्तित्वाद्यद्रूपावच्छिन्नाभा-  
वः साध्याभावव्याप्यः साधनवद्वृत्तिरित्येतावन्मात्रोक्तौ तत्रैवाति-  
व्याप्तिस्स्यादिति व्याप्यतावच्छेदकरूपेण साधनवद्वृत्तित्वं वि-  
वक्षितम् ।

अथ यदभावेन साध्याभाव उन्नीयते इत्येतत्कल्पे धूमवान् वह्नेः  
पृथिवी द्रव्यत्वादित्यादौ साधनव्यापकसंयोगादेरभावस्य उत्पत्ति-  
कालावच्छेदेन अयोगोलकादिवृत्तितया तद्वृत्तित्वविशिष्टत्वेन  
साध्याभावव्याप्यत्वात् साधनवद्वृत्तित्वाच्च तत्रातिव्याप्तेर्वारणाय य-  
दभावमात्रवृत्तिधर्मावच्छिन्ना साध्याभावव्याप्यतेति विवक्षणीयम्,  
तथा चायोगोलकादिवृत्तित्वविशिष्टत्वस्य च संयोगाद्यभावभिन्नेऽपि  
वृत्तेर्न तद्रूपावच्छिन्नव्याप्यतामादायातिप्रसङ्गः, अयोगोलकादिव-  
र्त्तित्वविशिष्टसंयोगाद्यभावत्वस्य च संयोगाद्यभावमात्रवृत्तित्वेऽपि  
विशेष्यवैयर्थ्यान्न व्याप्यतावच्छेदकतेति तेन रूपेण व्याप्यतामा-  
दायातिप्रसङ्गस्यापि नावकाशः, द्रव्यं सत्त्वादित्यादौ गुणादिवृत्ति-  
त्वविशिष्टत्वेन संयोगादौ लक्षणसमन्वयस्य उक्तन्यायेनासम्भवेऽपि  
व्याप्यवृत्तित्वविशिष्टसंयोगाद्यभावत्वरूपतदभावमात्रवृत्तिधर्मावच्छि-  
न्नसाध्याभावव्याप्यतामादाय लक्षणं सङ्गमनीयम् ।

वस्तुतो लघुरूपसमनियतगुरुधर्मावच्छिन्नोपाधौ तदवच्छिन्ना-  
भावाप्रसिद्ध्या अव्याप्तेर्वारणाय तद्रूपाविशिष्टव्यापकतावच्छेदकाव-  
च्छिन्नाभावस्यैवं उन्नायकताया विवक्षणात् द्रव्यं सत्त्वादित्यादौ  
द्रव्यमात्रसंभवेतत्त्वाद्यवच्छिन्नाभावत्वेन साध्याभावोन्नायकतया  
संयोगत्वाद्यवच्छिन्नस्योपाधितानिर्वाहः, अत एव सत्तावान् प्रमेय-  
त्वादित्यादौ व्याप्यवृत्तित्वविशिष्टसंयोगाभावत्वाद्यवच्छिन्नाभाव-  
स्य गुणादिवृत्तितया सत्ताद्यभावानुन्नायकत्वेऽपि न संयोगाद्युपा-  
धिसङ्ग्रहः, संयोगत्वादिविशिष्टव्यापकतावच्छेदकजातित्वाद्यवच्छि-  
न्नाभावस्य सत्ताद्यभावोन्नायकत्वेन सङ्ग्रहात् । तथा च व्याप्यताव-  
च्छेदकरूपेण साधनवद्वृत्तित्वानिवेशेऽपि वह्निमान् धूमादित्यादौ म-  
हानसत्त्वाद्यभावस्येतरसाधारणहृदादिवृत्तित्वविशिष्टत्वेन व्याप्यता-

मादाय नातिव्याप्तिसम्भव इति किं तन्निविशेनेति चेन्न । एवमपि तदनिवेशे वह्निमान् धूमादित्यादौ संयोगाभावोदेः व्याप्यवृत्तित्वविशिष्टसंयोगाद्यभावत्वेन वह्न्याद्यभावव्याप्यतया केवलसंयोगाभावत्वादिना च हेतुमद्वृत्तितया संयोगादेरुपाधिताप्रसङ्गात् । कथञ्चिदुद्धारेऽपि द्रव्यं गुणादित्यादौ द्रव्यान्यविशिष्टसत्ताभावादौ अतिप्रसङ्गस्य दुर्वारत्वात्, तदभावस्य सत्त्वादेस्तन्मात्रवृत्तिविशिष्टसत्तात्वादिना द्रव्यत्वाद्यभावव्याप्यत्वात्, सत्तात्वादिना च साधनवद्वृत्तित्वादिति तद्विवक्षाया आवश्यकत्वात् ।

यदभावेनेति कल्पे व्यभिचारिणि साध्यव्यापकसंयोगादेरुपाधितावारणाय यदभावमात्रवृत्तिधर्मपुरस्कारेण व्याप्यताप्रवेशे गौरवम्, अतो लाघवाय यद्वदन्यत्वेन वेत्युक्तम् ।

न च धूमवान् वह्नेरित्यादौ साध्यविरुद्धस्य हृदत्वादिविशिष्टद्रव्यत्वादेर्वारणाय यद्वदन्यत्वेन वेति कल्पेऽपि यद्धर्मावच्छिन्नवद्भेदमात्रवृत्तिधर्मपुरस्कारेण साध्याभावव्याप्यतेति विवक्षणीयम्, अन्यथा तादृशविशिष्टद्रव्यत्वादिमद्भेदस्यायोगोलकादिवृत्तित्वविशिष्टत्वेन साध्याभावव्याप्यत्वसाधनवद्वृत्तित्ववत्तया विशिष्टस्य अनतिरिक्तत्वेन विशिष्टद्रव्यत्वत्वादावपि साध्यसमानाधिकरणवृत्तित्वरूपवक्ष्यमाणविशेषणवत्तया च तद्वच्छिन्नवारणासम्भवादिति वाच्यम् । साध्यवद्वृत्तितावच्छेदकत्वस्य साध्यवद्वृत्तित्वापेक्षया गुरोर्विशेषणतया विशिष्टद्रव्यत्वादेर्वारणासम्भवेन यद्वदन्यत्वेन वेति कल्पे तन्मात्रवृत्तिधर्मपुरस्कारेण उन्नायकत्वाविवक्षणेऽपि प्रतीकारत् ।

अथ यदभावेनेति कल्पेऽपि यदभावमात्रवृत्तिधर्मपुरस्कारेणोन्नायकत्वमिति न विवक्षणीयम्, गुरुधर्मस्य प्रतियोगितानवच्छेदकत्वे यद्धर्मावच्छिन्नव्यापकतावच्छेदकावच्छिन्नाभावस्यैवोन्नायकताया विवक्षणीयतया तद्धर्माविशिष्टनिरूपितव्यापकतायां विशेषणताविशेषसम्बन्धावच्छिन्नप्रतियोगितानिवेशे प्रतियोगिवैयधिकरणानिवेशे क्षतिविरहेण संयोगत्वादेः संयोगादिव्यापकतानवच्छिन्नत्वेन तद्वच्छिन्नाभावस्यायोगोलकादिवृत्तित्वविशिष्टत्वेन वह्न्यादिमति धूमद्यभावोन्नायकत्वेऽपि साधनव्यापकसंयोगादावतिव्याप्यप्रसङ्गे ।

एतेन यदभावेनेति कल्पे द्रव्यत्वाभाववान्, सत्त्वादित्यादौ सं

योगाद्यभावेऽतिव्याप्तिः तदभावस्य संयोगादेः संयोगत्वादिना द्रव्य-  
त्वादिव्याप्यत्वात् अतो द्वितीयकल्पानुसरणमित्यपि निरस्तम् ।  
संयोगाभावत्वादौ प्रतियोगिवैयधिकरण्याद्यदिततद्व्यापकतावच्छे-  
दकत्वाभावेन तदवच्छिन्नाभावस्य संयोगस्याप्रवेशादिति चेत् ?  
सत्यम् । एवमपि गुरुधर्मस्याभावप्रतियोगितावच्छेदकत्वमते उपा-  
धितावच्छेदकावच्छिन्नाभावस्यैव यथाश्रुतस्य निवेशेऽपि गुरुधर्मा-  
वच्छिन्नोपाधावव्याप्त्यनवकाशाद् धूमवान् वह्नेरित्यादौ संयोगाद्य-  
तिव्याप्तिवारणायैव यदभावेनेति कल्पे व्यापकतावच्छेकावच्छिन्ना-  
भावस्य निवेशनीयतया गौरवेण यद्वदन्यत्वेन वेति कल्पाभयण-  
सङ्गतेरिति ।

अत एवेत्यादिपाठः प्रामादिकः, धूमादिसाध्यको हृदत्वविशिष्ट-  
द्रव्यत्वादावतिव्याप्तिवारणाय सकलकल्प एव साध्यसामानाधिकर-  
ण्यावच्छेकत्वेन धर्मस्य विशेषणीयतया द्रव्यं सत्त्वादित्यादौ जलत्व-  
तेजस्त्वोभयावच्छिन्नाभावाधिकरणगुणादिवृत्तित्वसामान्यस्य द्रव्य-  
त्वादिव्यभिचारव्याप्यस्य सत्त्वादौ सत्त्वेऽपि गुणादिवृत्तित्वविशि-  
ष्टत्वेन द्रव्यत्वाभावव्याप्यस्य तदभावस्य सत्त्वादिमति सत्त्वेऽपि  
च कचिदपि कल्पे तादृशोभयत्वावच्छिन्नेऽतिप्रसङ्गाभावादुपपृग्भा-  
सङ्गतेः ।

न च धूमवान् हृदवृत्तित्वविशिष्टद्रव्यत्ववान् द्रव्यं जलत्वतेज-  
स्त्वोभयवदित्येव न प्रतीयते, विशिष्टद्रव्यत्वं धूमवद्वृत्तिं जलत्व-  
तेजस्त्वोभयं द्रव्यवृत्तीति प्रतीयत एव, तथा च विशिष्टद्रव्यत्ववत्ता-  
दृशोभयत्वादिकं साध्यसामानाधिकरण्यावच्छेदकमेव, धूमाधिक-  
रणस्य विशिष्टद्रव्यत्वाद्यधिकरणत्वमेव परं नास्तीति वाच्यम् ।  
विशिष्टद्रव्यत्वत्वादेर्धूमाद्यधिकरणवृत्तितया मवच्छेदकत्वे तदधि-  
करणवृत्तित्वासमशीलतन्निष्ठाधिकरणतानिरूपकत्वेऽप्यवच्छेदकत्व-  
भ्रौव्यात् तदवच्छिन्ननिरूपकताकाधिकरणताया एव च तद्विशिष्टा-  
धिकरणतारूपतया धूमाद्यधिकरणस्य विशिष्टद्रव्यत्वाद्यधिकरण-  
ताया अपि दुर्वारत्वापत्तेः । साध्यवन्निष्ठाधिकरणतानिरूपकताव-  
च्छेदकत्वविवक्षयाप्युक्तोभयत्वावच्छिन्नेऽतिप्रसङ्गवारणासम्भवाच्च ।

अथ साध्यसामानाधिकरण्यावच्छेदकत्वस्य धर्मविशेषणत्वे  
आर्द्रैश्वर्यनत्वादिनापि धूमादिसाध्यकोऽप्यधितानुपपत्तिः, साध्याना-

धिकरण्यातिप्रसक्तस्य तदवच्छेदकत्वानुपपत्ते ।

न च प्रतियोगित्वकारणत्वादेरवच्छेदकतायामेव अवच्छेद्यान-  
तिप्रसक्तत्व तन्त्रम, न त्वाधेयत्वादेरवच्छेदकत्वेऽपीति वाच्यम् ।  
मणिकृतैव व्याप्तिवादे साध्यसम्बन्धितावच्छेदकरूपात्मकव्याप्ति-  
लक्षणे न ह्यतिप्रसक्तमवच्छेदकमित्युक्त्वा बह्वित्वादौ धूमसामाना-  
धिकरण्यावच्छेदकत्व निरस्य अतिव्याप्तेर्वारितत्वात् । अत एव  
दीधितिऋता विरुद्धातप्रसङ्गवारणाय लक्षणव्याख्याने साध्यसा-  
मानाधिकरण्यावच्छेदकत्वमुपेक्ष्य साध्यसमानाधिकरणयत्किञ्चि-  
द्धर्मव्यापकतावच्छेदकत्व धर्मविशेषण वक्ष्यते । एव च समानाधि-  
करणवृत्तित्व धर्मविशेषण तेजो द्रव्यत्वादित्यादौ स्पर्शाभावादिवार-  
कम् । हृदवृत्तित्वविशिष्टद्रव्यत्वादेर्वारणं च यदभावादिमात्रवृत्ति-  
धर्मपुरस्कारेणात्रायकत्वविवक्षया । वस्तुतस्त्वित्यादिकल्पे पूर्वकल्पे  
च जलत्वतेजस्त्वोभयत्वादिना व्यभिचारमात्रे हृदवृत्तित्वविशिष्ट-  
द्रव्यादिना च धूमादिसाध्यके उपाधिता धर्मस्य साध्यसमाना-  
धिकरणवृत्तित्वविशेषणेन दुर्वारेति कल्पपट्टयाभिप्रायेणैव अत एव-  
त्यादिग्रन्थ सङ्गच्छते । अत्र च जलत्वतेजस्त्वयोरित्यादिकमुपलक्ष-  
णम्, विशिष्टद्रव्यत्वत्वादिना नोपाधित्वमित्यपि बाध्यम् । अथ वा  
साध्यसमानाधिकरणयत्किञ्चिद्धर्मव्यापकतावच्छेदकत्वमेव साध्य-  
समानाधिकरणवृत्तित्व धर्मविशेषणम्, तच्च साध्यवद्यत्किञ्चिद्ध-  
र्कनिष्ठभेदप्रतियोगितावच्छेदकत्वमेव, अत्यन्ताभावगर्भव्यापकता-  
यामपि प्रतियोगिवैयधिकरणनिवेशेन भेदगर्भव्यापकतायामेव  
पर्यवसानात्, तथा च यदभावेनेति कल्पेऽपि एतादृशविशेषणेन  
विशिष्टद्रव्यत्वादिवारणसम्भवेऽपि जलत्वतेजस्त्वोभयत्वावच्छिन्नवा-  
रणमशक्यम्, तादृशोभयवद्भेदाप्रसिद्ध्या तादृशोभयत्वस्य भेदप्र-  
तियोगितावच्छेदकतानवच्छेदकत्वादिति यद्वदन्यत्वेनेति । कल्पा-  
भिप्रायेणैव अत एवेति ।

न च यदभावेनेति कल्पे धूमवान् बह्वेरित्यादौ संयोगादावति-  
व्याप्तेर्वारणाय यदभावमात्रवृत्तिधर्मेण व्याप्यताया विवक्षणीयत्वात्  
उक्तोभयत्वेनोपाधिताया अपि ततो धारणसम्भवान्नोपष्टम्भसङ्ग-  
तिरिति वाच्यम् । उक्तसंयोगादुपाध्यतिव्याप्तिवारणायैव तद्वि-  
तीयकल्पानुसरणेन प्रथमकल्पे 'यदभावमात्रवृत्तिधर्मपुरस्कारेणो-

आयकताया अविवक्षणीयत्वात् । तद्विवक्षणेऽपि वस्तुनोऽनवच्छिन्नाया आधेयता तद्विशिष्टत्वेनोपाध्यभावस्य साध्याभावोऽनायकता-विषक्षया उक्तसंयोगाद्युपाधिवारणसम्भवाच्च, अयोगोलकवृत्ति-त्वविशिष्टत्वेन संयोगाभावस्य धूमाभावोऽनायकतायामुत्पत्तिकाला-वच्छिन्नाया एव संयोगाभावनिष्ठाधेयताया अवच्छेदकप्रवेशात् ।

न च महाकालपरिमाणवान् द्रव्यत्वादित्यादौ कालिकसम्बन्धेन साध्यवान्निष्ठभेदप्रतियोगितायामवच्छेदकाप्रसिद्ध्या तेन सम्बन्धेन घटादेरुपाधितानुपपत्तिरित्युपाधिताघटकसम्बन्धसामान्ये यद्वर्म-विशिष्टप्रतियोगिकत्वसाध्यवत्सामान्यानुयोगिकत्वोभयाभावस्तद-न्यत्वरूपव्यापकतावच्छेदकताया एव निवेशनीयतया उक्तोभयत्वे तादृशव्यापकतावच्छेदकताविरहेण पूर्वकल्पे यदभावेनेति कल्पे च तदवच्छिन्नेऽतिप्रसङ्गानवकाश इति वाच्यम् । कालिकसम्बन्धेन गगनादेरपि वृत्तिमत्त्वस्यावश्यकतया कालिकसम्बन्धेन महाकाल-वृत्तित्वकिञ्चिद्वर्मविशिष्टप्रतियोगिकत्वोभयाभावाप्रसिद्ध्या उक्तस्थले कालिकसम्बन्धेनापोधरुक्तरीत्यापि दुस्सङ्ग्रहतया साध्यवद्यकि-ञ्चिद्व्यक्तिनिष्ठभेदप्रतियोगितावच्छेदकतासामान्ये उपाधिताघटकस-म्बन्धावच्छिन्नत्वयद्वर्मवच्छिन्नत्वोभयाभावः तत्स्वरूपव्यापकताव-च्छेदकताया एव निवेशनीयतया यद्वदन्यत्वेनेत्येतदन्यकल्पे उक्तो-भयत्वस्य तादृशविशेषणनापि दुर्वास्त्वात्, समवायेनोभयत्वाव-च्छिन्नस्य भेदप्रतियोगितानवच्छेदकत्वेन भेदप्रतियोगितावच्छेदता-सामान्ये समवायावच्छिन्नत्वतादृशोभयत्वावच्छिन्नत्वोभयाभावस-त्वादिति चेन्न । आर्द्रेन्धनत्वादेस्साध्यसामानाधिकरण्यानवच्छेद-कत्वे उक्तयुक्त्या साध्यवत्तद्विशिष्टत्वासम्भवेन तत्र तद्विशिष्टा-भावप्रत्ययापत्तेरतिप्रसक्तस्यापि सामानाधिकरण्यावच्छेदकताया-स्वरूपसम्बन्धरूपाया अवश्योपेयत्वात्, अनतिरिक्तवृत्तित्वरूपा-वच्छेदकताभिप्रायेण मणिकृतो न ह्यतिप्रसक्तमित्युक्तेः शिरोमणि-सम्मतत्वात्, तत्र स्वरूपसम्बन्धरूपावच्छेदकत्वनिवेशस्य तदस-म्मतत्वात् ।

( दी० ) यद्व्यभिचारित्वेनेत्यस्यापि स एवार्थः, तथा हि यद्व्यभिचारित्वेन हेतुपदवृत्तित्वविधया साधनस्य पक्षतावच्छेदकी-

भूतस्य साध्याभावरूपसाध्यवत्पक्षवृत्तित्वं सिद्ध्यतीति ।  
अत्र च साध्यसमानाधिकरणत्वेनावच्छिन्नो धर्मो साध्यसमाना-  
धिकरणार्द्रेन्धनादिव्यक्तेराद्रन्धनत्वादिनोपाधित्वे पुनरवच्छेदको  
धर्म एव साध्यसमानाधिकरणवृत्तित्वेन विशेषणीयः । तेन ज-  
लहृदत्वाभावाधिकरणायोगोलकवृत्तित्वस्य धूमव्यभिचारव्या-  
प्यस्य बह्विवृत्तित्वेऽपि जलहृदत्वादौ नातिप्रसङ्गः, न वा द्रव्य-  
त्वेन तेजस्त्वसाधने शीतस्पर्शजलत्वाद्यात्मकस्वाभावेन तद्रू-  
पवृत्तित्वेन वा द्रव्ये द्रव्यत्वे वा साध्याभावस्य व्यभिचारस्य वा  
साधके स्पर्शभावजात्यभावादौ । द्रव्यत्वादिना तु कम्बुग्रीवा-  
दिमत्त्वादौ साध्ये स्वव्याभिचारेण स्वाभावेन वा हेतौ तद्वति  
वा व्यभिचारस्य साध्याभावस्य वा साधकं घटत्वादिव्यभि-  
चारित्वमुपाधिरेव । घटत्वादेस्तदभावस्य वा गमकत्वेऽपि धूम-  
प्रागभाववदवैयर्थ्यम् ।

( गा० ) साधनवति साध्याभावाज्ञायकाभावप्रातेयांगत्वस्य  
तत्र तदुन्नायकभेदप्रतियोगितानवच्छेदकत्वस्य च स्वोक्तस्य मूल-  
लभ्यत्वमुपपादयति । तथा हीति । यद्व्यभिचारित्वेनेत्यादि ।

यद्याभिचारित्वं यदभाववद्वृत्तित्वं यद्वदन्यवृत्तित्वं वा । साध-  
नवान् साध्यव्यापकाभाववान् साध्यव्यापकवद्भेदवान्वेति ज्ञाने  
तुल्यवित्तिवेद्यतया भासमानयदभावादिरूपहेतुसामानाधिकरण्य-  
विधया साधनरूपपक्षतावच्छेदके साध्याभावरूपसाध्यवत्पक्षवृत्ति-  
त्वरूपसाध्यसामानाधिकरण्यावगाहिनी साधनवान् साध्याभाववान्  
साध्यवच्छिन्नो वेति या सिद्धिः तत्प्रयोजकमित्यर्थः । इतीति । तन्मू-  
लार्थ इति शेषः । साध्यविरुद्धधर्मस्योपाधितां वारयितुमाह । अत्र  
वेति । यद्वर्मावच्छिन्नव्यभिचारः साधने साध्यव्यभिचारसाधक  
इत्यत्र प्रविष्ट इत्यर्थः । अवच्छिन्नो धर्मीत्यनेन अवच्छेदको धर्म इत्य-  
नेन सास्य सम्बन्धः । धर्मीत्यस्य विशेषणीय इत्यग्निमेणान्वयः ।  
अत्र कल्पे साध्यसमानाधिकरणार्द्रेन्धनव्यक्तेरलक्ष्यतैव । तल्लक्ष्यता-



पक्षे धर्मिण्युक्तविशेषणदानासम्भवादाह । साध्येति । तद्व्यक्तित्वेन तादृशव्यक्तेरनुपाधित्वं सर्वथैवेत्यत आर्द्रेन्धनत्वादिनेति । पूर्वकल्पे एतद्विशेषणप्रयोजनं दर्शयति । जलद्वयत्वेति । वस्तुतस्तित्वत्यादिकल्पे यद्भावमात्रवृत्तिधर्मस्योन्नायकतावच्छेदकत्वविवक्षणे अयोगौलक-  
वृत्तित्वविशिष्टत्वेन जलद्वयत्वाभावादेः साध्याभावोन्नायकत्वेऽप्यति-  
व्याप्तयनवकाशादान्यत्रातिव्याप्तिवारकतामाह । न वेति । द्रव्यत्वेन तेजस्त्वसाधनं स्पर्शाभावजात्यभावादावतिप्रसङ्ग इति योजना ।  
अतिप्रसक्तिं दर्शयति । शीतस्पर्शेति । शीतस्पर्शात्मकेन स्पर्शाभावा-  
भावेन जलत्वात्मकेन जात्यभावाभावेनेत्यर्थः ।

द्रव्ये साध्याभावस्य साधक इति योजना । पूर्वकल्पेऽप्यतिव्या-  
प्तिप्रसक्तेस्सत्त्वात्तत्कल्पेऽपि तामाह । तद्वद्वृत्तित्वेन द्रव्यत्वे व्य-  
भिचारस्य वा साधक इति । तद्वद्वृत्तित्वम् । शीतस्पर्शादिमद्वृ-  
त्तित्वम् । उत्पत्तिकाले जन्यतेजस्यपि स्वमते स्पर्शाभावसत्त्वात्सा-  
ध्यसमानाधिकरणतया जलतेजःपरमाणुषु च साधनाव्यापकतया  
स उपाधिरेवेति जात्यभावपर्यन्तानुसरणम् ।

ननु कम्बुग्रीवादिमान् द्रव्यत्वादित्यादौ संयोगेन समवायेन वा  
घटत्वादिव्यभिचारस्योपाधेः सर्वेष्वेव कम्बुग्रीवादिमत्सु घटेषु  
घटत्वाभाववति भूतलादौ घटोपर्युत्पन्नविनष्टघटव्यक्तेरधस्तनघटा-  
वयवे संयोगसम्बन्धेन तादृशे च कपाले समवायेन वृत्तिमत्त्वेन सा-  
ध्यव्यापकत्वेऽपि तद्व्यभिचारस्य व्यर्थविशेषणतया व्यभिचारानुन्ना-  
यकत्वादव्याप्तिः, तथा हि साधनपक्षकव्यभिचारानुमाने घटत्वव्यभि-  
चारित्वव्यभिचाररूपहेतुघटत्वस्यैव कम्बुग्रीवादिमत्त्वव्यभिचारव्या-  
प्यतया स्वरूपासिद्धिवारकेतरांशस्य व्यभिचारावारकतया वैयर्थ्यम्  
साधनवत्पक्षकसाध्याभावसाध्यकानुमानेऽपि घटत्वव्यभिचाराभा-  
वादिरूपहेतुघटकघटत्वाभावस्यैव तादृशसाध्यव्याप्यतया इतरांश-  
वैयर्थ्यमित्याशङ्कां निराकरोति । द्रव्यत्वादिनेति । उपाधिरेवेत्येव-  
कारः साधकमित्यनन्तरं योज्यः । व्यभिचाराधारकविशेषणवत्-  
क्तादृशोपाधिव्यभिचारादेः कथं साधकत्वमित्याकाङ्क्षायामाह ।  
घटत्वादेरिति । यत इत्यादिः । धूमप्रागभाववदिति । यथा धूमत्वा-  
वच्छिन्नस्य वह्निगमकत्वेऽपि धूमप्रागभावहेतौ यन्निष्ठा यन्निरूपितो  
त्यादिन्यायेन नेतरांशवैयर्थ्यं तथा धर्मिभेदाद् घटत्वव्यभिचारित्व-

व्यभिचारादिहेतावितरांशवैयर्थ्यमित्यर्थः ।

न च साधनपक्षकव्यभिचारानुमाने हेतौ घटत्वव्यभिचारित्वाभाववद्वृत्तित्वे वृत्तिघटीयरूपादिवृत्तित्वात्मके घटत्वव्यभिचारित्वभेदाभावात् तद्घटत्वव्यभिचारस्य कम्बुग्रीवादिमत्यव्यभिचारगमकतया इतरांशवैयर्थ्यं दुर्वारमेवेति वाच्यम् । संयोगेन घटत्वव्यभिचारस्य उपाधिताया हेतुतावच्छेदकसमवायसम्बन्धेन तादृशोपाधिव्यभिचारस्य स्वघटकसयोगावच्छिन्नघटत्वव्यभिचारित्वाभेदाप्रसक्तेः समवायघटितघटत्वव्यभिचारस्य तादृशव्यभिचारे स्वघटकीभूततादृशघटत्वव्यभिचाराभेदाद् वैयर्थ्येन घटत्वव्यभिचारित्वव्यभिचारित्वेन अगमकत्वेऽपि घटत्वव्यभिचारित्वेनैवोपाधिव्यभिचारस्य गमकतया उपाधिव्यभिचारित्वेन गमकतायाश्चाविवक्षणेनाव्याप्त्यनवकाशात् ।

अथ पूर्वकल्पेऽपि उपाध्यभावाधिकरणयत्किञ्चिद्व्यक्तित्वविशिष्टव्यापकत्वमेव साध्यव्यभिचारविशेषणम्, न तूपाधिव्यभिचारत्वे साध्यव्यभिचारसामानाधिकरण्यनिरूपितस्वरूपसम्बन्धरूपावच्छेदकतात्मकतद्व्याप्यतावच्छेदकता, अवच्छिन्नसाध्यव्यापकोपाध्यसङ्गहात्, तथा चोपाधिव्यभिचारित्वघटकविशेषणवैयर्थ्येऽप्यव्याप्तिशङ्कानवकाशः । अस्तु वा तादृशाभावाधिकरणत्वापलक्षितकिञ्चिदधिकरणवृत्तितात्वे तादृशव्याप्यतावच्छेदकत्वं विशेषणम्, तथापि तच्छरारे दर्शितघटत्वादेरनिवेशात् तदवच्छिन्नस्य गमकत्वेऽपि तादृशवृत्तितात्वस्य व्याप्यतानवच्छेदकत्वाप्रसङ्गः । एवं वस्तुतस्त्वित्यादिकल्पेऽपि उपाध्यभावत्वे न व्याप्यतावच्छेदकत्वं विशेषणम् उक्तदोषात्, किन्तु उपाध्यभावमात्रवृत्तिधर्मस्यैव तथात्वम्, तथा च सति दर्शितस्थले उपाध्यभावत्वस्य विशेषणवैयर्थ्येन साध्याभावव्याप्यतानवच्छेदकत्वेऽपि उपाध्यभावमात्रवृत्तिद्व्यक्तित्वस्य तद्व्याप्यतावच्छेदकत्वे बाधकविरहात् नाव्याप्तिशङ्कावकाशः इति तच्छङ्कया घटत्वादेरित्यादिग्रन्थमवतार्य धर्मिभेदेन लक्ष्यतावच्छेदकसमन्वयपरतया तद्व्याख्यानमयुक्तमिति चेन्न । उपाधिव्यभिचारित्वे तद्भावत्वे च व्यर्थविशेषणघटितरूपव्यावृत्तव्याप्यतावच्छेदकत्वनिवेशाभिमानेनाव्याप्तिशङ्कया प्रस्थानस्य तन्निवेशस्य स्वानभिमतत्वेऽपि तमभ्युपगमस्तम्भवाभिप्रायेण धर्मिभेदेन समाधानस्य

च सङ्गतेः । अत एवोपाधिव्यभिचारत्वादिना गमकत्वनिवेशाभ्यु-  
पगमे ऽभावस्यानुपाधित्वापत्तिरभावाभावरूपधर्मिणः प्रतियोगि-  
भेदाभावेन दुर्वारेति तदनिवेशप्रकाशनेनाग्रे तां निराकरिष्यति ।

वस्तुतस्तु विशेषिताविशेषितसाधारण्यद्वयभिचारत्वाद्यवच्छि-  
न्नेन हेतौ साध्यव्यभिचारस्य तादृशयदभावात्वावच्छिन्नेन हेतुमति वा  
साध्याभावस्य साधने न निग्रहः तस्वैवोपाधित्वनियमात् द्रव्यत्वादि-  
ना कम्बुग्रीवादिमत्त्वादिसाधने घटत्वादिव्यभिचारो व्याख्यातलक्ष्य  
तावच्छेदकाक्रान्तोऽपि नोपाधिः, तद्व्यभिचारादिना साध्यव्यभिचारा-  
दिसाधने व्यर्थविशेषणतया निग्रहात्, तादृशनियमेऽप्यवच्छिन्नसा-  
ध्यव्यापकस्योपाधिता निर्वहति, विशेषणव्यभिचारादिविशेषिततद्व्य-  
भिचारत्वाद्यवच्छिन्नेन साध्यव्यभिचारसाधने निग्रहाभावात्, तथा  
च यथाव्याख्यातलक्ष्यतावच्छेदकस्य घटत्वादिव्यभिचारित्वेऽति-  
प्रसङ्ग इत्याशङ्कां तादृशोपाधिव्यभिचारादौ विशेषणवैयर्थ्यमुद्धृत्य  
निराचकार । एवं च साधकं घटत्वादिव्यभिचारित्वमुपाधिरेवेत्य-  
स्य यथाव्याख्यातसाधकतावद् घटत्वादिव्यभिचारित्वं लक्ष्यमेवे-  
त्यर्थः । तथा च यथास्थानस्थ एवैवकारः, घटत्वादेरित्यादौ पूर्व-  
वद्यत इति पूरणीयम् । अवैयर्थ्यम् । अवैयर्थ्येन घटत्वव्यभिचारि-  
त्वेत्यादिप्रयोक्तुर्न निग्रह इत्यर्थः ।

( दी० ) न चाभावस्यानुपाधितापत्तिः, प्रतियोगिनस्त-  
द्वद्बुत्तित्वस्यैव वा हेतुत्वादिति वाच्यम् । तदप्रवेशेऽपि  
वस्तुतो यस्तदभावस्तस्य तद्वद्बुत्तित्वस्य च हेतुत्वानपायात् ।  
तदभावाभाववद्बुत्तित्वेनोपस्थितावपि तद्वद्बुत्तित्वेनानुपस्थितेर्व्य-  
भिचारसाधने न वैयर्थ्यमित्यपि वदन्ति ।

( ना० ) न चेति । तथापीति शेषः । अभावस्य । धूमवान् बह्नेरित्या-  
दौ अयोगोलकत्वाभावस्य । अनुपाधितापत्तिः । उपाधित्वानुप-  
पत्तिः । तथा च लक्ष्यतावच्छेदकस्य तत्रातिप्रसङ्गो दुर्वार एवेति भावः ।  
प्रतियोगिनः । प्रतियोगितावच्छेदकावच्छिन्नस्य । साध्याभावे साध्ये ।  
तद्वद्बुत्तित्वस्य । तद्वद्बुत्तित्वत्वावच्छिन्नस्य । हेतुत्वात् । साध्यव्य-  
भिचारसाधने हेतुत्वात् । एवकारस्य प्रतियोगिन इत्यत्रापि सम्ब-

न्धेन साध्याभावसाधने ऽभावाभावत्वावच्छिन्नस्य व्यभिचार-  
साधने ऽभावव्यभिचारत्वावच्छिन्नस्य वैयर्थ्येन हेतुताव्यवच्छेदात्  
तद्रूपेण हेतूपन्यासानुपपत्तिः । उपाध्यभावादेर्हेतोरुपाध्यभावत्वा-  
दिना उपन्यासासम्भवेऽपि येन केनापि रूपेण उपन्याससम्भवादेव  
उपाधित्वमित्याशयेनाह । तदप्रवेशेऽपीति । हेतुतावच्छेदके उपाधे-  
रप्रवेशेऽपीत्यर्थः । व्यभिचारसाधने वैयर्थ्यं प्रकारान्तरेण परिहरतां  
मतमाह । तदभावेति । अनुपस्थितेः । उपस्थित्यनियमात् । न वैय-  
र्थ्यमिति । यद्रूपावाच्छिन्नोपस्थितिकाले लघुव्याप्यतावच्छेदका-  
न्तरोपस्थितिनियमः तद्रूपघटकविशेषणस्यैव वैयर्थ्यमिति भावः ।  
उक्तनियमस्याप्रामाणिकत्वात् वदन्तीति ।

( चि० ) लक्षणं तु पर्यवसितसाध्यव्यापकत्वे सति  
साधनाव्यापकत्वम् । यद्धर्मावच्छेदेन साध्यं प्रसिद्धं  
तदवाच्छिन्नं पर्यवसितं साध्यम् ।

( दी० ) लक्षणमाह । पर्यवसितेति । पर्यवसितपदार्थमाह ।  
यद्धर्मेति । यद्धर्मवतीत्यर्थः ।

( गा० ) मिथैः लक्षणं त्विति लक्षणपदं व्यभिचारोन्नायकता-  
प्रयोजकपरतया व्याख्यातम्, अतः स्वमते तद्यथाश्रुतार्थकमेवेति  
सूचनायाह । लक्षणमाहति । यद्धर्मावच्छेदेनेत्यत्र धर्मस्या-  
नतिरिक्तवृत्तित्वरूपावच्छेदकत्वविवक्षणे मित्रातनयत्वादेः इयाम-  
त्वादिसाध्यातिरिक्तवृत्तितया तस्य तादृशधर्मपरत्वाभिमानवि-  
रोधः, सामानाधिकरण्यमात्रविवक्षयैवापपत्तौ अनतिरिक्तवृत्तित्व-  
पर्यन्तविवक्षाया वैफल्यं चेत्प्रतो व्याचष्टे । यद्धर्मवतीति ।  
सम्बन्धमात्रस्यैवावच्छेदकपदार्थतया विशेषणे तृतीयया धर्मिणीति  
पूरणेन यद्धर्मसम्बन्धिनीत्यर्थलाभ इति भावः । इत्थं च यद्धर्म-  
वति साध्यं प्रसिद्धं तद्धर्मस्यैव सामानाधिकरण्यसम्बन्धेन साध्य-  
निष्ठव्याप्यतावच्छेदकत्वसम्भवात् यद्धर्मावच्छेदेनेत्यादि न लक्षण-  
घटकम्, परन्तु धर्मविशेषपरिचायकमात्रम्, किञ्चिद्धर्मविशिष्ट-  
साध्यव्यापकत्वमेव लक्षणघटकमिति ध्येयम् ।

( दी० ) नन्वेवं सद्धेतौ सपक्षैकदेशवृत्तिधर्मेऽतिप्रसङ्गः । अथ यद्धर्मावच्छेदेन साधनवति साध्यं प्राप्तिदं तद्धर्मावच्छिन्नसाध्यव्यापकत्वम्, साध्यसाधनसम्बन्धव्यापकत्वमिति यावत् । विरुद्धमात्रे चोपाधिविरहेऽपि न क्षतिः । लक्ष्यतावच्छेदके च साध्यसमानाधिकरणत्वेन साधनं तादृशवृत्तित्वेन वा साधनतावच्छेदकं विशेषणीयम् । साधनव्यापकीभूतधर्मावच्छिन्नसाध्यव्यापकत्वं वा विवक्षितम् । विरुद्धेऽपि साधनव्यापकेनान्ततोऽन्यतरत्वादिनावच्छिन्नस्य साध्यस्य व्यापकत्वमस्त्येवोपाधीनाम् । प्रमेयत्वादिना च वाय्वादौ प्रत्यक्षत्वे साध्ये उद्भूतरूपवत्त्वादिकं नोपाधिः, लक्ष्यतावच्छेदकवाक्यस्थप्रयोजकत्वचाचितृतीयाबलाद्यभिचारस्थले साधनस्य साध्यव्यभिचारनियम इत्यर्थे पर्यवसानात् । मैवम्, जनकत्वेन बहौ कार्यानुकूलेत्याद्यात्मकशक्तिसाधने बहिरिन्द्रियाप्रत्यक्षत्वस्योपाधेर्ग्रन्थकृतैवोद्भाविष्यमाणत्वात्, तस्य च गुरुत्वात्मकसाध्यस्य साधनस्य चाधिकरणे घटादाववृत्तेरुक्तरूपाभावादेवंविधबहुलग्रन्थविरोधात् । दूषकताबीजस्य तत्रापि सम्भवाच्च ।

( गा० ) सद्धेतौ । वह्न्यादिसाध्यकधूमादौ । सपक्षैकदेशवृत्तिधर्मे । महानसत्त्वाद्यवच्छिन्नसाध्यव्यापकव्यञ्जनवत्त्वादौ । सद्धेतौ यावत्साध्याधिकरणवृत्तेः साधनव्यापकत्वासम्भवादेकदेशेत्युक्तम् । यद्धर्मावच्छेदेन साधनवति साध्यमिति । साधनवन्निष्ठसाध्यवत्त्वे यो धर्मोऽवच्छेदक इत्यर्थः । अवच्छेदकत्वं चात्यूनवृत्तित्वम्, व्यापकत्वमिति यावत् । महानसत्त्वादिश्च साधनविशिष्टसाध्याधिकरणपर्वतादाववर्त्तमानतया न तादृशसाध्यवत्त्वव्यापक इति न तद्वच्छिन्नसाध्यव्यापकेऽतिप्रसङ्गः । तादृशधर्मावच्छिन्नसाध्यव्यापकत्वस्य साध्यसाधनसम्बन्धव्यापकत्वसमनियतत्वाद्वाच्यत्वेन तन्निवेशनमेवोचितमित्याशयेनाह । साध्येति ।

तन्वेवं विरुद्धस्थलीयोपाधिमात्र एव अव्याप्तिः, साध्यसाधनसं

स्वन्वाप्तसिद्धेरित्यत आह । विरुद्धमात्रे चेति । मात्रपदं कृत्स्नार्थ-  
कम् । न क्षतिरिति । दुष्टहेतुमात्रस्य सोपाधित्वनियमानभ्युपग-  
मादिति शेषः । तथा चायं गारुडत्वादित्यादौ विरुद्धे सास्नादिम-  
त्वादिरलक्ष्य एवेति न तत्राव्याप्तिरिति भावः । तस्यालक्ष्यत्वे नि-  
रुक्तलक्ष्यतावच्छेदकस्य तत्साधारण्यं दोषायेति लक्ष्यतावच्छेदके  
तद्व्यावृत्तनाय विशेषणान्तरं प्रवेशयति । लक्ष्यतावच्छेदक इति ।  
साध्यसमानाधिकरणत्वेन साधनं विशेषणीयमित्याग्निमेणान्वयः ।  
धूमवान् वह्नित्यादौ साध्यसमानाधिकरणमहानस्रीयवह्न्यादौ  
साध्यापाध्याव्यभिचारासत्वात् साध्यसमानाधिकरणसाधनं नो-  
पाधिव्यभिचारस्य साध्यव्यभिचारोन्नायकत्वसम्भव इत्याशङ्क्याह ।  
तादृशति । साध्यसमानाधिकरणवृत्तित्वेनेत्यर्थः । स्वविशिष्टाधि-  
करणसाध्याधिकरणकत्वेनेति यावत् । तेन गुणवद् द्रव्यान्यत्वे  
सति सत्त्वादित्यादौ विरुद्धे द्रव्यान्यत्वविशिष्टसत्तात्वादेः सा-  
ध्यसमानाधिकरणशुद्धसत्तादिवृत्तित्वऽपि न द्रव्यत्वादावतिव्या-  
प्तिः । विरुद्धस्थलीयापाधिसङ्ग्रहायान्यथोपाधिलक्षणमाह । सा-  
धनव्यापकाभूतेति । महानसत्त्वादेर्धूमाद्यव्यापकतया न व्यञ्जनव-  
त्त्वादावतिप्रसङ्गः । विरुद्धस्थलीयोपाध्यावेव तद् घटयति । विरुद्धे  
ऽपीति । अन्यतरत्वादिनेत्यर्थः । साधनाधिकरणसामान्यसाध्याधि-  
करणान्यतरत्वादिनेत्यर्थः । आदिना तदुभयविशेष्यकधीविशेष-  
विशेष्यत्वपरिग्रहः ।

नन्वेवं वायुः प्रत्यक्षः प्रमेयत्वादित्यादौ उद्भूतरूपादावव्याप्तिः,  
साध्यसाधनसम्बन्धस्य साधनव्यापकधर्मावच्छिन्नसाध्यस्य वा-  
धिकरणे आत्मादाववर्त्तमानत्वेन तदव्यापकत्वादिति शङ्कां तस्या-  
लक्ष्यत्वोपगमेन परिहृति । प्रमेयत्वादिनेति । लक्ष्यतावच्छेदकस्य  
तत्साधारण्यं वारयति । लक्ष्यतावच्छेदकेति । प्रयोजकत्ववाचीति ।  
नियतत्वरूपवैशिष्ट्यवाचीत्यर्थः । यद्यभिचारस्थले साधनस्य साध-  
ननिष्ठयद्यभिचारनिरूपकाधिकरण इत्यर्थः । साध्यव्यभिचारनिय-  
यमः । साध्यव्यभिचारनिरूपकत्वनियमः । तथा च प्रमेयत्वादिनि-  
ष्ठोद्भूतरूपादिव्यभिचारनिरूपकाधिकरणात्मगुणादौ साध्यसत्त्वेन  
तद्यभिचारनिरूपकत्वाभावादुक्तस्थलीयोद्भूतरूपादेर्न तादृशत्व-  
मिति भावः । जनकत्वेन । जनकत्वहेतुना । वह्नौ । पक्षे । कायौजु-

कूलेत्याद्यात्मकेति । स्वकार्यानुकूलाद्विष्ठातीन्द्रियधर्मात्मकशक्ते तादृशधर्मत्वेन साधन इत्यर्थः । शक्तिरूपपदार्थान्तरस्येव तस्य बह्व्यादिकार्यदाहाद्यनुकूलत्वसिद्धेरप्युद्देश्यतया स्वकार्यानुकूलत्व धर्मस्य विशेषणम् । स्थितिस्थापकस्य पृथिवीमात्रवृत्तित्वमत इदं मनुमानम् । अतो न क्रियारूपकार्यानुकूलतद्धर्मवत्त्वेन सिद्धसाधनम् ।

केचित्तु दाहजनकत्वेन हेतुना दाहानुकूलं धर्मसमवायित्व साध्यम्, अतो न क्रियानुकूलस्थितिस्थोपपत्तेन सिद्धसाधनम्, यो यत्कार्यजनकः स तदनुकूलाद्विष्ठातीन्द्रियधर्मसमवायीति साभान्यमुखी व्याप्तिः, आत्मनो दाहाजनकत्वऽपि सुखादिजनकतया तदनुकूलादृष्टात्मकाद्विष्ठातीन्द्रियधर्मवत्तया च दृष्टान्ततानिर्वाहः । उभयमत एवानुकूलत्वस्य जनकजनकतावच्छेदकसाधारणतया अदृष्टस्य जनकत्वेन सुखाद्यनुकूलतया दृष्टान्ते शक्तेश्च बहिर्निष्ठदाहजनकतायामवच्छेदकत्वेन दाहानुकूलतया पक्षे साध्यवत्त्विर्वाह इत्याहुस्तत्र । सामान्यमुखव्याप्त्यादरे यत्त्वतत्त्वानुगमेन व्याप्तिकूटस्यैव प्रकृतानुमानोपयोगितया बहिरिन्द्रियाप्रत्यक्षत्वस्य पतनजनके पतनानुकूलगुरुत्ववति वा सत्त्वेऽपि सुखाद्यनुकूलातीन्द्रियधर्मरूपसाध्यव्यापकतया शरीरादौ सुखादिजनकत्वरूपसाधनाव्यापकतया च सुखादिघटितसाध्यव्याप्तविघटकताया दुर्वारतया ग्रन्थाविरोधनिर्वाहात् एतद्ग्रन्थासङ्गते । अन्यथा बहौ स्थितिस्थापकोपगमपक्षे वक्ष्यमाणरीत्या लक्षणपरिष्कारेऽप्यगुरुत्वरूपपक्षधर्मावच्छिन्नसाध्यव्यापकत्वेन बहिरिन्द्रियाप्रत्यक्षत्वस्य उपाधित्वसमर्थनं नोपपद्यते, तेजस्यगुरुत्वावच्छिन्नक्रियानुकूलस्थितिस्थापकरूपसाध्यसत्त्वेन तादृशसाध्यव्यापकत्वात् । बह्विकार्यदाहानुकूलादृष्टवदात्मसयोगेन सिद्धसाधनवारणायाद्विष्टत्वविशेषणम् । दाहानुकूलोष्णस्पर्शेन सिद्धसाधनवारणायातीन्द्रियेति । उक्तरूपाभावात् । साध्यसाधनसम्बन्धव्यापकत्वाभावात् ।

ननु पक्षावृत्तित्वे सति पक्षधर्मावच्छिन्नसाध्यव्यापकत्वमिति सत्प्रतिपक्षोन्नायकत्वेन दूषकतावादिनामुपाधिलक्षणाभिप्रायेण तद्ग्रन्थसङ्गतिः, व्यभिचारोन्नायकत्वेन दूषकतावादिनां चैतलक्षणम्, तन्मते च दर्शितोपाधीनामलक्ष्यतैवेत्यत आह । दूषकतेति । दूषकताबीजस्य । व्यभिचारोन्नायकत्वस्य । सत्त्वेन तन्मतेऽप्यलक्ष्य-

त्वायोगात् ।

( दी० ) अत्राहुः यद्धर्मावच्छिन्नसाध्यव्यापकत्वं तद्धर्मावच्छिन्नसाधनाव्यापकत्वम्, अवच्छेदकत्वं च सामानाधिकरण्येन । न चैतद्धटोत्पत्तिकालीनत्वसामानाधिकरण्यविशिष्टरूपवति तद्धटोत्पत्तिमानमपि तद्धटान्यत्वं तद्व्यापकम्, येन पृथिवीत्वेन रूपे साध्यं तद्धटोत्पत्तिकालावच्छिन्नरूपव्यापकतयोपाविस्स्यात् । स्वानधिकरणीभूतसाधनाधिकरणवृत्तिधर्मावच्छिन्नसाध्यव्यापकत्वं वा ।

( गा० ) यद्धर्मावच्छिन्नेति । अवच्छिन्नत्व विशिष्टत्वम् । महानसत्त्वादिविशिष्टबहुधादिव्यापकव्यञ्जनवत्त्वादेः तद्विशिष्टधूमादिकप्रत्यपि व्यापकत्वाभोक्तातिप्रसङ्गः ।

नन्वेव रूपवान् पृथिवीत्वादित्यत्र तद्धटान्यत्वादिकमुपाधिरस्यात्, आधेयतासम्बन्धन एतद्धटोत्पत्तिक्षणविशिष्टस्य आश्रयतासम्बन्धेनैतद्धटोत्पत्तिक्षणवृत्तित्वविशिष्टस्य वा रूपस्य एतद्धटे सत्त्वेन तद्विशिष्टरूपं प्रति एतद्धटान्यत्वस्य व्यापकत्वात्तादृशविशेषणविशिष्टस्य पृथिवीत्वस्य तद्धटेऽपि सत्त्वेन तद्विशिष्टमपि पृथिवीत्वं प्रति तस्याव्यापकत्वादिति प्रगल्भोक्तदूषणोद्धाराय मिश्रसमाधानमुपन्यस्यति । अवच्छेदकत्वं चेति । अवच्छेदकत्वं विशेषणत्वम् । सामानाधिकरण्येनेति । तथा च सामानाधिकरण्यसम्बन्धेन यद्धर्मावच्छिन्नसाध्यव्यापकत्वं तेन सम्बन्धेन तद्धर्मावच्छिन्नसाधनाव्यापकत्वमित्यर्थः । तावता न तद्दोष इति स्फुटयति । न चेति । न हीत्यर्थः । एतद्धटोत्पत्तिकालीनत्वसामानाधिकरण्यविशिष्टरूपवतीति । सामानाधिकरण्यसम्बन्धन एतद्धटोत्पत्तिक्षणवृत्तित्वविशिष्टरूपवतीत्यर्थः ।

न चोत्पत्तिक्षणवृत्तित्वविशिष्टस्य घटोत्पत्तिक्षण एव सत्त्वात् रूपस्य तदानीमसत्त्वात् सर्वथैव विशेषणविशेष्ययोरेकतराभावसत्त्वात् विशिष्टाभाव इति नैतद्धटस्य विशिष्टरूपवत्त्वमिति वाच्यम् । एकक्षणावच्छिन्नत्वाविशेषितसामानाधिकरण्यसम्बन्धेन एकविशिष्टापराधिकरणताया भिन्नकालावच्छेदेन विशेषणविशेष्योभयवत्यपि स्वीकारात् । विवेचनीयमिदमग्रे ।



अथ वा सामानाधिकरण्येनावच्छेदकत्वमित्यस्य सामानाधिकरण्यविशेषणतया धर्मस्यावच्छेदकत्व विवक्षणीयमित्यर्थः । एव च यद्धर्मसामानाधिकरण्यविशिष्टसाध्यव्यापकत्व तद्धर्मसामानाधिकरण्यविशिष्टसाधनाव्यापकत्वमित्यर्थः । इत्थं च सामानाधिकरण्यविशिष्टरूपवतीति लिखनमपि यथाश्रुतमेव सङ्गच्छते । तथा च यद्धर्मसामानाधिकरण्येत्यत्र यद्धर्मोपलक्षितधर्मिवृत्तित्वमेव विवक्षितमित्येतद्घटात्प्राप्तिक्षणवृत्तित्वोपलक्षितधर्मिवृत्तित्वविशिष्टरूपवत्त्वमेव तद्घटेऽप्यक्षतमिति न तद्विशिष्टरूपव्यापकत्वमेतद्घटान्यत्वस्येति नातिव्याप्तिः । तद्व्यापकमिति । उक्तविशेषणविशिष्टरूपव्यापकमित्यर्थः । धर्मस्याननुगततया यत्त्वतत्त्वाभ्यां प्रवेशे एकस्याप्युपावेशेनादृशानानाधर्मभेदेन उपाधित्वं भिद्यत इति स्वयमन्यत् सङ्गेतुमर्थं यसाध्यसामानाधिकरणव्यावृत्तलक्षणमाह । स्वानधिकरणीभूनेति । स्वमुपाधित्वेनाभिमतधर्मः । सङ्गेता व्यञ्जनवत्त्वाद्यनधिकरणसाधनाधिकरणवृत्तिधर्मावच्छिन्नसाध्यस्य तदनधिकरणे अवश्य सत्त्वाच्च तस्य तादृशधर्मावच्छिन्नसाध्यव्यापकतासम्भव इति नातिव्याप्तिः । साधनाव्यापकत्वस्यात्र पृथक्प्रवेशो व्यर्थः, साधनाधिकरणस्य साधनव्यापकधर्मानधिकरणस्याप्रसिद्धैव साधनव्यापकस्य उपाधित्ववारादतो न तन्निवेशितम् । साधनवत् स्वानधिकरणत्वलाभायैव मूले साधनाव्यापकत्वोपादानमित्याशयः । द्रव्य सत्त्वादित्यादौ सत्त्वाद्यनधिकरणसाधनाधिकरणाप्रसिद्धावपि सत्त्वादेर्विशिष्टसत्तात्वादिना उपाधित्वनिर्वाहाय यद्धर्मावच्छिन्नस्योपाधित्वमभिमततद्विशिष्टानधिकरणत्व निवध्यम् । द्रव्य विशिष्टसत्त्वादित्यादौ गुणादेरुपाधितावारणाय साधनतावच्छेदकविशिष्टानधिकरणत्व विवक्षणीयम् । स्वानधिकरणवृत्तिधर्मव्यापकताया स्वस्मिन्नसम्भवात् तादृशधर्मविशिष्टसाध्यव्यापकत्वनिवेशः । यादृशधर्मो विशिष्टोपादाय तादृशधर्मत्वेन निवेशे साध्याधिकरणमात्रस्येव तादृशमेयत्वादिविशिष्टसाध्याधिकरणतया शुद्धसाध्यव्यापकोपाध्यसङ्गहात् । साध्यपद विशिष्टसाध्यपरम्, तेन श्यामत्वविशिष्टसत्तावन्मित्रातनयत्वादित्यादौ गौरमित्रातनयादेस्साध्यवत्त्वेऽपि न तद्वृत्तिशाकपाकजत्वादेरसङ्गः । वह्निमान् धूमादित्यादौ व्यञ्जनवत्त्वाद्यनधिकरणपर्वतादिवृत्तिद्रव्यत्वादिसामानाधिकरणबहुधादे, सभा

नाधिकरणव्यञ्जनवत्त्वादावतिव्याप्तिवारणाय तादृशसाध्यसामानाधिकरण्यमुपेक्ष्य व्यापकत्वनिवेशः । यद्धर्मविशिष्टानधिकरणत्व साधनवतस्तेन रूपेण व्यापकत्व बोध्यम्, तेन प्रमेयत्वादिना व्यापकत्वमादाय न व्यञ्जनवत्त्वाद्यतिव्याप्तिः ।

(दी०) यद्यपि शुद्धसाध्यव्यापकस्थलेऽवच्छिन्नसाध्यत्वेन न व्याप्यता, तथापि तद्धर्माधिकरणीभूतसाध्याधिकरणनिष्ठान्योन्याभावप्रतियोगितानवच्छेदकत्वादिरूप तद्व्यापकत्वमक्षतमेव । गुणत्वादिना प्रत्यक्षत्वे साध्ये उद्भूतरूपवत्त्वं द्व्यणुकजन्यत्वाद्यवच्छिन्नसाध्यव्यापकं भवत्येवोपाधिः । एव च यत्रैव स्वानधिकरणे साधनस्य साध्यव्यभिचारो यत्र च स्वाधिकरणे साध्यं तदुभयमात्रवृत्तिर्यो धर्मस्तद्वति व्यभिचारेण साधने साध्यव्यभिचारस्माधनवति वा तद्धर्मवत्त्वे सति तदभाववत्त्वं न साध्याभावस्साधनीयः । साध्यासमानाधिकरणस्य साध्यव्यापकाभावस्य वाऽधिकरणं यत्साधनवत्तन्निष्ठप्रतियोगितावच्छेदकावच्छिन्नप्रतियोगिव्यधिकरणात्यन्ताभावप्रतियोगितावच्छेदकसाध्यसमानाधिकरणवृत्तिधर्मवत्त्वमुपाधित्वम् ।

(गा०) ननु शुद्धसाध्यव्यापकार्द्वैधनादौ अयोगोलकमहानसान्यतरत्वादिरूपतादृशधर्मावच्छिन्नसाध्यव्यापकतामादाय लक्षणसङ्गमनीयम्, तच्च न सम्भवति, शुद्धधूमत्वादेरेव तद्व्याप्यतावच्छेदकत्वसम्भवेन विशिष्टधूमत्वादेर्व्याप्यतानवच्छेदकतया तत्र विशिष्टव्यापकत्वानुपपत्तेरित्याशङ्कां परिहरति । यद्यपीति । अवच्छिन्नसाध्यत्वेन । विशिष्टधूमत्वादिना । तद्व्यापकत्वम् । तद्धर्मविशिष्टसाध्यव्यापकत्वम् । अक्षतमेवेति । तथा च तादृशमेव व्यापकत्व विवक्षितम्, न तु विशिष्टसाध्यतावच्छेदकावच्छिन्नव्याप्तिनिरूपकत्वमिति नाव्याप्तिरिति भावः ।

ननु घटरूप प्रत्यक्ष गुणत्वादित्यादौ शुद्धस्य साधनावच्छिन्नस्य पक्षधर्मावच्छिन्नस्य च साध्यस्य व्यापके उद्भूतरूपेऽतिव्याप्तिः, तस्यापि स्वानधिकरणीभूतसाधनाधिकरणद्व्यणुकरूपादिवृत्तिद्व्यणुक-

जन्यत्वादिरूपपक्षधर्मविशिष्टप्रत्यक्षत्ववति नियमतः सत्त्वेन तद्विशिष्टसाध्यव्यापकत्वादित्याशङ्कां लक्ष्यतया परिहरति । गुणत्वादिनेति ।

केचित्तु उक्तस्थले उद्भूतरूपे कथमुक्तलक्षणसमन्वयः, तादृशोपाधिव्याप्यतावच्छेदकबहिर्द्रव्यत्वादेस्साधनाधिकरणवृत्तित्वात् स्वानधिकरणेत्यादिना तदुपादानासम्भवात्, अतो यादृशधर्मावच्छिन्नसाध्यव्यापकतया तत्र लक्षणसमन्वयस्तं दर्शयति । गुणत्वादिनेति । साध्यव्यापकमित्यनन्तरमत इति पूरणीयम् । उपाधिरिति । उक्तोपाधिलक्षणाक्रान्त इत्यर्थ इत्याहुः ।

साध्यसाधनयोरेकरूपेणोपाधिव्याप्यत्वाव्याप्यत्वस्य उपाध्यनधिकरणसाधनवद्वृत्तिधर्मावच्छिन्नसाध्यव्यापकताया वा लक्षणघटकत्वे यादृशधर्मो लक्षणघटक अनुगतोक्तया तं दर्शयन् तादृशधर्मवत्युपाधिव्यभिचारेण शुद्धसाध्यव्यभिचारानुमानस्य सर्वत्र सम्भवं दर्शयति । एवं चेति । यत्र स्वानधिकरणे साधनस्य साध्यव्यभिचार इति । स्वाभावसाध्याभावोभयाधिकरणं यत्साधनवदित्यर्थः । अत्राप्रे च स्वमुपाधिः । तादृशमधिकरणं श्यामो मित्रातनयत्वादित्यादौ गौरमित्रातनयः । यत्र च स्वाधिकरणे साध्यमिति । साध्योपाध्युभयाधिकरणं यदित्यर्थः । तादृशमधिकरणं श्यामामित्रातनयः । तदुभयमात्रवृत्तिः । मित्रातनयत्वादिः । तद्वति व्यभिचारेण । उपाध्यभावाधिकरणतद्वधर्मवद्वृत्तित्वेन । साधने । पक्षे । साध्यव्यभिचारः, साधनीय इत्यग्निमेणान्वयः । साधनवति । पक्षे । तद्वधर्मवत्त्वे सति तदभाववत्त्वेन । तद्वधर्मविशिष्टोपाध्यभाववत्त्वेन । उक्ताधिकरणद्वयवृत्तिद्रव्यत्वादिकमपि तद्वत्युपाधिव्यभिचारादिव्यभिचारेण न साध्यस्य व्यभिचारसाधकमिति मात्रपदोपादानम्, तेन च तदधिकरणभिन्नं यदुपाधिशून्यसाध्याधिकरणं तद्वृत्तित्वमेव व्यवच्छेद्यम्, तद्वृत्तिधर्मः तद्वत्युपाधिव्यभिचारस्यान्ततः साध्य एव, साध्यव्यभिचारित्वात् तदधिकरणभिन्नाधिकरणस्य साध्यशून्यस्योपाधिमतः साध्योपाधिसाधनशून्यस्य च सम्भवेऽपि तद्वृत्तित्वस्य व्यवच्छेदोऽविवक्षितः, तत्साधारणधर्मस्याधिकरणे तत्रोपाधिव्यभिचारस्य साध्यव्यभिचारित्वात्प्रसक्तैः, उभयोरेव साध्यशून्यतया साध्यव्यभिचारनिरूपकत्वात्, प्रथमान्तर्भावेन उपाधिव्यभिचाराप्रसिद्धेभ्यः । एवं च वायुः प्रत्यक्षः

प्रत्यक्षस्पर्शाश्रयत्वादित्यादौ प्रत्यक्षत्वशून्योद्भूतरूपोपाधिमत पर-  
माणवादौ तृतीयशून्यगगनादौ वर्त्तमानस्य बहिर्द्रव्यत्वादेरपि  
सङ्ग्रहः, एव चापाधिशून्यसाध्यवद्वृत्तित्वरूपविशेषणाक्रान्ते साध्या-  
भावोपाध्यभावसाधनैतत्त्रितयाधिकरणवृत्तित्वविशेषणे साध्याभा-  
वप्रवेशो ऽनर्थकः, उपाध्यभावाधिकरणस्य साध्याभावशून्यत्वे  
तद्वृत्तेरुपाधिशून्यसाध्यवद्वृत्तित्वासम्भवेन तादृशविशेषणाक्रान्त-  
धर्माधिकरणे उपाध्यभावसत्त्वे साध्याभावसत्त्वनियमादिति ।

यत्र स्वानधिकरणे साधनस्य साध्यव्यभिचार इत्यस्य उपा-  
ध्यनधिकरण यत्साधनवदित्येवार्थः, तथा यत्र स्वाधिकरणे साध्य-  
मित्यत्रापि साध्याधिकरणमात्रं विवक्षितम्, उक्तविशेषणाक्रान्त-  
धर्मस्याधिकरणे साध्याधिकरणत्वसत्त्वे उपाधेरावश्यकत्वात्,  
अन्यथा वृत्तित्वान्तविशेषणव्याघातात् । तथा च व्यवच्छेद्यविशे-  
षणतयैव तदुपादानम् । उपाध्यनधिकरणसाध्यवद्वृत्तित्वे सत्युपा-  
ध्यनधिकरणसाधनाधिकरणसाध्याधिकरणोभयवृत्तिधर्म एव वि-  
वक्षितः । सत्यन्तमध्ये उपाध्यनधिकरणत्वस्य साध्यवदविशे-  
षणत्वे साध्याधिकरणमादायोभयवृत्तौ साध्याधिकरणवृत्तित्वाप्र-  
सिद्धिस्स्यादिति तदुपादानम् । उपाध्यनधिकरणवृत्तित्वमन्वविशे-  
षणेऽप्यसिद्धिः, उपाध्यनधिकरणसाधनाधिकरणवृत्तौ तद्वसम्भ-  
वात्, अतो अवृत्तित्वप्रतियोगिकोटौ साध्यवत्त्वनिवेशः । उद्-  
भूतरूपाध्यनधिकरणप्रत्यक्षत्वाश्रयावृत्तिघटत्वादिति तादृशोपाधि-  
व्यभिचाराप्रसिद्धा तद्धर्मव्यावृत्तये उपाध्यनधिकरणसाधनाधि-  
करणवृत्तित्वनिवेशः । साधनशून्योपाध्यनधिकरणसाध्याश्रय-  
घटाद्युभयवृत्तिगगनघटान्यतरत्ववत्स्युपाधिव्यभिचारस्य प्रत्यक्ष-  
स्पर्शादिरूपसाधने ऽसिद्धिः, अतः उपाध्यनधिकरणे साधना-  
धिकरणत्वविशेषणम् । उपाधिमतसाधनाधिकरणवृत्तित्वं न घट-  
त्वादिव्यावर्तकम्, अतः उपाध्यनधिकरणत्वनिवेशः । उद्भूतरूपा-  
नधिकरणसाधनाधिकरणवृत्तिवायुत्वादिमत्युपाधिव्यभिचारेण सा-  
ध्यव्यभिचारसाधने वायुत्वादिमद्वृत्तित्वस्यैव हेतुतासम्भवेनो-  
पाधिव्यभिचारघटकोपाध्यभावांशवैयर्थ्यमिति तत्सार्थक्याय सा-  
ध्याधिकरणवृत्तित्वोपादानम् ।

उक्तलक्षणे स्वत्वेनोपाध्युपादानात् तदनुगमेन साध्यसाध-

नभेदेनेव उपाधिभेदादप्युपाधित्वं भिद्यते इति तदसहिष्णुतया एकसाध्यसाधनकसकलोपाधिसाधारणमनुगतमुपाधित्वमाह । साध्यासमानाधिकरणस्येति । धूमाद्यधिकरणावृत्त्ययोगोलकत्वादेः इयामत्वाद्यधिकरणावृत्तिगौरमित्रातनयत्वादेश्च अधिकरणं साधनाधिकरणायोगोलकगौरमित्रातनयादिः, तन्निष्ठस्य प्रतियोगितावच्छेदकविशिष्टप्रतियोगिव्यधिकरणस्यार्द्रेन्धनशाकपाकजत्वादेरभावस्य प्रतियोगितावच्छेदकं साध्यसमानाधिकरणवृत्ति आर्द्रेन्धनत्वशाकपाकजत्वादिकम्, तदादाय सर्वत्र लक्षणसमन्वयः । सद्धेतौ साध्यासमानाधिकरणाधिकरणसाधनाधिकरणाप्रसिद्धा व्यञ्जनवत्त्वादौ नातिप्रसङ्गः । तदर्थमेव साधनवति साध्यासमानाधिकरणाधिकरणत्वं विशेषणम् । यद्याप साध्यानाधिकरणत्वं निवेद्यापि तद्वारणं सम्भवति, तथापि तथा सति उपाधिलक्षणज्ञानस्यैव हेतौ साध्यानाधिकरणवृत्तित्वरूपव्यभिचारविषयकतया उपाधित्वज्ञानानन्तरमुपाधिना व्यभिचारानुमानमनर्थकमापद्येतेति तदुपेक्ष्य गुर्वप्युक्तविशेषणमादृतम् । अत्रापाधित्वघटकेन साध्यासमानाधिकरणधर्मेणापि हेतुना साधनवति साध्याभावसिद्धा व्यभिचारः सिद्ध्यतीति वक्ष्यते, तत्र तादृशधर्मेणापि साध्याभावसाधने तादृशधर्मे साध्याभावस्य व्याप्त्यन्तरज्ञानमपेक्षितमतो यादृशविशेषणेन साध्याभावसाधने न व्याप्त्यन्तरज्ञानमपेक्षितं तादृशं वैकल्पिकं विशेषणान्तरमाह । साध्यव्यापकाभावस्येति । सद्धेतौ साधनवति साध्यव्यापकाभावस्यासत्त्वात् न व्यञ्जनवत्त्वादावतिप्रसङ्गः । साधनपदं साधनतावच्छेदकविशिष्टार्थकम्, नातो द्रव्यं गुणकर्मान्यत्वविशिष्टसत्त्वादित्यादौ घटत्वादावतिप्रसङ्गः न वा द्रव्यं गुणान्यत्वे सति सत्त्वादित्यादौ साधनव्यापकगुणान्यत्वादौ । धूमवान् बह्वः पृथिवी द्रव्यत्वादित्यादौ संयोगादिवारणाय व्यधिकरणान्तम् । द्रव्यं जातेरित्यादौ विशिष्टसत्त्वादप्युपाधिसङ्ग्रहाय प्रतियोगितावच्छेदकावच्छिन्नंति ।

न च साधनवति स्वप्रतियोगितावच्छेदकावच्छिन्नज्ञानाधिकरणत्वनिवेशे तत्तदुपाध्यभावस्य स्वप्रदेनोपादानात् तदननुगमेन सकललोपाधिसाधारणमीदृशोपाधित्वमपि न सम्भवतीति वाच्यम् । साधनवन्निष्ठभेदप्रतियोगितावच्छेदकतावच्छेदकावच्छिन्नत्वेन प्रतियो-

गितानामनुगमसम्भव इत्याशयात् । साध्यविरुद्धजलत्वादेरुपाधितवारणाय साध्यसमानाधिकरणवृत्तित्वं धर्मविशेषणम् । धर्मिणि साध्यसमानाधिकरण्यनिवेशे साध्यासमानाधिकरणार्तन्धनादिव्यक्तीनामसङ्ग्रहप्रसङ्गात् न तन्निवेशितम् ।

न चैवमपि जलवृत्तित्वविशिष्टद्रव्यत्वादायतिप्रसङ्गे दुर्घारः, स्वविशिष्टाधिकरणसाध्याधिकरणकत्वन धर्मविशेषणे स्वत्वाननुगमात् सकलोपाधिसाधारण्यानिर्वाह इति वाच्यम् । साध्यवन्निष्ठाधिकरणतानिरूपकतावच्छेदकत्वस्य विवक्षणीयत्वात् ।

( दी० ) एवं च साध्यसमानाधिकरणत्वेनैव साध्यवद्वृत्तिवारणसम्भवे पर्यवसितसाध्यव्यापकत्वाभिधानं तु व्यापकाभावेन व्याप्याभावस्यावश्यम्भावप्रदर्शनार्थम् । तत्साध्यकतत्साधनकसकलोपाधिसाधारणं चेदम् । साध्यव्यापकत्वसाधनाव्यापकत्वावच्छेदकरूपानतिरिक्तवृत्तिसाध्यसमानाधिकरणयत्किञ्चिद्धर्मव्यापकत्वावच्छेदकरूपवत्त्वमुपाधित्वम् । अवच्छिन्नसाध्यव्यापकोपाधौ चान्ततत्साध्योपाधिशून्या साधनवती या व्यक्तिस्तद्वृत्तित्वमेव तादृशं रूपमिदमपि वदन्ति । रूपादिसाध्यकद्रव्यत्वाद्विहेतौ पृथिवीत्वाभावादेरुपाधितापक्षे तु स्वविशिष्टसाध्यानधिकरणीभूतसाधनाधिकरणवृत्तिधर्मावच्छिन्नसाध्यव्यापकत्वे सति साधनाव्यापकत्वम् । अत्र च पूर्वदलप्रविष्टा या साधनव्यक्तिस्तद्व्यापकत्वं बोध्यम्, तेन रूपादिना गुरुत्वादौ साध्ये पृथिवीत्वाभावादौ नातिप्रसङ्गः । विवेचयिष्यते चेदमुपरिष्ठात् ।

( ना० ) उक्तविशेषणेन लघीयसा विरुद्धवारणात् तन्मात्रवारणप्रयोजनकर्पर्यवसितसाध्यव्यापकत्वाप्रवेशात् मूलविरोधमुद्धरति । एवं चेति । व्यापकाभावेनेति । उपाधेः पर्यवसितसाध्यव्यापकतया तदभावे तादृशसाध्याभावस्यावश्यम्भावेन तेन साधनवति साध्याभावो वक्ष्यमाणसीत्या साध्यितुं शक्यते इत्युपाधेर्यभिचारोन्नायकतां स्फुटीकर्तुमित्यर्थः ।

तत्साध्यकेति । तत्संसर्गकेत्यपि बोध्यम् । उपाधिताघटकसम्बन्धेन प्रतियोगिवैयधिकरण्यस्यावश्यं निवेशनीयतया विशिष्य तादृशसम्बन्धनिवेशावश्यकत्वात् । मूलानुसारेण साध्यव्यापकत्वसाधनाव्यापकत्वघटितमपि लक्षणान्तरमाह । साध्येति । साध्यव्यापकत्वसाधनाव्यापकत्वयोरवच्छेदकं यद्रूपं तदनतिरिक्तवृत्ति यत्साध्यसमानाधिकरणयत्किञ्चिद्धर्मव्यापकतावच्छेदकं रूपं तद्वत्त्वमित्यर्थः । सङ्घेतौ साध्यव्यापकतावच्छेदकसाधनाव्यापकतावच्छेदकरूपाप्रसिद्ध्या नातिप्रसङ्गः । आर्द्रेन्धनाद्युपाधौ तादृशार्द्रेन्धनत्वादेरेवानतिरिक्तवृत्त्यार्द्रेन्धनत्वादिकम्, शाकपाकजत्वादौ तु तादृशगौरमित्रातनयावृत्तित्वाद्यनतिरिक्तवृत्ति शाकपाकजत्वादिकमादाय लक्षणसमन्वयः । शाकपाकजत्वादस्साध्यव्यापकतानवच्छेदकत्वात् तत्सङ्ग्रहाय तादृशरूपानतिरिक्तवृत्तित्वनिवेशः । तदनतिरिक्तवृत्तित्वं च न तच्छून्यावृत्तित्वम्, तथा सति द्रव्यं सत्त्वादित्यादौ तादृशविशिष्टसत्तात्वादिरूपशून्यावृत्तिसत्तात्वाद्यवच्छिन्नस्योपाधिताप्रसङ्गात्, अपि तु स्वविशिष्टव्यापकतावच्छेदकतादृशधर्मकत्वम् । धूमादिसाध्यके व्यभिचारिणि साध्यविरुद्धजलवृत्तित्वविशिष्टद्रव्यत्वादिवारणाय साध्यसमानाधिकरणेत्यादि । शाकपाकजत्वादेः साध्यसमानाधिकरण्यविशिष्टधर्मसामान्यं प्रति व्यापकतानवच्छेदकत्वात् यत्किञ्चिदिति । तथा च साध्यवद्यत्किञ्चिन्निष्ठाभावप्रतियोगितानवच्छेदकत्वमवच्छेदकान्तार्थः ।

अपि साध्यवन्निष्ठाधिकरणतानिरूपकतावच्छेदकत्वमेव तदपेक्षया लघु, उक्तस्थले विशिष्टद्रव्यत्वत्वादिव्यावृत्तं च, तथापि विशिष्टद्रव्यत्वादिवारकप्रकारान्तरप्रदर्शनायैव तदुक्तम् । साध्यवन्निष्ठाधिकरणत्वानिरूपकतावच्छेदकत्व एव वा तात्पर्यम्, अवच्छिन्नसाध्यव्यापकोपाधौ साध्यव्यापकत्वसाधनाव्यापकतावच्छेदकतया तादृशं रूपमादाय लक्षणं सङ्गमनीयं तादृशरूपमनुगतोक्त्या दर्शयति । अवच्छिन्नेति । उपाधिशून्या साध्यसाधनवती या व्यक्तिः तदवृत्तित्वं न साध्यव्यापकतावच्छेदकम्, साध्यशून्याप्युपाधिमती या व्यक्तिः तदवृत्तित्वानतिरिक्तवृत्ति नोपाधितावच्छेदकम्, तादृशसाधनशून्या या व्यक्तिः तदवृत्तित्वं साधनव्यापकतावच्छेदकमेवेति साध्यशून्यावादिष्योपादानम् । तदवृत्तित्वमित्युपलक्षणम् । निदक्ता

नतिरिक्तवृत्तित्वप्रवेशे तु तद्भेदत्वतत्त्वाभावत्वादिकमपि तादृश बो-  
ध्यम् । रूपवान् द्रव्यत्वादित्यादौ यथाकथञ्चित्स्वव्यभिचारेण साध्य-  
व्यभिचारोन्नायकस्य पृथिवीत्वाभावादेस्सङ्गाह्यत्वे उक्तप्रकाराणा-  
मनुसरणेऽपि न निस्तारः, यद्धर्मावच्छिन्नसाध्यव्यापकत्व तद्धर्मा-  
वच्छिन्नसाधनाव्यापकत्वविवक्षामते पृथिव्यवृत्तिधर्मावच्छिन्नरूप  
प्रति व्यापकस्य पृथिवीत्वाभावस्य तादृशधर्मावच्छिन्नद्रव्यत्व प्रत्यपि  
व्यापकत्वेन तत्सङ्गहासम्भवात् । स्वानाधिकरणसाधनवद्वृत्तिधर्मा-  
वच्छिन्नसाध्यव्यापकताविवक्षापक्षेऽपि पृथिवीत्वाभावानाधिकरण  
पृथिव्येव, तद्वृत्तिधर्मावच्छिन्नसाध्याधिकरणे तत्रावर्तमानस्य तस्य  
न तादृशसाध्यव्यापकतेति तदसङ्गहात् । साध्यासमानाधिकरणस्ये-  
त्यादिलक्षणपक्षेऽपि पृथिव्यां रूपासमानाधिकरणस्य रूपव्यापका-  
भावस्य वाऽधिकरणत्वाभावात्तदधिकरणनिष्ठाभावप्रतियोगित्वस्य  
पृथिवीत्वाभावेऽनाधिकरणत्वाभावात्तदसङ्गहात् । साध्यव्यापकत्वेत्या-  
दिलक्षणपक्षेऽपि साध्यव्यापकत्वसाधनाव्यापकत्वानुच्छेदकवाच्य-  
वृत्तित्वाद्यनतिरिक्तवृत्तित्व पृथिवीत्वाभावत्वस्य न सम्भवति  
तदभावस्य वाय्वादिवृत्तित्वादिति तत्सङ्गहासम्भवात् ।

न च समवायसम्बन्धेन साध्यव्यापकत्वसाधनाव्यापकत्वयो-  
रवच्छेदक पृथिवीत्वाभावरूपान्यतरत्व तदनतिरिक्तवृत्तित्व पृथि-  
वीत्वाभावत्वस्याक्षतमिति पृथिवीत्वाभावे तादृशलक्षणसमन्वय-  
सम्भव इति वाच्यम् । व्यभिचारिजात्यादिसाधनाव्यापकतावच्छे-  
दकद्रव्यत्वादेसाध्यव्यापकतावच्छेदकविशिष्टसत्तात्वादेर्यथाश्रुता-  
नतिरिक्तवृत्तित्वस्य सत्तात्वादौ सत्त्वादतिप्रसङ्गस्य वारणाय  
स्वविशिष्टव्यापकतावच्छेदकतत्कत्वरूपतदनतिरिक्तवृत्तित्वस्याव-  
श्यं विवक्षणीयतया धूमवान् वह्नेरित्यादौ स्यागेन साध्यव्या-  
पकत्वसाधनाव्यापकत्वयोरवच्छेदकस्य धूमद्रव्यत्वान्यतरत्वस्य  
द्रव्यत्वावच्छिन्न प्रति समवायेन व्यापकतायामवच्छेदकतया द्र-  
व्यत्वादेरुपाधितावारणाय येन सम्बन्धेन साध्यव्यापकत्वादेरवच्छे-  
दकत्वं यस्य तस्य तत्सम्बन्धघटितस्वविशिष्टव्यापकतावच्छेदकत्व-  
विवक्षाया आवश्यकतया रूपपृथिवीत्वाभावान्यतरत्वाद्यवच्छिन्नस्य  
वाय्वादिसाधारणपृथिवीत्वाभाव प्रति समवायेनाव्यापकतया पृथि-  
वीत्वाभावत्वे तादृशानतिरिक्तवृत्तित्वस्य दुर्घटत्वादित्यत आह ।



रूपादीनि । स्वविशिष्टेति । वाय्वादेः रूपात्मकसाध्यानधिकरण-  
त्वेन पृथिवीत्वाभावाधिकरणत्वेऽपि तादृशिशुद्धसाध्यानधिकरणत-  
या तादृशसाधनाधिकरणवृत्तिवायुजलान्यतरत्वाद्यवच्छिन्नसा-  
ध्यव्यापकतया उक्तस्थले पृथिवीत्वाभावादिसङ्ग्रहः । साधनाधिक-  
रणं च स्वविशिष्टत्वाविशेषितसाध्यानधिकरणत्वानेवशो उपाधिशरी-  
रे व्यभिचारप्रवेशान् तद्भानस्य व्यभिचारभाननियततया उपाधि-  
त्वज्ञानानन्तरं व्यभिचारानुमानस्यानुपपत्तिः । कथञ्चिदुपपत्ताव-  
पि वैयर्थ्यमतं स्वविशिष्टत्वं साध्यविशेषणम् । अखण्डाभाव-  
घटकतया न तद्वैयर्थ्यम् । स्वानधिकरणत्वस्थाने स्वविशिष्टसाध्या-  
नधिकरणत्वनिवेशो साधनव्यापकमपि तादृशं सम्भवति, द्रव्यत्वा-  
देः स्वविशिष्टधूमाद्यनधिकरणवह्न्याधकरणायोगोलकादिवृत्तिधर्मा-  
वच्छिन्नधूमादिव्यापकत्वादतोऽत्र साधनव्यापकत्वस्यापि निवेशः ।

नन्वेवंमिदं गुरु रूपादित्यादावपि पृथिवीत्वाभावादेरुपाधिनाप-  
त्तिः, पृथिवीत्वाभावाविशिष्टगुरुत्वानधिकरणतेजोवृत्तिजलतेजोन्यत-  
रत्वावच्छिन्नगुरुत्वव्यापकत्वात् पृथिव्या रूपाव्यापकत्वाच्चत्यत आह ।  
अत्र चेति । पूर्वदलप्रविष्टेति । साधनतावच्छेदकविशिष्टयत्साधन-  
व्यक्त्याधिकरणं यत्स्वविशिष्टसाध्यानधिकरणं तद्विकरणवृत्तिध-  
र्मावच्छिन्नसाध्यव्यापकत्वे सति साधनतावच्छेदकविशिष्टतद्व्य-  
क्त्यव्यापकत्वं विवक्षणीयमित्यर्थः । नातिप्रसङ्गः इति । तैजसरूप-  
व्यक्तीनां आधिकरणमेव पृथिवीत्वाभावविशिष्टगुणत्वानधिकरणत्व-  
नोपादाय तद्वृत्तिधर्मावच्छिन्नसाध्यव्यापकतायाः पृथिवीत्वाभावे  
सम्पादनीयत्वात् तद्व्यक्तिव्यापकतायाः पृथिवीत्वाभावस्याऽऽवश्यक-  
त्वादिनि भावः । द्रव्यगुणकर्मान्यत्वे सति सत्त्वादित्यादौ पृथिवी-  
त्वविशिष्टद्रव्यत्वाद्यनधिकरणसत्ताधिकरणगुणादिवृत्तिगुणघटान्य-  
तरत्वावच्छिन्नसाध्यव्यापके गुणाद्यन्यत्वविशिष्टसत्तात्वविशिष्ट-  
सत्ताव्यसंख्यव्यापके च पृथिवीत्वादावतिव्याप्तिवारणाय प्रथमं वि-  
शिष्टान्तम् । इदं गुरु रूपाविशिष्टद्रव्यत्वादित्यादौ पूर्वदलप्रविष्ट-  
द्रव्यत्वाद्यात्मकसाधनव्यक्तिरूपवैशिष्ट्यानवच्छिन्नं प्रति पृथिवी-  
त्वाभावस्याव्यापकतया अव्याप्तिवारणाय द्वितीयं विशिष्टान्तम् ।  
ननु रूपवान् द्रव्यत्वादित्यादौ पृथिवीत्वाभावादेः सङ्गाह-  
त्वे इदं गुरु रूपादित्यादौ तदसङ्गाह्यतायां किं बीजमित्यत आह ।

विवेचयिष्यते इति । रूपवान् द्रव्यत्वादित्यादौ हेतोरेकव्यक्तिकत-  
या यत्र हेतावुपाधिव्यभिचारः तत्रैव साध्यव्यभिचार इत्युपदिशि-  
तविशेषणावच्छिन्नोपाधिव्यभिचारस्य हेतौ साध्यव्यभिचारानुमा-  
पकत्वसम्भवः, इदं गुरु रूपादित्यादौ च विभिन्नयोस्तैजसपार्थिव-  
रूपादिव्यक्त्योरेव गुरुत्वादिसाध्यपृथिवीत्वाभावव्यभिचारयोः स-  
त्त्वेन विशेषणविशेषं निवेद्य व्यभिचारवारणसम्भवेऽपि बाधासि-  
द्धयोरन्यतरस्य दुष्परिहरतया हेतौ पृथिवीत्वाभावस्य साध्यव्यभि-  
चारानुमापकत्वासम्भव इति विशेषो वक्ष्यत इत्यर्थः ।

( दी० ) साध्यासमानाधिकरणधर्मस्य साध्यव्यापकाभावस्य  
वा समानाधिकरणं यत्साधनं तद्वन्निष्ठप्रतियोगिनावच्छेदकाव-  
च्छिन्नप्रतियोगिव्यधिकरणात्यन्ताभावप्रतियोगितावच्छेदकसा-  
ध्यसमानाधिकरणवृत्तिधर्मवत्त्वं वा । एवं चावगते साधनवति  
साधने वा साध्यासमानाधिकरणधर्मादिना तत्समानाधिक-  
रण्येन वा साध्याभावो व्यभिचारो वा शक्यते ज्ञातुमिति ध्ये-  
यम् । उपाधिशरीरभानस्य साधननिष्ठसाध्याव्यभिचारादिवि-  
षयत्वसाहिष्णुतायां तु साध्यव्यभिचारित्वेन साध्याव्याप्यत्वेन  
वा साधनं विशेषणीयम् ।

( गा० ) तत्साध्यकतत्साधनकसकलोपाधिसाधारणं साध्या-  
समानाधिकरणधर्मस्येत्यादिलक्षणमुक्तोपाधिसङ्ग्रहाय परिष्करो-  
ति । साध्येति । वाय्वादौ रूपाद्यसमानाधिकरणवायुत्वादेरूपाधि-  
व्यापकतावच्छेदकवायुभेदाद्यवाच्छिन्नाभावस्य च समानाधिकरणं  
यत्साधनं द्रव्यत्वादिकं ताशधर्मसमानाधिकरण्योपलक्षिततद-  
धिकरणे पृथिव्यादौ पृथिवीत्वाभावत्वाद्यवाच्छिन्नाभावसत्त्वात्  
पृथिवीत्वाभावे लक्षणसमन्वयः । इदं गुरु रूपादित्यत्र साध्यास-  
मानाधिकरणेतैजसत्वसमानाधिकरणं यद्रूपं तद्वति तेजसि तदभा-  
वासत्वात् तस्योपाधिता । अन्यत्सर्वं पूर्ववत् । एवं चावगते इति ।  
साध्यासमानाधिकरणधर्मेत्यादिना निरुक्तोपाधित्वेनोपाधौ गृहीत  
इत्यर्थः । उक्तरूपघटकतया साधनवति साध्यासमानाधिकरणधर्म-

वृत्त्वस्य साधने च तादृशधर्मादिसामानाधिकरण्यस्यागृहीतत्वादिति शेषः । साधनवति साध्यासमानाधिकरणधर्मादिना साध्याभावस्साधने वा साध्यासमानाधिकरणधर्मादिसामानाधिकरण्येन व्यभिचारः शक्यते ज्ञातुमिति योजना । तथा चोपाधिव्यभिचाररूपहेतुप्रतिसन्धानमन्तरेणैव व्यभिचारानुमानस्य सौकर्यामिति भावः ।

निरुक्तोपाधित्वशरीरे साधनस्य साध्यव्यभिचारनिवेशोऽपि उक्तोपाधित्वाज्ञानदशार्था व्यभिचारोन्नायकताप्रयोजकतद्धर्मावच्छिन्नसाध्यव्यापकत्वसाधनाव्यापकत्वाभ्यां ज्ञातस्योपाधेर्व्यभिचारेण साध्यव्यभिचारानुमानं सुकरमेव, येन रूपेण ज्ञातस्य व्यभिचारोन्नायकत्वं तदेवोपाधिलक्षणमिति नियमानभ्युपगमादित्याशयेनाह । उपाधीति । व्यभिचारादीत्यादिना साध्याव्याप्यत्वपरिग्रहः । साध्यवदन्यावृत्तित्वरूपसाध्यव्यभिचारस्य साध्यासमानाधिकरणधर्मसामानाधिकरण्यापेक्षया लघुतया तन्निवेशस्यैव युक्तत्वादिति भावः । साध्याव्याप्यत्वेन साधनज्ञानेऽपि साध्यव्यभिचारानुमानं सम्भवति सिद्धसाधनानवकाशादिति तदेव विशेषणमाह । साध्याव्याप्यत्वेनेति । साध्यवदन्यावृत्तित्वविशिष्टवृत्तिमत्त्वाभावेनेत्यर्थः ।

यद्यप्यस्य साध्यवदवृत्तिमद्वृत्तित्वापेक्षया न लाघवम्, तथाप्येतद्व्यतितोपाधित्वज्ञानं स्वतो व्याप्तिज्ञानविरोधीत्याशयेन एतद्विशेषणादरः ।

(दी०) मिश्रास्तु यद्यभिव्यक्तिरित्येनेत्याद्येव लक्षणम्, पर्यवसितेत्यादिकं तु व्यभिचारोन्नायकताप्रयोजकरूपप्रदर्शनम्, तत्र पूर्वं प्रतीकं व्याप्तेर्द्वितीयं च पक्षधर्मतायाः प्रदर्शनार्थम्, एवं चायमेतत्साधननिष्ठसाध्यव्यभिचारोन्नायकव्यभिचारप्रतियोगीत्यर्थके अयमत्र हेतावुपाधिरित्युक्ते कथमस्य व्यभिचारोन्नायकत्वमित्याशङ्कायां व्यभिचारोन्नयनमपि साधु सङ्गच्छते इत्याहुः ।

(गा०) लक्षणमिति । उपाधित्वस्वरूपमित्यर्थः, इतरभेदानुमापकमित्यर्थे पर्यवसितसाध्येत्यादेरपि इतरभेदानुमापकत्वस्य दुर्वारतया पक्षकारासङ्गतेः । उक्तस्योपाधिपदार्थतावच्छेदकत्ववि-

रहे च तस्य व्यभिचारोन्नायकत्वाबोधकतया कथमस्य व्यभिचारो-  
न्नायकत्वमित्याकाङ्क्षानुत्थापकत्वेन एवं चेत्याद्यग्रिमग्रन्थासङ्गतेः ।  
एवं सति लक्षणं त्वित्यस्य विरोधमुद्धरति । पर्यवसितेत्यादिकं  
त्विति । व्यभिचारोन्नायकतेति । लक्षणपदस्य तादृशरूपार्थकत्वादि-  
ति भावः । उन्नायकताप्रयोजकव्याप्तिपक्षधर्मतयोः कस्य कुतो लाभ  
इत्याकाङ्क्षायामाह । तत्रेति । पूर्वप्रतीको व्यापकत्वान्तभागः, उपाधेः  
साध्यव्यापकत्वे तद्व्यभिचारस्य तद्व्यभिचारव्याप्यताया अवश्यम्भा-  
वाद्याप्तेः प्रदर्शकः, द्वितीयभागोऽव्यापकत्वान्तः, उपाधेस्साधना-  
व्यापकत्वे साधनरूपपक्षे उपाधिव्यभिचाररूपहेतुसत्त्वावश्यम्भावात्  
पक्षधर्मतायाः प्रदर्शक इत्यर्थः । लक्षणपदस्योदक्षरव्याख्यानं उपा-  
धिपदस्य उक्तधर्मार्थकत्वावश्यकतया आवश्यकमित्याह । एवं चेति ।  
इत्थमेवेत्यर्थः । अयमित्यारभ्य प्रतियोगीत्यन्तमर्थकथनम् । इत्यु-  
क्ते । इति वाक्ये प्रतिवादिना प्रयुक्ते सति । कथमस्य व्यभिचारो-  
न्नायकत्वमिति । अस्य । उपाधिव्यभिचारस्य, व्यभिचारोन्नायक-  
ताप्रयोजकाकाङ्क्षायामित्यर्थः । व्यभिचारोन्नयनम्, उदाहरणादिना  
व्यभिचारव्याप्त्यादिप्रदर्शनम् । सङ्गच्छत इति । उपाधिरित्यस्य  
पर्यवसितसाध्यव्यापकत्वे सति साधनाव्यापक इत्यर्थकत्वे तस्यो-  
क्ताकाङ्क्षानुत्थापकतया व्यभिचारानुमाने ऽर्थान्तरप्रसङ्गादिति  
भावः । मिथ्या आहुरित्यस्वरससूचनाय । अयमुपाधिरित्यस्यो-  
क्तार्थकत्वे तत एवोपाधिव्यभिचारस्य साध्यव्यभिचारज्ञापकता-  
लाभे हेत्वाकाङ्क्षाविरहात् अयं हेतुः साध्यव्यभिचारी एतदुपाधि-  
व्यभिचारित्वादिति हेत्वन्तरप्रयोगे ऽर्थान्तरं दुर्वारम् । एवमुन्नाय-  
कत्वमुन्नयनयोग्यतारूपमेव वाच्यम्, सा च व्याप्तिपक्षधर्मते इति  
तल्लाभे तदुन्नायकताप्रयोजकरूपाकाङ्क्षापि दुर्घटा ।

न चोन्नायकताप्रयोजकत्वेन सामान्यरूपेण व्याप्तिपक्षधर्म-  
तालाभेऽपि किं तत्प्रयोजकमिति विशेषजिज्ञासायां विशिष्य तत्प्रयो-  
जकप्रदर्शनसङ्गतिरिति वाच्यम् । उन्नयनप्रयोजकत्वेन व्याप्तिपक्ष-  
धर्मतयोरुपाधित्ववदकत्वे तदुपाधिव्यभिचारलिङ्गकयत्साध्यव्यभि-  
चारानुमितिरप्रसिद्धा तत्राव्याप्तेर्दुर्वारतया विशिष्यैव व्याप्ति-  
पक्षधर्मतयोरुपाधिलक्षणे निवेशनीयत्वादित्यादिकं तद्वीजम् ।

( दी० ) नव्यास्तु संयोगवदन्यत्वेन द्रव्यत्वाभावस्येव संयोगाभावस्याभावेन संयोगेन द्रव्यत्वाभावाभावस्य द्रव्यत्वस्य साधनसम्भवात्, एकशेषस्य दुष्करत्वात् तस्याप्युपाधित्वम्, लक्षणं तु साधनवति साध्याभावोन्नायकव्यतिरेकप्रतियोगितावच्छेदकरूपवत्त्वम्, प्रतियोगित्वं च तदभावत्वम्, व्युत्पादितं च प्रतियोगितावच्छेदकस्यैवान्योन्याभावाभावत्वम्, शेषं पूर्ववदिति ।

( गा० ) क्वचित्साधनव्यापकस्यापि स्वव्यभिचारेण साधने साध्यव्यभिचारोन्नायकतया उपाधित्वमभ्युपगम्य साधनाव्यापकत्वघटितोपाधिलक्षणं दूषयतां मतमुपन्यस्यति । नव्यास्त्विति । संयोगवदन्यत्वेन द्रव्यत्वाभावस्येति । यथा द्रव्यं सत्त्वादित्यत्र द्रव्यसाधारणतया संयोगाभावस्य गुणादौ द्रव्यत्वाभावासाधकत्वेऽपि तद्वद्भेदेन तत्सम्भव इत्यर्थः । संयोगाभावस्याभावेनेति । द्रव्यत्वाभाववान् सत्त्वादित्यादावित्यादिः । एकशेषस्य दुष्करत्वादिति । यद्वदन्यत्वस्य साधनवति साध्याभावोन्नायकत्वं यदभावाभावस्य वा तथात्वं तयोरेकस्यैवोपाधित्वमिति नियन्तुमशक्यत्वादित्यर्थः । तस्यापि । उक्तस्थले संयोगाभावस्यापि । उपाधित्वम् । उपाधित्वमेव । साधनवतीति । द्रव्ये साधनवति द्रव्यत्वोन्नायकसंयोगरूपव्यतिरेकप्रतियोगितावच्छेदकसंयोगाभावत्वमादाय संयोगाभावे लक्षणसमन्वयः ।

नन्वेवं द्रव्यं सत्त्वादित्यत्र संयोगस्यासङ्ग्रहः, साध्याभावोन्नायकसंयोगवदन्यत्वप्रतियोगितायां संयोगत्वस्यानवच्छेदकत्वादित्यत आह । प्रतियोगित्वं चेति । व्यतिरेकप्रतियोगित्वं चेत्यर्थः । तदभावत्वम् । व्यतिरेकाभावत्वम् । क्वचित्तदभावाभावत्वमिति पाठः, तत्र तत्पदाभावपदयोः कर्मधारयः । संयोगत्वस्य संयोगवद्भेदप्रतियोगितानवच्छेदकत्वेऽपि तदभावत्वावच्छेदकत्वाल्लक्षणसमन्वयः । तदेवोपपादयति । व्युत्पादितं चेति । शेषम् । उपनयनयोग्यतादिविवक्षणम् ।

(चि०) स च धर्मः कचित्साधनमेव, कचित् द्रव्यत्वादि, कचित् महानसत्त्वादि । तथा हि समव्यासस्य विषमव्यासस्य वा साध्यव्यापकस्य व्यभिचारेण साधनस्य साध्यव्यभिचारः स्फुट एव, व्यापकव्यभिचारिणस्तद्व्याप्यव्यभिचारनिघमात् । साधनावच्छिन्नपक्षधर्मावच्छिन्नसाध्यव्यापकयोर्व्यभिचारित्वेन साधनस्य साध्यव्यभिचारित्वमेव, यथा ध्वंसस्यानित्यत्वे साध्ये भावत्वस्य, वायोः प्रत्यक्षत्वे साध्ये उद्भूत रूपवत्त्वस्य च विशेषणाव्यभिचारिणि साधने विशिष्टव्यभिचारस्य विशेष्यव्यभिचारित्वनिघमात् । अत एव नार्थान्तरम् ।

(गा०) अत्रच्छिन्नसाध्यव्यापकोपाधिव्यभिचारेण पर प्रति प्रथमं विशिष्टसाध्यव्यभिचारस्यैव साधनीयतया ऽर्थान्तरमिति पूर्वपक्षप्रत्योक्तदूषणपरिमार्ष्टुं प्रथममेव सर्वत्र शुद्धसाध्यव्यभिचारप्रसिद्धिप्रकारदर्शयन् सर्वत्र निरुक्तव्यभिचारोन्नयनयोग्यतारूपलक्ष्यतावच्छेदकसत्त्वसूचयति मूले । तथा हीत्यादि । प्रथमं विशिष्टसाध्यव्यभिचारसाधनस्य विशेषणव्यभिचारबाधेन शुद्धसाध्यव्यभिचारसिद्धिपर्यवसानं वक्ष्यति, तथा सति च हेतोरकाधिकरणे साध्योपाध्योर्व्यभिचार आवश्यक, विशेषणाव्यभिचारिहेत्वधिकरणे विशेषणसत्तानियमेन यत्र हेत्वधिकरणे उपाध्यभावस्तत्र साध्यसत्त्वे तत्र विशिष्टसाध्यस्योपाधिव्यभिचारिताप्रसङ्गेन उपाधेर्विशिष्टसाध्यव्यापकत्वानुपपत्त्या शुद्धसाध्याभावस्याऽऽवश्यकत्वात्, अतोऽवच्छिन्नसाध्यव्यापकेऽप्युपाधौ यद्व्यभिचारेणेत्यादेर्यथाव्याख्यातार्थसत्त्वलाभः, चरमं च विशेषणवति विशिष्टसाध्यव्यापकोपाधिव्यभिचारेण हेतुना शुद्धसाध्यव्यभिचारत्वावच्छिन्नसाध्यसिद्धिं वक्ष्यति, तथा सत्यपि एकहेत्वधिकरणे उभयव्यभिचारस्याऽऽवश्यकतया व्याख्यातोपाधितालाभः । साध्यव्यापकस्येति । शुद्धेत्यादिः । साधनस्य । साधने । साध्यव्यभिचारः । साक्षाच्छु

द्विसाध्यव्यभिचारग्रहः । व्यभिचारित्वेन । व्यभिचारित्वेनापि । साधनस्य साध्यव्यभिचारित्वमेव । साक्षाच्छ्रुतद्विसाध्यव्यभिचारित्वग्रह एव । तदेवोदाहरति । यथेति । विशेष्यव्यभिचारित्वनियमात् । विशेष्यव्यभिचाररूपतानियमात् ।

( चि० ) विशेषणाव्यभिचारित्वेन ज्ञाते साधने विशिष्टव्यभिचारसिद्ध्यन्विशेष्यसाध्यव्यभिचारमादायैव सिद्ध्यति, पक्षधर्मताबलात्, अन्यथा प्रतीतेरपर्यवसानात् । न च पक्षधर्मताबलात्प्रकृतसिद्धावर्थान्तरम् ।

( दी० ) विशेषणाव्यभिचारित्वेनेत्यादि । सामान्यतो ह-  
ष्टमैकविशेषबाधे भावयति विशेषान्तरप्रकारिकामनुमितिम्,  
न चातिरिच्यते विशिष्टाभावो विशेषणविशेष्यभावाभ्यामिति  
मतेनेदम् ।

( गा० ) ननूपाधिव्यभिचाररूपहेतुव्यापकतावच्छेदकविशिष्ट-  
साध्यव्यभिचारत्वस्य विशेषणव्यभिचारसाधारणतया तमादायैवं न  
कथं पर्यवसानमित्याशङ्कां परिहरति । विशेषणाव्यभिचारित्वेनेति ।  
ज्ञाते । निश्चिते । विशेष्यव्यभिचारमादायैवेत्येवकारो व्यभिचारमि-  
त्यनन्तरं योज्यः, तेन च विशेषणव्यभिचारसिद्धिव्यवच्छेदः । तत्रैव  
हेतुस्तदव्यभिचारितया निश्चितत्वं विशेषणतयोपात्तम् ।

ननु तथापि विशेष्यव्यभिचारित्वत्वावच्छिन्नस्य न व्याप्तिनि-  
रूपकत्वम्, अपि तु विशिष्टव्यभिचारित्वस्यैवेति व्याप्तिज्ञानबला-  
त्तेनैव रूपेण व्यभिचारसिद्धिर्भविष्यति, सा च न प्रकृतव्याप्तिग्रह-  
विरोधिनी, असमानप्रकारकत्वादित्यत आह । पक्षधर्मताबलादि-  
ति । इतरबाधनिश्चयविशिष्टधर्मवृत्तित्वव्यापकविषयकपरामर्शब-  
लादित्यर्थः । अन्यथा प्रतीतेरपर्यवसानादिनि । इतरबाधबलादपि  
साध्यव्यभिचारित्वासिद्धौ तत्कालीनानुमानिकप्रत्ययस्य साध्य-  
व्यभिचारी न वेति संशयानिर्वर्तकत्वेन तदेकतरकोटिजिज्ञासानि-  
र्वर्तकत्वानुपपत्तेरित्यर्थः ।

एतदेवोपपादयति दीधितौ । सामान्यतो दृष्टमिति । सामान्यतः । सामान्यधर्मावच्छिन्ननिरूपितव्याप्तिप्रकारेण । दृष्टम् । गृहीतं लिङ्गम् । एकविशेषबाधे । सामान्यव्याप्यैकधर्मावच्छिन्नविरोधिग्रहे । भावयति । जनयति । विशेषान्तरप्रकारिकाम् । बाधितविशेषावृत्तितादृशधर्मावच्छिन्नप्रकारिकाम् । तथा च विशिष्टव्यभिचारित्वेन व्याप्तिग्रहादपि शुद्धसाध्यव्यभिचारित्वेन सिद्धिर्निष्पत्युहेति भावः ।

ननु साधनपक्षकोपाधिव्यभिचारलिङ्गकानुमानाद्विशिष्टसाध्यव्यभिचारसिद्धिः शुद्धसाध्यव्यभिचारत्वमवगाहताम्, विशिष्टाभावस्य विशेषणविशेष्याभावाभ्यामतिरिक्तत्वेऽपि तस्य तादृशाभावद्वयव्यापकतया तद्वद्वृत्तित्वत्वरूपस्य व्यापकतावच्छेदकविशिष्टाभाववद्वृत्तित्वत्वस्य विशेष्यविशेषणाभाववद्वृत्तित्वत्वव्यापकतया विशेषणाभाववद्वृत्तित्वत्वावच्छिन्नबाधे विशेष्याभाववद्वृत्तित्वत्वरूपविशेषधर्मप्रकारेणानुमितिसम्भवात्, तथाप्यवच्छिन्नसाध्यव्यापकोपाधिना सत्प्रतिपक्षो न सम्भवति, तद्व्यतिरेकेण विशिष्टव्यतिरेकस्यैव साधनीयतया पक्षे विशेषणवृत्तानिश्चयेऽपि तत्सिद्धेर्विशेष्याभावविषयकत्वानिवार्हात्, विशिष्टाभावस्य विशेष्याद्यभावाद्यतिरिक्ततया उक्तरीत्यसम्भवमिति पश्चादेव शुद्धसाध्यव्यतिरेकस्य साधनीयतया मूलोपदर्शिताप्राप्तकालताया दुर्वारत्वादित्याशङ्क्य उक्तोपाधेस्सत्प्रतिपक्षांशायकतां विशिष्टाभावस्यानतिरिक्ततामतमालम्ब्योक्तरीत्या शुद्धसाध्याभावसिद्धिं सूचयन्नुपपादयति । न चातिरिच्यते इति । नापि मिथत इत्यर्थः । इति मतेन इति प्राचनमतेन ।

( चि० ) यद्वा प्रत्यक्षस्पर्शाश्रयत्वं प्रत्यक्षत्वव्यभिचारि द्रव्यत्वाव्यभिचारित्वे सति द्रव्यप्रत्यक्षत्वव्यापकव्यभिचारित्वात् महत्त्ववत् । तथा मित्रातनयत्वं श्यामत्वव्यभिचारि मित्रातनयत्वाव्यभिचारित्वे सति श्याममित्रातनयत्वव्यापकव्यभिचारित्वात् अघटत्ववत् । अव्यभिचारश्च तत्समानाधिकरणात्यन्ताभावाप्रतियोगित्वम् । तच्चाभेदेऽपि ।



( दी० ) स्वमतेनाह यद्वेति । प्रत्यक्षस्पर्शश्रयत्वमित्यादि प्रत्यक्षसङ्ख्यापरिमाणवत्त्वाद्युपाध्यभिप्रायेण यथाश्रुतमेव साधु, आत्मैकत्वादेरपि प्रत्यक्षत्वाङ्गीकारात् । उद्भूतरूपादिपरत्वे च साध्ये हेतौ च प्रत्यक्षपदं बहिरिन्द्रियप्रत्यक्षपरम्, द्रव्यपदे वा बहिर्द्रव्यपरे, महत्त्वपदं च जन्यमहत्त्वपरमिति । व्यापकव्यभिचारित्वं च व्यापकतावच्छेदकरूपावच्छिन्नाभाववद्बुद्धित्वम् । न च द्रव्यपदवैयर्थ्यम्, विशिष्टाभावस्यातिरिक्तत्वात् । द्रव्यत्वाव्यभिचारित्वे सति उद्भूतरूपादिव्यभिचार एव हेतुः । व्यापकत्वोपन्यासस्तु तर्कप्रदर्शनायेति तत्त्वम् । द्रव्यत्वाव्यभिचारः । द्रव्यत्वाभाववद्बुद्धित्वम् । मित्रातनयत्वमिति । अनुमानमिदमुपाधेः प्रमाणा-न्तरेण साधनाव्यापकतानिर्णयदशायाम् ।

( गा० ) पक्षधर्मनावलम्बितसिद्धिमवलम्ब्य उभयपक्षेऽर्थान्तरवारणम् । स्वमतेनेति । विशिष्टाभावातिरिक्तावादिग्रन्थकारमतेनेत्यर्थः । आह्वेति । व्यभिचारोन्नयनपक्षे हेतौ सङ्कोचकविशेषणं प्रक्षिप्य विशेषधर्मावच्छिन्नव्यासचैव शुद्धसाध्यव्यभिचारसिद्धिप्रकारं दर्शयन् तद्दिशा सत्प्रतिपक्षोन्नयनपक्षेऽपि पक्षधर्मविशेषादिरूपविशेषणविशिष्टेनोपाध्यभावहेतुना पक्षे विशेषव्यासचैव शुद्धसाध्यभावसिद्धिस्सम्भवतीति दर्शयतीत्यर्थः ।

केचित्तु यथाश्रुतासङ्गतिमालोच्य एवं वर्णयन्ति, इतरबाधबलाच्छुद्धसाध्यव्यभिचारत्वेन व्यापकस्य विशिष्टसाध्यव्यभिचारस्य सिद्धिरित्युक्तमुपपादयितुं विशिष्टव्यभिचारत्वस्य शुद्धसाध्यव्यभिचारसाधारण्यं दर्शयति । न चेति । विशेषणाभावविशेष्याभावाभ्याम् । विशेषणाभावविशेष्याभावाधिकरणाभ्यां विशिष्टाभावो न व्यावृत्तो भवतीत्यर्थः । तथा च विशेष्याद्यभाववतो विशिष्टाभाववत्त्वनियमेन विशेष्याद्यभाववद्बुद्धित्वं विशिष्टव्यभिचाररूपमेवेति भावः । इति मतेन । इतरबाधबलाद्व्यापकतानवच्छेदकप्रकारेणाप्यनु-

मितिरिति पक्षाश्रयणेन । स्वमतेनेति । व्यापकतावच्छेदकप्रकारेणैवानुमितिरिति स्वमतेनेत्यर्थ इति । तदसत् । समानविषयकत्वेन विरोधिताया विचारासदृशत्वात् । पक्षधर्मताबलात्प्रसिद्धं बाधान्न सिद्ध्यतीत्यादिना ध्यमित्यन्तेन मणिकृता प्रदर्शितं बाधस्य दूषणान्तरासङ्करं सङ्गमयितुं चैत्रो जीवनमरणान्यतरप्रतियोगी प्राणित्वादित्याद्यनुमानेन बहिस्सत्त्वसाधकहेतुघटकजीवित्वसिद्धिप्रकारस्य मणिकाराक्तस्यान्यथानुपपत्त्या व्यापकतानवच्छेदकप्रकारेण साध्यानुमितिस्तन्मतसिद्धेति दीधितिकृता प्रदर्शनीयत्वात् स्वमतेनेत्यस्यासङ्गतेः । समानप्रकारकत्वेन विरोधितामते व्यापकतानवच्छेदकप्रकारेणानुमितेरावश्यकत्वाच्च । अन्यथा कर्तुरेकत्वे लाघवमिति ज्ञानकालीनसकर्तृकत्वानुमित्या क्षितिरेककर्तृका न वेति संशयनिवर्तनायोगात् । समानविषयकत्वेन विरोधित्वे च विशिष्टव्यभिचारित्वेन शुद्धसाध्यव्यभिचारसिद्ध्यापि प्रकृतव्याप्तिग्रहप्रतिबन्धसम्भवात् तादृष्येण सिद्ध्यर्थं यद्वेत्यादिकल्पानुसरणानुपपत्तेश्चेति ।

प्रत्यक्षस्पर्शाश्रयत्वमित्याद्यनुमानमुद्भूतरूपोपाध्यभिप्रायेण यथाश्रुतं न सङ्गच्छते, तस्य द्रव्यप्रत्यक्षत्वव्यापकताया आत्मनि व्यभिचारेणासम्भवात् द्रव्यप्रत्यक्षत्वव्यापकव्यभिचारत्वेन तद्व्यभिचारोपादानासम्भवादित्युपाध्यन्तराभिप्रायेण यथाश्रुतं सङ्गमयति । प्रत्यक्षेति । यथाश्रुतमेव साध्वित्यनेन सम्बध्यते । प्रत्यक्षसङ्ख्यापरिमाणयोः प्रत्येकमेवोपाधिता । साधनाव्यापकत्वनिर्वाहाय उभयत्र प्रत्यक्षत्वविशेषणम् । तच्च लौकिकप्रत्यक्षविषयत्वयोग्यतारूपम्, तेनाऽऽवरणादिदोषेण प्रत्यक्षद्रव्यविशेषनिष्ठपरिमाणादेर्नियमतोऽप्रत्यक्षत्वंऽपि नोकोपाधेर्द्रव्यप्रत्यक्षत्वाव्यापकता ।

तद्योग्यता च तत्प्रयोजकसन्निकर्षाश्रयत्वम् वायुपरिमाणादेर्विषयत्वादिना प्रत्यक्षस्वरूपयोग्यस्यापि लौकिकविषयताप्रयोजकलौकिकविषयतावदाश्रयघटितसन्निकर्षानाश्रयत्वाच्च निरुक्तयोग्यतेति न सत् । वायोः प्रत्यक्षत्वमतेऽतदीयसङ्ख्यापरिमाणयोरपि उक्तसन्निकर्षाश्रयतया वायौ प्रत्यक्षयोग्यसङ्ख्यादिमत्त्वोपाधेः सत्त्वेन साधनाव्यापकताया दुर्निश्चेयत्वात्, आत्मैकत्वादेरप्रत्यक्षत्वेऽपि तादृशसन्निकर्षाश्रयत्वस्वरूपयोग्यतासत्त्वेन आत्मैकत्वादेरिति पङ्क्त्यनुत्थानाच्च ।

एतेनोद्भूतरूपशून्यमूर्तावृत्तित्वमेव योग्यतेत्यपि परास्तम् ।  
आत्मैकत्वादेरप्रत्यक्षत्वेऽपि एतादृशयोग्यतायास्तत्रानपायादिति ।

अपि तूद्भूतरूपवदन्यवृत्तित्वाप्रत्यक्षत्वोभयाभाव एव तद्योग्य-  
ता, आत्मैकत्वादावप्रत्यक्षत्वाभावेनोभयाभावमुपपादायितुमात्मैक-  
त्वादेरित्युक्तम् । आश्रयप्रत्यक्षदशायामर्थावरणदोषेण परिमाणादि-  
गतजातिभेद एव न गृह्यते, परिमाणादिकं गृह्यते एवेत्यभिप्रेतमिति  
कोचित् ।

साध्ये हेतौ च प्रत्यक्षत्वं लौकिकप्रत्यक्षविषयत्वमेव तत्र यो-  
ग्यताप्रवेशे प्रयोजनाभावात्, आत्मैकत्वपरिमाणयोरप्रत्यक्षत्वे ईदृ-  
शोपाधेरप्यात्मनि साध्याव्यापकत्वं स्यात्, अतस्तत्प्रत्यक्षतामतम-  
घलस्य निरस्यति । आत्मैकत्वादेरिति । पूर्वं उद्भूतरूपोपाधेर्व्य-  
भिचारस्य पक्षधर्मताबलात् शुद्धसाध्यव्यभिचारसाधकताकथनात्  
इदानीं व्याप्तिबलेन तस्य तत्साधकत्वानुक्तौ सन्दर्भविरोधः । एवं  
वायोः प्रत्यक्षतामते तदीयसङ्ख्यादिकमपि प्रत्यक्षम्, अत एव दी-  
धितिकृता फूत्कारादौ च स्फुटतरप्रत्यक्षास्तत्सङ्ख्यादय इत्युक्तमि-  
त्याशयेनाह । उद्भूतरूपेति । साध्ये प्रत्यक्षत्वव्यभिचारि इत्यत्र ।  
हेतौ द्रव्यप्रत्यक्षत्वव्यापकव्यभिचारित्वादित्यत्र । बहिरिन्द्रियप्रत्य-  
क्षेति । बहिरिन्द्रियजन्यलौकिकप्रत्यक्षविषयेत्यर्थः । बहिष्ट्वं मनो-  
भिन्नत्वम् । हेतौ प्रत्यक्षपदस्य यथाश्रुतार्थकत्वे व्यापकान्तेनोद्भूत-  
रूपस्यैवासङ्ग्रहः, साध्यस्थतत्पदस्य यथाश्रुतार्थकत्वे च प्रत्यक्ष-  
त्वाव्यभिचारिणि सुखादाबुद्भूतरूपव्यभिचारस्य व्यभिचारस्स्या-  
दिति उभयत्र यथाश्रुतार्थपरित्यागः । एवं च वायोः प्रत्यक्षत्वे साध्ये  
इति पूर्वग्रन्थेऽपि प्रत्यक्षपदं दर्शितार्थकमेव, अन्यथा तद्ग्रन्थोपद-  
र्शितानुमाने दर्शितोद्भूतरूपादेस्तदीयसाध्यव्यभिचारानुमापकत्वा-  
कथनेन सन्दर्भविरोधापरिहारात् । प्रत्यक्षे मनोभिन्नेन्द्रियजन्यत्व-  
विषक्षापेक्षया द्रव्ये आत्मभिन्नत्वविवक्षणमेव लाघवादुचितमित्याशः  
येनाह । द्रव्यपदे वेति । हेतुस्थद्रव्यपदद्वयमित्यर्थः । विशेष्यदलस्थ-  
द्रव्यपदस्य यथाश्रुतार्थकत्वे व्यापकान्तेन उद्भूतरूपस्यैवासङ्ग्रहः,  
सत्यन्तस्थतत्पदस्य तथात्वे सुखादौ व्यभिचारः स्यादित्युभयत्र ब-  
हिष्ट्वनिवेशनम् ।

नन्वेवं महत्त्ववदिति दृष्टान्तासङ्गतिः, महत्त्वस्य आत्मन्यपि

सत्त्वेन बहिर्द्रव्यत्वाव्यभिचारासत्त्वात्, महत्त्वविशिष्टस्य दृष्टान्त-  
त्वासम्भवादित्यत आह । महत्त्वपदं चेति ।

ननु महत्त्वत्वविशिष्टगगनादिमहत्त्वे एव साध्यसाधनोभयस-  
न्धात्तादृशस्य च दृष्टान्तत्वं सम्भवत्येव, तत्सामान्यस्य तथात्व-  
मकिञ्चित्करम्, अन्यथा जन्यमहत्त्वसामान्यान्तर्गतघटादिमहत्त्वे उ-  
द्भूतरूपादिव्यभिचाराभावेन तत्सामान्यस्यापि दृष्टान्तत्वासम्भवात् ।

न च बह्विधूमाव्यभिचारीति व्यवहाराभावात् अव्यभिचारस्थ-  
नार्थसामान्यस्यैवान्वयितावच्छेदकावच्छेदेनान्वयनियमान् महत्त्व-  
त्वावच्छेदेन बहिर्द्रव्यत्वाद्यव्यभिचारागन्वयो बाधेन न सम्भवतीति ज-  
न्यमहत्त्वपरतया महत्त्वपदवर्णनसङ्गतिः, जन्यमहत्त्वत्वावच्छेदेन त-  
दन्वये बाधात् उद्भूतरूपादिव्यभिचारागन्वयस्य च तत्सामानाधिकर-  
ण्येनैवोपगमादिति वाच्यम् । द्रव्यत्वाद्यव्यभिचारित्वे सतीत्यादितो  
बहिर्द्रव्यत्वाव्यभिचारसामानाधिकरण्यविशिष्टोद्भूतरूपव्यभिचार-  
रूपहेतोरेव लाभात् स्वातन्त्र्येण बहिर्द्रव्यत्वाव्यभिचारस्य महत्त्वे  
ऽनन्वयात्, विशिष्टहेतोश्चावच्छेदकावच्छेदेनान्वयस्य महत्त्वपदस्य  
जन्यमहत्त्वपरत्वेऽप्यसम्भवात्, घटादिमहत्त्वे विशेष्यासत्त्वात् । मै-  
वम् । हेतुतावच्छेदकविशिष्टे साध्यव्यभिचार एव दोषो न तु त-  
दुपलक्षितेऽपि, तथा सति द्रव्यत्वादौ साध्ये विशिष्टसत्त्वादेर्दुष्ट-  
त्वापत्तेः, पक्षतावच्छेदकविशिष्टे साध्यसाधनं च यद्विशिष्टे हेतु-  
स्तद्विशिष्टे साध्यमिति व्यासथैव, गन्धप्रागभावादिविशिष्टे गन्धा-  
नुमानस्य सल्लिङ्गतानभ्युपगमात्, उक्तव्याप्तिश्च यद्विशिष्टस्य दृष्टा-  
न्तता तद्विशिष्टस्य साध्यसाधनोभयवत्त्वादेव निर्वहति, एवं च  
बहिर्द्रव्यत्वाभाववद्वृत्तित्वावच्छेदकस्य महत्त्वत्वस्य तदभावानु-  
योगितानवच्छेदकतया तद्विशिष्टे न बहिर्द्रव्यत्वाव्यभिचार इति  
तद्वृत्तितसाधनविकलतया जन्यमहत्त्वस्य दृष्टान्तत्वानुसरणमि-  
ति केचित् ।

ननु निरुक्तप्रत्यक्षत्वव्यापकव्यभिचारित्वं यदि तादृशप्रत्यक्ष-  
त्वव्यापकत्वावच्छिन्नाभाववद्वृत्तित्वं तदा तद्व्यापकस्य प्रमेयत्वा-  
देः केवलान्वयितया तादृशाभावाप्रसिद्धिः, उपाधिताघटकसमवा-  
यसम्बन्धावच्छिन्नाभावस्य सामान्यादौ प्रसिद्धावपि साधनवति  
वायौ तदभावासत्त्वेन प्रत्यक्षस्पर्शाश्रयत्वे हेत्वसिद्धिः, व्यापक-

प्रतियोगिकाभावनिवेशे चोद्भूतरूपादिविशेषाभाववद्वृत्तितया घटत्वादौ साध्यव्यभिचारशून्ये व्यभिचार इत्यतो व्याचष्टे । व्यापकव्यभिचारित्वं चेति । व्यापकतावच्छेदकरूपेति । व्यापकतावच्छेदकत्वोपलक्षितेत्यर्थः । तथा चोद्भूतरूपत्वावच्छिन्नाभाववद्वृत्तित्वमादायैव हेतुसिद्धिरिति भावः । द्रव्यपदवैयर्थ्यमिति । शुद्धप्रत्यक्षत्वव्यापकव्यभिचारस्यापि प्रत्यक्षत्वव्यभिचारव्याप्यतया प्रत्यक्षत्वे द्रव्यवृत्तित्वविशेषणस्य व्यभिचारावारकत्वात्, तदनुपादानं उद्भूतरूपव्यभिचारस्याप्रवेशेन यदा तद्व्यभिचारस्यैव प्रकृतहेतौ निश्चयो न तु शुद्धप्रत्यक्षत्वव्यापकव्यभिचारस्य तदा सन्दिग्धासिद्धिः स्यादिति तन्मात्रवारकत्वात्तस्येति भावः । विशिष्टाभावस्येति । द्रव्यप्रत्यक्षत्वव्यापकताघटकस्य द्रव्यवृत्तित्वरूपविशेषणविशिष्टप्रत्यक्षत्वसमानाधिकरणाभावप्रतियोगितावच्छेदकत्वाभावस्य शुद्धप्रत्यक्षत्वव्यापकताघटकादवच्छेदकत्वाभावादतिरिक्तत्वादित्यर्थः । उद्भूतरूपत्वरूपोपाधितावच्छेदकस्योपलक्षणीभूतव्यापकतावच्छेदकत्वेन । निवेशे प्रयोजनाभावाद्वैयर्थ्यशङ्कैव नास्तीत्याह । द्रव्यत्वाव्यभिचारित्व इति । तर्कप्रदर्शनायेति । उद्भूतरूपत्वं यदि साध्यव्यभिचारव्याप्यव्यभिचारप्रतियोगितावच्छेदकं न स्यात् साध्यव्यापकतावच्छेदकं न स्यादित्येतादृशव्याप्तिग्राहकतर्ककारणापाद्यव्यतिरेकनिश्चयसम्भवप्रदर्शनायेत्यर्थः । अव्यभिचारपदस्य तदभाववद्वृत्तित्वरूपयथाश्रुतार्थं परित्यज्य अव्यभिचारश्च तत्समानाधिकरणाभावाप्रतियोगित्वमिति मित्रातनयत्वमित्याद्यनुमाने ऽघटत्वरूपदृष्टान्तसङ्क्रमनाय व्याख्यास्यति, अत्रानुमाने द्रव्यत्वाव्यभिचारित्वे सतीत्यत्राव्यभिचारपदस्य यथाश्रुतार्थकत्वेनैवोपपत्तिरिति । तद्व्याख्यानमग्रिमाव्यभिचारपदस्यैवेत्यस्य यथाश्रुतार्थकतामाह । द्रव्यत्वेति ।

ननु शाकपाकजत्वं साधनाव्यापकतासन्देहेन सन्दिग्धोपाधितया उदाहरिष्यत्यग्रे, तथा च तद्व्यभिचारस्य साधने सन्दिग्धतया तेनात्र साध्यव्यभिचारसाधनोपन्यासे विरोध इत्यतो दशाभेदेन उभयविरोधमुपपादयति । अनुमानमिदमिति । प्रमाणान्तरेण । शब्दादिना ।

( दी० ) ननु तदव्यभिचारित्वं तदसन्ताभाववद्वृत्तित्वम्,

तथा च साधनविकलोऽयं साध्यवान् दृष्टान्त इत्यत आह । अव्यभिचारश्चेति । नन्वेवं विशेष्यवैयर्थ्यम्, धूमप्रागभाववद्धर्मिभेदादवैयर्थ्यमिति चेत् ? तथापि मित्रातनयत्वव्यापकत्वविशेषितं वृत्तिमत्त्वमेव गमकमिति चेन्न । यत्किञ्चित्तदधिकरणनिष्ठात्यन्ताभावाप्रतियोगित्वस्य फलतस्सामानाधिकरण्यपर्यवसितस्योक्तत्वात् । तथा चायमर्थः, मित्रातनयत्वाधिकरणयन्त्र-क्तिनिष्ठात्यन्ताभावाप्रतियोगित्वं तत्र शाकपाकजत्वव्यभिचारित्वात्, मित्रातनये शाकपाकजत्वव्यभिचारित्वादिति यावत् । तेन श्यामत्वादौ न व्यभिचारः । अव्यभिचारश्चेत्यादि । तथा च बहुव्रीहिः । यद्धर्माव्यभिचारित्वे सति तद्धर्मावच्छिन्नयत्साध्यव्यापकव्यभिचारि तत्तत्साध्यव्यभिचारीति सामान्यव्याप्तेरघटत्वं दृष्टान्त इत्यप्याहुः ।

( गा० ) मित्रातनयत्वाव्यभिचारित्वे सतीत्यत्राव्यभिचारपदार्थस्याव्यभिचारश्चेत्यादिना प्रसिद्धार्थपरित्यागेन घटनमघटत्ववदिति दृष्टान्ताविरोधोपपादकतया सङ्क्रमयितुमवतारयति । नन्वेति । अयम् । अघटत्वरूपो दृष्टान्तः । साधनविकलः । अघटस्य पदादौ मित्रातनयत्वव्यभिचारित्वात्, तथा च दृष्टान्तासम्भव इति भावः । व्यतिरेकदृष्टान्ततैवास्त्विति शङ्का निराकरोति । साध्यवानिति । अघटत्वस्य श्यामत्वव्यभिचारित्वादिति भावः । विशेष्यवैयर्थ्यमिति । मित्रातनयत्वव्यापकत्वरूपस्य सत्यन्तार्थस्यैव श्यामत्वव्यभिचारगमकत्वसम्भवादिति भावः । शङ्कते । धूमप्रागभाववदिति । यथा धूमप्रागभावस्य घट्टिगमकधूमघटितत्वेऽपि तद्विज्ञातया यन्निष्ठेत्यादिन्यायेन विशेष्यवैयर्थ्यं तथा मित्रातनयत्वव्यापकत्वाविशिष्टशाकपाकजत्वव्यभिचारस्य स्वघटकमित्रातनयत्वव्यापकताभिन्नत्वेन विशेष्यवैयर्थ्यमित्यर्थः । तथापि । विशेष्यवैयर्थ्येऽपि । व्यापकत्वविशेषितम् । व्यापकत्वमात्रविशिष्टम् । वृत्तिमत्त्वम् । वृत्तिमत्स्वरूपं उपाधिव्यभिचारित्वम् । गमकम् । गमकमस्तु, हेतुतया उपन्यस्तमस्त्विति यावत् । विशेष्यतावच्छेदकस्य

शाकपाकजत्वाभाववृत्तित्वस्य वैयर्थ्येन श्याममित्रातनयत्वव्याप-  
कव्यभिचारित्वादित्युपन्यासासङ्गतेरिति भावः । यत्किञ्चित्तदधि-  
करणेति । मित्रातनयत्वाधिकरणयत्किञ्चिद्व्यक्तीत्यर्थः । तथा सति  
श्याममित्रातनयमात्रवृत्तिवस्तुनोऽपि तादृशाभावाप्रतियोगित्वेन तत्र  
व्यभिचारवारवारकतया विशिष्यसार्थक्यमिति भावः । तत्समाना-  
धिकरणाभावात्स्यैव यत्किञ्चित्तदधिकरणनिष्ठाभावाप्रतियोगितया  
सामानाधिकरण्य एव पर्यवसानमाह । फलत इति । उक्तत्वात् ।  
विवक्षितत्वात् । श्यामत्वाद् व्यभिचारं परिजिहीर्षुर्व्याचष्टे । तथा  
चेति । मित्रातनयत्वाधिकरणेति । श्यामत्वादेः श्याममित्रातन-  
यव्यक्तिनिष्ठाभावाप्रतियोगित्वमेव, तत्र च शाकपाकजत्वनियमाञ्च  
तदन्तर्भावेण शाकपाकजत्वव्यभिचारित्वमिति श्यामत्वादेर्नोक्तहे-  
तुत्वमिति भावः । उक्तपर्यवसितार्थस्य व्यभिचारवारणाय तस्य  
निष्कर्षं दर्शयति । मित्रातनय इति । शाकपाकजत्वाभाववन्मित्रात-  
नयवृत्तित्वादिति भावः । मतान्तरमाह । अव्यभिचारश्चेत्यादीति ।  
विशेष्यसार्थक्यायाऽऽह । तथा च बहुव्रीहिरिति । तत्र मित्रातनयत्वं  
यत्समानाधिकरणाभावाप्रतियोगीति बहुव्रीह्याश्रयणेन स्वव्यापक-  
मित्रातनयत्वकत्वं विवक्षितमित्यर्थः । तथा च तन्मात्रस्य न गम-  
कता, श्याममित्रातनयमात्रवृत्तिधर्मे व्यभिचारादिति भावः ।

नन्वेवमघटत्ववदिति दृष्टान्तविरोधो दुरुद्धरः, मित्रातनयत्व-  
स्याघटत्वाव्यापकत्वादित्यत आह । यदिति । अघटत्वं दृष्टान्त इति ।  
अघटत्वमघटत्वाव्यभिचारित्वे सति अघटत्वविशिष्टद्रव्यत्वादिव्या-  
पकम्बुग्रीवादिमदन्यद्रव्यत्वादिव्यभिचारि, अथ च द्रव्यत्वादिव्य-  
भिचारीति क्रमेणेत्यर्थः । विशेषणीभूतधर्मे यत्स्वतत्त्वेन निवेद्य प्र-  
कृतसाध्यं विशिष्य निवेद्य व्याप्तिस्वीकारेऽप्येतद्दृष्टान्तसङ्गति-  
रिति ध्येयम् । आहुरित्यस्वरससूचनाय, स चैवं तदभाववदवृत्ति-  
स्वरूपयथाश्रुतार्थपरित्यागे बीजाभावादवसेयः ।

केचित्तु विशेषव्याप्तावेव मित्रातनयत्वविशिष्टमघटत्वं दृष्टान्तः,  
तत्र विशेष्यस्याघटत्वस्य मित्रातनयत्वाभाववदवृत्तितया न विशिष्टे  
तदवृत्तित्वसम्भव इति स्वव्यापकतत्कत्वरूपाव्यभिचारनिवेशः, वि-  
शिष्टाघटत्वव्यापकत्वं च मित्रातनयत्वस्याक्षतमेवेति मूलं सङ्गम-  
यन्ति । तत्र स्वत्वानुगमेन हेतुविशेषस्य न दृष्टान्तपक्षसाधारण्यम् ।

एवं साध्यव्यभिचारोऽपि स्वाव्यापकसाध्यकत्वरूप एव साधनी-  
यः, साध्याभाववद्वृत्तित्वस्य व्यभिचारिविशेष्यघटितविशिष्ट-  
रूपसङ्घेतुसाधारणतया ऽदोषत्वात्, तथा च मित्रातनयत्वरूपपक्षे  
साध्यव्यभिचारसन्देहदशायां तद्विशिष्टाघटत्वेऽपि, साध्यव्यभिचा-  
रस्योक्तरूपस्य दुर्निश्चयतया न दृष्टान्ततासम्भवः ।

न च हेतुतावच्छेदकावच्छेदेन साध्याभाववद्वृत्तित्वस्य दोष-  
तासम्भवात्तदेव प्रकृते ऽनुमेयमित्यघटत्वं तन्निर्णयादेव विशिष्टस्य  
तस्य दृष्टान्ततासम्भव इति वाच्यम् । एवं सति बाधानवतारदशायां  
शुद्धसत्तादिकं दृष्टान्तीकृत्य विशिष्टसत्तात्वाद्यवच्छेदेन गुणादि-  
व्यभिचारेण द्रव्यत्वव्यभिचारसाधनेन द्रव्यं विशिष्टसत्तादित्या-  
दिप्रयोक्तुर्निग्रहापत्तेरित्यादिकं चिन्त्यम् ।

केचित्तु मित्रातनयत्वं मित्राजन्यवृत्त्येककालीनोभयावृत्तिजाति-  
रूपं समवायेन हेतुः, तत्सम्बन्धघटितयोस्साध्योपाधिव्यभिचारयो-  
र्व्यतिरेको ऽसमवते ऽघटत्वे सुलभ इति व्यतिरेकदृष्टान्त एवा-  
यमित्याहुः ।

( चि० ) यद्वा यससाध्यव्यभिचारी साध्यव्यभि-  
चारोन्नायकस्स उपाधिः । तत्त्वं च साक्षात्परम्पर-  
या वेति नार्थान्तरम् ।

( दी० ) मेयत्वादावपि विशेषणवति विशिष्टसाध्यव्यापको-  
पाधिव्यभिचारेण शुद्धसाध्यव्यभिचारस्साधनीयः । एवं वि-  
शिष्टसाध्यव्यापकस्यापि साक्षाच्छुद्धसाध्यव्यभिचारोन्नायक-  
तयोपाधित्वं समर्थं साक्षात्परम्परासाधारणतदुन्नायकतामात्रेण  
तथात्वं व्यवस्थापयति । यद्वेत्यादिना । अत्रापि पूर्ववद्विरुद्धवा-  
रणाय साध्यसमानाधिकरणेति बोध्यम् । व्यभिचारोन्नायकत्वं  
च यत्र क्वचित् । एवं च पृथिवीत्वादिना गुरुत्वादौ साध्ये द्र-  
व्यत्वादौ व्यभिचारोन्नायकस्य रूपवत्त्वादेर्वारणाय साधन-  
व्यभिचारीति बहुव्रीहिः । न चैवमपि गुरुत्वादिसाध्यके रस-



वत्त्वादिहेतौ द्रव्यत्वं गुरुत्वादिव्यभिचारि जलभिन्ने पृथिवी-  
त्वादिव्यभिचारित्वादिति व्यभिचारोन्नायके पृथिवीत्वादावति-  
प्रसङ्गः, साधननिष्ठं यद्व्यभिचारित्वं माध्यम्यभिचारोन्नायकं  
तत्त्वस्योक्तत्वात् । उक्तिवैचित्र्याच्च पूर्वस्माद्भेदः ।

( गा० ) ननु यथाश्रुताव्यभिचारनिवेशेऽपि गौरमित्रातनयमात्र-  
वृत्तिधर्माणां दृष्टान्तानां सौलभ्यात्तदुपेक्षणं मूलकृतोऽनुचितमि-  
त्याशङ्कां निराकर्तुं यथाश्रुताव्यभिचारघटितहेतोर्मित्रातनयमात्रवृत्ति-  
हेतुकस्थले सम्भवेऽपि प्रमेयत्वादिहेतुके स्वरूपासिद्ध्या ऽसम्भ-  
वादुक्तरीतेरावश्यकतेत्याह । मेयत्वादावपीति । विशेषणवतीति ।  
मित्रातनयत्वादिमतीत्यर्थः । मित्रातनयत्वाव्यभिचारित्वे सतीत्यत  
एवोक्तरीत्या तादृशार्थलाभादित्यर्थः ।

व्याप्यव्यापकभावस्य भेदघटितत्वाभिमानेन स्वरूपासिद्ध्याश-  
ङ्काया अप्येवं नावकाश इत्याह मूले । तच्चाभेदेऽपीति । तत्त्वं च  
साक्षात्परम्परया वेत्यग्रिमग्रन्थस्वरसेन मा भूदवच्छिन्नसाध्यव्या-  
पकोपाधिव्यभिचारेण साक्षाच्छुद्धसाध्यव्यभिचारसिद्धिः, तथा-  
पि तस्योपाधित्वमक्षतमेवेति परम्परया व्यभिचारोन्नायकस्य प्रथ-  
ममुद्भावनेऽप्राप्तकालत्वेऽपि तस्य निरूप्यमाणोपाधित्वाव्याघातक-  
त्वादित्यभिप्रायकतया यद्वेत्यादि मूलं सङ्गमयति । एवमिति ।  
उक्तरीत्येत्यर्थः । उपाधित्वं समर्थम् । निरुक्तोपाधित्वनिर्वाहं सूच-  
यित्वा । तदुन्नायकतामात्रेण तथात्वं व्यवस्थापयति । शुद्धसाध्य-  
व्यभिचारोन्नायकतासामान्येनैवोपाधित्वं निर्वहतीति दर्शयतीत्य-  
र्थः । शाकपाकजत्वादिव्यभिचारत्वेन तद्व्यभिचारमेव हेतुकृत्य वि-  
शिष्टसाध्यव्यभिचारत्वावच्छिन्नसाधनसम्भवेऽपि शाकपाकजत्वा-  
भाषवन्मित्रातनयत्वादिमद्वृत्तित्वरूपस्य तद्व्यभिचारस्य तत्त्वेन शु-  
द्धसाध्यव्यभिचारव्याप्यत्वरूपोन्नयनयोग्यताया आवश्यकत्वादिति  
भावः । पूर्वं साक्षादुन्नायकताघटितमुपाधित्वं निरुक्तम्, इदानीं सा-  
क्षात्परम्परासाधारणोन्नायकतासामान्यघटितं निर्वहतीति तु नार्थः,  
तदुन्नयनयोग्यताया अवश्यं विवक्षणीयतया तस्या व्याप्तघादिरूपा-  
या अविवक्षेतात् ।

न च साक्षादुन्नयनयोग्यत्वं तद्व्याप्यत्वम्, परम्परया तथात्वं च तद्व्याप्यव्याप्यत्वमिति विशेष इति वाच्यम् । तथा सति तयोरननुगमेनात्र साधारणोन्नायकताप्रवेशासम्भवात्, उक्तिवैचित्र्याच्च पूर्वस्माद्भेद इत्युत्तरग्रन्थासङ्गतेष्व । इत्थं च तत्त्वं चेत्यादेरुपाधित्वघटकमुन्नायकत्वं च साक्षात्परम्परया वेति नार्थः, अपि तु निरुक्तोपाधितानियतमुन्नयनं साक्षात्परम्परया वेति नार्थान्तरं क्षतिकरमिति । विरुद्धवारणाय । साध्यविरुद्धजलत्वादिवारणाय । पूर्ववत्साध्यसमानाधिकरणेति बोध्यम् । धर्मिणि साध्यसमानाधिकरण्यं धर्मे वा साध्यसमानाधिकरणवृत्तित्वविशेषणं बोध्यम् । साधने साध्यव्यभिचारोन्नायकत्वविवक्षणे साधनव्यभिचारीत्यस्य वैयर्थ्यादाह । व्यभिचारोन्नायकत्वं च यत्र क्वचिदिति । एवं चेति । तत्सार्यक्यं दर्शयति । द्रव्यत्वादौ व्यभिचारोन्नायकस्येति । द्रव्यत्वं गुरुत्वव्यभिचारि रूपव्यभिचारित्वादिति रीत्येत्यादिः ।

यद्यपि बह्विमान् धूमादित्यादावपि रासभादौ बह्विव्यभिचारोन्नायकव्यभिचारप्रतियोगिवह्निसामग्र्यादिवारकमपि तत्, तथाप्यग्रे गुरुत्वसाध्यकपृथिवीत्वाद्यतिप्रसङ्गस्य शङ्कनीयतया गुरुत्वसाध्यकानुधावनम् । बहुव्रीहिरिति । साधनं व्यभिचारि यस्येतीत्यादिः । तत्पुरुषेण उक्तातिप्रसङ्गस्यैव दुर्वारत्वादिति भावः । पृथिवीत्वादाद्यतिप्रसङ्ग इति । अवच्छिन्नसाध्यव्यापकसङ्ग्रहाय विशेषिताविशेषितसाधारण्यव्यभिचारोन्नायक इति धक्तव्यत्वादिति भावः । साधननिष्ठमिति । उन्नायकत्वं तद्योग्यता, सा चात्र व्याप्तिरेव, पक्षधर्मताया अन्तर्भावस्य वैयर्थ्यात्, साधननिष्ठत्वनिवेशेनैव साधनव्यापकवारणात् । रूपवान् द्रव्यत्वादित्यादौ पृथिवीत्वाभावव्यभिचारस्य वारणाय पूर्वोक्तैव रीतिरादरणीया ।

नन्वेवं यद्यभिचारेणेत्याद्यभेद इत्यत आह । उक्तिवैचित्र्याच्चेति । पूर्वमुन्नयनस्य साधनपक्षकत्वोक्तैर्यद्व्यभिचारस्य साधनरूपपक्षधर्मतालाभः, अत्र तु साधनव्यभिचारीत्यत इति विशेषादित्यर्थः । तथा च पूर्वनिरुक्तस्यैव उक्तिभङ्ग्याऽनुवादाऽयम्, न तु निरुक्तपन्तरम्, पूर्वमुपाधेः साक्षात्साध्यव्यभिचारानुमापकत्वनिर्वाहे आप्रहः, इदा-

( दी० ) केचित्तु व्यभिचारोन्नायकत्वमिह तद्व्याप्यकोटि-  
प्रविष्टतामात्रेण, इत्थं च जलत्वेन करकात्वे साध्ये जलत्वं क-  
रकात्वव्यभिचारि स्नेहव्यापकत्वात्, घटेन वा घटत्वे साध्ये  
घटो घटत्वव्यभिचारी जन्यद्रव्यत्वादिति व्यभिचारोन्नयनस-  
मर्थस्य स्नेहस्य द्रव्यत्वस्य च वारणाय साधनव्यभिचारी-  
ति । अयं घटः सत्त्वादित्यादौ सत्त्वं घटत्वव्यभिचा-  
रि शब्दादिवृत्तित्वादिति व्यभिचारोन्नायकस्य शब्दादेर्वार-  
णाय साध्यसमानाधिकरणेत्यपि वक्तव्यम्, एवं च रूपेण गुरु-  
त्वादौ साध्ये रूपं गुरुत्वादिव्यभिचारि जलभिन्ने पृथिवीत्वाभाव-  
वद्वृत्तित्वादिति व्यभिचारोन्नायकस्य गुरुत्वव्यभिचारितैजस-  
रूपानिष्ठव्यभिचाराप्रतियोगिनः पृथिवीत्वाभावस्य वारणाय  
यत्राधिकरणे साधनाव्यापकत्वं तत्र व्यभिचारोन्नायकत्वं व-  
क्तव्यम् । यथाकथञ्चित्स्वव्यभिचारेण व्यभिचारोन्नायकमात्रस्य  
लक्ष्यत्वे यत्साधनव्यक्त्यव्यापकत्वं तद्व्यक्तौ व्यभिचारोन्नायकं  
वाच्यमित्याहुः ।

( गा० ) ये तु पूर्वकल्पभेदायान्यथा व्याचक्षते तन्मतमाह । केचि-  
रिति । तद्व्याप्यकोटिप्रविष्टतामात्रेणेति । व्यभिचारव्याप्यतावच्छे-  
दकावच्छिन्नघटकत्वरूपमेव न तु पूर्ववद्व्यभिचारप्रतियोगित्वरूपमि-  
त्यर्थः । स्नेहव्यापकत्वादिति । व्यभिचारोन्नयनसमर्थस्य स्नेहस्य  
वारणायेत्यन्वयः व्यभिचारोन्नयनसमर्थत्वं स्नेहव्यभिचारोन्नयनयो-  
ग्यो यो हेतुस्तद्वृत्तकत्वम् । घटेनेति । घटस्य हेतुता संयो-  
गेन समवायेन वा, उभयथैव व्यभिचारिता । जन्यद्रव्यत्वा-  
दिति । व्यभिचारोन्नयनसमर्थस्य द्रव्यत्वस्य चेत्यन्वयः । अबृत्तौ  
व्यभिचारशून्ये व्यभिचारवारणाय जन्येति । घटरूपादौ व्यभि-  
चारवारणाय द्रव्येति । स्नेहव्यापकत्वे स्नेहस्य विशेषणतया जन्य-  
द्रव्यत्वे च द्रव्यत्वस्य विशेषणतया प्रवेशः, उभयथैवातिप्रसङ्गः,  
प्रवेशे वैलक्षण्यस्य अविवक्षणादित्येतत्सूचनाय स्थलान्तरकथ-

नम् । करका जलत्वादित्यादौ स्नेहादिवारणं साधनव्यभिचारीत्वत्र षष्ठीसमासेनापि, घटत्ववान् घटादित्यत्र द्रव्यत्वस्य घटाभाववद्बु-  
 क्षित्तया बहुव्रीह्यानादरे न वारणसम्भव इति तदादरप्रयोजनप्रदर्श-  
 नाय वा द्वितीयस्थलानुधावनम् । धूमवान् बह्नेरित्यादौ साध्यवि-  
 रुद्धहृदत्वाद्यभावाधिकरणायोगोलकवृत्तित्वत्वादिना धूमादिव्यभि-  
 चारोन्नायने हृदत्वादेरप्रवेशेन तत्रातिव्याप्त्यप्रसक्तया स्थलान्तरेऽति-  
 व्याप्तिवारणाय साध्यसामानाधिकरण्यं प्रवेशयति । अयमिति । श-  
 ब्दादीत्यादिना ज्ञानादिपरिग्रहः । सञ्ज्ञेतौ सपक्षैकदेशवृत्तिधर्मवार-  
 कतया साध्यव्यभिचारोन्नायकप्रविष्टस्य सार्थक्यं बोध्यम् । इदं  
 गुरु रसवत्त्वादित्यादौ द्रव्यत्वादौ गुरुत्वादिव्यभिचारोन्नायकजला-  
 न्यपृथिवीत्वाभाववद्वृत्तित्वादघटकपृथिवीत्वादावतिव्याप्तिवारणाय  
 साधने साध्यव्यभिचारोन्नायकत्वं विवक्षणीयम् । इति व्यभिचारो-  
 न्नायके । इति रीत्या व्यभिचारोन्नायके, उक्तहंतौ प्रविष्टस्य पृथिवी-  
 त्वाभावस्येत्यनेनान्वयः । तस्यानुपाधिनाप्रयोजकविशेषणमाह ।  
 गुरुत्वादीति । तथा च तद्व्यतिरेकेण कथञ्चिदपि रूपेण, न साध्य-  
 व्यभिचारानुमानसम्भव इति भावः । यत्राधिकरणे इति । यत्र साध-  
 नाधिकरणे स्वाभावः साध्याभाववत्तदधिकरणवृत्तित्वोन्नायकत्वमि-  
 त्यर्थः । उक्तस्थले च तादृशसाधनाधिकरणे पृथिव्यां साध्या-  
 भावासत्त्वात्पृथिवीत्वाभावस्य न तादृशत्वमिति नातिव्याप्ति-  
 रिति भावः ।

नन्वेवं रूपवान् द्रव्यत्वादित्यादौ पृथिवीत्वाभावस्य सङ्ग्राह्यत्वे  
 तत्राव्याप्तिरित्यत आह । यथाकथञ्चिदिति । यत्साधनेनि । उक्तस्थले  
 पृथिवीवृत्तिसाधनव्यक्त्यधिकरणं वाय्वादिकमपीति तदन्तर्भावेण  
 साध्यव्यभिचारस्य हेतौ सत्त्वाल्लक्षणसमन्वय इति भावः । अत्र  
 चाभावरूपोपाधेः प्रतियोगिमद्वृत्तित्वस्यैव व्यभिचारोन्नायकतया  
 तदप्रविष्टत्वादसङ्ग्रहः, गुरुधर्मसाधारणस्योन्नायकतावच्छेदकत्व-  
 स्य प्रवेशेनैतद्दोषस्य वारणेऽपि यत्र साधनाधिकरणे स्वाभावः  
 साध्याभाववत्तदधिकरणकत्वस्य साध्याभाववत्तदीयाधिकरणकत्व-  
 स्य वा साधुतया शेषवैयर्थ्यम्, पूर्वनिरुक्तोपाधित्वस्यैव परस्परया  
 व्यभिचारोन्नायकत्वेऽप्यवच्छिन्नसाध्यव्यापकोपाधिसाधारण्येनान्या-  
 दशोपाधित्वनिर्वाहानौचित्यमित्यस्वरसबीजम् ।

(चि०) किञ्च अर्थान्तरस्य पुरुषदोषतयाऽऽभासान्तरस्य तत्राभावादुपाधिरेव भावत्वादिकं दोषः ।

(दी०) नन्वस्तु पारिभाषिकमुपाधित्वम्, तथापि साक्षाद् व्यभिचारानुज्ञायकतया दोषत्वाभावेन तदुद्भावेऽर्थान्तरं स्यादेवेत्यत आह । किञ्चेति । आभासान्तरस्य । तदानीं ज्ञायमानस्य, तथा च तस्यावश्याभ्युपेयदोषभावत्वे तदुद्भावेन नार्थान्तरमिति भावः ।

(गा०) अवच्छिन्नसाध्यव्यापकस्य साक्षाद्व्यभिचारानुज्ञायकत्वाभ्युपगमपक्षे कथाश्चिदुपाधित्वसमर्थनेऽपि तान्त्रिकाणां परार्थस्थले तदुद्भावनमर्थान्तरादिदोषेणानुपपन्नमेवेति शङ्कननिवर्तकतया किञ्चेत्यादिमूलप्रवृत्तारयति । नन्वस्त्विति । उपाधित्वम् । तान्त्रिकाणामुपाधिव्यवहारविषयत्वम् । पारिभाषिकम् । स्वकल्पितपरिभाषानिर्वाच्यमित्यतोऽवच्छिन्नसाध्यव्यापकस्य साक्षात्साध्यव्यापकत्वेऽपि अस्तु उपाधित्वनिर्वाह इत्यर्थः । साक्षादिति । परम्पराया व्यभिचारोन्नायकस्य दोषत्वे उपाध्यायकपरम्पराया अपि तथात्वापत्तेरिति गूढोऽभिसन्धिः । दोषत्वाभावेनेति । प्रथममनाकाङ्क्षितत्वादिति शेषः । आहेति । तस्य दापत्वं व्यवस्थापयतीत्यर्थः ।

मूले अर्थान्तरस्य । अर्थान्तरादेः । पुरुषदोषतया । चादिनां तदुद्भावनदशायां आकाङ्क्षाविरहाधीनतया । आभासान्तरस्य । दोषान्तरज्ञानस्य । तत्र । तदानीम्, तदुपाध्यायकदशायामिति यावत् ।

उपाधिस्थले व्यभिचारस्याऽऽवश्यकतया आभासान्तरस्य तत्राभावादिति यथाश्रुतासङ्गतिः, अत आभासपदं तज्ज्ञानार्थकमकृत्वा पूरणेन उक्तासङ्गतिं दीधितिकृत् परिहरति । तदानीमिति ।

मूले उपाधिरेवेति । एवकारव्यत्यासेन उपाधिभावत्वादिकं दोष एव दोषतया उद्भाव्यमेवेत्यर्थः ।

अर्थान्तरसत्त्वे उद्भाव्यत्वासम्भवादर्थान्तरप्रयोजकत्वेनाभिहितस्य आकाङ्क्षाविरहस्य प्रकृते ऽसत्त्वलाभायाभासान्तरज्ञानाभावाभिधातस्य भावं प्रकाशयति दीधितौ । तथा चेति । तस्याव-

इयेति । परम्परया व्यभिचारोन्नायकत्वेनापि तस्य अनुमितिविरो-  
धिताया अवस्थाभ्युपेतत्वेन तेन रूपेणाकाङ्क्षितत्व इत्यर्थः ।

( द्वी० ) अत्र वदन्ति साध्योपन्यासानन्तरं तत्साधकस्यैव  
साधनोपन्यासानन्तरं तद्वोपस्य व्यभिचारादेराकाङ्क्षितत्वात्तम-  
नुद्भाव्य साक्षात्तत्साधकस्य शुद्धसाध्यव्यापकस्योपाधेरुद्भावेन  
एवाऽप्राप्तकालत्वम्, कैव कथा परम्परया तत्साधकस्याव-  
च्छिन्नसाध्यव्यापकस्य, अन्यथा तत्साधकपरम्पराया अपि प्रथ-  
ममुपन्यासे तथात्वं न स्यात् । न च निग्रहस्थानत्वेन विशेषः,  
प्रतिज्ञाहान्यादितो हेत्वाभामाच्च बहिर्भूतस्य तथात्वायोगात् ।

( गा० ) परम्परया व्यभिचाराद्युन्नायकस्य प्रथममाकाङ्क्षितत्वे  
उपाध्युन्नायकपरम्परोद्भावनप्रतिबन्धेऽनुद्धारात् स्वयमन्यानुद्भावन-  
परिपार्टी प्रदर्शयिष्यन् साम्प्रदायिकोद्भावनक्रमं निराकरोति । अत्र  
वदन्तीति । साध्योपन्यासानन्तरं तत्साधकस्येवेति । पक्षे साध्य-  
स्योद्भावेन कृते उद्भावयितुरनासत्त्वशङ्कया उद्भावितार्थेऽप्रमित-  
त्वशङ्कया मध्यस्थस्य यथा तन्निवर्तकप्रमाणगोचरनिर्णयेच्छा स-  
म्भवति तथा साधनोपन्यासे कृते तस्य दुष्टत्वादुष्टत्वकोटिकश-  
ङ्कया तन्निवर्तकतदन्यतरकोटिनिर्णयेच्छया व्यभिचारादिरूपदोष-  
स्याकाङ्क्षितत्वाद्यभिचारादिकमनुद्भाव्य प्रथममनाकाङ्क्षितस्य सा-  
क्षाद्याभिचारादिसाधनस्यापि शुद्धसाध्यव्यापकोपाधेरुद्भावन एव  
अप्राप्तकालत्वमित्यर्थः । परम्परया । अवच्छिन्नसाध्यव्याभि-  
चारादिसाधनद्वारा । तत्साधकस्य शुद्धसाध्यव्याभिचारादिसाध-  
कस्यावच्छिन्नसाध्यव्यापकस्य, उद्भावेन अप्राप्तकालतायाः । का  
कथा । को विपरीतकथावसरः । अन्यथा । तदाकाङ्क्षा-  
वसर एव तत्साधकाकाङ्क्षायाम् । तत्साधकेति । तादृशोपाधिप्र-  
भृतिसाधकेत्यर्थः । तथात्वम् । अप्राप्तकालत्वम् । निग्रहस्थानत्वे-  
नेति । उपाधेरित्यादिः । विशेषः । अनथाभूततत्साधकपरम्परातः,  
तथा च निग्रहप्रयोजकत्वेन हेत्वाभासादीनामिव उपाधेरपि प्रथम-  
माकाङ्क्षितत्वमिति प्रथमं तदुद्भावेन नाप्राप्तकालत्वम्, अपि तु त-

त्साधकोद्भावन एवेति भावः । प्रतिज्ञाहान्यादित इति । “प्रतिज्ञाहानिः प्रातज्ञान्तर”मित्यादिसूत्रपरिगणितादित्यादिः । प्रतिज्ञाहान्यादित उपाधेर्बहिर्भावस्फुटतर एव । अनौपाधिकत्वस्य व्याप्तिव्यमते उपाधेर्व्याप्यत्वासिद्धिरूपतया हेत्वाभासान्तर्भावप्रसङ्गसम्भवात् हेत्वाभासाश्चेति परिगणितत्वेऽपि आदिपदार्थे तमनन्तर्भाव्य हेत्वाभासाच्चेति पृथगुपादानम् । अनौपाधिकत्वस्य व्याप्तिव्यनिरासादित्यादिः । तथात्वायोगात् । निग्रहस्थानत्वायोगात् ।

( दी० ) न च विभाजकसूत्रस्थेन हेत्वाभासाश्चेति चकारेणानुक्तसमुच्चयपरेण साक्षात्परम्परया वाऽनुमितिदोषोन्नायकस्य सङ्ग्रहः, तथा सति व्यभिचारस्येवाऽऽश्रयासिद्ध्यादेरप्युन्नायकस्य तदुभयोन्नायकपरम्परायाश्च तथात्वापातात् । न चाप्राप्तकालतामासादयन्नपि प्रथममुपाध्युपन्यासः कथकमम्पदायानुरोधादेव कर्तव्यः, तादृशमम्पदायमनुरन्धानस्य तदुद्भावकं पराभवतश्शपथनिवारणीयतापत्तेः । तस्मात्प्रथमं शुद्धसाध्यव्यभिचार एवोद्भाव्यः, तत्र कथन्तायां तद्धेतुत्वेन शुद्धसाध्यव्यापकोपाधिव्यभिचारः, विशेषणाव्यभिचारित्वे सति विशिष्टसाध्यव्यापकस्योपाधेर्विशिष्टसाध्यस्य वा व्यभिचारः, अत्र च विशेष्ये विशिष्टसाध्यव्यापकोपाधिव्यभिचार इति । वक्ष्यते च व्यभिचारादेरिव तद्व्याप्यवत्त्वादेरपि ज्ञानं व्याप्त्यादिग्रहप्रतिबन्धकम्, तथा च साध्यव्यभिचारव्याप्योपाधिव्यभिचारवानयमिति बोद्भावनीयमिति ।

( गा० ) तदुभयेति । व्यभिचाराश्रयासिद्ध्याद्युभयेत्यर्थः । तथात्वापातात् । निग्रहस्थानत्वापातात् । तथा चाश्रयासिद्ध्याद्युन्नायकस्य प्रथममुद्भाषनेऽपि तथात्वं न स्यादिति भावः । चकारेणोपाधिरेव महर्षिणा सङ्गृहीत इति नाशङ्कनीयम्, दोषोन्नायकत्वाविशेषेणाश्रयासिद्ध्याद्युन्नायकोपेक्षाया निर्बीजत्वात् । तदुद्भावकम् । उपाध्युद्भावकम् । पराभवतः । निवृत्ततः ।

नन्वेवमुपाधिः किमनुद्भाव्य एवेत्याकाङ्क्षायामाह । तस्मादिति ।  
तत्र । शुद्धसाध्यव्यभिचारे । कथन्तायाम् । साधकाकाङ्क्षायाम् ।  
तद्धेतुत्वेन शुद्धसाध्यव्यापकोपाधिव्यभिचारः, उद्भाव्य इत्यनुपपद्य-  
ते । एवमुत्तरत्रापि । व्यभिचारादेस्सम्बन्धताविरहे प्राधान्येनोपा-  
धिर्नोद्भाव्यते एवेति ध्वनितम् । अवाच्छिन्नसाध्यव्यापकोपाधिव्य-  
भिचारस्य विशेषणान्तरानवच्छिन्नशुद्धसाध्यव्यभिचारासाधक-  
त्वेऽपि विशेषणान्तरविशिष्टतया तदुद्भावनमपि प्रथमतस्सम्भव-  
तीत्याह । विशेषणेति । अवशिष्टेनापि विशिष्टसाध्यव्यापक-  
व्यभिचारेण विशिष्टसाध्यव्यभिचारे सिद्ध्यति पञ्चमर्तवलात्  
शुद्धसाध्यव्यभिचारसिद्धसम्भवेऽपि विशेषणान्तरानवच्छिन्ने वि-  
शिष्टसाध्यव्यापकोपाधिव्यभिचारे शुद्धसाध्यव्यभिचारावच्छिन्न-  
स्य साधकतयोपन्यस्ते तद्रूपावच्छिन्नसिद्ध्यौपयिकतद्रूपावच्छिन्न-  
निरूपितव्याप्तस्तादृशोपाधिव्यभिचारहेतावाकाङ्क्षादयात् तस्याश्च  
तादृशहेतौ बाधेनोद्भावनासम्भवात् सत्यन्तविशेषतस्यैवोद्भाव्य-  
त्वमुक्तम् । तादृशविशेषणाविशेषितेन तादृशोपाधिव्यभिचारेणैव  
तथाविधेन विशिष्टसाध्यव्यभिचारेणापि शुद्धसाध्यव्यभिचार-  
साधनसम्भवात्तस्याप्युद्भावनीयतामाह । विशिष्टसाध्यस्य वेति ।  
अत्रापि सत्यन्तमनुपपद्यते । वाकारो व्यवस्थितविकल्पार्थः । अत्र  
च विशेष्य इति । उपन्यस्तस्य विशेषणव्यभिचारविशिष्टसाध्य-  
व्यभिचारस्य घटके विशिष्टसाध्यव्यभिचार इत्यर्थः । व्यभिचा-  
रव्याप्यत्वविशिष्टस्य व्यभिचारान्तर्भावान्तादृशस्योपाधिव्यभिचा-  
रस्य प्रथममुद्भावनेऽपि नाप्राप्तकालमेत्याह । वक्ष्यते चेति । व्या-  
प्त्यादिग्रहप्रतिबन्धकमिति । साक्षादित्यादिः । तथा च तद्व्याप्य-  
वन्धमपि हेतुभास इति भावः ।

( चि० ) न चैवं शब्दोऽभिधेयः प्रमेयत्वादित्य-  
त्राश्रावणत्वम्, जलं प्रमेयं रसवत्त्वादित्यत्र पृथिवी-  
त्वमुपाधिः स्यात्, केवलान्वयित्वसाधकप्रमाणेन तत्र  
साध्यसिद्धरूपाधेर्विशिष्टाव्यापकत्वात् । न च पक्षे-  
तरे स्वव्याघातकत्वेनानुपाभावतिव्याप्तिः, तत्रानुकू-



लतर्काभावेन साध्यव्यापकत्वानिश्चयात्,

( दी० ) साध्यव्यापकत्वानिश्चयात् । उपाधित्वौपयिक-  
तदनिश्चयात् । अनुकूलतर्कादिना तादृशव्यापकत्वनिश्चये तु  
बाधोन्नीतवद्भवत्येव निश्चितोपाधिः । न च स्वव्याघातकत्वा-  
न्नायमुपाधिः, तद्धि न सर्वानुमानसाधारण्यम्, अनुकूलतर्का-  
दिनिश्चितव्याप्तिके हेतौ तदभावात् । नापि तद्व्यभिचारेण  
व्यभिचारानुमानेऽपि पक्षेतरान्तरस्योपाधित्वसम्भवः, अनुकू-  
लतर्कादिना तस्य साध्यव्यापकत्वनिश्चये व्यापकव्यभिचारिणि  
व्याप्यव्यभिचारावश्यम्भावेन तदयोगात् । अत एव पक्षेतरस्यो-  
पाधित्वे सर्वत्रैव तादृशोपाधिसम्भवेनानुमानमात्रविलोपे व्यभि-  
चारानुमापकत्वगर्भस्योपाधित्वस्याव्याघात इति परास्तम् । कथ-  
कसम्प्रदायानुरोधाद्वाधानुन्नीतः पक्षेतरो नोपाधित्वेन कथाया-  
मुद्भाव्य इति तु वदन्ति ।

( गा० ) ननु पक्षेतरत्वे व्यापकताग्राहकतर्काभावेन साध्यव्यापक-  
त्वानिश्चयात् न तस्य दूषकत्वमिति मूलोक्तं न सङ्गच्छते, तत्र शुद्ध-  
साध्यव्यापकत्वानिश्चयस्यावच्छिन्नसाध्यव्यापकापाधिसाधारणतया  
अदूषकत्वाप्रयोजकत्वात्, किञ्चिद्विशिष्टसाध्यव्यापकतायाः पक्षे-  
तरत्वेऽपि निश्चयसम्भवादित्याशङ्क्य साध्यव्यापकत्वानिश्चयादिति  
व्याचष्टे । उपाधित्वौपयिकेति । उपाधित्वौपयिकस्य तस्यानिश्चया-  
दित्यर्थः । उपाधित्वौपयिकं च साध्यव्यापकत्वं पूर्वनिरुक्तं यदव-  
च्छिन्नसाधनाव्यापकत्वं तदवच्छिन्नसाध्यव्यापकत्वरूपम् । सद्धेतौ  
च पक्षेतरत्वे न तन्निश्चयसम्भवः, तदसत्त्वादिति भावः ।

ननु तत्र तादृशव्यापकताया असत्त्वेऽपि तर्काभावात् स्वत-  
स्सिद्धव्यभिचाराग्रहाद्वा तन्निश्चयः सम्भवत्येवेत्यत आह । अनुकू-  
लतर्कादिनेति । तादृशेति । उपाधित्वौपयिकेत्यर्थः । बाधोन्नीतवत् ।  
बहिरनुष्ण इत्यादिस्थलीयवह्नीतरत्वादिवत् । निश्चितोपाधिः । व्य-  
भिचारिनिश्चयाभावाकतया अनुमानविरोधी । अयम् । बाधानुन्नीत-

पक्षेतरः । नोपाधिः । न दूषकः । हि । यतः । तत् । अदूषकताप्रयोजकं स्वव्याघातकत्वम् । सर्वानुमानसाधारण्यम् । सर्वत्रैवानुमाने पक्षेतरत्वस्य साध्यव्यापकत्वानि श्रयसम्भवेन दूषकताप्रसक्तिः । स्वपदस्यानुमानभामान्यपरतया ईदृशसर्वानुमानसाधारण्यस्य स्वव्याघातकता । निश्चितव्याप्तिके इति । प्रथमतो हेतौ व्याप्तिनिश्चये सतीत्यर्थः । तदभावात् । पक्षेतरत्वं साध्याव्यापकत्वज्ञानेन प्रातिबन्धात् साध्यव्यापकत्वनिश्चयान्नस्यात् । स्वपदस्य स्वव्यभिचारहेतुकव्यभिचाराणुमानार्थकतया अस्यादृशं स्वव्याघातकत्वपदार्थं निगकुर्वे । नापीति । तद्व्यभिचारेण । पक्षेतरव्यभिचारेण । उपाधित्वसम्भवे । दूषकताप्रसक्तिः । तस्य । पक्षेतरस्य । व्यापकव्यभिचारिणि । व्यापकतया शृतीतस्य व्यभिचारिणि । व्याप्येति । व्याप्यस्य । व्याप्यतया शृतीतस्य साध्यस्य व्यभिचारावश्यम्भावनिश्रयेनेत्यर्थः । पक्षेतरो यदि साध्यव्यभिचारव्याप्यव्यभिचारप्रतियोगी न स्यात् साध्यव्यापको न स्यात् पक्षेतरव्यभिचारो यदि साध्यव्यभिचारव्याप्यो न स्यात् तद्व्यापकव्यभिचारो न स्यात् इति तर्केण पक्षेतरव्यभिचारस्य साध्यव्यभिचारव्याप्यतया निश्चयेनेति यावत् । तदयोगात् । व्यभिचाराणुमाने साधनरूपपक्षेतरस्य दूषकतायोगात् । स्वं स्वस्योपाधित्वम् तद्व्याघातकत्वामत्यर्थः । दूषयति । अत एवेति । अत एव । पक्षेतरत्वस्य अनुकूलतर्कादिना यत्र साध्यव्यापकताप्रदस्योक्तयुक्त्या तद्व्यभिचारेण साध्यव्यभिचारसंज्ञनपवादत्वादेव । पक्षेतरत्वस्य कचिद् दूषकत्वसम्भवेऽपि उपाधितया अनुज्ञावने व्यवस्थापयतां मतमाह । कथकोत । अत्र कथकस्यप्रदायमननुरुन्धानस्य तदुज्ञावने दुर्निवारमेवेत्यस्वरसः ।

( चि० ) सहचारदर्शनादेस्तेन विना संशयकत्वादित्युक्तम् । बाधोक्षीते चानुकूलतर्कोऽस्त्येवेति । एवं पर्यतावयववृत्त्यन्यत्वादेरपि नोपाधित्वम्, पक्षमात्रव्याघातकविशेषणवत्त्वात् । अत एव धूमे आर्द्रेन्धनप्रभववाहिसत्त्वम्, द्रव्यबहिरिन्द्रियप्रत्यक्षत्वे उद्भूतरूपवत्त्वम्, मित्रातनयइयामत्वे शाकपाकजत्वम्,

जन्यानित्यत्वे भावत्वमुपाधिः ।

( दी० ) पक्षमात्रेति । यद्यपि पर्वतावयवरूपादेरपि व्यावर्त्तकं तत्, तथापि तस्य व्यावृत्तिर्नोपाधितायामुपयुज्यते, अपि तु पक्षस्यैवेति तन्मात्रव्यावर्त्तकत्वमुक्तम् । इदं चानुपाधितायां न बीजं परिभाषामात्रत्वात्, किन्त्वनुकूलतर्काभावेन तादृशसाध्यव्यापकत्वानिश्चय इति द्रष्टव्यम् । अत एव । व्यापकताग्राहकप्रमाणसम्भवादिव । आर्द्रेन्धनेति ।

( गा० ) पर्वतावयववृत्त्यन्यत्वादौ वृत्त्यन्तस्य भेदविशेषणस्य पक्षभिन्नमपि व्यावर्त्यप्रस्तीति मूलाक्तस्य पक्षमात्रव्यावर्त्तकविशेषणवत्त्वादिति तदनुपाधित्वप्रयोजकहंतोरसङ्गतमाशङ्कते । यद्यपीति । नोपाधितायामुपयुज्यत इति । उपाधेस्सङ्कोचनं तल्लक्षणप्रविष्टसाधनाव्यापकत्वसम्पादकतयोपयुज्यते, तदव्यापकत्वसम्पादकता च तदधिकरणानुपाधिव्यावृत्तिरेव, न तु तदनधिकरणपर्वतावयवरूपादिव्यावृत्तिरिति भावः । पक्षस्यैवेति । व्यावृत्तिरुपाधितायामुपयुज्यते इत्यनुषज्यते । पक्षस्य साधनवत्त्वादिति भावः । इति । इत्याशयेन । उक्तमिति । मात्रपदेन उपाधित्वौपथिकपक्षभिन्नव्यावृत्तिप्रयोजकताया विशेषणे व्यवच्छेदात् पर्वतभिन्नतदवयवरूपादिव्यावर्त्तकत्वेऽप्युक्तविशेषणे उक्तव्यावृत्तिविशेषणप्रयोजकत्वाभावस्याक्षततया मात्रार्थसङ्गतेरिति भावः । अनुपाधितायाम् । अदुषकतायाम् । न बीजम् । न प्रयोजकम् । परिभाषेति । तादृशविशेषणवत्त्वेऽपि साध्यव्यापकत्वादिग्रहदूषकताया दुर्निवारत्वादिति भावः । द्रष्टव्यम् । अनुपाधित्वबीजतया ।

केचित्तु पक्षमात्रव्यावर्त्तकं विशेषणं यस्य पक्षेतरस्य तत्तथा, तद्वत्त्वात् तत्तुल्यत्वात् । विशेषणवत्त्वादिति । तादृशार्थकवातिप्रत्ययबलान्मूलस्यार्थः । पक्षेतरतुल्यता च व्यापकताग्राहकानुकूलतर्काहित्येन, तथा च दीधितिकारोक्तदूषकताबीज एव मूलस्य तात्पर्यमिति वदन्ति ।

अत एवेति मूलस्याव्यवहितोक्तपक्षेतरत्वात् अनुपाधित्वोपष्टम्भपरत्वासम्भवादनुपाधिताप्रयोजकाभावप्रतियोगितया प्रक्रान्तानु-

कूलतर्कसम्भवोपपृम्भपरतामाह । व्यापकताग्राहकेति । प्रमाणपदं प्रमाणसहकारितत्कारणपरम् ।

( दी० ) अथात्र स्वतन्त्रान्वयव्यतिरेकाभ्यामार्द्रेन्धनत्वेनैव कारणत्वम्, न पुनरार्द्रेन्धनप्रभववह्नित्वेनेति चेत् ? किञ्चातः ? न हि कारणतावच्छेदकमेव व्यापकतावच्छेदकम्, तादृशाभावप्रतियोगितानवच्छेदकस्यैव तथात्वात्, तदवच्छिन्नप्रतियोगिताकाभावस्य चातिरिक्ततया तद्वद्दृष्टित्वेन साध्यव्यभिचारसाधने वैयर्थ्याभावात् ।

( गा० ) कारणतावगमेनेत्यग्रिममूलस्य उपाधितावच्छेदकावच्छिन्नस्य कारणतानिश्चयेनेत्यर्थाभिमानेन आर्द्रेन्धनप्रभववह्नित्वेन धूमकारणतया तेन रूपेण उपाधित्वानुपपत्तिं शङ्कतं । अथातः । स्वतन्त्रान्वयव्यतिरेकाभ्यामिति । आर्द्रेन्धनस्य वह्नेश्च पृथगन्वयव्यतिरेकयोर्धूमान्वयव्यतिरेकप्रयोजकत्वदर्शनेनेत्यर्थः । न पुनरिति ।

यद्यपि आर्द्रेन्धनप्रभववह्नित्वेन कारणत्वेऽपि तादृशान्वयव्यतिरेकोपपत्तिः ।

न च तेन रूपेण कारणत्वे आर्द्रेन्धनप्रभववह्नित्वे आर्द्रेन्धनविरहे धूमविरहो नोपपद्यत इति वाच्यम् । कारणतावच्छेदकविशिष्टस्य प्राक्सत्तायाः प्रकृतं कार्योत्पादप्रयोजकत्वोपगमेनाकारणस्याप्यार्द्रेन्धनस्य कारणतावच्छेदकतया तदभावेन धूमाभावोपपत्तेः, तथापि आर्द्रेन्धनप्रभवत्ववह्नित्वयोरप्येकविशिष्टत्वेनापरेण जनकतावच्छेदकत्वं वाच्यम्, तथा च तयोर्विशेषणविशेष्यभावे विनिगमनाविरह इति प्रत्येकमेव कारणत्वम्, अन्यथा घटादावापि चक्रविशिष्टदण्डत्वादिना हेतुताप्रसङ्गात् ।

न चैवमार्द्रेन्धनस्य शुष्कन्धनमात्रजन्यवह्नेश्च सत्त्वे धूमोत्पत्तिप्रसङ्ग इति वाच्यम् । प्रत्येकरूपेण स्वरूपयोग्यत्वेऽपि आर्द्रेन्धनवह्नयोर्जन्यजनकभावरूपप्रत्यासत्तेः फलोपधाने तन्त्रतया आर्द्रेन्धनप्रभववह्नित्वस्य धूमोपधायकतावच्छेदकत्वात् । अन एव दण्डत्वचक्रत्वादिना पृथग्घटादिस्वरूपयोग्यत्वेऽपि चक्रादिविशिष्टदण्डत्वं घटाद्युपधायकतावच्छेदकम् ।

अथ कारणतावच्छेदकसम्बन्धेनैकक्षणावच्छिन्नसामानाधिकर-  
ण्यमेव कार्योपधाने प्रयोजकम्, न तु जन्यजनकभावादिरूपप्रत्यास-  
त्तिः, अव्यापकत्वात्, यत्तु कृतिसाध्यताज्ञानेष्टसाधनताज्ञानयोः  
पृथक्पृथक्प्रवृत्तिर्हितुत्वेऽपि तयोरभेदस्य कार्योपधानप्रयोजकतया  
कृतिसाध्यताविषयकेष्टसाधनताज्ञानत्वं फलोपधानरूपकारणताया-  
मवच्छेदकमिति विधिवादे मिश्राणां मणिकारतात्पर्यवर्णनं तदपि  
इच्छातद्विषयफलसाधनताज्ञानकृतिसाध्यताज्ञानानां त्रयाणां युगप-  
दवस्थानासम्भवेनैकक्षणावच्छिन्नसामानाधिकरण्यापेक्षायामेव ज्ञा-  
नयोरभेदापेक्षापर्यवसानमित्यभिप्रायेण सङ्गच्छते, अन्यथा कार-  
णयोः कचिदभेदरूपायाः कचिज्जन्यजनकभावरूपायाः प्रत्यासत्तेः  
फलोपधानप्रयोजकतामभ्युपेत्यातिप्रसङ्गवारणे कृतिसाध्यताविष-  
यकनिश्चयत्वादिना प्रत्यूहादिहेतुत्वे तद्विषयकतामंशयान्यत्वज्ञा-  
नत्वादीनां विशेषणविशेष्यभावे विनिगमनाधिगहेण तेन रूपेण पृथ-  
गेव कारणता, तत्तत्कारणतावच्छेदकावच्छिन्नानामभेदः कार्योप-  
धाने प्रयोजक इत्यपि स्यात् । एवं न दण्डवक्रसंयोगादेः कारण-  
प्रत्यासत्तिविधया न घटानुपधाने अपेक्षा, अपि तु स्वतन्त्रान्वय-  
व्यतिरेकेण तस्यापि घटादिकं प्रति कारणता, इति चेत् ?  
सत्यम्, इन्धनारम्भकपरमाणुषु वह्नौदनाख्यसंयोगात्तेषां कि-  
या, ततो विभागः, ततो ह्यणुकन्धकसंयोगनाशः, तन्नाशाद् ह्यणु-  
कनाशः, ततः पाकजविलक्षणरूपवद्भिः परमाणुभिः धूमह्यणुका-  
द्युत्पत्त्या त्रसरेणवादिकमेण महाधूम उत्पद्यते, सामानाधिकरण्य-  
प्रत्यासत्त्या धूमहेतुरूपविशेषस्याग्निसंयोगेन जनने च परमाणूनां  
जलसंयोगरूपमार्द्रत्वं सहकारि, अम्लद्रव्यसंयोग इव दधिहेतुभू-  
तरसविशेषस्य दुग्धारम्भकपरमाणुषु तेजससंयोगेन जनने, एवं  
च वह्नित्वादिना कारणत्वे वह्न्यार्द्रैन्धनयोरुभयोस्सत्त्वे आर्द्रैन्धनद्राहं  
विना धूमोत्पत्तेर्नावकाशः, द्रव्यान्तरारम्भरहितानां रूपविशेषवि-  
शिष्टपरमाणूनामभावादिति किमार्द्रैन्धनप्रभववह्नित्वेन कारणनयेति ।  
न चैवं वह्नित्वादिनापि कारणत्वमनर्थकम्, पूर्वद्रव्यविनाशरूप-  
विशेषोपपादकस्य वह्नेस्तेनैवान्यथानिष्ठत्वात्, स्वनाशेन इन्धन-  
स्यापि तथात्वात्, अन्यथाऽन्यत्रापि स्वनाशद्वारा प्रतिबन्धकस्य हे-  
तुतावसङ्गादिति वाच्यम् । वह्निना इन्धनं विनाश्य परमाणुषु रूपं

विशेषे जनिनेऽपि बह्विन्धनयोरसत्त्वे धूमानुत्पादेन तद्धेतुताया आवश्यकत्वात् ।

न च रूपविशेषमुत्पाद्य विनष्टे बहौ परमाण्वांदावारम्भकसंयोगानुकूलक्रियानुत्पादाच्च धूमात्पत्तिः, तादृशक्रियामुत्पाद्य बहौ विनष्टे च तादृशक्रियारम्भकसंयोगजनने जायत एव त्रिचतुरादिश्रणमध्ये धूमः, गह्वयवयवेषु संयुक्तेषु कारणान्तगविरहात् कार्यद्रव्यं नोत्पद्यते, अवयवसंयोगाणां चरमकारणत्वादिति वाच्यम् । एवं सत्यवयवसंयोगसम्पादकत्वात्तद्धेतुत्वस्याप्रत्याख्येयत्वात्, अन्यथा घटपटादावपि दण्डवेमादेरन्यथासिद्ध्या अहेतुतापत्तेः ।

न चैवं घट्हेतुत्वमपि इन्धनस्य हेतुत्वमप्रामाणिकमिति वाच्यम् । इन्धनासत्त्वे घट्हेतुत्वस्थानेन तदवस्थापनद्वारा तस्यापि हेतुताया आवश्यकत्वात् । जलसंयोगरूपमाद्र्देत्वं रूपविशेषद्वारा पृथगेव हेतुः । न हीन्धनकारणतायां तस्यावच्छेदकत्वम् । आर्देन्धनत्वादिनैव कारणत्वमित्यस्याप्यत्रैव तात्पर्यम् ।

यत्न आर्देन्धनप्रभववह्नेर्जातिविशेषपुरस्कारेण हेतुता, न तु तादृशवह्निध्वेनेति नोक्तविनिगमनाविग्रह इति तदपि न सत् । प्रामाणिकत्वात्त्वजात्या कारणत्वेऽप्युक्तदिशाऽतिप्रसङ्गधारणसम्भवेनावन्तरजानी मानामावादित्यलमधिकेन ।

कारणतावगमेन इति मूलस्य आर्देन्धनप्रभववह्नित्वादिरूपोपपाधितावच्छेदकाभिमतरूपेण कारणतानिश्चयेनेति नार्थः, परन्तु यादृशयादृशकार्यकारणभावादिना, तत्तद्रूपावाच्छिन्नस्य फलोत्पत्तिप्रयोजकत्वं तादृशकार्यकारणभावपरमेव तदित्याशयेन समाधत्ते । किञ्चान इति ।

नन्वेवमार्देन्धनप्रभववह्नित्वं यदि धूमव्यापकतावच्छेदकं न स्यात् तदा तत्कारणतावच्छेदकं न स्यादिति व्यापकताग्राहकतर्कस्येष्टापत्त्या नायतार इति कथं तदुग्रहसम्भवेनीत्यत आह । न हीति । यतः स्वरूपयोग्यतावच्छेदकत्वमात्रं व्यापकतावच्छेदकत्वनिर्वाह्यमिति न, येन आर्देन्धनप्रभववह्नित्वादेरन्यथासिद्धिनिरूपकत्वेन स्वरूपयोग्यतानवच्छेदकत्वस्येष्टनया तदापत्तेरसम्भवेनैव व्यापकतावच्छेदकत्वग्रहो न स्यात्, अपि तु फलोत्पत्तिप्रयोजकतावच्छेदकत्वमपि तन्निर्वाह्यम्, तदभावापत्त्यैव व्यापकतावच्छेदकत्वं

सुप्रहमित्यर्थः । यादृशान्यथाभिज्ञा आर्द्रेन्धनप्रभववह्नित्वादिकं न स्वरूपयोग्यतावच्छेदकं तादृशी यदि व्यापकतावच्छेदकत्वमपि विघटयेत्तदा तद्रूपसाधारणं धूमाद्युत्पत्तिसामान्यप्रयोजकतावच्छेदकत्वं व्यापकतावच्छेदकत्वानियतं न स्यादिति तदभावस्तदभावं न प्रसज्येत्, तदेव न, कारणतावच्छेदकत्वे इव व्यापकतावच्छेदकत्वं ऽनन्यथासिद्धत्वप्रवेशस्याभावादित्याह । तादृशेति । तथात्वात् । व्यापकतावच्छेदकत्वात् ।

ननु तथापि आर्द्रेन्धनप्रभववह्नित्वादिना वह्न्यादेर्नोपाधितासम्भवः, वह्नित्वाद्यवच्छिन्नव्यभिचारस्यैव धूमादिव्यभिचारव्याप्यतया आर्द्रेन्धनप्रभवत्वादिविशेषणस्यासिद्धिमात्रवारकतया वैयर्थ्येन तद्व्यतिरूपावच्छिन्नव्यभिचारस्य साध्यव्यभिचारासाधकत्वादित्यत आह । तद्वच्छिन्नाभावस्य चेति । विशिष्टवह्नित्वाद्यवच्छिन्नाभावस्येत्यर्थः । अतिरिक्ततया शुद्धवह्नित्वाद्यवच्छिन्नाभावभिन्नतया । तद्वद्वृत्तित्वेन । शुद्धवह्नित्वावच्छिन्नाभावाघटितेन विशिष्टवह्नित्वावच्छिन्नव्यभिचारेण ।

(दी०) सत्यपि चाऽऽर्द्रेन्धने तत्संयुक्ते च वह्नौ दाहप्रतिबन्धकसत्त्वे धूमानुत्पादात् क्लृप्तकारणभावस्य बह्वैर्विशेषरूपेण कारणत्वकल्पनयैवोपपत्तावक्लृप्ततत्कारणभावानां दाहप्रतिबन्धकाभावानां तत्कारणत्वकल्पनानौचिज्ञात् । एकस्यामार्द्रेन्धनव्यक्तौ प्रतिबद्धायां तत्रैव व्यक्त्यन्तराद्भूमोत्पादात् तत्तदिन्धनजन्यधूपं प्राति तत्तदभावानां कारणत्वस्य वाच्यत्वेऽतिगौरवाच्च । महति चाऽऽर्द्रेन्धने तत्प्रभवे चाणीयसि वह्नौ महति बह्न्यन्तरे विद्यमानेऽप्यर्द्रेन्धनप्रभवमहावह्नेरनुत्पाददशायां प्रकृष्टधूमानुत्पादादार्द्रेन्धनप्रभववह्नित्वेन कारणत्वमित्यपि वदन्ति ।

(गा०) आर्द्रेन्धनप्रभववह्नित्वेनापि धूमस्वरूपयोग्यत्वं व्यवस्थाप्यतां मतमाह । सत्यपि चेत्यादिना वदन्तीत्यन्तेन । धूमानुत्पादादित्यादिकं आर्द्रेन्धनप्रभववह्नित्वेन कारणमित्यभिप्रेते हेतुः । आर्द्रेन्धने बह्वैरसंयोगस्थले पृथक्कारणतामतेऽपि धूमानुत्पादो निर्बहति, कार-

णानां कारणतावच्छेदकसम्बन्धघटितसामानाधिकरण्यातिरिक्तप-  
रस्परप्रत्यासत्तेः कार्योत्पत्तावनपेक्षितत्वेऽपि संयोगविशेषसम्बन्धेन  
धूमं प्रति तादात्म्यसम्बन्धेनाऽऽर्द्रेन्धनस्य संयोगसम्बन्धन च बह्वः  
कारणत्वे आर्द्रेन्धनतादात्म्यवति बह्विसंयोगस्य धूमोत्पत्तावपेक्षा-  
सम्भवात्, अत उक्तं तत्संयुक्ते च बह्वाविति । आर्द्रेन्धने बाह्यसं-  
योगे सति तस्यापि दाहसम्भवेन धूमोत्पत्तिरिष्ट्वेत्यत आह । दाह-  
प्रतिबन्धकसत्त्वे इति । एतदुपलक्षणम्, दाहप्रतिबन्धकासत्वेऽपि  
दाहोत्तरमेव धूमोत्पादात् तत्पूर्वं धूमोत्पत्त्यापत्तिरपि पृथक्कारणता-  
मते द्रष्टव्या । दाहप्रतिबन्धकसत्त्वे धूमोत्पत्तिस्तदभावस्य धूमका-  
रणताकल्पनेनापि शक्यते वारयितुमित्याशङ्कां निराकरोति । कल्मे-  
त्यादिना । बल्लभकारणभावस्य । अवश्यकल्पनीयकारणताकस्येत्य-  
र्थः । विशेषरूपेण । आर्द्रेन्धनप्रभवबह्वित्वेन । अकल्मेति । उभया-  
सिद्धेत्यर्थः । दाहप्रतिबन्धकाभावानाम् । मणिमन्त्रादिविशेषाद्य-  
भावादीनाम् । तत्कारणत्वेति । धूमकारणत्वेत्यर्थः । अनौचित्यं  
कारणताबाहुल्येन । मणिविशेषादीनामपि धूमसामान्यं प्रति  
नैकप्रतिबन्धकतया निर्वाह इति दर्शयति । एकस्यामिति ।  
प्रतिरुद्धायाम् । दाहप्रतिबन्धकमण्यादिसमवहितायां सत्याम् ।  
तत्रैव । तदिन्धनव्यकावेव । व्यक्त्यन्तरात् । सन्निहिता-  
र्द्रेन्धनान्तरात् । तत्तदभावानाम् तत्तदिन्धनप्रत्यासन्नमण्याद्यभा-  
वानाम् । कारणत्वस्येति । एतदुपलक्षणम्, यद्यक्तिजन्यधूमोऽ-  
प्रसिद्धः तज्जन्ये धूमं प्रतिबन्धकाभावकारणत्वस्य दुष्कल्पतयाऽस-  
ति प्रतिबन्धके बह्व्यादिघटितसामान्यसामग्रीबलात् तत्र धूमोत्प-  
त्तिवारणाय तत्तदिन्धनानां विशेषसामग्रीत्वस्य कल्पनीयतयेत्यपि  
द्रष्टव्यम् । आर्द्रेन्धनदाहस्य धूमकारणतयाऽप्युत्पात्तिवारणसम्भ-  
वः, एवमिन्धनस्यादाहे तदारम्भकाणुषु द्रव्यान्तरावष्टम्भरूपप्रति-  
बन्धकसत्त्वेन धूमोत्पत्तिप्रयोजकरूपविशेषाभावेन च न धूमोत्पत्ति-  
रित्यनुशयानः प्रकृष्टापकृष्टधूमयोग्यप्रकृष्टापकृष्टार्द्रेन्धनप्रभवबह्वन्व-  
यव्यतिरेकानुविधायितया तादृशतादृशधूमं प्रति तादृशतादृशबह्वे-  
विशेषरूपेण हेतुताया आवश्यकतया यद्विशेषयोरिति न्यायेन  
धूमसामान्यं प्रत्यार्द्रेन्धनप्रभवबह्वित्वेन कारणत्वमावश्यकमित्याह ।  
महति चेति । आर्द्रेन्धनस्य बह्विसामान्यस्य च प्रकर्षो न धूमप्रकर्ष-



प्रयोजक इत्यादिष्कर्तुर्महार्द्रेन्धनमहावह्नयन्तरयोस्सत्त्वानुभावनम् ।  
 आर्द्रेन्धनवह्नयोः पृथकारणत्वेऽपि तयोर्जन्यजनकभावप्रत्यासत्तेर्धू-  
 मोत्पत्तावपेक्षतत्वेन आर्द्रेन्धनप्रभववह्निं विना धूमोत्पत्त्यापत्तेः कथ-  
 म्बिद्वारणसम्भव इत्यतोऽणीयासि तत्प्रभवे बह्नादित्युक्तम् ।

वदन्तीत्यस्वरसमुच्चनाय, तद्वीजं च धूमनिष्ठप्रकारं महत्त्ववि-  
 शेषः, रूपविशेषवदारम्भकसंयोगवद्वयधूमयस्त्वघाटितसत्त्वामग्री-  
 वशादेव धूमस्य तद्वत्त्वनिर्यादेण तस्य न धूमजनकतावच्छेदकत्वम्,  
 अन्यथा नीलघटन्वादेरपि नीलकपालजन्यतावच्छेदकतापातात्,  
 भूयसां परमाणूनां पाकजरूपाविशेषे धूमारम्भानुगुणसंयोगविशेषे च  
 व्यापकवह्नेरपेक्षया तदन्वयव्यतिरेके महाधूमान्वयव्यतिरेक इति ।

( चि० ) तदुत्कर्षेण साध्योत्कर्षात् । अनन्यथासि-  
 द्धान्वयव्यतिरेकतो वैद्यकात्कारणतावर्गमन घटोन्म-  
 ज्जनप्रसङ्गेन साध्यव्यापकतानिश्चयात् ।

( दी० ) तदुत्कर्षेणेति । आर्द्रेन्धनप्रभववह्निसामान्यं  
 विना धूमसामान्यस्य प्रकृष्टतादृशवह्निं विना प्रकृष्टधूमस्यानुत्पा-  
 दनियमादार्द्रेन्धनप्रभववह्नेरेव धूमोपधायकत्वम्, तत्रार्द्रेन्धनप्र-  
 भववह्नित्वं कारणतावच्छेदकमथर्वशसम्पन्नं नान्तरीयकमेवास्तु,  
 फलतो न कश्चिद्विशेष इति भावः । अनन्यथेति । तादृशा-  
 न्वयव्यतिरेकाभ्यामुद्भूतरूपस्य तद्वतो द्रव्यस्यैव वा कारणत्व-  
 म्, उभयथापि व्यापकत्वम्, उद्भूतरूपत्वेन तत्त्वं पुनरुपवर्णि-  
 तमेव । घटोन्मज्जनेति । ध्वंसप्रागभावानधिकरणकालस्य प्रतियो-  
 ग्याधिकरणत्वानियमात् । न च प्रागभावस्य ध्वंसप्रतियोगिध्वंस  
 इव तद्ध्वंसोऽपि प्रतियोगिनो ध्वंस इति वाच्यम् । अप्रामा-  
 णिकध्वंसतत्कारणभ्रंशकल्पनातो ध्वंसानन्तत्वकल्पनाया एवो-  
 चितत्वादिति भावः ।

( गा० ) पूर्वोक्तमाशयं प्रकाशयन् तदुत्कर्षेणत्यागिमूलं धूमत्वाद्य-  
 वच्छिन्नं प्रत्यार्द्रेन्धनप्रभववह्नित्वादिना अकारणत्वेऽपि सङ्गमयति ।

तदुःकर्षणेतीति । अर्थवशात्प्रत्यक्षं नान्तरीयकमिति । तेन रूपेणाहेतुत्वऽपि प्रत्यक्षकारणतानिर्व्यापकतावच्छेदकताकमित्यर्थः । वाच्यत्वादेः प्रत्यक्षवारणाय उद्भूतरूपस्यापि प्रत्यक्षे हेतुतां प्राञ्ची न स्वीकुर्वन्ति अपि तु विषयनिष्ठतद्वत्तुतायामवच्छेदकत्वमेव तस्येति तथाऽपि न प्रकृतक्षतिरत्पाद । अनन्यथेतीति । अनन्यथासिद्धत्वं च कारणत्वं तदवच्छेदकत्वं च विनाऽनुपपद्यमानत्वम् । अन्वयव्यतिरेकाभ्याम् । उद्भूतरूपान्वयव्यतिरेकाधीनप्रत्यक्षावशेषान्वयव्यतिरेकाभ्याम् । उद्भूतरूपस्य सम्भावेन तद्वतो द्रव्यस्यैव वा तादात्म्येन कारणत्वम् । तस्य पुनरागत । विषयस्य सामान्यतः प्रत्यक्ष विषयत्वेन तद्व्यक्तिप्रत्यक्षं तद्व्यक्तित्वेन हेतुता, बहिर्द्रव्यादिप्रत्यक्षे च बहिर्द्रव्यादिरूपाविषयस्य कारणत्वान्तरं निष्प्रमाणमेव, कुत उद्भूतरूपस्यावच्छेदकत्वम् ।

न च वाच्यत्वादेः प्रत्यक्षवारणान्यथानुपपत्तिरेव बहिर्द्रव्यप्रत्यक्षे उद्भूतरूपवत्त्वेन विषयहेतुतायाः प्रमाणमिति वाच्यम् । उद्भूतरूपत्वेन लघुना हेतुतयेव तद्वारणसम्भवेन अन्यथानुपपत्त्यनवकाशात् ।

वस्तुत उद्भूतरूपत्वेनापि न हेतुता, उद्भूतत्वस्य दुर्वचत्वात् । न च तद्रूपस्याप्यजातिविशेषः, नीलत्वादजात्या सङ्करात् । न च नीलत्वाद्व्याप्य नानैवोद्भूतत्वम्, कारणतावच्छेदकाननुगमेन व्यभिचारात् ।

न च नीलादिप्रत्यक्षत्वं नीलत्वादिव्याप्याद्भूतत्वाद्यवच्छिन्नजन्यतावच्छेदकमिति न व्यभिचारः, नीलादिरूपस्य विषयापलक्षणत्वे न्यायमते पाकरक्तवर्णादिप्रत्यक्ष व्यभिचारात्, तद्विशेषणत्वे निर्विकल्पकत्वसङ्गहात्, स्वाविषयनीलादिमत्त्वविशिष्टविषयतासम्बन्धेन शुद्धप्रत्यक्षत्वावच्छिन्नस्य नीलादिजन्यतेत्युक्त्या निर्विकल्पकत्वसङ्गहेऽपि नीलाद्यभिभवकालीनतदाश्रयप्रत्यक्षस्य दुस्सङ्गहात्वात्, नापि लौकिकप्रत्यक्षविषयत्वमुद्भूतत्वम्, गुणादेः लौकिकप्रत्यक्षविषयतायाः सन्निकृष्टाश्रयनिष्ठलौकिकप्रत्यक्षविषयतायाः प्रयोजकत्वादन्योन्याश्रयेणाश्रयप्रत्यक्षतयाः तस्याः प्रयोजकत्वासम्भवात् ।

अनुद्भूतत्वं जातिः नीलत्वादिव्याप्या नानैव, तदवच्छिन्नभेदकृदप्योद्भूतत्वमिति चेत् ? तर्हि तेन रूपेण रूपस्य हेतुत्वे ताव

ज्ञेयानां मिथो विशेषणविशेष्यभावे विनिगमनाविरहेण कारणताया बाहुल्यस्य अवच्छेदकगौरवस्य च प्रसङ्गाद्रूपत्वेन तत्त्वावच्छिन्नस्य अनुद्भूतत्वावच्छिन्नान्यन्ताभावत्वेन च पृथक्कारणत्वकल्पनमेवोचितम्, तावता उद्भूतरूपत्वावच्छिन्नस्य बहिर्द्रव्यप्रत्यक्षत्वावच्छिन्नव्यापकत्वमव्याहृतमेव ।

यदि च अनुद्भूतत्वं शुक्लत्वव्याप्यं भास्वरत्वविरुद्धमेव, रसनेन्द्रियादिरूपस्य शुक्लतया घ्राणेन्द्रियादावपि शुक्लरूपस्यैव कल्पनादित्युच्यते, तदा तदवच्छिन्नाभावस्य पृथक्कारणत्वमेवोचितम् । अन्यथा तदवच्छिन्नभेदरूपत्वयोर्विशेषविशेषणभावे विशेष्यविशेषणतावच्छेदकभावे वा विनिगमनाविरहेण कारणताद्वयस्याऽऽवश्यकत्वात्, अवच्छेदकगौरवाधिक्रियादित्यादिकमुपवर्णितप्रार्थमित्यर्थः ।

उच्छृङ्खलास्तु पृथिव्यादित्रयनिष्ठजातिविशेष एव बहिर्द्रव्यप्रत्यक्षजनकतावच्छेदकतया स्वीक्रियते, तदभावादेव न वाय्वादीनां प्रत्यक्षता ।

न च तादृशजातेः पृथिवीत्वादिना सङ्करभयेन घ्राणेन्द्रियादाववश्योपेयतया तत्प्रत्यक्षवारणायानुद्भूतरूपप्रतिबन्धकताया आवश्यकत्वेन रूपत्वेन हेतुतयैव नीरूपप्रत्यक्षवारणसम्भवे किमुक्तजात्येति वाच्यम् । रूपत्वेन हेतुत्वे नानाजातीयरूपप्रदवारब्धद्रव्ये अतिरिक्तचित्ररूपस्य नीलपीतादीनां वा कल्पनीयतया गौरवात् । एतन्मते तत्र विजातीयसंघटनप्रतिबन्धनेन रूपानुत्पादस्यैवोपगमात् ।

अथ वा उद्भूतत्ववदेकत्वमेव प्रत्यक्षजनकम्, तद्गतमुद्भूतत्वं चैकैव जातिः, सङ्करानयकाशात् । घ्राणेन्द्रियाद्येकत्वव्यावृत्तैव सा जातिः, अतो न तत्प्रत्यक्षता । न च प्रभायाश्चाश्रुषानुरोधेन तदेकत्वे तादृशजातेरावश्यकतया तस्य स्पर्शानापात्तिरिति वाच्यम् । स्पर्शनप्रत्यक्षेऽनुद्भूतस्पर्शविशेषस्य प्रतिबन्धकतां स्वाकृत्य तस्य वारणीयत्वात् । अस्तु वा स्पर्शनप्रत्यक्षप्रयोजकमपि प्रभैकत्वव्यावृत्तं चाश्रुषप्रयोजकजातिव्याप्यं जात्यन्तरम्, न्यायादिमते वायोरिवोष्मणोऽप्यतीन्द्रियतया तदेकत्वे स्पर्शनप्रयोजकजातेरप्यनभ्युपगमेन तद्व्याप्यतानिर्वाहादित्याहुः ।

मूलैवैद्यकादिति । वैद्यकशास्त्रतः शाकाद्याहारपरिणामजन्यत्वस्य नरस्यामरूपप्रयोजकत्वावगमेनेत्यर्थः । जाठरानलेनाभ्यवह-

तशाकाद्यारम्भकेष्ववयवेषु शरीरगतश्यामरूपसजातीय रूपमु-  
त्पाद्यते, तैश्चावयवैरुद्दष्टावशेषप्रेरिताभ्यन्तरसमीरणसञ्चारितैर्गर्भा-  
शय प्रविश्य परस्परसयुक्तैश्शरीरमागम्यत इति तत्रावयवश्याम-  
रूपासजातीय रूपमुत्पद्यत, तत्र शरीरगतशाकपाकजत्वस्य शा-  
कपाकजत्वेन शरीरस्य वा हेतुताया निष्प्रमाणकत्वेऽपि जाठरान-  
लपाकाधनिरूपविशेषशाकाद्यवयवस्य वा तन्निष्ठविजातीयाग्निसयो-  
गस्य वा हतुतयाऽपि शाकेतरभुक्तद्रव्ये तादृशरूपस्य जाठरानलेन  
जनयितुमशक्यत्वाच्छाकाद्यवयवजन्यत्वस्य मित्रातनयशरीरे श्या-  
मविशेषोत्पादप्रयोजकताया वैयक्योपेक्षिताया आवश्यकत्वेन तद्-  
नुपपत्त्या तस्य मित्रातनयस्यामत्वव्यापकतानिश्चयो निर्वह्येवति  
बोध्यम् । घटोन्मज्जनेति । तद्वदोत्तरकाले तद्वदसत्त्वापत्त्येत्यर्थः ।  
आपत्तिश्च जन्यत्वविशिष्ट विनाशित्व यद्यत्यन्ताभावाद्यवृत्तित्वे सति  
भावत्वव्यभिचारि स्यात् ध्वंसवृत्ति स्यात् ध्वंसत्ववदित्याकारा भा-  
वत्वोपाधौ विशिष्टसाध्यव्यापकता ग्राह्यति, विशेषणवत्त्वेन निश्चि-  
ते पक्षे विशिष्टापादकतर्कस्य विशेष्यशङ्कानिवर्तकत्वात् जन्यत्व-  
विशिष्टे विनाशित्वे अत्यन्ताभावाद्यवृत्तित्वविशेषणस्य निश्चयादु-  
क्ततर्के सति जन्यत्वविशिष्टे विनाशित्वे भावत्वव्यभिचारशङ्कानिवृ-  
त्तिः, तादृशापत्तिपरिपन्थिन्या विनाशित्वे ध्वंसवृत्तित्वस्येष्टापत्तिश-  
ङ्काया निवृत्त्यर्थमव तर्कः घटादिध्वंसो यदि किञ्चित्कालवृत्तिर्ध्वंसप्र-  
तियोगी स्यात् स्वानधिकरणतत्काले स्यात्, तद्वदप्रागभावानधि-  
करणतया निश्चितस्य कालस्य तद्वदध्वंसानधिकरणत्वे इष्टापत्तिश-  
ङ्काया च स कालस्तद्वदप्रागभावानधिकरणत्वे सति यदि तद्वद-  
ध्वंसानधिकरणकालः स्यात् तद्वदध्वंसानधिकरण स्यादिति घटो-  
न्मज्जनप्रसङ्गो विरामपरम्परया साध्यव्यापकताया ग्राहकः ।

उक्ततर्के मूलदोषिक्यशङ्कानिरासाय सामान्यतो व्याप्ति घटयति  
दीधितिः । ध्वंसोत् । तदीयकादाश्रित्यभावानधिकरणकालत्वस्य  
तदधि करणत्वव्याप्यत्वादित्यर्थः । तदधिकरणत्व कालिकसम्बन्धेन,  
अतो विद्यमविषयकज्ञानध्वंसस्य ध्वंसाधिकरणत्वेनोभ्युपगत काले  
विषयतया तज्ज्ञानवति तज्ज्ञानोन्मज्जनप्रसङ्गे नेष्टापत्यवसरः । गग-  
नादौ व्यभिचारवारणायाऽऽपादके कालत्वप्रवेशः । यत्र काले यद्वद-  
ध्वंसादिध्वंसो येनाभ्युपेयते तेनापि तत्र काले तद्वदध्वं-

सानधिकरणत्वं नोपगम्यते इति कथमुक्तापत्तिः, विपर्ययानुमाने सिद्धसाधनादिति शङ्कते । न चेत्यादिना । प्रागभावस्य प्रतियोगिध्वंस इवेति । यथा प्रागभावप्रतियोगिनो घटादेर्ध्वंसोऽपि तत्प्रागभावप्रतियोगिकः स्वीक्रियते इत्यर्थः । अन्यथा प्रतियोगिध्वंसकाले प्रागभावोन्मज्जनप्रसङ्गात्, प्रागभावाप्रागभावाप्रसिद्ध्या तत्प्रागभावानधिकरणत्वगर्भायादकाप्रसिद्धावपि काश्चित्काभावत्वेनोभयसङ्गादृकायादकप्रसिद्धिसौलभ्यादिति भावः । तद्धूमोऽपि । प्रतियोगिध्वंसध्वंसोऽपि । प्रतियोगिनो ध्वंसः । प्रतियोगिप्रतियोगिकः । उपेयत इति शेषः । तथा च तद्ध्वंसध्वंसाधिकरणकालस्यापि तत्प्रतियोगिकध्वंसाधिकरणत्वमेवेति भावः । एवं कल्पनया घटोन्मज्जनप्रसङ्गोद्धारेऽपि लाघवेन ध्वंसस्याविनाशित्वप्रसिद्ध्या भावत्वस्य जन्यानिर्गतत्वव्यापकत्वं सुघटमेवेत्याह । अप्रामाणिकेति । ध्वंसतत्कारणधाराकल्पनात् इति । ध्वंसप्रतियोगिकध्वंसपरम्परायास्तद्ध्वंसे तत्तत्प्रतियोगिपरम्परायाः प्रतियोगितानियामककारणानां च कल्पनामपेक्षेत्यर्थः । अन्यत्वम् । अधिनाशित्वम् । उच्यतत्वादिति । लाघवेनेत्यादिः ।

अथ विनाशं प्रति जन्यभावत्वेन एककारणत्वस्य जन्यत्वेन भावत्वेन कारणताद्वयस्य च कल्पनातो लाघवात् जन्यत्वमात्रेण प्रतियोगिनां कारणत्वकल्पनेन तदवच्छिन्नमात्रस्य च लाघवात् ध्वंसप्रतियोगितानियामकत्वप्रसिद्धौ ध्वंसेऽपि तादृशसामग्र्याः प्रामाणिकत्वात् ध्वंसप्रतियोगिकध्वंसधारायाः प्रामाणिकत्वमेवेत्यप्रामाणिकेत्यसङ्गम् ।

अत्र वदन्ति प्रागभावप्रतियोगित्वरूपजन्यत्वापेक्षया लघीयसा जातिरूपसत्त्वेनैव प्रतियोगितासम्बन्धेन ध्वंसं प्रति तादात्म्यसम्बन्धेन हेतुता कल्प्यते, तदवच्छिन्नमात्रादृशता च सामग्री न ध्वंसे, कालिकसम्बन्धेन सत्त्वं कारणतावच्छेदकं समवायेन वेत्यत्र विनिगमनाविरहेऽपि समवायेन तदवच्छिन्नहेतुताया निष्प्रत्यूहताया ध्वंसे सामग्रीविरहस्य सूपादत्वात् ।

न च समवायसम्बन्धेन सत्त्वावच्छिन्नस्य हेतुत्वे नित्यानां द्रव्यगुणानां नाशः स्यादिति कालिकसम्बन्धेन सत्त्वावस्थेन जन्यमात्रस्य कालोपधिवाभावे च प्रागभावप्रतियोगित्वेन हेतुता वाच्येति ध्वंसेऽपि तत्सत्त्वेन तस्यापि नाशो भवेदिति

वाच्यम् । प्रतियोगिमात्रस्य प्रतियोगितासम्बन्धेन कार्योत्पादक-  
सामग्रीत्वेन जन्यत्वेन प्रतियोगिनो हेतुत्वंऽपि द्वितीये तृतीये वा  
क्षणे घटादेर्नाशः स्यादिति द्रव्यादिनाशे विशेषसामग्र्यन्तरस्या-  
ऽऽवश्यकतया तदभावादेव नित्यद्रव्यादीनां नाशवारणसम्भवे  
समवायेन सत्ताया अपि प्रतियोगिनिष्ठकारणतावच्छेदकत्वसम्भ-  
वात् तथा हि आश्रयनाशानाशयद्रव्यस्य नाशे ऽसमवायिकारणवि-  
जातीयसंयोगनाशां विशेषसामग्री, आश्रयनाशजन्यद्रव्यनाशे व्य-  
भिचारवारणाय आश्रयनाशानाशयत्वं कार्यतावच्छेदके नाशप्र-  
तियोगिविशेषणम्, आश्रयनाशानाशयत्वं च स्वप्रतियोगिसमवेत-  
त्वकालिकविशेषणत्वोभयसम्बन्धेन नाशविशिष्टान्यत्वम्, शिरो-  
मणिप्रते द्रव्यनाशत्वमेव कार्यतावच्छेदकम्, तन्मते सर्वत्रासम-  
वायिकारणनाशादेव द्रव्यनाशात्, कारणतावच्छेदकप्रत्यासत्तिः  
स्वप्रतियोगिजन्यत्वम्, तेन च सम्बन्धनासमवायिकारणनाशस्य  
गगनादौ अभावाज्ज्ञ तन्नाशापत्तिः, आश्रयनाशकालस्थायिगुणक-  
र्मणोर्विनाशे च आश्रयनाशो हेतुः, विभागसंयोगादिजन्ये संयोग-  
विभागकर्मादिनाशे व्यभिचारवारणाय आश्रयनाशकालस्थायित्वं  
कार्यतावच्छेदककोटौ प्रतियोगिविशेषणम्, तदर्थश्च स्वप्रतियो-  
गिसमवेतत्वकालिकविशेषणत्वोभयसम्बन्धेन नाशविशिष्टत्वम्,  
आश्रयनाशस्य नाशत्वेनैव हेतुता, स्वप्रतियोगिसमवेतत्वं प्रत्या-  
सत्तिः, तादृशसम्बन्धेन नाशश्च न नित्यगुणे, तदाश्रयस्यापि नि-  
त्यत्वेन नाशाप्रतियोगित्वात्, आश्रयनाशानाशयरूपरसगन्धस्पर्श-  
नाशे विजातीयतेजस्संयोगरूपः पाको हेतुः, कारणतावच्छेदकस-  
म्बन्धः सामानाधिकरण्यम्, तेन सम्बन्धेन तस्य पार्थिवपरमाण्वे-  
कत्वादिषु सर्वेऽपि रूपादिनाशे तादात्म्यसम्बन्धेन रूपत्वादिनापि  
हेतुत्वात्तेन सम्बन्धेन तेषामेकत्वादिष्वसत्त्वाज्ज्ञ पाकघटितसामग्री-  
बलात्तद्विनाशापत्तिः रूपाद्यात्मकप्रतियोगिनां पाकसहकारित्वानु-  
पगमे जन्यत्वेन प्रतियोगिनां हेतुत्वंऽपि पाकाद्रूपादिनाशसमये त-  
त्समानाधिकरणावभागादेरूपजन्यगुणानां विनाशप्रसङ्गात्, आश्र-  
यनाशानाशयसंयोगादिनाशे स्वावच्छेदकावच्छिन्नत्वस्वव्यापक-  
त्वोभयसम्बन्धेन विभागो हेतुः, तादृशसम्बन्धेन विभागो  
न नित्यगुणे न वा तत्र तत्सहकारिसंयोगरूपप्रतियोगी तादा-

तस्यसम्बन्धेन प्रत्यासन्नः, एवं विभागनाशो स्वजनकसंयोगनाशजनकत्वसम्बन्धेन संयोगो हेतुः, कर्मनाशोऽपि जनकत्वसम्बन्धेन संयोगो हेतुः पूर्वसंयोगनाशोत्तरसंयोगजनकत्वस्येश्वरज्ञानादिसाधारण्यवत् तदाश्रयजन्यद्रव्यसाधारण्यात् तदुत्तरसंयोगात्तन्नाशवारणाय तत्रापि विभागकर्मरूपप्रतियोगिनोऽसहकारिताया आवश्यकत्वात्तत्र एवेश्वरज्ञानादिव्यावृत्तिः । अपेक्षाबुद्धिजन्यगुणनाशो अपेक्षाबुद्धिनाशः स्वप्रतियोगिजन्यत्वसम्बन्धेन हेतुः, नित्ये तेन सम्बन्धेन नाशासत्वाच्चातिप्रसङ्गः, शब्दज्ञानादिरूपयोग्यविभुविशेषगुणनाशो स्वपूर्वत्वस्वसामानाधिकरण्योभयसम्बन्धेन विशेषगुणत्वेन हेतुता, स्वपूर्वत्व च कालिकसम्बन्धेन स्वप्रागभावाधिकरणत्वम्, गगनैकत्वादौ शब्दादिरूपविशेषगुणस्य सामानाधिकरण्यसत्त्वेऽपि कालिकसम्बन्धेन न तत्प्रागभाववत्त्वम्, महाकाले तत्सत्त्वेऽपि न सामानाधिकरण्यमिति न तद्वलात्तन्नाशापत्तिः ।

वस्तुतस्तु तत्रापि तादात्म्येन तादृशप्रतियोगिनां सहकारित्वमावश्यकम्, अन्यथा संयोगादृष्टादावपि तज्जन्यतावच्छेदकावच्छिन्नापत्तेः, तथा च नित्यैतद्विलम्बादपि तद्व्यतिन्नामप्रोविलम्बः ।

एतेनापेक्षाबुद्धेरापि तृतीयक्षणे विनाशस्य शिरोमणिना स्वीकृतत्वात् शब्दादीनां च तत्समानकालीनपदार्थनाश एव नाशत्वेन हेतुः, कालिकसम्बन्धेन प्रतियोगिमत्त्वं प्रत्यासत्तिः, नाशत्वमेव जन्यतावच्छेदकम्, जन्यमात्रस्य कालोधितया सर्वत्रैव नाशप्रतियोगिनि तादृशकारणसत्त्वेन व्यभिचारानवकाशात्, तथा च तादृशकारणबलान्महाकालस्य नाशापत्तिरिति परास्तम् । घटादावपि समकालपदार्थनाशस्योक्तसम्बन्धेन तद्वितीयक्षणे सत्त्वात् तृतीयक्षणे तन्नाशापत्तिवारणाय शब्दादीनां तादात्म्यसम्बन्धेन तत्सहकारिताया आवश्यकत्वात् तत्र एवानतिप्रसङ्गनिर्वाहान् ।

न चैवं सत्त्वेन हेतुत्वमप्यनर्थकम्, सत्ताशून्यानां जात्यादीनां नाशस्योक्तविशेषसामग्र्यभावादेव वारणसम्भवादिति वाच्यम् । तत्र स्वप्रतियोगिसमवेतत्वसम्बन्धेन नाशहेतुभूताश्रयनाशस्य एकत्वपरिमाणादाविष जातावपि सत्त्वेन तादृशविशेषसामग्र्यविलासस्या नाशवारणाय सत्त्वेन तादृशप्रतियोगिनां कारणत्वस्याऽऽवश्यकत्वात् । एकत्वादीनां एकत्वादीनां विशिष्य कारणताया अ

नावश्यकत्वात्, नाशप्रतियोगिनां सर्वेषां स्वनाशे विशिष्य हेतुत्वे-  
ऽपि यद्विशेषयोरिति न्यायबलात् सत्त्वेन तेषां सामान्यहेतुताया  
आवश्यकत्वाच्च अन्यथा तत्तादृशसामग्रीविरहकूटस्य जात्यादौ  
प्रतियोगितया नाशसामान्यानुत्पादप्रयोजकत्वकल्पनायां गौरवात्,  
अन्यथाऽतत्तद्व्यक्तित्वस्थलीयविशेषसामान्यभावेन सर्वत्र सामान्य-  
कार्यातिप्रसङ्गवारणसम्भवेन सामान्यकारणमात्रोच्छेदप्रसङ्गात् ।

अथ नाशत्वावच्छिन्नं प्रति स्वप्रतियोगिमस्त्वसम्बन्धेन नाशत्वेन  
हेतुतामते तादृशसामान्यकारणाभावादेव न जात्यादावाभ्यनाश-  
घटितसमग्रीतो नाशापत्तिः, यद्विशेषयोरित्यादिनियमश्चाप्रयोजक  
इति चेन्न । प्रागभावस्य कालोपाधित्वाभावेन तत्र कालिकसम्ब-  
न्धेन प्रतियोगिमस्त्वाभावात्तन्नाशे व्यभिचारवारणाय समानकाली-  
नपदार्थनाशस्य स्वप्रतियोगिवृत्तित्वसम्बन्धेनैव नाशत्वावच्छिन्नं  
प्रति हेतुताया वक्तव्यतया प्रागभावेऽपि तादृशसम्बन्धेन तस्य सत्त्वा-  
च्च व्यभिचार इत जातावपि तादृशसम्बन्धेन तस्य सत्त्वात् सत्त्वेन  
हेतुतां धिना तन्नाशापत्तिवारणासम्भवात् । यदि चासमवायिका-  
रणनाशस्यैव द्रव्यनाशकतामतेऽवयवनाशादसमवायिकारणसंयो-  
गनाशोत्पत्तिश्च एव द्रव्यनाशस्य वारणाय गुणकर्मणोर्द्रव्यान्यत्वेन  
कारणतां कल्पयित्वा तद्वच्छिन्नस्याऽऽश्रयनाशसहकारिता वाच्या,  
तथा सति कारणतावच्छेदकगौरवात्तादृशत्वेन गुणकर्मणोर्द्रव्यावृ-  
त्तिजातिविशेषमङ्गीकृत्य तेन रूपेण तथोराभ्यनाशसहकारित्व-  
मुचितम्, तादृशसहकारिविरहादेव न जातेर्नाशापत्तिरिति विभा-  
व्यते, मा भूत् तदा सत्त्वेन हेतुत्वम्, ध्वंसध्वंसापादकसामग्रीदुर्भि-  
क्षं दुर्वारमव, चरमसंयोगानां विनाशे ऽदृष्टविशेषनाशस्य कालिक-  
सम्बन्धेन हेतुत्वात्, तस्य च ध्वंसेऽपि सत्त्वात् तद्वबलाद् ध्वंस-  
ध्वंसापत्तिरिति चेन्न । विजातीयसत्त्वावच्छिन्नस्यैव तत्सहकारितो-  
पगमेन तदापस्यभावात्, चरमध्वंसातिरिक्तस्य ध्वंसस्य कालोपा-  
धिताया निर्युक्तिकतया तत्र कालिकसम्बन्धेनादृष्टविशेषनाशास-  
त्त्वाच्च, चरमध्वंसे च चरमध्वंसवृत्तिपदार्थनाशरूपकारणाभावेन  
तन्नाशापत्तेरयोगादिति कृतं पल्लवितेन ।

(चि०) तत् किं कार्यकारणयोरेव व्याप्तिः, तथा च



बहुधा व्याकुली स्यादिति चेन्न । तदुपजीव्यान्पेषाम-  
प्यनुकूलतर्केण व्याप्तिग्रहात् । यत्र साध्योपाधयोर्हे-  
तुसाध्ययोर्वा व्याप्तिग्राहकसाम्यान्नैकत्र व्याप्तिनि-  
श्चयस्तत्र सन्दिग्धोपाधित्वम्, व्यभिचारसंशयोपधाय-  
कत्वात् । यदा च तादृश्यकत्रानुकूलतर्कवितारस्तदा  
हेतुत्वमुपाधित्वं वा निश्चितम् । पक्षेतरस्य स्वव्याघा-  
तकत्वेन न हेतुव्यभिचारसंशयकत्वम्, अतो न स-  
न्दिग्धोपाधिरपि सः । यत्तु पक्षेतरस्य यथा साध्य-  
व्यापकत्वं तथा साध्याभावव्यापकत्वमपि, ग्राहक-  
साम्यात्, तथा चोभयव्यापकनिवृत्त्या साध्यतदभा-  
वाभ्यां पक्षे निवर्तितव्यम्, न चैवम्, तथा च पक्षेतर-  
स्साध्यव्यापकतासंशयेन सन्दिग्धः कथं परं दूषये-  
दिति, तन्न । तथापि हि साध्यव्यापकतापक्षमालम्ब्य  
हेतुव्यभिचारसंशयाधायकत्वेन दूषणं स्यादेव । ननु  
यत्रोपाधिस्तत्रानुकूलतर्को यदि नास्ति तदा तदभावे-  
नैव व्याप्तेरग्रहः, अथास्ति तदा साध्यव्याप्याव्यापक-  
त्वेनोपाधिः साध्याव्यापकत्वनिश्रयान्नोपाधिरित्युभय-  
थापि नोपाधिर्दूषणम् । न च व्याप्त्याभावव्याप्यमुभ-  
यमत उपाधिरपि तदभावोन्नयनेन दोष इति वाच्य-  
म् । उपाधेरात्मलाभार्थमनुकूलतर्काभावोपजीवकत्वेन  
तस्यैव दोषत्वादिति चेन्न ।

( दी० ) कार्यकारणयोरेव । कार्यकारणभावग्राहकप्रमाण  
क्रोडीकृतयोरेव ।

( गा० ) ययोर्न मिथः कार्यकारणभावस्तयोरपि साध्योपाध्योः प्रद-  
र्शितत्वात् कार्यकारणयोरेवेति मूलाशङ्काया असङ्गतिः । तथा हि श्या-

मरूपे शाकारम्भकावयवसमवेतत्वरूपशाकपाकजत्वं न कारणमपि तु तादृशावयवरूपमेव प्रत्यक्षविषयत्वरूपं, प्रत्यक्षत्वमपि नोद्भूतरूप-कार्यमपि तु मतविशेषे प्रत्यक्षमेव तत्कार्यम्, परन्तु प्रदर्शितेषु धूमा-द्रैन्धनप्रभववह्नादेरेव कार्यकारणभावः, तादृशवह्नेः तादृशवह्नित्वेन वह्नित्वेन वा कारणत्वमित्यन्यदेतत्, इत्यतः कार्यकारणयोरिति व्याचष्टे । कार्यकारणयोरेवेति । प्रमाणकोडीकृतत्वम् । प्रमाणविषय-त्वम्, तथा च एककारणताप्रविष्टविषयान्तःपातिप्रमाविषयताश्रय-योरुभयोरैवेत्यर्थः । तेन कार्यकारणभावविषयकसमूहालम्बनप्रमा-विषयत्वस्य केवलान्वयित्वेऽपि न व्यवच्छेद्याप्रसिद्धिः । तथात्वं च कार्यकारणयोः कार्यत्वकारणतावच्छेदकत्वयोः कारणतावच्छेदक-कार्यतावच्छेदकयोश्चेति दर्शितसकलोपाधिसङ्ग्रहः । वह्निधूमयोः कारणकार्योभयरूपत्वात्, विनाशप्रतियोगित्वस्य भावत्वावच्छिन्नकार-णताप्रतियोगिककार्यतावच्छेदकसम्बन्धत्वात्, सम्बन्धरूपावच्छे-दकस्यापि कारणताघटकव्यापकताप्रविष्टत्वेन निरुक्तप्रमाविषयता-वत्त्वात्, शाकारम्भकावयवसमवेतत्वस्य चावयवस्थामरूपनिष्ठकार्य-भूतस्थामरूपकारणतावच्छेदकसम्बन्धत्वात्, प्रत्यक्षविषयत्वस्य च रूपस्य रूपवतो वा कार्यतावच्छेदकसम्बन्धत्वादिति ध्येयम् ।

मूले बहुधा व्याकुली स्यात् । द्रव्यत्वपृथिवीत्वाद्योर्व्याप्तिनिश्चया-नुपपत्तिरस्यदित्यर्थः । तदुपजीव्येति । कार्यकारणभावग्राहकप्रमाणप-रस्परयोपजीव्येत्यर्थः । अन्येषाम् । द्रव्यत्वपृथिवीत्वादीनाम् । अनु-कूलतर्कोति । पृथिवीत्वं यदि द्रव्यत्वशून्यवृत्तिर स्यात् जन्यगुणशून्यवृ-त्तिर स्यादिति तर्कः पृथिवीत्वादौ द्रव्यत्वादिव्याप्तिग्राहकः, तत्र द्र-व्यत्वशून्याऽपि पृथिवी जन्यगुणशून्या न भविष्यतीत्यादिव्यभिचार-शङ्का विरोधिनी, तां च जन्यगुणा यदि द्रव्यत्वव्यभिचारिणः स्युः द्रव्यत्वावच्छिन्नसमवायिकारणजन्या न स्युरित्यादितर्को विरुण-धि, तत्र खेष्टापत्तिशङ्काविरोधितया जन्यसत्त्वद्रव्यत्वादिना कार्य-कारणभावग्राहकप्रमाणमुपयुज्यते, प्रथमतर्को च नेष्टापत्तिसम्भवः, पृथिव्यादेस्संयोगादिरूपगुणशून्यत्वे मूर्तत्वानुपपत्तेः, मूर्तत्वादेः वि-भुसंयोगादिव्याप्यत्वादिति । एवमन्यत्रापि कार्यकारणभावस्योपयो-गित्वमुच्यते । कार्यकारणभावग्रहोपजीवनं प्रायिकं बोध्यम् ।

( दी० ) पक्षेतरस्येत्यादि । ननु सन्दिग्धोपाध्यन्तरव-

त्पक्षेतरोऽपि व्यभिचारशङ्कामादधानः केन वारणीयः, स्वव्याघातकत्वं च निराकृतमेव ।

( गा० ) पक्षेतरस्य स्वव्याघातकत्वेन न हेतुव्यभिचारसंशयकत्वमिति न सन्दिग्धोपाधिरपि स इति मूलस्य यथाश्रुतार्थमाक्षिपति । नन्वित्यादिना । सन्दिग्धोपाध्यन्तरवदिति । व्यभिचारशङ्काधायकत्वे ह्यष्टान्तः । साध्यव्यापकत्वेन सन्दिग्धं साधनाव्यापकधर्मान्तरमेवेत्यर्थः । व्यभिचारशङ्कामादधान इति । व्याप्यसंशयात्मकसाध्यधर्मिकसाधनाव्यापकव्याप्यत्वसंशयद्वारा साध्ये साधनाव्यापकत्वशङ्कां साध्यव्यापकत्वसंशयाधीनसाधनधर्मिकसाध्यव्यापकतावच्छेदकावच्छिन्नाभाववद्वृत्तित्वसंशयरूपव्याप्यसंशयद्वारा साधनधर्मिकसाध्याभाववद्वृत्तित्वशङ्कां वा जनयन्नित्यर्थः । तादृशशङ्काया जनने स्वव्याघातकत्वं मूलोक्तबाधकमुद्धरति । स्वव्याघातकत्वं चेति । निराकृतमेवेति । तद्धि न सर्वानुमानसाधारण्यमित्यादिनेति शेषः ।

( दी० ) अथात्र कश्चिदुपाधिर्भविष्यतीति शङ्का शङ्कापिशार्चीत्वाद्यथा न व्यभिचारशङ्काधायिका, तथा पक्षेतरस्योपाधित्वशङ्काऽपि, तदाहिताऽपि च व्यभिचारशङ्का पक्षे व्यभिचारशङ्केव न प्रतिबन्धिका, अन्यथा निरुपाधिकसहचारभङ्गप्रसङ्गमात्रबलप्रवृत्तानामनुमानानां विलयप्रसङ्गादिति चेन्न । सन्दिग्धोपाध्यन्तरसाधारणव्यभिचारशङ्काधीनप्रयोजकरूपवता पक्षेतरेण तदाधाने प्रयोजनक्षतेः प्रतिबन्धकत्वासम्भवात् । व्यभिचारज्ञानत्वेन च प्रतिबन्धकतायां कारणविशेषजन्यत्वादिकं न निविशते गौरवात् मानाभावाच्च । कथमन्यथा करवाहिसंयोगः सर्वः संयोगो वा प्रत्यक्षसंयोगधर्मातिरिक्तधर्मसमवायी समवायित्वादित्यादितो न शक्त्यादिसिद्धिः ? निरुपाधित्वेऽप्यप्रयोजकत्वादिति चेन्न । निरुपाधित्वस्यैव प्रयोजकत्वात् । तथात्वेऽपि चाप्रयोजकत्वे निरुपाधित्वाभिमतानामितरेषामपि तथात्वात् ।

(गा०) अत्र कश्चित्प्राधिर्भविष्यतीति शङ्केति । विशेषत उपाधिता-  
वच्छेदकमनुल्लिख्य एतत्साध्यव्यापक एतत्साधनाव्यापको न वा, एत-  
त्साधनाव्यापक एतत्साध्यव्यापको न वेति शङ्केत्यर्थः । शङ्कापिशा-  
चीत्वात् । दुरुच्छेदशङ्कात्वात् । पक्षेतरस्योपाधित्वशङ्काऽपीति । श-  
ङ्कापिशाचीत्वाच्च व्यभिचारशङ्कान्नाधायिकेत्यनुषज्यते । अत्र व्यभिचार-  
शङ्कासामान्याः स्थलान्तरे क्लृप्ताया अपि सत्त्वे तच्छङ्काया अनु-  
त्पादोऽनुभवविरुद्ध इत्यनुशयानो न हेतुव्यभिचारसंशयाधायकत्व-  
मित्यस्यानुमितिर्विरोधिव्यभिचारशङ्कानाधायकत्वाशयेन प्रकारान्त-  
रेण पक्षेतरस्यादूषकत्वं शङ्कते । तदाहिताऽपि चेति । तस्योपाधि-  
त्वशङ्काहिता चेत्यर्थः । पक्ष व्यभिचारशङ्केवेति । पक्षे साध्यसन्देहद-  
शायामप्यनुमित्युत्पत्त्या पक्षान्तर्भावेण व्यभिचारशङ्का यथा न प्रति-  
बन्धिकेत्यर्थः । न प्रतिबन्धिका । नानुमितिप्रतिबन्धिका । एतच्चानुमि-  
तिं प्रत्येव साक्षात्संशयसाधारणव्यभिचारग्रहः प्रतिबन्धकः, व्याप्ति-  
ज्ञाने तु व्यभिचारनिश्चय एवेति मतेन, व्याप्तिज्ञानविघटनद्वारा  
व्यभिचारसंशयस्यानुमितिविरोधित्वमते व्याप्तिज्ञानप्रतिबन्धक-  
तायाः पक्षविशेषनियन्त्रितत्वाभावेन तत्र पक्षीयव्यभिचारसंशय-  
स्यानुमितिर्विरोधित्वव्यावर्तनायोगात्, सामान्यतः पक्षत्वस्य के-  
वलान्वयित्वात् । अन्यथा । उक्तव्यभिचारशङ्काया अपि प्रतिबन्ध-  
कत्वे । निरुपाधिकेति । पक्षेतरत्वतत्समशीलातिरिक्तोपाधिविरह-  
विशिष्टसहचारभङ्गापत्तिमात्रबलेन प्रवृत्तानां गगनं परिमाणवत् द्र-  
व्यत्वाद् घटादिवदित्यनुमानानामुच्छेदापत्तेरित्यर्थः । तत्र पक्षे सा-  
ध्यसन्देहेन तदन्तर्भावेण व्यभिचारशङ्कायां पक्षेतरत्वोपाधित्वश-  
ङ्काहितव्यभिचारशङ्कायाश्च सम्भवादित्यर्थः ।

न च तत्र व्यभिचारापादकनिरुपाधित्वभङ्गप्रसङ्ग एव व्यभि-  
चारशङ्कानिवर्त्तक इति नोक्तानुमानविलयप्रसङ्ग इति वाच्यम् ।  
अनौपाधिकत्वस्य दुर्निश्चयतया तद्भङ्गापत्तेरयोगात् । बलान्तेन च  
उपाध्यन्तराग्रहसहितव्यभिचारग्रहमात्रसमाधानस्यैव विवक्षितत-  
या तत्सङ्गतेश्च ।

प्रथमपक्षं दूषयति । सन्दिग्धेति । रूपवतेति । साध्यव्यापकता-  
संशयविषयत्वधर्मवतेत्यर्थः । प्रतिबन्धकत्वासम्भवादिति । न हि  
प्रयोजकक्षतिभिर्वा सामग्री कार्यं न जनयतीति न्यायादिति भावः ।

द्वितीयपक्षं दूषयति । व्यभिचारज्ञानत्वेन चेति । कारणविशेषजन्यत्वाजन्यत्वादिकमिति । पक्षेतरत्वोपाधिव्यसंशयाघटितसामग्रीजन्यत्वादिकं तत्संशयाजन्यत्वादिकं चेत्यर्थः । आदिपदात्साध्याभावांशे संशयान्यत्वपक्षीयव्यभिचारसंशयान्यत्वपरिग्रहः ।

ननु द्रव्यत्वादौ पक्षान्तर्भावेण व्यभिचारसंशयेऽपि तस्य परिमाणाद्यनुमापकतया तदन्यथानुपपत्तिरिव तादृशसंशयान्यत्वस्य प्रतिबन्धकतावच्छेदककोटिप्रवेशे मानमित्यत आह । कथमन्यथेति । अन्यथा । साध्याभावांशे संशयरूपस्य व्यभिचारसंशयस्य पक्षान्तर्भावेण व्यभिचारेण संशयस्य वाऽप्रतिबन्धकत्वे । साध्याभावांशे संशयान्यत्वस्यैव निवेशे करवह्निसंयोगमात्रपक्षकानुमानादपि शक्तिसिद्धापत्तिः, संयोगान्तरेऽपि कार्यान्तरानुकूलशक्तेः सन्दिग्धतया साध्याभावांशे निश्चयरूपव्यभिचारज्ञानासम्भवात्, पक्षीयव्यभिचारसंशयान्यत्वनिवेशे च न तदापत्तिः, पक्षभिन्नसंयोगान्तरे व्यभिचारसंशयस्य प्रतिबन्धकत्वसम्भवादित्याशयेनाऽऽह । सर्वः संयोगो वेति । संयोगे संयोगधर्मातिरिक्तधर्मस्य बाधात् प्रत्यक्षत्वमतिरिक्तत्वप्रतियोगिविशेषणम्, तथा सति शक्तेरतीन्द्रियतया तत्र विशिष्टभेदसत्त्वेन तत्समवायितायाः सन्दिग्धत्वाच्च बाधः । पक्षानतिरिक्तघटरूपादौ व्यभिचारस्य तत्संशयस्य वारणाय संयोगधर्मेति । कालिकादिसम्बन्धेन प्रसिद्धातीन्द्रियधर्मवत्तया सिद्धसाधनवारणाय समवायीति । इत्यतः । अनुमानात् । न शक्त्यादिसिद्धिरिति । पक्षेतरत्वाद्यतिरिक्ते तत्रोपाधित्वाग्रहेण त्वन्मतसिद्धप्रतिबन्धकताकव्यभिचारज्ञानाभावादिति भावः ।

शङ्कते । निरुपाधित्वेऽपीति । अप्रयोजकत्वात् । हेतोरगमकतौपयिकरूपशून्यत्वात् । निरुपाधित्वस्येति । त्वदभिमतस्येत्यादिः, स्वमते पक्षेतरत्वादेरेवोपाधितासम्भवाद्यथाश्रुतासङ्गतेः । तथात्वेऽपि । तादृशानिरुपाधित्वसत्त्वेऽपि । अप्रयोजकत्वे । अप्रयोजकत्वस्य त्वयाऽपि स्वीकारे । इतरेषाम् । द्रव्यत्वादिहेतुकपरिमाणादिसाध्यकानुमानानाम् । तथात्वात् । अप्रयोजकताया आवश्यकत्वात् । तथा च तादृशानुमानोपपत्तये व्यभिचारज्ञानप्रतिबन्धकतायां विशेषणान्तरप्रवेशस्यापि सम्भव इति भावः ।

(टी०) अत्र च कुत्र पक्षातिरिक्ते व्यभिचारशङ्का कश्चायं

व्यामोहो यस्याप्तिग्राहकदृढतरप्रमाणविरहिणां निरुपाधित्वमिति,  
यतस्तत्र तत्रान्ततः पक्षसपक्षैकदेशवृत्तिधर्मावच्छिन्नसाध्यव्याप-  
कानां सपक्षैकदेशवृत्तिधर्माणामुपाधित्वं सम्भाव्यते । इत्थं च  
यथा नातिप्रसङ्गस्तथा तत्र तत्र वक्ष्याम इति । सत्यम्, कथक-  
सम्प्रदायानुरोधात् कथायां सन्दिग्धोपाधित्वेन पक्षेतरो नोद्भा-  
व्य इत्येवम्परोऽयं ग्रन्थ इत्याहुः ।

( गा० ) उक्तशक्तिमाध्रकानुमाने सिद्धान्तिमतसिद्धप्रतिबन्धकता-  
कव्यभिचारशङ्काविरहं स्पष्टयति । अब चेति । कुत्र पक्षातिरिक्ते इति ।  
पक्षातिरिक्तकिधर्म्यन्तर्भावेत्यर्थः । संयोगातिरिक्ते सर्वत्रैव सम-  
वायिनि संयोगधर्मातिरिक्तधर्मसमवायनारूपसाध्यस्य निश्चितत्वा-  
दिति भावः । पक्षेतरत्वादेरनुपाधित्वेऽपि सिद्धान्तिनां गगनं परि-  
माणवत् द्रव्यत्वादित्याद्यनुमानस्य निरुपाधित्वाभिमानं निराक-  
रोति । कश्चायमिति । कः । कुत्सितः । व्यामोहः । भ्रमः । दृढतरोति ।  
सत्तर्कैत्यर्थः । पक्षसपक्षैकदेशवृत्तिधर्मेति । गगनघटान्यतरत्वादी-  
त्यर्थः । सपक्षैकदेशवृत्तिधर्माणाम् । घटत्वादीनाम् । उपाधित्वम् ।  
सन्दिग्धोपाधित्वम् । पक्षे साध्यव्यापकत्वसंशयस्य दुर्वारत्वात् ।

ननूक्तव्यभिचारशङ्कायाः प्रातिबन्धकत्वे पर्वतो वह्निमान् धूमा-  
दित्यादावपि वह्न्यादिसिद्धभावप्रसङ्ग इत्यत आह । इत्थं चेति ।  
तत्र तत्र । व्यभिचारादिग्रन्थे । वक्ष्याम इति । प्रकृतहेतुसाध्ययोर्व्या-  
प्तिग्राहकतर्कसत्त्वेन धूमादौ वह्न्यादिव्याप्तिनिश्चयान्नत्र तस्य व्यभि-  
चारसंशयायोगः, तादृशतर्कस्य व्याप्तिनिश्चयस्य च तत्संशयप्रति-  
बन्धकत्वादिति वक्ष्याम इत्यर्थः । आहुरित्यनेन सम्प्रदायानुरोधेन  
तदुद्भावनं दुर्वारमित्यस्वरसः सूचितः ।

( चि० ) सोपाधावेकत्र साध्यतदभावसम्बन्धस्य  
विरुद्धत्वादवच्छेदकभेदेन तदुभयसम्बन्धो वाच्यः,  
तथा च साधने साध्यसम्बन्धितावच्छेदकरूपमनुकूल-  
तर्काभावोपजीवनमन्तरेणोपाधिरावश्यकः तथाऽनु-  
कूलतर्काभावोऽप्यावश्यक इति उभयोरपि विनिग-

सकाभावाद् दूषकत्वम् ।

( दी० ) सोपाधावेकत्रेत्यादि । उपलक्षणमेतत् । व्यभिचारिण्युपाधेरवश्यम्भावमात्रे तात्पर्यम् । उपजीव्योपजीवकभावो हि न कार्यकारणभावः, असम्भवात्, व्याप्यव्यापकभावस्त्वकिञ्चित्कर एव, विशेषतस्तु ज्ञायमानदूषकतायामेकमविज्ञायाऽप्यन्यतरज्ञानाच्च न ज्ञाप्यज्ञापकभावः, न चानुकूलतर्कविरहादेव व्याप्तेरग्रहे कृतमुपाधिज्ञानेन, विनाऽप्यनुकूलतर्क व्यभिचाराग्रहे व्याप्तिग्रहसम्भवादिति भावः ।

( गा० ) अनुकूलतर्काभाव उपाधिज्ञानोपजीवक इति तद्दूषकतयैवोपपत्तौ उपाधेर्दूषकत्वं निर्युक्तिकमिति पूर्वपक्षे सोपाधावेकत्रेत्यादिना मूलकृत उपाधेर्दूषकताव्यवस्थापनं न सङ्गच्छते, व्यभिचारिणि साध्यतद्भावसहचारयोरविरोधायोपाधेरवश्यसत्ताया दूषकत्वाव्यवस्थापकत्वादित्यत आह । उपलक्षणमेतदिति । युक्त्यन्तरस्यैव उपाधेर्दूषकत्वसाधकत्वपरमेतदित्यर्थः ।

ननु यथाश्रुते उपाधेरवश्यम्भावस्य तद्दूषकतासाधकत्वेऽस्य तात्पर्यमित्याह । व्यभिचारिणीति । अवश्यम्भावमात्रेति । मात्रपदेन तद्दूषकतासाधकत्वव्यवच्छेदः । अनुकूलतर्काभावे उपजीव्यतायाः तद्दूषकतायां विनिगमकत्वेनोक्तत्वात् तां निराकृत्य उपाधेर्दूषकतां व्यवस्थापयति । उपजीव्योपजीवकभावो हीति । प्रकृते इति शेषः । असम्भवात् । अनुकूलतर्काभावस्याऽऽर्द्धेननाविकारणत्वासम्भवात् । अकिञ्चित्करः । सम्भवन्नपि दूषकताया अविनिगमकः । उभयोरेव प्रत्येकमपरव्यापकत्वादिति भावः । विषयस्य व्याप्यव्यापकभावेऽपि व्यापकस्याज्ञानदशायां व्याप्यज्ञानसत्त्वेऽनुमित्यनुत्पादनिर्वाहाय व्याप्यज्ञानस्यापि दूषकताया आवश्यकत्वानुपाध्यनुकूलतर्काभावयोर्ज्ञायमानयोर्विरोधित्वे तयोर्व्याप्यव्यापकभावः सुतरामविनिगमक इत्याह । विशेषतस्त्विति । दूषकतायामित्यत्राकिञ्चित्कर इत्यनुषज्यते । ज्ञानाच्चेति चसुत्वर्थः । अनुकूलतर्काभावः स्वरूपसन्नेव व्याप्यग्रहप्रयोजकः, उपाधिस्तु ज्ञायमानः, एवं चोपाधित्वज्ञानदशायामनुकूलतर्काभावस्य स्वरूपसतो नियततया तत्

एव व्याप्त्यग्रहनिर्वाह उपाधेर्न तत्प्रयोजकत्वमित्याशङ्कां निराकरोति । न चेत्यादिना । विनाऽप्यनुकूलतर्कमिति । तथा चानुकूलतर्काभावो न स्वतो व्याप्त्यग्रहप्रयाजकाऽपि तु व्यभिचारग्रहद्वारा, स च सोपाधित्वज्ञानमपेक्षत इति तद्द्वारोपाधदूषकत्व निराबाधमेवेति भावः ।

(चि०) अन्ये तु यद्व्यावृत्त्या यस्य साधनस्य साध्यं निवर्तते स धर्मस्तत्र हेतावुपाधिः, स च धर्मो यस्याभावात्पक्षे साध्यसाधनसम्बन्धाभावः, यथा आर्द्रेन्धनवत्त्वम् । व्यावर्तते हि तद्व्यावृत्त्या धूमवत्त्वमयोगोलके । अत एव तत्र साध्यसाधनसम्बन्धाभावः पक्षे । एवं भावत्वव्यावृत्त्या ध्वंसे जन्यत्वानित्यत्वयोस्सम्बन्धो निवर्तमानः पक्षधर्मताबलादनित्यत्वाभावमादाय सिद्ध्यति, तथा बाधानुद्धूतत्त्ववत्त्व निवर्तमानं षष्ठिर्द्रव्यत्वे सति प्रत्यक्षत्वं निवर्तयत् प्रत्यक्षत्वाभावमादाय सिद्ध्यति, तथा चाभयत्रापि पक्षे साध्याभावसिद्ध्या साध्यसाधनसम्बन्धाभावोऽस्तीति । अत एव बाधानुघातिपक्षेतरस्यानुपाधित्वं स्वव्याघातकत्वेन तद्व्यातिरेकस्य साध्याव्यावर्तकत्वादिति ।

(दी०) यद्व्यावृत्त्येति । अत्र पक्ष इति पूरणात्पक्षनिष्ठसाध्यव्यावृत्त्युन्नायकव्यावृत्तिप्रतियोगित्वमर्थः । सत्प्रातिपक्षोन्नायकत्वं चात्र दूषकनाबीजम् । तत्र चाप्रयोजकत्वात्साधनाव्यापकत्वं नोक्तम् । साधनस्य सोपाधित्वव्युत्पादनायैव केवलं यस्य साधनस्येति । यद्वा साधनस्येत्यनन्तरमधिकरणे इति पूरणात् साधनवन्निष्ठसाध्यव्यावृत्त्युन्नायकव्यावृत्तिप्रतियोगित्वमर्थः, तथा च यद्व्याभिचारित्वेनेत्यादेरुपदर्शितार्थनिष्कर्ष



एवायम् । शुद्धस्य साधनावच्छिन्नस्य च साध्यस्य व्यापकाना-  
मुपाधीनां पक्षे कचित्साधनवति वा साध्याभावस्यैकमुन्नयनप्र-  
कारमाह । स चेत्यादि । साधनवत्त्वेन ज्ञायमाने पक्षे साध्य-  
साधनसम्बन्धाभावस्सिध्यन्पक्षधर्मताबलात्साध्याभावमादायैव  
पर्यवस्यति ।

( गा० ) पर्वतो वह्निमान् धूमादित्यादौ हृदादौ साध्याभावो-  
न्नायकव्यतिरेकप्रतियोगिनि वह्निसामग्र्यादावतिव्याप्तिवारणाय-  
ऽऽह । अत्रेति । पक्षे यद्यावृत्त्या साध्यं निवर्तत इत्यत्र निवृत्तिरुन्नयनं  
विषयोऽभावः, प्रतियोगित्वमाख्यातार्थः, तृतीयायाः स्वरूपयोग्य-  
त्वमर्थः, तथा च यदभावप्रयुक्तपक्षविशेष्यकोन्नयनविषयाभावप्रति-  
योगि साध्यम्, पक्षविशेष्यकसाध्याभावोन्नयनयोग्याभावप्रतियोगी  
य इत्यर्थः पर्यवसितः, तादृशयोग्यता च पक्षवृत्तित्वघटितेत्याशयेन  
व्याचष्टे । पक्षानिष्टेति । पक्षानिष्टत्वमुन्नायकव्यावृत्तिविशेषणम्, उ-  
न्नायकत्वं च व्याप्यत्वमेव, तथा च पक्षवृत्तितावच्छेदकरूपेण सा-  
ध्याभावव्याप्यो योऽभावस्तत्प्रतियोगित्वामत्यर्थः, तेनायोगोलकं  
धूमवद्बहेरित्यादौ पक्षानिष्टसाध्याभावस्य हृदादावुन्नायकव्यतिरेकप्र-  
तियोगिनि वह्न्यादौ नातिव्याप्तिः, न वा पर्वतो वाहमान् धूमादित्या-  
दौ हृदादिवृत्तित्वविशिष्टत्वेन वह्न्याद्यभावव्याप्यव्यतिरेकस्य प्रति-  
योगिनि महानसत्त्वादौ । अत्र साधनाव्यापकत्वानुपादानात् साध्य-  
साधनोभयव्यापकपक्षावृत्तावतिप्रसङ्ग इत्याशङ्कां तस्य लक्ष्यत्वेन प-  
रिहरति । सन्प्रतिपक्षेति । यस्य साधनस्येति भागस्य लक्षणाप्रवे-  
शेऽपि तदुक्तिं सार्थकयति । साधनस्येति । सोपाधित्वेति । सोपा-  
धिव्यवहारविषयत्वप्रयोजकोपाधिसम्बन्धलाभायेत्यर्थः । साध्य-  
साधनसम्बन्धकथनेन तदभावसाधकव्यतिरेकप्रतियोगिन्युपाधा  
वपि तस्य परस्परसम्बन्धलाभादिति भावः । तदंशस्य लक्षण  
प्रवेशनिर्वाहाय कल्पान्तरमनुसरति । यद्वेति । साधनवन्निष्ठेत्यादि-  
रुक्तरीत्याऽर्थो निष्कर्षणीयः । उपदर्शितेति । वस्तुतस्तु इत्यादि  
नाऽस्मद्दर्शितनिष्कर्षार्थ इत्यर्थः । तथा च न पौनरुक्त्यदोष-  
मस्य यथाश्रुतपरित्यागेन तल्लक्षणविवरणरूपत्वादिति भावः

शुद्धसाध्यव्यापकार्द्वैन्धनोपाधेः साक्षात्साध्याभावोन्नायकतयैव लक्षणसमन्वये अत एवेत्यादिना शुद्धसाध्याभावसाधकतया साध्यसाधनसम्बन्धाभावोन्नायकत्वसम्पादनं व्यर्थमित्याशङ्कां निरस्यति । शुद्धस्येति । साधनावच्छिन्नस्येति । पक्षधर्मावच्छिन्नसाध्यव्यापकस्याभावात् साध्यसाधनसम्बन्धाभावसिद्धेरसम्भवेन वक्ष्यमाणप्रकारेण साध्याभावोन्नायकत्वं न तस्येति साधनावच्छिन्नस्येत्युक्तम् । सत्प्रतिपक्षोन्नायकतया उपाधितापक्षे पक्षाव्यापकविपर्ययस्य उपाध्याभासतया पक्षतावच्छेदकसामानाधिकरण्येन साध्यसिद्धेरुद्देश्यत्वे पक्षतावच्छेदकावच्छेदेन साध्याभावोन्नयनमेवोपाधितानिर्वाहकमतः पक्ष इति सामान्यत उक्तम् । व्यभिचारोन्नायकतया उपाधितापक्षे साधनवत्त्वावच्छेदेन साध्याभावोन्नयनमप्रयोजकम्, यत्किञ्चित्साधनवति साध्याभाववत्त्वस्यैव व्यभिचारत्वाद्गतः क्वचित् साधनवतीत्युक्तम् । एकमुन्नयनप्रकारम् । साध्यसाधनसम्बन्धाभावं साध्यमाने पक्षधर्मताबलात् साध्याभावसाधकत्वरूपम् ।

मूले साध्यसाधनसम्बन्धाभावः साध्यसाधनयोरेकाविशिष्टापराभावः । पक्ष इत्यस्य उत्तरकल्पे साधनवतीत्येवार्थः । एवमग्रेऽपि ।

साध्यसाधनसम्बन्धाभावसाधकतयाऽपि कथं साध्याभावसाधकत्वमित्यत आह दीधितौ । साधनवत्त्वेनेति ।

( दी० ) ननु शुद्धसाध्याभावोन्नायकस्यार्द्वैन्धनवत्त्वादेः कथं साध्यसाधनसम्बन्धाभावोन्नायकत्वमत आह । आर्द्वैन्धनेति । अत एवेति । साध्याभावसत्त्वे साध्यसाधनसम्बन्धाभावस्याऽऽवश्यकत्वात्तदुन्नायकत्वमक्षतमिति भावः । द्रव्यत्वे इति । द्रव्यत्वस्य हेतुत्वाभिप्रायेण । अयञ्च प्रायशस्सम्भवतीत्यभिहितः । वस्तुतः प्रकारभेदेऽपि न क्षतिः । तथा च शुद्धसाध्यव्यापकोपाधिस्थले शुद्धसाध्याभावः अवच्छिन्नतद्व्यापकस्थले त्ववच्छेदकवत्यवच्छिन्नसाध्याभावोऽवच्छेदकवत्त्वविशेषितेन चोपाधिविरहेण शुद्धसाध्याभावस्साधनीयः, अत एव गनगादौ स्पर्श-

वस्त्वेन प्रमेयत्वेन च प्रत्यक्षत्वे साध्ये बहिर्द्रव्यत्वावच्छिन्नसाध्य-  
व्यापकस्योद्भूतरूपस्य तादृशसाध्याभावोन्नयनहेतुत्वमिति । पक्षे  
यद्व्यावृत्त्या यस्य साधनस्य सम्बन्धि यत्साधनविशिष्टं साध्यं  
निवर्तते इत्यर्थस्तु यथाश्रुतग्रन्थस्वरससिद्धः, तत्र दूषकतावीजं  
यदि सत्प्रतिक्षोभायकत्वं तदा साधनानुप्रवेशो व्यर्थः, जलं द्रव्यं  
गन्धवत्त्वादित्यादौ पृथिवीत्वादावतिव्याप्तिश्च ।

( गा० ) शुद्धसाध्यव्यापकाभावस्य नावच्छिन्नसाध्याभावसाध-  
कत्वमित्यभिमानविजृम्भितशङ्कावारकतया यथाऽऽर्धेन्द्रेन्द्रनवत्वमित्या-  
दिग्रन्थमवतारयति । नन्विति । अत एवेत्यादिना साध्याभाव-  
स्य साध्यसाधनसम्बन्धाभावप्रयोजकत्वमुक्तम्, तावता तत्स-  
त्त्वे तत्सत्त्वावश्यकत्वलाभादुक्तशङ्कानिराकरणमिति स्फुटयति ।  
अत एवेतीति । तदुन्नायकत्वामत्यस्य बाधव्यभिचारयोरप्रसक्त्ये-  
त्यादिः । द्रव्यत्वे सति प्रत्यक्षत्वं निवर्तयदित्यस्य साध्यसाधनोभ-  
यसम्बन्धाभावसाधनपरत्वाभावे साध्याभावसिद्ध्या साध्यसाधन-  
सम्बन्धाभावोऽस्तीत्यग्रिममूलस्य यदभावात् पक्षे साध्यसाधन-  
सम्बन्धाभाव इत्यस्य च विरोधः, प्रत्यक्षस्पर्शाश्रयत्वस्य हेतुत्व  
च तत्परत्वासम्भव इत्यतो द्रव्यत्वस्येति ।

मूलकृता तथा चेत्यादिना तदुभयसम्बन्धाभावस्याबाधो दर्-  
शितः । साध्याभावसिद्ध्या । साध्याभावस्य प्रमितत्वेन ।

मूलकृतोऽप्युन्नयनप्रकारैक्ये निर्बन्धमाह । अयं चेति । सत्प्रति-  
पक्षोन्नायकस्य उपाधितामते पक्षे साधनस्यासत्त्वं तत्र साधनब-  
न्धानिश्चयादुपाध्यभावेनोभयसम्बन्धाभावसाधने साध्याभावरूप-  
वसानासम्भवात् प्रायश इत्युक्तम् । प्रकारभेदं दर्शयति । तथा  
चेति । उक्तप्रकारसम्भवस्थलं दर्शयति । अत एवेति । स्पर्शवस्त्वे-  
न प्रमेयत्वेन चेति । प्रथमे उपाध्यभावेन साध्यसाधनसम्बन्धा-  
भावसाधने शुद्धसाध्याभावापर्यवसानम्, स्पर्शरूपसाधनाभावा-  
बाधेन पक्षधर्मताबलाभावात्, द्वितीये तद्व्याप्तिविरहेण साध्य-  
साधनसम्बन्धे प्रवेक्ष्य उक्तलक्षणव्याख्यानं दूषयितुमाह । पक्ष  
इति । गौरत्वाभाववान् मित्रातनयत्वादित्यादौ शाकपाकजत्वाद्यु-

पात्रेः साधनसामानाधिकरण्योपलक्षितसाध्यव्यापकतया न स्व-  
व्यातिरेकेण तादृशसाध्याभावसाधकत्वम्, अतो यत्साधनविशि-  
ष्टमिति वर्णितम् । सत्प्रतिपक्षोन्नायकत्वम् तदुन्नायकतामात्रम् ।  
लक्ष्यतानियामकमिति शेषः । साधनानुप्रवेशो व्यर्थ इति । शुद्धसा-  
ध्याव्यापकस्यापि पक्षे उक्तरीत्या शुद्धसाध्याभावोन्नायकतया तद-  
नन्तर्भावेऽपि लक्षणसमन्वयसम्भवादिति भावः । अतिव्याप्तिरिति ।  
पक्षे साध्यसत्त्वेन सत्प्रतिपक्षानुन्नायकत्वात् साधनावच्छिन्नसाध्य-  
व्यापकतया यथोक्तलक्षणसत्त्वाच्चेति भावः ।

( दी० ) अथासिद्ध्युन्नायकत्वं तदा साधनानुप्रवेशो निरर्थ-  
कः, जलं गन्धवत् द्रव्यत्वादित्यादौ पृथिवीत्वादावतिपसङ्गश्च ।  
अथ यथासम्भवमसिद्धेस्मत्प्रतिपक्षस्य चोन्नायकत्वं तदा वायुः  
स्नेहवान् गन्धवत्त्वादित्यादौ जलत्वपृथिवीत्वादावतिव्याप्तिः,  
साधनविशिष्टसाध्याप्रसिद्धेः । साध्यसाधनवत्त्वप्रकारकबोधवि-  
रोधिबुद्धिकाभावोन्नायकत्वमर्थः, विरुणादि चैकैकाभावबुद्धिरु-  
भयवत्ताबोधम्, विरुद्धस्थले तु भ्रमादिरूपतयाविधबोधप्रसिद्ध्या  
समन्वय इत्यपि वदन्ति ।

( गा० ) असिद्ध्युन्नायकत्वम् । असिद्ध्युन्नायकतामात्रम् । एवं  
सति साधनानुप्रवेशसार्थक्यं भवति, उक्तस्थलीयपृथिवीत्वादेः  
स्वरूपासिद्ध्युन्नायकतया लक्ष्यस्य सङ्गाहकत्वात् । साध्यानुप्रवेश  
इति । आत्मा प्रत्यक्षः स्पर्शाश्रयत्वादित्यादौ शुद्धसाधनाव्यापक-  
स्योद्भूतरूपादेरभावेन पक्षधर्मविभुत्वादिविशिष्टेन साधनाभा-  
वोन्नयनसम्भवेन तदनन्तर्भावेऽपि लक्षणसमन्वयसम्भवात्, पृथि-  
वीत्वादौ पक्षे साधनसत्त्वेन स्वरूपासिद्ध्यनुन्नायकतया ऽलक्ष्ये  
साधनावच्छिन्नसाध्यव्यापकतया यथोक्तलक्षणसत्त्वेनातिप्रसङ्गः । प्र-  
त्येकोन्नायकेऽपि यथोक्तलक्षणसत्त्वादुभयोन्नायकत्वस्य लक्ष्यतानि-  
यामकत्वेऽतिव्याप्तिरिति यथासम्भवमित्युक्तम्, तथा चैकोन्नायक-  
तयैव लक्ष्यतया नोक्तातिव्याप्तेरवकाशः, तदुपाधिसङ्गाहकतया  
लोभयानुप्रवेशसार्थक्यमिति भावः । जलत्वपृथिवीत्वादाविति ।  
प्रथमस्य सत्प्रतिपक्षोन्नायकतया द्वितीयस्यासिद्ध्युन्नायकतया क-

इत्यत्रात् इति भावः । साधनविशिष्टसाध्यस्याभावो न प्रविष्टः, अपि तु द्वयोरभावद्वयमनुगतरूपेणेति नोक्ताव्याप्तिरिति वदता मतमाह । साध्येति । साध्यसाधनोभयप्रकारकबोधविरोधिनी बुद्धिर्यस्य तादृशाभावोन्नायकत्वमित्यर्थः । यात्किञ्चिदेकधर्मिकतादृशोभयप्रकारकलौकिकसन्निकर्षाद्यजन्यज्ञानसामान्यप्रतिबन्धकतावच्छेदकतद्वर्गमिविशेष्यतानिरूपकप्रकारताश्रयाभावोन्नायकत्वविवक्षितम् । पदार्थान्तरसहिततदुभयप्रकारकबोधनिरोधितावच्छेदकत्वमन्याभावेऽपीति तदुन्नायकऽतिव्याप्तिवारणाय सामान्यत्युक्तम् । नानाधर्मोभयप्रकारकज्ञानसामान्यप्रतिबन्धकतावच्छेदकत्वविशेष्यभेदमिन्नाया न कस्या अपि साध्याभावादिप्रकारताया इति प्रतिबध्यज्ञाने यत्किञ्चिदेकधर्मिकत्वनिवेशः । विशिष्टबहुधादेर्यत्र साध्यता साधनता वा तत्र साध्यादौ तद्विशेषणाभावग्रहस्यापि विशिष्टसाध्यादिप्रकारकज्ञानविरोधितया प्रकृतपक्षतदुन्नायकस्य वारणाय तद्वर्गमिविशेष्यतानिरूपकत्वप्रकारताविशेषणम् । प्रकृतपक्षे तादृशाभावोन्नायकत्वविवक्षयाऽन्यत्र तदुन्नायकेऽनुपाधौ नातिप्रसङ्गः ।

ननु उभयवत्ताज्ञानप्रातबन्धकमुभयाभावज्ञानम्, तथा सति च यत्र एकसम्बन्धेनैव साध्यसाधनभावः तत्र तत्सम्बन्धेनोभयप्रकारकज्ञानविरोधितत्सम्बन्धावच्छिन्नोभयाभावोन्नायकतया सत्प्रतिपक्षाद्युन्नायकसङ्गहेऽपि यत्र भिन्नसम्बन्धेन तथात्वतत्र विभिन्नतत्सम्बन्धेन साध्यसाधनोभयप्रकारकज्ञानप्रतिनैकसम्बन्धावच्छिन्नोभयाभावज्ञानं प्रतिबन्धकमिति कीदृशाभावोन्नायकतया लक्षणसङ्गमनीयमित्याशङ्कां निराचिकीर्तुं साध्यसाधनोभयस्य विभिन्नतत्सम्बन्धावगाहिज्ञानस्याधिकत्विति न्यायेन प्रत्येकसम्बन्धावच्छिन्नप्रत्येकाभावज्ञानप्रतिबध्यत्वमपीति तदुन्नायकत्वमेवोभयविरोध्यनुगमकम्, अत उभयत्वाप्रकारकोभयज्ञाने उभयाभावज्ञानस्याविरोधित्वेऽपि न क्षतिरिति समाधत्ते । विरुणद्धीति । विरुद्धसाध्यसाधनयोरेकधर्मिणि प्रमारूपज्ञानासम्भवेऽपि भ्रमरूपस्य संशयरूपस्य वा उभयज्ञानस्य विरोधित्वेनैव तत्राभावद्वयानुगम इत्याह । विरुद्धस्थले चेति । अत्र च यादृशविरुद्धस्य न कुत्रापि धर्मिणि भ्रमः संशयो वा प्रसिद्धस्तदेकतरसाध्यकापरदेतुकोपाधावप्यसिः, यत्किञ्चिदेकधर्मिणि साध्यप्रकारकं यत्किञ्चिदेकधर्मिणि च साधनप्रकारकं

मिति रीत्या निवेशे भिन्नधर्मिकतदुभयप्रमामादाय वृत्तिमत्साध्यसाधनकोपाधिसङ्गहेऽपि साध्यतावच्छेदकादिसम्बन्धेनावृत्तिसाध्यादिके तेन तेन सम्बन्धेनोभयप्रकारकस्य भिन्नधर्मिकस्यापि प्रमा-पक्षानस्याप्रसिद्धा तत्र भ्रमाप्रसिद्धावव्याप्तः, एव साध्याभावोन्नायकताया एव मूलकतापादानादासिद्ध्युन्नायकस्य लक्ष्यत्व न तदभिप्रेतमित्योदिकमस्वरसबीजम् ।

( दी० ) यत्तु साध्यावृत्तिवे सति साधनावृत्तिर्यस्तच्छून्यत्वेन साध्यसाधने अनुगमय्य तदभावोन्नायकत्वं वाच्यमिति तन्न । यत्र भिन्नाभिन्नसम्बन्धेन साध्यसाधनभावस्तत्र सङ्गतुके हेतुतासम्पादकेन सम्बन्धेन साध्यस्य साध्यतासम्पादकेन च हेतोरन्यत्रापि च यथा कथञ्चित्सम्बन्धेनोभयस्याभावोन्नायकेऽतिव्याप्तेः । किञ्च तादृशधर्मशून्यत्वेन रूपान्तरेण वा तदभावस्योन्नायकत्वमभिमतम् ? नायः, साध्यसाधनान्यतरवति तदसम्भवात् । नान्त्यः, धूमेन पर्वते बहौ साध्ये महानसीयत्रहित्वाद्यवच्छिन्नाभावोन्नायकमहानसत्त्वादावतिव्याप्तेः ।

( गा० ) साध्यसाधने अनुगमय्य तदभावत्वेनाभावद्वयानुगमनं दूषयितुमुपन्यस्यति । यत्त्विति । यत्र प्रमेयमात्रस्य साध्यता साधनता वा तत्र साध्यसाधनयोस्तदन्यान्यत्वेनानुगमो न सम्भवति, प्रमेयभिन्नाप्रसिद्धेरिति तत्तद्वृत्तिशून्यत्वेनानुगमः । प्रमेयावृत्तिचावृत्त्येव प्रसिद्धम् । यत्रेति । पर्वतो बहिमान् धूमसंयोगादित्यादावित्यर्थः । सङ्गतुक इति । अभावोन्नायक इत्यनेनान्वितम् । हेतुतासम्पादकेन सम्बन्धेनाभावस्य विवक्षणे तादृशेन समवायादिना साध्यस्य बह्व्यादेरभावस्योन्नायके बह्वयवयवत्वादौ, साध्यतासम्पादकेन सम्बन्धेनाभावस्य विवक्षणे तादृशेन संयोगादिना हेतोर्धूमसंयोगादेरभावस्योन्नायके महानसत्त्वादौ, यत्किञ्चित्सम्बन्धेनाभावस्य विवक्षणे च तत्तत्सम्बन्धेन तत्तदभावस्योन्नायके तत्र तत्रैवातिव्याप्तिरित्यर्थः । अभावस्य प्रतियोगितावच्छेदकं विकल्प्यापि दूषयति । किञ्चेति । तादृशधर्मेति । धर्मपदं स्वरूपार्थकम्, तादृशान्यतरत्वावच्छिन्नप्रतियोगिताकस्य तादृशान्यतरत्वाध्यप्रतियोगिताक-

स्य बाऽभावस्योन्नायकत्वं विवक्षितमित्यर्थः । अन्यतरवति । पक्षे । तदसम्भवात् । अन्यतरत्वावच्छिन्नाभावस्य बाधेनोन्नायकत्वासम्भवात् । तथा च ह्रदो वह्निमान् द्रव्यत्वादित्यादौ वह्निसामग्र्यादेः, पर्वतो वह्निमान् महानसत्वादित्यादौ च व्यञ्जनवत्त्वादेः सत्प्रतिपक्षस्यासिद्धेश्च उन्नायकस्यासङ्ग्रह इति भावः । ।

( दी० ) यच्च पक्षावृत्तित्वे सति ये साधनवदवृत्तयस्तच्छून्यत्वेन पक्षसाधनवन्ताविति प्रमाविशेष्यत्वेन वा द्वावनुगतीकृत्य तत्र साध्यव्यावर्तकत्वमर्थमाहुः । तत्र यदि सत्प्रतिपक्षव्यभिचारयोरन्यतरमात्रोन्नायकत्वं दूषकताबीजम् तदा द्वयोरनुगमनमफलम् । अथ यथासम्भवमुभयोन्नायकत्वम् तदाऽवृत्तिहेतुके सत्प्रतिपक्षोन्नायकेऽतिव्याप्तिः ।

( गा० ) सत्प्रतिपक्षव्यभिचारयोरुन्नायकसङ्ग्रहाय उन्नयनपक्षभूतपक्षसाधनवतोरनुगतरूपेणान्तर्भावं दूषयति । यच्चेत्यादिना । प्रमेयत्वस्य यत्र पक्षतावच्छेदकता साधनता वा तत्राप्रसिद्धिभयेन तत्तदन्यान्यत्वोपेक्षा । पक्षसाधनवन्ताविति । इतरविशेष्यकसमूहालम्बनव्यावृत्ततद्व्यक्तित्वेन प्रमाया निवेशो बोध्यः, अतः पूर्वापेक्षया लाघवम्, तादृशसमूहालम्बनव्यावृत्तस्य पूर्वापेक्षया लघुरूपास्तरस्य दुर्बलत्वात् । साध्यव्यावर्तकत्वम् । साध्याभावोन्नायकत्वम् । अर्थम् । उक्तलक्षणस्यैवेति शेषः । सत्प्रतिपक्षेति । सत्प्रतिपक्षोन्नायकत्वमात्रम् । व्यभिचारोन्नायकत्वमात्रमित्यर्थः । अवृत्तिहेतुके इति । ह्रदो वह्निमान् गगनादित्यादिस्थले वह्निसामग्र्यादावित्वर्थः । अव्याप्तिः, साधनवतोऽप्रसिद्ध्या ।

( दी० ) यदपि च पक्षतावच्छेदके साधने च न वर्तते यत्तच्छून्यस्य पक्षतावच्छेदकसाधने इति प्रतीतिविशेष्यस्य बाऽऽश्रये साध्यव्यावर्तकत्वमर्थमाहुः । तत्रापि किं येन सम्बन्धेन हेतुता तेन, अथ येन पक्षतावच्छेदकं पक्षे वर्तते तेन, उत येन केनचित् तादृशधर्माश्रये साध्यव्यावर्तकत्वमभिमतम् ? नायः, जले वह्निमद्द्रव्यादित्यादौ जलपक्षकवाहिसाध्यके संयोगसम्बन्धेन

साधने धूमादौ वह्निसामग्र्यादावव्याप्तेः; पक्षतावच्छेदकस्य संयोगेनावृत्तेः, संयोगेन धूमवतश्च वह्निमत्त्वनियमात् । न द्वितीयः, घटो जातिमान्मेयत्वादित्यादौ समवायित्वादावव्याप्तेः, वह्निमत्पर्वतपक्षके पर्वतो वह्निमान् धूमादिन्यत्र धूमावयवे वह्निव्यावर्तके वह्निसामग्र्यादावतिव्याप्तेश्च । अत एव नेतरोऽपि, इत्यादि स्वयमूहनीयमिति कृतं पल्लवितेन ।

( गा० ) साधनपक्षतावच्छेदकान्यतराश्रयत्वेनोभयोर्निवेशे साधनवतोऽप्रसिद्धावपि नान्यतराश्रयाप्रसिद्धिरित्याशयेन तत्र साध्याभावोन्नायकत्वार्थकत्वेन तल्लक्षणव्याख्यामुपन्यस्य दूषयति । यदपीत्यादि । पक्षतावच्छेदक इति । प्रमेयमात्रस्य यत्र पक्षतावच्छेदकता साधनता वा तत्सङ्ग्रहानुरोधेन तदन्यान्यत्वमुपेक्षितम् । पक्षतावच्छेदकसाधने इतिप्रथमाद्विवचनम् । तेनेति । द्वयं तादृशधर्माश्रय इत्यन्वयि । येन पक्षतावच्छेदकमिति । येन सम्बन्धेन पक्षतावच्छेदकावच्छिन्नं साध्यं साधनीयमित्यर्थः । वह्निसामग्र्यादौ । सत्प्रतिपक्षोन्नायके । संयोगेनावृत्तेरिति । तथा च जलरूपपक्षस्य साधनशून्यस्यान्यतराश्रयत्वेनोपादानासम्भवात् तत्र साध्याभावोन्नायकतया न लक्षणगमनसम्भव इति भावः । साधनतावच्छेदकसम्बन्धेन साधनवतः प्रसिद्धावपि साध्याभावस्य तत्र बाधेनोन्नायनं न सम्भवतीत्याह । संयोगेन धूमवतश्चेति । समवायित्वादौ । व्यभिचारोन्नायके । अव्याप्तेरिति । पक्षतावच्छेदकताघटकसमवायेन मेयत्वाश्रयाप्रसिद्धेः, पक्षतावच्छेदकघटत्वाश्रयस्य च साध्यवत्त्वनियमादिति भावः । अतिव्याप्तिमप्याह । वह्निमदिति । पक्षस्य साध्यशून्यत्वे वह्निसामग्र्यादिः सत्प्रतिपक्षोत्थापकतया लक्ष्य एव स्यादिति वह्निमत्पर्वतपक्षक इत्युक्तम् । धूमावयवे । पक्षतावच्छेदकताघटकसमवायेनान्यतरान्तर्गतसाधनाश्रये । अत एव । यत्किञ्चित्सम्बन्धेन धूमावयवादेर्धूमाद्याश्रयतया तत्र साध्यव्यावर्तकवह्निसामग्र्यादावतिव्याप्तेरेव ।

( चि० ) यत्तुपाधिमात्रस्य लक्षणं व्यतिरेकि-  
यमर्तवं पक्षेतरोऽपि कचिदुपाधिः, तत्तदुपाधेस्तु



तत्तत्साध्यव्यापकत्वे सति तत्तत्साधनाव्यापकत्वम् । न च वह्निधूमसम्बन्धोपाधिः पक्षेतरत्वं स्यादिति वाच्यम् । आपाद्याप्रसिद्धेरिति । तन्न । अनुमितिप्रतिबन्धकज्ञानविषयतावच्छेदकमुपाधित्वमिह निरूप्यम् । तच्च न व्यतिरेकित्वम्, अतिप्रसङ्गात्, विशेषलक्षणत्वे तु वह्निधूमसम्बन्धे पक्षेतरत्वस्योपाधित्वप्रसङ्गाच्च ।

( गा० ) मूल व्यतिरेकिधर्मत्वमिति । तत्सम्बन्धावच्छिन्नभावप्रतियोगितावच्छेदकत्वे सति तत्सम्बन्धावच्छिन्नवृत्तिमत्त्वावच्छेदको यो धर्मस्तद्वत्त्वे तेन सम्बन्धेन तद्रूपेणापाधित्वमित्यर्थः, अता द्वित्वाद्यवच्छिन्नव्यतिरेकप्रतियोगित्वस्य यत्किञ्चित्सम्बन्धावच्छिन्नतत्प्रतियोगित्वस्य वा व्यावर्त्तकत्वेऽपि न क्षतिः । सयोगादिसम्बन्धेन गुणत्वगुणघटोभयत्वाद्यवच्छिन्नस्यापाधितावारणाय विशेष्यदलम् । तत्तदुपाधेस्तु । तत्तद्रूपावच्छिन्नहेतुकापाधेस्तु । लक्षणमित्यनुषज्यते । तत्तत्साध्येति । तत्तद्रूपावच्छिन्नसाध्यसाधनव्यापकत्वाव्यापकत्वावच्छेदकरूपवत्त्वमित्यर्थः । पक्षेतरत्वं वह्निधूमसम्बन्धोपाधिस्यादिति योजना । वह्निधूमसम्बन्धोपाधिः । वह्नित्वावच्छिन्नसाध्यकधूमत्वावच्छिन्नहेतुकापाधिः ।

( दी० ) आपाद्याप्रसिद्धेः । आपाद्यस्य वह्निव्यापकत्वे सति धूमाव्यापकत्वस्य अप्रसिद्धेः । अनुमितीति । अस्मदुक्तं व्यभिचारोन्नायकत्वं तदुन्नयनस्वरूपयोग्यत्वं तद्व्याप्तिपक्षधर्मतारूपम् पर्यवसितसाध्यव्यापकत्वादिकं चानुमितिप्रबन्धकज्ञानविषयतावच्छेदकमेवेति भावः । ननु सामान्यलक्षणमितरव्यावृत्त्यौपयिकम्, विशेषलक्षणं तु दूषकतायामुपयुज्यते इत्यत्राऽऽह । विशेषेति ।

( गा० ) तत्तत्साध्यव्यापकत्वे सति तत्तत्साधनाव्यापकत्वस्य तत्तत्साध्यसाधनकोपाधिव्यवहारविषयतावच्छेदकत्वमुपगच्छता वह्निव्यापकत्वे सति धूमाव्यापकत्वस्य वह्निसाध्यकधूमसाधनकोपाधिव्यवहारविषयतावच्छेदकत्वोपगमात् तस्य तद्व्याप्यतया वह्नि-

व्यापकत्वे सति धूमाव्यापकत्वेन तथाविधोपाधिव्यवहारविषय-  
तावच्छेदकवत्त्वापात्तरभिमतः, एकस्यैव भिन्नरूपेणापाद्यापाद-  
कभावाविरोधादित्याशयेनापाद्याप्रसिद्धिर्दीधितिः कृद्याच्छेदे । आपाद्य-  
स्येति । धूमाव्यापकत्वस्य । धूमाव्यापकत्वरूपतादृशव्यवहारविषय-  
तावच्छेदकस्य । अप्रसिद्धेः । तादृशावच्छेदकत्वेनापि क्वचित्  
प्रसिद्धिविरहात् ।

मूले आपाद्येत्युपलक्षणम्, उक्तधर्माप्रसिद्ध्या आपादकाप्रसि-  
द्धिरपि द्रष्टव्या । तादृशव्यवहारविषयत्वापादनेऽपि उक्तस्यापादक-  
त्वे आपादकाप्रसिद्धिः । भ्रान्तस्य तथा व्यवहारादिष्टापत्तिः । य-  
थार्थतादृशव्यवहारविषयत्वापादने आपाद्याप्रसिद्धिरपि । व्यवहा-  
रस्य याथार्थ्यापादने वह्निव्यापकत्वसहितधूमाव्यापकत्वरूपव्यवहा-  
रविषयतावच्छेदकवद्विषयकत्वस्यैवापादकत्वेनोपगन्तव्यतया आपाद-  
काप्रसिद्धिर्दुर्वारित्यवधेयम् । एतेन पक्षेतरत्वे वह्निव्यापकत्वे सति  
धूमाव्यापकत्वरूपस्याऽऽपादकस्यापि उक्तलक्षणकर्त्राऽनुपगमात्तस्या-  
ऽऽपस्यप्रसक्त्याऽऽपाद्याप्रसिद्ध्या तद्विराकरणासङ्गतिरिति परास्तम् ।

ननु व्यतिरेकिधर्मत्वस्यैव सिद्धान्तिनिरुक्तव्यभिचारोन्नायक-  
त्वादिज्ञानस्यापि स्वतो व्यभिचारज्ञानद्वारा चाऽनुमित्यप्रतिबन्ध-  
कत्वेन सिद्धान्तिनिरुक्तरूपस्यापि न यथोक्तरूपतेति तुल्यानुयोग  
इत्यत आह । अस्मदुक्तमिति । तच्च व्याप्तिपक्षधर्मतारूपम् । साध्य-  
व्यभिचारव्याप्यत्वे सति साधनरूपपक्षवृत्तिारूपम् । अनुमिति-  
प्रतिबन्धकेत्यादिनाऽन्वयः । तस्य तथात्वं च व्यभिचारानुमितिज-  
नकज्ञानविषयत्वावच्छेदकतया पर्यवसितसाध्यव्यापकताघटितो-  
क्तरूपस्यापि उपाधिव्यभिचारे पर्यवसितसाध्यव्यभिचारव्याप्यत्वादि-  
प्राद्वक्तृज्ञानविषयतावच्छेदकतया पर्यवसितसाध्यव्यभिचारसिद्धे-  
रेव पक्षधर्मताबलेनानुमितिपरोधिशुद्धसाध्यव्यभिचारसिद्धिरूप-  
त्वादित्यवधेयम् ।

नन्वस्यापि चादिनो विशेषलक्षणमनुमितिपरोधिज्ञानविषय-  
तावच्छेदकमित्येतन्मतप्रपे न दोष इत्याशङ्कायां विशेषलक्षणे दो-  
षमवतारयति । नन्वित्यादि । दूषकतायाम् । अनुमितिप्रतिबन्धक-  
व्यभिचारज्ञानजनने ।

मूले विशेषलक्षणत्वे इति । उक्तविशेषधर्मस्य लक्षणत्वे । अनु-

मितिप्रतिबन्धकज्ञानविषयतावच्छेदकत्वे स्वीकृते त्वित्यर्थः । वद्वि-  
धूमेति । पक्षेतरत्वे वद्विसाध्यकधूमहेतुकानुमितिप्रतिबन्धकज्ञान-  
विषयतावच्छेदकरूपत्ववत्त्वापत्तेरित्यर्थः ।

( दी० ) यथाश्रुते ऽवच्छिन्नसाध्यव्यापकोपाध्यव्याप्त्या य-  
त्किञ्चिद्धर्मावच्छिन्नसाध्यव्यापकत्वमेव वक्तव्यम्, तथा च वद्विना  
धूमस्य धूमेन वद्वेर्वा साधने पक्षेतरस्य तद्रूपज्ञानादनुमितिप्रति-  
बन्धापत्तिरित्यर्थः । व्यवहारौपायिकत्वे च तत्रोपाधिव्यवहाराप-  
त्तिः, पर्यवसितेत्याद्यभिधाने, चास्मन्नयप्रवेश इति भावः । व्यव-  
हारौपायिकम् । स्वव्यभिचारेण साध्यव्यभिचारोन्नायकत्वम् ।  
लक्षणं तु तत्तत्साध्यसमानाधिकरणत्वे सति तत्तत्साधनाव्याप-  
कत्वं साध्यसाधनभेदाद्भिन्नमेव । वस्तुतो व्यभिचारिणस्साधन-  
स्यैवानुप्रवेशाच्च नातिप्रसङ्गः । न च रूपेण गुरुत्वे साध्ये पृथि-  
वीत्वाभावादेरुपावितापत्तिः, गुरुत्वव्यभिचारिरूपव्यक्तेस्तद्व्या-  
प्यत्वात् तदव्याप्यरूपव्यक्तेश्च गुरुत्वाव्यभिचारादिति । दूषण-  
तौपायिकं तु यथासम्भवमननुगतमेवेति मतमिदं परे परिष्कुर्व-  
न्ति । तन्न । तथा हि साध्यसाधनव्यक्तिस्वरूपगर्भं नोपाधित्वम्,  
अपि तु साध्यतावच्छेदकसाधनतावच्छेदकधर्मगर्भम्, तत्तद्गुण-  
त्वेन सकलगुणव्याप्तिषु सोपाधेरपि द्रव्यत्वस्य गुणत्वेन सकल-  
गुणेष्वेव निरुपाधित्वात्, गुणत्वेन गुणे साध्ये सत्तात्वेन रूपेण  
सोपाधेरपि सत्ताया गुणकर्मन्यत्वविशिष्टसत्तात्वेन निरुपाधि-  
त्वात् । तथा च तद्रूपावच्छिन्ने साध्ये तद्रूपावच्छिन्ने साधने च क-  
ञ्चाधिरित्यत्र तद्रूपावच्छिन्नसाध्यसमानाधिकरणत्वे सति तद्रू-  
पावच्छिन्नसाधनाव्यापकत्वमनुगतं लक्षणं वाच्यम्, न तु तद्रू-  
पावच्छिन्नतत्तत्साधनव्यक्त्यव्यापकत्वम्, अननुगमात्, तथा च  
गुरुत्वत्वावच्छिन्नसमानाधिकरणस्य रूपत्वावच्छिन्नाव्यापकस्य

पृथिवीत्वाभावादेरुपाधित्वं दुर्वारम् । व्यभिचारित्वेन साधन-  
विशेषणं तूपदर्शितमेवेति सङ्क्षेपः ।

( गा० ) अत्रापि तादृशरूपाप्रसिद्ध्या पूर्ववदापन्यसम्भव इति  
तत्सम्भव दीधितिकृदुपपादयति । यथाश्रुते इति । शुद्धसाध्यव्या-  
पकत्वान्तर्भाव इत्यर्थः । तद्रूपवत्ताज्ञानादनुमितिप्रतिबन्धापत्तिरि-  
ति । यद्यपि नयमापत्तिर्यथाश्रुतमूलतो लभ्यते, तथापि पक्षेतर-  
त्वेऽनुमितिप्रतिबन्धकज्ञानावपयतावच्छेदकरूपवत्त्वापत्तौ पक्षे  
तरत्वनिष्ठयत्किञ्चित्साध्यव्यापकताघटितरूपऽनुमितिप्रतिबन्धकज्ञा-  
नविषयतावच्छेदकत्वापत्तिः पर्यवस्यति, तस्याश्च पर्यवसानं तद्रूपा-  
वच्छिन्नविषयकज्ञानस्यानुमितिप्रतिबन्धकत्वापत्ताविति न विरोधः ।

उक्तरूपस्य व्यवहारमात्रौपयिकत्वेऽपि न निर्वाह इत्याह । उपा-  
धिब्यवहारापत्तिरिति । वह्निसाध्यकधूमहेतुकोपाधिब्यवहारस्य य-  
थार्थनार्तात्तरित्यर्थः । अतो न पूर्वोक्तव्यवहारपत्तिदूषणावसरः ।  
अत्रापादक पूर्वोक्तव्यवहारविषयतावच्छेदकवह्निविषयकत्वमेव तच्च  
रूपं नेदानीमप्रसिद्धमित्यवधेयम् ।

ननु निरुक्तपयवसितसाध्यव्यापकताघटितमेव लक्षणमेतन्म-  
तेऽपि विवक्षणीयम्, अतो नावच्छिन्नसाध्यव्यापकासङ्ग्रहः, न वा  
पक्षेतरातिव्याप्तिरित्यत आह । पर्यवसितेत्यादीति । एतन्मतं परि-  
ष्कुर्वतां मतमुपन्यस्यति । व्यवहाराविति । व्यवहारौपयिकम् । उ-  
पाधिब्यवहारौपयिकम् । लक्षणम् । इतरभेदानुमापकम् । तत्तत्सा-  
ध्येति । अवच्छिन्नसाध्यव्यापकोपाधिसङ्ग्रहाय लाघवाय च व्याप-  
कत्वमुपेक्ष्य सामानाधिकरण्यनिवेशः । साध्यविरुद्धवारणाय सा-  
ध्यसामानाधिकरण्यावच्छेदकसाधनाव्यापकतावच्छेदकरूपवत्त्ववि-  
वक्षया धूमवान् वह्नेरित्यादौ हृदवृत्तित्वविशिष्टद्रव्यत्वादिकं वारणी-  
यम् । साध्यसाधनयोर्विशिष्य निवेशस्याऽऽवश्यकतया तद्वेदादु-  
पाधिभेद इष्ट एवेत्याह । साध्येति । सङ्घेतौ सपक्षेदेशवृत्तिधर्मे  
ऽतिव्याप्तिं वारयति । वस्तुत इत्यादि । वस्तुतः । वस्तुगत्या । व्य-  
भिचारिण इति । साध्यसाधनयोर्विशिष्य प्रवेशाद्यत्साध्यस्य यत्सा-  
धनं व्यभिचारि तदुभयघटितमेव लक्षणं कर्तव्यम्, तथा च यस्य  
व्यापकं तदुभयघटितं नोपाधित्वमिति क्वातिप्रसक्त इत्यर्थः । गुरुत्व-

व्यभिचारीति । तैजसरूपव्यक्तीनां पृथिवीत्वाभावव्याप्यत्वादित्यर्थः । तथा च तत्तद्व्यक्तित्वेनैव साध्यसाधनयोर्निवेशनीयतया तैजसरूपहेतुकगुरुत्वसाध्यकोपाधिलक्षणप्रविष्टतद्रूपाव्यापकत्वस्य पृथिवीत्वाभावे ऽसत्त्वान्नातिप्रसङ्ग इत्यर्थः । तद्व्यघटितलक्षणस्य तत्रातिव्याप्तिविरहेऽपि पार्थिवरूपात्मकहेतुघटितलक्षणातिव्याप्तिरेवेति शङ्कामुद्धरति । तदव्याप्येति । पृथिवीत्वाभावो यदव्यापकस्तद्रूपेत्यर्थः । गुरुत्वाव्यभिचारादिति । तथा च गुरुत्वनद्रूपोभयघटितलक्षणमेव नास्ति, क्वातिप्रसङ्ग इति भावः ।

ननु उक्तरूपज्ञानं व्यभिचारानुमानानुपयोगि, व्यापकत्वाघटितत्वात्, नापि साध्यव्यापकत्वघटितम्, अविच्छिन्नसाध्यव्यापकत्वसङ्गहात्, नापि साधनपक्षधर्माविच्छिन्नसाध्यव्यापकताघटितम्, अननुगमादित्यस्मदुत्तरीतिरेवाऽऽदरणीयेत्यत आह । दूषणतेति । दूषणता । व्यभिचारोपपन्नता । अननुगतमेव । शुद्धसाध्यतत्तद्धर्माविच्छिन्नसाध्यव्यापकताघटितमेव, तदननुगमस्यादोषत्वादिति भावः । स्वरूपगर्भम् । स्वरूपमात्रगर्भम् । मात्रपदेन साध्यतावच्छेदकगर्भताव्यवच्छेदः । धर्मगर्भमिति । तत्कुत इत्यपेक्षायामाह । तत्तदिति । गुणव्यक्तिषु । साध्यधीभूतासु । घटत्वाद्युपाधिना, सोपाधेरपि । द्रव्यत्वस्य निरुपाधित्वादिति । तथा च साध्यस्य रूपभेदानिवेशे रूपभेदेन एकसाध्यके सोपाधिनिरुपाधिभेदानुपपत्तिरिति भावः । साध्यस्य रूपभेदान्तर्भावफलमुक्त्वा साधनस्य रूपभेदान्तर्भावफलमाह । गुणत्वेनेति । रूपभेदान्तर्भावेन यादृशं लक्षणं तद्दर्शयति तथा चेति । रूपभेदपक्षे हेतुभूतधर्मिणोऽपि विशिष्टान्तर्भावे रूपेण गुरुत्वे साध्ये पृथिवीत्वाभावस्योपाधितावारणं सम्भवतीति तदन्तर्भावं निराकरोति । न त्विति । अनुगमादिति । हेतुव्यक्तिभेदेनोपाधिताभेदस्य निष्प्रयोजनकत्वादित्यर्थः । धूमादौ साध्यं वह्नि-त्वाद्यवच्छिन्नमहानसीयवह्नादिहेतावप्यार्द्रैर्धनादेरनुपाधित्वानुपपत्त्यादिति भावः । तावता लक्षणे को दोष इत्यपेक्षायामाह । तथा चेति । पृथिवीत्वाभावोदरिति । रूपत्वाविच्छिन्नतैजसरूपव्यक्त्यव्यापकताशून्यस्यापीति शेषः ।

ननु साध्यव्यभिचारिसाधनाव्यापकत्वनिवेशे नार्थदोषो वारणीय इत्यत आह । व्यभिचारित्वेनेति । तथा चास्मन्नय एव प्रवेश

इति भावः ।

( १चि० ) केचित्तु साधनव्यापकोऽप्युपाधिः क-  
चिद् यत्र पक्षावृत्तिर्हेतुः । यथा करका पृथिवी कठि-  
नसंयोगादित्यत्रानुष्णाशतिस्पर्शवत्त्वम् । न च  
तत्र स्वरूपासिद्धिरेव दोषः, सर्वत्रोपाधेर्दूषणान्तर-  
सङ्करादित्याहुः ।

( दी० ) उपाधिलक्षणे साधनाव्यापकत्वं न विशेषणम्,  
दूषकतायमनुपयोगात्, अव्याप्तिकरत्वाच्चेति सत्प्रतिपक्षोच्चाय-  
कत्वेनोपाधेर्दूषकतावादिनामभिप्रायं प्रकाशयति केचित्त्विति ।

( गा० ) ननु साधनाव्यापकत्वघटितस्यैवोपाधिलक्षणस्योक्त-  
त्वात् करका पृथिवी कठिनसंयोगादित्यत्र साधनाव्यापकस्य कथम्  
उपाधित्वस्वीकार इत्याशङ्कां निराकरोति । उपाधिलक्षण इति ।  
दूषकतायाम् । सत्प्रतिपक्षादुपाधकतायाम् । व्यभिचारिणि साधने  
साध्यस्यापि निरुक्तोपाधिलक्षणाक्रान्ततयोपाधित्वे व्यभिचारसाधने  
तद्व्यभिचाररूपसाधनस्य साध्याविशेषादिदोषस्याकिञ्चित्करतया  
साध्यं च नोपाधिरिति मूलासङ्गतिपरिजिहीर्षया परं प्रत्युद्गाढ्य  
इति पूरयिष्यन् साध्यतावच्छेदकावच्छिन्नसाध्यस्योपाधितयाद्भाव-  
ने वक्ष्यमाणसाध्यविशेषादिदोषानवकाशात् तद्रूपावच्छिन्नोद्भाव-  
नखण्डनायोगात् साध्यविशेषणं पूरयति । साध्यतावच्छेदकावच्छि-  
न्नमिति । साध्याविशिष्टत्वादिति मूलं धारयन् साध्याविशिष्टताया  
दूषकताबीजं पूरयति । पक्षे इति । पक्षे साधनरूपे । साधनस्य । सा-  
ध्यात्मकोपाधिव्यभिचारस्य । अनुमानस्य । सिषाधयिषया सम्भ-  
वेऽपि वैयर्थ्यात् । हेतुनिश्चयेनैव व्याप्तिविज्ञानविघटनात् । अनिश्चये ।  
पक्षे साधनस्येत्यनुषज्यते । तस्य । अनुमानस्य । यद्यप्युपाध्यन्तर-  
व्यभिचारलिङ्गकव्यभिचारानुमापकपरामर्शस्यापि व्याप्तिज्ञानं प्रति  
व्यावर्तकधर्मदर्शनत्वेन विरोधितया सर्वत्रैव व्यभिचारानुमितिवै-  
यर्थ्यम्, तथाप्युपाध्यन्तरोद्भावने तादृशपरामर्शसम्पादकतयैवोप-  
युज्यते, साध्यस्य च साध्याव्यापकताघटितोपाधितयोद्भावनम-

नुपयुक्तम्, उपाधिव्यभिचारे साध्यव्यभिचारव्याप्तिनिश्चयस्यैवोपाधौ साध्यव्यापकतोपदर्शनफलत्वात्, साध्यव्यभिचारे तु साध्यव्यभिचारव्याप्तिग्रहस्यानुपयुक्तत्वात्, तद्ग्रहमन्तरेणापि हेतौ तद्ग्रहस्य स्वतो व्याप्तिज्ञानप्रतिबन्धकत्वादित्यत्र तात्पर्यम् । हेतौ साध्यग्राहकतर्कसङ्गावे सन्दिग्धोपाधेर्नानुमानोच्छेदकत्वम्, अतः साध्यस्य सन्दिग्धोपाधितया उद्गावनं स्वयं निराकरोति । हेताविति । कृतं सन्दिग्धोपाधिनेति । तत्कर्तव्यस्य व्यभिचारसंशयान्तरस्यानपेक्षणात् साध्ये उपाधित्वसंशयस्यैव साध्ये साधनाव्यापकत्वसंशयरूपत्वादिति भावः । कथमिति । साध्ये साध्यव्यापकत्वसंशयायोगेन साधने तद्व्यभिचारसंशयरूपेण तत्र साधनाव्यापकत्वसंशयेनैव सन्दिग्धोपाधित्वनिर्वाहादिति भावः ।

( चि० ) साध्यं च नोपाधिः, व्यभिचारसाधने साध्याविशिष्टत्वात्, अनुमितिमात्रोच्छेदप्रसङ्गाच्च । स चायं द्विविधः निश्चितः सन्दिग्धश्च । साध्यव्यापकत्वेन साधनाव्यापकत्वेन च निश्चितो व्यभिचारनिश्चयाधायकतया निश्चितोपाधिः । यथा वह्निमत्त्वेन धूमवत्त्वे साध्ये आर्देन्धनप्रभववह्निमत्त्वम् । यत्र च साधनाव्यापकत्वसन्देहसंसाध्यव्यापकत्वसंशयो वा तदुभयसन्देहो वा तत्र हेतुव्यभिचारसंशयाधायकतया सन्दिग्धोपाधिः ।

( गा० ) मूले स चेति । उपाधित्वग्रहेणानुमानदूषकश्चेत्यर्थः, ईदृक्-रसाधकसदनुमानेऽपि सन्दिग्धोपाधेरुदाहरणीयतया तस्य चानुपाधित्वेन एतद्ग्रन्थस्य वास्तवोपाधिविभाजकत्वायोगात् । निश्चितः । उपाधित्वाश्चयविषयः । सन्दिग्धः । तत्संशयविषयः । निश्चितोपाधिः । निश्चयविषयतयाऽनुमानदूषकः । तथा दूषकत्वे हेतुः व्यभिचारनिश्चयाधायकतयेति । यत्र चेति । यत्र धर्मो स्थित्यर्थः । तत्र धर्मे । सन्दिग्धोपाधिरिति भावप्रधानम् । तथा च संशयविषयतया दूषकत्वमित्यर्थः । तथात्वे हेतुव्यभिचारसंशयाधायकतयेति । शाकपाक-जत्वादावुपाधित्वसंशयस्य साधने सोपाधित्वसंशयपर्यवसिततया

तत्र साध्यव्यभिचारसंशयाधायकतयेत्यर्थः ।

( दी० ) साध्यतावच्छेदकावच्छिन्नम् साध्यं च नोपाधिः परं प्रत्युद्भावः, साध्याविशिष्टत्वात् पक्षे साधनस्य निश्चयेऽनुमानस्य वैयर्थ्यात् अनिश्चये च तस्यायोगात् । सन्दिग्धोपाधित्वेनापि न तदुद्भावनमित्याह । अनुमिति-ति । हेतौ साध्यव्यभिचारस्सन्दिग्धश्चेत्कृतं सन्दिग्धोपाधिना ? असन्दिग्धश्चेत्कथं तस्य सन्दिग्धोपाधित्वमिति तु तत्त्वम् । हेतु-व्यभिचारेति । व्याप्यसंशयस्य व्यापकसंशयहेतुत्वादिति भावः । न च तत्र मानाभावः, कोटिस्मरणादित एव तदुपपत्तेः, क्वचि-त्तदनुविधानस्यापि व्याप्यतदभावयोर्व्यापकतदभावसादृश्यस्य गृहीतत्वेन तत्स्मरणे एवोपक्षीणत्वात् । तदग्रहे तु तत्संशयाद्व्याप-कसंशयाभावादिति वाच्यम् । महानसे हुताशनो न जलहृदे इति स्मरतां पर्वतादिकमपि पश्यतां धूमादिसंशयभावाभावाभ्यां हुताशनसंशयभावाभावदर्शनात्तस्यापि तद्धेतुत्वात् । अत एवो-त्कटकोटिकाद्व्याप्यस्य संशयाद्व्यापकस्याप्युत्कटकोटिकः संशयः, कारणोत्कर्षेणैव कार्योत्कर्षात् । समानेयादिसूत्रं तूपलक्षणपरम्, तत्रस्थश्चकारो वाऽनुक्तसमुच्चयार्थ इति वदन्ति ।

( गा० ) तत्संशयस्य व्यभिचारसंशयकत्वमेव कथमित्यत आह दीधितौ । व्याप्यसंशयस्येति । तथा च व्याप्यसंशयविधया व्यभिचा-रव्याप्यसोपाधित्वसंशयस्य तत्संशयाधायकत्वमिति भावः । तत्र । व्याप्यसंशयस्य व्यापकसंशयहेतुत्वं । तस्य तदहेतुत्वे तद्वशायां त-दुत्पादः कुतः कारणादित्यपेक्षायामाह । कोटिस्मरणादित इति । अवश्यकल्प्यहेतुभावादित्यादिः । तदुपपत्तेः । व्यापकसंशयोपपत्तेः । व्याप्यसंशयात्तस्य क्वचिदनुत्पन्नस्य व्यापकसंशयस्य तद्वन्तर-मुत्पत्तेस्तद्धेतुत्वसिद्धिः स्यादित्यत आह । क्वचिदिति । तदनुविधा-नस्य । अव्ययव्यतिरेकानुविधानस्य । तत्स्मरणे एव । व्यापकतद-भावरूपकोटिस्मरणे एव । उपक्षीणत्वात् । उपयोगितया चरितार्थ-



त्वात् । व्याप्यतदभावयोर्व्यापकतदभावसाहचर्याग्रहस्थले व्याप्य-  
संशयस्य व्यापकतदभावास्मारकतया न कोटिद्वयोपस्थापकत-  
या उपयोगित्वमित्यत आह । तदिति । तदग्रहे । साहचर्याग्रहे  
तत्संशयात् । व्याप्यसंशयान् । व्यापकसंशयाभावात् । तादृशका-  
रणाभावेनानुत्पादान् । प्रकारान्तरेण कोटिद्वयोपस्थितिस्थले इतर-  
सकलकारणसत्त्वे व्याप्यसंशयान्वयव्यतिरेकाभ्यां व्यापकसंशया-  
न्वयव्यतिरेकतस्तत्र तद्धेतुत्वं दुरपवादमेव, अन्यथा साधारण-  
धर्मदर्शनादेः कोटिस्मरणादिनाऽन्यथासिद्धिः स्यादिति समाधत्ते ।  
महानस इति । पर्वतादिकमपि पश्यतामित्यनेन धर्मिज्ञानसत्त्वं दर्शि-  
तम् । भावाभावाभ्यां भावाभावदर्शनादिति यथासङ्ख्यमन्वयः । अत-  
एव । तस्य तद्धेतुत्वादेव । उत्कटकोटिकात् । व्याप्यांशे तदभावांशे  
वा उत्कटात् । उत्कटकोटिकः । व्याप्यांशे तदभावांशे वा  
उत्कटः । औत्कट्यं चाव्याप्यवृत्तिजातिविशेषो विषयताविशेषो वा ।  
कारणोत्कर्षेणेति । कारणोत्कर्षस्यैव कार्योत्कर्षप्रयोजकत्वात्, त-  
स्याकारणत्वे कोटिस्मरणादिरूपकारणस्याविशेषेण व्यापकसंश-  
योत्कट्यस्याकस्मिकतापत्तेरित्यर्थः । व्याप्यसंशयस्य साधारणध-  
र्मदर्शनादितुरीयत्वे समानानेकधर्मोपपत्तेरित्यादिसूत्राविरोधः, सं-  
शयहेतुसाधारणधर्मदर्शनादिप्रत्यक्षैव परिगणनादित्यत आह ।  
समानेत्यादीति ।

तत्सूत्रं तु समानानेकधर्मोपपत्तेर्विप्रतिपत्तेरुपलब्ध्यनुपलब्ध्य-  
व्यवस्थातश्च विशेषापेक्षो विमर्शः संशय इति । अस्यार्थः समान-  
एको योऽनेकषां तत्कोटितदभावकोटिमतां धर्मः तत्तदभावसह-  
चरितत्वेन तत्तदभावसहचरितवृत्तिधर्मवत्त्वेन वा गृहीतो गृह्य-  
माणो वा यो धर्म इति यावत्, तदुपपत्तेः धर्मिणि तद्वत्ता-  
ज्ञानात्, तादृशज्ञानस्य कोट्युपस्थितिद्वारा साक्षादेव वा  
हेतुत्वमिति हेत्वाभासे व्यक्तीभावश्च्यति । विप्रतिपत्तिः ।  
एकधर्मिणि विरुद्धकोटिद्वयप्रतिपत्तिजनकं वाक्यद्वयं शब्दो-  
नित्यो न वेत्यादिरूपम्, ततः तादृशवाक्ययोर्मिथो विरोधेन  
शब्दबोधानुपधायकयोर्धर्मिणि कोटिद्वयोपस्थितिद्वारा मानससं-  
शयजनकत्वम्, तादृशवाक्यज्ञानस्य तत्तदधर्मिकतत्तत्कोटिसंशये त-  
त्तदधर्मिवाचकपदसाक्षात्तत्तत्कोटिवाचकपदज्ञानत्वेन हेतुता, त-

द्रुपावच्छिन्नजन्यत्वेऽपि संशयस्य न शाब्दत्वापत्तिः, विरोधिकोटि-  
गोचरशाब्दसामग्र्यभावादधिघटितसामग्र्यजन्यत्वात्, तज्जन्यत्व-  
स्यैव शाब्दत्वप्रयोजकत्वात् । तत्तत्कोटिप्रत्यक्षे तुल्यबलायास्तद्वि-  
परतिकोटिप्रत्यक्षसामग्र्या इव तच्छाब्दबोधे विपरतिकोटिशाब्द-  
सामग्र्या अपि प्रतिबन्धकत्वं मानाभावात् तत्र संशयाकार एव  
शाब्दबोध इत्येकदेशिनः । उपलब्धिः । तत्कोटिनिश्चयः । अनुपल-  
ब्धिः । तत्कोट्युपलब्धिविरोधिनी तदभावोपलब्धिः । तदव्यव-  
स्था । धर्मिणि तद्विषयत्ववद्यावृत्तधर्मवस्त्वधीः, ततश्च तत्कोटिम-  
द्यावृत्तन्धावशिष्टवत्ताज्ञानस्य \* तत्कोटिविशिष्टवाङ्मरोधितया कोटि-  
द्वयावशिष्टधोरूपसंशयजनकत्वासम्भवात् तत्तत्कोटिमत्त्वमुपेक्ष्य  
स्वरूपसत्तत्कोटिनिश्चयविषयवत्त्वं धर्मिणि विशेषणतयोपात्तम् ।  
अत्र च तत्तत्कालसहकृतस्य तत्तत्कालीनतत्तत्पुरुषयित्तत्तत्कोटि-  
निश्चयविषया ये ये तत्तद्दर्मिव्यावृत्तत्वज्ञानस्य संशयजनकत्वे  
तत्तद्दर्मिव्यावृत्तत्वज्ञानाभावविशिष्टतत्तद्दर्मिकतत्तत्कोटिनिश्चयस्य  
संशयप्रतिबन्धकत्वे वा गौरवमित्यालोच्य तत्तत्कोटिसहचरिता-  
भावप्रतियोगित्वमेव ज्ञानागर्भमसाधारण्यं संशयप्रयोजकमिति दी-  
धितिकृता वक्ष्यते । निरुक्तसाधारणधर्मदर्शनादिष्वयस्य प्रत्येकमेव  
संशयोपधायकता, तृणारणिमणीनां बह्व्युपधायकतावत्, चाश्लुष-  
त्वादिभिः सङ्करेणह प्रकृते जनकतावच्छेदकजातिकल्पनासम्भवा-  
द्यभिचारः प्रकारान्तरेण वारणीयः । साधारणधर्मदर्शनादीनां सं-  
शयहेतुत्वेऽपि तदसत्त्वे कोटिस्मरणाधिघटिततुल्यबलकोटिभास-  
कसामग्रीभ्यां विरोधप्रसत्त्वेऽपि स्वस्वकार्यजनने बाधकाभावा-  
त् संशयो दुर्वारः, तादृशोरपि प्रत्यक्षसामग्र्याः परस्परप्रतिरोध-  
कत्वे साधारणधर्मदर्शनादिसत्त्वेऽपि संशयविलापप्रसङ्ग इति संश-  
यत्वस्य विषयताविशेषरूपतायामेव निर्वाहः, तथा सति तादृशवि-  
षयताभिन्नविषयताया एव विरोधिकोटिग्रहसामग्रीप्रतिबध्यताव-  
च्छेदकत्वोपगमात् तादृशविषयताप्रयोजकसाधारणधर्मदर्शनादितः  
संशयनिर्वाहः, विरोधग्रहेण तद्भाहकसामग्र्या वा सहिताया एव  
विरोधिकोटिभासकसामग्र्याः प्रतिबन्धकत्वाच्च कोटिद्वयसमुच्चया-  
नुपपत्तिरित्यादि बोध्यम् ।

साधारणधर्मदर्शनादिकमन्तरेणापि तुल्यबलसामग्रीभ्यां संश-

यो जन्यते, साधारणधर्मदर्शनादेः कोटिद्वयोपस्थापकतयैवोपयोग इति संशयत्वादेः कार्यतावच्छेदकत्वविद्वेषिणो नव्याः, तन्मते संशयत्वं न विषयताविशेषः, परन्तु एकधर्मिकभासमानविरोधिकोटिद्वयज्ञानत्वं तत्तत्सामग्रीसमाजप्रयोज्यमेवेति । विशेषापेक्ष इति विशिष्यते व्यावर्त्यते विशेषदर्शनविषयो ऽनेनेति विशेषा विशेषदर्शनम्, तदपेक्षस्तज्जन्यः, तादृशविशेषापेक्षत्वं संशयसामान्यस्यैव । विमर्शः । एकधर्मिणि विरुद्धकोटिद्वयज्ञानम्, तच्च संशयलक्षणमिति ।

साधारणधर्मदर्शन एव व्याप्यमसंशयस्यान्तर्भावनीयतया तस्य स्वतन्त्रतायामस्वरसो वदन्तोत्यनेन सूचितः ।

( दी० ) कोटिद्वयसहचरितधर्मवत्तया धर्मिज्ञानं हेतुः, धर्मस्यैकत्वं ज्ञानस्य च निश्चयत्वं नोपयुज्यते गौरवात्, अवगाहते च लिङ्गसन्देहो लैङ्गिकतदभावसहचरितौ लिङ्गतदभावौ धर्मिणः, तथा च साधारणधर्म एव तस्यान्तर्भाव इति तु नव्याः ।

( गा० ) नव्यमतमाह । कोटिद्वयेति । तत्तत्कोटिसहचरितधर्मवद्धर्मिज्ञानत्वेन साधारणधर्मवत्ताज्ञानं संशयहेतुरित्यर्थः । अत्र तत्तत्कोटिसहचरितधर्मयोः पृथगन्तर्भावेन कारणताद्वयम्, न तु कोटिद्वयसाहचर्यावच्छिन्नत्वद्वयं धर्मस्यैकविषयतायां निवेश्यैकारणत्वं कल्प्यते, येनोभयसहचरितधर्मभेदादेकस्यापि धर्मस्य विषयतायां साहचर्यावच्छिन्नत्वद्वयासत्त्वेन कोटिद्वयसहचरितव्याप्याभावोभयावगाहिसंशयो न सङ्गृहीतः स्यादित्याह । धर्मस्यैकत्वमिति । निश्चयत्वेन हेतुत्वे संशयासङ्गहात् तत्परित्यागमपि स्फुटयति । ज्ञानस्य च निश्चयत्वमिति ।

न च ज्ञानस्य निश्चयत्वाविवक्षणे कारणतावच्छेदकाभावप्रतियोगिग्न्यप्रामाण्यग्रहे निश्चयत्वस्य निवेशनीयतया गौरवमिति वाच्यम् । भवतामप्रामाण्यनिश्चयाभावविशिष्टत्वेन व्याप्यसंशयस्य हेतुत्वान्तरकल्पनेन महागौरवात् ।

एतेन तत्तत्कोटिसहचरितधर्मवत्ताज्ञानस्य हेतुतायां तत्तद्धर्मविषयता अवश्यं विशिष्य निवेद्याः, साहचर्यावच्छिन्नविषयतात्त्वेन सकलधर्मविषयतानामनुगमे सकलधर्मघटितभ्रमत्वग्रहाणामाधिकूटस्यैकत्र निवेशनीयतया एकधर्मघटितभ्रमत्वग्रहविवधधर्मा-

न्तरग्रहस्य संशयाजनकत्वापत्तेः, तथा च तत्कोटिसहचरिततद्धर्म-  
वत्ताज्ञानस्य तदभावमहचरिततद्धर्मवत्ताज्ञानसहकारेणैव फलोप-  
धायकत्वमुपेयते, न तु तादृशधर्मान्तरज्ञानसहकारेण गौरवादिति  
धर्मस्य एकत्वापेक्षेत्यादि परास्तम् । व्याप्यसंशयस्य पृथक्कारणत्वा-  
द्विकल्पनापेक्षया लाघवेन तत्कोटिसहचरितैकधर्मवत्ताज्ञानेन फल-  
जनने तदभावमहचरितधर्मान्तरवत्ताज्ञानस्यापि क्लृप्तकारणताक-  
स्य सहकारित्वोपगमात् ।

यत्तु तत्तत्कोटिसहचरितधर्मवत्तानिश्चयजन्यसंशये तादृशध-  
र्माणामपि धर्मितावच्छेदकतया भानमुपेयते, तथा च तत्र विशेष्य-  
तावच्छेदकज्ञानविधयैव तादृशधर्मवत्तानिश्चयस्य हेतुत्वान् सं-  
शये न तस्य स्वतन्त्रहेतुत्वमिति व्याप्यसंशयस्य पृथक्कारणत्वमा-  
वश्यकमिति तदपि न । तत्कोटिसंशये तद्व्याप्यतद्व्याप्याभावाभयप्र-  
कारज्ञानत्वरूपव्याप्यसंशयत्वेन हेतुत्व व्याप्यतदभावप्रकारकत्व-  
यांविशेषणविशेष्यभावे विनिगमनाविरहात्, सामानाधिकरण्यापे-  
क्षया गुरुशरीरस्य व्याप्यत्वस्य निवेशे गौरवाच्च तत्तत्कोटिसहच-  
रितधर्मवत्ताज्ञानत्वेन पृथक् पृथक् कारणत्वान्तरकल्पनाया एवावच्छे-  
तत्वात् । व्याप्यसंशयस्य कोटिद्वयसहचरितधर्मावगाहितां स्फुट-  
यति । अत्रगाहते चेति । लिङ्गम् । व्याप्यम् । लैङ्गिकम् । व्यापकम् ।  
लिङ्गतदभावयोः लैङ्गिकतदभावमहचरितत्वस्य यथासङ्गधर्मन्वयः ।  
व्याप्यसंशयदशार्था व्याप्य व्याप्तिघटकसहचरितत्वस्य ग्रहनियमोऽपि  
तदभावे व्यापकाभावमहचारप्रहो न नियत इति चेत् ? एवमेव,  
परन्तु यदा व्यापकसंशयस्तदा तद्ग्रहोऽपि फलबलात् कल्प्यते,  
यत्र च तदग्रहस्तत्र व्यापकसंशयस्यैवापलाप इति भावः ।

( दी० ) लिङ्गतदभावयोः प्रत्येकमेकैककोटिसाधारण्येऽपि  
मिलितयोरसाधारण्यम्, सत्प्रतिपक्षस्थले विरुद्धयोरिव हेत्वो-  
रिति तु टीकाकारानुपायिनः ।

( गा० ) सत्प्रतिपक्षस्थले विरुद्धहेतुद्वयज्ञानस्यासाधारणधर्म-  
वत्ताज्ञानविधया साध्यसंशयकत्वम्, तदभावव्याप्यवत्ताग्रहप्रति-  
बन्धकतायां तद्व्याप्यवत्ताज्ञानस्थोत्तेजकतया न हेतुरूपपरामर्शस्य  
संशयप्रतिबन्धकत्वमिति टीकाकारमतमनुसृत्य व्याप्यसंशयस्या-

प्यसाधारणधर्मज्ञानान्तर्भावं वदतां मतमाह । लिङ्गेति । कोटिसाधारण्येऽपि । कोटिसहचरितत्वेऽपि । मिलितयोरिति । उभयत्वावच्छिन्नयोरित्यर्थः । असाधारण्यम् । तत्तदभावव्यापकाभावप्रतियोगित्वम् । उभयत्वावच्छिन्नाभावस्य तत्तत्कोटिव्यापकत्वग्रहे च व्यापकसंशयोऽपलपनीय एवेति भावः । हेत्वोरित्यत्र प्रत्येकमित्यादिकं सर्वमनुषज्यते ।

अत्रेदमस्वरसर्वाजम्, शब्दत्वादेः शब्दत्वत्वादिना नित्यत्वादिमद्यावृत्तत्वस्य जातित्वादिना च धर्मिवृत्तित्वस्य ग्रहे संशयानुदयात् येन रूपेणासाधारण्यग्रहस्तेनैव रूपेणासाधारणधर्मस्य धर्मिणि धीः संशयहेतुरुपेया, धूमादिसंशयस्य च धूमधूमाभावाद्युभयत्वेन उभयाविषयकतया कथं संशयकता ? विरुद्धतया गृह्यमाणयोरेकविशिष्टेऽपरप्रकारकमिवोभयत्वेनोभयप्रकारकमपि ज्ञानमनाहार्यमनुभवविरुद्धमिति न संशयस्य तथात्वसम्भवः ।

यदि च तत्तद्वरूपावच्छिन्नोभयत्वेनासाधारण्यग्रहसहिततत्तद्वरूपावच्छिन्नोभयवत्ताज्ञानस्य हेतुतायां तत्तद्वरूपावच्छिन्नप्रकारकत्वमेवावच्छेदकं न तूभयत्वसहिततत्तद्वरूपावच्छिन्नप्रकारकत्वं गौरवादिष्युच्यते, तथापि उभयत्वेनासाधारण्यग्रहसहितस्य भावाभावोभयवत्ताज्ञानस्यान्यत्र संशयहेतुताया अवलम्बत्वात्तामवलम्ब्य व्याप्यसंशयत्वेन पृथक्कारणताखण्डनानुपपत्तिः, उभयत्वेन तत्तदभावव्यापकाभावप्रतियोगित्वज्ञानसाहित्यं निवेश्य भावाभावोभयप्रकारकज्ञानहेतुतापेक्षया धूमादौ बह्वयादेव्याप्यत्वग्रहसहितधूमादितदभावप्रकारकज्ञानत्वरूपसंशयत्वेन हेतुतायामेव लाघवात्,

यदि चोभयत्वेनासाधारण्यग्रहसहितभावाभावोभयप्रकारकज्ञानहेतुता तदुभयसमुच्चयस्थले फलमेत्युच्यते, तथाप्येतन्मते संशयमात्रीयकोटिद्वयमात्रस्यैव मिलितस्यासाधारणतया व्यभिचारिजलत्वादिसंशयाद्याप्यधूमादिसंशयस्याविशेषः ।

न च साधारणधर्मदर्शनान्तर्भावमतेऽपि जलत्वादेर्बह्वयादावभावस्य जलत्वाद्यभावस्य च बह्वयादेः सहचरिततया तत्संशयविशेष इति वाच्यम् । व्याप्यत्वस्य व्यापकसामानाधिकरण्यनियततया व्याप्याभावत्वस्य च व्यापकाभावसामानाधिकरण्यनियततया तत्तत्कोटिसाधारण्यग्रहकत्वेन संशयोपयोगितया तन्मते व्याप्यसंशय-

स्य संशयान्तरो विशेषात्, असाधारण्यग्रहे च व्याप्त्यादिग्रहस्या-  
नुपयोगात्, एवमेकसम्बन्धेन तत्तत्कोटिमह्यवृत्तस्य सम्बन्धान्त-  
रण धर्मिण ग्रह संशयानुत्पत्त्या सम्बन्धैक्यमवश्यमपेक्षणीयम्,  
धूमतदभावयोश्च मिश्रितयोः सयोगेन विशेषणताविशेषण वा व्या-  
वृत्तत्वग्रहोप धूमादिसंशये तादृशेन केनापि सम्बन्धेन धर्मिण्युभय-  
प्रकारकताविरहेण कथं संशयकता ?

यत्तु अन्यतरसम्बन्धेन भावाभावोभयस्य व्यावृत्ततया तेन स-  
म्बन्धेन च संशयस्योभयप्रकारकतया संशयकत्वामति । तदन्तत् ।  
यद्व्यावृत्तसम्बन्धेन उभयत्वावाच्छन्नस्यासाधारण्यग्रहः अन्य-  
तरत्वरूपतद्व्यावृत्तस्य संसर्गतया संशये ऽमानात् । यद्व्यावृ-  
त्तसम्बन्धेन अतितासाधारण्यग्रहस्तद्व्यावृत्तस्यसम्बन्धेन धर्मि-  
ण्यसाधारण्यधर्मग्रहमात्रस्य संशयकत्वे शब्दत्व नित्यत्वसम्बन्धेनो-  
भयव्यावृत्तमिति ग्रहद्वयार्था समवायस्यानित्यत्वभ्रमेऽपि अख-  
ण्डोपाधिरूपसमवायत्वावाच्छन्नसम्बन्धेन शब्दत्वज्ञानस्य नित्य-  
त्वादिसंशयकतापातादित्याद्युहनीयम् ।

( दी० ) इत्थं च साधनाव्यापकत्वसंशये साध्यव्यापक-  
व्यभिचारसंशयात्साध्यव्यभिचारसन्देहो हेतो स्फुट एव । सा-  
ध्यव्यापकत्वसन्देहे तु साधनाव्यापकव्याप्यत्वसंशयात्साध्ये  
साधनाव्यापकत्वसन्देहो बोध्यः । उपाधेस्माध्यव्यापकत्वसन्दे-  
हेनाऽऽहितात्साधने साध्यव्यापकव्यभिचारसन्देहात् साध्यव्य-  
भिचारसन्देह इत्यमेव च दलद्वये संशयस्थले व्यभिचारसंशय-  
स्योक्तिसम्भव इत्यपि वदन्ति ।

( शा० ) उपाधित्यत्र तत्साधनाव्यापकत्वादिसंशयस्य साध्यव्य-  
भिचारव्याप्यसंशयपर्यवसानं दर्शयति । इत्थं चेति । साधनाव्याप-  
कत्वसंशय इति । साध्यव्यापकतावच्छेदकतया निश्चिते शाकपाक-  
जत्वत्वादी साधनाव्यापकतावच्छेदकत्वसंशये सतीत्यर्थः । सा-  
ध्यव्यापकव्यभिचारसंशयात् । स्वस्मिन् । तद्व्यापकत्वस्य तस्मि-  
न् स्वाभाववद्बुद्धित्वेन तुल्यवित्तिवेद्यतया साधने साध्यव्याप-  
कतावच्छेदकावाच्छन्नाभाववद्बुद्धित्वसंशयपर्यवसानात् । स्फुट एवे-

ति । व्यापकव्यभिचारस्य व्याप्यव्यभिचारव्याप्यत्वादिति भावः । साध्यव्यापकत्वसन्देहे त्विति । साधनाव्यापकतावच्छेदकत्वनिश्चयविषयधर्मे साध्यव्यापकतावच्छेदकत्वसंशये तत्त्वत्यर्थः । साधनाव्यापकव्याप्यत्वसंशयादिति । व्यापकत्वव्याप्यत्वयोस्तुल्यवित्ति-वेद्यतया साध्यतावच्छेदके साधनाव्यापकतावच्छेदकावच्छिन्न-व्याप्यतावच्छेदकत्वरूपसाधनाव्यापकतावच्छेदकत्वव्याप्यधर्मसंशयादित्यर्थः । साध्ये । साध्यतावच्छेदके । साधनाव्यापकत्वसन्देहः । साधनाव्यापकतावच्छेदकत्वरूपव्यभिचारसंशयः । अत्र साधने उपाधिव्यभिचारस्य निश्चितत्वेन संशयायोगात् तत्र तत्संशयाधीनसाध्याभाववद्बृत्तित्वसंशयानवकाश इत्याशयः । तत्रापि हेतुधर्मिकसाध्याभाववद्बृत्तित्वरूपव्यभिचारसंशयमुपपादयतां मत आह । उपाधेरिति । उपाधेः । उपाधितावच्छेदकस्य । साध्यव्यापकत्वसन्देहेन । विशेषणीभवत्साध्यव्यापकत्वसंशयेन । आहितात् । साधने साध्यव्यापकतावच्छेदकत्वविशेषितोपाधितावच्छेदकत्वावच्छिन्नाभाववद्बृत्तित्वसंशयादित्यर्थः । अत्र च संशये साध्यव्यापकतावच्छेदकत्वस्य उपलक्षणतयैवाभावप्रतियोगितावच्छेदकतया भासमानोपाधितावच्छेदके भानम्, उपाधितावच्छेदकतया भानासम्भवात्, तादृशभाने तन्निश्चयस्यापेक्षितत्वात् ।

न च व्यापकतावच्छेदकत्वमात्रेणैवोपाधितावच्छेदकभानं न तु तद्गतासाधारणरूपेणापीति तादृशसंशयस्य व्यापकतावच्छेदकत्वांशे निर्धर्मितावच्छेदकतयाऽवच्छेदकतया भानेऽपि न तन्निश्चयोऽपेक्षित इति वाच्यम् । व्यापकतावच्छेदकमेतत्सादिविशिष्टस्य केषलान्वयितया व्यापकतावच्छेदकत्वविशिष्टावच्छिन्नाभावस्याप्रसिद्ध्या संशयेनास्पर्शात् ।

न च व्यापकतावच्छेदकत्वोपलक्षिततद्धर्मावच्छिन्नाभाववद्बृत्तित्वसंशयोऽपि दुर्घटः, तद्धर्मावच्छिन्नाभाववद्बृत्तित्वनिश्चयस्य तद्विरोधित्वादिति वाच्यम् । उपलक्षणीभूतव्यापकतावच्छेदकत्वमात्रपुरस्कारेणोपाधितावच्छेदकभानोपगमात् तत्तद्धर्मावच्छिन्नाभाववद्बृत्तित्वनिश्चयस्य च विशेषतस्तद्धर्मावगाहिततद्धर्मावच्छिन्नाभाववद्बृत्तित्वसंशयं प्रत्येव विरोधितया व्यापकतावच्छेदकत्वमात्रेण तद्वगाहिसंशयस्याप्रत्यूहत्वात् ।

न च विशेषणसन्देहाद्विशिष्टसंशयो भवन् विशेषणसंशयधर्मि-  
तावच्छेदकमवश्यमुल्लिखतीति नियमः प्रामाणिकः, दण्डी पुरुष इति  
निश्चयादशायां पुरुषस्य दण्डो रक्ता न वेति संशयात् रक्तदण्डवान्  
पुरुष इत्यादिनिश्चयासत्वे रक्तवान् न वा पुरुष इत्यादिसंशयस्यो-  
पगमात् ।

न चाभावप्रतियोगितावच्छेदकतया तदवच्छेदकतया वा  
भासमाने नोपलक्षणस्य प्रकारतया भानम्, नीला घटो नास्ती-  
त्याद्याकारकस्य घटादिसामान्याभावग्रहस्य नीलदण्डवान्नास्ती-  
त्याकारकस्य दण्ड्यादिसामान्याभावादिग्रहस्य वाऽननुभविक-  
त्वादिति कथं व्यापकतावच्छेदकत्वमुपलक्षणतया साध्यताव-  
च्छेदकेऽवगाहमानो व्यापकव्याभिचारसंशय इति वाच्यम् । प्राते-  
योगिताया यत्र प्रतियोगिसंसर्गतया भानं तत्रैव तथा नियमात् ।  
अत्रोपाध्यभावे उपाधितावच्छेदकावच्छिन्नप्रतियोगितायास्तादृश-  
रूपावच्छिन्नाभाववद्बृहत्तत्वाभावे तादृशाभाववद्बृहत्तत्वावच्छि-  
न्नप्रतियोगितायाश्च प्रकारतयैव भानोपगमात् । इत्थमेव चेति । वि-  
शेषरूपावच्छिन्ने यत्र धर्मिणि यद्वरूपं सन्दिग्धं विशेषरूपावच्छिन्न-  
तद्रूपावच्छिन्नतद्धर्मिघटितकादित्वावच्छेदकावच्छिन्नाविषयकसंश-  
योपगमनैवेत्यर्थः ।

दलद्वयेति । साध्यव्यापकत्वसाधनाव्यापकत्वयोभयेत्यर्थः । उ-  
क्तिसम्भव इति । अन्यथा साधनाव्यापकत्वनिश्चयस्थले साध्यव्या-  
पकत्वसन्देहे साध्ये साधनाव्यापकव्याप्यत्वसंशयात् साधनाव्या-  
पकत्वसन्देहसम्भवेऽपि यत्र साधनाव्यापकत्वमप्युपाधौ सन्दिग्धं  
तत्र साध्यव्यापकत्वस्य सन्दिग्धतया साधने साध्यव्यापकोपाधि-  
व्याभिचारस्यैव साध्ये सन्दिग्धसाधनाव्यापकत्वविशेषितोपाधि-  
व्याप्यत्वस्यापि संशयासम्भवेन व्याभिचारसंशयोपानानिर्वाहादि-  
ति भावः । साधनाव्यापकत्वनिश्चयस्थले उक्तरीत्या साध्ये सा-  
धनाव्यापकत्वसंशयस्यानुमित्यौपयिकव्यापकतानिश्चयत्वविरोधिनः  
सुघटतया हेनौ साध्याभाववद्बृहत्तत्त्वसम्पादनायाय प्रयासो विफ-  
ल इत्यस्वरसो वदन्ति इत्यनेन सूत्रितः ।

( वि० ) यथा मित्रातनत्वेन श्यामत्वे साध्ये



शाकाद्याहारपरिणतिजत्वम् । न च तेनैव हेतुना शाकपाकजत्वमपि साध्यम्, तत्र श्यामत्वस्योपाधित्वादुभयस्यापि साधने ऽर्थान्तरम् । श्यामत्वमात्रे विवादो न तूभयत्र । न चैवं धूमाद्वह्न्यनुमानेऽपि वह्निमामग्न्युपाधिस्स्यात् । तत्र वह्निरेव तत्सामग्रयाऽपि समं धूमस्यानौपाधिकत्वमिच्छयात्, अत्र तु मित्रातनयत्वव्याप्यश्यामसामग्रया स्थातव्यमित्यत्र कार्यकारणभावादीनां व्याप्तिग्राहकाणामभावात् । अत एव साध्यसामग्रया सह हेतोरपि यत्र व्याप्तिग्राहकमस्ति तत्र सामग्री नोपाधिः, यत्र तु तस्मास्ति तत्र साऽप्युपाधिरित्यभिसन्धाय सामग्री च क्वचिन्नोपाधिर्न तु सर्वत्र इत्युक्तम् । यथा तुल्ययोगक्षेमयोरुपाधेर्व्यपिकतासन्देह ईश्वरानुमाने शरीरजन्यत्वाणुत्वादिति, यथा च शाकपाकजत्वस्य साध्यव्यापकतासन्देहे मित्रातनयत्वे ।

( दी० ) उभयेति । एकांशेऽपरस्यैकविशिष्टापरसाध्यतायान्तु एकैकस्योपाधित्वमिति तु तत्त्वम् । ईश्वरेति । वस्तुतः सद्धेतावपि तत्त्वाग्रहदशायामुपाधिसन्देहन व्यभिचारमन्देह इति भावः ।

( गा० ) परार्थस्थल सन्दिग्धोपाधितया उद्भाषितस्य शाकपाकजत्वस्य साधनाव्यापकत्वसशयनिरासाय श्यामत्वसशयविषयमित्रातनये शाकपाकजत्वसाधन श्यामत्वस्योपाधित्वमणिकारेणोक्तम्, युगपदुभयसाधने साध्यतया न कस्याप्युपाधित्वसम्भव इत्यभिमानेन युगपदुभयसाधनमाशङ्क्य चार्थान्तरेण तद् दूषितम् । तत्र च श्यामत्वे इव शाकपाकजत्वेऽपि विवादसम्भवान्वार्थान्तरमित्यालोच्य एकदा उभयानुमानमुपाधिनैव स्वयं दूषयति ।

एकांशेऽपरस्येति । उपाधित्वमित्यग्रिमेणान्वयः । साध्यं च नापो-  
धिरिति प्रवादस्य तद्रूपावच्छिन्नसाधने तद्रूपावच्छिन्नस्य नो-  
पाधितयोद्भावनमित्यर्थकत्वादिति भावः ।

नन्वस्तु विभिन्नरूपेणोभयसाधने एकांशे ऽपरस्योपाधित्वम्,  
उभयत्वेनैकविशिष्टापरत्वेन वोभयं साधनीयमित्यत आह । एकवि-  
शिष्टापरेति । उभयत्वावच्छिन्नस्याप्युपलक्षणमेतत् । एकैकस्येति ।  
प्रत्येकरूपावच्छिन्नस्य उभयस्यैवेत्यर्थः । साध्यस्य भिन्नरूपेणो-  
पाधितायामविवादादिति भावः ।

मूले न चैवमिति । एवम् । साध्योत्पादप्रयोजकशाकपाकजत्वस्य  
साधनाव्यापकत्वसंशयेन सन्दिग्धोपाधित्वे । वह्निसामग्री । वृहन्पु-  
त्पादप्रयोजिका सामग्री । उपाधिः । सन्दिग्धोपाधिः । स्यात् । अनौ-  
पाधिकत्वनिश्चयात् । व्याप्तिग्राहकतर्कसम्भवेन तन्निश्चयात् । तथा च  
साधनाव्यापकत्वसंशयायोगेन न तत्सामग्र्याः सन्दिग्धोपाधित्वम-  
पीति भावः । श्यामसामग्र्या । शाकपाकजत्वेन । व्याप्य स्थातव्यम् ।  
व्यापनीयम् । इत्यत्र । इति निश्चयविषयतयाऽभिमतयोऽभिन्नातनय-  
त्वशाकपाकजत्वयोः । कार्यकारणभावादीनामभावात् । अभावेन ता-  
दृशानिश्चयासम्भवात् । अत्र हेतुगर्भविशेषणं व्याप्तिग्राहकाणामिति ।  
साध्यव्यापकतासंशयेन सन्दिग्धोपाधिमुदाहरति । यथा तुल्य-  
योगक्षेमयोरिति । सतीरिति शेषः । योगक्षेमयोस्तुल्यत्वे सती-  
त्यर्थः । साध्ये साधनस्य उपाधौ च साध्यस्य व्यापकताग्राहकसा-  
मग्रीसाम्य इति यावत् ।

नन्वीश्वरसाधकसदनुमाने कथं शरीरजन्यत्वादेरुपाधित्वमु-  
क्तमित्यत आह । दीधितौ वस्तुत इति । वस्तुगत्येत्यर्थः । तत्त्वाग्रह-  
दशायाम् । अलकूलतर्कनिवतारेण सद्धेतुत्वाग्रहदशायाम् । उपा-  
धिसन्देहेन शरीरजन्यत्वादावुपाधित्वसंशयेन । व्यभिचारसन्देह  
इति । अतोऽनुपाधेरपि तस्य उपाधित्वसंशयविषयतया दूषक-  
त्वमिति शेषः ।

उभयसंशयस्थलमुदाहरति मूले । यथा चेति । सन्दिग्धानैका-  
न्तिकवदिति दूषकत्वमात्रांशो दृष्टान्तः । तथा च व्यभिचारसन्दे-  
हस्येव उपाधिसन्देहस्याप्युद्भावनं युज्यत एवेति भावः ।

( चि० ) यत्तु उपाधिसन्देहो नोपाधिर्न वा हेत्वा-  
भासान्तरमिति तदुद्भावेने निरनुयोज्यानुयोग इति ।  
तन्न, सन्दिग्धानैकान्तिकवद्व्यभिचारसंशयाधायकत्वे-  
न दूषकत्वात् ।

( दी० ) सन्दिग्धेति । न चानैकान्तिकत्वसन्देहः प्रति-  
बन्धको न तु तज्ज्ञानमिति तदर्थं तदुद्भावनमफलमिति वाच्यम् ।  
अनैकान्तिकत्वसंशयान्मम व्याप्तिग्रहो मा भूदित्यभिप्रायेण प्रा-  
चां हेतुदोषत्वेनासाधकतासाधकतया जिज्ञासादिद्वारा परम्पर-  
यां सन्देहोपयोगित्वेन च तदुद्भावनस्य साम्प्रदायिकत्वात् ।  
उपाधित्वस्य संशये निश्चये च जायमानं यज्ज्ञानमनुमितिं वि-  
रुणाद्भि तदेवास्य दूषकताबीजमित्यभिप्रायेणाह । सन्दिग्धेति ।  
तद्व्यतिरेकस्य क्वचिद्व्यापकत्वेन क्वचिच्च पक्षधर्मत्वेन सन्दिग्धत्वा-  
द् बाधोन्नीतेति ।

( गा० ) व्यभिचारसंशयोद्भावनमेवं न घटत इत्याशङ्कते दी-  
धितौ । न चेति । न तु तज्ज्ञानमिति । न व्यभिचारसंशयस्य विष-  
यो हेतुरिति संशयज्ञानं प्रतिबन्धकमित्यर्थः । तदर्थम् । सन्देहज्ञा-  
नफलकम् । अफलम् । अनुपयुक्तफलम् । तथा च सन्दिग्धोपाधे-  
र्व्यभिचारसंशयाधायकतया दूषकत्वेऽपि तत्सन्देहोद्भावनं सुतरा-  
मफलमिति भावः । मा भूत् । न भवति । इत्यभिप्रायेण । एतदर्थ-  
बोधनेच्छया । तवात्र व्याप्तिरनुमता नवेति प्रतिवादिनं प्रति मध्य-  
स्थानुयोग उक्ताभिप्रायेण व्यभिचारसंशयोद्भावनसङ्कतावपि ता-  
दृशानुयोगं विना तदुद्भावनमसङ्कतम्, अतस्तदपि प्रकारान्तरेण  
सङ्गमयति । प्राचामिति । दोषेणैवासाधकत्वसाधनं साम्प्रदायिक-  
मते उक्तं प्राचां हेतुदोषत्वेनेति । ज्ञायमानं सद्यदनुमितिर्विरोधोति  
तस्यैव स्वमते हेतुदोषतया व्यभिचारसन्देहस्य च स्वरूपसत एव  
तथात्वेन न तथात्वसम्भव इत्यत उक्तं प्राचामिति । एतदनुशयेनै-  
व प्रकारान्तरमाह । जिज्ञासादिद्वारेति । प्रतिवादिना स्वसंशयो-

द्वावने संशयप्रयोजकजिज्ञासोदयेन तत्प्रयोजकरूपप्रतिसन्धाने स-  
ति सामग्रीवशान्मध्यस्थस्यापि संशयो भवतीति संशयोद्भावनस्य  
संशयोपयोगित्वेन तस्य सम्प्रदायसिद्धत्वादित्यर्थः । परस्परया  
यदुद्भावनं संशयोपयोगि तस्याप्युद्भावने अन्येषामपि तथाविधाना-  
मुद्भावनप्रसङ्ग इत्याशङ्कावारणाय साम्प्रदायिकत्वादित्युक्तम् ।  
तथा चान्येषां तथाविधानामुद्भावनमसाम्प्रदायिकत्वाच्च क्रियत  
इति भावः ।

( चि० ) उपाधेरिव व्यभिचारनिश्चयाधायकतया  
इदानीमुपाधेर्दूषकताबीजं निरूप्यते । नाप्यस्य व्यति-  
रेकद्वारा सत्प्रतिपक्षत्वेन दूषकत्वम्, तदा हि सत्प्र-  
तिपक्षे सत्प्रतिपक्षान्तरवदुपाधेरुद्भावनं न स्यात् । न  
च प्रतिपक्षबाहुल्येनाधिकबलार्थमुद्भावनम्, शतमप्य-  
न्धानां न पश्यतीति न्यायात्, एकेनापि बहूनां प्रति-  
बन्धाच्च । व्याप्तिपक्षधर्मते हि बलम्, तच्च तुल्यमेव,  
न तु भूयस्त्वमपि, एकस्मादप्यनुमितिदर्शनात् । स-  
न्दिग्धोपाधेरदूषकतापत्तेश्च, तद्व्यतिरेकस्य पक्षे स-  
न्दिग्धत्वात् । अपि चैवं बाधोन्नीतपक्षेतरस्योपाधित्वं  
न स्यात्, व्यतिरेकेऽसाधारण्यात् ।

( गा० ) मूले प्रतिपक्षबाहुल्येनाधिकबलार्थमिति । प्रतिपक्षः । प्रति-  
साध्यसिद्धेर्विरोधी प्रकृतसाध्यसाधको हेतुः, तस्य बाहुल्यमनेकता,  
तदभिन्नं यदधिकबलं तदर्थमित्यर्थः । उद्भावनमित्यत्र न चेत्यस्य  
सम्बन्धः । अत्र हेतुः व्याप्तिपक्षधर्मते हीत्यादि । हि । यस्मात् । व्या-  
प्तिपक्षधर्मते । तयोर्ज्ञानम् । बलम् । शतमपीति । व्याप्तिपक्षधर्मता-  
ज्ञानासत्त्व इत्यादिः । कार्यप्रयोजकस्य कस्यचिद्विरहे एकजातीया-  
नेककारणान्तरसत्त्वेऽपि फलानुत्पत्तिरिति न्यायेन भूयोंभिरपि प्र-  
तिहेतुमिरनुमितिप्रतिबन्धरूपफलानिर्वाहादित्यर्थः । एकेनापीति ।  
व्याप्तिपक्षधर्मताभ्यां ज्ञायमानेनेत्यादिः । प्रतिबन्धात् । कार्यस्य ।  
व्याप्तिपक्षधर्मताभ्यां एकमात्रहेतुज्ञानस्यापराधमितिबन्धकताप्रयो-

जकं विरोध्यनुमितिसामग्रीत्वं दर्शयति । एकस्मादपीति ।

ननु सन्दिग्धोपाधेरदूषकतापत्तेरिति मूलमसङ्गतम्, तस्य सत्प्रतिपक्षोन्नायकत्वासम्भवेऽपि व्यभिचारसंशयाधायकत्वेन दूषकत्वसम्भवादित्याशङ्क्याह दीधितौ । उपाधित्वस्येति । उपाधित्वस्य संशयो निश्चयश्चानुमितिविरोध्याद्विषयकज्ञानजनकस्तद्विषयकज्ञानजनकत्वमेवास्य सन्दिग्धोपाधेर्दूषकताबीजमिति नियमाभिप्रायेणेत्यर्थः । तथा च सत्प्रतिपक्षोत्थापकत्वेन निश्चितोपाधेर्दूषकत्वमते उपाधित्वनिश्चयस्य नानुमितिविरोधिव्यभिचारज्ञानजनकत्वमिति न तत्संशयकतया सन्दिग्धोपाधेर्दूषकतासम्भवः । अस्येत्यत्रेदंशब्दस्य नोपाधिसामान्यपरत्वम्, तथा सत्युपाधित्वसंशयस्य साध्यव्यापकाभावज्ञानजनकतया दूषकत्वान्निश्चितोपाधेरपि तद्वद्वारा दूषकत्वानुपपत्त्या उपाधिमात्रस्यैवादूषकतापत्त्या सन्दिग्धेत्यभिधानासङ्गतेः । सन्दिग्धोपाधेः सत्प्रतिपक्षानुत्थापकत्वे तद्व्यतिरेकस्य पक्षे सन्दिग्धत्वादिति मूलोक्तहेतुर्न साधकः, साधनाव्यापकत्वेन निश्चितस्य साध्यव्यापकत्वेन च सन्दिग्धस्योपाधेर्व्यतिरेकस्य पक्षे सन्दिग्धत्वादिति पूरयन् व्याचष्टे तद्व्यतिरेकस्येति । कचिदिति । साध्यव्यापकतासंशयस्थल इत्यर्थः । कचिच्चेति । साधनाव्यापकत्वसंशयस्थले चेत्यर्थः ।

( चि० ) पक्षवृत्तिश्चोपाधिर्न स्यात्, यथा घटोऽनित्यो द्रव्यत्वादित्यत्र कार्यत्वम्, अन्धकारो द्रव्यं स्वतन्त्र्येण प्रतीयमानत्वादित्यत्राश्रावणत्वम्, तद्व्यतिरेकस्य पक्षावृत्तित्वात्, न च नायमुपाधिः, तल्लक्षणसत्त्वात्, अन्यथाऽपि दूषकत्वसम्भवाच्च, किञ्च साध्यव्यापकव्याप्यत्वेनोपाधेस्साध्यव्यापकत्वे तद्व्यतिरेकेण कथं सत्प्रतिपक्षः ? न ह्यव्यापकव्यतिरेकादव्याप्यव्यतिरेकः । नापि व्यासिविरहरूपतया, असिद्धत्वेनानौपाधिकत्वस्य व्यासित्वनिरासात् । नाप्यनौपाधिकत्वज्ञानस्य, व्यासिबीहेतुत्वस्य तत्त्वेन

व्याप्तिज्ञानकारणविघटकतया व्याप्यत्वासिद्धावन्त-  
र्भावः । न ह्यन्यस्य साध्यव्यापकत्वसाधनाव्या-  
पकत्वज्ञानमन्यव्याप्तिज्ञानं प्रति प्रतिबन्धकमि-  
त्युक्तम् ।

( दी० ) ननु बाधे स्वतीर्णे तत एव हेतोरसाधकत्वात्कृ-  
तमुपाधिना, न वाऽसाधारण्यम्, पक्षस्यैव सपक्षत्वात्, अवतीर्णे  
तु नोपाधित्वम्, पक्षेतरान्तरवत्साध्यव्यापकताया एवाग्रहात्  
अनुकूलतर्कादिना कथञ्चित्तद्ग्रहे च नासाधारण्यम् व्यतिरेकि-  
तयाऽन्वयव्याप्त्यग्रहस्य सत्प्रतिपक्षतया च सत्प्रतिपक्षान्तरस्या-  
किञ्चित्करत्वात्, इत्यरुचेराह । पक्षवृत्तिश्चेति । पक्षे तद्ग्रहदशायां  
तदभावग्रहासम्भवादिति भावः । व्याप्तिविरहरूपतां निरस्य  
व्याप्तिज्ञानाभावद्वारकतां निरस्यति । नापीति । अनौपाधिक-  
त्वज्ञानस्य । औपाधिकत्वज्ञानाभावस्य । कारणाविघटकतया ।  
कारणाभावरूपतादृशज्ञानविषयतया । अनौपाधिकत्वज्ञानस्य का-  
रणत्वं नान्वयव्यतिरेकसिद्धम्, परन्तु सोपाधित्वज्ञानस्य प्रति-  
बन्धकताया विना कारणीभूतज्ञानविघटनमसम्भवित्वेन कल्पनी-  
यम्, सैव त्वसिद्धेति दूषणतात्पर्याद्यथाश्रुतमेव साधीय इत्यपि  
वदन्ति । व्याप्यत्वासिद्धेर्व्याप्यत्वज्ञाने । अन्तर्भावः तद्-  
द्वारा दूषकत्वम् ।

( गा० ) बाधोक्षीतेत्यादि दूषणमुद्धृत्य दूषणान्तरमवतारयति न  
न्वित्यादिना । बाधे बह्व्यादाबुष्णत्वादौ । निश्चित इत्यर्थः । तत एव ।  
बाधावताराद्वेद्य । हेतोः । कृतकत्वादेः । असाधकत्वात् । अनुष्णत्वादेर-  
साधकत्वात् । कृतमुपाधिनेति । तथा च तदा पक्षेतरस्यादूषकत्वेऽ-  
पि क्षतिविरहादिति भावः । सपक्षत्वात् । साध्याभावरूपसाध्य-  
वस्थेन निश्चितत्वात् । हेतोश्च तदव्यावृत्तत्वादिति शेषः । अनव-  
तीर्णे स्थिति । बाध इत्यनुषज्यते । नोपाधित्वम् । नैव दूषकत्वम् ।

पक्षेतरान्तरवदिति । पर्वतो वह्निमानित्यादिस्थलीयपक्षेतरत्वं इवे-  
त्यर्थः । साध्यव्यापकताया एवाग्रहादिति । पक्षे साध्यसन्देहस्य  
व्यभिचारसंशयतया साध्यव्यापकतानिश्चयप्रतिबन्धकत्वादिति भा-  
वः । व्यापकताग्राहकानुकूलतर्कसत्त्वे व्यभिचारसंशयो ऽकिञ्चि-  
त्कर इत्यत आह । अनुकूलेति । आदिपदात् स्वतस्सिद्धव्यभिचा-  
राग्रहपरिग्रहः । नासाधारण्यम् । तदभावस्य दोष इति शेषः । व्य-  
तिरेकितया । साध्याभावगमकतौपयिकसाध्यव्यापकतानिश्चय-  
विषयप्रतियोगिरूपव्यतिरेकप्रतियोगितया । अन्वयव्यासघ्नग्रहस्य ।  
असाधारण्यप्रयुक्तस्य । अकिञ्चित्करत्वादित्यग्रिमेणान्वयः । स-  
त्प्रतिपक्षतया । प्रतिरोधमात्रफलकतया । सत्प्रतिपक्षान्तरस्य ।  
असाधारणतया विरोधिसाध्यसिद्धौपयिकव्यापकतान्तरग्रहविष-  
यप्रतियोगित्वकस्य । पक्षवृत्तिश्चेति मूलं पक्षवृत्तितया गृह्यमाणपर-  
मित्याशयेन तस्य दूषकत्वानुपपत्तिबीजमाह । पक्ष इति ।

मूले तल्लक्षणसत्त्वादिति । साध्यव्यापकत्वे सति साधनाव्या-  
पकत्वरूपलक्षणसत्त्वादित्यर्थः । साधनाव्यापकत्वस्थले पक्षावृत्ति-  
त्वप्रवेशे उक्तधर्मेषु लक्षणासत्त्वनिर्वाहमालोक्य अन्यथाऽपीति । व्य-  
भिचाराद्युन्नायकतया ऽपीत्यर्थः । दूषकत्वसम्भवादिति । तथा च  
नोपाधित्वानभ्युपगमसम्भव इति भावः । साध्याव्यापकत्वे । साध्या-  
व्यापकत्वग्रहे । अव्यापकेति । अव्यापकत्वेन गृहीतेत्यर्थः । अ-  
व्याप्येति । अव्याप्यतया गृहीतेत्यर्थः ।

नापि व्याप्तिविरहरूपतयेत्यादिना व्याप्यत्वासिद्ध्यन्तर्भावशङ्काया  
निराकृतत्वात् । नाप्यनौपाधिकत्वेत्यादिना पुनस्तदन्तर्भावशङ्का-  
निराकरणस्यासङ्गतिरित्याशङ्कां निराकरोति दीधितौ । व्याप्तिविर-  
हेति । अत्रानौपाधिकत्वज्ञानरूपव्याप्तिज्ञानकारणविघटकतयोपाधि-  
त्वज्ञानस्य व्याप्तिज्ञानप्रतिबन्धकत्वं यथाश्रुतार्थः, तदर्थपरत्वे भि-  
न्नधर्मकतया उपाधित्वप्रकारकज्ञानस्य स्वतो व्याप्तिज्ञानप्रतिबन्ध-  
कताखण्डनमनाशङ्कितनिराकरणमित्याशङ्क्य तज्जन्यं व्याप्तेरनौपा-  
धिकत्वरूपताविरहेऽपि व्याप्तिग्रहे स्वतः उपाधिज्ञानं प्रतिबन्धकमि-  
त्यर्थकतया व्याचष्टे । अनौपाधिकत्वेति । औपाधिकत्वज्ञानं साध्य-  
व्यापकत्वसाधनाव्यापकत्वाभ्यां कस्यचिद्धर्मिणो ज्ञानम्, न तु सा-  
धनधर्मिकं स्वाव्यापकसाध्यव्यापकत्वज्ञानम्, असमानधर्मिकतया

प्रतिबन्धकताखण्डनपराग्रिममूलग्रन्थासङ्गतेः । अभावरूपकारणप्रतिबन्धकासम्भवाद्धिघटकपदस्य प्रतिबन्धप्रयोजकार्थकता न सम्भवतीत्यन्यथा व्याचष्टे । कारणेति । तादृशज्ञानेति । औपाधिकत्वज्ञानेत्यर्थः । असिद्धयन्तर्भावनायोपाधिनिष्ठतासम्पत्तये ज्ञानविषयतापर्यन्तान्वेशनम् । यथाश्रुतेऽप्यग्रिमदूषणग्रन्थं सङ्गमयतां मतमाह । अनौपाधिकत्वज्ञानस्येति । विनाकारणीभूतज्ञानविघटनं सोपाधित्वज्ञानस्य प्रतिबन्धकताया असम्भार्वित्वेनेति योजना । सोपाधित्वज्ञानस्येति । भिन्नधर्मितासम्पत्तये पूर्ववद्वाख्येयम् । असम्भार्वित्वेनि । जनकज्ञानं विघटयत एवेत्यादिनियमादिति भावः । सैव । तस्य प्रतिबन्धकतैव । असिद्धा । भिन्नधर्मिकत्वात् । सोपाधित्वज्ञानप्रतिबन्धकताया अनौपाधिकत्वज्ञानहंतुत्वसाधकतया शङ्कितुरभिप्रेतत्वे उपाधज्ञानस्य साक्षात्प्रतिबन्धकस्य कारणाविघटकत्वकथनासङ्गतिरिति तत्प्रतिबन्धकतायाः शङ्कितुरभिप्रेततया तभिराकरणानौचित्यमत्रास्वरसबीजम् । व्याप्त्याद्यभावानात्मकत्वे व्याप्यत्वासिद्धहेत्वाभासेऽन्तर्भावासम्भवात् व्याप्यत्वासिद्ध इत्यादिकं कथितव्याप्तिज्ञानाभावद्वारकत्वार्थकतया व्याचष्टे । व्याप्यत्वासिद्ध इति ।

(चि०) न च साध्यव्यापकाव्याप्यत्वज्ञाने विद्यमाने साधनस्य साध्यव्याप्यत्वज्ञानं नोत्पत्तुमर्हतीति वाच्यम् । न हि साध्यव्यापकव्याप्यत्वज्ञानं व्याप्तिज्ञानकारणम्, येन तत्प्रतिबन्धकं स्यात्, किन्तु साध्यव्यापकव्यभिचारित्वेन साध्यव्यभिचारित्वज्ञानद्वारा । नापि व्यभिचारोन्नायकत्वेन, यथा हि साध्यव्यापकव्यभिचारित्वेन साधनस्य साध्यव्यभिचारित्वमनुमेयं तथा साध्यव्याप्यव्यभिचारित्वेन साध्यव्यभिचारित्वमुपाधेरप्यनुमेयम्, व्याप्तिग्राहकसाम्यात् । नापि साध्यव्यापकाव्याप्यत्वेन व्याप्तिविरहोन्नायकतया, साध्यव्याप्याव्यापकत्वेनोपाधे-



रेव साध्याव्यापकत्वसाधनात् । तस्मादुपाधिर्हेत्वा-  
भासान्तरमिति ।

( दी० ) भिन्नधर्मिकत्वं परिहरन्नाह । न चेति । न हीति ।  
विरोधिविषयकत्वाभावेन साक्षात्प्रतिबन्धकत्वासम्भवादिति भा-  
वः । साध्यव्याप्यव्यभिचारित्वेन साध्यव्यभिचारित्वमित्युभ-  
यत्रैव बहुव्रीहिः । तस्मादित्यादेरदूषणं वेति शेषः ।

( गा० ) भिन्नधर्मिकत्वापरिहारेण न चेत्यादिना उपाधिज्ञानद-  
शायां व्याप्तिज्ञानोत्पन्नसम्भवकथनेन तस्य प्रतिबन्धकत्वव्यव-  
स्थापनं न सङ्गच्छते, तद्वशायामन्यत्र व्याप्तिज्ञानानुत्पादस्य परा-  
सिद्धत्वादिति भिन्नधर्मिकत्वपरिहारेण सोपाधित्वग्रहस्य व्याप्ति-  
ग्रहानुत्पादप्रयोजकत्वप्रदर्शनपरतां तदग्रन्थस्याह । भिन्नेति ।  
बाधादिबुद्धेर्विंशष्टबुद्ध्याविध जनकज्ञानाविरोधित्वेऽपि सोपाधित्व-  
ज्ञानस्य समानधर्मिकव्याप्तिज्ञाने प्रतिबन्धकत्वं सम्भवतीति कथं  
न हीत्यादिना जनकज्ञानाविरोधित्वेन तत्प्रतिबन्धकताखण्डनमि-  
त्याशङ्कानिराकरणाय प्रकृते बाधादिबुद्धिवैधर्म्यं दर्शयति । विरो-  
धीति । ग्राह्याभावादीत्यर्थः । असम्भवादिति । ग्राह्याभावाद्यविषय-  
कज्ञानस्य साक्षादप्रतिबन्धकत्वनियमादिति भावः ।

मूले येनेत्यस्य कारणविघटनद्वारेति शेषः । तर्हि किन्द्वारेत्या-  
काङ्क्षायामाह । किन्त्विति ।

तथा साध्यव्याप्यव्यभिचारित्वेन साध्यव्यभिचारित्वमिति मू-  
लस्य यथाश्रुतासङ्गतिः, उपाधौ साध्यव्यभिचारज्ञानस्य उपाधि-  
त्वघटकसाध्यव्यापकताज्ञानाविरोधितया ऽप्रसक्तत्वात् साध्यव्या-  
प्याव्यभिचारस्य साध्य एव साध्यव्यभिचारव्यभिचारितया तदन-  
नुमापकत्वात्, इत्यतो व्याचष्टे । उभयत्रैव बहुव्रीहिरिति । साध्य-  
व्याप्यव्यभिचारि यस्येति बहुव्रीहिणा तृतीयान्तस्य व्याप्याव्या-  
पकत्वेनेत्यर्थः, साध्यं व्यभिचारि यस्येति बहुव्रीहिणा चरमपदस्य  
साध्याव्यापकत्वमित्यर्थः । इति नोक्तदूषणद्वयावकाश इति भावः ।  
कलमदोषानन्तर्भावे उपाधेरदूषकत्वमपि सम्भवतीति उपाधिर्हेत्वा-

मासान्तरमिति निर्भरो नोपपद्यत इत्यतः पूरयति । अदूषण वेति(१) ।

( चि० ) उच्यते । आर्त्तन्धनवत्त्वादेस्तर्कादिना साध्यव्यापकत्वसाधनाव्यापकत्वे निश्चिते दूषकताबीजचिन्तनम्, यदि हि साध्यसाधनसहचारदर्शने नोपाधौ साध्यव्यापकतानिश्चय एव नास्ति, तदोपाधित्वनिश्चयाभावाद् दूषकतैव नास्तीति क बहिर्भावान्तर्भावचिन्ता । किञ्च सत्प्रतिपक्षतया व्याप्यत्वामिद्धतया स्वातन्त्र्येण वा यदि दोषत्व सर्वथा साध्यव्यापकतानिश्चयो वाच्यः, तेन विना तेषामभावात् । तस्मादुपाधिनिश्चयाद्व्यभिचारनिश्चयः तत्संशयात्तत्संशय इति व्यभिचारज्ञानद्वारा । साध्यव्यापकाव्याप्यत्वेन व्याप्तिविरहोज्ञायकतया वोपाधेर्दूषकत्वम् । यद्वा साध्यव्यापकाभाववद्वृत्तितया साध्यव्यभिचारित्वमुक्षेपम् । न च साधनाभाववद्वृत्तित्वमुपाधिरिति वाच्यम् । उपाधिमात्रोच्छेदप्रसङ्गात् । सत्प्रतिपक्षे पूर्वसाधनव्यतिरेकवत् । अवृत्तिगगनादौ साध्याव्यापकत्वात् संयोगादौ हेतौ साधनव्यापकत्वाच्च ।

( दी० ) दूषकताबीजचिन्तनमिति निश्चयदशमधिकृत्य । यन्निश्चयद्वारापाधित्वनिश्चयस्य दूषकत्वं तत्संशयद्वारा तत्संशयस्यापि तथात्वमिति भावः । व्यभिचारज्ञानद्वारेति । मानसे व्यभिचारनिश्चये उपाधिज्ञानं विशेषदर्शनरूपत्वेनोपयुज्यते, व्यभिचारानुमानं पुनग्रे वक्ष्यति ।

(१) इतः परं समाप्तिपर्यन्तं पुस्तकान्तरे पाठो न दृश्यते ।

(गा०) साध्यव्यापकतायास्साधनाव्यापकताया वा निश्चयविर-  
हेऽपि सन्दिग्धोपाधेर्दूषकतया तन्निश्चयस्थले एव दूषकताबीजवि-  
चार इति मूलोक्तासङ्गतिमाशङ्क्याह । दूषकतेति । निश्चयदशामिति ।  
उपाधिना दूषकत्वदशाभिप्रायेणत्यर्थः । उपाधित्वसंशयदशायां कथं  
दूषकत्वमित्याकाङ्क्षापूरणाय भावं व्याचष्टे । यन्निश्चयेति । तत्संशय-  
स्यापीति । उपाधित्वसंशयस्यापीत्यर्थः । इदानीं व्यभिचार-  
संशयद्वारकत्वमुपाधिसंशयस्य सामान्यतोऽभिप्रेतम्, तत्संशयात्तु  
तत्संशय इत्यग्रिमग्रन्थेन च विशेषतस्तदभिधास्यत इति न पौन-  
रुक्त्यम् । व्यभिचारज्ञानद्वारेति मूले ज्ञानपदस्यानुमितिसंशयो-  
भयपरत्वे यद्वेत्यादिना वक्ष्यमाणस्य व्यभिचारोन्नायकतापेक्षस्था-  
नेन सह पौनरुक्त्यमित्यत आह । मानस इति । उपयुज्यत इत्यत्रो-  
क्तम्, न तु तदनुमापकत्वाभाते शेषः । व्यभिचारानुमानम् । उपा-  
धिव्यभिचारानुमापकम् ।

( दी० ) व्याप्तीति । साध्यसम्बन्धितावच्छेदकरूपविरहः  
साधनतावच्छेदके साध्यसम्बन्धितानवच्छेदकत्वपर्यवसन्नः सा-  
ध्यवदन्पावृत्तित्वविशिष्टसाध्यवद्दृत्तित्वविरहो बोधेयः, न तु  
स्वसमानाधिकरणात्यन्ताभावप्रतियोगिसाध्यकत्वम्, स्वत्वस्या-  
नुगतस्याभावेन तत्तत्साधनपर्यवसाने साध्यप्राप्तिमात्रेणैव कृ-  
तार्थत्वात् । साध्यव्यापकोपाधिव्यभिचारित्वेन हेतौ साध्यव्य-  
भिचारित्वं साधनाव्यापकोपाधिव्याप्यत्वेन साध्ये साधनाव्याप-  
कत्वमनुमेयमिति तु नव्याः । व्यतिरेकिणि साधने व्याप्तिविरहस्य  
व्यभिचारस्य चोन्नयने उपाधिः साधनाभाववद्दृत्तित्वम् । व्य-  
भिचारास्फुटतादशायामुपाध्यनुसरणाद्यत्राधिकरणे हेतोः सा-  
ध्यव्यभिचारित्वं तदीयधर्मे नास्य साध्याव्यापकत्वग्रहः । उ-  
पाधिमात्रेति । तेनापि व्यभिचारानुमाने तत्रापि तथाविधोपा-  
धिसम्भवादिति भावः । वस्तुतस्तु व्यापकव्यभिचारिणो व्या-  
प्याव्यभिचारित्वे व्याप्यव्यापकभावव्याघातापस्या हेतोः सा-

ध्यव्याप्यत्वेन साधनाभाववद्वृत्तित्वस्य साध्याव्यापकत्वाश्लो-  
पाधित्वमिति तत्त्वम् । अवृत्तीति व्याप्यत्वाभावसाधनाभिप्रा-  
येण । साधनाव्याप्यस्योपाधित्वे च नैष दोषः ।

( गा० ) व्याप्तिविरहोन्नायकतया वेत्यत्र स्वव्यापकसामानाधि-  
करण्यरूपव्याप्तेर्विवक्षितत्वेऽसङ्गतिः, तादृशव्याप्तेः सोपाधिसाधनघ-  
टिताया अप्रसिद्ध्या तदभावाप्रसिद्धेः, साधनान्तरघटिततादृशव्याप्ति-  
विरहग्रहस्य च प्रकृतव्याप्तिग्रहाविरोधित्वात्, तद्वदन्यावृत्तित्वरूप-  
व्याप्तेर्विवक्षितत्वे तदभावो व्यभिचार एवेति कल्पभेदानुपपत्तिः,  
अतो व्याप्त्यन्तरपरतामाह । साध्येत्यादि । तथा च धूमादावेव धू-  
मादिरूपसाध्यसम्बन्धितावच्छेदकरूपव्याप्तेः प्रसिद्ध्या आर्द्रेन्धना-  
दिव्यभिचारेण वल्ल्यादौ तदभावसाधने न दोष इति भावः । अव-  
च्छेदकत्वं च स्वरूपसम्बन्धविशेषः, स्वत्वघटिततया ऽनुगमने  
विशिष्य साधनतावच्छेदकानां निवेशनीयतया व्यभिचारेणि प्र-  
तियोग्यप्रसिद्ध्या साध्याप्रसिद्धेर्दुर्ध्वारत्वात् ।

ननु द्रव्यं सत्त्वादित्यादौ सत्तादिहेतोः साध्यसम्बन्धितावच्छे-  
दकविशिष्टसत्तात्वादिमत्त्वादुपाधिव्यभिचारेण तत्रापि तदभावसाध-  
ने बाध इत्यत आह । साधनेति । साध्यसम्बन्धितानवच्छेदकत्वेति ।  
तथा च शुद्धसत्तात्वादिरूपसाधनतावच्छेदके उपाध्यभाववद्वृत्ति-  
तावच्छेदकत्वेन द्रव्यत्वादिसामानाधिकरण्यानवच्छेदकत्वं साध-  
नीयम्, तत्र च न बाधावसरः, तत्सत्साधनतावच्छेदके तदवच्छेद-  
कत्वावगाहिनो ऽनुमितिजनकज्ञानस्य विरोधितयोपपत्तेरिति भावः ।  
स्वरूपसम्बन्धरूपावच्छेदकत्वघटितोक्तव्याप्तेर्व्याप्तिवादे स्वयं दूषि-  
त्वादव्यभिचारितसामानाधिकरण्यरूपव्याप्यभावस्योन्नायकतामाह ।  
साध्यवदिति । विरहा वेति । एतादृशव्याप्तिविरहो न व्यभिचाररूपः,  
आपि तु तदतिरिक्ताऽवृत्तिवृत्तिः साधनाभावरूपव्याप्यप्रसिद्ध्यप्रति-  
योगिकश्चाति सामञ्जस्यम् ।

यदि च लाघवात्साध्यवदन्यावृत्तित्वविशिष्टवृत्तिमत्त्वमेव व्या-  
प्तिरुच्यते, तदा तदभाव एवात्र विवक्षितः । ननु स्वव्यापकसाध्य-  
सामानाधिकरण्याभावस्याप्रसिद्ध्या साधनासम्भवेऽपि स्वाव्यापक-  
साध्यकत्वस्य प्रसिद्धस्य साधनं कथमुपेक्षितम्, तज्ज्ञानस्यापि

स्वहेतुकानुमितिजनकज्ञाने साध्यांशे स्वव्यापकत्वमानविरोधित-  
 योपयुक्तत्वादित्यत आह । न त्विति । स्वसमानेति । स्वसमानाधि-  
 करणाभावप्रतियोगितावच्छेदकसाध्यतावच्छेदकत्वमित्यर्थः । उ-  
 त्रेयमिति विपरिणतेन सम्बन्धः । तत्तत्साधनपर्यवसाने । विशिष्य  
 तत्तत्साधनानां साध्यविशेषणाद्यव्यापकत्वघटकतया निवेशने ।  
 कृतार्थत्वादिति । उक्तसाध्यप्रसिद्धावेव प्रकृतसाध्यविशेषणतया  
 प्रकृतसाधनाव्यापकत्वमानेन तस्या एव प्रकृतसाध्यसाधनव्याप्ति-  
 ग्रहप्रतिबन्धकतया समीहिते सिद्धे साधने उपाधिव्यभिचारेण स्वा-  
 व्यापकसाध्यकत्वानुमानधैयध्यात् । साध्यवदन्यावृत्तित्वविशिष्ट-  
 साध्यसामानाधिकरण्याभावसाधनेऽपि साधने विशिष्यविशेषण-  
 भावानापक्षाव्यभिचारसाध्यसामानाधिकरण्योभयप्रकारकानुमिति-  
 जनकज्ञानस्य विशिष्टाभावप्रकारकज्ञानाप्रतिबन्धस्य सम्भवाद्य-  
 भिचारिमात्रसाधनेनैव चानुमितिजनकज्ञानप्रतिबन्धकसम्भवाद्धि-  
 शिष्टाभावानुमानमफलमित्यालोच्यव्यभिचाररूपव्याप्तिग्रहविघट-  
 नाय व्यभिचारः साधने साधनीयः व्यापकसामानाधिकरण्यरूप-  
 व्याप्तिज्ञानप्रतिबन्धाय परसाध्ये साधनाव्यापकत्वमेव साधनीयम्,  
 न तु साधने स्वाव्यापकसाध्यसामानाधिकरण्यं स्वाव्यापकसाध्य-  
 कत्वं वा, येन साध्याप्रसिद्धादिरिति निष्कृष्टमतमाह । साध्येति ।  
 केवलान्वयिनि साधने व्यभिचाराद्यनुमानेऽप्रासिद्ध्या साधनाभाव-  
 वद्वृत्तित्वोपाधिशङ्कानवकाशाद्यातिरेकिन्साधनपक्षकव्यभिचाराद्य-  
 नुमानपरतां शङ्काग्रन्थस्याह । व्यतिरेकिणीति । व्यभिचारानुमाने  
 तादृशोपाधेः साध्यशून्ये ऽवृत्तौ वक्ष्यमाणसाध्याव्यापकत्वासङ्गतेर्व्य-  
 भिचारानुमान एव च तस्य सम्भवदुक्तिकोपाधिताकतया च श-  
 ङ्काया उभयानुमानपरतामाह । व्याप्तीति । ननु व्यभिचारनिरूपका-  
 धिकरणमात्रवृत्तिभर्मे साध्यव्यभिचाराणि साधनाभाववद्वृत्तित्वा-  
 सत्त्वात्कथं तस्य साध्यव्यभिचाररूपसाध्यव्यापकत्वघटितां पाधि-  
 त्वं ग्राह्यमित्यत आह । व्यभिचारान्फुटतादशायामिति । साधना-  
 धिकरणे साध्याभावानिश्चयदशायामित्यर्थः । उपाध्यनुसरणात् ।  
 उपाधित्वेन व्यभिचारानुमानात् । तन्निश्चयदशायां तदनुमानवै-  
 यर्थ्यादिति भावः । अस्य । साधनाभाववद्वृत्तित्वस्य । साध्याव्या-  
 पकत्वग्रहः । साध्याव्यभिचाररूपसाध्याव्यापकत्वनिश्चयः । तादृश-

धर्मे साध्यव्यभिचाररूपसाध्यानिश्चयादिति भावः ।

मूले उपाधिमात्रोच्छेदप्रसङ्गादिति । उपाधिमात्रस्यैव व्यभिचारानुमापकत्वेच्छेदप्रसङ्गादित्यर्थः ।

साधनाभाववद्वृत्तित्वरूपोपाधिव्यभिचारहेतुकव्यभिचारानुमानमेवास्ति कथमुपाधिमात्रोच्छेद इत्याशङ्कापरिहारायात्र हेतुमाह दीधितौ । तेनापीति । साधनाभाववद्वृत्तित्वोपाधिनापीत्यर्थः । साधनाभाववद्वृत्तित्वरूपोपाधिव्यभिचारेणति यावत् । व्यभिचारानुमाने । स्वव्यभिचारद्वारा कर्त्तव्ये । तत्रापि । तादृशव्यभिचारानुमानेऽपि । तथाविधोऽति । उपाधिव्यभिचाररूपसाधनाभाववद्वृत्तित्वरूपेत्यर्थः ।

व्यभिचारानुमानासम्भवेऽपि तत्संशयकतया उक्तां पाधिदूषणं स्यादेवेत्यतस्तदनुपाधित्वनिश्चयं स्वयमुपपादयन्ति । वस्तुतस्तित्वनि । व्यापकव्यभिचारिण इति । साध्यव्यापकत्वेन निश्चितस्य व्यभिचारोन्नायकोपाधेर्व्यभिचारितया निश्चितस्य प्रकृतहेतोः । व्याप्यव्यभिचारित्वे । प्रकृतसाध्याव्यभिचारित्वे । व्याप्यव्यापकभावव्याघातापत्त्या । साध्योपाध्योर्व्याप्यव्यापकभावभङ्गापत्त्या । उपाधिव्यभिचारि साधनं यदि साध्यव्यभिचारदूषणं स्यात्, उपाधिव्यभिचारशून्यवृत्तिः स्यात् इति यावत्, तदा साध्यव्यापकव्यभिचारो न स्यादित्याकारा उपाधिव्यभिचारं साध्यव्यभिचारव्यभिचारशङ्कानिवर्त्तकापत्तिर्बोद्ध्या । हेतोः । उपाधिव्यभिचारस्य । साध्यव्याप्यत्वेन । साध्यव्यभिचाररूपसाध्यव्याप्यतया निश्चयेन । साधनाभाववद्वृत्तित्वस्येति । उपाधिव्यभिचाररूपहेत्वव्यापकतया निश्चितस्येत्यादिः । साध्याव्यापकत्वात् । साध्याव्यभिचाररूपसाध्याव्यापकत्वनिश्चयान् । नोपाधित्वम् । नोपाधित्वग्रहः । नैष दोषः । नावृत्तौ साध्याव्याप्यत्वरूपसाध्याव्यापकत्वम्, उपाधेरपि तत्र सत्त्वादिति शेषः ।

( दी० ) साधनेति यथाश्रुताभिप्रायेण, प्रतियोगिव्यधिकरणसाधनाभाववद्वृत्तित्वस्य साधनवदन्यवृत्तित्वस्य चातौ तथात्वासम्भवात् । एवञ्च सत्प्रतिपक्षे निश्चितोपाधिवत्सन्दिग्धोपाधिरुद्भाष्यः । न च तत्कर्त्तव्यस्य व्यभिचारसन्देहस्य प्रति-

हेतुसमाजादेव सिद्धेः किं तेनेति वाच्यम् । परस्परसंबलनेनेवानु-  
मिसनुत्पादे तत्र व्यभिचारसन्देहस्यावश्यमुत्पत्तौ मानाभावात्  
उपाधिसन्देहाद्विशिष्टैकत्र व्यभिचारसन्देहेन तुल्यबलत्वाभावा-  
त् । न चातुल्यबलेन सत्प्रतिपक्षो व्यभिचारादिशङ्काधानं वा,  
स्वरमतः सन्दिग्धव्यभिचारादिनापि तथात्वप्रसङ्गादिति । अत्र  
च कचिदुपाधेस्तुल्यबलत्वे सत्प्रतिपक्षोन्नायकतया तर्कादिसा-  
चिव्यादधिकबलत्वे च बाधोन्नायकतयापि दूषकत्वम्, व्या-  
प्त्यादिप्रतिसन्धाने तदुन्नयनस्य ततोऽनुमितिप्रतिरोधस्य च दु-  
र्वारत्वात् । परन्तु सार्वत्रिकत्वं न तस्येति ध्येयम् ।

( गा० ) संयोगादिहेतुकव्यभिचारानुमानेऽप्युपाधेः साधनादया-  
कत्वमुपपादयिष्यन्नाह । यथाश्रुतेति । उक्तौ उपाधितयोक्तौ । तथा-  
त्वम् । साधनाव्यापकत्वम् । सत्प्रतिपक्षोत्थापकतया दूषकतापक्षे  
सन्दिग्धोपाध्युद्भावनप्रसङ्गस्य पूर्वपक्षे उक्तत्वात् प्रसङ्गमुद्धरति ।  
एवं चेति । व्यभिचारज्ञानद्वारोपाधेर्दूषकत्वे चेत्यर्थः । तत्कर्तव्यस्य ।  
सन्दिग्धोपाधिकफलस्य । प्रतिहेतुसमाजादेव सिद्धेरिति । एकध-  
र्मिगते विरुद्धभावाभावसाध्यकतयोपन्यस्तहेतुद्वये तत्तत्साध्यसा-  
धनौपयिकव्याप्तिद्वयसत्त्वं साध्यतदभावव्याप्ययोरविरोधप्रसङ्गेना-  
सम्भवीति प्रतिसन्धानेन सत्प्रतिपक्षसंबलनादुभयत्र हेतौ स्वसा-  
ध्यव्यभिचारसंशयस्य सिद्धेरित्यर्थः । किं तेनेति । किमुपाधिस-  
न्देहेनेत्यर्थः । तथा च सत्प्रतिपक्षे सन्दिग्धोपाध्युद्भावनमफल-  
मिति भावः । परस्परसंबलनेनेति । विरोध्यनुमितिसामग्र्योर्मिथो  
मेलनेनैवेत्यर्थः । अनुमित्यनुत्पादे । साध्यतदभावयोरनुमित्यनुत्पा-  
दोपपत्तौ । तस्य व्यभिचारसंशयाकल्पकत्वेनेति शेषः । तत्र । स-  
त्प्रतिपक्षसंबलनस्थले । अवश्यमुत्पत्तौ । उक्तप्रतिसन्धानात्तदुत्प-  
त्तेरावश्यकत्वे । मानाभावादिति । तथा च प्रतिहेतौ व्यभिचारसं-  
शयार्थं सन्दिग्धोपाध्युद्भावनमुपयुक्तमेवेति भावः ।

ननु तथापि सन्दिग्धोपाधिरकिञ्चित्करः, प्रतिहेतोरनुमित्यनु-  
त्पादकतायाः सत्प्रतिपक्षसंबलनादेव सिद्धेरित्याशङ्कानिवृत्त्यर्थं न-

तिहेतोर्बुर्बलत्वे प्रकृते साध्यसिद्धिनिर्वाह इति तस्य हीनबलनार्थं सन्दिग्धोपाध्युद्भावनमित्याह उपाधिसन्देहादिति । एकत्रेति । उपाध्युद्भावनविषयहेतावित्यर्थः । तुल्यबलत्वाभावादिति । तस्य हेतोर्हेत्वन्तरापेक्षया हीनबलत्वादित्यर्थः । तदर्थं सन्दिग्धोपाध्युद्धान्नैवाचक्ष्यतीदृशः ।

प्रतिहेतौ हीनबलत्वेन किमुपक्रियत इत्याकाङ्क्षायामाह । न चेति । न हीत्यर्थः । अतुल्यबलेन । हीनबलेन । प्रतिहेतुना । सत्प्रतिपक्षः । अनुमितिप्रतिबन्धः । तुल्यबलविरोध्यनुमितिसामग्रया एवानुमितिप्रतिबन्धकत्वादित्यर्थः । तथा च स्वाभिमतसाध्यसिद्ध्यर्थमेव प्रतिहेतौ सन्दिग्धोपाध्युद्भावनादिति भावः । हीनबलप्रतिहेतुज्ञानस्य स्वतोऽनुमित्यप्रतिबन्धकत्वेऽपि प्रकृतहेतौ व्यभिचारशङ्कासम्पादनेनानुमितिविरोधित्वमेवेत्याशङ्कां परिहरति । व्यभिचारशङ्काधानं वेति । विनिगमकबलेन हीनबले व्याप्तिमङ्गावधारणे अधिकबले व्याप्तिनिश्चयादिति भावः । स्वरसत इति । उपाधिमन्देहाद्यघटितसामग्रीतोऽप्यित्यर्थः । तथात्वप्रसङ्गात् । सत्प्रतिपक्षादिप्रसङ्गात् । व्यभिचारोन्नायकतया व्याप्यत्वोन्नायकतया च दूषकत्वमुपाधेर्मूलकतोक्तम्, न तु सत्प्रतिपक्षोन्नायकतया, कचिच्च तदुन्नायकतयाऽपि दूषकत्वसम्भवान्मूले न्यूनतोति स्वयं तदाह । अत्र चेति । ध्येयमित्यग्रिमेण सम्बध्यते । तुल्यबलत्वे इति । साध्यधर्मिकप्रकृत-  
हुतुव्यापकताग्राहकसामग्रीतुल्यबलस्वधर्मिकसाध्यव्यापकताग्राहकतायामित्यर्थः । सत्प्रतिपक्षोन्नायकतयेति । दूषकत्वमित्यग्रिमेण सम्बध्यते । सत्प्रतिपक्षोन्नायकत्वम् । साध्यानुमितिसामग्री-  
तुल्यबलसाध्याभावानुमितिसामग्रीसम्पादकत्वम् । अधिकबलत्वे इति । निश्चितप्रामाण्यकसाध्यव्यापकताग्रहविषयत्व इत्यर्थः । तथा सति प्रकृतहेतौ साध्यव्याप्तिग्रहेऽप्रामाण्यग्रहेण साध्यानुमितिसामग्रयाः साध्याभावानुमित्यप्रतिबन्धकत्वेन साध्याभावानुमापकतया । दूषकत्वम् । साध्यानुमितिविरोधित्वम् । साध्यानुमितिसामग्रया अपूर्णतयाऽपि तदनुमित्यनुत्पादसम्भवात् सम्भेदे नान्यतरवैयर्थ्यमिति न्यायेन बाधानेन न्यायस्याप्यनुमितिविरोधित्वं दुर्वारम् । व्याप्यादिप्रतिसन्धान इति । उपाधौ निश्चितप्रामाण्यकसाध्यव्यापकत्वज्ञानं तदभावस्य च पक्षधर्मतानिश्चये । तदुपलक्षणस्य । बाधोपलक्षण-



स्य । तत इति । तुल्यव्यापकत्वादिग्रहविषयोपाधित इत्यर्थः । अनु-  
मितिप्रतिरोधस्य । प्रतिरोधरूपसत्प्रतिपक्षोत्थापनस्य । सार्वत्रिक-  
त्व न नश्येति । यथा साधनाव्यापकत्वघटितोक्तलक्षणाक्रान्तस्यो-  
पाधैर्व्यभिचारस्याव्याप्यत्वस्य सौज्ञायकत्व सार्वत्रिकं तथा न बा-  
धाद्युज्ञायकत्वम् , पक्षे साध्यवति तदसम्भवादित् भावः ।

( चि० ) अयोपाध्याभासाः । असाधारणविपर्य-  
यो यथा अन्वयव्यतिरेकिणो माधे बाधोज्ञातान्वय-  
क्षेत्रत्वम् । अप्रसिद्धसाध्यविपर्ययो यथा क्वलान्व-  
यिनि माधे पक्षेत्रत्वादिः । बाधितसाध्यविपर्ययो  
यथा बहिरूपणस्तेजस्वादित्यघाकृतकत्वम् । पक्षा-  
व्यापकविपर्ययो(१) यथा क्षित्यादिकं सकर्तृकं कार्य-  
त्वादित्यत्राणुव्यतिरिक्तत्वम् । अत्राणुव्यतिरेकस्य क्षि-  
त्यादेरेकदेशवृत्त्या भागासिद्धेः । पूर्वसाधनव्यतिरेको  
यथा शर्करारसोऽनित्योऽनित्यवृत्तिगुणत्वात्, रसो नि-  
त्यो रसनेन्द्रियजन्यनिर्विकल्पकविषयत्वात् रसत्व-  
वदित्यादौ, पूर्वसाधनतायाः प्रयोगानुरोधित्वेनाव्यव-  
स्थितत्वात् कदाचिन्नित्यत्वसाधनव्यतिरेकस्योपाधि-  
त्वं कदाचिदनित्यत्वसाधनव्यतिरेकित्वस्थेति वस्तु-  
व्यवस्था न स्यात्, उपाधेर्नित्यदोषत्वाच्च । न हि य-  
थेन सोपाधिसम्बद्धं तत्तेनानुपाधित्वसम्बद्धं सम्भ-  
वति, न तु सत्प्रतिपक्षोच्छेदः पूर्वसाधनव्यतिरेकस्या-  
नुपाधित्वे बीजम् । स्थापनाया घत्राभासत्वं तत्र पूर्व-  
साधनव्यतिरेकस्य साध्यव्यापकत्वेनानुपाधित्वात् ।  
न च पूर्वहेतोस्तत एवासाधकत्वात् सत्प्रतिपक्षवैयर्थ्यं

तत्रेति वाच्यम् । अगृह्यमाणविशेषदशायां सत्प्रतिपक्षसम्भवात् । पूर्वसाधनव्याप्यव्यतिरेको यथा अकर्तृकत्वानुमाने निन्यतंवादिः । पक्षाविपक्षान्यतरान्यो यथा प्रसिद्धानुमाने पर्वतजलहृदान्यतरान्यत्वम् । पक्षेतरसाध्याभावो यथा अत्रैव पर्वतेतराग्निमत्त्वम् । न चात्र व्यर्थविशेषणत्वं दूषणम्, तत्त्वेऽप्युपाधेराभासत्वात् । तत्तुल्यश्च यथा अत्रैव पर्वतेतरेन्धनवत्त्वम् । एवं बहिसामग्रयादिकमूह्यम् ॥

इति तत्त्वचिन्तामणानुपाधिप्रकरणम् ॥

( दी० ) असाधारणविपर्यय इति । इदं च सत्प्रतिपक्षोन्नायकत्वमभिप्रेत्य । यद्यपि व्यतिरेकेण सत्प्रतिपक्षत्वे सत्प्रतिपक्षान्तरस्यादोषत्वान्नासाधारण्यं दोषाय, तथापि सत्प्रतिपक्षोन्नयनौपयिकसाध्यव्यापकत्वग्राहकप्रमाणाभावे तात्पर्यम् ।

( गा० ) ननुपाधेरसाधारणविपर्ययत्वं कथमाभासताप्रयोजकम्, तद्व्यतिरेकस्यासाधारण्येन पक्षे साध्याभावासाधकत्वेऽपि तद्व्यभिचारेण हेतौ साध्यव्यभिचारसाधने असाधारण्यानवकाशेन तत्साधकतया दूषकत्वसम्भवात्, दूषकत्वे सदुपाधिनाया दुर्वारत्वादित्यत आह । इदं चेति । असाधारणविपर्ययस्याऽऽभासताधानं चेत्यर्थः । सत्प्रतिपक्षोन्नायकत्वमभिप्रेत्येति । यत्र सत्प्रतिपक्षोन्नयनार्थमुपाध्युद्भावेन तादृशस्थलाभिप्रायेणेत्यर्थः । व्यतिरेकणोत् । उपाधिव्यतिरेकहेतुर्नति शेषः । सत्प्रतिपक्षत्वे । साध्याभावसाधने । असाधारण्यम्, न दोषायेत्यनेन सम्बध्यते ।

ननु व्यतिरेकिणि असाधारणफलस्यान्वयव्याप्त्यग्रहस्याकिञ्चित्करत्वेऽपि सत्प्रतिपक्षप्रयोजकतया असाधारण्यं दोष एवेत्यत आह ।

सत्प्रतिपक्षे इति । पक्षोन्नायकतयेत्यर्थः । अदोषत्वात् । अदोषताया व्यवस्थापितत्वात् । प्रमाणाभावे तात्पर्यमिति । असाधारणाविपर्ययस्य प्रसिद्धानुमानीयपर्वतेतरत्वादेस्तादृशप्रमाणाभावेनादुषकत्वादुपाध्याभासत्वे तात्पर्यम् । यद्यप्येवं व्यभिचारोन्नायकत्वे व्यासघनवकाशः, तत्रातिव्यापकतानिश्चयस्यापेक्षितत्वात्, तथापि असाधारणाविपर्ययतयैवोपाध्याभासतेति यथाश्रुताभिप्रायेण सत्प्रतिपक्षोन्नायकत्वाभिप्रायेणेति प्रथममुक्तम् ।

( दी० ) तदयं निष्कर्षः, यत्र यद्दोषोन्नायकतया दूषणत्वमुपाधेस्तत्र तदुन्नयनौपयिकरूपवैकल्यमेवाभासत्वे प्रयोजकम्, एवं च यत्र स्थापनायां पक्षतावच्छेदकसामानाधिकरण्येन साध्यसिद्धिरुद्देश्या तत्र पक्षाव्यापकविपर्ययस्याभासत्वम्, तद्विरहेण पक्षैकदेशे सत्प्रतिपक्षेऽप्येकदेशान्तरे साध्यसिद्धेरप्रत्यूहत्वात्, यत्र तु पक्षतावच्छेदकावच्छेदेन तथा तत्र तादृशस्योपाधित्वमेव, एकदेशे प्रतिपक्षस्यापि तादृशसिद्धिविरोधित्वात् साध्यविपर्ययस्यासत्त्वमनुपाधित्वे प्रयोजकम्, न त्वज्ञातम्, अज्ञातस्यापि तस्य व्यापकव्यतिरेकेण सिद्धिसम्भवात् ।

( गा० ) उपाधेरभासताबीजं सर्वसाधारणं निर्वक्ति । तद्व्यमित्यादिना । दूषणत्वमुपाधेरिति । उपाधिमुद्गावयतोऽभिमतमिति शेषः । एव सति पक्षाव्यापकविपर्ययस्य यत् उपाध्याभासत्वमुक्तं तदपि न सार्वत्रिकमित्याह । एवं चेति । सामानाधिकरण्येन । सामानाधिकरण्यमात्रेण । आभासत्वमिति । अदुषकत्वादिति शेषः । अदुषकत्वमेव विवृणोति । पक्षैकदेशे इति । सत्प्रतिपक्षेऽपि पक्षतावच्छेदकसामानाधिकरण्यमात्रेण साध्याभावव्याप्यवत्ताज्ञानसम्पादनेऽपि । तादृशोपाधिव्यतिरेकस्य पक्षतावच्छेदकावच्छेदेनावर्तमानतया तदवच्छेदेन साध्याभावव्याप्यवत्ताज्ञानसम्पादकत्वादिति भावः । एकदेशान्तरे इति । पक्षतावच्छेदकसामानाधिकरण्यमात्रेणेत्यर्थः । उपाधित्वमेव । न तु तदाभासत्वम् । दूषक-

त्वादिति शेषः । तदेव दर्शयति । एकदेश इति । तादृशसिद्धिविरोधित्वात् । अवदच्छेकावच्छेदेनानुमितौ विरोधित्वात् । अप्रसिद्धसाध्यविपर्यय इत्यत्राप्रसिद्धपदस्य तदानीमज्ञायमानत्वार्थकताभ्रमनिराकरणाय साध्यविपर्ययस्याज्ञातत्वरूपमप्रसिद्धत्वं नोपाधेरभासताप्रयोजकम्, बीजाभावात्, किन्तु अत्यन्तासत्त्वरूपम्, केवलान्वयिसाध्यके एव उपाधेरसत्साध्यविपर्ययकत्वेनाभासत्वात्, तत्र विपर्ययस्यात्यन्तासत्त्वेन साधयितुमशक्यत्वादित्याह साध्यविपर्ययस्येति । साध्यविपर्ययस्यासत्त्वम् । विपर्ययत्वावच्छेदेन साध्यप्रतियोगिकत्वम्, साध्यतावच्छेदकविपर्ययप्रतियोगितानवच्छेदकत्वमिति यावत् । तस्य । साध्यविपर्ययस्य । व्यापकव्यतिरेकेणेति । साध्यव्यापकतया गृहीतस्योपाधेर्व्यतिरेकेणेत्यर्थः । सिद्धिसम्भवदिति । पृथक्तात्वादिना पृथिवीतरभेदादेरिवेत्यादिः ।

( ३१० ) अथ सिद्धसाध्यविपर्ययत्वेन चाभासत्वम्, व्यभिचारोन्नायकतया दूषकत्वपक्षे विनापि साध्यप्रसिद्धिं प्रत्येकपदार्थप्रसिद्ध्यैव घटो नाभिधेय इत्यादिप्रतिज्ञापक्षे, व्युत्पादयिष्यते च तत्र प्रतिज्ञाविरहः, व्यापकाभावेनाप्रसिद्ध्यैव व्याप्याभावस्य सिद्ध्यभ्युपगमात्, पूर्वसाधनव्यतिरेकत्वन्तु नोपाधित्वेन नाप्यनुपाधित्वेन नियतम्, वह्निना धूमस्य स्थापनायां प्रतिहेतावार्देन्धनाभावे वह्न्यभावस्योपधिताया धूमाभावस्य चार्देन्धनाभावेन स्थापनायां प्रतिहेती वह्नावार्देन्धनस्यानुपाधितायाश्च प्रसङ्गात् । परन्तु पूर्वसाधनव्यतिरेकस्य प्रतिहेतावुपाधित्वेनोद्भावने सत्प्रतिपक्षमात्रमुच्छिद्येत, सर्वत्रैव तत्सम्भवात् । आभासत्वेऽपि स्थापनया विशेषाग्रहदशायामेव सत्प्रतिपक्षोपन्यासात्, वस्तुतः साध्याव्यापकस्यापि पूर्वसाधनव्यतिरेकस्य तदानीं तत्त्वेनाग्रहादुपन्याससम्भवात् । अतो बलवत्तरानुकूलतर्कं विना पूर्वसाधनव्यतिरेको नोपाधित्वेनोद्भाव्य इति कथं कसमयवशादेवासावुपाधित्वेन नोपन्यस्यत इति । यथा अकर्तृकत्वेति ।

कादाचित्कत्वेन सकर्तृकत्वस्थापनायामजन्यत्वे प्रतिहेताविसर्थः ।

इति तत्त्वचिन्तामणिदीधितानुपाधिप्रकरणम् ॥

( गा० ) पूर्वसाधनव्यतिरेकत्वं नोपाध्याभासताप्रयोजकम्, क-  
चित्तस्यापि सदुपाधित्वात्, परं तु सत्प्रतिपक्षस्थले कथकसम्प्रदा-  
यवशात्तस्योपाधित्वेन नोद्भावनमित्यत्रैव मूलतात्पर्यमित्याह । पूर्वे-  
ति । नोपाधित्वेन नियतामिति दृष्टान्तविधयेक्तम् । एतन्नियमेति प्रस-  
ङ्गमाह । वह्निनेति । हेतुनेति शेषः । स्थापनायाम् । वार्दना प्रथमसा-  
धने । प्रतिहेतौ । धूमाभावसाध्यके । वह्न्यभावस्येति । धूमाभावरू-  
पसाध्याव्यापकतया अनुपाधेरित्यादिः । पूर्वसाधनव्यतिरेकस्येति  
शेषः । उपाधितायाः प्रसङ्गादित्यन्वयः । द्वितीयनियमोऽतिप्रसङ्गमाह ।  
धूमाभावस्येति । प्रतिहेतौ । धूमस्य साध्यके । आर्द्रेन्धनस्येति । प्रसि-  
द्धोपाधेरिति शेषः । परन्तिवति । अस्य नोपाधित्वेनोद्भाव्य इत्यग्नि-  
मेणान्वयः । असौ । पूर्वसाधनव्यतिरेकः । उपाधित्वेनानुद्भावेन हेतुं  
वक्ष्यति कथकसमयवशादिति । तत्समयबीजमाह पूर्वसाधनव्यति-  
रेकस्येत्यादिना । सर्वत्रैव । प्रतिहेतुमात्र एव । तत्सम्भवात् । पूर्वसा-  
धनव्यतिरेकस्योपाधितयोद्भावनसम्भवात् ।

नन्वयोगोलकं धूमवद्वह्नेः, तत्र धूमवदार्द्रेन्धनाभावादित्यादौ स-  
त्प्रतिपक्षे वह्न्यभावस्य पूर्वसाधनव्यतिरेकस्य नोत्तरसाधने उपाधि-  
तयोद्भावनसम्भवाः, बह्नेर्धूमाव्याप्यत्वेन तदभावत्वस्य धूमाभावा-  
व्यापकत्वग्रहादित्यत आह । आभासत्वेऽपि स्थापनाया इति । पूर्वसा-  
धनस्य वस्तुगत्या तत्साध्याव्याप्यत्वेऽपीत्यर्थः । विशेषाग्रहदशायामे-  
व । तस्य तदव्याप्यत्वाग्रहदशायामेव । सत्प्रतिपक्षोपन्यासात् । सा-  
ध्याभावसाधकहेतूपन्यासात् । तदग्रहदशायामेव । तत एव हेतोरसाध-  
कतया प्रतिहेतूपन्यासवैयर्थ्यादिति भावः । वस्तुतः । वस्तुगत्या । त-  
दानीम् । विशेषाग्रहदशायाम् । तत्त्वेन । साध्याव्यापकत्वेन । उपन्या-  
ससम्भवादिति । उपाधितया पूर्वसाधनव्यतिरेकोद्भावनसम्भवादि-  
त्यर्थः । अतः । उक्तरीत्या सत्प्रतिपक्षोच्छेदप्रसङ्गात् । बलवत्तरेत्या-

त्याकारकसमयेत्यर्थः । वशादेवेति । न त्वाभासत्वादित्येवकारार्थः । असौ । पूर्वसाधनव्यतिरेकः ।

ननु क्षित्यादिकं सकर्तृकं कार्यत्वादित्यत्र स्थापनायां अनित्यत्वस्य प्रागभासवृत्तेः कार्यत्वाव्याप्यत्वेन नित्यत्वं पूर्वसाधनव्याप्यव्यतिरेककं न भवति, एवं क्षित्यादिकमकर्तृकं शरीराजन्यत्वात् व्योमवदित्यादौ क्षित्यादिव्योमान्यतरत्वावच्छिन्नसाध्यव्यापकत्वे सति तदन्यतरत्वावच्छिन्नसाधनाव्यापकं नित्यत्वञ्चोपाधिरेवेति कथमाभास इत्यत आह । कादाचित्कत्वेनेति । तथा च क्षित्यादिकं सकर्तृकं कादाचित्कत्वादित्यत्रानित्यत्वं कादाचित्कत्वव्याप्यम्, तद्व्यतिरेकश्च नित्यत्वमिति न पूर्वोक्तो दोषः, क्षित्यादिकमकर्तृकमजन्यत्वादिति प्रतिहेतौ क्षित्यादिव्योमान्यतरत्वावच्छिन्नकर्तृकत्वव्यापकं यथा नित्यत्वम्, तथा तदवच्छिन्नजन्यत्वरूपसाधनाव्यापकमपीति न स उपाधिरिति न द्वितीयोऽपि दोष इति दिक् ॥

इति श्रीमहामहोपाध्यायश्रीगदाधरभट्टाचार्यचक्रवर्तिकृतौ  
तत्त्वचिन्तामणिदीधितिव्याख्याने

उपाधिप्रकरणम् ॥

